


سارون الرشيد



عبد الجبار الجومرد
رئيس احمد جعفرى



DATA ENTERED

ہارون الرشید

(تاریخی، اجتماعی اور سیاسی جائزہ)

ڈاکٹر عبدالجبار الجومرد

سیڈریٹس احمد جعفری



اردو سائنس بورڈ

299 - اپر مال، لاہور

DATA REGISTERED

سلسلہ مطبوعات نمبر 45
جملہ حقوق بحق اردو سائنس بورڈ، لاہور
۲۹۷۹۹۲
۶۴۶۲۱

نگران : خالد اقبال یاسر

اہتمام طباعت : زبیر وحید

ترتیب : طارق جاوید

مطبع : عدن پرنٹرز، شاہ زیب مارکیٹ، کوپر روڈ، لاہور

ناشر : اردو سائنس بورڈ، 299- اپر مال، لاہور

فون: 5758475 فیکس: 5754281

e-mail : info@urduscienceboard.com

Website: www.urduscienceboard.com

طبع سوم : 2004ء

قیمت : 450/- روپے

Love to Sabal

۱۹-۱۰-۵۲

فہرست

صفحہ

۹	کہنے والوں نے کہا
۱۱	کلمہ آغاز
۱۵	تقدیم و تمہید
۱۷	ہاشم و امیہ
۳۳	دولت بنی عباس
۵۵	عباسی اور علوی
۶۵	بغداد

حصہ اول

۷۳	ہارون رشید—ولادت ، نشو و نما ، تعلیم و تربیت
۷۵	عہد المہدی خراسان میں
۷۷	شاہ زادہ محمد بن منصور
۸۹	ہارون کی ولادت اور طفولیت
۱۰۱	ہارون کی تربیت اور نشو و نما
۱۳۵	بنو برسک

حصہ دوم

۱۳۱	ہارون رشید—ولی عہدی اور خلافت کے درمیانی زمانے میں
۱۳۳	ہارون : ولی عہد
۱۶۷	ایک نیا فتنہ—ہارون رشید کی ولی عہدی ، اسباب و محرکات

۹/۵/۵۲

ہادی سند خلافت پر متعین ہوتا ہے۔ ہارون رشید نے ہادی

کی بیعت کر لی

۱۸۱

ہادی کی موت اور اس کے اسباب

۲۰۱

حصہ سوم

۲۱۵

ہارون رشید سند خلافت پر

۲۱۷

ہارون رشید کی خلافت پر بیعت

۲۱۷

جعفر بن ہادی کی ولی عہدی سے دست برداری

۲۲۷

یحییٰ کا عہد وزارت و اقتدار—عروج و اقبال کی داستان

۲۲۷

خیزران یحییٰ پر حاوی ہو گئی

۲۳۱

عبدالملک بن صالح

۲۵۱

مسئلہ ولی عہدی

۲۰۹

شمالی افریقہ میں علوی حکومت کا قیام

امام موسیٰ کاظم کا حادثہ وفات—کیا وفات زہر خورانی

۲۶۹

سے ہوئی؟

حصہ چہارم

۲۷۷

ہارون رشید—شخصیت اور سوسائٹی

۲۷۹

بغداد—ہارون رشید کا پایہ تخت، عروس البلاد

۲۹۷

بغداد کے یہودی

۳۰۳

امراء بنو عباس—ہاشمیات، علویات، طالپیات

۳۰۵

عباسی خاندان یا مجلس شوریٰ؟

۳۰۵

ہارون کے چچا کی مدح و ذم

۳۱۱

ہارون رشید کی شخصیت

۳۱۱

سورخین کے دو گروہ

صفحہ

۳۲۱	ہارون کے صفات و اخلاق
۳۳۰	ڈاک کا خصوصی اہتمام
۳۶۳	نثر و نظم میں مہارت
۳۷۸	بارون رشید کے اشعار
۳۸۷	ایک دلچسپ روایت
۳۹۰	مروان بن ابی حفصہ کا قصیدہ
۳۹۶	رشید کا حسن سلوک شعرا کے ساتھ
۴۰۱	دربار رشید—غنا اور موسیقی کی قدردانی
۴۰۱	رشید کا ذوق سماع
۴۰۶	جاہظ کی ایک روایت
۴۰۷	اغانی کی ایک روایت
۴۲۳	ایک دلچسپ لطیفہ
۴۳۷	رشید کے مشغلے—ورزشی اور تفریحی سرگرمیاں
۴۳۷	رشید کا خاص ذوق
۴۳۸	بارون رشید کے گھوڑے اور سلوتری
۴۳۷	رشید کی شخصیت—لباس و طعام و شراب
۴۳۷	وضع خاص کا اہتمام
۴۶۳	قصر کی زندگی—رشید کی مجلس آرائیاں
۴۷۰	خادم خاص—صالح

حصہ پنجم

عہد رشید کی حرکت فکریہ — علوم ، آداب ، زلدقہ ،

۵۰۹

شعوبیت

۵۱۱

علوم

۵۱۶

علم کلام

۵۱۶

تصوف

فروع ادب

زندقہ

خلیفہ دین اسلام کا محافظ

شعبویت

حصہ ششم

رشید کا نظام مملکت—نظم مملکت ، قضاة ، آمدنی کے

وسائل ، اقتصادی حالت

عباسیوں کا نظریہ سلطنت

محکمہ قضا

حکومت کے ذرائع آمدنی

اقتصادی حالات

بڑے بڑے شہر ، تجارتی مرکز

حصہ ہفتم

عہد رشید کی سیاست—خارجی اور داخلی احوال و کوائف

پر ایک نظر

سیاست خارجیہ و داخلیہ

شارلیان ، شہنشاہ فرانس

عرب مورخین کا سکوت

داخلی سیاسی حوادث

شمالی افریقہ—خارجی فرقے کی شورشیں اور بغاوتیں

مصر—نئے گورنروں کا تقرر اور عام حالات

يمن

شام

شمالی عراق

آرمینیہ

صفحہ

۶۵۷

خراسان

۶۶۵

ولی عہدی کا مسئلہ

۶۷۵

امین و مامون کے مابین عہد و میثاق کا فیصلہ

۶۷۶

احتیاطی تدبیریں

۶۸۱

زبیدہ اور ہارون رشید میں رنجش

۶۸۳

ایک مستقل درد سر

حصہ ہشتم

۶۸۵

ہرامکہ—طنغیان و زوال

یحییٰ برمکی—رشید کی جانب سے آل برمک کو جان و مال کا خطرہ

۶۸۷

حلف مؤکد کے ساتھ رشید کا عہد نامہ

۶۸۷

فضل برمکی اور جعفر برمکی سے رشید کے گہرے تعلقات

۶۸۸

۶۸۸

فضل برمکی کے کردار کا جائزہ

۶۸۹

جعفر برمکی—سیرت اور کردار

۶۹۰

وزارت سے فضل کی علیحدگی اور جعفر کا تقرر

۶۹۲

ہارون رشید پر جعفر کے غیر معمولی اقتدار کی مثال

۶۹۳

جہشیاری کی ایک اہم روایت

۶۹۵

فضل برمکی کے تصرفات بے جا

۶۹۵

آل برمک کی داستان عروج و اقتدار

۶۹۷

برمکی خاندان وزارت سے پہلے

۷۰۰

ہرامکہ کی خویش پروری اور دوست نوازی

۷۰۲

ہرامکہ کی سخاوت اور ذریا دلی

۷۰۳

جعفر برمکی—عالی ظرف اور بلند حوصلہ

۷۰۵

آشفہ روزگاروں پر احسان

۷۰۶

ہرامکہ کے شعرا

صفحہ

- ۷۷۱ جیش عباسیہ، ایک خطرہ
- ۷۷۲ فضل بغداد واپس آتا ہے۔ شاندار استقبال
- ۷۷۳ جیش عباسیہ کا ایک حصہ بغداد میں
- ۷۷۵ تنظیم جیش عباسیہ کے خطرات
- ۷۷۶ براسکہ بغاوت کا فیصلہ کر چکے تھے
- ۷۷۹ رشید کا فیصلہ۔ رشید کی جرأت و ہمت : تخت یا تختہ
- ۷۷۹ رشید برائے نام خلیفہ رہ گیا تھا
- ۷۸۱ یزید بن مزید شیبانی سے رشید کی سرگوشیاں
- ۷۸۲ رشید کی وضع احتیاط
- ۷۸۳ رشید کا ایک مدبرانہ فیصلہ
- ۷۸۳ علی بن عیسیٰ بن ماہان — براسکہ کا دشمن جان
- ۷۸۶ ابن ماہان خراسان میں
- ۷۸۷ ابن ماہان کی شکایت
- ۷۸۸ ابن ماہان کا تقرر نخل ربا
- ۷۸۹ رشید اور یحییٰ سے سوال جواب
- ۷۸۹ ایک غلط رائے
- رشید اور براسکہ آمنے سامنے۔ احتیاطی پیش بندیاں اور کارکردار
- ۷۹۳ کی تیاریاں
- ۷۹۳ ایک دوست کی طرف سے جعفر کو نصیحت
- ۷۹۳ رشید کی بے بسی پر اطمینان
- ۷۹۵ دولت عباسیہ یا دولت فارسیہ
- ۷۹۶ یحییٰ برمکی کی حکمت عملی
- ۷۹۷ فضل برمکی پر رشید کا عتاب
- ۸۰۱ رشید اور یحییٰ برمکی
- ۸۰۳ رشید کی سیاب وشی
- ۸۰۵ یحییٰ برمکی۔ اترا شہنہ

صفحہ

- ۸۰۷ رشید کا ہدف صرف جعفر برمکی تھا
- ۸۰۷ عبدالملک بن صالح
- ۸۱۱ اسحاق موصلی اور رشید
- ۸۱۲ جعفر کو آنے والے حالات کا اندازہ تھا
- ۸۱۳ ایک سوال اور اس کا جواب
- ۸۱۷ ہرامکہ کا خاتمہ۔ تاریخ کا ایک المناک اور جگر خراش واقعہ
- ۸۱۷ محرکات و اسباب اور عوامل
- ۸۱۸ آذر بائیجان کی بغاوت۔ یزید بن مزید کی وفات
- ۸۱۹ رشید کے تیور میں فرق نہیں آیا
- ۸۲۰ عیسیٰ بن علی بن نابان کے کارنامے
- ۸۲۱ باغی برمکی۔ سوسی بن یحییٰ
- ۸۲۲ یحییٰ برمکی کی دور بینی
- ۸۲۳ طوفان سے پہلے کا سکون
- ۸۲۳ عربیت اور عجمیت کا تصادم
- ۸۲۶ جعفر برمکی کی عجیب حرکت
- ۸۲۸ جعفر کی دعوت قبول کرنے سے انکار
- ۸۲۹ جعفر کے قتل کا حکم
- ۸۳۱ جعفر کی کٹی ہوئی گردن
- ۸۳۲ یحییٰ بن خالد برمکی
- ۸۳۳ یحییٰ اور سلامہ کی گفتگو
- ۸۳۶ رشید اور یحییٰ میں ناسہ پیام
- ۸۳۷ مرتع عبرت
- ہرامکہ کی بربادی۔ دوستوں کے ہاں صف ماتم، دشمنوں کے
- ۸۳۹ ہاں چراغاں
- ۸۳۹ نتائج و ماحصل
- ۸۳۹ ایک حیرت انگیز واقعہ

صفحہ

- ایک اور قتل
 ۸۴۰ باپ کے خلاف بیٹے کی مخبری
 ۸۴۱ سہل بن ہارون ، رشید کے سامنے
 ۸۴۳ عیسیٰ بن یزدا نیروز
 ۸۴۵ شاعر رقاشی اور رشید
 ۸۴۸ عبدالملک بن صالح ہاشمی (عباسی) اور رشید
 ۸۴۹ ایک قیدی کی سرگزشت
 ۸۵۲ آل برمک پر قید و بند میں کیا گزری؟
 ۸۵۳ رضاعی ماں رضاعی بیٹے کے آستانے پر
 ۸۵۴ زبیدہ کی سفارش کا حشر

ہارون رشید

آزادانہ اور خود مختارانہ حکومت کا دور

- ۸۶۱ مرض اور موت—رشید کے خصائص—صفات و اوصاف
 ۸۶۲ رشید کی حکومت—عجمیت پر عزیت کا غلبہ تسلط
 ۸۶۳ رشید کی سرگرم کوششیں
 ۸۶۴ فارسی اثر و نفوذ کے خلاف اقدام
 ۸۶۵ نظہیر کی تحریک
 ۸۶۶ عربی قیادت
 ۸۶۷ داخلی امور پر خصوصی توجہ
 ۸۶۸ رشید کا قطعی اور مستحکم فیصلہ
 ۸۶۸ علی بن ماہان کے خلاف شکایت
 ۸۶۹ یمنیوں اور نزاریوں میں کشمکش
 ۸۷۰ روم پر چڑھائی
 ۸۷۱ شعوبیت کا خاتمہ
 ۸۷۲ بیدار مغز خلیفہ—رشید ایک مدبر اور فاتح کی حیثیت میں
 ۸۷۳ حیات رشید کے چند پہلو

صفحہ

۸۷۰

اصلاح و نظہیر اور تنظیم جدید

۸۷۵

پایادہ سفر حج

۸۷۷

سفر کی تیاریاں

۸۷۷

زیندہ کا عزم سفر

۸۷۸

رشید کی روانگی

۸۷۹

رشید ارض حجاز میں

۸۸۱

عراق کی طرف کوچ

۸۸۳

موتمن کی ولی عہدی کا فیصلہ پہلے ہو چکا تھا

۸۸۵

امین بغداد میں—ماسون ہم سفر

۸۸۶

رشید کے امان نامے

۸۸۶

تنظیمی اور اصلاحی کارنامے

۸۸۷

بارون کے سامنے جعفر کی لاش کے ٹکڑے

۸۸۸

بغداد سے دل اچاٹ ہو گیا

۸۸۸

شہنشاہ روم اور رشید

۸۸۹

روم سے پھر جنگ

۸۹۲

شاہ روم کی امان طلبی

۸۹۲

محض فریب

۸۹۳

طبری کی ایک دلچسپ روایت

۸۹۵

رشید کی عالی ظرفی

۸۹۵

رشید کا ہر جوش استقبال

۸۹۶

قبرص کی فتح

۸۹۷

رشید کی خود اعتدالی

۸۹۸

مستشرقین کی ایک رائے سے اتفاق

میدان عمل سے بستر علالت پر—رشید کی انتھک سرگرمیوں

۹۰۱

کا اثر اس کی صحت پر

۹۰۱

راحت اور آرام سے گریز

صفحہ

۹۰۲	پھر میدان جنگ کی طرف
۹۰۳	رشید کی بیماری کیا تھی ؟
۹۰۵	فارسی نفوذ کی دوبارہ کوشش
۹۰۵	امین اور مامون کی کشمکش
۹۰۷	طیب خاص کا بیان
۹۰۹	حوادث و سوانح
۹۱۵	رافع بن لیث—ایک خطرناک دشمن اور طاقت ور باغی
۹۱۵	چند اہم حقائق
۹۱۵	رشید پھر میدان جنگ کی طرف
۹۱۹	ابن مہبان کے بیٹے کو شکست
۹۲۱	صحیح احوال سے واقفیت
۹۲۳	رشید کے طرز عمل کی توجیہ
۹۲۵	برثمہ بن اعین
۹۲۷	برثمہ کا اقتدار و تسلط
	قتال کے لیے کوچ کا فیصلہ—راستے میں بہ مقام طوس
۹۳۱	رشید کا انتقال
۹۳۱	شرپسندوں کے استیصال کا فیصلہ
۹۳۷	جبریل کا بیان
۹۳۸	امین کی احتیاطی تدبیر
۹۳۹	رشید کا ایک عاجلانہ حکم
۹۴۰	رشید کی ہمت
۹۴۳	قبر کھودنے کا حکم
۹۴۵	سنبھالا
۹۴۷	رشید کی وفات—اور حوادث مابعد
۹۴۷	نماز جنازہ
۹۴۹	صالح بن رشید

صفحہ	
۹۴۹	بغداد میں صف ماتم
۹۵۱	امین کی طرف سے زبیدہ کی طلبی
۹۵۱	شعرا کے مرثیے
۹۵۲	رشید کا ترکہ—لڑکوں اور لڑکیوں کی تفصیل
۹۵۳	خاندانی اور غیر خاندانی بیویاں
۹۵۵	رشید کے لڑکے
۹۵۶	امین اور ماسون کی جنگ
۹۵۷	الموتمن کی وفات
۹۵۷	صالح بن رشید کا حال
۹۵۸	عباس بن واسطہ
۹۵۹	احمد السبئی
۹۶۰	رشید کی لڑکیاں
۹۶۱	رشید کا ترکہ

تتمہ

۹۶۳	رشید کی وفات اور حوادث ما بعد
۹۶۵	دیار غیر میں تدفین—رشید کی خاک بغداد واپس لانے کی تحریک
۹۶۵	چند ضروری مباحث
۹۶۸	خراسان کے عرب
۹۷۱	امام علی رضا—کیا رشید اور امام رضا ایک قبر میں دفن ہیں؟
۹۷۱	ایک غلط بیان
۹۷۷	رشید کی قبر—بغداد واپس لانے کے اسباب و عوامل
۹۷۷	ایک اہم تجویز

کہنے والوں نے کہا

- ★ ہارون رشید ۲۳ سال کی عمر میں مسند نشین خلافت ہوا ، وہ زندگی کی ۴۵ بہاریں دیکھ کر اس دنیا سے رخصت ہو گیا ۔ (الجهثیاری)
- ★ خلفاء بنو عباس میں ہارون رشید کو رعایا کے احوال و کوائف جاننے کی چپکے چپکے بڑی جستجو رہتی تھی ، رعایا پر وہ حد سے زیادہ مہربان اور سراپا لطف و کرم تھا ، امور و معاملات کے سلسلے میں اس کی پالیسی حزم و احتیاط پر مبنی تھی ۔ (الجاحظ)
- ★ ہارون نے روم پر سات مرتبہ چڑھائی کی اور بری و بحری جنگ کے لیے بیس حملوں کا سر و سامان سمیٹا کیا ۔ (الطبری)
- ★ اپنے عہد خلافت میں ہارون نے نو مرتبہ فریضہ حج ادا کیا ۔ وہ ہر روز سو رکعتیں پڑھا کرتا تھا ۔ (ابن خلکان)
- ★ ہارون رشید بے انتہا دلکش چہرے مہرے کا انسان تھا ، سراپا غیرت و حیا تھا اور سوعظہ حسنہ کے مواقع پر ، گریہ وافر سے مجبور ہو جانے والا شخص تھا ۔ (الطقطقی)
- ★ ہارون رشید علم کا پرستار ، علم کا جويا ، علما کی مجلسوں کا شائق اور انہیں زیادہ سے زیادہ تقرب بخشنے والا شخص تھا اور علما کے سامنے تواضع سے پیش آنے والا تھا ۔ (ابن عبد ربہ)

- ★ اچھے شعر ہارون رشید کی نوک زبان تھے ، سخن سنج بھی تھا اور سخن فہم بھی اور شعر و شاعری کا نقاد بھی ، شعر و سخن کے نقد و فہم میں شعرا سے بحثیں بھی کیا کرتا تھا ۔ (الاصمعی)
- ★ تمام خلفا میں سب سے زیادہ قیمتی انعامات دینے والا تھا ، مانگنے پر بھی اور بن مانگے بھی ۔ (خطیب بغدادی)
- ★ ہارون رشید منکر سے اجتناب کرتا تھا ، حرام سے دور رہتا تھا ، اور حلال سے پورے طور پر لطف اندوز ہوتا تھا ۔ (ابن خلدون)
- ★ ہارون رشید پس پردہ بیٹھ کر نغمہ و موسیقی سے لذت آشنا ہوتا تھا ، نبیذہ کا استعمال کرتا تھا ، لیکن وہی نبیذہ ، فقہاء عراق نے جس کے حلال ہونے کا فتویٰ دیا تھا ! (ابن قتیبہ)

۱ - ایک ایسا مشروب جو سرور کی کیفیت پیدا کرتا تھا ، نہ کہ نشے کی ۔ (مترجم)

کلمہ آغاز

خلیفہ ہارون رشید کا نام چار دانگ عالم میں بالخصوص عالم اسلام اور دنیائے عرب میں گونج رہا ہے۔ وہ لازوال شہرت کا مالک ہے۔ غیر قوموں نے اس کے احوال، سوانح، وقائع اور کارنامے، معرکے اور جنگ و پیکار کے انسانیوں کا اپنی اپنی زبانوں میں ذوق و شوق کے ساتھ ترجمہ کیا ہے۔ ہارون رشید کی اس شہرت کے اسباب کا اگر جائزہ لیا جائے تو ماننا پڑے گا بہت سے تھے، مثلاً:

ہارون رشید کے عہد میں اور اس کے زیر سایہ جو ثقافت و حضارت پروان چڑھی، وہ اپنے اندر ایک خاص دل کشی اور رعنائی رکھتی تھی۔ اپنے جود و کرم سے اس نے اس ثقافت کی نشو و نما کی، اور اپنے بذل و عطا سے اسے تغذیہ بہم پہنچایا، نتیجہ یہ نکلا کہ یہ ثقافت و حضارت بہت جلد پھلی پھولی اور بار آور ہوئی، علمی اعتبار سے بھی، ادبی نقطہ نظر سے بھی، فنی لحاظ سے بھی اور ثروت کے پہلو سے بھی۔

ہارون رشید کے عہد میں وہ حوادث اور واقعات رونما ہوئے جو اپنے پیچھے ایسی صدائے بازگشت چھوڑ گئے جن کو آج بھی تاریخ کے کانوں سے سنا جا سکتا ہے۔

ادیبوں، شاعروں، اور دانشوروں نے ان اسباب کو بیان کرتے ہوئے ایوان و تصور کی سراپا تنعم زندگی، وزراء حکومت، اعیان دولت، اور اشراف و امراء کی بے غل و غش زندگی، زر پاشی اور سخاوت کو بھی پیش نظر رکھا ہے۔

عہد ہارون رشید کی خاص چیز، جسے کسی طرح نظر انداز نہیں کیا جا سکتا، اس کا پایہ تخت بغداد ہے، —بغداد جو ہارون رشید کی

ساری زندگی میں عروس البلاد بنا رہا، وہاں کے عیش و نعم کی داستانیں، وہاں کی پر تکلف زندگی، اور وہاں کی سادہ و رنگین حکایات اپنا ایک مستقل مقام رکھتی ہیں۔

اس عظیم ہستی کے احوال و اخبار کتابوں میں بکھرے پڑے ہیں۔ بظاہر ان میں تناقض بھی ہے، تباہن بھی، اور اختلاف بھی۔ اس سلسلے کو سامنے رکھ کر اس کی سیرت و شخصیت کی صحیح مرقع آرائی ایک کٹھن کام بن جاتا ہے۔ ایسا معلوم ہوتا ہے اگر وہ بیدار مغز اور احتیاط کیش تھا تو ساتھ ہی ساتھ تنعم پسند اور عیش و عشرت کا عادی بھی۔ جہاں تدبیر و اصلاح اس کی سرشت تھی، وہاں درشتی اور اسراف بھی اس کا خمیر تھا۔ صاحب ورع و تقویٰ بھی تھا، لیکن لذائذ و منعمات حیات کا عادی اور سکر و ہستی کا آشنا بھی۔ رقیق القلب اتنا کہ تذکیر و موعظت کے مواقع پر روتے روتے اس کی ڈاڑھی آنسوؤں سے تر ہو جاتی تھی، اور سنگ دل و سفاک ایسا، اور ظالم و مستبد اتنا کہ خون ناحق کے چھینٹوں سے اپنا دامن بھی داغ دار کر لیا۔

بارون رشید کی یہ تصویر جو نظر کے سامنے آتی ہے اس کے عوامل غیر محدود ہیں اور رجحانات و سیلانے گونا گوں۔ کہیں حقائق کو توڑا مروڑ کر اس پر چسپاں کر دیا گیا ہے، کہیں اس کی سیرت کو داغ دار بنانے کے لیے افسانہ طرازیوں کی گئی ہیں، اس طرح اس کی شخصیت ایک ایسا مرقع بن گئی ہے جس کے ارد گرد عجائب و غرائب کی کثرت نظر آتی ہے۔ 'الف لیلہ و لیلہ' کے مصنفین نے تو یہ کام اور زیادہ خوبی کے ساتھ کیا ہے کہ اس کی زندگی افسانوں اور کہانیوں میں گم کر دی ہے۔ دوسرے کرم فرماؤں نے بھی بالارادہ یا بلاارادہ زیادہ تر یہی کچھ کیا ہے، غیر عرب لکھنے والوں نے از راہ تعصب اس کی تصویر مسخ کرنے اور اس کے خد و خال بگاڑنے میں کوئی کسر نہیں اٹھا رکھی ہے، اس جماعت میں شعوبیت سے متاثر وقائع نگاروں نے زیادہ شدید حملے کیے ہیں اور شعوبیت وہ متعصبانہ جذبہ تھا جس نے زیادہ تر

مورخین کو اندھا کر دیا۔ جنہوں نے محض اس جرم میں مختلف جہات سے اس پر شدید حملے کیے ہیں کہ وہ اپنی عرب قومیت پر نازاں تھا۔ وہ عرب سیادت کی بالا دستی قائم رکھنے کے لیے سرگرمی سے سعی تھا، اور اگر اس نے ہوش مندی سے کام لے کر سازشوں اور فریب کاریوں کو روند نہ ڈالا ہوتا تو یقیناً اسے انجام بد سے دو چار ہونا پڑتا۔

اگر ہم یہ کہیں تو صرف اظہار واقعہ ہوگا کہ بڑے تاریخی آدمیوں اور سر برآوردہ ہستیوں میں سے شاید کسی کو اس دیدہ دلیری سے کذب و افترا اور بہتان کا ہدف نہ بنایا گیا ہوگا جس طرح ہارون رشید کو بنایا گیا۔ ہم نے اس کی سیرت و شخصیت کے دوران مطالعہ میں ان سب باتوں کو کریدا اور کھنگالا ہے۔۔۔۔۔ جیسا کہ آگے چل کر قارئین کرام معلوم کر لیں گے۔۔۔۔۔ اور اپنے مقدور بھر تحقیق و تفتیش میں کوئی کمی نہیں کی ہے، ہم نے دیکھا کہ اس سلسلے میں حقائق کو کس طرح مسخ کیا گیا، اس موضوع سے متعلق کتب و اشعار کا مطالعہ ہمارے دعوے کا شاہد عادل ہے۔

ہم نے واقعات چنے، انہیں پرکھا، زائد اور دخیل کو الگ الگ کرنے کے بعد ایک دوسرے میں اگر ربط ممکن تھا تو وہ دیا تاکہ اپنے پیرو۔۔۔۔۔ ہارون رشید۔۔۔۔۔ کی صورت گری اس طرح کریں کہ صحیح نقش و نگار کے ساتھ اس کا مرقع نظر کے سامنے آ جائے اور اس کی خلافت، اور اس کے عہد کا کوئی اہم گوشہ تشہ نہ رہنے پائے۔ ولادت سے لے کر وفات تک کے صحیح احوال اور واقعات نظر سے اوجھل نہ ہونے پائیں۔۔


درحقیقت یہ تاریخ کی ایک طرح سے بہت سے بہ ایک دلچسپ تاریخ و قابل مطالعہ حصہ ہے۔ سیاسی اعتبار سے یہ انتہائی پرخطر دور تھا، اس دور کی ایک خصوصیت یہ ہے کہ صنف لطیف کی کار فرمائیوں اور اقتدار و اختیار، اور نفوذ و تسلط کے بھی بہت سے پہلو اجاگر ہوتے ہیں۔

یہی وہ دور ہے جب دو قومیتوں — عربیت اور فارسیت — میں ایسی کشمکش ہوئی جس کی نظیر، فتوحات اسلامی کے عہد آغاز سے لے کر اب تک کہیں نہیں ملتی۔

اور چونکہ ماضی کا رشتہ حال سے لازمی طور پر بہت گہرا اور مضبوط ہوتا ہے پس بارون رشید نے جس راستے پر رہروی کی اور جس میدان میں جولانی دکھائی، وہ ہمارے عہد ماضی کا ایک اٹوٹ سلسلہ ہے۔ جس میں عبرت بھی ہے اور سبق بھی پنہاں ہیں۔ اس میں سازشیں بھی ہیں، اور بغاوتیں بھی، خطرات بھی، اور حوادث بھی، کہیں یہ فرحت آگیاں اور مسرت بخش ہیں تو کہیں حزن و الم، اور رنج و غم کے آئینہ دار۔ ہم مبالغہ آرائی اور ادعا کا شکار ہونا نہیں چاہتے اور ہم نے اس سلسلے میں جو حقیر کوششیں انجام دی ہیں ان کا درجہ اداۓ واجب سے زیادہ نہیں۔

عرب کی تاریخ وسیع تر مطالعہ و تحقیق چاہتی ہے تاکہ لوگ نہ اس میں تعریف کر سکیں اور نہ اس کو اپنی خفگی و کینہ کا ذریعہ بنا سکیں۔ ایسی تاریخ کی ضرورت ہے جو عرب قومیت کی صحیح بنیاد و اساس کا کام دے سکے جس کی بارون رشید کی موت کے بعد سے اب تک مسلسل اور ستواتر صورت چلی آ رہی ہے۔

تقدیم و تمہید



ہاشم و امیہ

پانچویں صدی عسیوی کے آخر میں سردار مکہ، اور قریش کے زعم
کبیر عبد مناف بن قصی کا انتقال ہو گیا۔
عبد مناف نے اپنے پیچھے چار بیٹے چھوڑے، ہاشم، عبد شمس،
نوفل اور مطلب!

خاندان کی قیادت ہاشم کے حصے میں آئی کہ سن و سال میں سب سے بڑے
تھے۔ اثناء موسم حج میں جو دینی خدمتیں ان کے جد امجد انجام دینے
تھے وہ بھی انہی کے حصے میں آئیں، مثلاً سقایہ، ۲ اور رقادہ ۳۔

۱۔ اس باب میں ہم ان اہم حوادث کا تذکرہ ضروری سمجھتے ہیں جو عہد
ہارون رشید سے پہلے رونما ہوئے، لیکن تاریخ پر بہت زیادہ اثر انداز
ہوئے۔ یہ معلومات ہم نے قدیم ترین ماخذوں سے حاصل کیے ہیں۔
۲۔ پانی پلانا۔
۳۔ لنگر۔

۴۔ قصی بن کلاب جب بہت زیادہ بوڑھے ہو گئے اور تولیت سے متعلق
امور کعبہ کو انجام دینے پر قادر نہ رہے تو کلید کعبہ اپنے بڑے
بیٹے عبدالدار کو عطا کی، ساتھ ہی ساتھ سقایہ، رقادہ، جنگ کے موقع
پر جھنڈا لے کر چلنے کی خدمت بھی سونپی۔ رقادہ ایک طرح کا
ٹیکس تھا جو قریش اپنے اموال میں سے نکال کر ہر سال قصی کو
دیتے تھے تاکہ اس رقم سے موسم حج میں لنگر خانہ قائم کریں،
اور حج کے لیے باہر سے آنے والے مفلوک الحال لوگوں کو منت کھانا
کہلائیں۔

عبدمناف، عبدالدار کے چھوٹے بھائی تھے، کم سنی کے باعث باپ
کی خدمات میں سے کوئی خدمت نہیں حاصل کر سکے، عبد مناف کے
انتقال کے بعد ان کی اولاد اور عبدالدار میں جھگڑا ہوا چنانچہ
انہوں نے سقایہ اور رقادہ خود لے لیا، خانہ کعبہ کی کلید برداری
اور پرچم جنگ ان کے لیے چھوڑ دیا۔

عبد شمس اور ان کی اولاد نے تجارت اور کاروبار کی طرف توجہ کی ،
عجاز اور پڑوسی شہروں میں ان کا کاروبار خوب چمکا ، اسیہ بن
عبد شمس تو مالی ساکھ اور دولت و ثروت میں بہت بڑھ گیا ۔

اسیہ نے دیکھا کہ اس کا چچا ہاشم پیر کہن سال ہو چکا ہے ، وہ
شمس کی منزلت سے خار کھانے لگا اور اس کی قیادت کا حریف بن کر سامنے
آیا اور اپنے دعوے کا فیصلہ (قریش سے) چاہا ، لیکن ناکام رہا ، اس ناکامی
سے اتنا دل برداشتہ ہوا کہ مکے میں رہنا دوپہر ہو گیا ، چنانچہ برہمی
اور طیش کے عالم میں ترک وطن کر کے شام چلا گیا اور وہاں بیس سال
تک مقیم رہا ، پھر اس طویل مدت کے بعد جب وطن واپس آیا تو خاندان
عبد مناف دو ٹکڑیوں میں بٹ چکا تھا — ہاشمی ، اسوی — یہ دونوں
ایک دوسرے سے نالاں اور ایک دوسرے کے درپے آزار تھے ۔ حسد ،
اور جلن کی چنگاریاں سال ہا سال تک سلگتی رہیں ، دل میں جو کپٹ بیٹھ چکی
تھی وہ رنگ لائی ، اور شدید عداوت ایک خاندان کے ان دونوں حصوں میں
پیدا ہو گئی پھر یہ عداوت بڑھتے بڑھتے باقاعدہ رزم آرائی میں تبدیل ہو گئی ،
اور اس کا سلسلہ بھی کئی نسلوں تک جاری رہا ۔

یہ رقابت ، حریفانہ کشمکش اور جنگ عربوں میں ، — اور اسلام
کے بعد خود مسلمانوں میں بھی ، جاری رہی ۔ خون بہتا رہا اور دماغ
جنگی تدبیروں میں مصروف رہے ، اس دشمنی نے دولت اسلامیہ کے عہد
اول کی سیاست اور امور و معاملات پر بھی گہرا اثر ڈالا ۔

اول اول یہ لڑائی اور دشمنی ایک معمولی سی چیز تھی جس کے اثرات
محدود تھے ۔ جیسا کہ حرب بن اسیہ اور عبدالمطلب بن ہاشم کے معاملات سے
ظاہر ہوتا ہے ، لیکن درحقیقت یہ جنگ خاصی خطرناک تھی ، یہ جنگ تھی
قیادت اور سیادت کی ، دو قیادتیں برسر پیکار تھیں ، ان میں سے ایک دینوی
تھی ، جسے اپنی دولت ثروت ، امارت اور وجاہت اور شان و شوکت پر
بھروسہ تھا ، دوسری روحانی تھی ، جس کے پیش نظر یہ تھا کہ شعور
دینی اور حس معنوی کو سوساٹی ، اور عوام میں بیدار کیا جائے اور
آبھارا جائے ۔

خاندان ہاشم میں جب رسالت مجددی کا ظہور ہوا ، اور یہ دعوت مکہ کے باشندوں ، اور یابری سے وارد مکہ ہونے والے لوگوں میں پھیلنے لگی اور رفتہ رفتہ اس دعوت کے اثرات زیادہ وسیع ہوتے چلے گئے تو سرداران قریش سراسیمہ اور حواس باختہ ہو گئے ، انہوں نے دیکھا نہ اب ان کے نبی کی خیر ہے ، نہ معتقدات کی ، دونوں کے چل چلاؤ کا وقت قریب پر قریب تر آتا جا رہا ہے تو وقت کے اموی زعیم ابوسفیان صخر بن حرب بن اموی نے محسوس کیا یہ دعوت تو جڑ پکڑتی جاتی ہے اور اس کی کامیابی کے معنی یہ ہیں کہ ایک ہاشمی فرد کے ہاتھ میں ساری عرب قوم کی قیادت و سیادت آ جائے گی ، چنانچہ ابوسفیان صف مخالف میں شریک ہو گیا اور اپنے اسکان بھر محمد صلی اللہ علیہ وسلم کی جتنی مقاومت اور مزاحمت و مخالفت کر سکتا تھا کی ، اپنا سارا اثر و رسوخ ، اور اپنی پوری مالی وجاہت اس نے مخالفین دعوت اسلام کے پلڑے میں ڈال دی ، متعدد مواقع پر وہ آپ سے جنگ آزما بھی ہوا ، یہاں تک کہ لڑتے لڑتے اس کے بازو شل ہو گئے ، اور مخالفت کرتے کرتے اس کے ساتھی کم تعداد میں رہ گئے ، پھر فتح مکہ کے موقع پر وہ مسلمانوں کے قبضے میں آیا اور اسیر کر لیا گیا ۔

لیکن نبی صلی اللہ علیہ وسلم نے کہ رحمت للعالمین تھے ، سرکارِ خطائیں معاف کر دیں ، اس کو عزت اور سر بلندی عطا فرمائی ، اس طرح انہوں کے دل میں جو دہشت بیٹھ گئی تھی ، وہ اپنے لطف و کرم سے مٹ گئی ۔ آخر کار ابوسفیان نے اسلام قبول کر لیا لیکن اس کے دل میں جو دہشت تھی کہ بعض مؤرخین کہتے ہیں—وہ خلیفہ باقی رہ گئی جو مغرب اور مشرق میں دشمن کے دل میں ہوا کرتی ہے ۔

۱۔ ہو سکتا ہے کہ شروع میں یہ کیفیت ہو ، لیکن بعد میں تو اس کے کوئی اثر باقی نہیں رہ گیا تھا کیونکہ ابوسفیان نے اسلام قبول کرنے کے بعد کوئی ایسی حرکت نہیں کی جس سے ان کے اس 'سوزدروں' کا اندازہ ہوتا ہو ، بلکہ امر واقعہ یہ ہے کہ انہوں نے قبول اسلام کے بعد مسلمانوں کی صف میں شریک ہو کر بعض جنگوں میں حصہ لیا ۔ (مترجم)

جب ۱۱۵ھ (مطابق ۶۳۳ع) میں آن حضرت صلی اللہ علیہ وسلم نے اس دنیا سے کوچ کیا تو مسلمانوں نے عبداللہ بن قحافہ یعنی ابوبکر صدیق رضی اللہ عنہ کو خلیفہ منتخب کیا اور ان کی وفات کے بعد عمر بن الخطاب کی خلافت بے چون و چرا قبول کر لی۔ (اللہ ان دونوں سے راضی ہو)

یہ دونوں خلیفہ — ابوبکر رضی اللہ عنہ و عمر رضی اللہ عنہ — عبد مناف کی صلب سے نہیں تھے۔ "ہذا خاندان عبد مناف کے دونوں رزم آرا گروہوں سے انہیں کوئی واسطہ نہ تھا، چنانچہ ان دونوں کی سربراہی میں مسلمانوں کا سفینہ گرداب سے بچتا ہوا ساحل مقصود کی طرف بڑھتا رہا، اس زمانے میں عربوں نے جس طرف کا رخ کیا چھا گئے، مصر، شام، فارس اور عراق میں فتوحات اسلامی کا نہ رکنے والا سلسلہ قائم ہو گیا۔"

۵۳۲ھ (مطابق ۶۴۴ع) میں جب حضرت عمر رضی اللہ عنہ کا حادثہ قتل ایک فارس کے رہنے والے مجوسی کے ہاتھوں رونما ہوا تو ان کی جانشینی حضرت عثمان رضی اللہ عنہ کے ہاتھ میں آئی جو آسوی تھے۔

حضرت عثمان بہت زیادہ بوڑھے ہو چکے تھے، انہوں نے معاملات حکومت میں ان آسوی نوجوانوں پر اعتماد کیا، جو ان کے حاشیہ نشین بنے سرے تھے، یہ لوگ حضرت عثمان رضی اللہ عنہ پر چھا گئے تھے، انہوں نے اور ان کے اعوان و انصار نے حکومت کے تمام بڑے بڑے کلیدی عہدوں پر قبضہ کر لیا تھا، اور دوسروں کو یکسر محروم کر دیا تھا۔

اس صورت احوال کا نتیجہ یہ نکلا کہ غلط کاریاں بڑھ گئیں، سب مانی کارروائیاں کی جانے لگیں جس سے لوگوں میں بد دلی پھیلی اور مسلمان گروہوں اور جماعتوں کے اندر چہ می گوئیاں شروع ہو گئیں، شکایات میں اضافہ ہوتا رہا، دارالخلافت کے علاوہ دوسرے شہروں میں بھی قیل و قال کا سلسلہ شروع ہو گیا اور جیسے جیسے دن گزرتے گئے اس میں اضافہ ہوتا رہا۔ خلیفہ وقت — حضرت عثمان رضی اللہ عنہ — پیرانہ سالی کے باعث نہ تدارک کر سکے، نہ تلافی۔ آخر کار ۵۳۵ھ (مطابق ۶۵۶ع) میں اس بد دلی نے خطرناک بغاوت کی شکل اختیار کر لی اور ان کی شہادت پر منتج ہوئی، حضرت عثمان رضی اللہ عنہ کے قتل سے مسلمانوں کی صف میں

پہلا رخنہ پیدا ہوا۔

اور قبل اس کے خون شہادت کے قطرے سوکھتے لوگوں نے حضرت علی رض کے دست مبارک پر بیعت کر لی ، جو ظاہر ہے ہاشمی تھے۔ حضرت علی رض کے دست مبارک پر جن لوگوں نے بیعت کی ان میں وہ باغی بھی شامل تھے جو قتل عثمان رض میں شریک تھے۔ یہ لوگ بیعت کے بعد جیش علی میں داخل ہو گئے۔

حجاز میں جو اسوی موجود تھے ان میں سے ایک گروہ مدینہ منورہ سے نکل کر معاویہ رض بن سنیان کے پاس شام جا پہنچا ، ان لوگوں کے پاس حضرت عثمان رض کا وہ پیراہن بھی تھا جسے قتل کے وقت وہ زیب جسم کیے تلاوت قرآن کریم کر رہے تھے۔ یہ لوگ اپنے ساتھ کٹی ہوئی وہ انگلیاں بھی لائے تھے جو حضرت عثمان رض کی بیوی (نائلہ) کی تھیں ، اور شوہر کو دشمنوں کے وار سے بچانے کی کوشش کرتے ہوئے تلوار سے کٹ گئی تھیں۔

حضرت عثمان رضی اللہ عنہ کا قتل صرف ایک حادثہ ہی نہیں تھا ، ایک بہت بڑا المیہ بھی تھا ، جس نے بلا استثنا تمام مسلمانوں کو مبتلائے رنج و محن کر دیا تھا۔

امیر معاویہ رض نے اس موقع کو ہاتھ سے جانے نہیں دیا بلکہ اس سے کام لیا۔ انہوں نے خون میں لتیڑا ہوا حضرت عثمان رض کا پیراہن دمشق کی جامع مسجد میں منبر پر نمائش کے لیے رکھ دیا حاضرین کے سامنے ایک دل گداز خطبہ دیا ، اور اس حادثہ المیہ کو ایسے رقت انگیز پیرایے میں بیان کیا کہ سامعین کی آنکھوں سے آنسو جاری ہو گئے۔ انہوں نے لوگوں کو اکسایا کہ قتل عثمان رض کا فوراً قصاص لیا جائے اور جن لوگوں نے اس قتل میں حصہ لیا ہے انہیں قرار واقعی سزا دی جائے ، لیکن اس جوش و خروش اور خطابت کے پیچھے جو جذبہ کار فرما تھا وہ تھا حکومت پر قبضہ اور تسلط و تصرف !

لیکن صورت حال یہ تھی کہ خلیفہ ہاشمی علی مرتضیٰ رض کے لشکر میں باغیوں کے شمول نے اجرا تحقیق و تفتیش ، اور نفاذ عدل کو

ایک کار دشوار۔ دیا تھا، اندیشہ تھا کہ اس طرح پھر ایک نیا تفرقہ پیدا ہوگا اور عینِ اسلامی میں اختلال و انتشار پیدا ہو جائے گا، جب تک شورشِ دیو نہ ہو جائے اور حالات معمول پر نہ آجائیں، اور امن و امان بحال نہ ہو جائے اس وقت تک نہ تحقیق و تفتیش صحیح طور پر ممکن تھی نہ حکام کو تلاش کر کے انہیں قرار واقعی سزا دی جا سکتی تھی۔

لیکن امیر معاویہ رضی اللہ عنہ انتظار کرنے کو تیار نہ تھے، وہ اس پر آمادہ نہیں تھے کہ حدت کے رو بہ راہ ہونے تک انتظار کیا جائے، چنانچہ انہوں نے بغاوت کا علم بلند کر دیا اور بیعت کرنے سے صاف انکار کر دیا، اس اقدام نے لوگوں کو طرح طرح کے وسوسوں اور اندیشوں میں مبتلا کر دیا، اس لیے کہ کسی کو امیر معاویہ رضی اللہ عنہ کا مطالبہ برحق نظر آتا تھا، کوئی حضرت علی رضی اللہ عنہ کی پالیسی کو درست اور موزوں قرار دیتا تھا۔

چنانچہ مسلمان دو جنگ آزما جماعتوں میں تقسیم ہو گئے۔ ایک گروہ ان لوگوں پر مشتمل تھا جو امیر معاویہ رضی اللہ عنہ کی تائید میں تھے۔ ان کے نزدیک حق امیر معاویہ رضی اللہ عنہ کے ساتھ تھا، فوری طور پر تحقیق جرم ضروری تھی اور مجرمین کو کیفر کردار تک پہنچانا لازمی تھا۔ دوسرا گروہ ان لوگوں پر مشتمل تھا، جن کے نزدیک حق حضرت علی رضی اللہ عنہ کے ساتھ تھا۔ حالات اور مصالح کا تقاضا یہ تھا کہ انتظار کیا جائے اور جب فضا سازگار ہو لے تب جن لوگوں پر جرم ثابت ہو انہیں پوری پوری سزا دی جائے۔ ان لوگوں کے نزدیک اس وقت اگر کوئی قدم اس پالیسی کے خلاف اٹھایا جاتا تو مسلمانوں کی صفوں میں رخنہ پڑ جاتا، ابتری اور انتشار کی کیفیت طاری ہو جاتی۔

علی بن ابی طالب رضی اللہ عنہ حجاز سے عراق تشریف لائے تاکہ مسلمانوں کے بکثرت ہونے شیرازے کو مجتمع کریں، حالات کا جائزہ لیں اور بصیرت کی روشنی میں ایک رائے قائم کریں۔ لیکن صحابہ کا ایک بڑا گروہ — اور ان میں کبار صحابہ بھی

تھے — حضرت عائشہ صدیقہ ، زوجہ رسول اللہ صلی اللہ علیہ وسلم کی معیت میں ، اس رائے کا مخالف تھا ۔ یہ لوگ اسے پسند نہیں کرتے تھے کہ قاتلین عثمان رضی اللہ عنہما سے بچے رہیں ۔

چنانچہ یہ لوگ ایک لشکر گراں لے کر بصرے کی طرف بڑھے اور حضرت علی رضی اللہ عنہ کے لشکر کے آسنے سامنے آ کر کھڑے ہو گئے ۔ با این ہمہ فکر و رائے کے اختلاف کے باوجود دونوں مخلص تھے ۔ چنانچہ قریب تھا کہ طرفین میں مفاہمت اور مصالحت ہو جائے کہ جنگ کی آگ کسی خفیہ ہاتھ نے بھڑکا دی اور ایک شدید جنگ بالآخر رونما ہو کر رہی ۔ یہی لڑائی ”جنگ جمل“ کے نام سے تاریخ میں مشہور ہے ، اس جنگ میں حضرت علی رضی اللہ عنہ کے لشکر کو فتح حاصل ہوئی ، اس معرکے میں ہزاروں پاک باز مسلمان شہید ہوئے ۔

اس طرح ایک خونریز جنگ شروع ہو گئی ، اموی اور ہاشمی (ان کے حاسی اور ہوا خواہ) ایک دوسرے کے آسنے سامنے تھے ، یہ جنگ ، سخت ترین جنگ تھی ۔

قریب تھا کہ حضرت علی رضی اللہ عنہ جنگ صغیر کے موقع پر فتوحیاب ہوں اور امیر معاویہ رضی اللہ عنہ کا لشکر شکست فاش سے دو چار ہو کہ عین وقت پر عرب کے ایک زبردست سیاست دان اور زیرک شخص عمرو بن العاص رضی اللہ عنہ نے اپنی تدبیر سے پانسہ پلٹ دیا ، انہوں نے اپنی سپاہ کو اشارہ کیا کہ قرآن کریم کو نیزوں پر بلند کر لے ، اس کے بعد انہوں نے تحکیم کا مطالبہ کیا ، اور کتاب اللہ کی طرف رجوع کر کے فیصلہ کر لینے کی دعوت دی ۔

۱ - اکثر مؤرخین کا اس امر پر اتفاق ہے کہ حضرت علی رضی اللہ عنہ سے جب حضرت طلحہ رضی اللہ عنہ اور حضرت زبیر رضی اللہ عنہ کی ملاقات ہوئی تو معاملات اس درجہ رو بہ راہ ہو گئے کہ مجلس جب برخاست ہوئی تو صلح و سلام کی فضا پیدا ہو چکی تھی ۔ لیکن جن لوگوں کو اس صلح میں اپنی خیر نہیں نظر آئی اور یقین ہو گیا کہ صلح کے بعد کیفر کر دیا کو پہنچ کر رہیں گے انہوں نے دفعتاً جنگ کے شعلے بھڑکا دیے اور صلح جنگ میں تبدیل ہو گئی ۔ (مؤلف)

چنانچہ جنگ کا سلسلہ بند ہو گیا اور گفت و شنید کا آغاز ہو گیا اور جیسا کہ تاریخ کا ہر طالب علم جانتا ہے کہ تحکیم کا آغاز عمرو بن العاص کی حکمت عملی سے ہوا ، اس حکمت عملی نے حضرت علی رضی اللہ عنہ کے لشکر میں افتراق پیدا کر دیا اور ایک جماعت ان سے کٹ گئی جو تاریخ کے صفحات میں ”خوارج“ کے نام سے مشہور ہے۔ اس جماعت — خوارج — نے بعد میں اسلامی حکومت میں ایک اہم کردار ادا کیا۔

ہاشمی اور اموی آویزش سالہا سال تک جاری رہی اور اس صورت احوال میں کوئی فرق نہیں آیا ، یہاں تک کہ خوارج کی ایک ٹولی نے فیصلہ کیا کہ طرفین کے بڑے بڑے زعماء کو ہلاک کر کے قصہ ختم کر دیا جائے۔

حضرت علی رضوان اللہ علیہ ، مسجد کوفہ میں شہید کر دیے گئے ، شام کی جامع مسجد میں امیر معاویہ رضی اللہ عنہ پر قاتلانہ حملہ ہوا ، وہ زخمی ہوئے لیکن جان بچ گئی ، عمرو بن العاص رضی اللہ عنہ اس روز (اتفاق سے) نماز کے لیے مسجد میں نہیں گئے ، ان کا نائب (دھوکے کی بنا پر ان کے بجائے) قتل ہوا۔

اس حادثے کا نتیجہ یہ ہوا کہ عالم اسلام پر بنو امیہ کا پرچم لہرانے لگا اور ان کی حکومت حسن رضی اللہ عنہ بن علی رضی اللہ عنہ کی دست برداری کے بعد کہ چند شرائط پر انہوں نے امیر معاویہ رضی اللہ عنہ کی بیعت کر لی تھی ، قائم اور مستحکم ہو گئی۔ حضرت حسن رضی اللہ عنہ کا بعد میں زہر خورانی سے انتقال ہو گیا ۲۔

۱۔ خوارج کی ساری سرگرمیاں بنی تھیں شورش ، بغاوت ، اور جنگ پر۔ انہوں نے حضرت علی رضی اللہ عنہ سے جنگ کی ، یہ خلفاء بنو امیہ سے برسر پیکار رہے۔ انہوں نے خلفاء بنو عباس کو چین سے نہ بیٹھنے دیا ، یہ خلیفہ ہارون رشید سے بھی نبرد آزما ہوئے — جس کی تفصیل اپنے وقت پر آئے گی۔ (مؤلف)

۲۔ حسن بن علی رضی اللہ عنہ کی وفات ، امیر معاویہ کے حق میں خلافت سے دست بردار ہو جانے کے بعد زہر خورانی سے ہوئی ، مؤرخین کا اسباب سمیت کے سلسلے میں اختلاف ہے۔ (مؤلف)

بیس سال تک امیر معاویہ رض بڑی شان اور طنطنے کے ساتھ حکومت کرتے رہے ، اس عرصے میں ان کی حکومت کو برابر ثبات و دوام حاصل ہوتا رہا ۔

جب انہوں نے محسوس کیا کہ بڑھاپا ان کا کس بل نکال چکا ہے تو انہوں نے یہ گوارا نہ کیا کہ خلیفہ کے انتخاب کا مسئلہ اپنی موت کے بعد کے لیے چھوڑ جائیں ، اور مسلمان باہمی شوری سے کام لے کر جسے چاہیں خلیفہ منتخب کر لیں ۔ چنانچہ انہوں نے کوشش شروع کر دی کہ زندگی ہی میں ایسا انتظام کر جائیں کہ منصب خلافت ان کے خاندان سے باہر نہ جانے پائے ۔ چنانچہ انہوں نے اپنے بیٹے یزید کی ولی عہدی پر لوگوں سے بیعت لے لی ، اب تک خلیفہ منتخب ہوا کرتا تھا ، لیکن اب نئے فیصلے کے ماتحت یہ منصب موروثی ہو گیا ۔ یہ عجمی اصول اور بدعت ، بہت سے عرب زعماء کو سخت ناگوار گزری ، ان ناراض لوگوں میں کچھ ایسے بھی تھے جو اپنے آپ کو اس منصب کے لیے زیادہ سوزوں تصور کرتے تھے اور اس کے لیے سعی بھی تھے ۔

۶۰ (مطابق ۶۸۰ ع) میں یزید تخت حکومت پر متمکن ہوا لیکن یہ باپ کی صفات سے یکسر محروم تھا ، نہ تو یہ حسن تدبیر سے آشنا تھا ، نہ حکمت عقلی سے واقف تھا ، نہ اس میں حلم اور بردباری کے صفات تھے بلکہ جیسا کہ راویوں کا بیان ہے یہ دین کے امر و نہی کے معاملات میں حد درجہ بے پروا تھا ۔ ساتھ ہی ساتھ تند مزاج بھی ، لہو و لعب کا شائق ، لذائذ کا پرستار ، عمل رائیگاں کا حامل ۔ اس کے عہد میں اور خود اس کے ہاتھوں ایسے واقعات ظہور پذیر ہوئے اور ایسی کارروائیاں ہوئیں جن کو قوم کے عاقل و فرزاند طبقے نے سخت ناپسند کیا ، اس کی حرکات و سکنات نے رائے عامہ کو مختلف شہروں میں برہم کر دیا ، خاص طور پر حجاز میں تو اس کے خلاف فضا حد درجہ ناسازگار ہو گئی ، کیونکہ وہاں قریش کی بہت بڑی تعداد موجود تھی اور وہ ان باتوں کو کسی قیمت پر گوارا نہیں کر سکتی تھی ۔

حکومت کی سیاست جس رخ پر جا رہی تھی ، اور حالات جس سانچے

یہ ڈھل رہے تھے اور جو وضع و اسلوب دولت اسلامیہ کا قائم ہو گیا
یہ اس سے بیزاری اور ناخوشی کا اظہار کرنے والوں میں پیش پیش ،
حسین بن علی بن ابی طالب رضی اللہ عنہ تھے ۔

حضرت حسین رضی اللہ عنہ نے بہ ارادہ عراق ، حجاز سے کوچ کیا ۔
حسین سے بار بار ، کثرت اور تواتر و تسلسل کے ساتھ انہیں دعوت دی
۔ زنی تھی ۔ حضرت حسین رضی اللہ عنہ کے ساتھ ان کا کنبہ بھی تھا ۔ جو بچوں
پر عورتوں پر مشتمل تھا اور ایک چھوٹی سی جماعت اعوان و انصار کی
سی تھی ۔

عراق کے راستے میں اسوی عامل کے دستہ سپاہ سے امام حسین رضی اللہ عنہ کی
بے بیخبر ہوئی ۔ ان لوگوں نے انہیں کوفہ جانے کی اجازت نہیں دی ، اور
رستہ روک کر کھڑے ہو گئے ۔ کربلا کے مقام پر لشکر یزید سے اس
مختصر سے قافلے کی جنگ ہوئی ۔ یہاں تک کہ وہ شہید ہو گئے اور
۔ بیویوں کی جو مختصر سی جماعت تھی وہ بھی کام آ گئی ۔

اس حادثہ المیہ نے عامہ مسلمین کے دلوں کو غم اور حد سے
معمور کر دیا ، اس لیے کہ حسین ، صرف حسین ہی نہ تھے ۔ بلکہ سبط رسول
اکرم صلی اللہ علیہ وسلم بھی تھے ۔

امام علی بن ابی طالب رضی اللہ عنہ کے گھرانے پر جب ہجوم
مصائب بڑا اور تواتر و تسلسل کے ساتھ اس خاندان کے لوگ ہدفِ ستم
بننے لگے تو بعض افراد خاندان ، اور ان کے حاسیوں اور عقیدت مندوں نے
غور و فکر کے بعد اس حکومت کے خلاف ختمیہ تحریک چلانے اور ایک نیا
انقلاب لانے کی سکیم بنائی ، تاکہ اسوی حکومت کی بنیادیں ہل جائیں
اور اس کا خاتمہ ہو جائے ۔

اگرچہ اس باب میں مؤرخین کا اختلاف ہے درمیانہ فکر جدید اکثر
طرح روتما ہوئی اور کیونکر اس نے عملی سرگرمیوں کا آغاز کیا ، کیونکہ
اس کی بالکل ابتدائی سرگرمیاں پردہ خفا میں ہیں اور ان پر تہہ بہ تہہ پردے
پڑے ہوئے ہیں ۔ لیکن روایات سے ثابت ہوتا ہے کہ امام حسین
رضی اللہ عنہ کی شہادت کے بعد لوگوں کی نگاہ انجذاب ان کے بھائی بنوئی ،

محمد بن حنفیہ پر جا کر رک گئی کہ اب اولاد علی رض میں من و سال کے اعتبار سے وہی سب سے بڑے تھے۔

محمد بن حنفیہ کے انتقال کے بعد ان کے صاحبزادے پر لوگوں نے اتفاق کر لیا، جن کا نام عبداللہ اور کنیت ابوہاشم تھی، دعوت کو آگے بڑھانے، پھیلانے اور منظم کرنے کی ذمہ داری اب ان کے سر آ پڑی۔ ابوہاشم صفات گونا گوں سے متصف تھے۔ حسن تدبیر کے ماہر، دور اندیش، بڑی خوبی اور کمال کے ساتھ حنفیہ تحریک کو انہوں نے چلایا اور پروان چڑھایا۔ بنوہاشم کے جاسوس اور سراغ رساں اس تحریک کے نظم و انصرام اور اس کے محرک کے وجود اور شخصیت کا پتا چلانے میں بالکل ناکام رہے۔ اگرچہ اس سے باخبر تھے کہ ایک مخالف تحریک حنفیہ طور پر برسرکار ہے۔

۵۹۷ء (مطابق ۶۱۶ء) میں ابوہاشم داخل شام ہوئے اور اموی خلیفہ سلیمان بن عبدالملک سے بعض امور کے سلسلے میں گفتگو کرنے کے لیے ملے۔

سلیمان ابوہاشم کو دیکھ کر اور ان سے مل کر، ان کی دانشمندی، طرز استدلال، انداز گفتگو، اور حسن بیان سے حد درجہ متحیر ہوا۔ چنانچہ کہ اٹھا:

”میں آج تک کسی قرشی سے نہیں ملا جو اس جیسا ہو، میرا خیال ہے ہونہ ہو یہی وہ شخص (حنفیہ مخالف جماعت کا سردار) ہے جس کے بارے میں ہم سنتے آئے ہیں!“

ابوہاشم جب رخصت ہوئے تو سلیمان نے کچھ لوگوں کو ان کے راستے پر ماسور کر دیا۔ وہ فلسطین جا رہے تھے، اٹھائے راہ میں دودھ کا ایک سم آلود پیالہ ان کی خدمت میں پیش کیا گیا جسے انہوں نے نوش کر لیا۔

زہر کے گھونٹ پیتے ہی ابوہاشم نے محسوس کر لیا کہ اب وہ زندہ نہیں رہ سکتے۔ چنانچہ اسکی عجلت کے ساتھ، اپنے ساتھیوں سمیت وہ ایک قریب ترین گاؤں میں پہنچے جس کا نام حمیمہ تھا۔ اسی گاؤں میں

محمد بن علی بن عبداللہ بن عباس — رسول اللہ صلی اللہ علیہ وسلم کے عم محترم — — — مقیم تھے۔

ابو ہاشم نے محمد کو خلی بگڑتی ہوئی حالت سے مطلع کیا اور اسرار سے دعوت سے آشنا کیا جنہیں بے تک وہ خود بروئے کار لاتے رہے تھے۔ اور پھر اس تحریک کی قیادت و رہنمائی انہیں سونپ دی، نیز اس تحریک کو چلانے اور کامیاب بنانے کے لیے جن تدابیر کی ضرورت تھی وہ بتائیں، اس کے بعد اپنے ان اعوان و انصار کے نام ایک تحریر لکھی جو عراق اور خراسان میں موجود تھی۔ اس میں انہوں نے فرمایا تھا کہ وہ اس دعوت محمد بن علی عباسی کو، اور ان کے بعد اپنے بیٹے کو (جو ابھی نو عمر تھا) سونپتے ہیں۔

ابو ہاشم نے اس تحریر میں اپنے عقیدت کیشوں اور حامیوں کو تاکید کی تھی کہ وہ ان کے احکام و اوامر کی دل و جان سے تعمیل کیا کریں۔ عراق و خراسان، اس تحریک کو سرسبز اور کامگار بنانے کے لیے حد درجہ موزوں تھے، عراق میں حضرت علی رضی اللہ عنہ کے حامیوں کی بہت بڑی تعداد موجود تھی۔ وہ جنگ آزما بھی کافی تعداد میں موجود تھے، جنہوں نے علی مرتضیٰ رضی اللہ عنہ کے پرچم تلے لڑائیاں لڑی تھیں، ان لوگوں کا سب سے بڑا مرکز کوفہ تھا، باقی رہا خراسان تو اس کا معاملہ جدا تھا۔

بلاد فارس اپنی قدیم — — — قبل از اسلام — — — حضارت و مدنیت اور دیانت و سیادت پر نازاں تھے۔ حضرت عمرو بن الخطاب کے زمانے میں عربوں نے اس ملک کو فتح کر لیا، جس کا نتیجہ یہ نکلا کہ فارس کی سیادت ہم توڑ گئی، اور اسے عربی سیادت کے سامنے سرنگوں ہو جانا پڑا۔ لیکن چونکہ عربوں نے اسے موجود تھے جو محکومی کے بددین سمجھے جاتے، اور اپنی سیادت بحال کرنے کی تگ و تاڑ میں لگے ہوئے تھے۔ ان کی کوشش تھی کہ اس عہدے سے آزاد ہو جائیں جو نکت اور مغربی نے ان کے کندھے پر ڈال دیا تھا۔ یہ اپنی تنظیم کے جوڑا تھے، لیکن حصہ دین اسلامی کے لئے وہ تیار نہ تھے۔ چنانچہ یہ لوگ پھر اس حالت اور گروہ کے ساتھ ہو جاتے تھے جو حکومت عباسی ہو گیا جو حکومت کے قیام کے لئے تھے۔ خلافت اور

حکومت اب بنو امیہ کے ہاتھ میں تھی ، لہذا ان کے خلاف جتنی سازشیں اور بغاوتیں ہوئی تھیں ان میں یہ بڑھ چڑھ کر حصہ لیتے تھے ۔

اہل فارس کو جس چیز نے بنو امیہ سے بہت زیادہ بیزار اور آشفتمند بنا کر دیا تھا ، وہ تھی ان کی قومی --- عربی --- عصبیت ۔ بنو امیہ حکومت کے بڑے اور اہم عہدوں پر ، مملکت کے کسی حصے میں بھی کسی غیر عرب کو فائز نہیں کرتے تھے ۔ ان کے عہد میں تفضیل عرب کی مذہبیت بھی زیادہ ہمہ گیر ہو گئی تھی ۔ جس کا نتیجہ یہ ہوا کہ عربی حکومت ایک ارسٹوکریٹ حکومت بن گئی جس سے دوسرے محکوم شعوب و قبائل کو وجہ شکایت پیدا ہو گئی ، جس کے آثار و نقوش حکومت اسلامیہ کی حیات سیاسی و اجتماعی کے مختلف گوشوں میں واضح طور پر نظر آنے لگے ۔

جس چیز نے سازشوں کو فروغ دیا اور بغض و کراہیت عربوں کے خلاف پیدا کی اور بہت سے اُن لوگوں کو اس رنگ میں رنگ دیا جو عرب نہیں تھے اور ذوری قوموں سے تعلق رکھتے تھے ، خاص طور پر اہل فارس ۔ تو وہ چیز تھی 'شعوبیت' جو آج کی اصطلاح میں ایک جانا پہچانا لفظ ہے ۲ ۔

۱ ۔ اسوی عہد میں عربی قومیت سے متعلق عصبیت کا یہ خاتمہ تھا کہ :
کوئی عرب عورت ، کسی غیر عرب شخص سے نہیں بیاہی جاتی تھی ،
غیر عرب سوانیوں کا آنکے کی صف میں نماز پڑھنا گوارا نہ تھا ۔
سوالی میں سے کوئی شخص کسی عرب کی نماز جنازہ نہیں پڑھ سکتا
تھا ، اگر حاضرین میں فتویٰ عرب موجود ہو ۔
سوالیوں میں سے کسی کی ٹوکی سے کوئی عرب شادی نہیں کر سکتا
تھا ۔۔۔ وغیرہ وغیرہ ۔ (سوائے)

نوٹ : یہ سوالات وہ آزاد کردہ غلام جیسے جو یسٹوں اور نسوں سے بہانہ
زیر تھے لیکن انہیں "عرب" تسلیم نہیں کیا گیا ۔ (مترجمہ)
۲ ۔ "شعوبیت" کا مطلب ہے انوائس دولت العرب سے ہوا اس "شعوبیت"
کی دو قسمیں تھیں :
۱۔ اہل فارس

اور ان سب باتوں سے بڑھ کر ایک بات یہ تھی کہ اہل فارس جو عرصہ دراز سے کاروبار حکومت چلاتے آ رہے تھے اور روم مملکت سے بخوبی آشنا تھے، انہوں نے دیکھا کہ اگر عرب حکومت سے مفر اور نجات کی کوئی صورت نہیں ہے تو پھر یہ سپر افگندگی اور طاعت غیر مشروط کسی ایسے شخص سے ہونی چاہیے جو آل بیت نبوی سے تعلق رکھتا ہو۔ یہ آل بیت بہر حال دوسروں کے مقابلے میں، نبی صلی اللہ علیہ وسلم سے زیادہ قرب اور قرابت رکھتے تھے۔ یہ وہ لوگ تھے جو عرب و عجم کے تخیل سے ماوراء تھے، جن کی عقیدت و احترام کا جذبہ خود عربوں کے دل میں بھی تھا اور ان سب باتوں کے علاوہ، آل بیت علوی کی بزرگ اور محترم شخصیتیں، شروع ہی سے، فارسی عنصر سے یگانگت کا برتاؤ رکھتی تھیں، بلکہ قرابت، اور رشتہ و پیوند کے تعلقات بھی اہل فارس سے قائم کرنے میں انہیں باک نہ تھا۔

یہ وجہ تھی کہ اہل خراسان کی بہت بڑی اکثریت ہاشمیوں کی عام طور پر اور علویوں کی خاص طور پر حاسی اور موید تھی اور بنو امیہ سے جو ان کے دشمن تھے پر خاش رکھتی تھی۔

بہر حال ابو ہاشم کا یہ عمل کہ انہوں نے دعوت کی رہنمائی اور قیادت محمد بن علی عباسی اور ان کی اولاد کی طرف منتقل کر دی، ایک ایسا اقدام تھا جو نہایت اہم اور دور رس نتائج کا حامل بنا، اور بعد میں اس کے جو اثرات ظاہر ہوئے وہ غیر معمولی طور پر اہم ثابت ہوئے،

(بقیہ حاشیہ صفحہ ۲۹)

”شعوبیت“ کی ایک صورت تو یہ تھی کہ فضل و منزلت کے اعتبار سے عرب اور غیر عرب کے باہین مکمل مساوات ہے اور کسی طرح کے فرق نہیں۔

دوسری قسم یہ تھی کہ عرب کوئی خاص حیثیت نہیں رکھتے، غیر عرب ان پر فضیلت رکھتے ہیں۔

لیکن شعوبیت کی یہ دونوں صورتیں بہر حال مخفی تھیں کیونکہ ڈر تھا اگر عرب حکام کو پتا چل گیا تو عقاب سے محفوظ نہ رہ سکیں گے اور نشانہ جو رہیں گے۔ (مؤلف)

کیونکہ شجرِ امانت کی جڑ بیتِ علوی سے نکل کر بیتِ عباسی میں چلی گئی، پس یہ ضروری اور لازمی تھا کہ فصل وہ کاٹے جو بوٹے، اور پھل اُس کے حصے میں آئیں جو آبیاری کرے، اور باغ و بستان کی رکھوالی کرے۔

ابوباشم نے ایسا کیوں کیا؟

یہ ایک اہم سوال ہے اور اس کے جواب میں کئی باتیں کہی جا سکتی ہیں۔

(۱) ابوباشم کو اندیشہ تھا کہ وہ موت کے دہانے پر کھڑے ہیں اور قبل اس کے کہ کسی علوی کو اپنا قائم مقام بنانے کے لیے تلاش کر پائیں وفات پا جائیں گے، اس کا نتیجہ یہ ہوگا کہ تحریک بے موت سر جائے گی اور اب تک جو کچھ کیا گیا ہے وہ سب رائیگاں چلا جائے گا۔ نیز جو لوگ اس وقت ایک مقصد کے سانحت اپک پرچم تلے جمع ہیں وہ منتشر اور پراگندہ ہو جائیں گے۔

(۲) دوسرا سبب یہ تھا کہ احفادِ علی رضہ ہیں، جو لڑکے تھے وہ سب کم سن تھے۔ ان میں سے کوئی بھی اس قابل نہیں تھا کہ اس بارگراں کو اٹھا سکتا اور ان ذمہ داریوں کو جو اس تحریک سے وابستہ تھیں یہ حسن و خوبی انجام دے سکتا، کیونکہ اس تحریک کو چلانے اور کامیاب بنانے کے لیے، ان تھک سعی و کوشش اور لگا تار جدوجہد کی ضرورت تھی، خطرات کا مقابلہ کرنا تھا، اور رکاوٹوں سے عہدہ برآ ہونا تھا۔

اس کے برعکس محمد بن علی کا خاندان نوجوانوں اور کار گزاروں سے بھرا ہوا تھا، ان کے تئیس تو بھائی تھے جو سب کے سب سن شعور کو پہنچے ہوئے تھے۔ آٹھ بیٹے تھے، ان کے علاوہ ہاشمی بنی اعمام میں اور بھی بہت سے لوگ تھے۔

۱۔ محمد بن علی عباسی کے بھائیوں کے نام:

۱۔ عثمان - ۲۔ مبشر - ۳۔ بشیر - ۴۔ داؤد - ۵۔ عبدالعزیز -

(باقی صفحہ ۳۲ پر)

رفتہ رفتہ یہ جنب دعوت جڑ پکڑنے لگی ، محمد بن علی عباسی کے اعوان اور مددگار ، نیز اصحاب - ابوباشم کا ایک اجتماع منعقد ہوا - اس موقع پر تنظیم جماعت کے منصوبے بنے ، راہ عمل متعین کی گئی ، داعی اور عمال مقرر ہوئے اور ہر ایک کے لیے ، ایک جداگانہ منطقہ مقرر کر دیا گیا ، جہاں اسے کام کرنا اور اپنی - گرمیوں کا مظاہرہ کرنا تھا -

محمد بن علی عباسی نے اپنے آدمیوں کو حکم دیا کہ وہ دعوت کا سلسلہ نام لیے بغیر "بیت" یا "آل محمد" کے نام سے جاری رکھیں ، اپنے آپ کو مخصوص معنی میں کے سوا عام طور پر اس نے پس پردہ رکھا ، یہ صرف وہ زعمائے تحریک تھے جو اس سے خصوصی اتصال رکھتے تھے اور اس سے بہت زیادہ قریب تھے ورنہ اندیشہ تھا کہیں جماعت میں پھوٹ نہ پڑ جائے اور سارے کیے کرائے پر پانی پھر جائے -

حکومت نبی امیہ کا جہاں تک تعلق تھا - وہ اس تحریک اور اس کے اغراض و مقاصد سے بے خبر نہ تھی - لیکن اس تحریک کا مرکز کہاں تھا ؟ اور اس کا قائد کون تھا ؟ اور وہ کون لوگ تھے جو اس کے لیے سر دھڑ کی بازی لگائے ہوئے تھے - حکومت اس سے قدرے بے خبر تھی ، لہذا اس نے صرف اس پر اکتفا کیا کہ اس تحریک کا کوئی داعی اگر باقی آ گیا تو اسے کینٹر کردار کو پہنچا دیا ، ساتھ ہی ساتھ ہاشمیوں پر زندگی کا میدان تنگ کر دیا اور خاص طور پر علویوں کے لیے تو حینا دوپہر

(بقیہ حاشیہ صفحہ ۳۱)

- ۶ - عیسیٰ - ۷ - عبید اللہ - ۸ - سلیمان - ۹ - صالح - ۱۰ - احمد
- ۱۱ - صالح - ۱۲ - اسحاق - ۱۳ - یحییٰ - ۱۴ - عبدالصمد
- ۱۵ - اسماعیل کلال - ۱۶ - اسماعیل حورث - ۱۷ - یعقوب
- ۱۸ - عبدالملک - ۱۹ - عبدالرحمان - ۲۰ - عبداللہ الاکبر
- ۲۱ - عبداللہ الاوسط - ۲۲ - عبداللہ الاصغر

ہیں :

- ۱ - امام ابراہیم - ۲ - ابوالعباس سفاہ - ۳ - ابو جعفر منصور
- ۴ - عباس - ۵ - یحییٰ - ۶ - عیسیٰ - ۷ - وغیرہ

کر دیا ، اور صرف اسی کو کافی نہ سمجھا بلکہ ان کے خلاف پراپیگنڈے کے جملہ امکانی وسائل سے کام لیا ۔ خاص طور پر مساجد میں برسہا برسہا ان کے خلاف ناگفتہ بہ باتوں کا سلسلہ شروع کر دیا ۔

یہاں تک کہ ۹۹ ع (مطابق ۷۱۷ ع) شام میں مسند خلافت پر حضرت عمر بن عبدالعزیز بن مروان جلوہ فرما ہوئے ۔

حضرت عمر بن عبدالعزیز پاکیزہ خصائل شخص تھے ، صاحب ورع و تقویٰ ۔ انہوں نے اپنے اسلاف کی ڈگر سے ہٹ کر ایک نیا راستہ اپنے لیے مقرر کیا ، اور تشدد کا جو سلسلہ بد گوئی اور بد زبانی کے ساتھ جاری چلا آ رہا تھا اسے بالکل بند کر دیا ۔

حضرت عمر بن عبدالعزیز کے اس طرز عمل سے محمد بن علی نے کافی فائدہ اٹھایا ، اس فضا میں دعوت کو آسانی سے وسعت دی جا سکتی تھی ، چنانچہ دی گئی ۔ اس کے حلقے اور رقبے میں اضافہ ہوا ، تنظیم اور جمعیت کو کہیں زیادہ استحکام حاصل ہوا ۔ چنانچہ اپنے معتمدین میں سے محمد بن علی عباسی نے ستر آدمی سربراہ کار مقرر کیے اور ان کے اوپر بارہ نقیب مقرر کیے ، جنہیں غیر معمولی اختیارات حاصل تھے ۔

۱۔ نقیب مقرر کرنے سے پہلے آل بیت کے مشہور داعی یہ تھے :

۱۔ بیسرہ ابو رباح - ۲۔ ابوسلمہ الخلال - ان دونوں کا مرکز عراق تھا ۔

خراسان میں جو داعی کام کر رہے تھے یہ تھے :

۱۔ محمد بن حنیس - ۲۔ ابو عکرمہ السراج - ۳۔ حیاء العطار ۔

تنظیم جدید کے بعد جو بارہ نقیب مقرر کیے گئے وہ یہ تھے :

۱۔ سلیمان بن کثیر الخزاعی - ۲۔ لایز بن قریض التمیمی - ۳۔ قحطیہ بن تیب الطائی - ۴۔ ابو جابر بن کعب ابو عینیہ التمیمی - ۵۔ ابوالنجم عمران بن اسمعیل - ۶۔ ابو داؤد خالد بن ابراہیم الشیبانی - ۷۔ القاسم مجاشع التمیمی - ۸۔ مالک بن النبیث الخزاعی - ۹۔ طلحہ بن زریق الخزاعی - ۱۰۔ ابو حمزہ عمرو بن زین - ۱۱۔ نسیب بن طہان السہراوی - ۱۲۔ اسلمہ بن سلام التمیمی ۔

ان میں سے کسی نقیب کا انتقال ہو جاتا ، تو اس کی جگہ دوسرا نقیب نامزد ہو جاتا ۔ (مؤلف)

لیکن حضرت عمر بن عبدالعزیز کا عہد خلافت زیادہ عرصے تک جاری نہیں رہا، وہ بھی زہر سے ہلاک ہوئے اور پہلے سے طے شدہ پروگرام کے مطابق ان کی جانشینی یزید بن عبدالملک کے ہاتھ میں آئی۔

یزید کو بھی زیادہ سہلت نہ ملی، اس کا جانشین ہشام بن عبدالملک بنا۔ اس نے مخالف حنفیہ تحریک کے استیصال کا تہیہ کر لیا، حاسیان دعوت پر اس نے زندگی کی راہیں تنگ کر دیں، کوئی داعی جب اور جہاں کہیں ملا نشانہ اجل بنا، بہتوں کو اس نے موت کے گھاٹ اتار دیا، ایک بڑی جماعت کو اس نے نذر زنداں کر دیا، اس نے جاسوسوں اور سراغ رسانوں کا ایک جال پھیلا دیا کہ جس طرح بھی ہو اس تحریک کے اصل قائد اور زعمی بنا چلائیں۔ آخر ایک عرصے کی دوا دوش اور تلاش و جستجو کے بعد محمد بن علی عباسی ہاتھ آ گئے، گرفتار کرتے ہی انہیں قید خانے میں ڈال دیا اور پھر گلا گھونٹ کر ہلاک کر ڈالا۔ یہ واقعہ ۱۳۳ھ (مطابق ۷۵۰ء) ہے، لیکن محمد بن علی عباسی نے اپنی موت سے پہلے اپنے بیٹے ابراہیم کے لیے وصیت کر دی تھی کہ تحریک کی قیادت ان کے ہاتھ میں رہے گی، ابراہیم نے اپنا لقب "امام" اختیار کیا۔

ابراہیم نے ظلم و جور کے سامنے ہتھیار نہیں ڈالے، خود مخفی ہو کر اپنے والد کے داعیوں سے ربط و تعلق قائم رکھا، ان کا حوصلہ بڑھایا، انہیں صبر و برداشت کی تلقین کی، ان میں استقامت اور عزیمت کا جوہر پیدا ہوا اور انہیں باور کرایا کہ وہ وقت بس اب آیا ہی چاہتا ہے جب بغاوت کا جھنڈا بلند ہو۔

امام ابراہیم حس جگہ چھپے ہوئے تھے وہاں ایک شخص جو اہل فارس سے تھا اور بوجوان تھا برائے آیا کرتا تھا۔ یہ بڑا تیز فہم، صاحب الرائے اور فرزاند شخص تھا، اس کا نام عبدالرحمان بن عثمان، اور لقب ابوسلمہ خراسانی تھی۔ کہا جاتا ہے بزر چمہر یکے از قدیم سلاطین فارس کی اولاد میں سے تھا۔

ابوسلمہ خراسانی عربوں کو سحت ناپسند کرتا تھا، اپنی قومیت پر ناراض اور اس کے لیے تعصب کے جذبات رکھتا تھا، اس کی دلی آرزو یہ

تھی کہ فارس کا عہد گزشتہ پھر واپس آ جائے۔

امام ابراہیم کو ابو مسلم خراسانی بہت بھایا ، اس نے بھی ان کی تحریک سے والہانہ وابستگی ، اور جذبہ فدایت کے اظہار میں کوئی کوتاہی نہیں کی۔ امام ابراہیم نے اسے خراسان کے تمام نقیبوں اور زعمیوں کا سردار بنا دیا ، بلکہ اس تحریک کی قیادت عملی طور پر اس کے ہاتھ میں دے دی۔ اب اس کی بات ہر ایک کی بات پر بالا تھی ، وہ اس کام پر مامور کیا گیا کہ بلاد میں تیزی کے ساتھ دعوت کا پرچار جاری رکھے۔

دن گزرتے گئے۔ ۵۱۲۵ (مطابق ۷۴۳ع) میں ہشام بن عبدالملک کا انتقال ہو گیا ، ہشام کی موت نے دولت بنی امیہ کی چولیں ڈھیلی کر دیں اور یہ مضبوط و مستحکم حکومت ضعف و اضمحلال کا شکار ہو گئی۔ بہت ہی مختصر سی مدت میں پے پے تین شخص مسند آرائے خلافت ہوئے ، اس حالت میں کہ بدامنی عام تھی ، انارکی کا زور تھا ، زندگی کے ہر گوشے میں اضطراب کی کارفرمائی نظر آ رہی تھی۔

اس صورت حال نے امام ابراہیم اور ان کے حامیوں اور مددگاروں کے لیے ایک زرین موقع پیدا کر دیا۔ لوگ اضطراب احوال سے گھبرا گئے تھے اور تبدیلی چاہنے لگے تھے۔ چنانچہ بکثرت ہر شہر اور ہر مقام پر دعوت کی پذیرائی ہونے لگی ، لوگوں کا خیال تھا اس تبدیلی کا نتیجہ یہ ہوگا کہ موجودہ بدنظمی ، انارکی ، اور بدامنی سے نجات مل جائے گی ، اور ظالم و جابر حاکموں سے چھٹکارا ہو جائے گا۔

۵۱۲۷ (مطابق ۷۴۵ع) میں مسند خلافت پر مروان بن محمد الجعدی متمکن ہوا۔ یہ بڑا باہمت اور صاحب اقدام و عمل شخص تھا۔ اس نے دیکھا مملکت شورشوں ، فتنوں ، اور بغاوتوں کی آماجگاہ بنی ہوئی ہے ، خاص طور پر بلاد شرقی کی حالت بہت زیادہ ابتر ہے۔

خراسان میں متعدد عرب قبائل ، نااہل حاکموں کی بے تدبیری کے باعث ایک دوسرے کے خلاف صف بستہ تھے ، ہر قبیلہ دوسرے کا درپے آزار تھا ، شمالی عراق اور آذر بائیجان میں خوارج پورے جوش و خروش

اور قوت و دولت کے ساتھ بزرگ پیکار تھے۔ فارس میں ایک نئی دعوت، موجودہ حکومت کے خلاف عبداللہ بن معاویہ بن عبداللہ بن جعفر بن ابی طالب کی سربراہی میں ایک خطرہ بنی ہوئی تھی۔ بلاشبہ مروان خوش تدبیر اور باہمت سربراہ مملکت تھا۔ اس نے اپنے مقدور بھر اصلاح احوال کی کوشش کی اور فتنوں کو دبانا بھی چاہا لیکن دایمان حکومت کچھ اس بڑی عیب چاک ہو چکا تھا کہ بختیہ گری اور پیوند کاری ناممکن ہو چکی تھی۔

۱۲۹ھ (مطابق ۷۴۷ء) میں حوادث کی بوقلمونی اور زیادہ بڑھ گئی، مروان گویا جو سبھی جنگ لڑ رہا تھا۔ ایک طرف پوری شدت کے ساتھ وہ خوارج سے رزم آ رہا تھا اور ان کی بھڑکائی ہوئی آگ کو بجھانے کی کوشش کر رہا تھا، دوسری طرف والی عراق کی فوجوں کو عبداللہ الطالبی کے باغی ساتھیوں اور شورش پسند عناصر سے جنگ کرنا پڑ رہی تھی، تیسری طرف شامل خراسان نصر بن سیار کو جدیع بن علی الکرسانی سے کلمہ بہ کلمہ لڑنا پڑ رہا تھا جس کے ساتھ سرکش عرب قبائل کا ایک جتھا تھا۔ ابوسلمہ خراسانی ان تمام مناظر کو دیکھ رہا تھا، موقع سے فائدہ اٹھا کر اس نے اپنے اعوان و انصار کو جمع کرنا اور اپنے جیوش کو منظم کرنا شروع کر دیا، جس میں اہل فارس اور عرب دونوں شامل تھے۔ نصر بن سیار نے کرسانی کو قتل کر دیا تھا۔ اس کی شکست خوردہ فوج کے مردان جنگ آزما بھی ابوسلمہ خراسانی کے ساتھ آ کر شامل ہو گئے تھے۔ اب امام ابراہیم کے احکام کا انتظار تھا جو اپنے حقیقہ مستقر حمیمہ میں اقامت گزیرے تھے۔

انتظار کی گھڑیاں بالآخر ختم ہوئیں اور ہجوم و اقدام کا وقت قریب

آ گیا۔

ابراہیم نے اپنے ایک نقیب قحطیہ بن حبیب الطائی کے ہاتھ ابوسلمہ خراسانی کو سیاہ پرچم روانہ کیا۔ یہ واقعہ ۱۳۰ھ (مطابق ۷۴۸ء) کا ہے، اور ہدایت کی کہ اسوی حکومت کے خلاف اعلان جنگ کر دیا جائے۔ ابوسلمہ خراسانی نے قحطیہ سے جہنڈا لے لیا، اور میدان جنگ کی طرف بڑھا

نصر بن سیار ابو مسلم خراسانی کے اغراض و مقاصد کا پہلے سے واقف تھا ، اس نے عامل عراق یزید بن بیریہ کے توسط سے اموی خلیفہ مروان کو صورت حالات سے اطلاع دی اور درخواست کی کہ جلد از جلد اسے کمک بھیجی جائے تاکہ جنگ کی آگ قبل اس کے کہ بھڑکے وہ اسے بچھا دے۔ لیکن ابن بیریہ ، سیار کا مخالف تھا ، چنانچہ اس نے خط دبا لیا ، اور مروان کو نہیں بھیجا تاکہ اس کے دشمن نصر بن سیار کو کمک نہ پہنچے اور وہ اپنے دشمن — ابو مسلم خراسانی — پر غالب آ کر سزاوار تحسین و آفرین نہ بنو ، کیونکہ اس صورت میں اس کی قوت بڑھ جاتی۔

آخر تنگ آ کر ، ابن سیار نے براہ راست ایک قاصد کے ہاتھ نامہ بھیجا ، جس میں اس نے لکھا تھا :

اری خلل الرماد و میض نار
و یوشک ان یکون لها ضرام
فان لم یطفها عقلاء قوم !
یکون وقودها جثث و هام
اقول من التعجب ! لیت شعری
آأ یقاظ امیند ام ینام
فان کانو لحمینہمونیام
نقل : قوسوا فقد حان القیام

۱۔ خاکستر میں سلگتی ہوئی چنگاریاں ہیں دیکھو رہا ہوں ،
قریب ہے کہ یہ بھڑک اٹھیں

اگر قوم کے دانش وروں نے یہ آگ نہ بجھانی
تو اس کا ایندھن کھوپڑیاں اور جسم بن جائیں گے
حیرت کے ساتھ بے اختیار میں کہ اٹھتا ہوں

بنو اسید بیدار ہیں یا خواب خرگوش میں مبتلا ہیں ؟

اگر وہ اس وقت بھی سست خواب ہیں

تو ان سے کہ دو قیام کا وقت آ گیا۔

یہ نامہ پڑھ کر مروان نے ابن بیریہ کو پھٹکارا اور تاکیدی حکم دیا کہ عامل خراسان — خربن سیار — کو فوراً کمک بھیجی جائے۔ نیز دھمکی دی کہ اگر سر فرمان کی جلد از جلد تعمیل نہ ہوئی تو انجام برا ہوگا۔

اب ابن بیریہ کے لیے کوئی چارہ کار نہ تھا، مجبوراً کمک بھیجنا پڑی، لیکن بہت معمولی اور مختصر، ابن سیار نے اس سے بھی کام لیا، اور جیوش ابن مسلم کا ڈٹ کر مقابلہ کیا، لیکن موت نے اسے مہلت نہ دی، بیمار پڑا اور شہر رے کے قریب ۱۳۱ھ (مطابق ۷۴۸ء) وفات پا گیا۔ عمر تقریباً ۷۰ سال کی تھی، اس کی موت سے ایک خلا پیدا ہو گیا۔ خراسان میں اس سے مخالف فوج نے پورا فائدہ اٹھایا، چنانچہ دعوت ہاشمیہ کے سالار قحطبہ بن شیب الطائی، اور خزیمہ بن خازم وغیرہ نے بنو امیہ کی باقی سپاہ کو تہس نہس کر دیا اور اطمینان و یکسوئی کے ساتھ عراق کی طرف یلغار کرتے ہوئے بڑھے۔

اس اثنا میں کہ یہ حوادث ظہور پذیر ہو رہے تھے مروان کے ہاتھ میں امام ابراہیم کا ایک خط پڑ گیا جو انہوں نے ابو مسلم خراسانی کو تحریر کیا تھا۔ اس خط سے جہاں دعوت انقلاب و بغاوت کے بعض اسرار و رموز منکشف ہوئے وہاں کئی ایسے نام بھی سامنے آ گئے جو اس قیادت کے ماتحت کام کر رہے تھے۔

مروان نے فوراً ابراہیم کو گرفتار کر لیا، اور جیل میں ڈال دیا، اس طرح ابراہیم کے جتنے حامی اور مددگار ہاتھ آسکتے انہیں بھی حوالہ زنداں کر دیا۔

ابراہیم نے محسوس کر لیا اب جان بچتی نظر نہیں آتی، چنانچہ انہوں نے ریاست و سیادت اور بیعت کی وصیت اپنے بھائی عبداللہ کے نام کر دی جس کی کنیت ابوالعباس تھی، اور انہیں تاکید کی کہ بھیس بدل کر فوراً کوفہ روانہ ہو جائیں اور اپنے آل بیت کو بھی ساتھ لیتے جائیں، علاوہ ازیں یہ وصیت بھی کی کہ ان کی موت کی خبر جب تک مناسب وقت نہ آجائے پوشیدہ رکھیں۔ اس حکم کی تعمیل ہوئی اور وہ جیل میں گلا

گھونٹ کر ہلاک کر دیے گئے۔

قحطیہ کا لشکر حدود عراق کو پہلانگتا ہوا کوفے کی طرف بڑھ رہا تھا۔ یزید بن ہبیرہ ایک لشکر گراں لے کر مقابلے کو نکلا۔ چنانچہ ۱۳۲ھ (مطابق ۷۴۹ء ع) کے ماہ محرم میں فرات دریا کے قریب دونوں لشکروں میں سڈ بھڑ ہوئی، نہایت سخت اور شدید جنگ طرفین میں شروع ہو گئی، اس جنگ میں قحطیہ کام آ گیا، اب سالاری اس کے بیٹے حسن کے ہاتھ میں آئی، آخر یہ معرکہ اس طرح ختم ہوا کہ عراقی لشکر کو زبردست شکست ہوئی، بقیۃ السیف بھاگ کھڑے ہوئے اور بنو عباس کا لشکر بغیر کسی مزاحمت کے شہر کوفے میں داخل ہو گیا۔ جیلوں میں تحریک کے جو داعی قید تھے وہ فوراً رہا کر دیے گئے۔ انہی میں ایک مشہور نقیب حفص بن سلیمان بھی تھے جو ابوسلمہ الخلال کے نام سے مشہور ہیں، یہ عراق میں اس تحریک کے ستون مانے جاتے تھے۔ چنانچہ لوگ انہیں "وزیر آل محمد" کے نام سے یاد کرتے تھے۔

فاتح فوج نے کوفے میں داخل ہوتے ہی نظم و انصرام کو سنبھالنے کی طرف توجہ کی، اور اس کا انتظار ہونے لگا کہ صاحب دعوت ظہور فرما ہوں۔

ابوسلمہ خراسانی میدان جنگ سے پیچھے اپنا کم کر رہا تھا۔ تنظیم اور حکومت، تطہیر بلاد مفتوحہ از دشمنان تحریک و دعوت، وصولی خراج، مستحقوں اور ضرورت مندوں میں تقسیم اسوال، قیادت حیوش کے سلسلے میں ضروری رہنمائی، — یہ تھے اس کے کام جنہیں وہ انجام دے رہا تھا، یہاں تک کہ قحطیہ ارض عراق میں داخل ہو گیا تو خالد بن برمک کو امور و شئون مالی کی ذمہ داریاں سونپی گئیں۔

کوفہ جب انقلابیوں کے ہاتھ میں آ گیا اور ابن ہبیرہ شکست سے دو چار ہوا، تو عباسی لشکر متعدد ٹکڑیوں میں مختلف بلاد کی طرف فاتحانہ یلغار کرتا ہوا بڑھا۔ چنانچہ حمید بن قحطیہ نے فتح مدائن کی طرف توجہ کی، خالد بن برمک دیرقنی کی طرف بڑھا، سیمان الحمیلی بصرے کی

قبضے میں صرف عراق کا شمالی حصہ رہ گیا تھا۔
اسی اثنا میں کہ یلغار و پیکار کا سلسلہ جاری تھا کہ صاحب
دعوت ابوالعباس بہ نفس نفیس اپنے آل بیت کے ایک گروہ کے ساتھ وارد
کوفہ ہوا۔

ابوسلمہ الخلال نے اس جماعت کا شہر سے باہر استقبال کیا، بعد ازاں
شہر میں لایا اور ایک داعی کے گھر میں انہیں ٹھہرایا اور درخواست
کی کہ ابھی اپنے آپ کو پوشیدہ رکھیں، اور دلیل یہ دی کہ اگر ایسا
نہ ہوا تو کام بگڑ جائے گا۔ اسوی خلیفہ تاحال زندہ ہے اور ایک بہت
بڑا لشکر اس کے پاس ہے اور وہ اسی طرف بڑھا چلا آ رہا ہے۔

لیکن درحقیقت بات کچھ اور تھی۔ یہ شخص آل بیت علوی
کی طرف میلان رکھتا تھا، اور چاہتا تھا کہ دعوت اور تحریک
کی قیادت عباسیوں کے ہاتھ سے نکال کر علویوں کے ہاتھ میں دے
دی جائے اور شاید وہ ایسا کر بھی گزرتا لیکن ابوالعباس اور
اس کے آل بیت کی آمد کا بعض سالاروں کو جو کوفے میں تھے سراغ
لگ گیا۔ وہ دوڑے دوڑے اس کے حضور میں پہنچے اور بیعت کر لی
اور ابوسلمہ کو اس کے اس فعل پر بہت برا بھلا کہا، اور اسے مجبور
کر کے صاحب دعوت کی حدیث میں لے گئے، اسے سر جھکا دینا پڑا، اس
نے بھی بیعت کر لی اور اپنی اس حرکت پر پشیمانی کا اظہار بھی کیا
لیکن اپنے اصل رجحان — علویوں کی طرف — کا اعتراف
میں کیا۔

جمعہ کے دن کے صبح صبح، ۱۲ ربیع الال ۱۳۲ھ (مطابق ۷۴۹ع)
کو ابوالعباس نے اپنی حثیہ اقامت گاہ سے نکل کر دربار جایا۔ اپنے
سپہ سالاروں، حاکموں، امرا اور خاندان عباسی کے لوگوں کو طلب
کیا اور مسجد کوفہ میں داخل ہوا۔ یہاں ایک خطبہ دیا اور بنو امیہ
کے مظالم کا ذکر کیا اور اپنے مستقبل کے منہاج اور طریق کار کا
اعلان کیا، پھر نماز پڑھائی، اس کے بعد لوگوں نے اس کے ہاتھ پر

خلافت کی بیعت کر لی۔ اس طرح تاریخ نے ایک مرتبہ اپنے آپ کو پھر دھرایا۔ ایک مرتبہ پھر مسلمان دو کیمپوں میں تقسیم ہو گئے، جن کی سربراہی (بیک وقت) دو خلیفہ کر رہے تھے۔ اسوی تخت شام پر متمکن تھے اور ہاشمیوں نے اپنا مرکز حکومت عراق کو بنایا تھا۔

لیکن زمانے کی جن گردشوں نے آج سے سو برس پہلے علی بن ابی طالب (ہاشمی) رضہ کے برخلاف اسویوں کے ساتھ دیا تھا اب وہ ایک دوسرا ہی کھیل، کھیل رہی تھیں۔

مروان بن محمد اپنے لشکر کے ساتھ شمالی عراق میں فتنے دبا رہا تھا، بغاوتوں اور شورشوں کا مقابلہ کر رہا اور انہیں کچل رہا تھا اور اپنے حریف ابو العباس کے انتصارات و فتوحات کو ختم کرنے کی سعی میں لگا ہوا تھا، وہ موقع کا منتظر تھا کہ ایک زور دار لڑائی لڑے، پھر یا تخت یا تختہ!

ادھر ابو العباس نے ایک بہت بڑا لشکر اپنے چچا عبداللہ بن علی کی سرکردگی میں، مروان سے جنگ آزما ہونے کے لیے بھیجا، دونوں لشکروں کا مقابلہ زاب کے مقام پر ایک نہر کے کنارے ہوا جو شہر موصل سے قریب ہے۔ یہ واقعہ جہادی آخر ۱۳۲ھ (مطابق ۷۴۹ء) کا ہے۔

اس مقام پر زبردست رن پڑا، کمانوں نو دن تک لڑائی جاری رہی۔ شروع میں اسوی لشکر فتحیاب ہوتا نظر آ رہا تھا لیکن آخر میں پانسہ پلٹا۔ مروان کے قتل کی (غلط) خبر، اس کے لشکر میں مشہور ہو گئی، جسے سنتے ہی اس کی سپاہ نے راہ فرار اختیار کی۔ مروان کے پاؤں بھی اکھڑ گئے، عبداللہ بن علی نے اس کا پیچھا کیا اور اس کی قتل و حرکت کی نگرانی جاری رکھی۔

مروان ایسے شہر میں پہنچنا چاہتا تھا، جہاں اسے پناہ مل سکے اور قلعہ بند ہو کر دشمن کی تلواروں سے محفوظ ہو جائے، یہاں تک کہ وہ اپنے ہائیڈرکس تخت شام پہنچ گیا، لیکن اب یہاں اس کی حمایت کرنے والے ناپہنچے تھے۔ وہ فلسطین پہنچا، وہاں بھی پناہ نہ ملی تو ہناگ ہناگ مصر آیا

دولت بنی عباس

عباسیوں کے ہاتھوں میں خلافت کا منصب جس طرح منتقل ہوا ، وہ ایک نئے عہد کا آغاز تھا ۔ اس دور میں حکومت کے منہاج اور طرز میں نئی تبدیلیاں ہوئیں ، اب تک عربیت کی تنگنائے اور گہٹی ہوئی فضا تھی ، اب ”اسلامیت“ کا دربار عام تھا ۔ جو اسود و احمر کی تمیز سے بیگانہ تھا ، غیر عرب عناصر بھی اب اس میں شریک تھے ، خاص طور پر اہل فارس کہ انہوں نے اس تحریک میں بہت نمایاں حصہ لیا تھا اور انہی کے دست و بازو کی قوت نے اس سفینے کو ساحل مراد تک پہنچایا تھا ۔

ابوی خلیفہ کی بلاکت اور اس کی فوج کا زور مکمل طور پر ٹوٹ چکنے کے باوجود حقیقت یہ تھی کہ نئی حکومت کو جو ابھی تاسیس و تشکیل کے دور سے گزر رہی تھی ، کئی اہم مسائل در پیش آئے ۔

پہلے عباسی خلیفہ ابو العباس پر یہ ذمہ داری آ پڑی تھی کہ سب سے پہلے گزشتہ حکومت کے منصب داروں ، اور ذمہ داروں سے ایوان حکومت کو پاک کرنے ، دشمنوں کی تعداد ابھی بہت زیادہ تھی ، احتیاط اور دور اندیشی کا تقاضا یہ تھا کہ انہیں چھوڑا نہ جائے کہ وہ موقع کے منتظر رہیں اور جب حالات سازگار پائیں ٹوٹ پڑیں ۔

سب سے پہلے جن لوگوں سے نپٹنا تھا وہ اسوی گروہ تھے اور دوسری عرب شخصیتیں جو فوج کی ٹکڑیوں سے تعلق رکھتی تھیں یا سالاری اور قیادت کے کار نامے انجام دیتی رہی تھیں ، ان کی ایک بڑی تعداد فیصلہ کر چکی تھی کہ انتقام لے کر رہے گی اور ایک مرتبہ پھر عرب نفوذ کو واپس لانے گی ، جس کو عباسی بغاوت نے جو زیادہ تر فارس کے رزم آراؤں کا سپہارا لے کر کامیاب ہوئی تھی ، ختم کر دیا تھا ۔

ان عجمی عناصر کے علاوہ اہل سیاست پر کچھ نئے حوادث بھی جلوہ گر ہوئے نظر آ رہے تھے ، جن کی آرزو یہ تھی کہ قیادت و سیادت کی باگ اپنے ہاتھ میں لے لیں ۔ لیکن اہل انحال (عباسی حکومت سے بیزار جانے کی سکت نہیں رکھتے تھے ، ان میں بعض عدوی بھی تھے ۔

علاوہ ازیں ایک اور طبقہ تھا ، جو فارسی قومیت رکھنے والے لوگوں پر مشتمل تھا ۔

یہ لوگ حریت اور استقلال کے داعی تھے ۔ چاہتے تھے ایک مرتبہ پھر اپنے آبا و اجداد کی شان و شکوہ اور دبدبے و طنطنے کو واپس لے آئیں ، جسے ابھی حال کی عرب فتوحات نے کچل کر رکھ دیا تھا ۔ ابوالعباس نے پہلی چوٹ اسوی جماعتوں اور ٹکڑیوں پر لگائی ، اس نے انہی کو ایک مرتبہ پھر آمادہ کار کیا جس نے سیاہ پرچم ابھی نیٹا نہیں تھا ، اور ہر صورت احوال کا مقابلہ کرنے کو تیار اور مستعد تھی ۔ چنانچہ یہ سپاہ شمشیر و سناں لے کر نکل کھڑی ہوئی اور اسویوں کا صفایا شروع کر دیا ، جو جہاں ملا اپنے انجام کو پہنچا دیا گیا ۔ نہ وہ نو عمر محفوظ رہے جو گھروں میں پناہ گزیں تھے نہ وہ پیران کہن سال جو جان بچانے کے لیے معتکف اور گوشہ نشین تھے ۔

عباسیوں نے اس بے دردی سے اسویوں کا خون بہایا کہ اس کے لیے قساوت اور سفاکی کا لفظ ہلکا معلوم ہوتا ہے ۔ انہوں نے اسویوں کی قبریں کھود ڈالیں ، اور مدفون اسوی خلفا کی لاشیں نکالیں ۔ انہیں سولی پر لٹکایا اور کوڑے مارے ان کی خون آسانی کا جذبہ حد سے بڑھا بڑھا تھا ۔ بہت تھوڑی تعداد ایسے خوش قسمت لوگوں کی تھی جنہیں جان کی امان ملی ، لیکن راہ فرار اختیار کر کے ۔ انہی بچ جانے والوں میں ایک نوجوان شخص عبدالرحمان بن معاویہ بن ہشام تھا ۔ جسے لوگ "قریش کا شکرانہ" کہا کرتے تھے ۔ عبدالرحمان شامی افریقہ کی طرف بھاگا ، اور سمندر کو پار کرتا ہوا اندلس کے ایک جزیرہ نما میں پہنچا ، اور وہاں اپنی ایک آزاد حکومت قائم کر لی ، ۳۳ سال تک (از ۱۳۸ھ تا ۱۷۲ھ ع) حکومت کرتا رہا ۔ اس کے بعد اس کی اولاد مسند حکومت کی زینت بنتی رہی ۔

اسویوں کے اس ضلع و جور کی بنیاد اس عداوت اور خصومت پر قائم تھی جو اسویوں اور رومیوں کے مابین پائی جاتی تھی۔ جس کی مثال عربوں کی اسلامی تاریخ میں جو کہ از کہ کہیں نہیں ملتی۔

اس سفاکی اور خون آشامی کی بنا پر ابو العباس پہلے عباسی حلیفہ کا لقب ہی "سفاک" پڑ گیا تھا۔ اس لیے کہ اس نے بڑی بے دردی سے اپنے مخالفوں اور دشمنوں کا خون بہایا تھا۔ اگرچہ بعض مؤرخین اس لقب کی یہ معنویت قبول نہیں کرتے۔ وہ کہتے ہیں کہ ابو العباس کا یہ لقب مسند آرائے خلافت ہونے سے بہت پہلے مشہور ہو گیا تھا اس لیے کہ وہ حد سے زیادہ مہمان نواز تھا اور مہمانوں کے لیے بے تکلف اونٹ ذبح کر ڈالا کرتا تھا۔

ابو العباس سفاک سے اسویوں کے خلاف جو یہ سفاکانہ طرز عمل اختیار کیا اور ان کی حامی عرب شخصیتوں کو بے دریغ موت کے گھاٹ اتارا، اس میں جہاں اس کے جذبہ انتقام کو دخل تھا اس سے کہیں زیادہ وہ حاشیہ نشین اور درباری اس کے ذمہ دار تھے۔ اور ان میں اہل فارس پیش پیش تھے۔ جو عربی عنصر سے متنفر تھے، اور اپنی قومی ناکامیوں کا انتقام ان عربوں سے لینے پر تلے ہوئے تھے۔ ان کے مشوروں نے سفاک کو اور زیادہ خون ریز بنا دیا تھا۔ چنانچہ روایات تاریخی سے یہ بات اچھی طرح ثابت ہے کہ ابو العباس کی سپاہ نظہر۔۔۔ جس پر وہ حد سے زیادہ اعتماد کرتا تھا، اور جسے اس نے تعزیر و عقوبت کی ذمہ داری سونپ رکھی تھی۔۔۔ زیادہ تر اہل فارس پر مشتمل تھی۔

ایک روایت سے تو یہ بھی معلوم ہوتا ہے کہ ابو العباس نے جی بھر کے اسویوں سے انتقام لے چکنے کے بعد ان پر سے ہاتھ اٹھا لینے کا فیصلہ کر لیا تھا۔ چنانچہ اس نے ایک روز اپنے قصر خاص میں بہت سے اسویوں کو بلایا، ان سے باتیں کرتا اور ان کی دل دہی کرتا رہا لیکن بعض عجمی حاشیہ نشینوں کو یہ بات ناگوار گزری، چنانچہ سکھا پڑھا کر انہوں نے ایک شاعر کو بھیجا، جس نے حاضر ہوتے ہی یہ اشعار پڑھے:

لا یفر تک ما تری من رجال
ان تحت الضلوع داء رویا !
فارغ النطع ۲ و اعمل السیف حتی
لاتری فوق ظہرہ سویا !

یہ اشعار سن کر ، ابوالعباس بھڑک اٹھا ، اور جتنے اموی موجود تھے ان سب کو قتل کر دیا ۔

اس طرح عربی نفوذ کا چراغ ہاشمی قصر و ایوان میں جھلملانے لگا ۔ ان کاموں سے فارغ بن کر ابو العباس اپنے وزیر ابوسلمہ الخلال کی طرف متوجہ ہوا ، جس کے بارے میں شبہ تھا کہ یہ علویوں کی طرف مائل ہے ، چنانچہ اس نے اس کے قتل کا اور اس طرح اس سے نجات پانے کا فیصلہ کر لیا ۔

لیکن یہ اتنا بڑا اور پرخطر اقدام تھا کہ بذات خود اسے عمل میں لاتے ہوئے ڈرا ، اس لیے کہ ابوسلمہ کوئی معمولی آدمی نہیں تھا بلکہ اعوان خلافت میں ایک مرتبہ خاص پر فائز تھا ۔ چنانچہ اس نے ابوسلمہ خراسانی کو ایک خط لکھا اور اس سے مشورہ طلب کیا کہ اس وزیر کے ساتھ کیا سلوک کیا جائے جو وفادار نہیں ہے اور اپنے دل میں اس کے خلاف جذبہ عداوت رکھتا ہے ؟

ابوسلمہ خراسانی نے اس مکتوب کا جواب دیتے ہوئے لکھا :

۱ - یہ لوگ جو تیرے حضور میں حاضر ہیں ان سے دھوکا نہ کھا جانا ، ان کے سینوں میں (عداوت) کا روگ موجود ہے ، قتل کرنے کے لیے جو چمڑا بچھاتا ہے اسے اٹھا ، اور تلوار کو اپنا کام کرنے دے یہاں تک کہ

اس چمڑے پر کوئی اموی باقی نہ رہ جائے ۔

۲ - نطع ، — چمڑے کی اس فرش کو کہتے ہیں جس پر مقتول کو قتل کرنے سے پہلے بٹھا دیتے تھے تاکہ خون کی چھینٹیں زمین پر نہ پڑیں جو قاتل کے لیے فال بد سمجھی جاتی تھی ۔ (مترجم)

”اگر امیرالمومنین کی یہ رائے ہے تو پھر ہے کہ اسے قتل کر دیا جائے!“

لیکن ابوالعباس کے ایک عباسی مشیر نے اس مسئلے پر رائے دیتے ہوئے کہا:

”ابوسلمہ کو آپ قتل نہ کریں، اس سے کسی موقع پر ابومسلم آپ کے خلاف کام لے سکتا ہے، اس لیے کہ اہل خراسان اور وہ لوگ جو اس وقت آپ کے ارد گرد ہیں، سب ابوسلمہ کے آدمی ہیں، لہذا ایسا کریں اور ابومسلم کو لکھیے کہ وہ ابوسلمہ کو قتل کرنے کے لیے کوئی آدمی یہاں بھیج دے، اس تحریر میں آپ اس سے خوشنودی کا اور اس پر اعتقاد کا اظہار بھی فرمائیے۔“

ابوالعباس نے اس طرح کا ایک خط ابومسلم خراسانی کو بھیج دیا۔ خط پا کر ابومسلم نے اپنے آدمیوں میں سے ایک آدمی کو اس سازش کی تکمیل و تنفیذ کے لیے روانہ کر دیا۔ چنانچہ ابوسلمہ کو دھوکے سے راتوں رات قتل کر دیا گیا، اور صبح کو مشہور یہ کیا گیا کہ خوارج نے اسے قتل کر ڈالا!

لیکن جہاں تک ابومسلم خراسانی کا تعلق تھا وہ بھی اپنے آقائے ولی نعمت کے لیے کوئی معمولی خطرہ نہیں تھا، اس نے خراسان میں پاؤں جما لیے تھے، لشکر جمع کر لیا تھا، اپنے نفوذ اور اقتدار میں اضافہ کر لیا تھا، اور اپنی اقلیم میں جبر و جور کا سلسلہ بھی شروع کر دیا تھا۔ بعض ان لوگوں کو، جو دعوت انقلاب میں شریک تھے، ہدف ستم بنایا، اور بعض رؤساء دعوت کو جو اسے اپنے لیے خطرناک نظر آئے قتل کر دیا، وہ اس پر نازاں تھا کہ دولت امیہ کا اس نے چراغ گل کر دیا اور خاندان ہاشم کو اوج افلاک پر پہنچا دیا۔ اسے یہ اطمینان تھا کہ زندگی بھر خراسان پر وہ حکومت کرتا رہے گا اور علانیہ دھمکیاں دیا کرتا تھا کہ اگر خلیفہ کی طرف سے کوئی اس کے منصب پر قبضہ کرنے آیا تو جان سلامت لے کر نہ جا سکے گا، یہ بات اس حقیقت کی غمازی کرتی تھی کہ اب وہ پر پرزے نکالنے لگا تھا۔

ابوالعباس سفاح ابومسلم خراسانی کے خطرے کو پورے طور پر محسوس کر رہا تھا، لیکن اپنے طرز عمل سے کوئی ایسی بات ظاہر نہیں ہونے دی۔ اس نے اپنے بھائی عبداللہ بن محمد کو، جس کی کنیت ابو جعفر تھی، ابومسلم کے پاس خیر سگالی کے جذبے کا مظاہرہ کرتے ہوئے بھیجا، اور ابو جعفر کو تاکید کر دی کہ اس شخص — ابومسلم خراسانی — کو نظر میں رکھے، اور اس کے عزائم کا پتا چلائے۔

ابو جعفر خراسان گیا، وہاں سے واپس آ کر اس نے کہا: ”اس وقت تک نہ آپ کی خلافت، خلافت ہے نہ آپ کی کوئی بات چل سکتی ہے جب تک ابومسلم کو قتل نہ کر دیں!“

ابوالعباس نے سوال کیا:

”یہ تم کیا کہہ رہے ہو؟ — کیسے؟ کیونکر؟“

ابو جعفر نے جواب میں عرض کیا:

”خدا کی قسم ابومسلم جو چاہتا ہے کر گزرتا ہے!“

ابوالعباس نے یہ سن کر کہا:

”حاشوش، — خبردار تمہاری یہ بات کسی اور کے کان میں نہ پڑے!“

اس کے بعد اس نے ابومسلم کے ایک ندیم خاص کو لکھا کہ وہ اسے عراق آنے اور امیر المومنین کی خدمت میں باریاب ہونے کی ترغیب دے!“

یہ ترکیب کارگر ہوئی، ابومسلم خراسانی نے ابوالعباس کی خدمت میں ایک عریضہ بھیجا اور اس سے اجازت طلب کی کہ شرف باریابی عطا کیا جائے، نیز اس عزم کا بھی اظہار کیا کہ سعادت حج حاصل کرنے کا اذن بھی — لشکر سمیت — مرحمت ہو۔

ابوالعباس نے حسب دل خواہ جواب دیا، البتہ یہ شرط عائد کر دی کہ سپاہ کی تعداد پانچ صد سے زیادہ نہ ہو۔

لیکن یہ بات ابومسلم کو گراں گزری، اس نے ایک مرتبہ پھر درخواست ارسال خدمت کرتے ہوئے عرض کیا:

”لوگ مجھ سے بھڑکے ہوئے ہیں ، مجھے اپنی جان کا خطرہ ہے ۔
لہذا سپاہ کی تعداد پانچ صد کی جو شرط عائد کی گئی ہے وہ بہت قلیل
ہے اس پر نظر تو کی جائے ۔“

ابوالعباس نے اس عرض داشت کا جواب دیا :

”ایک ہزار سپاہ اپنے ساتھ لا سکتے ہو ، کیونکہ مکے کا راستہ اس
سے زیادہ سپاہ کا متحمل نہیں ہو سکتا !“

ابومسلم خراسانی اپنے ساتھ آٹھ ہزار سپاہ لا رہا تھا ۔ یہ جواب پا کر
اس نے ایک ہزار سپاہ اپنے ساتھ رکھ لی ، باقی کو واپس کر دیا ۔ اپنا خزانہ
شہر رے میں محفوظ کر دیا ، اور عراق پہنچ گیا ، اور پایہ تخت —
انبار — میں داخل ہو گیا ۔ یہاں حکومت کے امراء اور اعیان نے اس
کا بڑا پرتپاک استقبال کیا ، خود ابوالعباس نے بھی اس کے اعزاز و ادراہ
میں کوئی کسر نہیں اٹھا رکھی ، اس نے فیصلہ کر لیا تھا کہ ابومسلم
کو قتل کر دے گا لیکن اس فیصلے کو عملی جامہ نہ پہنا سکا ، بعد
ازاں اس نے ابومسلم کو اپنے بھائی ابو جعفر کی زیر امارت سفر حج پر
جانے کی اجازت بھی مرحمت کر دی ، — — — یہ واقعہ ۱۳۶ھ (مطابق
۷۵۳ع) کا ہے ۔

قافلہ حج کے جانے کے بعد ابوالعباس بیمار پڑا ، اس نے محسوس کر
لیا آخری وقت آ پہنچا ہے چنانچہ اس نے اپنے بھائی ابو جعفر کے لیے
پروانہ ولی عہدی لکھا اور اس کے بعد ، اپنے ایک بھتیجے عیسیٰ بن
موسیٰ بن محمد کے لیے وصیت کر دی ۔ یہ عہد نامہ باقاعدہ لکھوا کر اس
نے ایک تھیلی میں بند کر کے سر پہ سہر کر دیا ، اور اپنے اہل بیت کی
سہریں بھی عہد نامے پر لگوا دیں ۔

بنو عباس میں ابو جعفر نہایت عقیل و فہیم اور باتدبیر شخص تھا ۔
علمی اعتبار سے بھی اس کا پایہ بہت اونچا تھا ۔ اس طرح عیسیٰ بن موسیٰ
بھی خاندان بنو عباس میں شجاع ترین شخص تھا ، قیادت جیوش اور
فن قتال میں خصوصی مہارت رکھتا تھا ۔

آخر کار ابوالعباس کا اس مرض میں انتقال ہو گیا۔ ابوجعفر کو اس کی وفات اور اپنی ولی عہدی کی خبر مکہ مکرمہ میں ملی۔ وہ منبر پر چڑھا، لوگوں کو اپنے بیٹائی کی خبر مرگ سنائی۔ انہوں نے رسم تعزیت یہ خبر سن کر ادا کی، پھر ابوجعفر نے اپنی ولی عہدی کی خبر سنائی، لوگوں نے اس کے ہاتھ پر خلافت کی بیعت کر لی، ان بیعت کرنے والوں میں ابومسلم خراسانی بھی تھا۔

قبل اس کے ابوجعفر عراق کی طرف واپس ہوتا، اور ایک روایت کے مطابق واپسی کے بعد — اسے یہ خبر ملی کہ اس کا چچا عبداللہ بن علی، جو اموی خلیفہ سے زاب کے مقام پر شاندار اور فیصلہ کن جنگ لڑا تھا مدعی ہے کہ سفاح نے اسے ولی عہد نامزد کیا ہے، کسی اور کے لیے وصیت نہیں کی ہے، ساتھ ہی ساتھ اس نے شورش اور بغاوت کا آغاز بھی ابوجعفر کے خلاف کر دیا ہے جس نے اپنے لیے خلیفہ منصور کا لقب اختیار کر لیا تھا؟

اب منصور کے لیے، اس کے سوا کوئی اور چارہ کار نہ تھا کہ اس نئے کار کچلنے پر ابومسلم خراسانی کو مامور کرے، اس انتخاب میں مصلحت یہ تھی کہ یہ دو دشمن جب لڑیں گے، تو ایک ختم ہوگا، دوسرا باقی رہ جائے گا۔ اس کو بعد میں سمجھ لیا جائے گا۔

ابومسلم خراسانی اور عبداللہ بن علی عباسی کے لشکر شام کے قریب سرکہ آراء ہوئے، کابل ایک مہینے تک جنگ جاری رہی، آخر کار ابومسلم کو فتح ہوئی، اور عبداللہ بن علی عباسی اپنے بھائی سلیمان بن علی عباسی والی بصرہ کے پاس راہ فرار اختیار کر کے پہنچ گیا۔

سلیمان نے عبداللہ بن علی کی ابوجعفر منصور سے سفارش کی، ابوجعفر نے اسے قتل نہیں کیا اور اسان نامہ عطا کر دیا، لیکن اسے ایک گھر میں قید کر دیا، جس کی بنیاد نمک پر رکھی گئی تھی، پھر بہت سا پانی اس طرف بہا دیا، عمارت گر پڑی، اور وہ دب کر ہلاک ہو گیا۔

ایک روایت یہ بھی ہے کہ ابوجعفر فریضہ حج سے فارغ ہو کر جب انبار آ رہا تھا تو راستے میں سفاح کی خبر وفات ملی۔

کوئی شبہ نہیں عبداللہ بن عباسی پر ابومسلم خراسانی نے جو زبردست فتح حاصل کی ، اس سے لوگوں کے دل میں اس کی ہیبت اور نفوذ بہت بڑھ گیا ۔ اور اہل فارس کے عنصر کو غیر معمولی تقویت ملی ، اور اسی نسبت سے ابو جعفر منصور کی دہشت میں اضافہ ہو رہا تھا ۔ نہ دن کو چین تھا نہ رات کو آرام ، سب سے زیادہ فکر اسے یہ تھی کہ ابومسلم کو خراسان واپس نہ جانے دیا جائے ۔

چنانچہ ابوالعباس نے ابومسلم کو اس فتح عظیم پر ایک تہنیت نامہ لکھا ، اور اس کا اعزاز یوں بڑھایا کہ مصر و شام کی گورنری اسے عطا کر دی ۔

لیکن ابومسلم نے یہ اعزاز قبول کرنے سے انکار کر دیا ، وہ بضد تھا کہ خراسان ہی واپس جائے گا ، چنانچہ وہ اپنے وطن مالوف کی طرف چل پڑا ، اور خلیفہ کے الحاح و التجا کی کوئی پروا نہ کی ۔ خلیفہ نے پھر اسے راضی کرنا چاہا ، لیکن اس نے ایک نہ سنی وہ پر حالت میں خراسان واپس جانے کا تہیہ کر چکا تھا ، اس نے دھمکی دی کہ اگر اسے مجبور کیا گیا تو وہ دستبردار ہو جائے گا ۔

ابو جعفر کو اس طرز عمل اور صورت حالات نے بے انتہا سراسیمہ کر دیا تھا ، وہ اچھی طرح جانتا تھا کہ ابومسلم کی یہ سرکشی صرف ایک شخص کی سرکشی نہیں پورے خراسان کی سرکشی ہے ، جہاں سلاح جنگ کا ذخیرہ ہے اور مردان جنگ آزما بہ تعداد کثیر موجود ہیں ۔ جتنی کہ وہ جیوش تک جنہوں نے بنو امیہ سے کامیاب جنگ کی تھی وہیں پڑاؤ ڈالنے پڑے ہیں ، اور ان سب کو ابومسلم کی ذات سے جو والہانہ ربط و تعلق تھا ، وہ کسی دوسرے شخص سے نہ تھا ۔

اب خلیفہ منصور کے لیے اس کے سوا کوئی چارہ کار نہ تھا کہ مکر و فریب سے کام لے ، ساتھ ہی ساتھ دھمکی اور تحویف کو بھی کام میں لائے ۔ اس نے بشائخ بنو ہاشم کو آمادہ کیا کہ اسے خطوط لکھیں اور سرکشی و بغاوت کے انجام سے ڈرائیں ۔ یہ مکتوبات اس نے ایک خاص نامہ بر کے ہاتھ بھیجے ، اور اسے تاکید کر دی کہ بہ الفاظ شائستہ اسے

خود بھی سمجھائے ، اور آمادہ کرے کہ امیرالمومنین کی خدمت میں حاضر ہو ، اور ان کی زیارت سے شاد کام ہو ، اور اگر یہ میٹھے بول کام نہ دیں ، اس کے اعراض اور سرکشی میں کوئی فرق نہ آئے تو اس سے کہہ دے :

”امیرالمومنین نے خدا کی قسم کھائی ہے اور کہا ہے کہ اگر تو دریا میں کود پڑا ، تو میں بھی تیرے پیچھے چھلانگ لگا دوں گا ، اگر تو آگ میں کودا تو وہاں بھی مجھے پائے گا ، یہاں تک کہ میں تجھے قتل کر ڈالوں یا خود ہلاک ہو جاؤں !“

خلیفہ کی اس قسم نے ابو مسلم کو مرعوب کر دیا ، بنو ہاشم کے اتحاد و اتفاق نے بھی اسے ہراساں کر دیا ، خراساں میں اس کے جو نائب تھا اسے بھی اس نے حکومت کی طرف مائل پایا ۔ چنانچہ اس نے سر جھکا دیا ، لشکر چھوڑا ، اور تھوڑے سے نکمبیانوں کے ساتھ مدائن پہنچا جہاں خلیفہ قیام فرما تھا ۔ شعبان ۱۳۷ھ (مطابق ۷۵۷ء) کو اس کی خدمت میں حاضر ہوا ۔

منصور نے ساری نیاریاں مکمل کر رکھی تھیں ۔ اس نے ابو مسلم کو قصر خلافت میں بن تھا اذن حضوری دیا ، اسے ڈانٹا ، اور برا بھلا کہا ، اور اپنے نکمبیانوں کو حکم دیا کہ اسے قتل کر دیں ۔ اس کے کٹا ہوا سر ، ان نکمبیانوں کی طرف پھینک دیا جو اس کے ساتھ آئے تھے ۔ اس کٹے ہوئے سر کے ساتھ چاندی اور سونے کے سکوں سے بھری ہوئی ٹھیکیاں بھی تھیں ۔ یہ سب نوادہ سادہ کٹے ، باقی رہے ابو مسلم کے رؤساء اور سرکار ، انہیں عہدوں ، منصبوں ، اور انعامات سے نوازا ، اور سارا معاہدہ آذ کی آن میں ختم کر دیا ۔

بنو عباس کے لیے ابو مسلم کے قتل بہت بڑی کھیلی تھی اور انہی

۱ - ابو مسلم کو عثمان بن تھیک نے منصور کے چار نکمبیانوں کے ساتھ قتل کیا تھا ۔

۲ - کہا جاتا ہے کہ عیسیٰ بن موسیٰ ابو مسلم کے دوست تھا ، اسے جب اس کے قتل کی خبر ملی تو افسوس کرنے لگا ، منصور نے اس کے اظہار تاسف پر کہا : ”حاموشن ، تمہاری فرمان روائی اور حکومت کا دن آج سے شروع ہوا ہے !“

بڑی ضرب بھی تھی فارس قومیت کی اس تحریک پر جو برگ و بار نہ رہی تھی ، اور جس کا مرکز خراسان بنا ہوا تھا ۔
ابومسلم خراسانی کا انتقام لینے کے لیے اس کا ایک پروردہ شخص جو مجوس فارس کا زعم بھی تھا اتھا ، جس کا نام فیروز افیہد اور لقب 'سباز' تھا ۔

سباز کے گرد بہت سے لوگ خون بوسلمہ کا انتقام لینے کے لیے جمع ہو گئے ۔ یہ فاتح و غامخ آگے بڑھتا گیا ۔ کئی شہر اس نے فتح کر لیے ، رے میں داخل ہوا اور اس خزانے پر قبضہ کر لیا جسے ابومسلم یہاں مفرحج پر جاتے ہوئے چھوڑ گیا تھا ۔

سباز کے مقابلے کے لیے منصور نے ایک عرب سردار جہور بن مرار العجلی کو بھیجا ۔ اس نے سباز کو شکست دی ، اور قتل کر دیا ۔ اس کے بہت سے ساتھیوں اور سپاہیوں کو گرفتار کر لیا ، اور غصب شدہ خزانے پر ، جو ابومسلم یہاں چھوڑ گیا تھا اور جس پر سباز نے قبضہ کر لیا تھا پھر سے واپس لے لیا ۔

اس بحث کو ہم زیادہ طول دینا نہیں چاہتے ، گزشتہ صفحات میں جو تفصیلات پیش کی گئی ہیں ان سے یہ آسانی اندازہ ہو سکتا ہے کہ کس طرح ابو جعفر منصور نے حقیقی فرماں زواری حاصل کی ، زمام دولت اپنے ہاتھ میں لی ، حوادث اور ہنگاموں کے باوجود نظم مملکت کو مستحکم کیا ، خاص طور پر فارسی عنصر نے جو اپنی پوری زور آزمائیوں اور توانائیوں کے بل پر عربی قومیت کی شوکت کو مائل بہ زوال کر دیا تھا اسے از سر نو بحال کیا ۔

مملکت کی سیاست کو اب استقرار و استحکام حاصل ہو گیا ، اور وہ ایک خاص رنگ میں رنگ گئی ۔

اور وہ خاص رنگ یہ تھا کہ اب جملہ اختیارات ، اور ہر طرح کا اقتدار عباسی خلیفہ کے ہاتھ میں تھا ، وہی صاحب حل و عقد تھا ، امراء بنو عباس کو مقام بلند مل گیا اور وہی چھائے ہوئے نظر آنے لگے ۔

جن لوگوں کے ہاتھ میں مناصب اور نظم مملکت اور اعمال دولت کے
سور تھے ، ان میں عرب اور غیر عرب دونوں شامل تھے ، اگرچہ دوسرے
شخص کو کسی حد تک غلبہ حاصل تھا ۔

عباسی اور علوی

ابوجعفر منصور کے سامنے اب علویوں کے موا کوئی اور مرحلہ صعب باقی نہیں رہ گیا تھا ۔

علویوں کی تحریک پس پردہ عباسیوں کے برسر اقتدار آنے سے پہلے ہی سے کام کر رہی تھی ۔ ان کی دلیل یہ تھی کہ اس دعوت کا آغاز ہارے گھر سے ہوا ۔ ہارے ہی گھر میں یہ پروان چڑھی ، ”آل بیت“ ، یا ’آل محمد‘ کا نام ہی اس کی کاسیابی اور کشش کا ضامن تھا ، پھر یہ کیونکر مناسب ہو سکتا ہے کہ اس دعوت کے پھل ابنائے عباس کے حصے میں آئیں ، اور ہارا حصہ صرف حرمان اور ناکامی ہو ، حالانکہ ہم نبی صلی اللہ علیہ و سلم سے ان ابنائے عم کے مقابلے میں کہیں زیادہ قرب اور قرابت رکھتے ہیں ۔

اب علویوں کی دعوت محمد بن عبداللہ بن حسن رض کی سربراہی میں نشو و نما کے مراحل تیزی سے طے کرنے لگی ، یہ محمد بن عبداللہ بن حسن ”نفس ذکیہ“ کے نام سے مشہور تھے ۔ ایک ایسی جماعت بھی تھی جس نے اب تک عباسیوں کی بیعت نہیں کی تھی ، وہ نفس ذکیہ کے ساتھ تھی ان لوگوں نے اپنی دعوت کا مرکز حجاز مقدس کو قرار دیا ، یہ واقعہ سفاح کے زمانے کا ہے ۔

ابوالعباس سفاح علویوں کے خلاف جبر و تشدد پر فی الحال آمادہ نہیں تھا ، اس لیے کہ اندیشہ تھا خود ہاشمیوں میں اس طرح افتراق اور انتشار پیدا ہو جائے گا اور اتنا بڑا خطرہ ان حالات میں سول نہیں لیا جا سکتا کہ عباسیوں کی حکومت ابھی نئی نئی قائم ہوئی تھی ، اسے وہ استحکام و ثبات ابھی حاصل نہیں ہوا تھا جو ایک منظم اور مستحکم حکومت کو

حاضر ہوا کرتا ہے۔ چنانچہ سفاح نے مجبوراً صبر سے کام لیا، یہاں تک کہ یک روز اس کے پاس عبداللہ بن حسن ا مدینہ منورہ سے وارد ہوئے، بیعت کی اور مبارکباد پیش کی، ابوالعباس سفاح نے ان کا بہت زیادہ اعزاز و کرام کیا، تپاک اور گرم جوشی کے ساتھ ملا، پھر باتوں باتوں میں سکوت کی کہ آپ کے صاحبزادے نے تاحال بیعت نہیں کی ہے۔

عبداللہ نے سفاح کی شکایت کا جواب دیتے ہوئے کہا:

آپ کو میرے بیٹے کی طرف سے کوئی اندیشہ نہ کرنا چاہیے!،
 - جواب سے سفاح خوش ہو گیا، اور اس نے عبداللہ بن محمد بن حسن رضا سے کہا:

مجھے آپ پر اعتماد اور خدا پر بھروسہ ہے!

ابوالعباس سفاح کی وفات تک نفس ذکیہ نے باپ کے کیے ہوئے وعدے کو نبھایا، اس کے مختصر سے عہد حکومت میں کوئی خاص بات رونما نہیں ہوئی بجز اس کے کبھی کبھار کسی بات پر کچھ تلخی سی ہو گئی وقتی طور پر، اگرچہ یہ حقیقت ہے کہ علویوں کی دعوت کا سلسلہ خفیہ طور پر پوری وسعت اور سرگرمی کے ساتھ جاری رہا۔

جب ابو جعفر منصور مسند آرائے خلافت ہوا اور اس نے اسور مملکت اپنے ہاتھ میں لیے تو سب سے پہلے اس خفیہ تحریک کو دبائے اور کچلنے کی طرف توجہ کی، اس نے کئی آدمی ایسے گرفتار کر لیے جو علویوں کے حاسی اور ان کے لیے برسرکار تھے۔ ان کو نو گرفتاروں سے سب سے پہلا سوال اس نے جو کیا وہ یہ تھا:

”نفس ذکیہ کہاں چھپے ہوئے ہیں؟“

کسی نے بھی اس سوال کا حسب دل خواہ جواب نہیں دیا۔ بعض نے کہا:

”نفس ذکیہ کو معلوم ہے اور آپ کو اچھی طرح یاد ہے کہ وہ اب سے بہت پہلے اس منصب کو اپنا حق سمجھتے تھے۔ (اب آپ اس منصب پر فائز ہیں) لہذا انہیں اندیشہ ہے کہ آپ انہیں قتل

۔ نفس ذکیہ کے والد، حضرت اسام حسن کے صاحبزادے! (مترجم)

کر دیں گے ، وپسے نہ وہ آپ کے خلاف ہیں ، نہ آپ کو کسی طرح کا نقصان پہنچانا چاہتے ہیں ۔“
بعض دوسرے لوگوں نے کہا :

”خدا کی قسم نفس ذکیہ آپ سے غافل نہیں ہیں ، پس آپ جو چاہیے کیجیے !“

ان باتوں نے منصور کو پریشان کر دیا ، اور وہ طرح طرح کے اندیشوں میں مبتلا ہو گیا ، اور اس نے اس معاملے کو ادھر یا ادھر کر ڈالنے کا فیصلہ کر لیا ۔

نفس ذکیہ حجاز میں روپوش تھے اور سرگرمی سے دعوت کا کام انجام دے رہے تھے ۔ انہوں نے اپنے بھائی ابراہیمؒ کو عراق بھیج دیا کہ وہ وہاں کی فضا ہموار کریں ۔

منصور نے رباح بن عثمان کو مدینہ منورہ کا والی بنا کر بھیجا ، اور اسے تاکید کی کہ لوگوں کے ساتھ سختی کا برتاؤ کرے اور جو دشمن اور مخالف نظر آئیں انہیں ٹھکانے لگا دے ۔

رباح مدینہ منورہ میں داخل ہوا ، آتے ہی اس نے ایک خطبہ دیا جو دھتکیوں سے پر تھا ، اس نے کہا تم میں سے جس کسی کو کسی علوی باغی کے بارے میں کچھ معلوم ہو وہ اس کی نشان دہی کرے ، ورنہ اس

۱ - عباسیوں کے برسر اقتدار آنے سے پہلے علویوں کی جو تحریک چل رہی تھی ، اس کی قیادت نفس ذکیہ کے ہاتھ میں تھی اور ایک مرتبہ جب ان کے ہاتھ پر امامت کی بیعت کی جا رہی تھی تو ان بیعت کرنے والوں میں خود ابو جعفر منصور بھی شامل تھا ۔

لیکن اب حالات بدل چکے تھے ۔ وہ بیعت افسانہ پارینہ بن چکی تھی ، تخت خلافت پر وہ خود متمکن تھا ، اور ان لوگوں کو راستے سے ہٹا دینا چاہتا تھا جو خطرناک ثابت ہو سکتے تھے ، اور سب سے بڑا خطرہ وہی شخص تھا جس کی امامت کی وہ خود بیعت کر چکا تھا ! (مترجم)

۲ - یہ ”نفس رضیہ“ کے نام سے مشہور تھے ۔ (مترجم)

کی خیر نہیں ، لیکن لوگوں نے اس کی پروا نہ کی ، بلکہ اسے ذلیل کیا ، اور اس کی توہین کی ۔

اس واقعہ کے بعد منصور نے ایک خط بھیجا جو باشندگان مدینہ کو سنایا گیا ، جس میں تحریر تھا :

”اے اہل مدینہ ! تمہارے والی (گورنر) نے مجھے تمہاری سرکشی ، اور بے زاہروی ، اور بد رانی کی اطلاع دی ہے ، نیز بیعت سے گریز کی بھی ۔

میں خدا کی قسم کہا کر کہتا ہوں ، اگر تم راہ راست پر نہ آئے تو میں تمہارے اس کو خون سے بدل دوں گا ، بر و بجر کو تم سے منقطع کر دوں گا ، اور تم پر ایسے لوگوں کو مسلط کر دوں گا ، جو سنگدل ہوں گے ، اور صلہٴ رحمی کی ذرا بھی پروا نہیں کریں گے !“ اس تہدید کا بھی کوئی اثر نہیں ہوا ، رباح بن عثمان اور اہل مدینہ کی کشمکش ، اور اختلاف و منافرت میں پرابر اضافہ ہوتا گیا ، آخر اس نے عاہویوں کی ایک جماعت کو گرفتار کر لیا ، ان گرفتار شدگان میں امام حسن رضہ کے صاحبزادے ، اور نفس ذکیہ کے والد عبداللہ بھی تھے ۔

رباح نے ان لوگوں پر زیادہ سے زیادہ سختی کی ، منبر پر کھڑے ہو کر ایک دھواں دھار تقریر کی ، اور وعید و تہدید کا پھر اعادہ کیا ۔ لوگوں نے جواب میں اس پر کنکریاں پھینکیں ، اسے زبردستی منبر سے اتارا اور قتل کر ڈالنے کا منصوبہ بنانے لگے ، اور شاید وہ ایسا کر بھی گزرتے ، لیکن رباح موقع پا کر کھسک گیا ، اور اس طرح اپنی جان بچالی ۔

طرفین کے مابین کشمکش اور کشاکش کا سلسلہ پورے سال بھر تک جاری رہا (۵۱۳۳-۵۲۶۲ء) یہاں تک کے موسم حج آیا ، اور منصور نے ارض حجاز میں وارد ہونے کا قصد کیا ، چنانچہ مدینہ منورہ کے قریب ایک مقام ربذہ میں اس نے پڑاؤ کیا ، یہاں اس کا عامل حاضر ہوا ، اور اس نے تمام احوال اور واقعات سے اسے مطلع کیا ، اس نے فوراً گرفتار شدگان کو اپنے حضور میں طلب کیا ، اور ان سے نفس ذکیہ

حفیہ ٹھکانہ بوجھا ، لیکن کسی نے بھی نشان دہی نہیں کی ، آخر اس نے برہم ہو کر سب کو ، بمقام کوفہ روانہ کر دیا اور حکم دیا کہ وہاں انہیں ایک نہ خانے میں محبوس رکھا جائے ، یہاں تک کہ ان کے بارے میں کوئی آخری اور قطعی رائے قائم کر لے ۔

اہل مدینہ کو منصور کا یہ طرز عمل بہت گراں گزرا ، ان میں سے بعض تقیہ کبیر (امام) مالک بن انس کی خدمت میں حاضر ہوئے ، اور منصور کی جو (جبری) بیعت کر چکے تھے اس کے بارے میں فتویٰ پوچھا ۔ امام مالک نے ان لوگوں سے کہا :

”اگر تم نے منصور کی بیعت جبر و جور کے ماتحت کی ہے تو مجبور پر ، (حالت مجبوری میں) عہد پر قائم نہ رہنے کی صورت میں کوئی کفارہ نہیں ۔“

یہ سنتے ہی ان لوگوں نے بیعت نسخ کرنے کا اعلان کر دیا ، اور نفس ذکیہ کی امامت تسلیم کر لی ، اور انہیں ”امیر المؤمنین“ کا لقب دیا ۔

ان واقعات نے ابو جعفر منصور کو سراپا فکر و اضطراب بنا دیا ، اور اپنی عادت کے مطابق اس نے مکر و حیلے سے کام نکالنے کا فیصلہ کر لیا ، چنانچہ اس نے نفس ذکیہ کو ایک خط لکھا ، جس میں ان کی ذات سے اپنے تعلق خاطر کا اظہار کیا ، اور وعدہ کیا کہ خلافت کے سوا جو کچھ بھی درکار ہو سہیا کر دے گا ، اس لیے کہ اس کی خلافت کا قلابہ تو مسلمانوں کی گردن میں پڑ چکا ہے ۔ وہ تو اب اتر نہیں سکتا ۔ اس نے قسم کھا کر یقین دلایا کہ اگر وہ نمودار ہو گئے تو ، اور انہوں نے راہ طاعت اختیار کی تو ان کے ، ان کی اولاد کے ، بھائیوں کے ، اہل خاندان کے ، اور پیروؤں کی جان و مال کی حفاظت کی ذمہ داری لی جاتی ہے ۔

اس خط کا نفس ذکیہ نے بڑا دلچسپ اور طنز سے بھرپور جواب دیا ۔ انہوں نے منصور کو لکھا کہ اسے اس شرط پر امان دی جا سکتی ہے اور اس کے اہل خاندان کو بھی اس امان میں شامل کیا جا سکتا ہے ، اگر وہ حق کی طرف رجوع کرے ، اور حلقہ اطاعت اپنے گمے میں ڈال لے ،

اور مسند خلافت سے اتر آئے۔ جسے عباسیوں نے آل علی سے غضب کر لیا ہے، جو عباسیوں سے کہیں زیادہ اس منصب کے سزاوار ہیں اور اسلام میں سب سے اونچا مقام رکھتے ہیں!

جواب میں منصور نے ایک طویل خط لکھا، اور نفس ذکیہ نے آل علی کی عباس پر جو تفضیل ثابت کی تھی اس کا رد کیا۔ آخر آخر میں پھر خوش آئند وعدے کیے، اسان بخشنے کا عہد کیا اور جان و مال کی حفاظت کا یقین دلایا۔

نفس ذکیہ نے بڑا دل چسپ جواب لکھا، اور منصور سے سوال کیا: ”کیا تم وہی عہد کر رہے ہو جو اموی عامل یزید بن ہبیرہ سے کیا تھا اور پھر اُسے قتل کر ڈالا تھا؟ کیا یہ تمہارا امان نامہ ایسا ہی تو نہیں جیسا تم نے اپنے چچا عبداللہ بن علی عباس کو دیا تھا، اور پھر ہلاک کر ڈالا تھا؟ یا ابوسلم خراسانی کو عطا کیا تھا اور جب اس کا اعتماد حاصل ہو کر لیا اور اسے مطمئن کر دیا تو قتل کر دیا؟“

نفس ذکیہ نے منصور کے ظلم و فریب کے بہت سے واقعات کا ذکر کیا تھا جو اس نے اپنے مخالفوں اور دشمنوں کے ساتھ روا رکھے تھے۔ جب منصور نے دیکھا کہ گفت و شنید مصالحت کا سلسلہ جاری رکھنا بے کار ہے، اور اسے یقین ہو گیا کہ نفس ذکیہ اپنی روش ترک نہیں کریں گے، تو وہ اس دن کا انتظار کرنے لگا جب یہ علوی سردار اپنے ساتھ باغی عناصر کو لے کر نمودار ہوگا، تاکہ اسے قرار واقعی سبق دیا جا سکے۔

نفس ذکیہ کا خیال تھا کہ خفیہ دعوت کا سلسلہ اس وقت تک جاری رکھا جائے جب تک رزم و پیکار کے وسائل پورے طور پر سہیا نہ ہو جائیں، اور کاسیابی کا اچھی طرح سے یقین نہ ہو جائے۔ لیکن ان کے بعض داعی اور اعوان بظنہ تھے کہ جنگ شروع کر دی جائے۔ یہ لوگ زیادہ انتظار کرنا نہیں چاہتے تھے، انہوں نے یہ غلط رائے قائم کر لی تھی کہ تلوار کو میان سے باہر نکالنے کا وقت آ گیا ہے۔ نفس ذکیہ کو بھی بالآخر یہ

رائے تسلیم کرنا پڑی - رجب ۱۴۵ھ (مطابق ۷۶۰ء) کے مہینے میں انہوں نے خروج کیا ، مدینہ منورہ اور آس پاس کے مقامات کے رہنے والے بہ تعداد کثیر ان کے ساتھ ہو گئے -

ان لوگوں نے سب سے پہلا کام یہ کیا کہ منصور کے گورنر کو گرفتار کر کے حوالہ زندان کر دیا اور ایک اعلان کے ذریعے دوسرے مقامات کے لوگوں کو اکسایا کہ عباسی حکومت کے خلاف اٹھ کھڑے ہوں -

ابو جعفر منصور کو جب خبریں تواتر اور تسلسل کے ساتھ ملنے لگیں تو وہ اپنے نئے پایہ تخت — بغداد — کی تعمیر میں مصروف تھا ، ان خبروں کے سنتے ہی اس نے سارا کام چھوڑا اور اپنا لاؤ لشکر لے کر سیدھا کوفے جا پہنچا ، اور یہاں آ کر مخالف عناصر کے سامنے پڑاؤ ڈال دیا ، اور اپنے ولی عہد موسیٰ بن عیسیٰ کو بڑا لشکر دے کر علوی بغاوت فرو کرنے کے لیے حجاز مقدس کی طرف روانہ کر دیا -

طرفین میں شدید جنگ ہوئی ، نفس ذکیہ اور ان کے ساتھی آخری وقت تک دلیری اور بہادری سے لڑے ، لیکن اس لشکر عظیم کا مقابلہ نہ کر سکے اور میدان جنگ میں کھیت رہے -

نفس ذکیہ کے بھائی ابراہیم انس رضیہ) کوفہ روانہ ہو چکے تھے ، یہاں کی فضا سازگار نہ پائی تو بصرے پہنچے اور اسے فتح کر لیا - ابواز ، واسط اور کسکر وغیرہ کو بھی فتح کر لیا - ان کے لشکر میں جوق در جوق آ آ کر لوگ شریک ہونے لگے - نفس رضیہ اپنے بھائی نفس ذکیہ کے لیے دعوت دے رہے تھے -

نفس رضیہ کو جب نفس ذکیہ کے حادثہ شہادت کی اطلاع ملی تو اپنے لیے دعوت دینے لگے اور ایک بڑا لشکر لے کر منصور کا مقابلہ کرنے کے لیے آگے بڑھے - ان کے ساتھ جو فوج تھی وہ دشمن کی فوج سے زیادہ تھی اس لیے کہ اس کی فوج خراسان ، حجاز اور دوسرے متعدد مقامات پر بکھری ہوئی تھی -

یہ کیفیت دیکھ کر منصور نے اپنے ولی عہد موسیٰ بن عیسیٰ کو حجاز سے واپس بلا لیا۔ کیونکہ وہاں کی بغاوت نفس ذکیہ کی شہادت کے بعد فرو ہو چکی تھی۔ منصور نے موسیٰ بن عیسیٰ کو حکم دیا کہ وہ نفس رضیہ کا مقابلہ کریں۔

دونوں لشکروں میں قریہ مسعرا کے قریب سخت اور خون ریز جنگ ہوئی۔ قریب تھا کہ سری لشکر عباسی لشکر پر غالب آ جائے لیکن اس کی صف میں ایک بہ یک انتشار پیدا ہو گیا جس کا نتیجہ شکست کی صورت میں ظاہر ہوا۔ نفس رضیہ و ان کے جاں نثار ساتھی آخر وقت تک جنگ کرتے رہے، یہاں تک کہ شہید ہو گئے۔

یہ معرکہ حجاز اور عراق میں برپا ہونے، ان معرکہ آرائیوں نے نہ صرف بنو ہاشم میں تفرقہ اور انشقاق پیدا کیا بلکہ ان کا خون بھی بہایا، اور اس کے بعد شورشوں اور بغاوتوں کا نہ ختم ہونے والا سلسلہ شروع ہو گیا۔ مصائب و نوائب کا دور چلتا رہا اور ایک عرصہ دراز تک یہ حالت قائم رہی۔ ان شورشوں اور بغاوتوں نیز مصائب و نوائب کا حصہ رسی بارون رشید کو بھی ملا جس کی تفصیل آئندہ اپنے موقع پر بیان ہوگی۔

بہر حال علویوں کی تحریک اور دعوت نے ابو جعفر منصور کو چوکنا کر دیا جو اگرچہ پہلا عباسی خلیفہ نہیں تھا لیکن عباسی حکومت کو ثبات و استحکام اسی نے عطا کیا تھا۔ اس نے سارا زور اس امر پر لگا دیا کہ حکومت کے ستون مضبوط و مستحکم ہو جائیں اور مقبوضات میں استقرار و طمانیت کی فضا پیدا ہو جائے۔ اقتصادی، اجتماعی اور عمرانی گوشوں کو بھی اس نے زیادہ سے زیادہ سنوارا اور وسیع کیا، اور اس کام سے زندگی کی آخری سانس تک غافل نہیں ہوا۔ اس نے تقریباً بائیس سال تک جاہ و تجمل کے ساتھ حکومت کی۔

اس جگہ اس امر کا ذکر ناگزیر معلوم ہوتا ہے کہ ابو یوسف نے عراق کا علاقہ بنو عباس کے لیے اس طرح چھوڑا کہ اقتصادی اور زرعی

دبیر مسعرا عراق کے جنوب میں صرے کے قریب واقع ہے۔ (مؤلف)

اعبار سے آسے بالکل نکلا اور تباہ و برباد کر دیا تھا۔ اس لیے کہ ان کا آخری عہد حکومت، انارکی، شورش اور جنگ و پیکار پر مشتمل تھا۔ ابو جعفر منصور نے پوری توجہ ان خرابیوں اور کوتاہیوں کے دور کرنے میں صرف کر دی جو زمانے نے اس کے لیے سہیا کر رکھی تھیں۔ اس نے زراعت کی طرف خاص طور پر توجہ کی اور سارے علاقے کو مختصر سی مدت میں سرسبز و شاداب بنا دیا اور حیات اجتماعیہ و فکریہ میں نشاط اور سرگرمی کے آثار پیدا ہو گئے، یہاں تک کہا جانے لگا کہ منصور کا عہد حکومت علوم و آداب اور فنون وغیرہ میں حضارت اسلامیہ کا نقطہ عروج تھا۔

منصور نے عمرانیات کے فروغ پر بھی پوری توجہ مبذول کی، چنانچہ اس کے عہد میں بہت سے پل بنے، نئی نئی بستیاں عالم وجود میں آئیں، عمارتوں کی تعمیر ہوئی، نہریں کھودی گئیں اور قلعے بنائے گئے۔ ان چیزوں میں سب سے زیادہ اہم بغداد کی تعمیر ہے۔ عباسی شہنشاہیت کا جدید پایہ تخت بنا جس کے لیے مقدر ہو چکا تھا۔

352867-0300 - بلوچ

بغداد

جس دور کا یہ ذکر کر رہے ہیں یہ ایسا دور تھا کہ عراق میں کوئی ایسا شہر نہیں تھا جس کی آبادی بہت زیادہ ہو، جہاں باغات ہوں، خوب صورت عمارتوں کی ایک زنجیر سی پھیلی ہو، بڑے بڑے میدان ہوں اور جو شام کے شہروں سے ٹکر لے سکتا ہو، اور اس نئی شہنشاہیت — بنو عباس — کا پایہ تخت بننے کی صلاحیت رکھتا ہو۔ لے دے کے ایک کوفہ تھا جس کی بنیاد حضرت عمر بن الخطاب کے عہد میں پڑی تھی، جو عمال اور ولایت کا مرکز اور مسقطر تھا، اور سیاسی اعتبار سے یک گونہ مرکزی حیثیت رکھتا تھا اور جہاں تاریخی نوعیت کے حوادث اور واقعات اکثر رونما ہوتے رہا کرتے تھے۔ نیز یہاں مختلف افکار و نظریات کے طبقات بھی موجود تھے جن کی فکری رنگا رنگی نے اسے ایک ہنگامہ پرور مرکز کی حیثیت تو عطا کر رکھی تھی، لیکن اسے ثبات و قرار نہ تھا۔

چنانچہ کسی اعتبار سے بھی یہ شہر ایک ایسی مملکت کا پایہ تخت بننے کی صلاحیت نہیں رکھتا تھا جو تقدم اور استقرار کی جو یا اور ساعی تھی۔

مسجد کوفہ میں جب ابوالعباس سفاح کی بیعت خلافت ہوئی تو اس نے یزید بن ہبیرہ — مقتول اموی گورنر — کی قیام گاہ کو اپنا محل بنایا، یہ ایک شان دار عمارت تھی جو شہر سے کئی فرسخ کے فاصلے پر واقع تھی۔ سفاح نے اس عمارت میں کئی اضافے کیے اور اس کے ارد گرد ایک اور ایسی ہی عمارت تعمیر کی جس کا نام 'ہاشمیہ' رکھا، لیکن لوگوں

۱۔ مصنف نے 'امیر اطوریہ' کا لفظ استعمال کیا ہے جس کا ترجمہ شہنشاہیت ہی ہو سکتا ہے۔ (مترجم)

نے اس نئے نام کی طرف التفات نہیں کیا اور اسے 'قصر ابن ہبیرہ' ہی کے نام سے یاد کرتے رہے۔ ابوالعباس کو یہ بات پسند نہ آئی، اس نے یہ عمارت چھوڑ دی اور اس کے قریب ہی ایک چھوٹی سی بستی بسائی جس کا نام 'ہاشمیہ' قرار دیا اور اس کو اپنا مستقر خلافت بنا لیا۔

کچھ عرصے کے بعد ہاشمیہ کو بھی چھوڑا اور ایک اور چھوٹا سا شہر 'انبار' کے نام سے بسایا جہاں دو سال تک قیام پزیر رہا۔ پھر وفات پائی اور یہیں دفن ہوا۔

سفاح کے بعد مسند خلافت پر ابو جعفر منصور متمکن ہوا۔ اس نے انبار کے بجائے ہاشمیہ کو اپنا پایہ تخت بنایا اور بہت سے اضافے کیے۔ جو عمارتیں ناتمام رہ گئی تھیں ان کی تکمیل کی، لیکن متعدد اسباب کی بنا پر وہ ہاشمیہ کو اپنا مستقل مرکز خلافت نہیں بنانا چاہتا تھا۔ ان اسباب میں ایک سبب یہ تھا کہ ہاشمیہ کوفے سے بہر حال بہت قریب تھا، جہاں شعیان علی بہ تعداد کثیر آباد تھے اور ہر وقت یہ دھڑکا لگا رہتا تھا کہیں آل بیت نبوی کے نام پر یہ آگ سرداران فوج اور حکام و عمال حکومت کو ورغلانے نہ لگیں۔ یہاں رہ کر ان سے امن نہیں حاصل ہو سکتا تھا۔

ایک دوسرا سبب ہاشمیہ کو نا پسند کرنے کا یہ تھا کہ یہاں کی فضا اور آب و ہوا سخت ناقابل برداشت تھی۔ اکثر آندھیاں چلتی رہتی جو ریش کے ذرات کو اپنے ساتھ اڑاتی ہوئی آتی اور لوگوں کا منہ بگاڑ دیتی اور سینے کو نقصان پہنچاتی۔

ہاشمیہ سے دل برداشتہ ہونے کا ایک اور بہت بڑا سبب یہ تھا کہ ایک ایسا حادثہ یہاں رونما ہوا جس سے اس کی جان کو خطرہ پیدا ہو گیا۔ وہ حادثہ یہ تھا کہ ابو مسلم خراسانی کے حیش کا ایک گروہ جسے راوندیہ کہتے ہیں — حلول پر اعتقاد رکھتا تھا، اس کا عقیدہ تھا کہ خدائے عز و جل ابو جعفر منصور کے جسم میں حلول کر گیا ہے اور روح آدم علیہ السلام ابو مسلم خراسانی کے قاتل عثمان بن نہیک کے جسم میں حلول کر گئی ہے۔ یہ لوگ ہاشمیہ ہی میں رہتے تھے،

اور اپنے عقائد کا چرچا کرتے رہتے تھے۔ ابو جعفر منصور نے اس جماعت کے سرداروں کو گرفتار کر کے جیل بھیج دیا۔ راوندیہ جماعت کے لوگوں نے جیل پر بلہ بول دیا اور اپنی جماعت کے بہت سے لوگوں کو چھڑا لے گئے۔ پھر قصر خلیفہ کی طرف متوجہ ہوئے کہ اسے قتل کر ڈالیں۔ اس کے نگہبانوں کی تعداد بھی اتنی کافی نہ تھی کہ وہ اس حملے کی مدافعت کر سکتی، پھر بھی جتنے آدمی ساتھ تھے انہیں لے کر مقابلے کو اٹھ کھڑا ہوا اور لوگوں کو ان کے خلاف جنگ پر ابھارتا رہا۔ تلواریں میان سے نکل آئیں اور کافی خون خرابہ ہوا۔

غرض یہ تھے وہ وجوہ و اسباب جن کی بنا پر منصور نے تہیہ کر لیا کہ ایک نیا پایہ تخت تعمیر کرے جو اس مقام سے کافی دور ہو اور جہاں وہ سکون و اطمینان کی زندگی بسر کرے۔ اس نے عراق کے اطراف و جوانب میں متعدد جگہیں دیکھیں لیکن اسے ایک قطعہ زمین بہت پسند آیا، جہاں کبھی ایک پرانی بستی آباد تھی جس کا نام بغداد تھا۔

بیان کیا جاتا ہے کہ ایک مرتبہ ابو جعفر منصور کا گزر اس سرزمین پر ہوا، اس نے یہاں کے موسم کو خوش گوار پایا، آب و ہوا بھی بہت بہتر نظر آئی۔ چنانچہ اس نے نیا دارالحکومت یہیں بنانے کا فیصلہ کر لیا۔ نئے دارالحکومت کے لیے اس جگہ کو منتخب کرنے کی سب سے بڑی وجہ یہ تھی کہ یہ علاقہ وسط مملکت میں واقع تھا اور ممالک کے لیے سب سے زیادہ خطرناک اقلیموں — شام و خراسان — کے طرف مواصلات کو قطع کرتا تھا، یہ عسکری اور فوجی نقطہ نظر سے بڑی اچھی بات تھی۔ یہ نیا دارالحکومت دریائے دجلہ و فرات کے مابین واقع تھا۔ مشرق یا مغرب سے کوئی دشمن اس شہر پر اس وقت تک حملہ آور نہیں ہو سکتا تھا، جب تک ان دونوں نہروں میں سے کسی ایک کو پار نہ کر لے۔ دفاعی اور حربی نقطہ نظر سے یہ بڑی مفید بات تھی۔

۳۱۵ھ (بطابق ۹۲۶ع) میں منصور نے حکم دیا کہ مہندس اور انجینیر حاضر کیے جائیں۔ یہ ماہر فن ہوں، اور جہاں ملیں وہاں سے طلب کیے جائیں، یہ لوگ حاضر ہوئے، انہوں نے ایک نقشہ اور ایک ماڈل

تیار کیا ، یہ ماڈل زمین کے ایک وسیع رقبے پر تیار کیا گیا ، اور اس کی مجوزہ سڑکوں پر روٹی کے بیج (بنولے) ڈال دیے گئے ، رات کے وقت ان میں آگ لگا دی گئی ، منصور نے ایک بلند مقام پر کھڑے ہو کر یہ منظر دیکھا ، اور انجینیروں کا منصوبہ اور کاری گری دیکھ کر عجب عجب کر اٹھا ، چنانچہ حکم دیا فوراً نیو کھودی جائے ، پھر اپنے ہاتھ سے اس نے سنگ بنیاد رکھا ، اور نئے شہر — بغداد — کا نام مدینۃ السلام تجویز کیا ۔

تقریباً پانچ سال تک شہر کی تعمیر و تاسیس کا کام ہوتا رہا ۔ اس عرصے میں اپنے زمانے کے ماہر فن انجینیر ، معمار ، رنگ ساز ، نقاش ، اور صنایع اپنا اپنا جوہر دکھاتے رہے ، جو مملکت کے دور و دراز گوشوں سے لا کر یہاں جمع کیے گئے تھے اور انہوں نے اپنی ہنرمندی اور کاری گری کے نقوش و آثار ایسے حسین و جمیل تیار کیے کہ نظروں میں کھب گئے ۔ یہ شہر مدور تھا ، اس کا دائرہ چار میل کو محیط تھا ، دو شہر پناہیں تھیں ایک داخلی دوسری خارجی ۔ ہر ایک کا عرض نیچے سے پچاس گز ، اور اونچائی سے بیس گز تھا ۔ داخلی شہر پناہ ، خارجی سے چند گز زیادہ اونچی تھی ، دونوں بڑے پختہ اور عمدہ سالے سے تیار کی گئی تھیں ، خارجی شہر پناہ کے ارد گرد ایک بڑی خندق کھودی گئی ، جو کافی گہری تھی ، جس میں پانی نہر کرخایا سے لایا گیا تھا ، خندق پر متعدد ہل بنائے گئے تھے تاکہ آئندہ و روندہ کو کسی طرح کی دشواری نہ ہو ، ساتھ ہی ساتھ انہیں اس طرح بنایا گیا تھا کہ خطرے کے موقع پر بڑی آسانی سے انہیں توڑا جا سکے ۔

شہر پناہ کی ہر دیوار پر پونے دو سو کے قریب اونچے اونچے برج بنائے گئے تھے ۔ یہ ہندسی طرز پر فوجی نقطہ نظر سے بنائے گئے تھے کہ اگر دشمن کسی وقت محاصرہ کر لے تو آسانی کے ساتھ ان برجوں سے اس پر چوٹ لگائی جا سکے ، ہر چار برج کے مابین ایک ایسا راستہ رکھا گیا تھا کہ گھڑ سوار آسانی سے نقل و حرکت کر سکیں ۔

شہر کے چار دروازے تھے :

باب خراسان — یہ نہر دجلہ کی طرف تھا ، اس کا نام ”باب الدولۃ“ بھی تھا ۔

باب بصرہ — اس کا رخ جنوب کی طرف تھا ، جہاں ایک نہر تھی ۔ جس میں فرات سے پانی آتا تھا ، اور دجلہ میں جا کرنا تھا ۔

باب کوفہ — اس کا رخ جنوب مغرب کی طرف تھا ۔

باب الشام — مغرب کی طرف ۔

ان چاروں ابواب کے لیے جو پھانک لائے گئے تھے وہ بھی تاریخی اہمیت کے حامل تھے ، جو مختلف زمانوں میں چار قدیم شہروں کے لیے بنائے گئے تھے ، چنانچہ ایک پھانک شہر واسط سے لایا گیا تھا ، جو حجاج بن یوسف ثقفی کے عہد میں بنایا گیا تھا ، جو بنو امیہ کی طرف سے عراق کا گورنر تھا ۔ باب کوفہ والا پھانک بھی ، خالد بن عبداللہ انصاری کے عہد میں تیار ہوا تھا ۔ جو امویوں کی طرف سے یہاں کا حاکم تھا ، باب شام ، اور باب خراسان کے پھانک بھی قدامت کی خصوصیت رکھتے تھے ۔

یہ پھانک ان مقامات سے لا کر یہاں اس لیے نہیں لگائے تھے کہ ہنر اور کاریگری کے اعتبار سے یکتا تھے ، اور اب ان کا مثل تیار نہیں کیا جاسکتا تھا ، بلکہ اس میں رمز یہ پنہاں تھا کہ نئے دارالحکومت کے یہ دروازے مختلف حکومتوں کی یادگار تھے ، اس لیے ان کی حیثیت زیادہ اہم اور ممتاز تھی ۔

مؤرخین نے ان چاروں ابواب کی اور جو برج تعمیر ہوئے تھے ان کے حسن و جمال ، اور صنعت و کمال کی بڑی تعریف کی ہے ۔ ہر برج پر کئی قلعے تھے جن پر سونے کا کام کیا ہوا تھا ، ان کے نیچے کافی کنجائش رکھنے والی نشست گاہیں تھیں ، جن سے متعدد راستے سپاہیوں کی کمین گاہوں کی طرف جاتے تھے ، جہاں سے حذر اور خطر کے وقت ، تیرافگنی کے جوہر دکھا کر وہ ان ابواب کی حفاظت کر سکتے تھے ، اور یہیں سے ایسے راستے بنے ہوئے تھے جو شہر پناہ کی دیواروں پر سے گزرتے

تھے ، اور دوسرے بالائی برجوں تک چلے جاتے تھے ۔

قلب شہر میں منصور نے ایک بہت بڑا محل تعمیر کرایا تھا جس کی زمین کا رقبہ ایک لاکھ ستر ہزار مربع گز تھا ۔ اس محل کا نام اس نے 'قصرالذہب' (سونے کا محل) رکھا تھا ۔ اس میں دس بڑے بڑے ایوان تھے جن میں سونے کا کام کیا بٹا تھا اور طرح طرح کے رنگوں سے اسے مزین کیا گیا ، اور اس کے حسن کو دوہرایا گیا تھا ۔ ہر ایوان میں ایک وسیع اور کشادہ ہال تھا ۔ اس کے اوپر ایک قبة تھا ، جس کی بلندی اسی گز تھی ۔ اس کی خارجی سطح ہرے رنگ سے رنگی گئی تھی ، اور اس کے اوپر ایک زرد رنگ کا معدنی مجسمہ تھا ، جو ایک سوار کے برابر تھا ، جس کے ہاتھ میں ایک لمبا سا نیزہ تھا ، جو ہوا کے رخ کی طرف اشارہ کیا کرتا تھا ۔

محل کے اندر منصور نے ایک نہایت شاندار ، اور حسین و جمیل مسجد بھی تعمیر کی تھی ، اب تک مسلمانوں نے جتنی مسجدیں تعمیر کی تھیں یہ ان سب میں کہیں زیادہ خوب صورت اور دل کش تھی ، اس کا نام "مسجد منصور" یا "مسجد مدینۃ السلام" پڑ گیا تھا ۔

شہر پناہ کی دونوں دیواروں کے بیچ میں ایک بہت بڑا قید خانہ تعمیر کیا گیا تھا ۔ جس کا نام مطبق تھا ، اس میں وہ لوگ قید رکھے جاتے تھے جو بارگاہ خلافت کے معتوب بنوتے تھے ، لیکن معتوب ہونے سے پہلے خلیفہ کے ندیموں اور حکومت کے کبار رجال میں جن کا شمار ہوتا تھا ۔

شہر بغداد اندرونی طور پر چار منطقوں میں تقسیم تھا ، ہر منطقہ اپنی وسعت اور کشادگی کے اعتبار سے مساوی تھا ۔ ہر منطقے کو چار بڑی بڑی سڑکیں تقسیم کرتی تھیں ۔ ان میں سے ہر ایک کی چوڑائی چالیس گز تھی ۔ یہ سڑکیں ایک بڑے میدان میں آ کر مل جاتی تھیں ۔ جس کے وسط میں قصر ذہب اور مسجد منصور کی شاندار عمارتیں موجود تھیں ۔ ان چاروں منطقوں میں ، امرائے بنو عباس ، کبار رجال مملکت ، اعیان حکومت ، اور سالاران فوج نے شاندار حویلیاں اور کوشکیں تعمیر کرائی

تھیں ، ان حویلیوں اور کوشکوں کے باغات کی شکل قوس کی طرح تھی جن کا رخ قصر ذہب اور مسجد منصور کی طرف تھا ۔

ہر محلے میں کئی بازار تھے ، جن میں ضروریات زندگی سے متعلق تمام چیزیں دستیاب ہو سکتی تھیں ، چونکہ ان بازاروں میں ہر طرح کے لوگوں کی آمد و رفت رہتی تھی اور شور و غل کا یہ عالم تھا کہ کان پڑی آواز نہیں سنائی دیتی تھی ۔ پریشان روزگاروں ، گوبندوں اور تلاش معاش میں سرگرداں لوگوں کی کثرت سے گندگی اور عوغا آرائی بہت بڑھ گئی تھی ، لہذا منصور نے ان بازاروں کو ایک دور دست علاقے میں جو شہر سے بعید اور محلہ کرخ سے قریب تھا ، منتقل کر دیا ، اور صرف ایک ایک بازار رہنے دیا ۔ دکانوں کے اٹھ جانے اور بازاروں کے خالی ہو جانے سے جو جگہ بچی وہاں ایک مسجد تعمیر کرا دی تاکہ لوگ عام طور پر وہاں نماز پڑھ لیا کریں ، اور مسجد منصور میں زیادہ ہجوم نہ ہوا کرے ۔ اندرون شہر کے متعدد اور مختلف علاقوں میں کافی حمام بھی بنائے گئے ، صفائی اور ستھرائی سے متعلق یہاں کے قواعد اور شروط بہت سخت تھے ، خلیفے سے اجازت نامہ لیے بغیر کوئی شخص سواری پر یہاں نہیں آ سکتا تھا ۔

شہر کے اندر دو نہریں تھیں ، جو مشرق سے مغرب کی جانب ، اور مغرب سے مشرق کی طرف بہتی تھیں ، ان میں پانی نہر کرخایا سے آتا تھا ، اس سے درختوں کی آبیاری ہوتی تھی ، اور باغات اور میدانوں میں جو پھولوں کے درخت لگائے گئے تھے انہیں شاداب رکنا جاتا تھا ۔

۵۱۴۸ (مطابق ۷۶۶ ع) میں بغداد کی تعمیر تکمیل کو پہنچی ۔ اسی سال بارون الرشید پیدا ہوا ، اس کی ولادت شہر رے میں ہوئی ، بغداد اپنے زمانے میں عالم اسلام کا سب سے زیادہ خوب صورت اور جاذب نظر شہر تھا ، اس شہر کی تعمیر و تاسیس پر کتنی رقم خرچ ہوئی ؟ اس باب میں

۱ - بغداد کی تکمیل کس سنہ میں ہوئی ؟ مؤرخین اس باب میں مختلف ہیں لیکن مصادر قدیمہ سے ۵۱۴۸ ہی کا قول زیادہ مستند معلوم ہوتا ہے ۔

روایات و اخبار باہم متناقض ہیں۔ بعض نے بیان کیا کہ پونے کہا ہے کہ مصارف کی میزان ۱۸ کروڑ دینار تھی، لیکن یہ اندازہ مبالغے سے خالی نہیں، کیونکہ اس زمانے میں ارزانی کا یہ حال تھا کہ ایک سینڈھ کی قیمت ایک درہم تھی، اور ایک دینار میں بیس درہم ہوتے ہیں۔ بعض لوگوں نے مصارف کا تخمینہ کم لگایا ہے۔

بغداد کی تعمیر جیسے ہی ختم ہوئی، منصور نے اپنے خزانے، حکومت کے دفاتر، اور بیت المال وغیرہ فوراً وہاں منتقل کر دیے!

حصہ اول

ہارون رشید

ولادت، نشو و نما، تعلیم و تربیت

محمد المہدی خراسان میں

اسویوں کے زمانے میں اقلیم خراسان اضطرابات اور انقلابات کا گہوارہ تھی۔

عباسی دعوت کی کامیابی نے کہ اس میں اہالی خراسان کی جد و جہد کو کافی دخل تھا، فارسی قومیت کے احیا اور تجدید اور اعادہ حریت و استقلال کی ایک نئی لہر یہاں کے باشندوں میں پیدا کر دی۔ ابو جعفر منصور اگرچہ اس خطرے کو محسوس کر رہا تھا لیکن یہ اس کے بس میں نہ تھا۔ کہ اس لہر کو دبا دے۔ اس لیے کہ یہ تحریک اوج و عروج کے منازل تیزی کے ساتھ ابو مسلم خراسانی کے قتل کے باوجود طے کر رہی تھی اور ابو مسلم کے بعد اس کے ایک ساتھی شہباز کی بغاوت نے— جو اگرچہ کچل دی گئی، حالات اور زیادہ ابتر کر دیے۔ اس کے بعد بھی وقتاً فوقتاً شورش اور چپقلش کا سلسلہ کسی نہ کسی صورت میں جاری ہی رہتا تھا۔ ان واقعات و حوادث نے اسے بہت زیادہ چوکنا کر دیا تھا اور اپنی مملکت کے اس حصے کی طرف سے وہ کافی متفکر رہنے لگا تھا اور یہاں امن و امان کی بحالی کی تدبیریں سوچتا رہتا تھا۔

اسی اثنا میں منصور کو اطلاع ملی (۵۱۴ھ مطابق ۷۵۷ع) کہ شہر مرو کے قریب ایک گروہ نے سرکشی کی ٹھانی ہے، اس نے وہاں کے عامل کو پکڑ لیا اور قتل کر دیا۔

یہ خبزن سن کر منصور نے صورت احوال کی نزاکت پورے طور پر محسوس کر لی۔ چنانچہ اس نے اپنے ایک خاص اور معتمد علیہ آدمی عبدالجبار بن عبدالرحمان ازدی کو ایک لشکر دے کر روانہ کیا اور تاکید کی کہ جلد از جلد پہنچے، اور قبل اس کے کہ شورش زیادہ نازک صورت

اختیار کرے اسے کچل کر رکھ دے۔

لیکن عبدالجبار خود حکومت سے خار کھائے بیٹھا تھا ، ابوالعباس سفاح نے جو پولیس قائم کی تھی ، اس کا یہ افسر اعلیٰ رہ چکا تھا ، لیکن اس زمانے میں کچھ ایسے واقعات رونما ہوئے کہ دل میں کپٹ رکھ کر بیٹھ گیا چنانچہ جو ذمے داری اسے منصور نے سونپی تھی اسے نیم دلی کے ساتھ انجام دیا ، اس نے شورش پسندوں کی سرکوبی اور سابق صورت حال کی بحالی کی طرف ضرور توجہ کی لیکن خود بھی جو رستم کا عادی بن گیا۔ دعوت عباسیہ کے سلسلے میں جن لوگوں نے کارہائے نمایاں انجام دیے تھے وہ بھی اس کی گرفت سے نہ بچ سکے ، نتیجہ یہ ہوا کہ رائے عامہ اس کے خلاف بھڑک اٹھی اور اس کے خلاف شکایات کا لاستناہی سلسلہ شروع ہو گیا ، بلکہ اس پر غبن اور خیانت کے الزامات بھی عائد کیے جانے لگے ، اور یہ الزام بھی لگایا گیا کہ حرص اقتدار میں مبتلا ہے۔ منصور نے محاسبہ کرنے کے لیے اسے طلب کیا۔ اب یہ ڈرا ، شروع میں تو حاضری سے ٹال مٹول کرنے لگا ، پھر باقاعدہ سرکشی اور بغاوت کا اعلان کر دیا۔

ابو جعفر منصور نے اس شخص کی سرکشی اور اعلان بغاوت کو کوئی زیادہ اہمیت نہیں دی ، کیونکہ وہ جانتا تھا ، یہ شخص اتنے ظلم ، لوگوں پر توڑ چکا ہے اور عوام سے اتنی بدسلوکی کر چکا ہے کہ اپنے حامیوں کا جتھا بنانے کا دم نہیں رکھتا ، البتہ اس نے یہ فیصلہ ضرور کر لیا کہ اس سر زمین پر رہ رہ کر جو فتنے اٹھتے ہیں اور جو شورشیں برپا ہوتی ہیں ان کا سد باب اچھی طرح سے کر دیا جائے تاکہ پھر کسی کو خروج ، و بیعت شکنی اور شورش آرائی کی ہمت نہ پڑے۔

یہ سوچ کر اس نے فیصلہ کیا کہ یہ کام اپنے ہی خاندان کے کسی باہمت اور اوالعزم شخص کو سونپنا چاہیے اور اسے ایک لشکر گراں دے کر موقع واردات پر روانہ کر دینا چاہیے اور اسے تاکید کر دی جائے کہ وہ خراسان کی سر زمین پر پڑاؤ ڈال کر ایک عرصہ دراز تک وہاں رہے اور جب تک حالات بالکل قابو میں نہ

آجائیں واپس نہ آئے۔

آخر کافی غور و فکر کے بعد اس نے اپنے بیٹے محمد کو یہ سہم سر انجام دینے کے لیے منتخب کیا اور تیس ہزار کا لشکر دے کر، جو ہر طرح کے جدید ترین ساز و سامان جنگ سے آراستہ تھا روانہ کر دیا۔ اس کے پاس سب سے بڑا ماہر فنون حرب خازم بن خزیمہ تھا اسے بھی محمد کے ساتھ کر دیا۔ خازم بن خزیمہ وہ شخص تھا جس نے عباسیوں کی تحریک انقلاب و بغاوت میں نہایت شاندار اور عظیم کارنامے انجام دیے تھے۔

شاہ زادہ محمد بن منصور

محمد بن منصور ابھی بالکل نوعمر تھا، اس کی عمر پندرہ سال سے زیادہ نہیں تھی۔ عباسی خاندان میں ایسے بہت سے لوگ تھے جو اس سے سرد و گرم چشیدہ، تجربہ کار اور احوال و امور سے باخبر تھے، لیکن ابو جعفر منصور اپنے لغت جگر کی شان بڑھانا اور مرتبہ اونچا کرنا چاہتا تھا۔ درحقیقت ابو جعفر منصور کا یہ اقدام اس خیال پر مبنی تھا جسکی کھچڑی دل ہی دل میں وہ کچھ عرضے سے پکا رہا تھا۔ وہ ہر قیمت پر اپنے بیٹے محمد کو ولی عہد مملکت بنانے کا تہیہ کر چکا تھا۔ وہ چاہتا تھا کہ مرنے سے پہلے منصب خلافت اپنی اولاد کے لیے مخصوص کر دے۔ اس سلسلے میں موسیٰ بن عیسیٰ کو راستے سے اٹانا ضروری تھا جس کی ولی عہدی پر بیعت ہو چکی تھی۔

بہر حال عباسی خاندان کا یہ نوعمر سردار — محمد بن منصور — لشکر جرار لے کر خراسان کی طرف روانہ ہوا اور شہر رے میں آ کر اقامت گزیرا ہو گیا۔ چلتے وقت منصور نے بھی یہی تاکید کی تھی۔ محمد کو رے میں چھوڑ کر خازم بن خزیمہ فوج کی ایک بڑی جمعیت کے ساتھ عبدالجبار کی بغاوت فرو کرنے کے لیے روانہ ہو جائے، لیکن مرو کے لوگ جنگ کے

۱۔ عباسیوں کے اوائل عہد حکومت میں 'رے' خراسان کا دارالحکومت تھا، بعد میں یہ اعزاز اس سے چھن گیا اور 'اقلیم جبال' کو یہ عزت حاصل ہوئی۔ اس شہر کو عربوں نے حضرت عمر رض کے عہد میں فتح کیا تھا۔

انجام سے واپس تھے۔ وہ قتل و تخریب سے بچنا چاہتے تھے۔ چنانچہ وہ خود عبدالجبار سے خبر گئے اور اسے گرفتار کر کے جیل میں ٹھونس دیا اور خازم بن خزیمہ کا انتظار کرنے لگے۔ جب وہ آیا تو اس کے حضور میں یہ باغی اس حالت میں پیش کر دیا کہ ہاتھ ہتھکڑی سے اور پاؤں بیڑی سے مزین تھے۔ خازم نے عبدالجبار کو خلیفے کی خدمت میں عراق روانہ کر دیا جہاں اس نے اپنے کیے کا پھل پایا یعنی قتل کر دیا گیا۔

ابوجعفر منصور نے اس کا سیلابی اور کثیر مال غنیمت کو کافی نہیں سمجھا۔ اس نے خازم بن خزیمہ کے نام فرمان صادر کیا کہ وہ طبرستان کا رخ کرے اور ماورائے طبرستان تک بڑھتا چلا جائے۔ ساتھ ہی ساتھ اس نے کمک بھی بھیج دی۔

خازم بن خزیمہ نے اس فرمان کی پوری پوری تعمیل کی۔ وہ اپنا لشکر جرار لے کر آگے بڑھا۔ شہر فتح کیے، قلعوں پر قبضہ کیا، وہاں پر تسلط قائم کیا اور فتوحات کا دائرہ زیادہ سے زیادہ وسیع کر دیا۔ یہاں تک کہ اس کے سامنے اسواں اور غنائم کا ڈھیر لگ گیا جو حد شمار سے خارج تھا۔ اس نے اس دولت کو فوج میں بہ حصہ رسی تقسیم کر دیا اور بیت المال کا حصہ دارالحکومت کی طرف روانہ کر دیا۔ ان فتوحات و انتصارات کا لوگوں پر اچھا خاصا اثر پڑا اور امیر محمد بن منصور کی شان اور مرتبے میں بہت زیادہ اضافہ ہو گیا۔

محمد بن منصور کی قسمت توقع سے زیادہ اس کا ساتھ دے رہی تھی۔ 'رے' میں اس کے پاس ایسے لوگوں کا ایک گروہ موجود تھا جو نظم مملکت کا فن جانتے تھے۔ ان لوگوں نے اقالیم مفتوحہ کے حالات سدھارنے، اس میں نظم و ضبط پیدا کیا، وہاں کے لوگوں کے کردار کو نکھارا، اس پاس کے علاقوں میں جو شورشیں برپا تھیں انہیں فرو کیا۔ ان تمام باتوں کا نتیجہ یہ نکلا کہ یہاں کی اقتصادی حالت پہلے کے مقابلے میں بہت زیادہ سنور گئی اور لوگوں میں اعتماد پیدا ہو گیا۔ اس سے پہلے جو انارکی، طوائف الملوک، بد امنی اور جبر و جور کا سلسلہ ایک عرصہ دراز سے یعنی

اواخر عہد اُموی سے چلا آ رہا تھا وہ یک قلم ختم ہو گیا ۔

محمد بن منصور تین سال تک عراق سے باہر رہنے کے بعد جب واپس آیا تو اس کے باپ اور امرائے دولت نے ایسا شان دار استقبال کیا ، جیسا کسی فاتح اور کشور کشا کا کیا جاتا ہے ۔ شعرا نے مدح و ثنا کے قصیدے نذر گزارے ، حالانکہ اس نوجوان کی عمر ابھی پورے بیس سال کی بھی نہ تھی ۔

محمد بن منصور کا جی رے میں کچھ ایسا لگ چکا تھا کہ باپ کے پاس زیادہ عرصے تک نہیں ٹھہرا اور اپنی بنت عم ریطہ بنت ابوالعباس سفاح سے شادی کر کے پھر 'رے' واپس آ گیا ۔ اس کے جلو میں صرف فوج کے سپاہی نہ تھے ، اصحاب علم ، ماہرین سیاست اور ارباب فکر کی ایک جماعت بھی تھی ، اور ان سب میں پیش پیش معاویہ بن عبید اللہ بن یسار تھا ۔ یہ گویا اس کا وزیر با تدبیر بنا کر اس کے ساتھ بھیجا گیا تھا تاکہ امور و شئون کو سدھارے اور ٹھیک رکھے ۔

'رے' میں واپس آنے کے بعد اس نے اس شہر کی قسمت بدل دی ۔ جو لوگ اس کے ساتھ آئے تھے ۔ انہوں نے سب سے پہلے 'رے' کو ایک شان دار شہر بنانے پر اپنی توجہ مرکوز کر دی ۔ چنانچہ دارالامارہ میں توسیع کی گئی ، اس کے ایک حصے میں ایک حسین و جمیل مسجد تعمیر کی گئی ، شہر پناہ کی بلند و بالا اور وسیع و عریض دیواروں کی بنا پڑی ، ارد گرد خندق کھودی گئی اور شہر پناہ سے باہر ایک بستی بسائی جس کا نام 'مہدیہ' رکھا تاکہ شہر کے داخلی حصے سے تفریق ہو سکے ۔ یہ شہر اس خوبی اور کمال سے تعمیر کیا گیا کہ دولت بنی عباس کے شرق حصے میں اسے اسہات بلاد کی حیثیت حاصل ہو گئی ۔ ابن حوقل نے اس شہر کو دیکھا تھا ۔ وہ لکھتا ہے :

'مشرق میں بغداد کے بعد 'رے' سے زیادہ اچھا شہر کوئی اور نہیں

ہے ۔"

۱ - تاریخ بغداد ، جلد ۱۳ ، صفحہ ۱۶۹ -

۲ - بلدان الخلفاء الشرقيہ ، صفحہ ۲۴۹ -

'رے' ایک بڑی تلے آباد تھا۔ پہاڑی کی چوٹی پر قلعے کی صورت میں قدیم شاہان فارس سے کسی کا ایک محل بنا ہوا تھا جس کا نام زبندی تھا۔ امیر محمد بن منصور کو یہ جگہ بہت پسند آئی۔ چنانچہ اس نے حکم دیا کہ اس قلعے کو ازسرنو مکمل کیا جائے اور ضروری توسیع کی جائے اور اسے شایان شان طور پر آراستہ کیا جائے۔ جب اس فرمان کی تعمیل ہو چکی تو وہ اپنے بل و عیال کے ساتھ وہیں منتقل ہو گیا۔

محمد بن منصور کو 'رے' میں رہتے ہوئے سات سال کی مدت گزر چکی تھی۔ یہ زمانہ اس کے باپ منصور کے لیے آشوب اور فتنوں کا زمانہ تھا۔ اس عرصے میں بڑے بڑے حوادث گزر گئے اور بہت سے واقعات پیش آئے۔ اس عہد میں اس نے حجاز و عراق میں علویوں کی برپا کی ہوئی شورش کا خاتمہ کیا۔ اس عرصے میں اس نے ایک نئے اور شان دار شہر — بغداد — کی بنیاد ڈالی اور اسے پایہ تکمیل تک پہنچا دیا۔ اس زمانے میں اس نے فوج کی تنظیم کی اور نظم مملکت کو اس طرح استوار کیا کہ نواحی مملکت میں امن و امان قائم ہو گیا۔ شورش اور سرکشی کا کسی میں یارا نہ رہا۔

اس زمانے میں منصور نے سب سے اہم اور خطرناک جو اقدام کیا وہ ہر طرح کی سعی و تدبیر اور مکر و حیلہ کو کام میں لا کر عیسیٰ بن موسیٰ کی ولی عہدی کا انتزاع تھا۔

عیسیٰ بن موسیٰ عباس کو ولی عہدی سے محروم کر دینا اور اس کے بجائے اپنے بیٹے محمد بن منصور کے لیے ولی عہدی کی بیعت لے لینا ایک بے انتہا اہم اور خطرناک اقدام تھا، لیکن وہ اسے کر گزرا۔ مناسب معلوم ہوتا ہے کہ اس کی بعض ضروری تفصیلات پیش کر دی جائیں۔

فتوحات اور اصلاح و تعمیر کے جو کارنامے محمد بن منصور کے عہد میں سرزمین خراسان پر انجام پائے تھے، وہ پایہ تخت خلافت عراق (بغداد)

۱ - کتاب البلدان، جلد ۵، صفحہ ۲۶۸ -

اس قصر کا نام بعض مؤرخین نے 'زبندی' لکھا ہے، لیکن صحیح 'زبندی' ہے۔ جیسا کہ صاحب معجم البلدان نے لکھا ہے۔

میں تواتر اور تسلسل کے ساتھ ، اس کے باپ خلیفہ منصور کے پاس برابر پہنچ رہے تھے ۔ اب اس نے چاہا کہ اس کے آوردے اور گویندے ، محمد بن منصور کے ان کارناموں کو زیادہ سے زیادہ اجاگر کریں ، تاکہ اس کے بارے میں ستائش اور تحسین کی فضا پیدا ہو جائے ۔

جب یہ کام انجام پا گیا اور وہ مشکلات و موانع دور ہو گئے جو حکومت کے استحکام میں حائل تھے تو منصور نے سوچا ، سمجھا ، قدم آگے بڑھایا ، یعنی عیسیٰ بن موسیٰ کو ولی عہدی سے محمد بن منصور کے حق میں دست بردار ہو جانا چاہیے ، تاکہ اس کے بعد محمد کی بیعت ولایت عہد پختہ اور محکم ہو جائے ۔

لیکن عیسیٰ بن موسیٰ نے اس بات کے ماننے سے انکار کر دیا ۔ اس کا دعویٰ تھا کہ اس کی ولی عہدی ایک امانت ہے اور مسلمانوں کی طرف سے اس امانت کا قلاذہ اس کے گلے میں ڈالا گیا ہے ۔ علاوہ ازیں وہ دوسرے شخص (محمد بن منصور) کے مقابلے میں اس منصب کا کہیں زیادہ سزاوار ہے ، کیونکہ قضیہ عباسیہ کے سلسلے میں اس کے کارنامے روز روشن کی طرح واضح ہیں ۔

لیکن ابو جعفر منصور اپنے فیصلے پر بضد تھا ، چنانچہ اس نے ترغیب ورتہدید کے ان تمام وسائل سے کام لیا جو اس کے قبضہ قدرت میں تھے ، اس نے اپنے حاشیہ نشینوں کو یہ ہدایت کر دی کہ عیسیٰ بن موسیٰ کا مقاطعہ کریں اور اس سے بات چیت کا سلسلہ یک لخت بند کر دیں ،

۱ - مثلاً: ابوالعباس سفاح کا جب انتقال ہوا تو ابو جعفر دارالخلافت سے باہر تھا ۔ وہ عیسیٰ بن موسیٰ ہی تھا جس نے ابو جعفر منصور کے لیے لوگوں سے بیعت خلافت لی تھی ۔

نفس ذکیہ کے خلاف اسی نے فوج کشی کی اور بالآخر کام یابی حاصل کی تھی ۔

اسی طرح نفس ذکیہ کے بعد ، ان کے بھائی ابراہیم نفس رضیہ کے خلاف بھی اس نے مورچہ قائم کیا اور آخر کار فتح حاصل کر کے یہ خطرہ ختم کر دیا ۔

اس صورت حال نے عیسیٰ کی زندگی اجیرن کر دی ، اور وہ طیش و غضب کے عالم میں اپنے قصر کے اندر جو کوفے میں تھا گوشہ نشین ہو گیا ۔

۵۱۴ء (مطابق ۶۴ء ع) میں خراسان سے ایک وفد دارالخلافت (بغداد) میں وارد ہوا ۔ اس نے ایک مجلس عام میں جہاں خلیفہ اور رجال دولت موجود تھے ۔ محمد بن منصور کی ثنا و صفت میں ایک تقریر کی ، اور اس کے کارناموں کو بڑھا چڑھا کر بیان کیا ، اس کے بعد اصرار کے ساتھ یہ تجویز پیش کی کہ محمد بن منصور کے لیے ولی عہدی کی بیعت لی جائے ۔

اس وفد کی آمد ، اور اس کی پیش کردہ تجویز ایک سوچے سمجھے منصوبے کے ماتحت تھی ۔ منصور نے اس سے فائدہ اٹھایا اور عیسیٰ بن موسیٰ پر ابتدائی اقدام کے طور پر ایک ہلکا سا وار کیا ، اس نے عیسیٰ کو اختیار دیا کہ وہ یا تو دوسرے نمبر پر — یعنی محمد بن منصور کے بعد — ولی عہد بننا منظور کرے ، ورنہ اپنی سرکشی اور نافرمانی کی سزا — قتل — بھگتنے کے لیے تیار ہو جائے ۔

یہ رنگ دیکھ کر عیسیٰ بن موسیٰ کے لیے اس کے سوا کوئی چارہ نہ رہا کہ وہ دوسرے نمبر پر ولی عہد بننا منظور کر لے ، اور اپنے پہلے نمبر سے دستبردار ہو جائے ، چنانچہ فوراً ہی محمد بن منصور کے لیے ولایت عہد کی بیعت لے لی گئی ، اور اسے 'سہدی' کا لقب دیا گیا ۔

محمد بن منصور کو یہ منصب بغیر کسی تگ و دو اور محنت مشقت کے مل گیا ، وہ امیر بنا ، فاتح کی حیثیت سے اس کا استقبال کیا گیا ۔ اب ولی عہد بن گیا ، حالانکہ نہ اس نے کسی جنگ میں عملی طور پر شرکت کی تھی ۔ نہ رزم و پیکار میں حصہ لیا تھا ، نہ میدان قتال میں شجاعت کے جوہر دکھائے تھے ۔ یہ سارے کام اس کے حاشیہ برداروں نے کیے تھے ۔ انہی نے جنگ لڑی ، انہی نے تعمیری کارنامے انجام دیے ، انہی نے نظم و نسق سنبھالا ، محمد بن سہدی تو اطمینان اور عافیت کے ساتھ قصر شاہی میں راحت اور نعمت کی زندگی بسر کر رہا تھا ، اور اپنے اہل خاندان کے ساتھ نشاط و مسرت کی گھڑیاں گزار رہا تھا ۔

محمد بن سہدی کا خاندان صرف ایک بیوی پر مشتمل تھا ، جس کا نام ریطہ تھا ، اور جو ابوالعباس سفاح کی بیٹی تھی ۔ اس بیوی کے علاوہ بہت سی خوب صورت اور طرحدار باندیاں تھیں ۔ جن کے حسن و جمال سے محمد بن سہدی بہلایا کرتا تھا ۔

جہاں تک محمد بن سہدی کا تعلق تھا ۔ ریطہ سے اس کی شادی محبت کی شادی نہیں تھی ، وہ پہلی مرتبہ جب عراق سے خراسان وارد ہوا تو اس کی عمر صرف پندرہ سال تھی ، پھر تین سال کے بعد وہ جب عراق واپس آیا تو وہاں کی مختصر مدت قیام کے دوران میں ، دوسری مرتبہ 'رے' واپس آنے سے پہلے اس کی شادی ریطہ سے کر دی گئی ، یہ صرف باپ کے حکم کی تعمیل تھی ۔ بات یہ تھی کہ منصور ریطہ کو بہت چاہتا اور پسند کرتا تھا ، وہ اس درجہ اس پر شفقت کرتا تھا کہ وہ باپ کا غم بھون گئی تھی ، اس کا برتاؤ اس کے ساتھ ناز برداری کا تھا ، ممکن نہ تھا کہ ریطہ کسی چیز کی فرمائش کرے اور وہ فوراً پوری نہ کر دی جائے ، یا وہ کسی کی سفارش کرے اور وہ قبول نہ کی جائے ۔

ریطہ کو حسن و جمال سے بہرہ وافر نہیں ملا تھا ، نہ وہ دل کشی اور رعنائی کی مالک تھی ، بلکہ اس کے برعکس وہ بھاری جسم والی تھی ۔ اس کے پٹھے دیز اور قوی تھے ، روایت ہے کہ اس کا بھائی محمد بن ابی العباس سخت اور شدید ورزش کا عادی تھا ، ریطہ بھی اس کے ساتھ ورزش میں شریک رہتی تھی جب وہ ایک لوہے کے عمود کو اس کی طرف پھینکتا تھا تو وہ اپنے مضبوط بازوں سے ایسے اچک لیتی اور اس طرح پھینک کر واپس کر دیتی ، ہارے خیال میں اس طرح کی پہلوان عورت ایسے شوہر کا دل نہیں لبھا سکتی ، جو سہدی — محمد بن منصور — کی طرح نازک مزاج اور حساس ہو ۔

یہی وجہ تھی کہ اس نے بہت سی حسین و جمیل ، اور پری پیکر باندیوں کو اپنے محل میں جمع کر رکھا تھا ۔

انہی باندیوں میں ایک باندی ”خیزران بنت عطاء الجرشیہ“ تھی ، جرشیہ سے مراد جرش کی رہنے والی جو سر زمین یمن کا ایک علاقہ تھا ، سہدی — — — محمد بن منصور — — — خیزران پر ہزار جان سے فدا تھا ، وہ حسن صوری ، اور جہاں معنوی دونوں سے آراستہ تھی ۔

راویوں کا اس بارے میں اختلاف ہے کہ وہ یہاں تک پہنچی کیسے ؟ بعض کہتے ہیں کہ سہدی — — — محمد بن منصور — — — ایک مرتبہ لونڈیوں کے بازار میں گیا ، وہاں اس کی نظر خیزران پر پڑی ، اور وہ دل دے بیٹھا ، اس نے خیزران سے گفتگو کی ، اس نے کچھ ایسے دلکش اور بلیغ انداز میں اس کی باتوں کا جواب دیا کہ وہ بیتاب ہو گیا ، اور فوراً منہ مانگے داسوں پر اسے خرید لیا ۔

لیکن صحیح روایت یہ ہے کہ وہ حجاز میں بنو ثقیف کے ایک شخص کی مملوکہ تھی ۔ وہ اسے فروخت کرنے کے لیے مکے لایا ، اس موقع پر ابو جعفر منصور وہاں موجود تھا اس نے خیزران کو دیکھا اور پسند کیا ، اور اس سے پوچھا ۔

”تیرا گھر بار کہاں ہے ؟“

اس نے — — — غلط طور پر — — — یہ دعویٰ کیا کہ وہ اس دنیا میں اکیلی ہے ۔ نہ اس کا کوئی عزیز ہے نہ رشتے دار ، اس نے اسے خرید لیا ، اور تحفے کے طور پر بیٹے کے پاس روانہ کر دیا ۔

شاید قدرت کو یہ منظور تھا کہ یہ جاریہ (باندی) بنو عباس کی تاریخ میں اہم ترین واقعات و حوادث کی موجب بنے ۔

سہدی — — — محمد بن منصور — — — کے ولی عہد بننے سے ایک سال پہلے ، وہ ایک لڑکے کی ماں بن گئی ، سہدی کی مسرت کا کوئی ٹھکانہ نہ تھا ، اپنے اس پہلے بیٹے کی ولادت پر ہر باپ کی طرح وہ خوشی سے پھولا نہ مہایا ، اور اس نومولود کا نام ”موسیٰ“ رکھا ، پھر اس نے خیزران کو قید غلامی سے آزاد کیا ، اور اس سے باقاعدہ شادی کر لی اور اس کا

۱ - بعض روایات سے یہ معلوم ہوتا ہے کہ سہدی نے موسیٰ کی ولادت (باقی خاشیہ صفحہ آئندہ پر)

مرتبہ و مقام وہی قرار دیا ، جو خاندانی بیوی ریطہ کا تھا ۔ اس سال ریطہ بھی ایک لڑکے کی ماں بنی تھی ۔ جس کا نام علی تھا ، جسے بعد میں لوگ ”علی بن ریطہ“ کے نام سے یاد کرتے تھے ۔

موسیٰ کی ولادت سے قصر ولی عہد میں اس کی ماں — خیزران — کے دبدبے اور طنطنے میں بہت زیادہ اضافہ ہو گیا ، اب اس کی حیثیت ایک جاریہ کی نہیں تھی جو بہت سی محل میں موجود تھیں ، اب وہ مہدی کی بیوی تھی ، اور نساوات کی نعمت سے بہرہ ور ، مہدی نے اس کے ، اور اس کے بیٹے موسیٰ کے لیے ۔ خاص انتظامات راحت و آسائش سے متعلق کیے تھے ۔

اس صورت احوال کا قدرتی نتیجہ یہ تھا ، خیزران اور ریطہ میں وہی تعلق نفرت ، حسد ، اور بیزاری قائم ہو جائے جو دو سوکنوں میں ہوا کرتا ہے ۔ خاص طور پر اس صورت میں کہ دونوں ، ساج ، خاندان ، اور مرتبے کے اعتبار سے ایک دوسرے کی بالکل ضد ہوں ، اور شوہر کا میلان بھی ایک کی طرف کم ، اور ایک کی طرف زیادہ ہو ۔

اور ان تمام باتوں پر مستزاد یہ کہ ریطہ کو چونکہ مخصوص منزلت اور وقعت حاصل تھی لہذا نہ وہ لوگوں کی مدارات اور خاطر داشت کی پروا کرتی تھی اور نہ ان خواتین کو منہ لگاتی تھی جو اس کے شوہر کی بارگاہ میں دخل رکھتی تھیں ، کیونکہ چاہیے تو یہ تھا کہ مرد اور عورتیں خود اس کی طرف محبت و تودد کا ہاتھ بڑھائیں نہ یہ کہ ۔ ریطہ

اس کے برعکس خیزران کی پرورش جس ماحول میں ہوئی تھی اس کا تقاضا یہ تھا کہ وہ چھوٹے بڑے سب کی دل دہی کرتی تھی ، جو لوگ ضرورت مند کی حیثیت سے اس کے پاس آتے تھے ان کی ضروریات و

(بقیہ حاشیہ صفحہ گزشتہ)

کے کئی سال بعد خیزران کو آزاد کیا یعنی ہارون الرشید کی ولادت کے بعد اسے بند غلامی سے آزادی عطا کی ۔

لیکن قرین قیاس یہ ہے کہ موسیٰ کی ولادت کے فوراً بعد اس نے خیزران کو آزاد کر دیا ۔

حاجات کو پورا کرتی تھی ، اور کبھی بھی کسی پر اپنی فوقیت اور برتری نہیں جتاتی تھی ، اس کا نتیجہ یہ برآمد ہوا کہ اس نے سب کی محبت جیت لی ، اور لوگ اس کی ثنا و صفت میں تر زبان رہنے لگے ۔

کوئی شبہ نہیں ربطہ اس صورت احوال کو اچھی طرح محسوس کر رہی تھی ، لیکن وہ خیزران کے نقش قدم پر نہیں چل سکتی تھی ۔ دوسرے الفاظ میں وہ ایسا کرنا اپنے شایان شان نہیں سمجھتی تھی ، شبہ اس نے خیزران کے لیے میدان خالی چھوڑ دیا ۔ اور اپنی دنیا میں مگر رہنے لگی ۔ جہاں کبھی اپنے آپ کو وہ پندار اور نخوت سے چور پاتی تو کبھی درماندگی اور عاجزی کی کیفیت اس پر طاری ہو جاتی ۔

اب خیزران کے لیے میدان صاف تھا ، اس نے اپنی شخصیت کو اس بحر بے کراں میں گم کر دیا تھا جو عبارت تھا آسائش ، فخر ، اور زعم بالادستی سے ، یہاں وہ تن تنہا صاحب حل و عقد تھی ، اور اس کے بعد رفتہ رفتہ وہ شوہر پر حاوی ہوتی گئی اور اسے اپنے خواہشات و رغبات کی تکمیل و تنفیذ کے راستے پر چلانے لگی ، — تفصیل اپنے موقع پر آئے گی ۔

سہدی کی اسہات اولاد میں اس کی کوئی بیوی یا جاریہ اس جگہ تک نہ پہنچ سکی جو خیزران نے حاصل کر لی تھی ، نہ اس کے رتبے میں فرق آسکا ، نہ اقتدار میں ۔

اور یہ بات تو تاریخ کا ہر طالب علم جانتا ہے کہ اس زمانے میں شہر 'رے' دولت عباسیہ کا دوسرا پایہ تخت بنا ہوا تھا ۔ کیونکہ ولی عہد مملکت اور اس کے اعوان و انصار کا قیام یہیں تھا ۔ اور تمدنی اعتبار سے اس کی حیثیت اور وقار میں برابر اضافہ ہو رہا تھا ۔


۱ - ربطہ اور خیزران سے شادی کے بعد بھی سہدی نے متعدد عورتوں سے شادی کی ، اور کئی باندیوں سے رشتہ قائم کیا ، اور ان کے بطن سے لڑکے اور لڑکیاں بھی پیدا ہوئیں ، مثلاً ، ابراہیم ، عباسہ ، بانوقہ ، علیہ وغیرہ ! — ان لڑکوں اور لڑکیوں کے نام آگے چل کر زیر بحث آئیں گے ۔

چونکہ یہ شہر، ایران کی قدیم تہذیب و تمدن، اور حضارت کا مرکز رہ چکا تھا۔ اور اب تک یہاں حیات اجتماعی اور رفعت فکر کی کوئی گونہ موجود تھی۔ اس لیے، عرب اور فارس کے بہت سے خاندان اور کنبے اپنے اپنے مقام سے اُٹھ کر یہاں آئے۔

ان نو وارد خاندانوں اور کنبوں میں یحییٰ بن خالد برمکی کا خاندان بھی تھا۔

اس خاندان کی خواتین نے خیزران کا تقرب حاصل کر لیا، اور اس کے التفات و عنایت سے اس درجہ بہرہ ور ہوئیں۔ جس کا تصور بھی نہیں کیا جا سکتا۔

علاوہ ازیں خود یحییٰ - اور سہدی کے مابین ایک نہ توٹنے والا روحانی رشتہ اور تعلق قائم ہو چکا تھا، جس کے متعدد اسباب اور وجوہ ہیں۔ جن ہر آگے چل کر حسب موقع گفتگو کی جائے گی۔



ہارون کی ولادت اور طفولیت

روایات تاریخی سے یہ بات ثابت ہے کہ خیزران اپنے پہلے بچے، موسیٰ سے والہانہ محبت کرتی تھی۔ اس کی دیکھ بھال میں نہ دن کو نہ سمجھتی تھی نہ رات کو رات، یہاں تک کہ اسے یہ بھی گوارا نہ تھا کہ موسیٰ کو، کوئی اور دودھ پلائے یا کھانا کھلائے۔ یہ ساری ذمے داریاں ذوق و شوق کے ساتھ وہ خود انجام دیا کرتی تھی۔ اس کے لیے رات رات بھر جاگتی تھی۔ اس کی راحت آسائش کے لیے اپنی ہر تکلیف کو بیچ سمجھتی تھی۔ اس کے دل میں طرح طرح کے اندیشے آیا کرتے تھے۔ وہ سوچا کرتی تھی اور سوچ سوچ کر خائف ہو جایا کرتی تھی کہ قدر و منزلت اور شان و تمکنت کا یہ زور شور کیا جائے کس دن ختم ہو جائے؟ کسی دن بھی ختم ہو سکتا ہے۔ جو نعمتیں اور راحتیں اسے حاصل تھیں انہیں وہ اس طرح سمجھتی تھی جیسے ہوا کو سٹھی میں لیے ہوئے ہو۔ بیلا ہوا کا کیا ٹھکانا، سٹھی میں وہ کیا ٹھہر سکتی ہے؟ لیکن قسمت یاور تھی، زمانہ اس کا ساتھ دے رہا تھا۔ ابھی موسیٰ پاؤں پاؤں چلنے کے قابل بھی پورے طور پر نہیں بڑھا تھا اور پہلے سال کی حد سے باہر نہیں نکلا تھا کہ اس نے اپنے پیٹ میں پھر ایک کلبلاقی ہوئی روح محسوس کی۔۔۔ مولود سعید کی خوش خبری۔

دن اسی طرح گزر رہے تھے کہ موسم سرما کی ایک ٹوٹھرا دینے والی رات میں ۵۱۳۸ (مطابق ۶۶۵ع) وہ ایک اور بچے کی ماں بن گئی،

۱۔ ہارون کی تاریخ ولادت کے بارے میں مورخین کا اختلاف ہے، بعض ۵۱۳۵ بتاتے ہیں، بعض ۵۱۵۰، لیکن صحیح سال ولادت وہی ہے جو ہم نے لکھا ہے۔

جو ذات صحت مند اور خوش شکل تھا۔ باپ نے اس کا نام بارون رکھا۔
 - رون کی ولادت مہدی کے لیے نہ کوئی ندرت کا پہلو رکھتی تھی۔ نہ
 غیر معمولی مسرت کا۔ کیونکہ اس سے پہلے اس کے دو بیٹے، موسیٰ، اور علی
 بن ربیعہ موجود تھے۔ بارون کی ولادت سے اسے وہ خوشی نہیں ہوئی جو پہلے
 بیٹے کی ولادت کے موقع پر ہوئی تھی۔ اس کے برعکس خیزران کی مسرت
 حد بیان سے باہر تھی، اس کے نزدیک بارون کی ولادت اس کے لیے بہتر
 مستقبل اور استمرار و دوام سعادت و نعمت کی ضامن تھی، یہ خدا کی
 ایسی رحمت تھی، جس نے اسے اندیشہ ہائے دور دراز سے آزاد کر دیا،
 جو خوف، مستقبل کے بارے میں ہر وقت دامن گیر رہتا تھا دور ہو گیا،
 مبارکباد دینے والے شاعر اور قصیدہ خواں بھی خیزران کی اس ذہنی کیفیت
 سے ناواقف نہ تھے۔ جو وفور مسرت سے بے حال ہوئی جا رہی تھی، چنانچہ
 ایک شاعر کہتا ہے:

لیس فی الناس، موسیٰ و ہا

زون بچینان انجیا لہجان

ما استشرنا عرق الخلافۃ حتی

اورق العود فی نبی الخیزران^۲

یعنی: خلقت میں موسیٰ اور بارون کے سے شریف و نجیب کہاں
 ہم نے خلافت سے اس وقت تک وابستگی نہیں اختیار کی جب تک
 بنی خیزران کی ٹہنی سر سبز و شاداب نہ ہو گئی۔
 پھر حال بارون کی خبر ولادت، عراق پہنچی، منصور کے کان اس خبر سے
 اس وقت گوش آشنا ہوئے جب وہ ہاشمیہ سے اپنے نو تعمیر دار الخلافہ
 - بغداد - میں منتقل ہو رہا تھا، جس کی تعمیر و تکمیل کا مرحلہ اتمام
 تک پہنچا چکا تھا۔

۱ - بارون جب تک ولی عہد نہیں ہو گیا، کسی لقب سے سرفراز نہیں
 کیا گیا، ولی عہدی پر جب بیعت ہو گئی تو باپ نے اسے رشید،
 کا لقب عطا کیا۔

۲ - تاریخ بغداد، جلد ۴، صفحہ ۳۸۲ -

منصور یہ خبر سن کر بہت خوش ہوا۔ اس نے اس خبر کو فال نیک قرار دیا، اس کے دل میں یہ بات بیٹھ گئی کہ یہ لڑکا بہت زیادہ مبارک و مسعود ہوگا اور بغداد خوب پھلے پھولے گا کیونکہ اس کی تاریخ ولادت اور بغداد کی تکمیل تعمیر ایک ہی دن ہوئی ہے اور یہ بات کچھ تعجب خیز بھی نہ تھی، کیونکہ منصور فال کا قائل تھا، اور نیک فال سے تو بہت زیادہ خوش ہوتا تھا۔

اس دوسری ولادت نے خیزران کو بہت خستہ اور درماندہ کر دیا تھا، رات بھر جاگ جاگ کر اور دن کو بے آرام رہ رہ کر، وہ ہارون کی اس طرح نگہداشت اور پرورش نہ کر سکی جس طرح اس کے بھائی کی کرتی رہی تھی، چنانچہ اس سلسلے میں وہ یحییٰ بن خالد کی بیویوں کی امداد کی جو یا ہوئی اور اس نے ہارون کو ایک لبادے میں لپیٹ کر وہاں بھیج دیا۔

یحییٰ بن خالد کی تین بیویاں تھیں تینوں، نوجوان اور تندرست تھیں، ان میں سے ایک زینب بنت منیر کے ہاں ایک لڑکا ہارون کی ولادت سے صرف چھ سات مہینے پہلے پیدا ہوا تھا، جس کا نام 'فضل' تھا، چنانچہ ہارون اور فضل ایک ساتھ زینب کا دودھ پینے لگے، اس کے چند ماہ بعد یحییٰ کی ایک اور بیوی عتابہ کے بطن سے ایک لڑکا پیدا ہوا جس کا نام جعفر رکھا گیا، لیکن کسی وجہ سے عتابہ جعفر کو اپنا دودھ نہ پلا سکی، چنانچہ یحییٰ کی تیسری بیوی فاطمہ بنت محمد بن الحسن بن

۱ - الیعقوبی، جلد ۲، صفحہ ۳۹۰۔

۲ - الجہشیری، صفحہ ۱۳۶۔

ایک قول یہ بھی ہے کہ خیزران کبھی کبھی ہارون کو دودھ پلا دیا کرتی تھی اور ساتھ فضل کو بھی تاکہ اس کی ماں کی توقیر بڑھے، اور حوصلہ افزائی ہو۔

۳ - ایک روایت یہ ہے کہ جعفر کی ماں عتابہ کا وضع حمل کے فوراً بعد انتقال ہو گیا تھا، لیکن ایک اور روایت سے معلوم ہوتا ہے کہ وہ جعفر کے بعد بھی بہت دنوں زندہ رہی۔

قحطبتہ الطائی نے اسے اپنے دودھ پر رکھ لیا ، کبھی کبھی وہ بارون کو بھی دودھ پلا دیا کرتی ، اس طرح بارون اور جعفر رضاعی (دودھ شریک) ، بھائی بھی بن گئے ۔

پھر حال بارون کی زندگی کا پہلا سال اس طرح گذرا کہ کبھی ماں (خیزران) کا دودھ پیتا ، کبھی یحییٰ کی بیویوں کا ، یہاں تک کہ وہ خاصا توانا نظر آنے لگا ، بعد ازاں اپنے باپ کے محل میں آ گیا ، یہاں کنیزوں اور جواروں نے اس کی پرورش اور پرداخت کا کام اپنے ذمے لے لیا ، وہ بچپن ہی سے توانا ، خوب رو اور خوش قامت تھا ، گورا رنگ گھونگھریالے بال ، بڑی بڑی خوب صورت آنکھیں اس عمر میں اس قدر بڑھ چکی تھیں کہ رنگ روپ کے بچے مشکل ہی سے نظر آتے ہیں ۔

پھر جب بارون نے زندگی کی دوسری چوکھٹ پر قدم رکھا ، تو وہ اپنے بھائیوں اور ہمجوئیوں کے ساتھ بھاگ دوڑ کرنے لگا ، زینندی کے باغات میں کد کڑے لگاتا ، کبھی فصیل کی دیوار پر جا کر شہر رے کا اور اس کے سرسبز کھیتوں کا نظارہ کرتا ، جو بلندی پر اور پستی پر میدان میں اور ٹیلوں پر ہر جگہ نظر کو شاداب کرتے تھے ۔

کبھی ایسا بھی ہوتا کہ ماں کے ساتھ یا خاندان کے دوسرے لڑکوں کے ساتھ وہ عہدیہ کی سیرگاہوں میں اور منداناں کے خرابے میں چلا جاتا ، جہاں قدیم سلاطین عجم کے قصر و محلات کے آثار قدم قدم پر موجود تھے ۔

بارون کی زندگی کے تین سال اس حسین و جمیل شہر میں بیت گئے وہ اپنے خاندان اور ہمجوئیوں کے مابین خوشی خرمی کی زندگی بسر کر رہا تھا ، نہ کوئی تکلیف تھی ، نہ مصیبت ، بے فکری تھی اور مسرت کے دن ، لیکن زمانہ ہمیشہ ایک حال پر نہیں رہتا ، ۱۰۵ھ (۶۷۷ء) کے اوائل میں ایک خراسانی شخص استاذ سیس نے حکومت کے خلاف بغاوت کا پرچم باندھا ، اس کے ساتھ بہت بڑا لاؤ لشکر تھا ، اس نے خراسان کے کئی شہر فتح کر لیے ، لوگوں کو بے زردی کے ساتھ قتل کیا اور پانی کی طرح خون بہایا ، محمد بن منصور نے اس کے مقابلے کے لیے جو فوج بھیجی تھی اس کا

قلع قمع کر کے رکھ دیا ، یہاں تک کہ صورت احوال حد درجہ تشویش ناک ہو گئی ، پایہ تخت میں منصور کو یہ خبریں پہنچیں تو وہ حواس باختہ ہو گیا ، اس زمانے میں خازم عراق میں تھا منصور نے اسے تدارک کے لیے فوراً روانہ کیا ، حکم پاتے ہی خازم بن خزیمہ نیشاپور روانہ ہو گیا ، سہدی بھی بہ چشم خود مشاہدہ احوال کے لیے یہاں پڑاؤ ڈالے پڑا تھا ، سہدی نے سالاری خازم کے حوالے کی اور اس کی کمک کے لیے تابڑ توڑ لشکر بھیجنے لگا ، چنانچہ خازم استاذسیس کے لشکر پر غالب آیا اور اسے تہس نہس کر کے رکھ دیا اور استاذسیس بھی کیفر کردار کو پہنچ گیا ۔

اسی سال کے آخر میں ایک اور خبر بد رے میں پہنچی یعنی منصور کے لڑکے ”جعفر اکبر“ کا عین عنوان شباب میں انتقال ہو گیا ، سہدی نے بھائی کا خوب سوگ منایا ۔ بہت رویا دھویا اور صرف سہدی ہی پر کیا منحصر تھا ، سارا محل رنج و غم کی تاریکی میں ڈوب گیا ، یہ صورت اس وقت تک قائم رہی جب تک بیٹے کو خراسان کی اقامت فوراً ترک کر کے عراق واپس آنے کا حکم نہیں ملا ، اس فرمان کے پاتے ہی یہ خاندان رخت سفر باندھنے کی تیاریوں میں مصروف و منہمک ہو گیا ، اور پہلی فرصت میں ارکان خاندان ، اور حوالی سوانی کے ساتھ ایک لشکر کی حفاظت میں ’رے‘ سے روانہ ہو گیا ۔

رخصت کے دن خیزران اپنی سہیلیوں اور جان پہچان والیوں ، اور خاص طور پر آل برمک سے جدائی کے غمناک احساس کے ساتھ وداع ہوئی ، کیونکہ خاندان برمک اپنے منصب کی ذمے داریاں انجام دینے کے

۱ - جعفر بن منصور کا لقب ’اکبر‘ اس لیے پڑا کہ اس کے ایک اور بھائی کا نام بھی یہی تھا ، جسے جعفر اصغر کہتے تھے ۔
جعفر اکبر نے کئی اولادیں چھوڑیں ۔ جنہوں نے ہارون رشید کے دور میں نمایاں حیثیت اختیار کی ، جن میں اس کی لڑکی ’امہ العزیز‘ خاص طور پر قابل ذکر ہے جو بعد میں زبیدہ کے نام سے مشہور ہوئی ۔ اور ہارون کی بیوی بنی ۔

سلسلے میں یہاں مقیم رہنے پر مجبور تھا۔ خیزران اپنے پیچھے ایسی خوشگوار یادیں جنموا گئی جو بھلائے نہیں بھلائی جا سکتی تھیں۔

بارون بھی اپنے دوستوں اور ہمجولیوں، اور خاص طور پر بھتیجی کے بیٹوں، نضل اور جعفر سے جو اس کے رضاعی بھائی بھی تھے وداع ہوا، اور بغداد کی طرف اپنے اہل خاندان کے ساتھ روانہ ہو گیا۔

دورنی مسافت کے باعث، 'رے' سے بغداد کا سفر بہت زیادہ تکلیف دہ تھا، راستے میں کئی بڑے بڑے پہاڑ بھی پڑتے تھے، یہ ساری منزل اس طرح طے ہوئی کہ نہ عورتیں بودج سے اتر سکیں نہ بچے۔ سارا سفر سواری کی بیٹھ پر طے کرنا پڑا۔

یہ پہلی جہانی تکلیف تھی جو بارون رشید کو اپنے عہد طفولیت میں برداشت کرنا پڑی۔

۱۵۱ھ (مطابق ۷۶۷ع) کے ماہ شوال میں یہ قافلہ بغداد پہنچا، استقبال کے لیے خلیفہ بہ نفس نفیس موجود تھا، ساتھ ہی ساتھ اعیان دولت اور امرائے حکومت بھی، پھر یہ سب کے سب مع سرداران قوم کے رصافہ کی طرف بڑھے، جسے آباد ہونے ابھی کچھ زیادہ مدت نہیں گزری تھی، بارون نے بودج پر بیٹھے بیٹھے پل پار کیا، اس سے پہلے اس نے دریائے دجلہ جیسی کوئی چیز کبھی نہیں دیکھی تھی۔

یہ قافلہ باب خراسان کی طرف سے مدینۃ السلام بغداد میں داخل ہوا، شہر کا رنگ ڈھنگ دیکھ کر، اور شان و شکوہ کا نظارہ کر کے دوسروں کی جو حالت ہوئی وہ تو ہوئی، لیکن خاص طور پر بچے تو مبہوت ہو گئے، اتنے شاندار گنبد، بلند و بالا محلات، اور باغات کا ہے کو کبھی ان کی نظر سے گزرے ہوں گے، یہ لوگ قصر طلائع میں اترے، جہاں خلیفہ منصور فروکش تھا!

ایک روایت یہ ہے کہ مہدی جب سفر کی ماندگی سے تازہ دم ہوا تو باپ کی خدمت میں حاضر ہوا، اور اپنے تینوں بچے اس کے حضور میں پیش کیے، اس نے انہیں سینے سے لگایا اور پیار کیا۔ بارون کی خوب روئی اسے بہت پسند آئی، اور اسے یاد آ گیا اس کی تاریخ ولادت وہی ہے

جس روز بغداد کی تعمیر مکمل ہوئی تھی، اس نے بارون کو اپنی دونوں بانہوں پر اٹھا لیا۔ اور غور سے اس کی طرف دیکھنے لگا، پھر سہدی کی طرف متوجہ ہوا، اور کہا:

”میرا بیٹا انشاء اللہ صاحب اقتدار و اختیار اور بہت صالحہ کا مالک بنے گا!“

سہدی نے باپ سے سوال کیا:

”پدر محترم کیا اس کی کسی ادا سے آپ نے اندازہ کیا ہے؟“

منصور نے جواب میں سہدی سے کہا:

”نہیں—میں ابھی سے اس میں اس طرح کے آثار دیکھ رہا ہوں۔“

بارون نہایت مزے میں دادا کے بازوؤں پر لیٹا اسے گھور رہا تھا۔

جسے اس نے پہلی مرتبہ دیکھا تھا، آج اس کے کانوں میں بار بار اپنا نام پڑ رہا تھا قصر زبندی سے بھی کہیں زیادہ، اور منصور جوش نشاط میں سر مست ہوتے کی طرف دیکھنے جا رہا تھا۔ شاید اس کی نظریں دیکھ رہی تھیں کہ یہ چھوٹا سا اور سادہ سا بچہ ایک مرد خوش جہاں و خوش خصال کا پیکر بنا ہوا ہے۔ چوڑی پیشانی، بلند بینی، خوب صورت سی گھنی ڈاڑھی، بڑی بڑی کالی کالی آنکھیں جیسے یہ آنکھیں نہیں تھیں زبان گویا تھیں!

جس روز سہدی نے بغداد میں قدم رکھا، تو بغداد اتنا سجا ہوا تھا جیسے یہ یوم جشن، یا قومی میلے کا دن ہے۔ اس کے استقبال کے لیے بہت سے وفود آئے تھے ان وفود میں خود عباسی خاندان کے بھی کئی وفد تھے، جو بلاد شترہ میں بکھرے ہوئے تھے۔ ابو جعفر نے ان کی شایان شان پذیرائی کی، اور ان کے ساتھ حسن سلوک سے پیش آیا، ان میں سے کئی کو اس نے اپنے بیٹے کا ندیم اور مصاحب بنانے کے لیے چن لیا، اور ان کے لیے مدینۃ السلام (بغداد) میں حویلیاں تعمیر کرائیں، اپنے وزیر معاویہ بن عبید اللہ بن یسار کو، جو خراسان کے سارے دوران قیام میں اسی کے ساتھ رہا تھا، حسب سابق اپنے پاس رکھا اور نگرہداری

پر ماسور سپاہیوں کے قیام کا بھی بیرونہ، شہر میں بندوبست کیا۔ یہ لوگ عرب و عجم کی محض نسل تھے، لیکن انہیں قرار نہ تھا۔ بہت جلد انہوں نے پر پرزے لگانا شروع کیے، کیونکہ اپنی قدر و قیمت محسوس کرنے لگے تھے۔ ان کے مطالبات میں اتنا اضافہ ہونے لگا۔ لیکن منصور نے سنی کی ان سنی کر دی۔ ان لوگوں نے محل کے گرد گھیر ڈال دیا۔ منصور نے انہی میں سے ایک اُدسی کو بھیجا جس نے سمجھا بچھا کر انہیں واپس کیا، اس موقع پر خلیفے کو راوندیہ کا حادثہ یاد آ گیا، جو پرانے پایہ تخت — ہاشمیہ — میں پیش آیا تھا، وہ نہیں چاہتا تھا کہ بغداد میں بھی اس کا اعادہ ہو۔ چنانچہ اس نے مہدی کے لیے رصافہ میں ایک جداگانہ محل تعمیر کرایا۔ اس کے قریب ہی ایک شاندار مسجد کی بنا بھی ڈالی، مسجد اور قصر مہدی کے سامنے چھاؤنی بنائی، اب اس نے یہ کیا کہ نگہدار فوج کا آدھا حصہ تو اس نے سابق مقام پر مقیم رکھا، اور دوسرے آدھے کو چھاؤنی میں منتقل کر دیا۔ ان میں سے ایک کو عرب قرار دیا، دوسرے کو عجمی، اب اس سپاہ کا کوئی حصہ اگر سر اٹھاتا، تو دوسرا نصف فوراً اس کی سرکوبی کر دیتا۔

بغداد پہنچنے کے ایک سال بعد مہدی نئے محل میں اپنے خاندان سمیت منتقل ہو گیا، جو لوگ اس کے ساتھ وہاں جانا اور بسنا چاہتے تھے ان کی پوری پوری حوصلہ افزائی کی، حویلیوں اور مکانوں کی تعمیر کے لیے انہیں خاطر خواہ مالی امداد بھی دی، حالت یہ ہوئی کہ بہت ہی مختصر مدت میں اس علاقے کا کوئی ٹکڑا ایسا نہیں تھا جو آباد نہ ہو گیا ہو اور جسے سرسبز و شاداب نہ کر دیا گیا ہو تفریح گاہیں، حویلیاں، مکانات، باغات پر طرف نظر آتے تھے،^۳ خیزران اور اس کے دونوں بیٹوں کو بھی اب قصر طلائع میں رہنے کی ضرورت نہ تھی۔ چنانچہ وہ بھی اپنے

۱ - الطبری، جلد ۳، صفحہ ۳۶۳ -

۲ - الطبری، جلد ۳، صفحہ ۳۶۵ -

۳ - الطبری، جلد ۳، صفحہ ۳۶۵ -

ہارون الرشید

بچوں سمیت شوہر کے نئے محل میں آ گئی ، اور یہاں سات سال تک رہی ۔
شہر 'رے' کے مقابلے میں بغداد کی اجتماعی زندگی ، وہاں کا ماحول
اور وہاں کی سوسائٹی کہیں زیادہ وسیع اور بہتر جہت تھی ۔

ہارون کے لیے بھی بغداد میں نئی نئی دلچسپیوں اور تفریحوں کے
سوانح 'رے' کے بہ نسبت یہاں بہت زیادہ تھے ۔ کیونکہ عباسی خاندان کے
بہت سے کنبے یہاں مقیم تھے ، اسی طرح سہدی اور منصور کے رجال دولت ،
مقربین بارگاہ ، اور امرا و اعیان کے خاندان آباد تھے ۔ ہارون مدینۃ السلام
کے ان مختلف اور مشرق خاندانوں اور کنبوں میں جب اور جس وقت چاہتا
چلا جاتا ، جہاں جاتا ہاتھوں ہاتھ لیا جاتا ۔ سیر و تفریح کا کوئی موقع
ہاتھ سے جانے نہ دیتا ، کبھی رصافہ میں اور دریائے دجلہ کے ساحل پر
خراسان نظر آتا ، کبھی باغات میں تفریح کناں دکھائی دیتا ، کبھی
ساں کے ساتھ جب وہ سہیلیوں میں سے کسی کے ہاں جاتی چلا جاتا ، اور
وہاں کے بہ عمر لڑکوں کے ساتھ کھیلتا کودتا ، اور تفریحوں میں حصہ
لیتا ۔ امرا ، وزرا اور فوجی منصب داروں کے لڑکوں کے ساتھ لہو و لعب
میں مصروف ہو جاتا ، کبھی وہ اپنے باپ اور دادا کے حاشیہ نشینوں کی
صحبت میں جا بیٹھتا ، مثلاً سعید الخفستانی ، منارۃ ، سرور ، حسین اور
رشید وغیرہ کے پاس ، اور ان میں سے کسی کے ساتھ شہر کے بازاروں کی
سیر کرتا ، اور باغات عامہ (پبلک گارڈنس) میں چہل قدمی کرتا اور
ان پلوں پر سے گزرتا جو رصافہ اور کرخ کے مابین واقع تھے ۔

جن بہ عمر لڑکوں سے ہارون کو بہت زیادہ تعلق خاطر تھا ، ان
میں جعفر بن منصور کا لڑکا عیسیٰ بن جعفر بھی تھا ۔ جیسے وہ بہت مانتا
اور چاہتا تھا ، اور اس کی بہن زبیدہ تھی جس سے وہ عہد صغر سنی سے
سانوس چلا آ رہا تھا ، پھر جب وہ سن شعور کو پہنچی اور جوان ہوئی تو
اس سے شادی کر لی ۔

ہارون کی عمر اب آٹھ سال ہو چکی تھی ، زمانہ اسی طرح آہستہ آہستہ
گزر رہا تھا ، اب اس کی سیرت اور شخصیت کے پہلو نمایاں ہونا شروع ہو

گئے تھے۔ وہ عمدہ اطوار و عادات کا حامل تھا، دل سادہ و سلیم پایا تھا، مزاج میں نرمی زیادہ تھی، جہاں صورت، ذہانت و فراست، ذکاوت اور خوبی، فطرت کے لحاظ سے وہ خاص شان اور خاص امتیاز کا حامل تھا۔ بڑا بھائی موسیٰ ان اعتبارات سے اس کی گرد کو بھی نہیں پہنچتا تھا۔

بارون کے بالکل برعکس موسیٰ، حد درجہ سخت مزاج، زیادہ سے زیادہ کپٹ رکھنے والا، اور بے پروا قسم کا آدمی تھا، اسے مجلس آرائیوں سے بھی کوئی دلچسپی نہ تھی، تنہائی پسند تھا اور زیادہ سے زیادہ وقت گوشہ خلوت میں بسر کرتا تھا، اگرچہ وہ بد صورت نہیں تھا، لیکن بارون کے مقابلے میں حسین و جمیل بھی نہیں تھا، اس کے ہونٹ موٹے اور بھدے تھے، جب وہ چلتا یا خاموش ہوتا تو اس کا منہ کھلا رہتا، اس بات کو اس کے والدین برا مناتے تھے۔ چنانچہ انہوں نے خدام حاضر باش کو تاکید کر رکھی تھی کہ جب اس کا منہ کھلا دیکھیں تو ٹوک دیا کریں، وہ جب اس کا منہ کھلا دیکھتے تو کہتے:

”ہونٹ بند کر لیجیے!“


بات چل پڑی اور اس کے ہم سن اور ہم عمر اسے لے اڑے۔ انہوں نے اس کا نام ہی ”موسیٰ لب بند“ رکھ دیا تھا۔ یہ نام کچھ ایسا چپکا کہ وہ بڑا ہو گیا تب بھی اس نام سے یاد کیا جاتا رہا، لیکن جب کسی سے اپنا یہ نام سنتا تو تلملا کر رہ جاتا۔

موسیٰ اور بارون کے مزاج و سرشت، اور صورت و سیرت میں جو عظیم فرق تھا اور بچپن ہی سے تھا، اس کا نتیجہ یہ تھا کہ بارون ماں باپ کی نظر میں اور اقربا کی نگاہ میں بہت پیارا تھا۔ اس کی نشو و نما اسی لیے محبت اور لاڈ کے ماحول میں ہوئی۔ نہ اسے غم حرماں سے کبھی دو چار ہونا پڑا، نہ سختی تادیب سے، ناز و نعم کی گود میں اس نے طفولیت کا مرحلہ طے کیا، گھڑ کے اندر بھی، اور باہر بھی۔

دونوں بھائیوں کے مابین اس فرق و امتیاز نے اگر موسیٰ کے دل میں گرہ ڈال دی اور ملال و الم نے اس کے دل میں جگہ بنا لی تو یہ بات بعید از فہم نہیں، وہ سلطہ خیزان کے محل کا تنہا فرد تھا جو

کپٹ ، حسد ، اور سختی و درشتی کا پیکر بن گیا تھا ، اس کے دل میں ان لوگوں کے خلاف غیظ و غضب کا طوفان اٹھتا رہتا تھا ۔ جو بارون کو اس پر ترجیح دیتے تھے ، اور ماں کو بھی اس ڈیرے پر لا ڈالا تھا ، وہ بھی بارون کو زیادہ چاہنے لگی تھی ، حالانکہ دونوں کے سن میں کچھ ایسا زیادہ فرق نہ تھا ، اس کے جذبہٴ نہاں کا ظہور اسی دن سے شروع ہوا ۔ جب اس نے شعور کی دہلیز پر قدم رکھا ۔

اس جگہ یہ بات بھی قابل ذکر ہے کہ نشاط و مسرت اور بے فکری و بے پروائی نے بارون کے قوی اور صحت پر بہت اچھا اثر ڈالا تھا ، اس کے بارے میں کوئی ایسی بات نہیں ثابت ہے جس سے ثابت ہو کہ کسی مرض نے اس کی صحت پر اثر ڈالا ہو ، یا اس کے جسم کی رعنائی میں فرق پیدا ہو ، یا اس کی طبیعت اور مزاج پر برا اثر ڈالا ہو ، اس کا بچپن صاف ستھرا تھا اس کے طور طریقے معقول اور دل پسند تھے ۔ وہ سلامت روی کے ساتھ طفولیت کی منزل سے جوانی کی منزل کی طرف بڑھ رہا تھا !



ہارون کی تربیت اور نشو و نما

بچے کا پہلا مدرسہ گھر ہے ! — اس کے بعد استادوں کی باری آتی ہے ، پھر سوسائٹی کا نمبر ہے ، غرض یہ ہیں تین مدرسے ، جہاں زندگی نکھرتی اور سنورتی ہے ۔ علمی ، فکری ، اور خلقی اعتبار سے ان پر سہ مراحل کو نظر انداز نہیں کیا جا سکتا ۔

گزشتہ صفحات سے یہ بات واضح ہو چکی ہے کہ ہارون جس گھر میں پیدا ہوا وہ وسیع النطاق تھا ، تنویر ذہنی کے بے شمار وسائل وہاں موجود تھے ، اس لیے کہ زمانے نے اس گھر کو سب کچھ دے رکھا تھا ، کسی چیز کی کمی نہ تھی ۔

جو اساتذہ ہارون کی تعلیم و تدریس پر مامور تھے ، وہ بھی اپنے وقت کے بگائے اور معروف تر حضرات تھے ۔

رہی ہارون کی سوسائٹی وہ ایک خاص رنگ ڈھنگ کی تھی جس پر اریسٹو کریمی کے عناصر غالب تھے ، شعبیت کی بڑی حد تک کمی تھی ۔ اس سلسلے میں ضروری ہے کہ ان چند اہم شخصیتوں کا ایک مرقع بھی پیش نظر رہے جو ہارون پر اثر انداز ہوئیں اور جن سے ہارون نے اثر قبول کیا ۔ بچپن سے لے کر سن شعور تک ، اور سن شعور سے لے کر عہد بلوغ تک ان شخصیتوں کے اثرات اس کے مزاج ، میلان ، اور تہذیب و ثقافت کی تکوین میں شامل رہے ۔

اس موضوع پر سب سے پہلے ہارون کے والدین کا ذکر ضروری ہے ۔ خیزران کے بارے میں ، اور اس کی تاریخ حیات کے بارے میں ہم بہت کچھ گزشتہ صفحات میں معلوم کر چکے ہیں ، وہ بے انتہا زود حس اور انتہا پسند تھی ، محبت میں بھی اور نفرت میں بھی ، محبت کرتی تو سراہا

محبت بن جاتی ، اور سب کچھ فراموش کر دیں ، نفرت کرتی تو پیکر نفرت بن جاتی ، اور وحشت و بہیمیت کی منزل تک پہنچ جاتی ، اس کا شوہر اس مزاج کے بنانے میں اور زیادہ مددگار ثابت ہوا ، وہ اسے غضب ناک دیکھ کر سہم جاتا اور اس کی ہر بات مان لیتا ۔ اس کا کوئی مظاہرہ ایسا نہ تھا جو پورا نہ ہو اور کوئی خواہش ایسی نہ تھی جو ادھوری رہ جائے ۔

واقعی کی روایت خطیب بغدادی نے نقل کی ہے :

”ایک روز میں مہدی کی خدمت میں حاضر ہوا اسے میں نے بعض احادیث سنائیں ، جنہیں اس نے لکھ لیا ۔ پھر اٹھا ، اور زنان خانے میں چلا گیا ، ذرا دیر گزری تھی کہ غصے میں بھرا ہوا باہر نکلا ۔“

میں نے عرض کیا :

”یا امیرالمومنین ! مزاج عالی برہم کیوں نظر آ رہا ہے ؟“

مہدی نے جواب دیا :

”میں خیزران کے پاس گیا ، وہ غصے میں بھری بیٹھی تھی ، اس نے میرے کپڑے پکڑ کر کھینچے اور انہیں تار تار کر دیا اور کہنے لگی :

جب سے تیرے پاس آئی ہوں میں نے اے خاکروب تجھ سے کوئی بھلائی نہیں پائی !“

حالانکہ خود میں نے اسے نحاس سے خریدا تھا ۔ خدا تجھے غارت

کرے اے واقعی بتا کیا میں خاکروب ہوں ؟

خیزران کو مال جمع کرنے کی بڑی ہوس تھی ، شان کا مظاہرہ بھی

اس کی سرشت میں داخل تھا ۔ یہ بات بغیر کسی شک و شبہ کے کہی جا

سکتی ہے کہ اپنے آخری زمانے میں ، اپنے عہد کی وہ سب سے مالدار عورت

تھی ، جواہرات ، زیورات ، سیم و زر ، جائداد ، املاک ، جاگیر ، کون

سی چیز اس کے پاس نہ تھی ، اور یہ کثرت نہ تھی ، حد شمار سے زیادہ

نہ تھی ۔

ساتھ ہی ساتھ وہ حد درجہ فیاض اور لکھ لٹ بھی تھی۔ شاید اس سخاوت اور داد و دہش کا محرک احساس کمتری تھا۔ ہاشمی خواتین اور امرا و وزرا کی خواتین کے مقابلے میں اور اکابر و رجال دولت کی عورتوں میں اس کی حیثیت اصلی کیا تھی؟ — ایک کنیز، جسے قیمت دے کر خریدا گیا تھا۔ اپنی اس کمزوری پر، پردہ ڈالنے کے لیے، تھیلیوں کے منہ کھول کر یک گونہ تفوق حاصل کر لیتی تھی، جو اس کے سامنے دست سوال دراز کر کے حاضر ہوتا۔ مایوس نہ جاتا، جو مانگتا، پاتا۔

پارے سامنے متعدد ایسی روایات ہیں جن سے ثابت ہوتا ہے کہ مسکینوں، اور زمانے کے ستائے ہوئے لوگوں کے ساتھ اس کا برتاؤ کس درجہ شفقت و رحمت پر مبنی تھا۔ خاص طور پر ان لوگوں کے ساتھ تو اس کی عالی حوصلگی اتنا کو پہنچ جاتی، جو پہلے بہت کچھ تھے اور اب کچھ نہیں رہ گئے تھے۔

روایت ہے کہ آخری اموی خلیفہ مروان بن محمد الجعدی کی بیوی غربت کی چادر میں لپیٹی اور بھوک پیاس سے نڈھال ایک دن خیزران کے در دولت پر حاضر ہوئی۔

اس وقت خیزران کی خدمت میں اور بھی کئی ہاشمی خاندان کی خواتین موجود تھیں، انہوں نے سزنہ کو پہچان لیا اور طنز و تعریض کے تیروں سے اس کا دل چھلنی کرنے لگیں، اور نہایت ذلیل و خوار کر کے اس سے نکل جانے کو کہا۔

لیکن خیزران کی آنکھوں میں سزنہ کا حال زار دیکھ کر آنسو آ گئے، اس نے فوراً اپنی کنیزوں کو حکم دیا کہ محل میں ایک کمرہ جلد از جلد اس کے لیے آراستہ کر دیں۔ اس کی آرام و آسائش کا پورا خیال رکھیں، اور کسی طرح کی تکلیف نہ پہنچنے دیں۔

پھر جب سہدی گھر میں آیا، تو خیزران نے یہ سارا واقعہ از اول تا آخر اسے سنا دیا، سہدی کی آنکھیں بھی اشک آلود ہو گئیں، اس نے کہا:

... مگر تم نے سزنہ کے ساتھ یہ سلوک نہ کیا ہوتا تو میں تم سے

کبھی بات نہ کرتا!

سزنہ کا عیش و آرام مروان کے قتل کے بعد چھین گیا تھا۔ خیزران کے حسن سلوک نے اسے یہ نعمت پھر سے عطا کر دی تھی، وہ اس وقت تک شاہی محل میں سکھ کی زندگی بسر کرتی رہی جب تک موت نہ آگئی!

جہاں خیزران میں یہ خوبیاں تھیں کہ حد درجہ فیاض اور سخی تھی اور محتاجوں اور غریبوں کے کام آتی اور ان کی مرادیں پوری کرتی تھی، وہاں یہ بات بھی تھی کہ اس نے اپنے شوہر مہدی کو اپنی مرضی اور خواہش کا تابع بنا لیا تھا، اسے ان امور عامہ میں مداخلت کرنے اور حصہ لینے کا بھی جنون کی حد تک شوق تھا۔ جو حکومت سے تعلق رکھتے تھے، وہ سامنے آئے بغیر نہ جانے کتنے معاملات فیصلہ کر دیا کرتی تھی، یہاں تک کہ کہا جانے لگا:

”پس پردہ خیزران ہی حکومت کرتی ہے۔“

اور یہ بات کچھ غلط بھی نہ تھی۔ بالا دستی اور حکم چلانے کا جذبہ اس میں کوٹ کوٹ کر بھرا بیٹا تھا۔ اگر دشواریاں حائل نہ ہوتیں اور وہ پس پردہ رہنے پر مجبور نہ ہوتی تو بلاشبہ علی الاعلان وہ سیاسیات میں بڑھ چڑھ کر حصہ لیتی۔

خیزران کی شان و ثقافت کے بارے میں مؤرخین مختلف رائے ہیں۔ بعض یہ کہتے ہیں کہ ادب اور لٹریچر سے اسے بدرجہ غایت دل چسپی تھی، اشعار بھی سوزوں کر لیتی تھی۔

بعض دوسرے مؤرخین کا یہ بیان ہے کہ وہ صرف پڑھنا لکھنا جانتی تھی۔ لیکن حقیقت یہ ہے کہ وہ دونوں کے بین بین تھی، اس لیے کہ اس زمانے کا یہ رواج تھا کہ جو ناچر غلاموں اور لونڈیوں کو فروخت کرتے تھے وہ پہلے انہیں ادب و تہذیب، ثقافت و شعر اور نغمہ و موسیقی میں طاق کر لیتے تھے، پھر امرا کے ہاتھ فروخت کرتے تھے اور خیزران چونکہ ولی عہد کے ہاتھ فروخت ہوئی تھی اس لیے ضروری تھا کہ وہ ان تمام

چیزوں میں ، بہ نسبت دوسری کنیزوں کے ، زیادہ دسترس رکھتی تھی ۔ چنانچہ علم و ادب اور دین کے اوامر و نواہی وغیرہ سے وہ بہ خوبی آشنا تھی ۔ خیزران کی شخصیت کا اگر اسمان نظر سے جائزہ لیا جائے اور اسور ممالک کے سلسلے میں اس نے جو کام انجام دیے انہیں پرکھا جائے تو محسوس ہوگا کہ گو وہ عقیل و فہیم عورت تھی ، لیکن ذہانت ، بصیرت اور تدبیر اسور سے زیادہ بہرہ ور نہیں تھی ۔

سہدی اپنے باپ منصور کی طرح علم و ثقافت میں کوئی خاص پایہ نہیں رکھتا تھا ، تدبیر و حکمت عملی کے فن سے بھی زیادہ آشنا نہیں تھا ۔ البتہ یہ ضرور ہے کہ علم و ثقافت میں بالکل کورا نہیں تھا ۔ تدبیر اور حکمت عملی سے یکسر بے بہرہ نہیں تھا ۔ شئون عامہ میں عنفوان شباب ہی سے حصہ لینے لگا تھا ۔ ابھی نوعمر ہی تھا کہ علم و ثقافت کی راہ پر لگا دیا گیا اور پندرہ سال کی عمر تک یہ سلسلہ جاری رہا ۔ اس نے زیادہ تر علم و تجربہ کی دولت اپنے ہم نشین حضرات سے حاصل کی ، جن میں علما ، ادیب اور فقیہ سبھی شامل تھے ۔

منصور کی طرح سہدی نہ میانہ رو تھا نہ تقشف پسند تھا ، نہ بخیل تھا ۔ اس کا ہاتھ کھلا ہوا تھا اور ضرورت سے زیادہ فیاض اور سخی تھا ، شعرا کو باریاب کرتا تھا ، ان کے مدحیہ قصیدے سنتا تھا اور انہیں انعام و بخشش سے مالا مال کر دیتا تھا ، ساتھ ہی ساتھ نغمہ و موسیقی سے بھی غیر معمولی شغف رکھتا تھا ، لیکن ایسے مواقع پر اپنا وقار اور دبدبہ قائم رکھنے کے لیے شریک محفل نہیں ہوتا تھا ، پس پردہ بیٹھ کر نغمہ سراہیوں سے لطف اندوز اور محظوظ ہوتا تھا ۔ اس لیے کہ اب زمانہ بدل چکا تھا ، اسلاف نے جو پابندیاں اپنے اوپر عائد کر رکھی تھیں ، اخلاف نے وہ ڈھیلی کر دی تھیں ۔ اب کھل کھیلنے کا دور تھا ، وضع احتیاط کا دور ختم ہو چکا تھا ۔

لیکن بایں ہمہ سہدی میں خدا ترسی بھی تھی ، دین کے معاملات میں بحث و جدل کو وہ سخت نا پسند کرتا تھا ۔ اس کی پالیسی یہ نہیں تھی

کہ زنادقہ کے قتل عام کا درپے ہو جائے اور جو یہاں پہلے سوت کے گھاٹ اتار دیا جائے۔ جو احکام صادر کرتا تھا وہ زیادہ عدل و انصاف پر مبنی ہوتے تھے۔ اگرچہ بعض مواقع پر اس راہ سے بٹ بھی جاتا تھا۔

روایت ہے کہ جب وہ مسند عدالت پر رفع مظالم کے لیے بیٹھتا تھا تو ڈرتا تھا کہ کہیں لوگوں کے حقوق پاسال نہ ہو جائیں، لہذا قضاة یا فقہاء کو طلب کر کے اپنے پاس بیٹھا لیتا تھا کہ ان سے ان امور میں مشورہ کر سکے جو اس کے حیضہ علم سے باہر تھے۔

سہدی کی سب سے بڑی کمزوری عورت تھی، اس کے سامنے وہ بے بس ہو جاتا تھا، خاص طور پر خیزران تو اس درجہ اس پر مسلط ہو چکی تھی کہ اس کے شعور اور ارادے تک پر حاوی ہو گئی تھی۔ سہدی کی یہ کمزوری اس کی فطرت اور سرشت بن چکی تھی۔ اس سے چھٹکرا ممکن ہی نہ تھا۔ منصب خلافت پر فائز ہونے سے پہلے اور اس کے بعد، اگر غور سے دیکھا جائے تو معلوم ہوگا کہ اس کی زندگی کا یہ پہلو ہمیشہ یکساں رہا۔

منصور، بیٹے کی اس کمزوری سے اور دوسرے متوقع عواقب و نتائج سے بہ خوبی واقف تھا۔ وہ اسے راہ راست پر لانے کی کوشش کرتا رہتا تھا۔ پیار اور شفقت سے بھی، دھمکی اور سختی سے بھی، لیکن نتیجہ خاک نہ نکلا۔ اپنی وفات سے پہلے اس نے بڑی دل سوزی کے ساتھ بیٹے کو جو اس کا جانشین بننے والا تھا۔۔۔ نصیحت کی تھی:

”اے بیٹے خبردار! عورتوں کو اپنے امور اور معاملات میں دخل انداز نہ ہونے دینا، لیکن مجھے ڈر ہے کہ تو ایسا کر کے رہے گا۔“ اور سہدی کا یہ اندیشہ درست نکلا، اور جیسا کہ آگے چل کر معلوم ہوگا، نتیجہ واقعی برا نکلا۔

لیکن اس کمزوری اور بعض دوسری کمزوریوں کے باوجود امر واقعہ

۱ - الطبری، جلد ۳، صفحہ ۵۷۲۔

۲ - الطبری، جلد ۳، صفحہ ۳۸۷۔

یہ ہے کہ اس میں بہت سی خوبیاں بھی تھیں ، اور ان صفات حسن نے اس کی شان بڑھا دی تھی اور اسے بہترین آدمیوں کی صف میں لا کھڑا کیا تھا ۔

بارون کو اپنے باپ — سہدی — سے جسائی اور حسی خصوصیات بھی وراثت میں ملے تھے ۔ اس کی طبیعت اور مزاج پر بچپن ہی سے ان موثرات کا پرتو نظر آ رہا تھا ، کیونکہ بچے کا پہلا مدرسہ گھر ہی ہے ۔ وراثت میں جہاں اس نے باپ کے بعض خصوصیات پائے تھے ، وہاں دادا کے صفات و خصائص سے بھی محروم نہیں رہا تھا ۔

باپ اور دادا کے علاوہ کچھ اور شخصیتیں بھی تھیں جو بارون کی تکوین خلقی و روحی پر اثر انداز ہوئی تھیں ۔ اس لیے کہ ان سے بھی اس کا گہرا ربط و تعلق رہا تھا اور ان کے گہوارہ فکر میں اس نے زندگی کے دن گزارے تھے ۔

وہ اپنی رضاعی ماں فاطمہ بنت محمد — جو یحییٰ بن خالد کی بیوی تھی — سے بھی بہت متاثر تھا ۔ فاطمہ مشہور سپہ سالار تحطیبہ بن شیبہ طائی کی پوتی تھی ، مذہبی اعتبار سے اور عادات و خصائل کے لحاظ سے بڑی خوبیوں کی خاتون تھی ، مزاج بھی بڑا اچھا پایا تھا ۔

بارون ، فاطمہ یعنی اپنی رضاعی ماں کا حد درجہ ادب و احترام کرتا تھا ۔ خود وہ بھی بارون کو بہت چاہتی تھی ۔ جب بھی فرصت کا کوئی لمحہ میسر آتا وہ فاطمہ کی زیارت کو پہنچ جاتا ۔ جب وہ بڑا ہوا تو اس نے قسم کھا کر فاطمہ سے کہا :

”آپ کی کوئی ضرورت ایسی نہ ہوگی جسے میں پورا نہ کر دوں ۔“

فاطمہ نے بھی قسم کھا کر اس سے کہا :

”کسی دنیاوی ضرورت کے لیے میں تجھے تکلیف نہ دوں گی ۔“

یہ نیک خاتون بارون کے آخری زمانے تک زندہ رہی ۔

ان لوگوں میں جنہوں نے بارون کی فہم و بصیرت پر غیر معمولی اثر ڈالا ، سہدی کا وزیر معاویہ بن عبید اللہ بن یسار خاص طور پر قابل ذکر

ہے ، یہ بارون کے باپ—سہدی—کا صرف وزیر باتدبیر ہی نہیں تھا ، اس کا ندیم اور دمساز بھی تھا ، رے میں بھی حق رفاقت کرتا رہا ، اور بغداد میں بھی ساتھ آیا ۔ ولی عہدی اور خلافت کے جس سال تا ۱۶۱ھ (مطابق ۷۷۸ء خ) اس کے ساتھ بسر کیے ۔

معاویہ بن عبیداللہ طبریہ کا رہنے والا تھا ، ورع و تقویٰ میں یگانہ تھا ، روایت حدیث میں بھی درک رکھتا تھا ، فقرا ، محتاجوں ، اور مسکینوں کے لیے سراپا رحمت و کرم تھا ، ہر روز بہت سے بھوکوں کو شکم سیر ہو کر کھانا کھلاتا تھا ، اور روپے پیسے سے بھی امداد کرنے میں دریغ نہیں کرتا تھا ، تاریخ بغداد، کے مصنف کا بیان ہے :

”معاویہ بن عبیداللہ کی جب وفات ہوئی تو شہر کے سارے پل جنازے کی مشائعت کرنے والوں سے بھر گئے ، ان کا یاد کرنا مشکل ہو گیا ، جنازے کے پیچھے آزاد کردہ غلاموں ، یتیموں ، بیواؤں اور مسکینوں کا جم غفیر تھا ، یہ سب وہ لوگ تھے جو اس کی سخاوت اور دریا دلی سے بہرہ مند ہوا کرتے تھے“

بارون کے اساتذہ کی فہرست کافی طویل ہے ، لیکن اس میں نمایاں اور ممتاز نام علی بن حمزہ کسائی کا ہے ۔

کسائی نے بارون کی تعلیم و تدریس کا بار اس کے عہد طفولیت ہی سے اٹھا لیا تھا ، نشوونما کے مراحل طے کرنے کے دوران میں وہ کسائی سے بہت زیادہ قریب ہوتا گیا ، یہاں تک کہ صاحب شعور و بلوغ ہو گیا ، اور اپنے استاد کی قدر و قیمت کا دل سے مداح اور ثنا خواں بن گیا شاہی محل کے علما میں کسائی منفرد حیثیت رکھتا تھا ، بارون نے کسائی سے کسب فیض کا سلسلہ اس وقت تک جاری رکھا ، جب تک اس کا انتقال نہیں ہو گیا ۔

کسائی کا انتقال ۱۸۹ھ میں ، اور ایک روایت کے مطابق ۱۸۳ھ میں ہوا ، وہ زاہد متقی اور نیکو کار شخص تھا ، قرآن کی قرأت سبعت کا

۱ - الطبری ، ملاحظہ ہو ۱۶۱ھ کے حالات ۔

۲ - تاریخ بغداد ، جلد ۱۳ صفحہ ۱۹۶ ۔

ماہر تھا ، لغت ، ادب ، نحو میں وہ امام اہل کوفہ مانا جاتا تھا ۱۔
بارون کے ایک استاد مفضل بن محمد ضبی بھی تھے ، ایام عرب ، اخبار
روایات اور ادب کے شیوخ میں ان کا شمار ہوتا تھا ۔

سہدی ، مفضل کو بہت عزیز رکھتا تھا ، انہیں مقرب بارگاہ بنا لیا
تھا ، اور ان کے ساتھ حد درجہ عنایت اور کرم کا برتاؤ کرتا تھا ، پھر
اس نے انہیں اپنی اولاد کی تعلیم پر مامور کر دیا شاگردوں کے حلقے میں
بارون بھی شامل تھا ۔

بارون نے مفضل سے علم حاصل کیا ، لیکن اتنا نہیں جتنا کسائی
سے حاصل کیا تھا ، مفضل نے بارون کے مسند خلافت پر متمکن ہونے
سے پہلے وفات پائی ۔

کسائی اور مفضل کے علاوہ دوسرے بلند پایہ عالموں سے بھی بارون
نے تحصیل علم کی ، جو اپنے فضل و کمال ، زہد و تقویٰ اور سیرت و
کردار کے اعتبار سے مشہور انام تھے ۔

بارون کے احوال و سوانح کی تحقیق سے معلوم ہوتا ہے کہ ۱۴ سال
کی عمر تک اس نے باقاعدہ تعلیم حاصل کی ، پھر شئون عامہ میں غیر
معمولی مصروفیت کے باعث یہ سلسلہ منقطع ہو گیا اور وہ تکمیل علم نہ کر
سکا ، لیکن اس کا یہ مطلب بھی نہیں ہے کہ اس نے استفادے کا سلسلہ یکسر
ختم کر دیا تھا ان گراں بار مصروفیتوں کے باوجود جب موقع پاتا ، مظانعم
آدرتا اور اساتذہ سے کسب فیض کرتا ۔ حقیقت یہ ہے کہ صغر سنی ہی
سے اسے علم سے لگاؤ پیدا ہو گیا تھا ، اور مبادی علوم مروجہ سے اس نے
کافی واقفیت بہم پہنچالی تھی ، اس لیے کہ ذہین بلا کا تھا ، اور قوت
حافظہ غضب کی پائی تھی ، خاص طور پر ادب کا تو رسیا تھا ، بڑا ستھرا
ادبی ذوق رکھتا تھا ، چنانچہ ان گنت اشعار نوک زبان تھے ، امثال و حکم
ادیبوں اور خطیبوں کے اقوال اور خطبے اسے زبانی یاد تھے ، اور یہ اسی
کا نتیجہ تھا کہ اس کی ذات بجائے خود شعر و ادب کی انجمن نظر آتی تھی
اس کی محفل میں ، جہاں علما اور فقہا کا ہجوم نظر آتا تھا ، وہاں

اصحاب فکر و سب ، اور شاعروں کا جمعہ بھی رہتا تھا ، ساری زندگی اس نے یہ سہارا رکھا جیسا کہ آگے چل کر تفصیل سے اس طرح کے واقعات نظر آئے۔

سہدی کہ سب بات کی بڑی فکر تھی کہ ہارون کی کاٹھی مضبوط ہو ، ورزشی اور شکاری فنون کا وہ ماہر ہو ، سب سے زیادہ اس کی خواہش یہ تھی کہ بیٹا ذرا ذول اور سلامتی و توانائی اعضا کے اعتبار سے ممتاز ہو ، خطرات کا ڈٹ کر مقابلہ کرے ، اور مصائب کی پروا نہ کرے ، جب تک ان چیزوں میں وہ نکتا نہ ہو جائے اسارت اور سلطنت کا بوجھ اٹھانے کی اس میں سکت نہیں یہاں ہو سکتی ، اور ان خصائص کے حاصل کرنے کے لیے ضروری تھا کہ بار بار سفر کرے ، میدان جنگ میں پہنچے ، قتل و غارت کے مناظر اپنی آنکھوں سے دیکھے ، جہاد میں شراکت کی سعادت حاصل کرے۔

چنانچہ صغر ہی سے ہارون کو اسی ڈگر پر چلا یا گیا ، چابک سواری کی تعلیم دی گئی ، تیراندازی کس طرح کی جاتی ہے یہ بتایا گیا ، نیزے کی انی کس طرح کام کرتی ہے یہ سکھایا گیا ، شمشیر زنی کے طور طریقے کیا ہوتے ہیں یہ گر بتائے گئے ، فنون سپہ گری کی تعلیم و تربیت ان شاہ سواروں اور جنگ آزمائوں کے ہاتھوں انجام پائی جو امرا اور افسران فوج کے لڑکوں کو مصنوعی جنگ میں شریک کر کے عملی طور پر فنون سپہ گری کی تعلیم دیتے تھے ، تاکہ بچپن ہی سے حری ذوق استوار ہو جائے جسم مضبوط ہو جائیں ، اور حوصلہ بلند ہو جائے اور بازو میں سکت آجائے۔

ہارون کو خود بھی بچپن ہی سے ان تمام چیزوں سے لگاؤ تھا ، اور سپہ گری اس کی مرغوب چیز بن گئی تھی ، اس کے ہم عمر اور ہمجہولی ، جو اہل خاندان بھی تھے ، بہ کثرت تھے ، ان کے ساتھ ”جنگی مشقیں“ جاری رہتی تھیں چونکہ جسم مضبوط اور توانا پایا تھا ، خطرات کو خاطر میں نہیں لاتا تھا ، صحت بڑی اچھی تھی لہذا اپنے اپنے عم ، اور

وزرا و امرا اور افسران فوج کے لڑکوں پر ہمیشہ اسے ایک گوندہ تفوق سے گری کے اعتبار سے حاصل رہا۔

روایت ہے کہ دس بیس سال کی عمر میں وہ مسند زور گھوڑے کی سواری اس شان سے کرتا تھا کہ اس کے چہکے چہڑا دیتا تھا، اور یہ بات کچھ تعجب خیز بھی نہیں ہے، سہدی نے اپنی تمام اولاد کو اسی طرح کی تربیت دی تھی چنانچہ اس کی بعض لڑکیاں بھی گھوڑے کی سواری کا فن بہت اچھی طرح جانتی تھیں، اس کی لڑکی 'بانوۃ' بہت اچھی چابک سوار تھی اور باپ کے ساتھ ہر سفر میں برابر شریک رہتی تھی، اور یہ کیفیت اس کی بالکل بچپن ہی سے تھی۔

جس زمانے میں ہارون سال بہ سال طفولیت کے جامے بدل رہا تھا، دادا، پھر باپ کے عہد خلافت میں ایسے واقعات و حوادث پیش آ رہے تھے جو اس کے سامنے گذر رہے تھے، یا تو بہ چشم خود وہ انہیں دیکھتا تھا یا ان کے بارے میں پرچہ نویسوں کی رپورٹیں سنتا رہتا تھا۔ ان میں بعض واقعات و حوادث ایسے بھی تھے جو مستقبل پر اثر انداز ہوئے، بعض ایسے تھے جو اس کے مستقبل تک تو نہ پہنچے لیکن ان کی باد باقی رہ گئی اور دل پر ایک نقش سا قائم ہو گیا یہ چیزیں اس طرح اس کے لیے مفید ثابت ہوئیں، جیسے تعلیمی فلم، جن سے آج کل کے بچے سبق حاصل کرتے، اور بہت کچھ سیکھ لیتے ہیں۔

نوعمری ہی کے زمانے کا واقعہ ہے کہ ہارون نے ایک روز باپ کے سر پر ہر طرف سے اپٹا ہوا سیاہ عمامہ نہیں دیکھا، اب عمامے کی جگہ عجمی کلاہ نے لے لی تھی۔ یہ لمبی کلاہ اس طرح کی تھی کہ سیاہ ریشم کا ایک عمامہ اس کے گرد اپٹا ہوتا تھا۔ آگے طرف پیچھے شملہ، یہ نیا فیشن منصور نے اپنے اور رجال دولت کے لیے ۱۵۳ھ (مطابق ۷۷۰ء) میں اختیار کیا تھا، یہ چیز عربی مذاق کے خلاف تھی، چنانچہ شروع شروع میں لوگوں نے اسے ناپسند کیا لیکن رفتہ رفتہ اس سے مانوس ہو گئے، مسخرا شاعر ابودلاسہ سب سے زیادہ اس جدید فیشن کو ناپسند کرتا تھا، ایک روز اس نے بڑی

لمبی چوڑی کلاہ پہنی اور منصور کی خدمت میں حاضر ہوا ، اور ذیل کے اشعار سنائے :

و کنا نرجی من امام زیادة
فزاد الامام المصطفیٰ فی فلائس
تراها علی هام الرجال کنا
دنان یهود جملت بـرانس

یعنی :

ہم امام وقت سے کچھ زیادہ داد و پیش کی توقع رکھتے تھے
لیکن ہم نے جو اضافہ کیا وہ تھا ، کلاہ ،
لوگوں کے سروں پر کلاہ اس طرح نظر آنے کی ،
جیسے یہودیوں کے مشکوں پر سر پوش

منصور ابو دلامہ کی پیت کڈانی دیکھ کر ہنس پڑا اور صرف اس کے لینے
یہ اجازت ہو گئی کہ پہلے کی طرح کا عربی عمامہ زیب سر کر کے حاضر
دربار ہوا کرے ۔

منصور کے وقت سے دولت عباسیہ کے اختتام تک پھر بھی شعار رہا
کہ عمامہ کلاہ پر باندھا جاتا رہا ۔

کاسات برمن کی عمر تک پہنچنے سے پہلے تک بارون نے ساز و سامان
جنگ اور آلات و اسلحہ سے مسلح کوئی لشکر نہیں دیکھا تھا ۔ یہ مشاہدہ
پہلی مرتبہ اس وقت ہوا جب اس کے دادا منصور کی سالاری میں ایک
لشکر گراں شام کی طرف بڑھا ۔ کیونکہ شمالی افریقہ کے بعض مقامات پر
بغاوت کی آگ بھڑک اٹھی تھی ، جسے وہ غیر معمولی اہمیت دے رہا تھا ،
اور نہیں چاہتا تھا کہ وہاں کا ایک چپہ ارض بھی اس کے ہاتھ سے نکل جائے
اور خود مختاری حاصل کر لے ، یا اندلس کی اموی حکومت سے الحاق کر لے ۔
سب سے پہلی مرتبہ بارون نے اپنے دادا کو لباس جنگ سے آراستہ ایک
لشکر کی کمان کرتے ہوئے طویل سفر پر روانہ ہونے دیکھا ۔ خاندان

کے دوسرے ہم عمروں کے ساتھ وہ بھی منصور کے وداع کے وقت حاضر تھا ، لیکن اس وقت وہ ایک طرح کا فخر اور غرور محسوس کر رہا تھا ۔

اس سفر سے واپسی پر منصور کا گزر شہر رقعہ کی طرف ہوا ، جو فرات کے کنارے واقع تھا ، منصور کو یہ جگہ بہت پسند آئی ۔ یہاں کی آب و ہوا نے اس کا دل موہ لیا ۔ اس نے یہاں پڑاؤ ڈالا اور عرصے تک مقیم رہا ، اور اس نے فیصلہ کر لیا کہ رقعہ کے دوسری طرف گرمائی صدر مقام تعمیر کیا جائے ، تاکہ عراق کی گرمی جب ستائے تو یہاں کی فرحت بخش فضا میں وقت گزارے ۔ بغداد واپس آ کر اس نے اپنے بیٹے سہدی کو اس کام کی تکمیل کے لیے بھیجا اور اسے حکم دیا کہ یہ گرمائی صدر مقام بالکل مدینۃ السلام (بغداد) کے طرز پر تعمیر کیا جائے ۔

۵۱۵۵ (مطابق ۷۷۲ع) میں سہدی رقعہ وارد ہوا اور اس کے دوسری جانب نئے شہر کی تعمیر مکمل کر ڈالی ، اس کا نام رافقہ رکھا اور بغداد واپس آ گیا ۔

بارون کے لیے یہ پہلا موقع تھا کہ کابل ایک سال تک وہ باپ سے الگ رہا ۔

۵۱۵۷ (مطابق ۷۷۳ع) میں خلیفہ منصور نے ارادہ کیا کہ ایک مصنوعی فوجی سہم ترتیب دی جائے جس میں تمام سوار اور پیادے اور منصب داران لشکر عراق اور آس پاس کے شریک ہوں اور حصہ لیں ۔ صرف وہ لوگ حاضری سے مستثنیٰ رکھے گئے جو سرحدوں کی دیکھ بھال اور حفاظت پر مامور تھے ۔

منصور اس طرح کی سہات وقتاً فوقتاً انجام دیا کرتا تھا ۔ مقصد یہ تھا کہ عسکری قوت کا بذات خود اندازہ کرتا رہے اور سپاہیوں کے احوال

۱ - رافقہ ، رقعہ سے صرف تین سو گز کے فاصلے پر تعمیر ہوا تھا ۔ اپنی پوری مدت خلافت میں بارون رشید بھی اسے گرمائی صدر مقام کے طور پر استعمال کرتا رہا ۔ یہاں اس نے ایک نیا محل بنوایا جس کا نام 'قصر السلام' رکھا ۔

۲ - الطبری ، جلد ۳ ، صفحہ ۳۷۲ -

و معاملات سے ذاتی واقفیت حاصل ہوتی رہے تاکہ وہ چوکیں زمین اور ان کا حوصلہ بلند ہو اور جو اس کے مخالف ہیں ، ان مناظر کو اور ان تیاریوں کو دیکھ کر دہشت زدہ ہو جائیں۔

یہ سہم جمعہ کے دن قطر بل میں ، جو بغداد کا ایک حصہ تھا ، ایک وسیع و عریض میدان میں انجام پایا کرتی تھی۔ اس موقع پر رجال دولت اور امرائے بنی عباس کے لیے حکم تھا کہ اپنے تمام اسلحہ سے آراستہ ہو کر حاضر ہوں۔

وقت مقررہ پر سارا میدان سپاہیوں اور سواروں سے بھر گیا ، فوج کا ہر دستہ اپنے اپنے پرچم کے ساتھ موجود تھا ، باشندگان شہر کی بھی بہت بڑی تعداد یہ ولولہ آفرین منظر دیکھنے کے لیے آئی تھی۔ سب سے پہلے امیر المومنین کا موکب آگے بڑھا ، بدن پر سلاح جنگ ، سونے اور چاندی سے مڑھے ہوئے آراستہ تھے۔ پھر خلیفہ منصور ایک سفید خنجر پر سوار ، خوب صورت زرہ زیب بدن کیے ، شمشیر آب دار ہاتھ میں ، جس کا دستہ سونے کا تھا جس پر قیمتی پتھر جڑے ہوئے تھے ، سر پر کلاہ سیاہ ، خاص قسم کی دھات کے جوئے جو جنگ کے موقع پر استعمال کیے جاتے تھے ، برآمد ہوا۔ وہ ایک چبوترے پر رونق افروز ہوا۔ ارد گرد تمام فوجی دستے کیل کانٹے سے لیس جمع ہو گئے۔ خلیفے کے داہنے بائیں دونوں ولی عہد منصور اور عیسیٰ بن موسیٰ موجود تھے۔

اب تقریب کا آغاز ہوا۔

سنادی نے حسب مراتب سپہ سالاروں کو نام بہ نام پکارا۔ وہ اپنے اسپ تازی پر سوار فوراً امیر المومنین کے سامنے آ موجود ہوئے۔ خلیفے نے ان کے اسلحہ کا معائنہ کیا ، پھر واپس جانے کا اشارہ کیا۔ سب پھر اپنی جگہ پر جا کھڑے ہو گئے۔ پھر مختلف دستے تیز و کمان سے مسلح خلیفے کے سامنے آئے ، اس کے بعد پیدل سپاہ کی باری آئی جو منجیق اور آلات حصار اپنے ساتھ لائی تھی ، معائنہ جب ختم ہو گیا تو مصنوعی جنگ شروع ہوئی۔ اس کے بعد حسب مراتب سب کو انعام و اکرام سے سرفراز کیا گیا۔

اس شان دار فوجی مظاہرے کے موقع پر بارون رشید بھی موجود تھا۔ اب اس کی عمر دس سال کی تھی اور فنون سپہ گری کی تحصیل اس نے شروع کر دی تھی، یہ منظر اسے بہت بھایا۔ گھوڑوں، سواروں اور سلاح جنگ کی ریل پیل اور خیرہ کن سرگرمیوں سے وہ اتنا ہی متاثر ہوا جتنا ایک طفل نوعمر بہادری اور شجاعت کے کارناموں کو دیکھ کر متاثر اور مسرور ہوسکتا ہے۔ اس موقع پر اس نے خاندان بنو عباس، سالاران فوج اور رجال دولت و شیرہ کے نوعمر اڑکوں کی صفیں بھی دیکھیں، یہ وہ نسل تھی جس کے ساتھ وہ کھیل کود میں مشغول رہتا تھا، لیکن جس نے آگے چل کر چوتھائی صدی تک عباسی شہنشاہیت کی تاریخ کے نازک ترین مواقع پر نمایاں اور شاندار حصہ لیا۔

بغداد کی تعمیر کو اب دس سال کی مدت گزر چکی تھی۔ اس اثنا میں آبادی اتنی بڑھ گئی تھی، مکان اس کثرت سے تعمیر ہو گئے، بازاروں کی ایسی افراط ہو گئی تھی کہ اس شہر کی وسعت تنگ نظر آنے لگی۔ اب منصور کو قصرالذہب میں قیام کرنا دوپہر ہو گیا۔ چنانچہ اس نے ارادہ کیا کہ کسی دوسرے وسیع، خوش منظر اور بہترین قطعے پر ایک نیا محل تعمیر کرے اور وہاں جا بسے۔ کافی غور و خوض کے بعد جنوب میں محلہ کرخ کے ایک جانب کسی قدیم، دیر کا محل وقوع اسے بہت پسند آیا۔ فوراً ہی ایک نئے اور شان دار محل کی نیو کھد گئی اور تعمیر کا کام شروع ہو گیا۔ یہ محل اپنے وقت کا سب سے زیادہ شان دار اور حسین و جمیل محل تھا۔ وسیع و عریض اطراف میں باغات اور پہلواریاں، علاوہ ازیں اس نے دریائے دجلہ کے مقابل اور بھی کئی قصر بنوائے اور حویلیاں تعمیر کرائیں جن کی وسعت اور رعنائی آصفہ کے محلات اور پلوں تک چلی گئی تھی۔ اس سارے مجموعہ عمارات کا نام اس نے 'خلد' رکھا تھا۔^۱

۱ - معجم البلدان، لفظ 'خلد' ملاحظہ ہو۔

۲ - قصر خلد بارون کو اتنا زیادہ پسند خاطر تھا کہ اپنی ساری مدت خلافت میں وہ یہیں مقیم رہا۔

۱۵۸ھ (مطابق ۷۷۵ع) میں منصور اپنے خدم حشم کے ساتھ قصرالذہب سے اس نئے محل میں جو 'خلد' کے نام سے موسوم تھا، منتقل ہو گیا۔ اس موقع پر ایک بہت بڑی تقریب - انجام پائی - بغداد کے عوام و خواص میں سے جو بھی شہر میں موجود تھا، حاضر تھا - شہر کے امرا و نجبا اور اعیان قوم بھی خلیفے کے حرم میں حاضر ہوئے۔

یہ قصر خلد نہ صرف منصور کی مستقرِ اقامت گہ بنا رہا، بلکہ اپنی باری پر اس کے بیٹے اور پوتوں نے بھی یہ - کی اقامت ترک نہیں کی۔

ابو جعفر منصور ستر سال کا ہو چکا تھا - حوادث کا تواتر، سیاسی معرکہ آرائیاں، نظم مملکت کا بوجھ، اوائلِ شباب ہی سے وہ برداشت کرتا آیا تھا، اس چیز نے اس کی صحت میں گہن لگا دیا تھا، اس کے قوی مضمحل اور فرسودہ ہوتے چلے گئے، وہ مجموعہٴ امراض و آلام بن گیا، سب سے بڑی اور تکلیف دہ بیماری معصے کی تھی - جس میں قوت بضم باقی نہیں رہ گئی تھی۔

قدرت کا منشا شاید یہ تھا کہ جس قصر خلد کی تعمیر و تکمیل اس نے اتنے چاؤ سے کی تھی - اس میں چند مہینے سے زیادہ زندگی کے دن بسر نہ کر سکے، فریضہٴ حج ادا کرنے کی نیت سے اس نے حجاز کا رخت سفر باندھا، اپنے ہوتے موسیٰ بن مہدی کو بھی ساتھ لیتا گیا وہ حکم پاتے ہی کوچ کے لیے تیار ہو گیا۔

شوال ۱۵۸ھ میں بغداد سے وہ خدم و حشم کے ساتھ حجاز کے قصد سے نکلا، اور قریب ہی ایک مقام قصر عبدویہ میں پڑاؤ کیا - یہاں چند روز تک قیام کیا تاکہ اس طویل سفر کے جملہ لوازم پورے طور پر مکمل ہو جائیں، اس کے اہل بیت اور رجال دولت بھی رخصت کرنے کے لیے یہاں تک آئے تھے۔

پہلے ہی سے منصور اپنی طبیعت اور مزاج و صحت کو ڈانوا ڈول محسوس کر رہا تھا - یہاں آ کر یہ کیفیت اور بڑھ گئی، ضعف حد سے زیادہ بڑھ گیا تھا، اجل کا پیام اس نے سن لیا تھا۔

ایک روز خلوت میں اس نے اپنے ولی عہد سہدی کو بلایا ، اور اسے رموز مملکت اور اسرار حکومت سمجھائے ، حکومت کرنے کے گر بھی بتائے ، کن لوگوں پر اعتماد کیا جائے ، اور کن لوگوں سے دور رہا جائے یہ نکتہ بھی سمجھایا ، پھر کہا :

”میں نے تیرے لیے بہت کچھ چھوڑا ہے ، بصیبت ، اور ابتلا کے وقت وہ تیرے کام آئے گا !“

پھر باتوں باتوں میں بیٹے کی کمزوریوں اور کوتاہیوں کا ذکر چھیڑا ۔ ان سے بچنے اور مجتنب رہنے کی نصیحت کی ، زیادہ زور اس پر دیا کہ امور مملکت میں خواتین کو دخل انداز ہونے کا موقع نہ دیا جائے ۔ یہ مجلس جب ختم ہوئی ، تو اس نے بیٹے کو کلیجے سے لگایا ، اور رو پڑا ، سہدی کا بھی یہ حال تھا کہ باپ کے ساتھ وہ بھی رو رہا تھا ۔ جب منصور کی سواری حجاز مقدس کی طرف روانہ ہوئی تو رخصت کرنے والوں میں بارون بھی تھا ، یہ سب اس وقت تک جاتے ہوئے قافلے کو تکتے رہے جب تک وہ نظروں سے اوجھل نہ ہو گیا ۔

راستے میں منصور کا مرض کچھ اور بڑھ گیا ، اور حالت نازک ہوتی چلی گئی ، اس نے قافلے کو زیادہ سبک روی کے ساتھ چلنے کا حکم دیا تاکہ مختصر ترین مدت میں مکہ مکرمہ پہنچ جائے ، اور سفر کی ماندگی سے ، جس نے مرض کو اور بڑھا دیا تھا نجات پائے ۔ لیکن قافلے نے ابھی پوری ایک منزل بھی طے نہیں کی تھی کہ مرض نے اور زیادہ شدت اختیار کر لی ، اور سفر کا جاری رکھنا دوبہر ہو گیا ۔ چنانچہ ایک مقام بثریمون پر ، مجبور ہو کر اس نے پڑاؤ کا حکم دیا ، ماہ ذی الحجہ کے اوائل میں آخرکار وہ اس دنیا سے رخصت ہو گیا ۔ اور اس کی روح خدائے بزرگ و برتر کے حضور میں پہنچ گئی ، علیہا اور فقہا نے جو شریک سفر تھے جنازہ اٹھایا ، اور اسے لے کر مکہ مکرمہ پہنچے ، وہیں نماز پڑھائی گئی اور اسے سپرد خاک کر دیا گیا ۔

اس حادثے کے وقت منصور کا وزیر ربیع بن یونس حاضر تھا۔ اس نے فوراً مہدی کے لیے نیکہ مکرہ میں بیعت خلافت لینے کا اہتمام کیا، اور عیسوی بن موسیٰ کی ولی عہدی کی بھی بیعت لے لی جو اس سفر میں منصور کے ساتھ تھا، اور اس حادثے کی خبر دینے کے لیے فوراً ایک خبر رس کو مہدی کے پاس بغداد روانہ کر دیا، ساتھ ہی ساتھ آنحضرت صلی اللہ علیہ وسلم کی ردائے مبارک، انگشتری، اور عصا بھی نئے خلیفے کے پاس روانہ کر دیا، پھر فریضہ حج کی تکمیل کے بعد یہ قافلہ عراق واپس گیا۔

منصور کی خبر مرگ نے سارے بغداد کو وقف غم و الم کر دیا۔ نہ صرف بغداد میں یہ کیفیت تھی بلکہ دور دراز مقامات تک غم کی گہٹا پڑ چھا گئی تھیں۔ کیونکہ اس سال خوردہ اور بوڑھے شخص کے صفات عادات کو لوگ بہت پسند کرتے تھے۔ اس کے عہد میں بنو عیسوی جو فراغ میسر آیا وہ اپنی مثال آپ تھا۔ یہ وہ شخص تھا جس سے اپنی پوری مدت خلافت میں ان پر بذل و عطا کی بارش کی تھی اور ان کے شرف و مجد کو کہیں سے کہیں پہنچا دیا تھا۔ ان کا رونا بجا تھا اور گریہ و ماتم میں انہوں نے کوئی کسر نہیں اٹھا رکھی۔ ہرون کی عمر اب تیرہ سال کی تھی۔

یہ عمر فہم و شعور کی ہوتی ہے، اور واقعات و حوادث کے اثرات اور کیفیت کو آدمی اچھی طرح سمجھنے لگتا ہے۔ چنانچہ سب سے زیادہ ہارون دنیا کی موت پر رویا، جو اپنے اس پوتے کو بہت چاہتا تھا، پہلے پہل اسے دیکھتے ہی گود میں اٹھا لیا تھا اور اس کے لیے ایسے الفاظ استعمال کیے تھے جو اس کے لیے خلافت کی پیش گوئی کی حیثیت رکھتے تھے۔

مہدی نے اپنی خلافت کی بیعت لینے میں ذرا بھی تاخیر سے کام نہیں لیا، وہ اپنے خدم حشم کے ساتھ قصر رصافہ سے، کرخ کی طرف جہاں قصر خلد واقع تھا فوراً روانہ ہوا۔ قصر خلد کے بڑے ہال میں داخل ہوا، جہاں اسی موقع کے لیے خاص طور پر سجایا گیا تھا، امرا، سپہ سالار،

انسران فوج ، اور اعیان حکومت صف بستہ موجود تھے ۔
 مہدی اس مجمع میں سے گزرتا ہوا ، باپ کے تخت پر جا بیٹھا ۔ اس
 کے بدن پر آنحضرت صلی اللہ علیہ وسلم کی ردائے مبارک تھی ، انگلی میں
 آپؐ کی انگشتری ، اور ہاتھ میں آپؐ کا عصا ۔

اس تقریب کے وقت مہدی کی عمر بیس سال کی تھی ، خوش شکل ،
 چہرے سے بشارت عیان ، ملاحت اور صباحت کا استزاج ، بال گھونگریا لے ،
 قامت کے اعتبار سے نحیف لیکن وجیبہ ، بائیں آنکھ میں ایک سفید پٹھکی
 تھی ، جو زیادہ واضح نہ تھی اور دیکھنے والے کو جب تک وہ غور
 سے نہ دیکھنے نظر نہیں آتی تھی ، مہدی کے پس پشت اس کا وزیر معاویہ
 بن عبید اللہ بن یسار ایستادہ تھا ، نیز متعدد پرچہ نویس بھی ۔

مہدی جب تخت خلافت پر متمکن ہو گیا ۔ تو حاضرین نام بہ نام
 بکارے جانے لگے ۔

سب سے پہلے خاندان ہاشمی کے لوگوں کی باری آئی ۔ ان میں بھی
 تقدم انہیں دیا گیا جو عمر کے لحاظ سے بڑے اور امیرالمومنین سے قرابت
 قریبہ رکھتے تھے ۔

ہاشمیوں کے افسران فوج کی باری آئی ، یہ بھی حسب مراتب
 طلب کیے گئے ۔

اس کے بعد ، دوسرے اعیان و امرا ۔

بیعت کا طریقہ یہ تھا کہ ہر شخص جس کا نام پکارا جاتا تھا
 صف سے باہر نکلتا تھا ، اور خائیفے کی دست بوسی کرتا تھا اور بیعت
 خلافت کا حلف لیتا تھا ۔ ساتھ ہی ساتھ موسیٰ بن عیسیٰ کی ولی عہدی
 کی بیعت بھی لی جا رہی تھی ۔ اس تاریخی اجتماع میں ہارون بھی موجود
 تھا ، اس لیے کہ خلیفے کا بیٹا تھا لیکن اس سے بیعت نہیں لی گئی ،
 اس لیے کہ وہ ابھی پورے طور پر سن رشد کو نہیں پہنچا تھا ۔

۱ - الطبری ، جلد ۳ ، صفحہ ۴۵۸ ۔

ایک روایت یہ بھی ہے کہ مہدی کی بیعت مدینۃ السلام کی مسجد
 میں ہوئی تھی ۔

سہدی نے اپنی حکومت کا غاز اس طرح کیا کہ اپنے والد کے وزرا اور عمال کو اپنے حضور میں طلب کیا ، جو دفاتر اور خزانے کے ذمے دار تھے ، اور جتنی دولت اب اسے حاصل ہوئی تھی اس کا اندازہ لگایا ، اسے اتنی دولت ملی جو کسی کے وہم و گمان میں بھی نہیں آ سکتی تھی ، منصور نے جز رسی ، اور تدبیر سے کام لے کر بہت بڑا خزانہ جمع کر لیا تھا ، چنانچہ مروی ہے کہ منصور نے سہدی سے آخری سفر پر روانہ ہوتے وقت کہا تھا :

”میں تیرے لیے اتنی دولت چھوڑے جا رہا ہوں کہ اگر دس سال تک بھی تجھے خراج نہ وصول ہو تو ہر ضرورت کے وقت یہ کافی ہوگی!“

مؤرخین کا اس باب میں اختلاف ہے کہ منصور نے جو دولت چھوڑی تھی وہ کتنی تھی ؟ بعض کا قول ہے کہ کم و بیش اسی کروڑ درہم اس کے خزانے میں تھے ۔ یہ اتنی بڑی دولت تھی ، جو منصور سے پہلے کسی خلیفے نے بیت المال میں نہیں چھوڑی تھی ۔

ان واقعات سے ثابت ہوتا ہے کہ ابو جعفر (سہدی) نے اپنے بیٹے (سہدی) کے لیے ، بے غل و غش حکومت کرتے رہنے کا سارا سر و سامان مہیا کر دیا تھا ۔ سیاسی اعتبار سے بھی ، انتظامی ، اقتصادی اور مالی اعتبار سے بھی ، ساتھ ہی ساتھ اس کے لیے ایسے آزمودہ کار ، اور سرد و گرم چشیدہ مشیر اور مصاحب چھوڑ گیا تھا ، جو درحقیقت ہر اعتبار سے یکتا اور یگانہ تھے ، زمانے میں ایسا مجموعہ اصحاب کمال کم پیدا ہوگا ، یہ لوگ حسن تدبیر ، دانش مندی ، فراست ، تہذیب و ثقافت اور جلالت قدر کے اعتبار سے اپنی مثال آپ تھے ۔ ان میں خاص طور پر ، ربیع بن یونس اور اس کا بیٹا فضل تھا ۔ نیز خالد برمکی ، اور اس کا بیٹا یحییٰ برمکی اور معاویہ بن عبید اللہ اور ابان بن صدقہ کا شمار تو ماہرین جنگ اور ارباب سیف میں ہوتا تھا ۔ اسی طرح معن بن زائدہ اور یزید بن مزید شیبانی اور ہرثمہ بن اعین اور محمد بن فروخ ازدی اور مہلب بن ابی

صفرہ کے پوتے اور قحطیہ کے بیٹے ، وغیرہ مشاہیر رجال حکومت میں شمار ہوتے تھے ۔ یہ صاحب قلم بھی تھے اور صاحب سیف بھی ، تاریخ ان کے کارنامے فراموش نہیں کر سکتی ۔

سہدی پہلا عباسی خلیفہ تھا ۔ جو مسند حکومت پر متمکن ہوا ، لیکن اس شان سے کہ نہ راستے کا کوئی پتھر تھا ۔ نہ دامن کا کوئی کانٹا ، نہ کوئی دشواری حائل تھی ، نہ کوئی پریشانی عناں گیر تھی ، نہ کہیں شورش تھی ، نہ بغاوت ، اس فضا نے اس میں سلامت اور شگفتگی پیدا کر دی تھی اور زیادہ سے زیادہ امن و سکون کا ماحول اسے میسر تھا ۔ یہی وجہ تھی کہ اس نے — جیسا کہ مقدمے میں ہم نے ذکر کیا ہے — اپنے اعمال سیاست کا افتتاح جمد علوی فیدیوں کو پروانہ ربائی عطا کر کے کیا ۔ البتہ اس غنوغام سے حسن بن ابراہیم علوی کو مستثنیٰ رکھا ، کیونکہ ان کی طرف سے وہ اندیشہ ہائے دور دراز میں مبتلا تھا ، حسن بن ابراہیم کے سوا ، جن علویوں کو اس نے جیل سے ربائی بخشی انہیں عام اجازت تھی خواہ بغداد میں بود و باش رکھیں یا حجاز واپس چلے جائیں ، ان میں سے غالب اکثریت حجاز واپس چلی گئی ، ان لوگوں کے وظائف اس نے دریا دلی سے مقرر کر دیے ۔

(بقیہ حاشیہ صفحہ ۱۰۲)

۲۔ معن بن زائدہ ، بنو اسبیہ کے سرداران جنگ میں سے تھا ، عباسیوں کی شورش کے زمانے میں اس نے بے دریغ انہیں موت کے گھاٹ اتارا ، معرکہ فرات میں یہی تھا جس نے عباسی سالار عسکر قحطیہ بن شیب طائی کو قتل کیا تھا ۔ پھر اموی حکومت کے خاتمے کے بعد یہ بھاگ کھڑا ہوا اور روپوش ہو گیا ، لیکن عہد منصور میں ہاشمیہ میں یہ وارد ہو کر طالب غنوغام ہوا ، اور جب راوندیہ قتل منصور کے درپے تھے تو یہ ان سے لڑا ، چنانچہ خلیفے نے اسے معاف کر دیا اور منصبدار بنا دیا ۔ سہدی کے عہد خلافت میں اس نے وفات پائی ۔ اس کے بھتیجے یزید بن یزید نے عہد ہارون میں بڑے بڑے معرکے سر کیے ۔

سہدی نے غلوویوں کی طرح دوسرے سیاسی قیدیوں کو بھی آزاد کر دیا، لیکن جن کا جرم ثابت ہو چکا تھا، یا جو زندہ تھے، وہ رہائی نہ پا سکے۔

جو لوگ رہا لیے گئے ان میں منصور کا وزیر یعقوب بن داؤد بھی تھا۔ اس پر الزام یہ تھا کہ عباسی حکومت کے خلاف غلوویوں کی سازش میں شریک تھا۔ سہدی نے نہ صرف اسے رہا کیا، بلکہ مقرب بارگاہ بھی بنا لیا اور کچھ عرصے کے بعد منصب وزارت پر بھی بحال کر دیا، لیکن کچھ مدت کے بعد اس نے سوس لیا کہ یعقوب اب تک اپنے سابقہ خیالات پر قائم ہے۔ چنانچہ اس کی وفاداری سہدی کی نظر میں مشکوک ٹھہری، اس نے در پردہ اس کی آزمائش کی اور اپنے شبہ کو بجا پایا، اور آخر در اسے پھر اسیر زندان کر دیا۔

یہ تھا سہدی کا حال جب زمانہ حکومت اس کے ہاتھ میں آئی۔

خیزران نے ابو جعفر منصور کی وفات پر ایک طرح کی خوشی محسوس کی جو جملہ شہنشاہوں دولت و حکومت پر قابض تھا، اور اس کا فولادی پنجرہ خاندان کے تمام افراد پر حاوی تھا اور جو ان کاموں میں جو مردوں کے کرنے کے تھے یعنی معاملات حکومت میں کسی طرح بھی عورتوں کا عمل دخل پسند نہیں کرتا تھا، خاص طور پر اپنے بیٹے سہدی کی اس کمزوری سے تو بہت نالاں تھا، جو اپنی بیوی خیزران کی بات پر معاملے میں بالا رہتا تھا اور جو نہایت کثرت سے شوہر کے اعمال و افعال میں مداخلت کرتی رہتی تھی۔

منصور کے انتقال کے بعد خیزران، اپنے دونوں بیٹوں کے ساتھ قصر خلد میں منتقل ہو گئی، اب اس قصر میں اس کی حیثیت خاتون اول کی تھی اور بہت مختصر مدت میں اس نے ایسی پوزیشن حاصل کر لی کہ جو لوگ خلیفے سے کسی بات کے متعلق اور آرزو مند ہوتے تھے وہ اسی کو واسطہ بناتے تھے۔ اس کے دروازے پر حکام و عہدہ دار اور افسران

فوج بعد وقت حاضر رہتے تھے۔ وہ جانتے تھے بات بن سکتی ہے تو خیزران ہی کے وسیلے سے۔

خیزران نے اقتدار حاصل کرنے کے بعد سب سے پہلا کام یہ کیا کہ اس کے خاندان کے جو لوگ بلاد یمن میں تھے۔ انہیں ڈھونڈ ڈھونڈ کر بغداد میں بلا یا۔ حالانکہ وفات منصور سے قبل ان میں سے کسی کو یہ حوصلہ نہیں تھا کہ بغداد کا رخ بھی کر سکے، سہدی نے خیزران کی مرضی پوری کی، اور یمن کے حاکم دو لکھا کہ وہ خاندان خیزران کے افراد کو بغداد بھیج دے۔

حاکم یمن نے ان لوگوں کی تلاش شروع کی، ایک مقام پر ان کا سراغ لگا۔ جہاں یہ فقر و فاقہ کی زندگی بسر کر رہے تھے۔ ان لوگوں میں اس کی ماں، اور اس کی دو بیٹیاں "سلسل" اور "اساء" بھی تھیں، اور ان دونوں کا ایک بھائی بھی جس کا نام غطریف بن عطاء تھا، جو انگور کے ایک باغ میں رکھوالی کا کام کرتا تھا۔

یمن کے حاکم نے ان لوگوں کو عزت اور اکرام کے ساتھ پایہ تخت خلافت بغداد کی طرف روانہ کر دیا۔ خیزران اور اس کے دونوں بیٹوں نے ان لوگوں کا پرجوش خیر مقدم کیا۔ خیزران نے پہلے ہی سے ان لوگوں کے لیے، مدینۃ السلام میں ایک شاندار حویلی مخصوص کر دی تھی۔ وہیں یہ اتارے گئے۔

اب بارون نے پہلی مرتبہ اپنی نانی، خالاؤں، اور ماسوں کو دیکھا، یہ دونوں عورتیں، "سلسل" اور "اساء" بہت خوب صورت تھیں، کچھ عرصے کے بعد ان کی شادیاں دو امیر زادوں سے کر دی گئیں۔ ایک روایت یہ بھی ہے کہ "سلسل" اور "اساء" کے شوہر خاندان عباسیہ کے امرا میں سے تھے۔

خاندان سہدی کے یہ احوال و مقامات سب کی نظر میں تھے اور سب ہی نے انہیں تسلیم کر لیا تھا۔ اب اس خاندان کی منزلت اور وقعت قدرتی طور پر بہت زیادہ بڑھ گئی تھی۔ خاص طور پر خیزران کے دونوں بیٹے موسیٰ اور بارون تو درجہ امتیاز پر فائز تھے۔ مرحوم خلیفے کے پوتے،

موجودہ حنفیہ کے بیٹے اور قصر خلد کی خاتون اول کے لخت جگر۔
 موسیٰ بن سہدی اپنے دادا کے ساتھ آخری سفر حجاز میں شریک
 تھا، امرائے بنو عباس اس کو خاص منزلت کی نظر سے دیکھتے تھے اور
 منصور کے انتقال کے بعد تو یہ سب سے اگلی صف میں پہلے نمبر پر تھا۔
 دادا کی ویت کے بعد اسی کے ہاتھ پر سہدی کی خلافت پر بیعت کی گئی
 تھی، اور بغداد واپس آنے کے بعد بھی سوکب ہائیونی کا سزا وار قرار
 پایا تھا۔ نئے خلیفے کا بڑا بیٹا تھا اگرچہ ابھی نو عمر تھا۔

بہت تھوڑی مدت میں موسیٰ اور ہارون امرائے بنو عباس میں سب سے
 آگے نظر آنے لگے، اونچی قسم کی سیاست میں ان کا درجہ سب سے بالا
 تھا، یہ مرکز نظر بن گئے تھے خاص طور پر موسیٰ۔

سہدی نو سہد خلافت پر متمکن ہوئے ابھی زیادہ مدت نہیں
 گزری تھی کہ اس نے یہ بات سوچنی شروع کر دی کہ عیسیٰ بن موسیٰ
 کو ولی عہدی سے محروم کر دیا جائے اور اس کے بجائے اپنے بیٹے کو
 یہ منصب بلند عطا کر دے۔ لیکن اس راستے میں ایک بڑی رکاوٹ یہ
 تھی کہ موسیٰ بن امیر المومنین سہدی کی عمر ابھی صرف سولہ سال کی
 تھی اور اس وقت تک کوئی نظیر ایسی موجود نہ تھی کہ اس نوعمری
 میں کسی کو ولی عہد بنایا گیا ہو۔ لیکن سہدی کو اور خیزران کو
 بھی جس بات کا دھڑکا لگا تھا وہ یہ تھی کہ اگر کہیں موسیٰ کے سن
 و رشد کو پہنچنے سے پہلے سہدی کا انتقال ہو گیا تو پھر خلافت اس گھرانے
 سے نکل جائے گی۔

ان حالات کو پیش نظر رکھ کر سہدی نے فیصلہ کر لیا کہ خواہ
 کچھ ہی کیوں نہ ہو جائے پر قیمت پر ولی عہدی کا مسئلہ حسب دل
 خواہ طے کر دینا ہے اور جیسا کہ ہمیشہ سے ہوتا آیا ہے اسے افسانے
 والے اور ہاں میں ہاں ملانے والے رجال دولت بھی کچھ کم نہ تھے۔

اندر ہی اندر کھچڑی پکنے لگی اور سرگوشیاں ہونے لگیں۔ عیسیٰ
 بن موسیٰ کے کان میں بھی ان باتوں کی بھنک پڑی اور یہ بات اسے

ناگوار گزری اور وہ محسوس کرنے لگا کہ جو چیز منصور سے اسے ملی تھی۔ وہ سہدی کے ہاتھوں ہمیشہ کے لیے چھین جائے گی، چنانچہ اس نے بھی ہاتھ پاؤں مارنا شروع کر دیے اور طے کر لیا کہ اس سازش اور مخالفت کا ڈٹ کر مقابلہ کرے گا اور اپنے حق سے محروم ہونا گوار نہیں کرے گا، اس نے اپنے مددگاروں، اور حامیوں کو جمع کرنا شروع کیا، لیکن سہدی کب اسے سہلت دینے والا تھا۔ اس نے کھلے بندوں اپنے ارادے کا اعلان کر دیا۔ عیسیٰ بن موسیٰ نے اس کی بات ماننے سے انکار کر دیا اور اپنے موقف پر قائم رہا، سہدی نے اسے بغداد حاضر ہونے کا حکم دیا۔ لیکن اس نے اس حکم کی تعمیل نہیں کی۔ کیونکہ اسے اپنی جان کا اندیشہ تھا، سہدی نے بار بار اسے بغداد بلانے کے سلسلے میں خطوط لکھے اور نامہ و پیام کا سلسلہ جاری رکھا، آخر تنگ آ کر سہدی نے اسے بغداد آنے کی ترغیب دیتے ہوئے لکھا:

”اگر تم نے میری بات نہ مانی اور ولی عہدی سے دستبردار نہ ہوئے کہ میں موسیٰ کی ولی عہدی پر بیعت لے سکوں تو یاد رکھو، تمہارے ساتھ وہی سلوک ہوگا جو مجرموں کے ساتھ روا رکھا جاتا ہے، اور اگر تم نے میری بات مان لی، تو پھر میں تمہیں بڑا اچھا معاوضہ دوں گا اور مالاً مال کر دوں گا!“

ساتھ ہی ساتھ اس نے بہت سا زر و مال بھی عیسیٰ کو روانہ کر دیا۔

لیکن عیسیٰ بن موسیٰ اپنی بات پر اڑا رہا۔ اسے بغداد نہ آنا تھا نہ آیا۔

آخر سہدی نے ایک بڑے فوجی افسر محمد بن فروغ ازدی کو حکم دیا کہ جائے اور عیسیٰ کو اپنے ساتھ لے کر آئے، خواہ بد رضا و رغبت، خواہ بد جبر و اکراہ۔

عیسیٰ بن موسیٰ کی عمر ساٹھ سال کی ہو چکی تھی اور سہدی ابھی

جوان تھا۔ یہ ظاہر اس کے کوئی امکان نہ تھا کہ منصب خلافت پر عیسیٰ
 — سے تفاوت عمر کے باعث — فائز ہو سکتا ہے، نیز اس صورت کے
 کہ کوئی ناگہانی حادثہ — سہدی کی موت — پیش آجائے، عیسیٰ
 اس حقیقت کو محسوس کرتا تھا۔ لہذا وہ مناسب نہیں سمجھتا تھا کہ
 بات اسی بڑے جانے دار فوت جنک و جدل تک پہنچ جائے، یہ سوچ
 کر اس نے آخر کار فیصلہ کیا کہ بغداد چلا جانا چاہیے، وہ بغداد
 آیا اور اس نے سہدی سے مطالبہ کیا کہ فقہا سے فتویٰ لیا جائے کہ
 وہ اپنے حق سے دستبردار ہو کر مسلمانوں کی یہ امانت اٹے واپس کر
 سکتا ہے؟

بعض فقہا نے یہ فتویٰ دے دیا۔ چنانچہ عیسیٰ وہ عہدی سے دستبردار ہو گیا، اور اس نے ایک
 مجلس عام میں اپنی تحریری دستبرداری پیش کر دی۔

یہ واقعہ محرم ۱۶۰ھ (مطابق ۷۷۷ء) کی چار تاریخ کو رونما ہوا،
 عیسیٰ نے سہدی سے کافی مال و زر لے لیا اور ذوقہ میں اپنے محل
 کے اندر ایک گوشہ عافیت اختیار کر کے زندگی بسر کرنے لگا۔

عیسیٰ کی دستبرداری کے بعد، مدینۃ السلام کی مسجد منصور میں
 سہدی نے بغداد کے اعیان و اکابر، اور امرا و اشراف کو طلب کیا۔
 تاکہ ان سے بیعت لی جائے۔

وقت مقررہ پر تمام لوگ حاضر ہو گئے، مختلف طبقات کی نمائندگی اس
 اجتماع میں تھی، اس موقع پر سہدی کی بیعت خلافت از سر نو کی گئی،
 اور اس کے بیٹے موسیٰ کی ولی عہدی پر بھی سب نے بیعت کر لی۔ موسیٰ
 کا لقب "بادی" قرار پایا، اس کے بعد دوسرے بلاد و اقطار میں فرمان
 بھیج دیا گیا کہ یہی رسم وہاں بھی انجام دی جائے اور لوگوں سے بیعت
 لی جائے۔

۱ - عیسیٰ بن موسیٰ کے انتقال سہدی کے عہد خلافت میں ہو گیا۔ اس
 نے بادی کا عہد خلافت نہیں دیکھا۔

۲ - الطبری، جلد ۳، صفحہ ۶۹۔

بارون اپنی آنکھوں سے یہ منظر دیکھ رہا تھا اور اپنی ماں خیزران کی شادی مرگ کی سی کیفیت تھی۔

سہدی کا یہ اقدام لوگوں کو عام طور پر پسند نہیں آیا، کیونکہ اس خاندان میں یہ پہلا موقع تھا کہ تہدید و جبر سے کام لے کر، ولی عہدی پر بیعت لی گئی تھی۔ نیز اس لیے بھی کہ ہادی (موسیٰ) کی ابھی عمر ہی کیا تھی، نہ اس نے کوئی مقام حاصل کیا تھا، نہ عوام میں اسے کوئی خاص منزلت حاصل تھی۔ اب تک اس سے کوئی ایسا کارنامہ سرزد نہیں ہوا تھا، جس سے اس کے سواہب شخصی کا اعتراف کرنے پر لوگ مجبور ہو جاتے اور لوگ حکومت کے مستقبل کی طرف سے مطمئن ہو جاتے، اور سب سے بڑھ کر یہ کہ ولی عہدی کا ایک شخص سے دوسرے کو منتقل کرتے رہنا، جیسا کہ عیسیٰ بن موسیٰ کے ساتھ گزرا، عقلائے قوم کے نزدیک ایک خطرناک بات تھی کیونکہ اس طرح لوگ بیعت توڑنے کے خوگر ہو سکتے تھے۔

سہدی کے اس اقدام کو ناپسند کرنے والے، بلکہ اس پر ناراض اور برہم ہونے والے لوگوں میں امراء بنو ہاشم میں سے علی بن عبداللہ بن عباس کے پوتے خاص طور پر پیش پیش تھے، یہ لوگ اپنے آپ کو خود سہدی کے مقابلے میں خلافت کا زیادہ سزاوار سمجھتے تھے، نہ کہ ولی عہدی کا منصب ان کے پوتے اس طفل صغیر کو سونپ دیا گیا۔

خاندان علی بن عبداللہ بن عباس کی خفگی اور برہمی ایک دیرینہ قصے سے تعلق رکھتی ہے۔ جس کا مختصر الفاظ میں اس جگہ بیان کر دینا ضروری ہے۔

خلاصہ کلام یہ کہ جس عباسی دعوت کا پرچم لے کر محمد بن علی میدان میں آیا تھا، وہ اس خاندان کے لیے تھی نہ اس کے بیٹوں کے لیے۔ اس کا مقصد یہ تھا کہ بنو عباس میں جو شخص سب سے زیادہ سوزوں اور مناسب ہو اسے منصب پر فائز کر دیا جائے، کیونکہ بنو اسیر کے خلاف

شورش اور بغاوت کے اقدام و عمل میں تمام بنو عباس اسی جذبے کے تحت شریک ہوئے تھے۔

پھر جب عباسی خلافت قائم ہوئی، اور پہلا خلیفہ عبداللہ (سفاح) بن محمد سنہ خلافت پر متمکن ہوا تو یہ لوگ اس لیے خاموش ہو گئے کہ ابھی حکومت کی جڑیں مضبوط نہیں ہوئی تھیں۔ لہذا سب نے اس کا ساتھ دیا اور اس کے حفظ و دفاع میں کوئی دقیقہ فرو گزاشت نہیں کیا۔ ان لوگوں میں عبداللہ بن علی اور صالح بن علی خاص طور پر قابل ذکر ہیں، اول الذکر نے زب کی جنگ میں کارہائے نمایاں انجام دے کر، یادگار فتح و ظفر حاصر کی تھی اور ثانی الذکر وہ شخص تھا جس نے آخری اموی خلیفہ مروان (الجزا) کی گردن کاٹی تھی، دوسرے لوگ بھی، جو اس حکومت کے استحکام میں دل و جان سے شریک تھے، کارہائے جلیلہ و نمایاں انجام دے چکے تھے۔

لیکن جب خلافت 'سفاح' سے اس کے بھائی ابو جعفر منصور کی طرف منتقل ہوئی تو ان میں سے بعض بگڑ گئے، اس برہمی اور ناراضی کا سب سے بڑا مظاہرہ وہ بغاوت تھی، عبداللہ بن علی عباسی جس کا بانی تھا، پھر جب منصور نے اسے قتل کر دیا تو اندر ہی اندر مخالفت اور عداوت کی آگ سلگنے لگی، جس کے آثار و علائم علانیہ طور پر اس لیے ظاہر نہیں ہوئے کہ زمانہ حکومت منصور کے فولادی پنجے میں تھی اور اس کے جلال و جبروت سے سب ہی لرزاں و ترساں تھے۔

منصور نے بیس سال تک خلافت کا بار سنبھالا اس طویل مدت میں مخالفت اور عداوت کی وہ آگ جو اندر ہی اندر سلگ رہی تھی دب گئی۔ لیکن جب خلافت سہدی کے ہاتھ میں آئی تو عداوت اور مخالفت کی دبی ہوئی چنگاریاں علی عباسی کی اولاد کے سینے میں پھر بھڑک اٹھیں، کیونکہ ان میں دو موزوں ترین شخص جو سہدی سے کہیں زیادہ اس منصب کے مستحق تھے موجود تھے، یعنی عبدالملک بن صالح اور عیسیٰ بن سوسی ان دونوں کے علاوہ اور بھی کئی لوگ اس منصب کے بجا طور پر سزاوار تھے۔

اور جب ہادی (موسیٰ) کو ولی عہد بنایا گیا اور اس کے لیے بیعت لی گئی تو یہ چنگاریاں انگارے بن گئیں ، کیونکہ دوسرے عباسی امیدواران خلافت اسے گوارا کرنے پر تیار نہیں تھے کہ خلافت خاندان منصور میں منحصر ہو کر رہ جائے ، ہادی (موسیٰ) بن خیزران ابھی نو عمر تھا ، اور اس کے مقابلے میں زیادہ سن اور مستحق افراد نظر انداز کر دئے گئے تھے ۔ اس واقعہ نے بنو عباس کے دوسرے امیدواران خلافت کو یکسر ناسید اور مایوس کر دیا۔

اگرچہ رائے عامہ نے ان تغیرات احوال پر زیادہ التفات نہیں دیا نہ عام لوگوں پر یہ بات کچھ گراں گزری کہ سہدی نے ولی عہدی کا حق ایک مستحق شخص سے چھین کر اپنے بیٹے ہادی (موسیٰ) کو تفویض کر دیا ، جو ابھی سن رشد کو نہیں پہنچا تھا ۔ لیکن جن لوگوں کو یہ اقدام ناگوار گزرا تھا وہ خاموش بھی نہ رہ سکے اور انہوں نے جلے دل کے پھپھولے پھوڑنے میں کوئی کسر بھی نہیں اٹھا رکھی اور عیسیٰ بن موسیٰ پر طنز و تعریض کی بوجھاڑ شروع کر دی کہ روپیہ اور چاگیر لے کر اپنے حق سے دستبردار ہو گیا ۔ چنانچہ ایک شاعر نے کہا :

کرہ الموت ابو موسیٰ و قد
کان فی الموت نجا و کرم
خلع الملک و اضحی لا بساً
ثوب لثوم ماتری منها القدم ۲

۱ - الطبری ، جلد ۳ ، صفحہ ۱۵۳ -

فوج کے بعض افسروں نے سہدی کے اس اقدام کی کہ وہ ہادی (موسیٰ) کو ولی عہد بنا رہا ہے مخالفت کی تھی ، لیکن جب عیسیٰ بن موسیٰ خود ہی اپنے حق سے دستبردار ہو گیا تو انہوں نے ہادی کی ولی عہدی پر بیعت کر لی ۔

۲ - ابن اثیر ، جلد ۶ ، صفحہ ۳۱۵ -

پہلے شعر کے پہلے مصرعے میں ابو موسیٰ سے مراد ، عیسیٰ بن موسیٰ ہے جس نے اپنے بیٹے موسیٰ کے نام پر اپنی کنیت 'ابو موسیٰ' رکھی تھی !

معنی:

ابو موسیٰ نے موت کو ناگوار جانا ، حالانکہ اس کی موت باعث شرف و کرم تھی۔

اس نے جابر سلطنت اتار دیا ، جو ابھی کہتا نہیں ہوا تھا اور پہنا کیا؟ جابر سلامت۔

لیکن ان باتوں کے باوجود امر واقع یہ تھا کہ جس سکون اور خاموشی کے ساتھ بادی کے حق میں ولی عہدی کا فیصلہ ہو گیا تھا ، اس نے سہدی کے خاندان ، سہدی کے مقربان بارگہ اور خدام دربار کو وفور مسرت سے بے خود کر دیا تھا ، خاص طور پر خیزران کی خوشی کا کوئی ٹھکانا نہیں تھا ، اپنے بیٹے کو ولی عہدی کے منصب پر فائز دیکھ کر اس کا دل آرزوؤں کی جولانہ بن گیا تھا۔ اب اس کی حیثیت کتنی بلند اور مرتبہ کتنا اونچا تھا ، وہ امیرالمومنین کی رفیقہ حیات اور ولی عہد سلطنت کی ماں تھی۔

اس واقعہ کا ربط بنت سفلیح نے کیا اثر لیا تھا ؟ یہ بات واضح طور پر نہیں معلوم ہے ، لیکن ظن غالب یہ ہے کہ وہ بہر حال اس بات سے خوش تھی کہ مسند خلافت اس کے شوہر کے گھر میں باقی ہے۔ خیزران کا بیٹا ولی عہد بن گیا ، اس سے بھی وہ کچھ ملول نہیں تھی ، کیونکہ وہ اسکے بیٹے علی سے عمر میں بڑا تھا اور بہر حال اس کے لیے بھی اسید کا دروازہ ہمیشہ کے لیے بند نہیں ہوا تھا ، ہو سکتا تھا کسی وقت پانسہ پلٹ جائے اور علی یہ مسند سنبھال لے اور جہاں تک بارون رشید کا تعلق تھا ، تو ابھی تک وہ کسی شہار قطار میں نہیں تھا۔

ان سازگار حالت سے سہدی بھی بہت زیادہ خوش اور مسرور تھا ، اس نے فریضہ حج ادا کرنے کے لیے سفر حجاز کا عزم کیا۔ موسم بہت زیادہ گرم تھا۔ اس نے فرمان صادر کیا کہ منزلوں کو ٹھنڈا رکھنے کے انتظامات کیے جائیں ، نہریں اور تالاب کھودے جائیں تاکہ سفر میں گرمی کی شدت سے کسی حد تک نجات ملے۔

بغداد میں اپنا نائب، اس نے ہادی کو نامزد کیا اور چند منتخب لوگوں کی ایک مجلس قائم کر دی، جس کا کام یہ تھا کہ حسب ضرورت وہ ولی عہد کو مشورے دے اور اس کی عدم موجودگی میں کاروبار حکومت کو چلائے۔ اس طرف سے مطمئن ہو کر وہ ایک بڑے قافلے کی صورت میں حجاز مقدس کی طرف روانہ ہوا۔ اس کے ساتھ علم و فقہ اور امرائے بنو عباس کی ایک بڑی جماعت تھی۔ بارون کو بھی اس سفر میں اس نے ساتھ رکھنا تھا۔

طویل اور دشوار گزار سفر کے مراحل طے کرتا ہوا بالآخر مہدی مکہ مکرمہ میں داخل ہوا۔ یہاں پہنچ کر اس نے پرانے غلاف کعبہ کو اتارا اور نیا اور اس سے کہیں اچھا غلاف چڑھایا۔

حرمین شریفین کے باشندوں پر اس نے مال و زر کی بارش کر دی۔ اس نے تیس ملین درہم تقسیم کیے۔ اس کے علاوہ بھی بہت سا مال بانٹا۔ جو کچھ اپنے ساتھ لے گیا تھا وہ اور جو کچھ بحر و یمن سے آیا تھا وہ سب کا سب اس نے وہاں تقسیم کر دیا۔ لوگوں کو اس نے ملبوسات اور پارچہ جات بھی بڑی تعداد میں عطا کیے۔ حرمین کے علاقے میں کوئی شخص ایسا نہ تھا جو مہدی کے افضال و انعام سے مالا مال نہ ہو گیا ہو۔ اس کام سے فارغ ہو کر اس نے مسجد نبوی کی توسیع اور اس کی شایان شان تزئین کی طرف توجہ کی۔

فریضہ حج ادا کر چکنے کے بعد بھی وہ کچھ عرصے تک وہاں مقیم رہا۔ اثنائے قیام حجاز میں اس نے ایک اور شادی کی، یعنی رقیہ بنت عمر و عثمانی کو حبالہ عقد میں لے لیا۔

مدینہ منورہ کے پانچ سو انصاری نوجوانوں کو اس نے اپنے ہادی دارا کے عملے میں شامل کر لیا اور انہیں اپنے ساتھ عراق لایا اور پایہ تخت خلافت بغداد میں ان کی بود و باش کا انتظام کر دیا۔


یہ سب سے پہلا حج تھا جو بارون نے ادا کیا۔ اس سفر میں اسے بڑی تکلیف و اذیت سے سابقہ پڑا۔ بلا کی گرمی اور پھر گرم ریت کے

اڑتے ہوئے بگولے - یہ سفر اس نے کامیابی کے ساتھ ختم کیا اور وطن سے کئی مہینے باہر رہا - یہاں اس نے اپنے باپ کے کار نامے دیکھے ، اس کی جود و سخا کے کرشمے اس کی نظر سے گزرے ، اس کے بذل و احسان کا بہ چشم خود مشاہدہ کیا - اس کے کانوں نے تشکر و سپاس کی وہ آوازیں سنیں جو ہر گھر سے بلند ہو رہی تھیں ، کون شخص تھا جو سہدی کے مکارم کا ثنا خواں اور اس کی تعریف میں رطب اللسان نہ تھا وہ ان صفوں میں شریک رہا ، جو کعبے کے گرد نماز کے لیے قائم ہوئی تھیں - اس نے لوگوں کے ساتھ لیک لیک کے نعرے لگائے اور تکبیر کی صدائیں بلند کیں - بہت بڑے مجمع کے ساتھ اس نے طواف کی سعادت حاصل کی اور استغفار کیا ، نماز پڑھی اور تسبیح و تہلیل میں وقت گزارا اور ایک خاص طرح کی روحانی طہانیت محسوس کی ، اس کا دل یاد الہی سے معمور ہو گیا -

اس سفر میں بارون کی تادیب و راہ نمائی کے لیے ایک نہایت فاضل شخص — جو سہدی کے خاص آدمیوں میں سے تھا — ابان بن صدقہ ساتھ تھا - جہاں جہاں سے اور جس جس مقام سے بارون کا گزر ہوتا - ابان اس کی ساری تاریخ سے اسے باخبر کرتا اور وہاں کے ابطال و اکابر کی داستانیں سنا کر اس کے دل میں ایک نیا جذبہ موج زن کر دیتا ، شعائر حج کی تعلیم دیتا اور ان کے مفہوم و مقصد سے آگاہ کرتا ، کوئی مسئلہ اور واقعہ ایسا نہیں تھا جو چودہ سال کے لڑکے کی سمجھ میں آ سکتا ہو اور اس نے شرح و بسط کے ساتھ اسے بیان نہ کر دیا ہو - یہ سفر بارون کے لیے ایک عملی درس ثابت ہوا جو بہت سی کتابیں پڑھ لینے کے بعد بھی حاصل نہیں ہو سکتا تھا ، یہ درس اس کے لیے فوائد و عبرت کا دفتر تھا -

۱ - ابان بن صدقہ منصور کے وزیر ابو ایوب الموریانی کا کاتب (سگریٹری) تھا ، جب اس وزیر پر زوال آیا تو ابو جعفر منصور نے ابان کو خفیہ خط و کتابت کا کام سونپا اور پرچہ نویسی کی ذمہ داری بھی اس پر ڈال دی ، پھر سہدی نے اپنے بیٹے ہادی کا کاتب بنا دیا ، اس کا ۱۶۷ھ میں انتقال ہوا - جب وہ ہادی کے ساتھ جرجان گیا ہوا تھا ، جس کی تفصیل اپنے موقع پر آئے گی -

۵۱۶۱ (مطابق ۷۷۸ع) میں چھ مہینے کی مدت ججاز میں گزارنے کے بعد سہدی اپنے خدم و حشم کے ساتھ اپنے دارالحکومت میں واپس آیا ، یہاں آکر کسی طرح ابتری نہیں دیکھی ؛ بلکہ سب کچھ ٹھیک ٹھاک پایا ، کیونکہ ولی عہد سلطنت کے لیے جو مجلس مشاورت قائم کر گیا تھا وہ اصحاب رائے و تدبیر پر مشتمل تھی ، اس نے ان سب کو انعامات بے حساب سے مالا مال کر دیا اور کوئی شبہہ نہیں ابان بن صدقہ ہادی کے لیے ویسا ہی وزیر و مشیر تھا جیسا بعد میں بارون کے لیے یحییٰ بن خالد برمکی ثابت ہوا ۔



بنو برمک

دعوتِ عباسیہ کے آغاز سے اور اس کے بعد بھی، براسکہ کی تاریخ اس سے وابستہ ہے اور خاص طور پر ہارون بن سہدی کی ذات اور عہد سے تو آل برمک اس درجہ متعلق ہیں کہ اس تاریخ سے انہیں الگ ہی نہیں کیا جا سکتا۔

براسکہ کی نسبت ”برمک“ سے ہے۔ جو اس خاندان کا جدِ اعلیٰ تھا۔ برمک بلخ کے مجوسیوں میں خاص عزت و عظمت کی نظر سے دیکھا جاتا تھا اور اس کا شمار قوم کے اکابر و اشراف میں ہوتا تھا۔ یہ مجوسیوں کے عہد ”نوبہار“ میں ایک خادم تھا، یہاں ہر وقت ”آتشِ مقدس“ کے شعلے بھڑکتے رہتے تھے، مجوس آگ کو مظہرِ خدا سمجھ کر اس کی پرستش کرتے ہیں۔

برمک کے بیٹے خالد نے اموی عہد کے آخر میں اسلام قبول کر لیا تھا اور خراسان میں دعوتِ عباسیہ کے پرجوش علم بردار کی حیثیت سے کام کرنے لگا تھا، ابو مسلم خراسانی کے پرچم تلے اس نے اموی فوجوں سے قتال میں بھی سرگرم حصہ لیا۔ اس کے بعد یہ قحطیہ بن شیب طائی

۱۔ - مجوس کے ساتھ حضرت عمر رضی اللہ عنہ نے اہل کتاب کا سا برتاؤ کیا تھا۔ یہ اس بات کی طرف اشارہ ہے کہ گو قرآن کریم میں یہود و نصاریٰ ہی کا اہل کتاب کی حیثیت سے ذکر آیا ہے۔ لیکن اگر تائیدی شہادت مضبوط ہو تو دوسری قوموں کو بھی اس ذیل میں لیا جا سکتا ہے۔ جیسا کہ حضرت مظہر جان جاناں نے ایک موقع پر سہترا کا ذکر کرتے ہوئے فرمایا ہے۔ ”یہاں مجھے انوارِ نبوت نظر آتے ہیں“۔ (رئیس احمد جعفری)

کے شکر میں شامل ہو گیا جو عراق کی طرف پیش قدمی کر رہا تھا اور وہاں اموی فوج سے زبردست جنگ کی۔

جب ابوالعباس سفاح کی خلافت پر بیعت ہوئی تو خالد بھی حاضر ہوا اور بیعت کر لی۔ اس نے سفاح سے عربی زبان میں بڑی فصیح و بلیغ گفتگو کی، اس کی فراست اور قوت گویائی سے سفاح بہت متاثر ہوا، اس سے پہلے اس کے شاندار کارناموں، دعوت عباسیہ سے اس کی وابستگی، شیفتگی اور خلوص و جوش کے واقعات وہ سن چکا تھا۔ چنانچہ فوراً اس نے خالد کو دیوان خراج کا منصب عطا کر دیا، کچھ عرصے بعد مزید ترقی دے کر دیوان افواج کے عہدے پر بھی سرفراز فرما دیا، خالد نے ان دونوں محکموں کی بڑی قابلیت سے تنظیم کی اور ان کے بگڑے ہوئے اور الجھے ہوئے معاملات ساجھائے اور ٹھیک کیے۔ اس نے ایسے قواعد اور طریقے رائج کیے، جو اس سے پہلے عربوں میں معروف نہیں تھے اور ان کے نتائج بھی بہت دل خوش کنے اور اطمینان بخش ظاہر ہوئے۔ ابوالعباس سفاح اس سے اتنی محبت کرنے لگا کہ ابوسلمہ الخلال کے قتل کے بعد اسے اپنا وزیر بنا لیا۔

الفخری نے خالد برمکی کا ذکر کرتے ہوئے اپنی مشہور تاریخ میں لکھا ہے:

”خالد کا شمار دولت عباسیہ کے اکابر رجال میں ہوتا تھا، وہ بے انتہا قابل اور منتظم شخص تھا، شریف تھا، سخی تھا، رحیم تھا اور بیدار مغز تھا۔ ابوالعباس سفاح نے اسے وزارت کے منصب پر فائز کر دیا اور یہ اس کے دل و دماغ پر چھا گیا!“

ایک مرتبہ ابوالعباس سفاح نے خالد برمکی سے کہا:

”خالد! میں تم سے اس وقت تک خوشنود نہیں ہو سکتا جب تک تم مجھ سے کوئی حدت نہ لو!“

سفاح نے ابوسلمہ خلال کو اس الزام میں قتل کیا کہ وہ اسے محبان آل بیت نبوی میں شامل سمجھتا تھا اس لیے اس سے خائف رہنے لگا تھا۔ (مترجم)

خالد گھبرا گیا ، اس نے عرض کیا :

”یا امیرالمومنین یہ کیونکر ممکن ہے ، میں تو آپ کا خادم اور غلام ہوں!“

ابوالعباس سفاح ہنس پڑا ، اس نے کہا :

”میری بیٹی ربطہ تمہاری بیٹی کے ساتھ ایک ہی جگہ سو رہی تھی ،

رات کو میری آنکھ کھلی تو میں نے دیکھا دونوں پر سے چادر

ڈھلک گئی ہے میں نے دونوں کو پھر سے چادر اڑھا دی !“

خالد نے سفاح کے ہاتھ چوسے اور عرض گزار ہوا :

”آقا اپنے غلاموں اور باندیوں کو اسی طرح نوازا کرتے ہیں !“

خالد منصب وزارت پر سفاح کے انتقال کے وقت تک فائز رہا ، اس

کے بعد زبام خلافت منصور کے ہاتھ آئی ، اس نے بھی اسے اس منصب پر

برقرار رکھا اور مملکت کی تنظیم حسابات کا سربراہ اعلیٰ بنا دیا ۔

لیکن کچھ عرصے بعد خالد اور منصور کے وزیر ابو ایوب الموریانی

کے مابین اختلاف اور منافرت پیدا ہو گئی ، ابو ایوب منصور پر حاوی تھا ۔

اس نے خالد کی اس سے چغلی کھائی اور اس کے خلاف لگائی بچھائی کرنے

لگا ۔ آخر منصور نے اسے معزول کر کے ، طبرستان ، رے اور دہادند کی

عملداری سونپ دی ۔ خالد نے طبرستان میں قیام اختیار کیا اور اپنے بیٹے

یحییٰ کو شہر رے میں متعین کر دیا ، خالد کی عمر اب ساٹھ سال سے

بھی متجاوز ہو چکی تھی یہیں کے دوران قیام میں سہدی سے اس کے روابط

اور تعلقات کی بنیاد زیادہ مضبوط ہو گئی ۔ کیونکہ دونوں کے خاندانوں میں

پہلے سے ربط ضبط چلا آتا تھا ۔ یہاں آنے کے بعد دونوں کے تعلقات اس

درجہ استوار و محکم ہو گئے کہ ہر دو خاندانوں کی خواتین میں بھی تعلقات

محبت قائم ہو گئے اور بارون کی ولادت کے بعد ، خیزران کے بچوں کو جب

اس خاندان کی خواتین نے اپنا دودھ پلایا ، تو تعلقات اتنا کو پہنچ گئے ۔

جس کی تفصیل گزر چکی ہے ۔

جب سہدی اپنے خاندان سمیت رے سے بغداد واپس آ گیا تب بھی کئی سال تک بنو برمک خراسان ہی میں اپنی خدمات مفوضہ انجام دیتے رہے۔

ابو ایوب سوریانی بھلا اپنی خوکیوں چھوڑتا؟ اب اس نے منصور کے کن خالد کے خلاف بھرنا شروع کیے اور اس پر الزام یہ لگایا کہ اپنی عمداری سے جو سرکاری مال یہ وہ وصول کرتا ہے۔ اس میں غبن اور حساب کتاب میں پیر پھیر کرتا رہتا ہے۔

منصور نے اسے فوراً محاسبے کے لیے بغداد طلب کیا۔ خالد اپنے خاندان سمیت بغداد واپس آ گیا، تحقیقات کا نتیجہ یہ نکلا کہ تین لاکھ درہم کی رقم خالد کے ذمے نکلی، منصور نے حکم دیا تین دن کے اندر اندر یہ رقم بیت المال میں داخل کر دی جائے اور اگر مدت معینہ میں بیت المال کے اندر یہ رقم داخل نہ ہوئی تو اسے قتل کر دیا جائے گا۔

خالد کے ہاتھ میں روپیہ کعب ٹکٹا تھا۔ سب خرچ ہو چکا تھا۔ اس نے اپنے دوستوں کو بیچ میں ڈالا کہ منصور سے کہہ سن کر یہ مطالبہ معاف کرا دیں، لیکن کسی کی بات پذیرا نہیں ہوئی، اس کے بعد خالد نے اپنے دولت مند دوستوں کی طرف دست طلب دراز کیا، ان لوگوں نے کچھ رقم فراہم کر دی، آخر یحییٰ بن خالد نے اپنے باں کی خواتین کو خیزران کے پاس جس سے ان کی بڑی دوستی تھی بھیجا، اس نے اپنے زیورات اور جواہرات سے اس کی مدد کی، جن کی مالیت کم و بیش دو لاکھ درہم تھی، پھر سہدی نے باپ سے سفارش کر کے باقی مطالبہ معاف کرا دیا۔

۱۰۵۸ء (مطابق ۷۷۵ء ع) میں موصل، جزیرہ اور بلاد کرد میں شورش اور بغاوت کی آگ بھڑک اٹھی، اور بھڑکتی ہی چلی گئی۔ آخر منصور کو اس طرف خاص توجہ مبذول کرنی پڑی، اس نے اپنے مشیروں سے صلاح کی کہ یہ کار اہم کس کے سپرد کیا جائے؟ لوگوں نے خالد برمکی کا نام لیا، کیونکہ وہ ان علاقوں سے اور وہاں کے احوال و معاملات سے گہری واقفیت رکھتا تھا۔ لیکن منصور نے اس شورش کے مانتے سے پہلے تو

۱ - الطبری، جلد ۳، صفحہ ۳۸۳۔

۲ - الجہشیاری، صفحہ ۹۹۔

بارون الرشید

انکار کر دیا۔ پھر کچھ سوچا اور خالد کو اپنے حضور میں طلب کیا، اور خوشنود ہو کر موصل اور اس کے اطراف کا والی بنا کر اسے بھیج دیا، اور اس کے بیٹے یحییٰ کو — جس کی عمر اب تقریباً چالیس سال کی تھی — آذر بائیجان کی گورنری کا پروانہ عطا کر دیا۔ ان دونوں — خالد اور یحییٰ — کے ساتھ منصور نے اپنے بیٹے سہدی کو بھی ایک بہت بڑے لشکر کی سالاری دے کر روانہ کر دیا کہ ان نئے فتنوں کو اچھی طرح سے کچل دے۔

یہ سب ایک ساتھ روانہ ہوئے اور بہت تھوڑی مدت میں شورش اور بغاوت کا کلی طور پر خاتمہ کر دیا۔ سہدی اس کے بعد فوراً ہی بغداد واپس آ گیا اور خالد و یحییٰ وہیں مقیم رہے اور اپنے فرائض انجام دیتے رہے۔

اسی سال منصور کا انتقال ہو گیا، اور خلافت اس کے بیٹے سہدی کے ہاتھ آئی۔ اب یہ دونوں — خالد اور یحییٰ — اپنی ولایت میں زیادہ عرصے تک نہ رہ سکے اور بغداد واپس آ گئے۔

یحییٰ اپنے دوست اور نئے نوجوان خلیفہ کا ندیم و جلیس بن گیا۔ اسی طرح ہر مسکی خاندان کی خواتین اور خیزران کے مابین دوستی اور خلوص و محبت کا رشتہ پہلے سے کہیں زیادہ محکم اور استوار ہو گیا۔

تھوڑے ہی دنوں کے بعد سہدی نے یحییٰ کو اپنے بیٹے ہارون کا وزیر، اور پرچہ نویس، اور اس کی جاگیر کا منتظم بنا دیا، اب اس کی عمر چالیس سال کی ہو چکی تھی۔ جو پختگی اور کمال کی عمر ہوتی ہے۔

یحییٰ اپنے وقت کا نابغہ (جی نی یس) تھا، فہم و فراست اور علم و تدبیر میں یکتا، زور بیان اور استدلال کے فن میں فرد حد درجہ سخی بھی تھا اور اس سخاوت نے اسے عوام کا ممدوح بنا دیا تھا۔ آدمی دہنگ اور سن چلا تھا، جو فیصلہ کر لیا ڈٹ گیا، جو قدم بڑھایا پیچھے نہیں ہٹایا۔ منصور بھی اس کی ان خوبیوں کو بہت زیادہ پسند کیا کرتا تھا۔

اور اس کی تدبیر و تدبیر کا قائل تھا۔ اس کے بارے میں منصور کا یہ قول مشہور ہے کہ:

”لوگ بیٹا پیدا کیا کرتے ہیں، خالد نے باپ پیدا کیا ہے۔“

اس مختصر سے بیان سے اندازہ ہو گیا ہوگا۔ کہ یحییٰ بن خالد نے ہی تھا بارون کی تعلیم و تہذیب میں حصہ نہیں لیا۔ کیونکہ اس کو جو اس کے ساتھ رہنے کے مواقع ملے ان کا تعلق اس کے عہد طفولیت سے ہے اور وہ بھی کبھی کبھی — ہاں سہدی کے سربراہانے خلافت ہونے کے بعد البتہ اس کو تعلیم و تربیت کے براہ راست مواقع ملے۔


۱۶۱ء (مطابق ۷۷۸ء) میں بارون خلیفہ بنا، وہ یحییٰ کی شخصیت سے حد درجہ مانوس تھا اور اس سے بے حد محبت کرتا تھا اور اس کے طور طریقوں کو بہت پسند کرتا تھا، اور جتنا احترام کرتا تھا اس کی تو کوئی حد ہی نہ تھی۔ وہ اکثر اسے ”پدر محترم“ کہہ کر یاد کیا کرتا تھا۔ یہ اس بات کا اعتراف تھا کہ رضاعی باپ سے کتنی بے پناہ محبت کرتا تھا۔

اور سہدی نے جب اپنے بیٹے بارون کا ہاتھ اس برسکی — یحییٰ — کے ہاتھ میں دیا تھا تو یہ بات اس کے سان گان میں بھی نہ تھی کہ تاریخ آئندہ چل کر کیا گل کھلانے والی ہے اور خود یحییٰ بھی آنے والے واقعات سے انجان تھا، وہ ہر اندیشے سے بے پروا تھا۔ اس لیے جو قوت کسی کو حاصل نہ تھی اسے وہ حاصل تھی۔ خلیفہ کا اعتماد، خیزران کی تائید اور بارون کی طاعت! اور یہی وجہ تھی کہ اس کے دل میں ٹی ٹی انگلیں پیدا ہو رہی تھیں اور تاریخ دولت بنو عباس میں وہ ایک اہم رول ادا کر رہا تھا۔

حصہ دوم

ہارون الرشید

ولی عہدی اور خلافت کے درمیانی زمانے میں



ہارون : ولی عہد

اپنے ولی عہد موسیٰ کے ساتھ سہدی نے وہی طرز کار اختیار کیا ، جو اس کے باپ منصور نے اسے ولی عہد بنانے کے بعد جب وہ طفل صغیر سن تھا ، روا رکھا تھا اور وہ طرز کار یہ تھا کہ شروع ہی سے ولی عہد سلطنت کو ذمے داریاں سونپی جائیں اور اس میں خود اعتدالی کا جذبہ پیدا کیا جائے تاکہ کاسیابی و کام گاری کے ساتھ نتائجِ سائیمہ ظہور پذیر ہوں اور مشاییر رجال اس کے ارد گرد موجود رہیں۔ اس طرح وہ لوگوں کے دل سے قریب تر ہو جائے گا اور خواص و عوام کے قلوب میں اس کی عظمت و بیعت راسخ ہو جائے گی اور آئندہ چل کر ، بغیر کسی زحمت اور دشواری کے وہ حکومت کا بار گراں اپنے کندھوں پر لے سکے گا اور لوگ دل و جان سے اس کی اطاعت کریں گے۔ چنانچہ یہی سب کچھ سوچ کر سہدی نے موسیٰ کو ولی عہد نامزد کرنے اور اس کی بیعت لینے کے بعد اپنے اثنائے غیبت میں اسے خجاز کا نائب مناب مقرر کر دیا۔

پھر دوسرے سال ایک قدم اور بڑھایا اور موسیٰ کو امیر حج بنا دیا اور سوکب جلیل کے ساتھ وزیر ابان بن صدقہ کو اس کی رفاقت کے لیے روانہ کیا ، علاوہ ازیں بغداد کے فقہا ، علما ، اور سز برآوردہ اصحاب کی ایک جماعت بھی ساتھ کر دی۔ چلتے وقت سہدی نے موسیٰ کو بہت سی نصیحتیں بھی کیں اور کچھ ہدایتیں دیں جن کے فوری نفاذ کی تاکید کی۔

موسیٰ نے جب مکہ مکرمہ کی مقدس سر زمین پر قدم رکھا ، تو اس کا بڑا شاندار استقبال ہوا ، اطراف و جوانب کے مختلف مقامات سے

فلود آئے اور انہوں نے شرف ہاریابی حاصل کیا۔ کبار رجال اور مشاہیر کو اس نے انعامات سے نوازا، بڑے بڑے عطیے دیے۔ باشندگان حرمین شریفین کو اسواں و صدقات سے مالا مال کر دیا۔ جب واپس ہوا تو حال یہ نیا کہ کوئی زبان ایسی نہیں تھی جو اس کے ذکر سے تر نہ ہو اور کون دل ایسا نہیں تھا جو اس کی یاد سے معمور نہ ہوا۔

موسىٰ کے بغداد واپس آ جانے کے بعد، سہدی نے اپنی مملکت کے شرقی حصے کی گورنری کا پروانہ عطا کیا، جس میں خراسان، فارس، اور جرجان وغیرہ شامل تھے۔ یہ بڑا اہم مقام تھا اور بڑی اہم ذمہ داری تھی۔ جہاں کے انتظامی اور مالی انتظامات اپنے ندیموں، شیروں اور کاتبوں (سکرٹریز) کی مساعدت سے اس نے خوبی و خوش اسلوبی کے ساتھ انجام دیے۔ لیکن خلیفے کی ذاتی اور براہ راست نگرانی اور مداخلت برابر قائم رہی، بغداد سے نامہ و پیام کا سلسلہ جاری تھا۔ بیٹے کے پس پشت رہ کر درحقیقت اپنے اعمال کے واسطے سے خلیفہ ہی ان اقطار و امصار کا بار سنبھالے ہوئے تھا۔

یہ ایک بالکل نئی پالیسی تھی جسے سہدی نے اپنے بیٹے کی عملی تربیت کے لیے اپنے ذہن رسا کی مدد سے وضع کیا، کہ یہ طفل نو عمر امور مملکت سر انجام دے۔ اکابر و رجال حکومت سے میل جول رکھے۔ شہن بلاذ سے براہ راست واقفیت پیدا کرے اور یہ سب کچھ اس کے ظل عاطفت میں رہ کر کرے۔ اس کا نتیجہ بھی حسب دل خواہ نکلا۔ ولی عہد مملکت (موسیٰ) ایسا چاہ شیرین گیا، جس کے گرد ”مردم و مرغ و مور“ کا ہجوم رہنے لگا۔ ان میں عوام بھی تھے، حکام بھی اور فوج کے افسر بھی، اور جہد یہ ہے کہ امرائے بنو عباس کی ایک بڑی جماعت بھی۔

اب موسیٰ کا ستارہ اوج پر تھا۔

کوئی ایسا نہیں تھا جو ترقی اور عروج کے زینے پر چڑھنے میں اس کا مزاحم ہو سکتا، نہ کوئی ایسا تھا جو اس پالیسی کے نفاذ میں

خلل انداز ہو سکتا، جو مہدی نے اس کی تادیب و تربیت اور امور مملکت میں تجربہ آموزی کے لیے وضع کی تھی۔ اب وہ بلا شرکت غیرے ولی عہد تھا اور مستقبل کا خلیفہ منتظر۔ لیکن واقعات و حوادث اس امر کا اشارہ کر رہے تھے کہ کوئی خفیہ بات پس پردہ کوئی نیا کھیل شروع کرنے والا ہے، جو سیاست ملکی میں ایک نئی شان کے ساتھ منظر عام پر نمودار ہونے والا ہے۔

موسلی اپنے منصب پر فائز تھا اور اپنے فرائض انجام دے رہا تھا کہ یہ خبر گشت کرنے لگی کہ خلیفہ مہدی ایک لشکر جرار لے کر روم پر چڑھائی کرنے والا ہے اور بہت جلد یہ خبر ایک واقعہ بن گئی۔ خراسان، شام اور شمالی عراق میں خلیفے کے فراسین پہنچے کہ جلد از جلد سپاہیوں اور افسروں کی جتنی زیادہ تعداد مہیا ہو سکے مرکز خلافت میں روانہ کر دی جائے۔ چنانچہ جنگ آزماؤں اور سپہ گروں کی ایک بہت بڑی تعداد جو کسی طرح بے ہزار سے کم نہ تھی پہنچ گئی۔ مہدی نے اس سپاہ کو بیرون بغداد پڑاؤ کرنے کا حکم دیا اور یہ سپہ گروں اور جنگ آزما جو مختلف علاقوں سے آئے تھے انہیں ایک لشکر جرار کی صورت میں منظم کر دیا۔ انہیں بہتر سے بہتر اور زیادہ سے زیادہ ساز و سامان جنگ سے آراستہ کیا، ان کے احوال و کوائف کی بذات خاص پرسش اور دیکھ بھال کرتا رہا۔ پورے دو مہینے اسی طرح گزر گئے اور کوئی شبہ نہیں یہ بہترین فوج تھی۔ اس میں مانے ہوئے سپہ گروں اور جنگ جو شامل تھے۔ کہا جاتا ہے اس نے اپنے آدمیوں سے ہر ایسے شخص کو اس لشکر میں شامل کر دیا۔ جو حزم و تدبیر اور تصرف امور میں معروف و مشہور تھا۔ ان سب کو اس نے بڑے بڑے انعامات اور عطایا سے نوازا۔ ہر وہ چیز فراہم کی جو جنگ کے سلسلے میں با آذوقہ حیات کے سلسلے میں درکار تھی اور ایک رقم خطیر اس جنگ کو سر کرنے کے لیے الگ کر دی۔

۱۔ اس جگہ کا نام "البردان" تھا۔

۲۔ الطبری، جلد ۳، صفحہ ۴۹۴۔

لوگوں میں چہ می گوئیاں شروع ہوئیں، اس لشکر بے امان کا سردار کون ہوگا؟

کیا خود خلیفہ؟

کیا بنو عباس کے امرا میں سے کوئی باہر فنون جنگ مثلاً عبدالملک بن صالح یا موسیٰ بن عیسیٰ؟—یہ دونوں بھی اس لشکر میں شامل تھے۔

بعض کا خیال تھا، جس حملے کی اس زور شور سے تیاریاں کی جا رہی ہیں اور جس کے لیے اتنا بڑا لشکر فراہم کیا گیا ہے۔ اس کی سیادت یقیناً ولی عہد مملکت کو عطا کی جائے گی۔ جس نے اب تک رن کے میدان میں قدم نہیں رکھا ہے اور ضروری ہے کہ یہ تجربہ بھی حاصل کر لے۔

لیکن قصر خلافت کے حاشیہ نشینوں اور خلیفہ کے مقربین بارگاہ کا خیال کچھ اور تھا۔

ان حضرات کی زبان سے چرچا یہ ہو رہا تھا کہ اس لشکر عظیم کا شرف سیادت ہارون کو حاصل ہوگا۔ لیکن یہ ایسی بات تھی جسے لوگ حیرت سے سنتے اور نظر انداز کر جاتے تھے۔ بجز ان لوگوں کے جو محرم اسرار تھے۔ اس افواہ پر لوگوں کا متحیر ہونا قدرتی بھی تھا، اس لیے کہ روم جیسی شان و شکوہ والی سلطنت پر اب تک تو کسی سولہ سال کے سپہ سالار نے حملہ کرنے کی جرات کی نہیں تھی۔

لشکر کی روانگی میں چند روز باقی تھے کہ مہدی نے اس دعوت (جنگ روم) کے چند سر برآوردہ لوگوں کو جمع کیا تاکہ وہ کسی ایسے شخص کا لشکر کی سیادت کے لیے انتخاب کر لیں جو امور و لوازم سے بہت خوبی عہدہ برآ ہو سکے اور اس کار اہم کو خوش اسلوبی کے ساتھ اتمام تک پہنچا سکے۔

یحییٰ بن خالد برمکی نے اس اجتماع کی کیفیت ان الفاظ میں بیان کی ہے:

”مہدی نے ہمیں اپنے حضور میں طلب کیا، ہم فوراً حاضر خدمت

ہوئے ، میری نشست سب سے پیچھے تھی ، جب سب لوگ اپنی اپنی جگہ بیٹھ گئے تو سہدی نے مجھے قریب آنے کو کہا اور گویا ہوا :

”میں نے اپنے اہل دولت اور اصحاب جماعت کے بیٹوں پر تجسس کی نگاہ ڈالی کہ ان میں سے کسی ایسے معتمد شخص کو منتخب کروں جسے اپنے بیٹے ہارون کے ساتھ ، جو لشکر کا سردار ہوگا ، یہ طور کاتب اور ناظم امور ساتھ کر دوں ۔ لیکن مجھے تیرے سوا کوئی ایسا نظر نہ آیا ، تجھے میں اس لیے ترجیح دیتا ہوں کہ تو نے اسے پالا اور اس کی تادیب و تربیت میں حصہ لیا ہے ۔ لہذا اس کی کتابت (سکریٹری شپ) امور عسکر (ناظم امور) کی ذمے داری تجھے سونپتا ہوں ، میں تجھے ایک لاکھ درہم دیتا ہوں جو زاد راہ کے طور پر تیرے کام آئیں گے ، دیکھو میرے حسن ظن کو قائم رکھنا ، اور اب خدا کا نام لے کر چل کھڑا ہوا“۔

جب کوچ کا وقت آیا ، تو سہدی نے اعلان کیا کہ وہ بہ نفس نفیس لشکر کے ساتھ حدود بلاد تک جائے گا ۔ بغداد میں اپنی جگہ موسیٰ کو بٹھا گیا اور ابان بن صدقہ کو بھی جو اس کا وزیر تھا ، یہیں چھوڑا ۔ انگشتری خلافت کی ذمے داری عبداللہ بن علائہ کو سپرد کی اور اس کی نگہبانی پر علی بن عیسیٰ بن ہامان کو مقرر کیا ۔ پولیس کا افسر اعلیٰ عبداللہ بن خازم کو بناپا ، ان سب کاموں سے فراغت پا کر لشکر کے ساتھ ساتھ بہ جانب شمال شہر موصل اور جزیرے سے گزرتا ہوا روانہ ہوا ۔ چند روز تک حلب میں قیام کیا ، پھر روم کی طرف بڑھا ۔

۱ - عبدالملک بن صالح اور موسیٰ بن عیسیٰ نے جب دیکھا کہ ہارون سالار لشکر کے طور پر آگے آگے ہے تو حقارت کے طور پر زہر خندہ کرنے لگے ۔ (الطبری ، جلد ۳ ، صفحہ ۴۹۵)

۲ - الطبری ، جلد ۳ ، صفحہ ۴۹۳ ۔

اس موقع پر اس نے جملہ سرداران لشکر کو جمع کیا اور انہیں ہدایت کی کہ بارون کا خاص طور پر خیال رکھیں، ابھی اس کی عمر ہی کیا ہے۔ خطرات سے کھیلنے میں بہت زیادہ بے پروا ہے اور بارون کو نصیحت کی، خرددار خالد بن بربک اور ربیع بن یونس جیسے اصحاب رائے کے مشورے کے خلاف کوئی قدم نہ اٹھانا۔ پھر سب سے رخصت ہو کر اور سب کو رخصت کر کے پایہ تخت خلافت بغداد کی طرف واپس ہوا۔

بارون نے اپنا لشکر لے کر ۱۶۳ھ (مطابق ۷۷۹ع) میں بلاد روم کی طرف چڑھائی کے ارادے سے کوچ کیا۔ یہاں تک کہ وہ ایک روسی شہر کے قریب پہنچا، جہاں ایک بہت بڑا اور ناقابل تسخیر قلعہ واقع تھا، جس کا نام سالو تھا۔

بارون کا لشکر دیکھ کر قلعے والوں نے پھانک بند کر لیا۔ بارون نے قلعے کا محاصرہ کر لیا اور ساتھی منجنیق نصب کر دیے اور آلات حصار سے کام لے کر قلعہ سر کرنے کی تیاریاں کرنے لگا۔

محاصرہ اڑتیس دن تک جاری رہا۔ اس عرصے میں جھڑپیں ہوتی رہیں اور طرفین کے کچھ آدمی کام آئے۔

لیکن پانی کی کمی کے باعث سکان قلعہ پیا سے مرنے لگے۔ آخر وہ چند شرائط پر ہتھیار ڈال دینے پر رضا مند ہو گئے، جو یہ تھے:

- ۱۔ کسی کو قتل نہ کیا جائے۔
- ۲۔ کسی کو جلا وطن نہ کیا جائے۔
- ۳۔ نہ ابالی قلعہ کو پراگندہ اور منتشر کیا جائے۔

بارون نے یہ شرائط تسلیم کر لیے اور اسان دے دی اور فاتحانہ شان سے قلعے میں داخل ہوا اور یہاں کچھ عرصے تک قیام کیا۔ باشندگان قلعہ کے ساتھ حسن سلوک سے پیش آیا اور انہیں پیش کش کی کہ جو چاہے بغداد چلے اور وہاں امن و اسان اور فراغت کی زندگی بسر کرے۔ بعض لوگوں نے یہ پیش کش قبول کر لی اور ساتھ ہو لیے، بارون نے

وہاں حسب ضرورت سپاہ چھوڑی اور بغداد کی طرف چل پڑا۔ بغداد میں فتح کی خبر پہنچی تو دھوم مچ گئی، اس فتح کا ایسا پراپیگنڈا ہوا کہ لوگ جوش سے بے قابو ہو گئے۔ چنانچہ باشندگان بغداد اپنے خلیفے اور اس کے تدموں اور منصب داروں اور امرا کے ساتھ بہت بڑی تعداد میں فاتح مجاہدوں کے استقبال کے لیے شہر سے باہر نکل آئے، بارون اس شان سے شہر میں داخل ہوا کہ اس کے ساتھ روسیوں کی بھی ایک معقول تعداد تھی، جو رضا کارانہ طور پر آئے تھے، بارون کے لشکر عظیم کے ساتھ ہدایا، جزیہ اور مال غنیمت کا ایک انبار تھا۔ تکبیر و تہلیل کی صدائیں بلند ہو رہی تھیں اور فرزند، اسیرالموسنین کے دیدار کے لیے لوگ ٹوٹے پڑ رہے تھے، جو دشمن کو شکست فاش دے کر واپس آیا تھا۔

لوگوں نے یہ رات جشن مسرت کے طور پر گزاری، لیکن آل برسک کے ہاں صبح سا م بچھی ہوئی تھی۔ کیونکہ ان کا سربر آوردہ شخص اور زعم خالد اثنائے حصار میں مختصر سی علالت کے بعد وفات پا گیا تھا اور وہیں فصیل قلعہ کے قریب دفن کر دیا گیا تھا۔ اس واقعے نے خلیفے کو برسک پر اور زیادہ مائل یہ کرم کر دیا اور عوام کی نگاہوں میں بھی ان کی قدر اور وقعت بڑھ گئی۔ یہ وہ خاندان تھا جو دولت عباسیہ کے لیے حاضر و غائب ہر قربانی کے لیے تیار رہتا تھا۔

مؤرخین نے اس جنگ کا ذکر تفصیل کے ساتھ کیا ہے۔ لیکن اس کے اسباب و علل پر روشنی نہیں ڈالی ہے۔ نہ یہ بتایا ہے کہ وہ کون سے محرکات تھے جو کام کر رہے تھے، نہ اس امر کا تذکرہ کیا ہے کہ اس تحریک کا چلانے والا خفیہ کس کا ہاتھ تھا؟ اور کسی دوسرے سوزوں اور مستحق شخص کو نظر انداز کر کے بارون کو سیادت اور امارت کیوں سونپی گئی؟

کیا اس سہم کی سربراہی کے لیے بارون کا انتخاب صرف سہمی کی فکری کاوش کا نتیجہ تھا؟ ایک بات اس کے دماغ میں آئی اور کر گزرا۔

یا جیسا کہ بعض کا خیال ہے یہ ایک منصوبہ تھا جو خفیہ خفیہ انجام پا رہا تھا ، تاکہ ایک نیا نقشہ ترتیب دیا جائے جو اپنے مختلف ادوار و فصول رکھتا ہو ۔

جیسا کہ گزر چکا ہے ، منصور نے اپنے بیٹے سہدی کو جس کی عمر وہی تھی جو اس وقت ہارون کی تھی — ایک لشکر جرار کا سردار بنا کر خراسان کی شورش اور بغاوت فرو کرنے کے لیے بھیجا تھا اور اس نے عبدالجبار ازدی کی بغاوت کچل کر رکھ دی تھی اور اس کا لشکر سرحدی پابندیاں توڑتا ہوا بلاد اعدا میں گھس گیا تھا ۔

لیکن اس سہم کا سہدی کو سربراہ بنانے سے مقصد یہ تھا کہ اپنے بیٹے کی ولی عہدی کے لیے فضا تیار کرے اور میدان ہموار کرے اور موسیٰ بن عیسیٰ ہاشمی سے حق ولایت عہد چھین لے ۔

لیکن منصور والی بات سہدی پر تو صادق نہیں آتی تھی ۔ کیونکہ بغیر کسی رکاوٹ کے وہ اپنے بیٹے ہادی کو ولی عہد بنا چکا تھا اور اس کے لیے بیعت لے چکا تھا اور اس طرح اپنے گھر میں خلافت کو باقی اور قائم رکھنے کا بندوبست کر لیا تھا ۔

پھر کیا وجہ تھی کہ اس نے ہارون کو آگے بڑھایا ؟

کس لیے اس نے ہارون کو روم پر چڑھائی کرنے والی فوج کا سردار بنایا ؟ — حالانکہ اس کا برادر بزرگ ہادی موجود تھا ۔

ایک سوال اور ہے — ربطہ کے بطن سے سہدی کا جو لڑکا علی تھا ، اس کے نام قرعہ فال کیوں نہیں پڑا ؟ علی کی سب سے بڑی خوبی اور خصوصیت یہ تھی کہ نجیب الطرفین ہاشمی تھا اور عمر میں بھی ہارون سے بڑا تھا ؟

اس جگہ دو سوال پیدا ہوتے ہیں :

(۱) یہ راز کیا تھا کہ اس معرکے میں شرکت کے لیے آل برمک کو مجموعی طور پر شریک کیا گیا ۔ خواہ کوئی بوڑھا ہو یا جوان ؟ — مثلاً خالد اور اس کے دونوں بھائی حسن اور سلیمان اور اس کے دونوں بیٹے یحییٰ اور محمد وغیرہ ، سوا کم سن بچوں کے کوئی

ایسا نہ تھا جو شریک لشکر نہ ہو؟

(۲) اس کا سبب کیا تھا کہ یہ لشکر عظیم، اتنے ہی مال غنیمت پر قناعت کر گیا اور صرف ایک قلعہ فتح کر کے واپس آ گیا؟ اور ایک مہینے سے کچھ زیادہ مدت تک محاصرہ کیے پڑا رہا؟

کیا ان تمام باتوں کا مقصد یہ تو نہ تھا کہ بارون کی شان و شوکت میں اضافہ کیا جائے اور اس کے کار نامے کو بڑھا چڑھا کر پیش کیا جائے۔ یا سامنے کچھ اور منزلیں تھیں اور یہ صرف پہلی منزل تھی؟

واقعہ یہ ہے کہ خیزران کی شخصیت، قصر خلافت کے تمام داخلی امور پر حاوی تھی اور ہر چیز پر غالب تھی، یہاں تک کہ سہدی کے عزم اور ارادے پر بھی اس کا تسلط تھا اور یہ کوئی ایسی تعجب خیز بات بھی نہ تھی، تاریخ کے صفحات پر عظیم و جلیل افراد و اشخاص کے ایسے واقعات موجود ہیں کہ حکومتیں ان کے نام سے کانپتی تھیں، قومیں ان کا سن کر سہم جاتی تھیں۔ لیکن حسین و جمیل خواتین کے سامنے وہ سرنگوں نظر آتے تھے اور بلاشبہ سہدی کا شمار بھی انہی لوگوں میں تھا۔

بارون خیزران کی کمزوری کا دوسرا نام تھا، وہ بارون کو ہادی سے کہیں زیادہ چاہتی تھی اور بارون سے اس کی بے پناہ محبت اور غیر معمولی الفت نے اس کے دل میں یحییٰ بن خالد برمکی کی بیویوں کی محبت بھی پیدا کر دی تھی جو بارون کی رضاعی ماںیں تھیں، اور اتنی ذکی اور ذہین تھیں کہ خیزران کا زیادہ سے زیادہ تقرب حاصل کرنے میں کامیاب ہو گئی تھیں۔ وہ اس کی کمزوری سے واقف تھیں اور جانتی تھیں کہ کس طرح اور کیونکر اس سے کام نکالا جا سکتا ہے، یہی وجہ تھی کہ یحییٰ بن خالد سہدی کے بعد اس کی نظر میں بہت زیادہ عزیز اور محترم تھا، اور خیزران کے دل میں یحییٰ کی اس منزلت اور عزت کے پیدا کرنے میں اس کی بیویوں کا بڑا ہاتھ تھا، یحییٰ اچھی طرح جانتا تھا کہ خیزران سے بڑے بڑے کام نکالے جا سکتے ہیں۔

سہدی نے جب ابان بن صدقہ کو ہادی کا وزیر مقرر کیا تو ہارون کی وزارت یحییٰ بن خالد کو سونپی۔

ان دونوں وزیروں میں بہت جلد چشمک شروع ہو گئی اور ان دونوں میں، نفرت اور عداوت کے اسباب اسی وقت پیدا ہو گئے تھے جب ابان منصور کے وزیر ابو ایوب مورینی کا کاتب (سیکرٹری) تھا اور ابو ایوب آل برمک کا شدید دشمن تھا، جس کی چغل خوری کی وجہ سے خالد بن برمک کو دو مرتبہ مورد عتاب سلطانی بنا پڑا۔ پہلی مرتبہ وہ وزارت سے محروم کر کے طبرستان بھیج دیا گیا اور دوسری مرتبہ اسے غبن کا ملزم گردان کر تین لاکھ درہم بیت المال میں داخل کرنے کا حکم دیا گیا، جس کی تفصیل اوپر گزر چکی ہے، لہذا ان دونوں میں نفرت اور عداوت کا پیدا ہونا کوئی تعجب کی بات نہیں تھی اور اس کا لازمی نتیجہ دونوں نوعمر بھائیوں موسیٰ اور ہارون کے درمیان کدورت کی صورت میں ظاہر ہونا ہی تھا۔

ابان بن صدقہ ڈپلومیسی اور مکر و شر میں یحییٰ بن خالد سے کہیں بڑھ چڑھ کر تھا، لیکن یحییٰ کے پاس ایک ایسا ہتھیار تھا، جس سے ابان محروم تھا، اس کی بیویوں کا سیدہ قصر خلافت خیزران پر گہرا اثر تھا، خیزران کے ذریعے اپنے اہل خانہ کو واسطہ بنا کر سہدی سے جو کام چاہتا لے سکتا تھا، اور یہ ایسا کارگر ہتھیار تھا جس کی کاٹ نہیں تھی۔ یہ تو حالات کا ایک پہلو بڑا۔

دوسرا پہلو یہ تھا کہ یحییٰ جیسا ذکی اور ذہین و فطین شخص خلیفہ کے صرف ایک لڑکے کی خدمت پر قانع ہو سکتا تھا، اسے ہم کسی طرح باور نہیں کر سکتے، وہ بھی اس صورت میں کہ اسے قصر سلطانی کی بے انتہا بااقتدار ملکہ کا پورا پورا اعتماد حاصل تھا اور وہ اس پر ہر طرح کا اثر ڈال سکتا تھا، پھر وہ کیونکر اسے گوارا کر لیتا کہ ابان بن صدقہ ولی عہد مملکت اور مستقبل کے خلیفہ کا وزیر اور پورے شرق علاقہ سلطنت کا گورنر بنا رہے، اور یہ صرف منہ تکتا رہے۔

لہذا یہ بات بعید از قیاس نہیں ہے کہ روم پر چڑھائی کرنے والی فوج کی قیادت و امارت کے لیے بارون کا انتخاب ایک سوچی سمجھی سکیم کا نتیجہ تھا، اور یہ سکیم یحییٰ بن خالد کے ذہن و دماغ کی پیداوار تھی، جس کی تکمیل میں اس کی بیوی اور خیزران کے اثر و نفوذ نے مدد کی۔ چنانچہ ہم دیکھتے ہیں جیسے ہی بارون بغداد واپس آیا خلیفہ نے ایک فرمان صادر کر کے سلطنت کے پورے غربی علاقے کا اسے والی بنا دیا، اس علاقے میں شمالی افریقہ، مصر، شام، آرمینیا اور آذربائیجان شامل تھے، اور یحییٰ اس کا وزیر ناظم امور اور کاتب بن گیا۔

یہ باران حوادث کا پہلا قطرہ تھا — اس کے بعد واقعات و حوادث کا بیہم صدور ہونے لگا۔

دن گزرتے رہے تاکہ ایک نیا 'حادثہ' رونما ہو۔

اس حادثے کا اثر بارون کے مستقبل پر نہایت گہرا پڑا، اور یہ اثر دو پہلو تھا، شخصی لحاظ سے بھی اور عام اعتبار سے بھی۔

بارون اب جوانی کی سرحد میں قدم رکھ چکا تھا اور اپنی بنت عم زبیدہ بنت جعفر سے اس کا قلبی لگاؤ دن بہ دن بڑھتا جا رہا تھا، یہ لگاؤ بہت جلد عشق جنوں آمیز کی صورت اختیار کر گیا اور اس نے فیصلہ کر لیا کہ زبیدہ اس کی بیوی بنے گی، ماں باپ پر جب یہ راز منکشف ہوا تو انہیں کوئی بات اس میں قابل اعتراض نظر نہ آئی، انہوں نے اسے مناسب سمجھا کہ دونوں محبت کرنے والوں کو ایک نہ ٹوٹنے والے رشتے میں منسلک کر دیں، چنانچہ پبلک طور پر منگنی کا اعلان کر دیا گیا اور قصر میں شادی کی تیاریاں زور شور سے شروع ہو گئیں۔ طے یہ پایا کہ ماہ صفر ۱۶۵ھ (مطابق ۷۸۱ع) میں یہ رسم انجام دے دی جائے۔

زبیدہ کی تاریخ حیات اب تک ایک سادہ ورق سے زیادہ حیثیت نہیں رکھتی تھی، اس ورق سادہ پر اگر کچھ نقش تھے تو رنج و الم کے یا پھر محبت کی دہی ہوئی چنگاری کے۔

۱۔ الطبری، ملاحظہ ہوں ۱۶۳ھ کے واقعات و حوادث۔

زبیدہ ۱۴۹ھ (مطابق ۷۶۶ع) میں پیدا ہوئی ، عمر میں ہارون سے چند مہینے چھوٹی تھی ، اس کی ولادت حدثیہ دجلہ میں — جسے حدثیہ موصل بھی کہا جاتا تھا — ہوئی ، کیونکہ اس کا محل وقوع موصل سے بہت قریب جنوب میں تھا ، اس کے داہنے پہلو پر دریائے دجلہ روان دواں تھا ۔ اس کا کنبہ یہیں مقیم تھا کیونکہ موسم بہار میں یہاں کی رعنائیاں دامن دل اپنی طرف کھینچتی تھیں ، یہ لوگ قصر حرب میں بود و باش رکھتے تھے ، یہ محل منصور نے تعمیر کرا یا تھا اور اپنے بڑے بیٹے جعفر کو ہدیہ کر دیا تھا ۔

باپ نے اس لڑکی کا نام 'استدالعزیز' رکھا تھا ، جو اپنی لڑکی کو پال پوس نہ سکا اور عین عنفوان شباب میں وفات پا گیا ۔ باپ کی وفات کے وقت زبیدہ کی عمر صرف تین سال کی تھی ، منصور نے اس کی اور اس کے بھائیوں کی پرورش اور کفالت اپنے ذمے لے لی اور اسے ناز و نعم کے ساتھ پالنے لگا ، منصور اسے بہت چاہتا تھا ، اس کی تادیب و تربیت پر اس نے خصوصی توجہ کی ، کیونکہ وہ اس کے باپ جعفر سے بھی غیر معمولی محبت کرتا تھا اور زبیدہ اس کی نشانی تھی ۔

زبیدہ خوب صورت ، نازک اندام ، جادو نگاہ ، خوش قامت اور لمبے لمبے بالوں والی لڑکی تھی ، دادا پیار سے اسے زبیدہ^۲ کہنے لگا ، کہ اس کے بشرے کی ملاحت اور جسم کی نراکت اس کی مقتضی تھی ، یہ لقب زبانوں پر کچھ ایسا چڑھا کہ لوگ اصلی نام بھول گئے اور وہ زبیدہ کے نام سے پکاری جانے لگی ۔

منصور کا جب انتقال ہوا تو زبیدہ دس سال کی تھی ، اب پرورش اور پرداخت کا ذمہ اس کے چچا سہدی نے لے لیا ، سہدی بھی اسے بہت

۱ - عراق میں سب سے زیادہ حسین و جمیل قصبہ 'حدثیہ' موصل یا حدثیہ دجلہ تھا ۔ یہاں اشجار و باغات کی بہتات تھی ، چرند و پرند کا شکار بہ کثرت دستیاب ہوتا تھا ۔

(ابن حوقل ، صفحہ ۱۴۷ ، ۱۵۵)

۲ - یعنی 'سکھن بی بی' — زبیدہ عربی میں سکھن کو کہتے ہیں (مترجم)

چاہتا اور مانتا تھا۔ اس نے اس کی تہذیب و ثقافت کو ہموار کرنے کے لیے قابل و فاضل خواتین کی خدمات حاصل کیں، جو رات دن اس کی دیکھ بھال کرتی رہتی تھیں۔ وہ اسی طرح پروان چڑھ رہی اور نشو و نما کے مراحل طے کر رہی تھی، جیسا شہزادیوں کا دستور ہوتا ہے، خلتی اعتبار سے بھی اور علمی اعتبار سے بھی۔ اس نے قرآن پڑھا اور اس کا بڑا حصہ زبانی یاد کر لیا، ادب کی تعلیم حاصل کی، وہ سخن فہم بھی تھی اور سخن سنج بھی۔ اخبار، سیر اور تاریخ پر بھی اس کی وسیع نظر تھی اور جس چیز نے خاندان میں اسے اور زیادہ معزز و محترم بنا رکھا تھا، وہ اس کی ہاشمیت تھی، وہ نجیب الطرفین ہاشمیہ تھی، نماز روزے کی پابند، خدا سے ڈرنے والی، نیک کاموں کی طرف راغب، دوسروں کے کام آنے اور ان سے حسن سلوک کا برتاؤ کرنے میں پیش پیش، دکھی انسانیت کی خدمت گزار، بے کسوں اور حاجت مندوں کا سلجا و ماویٰ، بے انتہا سخی اور لکھ لٹ، جود و کرم کی آخری حدیں بھی اس نے پار کر لی تھیں، اس کی ان صفات نے لوگوں کے دل میں گھر کر لیا تھا اور بنو عباس تو سارے کے سارے اسے بہت زیادہ چاہتے تھے۔ اس چاہت میں صرف خاندان منصور ہی کی خصوصیت نہیں تھی، جو بھی عباسی تھا اس کا یہی حال تھا۔

واقعات تاریخی کے استقصا سے معلوم ہوتا ہے کہ خیزران بھی اس ننھی منی لڑکی کو شروع ہی سے پسند کرتی اور چاہتی چلی آ رہی تھی اور جب سہدی نے — منصور کی وفات کے بعد — اس کی کفالت کا بار اٹھایا پھر تو وہ اسے ماں کی طرح چاہنے لگی، اس نے یہ بات بھی تاڑ لی تھی کہ بارون اس سے محبت کرتا ہے، وہ اس محبت میں روک نہیں بنی بلکہ سہارا بن گئی اور حوصلہ افزائی کرتی رہی، گویا وہ خود آرزومند تھی کہ اسے بہو بنا کر بیٹے کا گھر آباد کرے۔ اس میں ایک فائدے کا پہلو بھی تھا، یعنی اس طرح بنو ہاشم کی تائید و اعانت بھی حاصل ہو سکتی تھی۔ چنانچہ اس نے خوشی خوشی سنگنی کا اعلان کیا اور جب شادی کا وقت آیا تو وہ اس پر بضد ہوئی کہ شادی بڑی دھوم دھام سے ہو اور بغداد میں اس تقریب سعید پر جشن مسرت سنایا جائے، اس مقصد

کے لیے اس نے ایک بہت بڑی رقم اپنی ذاتی آمدنی سے الگ کر دی ، یہ اس رقم کے علاوہ تھی جو سہدی کے خزانہ عامرہ سے اس موقع پر خرچ ہونے والی تھی ۔

الشابستی نے اپنی کتاب "الديارات" میں لکھا ہے :

"سہدی نے اپنے بیٹے بارون کی شادی اپنی بھتیجی زبیدہ سے کی اور اسے ساز و سامان ، جواہرات ، زیورات ، تاج و کلاہ زرین ، سونے چاندی کے برتن ، نادر خوشبوئیات اور بیش بہا ملبوسات اس کثرت سے اور اتنی زیادہ تعداد میں دیے کہ اب تک کسی عورت کو نہیں ملے ہوں گے !

اس تقریب کے موقع پر آفاق و اطراف سے لوگوں نے آ کر شرکت کی تھی ۔ سہدی نے دل کھول کر ان سب کو تحائف دئے اور زر و مال سے نوازا ، دینار چاندی کے ڈبے میں ، درہم سونے کے ڈبے میں ، عنبر ، مشک اور عطریات شیشے کے ڈبے میں رکھ کر لوگوں میں تقسیم کیے ، قیمتی خلعت اور پارچہ جات عطا کیے ۔

بنو ہاشم کی خواتین کو اس تقریب میں اس نے مدعو کیا اور ہر خاتون کو دینار سے بھری ہوئی ایک تھیلی اور درہم سے بھری ہوئی ایک ہمیانی اور خوشبوئیات سے بھرا ہوا ایک چاندی کا ڈبہ عطا کیا اور نہایت قیمتی جوڑا دیا ۔ اس ٹھانڈے کی مثال تاریخ اسلام میں اس سے پہلے نہیں ملتی ۔ شادی کی اس تقریب پر خیزران نے اور خود بارون رشید نے اپنے پاس سے جو کچھ خرچ کیا ۔۔۔ اور بہت کچھ خرچ کیا ۔۔۔ اس کے علاوہ خزانہ شاہی سے جو رقم صرف ہوئی ، وہ پچاس لاکھ درہم تھی " ۱ ۔

شب زفاف میں محمد بن سلیمان عباسی نے اپنے محل پر ایسا چراغاں کیا کہ وہ بقعہ نور بن گیا ۲ ۔ یہی محل دولہا دلہن کے رات گزارنے

۱ ۔ کتاب الديات ، الشابستی ، صفحہ ۱۰۱ ۔

۲ ۔ محمد بن سلیمان عباسی ، سہدی کی لڑکی عباسہ کا شوہر ، جو اس زمانے میں بصرے کا گورنر تھا ۔

کے لیے مخصوص کیا گیا تھا اور اسی مقصد کے لیے بڑے بڑے صناعتوں اور کاریگروں سے اس محل کی زیب و زینت دوہلا کرانی گئی تھی ۱۔
 روایت یہ ہے کہ اس رات خیزران نے زبیدہ کو ایک جوڑا عطا کیا جس پر جواہر اور موتی نکلے ہوئے تھے۔ اسے خوب صورت اور نازک اندام کنیزیں اٹھائے ہوئے چل رہی تھیں۔

زبیدہ نے یہ جوڑا زیب تن کر لیا۔ لیکن یہ اتنا بنیاری تھا کہ اسے پہن کر چلنا اس کے لیے دوپہر ہو گیا۔ اس لیے کہ تیمتی پتھروں کی کثرت نے اسے بوجھل بنا دیا تھا۔ آخر اسے بدل کر وہ دوسرا جوڑا پہننے پر مجبور ہو گئی ۲۔

اس قران السعدین پر سب سے زیادہ خوشی آل برمک کی تھی۔ چنانچہ اس موقع پر انہوں نے دل کھول کر روپیہ صرف کیا اور جو دو سخا کا غیر معمولی مظاہرہ کیا۔ اس طرح وہ اس کے امور پر اور زیادہ حاوی ہو گئے۔ کیونکہ بارون سے پہلے ہی وہ زیادہ قریب تھے۔ اب زبیدہ سے اس کی شادی جو ہوئی تو ان کے نشوونما اور قوت میں مزید اضافہ ہو گیا۔ کیونکہ اس کا اور بارون کا معاملہ وہی تھا، جو خیزران اور سہدی کا اور اس سے وہ حسب ضرورت اور حسب موقع سیاسی فائدے اٹھا سکتے تھے۔ قدرت اپنا کام کر رہی تھی۔ اس نے بارون کی خدمت کا ایک اور موقع پیدا کر دیا۔

عین اس وقت جب بغداد اس شادی اور جشن مسرت میں ڈوبا ہوا تھا۔ بلاد روم کی سرحد پر ایک فوجی سردار عبد الکبیر بن عبد الحمید جو حضرت عمر بن الخطاب رض کے بھائی زید کی اولاد میں سے تھے۔ دشمن سے جنگ کرنے کے ارادے سے اپنا ایک چھوٹا سا لشکر لے کر پہنچے۔ اس لشکر کی تعداد تین ہزار افراد سے زیادہ نہ تھی۔ روم کے

۱۔ الطبری، جلد ۳، صفحہ ۷۵۷۔

ایک دوسری روایت کے مطابق رسم شادی قصر خلد میں سرانجام پائی۔

۲۔ تاریخ التمدن الاسلامی، جلد ۲، صفحہ ۱۳۳۔

بطریق نے ۹۰ ہزار لشکر کے ساتھ اس مختصر سی فوج کا مقابلہ کیا۔ اس کے لشکر میں ارسنی سوار بھی تھے اور اصحاب دین بھی۔

دونوں لشکروں میں زبردست رن پڑا، پہلے پہل تو ایسا نظر آیا جیسے مسلمان غالب ہوا چاہتے ہیں۔ لیکن افراد اور ساز و سامان کی کمی آڑے آئی، اسلحہ لشکر کے کافی آدمی قتل ہو گئے۔ عبدالکبیر موت کا سامنا نہ کر سکے۔ لہذا میدان چھوڑ کر راہ فرار اختیار کی، ان کے پیچھے پیچھے بچے کچھے لوگ تھے، جو تلوار کا نشانہ اور دشمن کا ہدف بن رہے تھے، بہت تھوڑی سی تعداد مسلمانوں کی بھی جو ادھر ادھر منتشر اور پراگندہ ہو گئی۔ کچھ لوگ پایہ تخت (بغداد) پہنچے تاکہ خلیفہ کو اس حادثہ العید سے باخبر کریں۔

شکست کی اس خبر نے مسلمانوں کو بد دل کر دیا اور وہ غم و غصہ سے بھر گئے۔ سہدی نے عبدالکبیر کی گرفتاری کا فرمان صادر کیا جو پابجولاں اس کے حضور میں حاضر کیے گئے۔ سہدی اتنا برہم تھا کہ اس نے عبدالکبیر کے قتل کا فیصلہ کر لیا۔ لیکن قوم کے بعض سربراہان اور اصحاب اور ارباب حکومت نے سفارش کی اور حضرت عمر بن الخطاب رضی اللہ عنہما کی قرابت کو شفیع بنایا اور یاد دلایا کہ اس خاندان کی مسلمانوں کی نگاہ میں کتنی وقعت ہے۔ سہدی نے سفارش قبول کر لی، لیکن عبدالکبیر کو جیل میں ڈال دیا، یہاں تک کہ قید ہی کی حالت میں ان کا انتقال ہو گیا۔

سہدی شکست کے اس داغ کو دھو ڈالنا چاہتا تھا۔ چنانچہ اس نے حکم دیا کہ بہت جلد ایک لشکر گراں تیار کیا جائے جو بزمیت کی عار اور ننگ کو مٹا دے اور مسلمانوں کے دل میں پھر سے حوصلہ، اعتماد اور طہانیت پیدا کر دے۔ خاص طور پر ان لوگوں کا حوصلہ بلند ہو جائے، جو بلاد روم کی سرحدات کے قریب اقامت گزیر تھے۔

۱۔ الطبری، جلد ۳، صفحہ ۵۰۱۔

۲۔ الطبری، جلد ۳، صفحہ ۵۰۲۔

بہت مختصر سی مدت میں ایک بہت بڑا لشکر تیار ہو گیا۔ جو جذبہ جہاد سے بھرپور تھا۔ اس کی تعداد ایک لاکھ جیالوں اور سپہ گروں پر مشتمل تھی۔ یہ وہ لوگ تھے، جو جنگ کی اونچ نیچ سے بہ خوبی واقف تھے اور بڑے بڑے معرکے سر کر چکے تھے۔ خلیفہ نے اس لشکر کو ہر طرح کے ساز و سامان سے ایس کر دیا اور اس کی بہت اچھی طرح سے تنظیم کی۔ ہر دستہ فوج کو ایک الگ پرچم عنایت کیا اور جدا سردار مقرر کیا اور پورے لشکر کی سپہ سالاری یزید بن مزید شیبانی کے سپرد کی، جو وقت کے ممتاز ترین ماہرین جنگ میں شمار ہوتا تھا اور جیوش بنو عباس کا مانا بڑا قائد تھا۔

بغداد میں عام طور پر لوگوں میں یہ چرچا تھا کہ حسب سابق اس مرتبہ بھی مسہدی اپنے آل بیت میں سے کسی کو اس رسوا کن شکست کا داغ دھونے کے لیے امارت کے منصب پر فائز کرے گا۔ کیونکہ اتنے بڑے دشمن اور اتنے بڑے لشکر کو شکست دینا امیرالمومنین کے فرزند کے لیے پراپیگنڈے کا اچھا وسیلہ بن جائے گا۔ لیکن یہ معرکہ جو پیش آنے والا تھا۔ پہلے کے مقابلے میں بہت اہم اور نازک تھا۔ روم نے بھی مقابلے کے لیے اپنی پوری طاقت مجتمع کر لی تھی۔ لہذا اگر امارت فرزندان خلیفہ میں سے کسی کو سونپی جانی لازمی ہے تو پھر وہ فرزند اکبر اور ولی عہد دولت موسیٰ الہادی کے سوا کوئی نہیں ہو سکتا۔ ہارون کا سوال اس موقع پر خارج از بحث تھا۔ کیونکہ ایک تو وہ بادی سے عمر میں چھوٹا تھا، دوسرے ابھی ابھی اس کی شادی ہوئی تھی اور وہ زندگی کے اس نئے دور سے شاد کام ہونے میں مصروف تھا۔

بلاشبہ ہم اسے تسلیم کرتے ہیں کہ ہارون کو جہاد سے اور قتال اعداد سے اور میدان جنگ میں فوج کی کمان ہاتھ میں لینے کا والہانہ شغف تھا۔ لیکن ہم دوسرے مؤرخین کی طرح اسے ۱۹ سال کی عمر میں فن جنگ کا پیرو سامنے کو تیار نہیں ہیں اور نہ مسہدی اتنے اہم معرکے کا بوجھ آنکھ بند کر کے بہ ثبات عقل و ہوش اس پر ڈال سکتا تھا۔ جب کہ

س کے پاس ایک سے ایک بڑھ کر کار آزمودہ اور جنگ آزما سورما ، امرائے
سور عباس وغیرہ میں موجود تھا اور بد کنزی اٹل پالیسی بھی نہیں تھی
کہ لامحالہ ہر جنگ کی سربراہی فرزندان امیرالمومنین ہی میں سے کسی کو
دی جائے۔ روسیوں ہی سے مسلمان لشکروں نے کئی ایسی جنگیں لڑیں
س کی سربراہی دوسروں کے ہاتھ میں تھی۔ لیکن قصر خلافت میں پس پردہ
دنگی سیاست کی کار فرمائی کا تقاضہ یہی تھا کہ اس مرتبہ بھی ہارون ہی
کو یہ فخر عطا کیا جائے۔

یزید بن مزید شیبانی کے سپہ سالار اعلیٰ نامزد ہونے پر بھی کسی
کو تعجب نہیں تھا۔ کیونکہ اس سے پہلے بھی وہ کئی معرکے سر کر چکا
تھا۔ اگر زور بازو سے نہیں تو خوبی طالع اور کوششہ تقدیر سے۔
سہدی نے اس جگہ کو جیتنے کے لیے ہر چیز داؤ پر لگا دی تھی۔
اتنی زبردست تیاریاں اس جوش و خروش اور انہماک کے ساتھ اس نے
کبھی نہیں کی تھیں۔ اس نے چمے پونے اور منتخب روزگار لوگوں سے اپنے
لشکر کو بھر دیا تھا۔ اس نے ہارون کو ۲۱ لاکھ درہم اور دو ہزار
دینار طلائی صرف دوران جنگ میں لشکر کو عطا کرنے کے لیے دیے تھے۔
روم سے جنگ کرنے کے لیے اس سے پہلے خلیفہ نے نہ کبھی اہتمام کیا تھا ،
نہ اتنا ساز و سامان بھیا کیا تھا۔ وہ نہیں چاہتا تھا کہ فتح کے پہلے ہلے
میں جو مال غنیمت ہاتھ آئے اسے سمیٹ کر لشکر واپس آ جائے جیسا کہ
پہلی مرتبہ جنگ سالو میں ہو چکا تھا۔ اس نے سختی سے ہدایت کر دی
تھی کہ لشکر اسلام دشمن کی سر زمین کو روندنا بڑا جتنا آگے بڑھ سکتا
ہے ، بڑھتا چلا جائے۔^۱

جمادی الآخر ۱۶۵ھ (مطابق ۷۸۱ع) میں ہارون اپنا لشکر لے کر باپ
کے حدود سلطنت سے باہر نکلا ، اور سیل روان کی طرح بڑھتا اور راہ میں
جو قلعہ جو شہر ، جو علاقہ آیا ، اس کی مزاحمت اور مقاومت کو کچلنا
چلا گیا ، یہاں تک کہ دشمن کے اصل لشکر کے سامنے آ کر کھڑا ہو

گیا۔ جس کی قیادت، روم کے سب سے بڑے سپہ گرو اور ماہر فنون جنگ نقیطا کے ہاتھ میں تھی۔ اسے ان کے ہاں 'قومس، القوامس' کے لقب سے پکارا جاتا تھا۔

طرفین میں گھمسان کا دن پڑا، یہ لڑائی کئی دن تک جاری رہی۔ لیکن کوئی بھی غالب نہیں آیا۔

یزید بن مزید شیبانی نے سوچا، یہ صورت حال ختم ہونی چاہیے۔ وہ بیچ میدان میں اپنے حریف نقیطا کے سامنے آ کر دو دو ہاتھ کرنے کے لیے کھڑا ہو گیا۔ کچھ عرصے تک دونوں میں نیزہ بازی ہوتی رہی، یہاں تک کہ دونوں گھوڑے پر سے نیچے اتر آئے، اور تلوار سونت کر ایک دوسرے پر حملہ آور ہوئے، کچھ دیر تک یہ سلسلہ جاری رہا، آخر یزید کے ہاتھوں نقیطا مارا گیا، رومی بھاگ کھڑے ہوئے، اور مسلمان ان کے لشکر پر غالب آئے۔ یزید تلوار چلاتا، تعمودیر کے دروازے تک پہنچ گیا۔ جہاں وزیر جنگ دمشق موجود تھا۔ اسے اپنی جان کی خیر اسی میں نظر آئی کہ صلح کا جھنڈا بلند کر دے، اور واقعی اس طرح اس کی جان سلامت رہ گئی اور وہ بے انتہا دولت بھی بیچ گئی جو اس کے پاس تھی۔

بارون ابواب قسطنطنیہ کی طرف متوجہ ہوا اس نے قسم کھائی کہ یا تو قسطنطنیہ فتح کر کے رہے گا ورنہ اسی جدوجہد میں جان دے دیگا۔ اس زمانے میں روم کے تخت حکومت پر "الیون" کی بیوی ایرینی متصرف تھی جو نو عمر وارث تخت شہزادہ قسطنطین سادس کی ماں تھی۔ اس نے صلح کی گفت و شنید شروع کر دی، فدیہ دینے اور ہر سال جزیہ دینے پر آمادہ ہو گئی، بارون نے ان شرائط پر صلح کر لی، اور ایک مزید شرط یہ عائد کر دی کہ اس کے لشکر کی خاطر داشت آتے جاتے وقت کی جائے اور عربی سرحد تک پہنچانے اور راستہ بتانے کے لیے رومی راہ داں ساتھ کر دیے جائیں تاکہ کسی طرح کی دشواری لاحق نہ ہو۔ کیونکہ اس سے پہلے بارون سخت زحمت برداشت کر چکا تھا، اور ایسے راستے پر جا پڑا تھا۔ جس سے اس کا کوئی لشکری واقف نہیں تھا۔ جب یہ شرط

بھی منظور کر لی گئی تو طرفین کے اسیران جنگ کا تبادلہ عمل میں آیا ، اور ایک عہد نامہ مرتب ہوا جس کی رو سے طے پایا کہ فریقین ایک دوسرے سے تین سال تک کسی طرح کی جنگ نہیں کریں گے۔ اس کے بعد بارون نے جزیہ کی رقم لی اور واپس لوٹا ، اس کے ساتھ مال غنیمت کا بے اندازہ انبار تھا۔ روسیوں کی بھی ایک بہت بڑی تعداد ساتھ تھی جو تحائف ، ہدایا ، اور دوسری چیزیں بار کیے ہوئے خلیفہ وقت کی خدمت میں حاضر ہو رہی تھی^۱ بارون فاتح و غانم محرم ۱۶۶ھ (مطابق ۷۸۲ع) بغداد واپس آیا۔

فتوحات اور کامرانیوں کی خبریں دارالخلافت میں تواتر اور تسلسل کے ساتھ پہنچ رہی تھیں۔ ہر خبر بڑی تیزی سے شائع و ذائع ہو جاتی تھی اور لوگوں کی زبان پر اسی کا چرچا شروع ہو جاتا تھا۔ پھر اصل خبر پر نمک مرچ لگا کر لوگ زیب داستان کے لیے بڑھا چڑھا کر بیان کرنا شروع کر دیتے تھے۔ اب تک چار مرتبہ مغربی لشکر قسطنطنیہ کی دیواروں تک پہنچ چکا تھا؟ بہر حال اس میں کوئی شبہ نہیں کہ یہ چوتھا حملہ بہت بڑا اور زبردست تھا اور اس سے لوگ بہت زیادہ متاثر تھے۔ کیونکہ اس فتح نے گزشتہ شکست کا داغ بالکل ڈھو دیا تھا۔ جس نے عوام کو بہت زیادہ مغموم و ملول کر رکھا تھا۔

دارالخلافت میں جو خبریں پہنچیں ان سے یہ بھی معلوم ہوا کہ اس جنگ میں بارون پہلے کی طرح جیسا کہ اس کا باپ بھی کرتا آیا تھا۔ صرف ایک ریز (Symbol) کی طرح فوج میں موجود نہیں رہا۔ بلکہ اس نے قتال و پیکار میں بڑھ چڑھ کر حصہ لیا ، خطرات کا جرات سے مقابلہ کیا اور کامل آٹھ سہینے تک اپنی محبوب بیوی کے بجز میں بسر کر دیے ، اور برابر متحرک آرائیوں میں مصروف رہا۔ اس کے بعد قدرتا یہ ہونا چاہیے تھا

۱۔ الطبری ، جلد ۳ ، صفحہ ۵۰۳۔

۲۔ قسطنطنیہ تک عرب فوجیں تین مرتبہ انویوں کے عہد حکومت میں پہنچیں۔ (مؤلف)

کہ لوگ اس کی بڑائی اور عظمت کے سامنے سرنگوں ہو جاتے۔ اس کا اور اس کے سپہ سالار یزید بن مزید کا کلمہ پڑھنے لگتے، جو بنو شیبان کا ایک جوان تھا اور جس کی جنگی مہارت فتح نبین کا سبب بنی تھی۔ عوام کی طرف سے اس تعظیم و تکریم میں یحییٰ بن خالد برسکی کو بھی پورا پورا حصہ ملا، کیونکہ وہ بارون کا اتالیق اور مربی تھا۔

بارون کا لشکر جب بغداد کے دروازوں پر پہنچا تو وہاں کے باشندے خیر مقدم کے لیے جوش بے نہایت سے مجبور ہو کر نکل پڑے۔ وہ ان فوج مجاہدوں پر گلاب اور چمبیلی کے پھول نچھاور کر رہے تھے اور اس فوج گراں کے امیر کے لیے تو وہ دیدہ دل فرش راہ کر رہے تھے۔ جس نے دنیا کی نظر میں حکومت اسلامیہ کی بیست و جلالت میں اضافہ کر دیا تھا۔ دشمن حواس باختہ تھے، دوست مسرور اور شاداں۔ اس موقع پر باپ نے بیٹے کو خلعت فاخرہ پہنایا، اور اس کی رفعت و جلال میں اضافہ کیا۔ اس قومی سیلے کے ضبط و نظام کو برقرار رکھنے پر جو لوگ مامور تھے وہ عوام کے جوش و خروش کا مقابلہ نہ کر سکے، سپاہیوں اور سواروں میں گھل مل گئے، تکبیر و تہلیل کا غلغلہ بلند ہوا۔ اسلام کے جاں نثاروں کو لوگ بوسے دینے لگے۔ ان کی آنکھوں سے مسرت کے آنسو بہ رہے تھے۔

اور اس وقت خیزران سے زیادہ مسرور اور سراپا نشاط و مسرت کوئی نہ تھا، وہ وفور جوش سے بے قابو ہو کر محل کی کھڑکیوں سے عوام کا یہ بے اندازہ جوش و خروش دیکھ رہی تھی۔ ہاں ایک زبیدہ بنت جعفر تھی جو اپنے حجاب عروسی میں اپنے عظیم و جلیل شوہر کا انتظار کر رہی تھی کہ کب وہ آئے اور اس کے شانے پر اپنا سر رکھ دے۔

دوسرے روز سہدی نے قصر خلد میں جلوس کیا اور دربار عام منعقد کیا اور لشکر کے افسروں اور سالاروں کو شرف باریابی عطا کیا، شعرا نے قصائد مدحیہ گزارے۔ انہی میں مروان بن حنفہ بھی تھا جس نے بارون الرشید کو مخاطب کر کے کہا:

”تو نے روم پر دھاوا بولا۔“

اور اس کی دیواروں کو ڈھا دیا۔

تیری تیر اندازی کے باعث سلوک روم جزیہ لے کر حاضر ہو گئے،

اور جنگ کے شعلے سرد پڑ گئے۔“

بعد ازاں خلیفہ نے تحفے، انعامات، اور عطایا سے ان تمام لوگوں کو

نوازا جنہوں نے اس جنگ میں حصہ لیا تھا۔ کوئی ایسا نہ تھا جسے پورا

پورا صلہ اور انعام نہ مل گیا ہو۔ پھر خلیفہ نے ہدایت کی کہ دشمن سے

چھینا ہوا مال فروخت کر دیا جائے، بازار گھوڑوں، سلاح جنگ، مال

فراواں، اور کنیزوں، باندیوں سے اٹ گیا، اور چیزوں کی قیمتیں اتنی گر گئیں

کہ بیس تلواروں کی قیمت ایک درہم رہ گئی۔“

بلاشبہ ہارون کی یہ بہت بڑی فتح اور بہت بڑی کامیابی تھی، خلیفہ

اور اس کے خواص کی نظروں میں ہارون کی عزت اور وقعت دو چند ہو گئی۔

موسیٰ کا چراغ اس مجد کے سامنے جو اس کے بھائی نے حاصل کیا تھا

جھلملانے لگا، اس کی منزلت جو کچھ تھی وہ صرف ولی عہد ہونے کے باعث،

ورنہ عزت اور احترام کا توشہ تو ہارون نے حاصل کر لیا تھا۔ خیزران جو

اپنے بڑے بیٹے موسیٰ کے مقابلے میں ہمیشہ چھوٹے بیٹے ہارون کو زیادہ

چاہتی رہی تھی۔ اس کے فخر و ناز کا تو کوئی ٹھکانا نہ تھا، وہ بھی

اس کی آرزو مند تھی کہ اس کار عظیم کا معقول صلہ ہارون کو ملے، اور

اب کوئی رکاوٹ باقی بھی نہیں رہ گئی تھی، بس صرف اس کی کسر

تھی کہ یحییٰ بن خالد آگے بڑھے، اور ہارون کو ولی عہد دوم بنانے کی

تجویز پیش کر دے۔

ماہ رجب ۱۶۶ھ (مطابق ۷۸۲ع) کو جمعے کے دن خلیفہ نے امرائے

۱۔ الطبری، جلد ۳، صفحہ ۵۰۶۔ ایک روایت ہے کہ مروان کا یہ


قصیدہ کسی دوسرے موقع پر پڑھا گیا تھا۔

۲۔ الطبری، جلد ۳، صفحہ ۵۰۶۔

بارون الرشید

بنی ہاشم ، افسران فوج ، امرائے دولت ، اور اکابر شہر کو جامع منصور میں طلب کیا ، یہاں خلیفے کے لیے تجدید بیعت ہوئی ، پھر موسیٰ بادی کی ولی عہدی پر لوگوں نے بیعت کی اور بعد ازاں فیصلہ ہوا کہ دوسرا ولی عہد بارون ہوگا ۔

اس ساعت سعید پر باپ نے بیٹے کا لقب 'بارون الرشید' قرار دیا ۔



ایک نیا فتنہ

ہارون رشید کی ولی عہدی

اسباب و محرکات

اگرچہ ہارون محبوب عوام بن چکا تھا اور دولت بنی عباس کے آسمان پر اس کا ستارہ اوج پر تھا، لیکن قوم کا دانشور اور فہمیدہ طبقہ اس بات پر کچھ زیادہ خوش نہیں تھا کہ ہارون کو دوسرا ولی عہد بنا دیا گیا ہے۔ اس طرح اس کا بھائی یعنی پہلا ولی عہد کسی روز نفرت اور عداوت کا ہدف بن سکتا تھا اور اس سے بھی قطع نظر مملکت کی وحدت پارہ پارہ ہو سکتی تھی اور افتراق پیدا ہو سکتا تھا۔ تاریخ ماضی قریب اور ماضی بعید کے مطالعے سے یہ بات واضح تھی کہ جب بھی یہ یک وقت دو آدمیوں کے لیے ولی عہدی کی بیعت لی گئی، تو جیسے ہی پہلے نے سند حکومت پر قدم رکھا تو پہلا کام یہ کیا کہ دوسرے ولی عہد کو اس کے حق سے محروم کر دیا تاکہ اپنے بیٹے کو یہ منصب بلند عطا کر سکے۔ عیسیٰ بن موسیٰ عباسی، منصور اور سہدی کے واقعات پھر دہرائے جا سکتے تھے۔ پھر خلیفے نے یہ کیسے گوارا کر لیا کہ اپنے دونوں بیٹوں کے سلسلے میں وہی غلطی کر بیٹھے جسے وہ خود بھگت چکا تھا۔ جو بات آج غلط ہے وہ کل بھی غلط ہوگی۔

تاریخ کے اوراق اس باب میں خاموش ہیں کہ پس پردہ جو سازشیں اس سلسلے میں ہو رہی تھیں وہ کیا تھیں؟ اور کس طرح بالآخر وہ اس فیصلے پر منتج ہوئیں؟

ہارون کا فاتحانہ شان سے قسطنطنیہ کے دروازوں تک پہنچنا اور پھر دھوم دھام سے بغداد واپس آنا، تقریباً نصف سال کی مدت پر حاوی ہے۔

یقیناً اسی عرصے میں سہدی کے سامنے یہ تجویز خفیہ طور پر پیش کی گئی ، اور وہ مسلسل اس کے مقصد اور مختلف پہلوؤں پر غور کرتا رہا۔ یہ تجویز خیزران کے سوا کسی اور میں پیش کرنے کی جرأت نہ تھی ، کیونکہ وہی ایک ایسی بستی تھی جو امیرالمومنین کے سامنے نتائج کے اعتبار سے اتنی دور رس اور پرخطر تجویز پیش کرنے کی ہمت رکھتی تھی اور اس پر اصرار اور ضد بھی کر سکتی تھی۔

آثار و قرآن سے معلوم ہوتا ہے کہ پہلے پہل سہدی نے اس تجویز کو سنا اور چپ سا دھ لی۔ دل ہی دل میں غور کرتا رہا ، کیونکہ اس کے خطرناک متوقع نتائج سامنے تھے لیکن آخر کار خیزران کے اصرار اور ضد کے سامنے سرنگوں ہو گیا۔

اور خیزران کی ضد کے سامنے سہرافگندہ ہو جانا سہدی کے لیے کوئی نئی یا پہلی بات تو نہ تھی۔ اس سے قبل بھی خیزران کے بہکاوے میں آ کر اپنی سہل انگاری اور خود سپردگی کے باعث وہ کئی بڑی بڑی غلطیاں کر چکا تھا۔ اس طویل فہرست اغلاط میں ایک کا اضافہ کوئی حیرت انگیز بات تو نہیں تھی۔ لیکن شاید اب تک اتنی بڑی کوئی غلطی اس سے سرزد نہیں ہوئی تھی جتنی ہارون کی ولی عہدی کی توثیق اپنے اس عمل سے اس نے کی۔ اگرچہ وہ نہیں جانتا تھا کہ آگے چل کر کیا کچھ رونما ہونے والا ہے؟ اپنے خاندان کو تباہی کے غار میں دھکیل دیا ، بلکہ کہنا چاہیے اپنے ہاتھوں اپنی قبر کھود ڈالی اور مستقبل قریب کی تاریخ سرخ سطروں سے قلم بند کی۔

اس بات کی تائید کہ سہدی ہارون کو دوسرا ولی عہد بنانے پر آمادہ نہیں تھا ، تاریخ کے ان الفاظ سے ہوتی ہے:

”ہارون کی ولی عہدی کے بعد سہدی رات بھر نہیں سو سکا۔ وہ اس معاملے پر سخت متفکر تھا اور اس کے مختلف پہلوؤں کے نتائج پر غور کر رہا تھا۔ وہ امکانات اور احتمالات بار بار اس کے سامنے آتے تھے جو ان دو قریب العمر بھائیوں کو ولی عہد بنانے سے آگے چل کر پیش آ سکتے تھے۔ یہی سوچتے سوچتے وہ اونگھ گیا۔ پھر

اس نے خواب میں دیکھا کہ اس نے موسیٰ (ہادی) کے سامنے ایک شاخ ڈال دی ہے اور ایک دوسری بارون کے سامنے - موسیٰ کی شاخ اوپر سے پتیاں لائی اور بارون کی مکمل طور پر سر سبز اور بار آور ہو گئی۔ پھر وہ خواب سے بیدار ہوا، اور تعبیر دینے والوں کو اپنے حضور میں طلب کیا۔ انہوں نے اسے بتایا کہ موسیٰ (ہادی) کی مدت خلافت بہت مختصر ہوگی اور بارون لمبی مدت تک راج کرے گا اور اس کا زمانہ (پر اعتبار سے) بہترین زمانہ ہوگا۔“

خواب کی یہ خبر بہت جلد لوگوں میں پھیل گئی۔ رفتہ رفتہ موسیٰ ہادی کے کانوں تک بھی پہنچی اور اُسے بہت ناگوار ہوئی۔ اس نے یہ بات دل میں رکھ لی۔ موسیٰ ہادی اب سے بہت پہلے محسوس کر رہا تھا کہ اس کا بھائی بارون ماں کی محبت اور شفقت کا مرکز بنا ہوا ہے اور وہ ماں (خیزران) ہی ہے جو ہر موقع پر اسے بڑھا چڑھا کر پیش کرتی اور لوگوں میں اس کی رفعت شان کا سبب بنتی ہے۔ موسیٰ ہادی اس بات سے بھی بہ خوبی واقف تھا کہ یحییٰ بن خالد برمکی خیزران کی اس تجویز اور کارروائی کے پیچھے اصل عامل کی حیثیت رکھتا ہے۔ برمکی خواتین سے اس کے بڑے گہرے مراسم ہیں اور اس طرح اپنی خیر خواہی جتا کر اور اپنی خواتین کا اثر ڈال کر وہ درحقیقت خیزران کو آلہ کار بنا کر اپنے اقتدار اور سطوت کا راستہ صاف کر رہا ہے۔

ممکن تھا کہ موسیٰ (ہادی) ان باتوں کو پورے طور پر محسوس نہ کرتا اور اس کا ذہن ادھر منتقل نہ ہوتا۔ لیکن اس کے ہمدام اور ندیم، اور مصاحب ایک ایک بات پر نظر رکھتے تھے اور اسے بوڑھانے اور اکسائے راتے تھے، جب بھی موقع ملتا وہ اپنی سی کر گزرنے میں کسر نہیں اٹھا رکھتے تھے۔

یہی وجہ تھی کہ موسیٰ ہادی یحییٰ برمکی کا درپے رہتا تھا اور اپنی ماں پر بھی کھلے بندوں نکتہ چینی کرتا رہتا تھا کہ وہ یحییٰ کے باتھوں کھیل رہی ہے۔ چنانچہ بعض اوقات موسیٰ ہادی ماں سے الجھ

پڑتا اور اس کی بات ماننے سے انکار کر دیتا۔ اس کا خیال تھا کہ باپ اپنی اولاد کے ساتھ محبت اور شفقت میں پورا منصف ہوتا تھا، لیکن ماں اس راستے سے اسے ہٹا دیتی تھی۔ مگر باپ پر نکتہ چینی کرنے کا یارا نہ تھا۔ اس کا سبب کچھ تو احترام پدر تھا اور زیادہ تر اس کے غیظ و غضب سے خوف۔ رفتہ رفتہ موسیٰ (ہادی) کے رویہ ہارون سے بدلنے لگا۔ یہاں تک کہ آخر کار وہ اسے اپنے اور اپنے مستقبل کے لیے ایک مستقل خطرہ تصور کرنے لگا، لیکن زبان ابھی تک خاموش تھی، کھچڑی دل ہی دل میں پک رہی تھی۔

ہارون کی ولی عہدی پر جب بیعت ہوئی اور دونوں بیانیوں کے درمیان مخالفت اور منافقت کے جذبات بھڑکنے لگے۔ موسیٰ (ہادی) نے محسوس کیا کہ ہارون کی قوت اور اعوان اور انصار میں اضافہ ہو رہا ہے، تو اس کے سوا کوئی اور چارہ کار اسے نظر نہ آیا کہ وہ بھی اپنے اعوان و انصار سے رجوع کرے اور جس ذہنی خلفشار میں مبتلا ہے اس کا مداوا چاہے۔ وہ اپنے مستقبل کی طرف سے بہت فکر مند اور پریشان تھا۔ چنانچہ اس نے ارد گرد امرائے بنو عباس کی ایک خاصی تعداد جمع کر لی۔ مثلاً عبدالملک بن صالح، موسیٰ بن عیسیٰ، عباس بن محمد وغیرہ۔ اپنے وزیر ابان بن حدقد کو بھی پورے طور پر اس نے ہموار کر لیا۔ علاوہ ازیں فضل بن زینع، علی بن عیسیٰ بن ابان وغیرہ اور دوسرے کئی سرداران فوج کو بھی اپنی ٹولی میں شریک کر لیا۔ مثلاً یزید بن مزید الشیبانی، محمد بن فروخ الازدی، عبداللہ بن علائمہ اور عبداللہ بن خازم وغیرہ۔ ان کے علاوہ بھی اس نے کئی لوگوں کو دم ساز بنا لیا۔ یہ مختلف طور طریقوں کے لوگ تھے، لیکن یحییٰ برمکی کے مخالف تھے اور قومی عصبیت نے انہیں برمکی شعوبیت کے خلاف مستعد کر دیا تھا جس کی تفصیل آگے آرہی ہے۔

سہدی کے محل میں دو پارٹیاں جو ایک دوسرے کی بالکل ضد اور سخت مخالف تھیں، کام کر رہی تھیں۔ ان دونوں میں اندر ہی اندر غیر محسوس اور غیر واضح طور پر چوٹ چل رہی تھی۔ ایک پارٹی موسیٰ ہادی کی حاسی اور پشت پناہ تھی اور خلیفے کی اولاد میں سب سے زیادہ

اس کو اس اعزاز اور سربلندی کا سزاوار سمجھتی تھی - دوسری پارٹی ہر موقع پر بارون کو آگے بڑھاتی تھی اور اس کے تفوق اور غلبے کے لیے کام کرتی رہتی تھی اور ترازو کے دونوں پلڑے اس وقت تک برابر ہو بھی نہیں سکتے تھے جب تک خیزران اور اور زبیدہ کا نفوذ اور اثر یحییٰ کی پشت پناہی بارون کو آگے بڑھانے میں صرف ہو رہا تھا -

زبیدہ اور خیزران کا نام جب ہم لیتے ہیں تو ضروری ہے کہ ان دونوں کے موقف کا فرق بھی واضح کر دیں -

خیزران بہر حال ماں تھی ، دونوں ولی عہد اس کے بیٹے اور لخت جگر تھے . دونوں سے وہ محبت کرتی تھی ، لیکن موسیٰ بادی سے خفا بھی رہتی تھی ، کیونکہ وہ خود سر اور نا فرمان تھا - ایک ماں کی حیثیت سے اس کا خیال تھا کہ اگر چھوٹا بیٹا بڑے بیٹے سے بازی لے جائے تو بھی وہ گھائے میں نہیں رہے گی - لہذا وہ بارون کو آگے بڑھاتی رہتی تھی - کیونکہ وہ ماں کا مطیع اور فرماں بردار تھا - اس چیز نے خیزران کو بارون سے زیادہ مانوس کر دیا تھا اور اسے آگے بڑھانے کا کوئی موقع ہاتھ سے نہیں جانے دیتی تھی - اگرچہ اس سے موسیٰ کی کسی حد تک حق تلفی کیوں نہ ہوتی ہو اور اس کے مستقبل پر اثر کیوں نہ پڑتا ہو -

زبی زبیدہ سو وہ ابھی کم سن تھی اور اپنے لباس عروسی میں مگن تھی ، وہ اس سیاست کو پورے طور پر سمجھ بھی نہیں سکتی تھی - چنانچہ بادی کے خلاف کوئی جذبہ اس کے دل میں نہیں تھا ، کم از کم وہ اسے کسی طرح کا نقصان نہیں پہنچانا چاہتی تھی ، لیکن امرا بیت ہاشمی اس لیے کہ وہ بھی ہاشمیہ تھی اور بارون اس کا شوہر تھا - جوش و خروش کے ساتھ اس کی اور اس کی وجہ سے خیزران اور بارون کی حمایت کیا کرتے تھے اور یحییٰ بن خالد برمکی اس جذبے کو بڑے حکیمانہ انداز میں ابھارتا اور پروان چڑھاتا رہتا تھا ، لیکن درپردہ نہ کہ علانیہ -

اس صورت احوال کو ابھی چند مہینے گزرے تھے کہ جرجان سے سے خلیفے کے پاس خبریں پہنچنے لگیں کہ کوستانی علاقے میں زبردست

بغاوت اس اقلیم کے دو بڑے سرداروں ، وندا ہرمز اور شروین کی سرکردگی میں پھوٹ پڑی ہے ۔

پھر یہ خبریں آنا شروع ہوئیں کہ بغاوت کا دائرہ مزید وسیع ہو گیا ہے ۔ اب وہ طبرستان تک پہنچ گئی ہے اور اس کا بڑا حصہ اس کی لپیٹ میں آ گیا ہے ۔

سہدی نے بغاوت فرو کرنے کی تیاریاں شروع کر دیں اور ایک بہت بڑا لشکر تیار کیا ۔ فوج کی کمان یزید بن مزید الشیبانی کے ہاتھ میں دی ، جو قسطنطنیہ کے معرکوں میں بڑا نام پیدا کر چکا تھا اور لشکر کی امارت ولی عہد اول موسیٰ (بادی) کو عطا کی ، کیونکہ مملکت کے شرقی علاقے کا وہی گورنر تھا ۔ ابان بن صدقہ کو بھی کہ بادی کا وزیر تھا ، ساتھ کر دیا حجابت کا منصب نفیع کو سونپا جو منصور کا غلام رہ چکا تھا ، اور نگہ بانی کا فریضہ علی بن موسیٰ بن ہسان کے سپرد کیا ۔ عبد اللہ بن خازم کو پولیس کا سربراہ بنایا اور عدرو بست کی نگرانی محمد بن جمیل کے ذمے کی ۔

۵۱۶۷ (مطابق ۷۸۳ ع) کے اوائل میں یہ عظیم الشان لشکر بغداد سے روانہ ہوا ۔ خلیفہ کی مرضی کے مطابق موسیٰ بادی نے اپنے دارالحکومت میں قیام کیا اور یزید بن مزید لشکر لے کر طبرستان کی طرف بڑھا جہاں بغاوت کے شعلے بھڑک رہے تھے ۔

طرفین میں زبردست معرکے اور مقابلے شروع ہوئے ۔ خلیفہ کے لشکر کے لیے فوراً ہی اس بغاوت پر قابو پا لینا اور باغیوں کو کچل دینا آسان نہ تھا ۔ کوہستانی علاقہ ، دشوار گزار راستے ، پہاڑی باشندوں کا جوش اور استقامت ، یہ چیزیں سد راہ ہوتی رہیں ۔ ایک سال سے کچھ اوپر کی مدت گزر گئی ، مگر جنگ ختم نہ ہوئی ۔ یزید بن مزید بڑھ بڑھ کر زوردار حملے کرتا رہا ، موسیٰ بادی بھی پشت پناہی اور مال و رجال سے مدد کرنے کو قریب ہی موجود تھا ، اسے دم بہ دم کی خبریں میدان جنگ سے ملتی رہتیں اور وہ انہیں خلیفہ کی خدمت میں پوری مستعدی سے پہنچاتا

رہا جو بڑی بے کلمی کے ساتھ جنگی خبروں کا منتظر رہتا تھا۔ اور عین اس وقت جب جنگ زور شور سے جاری تھی اور بغداد موسیٰ ہادی اور اس کے اعوان و انصار سے تقریباً خالی ہو چکا تھا۔ سازشوں کا سلسلہ شروع ہو گیا، جن کا مقصد یہ تھا کہ ہادی کو ولی عہدی سے معزول کر دیا جائے اور پہلا ولی عہد بارون کو بنا دیا جائے۔

سہدی پر اس سلسلے میں اتنا دباؤ پڑا کہ بادل نخواستہ وہ رضامند ہو گیا۔ 'بادل نخواستہ' کا لفظ ہم نے اس لیے استعمال کیا کہ یہ بات قطعاً خلاف عقل ہے کہ اتنے نازک موقع پر ایسا بے تکا فیصلہ خلیفہ کر سکتا ہو؟ جب کہ مملکت کا شرقی حصہ بغاوت کی آگ میں جل رہا تھا اور جو لشکر باغیوں سے لڑنے بھیجا گیا تھا، اس کا امیر وہی ولی عہد اول تھا، جس کا مستقبل برباد کرنے کا فیصلہ اس سے کرایا جا رہا تھا۔

یہ واقعہ سہدی کے زن مرید ہونے کی اور خیزران کے غیر معمولی با اقتدار ہونے کی واضح دلیل ہے۔ نیز اس سے یہ بھی ثابت ہوتا ہے کہ جیسی کوئی موقع ہاتھ سے کھو دینے کا قائل نہیں تھا، خواہ اس کی کیسی ہی قیمت کیوں نہ ادا کرنی پڑے۔ اس کی پالیسی یہ تھی:

"حصول مقصد کے لیے سب کچھ کر گزرنا چاہیے۔"

بہر حال کتب اخبار کی ورق گردانی سے معلوم ہوتا ہے کہ یہ سازش کئی مرحلوں کے بعد اس نتیجہ بد تک پہنچی۔ شروع شروع میں تو سہدی کے سامنے جب یہ تجویز پیش کی گئی تو بھونچکا رہ گیا کیونکہ یہ بات کبھی اس کے حاشیہ خیال میں بھی نہیں آئی تھی۔ کیونکہ ایک باپ کی حیثیت سے دونوں بیٹے اس کی نظر میں مساوی تھے۔ اور کوئی وجہ نہیں تھی کہ موسیٰ ہادی کو خواہ مخواہ اس کے حق سے محروم کر دیا جائے، باپ کی نظر میں وہ نکلا اور ناکارہ نہیں، بلکہ دور اندیش، صاحب تدبیر، بہادر، جری، سخی، اور امرا فوج کی نظر میں محبوب شخصیت کا حامل تھا۔ کیونکہ وہ تیغ زن بھی تھا اور صف شکن بھی۔

پھر ایک بات اور بھی تھی۔

سہدی، عیسیٰ بن موسیٰ کو ولی عہدی سے محروم کر کے اور اس کے بجائے اپنے بیٹے ہادی کو والی نامزد کر کے دیکھ چکا تھا کہ اس کا عوام پر کتنا برا اثر پڑتا ہے، اب اگر ایک مرتبہ پھر ولی عہدی کا منصب ہادی سے چھین کر بارون کو دے دیا جائے تو لوگوں کی نظر میں بیعت کی کیا وقعت رہ جائے گی؟ اور ان کے لیے خلع بیعت اور نقض عہد کا کام کتنا آسان ہو جائے گا!

اور ان سب باتوں سے بالا یہ بات کہ موسیٰ ہادی پر بارون رشید کی تقدیم، دونوں بھائیوں میں زبردست دشمنی پیدا کر دے گی، اور اس کا سہدی کو خود بھی تجربہ تھا۔ اسے یاد تھا کہ جب اسے یہ غلط خبر ملی تھی کہ اس کا باپ منصور اسے ولی عہدی سے محروم کر کے یہ منصب اس کے چھوٹے بھائی جعفر اصغر کو دینا چاہتا ہے تو اس پر کیا کچھ نہ گزر گئی تھی، اور اس نے جھٹ باپ کو لکھ مارا تھا:

”خدا کی قسم اگر آپ نے ایسا کیا تو میں اسے قتل کر کے رہوں گا!“

اور سہدی کو منصور نے جواب میں لکھا تھا:

”تمہیں غلط خبر ملی ہے، ہم جعفر سے اتنی محبت کرتے ہیں کہ اسے تمہارا نشانہ نہیں بننے دیں گے!“

یہ تمام باتیں سہدی کے سامنے تھیں اور اسے اس طرح کا نازیبا قدم

اٹھانے سے روک رہی تھیں۔

لیکن قصر کے اندر سے خیزران کا اور باہر سے امرائے بنی عباس کا ایسا دباؤ پڑ رہا تھا کہ اس کی قوت مزاحمت جواب دے گئی، اس نے اس سازش کے سرکردہ لوگوں کو بلایا اور ان سے کہا:

”مسلمانوں سے موسیٰ ہادی کی بیعت لی جا چکی ہے، اور اس کا انتزاع اسی صورت میں ممکن ہے کہ وہ اس سے دستبردار ہو جائے!“

لوگوں نے جواب میں عرض کیا :

”اگر امیرالمومنین نے موسیٰ ہادی سے دستبردار ہونے کو کہا تو وہ ہرگز سرتابی نہیں کریں گے!“

سہدی نے کہا :

”تو پھر تم ہی لوگ اس کے پاس جاؤ، اسے قائل کرو۔ اگر وہ مان گیا تو پھر میرے لیے کوئی مانع نہیں رہ جائے گا!“

چنانچہ یہ لوگ جرجان پہنچے اور ہادی سے مطلب کی بات شروع کی، اسے لاکھ لاکھ سمجھایا، مگر اس نے ایک نہ سنی، جب زیادہ اصرار کیا تو وہ برہم ہو گیا، اور سخت سست کہنے لگا۔ آخر یہ لوگ ناکام و نامراد واپس آ گئے، البتہ انہوں نے یہ ضرور کیا کہ بیٹے کے دل میں ماں، باپ، اور اس تجویز کے حامیوں کے خلاف نفرت اور عداوت کے جذبات پیدا کر آئے اور اسے اپنے مستقبل کے بارے میں تشویش میں مبتلا کر دیا۔

اس کے بعد سہدی سے اصرار کیا گیا :

”اگر آپ اپنی طرف سے ہادی کو لکھیں تو انکار کی جرات نہ کر سکتے گا۔ کیونکہ آپ کا فیصلہ بہر حال آخری اور قطعی ہے!“

سہدی نے ہادی کو خط لکھ کر بغداد طلب کیا، ہادی نے بغداد واپس آنے سے انکار کر دیا، نامہ بر کے سامنے باپ کا خط پھاڑ کر پھینک دیا اور اسے خوب پیٹا، پھر باہر نکال دیا اور قتل کر دینے کی دھمکی دی! پھر اس نے اپنے اعوان و انصار کو جمع کیا اور ان کے سامنے فریاد کی کہ دشمن کس طرح اسے زک دینے کی کوشش، وہ بھی باپ کے ہاتھوں کرا رہے ہیں؟

پھر ہادی نے اپنے ان ہوا خواہوں کو جو بغداد میں موجود تھے تاکیداً لکھا کہ وہ حالات کی رفتار پر کڑی نظر رکھیں اور اس سلسلے میں

۱ - الطبری، جلد ۳، صفحہ ۵۲۳ -

۲ - الطبری، جلد ۳، صفحہ ۵۲۳ -

جو کچھ وہاں رو نما ہو اس کی برابر اطلاع دیتے رہیں، اب وہ کسی اہم اقدام کا فیصلہ کر چکا تھا!

سہدی کو جب یہ خبر ملی کہ بادی نے اس کا خط پھاڑ ڈالا اور قاصد کو مارا پیٹا تو اسے بہت رنج ہوا۔ اپنی توہین کا اسے غم تو تھا لیکن یہ احساس بھی تھا کہ بادی پر زیادتی ہوئی ہے، ورنہ وہ باپ کے دائرہ اطاعت سے خارج ہونے والا نہیں تھا۔ اس کی یہ سرکشی اپنے حق کو قائم رکھنے اور اپنے مستقبل کو بربادی سے بچانے کے لیے تھی۔

لیکن خیزران نے اس سرکشی بیٹے کے خلاف علم مخالفت بند کر دیا، اور اپنے شوہر کی اہانت کا بدلہ لینے کے لیے اٹھ کھڑی ہوئی، گویا اس توہین کا اصل سبب یہ خود ہی نہیں تھی۔

سہدی کے بالکل اختیار میں تھا کہ معاملات کے اس حد تک پہنچ جانے کے بعد، کسی مزید لغویت کو برداشت نہ کرتا، اور اسی عہدی کے مسئلے کو جوں کا توں رہنے دیتا اور بیوی کے بہکاوے میں نہ آتا جس کی پیش گوئی اس کا باپ کر گیا تھا:

”خبردار اپنے معاملات میں عورتوں کو دخل انداز مت ہونے دینا، لیکن مجھے اندیشہ ہے کہ تم ایسا کرو گے!“

اور اگر کچھ کرنا ضروری ہی تھا تو بھی کم از کم جرجان کی جنگ کا انتظار کر لیا ہوتا کہ اونٹ کس کروٹ پیٹھتا ہے، اختتام جنگ کے بعد بہر حال بادی واپس آتا، اور اس وقت کسی بھی حکمت اور تدبیر سے یہ عقدہ حل کیا جا سکتا تھا۔

لیکن سہدی اب اتنا مغلوب ہو چکا تھا کہ اس نے یہ رائے بھی مان لی کہ یہ نفس نفیس جرجان جائے جہاں اس کا ولی عہد قیام پذیر تھا۔ چنانچہ اپنے خاص خاص آدمیوں کو لے کر امرا بیت، ہارون رشید، اور مصاحبوں کے جھرسٹ میں جرجان کی طرف روانہ ہوا۔

بادی کو بھی اطلاع مل گئی کہ سہدی آ رہا ہے۔ اس خبر نے اسے حد درجہ ملول اور افسردہ کر دیا، اسے یقین ہو گیا کہ وہ اپنے حق سے محروم ہو کر رہے گا، بجز اس کے کہ غیب سے کوئی ایسی صورت پیدا

ہو جائے جو اس مصیبت سے اسے بچا لے۔

شروع محرم ۱۶۹ھ (مطابق ۸۵۷ع) میں سہدی اس ناخوشگوار سفر پر روانہ ہوا، یہ سفر اس کی مرضی کے بالکل خلاف تھا۔ اس کے ایک مصاحب کا بیان ہے:

”سہدی نے کوچ کرنے کا حکم دیا۔ بخدا ایسا معلوم ہو رہا تھا

جیسے اسے کوئی کھینچے لیے جا رہا ہے!“

جب وہ نہروان کے قریب ایک مقام ماسبذان پر پہنچا جو بغداد سے چند مراحل کے فاصلے پر تھا تو یہیں پڑاؤ کا حکم دیا، صحت بہت اچھی تھی، لیکن دوسرے دن وہ ناگہانی موت کا شکار ہو گیا، — مشکوک موت! حیرت انگیز بات یہ ہے کہ سہدی کی موت کس طرح ہوئی؟ اس باب میں جو روایات ہیں وہ کافی متناقض ہیں، حالانکہ موت کسی گوث تھائی میں نہیں واقع ہوئی، اچھی خاصی تعداد لوگوں کی اس وقت موجود تھی۔

ایک قول یہ ہے کہ:

”سہدی شکار کے لیے نکلا، گھوڑے کی پیٹھ پر بیٹھے بیٹھے ایک

برن کا تاک کر نشانہ کیا۔ وہ لوٹ پوٹ کر ایک خرابے کے دروازے

میں گھس گیا، شکاری کتوں نے اس کا تعاقب کیا، گھوڑا بھڑکا،

سہدی گر پڑا، کمر کی ہڈی ٹوٹ گئی اور اسی وقت اس نے جان

دے دی!“

ایک دوسرا قول یہ ہے:

”سہدی کے ساتھ جو باندیاں آئی ہیں، ان میں سے ایک نے دوسری

جاریہ کو جسنے وہ اپنی موت سمجھتی تھی اور بے حد نفرت کرتی تھی۔

زار ملا ہوا کھانا بھیجا، جو غلام کھانا لے کر جا رہا تھا وہ اس باغ

کی طرف سے گزرا جہاں سہدی ایک گوشہ باغ میں بیٹھا ہوا تھا،

۱ - الطبری، جلد ۳، صفحہ ۵۲۳۔

۲ - ابن الاثیر، جلد ۶، صفحہ ۵۴۔

۳ - الطبری، جلد ۳، صفحہ ۵۲۳۔

سہدی کی اس پر نظر پڑی ، اس نے اسے اپنے حضور میں طلب کیا ،
کہانا دیکھا ، اور اسے کہا لیا ، زہر نے اپنا اثر کیا اور سہدی نے
گردن ڈال دی !^{۱۰۰}

ایک روایت یہ بھی ہے کہ :

”سہدی کی ایک باندی نے امرود کھانے کی خواہش ظاہر کی ۔
سہدی اسے بہت چاہتا تھا ، ایک دوسری باندی نے زہر ملا بڑا
امرود اسے تحفے کے طور پر بھیجا ، جو شخص امرود لے کر جا رہا
تھا وہ سہدی کے سامنے سے گزرا ، سہدی نے اس میں سے اچھے اچھے
چن لیے ، یہی زہر آلود تھے ۔ اس نے یہ امرود کھائے اور
مر گیا !^{۲۰۰}

جہتگیری کی روایت دوسری ہے :

”سہدی کی وفات سے متعلق مشہور خبر یہ ہے کہ اس نے زہر آلود
حلو کھایا ، اور کھاتے ہی مر کر گر پڑا !^{۳۰۰}

یہ بات قطعاً سمجھ میں نہیں آتی کہ اس حد تک سہدی کی موت کے
اسباب مجہول ہو سکتے ہیں ، کچھ پتا نہیں چلتا کہ ہرن کے شکر میں امراء ،
یا امرود کھا کر ، یا حلوا نوش جان کر کے ؟ حالانکہ اس کے ارد گرد
حاشیہ نشینوں ، خادموں ، اور باندیوں کا جھرمٹ تھا ۔

بہر حال سہدی کی موت کے اسباب و عوامل کا اگر گہری نظر سے
مطالعہ کیا جائے تو یہ بات واضح ہوتی ہے کہ اس کی موت مجرمانہ اقدام
و عمل کا نتیجہ تھی ، اور جو لوگ اس راز سے واقف تھے انہوں نے
بنگاہ آرائی ، فتنہ و فساد ، اور افتراق و اختلاف کے اندیشے سے اسے
چھپائے رکھا ۔

یا پھر دوسرے الفاظ میں صاف بات یہ تھی کہ لوگوں نے سب
لچھ جانتے ہوئے بھی یہ بات اس لیے پوشیدہ رکھی کہ مجرم کوئی معمولی

۱ - الطبری ، جلد ۳ ، صفحہ ۵۲۰ ۔

۲ - ابن الاثیر ، جلد ۶ ، صفحہ ۵۰ ۔

۳ - الجہتگیری ، صفحہ ۱۶۸ ۔

شخص نہیں بلکہ ولی عہد مملکت موسیٰ ہادی تھا اور وہ باپ کے مرنے ہی مسند خلافت پر فائز ہو گیا ، اور کسی میں یہ حوصلہ نہیں تھا کہ حادثہ واقع ہونے کے بعد اس کی اصل حقیقت سے لوگوں کو واقف کرنا۔۔۔ اور میرے خیال میں یہی بات صحیح ہے۔

مشہور مؤرخ ابن کثیر نے بھی اس طرف اشارہ کیا ہے :
 ”سہدی ایسی موت مرا ، جو شک و شبہ کی طرف دعوت دیتی ہے!“

ابن قتیبہ نے اور زیادہ وضاحت کر دی ہے اور صاف الفاظ میں کہا ہے :
 ”خلیفہ سہدی نے جب یہ فیصلہ کیا کہ ولی عہد اول موسیٰ ہادی کے بجائے ہارون رشید کو بنا دیا جائے ، تو ہادی اسے برداشت نہیں کر سکا ، اس نے بعض باندیوں کو اپنے باپ کے خلاف آمادہ عمل کیا ، جنہوں نے چوری چھپے اسے زہر دے کر ہلاک کر ڈالا!۔۔۔
 ابن قتیبہ نے صرف اتنا ہی کہنے پر اکتفا نہیں کیا ، بلکہ اور زیادہ وضاحت اور صراحت کے ساتھ کہا :

”سہدی نے یہ محسوس کر لیا تھا کہ اسے زہر دیا گیا ہے ، اور یہ کہ زہر موسیٰ ہادی ، اس کے بیٹے اور ولی عہد نے دیا ہے!“

۱ - ابن الاثیر ، جلد ۶ ، صفحہ ۵۵ -

۲ - الامامة و السياسة ، جلد ۲ ، صفحہ ۲۹۰ -

۳ - الامامة و السياسة ، جلد ۲ ، صفحہ ۲۹۱ -

ہادی مسند خلافت پر متمکن ہوتا ہے

ہارون رشید نے ہادی کی بیعت کر لی

سہدی کی وفات کے بعد جو ۲۲ محرم ۵۱۶۹ (مطابق ۷۸۵ء) کو واقع ہوئی، اس حادثے کا اثر یہ ہوا کہ ہارون رشید کو ولی عہد اول بنانے کی سازش اور کوشش ناکام ہو گئی اور یہ اس وقت ہوا جب کاسیابی کی منزل بالکل قریب آ گئی تھی۔ اب یحییٰ بن خالد برمکی اور اس کے ساتھیوں کی بھی آنکھیں کھلیں۔ چنانچہ ان لوگوں نے فیصلہ کر لیا، جو کچھ ہونا تھا ہو چکا۔ اب جاہے کہ بغیر کسی مزاحمت کے تاریخ اپنا سفر جاری رکھے۔

روایات سے معلوم ہوتا ہے کہ سرداران جیش اور رؤسائے موالی جو اس سفر میں سہدی کے ساتھ تھے، ہارون رشید کے پاس سہدی کی خبر وفات سن کر حاضر ہوئے اور اس سے سوال کیا:

”اب آپ کون سی تدبیر اختیار کرنا چاہتے ہیں؟ اگر فوج کو سہدی کی وفات کا علم ہو گیا تو ایک نیا ہنگامہ اٹھ کھڑا ہوگا۔ لہذا مناسب یہ ہے کہ اسے واپس جانے کا حکم دیا جائے اور ہم خلیفے کی نعش لے کر بغداد جائیں اور وہیں اسے دفن کر دیں۔“

ہارون رشید نے یحییٰ بن خالد برمکی کو طلب کیا اور اس سے صلاح لی، اس نے کہا:

”میری تو یہ رائے نہیں ہے، کیونکہ سہدی کی خبر وفات چھپی نہیں رہ سکتی، فوجیوں کو جب خلیفے کی وفات کا علم ہوگا تو وہ نت نئے مطالبات شروع کر دیں گے اور کئی سال کی تنخواہ طلب کریں گے، ورنہ فساد پر اتر آئیں گے، لہذا بہتر یہ ہے کہ خلیفے کو

یہیں دفن کر دیا جائے۔ اس کام سے فارغ ہونے کے بعد پوشیدہ طور پر انگشتی اور عصا بادی کو بھیج دیجیے اور بر فوجی کو دو سو درہم عنایت کیجیے۔ اس کے بعد انہیں واپس جانے کا حکم دیجیے پھر کوئی چون و چرا نہیں کرے گا، سب چپ چپانے گھر سدھار جائیں گے!“

رشید نے اس رائے پر عمل کیا۔ باپ کی نماز جنازہ کے بعد اسے ایک قریبے میں جس کا نام الرذ تھا دفن کر دیا۔ الرذ، اسبذان کے قریوں میں سے ایک قریبہ تھا۔

سہدی کی تدفین کے بعد بارون رشید نے ان تمام لوگوں کو جو ساتھ آئے تھے، جمع کیا اور ان سے اپنے بھائی موسیٰ کی خلافت پر بیعت لی۔ اس کے بعد پہلے لشکر کو روانہ کیا اور پیچھے پیچھے خود بھی بغداد کی جانب چل پڑا۔

یہ لوگ جب بغداد واپس آئے تو خیزران نے ربیع بن یونس اور یحییٰ بن خالد بربکی کو بعض امور پر مشورہ کرنے کے لیے طلب کیا۔ ربیع تو حاضر ہو گیا، لیکن یحییٰ نہیں آیا۔

بعض مؤرخین کا خیال ہے کہ یحییٰ نے اس لیے حاضر ہونے میں لیت و لعل سے کام لیا کہ وہ جانتا تھا بادی کا پر دازان حکومت سے خیزران کا میل جول پسند نہیں کرتا۔

لیکن امر واقعہ یہ نہیں ہے، بلکہ یہ ہے کہ یحییٰ بہت اچھی طرح یہ بات جانتا تھا کہ خیزران حد درجہ بد دماغ عورت ہے اور جب اسے غصہ آجاتا ہے تو کسی کی نہیں رکھتی۔ یحییٰ کو اندیشہ پیدا ہوا کہ اگر ربیع بن یونس کے ساتھ وہ خیزران کی خدمت میں حاضر ہوا تو لالچالہ ایسی باتیں چھڑ جائیں گی جنہیں اب تک وہ ربیع سے پوشیدہ رکھتا آیا تھا اور اب بھی اس کے سامنے ان کا انکشاف مناسب نہیں سمجھتا تھا۔ کیونکہ پھر یہ باتیں بادی کے کان تک بھی پہنچتیں اور وہ پہلے ہی سے

۱ - الطبری، جلد ۳، صفحہ ۵۲۶۔

۲ - ابن الاثیر، جلد ۶، صفحہ ۵۸۔

اس کے خلاف بھرا بیٹھا تھا۔ اب مزید اس کی خفگی سوں لینا خلاف دانش تھا۔ لہذا اس نے عافیت اس میں سمجھی کہ خیزران کے سامنے حاضر ہی نہ ہوا۔

سہدی کی وفات کے اٹھارہ دن بعد، خلیفہ موسیٰ بادی اپنے پایہ تخت بغداد میں وارد ہو گیا۔ جب کہ بارون رشید اس کے لیے لوگوں سے بیعت لے چکا تھا اور گورنروں اور عہدے داران مملکت کو نئی خلافت کے قیام کی اطلاع دے چکا تھا۔

امرائے شہر، سرداران قوم اور عائد حکومت نے شہر سے باہر نکل کر نئے خلیفے کا استقبال کیا۔ ان لوگوں میں سب سے پیش پیش یحییٰ بن خالد برسکی تھا۔ یحییٰ نے خلیفے کے ہاتھوں کو بوسہ دیا اور اس منصب کے جلیل حصول پر مبارک باد پیش کی اور ایسی نیازمندی اور جوش طاعت کا مظاہرہ کیا، گویا اس سے پہلے کچھ ہوا ہی نہیں تھا۔ بادی نے جب یحییٰ کا یہ عالم دیکھا اور اسے یہ علم بڑا کہ خیزران کی طلبی کے باوجود یہ وہاں نہیں گیا اور یہی تھا جس نے بارون کو ترغیب دی تھی کہ فوراً بیعت کر لے اور سابقہ طرز عمل کو یکسر فراموش کر دے، تو اس نے فیصلہ کر لیا کہ سیاست کے مسلمہ اصول ”بھول جاؤ“ پر عمل کرے اور درگزر سے کام لے، چنانچہ اس نے یحییٰ کے خلاف نہ صرف کوئی اقدام نہ کیا بلکہ اسے اس کے منصب پر بحال رکھا اور اسے اجازت دی کہ بدستور بارون کے معاملات و انتظامات سرانجام دیتا رہے۔

اب بادی کی کوشش یہ تھی کہ ہاں سے صلح کر لے اور ماضی کے واقعات کو فراموش کر دے۔ ویسے بھی خیزران سے اب توقع یہ تھی کہ جوان مرگ شوہر کے بعد حالات کا رخ دیکھ کر سبق لے گی اور گوشہ عافیت میں بیٹھ کر جو کچھ اب تک کرتی رہی تھی اسے بھول جائے گی اور خاموشی سے شوہر کو سوگ منائے گی اور بیٹے کو اس کے حال پر چھوڑ دے گی کہ قسمت نے اس کا ساتھ دیا تھا اور اب وہی

مکمل طور پر با اقتدار و با اختیار تھا۔ لیکن اس نے یہ کچھ نہیں کیا، بلکہ حسب سابق معاملات حکومت میں دخل اندازی شروع کر دی اور اپنے در پر آنے والے حاجت مندوں کی سعی سفارش، خد اور اصرار کے ساتھ جاری رکھی۔ جس طرح شوہر کی زندگی میں خاندان برہک سے اس کا تعلق تھا، وہ نہ صرف قائم رہا، بلکہ اب کچھ اور زیادہ مضبوط ہو گیا۔

شروع شروع میں ہادی نے کوئی ایسا موقع نہیں آنے دیا۔ جو خیزران کی برہمی اور عتاب کا سبب بنتا، البتہ یہ بات وہ وقتاً فوقتاً اس تک پہنچاتا رہا کہ عورتوں کو مردوں کے معاملات میں دخل نہیں دینا چاہیے۔ لیکن خیزران نے ایک نہ سنی اور برابر اپنے حدود اختیار سے تجاوز اختیار کرتی رہی۔

آخر اس۔ ماں سے کہہ دیا :

”میں چاہتا ہوں آپ حرم کے باہر جو امور ہیں ان میں دخل اندازی نہ فرمائیں، کیونکہ عورتوں کے لیے زیبا نہیں ہے کہ وہ حکومت کے معاملات میں مداخلت کریں۔ آپ کے لیے بہتر یہ ہے کہ نماز روزے سے کام رکھیے، تسبیح و تہلیل میں وقت صرف کیجیے، اس کے بعد بے شک میں آپ کی اطاعت کروں گا!“

لیکن ہادی کی اس تنبیہ کا اگر خیزران پر کوئی اثر ہوا تو یہ کہ وہ اور زیادہ شدت زور اور اصرار کے ساتھ حکومت کے معاملات میں دخل ہونے لگی، یہاں تک کہ اس مداخلت نے بہت سے سرکاری کاموں کو چوہنٹ کر دیا۔ اس کے دروازے پر حاجت مندوں اور سفارش چاہنے والوں کا ہر وقت انبوہ جمع رہتا تھا۔ بالکل اس طرح جیسا مہدی کے زمانے میں ہوا کرتا تھا۔

ایک روز خیزران ہادی کے پاس ایک کام پورا کرانے کے لیے آئی۔ وہ اس کام کو سرانجام دینے پر آمادہ نہیں ہوا، لیکن خیزران کا اصرار

۱۔ الطبری، جلد ۳، صفحہ ۵۴۷۔

۲۔ الطبری، جلد ۳، صفحہ ۵۶۹۔

جاری رہا۔ اس نے کہا :

”یہ کام تو تمہیں کرنا ہی پڑے گا!“

ہادی نے کہا :

”میں نہیں کر سکتا!“

خیزران نے اور زیادہ اصرار کے ساتھ کہا :

”تمہیں کرنا پڑے گا!“

ہادی نے کہا :

”برگزنہیں!“

خیزران نے کہا :

”میں عبداللہ بن مالک کی یہ ضرورت پوری کرنے کا وعدہ کر چکی

ہوں!“

موسلی ہادی کا چہرہ وفور غضب سے تمتا اٹھا اس نے کہا :

”خدا اس شخص سے سمجھے ، خدا کی قسم میں آپ کے کہنے سے

یہ کام نہیں کروں گا!“

خیزران نے پر عتاب لہجہ میں کہا :

”خدا کی قسم اب تجھ سے میں کسی کام کو نہیں کہوں گی!“

ہادی نے جواب دیا۔ ”مجھے اس کی کوئی پروا نہیں!“

خیزران سارے بدن سے کھڑی کانپ رہی تھی۔ شدت غضب سے

اس کی عجیب حالت ہو رہی تھی۔ ہادی نے اسے مخاطب کرتے

ہوئے کہا :

”میری بات غور سے سنئے، بخدا مجھے بھی رسول اللہ صلی اللہ علیہ وسلم

کی قرابت سے ایک گونہ تعلق ہے۔ اگر مجھے یہ معلوم ہوا کہ

میرا کوئی سردار فوج یا حاکم یا مصاحب آپ کے دروازے پر

پہنچا ہے ، تو اس کا سر قلم کردوں گا اور اس کا سارا مال و منال

ضبط کر لوں گا ، آخر ہر روز صبح و شام یہ ٹھٹھ کا ٹھٹھ کیوں

آپ کے دروازے پر لگا رہتا ہے ؟ کیا آپ کے پاس کوئی چرخہ

۱۔ یہ خلیفہ کی محافظ جماعت کا سردار تھا۔

نہیں کہ بیٹھ کر سوت کاتیر؟ نہ قرآن ہے کہ اس کی تلاوت کریں،
نہ کوئی گوشہ عائیت ہے کہ چپ چاپ وہاں وقت گزاریں؟ خبردار،
خبردار، آپ کا دروازہ اب میرے کسی آدمی کے لیے کبھی
نہ کھلے!“

خیزران ہادی کے پاس زیادہ دیر نہ ٹھہر سکی، چلی گئی۔ حالت
یہ تھی کہ پاؤں رکھ کہیں رہی تھی پڑ کہیں رہا تھا۔
اس کے بعد ہادی نے اپنے سرداران فوج، حکام و عمائد اور مقربین
بارگاہ کو ایک مجلس میں طلب کیا اور ان سے پوچھا:

”کون زیادہ بہتر ہے، میں یا تم؟“

سب نے جواب دیا:

”امیرالمومنین آپ!“

ہادی نے پھر سوال کیا:

”کون زیادہ بہتر ہے، سیری ماں یا تمہاری ماں؟“

سب نے جواب میں کہا:

”امیرالمومنین آپ کی والدہ!“

اس کے بعد ہادی نے ایک سوال اور کیا:

”کیا تم میں سے کوئی اسے گوارا کر سکتا ہے کہ لوگ اس کی

ماں کے بارے میں چرچا کریں، کوئی کہے فلاں شخص کی ماں

نے یہ کہا اور فلاں آدمی کی ماں نے یہ کیا؟“

سب لوگوں نے عرض کیا:

”نہیں امیرالمومنین کوئی شخص بھی اسے گوارا نہیں کر سکتا!“

ہادی نے کہا:

”پھر کیا بات ہے کہ لوگ سیری ماں کے دروازے پر پہنچتے ہیں

اور پھر اس کی باتوں اور کسوں کے متعلق چرچا کرنے لگتے ہیں؟“

لوگ خاموش ہو گئے اور سمجھ گئے، خلیفہ کیا چاہتا ہے اور

اس کے بعد سے لوگوں نے خیزران کے ہاں جانے سے ٹوہ کر لی۔

خیزران کو یہ معلوم ہوا تو اسے بہت صدمہ ہوا۔ اس نے بیٹے سے بالکل کنارہ کشی کر لی اور قسم کھائی کہ اب اس سے زندگی بھربات نہیں کرے گی۔ حتیٰ کہ اپنے ذاتی اور نجی معاملات پر بھی اس سے کسی طرح کی گفتگو نہیں کرے گی۔

اس کا نتیجہ یہ ہوا کہ خیزران کی پہلک زندگی بالکل ختم ہو گئی اور بادی پورے طور پر تمام معاملات اور امور مملکت پر حاوی ہو گیا، اس نے بھی ماں سے بالکل قطع تعلق کر لیا اور اس کی حاجت و ضروریات کی طرف سے بالکل منہ موڑ لیا، سوائے اس کے کہ کبھی کبھی اس کی خیریت دریافت کر لیتا۔ اس طرح ماں اور بیٹے میں عداوت اور دشمنی حد کمال تک پہنچ گئی اور یہ سب کچھ بسند خلافت پر ممکن ہونے کے چند ہی ماہ کے اندر ہو گیا۔

بارون رشید کا حال اور زیادہ ابتر تھا، مملکت کے غربی حصے کی گورنری عملاً معطل ہو چکی تھی، اگرچہ باضابطہ طور سے بادی نے اسے معزول نہیں کیا تھا کہ لوگ یہ نہ کہیں اس نے تخت حکومت پر بیٹھتے ہی باپ کے کیے پر پانی پھیر دیا، البتہ اس کی سرگرمیوں اور نقل و حرکت پر نگرانی سخت کر دی، یحییٰ کو بھی بحال رکھا لیکن وہ بھی حد درجہ دل تنگ تھا، جاسوس اور مخبر ہر وقت گہات میں لگے راتے اور دم بہ دم کی خبریں بادی کو پہنچاتے تھے۔

خلیفہ اور اس کے بھائی کے مابین ایک دیوار کھڑی ہو گئی تھی، سوسلی بادی کے دل میں حسد، نفرت اور برہمی کے سوا کچھ نہ تھا اور بارون خوف و دہشت میں مبتلا تھا۔

روایت ہے کہ ایک روز بادی، اپنی مجلس خاص میں بیٹھا تھا کہ خادم حاضر ہوا اور اس نے اطلاع دی کہ بارون رشید آ رہا ہے، خلیفہ نے اذن باریابی عطا فرمایا۔

بارون نے حاضر ہو کر خلیفہ کے ہاتھوں کو بوسہ دیا اور اس کے داہنے طرف ذرا ہٹ کر بیٹھ گیا، سوسلی بادی نے گردن جھکا لی پھر

بھائی کو دزدیدہ نظروں سے تھوڑے تھوڑے وقفے سے دیکھنا شروع کر دیا پھر اس سے کہا:

”ہارون ہاں وہ خواب کیا تھا؟ وہی شاخ سرسبز والا خواب؟ تم اس چیز کے آرزومند ہو جس سے تم بہت دور ہو۔ یہ خواہش پوری ہونے والی نہیں، کیا واقعی تم خلافت کے آرزومند ہو؟“

ہارون زانوں کے بل سینہ کر بیٹھ گیا اور گویا بٹا:

”اے موسیٰ! اگر آپ نے جبر کیا تو خوار ہوں گے، اگر تواضع کا برتاؤ کیا، سربانہ ہو جائیں گے، اگر ظلم کیا تو خود بھی ہدف بنیں گے، اگر امر خلافت میرے پاس آیا تو میں ان لوگوں کے ساتھ انصاف کروں گا جن پر آپ نے ظلم کیا ہوگا، جو شاخ آپ نے کاٹ دی ہوگی، اسے میں پھر سے گاڑ دوں گا، آپ کی اولاد کو اپنی اولاد سے اعلیٰ اور برتر طریقے پر رکھوں گا اور ان کی بیویوں کو اپنی لڑکیاں سمجھوں گا اور خلیفہ مرحوم کا جو حق ہے اسے ادا کروں گا۔“

موسیٰ خوش ہو گیا اور مسکرانے لگا، اس نے کہا:

”ابو جعفر میرا تمہارے بارے میں یہی خیال تھا، آؤ میرے قریب آ جاؤ!“

ہارون قریب آ گیا اور ایک مرتبہ پھر اس نے خلیفے کے ہاتھ چومے اور دوبارہ اپنی جگہ واپس جانے لگا، موسیٰ ہادی نے کہا:

”اس مرد بزرگ، یعنی خلیفہ منصور کی قسم، تمہیں میرے پاس ہی بیٹھنا ہوگا۔“

پھر اس نے صدر مجلس میں اپنے پاس بٹھایا، اس کے بعد اپنے وزیر ابراہیم العرانی سے کہا:

”ابھی میرے بھائی کے ساتھ ایک لاکھ دینار کر دو اور جب خراج کی رقم آئے تو اس میں سے نصف ہارون کو پہنچا دو اور اسے ہارے خزانہ عامرہ تک لے جاؤ، وہاں جو کچھ یہ پسند کرے، دے دو۔“

پھر بارون رشید جانے کے لیے اٹھا تو ہادی نے اپنے خادم خاص صالح سے کہا:

”اس کی سواری یہاں فرش تک لا کر کھڑی کر دو“۔

اس واقعہ کے بعد کچھ عرصے تک دونوں بھائیوں کے دل ایک دوسرے سے بالکل صاف رہے اور شاید رہتے، اگر قصر خلافت کی سازشیں کار فرمانہ ہوتیں، خواہشات، منافات اور ترغیبات کا ایک سلسلہ تھا، جس نے سیاست خانہ کو ڈانواں ڈول کر رکھا تھا۔

خیزران اب تک برہم تھی اور بھری بیٹھی تھی۔ آل برہم کی خواتین اس کے ساتھ تھیں، ان کا کام ہی یہ تھا کہ ماں اور بیٹے کے درمیان مخالفت اور عداوت کی آگ بھڑکائیں، یحییٰ کو بھی اس میں اپنی بھلائی نظر آتی تھی ان سازشوں کی کاسیابی ہی اس کی افسردہ اور مضحمل زندگی میں رعنائی اور شادابی پیدا کر سکتی تھی، صرف اسی طرح جلد یا بہ دیر وہ اپنے مقصد میں کامیاب ہو سکتا تھا۔

خیزران اور یحییٰ اور خواتین آل برہم کے علاوہ نئے خلیفے کے حاشیہ نشینوں اور ہواخوابوں میں بھی ایسے لوگ موجود تھے جنہیں ماضی قریب کی تلخیاں یاد تھیں، یہ برابر ہادی کو یحییٰ کے خلاف اکسایا اور بھڑکایا کرتے تھے اور وہ واقعات یاد دلایا کرتے تھے۔ انجام کار جن کا نتیجہ سہدی کی موت کی صورت میں نکلا۔ مقصد یہ تھا کہ کسی طرح یحییٰ کو ہدف انتقام بنایا جائے اور مبتلائے مصیبت کیا جائے۔ کیونکہ یہی شخص تھا جو بارون کو ولی عہد اول بنانے کی سرگرم کوششیں کر رہا تھا، تاکہ خلافت کی باگ بازوں کے ہاتھ میں آئے اور وہ مملکت کا پورے طور پر حاکم اور فرماں روا بن جائے۔

ایک روز ہادی نے اپنے سرداران فوج، حکام وزرا اور عمائد کو جمع کیا، اور دل کی بات زبان پر لے آیا، یعنی یہ کہ ولی عہدی سے بارون رشید کو محروم کر دیا جائے اور یہ منصب اس کے کم عمر لڑکے جعفر

بن موسیٰ کو بخش دیا جائے۔۔۔۔۔ جعفر بن موسیٰ کی عمر آٹھ سال سے زیادہ نہ تھی۔

حاضرین میں سے بعض نے اس تجویز کی مخالفت کی اور اپنے خیال کی تائید میں دلائل اور بیانات بھی پیش کیے، لیکن اکثریت ان لوگوں کی تھی جنہوں نے اس تجویز کو بہت زیادہ پسند کیا اور چاہا کہ جو کچھ ہادی کی مرضی ہے وہی ہو۔ ان کے خیال تھا یحییٰ بن خالد ہارون رشید پر بری طرح حاوی ہے، اور اگر حکومت ہارون کے ہاتھ میں آگئی تو حالات ابتر ہو جائیں گے۔

یہ لوگ جو ہادی کی تجویز کے سوبد تھے، معمولی لوگ نہیں تھے۔ ان میں بڑی بڑی شخصیتیں شامل تھیں، مثلاً یزید بن مزید شیبانی، محمد بن فروخ ازدی اور علی بن عیسیٰ بن ماہان وغیرہ۔

لیکن جو شخصیتیں اس تجویز کی مخالف تھیں وہ بھی معمولی نہیں تھیں بلکہ اپنا ایک خاص مقام اور مرتبہ رکھتی تھیں۔ انہوں نے بڑے شاندار کارنامے سرانجام دیے تھے، اور ان کی خدمات ایسی نہیں تھیں جو نظر انداز کی جا سکتیں۔

ان میں سب سے نمایاں شخصیت فضل بن ربیع کی تھی جو ہادی کا حاجب تھا، اور خلیفے کا بہت زیادہ معتمد اور مقرب بارگہ تھا۔

فضل رشید سے محبت کرتا تھا۔ اور زبیدہ کو بھی بہت پسند کرتا اور عزیز رکھتا تھا۔ اسے زبیدہ کے دادا منصور کے وہ احسانات یاد تھے جو اس نے اس پر اور اس کے باپ ربیع بن یونس پر کیے تھے، جب کہ یہ اس کا وزیر خوش تدبیر تھا، لیکن فضل یحییٰ برمکی سے حد درجہ نفرت کرتا تھا، اور جب بھی موقع ملتا خلیفہ ہادی کو اس کے خلاف اکسایا کرتا اور اس کے خطرے سے ڈراتا رہتا تھا۔

دوسری بستی ابراہیم بن ذکوان الجرائی الاعور کی تھی۔ یہ سہدی کے وقت سے ہادی کا معتمد اور مقرب بارگہ چلا آ رہا تھا۔ جس زمانے میں ہادی اور رشید کے باہین مسئلہ ولی عہدی سے متعلق کشمکش اور نزاع

جاری تھی ، ابراہیم پورے خلوص اور وفاداری کے ساتھ ہادی کا دم بھر رہا رہا تھا ۔ جوش وفاداری میں کئی کام اس نے ایسے کیے جن سے سہدی ناخوش ہوا ، بلکہ اس درجہ برہم ہوا کہ فوراً حاضر خدمت ہونے کا حکم بھیجا ، اور قسم کھائی کہ اسے قتل کر کے رہے گا ۔ لیکن اپنی قسم پوری کرنے سے پہلے وہ خود خدا کے حضور میں پہنچ گیا ۔ ہادی نے مسند خلافت پر قدم رکھتے ہی اسے وزیر بنا لیا ۔ یہ صحیح معنی میں اس کا محرم اسرار اور رفیق جان نثار تھا ۔ البتہ یحییٰ بن خالد برمکی سے اس کا باراندہ تھا ۔ اسے ہادی کے راز بتایا کرتا تھا ۔ اپنے خاص آدمی اسماعیل بن صبیح کو ذریعہ بنا رکھا تھا وہی ادھر کی خبر ادھر لے جایا کرتا تھا ، کسی زمانے میں یہ شخص یحییٰ کا کاتب بھی رہ چکا تھا ۔

موسیٰ ہادی نے پورے طور پر اپنے آپ کو مستحکم کرنے کے بعد سب سے پہلا کام یہ کیا کہ اپنے بھائی بارون رشید سے مطالبہ کیا کہ وہ از خود بہ رضا و رغبت اپنے بھتیجے جعفر بن ہادی کے حق میں ولی عہدی سے دستبردار ہو جائے ۔ وعدہ کیا کہ اگر اس نے تعمیل حکم کی تو مالا مال کر دیا جائے گا ۔ خیر کشیر اور اجر جزیل کا سزاوار قرار پائے گا ، بارون اتنی تاب و مجال کہاں رکھتا تھا کہ انکار کرتا ؟ اپنے حق سے دستبردار ہو جانے کا فیصلہ کر لیا ، لیکن یحییٰ اڑے آیا ، اس نے بارون کو حوصلہ دلایا اور سمجھایا کہ دستبردار ہونے کے بجائے اپنے حق سے چمٹا رہنا چاہیے ۔^۲ یہ بات ہادی تک بھی پہنچی ، اس نے اسے اپنے حضور میں طلب کیا ، قربت کا شرف عطا کیا ، اور بے اندازہ دولت عطا فرمائی اور ہر طرح سے اسے رام اور اسیر دام کرنے کی کوشش کی ، لیکن یحییٰ کی روش میں کوئی فرق نہیں آیا وہ اپنی بات پر اڑا رہا ۔ آخر تنگ آکر اسے قید کر دیا اور ایک عرصہ تک اسے جیل میں محبوس رکھا ، پھر اس امید پر رہا کیا کہ شاید راہ راست پر آ گیا ہو اور یہ بارون کو دستبرداری سے نہ روکے ۔

۱ - الجہشیاری ، صفحہ ۱۶۸ -

۲ - الجہشیاری ، صفحہ ۱۶۸ -

لیکن یحییٰ میں کوئی فرق نہیں آیا ، ہادی نے پھر اسے اپنے حضور میں طلب کیا ، حاضرین کے سامنے اسے اپنے بالکل قریب بٹھایا ، اتنا قریب بٹھایا کہ بالکل آمنے سامنے دونوں ہو گئے پھر کہا :

”یحییٰ ! میں نے تجھ پر غم کیا ، تجھے اسیر زنداں کیا ، تیری بھلائیوں کا بدلہ برائیوں سے دیا - کیا تو مجھے معاف کر دے گا؟“
ہادی کی یہ باتیں سن کر حاضرین دنگ اور ششدر رہ گئے - اتنے بڑے مخالف کا یہ اعزاز و اکرام : یحییٰ نے ہادی کے ہاتھوں کو بوسہ دیا اور اس کا شکریہ ادا کیا - پھر ہادی نے پوچھا :

”وہ کون ہے جس نے تیرے متعلق یہ شعر کہا ہے ع

لؤلؤمیس البخیر راحۃ یحییٰ

لسیخت نسرہ یذل النوال

یعنی :

اگر کوئی بخیل یحییٰ کے دست فیاض کو چھولے تو وہ خود بھی
سخی داتا بن جائے گا۔“

یحییٰ نے جواب میں عرض کیا :

”امیرالمومنین یہ دست فیاض آپ کا ہے ، نہ کہ آپ کے غلام یحییٰ کا!“

ہادی نے یحییٰ کو اپنے پاس بٹھائے رکھا ، یہاں تک کہ سب لوگ رخصت ہو گئے - تنہائی میں پھر اس نے بیعت جدید کا سوال چھیڑا ، یحییٰ نے عرض کیا :

”امیرالمومنین اگر آپ نے لوگوں کو عہد شکنی پر آمادہ کیا تو

پھر یہ کام (آئندہ بھی) ان کے لیے بہت آسان ہو جائے گا ، لیکن اگر

آپ نے بارون کو اس کی جگہ باقی رکھا اور جعفر بن ہادی کے لیے

ولی عہد دوم کی بیعت لی تو یہ بنیاد زیادہ مستحکم ہوگی!“

ہادی نے مطمئن ہو کر جواب دیا :

”تم نے ٹھیک کہا اور پتے کی بات بتائی!“

۱ - الطبری ، جلد ۳ ، صفحہ ۵۷۳ -

۲ - ابن الاثیر ، جلد ۶ ، صفحہ ۶۶ -

اپنے اوائل ایام خلافت میں ہادی نے قصر خلد میں بود و باش رکھی۔ لیکن جب ماں سے ان بن ہو گئی اور اختلاف بڑھتا گیا، تو اس نے یہاں سے ہٹ جانے کا فیصلہ کر لیا۔ چنانچہ قصر خلد سے منتقل ہو کر بستان ابو جعفر میں آ رہا، کچھ عرصے بعد رصافہ کے قریب عیسا باز میں منتقل ہو گیا۔ یہاں اس نے ایک نہایت شان دار محل تعمیر کرایا جس کا نام ”قصر ایض“ (سفید محل) رکھا۔ ہارون رشید بدستور قصر خلد میں ماں کے ساتھ مقیم رہا۔ یحییٰ بن خالد برمکی اپنے دونوں بیٹوں، فضل اور جعفر کے ساتھ یہاں اکثر آتا رہتا تھا۔ قصر خلد کا سازشی گروہ اسے ایک لمحے کے لیے بھی تنہا نہیں چھوڑتا تھا کہ مبادا وہ ہادی کے ساتھ ہو جائے اور ہارون کی دست برداری سے اتفاق کر لے، اور ولی عہدی اس کے ہاتھ سے نکل جائے اور جب کبھی بھی ہارون پر ہادی کا عتاب شدت اختیار کرتا اور یحییٰ محسوس کرتا کہ اسے جبر و جور کے سامنے کہیں جھکنا نہ پڑے تو اس کا ارادہ اور پختہ ہو جاتا اور وہ وقار سلطانی اور مجد خلافت کا سوال پیدا کر کے بات ٹال دیتا ۲۔

اخبار و روایات سے منقول ہے کہ ہارون ایک مرتبہ ہادی کی پیدا کی ہوئی مشکلات اور پابندیوں سے دل تنگ ہو کر جب کہ ولی عہدی سے دست برداری کی صورت میں اسے ہنی و مری^۳ کی پیش کش کی گئی تھی۔ یحییٰ کے پاس آیا اور کہنے لگا:

”میں نے فیصلہ کر لیا ہے کہ اپنے حق سے دست بردار ہو جاؤں

تا کہ اس مصیبت سے چھٹکارا ملے!“

یحییٰ نے کہا:

”خبردار، ایسا ہرگز مت کرنا!“

۱۔ الطبری، جلد ۳، صفحہ ۵۷۱۔

۲۔ الطبری، جلد ۳، صفحہ ۵۷۲۔

۳۔ ہنی و مری، دونہروں کا نام ہے۔ جو نواحی رقبہ میں واقع تھیں،

ان نہروں کو ہشام بن عبدالملک نے کھدوایا تھا۔ (معجم البلدان)

بارون رشید نے یہ سن کر کہا :
 ”اگر مجھے ہنی اور مری سر جائیں اور اپنی بنت عم — زبیدہ —
 سے خلوت میسر ہو پھر مجھے اور کچھ بھی نہیں چاہیے!“
 یحییٰ نے جواب دیا :

”اور پھر خلافت ہے ، شاید تمہارے نصیب ہی میں اس منصب
 تک پہنچنا نہیں ہے!“

پھر اس نے ہارون کو بہت زیادہ قائل معقول کر کے اس ارادے
 سے باز رکھا ۔

شدہ شدہ یہ بات ہادی تک جی پہنچی اور اسے بہت بری لگی ۔
 اس نے یحییٰ کو بہت برا بھلا کہا اور دھمکی دی ۔ پھر حکم دیا ، اسے
 گرفتار کر لیا جائے ، اسے ایک تنگ و تاریک کوٹھری میں مقید
 کر دیا گیا ۔ اس نے جیل سے ہادی کو ایک خط لکھا ، جس میں عرض
 کیا تھا ، میں ایک بہت اہم بات امیرالمومنین کے گوش گزار کرنا
 چاہتا ہوں ، جس میں ان کا بھلا ہے ۔ ہادی نے اسے طلب کیا جب کہ
 وہ حاشیہ نشینوں کے جھرسٹ میں بیٹھا ہوا تھا ، وہ لایا گیا تو پوچھا ۔
 ”کیا کہنا چاہتے ہو تم؟“

اس نے عرض کیا :

”مجھے جو کچھ عرض کرنا ہے خلوت میں عرض کروں گا!“

ہادی نے مجلس برخاست کر دی ، اب یحییٰ نے عرض کیا :
 ”امیرالمومنین کیا آپ کا خیال ہے کہ اسے موت نہیں آئے گی ؟
 ہم اللہ سے دعا کرتے ہیں کہ ہمیں آپ سے پہلے اٹھائے ، کیا آپ
 کا خیال ہے کہ لوگ راضی خوشی ابو جعفر بن ہادی کی ولی عہدی
 تسلیم کر لیں گے ، جب کہ وہ صرف آٹھ سال کا بچہ ہے ؟ اسے
 اپنی نماز کا امام اور حج کا امیر بنا لیں گے؟“

بادی نے جواب دیا :

”نہیں میرا تو ایسا خیال نہیں ہے!“

یحییٰ نے پھر عرض کیا :

”کیا آپ اس بات کا اندیشہ نہیں کرتے کہ خلافت کی چاہ آپ کے فلاں فلاں اکبر خاندان کو بھی ہے ، اور دوسرے بھی اس کے آرزو مند ہیں۔ اس حالت میں آپ اپنے باپ کے بیٹے کو محروم کیسے دے رہے ہیں ؟ خدا کی قسم اگر خلیفہ مہدی نے بارون کے لیے بیعت نہ لی ہوتی ، تو آپ کو چاہیے تھا کہ اسے ولی عہد بنا دیتے ، پھر یہ کب سزاوار ہے کہ آپ اس صورت میں اسے دست بردار ہونے پر مجبور کر دیں جب کہ اس کی ولی عہدی پر کسی اور نے نہیں خود مہدی نے بیعت لی تھی ؟ میری رائے یہ ہے کہ اپنے بھائی کو فی الحال اس کے منصب پر باقی رہنے دیجیے۔ جب ابو جعفر بڑا ہو جائے گا ، میں خود اسے لے کر رشید کے پاس جاؤں گا ، وہ یقیناً از خود دست بردار ہو کر اس کے ہاتھ پر بیعت کر لے گا!“

بادی سر جھکانے ایک سحر زدہ کی طرح یحییٰ کی باتیں سنتا رہا ، اس کی منطق قوی اور بیان واضح سے بہت متاثر ہوا ، کہنے لگا :

”یحییٰ تو نے سچ کہا ، خدا کی قسم تو نے میرے سامنے وہ

نقطہ فکر رکھا ہے جدھر اب تک میرا ذہن منتقل نہیں ہوا تھا!“

پھر حکم دیا فوراً یحییٰ کو رہا کر دیا جائے۔

قبل اس کے کہ یحییٰ بادی کے پاس سے رخصت ہوتا ، کافی دیر تک

دونوں میں اخلاص اور محبت کے ساتھ مختلف امور و معاملات پر باتیں

ہوتی رہیں ، یہاں تک کہ بادی نے کہا :

”میں چاہتا ہوں کہ بارون سے بات کر کے اس سے وہ انگشتی

حاصل کر لوں ، جیسے وہ استعمال کرتا ہے اور جو میرے باپ کی

دی ہوئی ہے۔ میرا ارادہ ہے کہ خود اسے پہنوں ، کیونکہ والد مرحوم

بھی اپنے ایام خلافت میں اسے استعمال کیا کرتے تھے!“

بجی نے یہ سن کر عرض کیا :

”امیرالمومنین آپ انگشتری کی بات کر رہے ہیں؟ خدا کی قسم ایک مرتبہ ہم دونوں قصر جاتے ہوئے پل پر سے گزر رہے تھے۔ اُس دن ہارون بہت زیادہ افسردہ اور دل گیر تھا، میں نے یہی بات انگشتری والی چھیڑ دی۔ اس نے کہا، میرے بھائی کے قبضہ قدرت میں ساری دنیا کے خزانے ہیں اور اب اس انگشتری پر بھی اس کی نگاہ ہے۔ جو مرحوم باپ کی میرے پاس نشانی ہے؟ یہ کہہ کر اس نے وہ انگشتری انگلی سے نکالی اور نہر میں پھینک دی!“

”سن کو موسیٰ ہادی خاموش ہو گیا۔“

یہ خوش گوار فضا زیادہ دن تک قائم نہ رہ سکی۔ موسیٰ ہادی نے پھر رشید سے مطالبہ شروع کیا کہ ولی عہدی سے ہتھیار کے حق میں دست بردار ہو جائے۔ لیکن رشید نے یہ بات نہیں مانی، اب ہادی نے اپنے خواص کے سامنے اعلان کیا کہ وہ جبراً ہارون رشید کو ولی عہدی سے محروم کر دے گا اور ابو جعفر کی ولی عہدی پر لوگوں سے بیعت لے گا، مگر کوئی اور چارہ کار باقی نہ رہ گیا تو!

یہ خبر لوگوں میں فوراً ہی پھیل گئی، ہادی کے بعض حاشیہ نشینوں نے رشید کے بارے میں طرح طرح کی باتیں کہنا شروع کر دیں، یہ لوگ کہا کرتے تھے :

”ہم اپنے شخص کو اپنا خلیفہ بنانے پر کس طرح آمادہ ہو سکتے ہیں جو دوسرے شخص کے ہاتھ کا کھلونا بنا ہوا ہے!“

دوسرے شخص سے ان کی مراد بجی بن خالد برمکی کی ذات تھی۔ اس کے بعد ہادی نے حکم دیا کہ ولی عہد (ہارون) کی سواری کے ساتھ جلوس اور خدم حشم نہ ہوا کریں، حالانکہ اب تک ہر ولی عہد کے لیے یہ ہوتا آیا تھا۔ لوگوں نے اس فرمان کے آگے سر جھکا دیا۔ جب اس کی سواری نکلتی کوئی بھی ساتھ نہ ہوتا، بلکہ امیرالمومنین کے غضب کے خوف سے لوگوں نے اسے سلام تک کرنا چھوڑ دیا تھا۔

ان حالات نے رشید کو بہت زیادہ پریشان کر دیا۔ وہ اپنی ماں خیزران کے پاس آیا اور اپنی ذہنی کیفیت بیان کرتے ہوئے کہا:

”میرا بھائی دن بہ دن میرے ساتھ زیادہ سے زیادہ سخت برتاؤ کرتا جا رہا ہے۔ مجھے اندیشہ ہے، کسی دن اس کے دل میں کوئی اور سنگین بات نہ آجائے اور وہ اسے کر گزرے، میں تو چاہتا ہوں ولی عہدی سے دست بردار ہو جاؤں، لیکن یحییٰ نہیں مانتا، آپ اسے سمجھائیے!“

خیزران نے اپنی ایک کنیز کو یحییٰ کے پاس بھیجا وہ روتی ہوئی اس کے پاس پہنچی، اس نے اپنا گریبان پھاڑ ڈالا، اور کہنے لگی:

”میری سیدہ نے آپ کو سلام کہلایا ہے اور کہا ہے کہ خدا کے لیے میرے بچے (ہارون) پر رحم کرو، کہیں تمہاری ضد اس کی جان نہ لے لے، اسے اس کے حال پر چھوڑ دو کہ وہ اپنے بھائی (بادی) کا مطالبہ پورا کر دے، کیونکہ اس کی زندگی دنیا و ما فیہا سے زیادہ مجھے عزیز اور محبوب ہے!“

یحییٰ نے گھور کر غصے کی نظروں سے اسے دیکھا اور چیختے ہوئے کہا:

”کیا بک رہی ہے؟ واپس جا، اور سیدہ خیزران سے کہہ دے، آپ کو کیا ہو گیا ہے کہ ایسی باتیں کر رہی ہیں؟ میں، میرے اہل و عیال اور آل-اولاد اس واقعہ سے پہلے قتل ہو جائیں گے۔ اگر میں اس (ہارون) کی جان کا لاگو ہوں تو اپنے بال بچوں اور اپنی جان کا لاگو تو نہیں ہو سکتا!“

یہ سن کر خیزران خاموش ہو گئی، پھر اس باب میں اس نے کچھ نہیں کہا۔

یحییٰ کے اس موقف سے اندازہ ہوتا ہے کہ وہ ہارون رشید اور خیزران سے کس درجہ وفاداری کا اظہار کیا کرتا تھا، وہ ان دونوں پر پورا پورا تصرف رکھتا تھا، وہی نفوذ اور تصرف جو ایک ڈکٹیٹر کا ہوتا ہے۔ اس میں کوئی شبہ نہیں یہ نفوذ اور تصرف ارشاد و نصیحت کے رنگ میں

تھا اور یہ اثر ایک دن میں پیدا نہیں ہو گیا تھا، بلکہ اسے عالم وجود میں آنے میں کافی عرصہ لگا تھا۔ یہ جذبہ مرحوم خلیفہ مہدی بی کے زمانے سے ابھرنا شروع ہو گیا تھا۔ اس کے انتقال کے بعد، یہ خیزران اور بارون کی طرف وفا اور خدمت کے رنگ میں منتقل ہوا۔ ان واقعات سے یہ بات بھی واضح ہو جاتی ہے کہ موسیٰ بادی پر بارون کی تقدیم کی سازش اور کوشش تمام تر اسی برمیکی کے ذہن و دماغ کی پیداوار تھی۔

اور اس سازش کی مصلحت ظاہر ہے۔ مختصراً یوں سمجھیے کہ یہ شخص مرحلہ شباب سے آگے نکل چکا تھا۔ اگرچہ دونوں (بادی اور رشید) ولی عہد ابھی کم سن ہی تھے۔ لیکن اگر بادی، رشید سے پہلے زمام خلافت ہاتھ میں لے لیتا ہے اور کافی مدت تک فائز رہتا ہے۔ تو رشید کے برس اقتدار ہونے کا انتظار کرتے کرتے ایک عمر صرف ہو جائے گی۔ بلکہ ممکن ہے، رشید بوڑھا ہو جائے اور یحییٰ ازل عمر کو پہنچ جائے۔ یہ وہ زمانہ ہوگا کہ ہمت جواب دے چکی ہوگی اور عزیمت رخصت ہو چکی ہوگی اور وہ صرف وزارت پر قناعت کر کے مقدرات حکومت پر تصرف کی آرزو سے دست بردار نہیں ہو سکتا تھا۔ یہ اس کی فطرت تھی۔

لیکن ہوا یہ کہ بادی سریر خلافت پر قابض ہو گیا۔ عین نوجوانی اور تنومندی کے عالم میں اور اب وہ اس پر تلا بیٹھا تھا کہ بارون کو ولی عہدی سے دست بردار ہونے پر مجبور کر دے، اس سلسلے میں سب کچھ کر گزرنے کو تیار تھا۔ اسے نصیحت کی گئی، اس نے سنی، مان بھی لی، مگر پھر اپنے رنگ پر آ گیا۔

پھر اب؟

آخر وہ (یحییٰ) کب تک رشید کو اصرار کر کے اور سمجھا بچھا کے حق ولی عہدی سے دست بردار ہونے سے روکتا رہے گا؟ جب کہ صورت حال یہ ہے کہ خود رشید بھی عاجز آ کر حق ولی عہدی چھوڑنے پر آمادہ ہو چکا ہے اور اس کی ماں خیزران کی بھی یہی رائے ہے۔

اب وہ اُسید کس طرح پروان چڑھے گی ، جس کی اتنے دنوں سے پرورش ہو رہی تھی ؟
اگلے باب میں جو واقعات و حوادث پیش کیے جا رہے ہیں ۔ ان میں اس اہم سوال کا شافی جواب ملے گا ۔

ہادی کی موت اور اس کے اسباب

قبل اس کے کہ ہم آگے بڑھیں اور اس برمکی کے مزید کارناموں کو بیان کریں ، مناسب معلوم ہوتا ہے کہ اس فقہا اور ماحول پر ایک نظر ڈال لیں ، جو ہادی کی حکومت اور قصر کو گھیرے ہوئے تھی ۔

ہادی کی عمر ابھی ۲۳ سال سے متجاوز نہیں ہوئی تھی ، جو لوگ اس کے حاشیہ نشین اور مقرب بارگاہ تھے وہ بھی ناتجربہ کار ، سرد و گرم ناچشیدہ اور حسن تدبیر سے محروم تھے ۔ تخت خلافت پر متمکن ہونے سے پہلے ہی اس کا وزیر باتدبیر ابان بن صدقہ جرجان ہی میں وفات پا گیا تھا ، اور تخت خلافت پر متمکن ہونے کے چند ہی ماہ بعد ربیع بن یونس کا بھی انتقال ہو گیا ، جو منصور کے عہد میں بھی وزارت پر فائز تھا ، اور سہدی کے زمانے میں بھی اس منصب پر قائم رہا ۔ علاوہ ازیں عبیداللہ بن زیاد بن ابی لیلیٰ جیسے لوگ بھی دنیا سے رخصت ہو چکے تھے ، جنہوں نے سیاست کے داؤ پیچ اپنے بزرگوں سے سیکھے تھے ۔ اب جو لوگ ہادی کے مشیر اور وزیر تھے وہ اس کی طرح نوجوان اور نوآموز تھے ۔

یحییٰ بن خالد جوانی کی عمر سے گزر چکا تھا ۔ اس کی عمر تقریباً پچاس سال کی تھی ۔ جیسا کہ گزشتہ اوراق سے یہ بات واضح ہو چکی ہے ، وہ فہم حوادث ، اور خلق فتن اور حالات و حوادث کا رخ دوسروں کی طرف موڑ دینے میں بڑا گھاگ تھا ۔ بدترین حالات سے بھی وہ خوبی و خوش اسلوبی کے ساتھ گزر جاتا تھا ۔ دولت عباسیہ کے آغاز ہی سے وہ سیاست ملکی و ملی میں دخیل تھا ۔ جملہ سابق عباسی خلفا کا مشیر اور حاشیہ نشین رہ چکا تھا ۔ اس چیز نے اسے ایک خاص مقام پر فائز کر دیا تھا ۔ جملہ کار پردازان

حکومت سے خواہ وہ بوڑھے سر یا جوان ربط و تعلق رکھتا تھا۔ وہ ایسے حالات پیدا کرنا بھی جانتا تھا کہ لوگ اس کی امداد کے جویا ہوں اور وہ ان کی حسب دل خواہ مدد کر گزرے۔ شروع شروع میں جب بارون اور ہادی کے مابین کشمکش کا آغاز ہوا، وہ پہلی پارٹی کا قائد تھا۔ اس نے دوسری پارٹی کے لوگوں میں اپنے مخبر اور جاسوس پیدا کر لیے جو ہادی کی ہر نقل و حرکت اور تمام سرگرمیوں سے اسے واقف رکھتے تھے، حتیٰ کہ وزیر قصر خلافت ابراہیم بن ذکوان الحرانی، جو خلیفے کے رموز و اسرار کا محرم تھا یحییٰ کا پروردہ اور آوردہ تھا، اور ہر بات سے اسے باخبر رکھتا تھا اور اگر ضرورت ہو تو اس کے لیے ہر کام جس کی ہدایت کی جائے کر گزرتا تھا۔ اس کے بارے میں جمہیشیاری کا قول ہے:

”ابراہیم حرانی نے اسمعیل بن صبیح کو یحییٰ بن خالد کی سفارش پر، جس کا وہ کاتب رہ چکا تھا، دیوان بنا دیا۔ اس نے ایسی جگہ پر اس کا تقرر کر دیا کہ جن خبروں کی ضرورت ہو وہ ہر وقت بغیر کسی خلل کے مل سکیں۔ ہادی کو بھی یہ خبر ملی کہ یحییٰ نے ابراہیم حرانی سے سفارش کر کے اسماعیل کو ملک ملازمت میں داخل کرایا ہے تا کہ وہ یہاں کی خبریں اسے اور بارون کو پہنچایا کرے۔ یحییٰ کو جب اس بات کا پتا چلا تو اس نے فوراً اسماعیل کا تبادلہ حران میں کرا دیا اور اس کی جگہ ابراہیم نے یحییٰ بن سلیمان کا تقرر کر دیا۔ موسیٰ ہادی نے جب ابراہیم سے اسماعیل کے بارے میں دریافت کیا تو اس نے کہا:

”یہاں کہاں؟ وہ تو حران میں ہے!“

یہ اور اس طرح کی دوسری روایتیں اس حقیقت کو ظاہر کرتی ہیں کہ یحییٰ کو دربار اور محل کے اسرار و رموز سے واقفیت بہم پہنچانے کے کیسے وسائل حاصل تھے اور اپنے حریف ہادی کے مقابلے میں اس اعتبار سے وہ کتنا تگڑا تھا۔ ان روایات سے یہ اندازہ بھی ہوتا ہے کہ دونوں بھائیوں کے اقتراق و اختلاف اور نزاع و کشمکش نے محل کی فضا کیسی

بنا دی تھی، لوگ حیرت میں تھے، کیا کریں؟ کدھر جائیں؟ اس صورت احوال کا نتیجہ یہ بڑا کہ سازشوں، ریشہ دوانیوں، تجسس اور غیبت کا نہ ختم ہونے والا سلسلہ شروع ہو گیا اور یحییٰ سے زیادہ ان حالات سے فائدہ اٹھانے کا ملکہ کسی میں نہیں تھا۔

لیکن اس کا مطلب یہ نہیں ہے کہ یحییٰ تن تنہا خلیفہ ہادی کی قوت و سطوت کو چیلنج کر سکتا تھا۔ گو اس کا یہ زور اس وقت ضعیف ہو گیا تھا جب خیزران کچھ مدت کے لیے گوشہ نشین ہو گئی تھی، اور زبیدہ اور اس کے اغوان الگ تیلگ رہنے لگے تھے۔ اس سازش سے خود بارون رشید بنائی کی دراز دسیتوں سے درماندہ ہو کر سب کچھ چھوڑنے پر تیار ہو گیا تھا۔

لیکن یہ بہت مختصر مدت تھی جب کہ امید کے دروازے یحییٰ کو بند نظر آنے لگے تھے، مگر وہ بارماننے والے لوگوں میں نہیں تھا، نہ آسانی سے میدان چھوڑ سکتا تھا۔ اپنی چال بازی اور پالیسی کے اعتبار سے وہ یکتا تھا۔ بڑی سے بڑی مشکوں کو وہ استقامت سے برداشت کرتا تھا، یہاں تک کہ بادل چھٹ جاتے اور میدان صاف ہو جاتا تھا۔

اب اس نے وہ روش بدل دی جو مہدی کے زمانے میں اختیار کر رکھی تھی۔ خیزران اور موسیٰ ہادی کا اختلاف اب شدید نفرت اور عداوت کی صورت اختیار کر چکا تھا۔ اب اس کی سرگرم کوشش یہ تھی کہ ماں اور بیٹے کی نفرت اور عداوت قائم رہے اور یہ کام اس کے لیے کچھ ایسا دشوار نہ تھا۔ وہ جانتا تھا اور بہت اچھی طرح جانتا تھا کہ یہ چنگاری کس طرح شعلہ بنائی جاسکتی ہے۔ وہ اس حقیقت کا شناسا بنی تھا کہ خیزران کا مزاج جب بگڑ جائے تو وہ بڑے سے بڑا اقدام کر سکتی ہے۔ ساری دنیا کے خلاف حتیٰ کہ اپنے نخت جگر کے خلاف بھی اور اگر اسے یہ باور کرا دیا جائے اور پورے طور پر یقین دلا دیا جائے کہ وہ ہادی ہی تھا، جس نے باپ کو زہر دیا اور اس کی موت کا سبب بنا، تو پھر یہ باور کرانا کیا مشکل ہے کہ اب وہ اسے زہر دے کر ہلاک کرنا چاہتا ہے اور اس کے چہیتے بیٹے بارون

کو بھی راستے میں شانے کے لیے زہر دینے پر تلا ہوا ہے اور یحییٰ (جیسے دیرینہ وفادار) کو سر کر دینے کا تہیہ کر چکا ہے۔

اس سلسلے میں یہ ایک روایت کا خاص طور پر ذکر کرنا چاہتے ہیں جو مختلف تاریخی مصادر میں دہرائی گئی ہے۔ روایت یہ ہے کہ ہادی نے اپنی ماں کو پکڑا کر بھیجا اور قاصد سے کہا کہ خیزران سے کہے کہ:

”خلیفے کو یہ چیز بہت پسند آئی ہے۔ ان کی خواہش ہے کہ آپ بھی اسے نوشر فرمائیں!“

خیزران نے یہ تحفہ لے لیا۔ مگر اس کی ایک جاہلہ نے جس کا نام خالصہ تھا، کہا:

”ٹھہریے! اپنی نہ کھاٹھے، ذرا دیکھیے تو سہی، مجھے اندیشہ ہے اس میں کوئی ایسی چیز نہ ہو جو آپ کو نقصان کرے!“

پھر ایک کتا لایا گیا اور چاول اس کے سامنے ڈال دے گئے۔ اس نے جیسے ہی منہ ڈالا اس کی کھال کل کر گر پڑی اور وہ اسی وقت مر گیا۔

اگر یہ روایت صحیح ہو تو بھی موسیٰ ہادی کی طرف سے تحفے کا بھیجا جانا، نہ عقل میں آتا ہے، نہ قرین منطق ہے۔ یہ کیوں کر ممکن ہے کہ خلفائے مسلمین میں سے سب سے بڑا اور عالی جاہ خلیفہ چاولوں کو پکوا کر ماں کے پاس اس طرح بھیج دے، جیسے فقیروں کو خیرات بھیجی جاتی ہے۔ حالانکہ وہ جانتا تھا کہ دونوں کے مابین نفرت و عداوت حد کمال کو اس وقت سے پہنچ چکی تھی جب خیزران اس کے پاس سے یہ کتہ کر اٹھ آئی تھی کہ اب وہ زندگی بھر اس سے بات نہیں کرے گی، نہ وہ زندگی بھر اس سے بات کرے اور اگر ہم یہ خیال کریں کہ یہ واقعہ نفرت و عداوت پیدا ہونے سے پہلے کا ہے، تو کوئی وجہ نظر نہیں آتی کہ ہادی خواہ مخواہ ماں کو قتل کرنے کے درپے ہوتا اور وہ بھی ایسے طریقے سے جو چھپ نہیں سکتا تھا۔ حالانکہ اگر یہ کام اسے کرنا ہی

یحییٰ بن خالد برمکی نے عرض کیا :

”سبزی کیا مجال کہ آپ بھائیوں کے پیچ میں آنے کی جسارت کریں : مجھے خلیفہ مہدی نے بارون کے ساتھ وابستہ کیا تھا۔ پھر آپ نے اس حکم کی تجدید کی ، میں تو صرف آپ کے حکم کی تعمیل کر رہا ہوں!“

ہادی نے یحییٰ سے سوال کیا :

”پھر بارون یہ کیا کرتا رہتا ہے ؟“

یحییٰ نے جواب میں عرض کیا :

”کچھ بھی نہیں ، ایسی کوئی بات نہیں!“

اسی طرح کچھ مدت گزر گئی اور ہادی بھی علویوں کی شورش اور بغاوت کے استیصال میں لگ گیا ، جو حجاز میں حسین بن علی بن حسن کی زیر قیادت رونما ہوئی تھی اور آخر کار اس کا اختتام حسین بن علی بن حسن کے قتل پر مقام فنج میں ہوا۔ اس کے بعد ادريس بن عبداللہ بن حسن اور ان کے بھائی یحییٰ علوی کے جملہ اہل خاندان رو بہ فرار لائے اور چشم مردم سے چھپ کر اپنی سرگرمیوں میں مشغول ہو گئے ، جن کی تفصیل آگے آئے گی۔

اس کام سے فارغ ہونے کے بعد ہادی نے پھر بارون کو مجبور کرنا شروع کیا کہ از خود حق ولی عہدی سے دست بردار ہو جائے۔ اس سلسلے میں ہر طرح کا تشدد روا رکھا گیا اور تلخ و ترش کلمات سے اسے یاد کیا گیا۔ آخر تنگ آ کر وہ ایک روز یحییٰ کے پاس آیا اور کہنے لگا :

”اب معاملہ حد برداشت سے گزر چکا ہے ، میں نے فیصلہ کر لیا ہے کہ بھائی کی بات مان لوں اور حق ولی عہدی سے کنارہ کش ہو جاؤں!“

یحییٰ نے جواب دیا :

”ہادی سے اجازت لے کر شکار پر چلے جاؤ ، عید کا موقع بھی ہے۔

جب یہاں سے ہٹ جاؤ گے ، معاملات رو براہ ہو جائیں گے ، یاد

رکھو ہادی کا زمانہ بہت تھوڑا رہ گیا ہے! ”
 یہ گفتگو اس بات کی واضح دلیل ہے کہ پس بردہ سازشوں کا سلسلہ
 جاری تھا اور ان کی تکمیل و تنفيذ کا وقت قریب آ رہا تھا۔ اس سے یہ بھی
 معلوم ہوتا ہے کہ ہارون رشید ان سازشوں سے پورے طور پر واقف نہیں تھا۔
 غرض عید کے دن شکار کے ارادے سے ہارون انبار کی طرف روانہ ہوا
 اور چالیس دن تک اس میں مشغول رہا۔ ہادی کو بہ بات ناگوار گزری،
 ہارون کی غیرحاضری سے وہ تشویش میں مبتلا ہو گیا۔ چنانچہ اسے خط لکھا
 کہ فوراً واپس آجائے، لیکن رشید نے ٹال مٹول سے کام لیا اور تعمیل حکم
 نہیں کی۔ ہادی کا غصہ اور بڑھ گیا، وہ علانیہ اسے دھمکیاں دینے اور
 برا بھلا کہنے لگا۔^۲

جب انتظار کی مدت زیادہ طویل ہو گئی تو اس نے ایک روز یحییٰ
 کو اپنی مجلس میں طلب کیا۔ اسے بہت ڈانٹا ڈپٹا اور سخت و سست کہا
 اور گویا ہوا:

”تم چاہتے ہو کہ ہارون خلیفہ بن جائے اور تم وزارت کرو!
 خدا کی قسم میں تم دونوں کو مزا چکھا کر رہوں گا، قبل اس کے
 کہ تمہاری آرزو پوری ہو“

پھر اسے قید کر دیا۔ ایک ایسی تنگ کوٹھری میں قید کیا کہ
 ہاؤن پھیلاتا بھی ممکن نہ تھا۔ قریب تھا کہ اس حالت میں جان دے دے
 کہ ابراہیم حرانی کام آیا۔ اس نے ہادی سے سفارش کر کے اسے دوسرے
 قید خانے میں بھجوا دیا۔ ایک روایت یہ بھی ہے کہ ہادی نے پھر اسے
 خود ابراہیم کے گھر میں رکھے جانے کا حکم دیا۔ تاکہ وہ اس کی
 اچھی طرح نگرانی کر سکے۔^۳

دوسرے روز ہادی نے اپنے رؤسائے فوج اور عائد و اعیان کو طلب کیا

۱ - المسعودی، جلد ۶، صفحہ ۶۶ -

۲ - الطبری، جلد ۳، صفحہ ۵۷۳ -

۳ - الیعقوبی، جلد ۲، صفحہ ۴۹۰ -

اور ان سے بارون کی معزولی اور اپنے بیٹے جعفر کی ولی عہدی کے بارے میں مشورہ کیا۔

بعض نے کہا:

”یہ بات اس وقت تک پایہ تکمیل کو نہیں پہنچ سکی جب تک وہ تمام لوگ جو بارون کی ولی عہدی پر بیعت کر چکے ہیں، بیعت نہ توڑ دیں۔ البتہ اگر وہ خود راضی خوشی اپنے حق سے دست بردار ہو جائے تو دوسری بات ہے!“

دوسروں نے کہا:

”کوئی مضائقہ نہیں۔ یہ کام فوراً انجام پا سکتا ہے۔ بارون کو معزول کیا جا سکتا ہے اور جعفر کے لیے بیعت لی جا سکتی ہے۔“ چنانچہ ہادی نے حاضرین میں سے محمد بن فروخ ازدی کو حکم دیا کہ سامان سفر تیار کرے اور فوراً روانہ ہو جائے۔ اپنے ساتھ ایک بڑا لشکر لیتا جائے۔ جزیرہ، مصر اور مغرب میں لے کر کوئی بیعت سے انکار کرے تو اس کی سرکوبی کرنے میں تامل نہ کرے۔ ضرورت ہو تو تلوار سے کام لے، ازدی سالار فوج محمد بن فروخ خلیفہ ہادی کے حسب الحکم سامان سفر تیار کر کے فوراً شام کی طرف سے روانہ ہو گیا۔

خیزران کو یہ تمام خبریں پہنچیں، اس نے رشید کو لکھا کہ فوراً واپس آ جائے۔ چنانچہ وہ بغداد آ گیا، پھر رصافہ کی طرف عیسا باز چلا گیا، جہاں ہادی اپنے قصر ایض میں مقیم تھا۔

بارون رشید کو قطعاً علم نہیں تھا کہ اس کے پس پشت یہاں کیا کچھ ہو چکا ہے، خیزران نے اسے تمام باتیں بتائیں۔ چنانچہ وہ ماں سے رخصت ہو کر بنائی کے پاس جا پہنچا۔ راستے میں اس نے لوگوں کو اور اپنے خاص آدمیوں تک کو دیکھا کہ ان کا رخ بدلا ہوا ہے۔

اس اثنا میں کہ وہ ایک چھوٹے سے پل کے اوپر سے گزر رہا تھا کہ جعفر بن موسیٰ ہادی کی سواری اسی طرف آئی، اس کے ساتھ فوج کا ایک افسر ابو عصمہ بھی تھا۔ جب دونوں سواریاں قریب آئیں تو ابو عصمہ نے غیظ و غضب کے عالم میں چیخ کر کہا:

”وہیں ٹھہرے رہو، یہاں تک کہ ولی عہد کی سواری گزر جائے!“
 یہ سن کر رشید بھونچکا رہ گیا، کوئی جواب نہ دے سکا، چپ چاپ
 کھڑا ہو گیا، یہاں تک کہ جعفر کی سواری پل سے گزر گئی۔ اس کے بعد
 بارون نے پل پار کیا۔ زندگی میں آج تک بارون کی ایسی توہین نہیں
 ہوئی تھی۔

بارون بھائی کی خدمت میں حاضر ہوا۔ ہمیں نہیں معلوم دونوں کے
 مابین کیا باتیں ہوئیں، صرف اتنا معلوم ہے کہ ہادی نے وہی اپنا پرانا
 مطالبہ دہرایا۔

رشید نے اس مطالبے کے ماننے میں تامل سے کام لیا اور نال مشول کی۔
 ہادی انکار کی تاب نہ لا سکا، اس نے فوراً اسے قید کر دینے کا حکم
 دیا۔ اس کی نگرانی پر وقت کے مشہور جیلر سلامہ ایرش کو مامور کیا۔
 یہ منصور اور مہدی کے زمانے میں بھی یہی کام کرتا رہا تھا، بارون کو
 ایک خاص گھر میں قید کیا گیا تھا۔ سلامہ نے خلیفہ کے حسب الحکم
 اس کا دروازہ بند کر کے تالا لگا دیا اور ملاقات بند کر دی۔ رشید کو
 اب باہر کی دنیا سے کوئی تعلق نہیں رہ گیا، آفات و مصائب کی اس پر ہر
 چہار طرف سے بورش ہو رہی تھی۔

اس کے بعد ہادی نے اپنے چند بھروسے کے آدمیوں کو بلایا اور
 ان سے یحییٰ بن خالد برمکی کو قتل کر دینے کے بارے میں مشورہ کیا کہ
 یہی شخص تھا، جو بارون کو دست بردار ہونے سے روکتا رہا تھا اور
 سارے فساد کی جڑ تھا۔

اسی اثنا میں کہ گفتگو جاری تھی، دفعتاً ہادی اُٹھ کھڑا ہوا اور
 کسی کام کا عذر کر کے محل کی طرف روانہ ہوا اور جاتے جاتے کہتا گیا
 کہ آپ لوگ صلاح و مشورہ جاری رکھیں۔ لیکن ہادی واپس نہیں آیا،
 بلکہ یہ اطلاع ملی کہ وہ علیل ہو گیا ہے اور بستر پر دراز ہے اور کسی
 سے ملاقات نہیں کر سکتا۔

دوسرے دن یہ سارے لوگ جو ہارون کی معزولی کے بارے میں ہادی کے ہم رائے تھے، پھر جمع ہوئے اور یحییٰ کے قتل پر مشورہ کرنے لگے۔ ایک نے کہا:

”اگر ہادی کا انتقال ہو گیا اور خلافت ہارون کے ہاتھ میں آئی، تو اس کا وزیر یحییٰ ہمیں ایک ایک کر کے قتل کر ڈالے گا۔ لہذا قبل اس کے کچھ واقع ہو، ہمیں جلدی سے یحییٰ کو قتل کر ڈالنا چاہیے!“

دوسروں نے کہا:

”اگر موسیٰ ہادی تندرست ہو گیا اور قتل یحییٰ کے بارے میں اس کی رائے بدل گئی، تو ہم اسے کیا جواب دیں گے کہ اس سے پوچھے بغیر ہم نے یحییٰ کو قتل کر دیا؟“

آخر کار طے یہ پایا کہ جب تک صورت حال واضح نہ ہو جائے تاہل سے کام لینا چاہیے۔ چنانچہ قتل یحییٰ کی سکیم معرض التوا میں پڑ گئی۔ بعض مؤرخین کا خیال ہے کہ یحییٰ بن خالد برمکی نے ہارون کو منصب خلافت تک پہنچانے کے لیے اپنی جان کی بازی لگا دی تھی۔ ثبوت میں وہ یہ دلیل پیش کرتے ہیں کہ خلیفہ ہادی نے اسی باعث اسے قتل کر دینے کا فیصلہ کر لیا تھا۔ جس کی تائید دوسرے سازشیوں نے بھی کی تھی اور حالات اس منزل تک پہنچ چکے تھے کہ قریب تھا قتل بھی کر دیتے۔ لیکن واقعات کے تمام پہلوؤں کو پیش نظر رکھنے کے بعد ہادی رائے یہ ہے کہ یحییٰ نے سازش کا جو جال بچھایا تھا۔ اس سے وہ اس وقت بھی پورے طور پر مطمئن تھا جب اس کے قتل کے منصوبے تیار ہو رہے تھے۔ کیونکہ اس کے مخبر اور جاسوس ہر طرف پھیلے ہوئے تھے اور یقیناً اس مجلس میں بھی موجود تھے، جہاں اس کے قتل پر بحث و گفتگو ہو رہی تھی اور غالباً یہی لوگ تھے، جنہوں نے تجویز پیش کی تھی کہ جب تک ہادی کو افاقہ نہ ہو جائے، معاملہ قتل ملتوی کر دیا جائے۔

اخبار و روایات سے معلوم ہوتا ہے کہ ہادی کی بہاری کی خبر سے کہ خیزران نے یحییٰ کو جیل میں پیغام بھیجا :

”وہ شخص اپنے انجام کو پہنچنے والا ہے۔ وہ قطعاً بلائی ہو جائے گا۔ تم ضروری اقدامات کے لیے تیار ہو جاؤ“

چنانچہ یحییٰ نے جیل سے اپنے بیٹے فضل کو پیغام بھیجا کہ کتاب کو گھر میں جمع کر لے، لیکن یہ وہی کتاب ہوں، جن پر بھروسہ کرنا جا سکتا ہو اور رشید کی طرف سے عمال کے نام ایک فرمان جملہ اقطاع و امصار میں بھیجا جائے، جس میں انہیں ہادی کی وفات کی اطلاع دی جائے اور انہیں حکم دیا جائے کہ فوراً لوگوں سے اس کے لیے بیعت نہ لیں۔ اس فرمان میں عمال کو یہ بھی لکھا جائے کہ وہ اپنی ذمے داریاں حسب معمول سرانجام دیتے رہیں اور اپنی جگہ پر موجود رہیں، امن و امان قائم رکھیں، عدل و انصاف کا سررشتہ ہاتھ سے نہ چھوڑیں۔

فضل بن یحییٰ نے باپ کے حکم کی تعمیل کی اور مطلوبہ فرامین کے تیزی اور مستعدی سے آل یرمک کے کاتبوں سے لکھوا لیے اور ہادی کی خبر وفات کا انتظار شروع کر دیا۔

قصر ایض میں داخل ہونے کے تیسرے دن نصف شب کو ربيع الاول ۵۱۷ھ (ستمبر ۷۸۶ء) موسیٰ ہادی کی وفات کا اعلان کر دیا گیا۔ خیزران نے ایک پیام کے ذریعہ یحییٰ کو اس واقعے کی اطلاع دی۔ اطلاع لانے والے نے اسے جیل سے رہا کیا اور خبر وفات پہنچائی۔

یحییٰ جیل سے سیدھا قصر ایض کی طرف روانہ ہوا کہ خبر کی اطلاع سے لے کر لے۔ ہادی کی علالت سے لے کر وفات تک یہ پہلا شخص تھا جس نے اب قصر میں قدم رکھا تھا۔ اس نے دیکھا واقعی ہادی اس دنیا سے رخصت ہو چکا ہے۔^۲

اب بعض سالاران فوج اور چنڈ مخصوص آدمیوں کے ساتھ جنہیں یحییٰ نے دربار سے وابستہ کر رکھا تھا، اور جن میں وزیر ابراہیم حرانی

۱ - الطبری، جلد ۳، صفحہ ۵۷۸۔

۲ - الیعقوبی، جلد ۲، صفحہ ۳۹۰۔

بھی شامل تھا ، یحییٰ اس گھر کی طرف روانہ ہوا ، جہاں رسید قید تھا ۔
اس وقت رشید سو رہا تھا ۔ یحییٰ نے اسے جکبیا ، وہ پڑبڑا کر
اٹھ بیٹھا ۔ یحییٰ نے کہا :

”امیرالمومنین خواب راحت سے بیدار ہو جائیے ؟“

ہارون نے اس لفظ (امیرالمومنین) کے استعمال پر اسے جھڑکتے
ہونے کہا :

”اگر یہ بات ہادی نک پہنچ گئی تو میرا کیا حشر ہوگا ؟“

رشید کو اب تک اصل واقعہ کی خبر نہیں تھی ۔ اس کے بعد سے
الفاظ سن کر یحییٰ نے مسکراتے ہوئے کہا :

”ہادی کا انتقال ہو گیا ، یہ رنی اس کی انگشتی ، دروازے پر وزیر
حرانی آپ کا منتظر ہے !“

یہ سن کر ہارون رشید اٹھا ، لباس ٹھیک کیا اور خدمت و حشم
کے ساتھ اس طرف بڑھا جہاں ہادی کی لاش ایک چادر میں لپی رکھی
تھی ۔ ہارون نے میت کے غسل کا حکم دیا ، پھر نماز جنازہ پڑھائی ۔
بعد ازاں اسے قصر ایض کے باغ میں دفن کر دیا ۔

طبری نے ایک حاضر الوقت ہاشمی کی روایت درج کی ہے :

”ہادی کا سبب موت صرف یہ تھا کہ اس نے ہارون کو معزول
کرنے اور جعفر کو ولی عہد بنانے کی سرگرم کوشش کی تھی ۔
خیزران کو دھڑکا پیدا ہو گیا تھا کہ اب ہارون کی جان کی خیر
نہیں ، چنانچہ جب ہادی بیمار پڑا تو ایک جارید کو اس نے آلہ کار
بنایا ۔ جس نے گلا گھونٹ کر اسے ہلاک کر دیا۔“

طبری کے اس بیان کی تائید اور بھی کئی دوسرے مؤرخین کرتے ہیں ۔

بہر حال خواہ ہادی ہلاکت سے پہلے واقعی بیمار پڑا ہو یا اسے کوئی

ایسی چیز کھلا دی گئی ہو ، جس نے اس کی صحت پر مضر اثر ڈالا ہو ۔

۱ - الطبری ، جلد ۳ ، صفحہ ۵۶۸ -

۲ - الطبری ، جلد ۳ ، صفحہ ۵۶۸ -

۳ - الطبری ، جلد ۳ ، صفحہ ۵۶۸ -

امر واقعہ یہ ہے کہ اس کی موت دم گھٹ کر ہوئی اور خیزران کے اشارے سے ہوئی۔ اگر سب نہیں تو اکثر مؤرخین یہ تسلیم کرتے ہیں۔

اس سے بھی بحث نہیں کہ خیزران کا یہ فعل بارون کی محبت پر مبنی تھا یا ہوس افندار پر، یا نافرمان بیٹے سے انتہاء لہنے کا جذبہ کار فرما تھا۔ کچھ ہی ہو، اس ذرا سے کہ اصل ہیرو نجیب ہے! — اگر یحییٰ کو اس بات کا یقین ہونا کہ معاملہ اس کے قبضہ قدرت سے باہر ہے اور یہ کہ جلاد کی تلوار اس کا سر قلم کر دے گی تو ایک لمحہ بھی تامل کیے بغیر وہ بارون کی دست برداری اور جعفر کی بیعت پر آمادہ ہو جاتا۔

اور یہ کچھ تعجب کی بات نہیں کہ اتنا بڑا اور بھیانک جرم چھپا رہا اور اس پر پردہ پڑا رہا، اس لیے کہ فوراً ہی اقتدار و اختیار کی باگ ان لوگوں کے ہاتھ میں آ گئی جو اسے چھپانا چاہتے تھے۔

اسی طرح یہ بات بھی خیرت انگیز نہیں ہے کہ اس حادثہ وفات کی خبر سن کر ریح و الم کا کوئی اثر خیزران پر نہیں ظاہر ہوا، کیونکہ یہی تھی جو اس کے خلاف سازشیں کر رہی تھی۔ چنانچہ متعدد روایات مذکور ہیں کہ جب خیزران بعض ہاشمی عورتوں سے بیٹھی باتیں کر رہی تھی۔

اس کی کنیز خائصہ حاضر ہوئی اور کہنے لگی:

”یا سیدہ، موسیٰ (ہادی) کا انتقال ہو گیا!“

خیزران نے نہایت اطمینان کے ساتھ جواب دیا:

”تو کیا ہوا؟ بارون تو زندہ ہے!“

پھر اس نے ستو خود بھی پیا اور حاضر الوقت خواتین کو بھی پلا با۔

خیزران نے سے ایک بڑی رقم نکلوانی اور ان عورتوں کو تقسیم کر دی۔ گویا

یہ ایک خوش خبری تھی جس کا انعام بانٹا جا رہا تھا۔

۱۔ الطبری، جلد ۳، صفحہ ۵۶۹۔


وفات کے وقت ہادی کی عمر ۲۴ سال اور چند ماہ کی تھی۔ مدت

خلافت ایک سال ایک مہینہ اور چند دن، اپنے پیچھے اس نے

سات لڑکیاں اور لڑکے چھوڑے۔

حصہ سوم

ہارون الرشید مسند خلافت پر



ہارون رشید کی خلافت پر بیعت

ہادی کی شب وفات ایک تاریخی رات تھی—حوادث سے بھرپور۔ اسی رات ہارون رشید قید سے رہا ہوا، اسی رات اس کی خلافت پر بیعت کی گئی، اسی رات ایک جاریہ کے بطن سے اس کا ایک بچہ تولد ہوا۔ ماں کا نام مراجل تھا، بیٹے کا نام عبداللہ رکھا گیا جو بعد میں مامون کے نام سے مشہور آفاق ہوا۔ کہتے ہیں کہ یہ رات ”شب خلفا“ تھی، اسی رات ایک خلیفہ دنیا سے رخصت ہوا، ایک خلیفہ کے ہاتھ پر بیعت کی گئی اور ایک خلیفہ پیدا ہوا۔

جعفر بن ہادی کی ولی عہدی سے دست برداری

اور سیدہ سحر جب تودار ہوا تو ہادی کا جسم قبر میں پہنچ چکا تھا۔ یحییٰ بن خالد برمکی نے ان کاتبوں کو پیش کیا جنہوں نے اس کے حکم سے عمال اقالیم کے نام فرامین تحریر کیے تھے۔ ہارون نے ان پر ایک سرسری سی نظر ڈالی اور سر بہ سہر کر کے ”اکسپریس ڈلیوری“ سے بھیج دیا۔ اس کے بعد سپہ سالار خزیمہ بن خازم کو جعفر بن ہادی کے گھر بھیجا۔ جس نے اسے بستر سے اٹھایا اور لے کر آیا، اسے ایک اونچی جگہ کھڑا کیا گیا اور حکم دیا گیا کہ حاضر الوقت عائد و اعیان کے سامنے حق ولی عہدی سے دست برداری کا اعلان کرے جو ہادی کی زندگی میں اسے عطا ہوا تھا، اس نے تعمیل حکم کرتے ہوئے کہا:

”یا معشر المسلمین!

جس کی گردن میں میری بیعت کا حلقہ ہو اسے میں اس عہد سے

۱۔ میرے خیال میں ”اسرع برید“ کا مفہوم ”اکسپریس ڈلیوری“ ہی سے موزوں طور پر ادا کیا جا سکتا ہے۔ (رئیس احمد جعفری)

آزاد کرتا ہوں ، خلافت میرے چچا بارون رشید کا حق ہے ۔ میرا اس میں نہ کوئی حق ہے نہ مطالبہ !“

دن چڑھنے سے پہلے کبار دولت اور بغداد کے اعیان و امرا حاضر ہوئے ۔ یہ لوگ رصافہ اور کرخ^۲ سے آئے تھے ، یہ لوگ قصر کے کھلے صحن میں جمع ہوئے تاکہ رشید کی خلافت پر بیعت کریں ۔ کاتب یوسف بن قاسم بن صبیح کھڑا ہوا ، اس نے حمد و ثنا کے بعد خطبہ دیتے ہوئے کہا :

”خدا نے بزرگ و برتر نے خلیفہ ہادی کو اپنے پاس بلا لیا ، ان کے بعد زمام خلافت بارون رشید کے ہاتھ میں آئی ہے ۔ وہ اپنی طرف سے عدل و رافت کا عہد کرتے ہیں ، لوگوں کا حق قائم کرنے کا وعدہ کرتے ہیں ، اور اعلان کرتے ہیں کہ لوگوں کی آبرو اور مال کو عصیاں شعاروں اور امن شکنوں سے محفوظ رکھیں گے !“

پھر جب رشید نے تقسیم انعامات کا ارادہ کیا ، تو اس کی طرف اشارہ کرتے ہوئے خطیب نے کہا :

”آٹھو اور خلیفہ وقت کی بیعت کے لیے ہاتھ بڑھا دو ، عہد پر قائم رہو ، اللہ تم سے راضی رہے اور تمہاری حفاظت کرے ، تمہاری حالت سدھارے اور تمہارے حالات ٹھیک رکھے اور تم پر ایسے لوگوں کو حاکم کرے ، جن کا شمار اس کے صالح بندوں میں ہوتا ہو۔“

اس کے بعد سب سے پہلے امرائے بنو ہاشم ، پھر فقہا ، پھر علما ، پھر افسران فوج ، پھر کتاب اور آخر میں دوسرے لوگ بیعت کے لیے ٹوٹ پڑے ۔

یہ تقریب عیسا باذ کے قصر ایض میں انجام پائی ۔ اس کے بعد رشید

۱ - الطبری ، جلد ۳ ، صفحہ ۶۰۲ -

۲ - بغداد کے دو بڑے محلے - (مترجم)

۳ - الطبری ، جلد ۳ ، صفحہ ۶۰۱ -

نے یحییٰ سے پوچھا :

”اب کیا کیا جانے؟“

یحییٰ نے جواب میں عرض کیا :

”میری رائے یہ ہے کہ کچھ روز یہیں قیام کیجیے ، البتہ ہم میں سے کچھ لوگ بغداد چلے جائیں ، تاکہ وہاں فضا ہموار کریں ، اس کے بعد ایک بڑے اور شاہانہ جلوس کے ساتھ بغداد تشریف لے جائیے—اسی طرح جو آپ کے اور آپ کی خلافت کے شایان شان ہوا!“

غالباً یحییٰ خائف تھا ، کہیں اہل بغداد اس جرم اور سازش سے واقف نہ ہو گئے ہوں ، جس کا ارتکاب کیا جا چکا تھا ، یا خلیفہ مقتول کے کسی آدمی نے راتوں رات بغداد پہنچ کر وہاں کی فضا مکدر نہ کر دی ہو۔ رشید چونکہ قید تھا اور یہاں کے حالات سے لاعلم تھا ، اس نے سوچا اب عیسا باذ میں رہنا بے سود ہے ، چنانچہ اس نے یحییٰ کو جواب دیتے ہوئے کہا :

”خدا کی قسم میری اقامت اب یہاں بے سود ہے۔ میں قطعاً نماز

جمعہ بغداد کی مسجد منصور میں پڑھوں گا!“

پھر اس نے حکم دیا کہ فوراً بغداد کی طرف کوچ کر دیا جائے^۲۔ خیزران کو جب بیٹھے کے عزم و ارادہ کا پتا چلا تو وہ بھی اپنے قصر بغداد میں جانے کے لیے تیار ہو گئی اور رشید کے بغداد پہنچتے ہی چل پڑی^۳۔

ہارون رشید کی نفسی حالت کا اندازہ بہ آسانی ممکن ہے۔ اگرچہ خلافت کا حصول اور اقتدار و اختیار پر تسلط مسرت بخش چیز تھی اور وہ خوش بھی تھا ، لیکن اس کی حدت مزاج نے اسے ان آلام و ہجوم کو

۱ - الطبری ، جلد ۳ ، صفحہ ۶۰۲ -

۲ - ابن الاثیر ، جلد ۲ ، صفحہ ۱۷۳ -

۳ - الطبری ، جلد ۳ ، صفحہ ۶۰۳ -

بھولنے نہیں دیا تھا، جو گزشتہ عرصے میں اسے پہنچے تھے۔ خاص طور پر وہ اہانت جو پل پر سے گزرتے ہوئے ابو عصمہ نے کی تھی، یا سلامہ ابرش نے قید کے زمانے میں اسے جو تکلیفیں اور اذیتیں پہنچائی تھیں یا ابراہیم حرانی کی وہ بد کلامی جو اس نے ہادی کے سامنے قصر ابیض کے ہال میں اس سے روا رکھی تھی، یہ سب باتیں اسے یاد تھیں اور اس نے ان تمام لوگوں کو قتل کر ڈالنے کا تہیہ کر لیا تھا۔ اس کا فیصلہ تھا کہ بغداد روانہ ہوتے ہوئے یہ کام انجام دے ڈالے گا، پھر قدم آگے بڑھائے گا۔

یحییٰ بن خالد برمکی کے لیے ممکن نہ تھا کہ وہ بارون کو اس اقدام سے بالکل روک سکتا، البتہ اس نے اپنی طرف سے کوئی کوشش بھی نہیں اٹھا رکھی، اس نے کہا:

”ابو عصمہ تو بے شک ناقابل معافی مجرم ہے۔ جعفر بن ہادی کو آپ کے مقابلے میں مقدم کر کے اس نے بے شک آپ کی بہت بڑی توہین کی اور یہ حماقت کی انتہا تھی۔ لیکن سلامہ مجبور تھا، اسے حکم دیا گیا، اس نے اطاعت کی، رہا ابراہیم حرانی تو وہ ہمارا مخالف کبھی بھی نہ تھا!“

یحییٰ، ابراہیم حرانی کی اس سے زیادہ سفارش نہ کر سکا، اسے اندیشہ تھا کہ اگر اس نے مزید کچھ کہا تو جرم و سازش کا بھانڈا پھوٹ جائے گا، چنانچہ رشید نے ابو عصمہ کا سر قلم کرا دیا اور سلامہ و ابراہیم کو جیل میں ڈال دیا، اور اپنا موکب لے کر آگے بڑھ گیا۔

۱۔ الطبری، جلد ۳، صفحہ ۴۰۹۔

۲۔ کچھ عرصے بعد یحییٰ کی سفارش پر ابراہیم حرانی کو پروانہ رہائی عطا ہوا۔ یحییٰ نے اسے انعام و اکرام سے بھی نوازا اور بغداد سے باہر ایک منصب اسے سونپ دیا تاکہ رشید کی نظر کے سامنے نہ آئے۔ یہ تھا اس کے خدمات سابقہ کا صلہ، بعد میں رشید نے سلامہ کو بھی رہا کر دیا اور اسے جیل کا داروغہ بنا دیا۔ اس عہدے پر وہ منصور، مہدی اور ہادی کے زمانے سے فائز چلا آ رہا تھا۔

ہادی کی خبر وفات آخر شب میں بغداد پہنچ گئی ، کیونکہ عیسا باذ قریب ہی تو تھا ، یہ خبر اچانک اور خلاف توقع موصول ہوئی ۔ بغداد کے لوگ ایک دوسرے سے سوال جواب اور چہ می گوئیاں کرنے لگے ، طرح طرح کی افواہیں دل سے زبان پر آنے لگیں ، فضا بہت جلد مسموم ہو گئی ۔ لیکن ساتھ ہی ساتھ موکب ہارون کے آنے کی اطلاع پہنچی ، لوگ اس کے استقبال میں ایسے جوش و خروش سے منہمک اور مصروف ہوئے کہ سب کچھ بھول گئے ۔ خلقت کا ٹھٹھ کا ٹھٹھ سڑکوں پر ، چوراہوں پر ، پلوں پر ، نئے خلیفہ کا دیدار کرنے کے لیے لگا بڑا تھا ، جس کی سواری قصر خلد کی طرف جا رہی تھی ۱۔

دفعاً رصافہ کی جانب سے خلیفے کی سواری آتی دکھائی دی ، لوگ تکبیر و تہلیل کے ساتھ جوش و خروش کے عالم میں استقبال کو ٹوٹ پڑے ۔ عورتیں بڑی بڑی عمارتوں اور شہر کے مکانوں کی چہتوں سے جھانک رہی تھیں ، ایسا معلوم ہوتا تھا کوئی میلہ ہے ۔ اتنے شاندار استقبال کی مثال اگر تھی تو صرف اس استقبال کی جب ہارون رشید سہدی کے زمانے میں چند سال پہلے قسطنطنیہ کا معرکہ سر کر کے بغداد واپس آیا تھا ۔

جب سواری ہل کے قریب پہنچی تو ابنائے انصار پیشوائی کے لیے اپنی مشہور تلواروں اور خوب صورت گھوڑوں کے ساتھ آگے بڑھے ، یہ لوگ سیاہ رنگ کا زرکار لباس پہنے ہوئے تھے ۔ اس کے بعد بنو عباس کی سربراہان اور معزز شخصیتیں تھیں ۔ ان کے درمیان میں ہارون لباس سیاہ زیب تن کیے جواہر دار دستے کی تلوار لٹکائے لوگوں کی تہنیت اور مبارک باد کا دل ربا تبسم کے ساتھ جواب دیتا ، خوش جامی اور خوش قاستی کی پوری آن کے ساتھ جو ۲۳ سال کے ایک نوجوان میں پائی جاسکتی ہے موجود تھا ۲۔ اس کے بعد افسران فوج ، فقہا ، قضاة ، علما اور منصب داران دربار کی صفیں تھیں ۔ طبری کی روایت ہے :

”ہارون رشید اپنے موکب کے ساتھ ہل پر سے گزرا ، وسطی ہل کے

۱۔ الطبری ، جلد ۳ ، صفحہ ۶۰۲ ۔

۲۔ الطبری ، جلد ۳ ، صفحہ ۶۰۳ ۔

ہاں جب پہنچا تو رک گیا ، اشارہ ملتے ہی موکب ٹھہر گیا ، سارے مجمع پر سناٹا چھا گیا ۔ پھر خلیفے نے دریا کے ایک خاص مقام کی طرف ہاتھ سے اشارہ کیا ، یہ وہی جگہ تھی جہاں رشید نے باپ کی دی ہوئی انگوٹھی ہادی کے تقاضے سے برام ہو کر پھینک دی تھی ۔ رشید کا اشارہ ہاتے ہی کئی خادم اور غلام جھپاک سے ہانی میں کود پڑے ، تھوڑی دیر میں ایک خادم اس طرح برآمد ہوا کہ اس کے ہاتھ میں وہی انگوٹھی تھی ، اس نے وہ انگشتری رشید کی خدمت میں پیش کر دی ، جسے اس نے فوراً پہن لیا ۔ جلوس پھر آگے بڑھا ، لیکن لوگ یہ منظر دیکھ کر ہکا بکا رہ گئے ، انہوں نے اس سے فال لیتے ہوئے اسے عظیم واقعات کا پیش خیمہ تصور کیا !“

پھر جب نماز جمعہ کا وقت آیا ، تو رشید قصر خلد سے برآمد ہو کر مدینۃ السلام (بغداد) کی جامع مسجد میں پہنچا ، اس مرتبہ کا جلوس پہلے جلوس سے بھی بڑا تھا ۔ ہارون نے خود ہی امامت کی ، اس کے بعد صحن مسجد میں ایک شہ نشین پر بیٹھا اور بیعت کے لیے وہ لوگ پیش ہونے

۱ - الطبری جلد ، صفحہ ۹۰۰ -

جس صورت میں یہ واقعہ طبری نے بیان کیا ہے ہم اسے درست نہیں خیال کرتے۔ یہ واقعہ اگر واقع بھی ہوا تو کسی اور طرح ہوا ہوگا ، کیونکہ جس طرح موکب کا رکنا اور فوراً ہی انگوٹھی کا برآمد ہونا بیان کیا گیا ہے یہ خلاف عقل ہے ۔

اور اگر یہ روایت صحیح ہے اور اسی طرح صحیح ہے جس طرح بیان کی گئی ہے تو پھر یہ بات ہرگز بعید از قیاس نہیں کہ یہ ایک پہلے سے بنائی ہوئی سکیم تھی اور یحییٰ کے زرخیز دماغ کی پیداوار تھی ۔ جس میں رشید بھی شریک تھا تاکہ لوگ دوسری چیزوں کی طرف متوجہ ہو جائیں اور نئے خلیفہ کے بارے میں خوش آئند توقعات قائم کر لیں ۔

لگے ، جو عیسا باذ میں حاضر نہیں تھے - یہ سارا دن بیعت اور تقریب بیعت کی دھوم دھام میں صرف بٹا ، یہاں تک کہ رات نے اپنا پردہ ڈال دیا ۔ دوسرے روز محل میں اس نے دربار عام منعقد کیا - اس موقع پر اساطین مملکت کی بھی بڑی تعداد موجود تھی ، ان سب کے سامنے اس نے یحییٰ بن خالد برمکی کو طلب کیا اور اسے وزارت کا منصب سونپا ، سہر وزارت عطا کی اور کہا :

”پدر محترم ، اپنی رائے کی برکت اور حسن تدبیر سے آپ ہی نے مجھے اس جگہ بٹھایا ہے ، میں آپ کو رعایا کے معاملات سونپتا ہوں ، اپنی ذمے داری کا حلقہ آپ کی گردن میں ڈالتا ہوں ، آپ جو حکم چاہیے نافذ کیجیے ، جسے چاہیے مناصب عطا کیجیے اور جسے مرضی ہو معزول کیجیے ، میں آپ کے کسی معاملے میں مداخلت نہیں کروں گا!“

پھر حاضر الوقت شعرا میں سے ایک شاعر اٹھا اور اس نے اپنا قصیدہ تمثیل شروع کر دیا :

الم تر ان الشمس کان مریضا
فلما ہارون اشرف نورها
والبست الدنیا جبالاً بوجہد
فہارون والیہا و یحییٰ وزیرہا

یعنی :

کیا تم نہیں دیکھتے کہ سورج رندھا ہوا تھا
لیکن ہارون نے جب حکومت ہاتھ میں لی تو اس کا نور ہر طرف
پھیل گیا ،

ہارون کے رخ روشن سے دنیا نے جہاں حاصل کیا ،
ہارون والی ہے اور یحییٰ اس کا وزیر -

قصیدہ من کر ہارون نے اسی وقت شاعر کو مالا مال کر دیا - یہ

۱ - الامامہ و السیاسہ ، جلد ۲ ، صفحہ ۲۹۲ -

۲ - الطبری ، جلد ۳ ، صفحہ ۹۰۳ -

پہلا انعام تھا جو اس نے خلیفہ ہونے کے بعد عطا کیا۔
 بارون نے یحییٰ بن جو نوازش کی تھی اور جس طرح اسے بام عروج
 پر پہنچایا تو صرف اسی پر اکتفا نہیں کیا بلکہ اسے "امیر" کا لقب
 عطا کیا۔ اس سے پہلے کسی خلیفہ نے اپنے کسی وزیر کو یہ لقب نہیں
 عطا کیا تھا، اس طرح دولت بنو عباس کا یحییٰ پہلا عجمی وزیر تھا،
 جسے "امیر" کے لقب سے سرفراز کیا گیا۔^۱

عباسی خلفا میں بارون سب سے زیادہ نو عمر خلیفہ تھا۔ اپنے اسلاف
 کی طرح اسے زمانے کی کھٹنائیاں نہیں برداشت کرنا پڑی تھیں۔ اسے ان
 تجارب اور مصائب سے عہدہ برآ نہیں ہونا پڑا تھا، جن سے منصور
 عہدہ برآ ہوا تھا، نہ ان زحمتوں اور مشقتوں سے دو چار ہونا پڑا تھا،
 جن سے سہدی دو چار ہوا تھا، نہ عزیزوں اور ساتھیوں کی ان سازشوں کا
 مقابلہ کرنا پڑا تھا جن کا مقابلہ ہادی نے کیا تھا۔ اس کی ناز و نعم میں
 پرورش ہوئی، لاڈ پیار میں زندگی بسر ہوئی، باپ مہربان، ماں فدائی اور
 ہر مشکل وقت میں سینہ سپر۔ نہ اس کے دن بے چینی میں گزرے، نہ
 راتیں پریشانی میں۔ بچپن سے جوانی تک کا زمانہ سرور و نشاط اور عیش و
 راحت ہی میں گزرا، کم سنی ہی میں میدان جہاد میں اترا اور کامیاب و
 کامران واپس آیا۔ کوئی معرکہ ایسا نہ تھا جو اس نے سر نہ کر لیا ہو،
 کوئی دشمن ایسا نہ تھا جسے اس نے سرنگوں نہ کر دیا ہو۔ وہ ایک غازی
 اور فاح کی حیثیت سے ابھرا، جہاد کے مواقع پر دوسرے بڑے بڑے
 سرداروں کے ساتھ اس کا نام بھی لیا جاتا تھا، پھر مملکت کا نصف حصہ
 اس کی ماتحتی میں دے دیا گیا۔ نظم انصرام اور بحالی امن و امان کے
 سلسلے میں اسے کوئی خاص مشقت نہیں کرنا پڑی۔ ستارہ اوج پر تھا،
 مارے کام خوش اسلوبی کے ساتھ انجام پاتے چلے گئے۔

پھر جب اسے ہادی پر مقدم کر کے ولی عہد اول بنانے کی سعی

۱ - الاغانی، جلد ۵، صفحہ ۳۳۔

۲ - الجہشیری، صفحہ ۱۷۷۔

سازش کی گئی ، تو بے شک اسے متاعب و مصائب کا سامنا کرنا پڑا۔ یہ کارروائی بہت بڑے جرم اور سازش پر منتج ہوئی ، لیکن اس میں اس کا کوئی حصہ نہیں تھا۔ نہ اس کے ہاتھ خون ناحق سے آلودہ تھے۔ پھر وہ تخت حکومت پر پہنچ گیا ، حالانکہ اس نے حصول خلافت کے لیے کوئی سعی و کاوش اور جد و جہد نہیں کی تھی۔

بڑی آسانی اور سہولت سے وہ مجد و رفعت کے زینے طے کرتا چلا گیا۔ لوگوں نے اسے خوش آمدید کہا اور عوام کے حسن ظن کا وہ مرجع بن گیا ، بدون اس کے کہ اس نے سیاسی حیلہ جوئی اور زمانہ سازی سے کام لیا ہو۔

یہ بات ہرگز تعجب انگیز نہ ہوگی ، اگر ہم کہیں کہ رشید کی اصل زندگی تخت خلافت پر متمکن ہونے کے بعد شروع ہوئی اور اس زندگی میں۔ ایسے ایسے سبق ملے جنہوں نے اس کے جوہر کو صیقل دے دی اور بہت مختصر سے وقت میں اس کے مواہب اور محاسن کو نمایاں کر دیا۔

The first part of the book is devoted to a general
 introduction of the subject and to a description of the
 various methods which have been employed in the
 study of the history of the human mind. The author
 then proceeds to a detailed examination of the
 different stages of human development, from the
 earliest forms of life to the present day. He
 discusses the physical, mental, and moral
 progress of the human race, and the influence
 of the various sciences and arts upon the
 human mind. The book is written in a clear
 and concise style, and is well adapted for
 the use of students and teachers alike.

The second part of the book is devoted to a
 detailed examination of the different stages of
 human development, from the earliest forms of
 life to the present day. The author discusses
 the physical, mental, and moral progress of
 the human race, and the influence of the
 various sciences and arts upon the human
 mind. The book is written in a clear and
 concise style, and is well adapted for the
 use of students and teachers alike.

یحییٰ کا عہد وزارت و اقتدار

عروج و اقبال کی داستان

یحییٰ برسی کے ہاتھ میں سہر وزارت آ گئی۔ اس نے اپنے گرد و پیش پر نظر دوڑائی۔ اس نے دیکھا کہ پرانے سیاست دانوں میں اب کوئی اس کا حریف نہیں رہا، نہ کوئی ایسا شخص ہی زندہ ہے جو اس کے اثر و نفوذ میں مزاحم ہو سکے اور نہ کوئی ایسا آدمی ہی باقی رہ گیا ہے جو دولت اسلامیہ کے حالات میں شرکت کا خواہاں ہو۔

خیزران یحییٰ پر حاوی ہو گئی

البتہ خیزران ایک ایسی ہستی تھی جس سے مفر نہ تھا، اور جس کا کوئی توڑ بھی نہیں تھا۔ وہ معاملات عوام اور امور مملکت میں اسی طرح دخل انداز ہوتی تھی جس طرح شوہر کے زمانے میں بڑا کرتی تھی، اور جو چاہتی تھی کام لے لیتی تھی، اس پر یہ احساس حاوی تھا کہ اس کے بیٹے کی مملکت میں کوئی اس کی مرضی اور حکم سے سرتابی کی جرات نہیں رکھتا اور ظاہر ہے ہارون کی ابھی بساط ہی کیا تھی؟ نو عمر، ناتجربہ کار، امور مملکت سے بے خبر!

یحییٰ کے لیے اس کے سوا کوئی چارہ کار نہ تھا کہ خیزران کے سامنے سپر انداز ہو جائے، اس لیے نہیں کہ وفاداری کا تقاضا یہی تھا اور وہ بہت بڑا وفادار تھا، بلکہ اس لیے اور صرف اس لیے کہ وہ خیزران سے بے نیاز نہیں ہو سکتا تھا۔ وہ اس کی ضرورت محسوس کرتا تھا تاکہ قضا خلافت کی سب سے بڑی ہستی اس کی پشت پناہی کرتی رہے اور ان دشمنوں اور مخالفوں کا توڑ کر سکے جو اس کے خلاف ہارون الرشید کو بھڑکائیں، جس

کا نتیجہ یہ ہو کہ کسی دن اس کی معادت مندی ، رعونت سے بدل جائے۔ اور اس میں اس کا بگڑتا بھی کیا تھا ، اگر امور مہمہ میں خیزران سے مشورہ کر لیا کرے یا کوئی کام کرنے سے پہلے اس کی رائے بھی لے لیا کرے ؟ کرنا سب کچھ بہر حال اس کو تھا۔ پھر اس کے سامنے کوئی نہیں آ سکتا تھا اور یحییٰ سے بڑھ کر خیزران کو رام کرنے اور پھسلانے کا گر اور کس کو آتا تھا ؟

مصادر تاریخی سے یہ بات ثابت ہے کہ یحییٰ خیزران سے صلاح و مشورہ کرتا رہتا تھا اور اس کے احکام کی تعمیل بے چون و چرا کر گزرتا تھا^۲۔ بلکہ روایات سے یہ بھی ثابت ہوتا ہے کہ یحییٰ عام طور پر پہلے خیزران کو ہموار کر لیتا تھا ، پھر کوئی اقدام کرتا تھا تاکہ کسی طرح کا دھڑکا باقی ہی نہ رہ جائے اور وہ اس کے کسی معاملے پر معترض نہ ہو سکے۔

یحییٰ اچھی طرح جانتا تھا کہ خیزران کو دولت جمع کرنے کی دہت ہے ، اس معاملے میں بغیر حساب کتاب وہ اس کی ہر خواہش پوری کرتا رہتا تھا۔ اس نے اس کے لیے بہت سے گاؤں ، باغات اور جاگیریں خرید کر نذر کر دی تھیں۔ یہی اس کی آرزو تھی اور یہ چیزیں پا کر وہ بہت خوش ہوتی تھی۔ اس کی جائداد بہت زیادہ تھی ، اس کی قیمت کا اندازہ مملکت کی سالانہ آمدنی کا پانچ گنا تھا ، بلکہ شاید اس سے بھی زیادہ^۳۔ اس طرح یہ دونوں ایک دوسرے کے معین و مددگار بنے ہوئے تھے اور آڑے وقت میں دونوں ایک دوسرے کی مدد کرتے تھے۔

رشید کی زندگی کا یہ دور نوعمری کا دور تھا۔ دانا اور تجربہ کار وزیر کی موجودگی ہر خطرے اور دشواری سے تحفظ کی ضامن تھی۔ اس کی کارگزاری کے بعد نہ اسے رات کو جاگنے کی ضرورت تھی ، نہ افکار لاحقہ میں مبتلا ہونے کی۔ اس نے سارا بار وزیر یا تدبیر کے کندھوں پر ڈال دیا تھا

۱ - الطبری ، جلد ۳ ، صفحہ ۶۰۴ -

۲ - الطبری ، جلد ۲ ، صفحہ ۶۰۴ -

۳ - تاریخ التمدن الاسلامی ، جلد ۲ ، صفحہ ۳۵ -

اور اسے مکمل اختیارات سونپ دیے تھے۔ وہ اپنے وزیر پر اندھا اعتماد کرتا تھا جو ہر اندیشے اور شک سے ماورا تھا۔

اور خیزران کی صورت میں بھی رشید کو ایک بہت بڑی پناہ گاہ حاصل تھی، جو اس کی ذات اور تخت حکومت کو ہر خطرے اور دشواری سے بچانے کے لیے ہمہ وقت سینہ سپر تھی۔ اس نے لگام اس کے ہاتھ میں دے دی تھی اور خود اسکی رکاب کے ساتھ ساتھ چل رہا تھا۔ اس سپردگی کا نتیجہ یہ نکلا کہ اس کی شخصیت ماند پڑ گئی۔ ماں کی ہوس زر اور وزیر کی ہوس اقتدار نے اسے معاملات حکومت سے بالکل دور کر دیا تھا۔ چنانچہ اس کے اوقات کا بڑا حصہ جہاد و حج اور فقہا و علما کی صحبت، ادیبوں اور شاعروں کی مجلس اور نغمہ و سرور کی محفل میں بسر ہوتا تھا۔

یحییٰ ہارون کی اس بے تعلقی سے مطمئن نہیں تھا۔ وہ چاہتا تھا کہ ہارون کبھی بھی امور مملکت کی طرف متوجہ نہ ہو۔ اس کے لیے اس نے یہ تدبیر سوچی کہ اپنے دونوں بیٹوں فضل برمکی اور جعفر برمکی کو قصر خلد کا مستقل مکین بنا دیا تاکہ یہ دونوں ہر وقت اس کے ساتھ رہیں۔ جہاں وہ مقیم ہو وہاں ٹھہر جائیں، جب وہ سفر کرے تو یہ بھی ساتھ ساتھ ہوں۔ یہ دونوں بھی اس طرح پیچھے لگے کہ ایک لمحے کے لیے بھی اسے تنہا نہیں چھوڑتے تھے۔ ایک ورنہ، دونوں مایے کی طرح ساتھ رہتے تھے۔

اس کے بعد یحییٰ نے ایک قدم اور بڑھایا اور اپنے بھائی محمد بن خالد برمکی کو حاجب بنا دیا تاکہ وہ اس کی مجلسوں کا در و بست کرے اور جب لوگ اس کی خدمت میں حاضر ہوں تو موجود رہے۔

اس طرح اس نے ہارون کو ہر طرف سے بالکل گھیرے میں لے لیا تھا۔ پرنده پر تک نہیں مار سکتا تھا اس کے پاس۔

ادھر تو یہ کارروائیاں ہو رہی تھیں اور ادھر رشید خواب خرگوش

۱۔ الجہشیاری، صفحہ ۱۰۷۸۔

محمد بن خالد برمکی ۵۱۷۲ھ میں منصب حجابت پر فائز ہوا۔

میں مبتلا تھا۔ اسے کچھ خبر نہیں تھی کہ اس جکر بندی سے کیا نقصان پہنچ سکتا ہے؟ اس کی وجہ یہ تھی کہ وہ فضل برمکی اور جعفر برمکی کو چاہتا تھا۔ یہ دونوں اس کے رضاعی بھائی تھے۔ بچپن سے لے کر جوانی تک کا سارا زمانہ انہی کے ساتھ گزرا تھا۔ اپنے حاجب محمد بن خالد برمکی کو بھی وہ پسند کرتا تھا۔ اس کی موجودگی اسے ذرا بھی گراں نہیں گزرتی تھی۔

یحییٰ نے صرف وزارت پر اکتفا نہیں کیا بلکہ حکومت کے تمام شعبوں اور دواوین پر قبضہ کر لیا۔ البتہ دیوان خاتم (سہر بردار) کا منصب ایسا تھا جس پر اس نے ابو العباس فضل بن سلیمان طوسی کو مجبوراً فائز کر دیا تھا۔ یہ قصر بنی عباس کا خاص آدمی تھا اور اس سے پہلے ابو جعفر منصور کے زمانے میں بھی اس منصب پر فائز رہ چکا تھا اور سہدی و ہادی کے زمانے میں بھی برقرار رہا تھا۔ جب خلافت رشید کے ہاتھ میں آئی تو اس نے بھی اسے برقرار رکھا۔^۱

یہ طوسی یحییٰ کے جملہ تصرفات میں اس کا ساتھ نہیں دیتا تھا۔ رشید کے نام سے جو فرامین و رسائل یحییٰ کی طرف سے اس کے پاس سہر لگانے کے لیے آتے تھے، فوراً ان پر سہر نہیں کر دیتا تھا، کوئی تحریر اس کی رائے کے خلاف ہوتی تو تاخیر کا حربہ بھی استعمال کرتا۔ یحییٰ نے ناراض ہو کر رشید سے طوسی کی شکایت کی، لیکن رشید نے کچھ توجہ نہیں کی۔ اب یحییٰ صرف خاص خاص کاغذات اس کے پاس بھیجنے لگا۔ پھر کچھ عرصے بعد یحییٰ نے اس سے خاتم خلافت لے لی اور خود ہی تن تنہا ہر طرح کے تصرفات رشید اور خیزران کے علم میں لائے بغیر کرنے لگا۔ البتہ بہت ہی اہم معاملات پر یا بہت ہی معمولی امور پر صلاح مشورہ کر لیتا۔^۲

معاملات حکومت سے متعلق رشید نے پہلا کام جو کیا وہ یہ تھا کہ اس نے عہد گزشتہ کے حسابات طلب کیے، تاکہ معلوم کر سکے خزانے

۱ - الجہشیاری، صفحہ ۱۷۷۔

۲ - الجہشیاری، صفحہ ۱۷۸۔

میں کیا ہے؟ جانچ پڑتال کے بعد معلوم ہوا خزانہ تقریباً خالی ہے، اس کا بڑا حصہ منہدی کی فیاضی اور سخاوت، اور باقی حصہ ہادی کی فضول خرچی اور بے پروائی کی نذر ہو گیا ہے^۱۔ اب وہ کیا کر سکتا تھا؟ اس نے حکم دیا:

”گزشتہ عہد میں اس کے اہل بیت یا دوسرے لوگوں نے غلط طور پر جو کچھ لیا ہے، یا جس اراضی پر قبضہ کیا ہے، اسے واپس لے لیا جائے اور اصل حق داروں کو لوٹا دیا جائے اور جملہ نواحی میں مستحق لوگوں کو روپیہ دیا جائے اور اموال ذوی القربیٰ کو بنو ہاشم میں عدل کے ساتھ تقسیم کر دیا جائے“^۲۔

ہارون کے اس انداز نے لوگوں کا دل موہ لیا۔

سیاست کے میدان میں ہارون باپ کے نقش قدم پر چلا۔ اس نے عنف و عمومی کا پروانہ صادر کیا متہم لوگوں کو، جنہوں نے راہ فرار اختیار کی تھی، امن دیا۔ البتہ زندیقوں اور مجرموں کو اس معافی سے مستثنیٰ رکھا، ان لوگوں کو بھی مستثنیٰ رکھا جو حقوق العباد کے مجرم تھے۔

جیل سے جو لوگ رہا ہوئے ان میں یعقوب بن داؤد بھی تھا۔ یہ منصور کے زمانے میں مرتبہ وزارت پر فائز تھا۔ پھر اس پر الزام لگایا گیا کہ یہ علویوں کا دم بھرتا ہے، لہذا جیل میں ڈال دیا گیا۔ منہدی نے اسے رہا کیا اور پھر مرتبہ وزارت عطا کیا۔ لیکن یہ اپنی روش سے باز نہ آیا۔ بنو عباس سے خار کھاتا اور ابناء علی کا کلمہ پڑھتا، دوبارہ پھر جیل میں ڈال دیا گیا۔ اب رشید نے اسے رہا کیا، بہت بوڑھا ہو چکا تھا، آنکھیں بھی جاتی رہی تھیں۔ ہارون نے اسے اپنے حضور میں طلب کیا، اس سے کہا گیا:

”امیرالمومنین کو سلام کرو!“

اس نے سلام کیا۔ پھر رشید نے اس سے پوچھا:

”میں کون سا امیرالمومنین ہوں؟“

۱ - تاریخ التمدن الاسلامی، جلد ۲، صفحہ ۳۰۳۔

۲ - الطبری، جلد ۳، صفحہ ۳۰۳۔

ہارون الرشید

اس نے کہا

”سہدی!“

ہارون گویا بڑا:

”خدا ان پر رحمت نازل کرے، وہ تو وفات پا چکے!“

یعقوب نے کہا:

”تو پھر ہادی؟“

ہارون نے کہا:

”وہ بھی جوار رحمت میں جا پہنچے!“

یعقوب نے عرض کیا:

”تو ہارون رشید؟“

ہارون نے جواب دیا:

”ہاں — اے یعقوب اپنی حاجت بیان کر؟ میں چاہتا ہوں تیری

۷

عزت افزائی کروں!“

یعقوب عرض گزار ہوا:

”یا امیرالمومنین! اب تو ایک ہی آرزو ہے، مجھے مکہ مکرمہ

بہجوا دیجیے!“

ہارون نے کہا:

”ہم نے تمہارے لیے بہت بڑی رقم منظور کی ہے جو تمہیں کفایت

کرے گی۔ تم اپنی ہر ضرورت اس سے پوری کر سکو گے، ہم نے

تمہارا روزینہ بھی مقرر کر دیا ہے، اپنی زندگی کے آخر دن تک

چین سے رہو گے!“

یعقوب نے شکریہ ادا کیا اور رخصت ہو گیا۔

ہادی نے معرکہ فح کے بعد علویوں کی بہت بڑی تعداد کو جلا وطن

یا قید کر دیا تھا۔ رشید نے ان تمام لوگوں کو جو قید تھے رہا کر دیا

اور انہیں اجازت دی کہ اپنے وطن مدینہ منورہ واپس چلے جائیں۔ ان کے

لیے وظائف بھی مقرر کر دیے، سوا عباس بن حسن کے کہ ان سے وہ

اندیشہ سرکشی کا محسوس کرتا تھا۔ بارون کی اس روش سے عام لوگ بہت خوش ہوئے اور شیعہ حضرات نے بھی اسے سراہا۔^۱

ایک روایت ہے کہ رشید نے رسول اللہ صلی اللہ علیہ وسلم کا خواب میں دیدار کیا۔ یہ واقعہ خلیفہ بننے سے پہلے کا ہے۔ آل حضرتؐ نے رشید سے ارشاد فرمایا:

”خلافت تجھے ملنے والی ہے، پس جہاد کر، حج کر اور اہل حرمین کے ساتھ حسن سلوک کر!“^۲

اس دن سے اس نے عہد کر لیا کہ جب بھی موقع پائے گا، حج ناغہ نہیں کرے گا اور جہاد سے منہ نہیں موڑے گا۔ جب تخت خلافت پر بیٹھا تو یہ خواب یاد آیا۔ اس نے فوراً ایک بہت بڑا لشکر تیار کیا اور یہ ارادہ جہادِ بلادِ روم کی طرف بڑھا۔ فاتحانہ شان سے برابر آگے بڑھتا چلا گیا اور فتح یاب رہا۔ اس کے بعد حج کے ارادے سے واپس آیا تاکہ اس سال کا حج ناغہ نہ ہو جائے۔ شوال ۵۱۷ھ (مطابق ۷۸۶ء) کے مہینے میں بغداد پہنچا اور یہاں سب سے پہلی خوش خبری جو ملی یہ تھی کہ زبیدہ کے بطن سے لڑکا پیدا ہوا ہے، یہ بارون کا نجیب الطرفین لڑکا تھا۔ یہ خبر سن کر بہت خوش ہوا اور باپ کے نام سے برکت لیتے ہوئے اس کا نام ”محمد“ رکھا، جو بعد میں محمد الامین کے نام سے مشہور ہوا۔

بغداد میں قیام بہت مختصر رہا۔ پھر ایک سو کب جلیل کے ساتھ جس میں اساطین مملکت اور بغداد کے علما و فقہا شامل تھے، کوفے کے راستے ارض حجاز کی طرف روانہ ہوا۔

حجاز پہنچ کر رشید نے اہل حرمین کو اموال و صدقات کثیرہ سے نوازا، اور پھر فریضہ حج ادا کرنے کے بعد اپنے پایہ تخت بغداد واپس آ گیا۔

بارون پہلا خلیفہ تھا جس نے خلافت کے پہلے ہی سال میں جہاد کا

۱ - الطبری، جلد ۳، صفحہ ۶۱۷ -

۲ - تاریخ الخلفاء، صفحہ ۱۱۳ -

شرف اور حج کی سعادت حاصل کی - یہ بات لوگوں کی زبان پر چل نکلی -
ایک شاعر داؤد بن زریں نے کہا :

بھارون لاح النور فی کل بلدة
وقام بها فی عدل سیرته النهج
امام بذات الله اصبح شغله
واکثر ما یعنی به الفوز الحج
تضیق عیون الناس عن نور وجهه
اذا ما بد الناس منظره البلج
وان امین الله بارون ذا الندی
ینیل الذی یربوه اضعاف ما یرجو

یعنی :

بارون کے نور سے سارا ملک جگمگا اٹھا ہے
اور ہر ہر شہر میں اس کے عدل کی مثال قائم ہو گئی ہے
یہ ایسا امام ہے جو اللہ کی عبادت میں مشغول رہتا ہے
اسے صرف جہاد اور حج سے دل چسپی ہے
اس کے نورانی چہرے کو دیکھ کر لوگوں کی آنکھیں خیرہ ہو جاتی ہیں
جب کہ اس کا روشن جہال لوگوں کے سامنے نمودار ہوتا ہے
اللہ کا امین بارون ایسا ہے جسے لوگ گھیرے رہتے ہیں
اور ہر شخص اپنی امید سے کئی گنا اس سے حاصل کر لیتا ہے -
سیاست وقت اور حالات کا تقاضا یہ تھا کہ حکومت کے انتظامی
ڈھانچے کی تعمیر کی جائے اور اسے ان عناصر سے پاک کیا جائے جو نیا سانچہ
قبول نہیں کر سکے یا جن کے دامن پر مخالفت، سازش، عداوت اور
غداری کے دھبے موجود ہیں، یا جو اسے پسند نہیں کرتے کہ رشید کا
برامکہ سے ربط و ضبط بڑھے - چنانچہ مکہ، مدینہ، طائف، کوفہ،
خراسان، آرمینیا، جزیرہ، موصل اور شمالی افریقہ کے عمال و حکام میں
دور رس تبدیلیاں کی گئیں ! -

ان کاموں سے فارغ ہونے کے بعد رشید اور یحییٰ نے ان لوگوں پر توجہ کی جنہوں نے ان دونوں کے برخلاف بادی کا ساتھ دیا تھا۔ ان میں بعض وہ تھے کہ انہوں نے خلع بیعت میں بھی تامل نہیں کیا تھا اور بادی کو بارون کے خلاف اور یحییٰ کے خلاف بھڑکانے میں کوئی دقیقہ فروگذاشت نہیں کیا تھا۔ یہ دونوں (یحییٰ اور رشید) اسی مسئلے پر گفتگو کر رہے تھے کہ خیزران کا پیام پہنچا :

”میری صلاح تو یہ ہے کہ ہر اس شخص کی گردن قلم کر دی جائے جس نے بارون کی ولی عہدی کی بیعت توڑنے اور جعفر بن بادی کی بیعت کرنے پر زور دیا اور اس تحریک میں حصہ لیا تھا!“

یحییٰ نے اس پیام کا جواب بھیجا :

”آپ کی تجویز سے بھی بہتر اور مناسب تجویز میرے خیال میں یہ ہے کہ ان لوگوں کو ہم دشمن کی طرف دھکیل دیں۔ اگر یہ اس سے سربر ہو جاتے ہیں تو بھی ہمیں فراموش کر کے یہ اسی کام میں لگے رہیں گے اور اگر دشمن ان پر غالب آیا تو ہم ان سے راحت پا جائیں گے!“

خیزران نے یحییٰ کی اس رائے کو پسند کیا۔

اور اس میں کوئی شبہ نہیں یحییٰ کی یہ رائے بڑی مناسب تھی ، اس سے اس کی فراست اور دور اندیشی کا اندازہ ہوتا ہے ، اس لیے کہ وہ لوگ جو بارون و یحییٰ کے مخالف اور بادی کے دم ساز اور حامی رہ چکے تھے ، مٹھی بھر نہ تھے۔ ان کی تعداد بہت زیادہ تھی اور معمولی لوگ بھی نہ تھے۔ یہ اپنے وقت کے منتخب لوگ تھے ، ان میں امیر ، قائد ، وزیر ، حاجب سب ہی تھے۔ لہذا قرین دانش یہ نہیں تھا کہ انہیں ابدی نیند سلا کر ، ان کے حامیوں اور ساتھیوں کو مشتعل کیا جانا۔ ان میں بعض ایسے بھی تھے جو عرب قبائل سے تعلق رکھتے تھے اور اپنے قبائل پر غیر معمولی اثر و رسوخ بھی رکھتے تھے۔

ایسے لوگوں کو موت کے گھاٹ اتار دینا ، مصائب اور مشکلات کو دعوت دینا تھا اور پھر سب سے بڑھ کر یہ کہ ان میں بعض ایسے لوگ بھی تھے ، جنہیں رشید دل میں پسند کرتا چلا آ رہا تھا ۔ ان کا احترام اس کے دل میں جاگزیں تھا اور محسوس کرتا تھا کہ ہادی کے احکام کی اطاعت انہوں نے اس لیے نہیں کی کہ اس (رشید) سے نفرت کرتے تھے ، بلکہ اس ضرر عمل میں یحییٰ سے مخالفت اور عداوت کا جذبہ شامل تھا ۔ اس لیے کہ وہ شعوبیت پرست تھا اور اپنے ہم قوموں پر جان دیتا تھا یا ان لوگوں نے یحییٰ کی سازشوں کی مخالفت کی تھی ، محض اپنی سر بلندی کے لیے جن کا اس نے جال پھیلا رکھا تھا یا پھر ان کی مخالفت کے اسباب تمام تر ذاتی اور شخصی تھے ۔

لیکن یحییٰ اپنے ایک ایک دشمن کو نام بنام جانتا اور پہچانتا تھا ، اور یہ بھی جانتا تھا کہ ان دشمنوں میں سے ہر ایک کی مقدار عداوت کتنی تھی اور کیوں تھی ؟ اس بات سے بھی بے خبر نہ تھا کہ یہ لوگ اپنی قوم میں کس مرتبے اور اثر کے حامل ہیں ؟ ان کے اسالیب خصوصیت سے بھی واقف تھا اور ان سے کس طرح نمٹا جائے ، یہ بھی جانتا تھا ۔ ہارا خیال ہے ، اس نے ہارون کو جملہ اسرار سے واقف نہیں کیا تھا ۔ اس لیے کہ مصلحت کا تقاضا یہ تھا کہ اس کو سب سے زیادہ انجان رکھا جائے ۔ قائد (سالار فوج) محمد بن فروخ الازدی ، یحییٰ کے معتوب و مغضوب لوگوں کی فہرمت میں پہلے نمبر پر تھا ، نہ اس لیے کہ وہ ہادی کا حامی اور موید تھا ، بلکہ اس لیے کہ وہی تھا ، جو ایک لشکر لے کر ممالک محروسہ کی طرف اس ارادے سے بڑھا تھا کہ جو لوگ جعفر بن ہادی کی ولی عہدی پر اور ہارون کی محرومی پر بیعت نہ کریں انہیں تلوار سے جواب دے ۔ علاوہ ازیں آل برمک کی شعوبیت کا قواد عرب میں یہ سب سے بڑا دشمن اور مخالف تھا اور یحییٰ کے ان تصرفات کا بھی مخالف تھا ، جو قصر عباسی میں اس نے کر رکھے تھے ۔

یہ قائد اپنی فوج لے کر شام کی طرف سے گزر رہا تھا کہ اسے ہادی کی خبر وفات ملی ۔ اب ہارون کو ولی عہدی سے معزول و محروم کرنے کا

فریضہ بہ نوک شمشیر ادا کرنے کے بجائے اسے توقف اختیار کرنا پڑا۔ چنانچہ نواحی جزیرہ میں یہ اپنی چھاؤنی (موسکر) میں واپس آ گیا۔ یحییٰ نے اسے اس کی جگہ بحال رکھا اور اس سے کسی طرح کا تعارض نہیں کیا۔ چند مہینوں کے بعد ایک خارجی شخص صحصح نے اقلیم موصل میں علم بغاوت بلند کیا۔ خاصی کامیابی حاصل کر لی اور شوکت و قوت کا مالک بن گیا۔ یحییٰ کی صلاح کے مطابق رشید نے محمد بن فروخ کو خوارج کی تادیب اور سرکوبی پر مامور کیا۔ محمد بن فروخ نے خارجیوں سے زبردست مقابلہ کیا، لیکن ان کی قوت اور کثرت تعداد کے سامنے نہ ٹھہر سکا اور آخر کار میدان جنگ سے رو بہ فرار لایا، میدان جنگ سے یہ فرار اس کے لیے پیام موت بن گیا۔ اس کو بغداد طلب کیا گیا اور قصر خلد میں اس کی گردن اڑا دی گئی۔

اس ازدی قائد کا ایک اور جوڑی دار، جو اس سے کہیں زیادہ اہم شخصیت کا مالک تھا اور جس تک ہاتھ پہنچنا آسان نہ تھا، یزید بن مزید شیبانی تھا۔ مہدی نے اسے 'الاعرابی' کے لقب سے نوازا تھا، اس لیے کہ یہ ذہن و دماغ کے اعتبار سے خالص بدوی تھا اور تہذیب و حضارت جدیدہ سے سخت بیزار، کیونکہ یہ جدید تہذیب و حضارت عربی نہیں فارسی تھی۔

یہ وہ زبردست بستی تھی جس نے اس عظیم لشکر کی سید سالاری کے فرائض انجام دیے تھے، جس کی اہارت ہارون کے ہاتھ میں تھی اور جو بسطنطیبہ کے دروازے تک پہنچ گیا تھا۔ جبال طبرستان و جرجان کی بغاوت اور ورزش فرو کرنے کے لیے بھی اسی کو ہادی کے لشکر کا سربراہ بنا کر بھیجا گیا تھا، جو برسکی سیاست کے لیے حد درجہ تکلیف دہ اقدام تھا۔ یہ یزید بن مزید ہادی کے دم سازوں اور حامیوں میں تھا۔ ہارون کی حق ولی عہدی سے محرومی کا بھی حامی تھا۔ اسی نے یحییٰ کے

قتل کا مشورہ دیا نہ ، جب وہ اسیر تھا ۔

یحییٰ نے کونسر کی کہ رشید سے یزید بن مزید کے خلاف فیصلہ صادر کرا دئے ، مگر وہ تنے مرتبہ بلند پر فائز تھا کہ یہ ممکن نہ ہو سکا ۔ علاوہ ازیں خود رسیہ بھی اسے پسند کرتا تھا ، برامکہ ہاتھ دھو کر اس کے پیچھے پڑے پڑے تھے ، مگر بس نہیں چلتا تھا ۔ لیکن دشمن کی قسمت یاور تھی ، بے چارہ اپنی موت آپ مر گیا ۔

حکومت کے سیاسی اور انتظامی معاملات سے تعلق رکھنے والے آدمیوں میں یحییٰ برمکی کے لیے سب سے زیادہ خطرناک شخص فضل بن ربیع بن یونس تھا ۔ ہارون کے برس اقتدار آنے سے پہلے بھی اور اس کے بعد بھی ، اسی پائے کا دوسرا شخص علی بن عیسیٰ بن ہامان تھا ۔ فضل بن ربیع کا باپ منصور کا وزیر تھا ، جسے وہ اپنے وزرا میں سب سے زیادہ عزیز و محبوب رکھتا تھا ، اس کی اصابت رائے اور حسن تدبیر کا لوہا مانا جاتا تھا ۔ ایک روز منصور نے اس سے کہا :

”کوئی حاجت ہو تو بیان کرو تاکہ میں پوری کردوں!“

اس نے جواب دیا :

”امیرالمومنین میری حاجت یہ ہے کہ میرے بیٹے فضل کو چاہئے

لگئے!“

منصور نے کہا :

”احمق—محبت کہیں اس طرح ہوتی ہے ؟ اس کے کچھ اسباب بھی

تو ہوتے ہیں!“

ربیع نے عرض کیا :

”اللہ آپ کے لیے اس کی سبیل بھی پیدا کر دے گا!“

منصور نے سوال کیا :

”وہ کیا ہو سکتی ہے ؟“

ربیع نے جواب میں عرض کیا :

”میرے بیٹے پر کرم اور نوازش کی بھرمار کیجیے ۔ جب آپ اسے

مورد کرم بنالیں گے تو وہ آپ سے بے تحاشا محبت کرنے لگے گا اور اس کی محبت آپ کو اس سے محبت کرنے پر مجبور کر دے گی!“ منصور نے پھر سوال کیا :

”لیکن تمام دوسری چیزوں کو چھوڑ کر میں اس کی محبت کس طرح اختیار کر لوں گا؟“

ربیع نے اس سوال کے جواب میں عرض کیا :

”اگر آپ اس سے محبت کرنے لگیں گے تو اس کی معمولی سی اچھائی بھی آپ کو بہت بڑی معلوم ہوگی اور اس کی بڑی برائی بھی آپ کو معمولی نظر آئے گی۔ اس کی ہر ضرورت آپ خوشی خوشی پوری کریں گے اور اس کی ہر غلطی آپ ہنسی خوشی معاف کر دیں گے!“ چنانچہ منصور نے فضل کو حجابت کا عہدہ عطا کر دیا اور اسے محکمہ فوج کا سربراہ بنا دیا۔ سہدی کے عہد میں ربیع دیوان تھا، پھر وزیر ہو گیا اور اس کا بیٹا فضل موسیٰ بادی کے حاشیہ نشینوں میں شامل ہو گیا کیونکہ اس میں اور وزیر ابان بن صدقہ میں بڑی دوستی تھی۔ پھر جب بادی خلیفہ بنا تو اسے حاجب بنا دیا۔ اس کے بعد ابراہیم حرانی کے ساتھ اسے بھی وزیر بنا دیا۔ یہ یحییٰ بن خالد برمکی کا دشمن جان تھا اور بادی کو اس کی سازشوں اور حیلہ جوئیوں سے باخبر کرتا رہتا تھا، البتہ ہارون رشید سے اسے کوئی پرخاش نہیں تھی، بلکہ اس سے یک گونہ ربط و تعلق رکھتا تھا، اور زبیدہ کا تو یہ بہت زیادہ خیال و لحاظ رکھتا تھا۔ وہ بھی ماتنی تھی کہ اس کے دادا کی اور خود اس کی کسی خدمت سے کبھی اس نے دریغ نہیں کیا، جب کہ ابھی وہ بچہ ہی تھی اور منصور کی گود میں پرورش پا رہی تھی^۲۔

لیکن خیزران بعض نامعلوم اسباب کی بنا پر فضل سے خار کھاتی تھی، شاید یہ یحییٰ کی دراندازی کا نتیجہ تھا۔

۱۔ الجہشیاری، صفحہ ۱۳۵۔

۲۔ الجہشیاری، صفحہ ۱۲۵۔

جب رشید خلیفہ ہوا تو اس نے فضل کو مقرب بارگاہ بنانے کا ارادہ کیا ، لیکن خیزران آڑے آئی ۔ حالانکہ زبیدہ اس کا اکرام کرتی تھی اور چاہتی تھی کہ اس کے شوہر کا مقرب بارگاہ بن جائے ، لیکن اس کی کچھ نہ چلی ، خیزران کامیاب رہی ، البتہ اس کے انتقال کے بعد حالات بدل گئے ، جس کی تفصیل آگے آئے گی ۔

یہ فارسی الاصل شخص تھا ۔ دعوت عباسیہ کے داعیوں میں سے ایک داعی کا بیٹا اور یکے از قواد جیوش ۔ ابو جعفر منصور کے زمانے میں مطلع سیاست پر نمودار ہوا اور مکہ مکرمہ کے قریب بہ حالت سفر جب اس کا انتقال ہوا اس وقت تک یہ اس کے موکب میں شامل تھا ۔ اس موکب کے جن لوگوں نے سہدی کی بیعت خلافت کے لیے سعی و جہد کی ان میں یہ بھی تھا اور اس کام میں اس نے ربیع بن یونس کی پوری پوری مدد کی تھی ۔ سہدی اس کی وفاداری سے بہت خوش تھا ، اس نے اسے مراتب عالیہ پر فائز کیا ، پھر اپنے بیٹے ہادی کے ساتھ وابستہ کر دیا ، یہ اس کے ندیموں اور حاشیہ نشینوں میں شامل ہو گیا ۔ ”ونذا ہرمز“ کی بغاوت فرو کرنے کے سلسلے میں یہ بھی جرجان کے سفر میں ساتھ تھا ۔ ہادی جب مسند خلافت پر بیٹھا تو اسے دیوان فوج بنا دیا ۱ ۔

۱۔ علی بن موسیٰ بن ماہان اور آل برمک کے مابین شدید عداوت تھی ، جس کا سبب ہمیں نہیں معلوم ، لیکن اٹنا جانتے ہیں کہ ہر ایک اس کے بارے میں نا سزا الفاظ استعمال کیا کرتے تھے اور تیغ زبان کے وار کرتے رہتے تھے ۔ جب موقع ملتا چوٹ کرنے سے نہ چوکتے ، اسی طرح وہ بھی کوئی موقع ہاتھ سے جانے نہیں دیتا تھا ۲ ۔ جب موسیٰ ہادی اور ہارون میں نزاع و کش مکش برپا ہوئی تو اس نے اپنے خلیفے کا ساتھ دیا ۔ ہارون کی بیعت توڑ دی اور جعفر بن ہادی کی ولی عہدی پر بیعت کر لی اور یحییٰ بن خالد برمکی کی برائیوں کو خوب خوب طشت از بام کیا ، یہاں تک کہ

۱ - الجہشیاری ، صفحہ ۱۶۷ -

۲ - الجہشیاری ، صفحہ ۲۰۵ -

جب حالات نے پلٹا کھایا اور خلافت رشید کے ہاتھ میں آئی ، تو یہ اس کی خدمت میں حاضر ہوا ، معذرت کی اور اظہارِ خاوص و عقیدت کیا ۔ لیکن صرف اسی کی ذات سے ۔ اپنے دشمن یحییٰ کے ساتھ اس کے برتاؤ میں کوئی فرق نہیں آیا ۔ جس کا نتیجہ یہ نکلا کہ ایک لمبی مدت تک حکومت کے سناصب سے دور رہا ، جس کا مزید ذکر آئے گا ۔

عبدالملک بن صالح

امزائے بنو عباس میں ایک اہم شخصیت عبدالملک بن صالح کی تھی ، اپنے خاندان میں معزز ، نگاہ عوام میں سربلند ، تقویٰ ، شجاعت اور دلیری میں یکتا ، منبر پر خطبہ دینے بیٹھتے تو بلاغت بیان کا دریا بہا دیتے ۔ رشید اور بادی کی نزاع کے زمانے میں یہ ان لوگوں میں تھے جنہوں نے بادی کا ساتھ نہیں دیا تھا ۔ اپنی جلالت شان کی بنا پر اور اس وجہ سے کہ حکومت ان نوجوانوں کے ہاتھ میں نہیں ہونی چاہیے ، جن کی رہنمائی عورتیں کرتی ہوں ۔ یہ خود خلافت کا خواب دیکھنے لگے ، لیکن دروازہ بند تھا ، کامیاب نہ ہو سکے ۔

عبدالملک بن صالح کو آل ہرملک سے عام طور پر اور یحییٰ سے خاص طور پر سخت کد تھی ۔ وہ بہت خلافت پر اس کی اثر اندازی پسند نہیں کرتے تھے اور یہ بات تو انہیں سخت نا پسند تھی کہ ان کے اسلاف کی قائم کی ہوئی حکومت کے ساتھ وہ سفید کا مانک ایک فارسی الاجل شخص ہیں ۔ عبدالملک اپنی بوی عصبیت میں بالکل بے لچک تھے اور اس فارسی شعوبیت کے سخت مخالف جو تخت بنو عباس پر چھائی ہوئی تھی ۔

رشید ، عبدالملک کے طور طریقوں سے اچھی طرح واقف تھا ۔ یحییٰ نے اسے اور زیادہ اس شخص سے خائف اور برگشتہ کر دیا تھا ۔ لیکن یہ کوئی معمولی ہستی نہیں تھی ، نیت خلافت سے اس کا قریبی تعلق تھا ، اس کے موایب اور خصائص نے عوام کو اس کا گرویدہ کر رکھا تھا ۔ رشید چہ کہہ میں مبتلا تھا ، لہذا اس سے حد درجہ پرہیز ہو جانا ، کبھی خوش ہو جانا ۔ عبدالملک کو معلوم تھا کہ سب کیا دھرا آل ہرملک

ہے۔ انہی نے رشید کو بھڑکا رکھا ہے، لیکن بعد میں حالات ایسے پیش آئے کہ عبدالملک اور آل برمک کی دشمنی دوستی سے بدل گئی، جس کی تفصیل کتاب کے آخر میں آئے گی ۱۔

علاوہ ازیں اور بھی کئی امرا بنو ہاشم تھے، جو یحییٰ برمکی کو پسند نہیں کرتے تھے۔ مثلاً موسیٰ بن عیسیٰ اور جعفر بن سلیمان وغیرہ، لیکن رشید اس لیے انہیں نہیں چھیڑتا تھا کہ وحدت بنو عباس کو پارہ پارہ کرنا نہیں چاہتا تھا، وہ تو عباسیوں کی تائید و مساعدت کا جو یا رہتا تھا، پھر ان کی صف میں تفرقہ پیدا کرنے کا سبب کس طرح بن جاتا؟

ان سیاسی اور انتظامی تطہیرات کے ساتھ ساتھ دوسری اصلاحات بھی نافذ کی جا رہی تھیں اور فکری و عمرانی میدان میں بھی قدم ترقی کی طرف اٹھ رہا تھا۔ نئے نئے قلعے بنائے گئے اور چھاؤنیاں تعمیر ہوئیں۔ جہاں جہاد کے لیے فوج ہر وقت کیل کانٹے سے لیس رہتی۔ بغیر کسی انقطاع کے ہر سال بلاد روم پر مسلمان چڑھائی کرتے۔ الجزیرہ اور کسٹرین کی سرحدات کے بجائے ایک مستقل فوجی مرکز قائم کر دیا گیا۔ اس طرح دولت اسلامیہ کے حدود عسکری مستقل اور محکم ہو گئے۔ ورنہ اس سے پہلے مسلمانوں اور رومیوں کی لڑائی میں حسب یلغار حدود میں کمی زیادتی ہوتی رہتی تھی۔

۵۱۷ء (مطابق ۷۸۶ء ع) میں بارون رشید نے اپنے خادم سلیمان بن فرح ترکی کو حکم دیا کہ بحر ایض متوسط—جو اب بحر روم کے نام سے مشہور ہے—کے ساحل پر شہر طرطوس کی بنا ڈالی جائے تاکہ یہاں سے بڑی اور بحری یلغار بغیر کسی رکاوٹ کے جاری رکھی جا سکے۔

سلیمان نے یہ شہر تعمیر کر دیا، بہت جلد یہ آباد ہو گیا۔ شاندار اور خوش نما عمارتیں بن گئیں، تھوڑی ہی سی مدت میں یہ شہر مراک جہاد میں ایک اہم ترین شہر متصور ہونے لگا ۲۔

اس عہد میں اور بھی کئی شہر اور قلعے تعمیر ہوئے۔ مثلاً بارونیا

۱۔ ابن الاثیر، جلد ۶، صفحہ ۷۸۔

۲۔ معجم البلدان، کلمہ ”طرطوس“۔

وغیرہ ، یہ سب حدود بلاد روم پر واقع تھے ، کیونکہ بازنطینی حکومت رشید کی حکومت سے سخت پرخاش رکھتی تھی اور بدترین دشمن تھی ۔
 داخلی طور پر بھی بہت سی اصلاحیں عمل میں آئیں ، زراعت وسیع پیمانے پر ہونے لگی ، نئی بستیاں بسائی گئیں ، پل تعمیر ہوئے ، دوس کھودے گئے ، نہروں کی بنیاد پڑی ، پانی اس کثرت سے مہیا ہونے لگا کہ کھیت اور باغ سرسبز و شاداب ہو گئے ۔ ان اصلاحات کو زیادہ کامیاب بنانے کے لیے ایک خاص محکمہ قائم کیا گیا ، کاشت کاروں اور کسانوں کو زیادہ سے زیادہ رعایتیں اور سہولتیں دی گئیں ۔ فاضل محصول کسانوں پر سے اٹھالیے گئے ۔

اس طرح اقالیم مختلفہ میں طرح طرح کی صنعتوں کے سلسلے میں حوصلہ افزا اقدامات کیے گئے ۔ دور و دراز مقامات کے راستوں پر پہرا لگایا گیا تاکہ تجارت میں کسی طرح کا خلل نہ پڑے ۔ غرض تنظیم جدید میں ایسا اسلوب اختیار کیا گیا کہ ساری مملکت میں خوش حالی عام ہو گئی اور خراج اور ٹیکس کی آمدنی اس خوش حالی کے باعث اتنی بڑھی کہ خزانہ معمور ہو گیا ۔

اس زمانے میں رشید نے ایک اور کام جو کیا ، وہ یہ تھا کہ وہ ایک گرمائی صدر مقام بنانے کی فکر میں لگا رہا تاکہ جب بغداد میں گرمی شدت اختیار کرے تو وہاں جا کر اقامت اختیار کر لے ۔ اپنے گرمائی صدر مقام کا نام اس نے "مدینۃ البخار" رکھا^۲۔ پہلے پہل تو اس نے حلوان و بیدان کے مابین ایک قلعہ اس مقصد کے لیے بنایا ، وہاں جا کر رہا بھی ، لیکن بیمار پڑ گیا ۔ چنانچہ پایہ تخت واپس آ گیا ۔ پھر شہال کی طرف اس نے قدم بڑھایا اور جزیرہ ابن عمر میں پہنچا ، چنانچہ یہاں اپنی جاگیر باقردی و باز بدی میں ایک قصر جمیل اس نے تعمیر کیا ، جس کے بارے میں ایک شاعر کہتا ہے :

۱ - الطبری ، جلد ۳ ، صفحہ ۶۰۷ -

۲ - الطبری ، جلد ۳ ، صفحہ ۶۰۷ -

بقردی و باز بدی معیف و مرع
و عذب یحاکي السلسبیل برود
و بغداد ما بغداد الا ترا بها
فخرؤ و اما حرّها فشدیدا

یعنی :

قردی و باز بدی ایک ایسا سرسبز گرمائی مقام ہے جہاں کا شیریں
اور خنک آب سلسبیل کے مانند ہے ۔
اور بغداد ، کیا ہے بغداد ؟ اس کی مٹی غلیظ ہے اور گرمی
نہایت شدید ۔

لیکن یہ گرمائی صدر مقام پایہ تخت بغداد سے دور تھا ۔ آخر اس نے
اپنے باپ کے بنائے ہوئے شہر رافقہ پر توجہ کی جو رقد کی سمت واقع تھا ۔
یہاں اس نے ایک بہت بڑا محل تعمیر کیا ، جس کا نام "قصر السلام"
رکھا اور بعض رجال دولت کو ترغیب دی کہ وہ بھی یہاں اپنی حویلیاں
بنائیں ، چنانچہ حکم کی تعمیل ہوئی ۔ اس نے حکم دیا ، یہاں جملہ اسباب
راحت فراہم کیے جائیں ۔ مثلاً گھڑ دوڑ کے لیے میدان ، چوگان (ہونو) کھیلنے
کے لیے فیلڈ ، شکاری جانوروں کے لیے زمین ، کشنیوں کے لیے لنگر گد ،
بہت سی کشنیاں ، تفریح گاہیں ، باغات ، دریاؤں نریات کے کنارے کنارے
نظر آنے لگے ۔ تھوڑے ہی دنوں میں دنیا کے گرمائی صدر مقاموں میں
قصر السلام سب سے بڑھ گیا ۔

اس طرح ہارون نے اپنی خلافت کے چار سال گزار دیے ۔ بے فکری ،
یار باشی ، جہاد ، حج ، سفر ، شہر شہر کی سیر ۔ حکومت کا سارا کاروبار
بھیبی کے ہاتھ میں تھا یا پھر ماں کے ہاتھ میں ، جس کا مشورہ حکم اور
جس کی مرضی قانون تھی ۔

یہاں تک جہادی الآخر ۱۷۳ھ (مطابق ۷۸۹ع) میں پہلی مرتبہ بے فکری
اور اطمینان کا سفینہ ڈانوا ڈول ہونے لگا۔ خیزران کا انتقال ہو گیا ۔

یہ زخم ابھی پرانا نہیں ہوا تھا کہ بہن—عباسہ بنت مہدی—
بیوہ ہو گئی ، یہ دونوں حادثے صرف ایک دن کے فرق سے ہوئے۔

ہارون کی بہن عباسہ ، محمد بن سلیمان ہاشمی سے بیابھی ہوئی تھی جو
مہدی کے زمانے سے ابواز ، فارس اور بحرین کا گورنر چلا آ رہا تھا۔
یہ شخص حد درجہ بخیل تھا ، لوگوں پر ظلم کرتا اور ان کا
مال چھین لیتا ، یہاں تک کہ بے اندازہ دولت کا مالک بن گیا۔ خیزران
کے بعد عباسی حکومت میں یہ سب سے بڑا مال دار شخص تھا ، کسی میں
اہمیت نہیں تھی کہ محاسبہ کر سکتا ، کیونکہ نہ صرف بیت خلافت سے
قربت کا تعلق رکھتا تھا ، بلکہ اس گھر کا داماد بھی تھا۔ لیکن اس کا
بھائی جعفر بن سلیمان اسے سخت ناپسند کرتا تھا اور اس کے خلاف بدگوئی
کرتا رہتا تھا۔ ایک مرتبہ اس نے اپنے بھائی کے بارے میں رشید کو لکھا :
”محمد بن سلیمان بے تحاشا مال اور اسلحہ جمع کر رہا ہے تاکہ حکومت
کے خلاف بغاوت کر دے!“

لیکن رشید نے سنی کی ان سنی کر دی ، اس لیے کہ جھوٹی
بات تھی۔

محمد بن سلیمان لاولد مرا ، رشید نے اس کے ترکے پر قبضہ کر لیا جو
ستر لاکھ دینار تھا ، یہ رقم خزانے میں داخل کر لی۔ جاگیر اور جائداد
میں ہاتھ نہیں لگایا ، دوسرا سامان حاشیہ نشینوں اور ندیموں میں تقسیم
کر دیا۔ جعفر بن سلیمان کو ایک کوڑی بھی نہیں دی۔ یہ اس بات کی
سزا تھی کہ بھائی کے خلاف لکائی بھائی کیا کرتا تھا۔ محمد بن سلیمان
کے بارے میں اس نے ہارون کو لکھا تھا کہ بغاوت کی تیاری کر رہا ہے۔
ہارون نے یہی بات پکڑ لی۔ باغی کا مال حکومت کا ۲!

عباسہ نے بھائی (رشید) کا اس معاملے میں ساتھ دیا ، لیکن اقامت
اپنے مرحوم شوہر کے محل میں رکھی ، یہیں اس کا عقد ثانی ابراہیم بن

۱۔ الطبری ، جلد ۳ ، صفحہ ۶۱۱۔

۲۔ الطبری ، جلد ۳ ، صفحہ ۶۱۱۔

صالح بن غنی عباسی کے ساتھ ہوا ۱۔

سنان کے وقت خیزران کی عمر تقریباً پچاس سال کی تھی، بیماری کا سلسلہ زیادہ مدت تک نہیں جاری رہا۔ رشید کو ماں کے مرنے کا بہت غم ہوا، اس نے ماں کا بڑا سوگ منایا اور خوب جزع فزع کی، جنازے کو کندھا دینا بڑا چلا، گرد سے اٹا ہوا، حد درجہ آشفتمہ حال، یہاں تک کہ جنازہ مقابر قریش میں پہنچ گیا، یہیں تدفین کا فیصلہ ہوا تھا۔ پانی لایا گیا، پہلے پاؤں دھوئے پھر پورا وضو کیا، خود ہی نماز جنازہ پڑھائی۔ قبر میں جب اسے اتارنے لگا تو پھوٹ پھوٹ کر رونے لگا۔ پھر اسے دفن کر دیا، اس کے نام پر خیرات کرتے ہوئے فقرا کو مال کر دیا، ایسی کوئی مثال نہیں ملتی کہ کسی اور نے ماں کے مرنے پر اس قدر زیادہ خیرات کی ہو ۲۔

مؤرخین بیان کرتے ہیں:

”خیزران کے جنازے کے ساتھ بے اندازہ خلقت تھی۔ اس ہجوم میں قوم کے سردار اور شہر کے عائد و اعیان اور بغداد کی سر برآوردہ شخصیتیں شامل تھیں اور یہ اس لیے نہیں تھا کہ خیزران خلیفہ کی ماں تھی۔ اس لیے تھا کہ وہ لکھ لٹ تھی، حاجت مندوں کی ضرورت پوری کرنا اس کا شعار تھا!“

نعش کے پیچھے جو ہجوم تھا، اس میں سب سے آگے یحییٰ بن خالد برمکی تھا۔ وہ اس طرح چل رہا تھا کہ سر جھکا ہوا تھا، اور فکر میں ڈوبا ہوا تھا۔ مجہول مستقبل کی فکر، بلاشبہ یحییٰ کو حق تھا کہ سر جھکا کر چلے اور فکر مند ہو، اس کے لیے اس سے بڑھ کر کٹھن گھڑی اور کون ہو سکتی تھی؟ یہ عورت اپنے پیچھے ایسی یادیں چھوڑ گئی تھی جو اس کے فکر و خیال کی دنیا میں ہمیشہ زندہ اور باقی رہیں گی، یہ یادیں معمور تھیں مسرتوں سے، اور آلام و وحشت سے، اور خون سے۔ گویا اپنی

۱۔ النجوم الزاہرہ، جلد ۲، صفحہ ۳۷۔

۲۔ الطبری، جلد ۳، صفحہ ۶۱۱۔

موت کے بعد وہ یحییٰ کے لیے امید و بیم کی دنیا چھوڑ گئی تھی۔ اب قصر خلافت کے دروازے حرینوں کے لیے چوہٹ کھلے ہوئے تھے۔ وہ بڑی آسانی سے اس میں داخل ہو سکتے تھے اور رشید کے کان تک ہر بات پہنچا سکتے تھے۔

سیدہ قصر کا انتقال ہو گیا، اب اس کی جگہ زبیدہ بنت جعفر لے گی۔ ایک نوجوان اور نو آموز لڑکی، جو نا تجربہ کار ہے، نہ ہوشیار، نہ گزشتہ واقعات و حوادث سے باخبر، کیونکہ نزاع و کش مکش کی اس تاریخ میں اس کا کوئی حصہ نہیں تھا۔ وہ تو یہ بھی نہیں جانتی تھی کون لوگ شوہر کی پارٹی سے تعلق رکھتے ہیں اور کون مخالف ہیں؟ نازوں میں پلی اور دولت میں کھیلی ہوئی ہاشمی خاتون، جسے نہ مال جمع کرنے کی ہوس تھی، نہ دولت بٹورنے کا لپکا۔ جس کی رگوں میں خالص عربی خون دوڑ رہا تھا اور جو قومی عصبیت سے بھرپور تھی اور اب فارسی شعوبیت اور عربی عصبیت میں نزاع و کش مکش کا آغاز ہو چکا تھا۔ اب آل برمک کو اس کی ضمانت کون دے سکتا تھا کہ کل وہ اس کے ہدف انتقام نہیں بن جائیں گے؟ اس نوجوان سیدہ کی نظر میں یحییٰ اور اس کی اولاد کی حیثیت ایک عجمی گروہ سے زیادہ نہ تھی، جو اس کے شوہر رشید کا انتظام و انصرام مملکت میں ہاتھ بٹا رہا تھا۔ بس اس سے زیادہ کچھ نہیں۔

ماضی اور حال میں یحییٰ نے جو کچھ رشید کے ساتھ مل کر بنایا اور تعمیر کیا تھا وہ خیزران کی موت سے ڈولنے لگا تھا۔ اب ایسے دوسرا نہج اور نیا اسلوب اختیار کرنا ہوگا، لیکن کون سا اسلوب؟ کیا ستر سال کی عمر میں بھی یحییٰ اتنا چونچال اور چست رہ سکتا تھا؟ نہیں، اسے حوادث نے تھکا دیا تھا، سیاست اب اس کے لیے ایک بارگراں بن گئی تھی!

بہر حال یہ تھا وہ دماغی انتشار اور ذہنی تفکر جس سے یحییٰ بن خالد برمکی کو سامنا کرنا پڑ رہا تھا، اس کا سر بھاری ہو گیا تھا اور گردن ڈالے وہ نعرے کے پیچھے پیچھے چل رہا تھا۔

مقبرہ قریش میں جب تدفین عمل میں آ گئی، تو رشید ایک قریبی

حویلی میر پہنچا جو اس کی استراحت کے لیے تیار کی گئی تھی۔ یہاں ایک ایک کر کے لوگوں نے تعزیت پیش کی، اس نے اشارے سے سب کو جواب دیا۔ آخر میں فضل بن ربیع کی باری آئی، وہ آگے بڑھا اور اس نے بارون کے پاس چومے، بڑے دل گداز انداز میں تعزیت کی، رشید متاثر ہوا۔ اس نے کہہ:

”اے فضل! دادا جان (سہدی) کی قسم، جس روز سے منصب خلافت مجھے ملا ہے، میں تجھے مقرب بنانے اور مرتبہ خاص تک پہنچانے پر غور کر رہا ہوں، خدا میری والدہ پر رحم کرے، وہ مجھے روکتی رہیں۔ میرے لیے اطاعت کے سوا کوئی چارہ نہ تھا۔ اب تم جعفر بن یحییٰ برمکی سے انگشتی لے لو!“

اس سوگوار مجمع میں رشید کا یہ اچانک اور غیر متوقع اقدام سب کے لیے حیرت انگیز تھا۔ فضل بن ربیع جو ابھی چند لمحے پہلے تک قصر خلافت کا سب سے زیادہ معتوب شخص تھا، اب ایک مرتبہ عالی پر فائز تھا اور یحییٰ برمکی تو ششدر بیٹھا تھا۔ وہ رشید کے بارے میں یہ تصور بھی نہیں کر سکتا تھا کہ اس سے مشورہ اور رائے لیے بغیر وہ ایسا اہم اقدام کر سکتا ہے۔ لیکن اب خاموشی کے سوا چارہ نہ تھا، وہ خاموش بیٹھا اپنی دید و شنید کا جائزہ لے رہا تھا۔

ابن ربیع صورت احوال کی نزاکت کو بہ خوبی محسوس کر رہا تھا، وہ جانتا تھا حلیفہ کا یہ اقدام تمام تر بندہ نوازی اور شفقت پر مبنی ہے، لیکن اس کا نتیجہ کیا ہوگا؟ جعفر بن یحییٰ سے چیقلش، اس نے اپنے دوست اسماعیل بن صبیح کاتب برامکہ کو وسیلہ بنایا کہ یحییٰ رشید کو اس سے منحرف کرنے کی کوشش نہ شروع کر دے۔ آخر بات یوں بنی کہ فضل بن ربیع شہر کوفہ میں بعض انتظامی ذمے داریوں پر مامور کر دیا گیا، تاکہ معاملات حکومت سے عرصہ دراز تک دور رہنے کے باعث اسے جو غیر معمولی مالی نقصان پہنچا تھا، اس کی کچھ تلافی ہو جائے۔

۱ - الطبری، جلد ۳، صفحہ ۶۰۸۔

۲ - ابن الاثیر، جلد ۶، صفحہ ۸۷۔

یہ ظاہر یہ ایک معمولی سا واقعہ تھا ، لیکن حقیقتاً دور رس نتائج کا حامل تھا ۔ خیزران کی ۔۔۔گی میں رشید یکسر مغلوب و مجبور تھا ، لیکن اس کی موت نقطہ تحول و تغیر ثابت ہوئی ۔ اب یہ حیثیت خلیفہ کے اپنی شخصیت اور اہمیت کا اس پر انکشاف ہو رہا تھا ، اسے جو حقوق حاصل تھے ان سے بہرہ ور ہو سکتا تھا ، جو واجبات تھے بغیر کسی پابندی اور مداخلت کے انہیں انجام دے سکتا تھا ، جس میں یحییٰ بن خالد برمکی کی دہشت اور اثر انگیزی بھی خارج نہیں ہو سکتی تھی ، وہ اب اپنی قدر و قیمت سے آگاہ ہو چکا تھا ۔ پس ضروری تھا کہ اپنے ارادے میں ، فیصلے میں ، اور رائے قائم کرنے میں وہ اس تدار مطلق کو نظر انداز کر دے جو یحییٰ بن خالد برمکی کی صورت میں موجود تھا ۔

دن گزرتے رہے !

زیادہ ، خیزران کی جگہ سیدہ قصر ہو گئی ، یہ اس کا حق تھا جو اس نے پالیا ، لیکن امور مملکت اور شئون دولت میں مداخلت کی وہ عادی نہیں تھی ، شوہر اور وزراء برا مکہ کے مابین جو معاملات جاری و ساری تھے ، نہ انہیں اہمیت دیتی تھی ، نہ زیر غور لاتی تھی ۔ وہ اگر کچھ جانتی تھی تو صرف اتنا کہ برامکہ بارون سے محبت کرتے ہیں اور وہ ان پر اعتماد کرتا ہے ، اور انہیں زیادہ سے زیادہ فائز المرام اور سر بلند کرنے کی کوشش کرتا رہتا ہے ۔ یہ معاملات اس کی عنان توجہ کو اپنی طرف ذرا بھی مبذول نہیں کرتے تھے ۔ البتہ عمل خیر اور سب کی بھلائی کا جذبہ بے شک اسے آمادہ کار رکھتا تھا ۔ اسے یہ پروا بھی نہیں تھی کہ وہ کون لوگ تھے جو کل موسیٰ ہادی کی جماعت میں شریک اور یحییٰ و خیزران کے سخت مخالف تھے ! اس کے لیے تو یہ کافی تھا کہ اس کے شوہر سے کون محبت کرتا ہے ۔ وہ بھی اس کا لحاظ و خیال کرنے لگتی تھی اور جو اس کے شوہر کے ساتھ نہ تھا وہ اس کا بھی معتوب و مقہور تھا ، اسے اگر کوئی دھن اور فکر تھی تو صرف اتنی کہ بارون کا مقام زیادہ سے زیادہ بلند ہو اور وہ کامیابی و کامرانی سے ہم کنار ہوتا رہے ۔ ہادی کے زمانے میں کیا ہوتا رہا تھا ؟ یہ بات اس کے دائرہ

خیان سے باہر تھی ، آخر وہ اس کا ابن عم اور جیٹھ تھا ، وہ کئی اولادیں جھوڑ گیا تھا جو اب یتیم تھیں اور کم عمر تھیں ، ان سب کو زبیدہ کی محبت اور بے پناہ شفقت حاصل تھی ۔

زبیدہ کی اس روش کا اثر رشید پر بھی پڑا اور خصوصیات سیاسی کے سلسلے میں اس کا تشدد نسبتاً نرمی سے بدل گیا ۔ جو لوگ مغضوب و مقہور تھے ، انہیں شرف تقرب حاصل ہونے لگا ۔ بھیلی اور خیزران نے جنہیں دور دور پھینک رکھا تھا ، اب قصر خلافت سے ربط و تعلق قائم رکھنے کے مواقع انہیں حاصل تھے ۔

روایات سے معلوم ہوتا ہے کہ زبیدہ قصر خلد میں کافی مدت تک رشید کے پاس رہی ، پھر اس کے لیے رصافہ میں ایک شاندار محل ”دارالقرار“ تعمیر ہوئی تو وہاں منتقل ہو گئی ، وہ ہر طرح خوش اور مطمئن تھی ، کوئی بات ایسی نہیں تھی جو اس کے عیش و راحت کو مکدر کرنے والی ہو ، ہاں مگر ایک بات — ولی عہدی کا مسئلہ !

مسئلہ ولی عہدی

بارون رشید سریر خلافت پر قابض ہو گیا، لیکن اس کا کوئی ولی عہد نہیں تھا جو بعد مرگ اس کا جانشین ہو اور حکمت و صلحت اس امر کی مقتضی تھی کہ اس مسئلہ کا فیصلہ کر لیا جائے اور اگر ناگہانی طور پر کبھی موت واقع ہو تو بیعت سابقہ کی عدم موجودگی کے باعث کہیں حکومت کا شیرازہ منتشر نہ ہو جائے۔ مسئلہ خلافت پر جب وہ متمکن ہوا تو صرف ایک طفل شیر خوار عبداللہ تھا جو مراحل کے بطن سے تھا اور مسلمان اتنے چھوٹے بچے کی بیعت پر آمادہ نہیں کیے جا سکتے تھے۔ آخر یہ مسئلہ ملتوی کر دیا گیا، کیونکہ اپنی اولاد کے سوا کسی اور کو وہ ولی عہد نامزد کرنا نہیں چاہتا تھا۔ وقتی طور پر یہی وہ اس کا قائل نہ تھا کہ کسی کو آگے بڑھائے اور پھر بعد میں عزل و حرمان اور دست برداری کے مراحل سے دو چار ہو اور وہی دشواریاں اسے بھی پیش آئیں، جو منصور، مہدی اور بادی کو پیش آ چکی تھیں۔

۵۱۷۵ (مطابق ۹۱۰ء ع) میں یہ مسئلہ از سر نو زبر غور آیا، ایسے مشورہ دیا گیا کہ اپنے دونوں بیٹوں عبداللہ بن مراجل (مامون) یا محمد بن زبیدہ (امین) میں سے کسی ایک کو نامزد کر دے۔ یہ دونوں اب چھ سال کے ہو چکے تھے۔ لوگوں کی نظر بار بار عبداللہ بن مراجل (مامون) پر جاتی تھی، اس لیے بھی کہ وہ محمد (امین) سے بڑا تھا اور اس لیے بھی کہ جعفر برمکی کے آغوش محبت میں پروان چڑھ رہا تھا۔

لیکن زبیدہ آڑے آئی اور خد کرنے لگی کہ یہ منصب اس کے بیٹے کو ملنا چاہیے۔ اس کی دلیل یہ تھی کہ محمد (امین) ماں اور باپ دونوں کی

طرف سے ہاشمی ہے اور اپنے بھائی (ماسر) کی طرح ایک جارحہ کے بطن سے پیدا نہیں ہوا ہے۔ زبیدہ کی تائید منعمہ نیوخ بنی ہاشم بھی کر رہے تھے اور محل کے بااثر افراد بھی اس کے ساتھ تھے، غرض اس مسئلے پر دو رائیں ہو گئیں، ہر رائے اپنا ایک وزن اور اثر رکھتی تھی^۱۔
اب معاملہ تنت پر آ گیا۔

زبیدہ نے شوہر کی ہر طرف سے ناکہ بندی کر لی، اس کے حامی اور ناصر تعداد میں بہت زیادہ تھے اور ان میں پیش پیش فضل بن یحییٰ برمکی تھا۔ کیونکہ محمد (امین) کی تربیت اور پرداخت اسی کے ذمے تھی^۲، البتہ جعفر بن یحییٰ برمکی عبداللہ بن مراجل کے حق میں پورا زور لگا رہا تھا اور مخالفوں کی رائے کا توڑ کر رہا تھا۔ اس طرح دونوں برمکی بھائیوں میں اختلاف و نزاع کا ڈول پڑ گیا اور ایک دوسرے کو ناروا اور ناسزا الفاظ سے یاد کرنے لگا^۳۔

یحییٰ برمکی نے اس اختلاف میں کوئی حصہ نہیں لیا، نہ اپنی رائے کا اظہار کیا، وہ زبیدہ سے خائف تھا کہ اگر وہ خفا ہو گئی تو مشکل ہوگا اور ایسا نتیجہ برآمد ہوگا جو ہرگز خوش گوار نہیں ہوگا۔

لیکن رشید، یحییٰ سے رائے لینے پر تلا ہوا تھا، اس نے یحییٰ کو بلایا اور بڑی دیر تک مشورہ کرتا رہا۔ پھر دونوں اس رائے پر متفق ہو کر برآمد ہوئے کہ وقتی طور پر ابن زبیدہ (امین) کی بیعت ولی عہدیٰ لے لی جائے، تاکہ زبیدہ اور اس کے حامیوں اور ناصروں کو لب کشائی کا موقع نہ رہے، پھر جب دونوں بھائی بڑے ہو جائیں اور ان کے عادات و خصائل اور کردار و سیرت واضح ہو جائیں، تو ان میں سے زیادہ موزوں اور مناسب کو اختیار کر لینا آسان ہوگا^۴۔

۱۔ الامامہ و السیاسہ، جلد ۲، صفحہ ۳۳۲۔

۲۔ الجہشیری، صفحہ ۱۹۳۔

۳۔ الاغانی، جلد ۱۷، صفحہ ۶۱۱۔

۴۔ المختار، صفحہ ۵۹۔

لیکن یہ فیصلہ جتنا خوش آئند نظر آ رہا تھا ، اتنا تھا نہیں اس کے بڑے تلخ اور بدتر نتائج نکلے جن کی تفصیل آئندہ صفحات میں آئے گی ۔

اس بارے میں روایات مختلف ہیں کہ آخر رشید ، محمد (امین) کو عبداللہ (ماسون) پر ترجیح دینے اور اس کی ولی عہدی کی بیعت لینے پر کیونکر آمادہ ہو گیا ؟

ایک قول تو یہ ہے کہ فضل بن یحییٰ نے جب دیکھا کہ رشید مذہذب ہے اور ولی عہدی کا فیصلہ نہیں کر پاتا ، تو خراسان میں اس نے اپنے گروہ کے لوگوں کو اکسایا اور انہوں نے وہاں امین کی ولی عہدی پر بیعت کر لی اور خلیفہ کو چپ سادہ لینا پڑی ، لیکن یہ بات ہم قبول نہیں کر سکتے ۔ اس لیے کہ بیعت ولی عہد کا مسئلہ اتنا ہلکا نہیں تھا کہ اس صورت میں اس کا فیصلہ ہو جاتا ۔

ایک اور قول یہ ہے کہ رشید ، عبداللہ (ماسون) کی طرف مائل تھا اور اس کو ولی عہد بنانا چاہتا تھا ، کیونکہ عمر میں وہی بڑا تھا اور جعفر برسکی بھی اس کا پشت پناہ تھا ، جو بڑا محبوب وزیر تھا ۔ لیکن زبیدہ اس پر کسی طرح تیار نہ تھی ، وہ زبیدہ سے بے پناہ محبت کرتا تھا ، آخر اسے زبیدہ کے سامنے جھکنا پڑا ۔ درباری لوگ بھی ہوا کا رخ پہچان گئے ۔ چنانچہ ایک مرتبہ وہ اپنے ندیموں کی مجلس میں بیٹھا تھا کہ ایک شخص نے شاعر رجز خواں محمد بن ذویب العمانی کو آگے بڑھایا اور اس نے اپنا قصیدہ پڑھنا شروع کر دیا :

لما اتانا خبر مشہر ۴

اغر لا یخفی علی من یبصر

قلت لا صحابی و وجہی سفر

قاز بہا ہمد فالبشر وا

یعنی :

جب ہمارے پاس اڑتی ہوئی خبر پہنچی

واضح ، صاف صاف ، جو کسی اہل نظر سے پوشیدہ نہیں
میں نے اسے ساتھیوں سے دہکتے ہوئے چہرے کے ساتھ کہا
مجھ سے منسوب وہی عہد حاصل کر لیا خوش ہو جاؤ
رشید نے کہا :

”اے عہد تو میری وہی عہد کی بشارت دے رہا ہے ؟“
اس نے جواب دیا :

”جی ہاں ، امیرالمومنین ! یہ سوکھی زمیں کو بارش کی
خوش خبری ہے ، یہ لب گور مرہٹوں کو حیات نو کی خوش خبری
ہے !“

رشید نے سوال کیا :

”وہ کیسے ؟“

عہد نے جواب دیا :

”یہ قوم وحدت کو قائم رکھے گا ، اپنے مجد و عظمت کو برقرار رکھے
گا اور (گھوڑوں کی ٹاپوں) سے جنگریاں اڑاتا رہے گا۔“
پھر رشید نے سوال کیا :

”عبداللہ (سامون) کے بارے میں کیا رائے ہے تمہاری ؟“

اس نے کہا : ”با امیرالمومنین وہ تو تھوڑی چیز پر بھی نمانت
کرائے گا !“

رشید ہنس پڑا ، اور کہنے لگا :

”خدا اس اعرابی سے سمجھے ، یہ شخص موضع رغبت سے کتنا آشنا ،
اپنی بذل و نطائیت سے کتنا قریب اور اہل عزم و حزم سے کتنا
دور ہے !“

پھر حال اس واقعہ کچھ بھی ہو ، یہ حقیقت ہے کہ رشید نے
عزم و نوکی سے کام لیا ، اس نے آل بیت اور رجال حاشیہ اور قواد و فقہا کو
ایک مجلس میں طلب کیا ، جو ۱۷ شعبان ۱۷۵ھ (مطابق ۱۷۹۱ع) کو
قریب ہائی - یہاں محمد بن زبیدہ حاضرین کے سامنے پیش کیا گیا ، اسے

مسند پر باپ کے پاس اس کے پہلو میں لایا گیا ، وہ حمد و ثنا اور صلاۃ و سلام کے بعد خاموشی سے بیٹھ گیا ۔

پھر بنو عباس میں سب سے زیادہ معمر شخص عبدالصمد بن علی ، ابو جعفر منصور کے چچا اٹھے اور انہوں نے کہا :

”اے لوگو !

اس لڑکے کی کم سنی تمہیں دھوکے میں نہ مبتلا کر دے ، یہ ایک مبارک درخت ہے جس کی جڑ ثابت ہے اور شاخیں آسمان کو چھو رہی ہیں !“

عبدالصمد کے بعد بنو ہاشم کے دوسرے لوگوں نے خطبے دیے ، انہوں نے بھی تقریباً وہی باتیں دہرائیں جو عبدالصمد نے کہی تھیں ، اس کے بعد اس طفل صغیر کی ولی عہدی پر بیعت کر لی گئی ، باپ نے اس کا لقب ”محمد الامین“ قرار دیا اور فوراً ہی بلاد شام و عراق کی گورنری سونپ دی اور اس کے تربیت دہندہ فضل بن یحییٰ برمکی کو نگران کار بنا دیا ۔

راویوں نے اس مجلس کے حالات بیان کرتے ہوئے انکشاف کیا ہے :

”حاضرین پر اس تقریب سعید میں درہم و دینار کی تھیلیاں اور مشک نافے بچھاور کیے گئے !“

اس موقع پر شاعر ”سلم الخاسر“ نے امین اور بارون رشید کو ایک قصیدہ گزرا نا ، اس نے کہا :

قد وفق الله الخليفة اذ بنى
بيت الخلافة بانوجان الازهر
فهو الخليفة عن ابيه و جده
شهيدا عليه بمظنر ومبغبر
قد بايع الثقلان في مهد الهدى
لمحمد بن زبيدة ابنة جعفر

یعنی :

اللہ تعالیٰ نے خلیفہ کو توفیق دی کہ

نے بیت خلافت بہترین زمین پر تعمیر کیا ،
 وہ ایسا خلیفہ ہے جو باپ اور دادا سے خلیفہ چلا آ رہا ہے ،
 جو دونوں کھلے بندوں اس کی خوبیوں پر گواہ ہیں
 حز و اتس نے گہوارہ ہدایت میں بیعت کی
 پر (امین) بن زبیدہ بنت جعفر کے لیے !

پھر یہ قصیدہ زبیدہ کے حضور میں گزرا گیا ، اس نے حکم دیا
 شاعر کے منہ جو اہر سے بھر دیا جائے ، جس کی فوراً تعمیل ہوئی ۔
 اور یہ کوئی تعجب کی بات نہیں کہ یہ تقریب ولی عہدی اس
 دھوم دھام اور شان و شوکت سے منائی گئی ۔ زبیدہ اپنے اس اکلوتے بیٹے
 پر دیوانہ وار فدا تھی ، جس طرح وہ خود بھی جملہ امراء بنو ہاشم کی
 لادلی تھی ۔

لیکن مملکت کی ولی عہدی پر بیعت دوسری چیز ہے ، اور لاد پیاوشینے
 دیگر اور اس میں کوئی شبہ نہیں کہ رشید کا یہ اقدام قطعاً غیر دانشمندانہ
 تھا ۔ اسے چاہیے تھا کہ انتظار کرتا اور جب دونوں بھائی (ماسون و امین)
 من رشد کو پہنچ جاتے تو ان میں سے اصلح کا انتخاب کر لیتا ۔ بات
 وہیں ختم ہو جاتی ، نہ یہ کہ فی الوقت تو ایک کو (خواہ وہ کوئی بھی ہو)
 ولی عہد نامزد کر دیا ، اور پھر یہ پنج لگا دی کہ اگر نالائق اور نا اہل
 ثابت ہوا تو یہ منصب اس سے لے کر دوسرے بھائی کو دے دیا جائے گا ۔
 یہ اس نے ایسی بات کی تھی جس کا شاید وہ ارادہ بھی نہیں رکھتا تھا ،
 اور یہ نتیجہ تھا ان غلطیوں سے صرف نظر کا ، جنہیں حوادث آگے چل کر
 ہم پر منکشف کریں گے ۔

بہر حال بات آٹھی اور ختم ہو گئی ، تقریب ولی عہدی کی مجلس برپا
 ہوئی اور منتشر ہو گئی ، زبیدہ اس معرکے سے کامیاب اور فاح برآمد ہوئی ۔
 لیکن اس کے دل میں ان لوگوں کے خلاف گرہ پڑ گئی تھی جو اس
 کے چہینے بیٹے کو مرتبہ خلافت سے دور رکھنا چاہتے تھے اور ان

میں پیش پیش جعفر بن یحییٰ برمکی تھا۔ وہ اس معرکہ خیز مجلس سے اس طرح برآمد ہوا کہ مغلوب تھا، دل جل رہا تھا۔ اس کا امیدوار عبداللہ بن مراجل (مامون) ولی عہدی سے محروم رہ گیا تھا، وہ اپنے حق سے صرف اس لیے محروم کیا گیا تھا کہ اس کی ماں فارسی تھی، عرب نہ تھی۔

جعفر برمکی پہلے سے زیادہ مامون کا گرویدہ ہو گیا۔ وہ اپنے دل کو یہ سوچ کر تسلی دے رہا تھا کہ رشید نے آج اگر مامون کو محروم کر دیا تو کیا ہوا؟ کل وہ اس کا حق اسے دے گا، اسے اپنے فیصلے پر نظر ثانی کرنی ہی پڑے گی۔

اور جہاں تک رشید کا تعلق تھا، وہ اس واقعہ ولی عہدی کو کوئی خاص اہمیت نہیں دے رہا تھا۔ بہر حال قوت و سطوت اسی کے ہاتھ میں تھی۔ وہ جب اور جس وقت چاہے ایک فیصلہ منسوخ کر کے دوسرا فیصلہ نافذ کر سکتا تھا، کوئی اس کا مزاحم نہیں ہو سکتا تھا۔

ولی عہدی کا فیصلہ کرنے کے بعد رشید نے دونوں لڑکوں (مامون و امین) کی تربیت و نگہداشت پر پوری توجہ شروع کر دی۔ وہ چاہتا تھا کہ یہ دونوں مملکت کی فلاح و صلاح کے امور کو سمجھیں اور جو ذمے داریاں ان پر آنے والی ہیں، ان کی اہمیت کو محسوس کریں۔ اس نے فضل بن یحییٰ برمکی کو محمد الامین کی تربیت اور نگہداشت پر مامور کیا۔ یہ اس کی ذمہ داری تھی کہ امین کو ہر اعتبار سے کامل بنا دے اور جعفر برمکی کے حوالے اس نے مامون کو کیا۔ اس کا فرض یہ تھا کہ مامون کی اس طرح تربیت کرے کہ کسی جہت سے اس میں کوئی نقص نہ رہے، کامل بن جائے۔

اس کے بعد ہارون رشید نے ان دونوں لڑکوں کے لیے بہتر سے بہتر اساتذہ کا انتخاب کیا، جو اپنے اپنے فن یعنی لغت، ادب اور قرأت میں یکتا اور بے ہمتا تھے۔ مثلاً علی بن ہمزہ الکسانی^۱ اور یحییٰ بن مبارک

۱ - انجہشیاری، ۱۹۳ -

۲ - ابن خلکان، جلد ۱، صفحہ ۳۶۹ -

الیزیدی ۱ اور الاحمر ثبوتی ۲ وغیرہ۔

بہ ظاہر معاملات نیک راستے پر چلنے لگے ، لیکن نیت اور عہدی کے باعث پردہ غیب میں کیا چھپا تو اُن پر ابھی کسی کو نہیں معلوم تھا۔

۱ - تاریخ بغداد ، جلد ۱ ، صفحہ ۱۸۳ -

۲ - المسعودی ، جلد ۲ ، صفحہ ۳۲ -

کی - چنانچہ - ریس نے بلاد مغرب اور تلمسان پر قبضہ کر لیا - یہ واقعہ ۱۷۷۲ء (۱۱۸۸ھ) کا ہے - پہلے پہل اپنا پایہ تخت ، مستقل حکومت قائم کرنے کے بعد ایک شہر دلیلی کو بنایا اور اپنے آپ کو "امیرالمومنین" کے لقب سے مشہور کیا -

رشید کی حکومت کے لیے یہ واقعہ بڑا سخت اور اہم بلکہ ناقابل برداشت تھا - یہ ریس کی نئی حکومت جو اندلس کی بڑی اور مستقل اموی حکومت کے پس ابتری تھی ، ایک خطرہ تھی اور یہ دونوں اگر مل جاتیں تو خطرہ اور بڑھ جاتا تھا - یہ ایک مستقل خطرہ تھا جو مغربی جانب سے دولت بنی عباس کے لیے ہمیشہ پریشانی اور زحمت کا سبب بنا رہ سکتا تھا ، اور خاص طور پر شمالی افریقہ میں تو پھر امن و آشتی کا سوال ہی نہیں تھا - رشید کے لیے ضروری تھا کہ شمالی افریقہ کی اس نئی علوی حکومت کو جلد از جلد ختم کر کے اطمینان کا سانس لے ، جو اس کے سر پر تلوار کی طرح لٹک رہی تھی - چنانچہ پہلے تو اس نے فوج کشی کا ارادہ کیا ، پھر حکمت سے کام لینے کا خیال آیا - یعنی اگر کسی طرح ادریس کا خاتمہ کر دیا جائے تو کوئی وارث نہ ہونے کے باعث ادریسی حکومت خود بہ خود ختم ہو جائے گی - سلیمان بن جزیر بڑا مکار شخص تھا ، اسے بارون رشید نے اس کام پر مامور کیا اور ہر طرح کا سامان راحت فراہم کر دیا - یہ شیخہ بن کر شمالی افریقہ پہنچا ، وہاں ایک عرصے تک مقیم رہا - ادریس کا تقرب حاصل کیا ، پھر اس کا معتمد بن گیا ، اس کے بعد انہیں زبر دے کر (۱۷۷۲ء مطابق ۱۷۹۳ء) واپس آ گیا اور کسی کو کانوں کان پتا نہ چلا -

ادریس کا انتقال ہو گیا - ان کا کوئی بیٹا نہیں تھا جو باپ کا جانشین بن سکتا - لیکن ایک جاریہ حمل سے تھی ، عقیدت مندوں اور جاں نثاروں نے وضع حمل کا انتظار کیا ، لڑکا پیدا ہوا ، اس کا نام بھی باپ کے نام پر ادریس ہی رکھا گیا - سب نے اس کی خلافت پر بیعت کرنی اور اس کے لیے ایک امانیق کا انتظام کر دیا کہ لڑکا جب بالغ اور باشعور ہو جائے تو باپ کی گدی سنبھالے - اس طرح ادریسی حکومت قائم رہی ،

اور حکومت بغداد کے نیے ایک مستقن خطره بنی رہی ۱۔

رہے یحییٰ بن عبداللہ ، انہوں نے سرق کا رخ کیا اور دیلم میں جا کر اپنا پرچم نصب کر دیا ۔ انہوں نے لوگوں کو اپنی طرف دعوت دینی شروع کر دی ۔ مختلف دیار و اصبار سے جوق در جوق لوگ اس دعوت کو قبول کرتے ہوئے جمع ہونے لگے ، یہاں تک کہ یحییٰ نے جب قوت اور شوکت حاصل کر لی تو علم بغاوت بلند کیا ۔ یہ واقعہ ۵۱۵ھ (مطابق ۷۹۱ع) کا ہے ۔

رشید نے بغاوت کو کچلنے کا یحییٰ بن خالد کو حکم دیا کہ وہ اپنے بیٹے فضل کو یحییٰ کے قتال کے لیے بھیجے با انہیں اطاعت پر آمادہ کرے ۲۔

یحییٰ نے فضل کو ایک بہت بڑا لشکر دے کر روانہ کیا اور اسے رے ، طبرستان ، قوس ، دہناوند اور ردیان کی گورنری بھی عطا کر دی ، اور بہت سا زر و مال بھی دیا اور تاکید کی کہ جس طرح ہو سکے قتال کی نوبت نہ آنے دینا ۔ یحییٰ بن عبداللہ کو (اچھے شرائط پر) آمادہ بہ صلح کر لینا ۔

فضل اپنی منزل کی طرف روانہ ہوا ، اس نے یحییٰ بن عبداللہ علوی کو ایک خط لکھ کر صلح کی دعوت دی اور معافی دلانے کا وعدہ کیا ، لیکن اس کی یہ دعوت رد کر دی گئی ۔ پھر اس نے حاکم دیلم کو

۱ - ابن الاثیر ، جلد ۶ ، صفحہ ۶۰ ۔

۲ - جہشیاری نے لکھا ہے :

”یحییٰ برمکی نے یحییٰ بن عبداللہ علوی کی مال کثیر سے مدد کی ، تاکہ وہ قوت و شوکت حاصل کر لیں ۔ جب انہوں نے قوت و شوکت حاصل کر لی تو رشید ڈرا ، اس نے فضل بن یحییٰ برمکی کو اس مہم پر مامور کیا ، فضل نے یحییٰ بن عبداللہ سے مقابلہ کیے بغیر انہیں اطاعت پر آمادہ کر لیا ۔ رشید اس کامیابی سے بہت خوش ہوا ۔ فضل کی عزت اور وقعت اس کی نظر میں اس کے بعد سے بہت بڑھ گئی تھی ۔“

(الجہشیاری ، صفحہ ۶۰۰)

ایک خدمت گزار اور اسے جگ کی دھمکی دی اور نکھا اگر اس سے شوقی کو اطاعت پر آمادہ نہ کیا تو اس کی خبر نہیں ہے۔ ساتھ ہی ساتھ نصر کے عہد بن عبداللہ علوی کی خدمت میں بڑے گراں بہا اور گراں قیمت ہدیے اور تحائف اور رز و مال کے توڑنے روانہ کیے۔

حزبن علوی اس شرط پر راضی ہوئے کہ رشید ان کے لیے اور ان کے ساتھ ساتھیوں کے لیے اپنے ہاتھ سے امان نامہ لکھے، اور اس پر قضاة، فقہاء اور مسائخ جی ہاشم کی گواہی ثبت فرمائے۔

رشید نے یہ بات ہارون رشید کو لکھی تھی، وہ بہت خوش ہوا اور فضل کی وقعت اس کی نظر میں بہت زیادہ بڑھ گئی، اور جس طرح کہ امان نامہ مندرجہ بالا لکھا کر بھیج دیا۔ ساتھ ہی ساتھ بہت سے تحفے اور ہدیے بھی روانہ کیے، فضل نے یہ سب چیزیں عہد بن علوی کو بھیج دیں پھر انہوں نے ہتھیار ڈال دیے۔

۱۷۶ھ (مطابق ۷۹۰ء) کے اوائل میں فضل بن یحییٰ برمکی "یحییٰ بن عبداللہ علوی کو بغداد لے کر آیا، رشید ان سے بہت تیاگ اور گرم جوشی کے ساتھ ملا، بہت سا مال و دولت دیا اور باقاعدہ وظیفہ اور روزانہ مقرر کر دیا اور سپہان کی حیثیت سے یحییٰ بن خالد برمکی کے قصر میں ٹھہرا دیا، بعد ازاں رہائش کے لیے ایک جداگانہ قصر مستقل طور پر عطا کیا اور لوگوں کو عام اجازت دے دی کہ وہ یحییٰ بن عبداللہ علوی کی زیارت کو آئیں، لوگ اس اذن عام سے بہت خوش ہوئے، فضل برمکی کے ثنا خواں بن گئے کہ اس نے خون ریزی نہیں ہونے دی۔ خلفہ اور اس کے ابن عم میں تقرب پیدا کر دیا، چنانچہ مروان بن ابی حفصہ شاعر کہتا ہے:

ضفرن فلا شلت يدبر مكيد
رتقت بها الفين الذي بين هاشم
على حين اعين الراثين التسمامه
فكفوا وقالوا ليس بالمتلأم

فا صحبت قد فازت دراک بحفظہ

من المعجد باق ذکرها و المواسم

یعنی:

تو کاسب بوا، تیرا ہاتھ تل نہ ہو،

تو نے وہ شگاف جوڑ دیا جو ہاشمیوں کے مابین پڑ گیا تھا۔

ایسے موقعے پر تو نے یہ کام کیا اور اس شگاف کو جوڑنے کی

کوشش نام کام ہو گئی تھی۔

اور سب سے اصلاح کی شہسوں سے یہ شہسوں نے روک لیا تھا

کہ یہ شگاف دور ہونے والا نہیں لیکن سری مدبر کاسب رہی،

جس کا ذکر ہمیشہ باقی رہے گا۔

بھیجا بن عبداللہ علوی نے شہسوں کی بارگاہ میں ہونا تھا

ان کے علم و معرفت کی دھوم بھی، شہسوں کے آواز صرف السہار تک

پہنچ چکا تھا، اس واقعہ بغاوت کی وجہ سے یہیں تک اس وقت سے جب

ان کے بیٹھوں نے نو عباس کو اپنی سوزش اور معاونت سے سراسیمہ

کر دیا تھا۔ پھر ان بھئی غدوی جب بغداد آئے اور بغداد نے ان کی

عزت و کبریائی کو لوگوں نے ان سے ملنے پرستہ ہو کر پھینک دیا۔

تھی، وہ دور ہو گئی۔ چنانچہ ہر طبقے کے لوگ بد کثرت ان کی خدمت میں

حاضری دینے لگے، ان لوگوں میں امراء بنو ہاشم تک تھے۔

لیکن بھئی علوی کی یہ بردل عزیزی، ان کے فخر پر رازوں کا ہجوم،

ان کی ذات سے عام وابستگی، رشید کے حاشیہ نسوں کو جن میں کافی

تعداد ان لوگوں کی تھی جو علویوں سے صرف اپنے ہیے کھٹکی اور

انہوں نے بنو ہاشم کو بیڑکانا شروع کیا:

”اس شخص نے نو اب کے دربی عربوں کو، تیر و رغلا لیا ہے!“

اس تعویف اور تریب سے رشید متاثر ہوا، اس نے مخبروں اور

جاموسوں کا پہرا بٹھا دیا۔ زائرین میں سے جو مشکوک و مشتبہ شخص

۱۔ الطبری، جلد ۳ صفحہ ۶۲۳۔

۲۔ مقاتل الطالبین، صفحہ ۳۰۸۔

نظر آتا ، رشید اس کے بارے میں یحییٰ سے پوچھ کچھ کرتا ، وہ جواب دیتے :

”یہ تو ان ستر آدمیوں میں سے ہے ، جنہیں میرے ساتھ ساتھ آپ نے

امان عطا فرمائی ہے !“

یحییٰ کے منہ سے بار بار یہ بات سن کر رشید نے ان سے کہا :

”مجھے ان ستر آدمیوں کے نام بتائے ، تاکہ میں ان میں اور دوسروں

میں امتیاز کر سکوں !“

یحییٰ علوی نے جواب میں کہا :

”خدا کی قسم وہ اگر میرے پاؤں تلے ہوں گے تو میں ان ہر سے

اپنا پاؤں نہیں پھاؤں گا !“

یہ وہ زمانہ (۵۱۷ء مطابق ۹۲ء ع) تھا کہ جب یحییٰ بن عبداللہ

کے بھائی ، ادیس بن عبداللہ مغرب (شمالی افریقہ) میں تھے اور زندہ تھے ،

ابھی تک انہیں زہر بھی نہیں دیا گیا تھا اور یہ یحییٰ بن عبداللہ کے اتباع

اور ساتھی دیلم میں جو مملکت کا مشرقی حصہ تھا ، فساد کے درپے تھے ۔

جس طرح ادیس مغرب میں ایک مستقل خطرہ بنے ہوئے تھے ، ساتھ ہی ساتھ

رشید کو ان علویوں سے متعلق تشویش انگیز اطلاعات مل رہی تھیں ،

جو بہ تعداد کثیر حجاز میں موجود تھے اور ان میں وہ شخصیتیں بھی

تھیں جن کا احترام و اکرام لوگوں کے دلوں میں جا گزیں تھا یہ لوگ

کسی وقت بھی کوئی شورش پیا کر سکتے تھے ۔ وہ سوچتا تھا اگر یہ

تینوں علوی قوتیں یہ یک وقت حملہ آور ہوتیں تو کیا ہوگا ؟ واقعات او

احوال سے ظاہر ہوتا ہے کہ رشید اسی شہر پھر سوچ رہا تھا ، اب اس اپنے

سوچا کہ دو ہی صورتیں زیر عمل لائی جا سکتی ہیں ۔

(۱) انتہائی سختی اور تشدد کی پالیسی اختیار کرنا ۔

(۲) صبر و حلم کا مظاہرہ ۔ لیکن اس صورت میں کسی وقت بھی

خطرہ چھن جانے کا خطرہ تھا ۔

چنانچہ روایات سے معلوم ہوتا ہے کہ یحییٰ بن عبداللہ علوی کا وجود

۱ - الطبری ، جلد ۳ ، صفحہ ۶۲۳ -

(جو اب اس کے قبضے میں آچکے تھے) گوارا کرنا اس کے لیے ناقابل برداشت ہو گیا اور اس نے معاہدہ امان کو ختم کر ڈالنے کا فیصلہ کر لیا ، اس نے قضاة اور فقہا کی ایک جماعت بلائی اور یحییٰ بن عبداللہ کو بھی طلب کیا اور قاضیوں اور فقیہوں سے یحییٰ کی طرف اشارہ کرتے ہوئے کہا : ”میں نے اس شخص کو اور اس کے ستر ساتھیوں کو امان دی تھی، لیکن ان میں سے جو شخص مجھے مشتبہ نظر آتا ہے۔ یہ آدمی اس کے لیے کد دیتا ہے یہ بھی ان ستر امان یافتہ لوگوں میں ہے۔ میں کہتا ہوں ، اپنے امان یافتہ آدمیوں کے نام بتاؤ؟ تو کہتا ہے ، خدا کی قسم اگر یہ لوگ سیرے پاؤں تلے ہوں تو بھی میں ان پر سے اپنا پاؤں نہیں اٹھاؤں گا! — کیا اسے اس کا حق ہے؟“

امام ابو یوسف قاضی القضاة نے جواب دیا :

”آپ کو حق نہیں ہے کہ کوئی نئی بات پوچھیں!“

پھر رشید نے وہ امان نامہ نکال کر امام محمد بن الحسن فقیہ کے

ہاتھ میں دیا اور پوچھا :

”آپ اس امان نامے کے بارے میں کیا کہتے ہیں، کیا یہ درست ہے؟“

امام محمد نے جواب دیا :

”بالکل درست ہے!“

رشید نے سوال کیا :

”وہ کس طرح؟“

امام محمد نے جواب دیا :

”اسیرالمومنین آخر آپ امان کو کیا سمجھتے ہیں؟ اگر یہ شخص

محارب ہوتا ، پھر بھاگ جاتا ، تو بھی اس کی امان قائم رہتی!“

اتنے میں قاضی ابوالبختری اٹھ کھڑے ہوئے ، انہوں نے ارشاد

فرمایا :

”یہ امان بالکل بے قیمت ہے ، اس لیے کہ یہ شخص خود ہی اسے

باطل کر چکا ہے!“

رشید نے امان نامہ چاک کر کے پھینک دیا اور یحییٰ کو جیل

بھیج دیا ، جہاں کچھ عرصے بعد ان کا انتقال ہو گیا ۔

یحییٰ بن عبداللہ کے اسباب مرگ میں اختلاف پایا جاتا ہے ۔
طبری کا بیان ہے :

”رشید نے یحییٰ کو ایک روز اپنی مجلس میں طلب کیا ، وہ سخت

بیمار تھے ، رشید نے حاضرین سے پوچھا :

”کیا اس شخص کو تم یہ دیکھ رہے ہو ؟“

سب نے جواب دیا :

”جی ہاں !“

رشید نے کہا :

”اگر یہ مر گیا تو لوگ کہیں گے اسے زہر دے کر ہلاک

کیا گیا ہے !“

یحییٰ نے رشید سے مخاطب کیا :

”نہیں ، ہرگز نہیں ، میں تو جیل ہی میں بیمار پڑا تھا ، بلکہ اس سے

پہلے سے بیمار چلا آ رہا ہوں !“

تاریخ بغداد میں یہ مرقوم ہے :

”رشید نے اپنی مجلس میں یحییٰ کو بلانے کے بعد حاضرین سے کہا :

اس شخص کا کہنا ہے کہ میں نے اسے زہر پلایا ہے ۔ خدا کی

قسم اگر میں اس کا قتل مناسب سمجھتا تو اس کی گردن جب چاہتا

اڑا دیتا ! بخدا میں نے اسے نہ زہر پلایا ہے ، نہ کسی کو حکم

دیا ہے کہ اسے زہر پلا دے !“

یعقوبی کا بیان ، اس شخص کی روایت پر مبنی ہے ، جو یحییٰ بن

عبداللہ کے ساتھ قید تھا :

”داروغہ جیل نے یحییٰ کو کئی دن کچھ کھانے کو نہیں دیا ،

چنانچہ بھوک سے ان کا انتقال ہو گیا ۔“

۱ - الطبری ، جلد ۳ ، صفحہ ۶۲۶ -

۲ - تاریخ بغداد ، جلد ۱۳ ، صفحہ ۱۱۰ -

۳ - الیعقوبی ، جلد ۲ ، صفحہ ۴۲۲ -

یہ بھی عجیب اتفاق ہے کہ یحییٰ بن عبداللہ کی موت اور ان کے بھائی ادريس کی شالی افریقہ میں زہر خورانی سے قریب قریب ایک ساتھ ہی ہوئی۔ اس بات نے علویوں کو اور ان کے دوست داروں کو، ہر جگہ بہت صدمہ پہنچایا۔ خود رشید کا اب یہ حال ہو گیا تھا کہ وہ عواقب کے تصور سے خائف رہتا تھا اور علویوں کی ہر جنبش اسے مشکوک و مشتبہ کر دیتی تھی اور ان کے خلاف جو بات کہی جاتی تھی اسے کان لگا کر سنتا تھا۔

رشید کے حاشیہ نشینوں میں معقول تعداد ایسے لوگوں کی تھی جو علویوں کے دعوائے خلافت کو نا پسند کرتے تھے اور بنو عباس کے مقابلے میں انہیں صف آرا دیکھ کر برانگیختہ ہو جاتے تھے۔ ان لوگوں نے حجاز میں عباسی خلفا کے لیے سرگرمی کار کا مظاہرہ کیا اور نفوذ آل بیت سے ٹکر لی، چنانچہ ان لوگوں کے اور علویوں کے مابین بغض اور نفرت و عداوت کے جذبات پیدا ہو گئے۔ یہ لوگ ہر وقت رشید کو علویوں کے خلاف اکسایا اور بھڑکایا کرتے تھے۔ انہوں نے—خاص طور پر زبیری اور رباحی وغیرہ نے—رشید کو علویوں کا بالکل مخالف بنا دیا تھا اور انہی لگائی بھائی سے اس کے دل میں یہ بات بٹھا دی تھی کہ حجاز کے علوی موقع ہاتے ہی اٹھ کھڑے ہوں گے۔ چنانچہ رشید کو یقین ہو گیا تھا کہ علوی اس کی حکومت کا تختہ الٹنے کے لیے اسی طرح آمادہ کار ہیں، جس طرح بنو امیہ کی حکومت کو ختم کرنے کے لیے، کچھ عرصہ پہلے عباسی برسرکار تھے۔ بلکہ اب تو حالت یہ ہے کہ علوی اپنے ابنائے عم بنو عباس سے قطع تعلق کر کے بنو امیہ کی طرف راغب ہو رہے ہیں۔ چنانچہ اب وہ اتنا چوکنا رہنے لگا تھا کہ کسی بھی علوی کے منہ سے نکلی ہوئی بات—خواہ وہ طفل صغیر ہو یا مرد دانا—اس کے لیے، تخت حکومت کے خلاف سازش بن جاتی تھی اور پھر وہ سب کچھ کر گزرنے کو تیار ہو جاتا تھا، جیسا کہ موسیٰ بن جعفر، الملقب بہ موسیٰ

کاظم کے واقعے سے ظاہر ہوتا ہے، جو ائمہ شیعہ میں شمار ہوتے ہیں۔

امام موسیٰ کاظمؑ کا پورا نام ہے موسیٰ بن جعفر بن محمد بن علی بن حسین بن علی بن ابی طالب علیہ السلام، یہ زید اور ورع، خلق و کرم اور تقویٰ کے اعتبار سے بنی مثال آپ تھے، ان کا لقب کاظم تھا، اس لیے کہ اپنے بد اندیشوں کے ساتھ حسن سلوک سے پیش آتے تھے۔

ایک مرتبہ خلیفہ مہدی کے کان ان کے خلاف بھرے گئے، وہ ڈر گیا اور اس نے انہیں بغداد کے ایک جیل میں قید کر دیا۔ پھر ایک مرتبہ خواب میں ان کا دیدار کچھ اس طرح ہوا کہ بیت زدہ ہو گیا، فوراً قید سے رہا کیا، اعزاز و اکرام کے ساتھ پیش آیا اور مدینہ منورہ واپس بھیج دیا۔

رشید جب سریر آرائے خلافت ہوا، تو اس کے عہد میں علویوں کی شورشیں شروع ہو گئیں، غرض مندوں نے جس طرح مہدی کے کان بھرے تھے، رشید کے بھی بھرے۔

۱۷۹ھ (مطابق ۷۹۵ع) میں رشید نے فریضہ حج ادا کیا اور شہرِ قریش کے ساتھ روضہ نبویؐ کی زیارت کو مدینہ منورہ حاضر ہوا، اس کے ساتھ وفود حج کے رؤسا بھی تھے۔ رشید نے صاحب قبرؐ کی خدمت میں سلام عرض کرتے ہوئے اور ساتھیوں پر اپنی برتری جتانے ہوئے کہا: "السلام علیک یا رسول اللہ، اے میرے ابن عم!"

امام موسیٰ کاظمؑ پیچھے تھے، انہوں نے بھی صاحب قبرؐ کو سلام کیا اور کہا: "السلام علیک یا رسول اللہ، اے میرے پدر!"

رشید کا رنگ رخ متغیر ہو گیا، اس نے امام موسیٰ کاظمؑ سے کہا: "اے ابوالحسن بے شک اس فخر کا تمہیں حق ہے!"

پھر انہیں اپنے ساتھ عراق لایا اور قید کر کے سندھی بن شابق کی تحویل میں دے دیا۔

پھر انہیں اپنے ساتھ عراق لایا اور قید کر کے سندھی بن شابق کی تحویل میں دے دیا۔

پھر انہیں اپنے ساتھ عراق لایا اور قید کر کے سندھی بن شابق کی تحویل میں دے دیا۔

امام موسیٰ کاظم کا حادثہٴ وفات

کیا وفات زہر خورانی سے ہوئی؟

امام موسیٰ کاظم کی اسیری کو جب ایک مدت گزر گئی تو انہوں نے ہارون رشید کو ایک خط لکھا:

”اس وقت کیفیت یہ ہے کہ میرا دن تو مصیبت میں کٹتا ہے، جب کہ تم راحت و آسائش سے دن گزارتے ہو۔ لیکن یہ دونوں دن ختم ہو جائیں گے، اور ایک ایسا دن آئے گا جو ختم نہیں ہوگا۔ وہ لوگ جو ناحق پر ہیں کھائے میں رہیں گے۔“

رشید نے اس خط کا جواب نہیں دیا۔ امام موسیٰ کاظم سندھی بن شابق کے کھر میں بدستور قید رہے، یہاں تک کہ ۱۸۳ھ (مطابق ۷۹۹ء) میں انتقال فرمایا۔

امام موسیٰ کاظم کے اسبابِ وفات مشکوک اور مشتبہ ہیں۔ کتاب ”مقاتل الطالبین“ میں لکھا ہے کہ یحییٰ بن خالد برمکی کے حکم کے مطابق سندھی بن شابق نے امام صاحب کو ایک چٹائی میں لپیٹ دیا اور پھر بہت سے فراش آپ کے چہرے پر بیٹھ گئے، یہاں تک کہ آپ کی وفات ہو گئی۔

یعقوبی کا بیان ہے:

”امام موسیٰ کاظم کا انتقال سندھی بن شابق کے کھر میں ہوا۔ جب آپ کی خبر وفات پہیلی تو ہارون رشید نے حکم دیا کہ جتنے ہاشمی موجود ہیں وہ سب حاضر کیے جائیں۔ نیز بغداد کے طالبی، فقہا اور کتاب بلائے جائیں۔ یہ لوگ حاضر ہوئے تو ان کے سامنے

۱ - مقاتل الطالبین، صفحہ ۳۳۱ -

امام موسیٰ کاظم کی لاش رکھی گئی۔ بارون نے امام صاحب کے چہرے سے چادر ہٹائی اور حاضرین سے کہا:

”کیا تم انہیں اچھی طرح پہچانتے ہو؟“

لوگوں نے جواب دیا:

”ہم انہیں اچھی طرح پہچانتے ہیں، یہ موسیٰ بن جعفر ہیں۔“

بارون رشید نے کہا:

”کیا تم ان کے بدن پر زہر کا یا کسی اور چیز کا اثر دیکھتے ہو؟“

لوگوں نے جواب دیا:

”نہیں! ہمیں تو ایسی کوئی چیز نظر نہیں آتی۔“

پھر بارون نے امام صاحب کا چہرہ ڈھانپ دیا اور حکم دیا کہ انہیں غسل دیا جائے اور کفن دیا جائے اور نماز جنازہ پڑھائی جائے۔ بعد ازاں شہر کے مغربی حصے میں، جہاں قریش کی قبریں تھیں، انہیں دفن کر دیا گیا۔“

تاریخ بغداد کے مصنف نے بھی اس روایت کی تائید کی ہے۔^۱

دوسری روایتوں سے معلوم ہوتا ہے کہ آپ کو زہر دے کر ہلاک کیا گیا۔^۳

ان تمام حوادث کو پیش نظر رکھنے کے بعد ذہن اس طرف جاتا ہے کہ بارون رشید ظالم، سفاک اور خون آشام شخص تھا، قتل اور خون ریزی کو ایک کھیل سمجھتا تھا۔ نیز یہ کہ اس کے زمانے میں علویوں پر جو مصیبتیں آئیں، ان سب کی ذمہ داری صرف بارون پر تھی۔

لیکن امر واقعہ یہ نہیں ہے۔

بارون رشید علویوں سے خائف رہتا تھا کہ کہیں اقتدار و اختیار اور

۱ - الیعقوبی، جلد ۲، صفحہ ۳۹۹۔

۲ - تاریخ بغداد، جلد ۱۳، صفحہ ۳۰۔

۳ - مختصر تاریخ الخلفاء، صفحہ ۳۱۔

حکومت کی باگ اس کے ہاتھوں سے نہ چھین لیں۔ لہذا جو علوی اپنے کردار اور اعمال کے لحاظ سے اسے مشکوک اور مشتبہ نظر آتا تھا، یا تو اسے وہ قید کر دیتا تھا یا جلا وطن کر دیتا تھا۔ جیسا کہ سیاسی چپقلش اور کشمکش کے زمانے میں حاکم اور محکوم کے مابین ہمیشہ ہوا کرتا ہے۔

لیکن یہ بات علمی دیانت کے خلاف ہوگی کہ ان تمام مخالفوں اور دشمنوں کے خون کی ذمہ داری بارون کے کندھے پر رکھ دیں، جو شاہی حکم سے جیل خانے میں مرے۔ عام اس سے کہ یہ علوی ہوں یا کسی اور طبقے اور جماعت سے تعلق رکھتے ہوں۔ اگرچہ یہ بھی نہیں ہے کہ بارون کو ہم بالکل معصوم قرار دیتے ہوں اور اسے ان حوادث کے وقوع و صدور کا کسی نہ کسی حد تک ذمہ دار نہ گردانتے ہوں۔

گزشتہ صفحات میں یہ بات تفصیل کے ساتھ بیان کی جا چکی ہے کہ اپنے دور حکومت کے ابتدائی سالوں میں بارون رشید پر اس کی ماں خیزران چھائی ہوئی تھی، اور اس کا وزیر یحییٰ بن خالد سیاہ و سفید کا مالک بنا ہوا تھا۔ ان دونوں کی مرضی کے خلاف وہ کچھ نہیں کر سکتا تھا۔ پھر جب خیزران کا انتقال ہو گیا تو یحییٰ کے ہاتھ میں سارے اختیارات آگئے۔ حکومت اور سلطنت کے تمام امور صرف وہی اپنی مرضی سے جس طرح چاہتا انجام دیتا تھا، یہاں تک کہ ۵۱۸۷ میں یحییٰ کے ساتھ اس کے دونوں بیٹے فضل اور جعفر رشید کے ساتھ سارے کی طرح لگ گئے۔ ان سے کسی وقت بھی اسے سزا نہیں تھی، اس کی رفتار و گفتار کے ہر پہلو کی نگرانی ہوتی تھی۔ اخبار و روایات سے یہ بات پایہ ثبوت کو پہنچ چکی ہے کہ قتل و قید کے جو واقعات بارون رشید کے عہد میں پیش آئے ان کی ذمہ داری انہی باپ بیٹوں پر تھی، یہی اپنی مرضی سے جو چاہتے کرتے تھے۔

اگرچہ بارون کو یہ باتیں ناگوار ہی کیوں نہ گزرتی ہوں، حالات ایسے تھے کہ وہ خاموش رہنے پر مجبور تھا۔ مثلاً مقاتل الطالبین میں ایک واقعہ مرقوم ہے کہ ایک روز عبداللہ بن حسن علوی کو جو انطس کے نام سے مشہور تھے، یحییٰ بن جعفر کے پاس قید کر دیا۔ جعفر نے

اپنے زندان خانے میں ان پر بہت زیادہ سختیاں کیں۔ عبداللہ نے رشید کو ایک خط بھیجا جس میں اسے برا بھلا کہا گیا تھا، اور دہشت کی گئی تھی۔ ہارون نے جعفر کو حکم دیا کہ عبداللہ بن حسن کے۔۔۔ اتنا زیادہ تشدد نہ کیا جائے کہ وہ اس طرح کی باتیں کرنے پر مجبور ہو جائیں۔ لیکن جعفر نے عبداللہ بن حسن کو قتل کر دیا۔ گویا اس طرح اس نے ہارون کی خوشنودی مزاج اور تقرب حاصل کرنے کی کوشش کی۔ رشید، عبداللہ بن حسن کے قتل سے دہشت زدہ اور سراسیمہ ہو گیا۔ اپنے وزیر جعفر کی اس حرکت پر وہ بہت زیادہ برہم ہوا اور سختی کے ساتھ باز پرس کی۔ یقیناً رشید کا یہ فرض تھا کہ وہ صرف زجر و نوبیح پر اکتفا نہ کرنا بلکہ قاتل کو کیفر کردار تک پہنچاتا۔ لیکن سیاسی حالات و اسباب نے کچھ اس طرح اسے جکڑ رکھا تھا کہ وہ ایسا نہ کر سکا، جیسا کہ آگے چل کر ہم معلوم کریں گے۔

ہم یہ بھی دیکھتے ہیں کہ دولت بنو عباس کے عہد اور میں علوی نہایت آسائش اور اطمینان کی زندگی بسر کر رہے تھے۔ انہیں کسی طرح کی کوئی تکلیف نہیں تھی۔ لیکن ان کی یہ عادت ہو چکی تھی کہ جو علوی بھی جیل خانے میں وفات پائے، اگرچہ اس کی موت طبعی کیوں نہ ہو، اسے مقتول قرار دے کر خلیفہ کے سر تہمت لگا دیتے تھے۔ اس حرکت سے ان کا مقصد یہ ہوتا تھا کہ عباسی حکومت کے خلاف لوگوں میں عداوت اور نفرت کے جذبات پیدا ہوں اور عوام ان کی طرف مائل ہوں اور ان کی دعوت قبول کر لیں۔ یہی وجہ تھی کہ ہارون نے اپنا اصول بنا لیا تھا کہ جب کوئی علوی حالت قید میں انتقال کرتا تھا تو وہ رجال دولت اور فقہاء کو جمع کر کے اس امر کا گواہ کر لیتا تھا کہ یہ موت طبعی ہے، مشکوک اور مشتبہ نہیں ہے اور اس طرح وہ جب کوئی واقعہ بھی پیش آتا تھا بار بار اس کے منہ سے یہ الفاظ نکلتے تھے:

”لوگ یہی کہیں گے کہ رشید نے اسے قتل کیا ہے۔“

تاریخ الخلفاء کے مصنف نے اس سلسلے میں ہارون رشید کا ایک قول نقل کیا ہے:

”مجھے معلوم ہوا ہے کہ عوام میرے بارے میں یہ گمان کرتے ہیں کہ میں حضرت علی رضی بن ابی طالب سے بغض رکھتا ہوں۔ خدا کی قسم! وہ مجھے بہت زیادہ محبوب ہیں، لیکن میرے زمانے کے یہ علوی ہمارے دشمن بنے ہوئے ہیں۔ ہم سے بغض رکھتے ہیں اور ہم پر طعن کرتے ہیں، ہماری حکومت میں رخنہ ڈالتے، فتنہ و فساد برپا کرتے اور شورش و ہنگامہ آرائی کی لگاتار کوشش کرتے رہتے ہیں۔ حالانکہ ہم نے ان کے خون کا بدلہ لیا اور ان کے دشمنوں کو کیفر کردار تک پہنچایا اور ان کا یہ حال ہے کہ اب وہ ہمارے مقابلے میں بنو امیہ کی طرف زیادہ مائل ہیں اور جہاں تک حضرت علی رضی کے صاحب زادے کا تعلق ہے تو ہم انہیں سردار اور سب سے برتر اور بہتر مانتے ہیں۔“

ہارون رشید کا یہ حال تھا کہ اس کی مجلس میں اگر کوئی شخص علویوں کے خلاف لب کشائی کرتا تھا تو یہ بات اسے ناگوار گزرتی تھی۔ البتہ ان شعرا کو انعام و اکرام سے مالا مال ضرور کرتا تھا جو اپنے اشعار میں عباسیوں کو خلافت کے سلسلے میں علویوں پر ترجیح دیتے تھے۔ اور ایسا کرنا کسی طرح سلطنت اور حکومت کو قائم رکھنے کے لیے ناروا اور نادرست قرار نہیں دیا جاسکتا۔

کتاب الاغانی میں مرقوم ہے کہ ایک شاعر منصور ثبری نے ہارون رشید کی مدح میں ایک پر زور قصیدہ پڑھا۔ اس قصیدے میں اس نے علویوں کو خوب جی بھر کے برا بھلا کہا۔ ہارون نے منصور کو بری طرح ڈانٹا اور اس سے کہا:

”بد بخت کیا تیرا یہ خیال ہے کہ ان لوگوں کی ہجو کر کے تو میرا تقرب حاصل کرا لے گا؟ جن کا باپ میرا باپ کا جن کا نسب

میرا نسب، جن کی سر میری اصل اور جن کی فرع میری فرع ہے؟“

منصور نے جواب میں عرض کیا: ”ہم نے تو وہی کہا جو حق معلوم تھا۔“

بارون رشید کا غصہ اور بڑھ گیا۔ اس نے حکم دیا کہ اس کی گردن پکڑ کر اور دھکے دے کر باہر نکال دیا جائے۔

اس کے بعد منصور معذرت کرتا ہوا پھر حاضر ہوا اور اس نے ذیل کا شعر پڑھا:

وانک حذر تبلغهم اذاء
وان ظلموا المحزون الغمیر

یعنی

جب آپ انہیں کوئی اذیت دینے ہیں تو
اگرچہ یہ ظالم ہوں، مگر آپ کو تکلیف ہوتی ہے۔
رشید نے کہا:

”شاباش! تو نے بالکل ٹھیک کہا۔“

پھر وہ حاضرین کی طرف متوجہ ہوا اور اس نے بڑی سعت قسم
کہنا کر کہا:

”اگر بد لوگ خلافت کے معاملے میں میرے حریف نہ بنیں، شورش
اور بغاوت اختیار نہ کریں، نو میں برگزائیں کسی قسم کی ایذا دینی
پسند نہیں کرتا۔“

بارون کے دربار میں شعرا جو اشعار اور قصائد پیش کیا کرتے تھے
ان میں یہ سیاسی رنگ واضح اور نمایاں طور پر جھلکتا ہوا نظر آتا ہے۔
مثلاً:

اعلم رسول الله اقرب رتبة
لديہ ام ابن العم فی رتبة النسب

فان كان "عباس" احق بتلكم
و كان "علي" بعد ذلك علي سبب
فاولاد عباس دم يرثونه
كما العم لا بن العم في الارث قد حجب

یعنی:

از روئے نسب و حسب عم رسول ص زیادہ ان سے قریب ہیں
یا ان کی اولاد

ہیں اگر اس معاملے میں عباس زیادہ مستحق ہیں تو
علی سببی رشتے کے باعث بعد میں آتے ہیں لہذا اولاد عباس ہی کو
حق وراثت پہنچتا ہے جس طرح چچا بھتیجے کو محبوب الارث کر دیتا
ہے۔

یہ سیاسی پراپیگنڈے کے اسالیب میں سے ایک اسلوب ہے۔
رشید اس اسلوب کو جائز رکھتا تھا اور ایسے شعرا کو لطف و کرم سے
نوازتا تھا، اور وہ ایسا کرنے پر مجبور تھا۔ کیونکہ اسی طرح وہ ان
دوسرے شعرا کا منہ بند کر سکتا تھا جو اپنے اشعار میں علویوں کی تائید
و حمایت اور ان کا پراپیگنڈا کیا کرتے تھے اور جوش کلام میں اس
درجہ بڑھ جاتے تھے، کہ رشید کی دل کش شخصیت، اعلیٰ صفات اور
دوسرے خصائص کو نظر انداز کر دیتے تھے، جنہوں نے اسے محبوب عوام
بنا دیا تھا اور سوسائٹی کے مختلف طبقات میں اسے ایک اونچے مقام پر فائز
کر دیا تھا۔

۱ - "سببی رشتے" سے مراد دامادی کا رشتہ ہے۔ (مترجم)

جس کے لئے رشتہ کی نسبت سے لکھا گیا ہے

بیبی رولہ سزاوار ہے کہ اس کا نام

بیبی رولہ ہے۔ وہ ایک بہتر اور

بہتر ہے۔ اس کا نام اس لئے رکھا گیا

یہ بیبی رولہ ہے۔ اس کا نام اس لئے رکھا گیا ہے

یہ بیبی رولہ ہے۔ اس کا نام اس لئے رکھا گیا ہے

یہ بیبی رولہ ہے۔ اس کا نام اس لئے رکھا گیا ہے

یہ بیبی رولہ ہے۔ اس کا نام اس لئے رکھا گیا ہے

یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

- یہ بیبی رولہ ہے۔ اس کا نام اس لئے رکھا گیا ہے

(بیبی رولہ) - یہ بیبی رولہ ہے۔ اس کا نام اس لئے رکھا گیا ہے

حصہ چہارم

ہارون رشید

شخصیت اور سوسائٹی

بغداد - ہارون رشید کا پایہ تخت

عروس البلاد

سر زمین عراق کی تعریف کرتے ہوئے ایک پرانے اور بڑے مؤرخ نے لکھا ہے:

»عراق میں جہاں بغداد واقع ہے، وہ بہترین خطہ ارض ہے اور بالکل بیچو بیچ واقع ہے۔ اسے چھ اقالیم گھیرے ہوئے ہیں، یعنی ترک، ہند، چین، شام، حجاز اور مصرؑ یہی وجہ ہے کہ یہاں کے باشندوں کا رنگ معتدل ہے، جسم متناسب ہیں۔ یہاں کے لوگ نہ روسیوں کی طرح سفید اور نہ اہل سسلی کی مانند سرخ و سفید ہیں، نہ حبشیوں کی طرح اور اہل سوڈان کی مانند کالے، نہ ان میں اہل خراسان کی بے مروتی ہے، نہ ان میں اہل چین کی بد صورتی اور بد وضعی ہے۔ نہ ان تمام چیزوں سے پاک اور بری ہیں۔ خدائے عزیز و قہار کے فضل و کرم سے اہالیان عراق ان تمام محاسن سے متصف ہیں، جو دوسرے اقطار و اصہار میں پائے جاتے ہیں اور جس طرح یہ اپنی خلقت کے اعتبار سے معتدل ہیں، اسی طرح ذہانت، علم پرستی، ادب پروری اور محاسن امور سے متصف ہیں۔«

ظاہر ہے مؤرخ خطیب بغدادی نے یہ وصف صرف بغداد کا کیا ہے۔ سارا عراق اس توصیف کے ذیل میں نہیں آتا، کیونکہ عہد رشید میں یہ تمام اوصاف پورے عراق پر حاوی نہیں تھے جو اس زمانے میں، عناصر متعددہ کے شمول سے ایک نئی ہیئت اور صورت اختیار کر رہا تھا۔ جن میں سے بعض قومی جبلت اور موروثی تقالید کے حفظ و بقا پر مصر نہیں۔

۱۔ تاریخ بغداد، جلد ۱، صفحہ ۲۲ -

مثلاً عرب اور کرد اور دوسرے گروہوں پر مشتمل اقلیتیں ! اس زمانے میں سکّان بلاد کی اکثریت عربی عنصر پر مشتمل تھی۔ یہ عرب سوج در موج ، جزیرہ عرب سے فتح اسلامی سے قبل آنا شروع ہو گئے تھے۔ ان کا سواد اعظم بدوی زندگی اور قبیلے کے نظام پر اب تک عامل تھا۔ یہ بروقت سفر میں رہتے تھے ، خیمے اکھاڑنے ، مویشی ہانکے اور چل کھڑے ہوئے۔ جہاں دجلہ و فرات کے مابین پانی اور چارہ ملا ، پڑاؤ ڈال دیا۔ کبھی شمالی عراق سے جنوب کی طرف ، کبھی مغرب کی جانب ، ایک مدت سے یہی ہوتا چلا آ رہا تھا۔ انہیں اپنی عربیت کے تحفظ پر اصرار تھا اور دولت اسلامیہ کی رزم آرا فوجیں جب جہاد اور کشور کشائی کے لیے تیار ہوتیں تو یہ اپنے آدمیوں سے ان کی پوری پوری مدد کرتے۔

عربی عنصر دوسرے عناصر سے اختلاط کو پسند نہیں کرتا تھا ، اس لیے کہ انہیں اپنے مقابلے میں حقیر اور کم مایہ تصور کرتا تھا۔ کیونکہ بہ زور شمشیر ان کی گردنیں اس نے جھکائی تھیں ، زراعت اور دوسرے پست کاموں کے لیے ، انہیں مختص کر رکھا تھا۔ خود عیش و راحت کی زندگی بسر کرتے تھے۔ فتوحات اور کشور کشائی کے سلسلے میں مال و دولت فراوانی کے ساتھ ہاتھ آ رہا تھا۔ ان میں سے جو عرب زیادہ خوش حال تھے ، دیہات اور اراضی کے مالک بن گئے تھے۔ وہ بلاد عراق کے قدیم باشندوں یعنی قبطی ، سریانی ، کلدانی اور صائبی وغیرہ سے اپنی جائداد اور زمین کی دیکھ بھال اور کاشت وغیرہ کی خدمت لیتے تھے۔ یہ وہ لوگ تھے ، جو قدیم زمانے سے برب لیب دریا بود و ناش رکھے ہوئے تھے۔ کھیتوں کا بونا اور جوتنا ، باغوں کا لگانا اور رکھوالی کرنا ، زمین کو کھودنا ، پانی دینا ، سینچنا اور اس پر اپنی پوری توانائی صرف کر دینا ان کا پیشہ اور کام تھا۔ اس محنت شاقہ کا یہ نتیجہ تھا کہ انہوں نے اسے سرسبز و شاداب بنا دیا ، جو سواد عراق کے نام سے مشہور ہوئی اور کوئی شبہ نہیں یہ انہیں کی محنت ، کارکردگی اور کارگزاری کا طفیل تھا کہ اس سر زمین کی

اقتصادی حالت کہیں سے کہیں پہنچ گئی۔ البتہ کرد اس ذیل میں نہیں آتے، اگرچہ یہ بھی یہاں کے قدیم باشندے تھے۔ لیکن یہ اپنے پہاڑوں میں مگن تھے اور کوستانی زندگی سے شاد و سرور اور ایک عرصہ دراز تک انہوں نے اپنا پہاڑی علاقہ نہیں چھوڑا، وہیں کے مکین بنے رہے۔

عراق کی ان اقلیتوں پر بسط و تفصیل سے گفتگو کرنے کی ضرورت ہم نہیں محسوس کرتے۔ نہ ان کے اجتماعی اور سوروٹی خصائص پر بحث کرنا چاہتے ہیں۔ اس لیے کہ ان میں سے ہر ایک جدا رنگ رکھتا تھا۔ ان میں کوئی وحدت کسی درجے میں بھی نہیں تھی۔ ان میں سے ہر ایک دوسرے سے بالکل الگ تھا اور یہ اختلاف طبعی، سوروٹی اور اجتماعی طور پر بہت زیادہ نمایاں تھا۔ اگرچہ ہم اس حقیقت سے بھی انکار نہیں کر سکتے کہ حکومت عباسیہ کی لائی ہوئی تہذیب، مدنیت اور حضارت کی کرنیں ان کے ظلمت کدوں میں بھی کسی نہ کسی حد تک بہر حال پہنچ رہی تھیں۔ چنانچہ ان کی سوبائٹی میں ہمیں اس طرح کے آثار و شواہد نظر آتے ہیں، کہیں ضعیف، کہیں قوی۔ اس ضعف اور قوت کا انحصار اس امر پر تھا کہ یہ اقلیتی جماعتیں پایہ تخت بغداد سے کس قدر بعید مقام پر یا کس درجہ قریب جگہ رہتی بستی تھیں؟

اس موقع پر جو کچھ ہم کہنا چاہتے ہیں وہ بس اتنا کہ (عراق کے ان قدیم باشندوں پر جو عربوں کی لائی ہوئی تہذیب و حضارت سے متاثر ہو رہے تھے، ایک سرسری نظر ڈال لیں۔ کہ اگر کوئی آنے والا مصنف بارون رشید کے عہد حکومت پر بحث و گفتگو کرنا چاہے تو اس کے لیے شعب عراق کی حالت اور خصوصیت سے متعلق یہ اشارہ کفایت کر سکے کہ یہ لوگ بغدادی سوبائٹی اور اجتماعی زندگی کا ایک لازمی جز ہیں جسے نظر انداز نہیں کیا جاسکتا۔ یہ ان قدیم قوموں کے باقیات تھے، جنہوں نے دولت بنی عباس کے پرچم تلے، آخر آخر میں زندگی کے دن بسر کیے۔

بارون رشید کا بغداد اپنے وقت میں عروس عالم تھا اور سب سے بڑی شہنشاہیت کا پایہ تخت، جس کا خزانہ مال و زر سے بھرپور تھا۔ جہاں حاجت مند دور دراز سے آتے تھے اور مال و دولت سمیٹ کر لے جاتے تھے۔

جہاں کی زندگی ثروت اور عشرت کی زندگی تھی۔ بغداد کی یہی کشش تھی جس سے کھنچ کھنچ کر وقت کے بہترین دماغ رکھنے والے لوگ، صنایع فن کار، ماہرین علوم و فنون، طبیب اور حکیم مختلف مقامات سے رواں دواں چلے آ رہے تھے۔ بغداد نئی تہذیبوں اور تمدنوں کا مرکز تھا۔ اس کی تہذیب و تمدن میں ایران، ہندوستان، چین، فراعندہ، فینقی حتیٰ کہ یونان و روما کا تمدن سمویا ہوا تھا۔ یہاں بہت سی ذاتیں تھیں، بہت سے خاندان اور کنبے تھے جو گھل مل کر ایک ہو گئے تھے۔ جن کی اپنی انفرادیت تھی اور اپنا ایک خاص رنگ۔ لیکن ان پر عرب اکثریت کی چھاپ لگی ہوئی تھی۔ یہ مختلف گروہ اب وہی زبان بولنے لگے تھے جو ان کے عرب حاکموں کی تھی اور ان کی اکثریت حلقہ بگوش اسلام ہو گئی تھی۔

جب بغداد کی تعمیر ابو جعفر منصور نے کی تو فصیل کے اندر کا علاقہ چودہ بڑے بڑے محلوں میں تقسیم تھا۔ لیکن تھوڑی ہی مدت کے بعد یہ وسعت تنگ ہو گئی اور بنسٹیوں، آبادیوں اور محلوں کی تعداد کئی گنا بڑھ گئی۔ جنوب میں رضافہ اور کرخ کا علاقہ بغداد میں شامل ہو گیا۔ بڑی بڑی سڑکوں سے چھوٹے چھوٹے کوچے اور گلیاں وجود میں آ گئیں۔ یہاں جو محل تھے وہ دور دور مسافت پر بکھرے ہوئے تھے یہاں کے رہنے والوں نے اپنی پرستی میں متعدد مسجدیں تعمیر کر لی تھیں۔ یہ مسجدیں حسن تعمیر کا نمونہ تھیں، جہاں ذوق کی آئینہ دار اور فن انجینئرنگ کا شاہکار۔ بعض مسجدوں کے فرش سنگ مرمر کے تھے، جو آئینے کی طرح چمکتے تھے۔ بعض کے سنگ اسود کے تھے جو دور سے چمکتا نظر آتا تھا۔ دیواروں پر طرح طرح کے نقش بنے ہوئے تھے، باغ، پھول، پھل اور ان سب کو اس طرح رنگا گیا تھا کہ بالکل اصلی معلوم ہوتے تھے۔ صحن مسجد میں حوض تھے اور ان میں فوارے جن سے پانی

۱۔ مصادر بحث :

معجم البلدان، تقویم البلدان، تاریخ ابن خردادبہ، تاریخ بغداد،
الجمہشیاری، الطبری، ابن الاثیر، القزوینی وغیرہ۔

اچھلتا رہتا تھا۔ قبوں کے ارد گرد اونچے اونچے سینارے تھے جن پر ریشم کی چادریں لٹکی ہوئی تھیں، جنہیں دور سے دیکھنے والا ایسا محسوس کرتا تھا جیسے یہ گھنا جنگل ہے اور سورج کی شعاعیں منعکس ہو کر سونے کے چاندوں سے ٹکڑا کر آنکھوں میں چکا چوندا پیدا کر دیتی تھیں۔

ہر مسجد کے قریب صاف ستھرے حمام بنے ہوئے تھے۔ تاکہ لوگ آئیں، غسل کریں اور پاک ہو کر باہر نکلیں۔ ان حماموں کی تعداد کئی ہزار تھی۔

شہر میں متعدد بڑے بڑے پارک تھے جو عوام کے لیے وقف تھے۔ اسی طرح بہت سے باغات تھے جہاں لوگ سیر و تفریح کے لیے جایا کرتے تھے۔ دور و دراز شہروں سے رنگا رنگ کے پھول اور پودے یہاں لا کر لگائے گئے تھے۔ یہ تفریح گاہیں زیادہ تر چوراہوں کے قریب تھیں۔ یا ان بڑے بڑے حوضوں کے پاس جو ہر وقت پانی سے لبالب بھرے رہتے تھے۔ ان میں سے ”برکت زلزل“ زیادہ مشہور ہے جس کے بارے میں شاعر نے کہا ہے :

لو ان زھیراً و امر القیس ابصرا
ملاحت ما تحویہ برکت زلزل
لما و صفا سلمی ولا ام جندب
ولا اکثر اذکر الدخول فحومل

یعنی :

اگر زھیر اور امر القیس

اس ملاحت کو دیکھ لیتے جو ”برکت زلزل“ کو سینے ہوئے ہے تو سلمی اور ام جندب کی تعریف نہ کرتے

نہ ”دخول“ اور ”حومل“ کا ذکر کرتے۔

دریائے دجلہ پر تین پل بنائے گئے تھے۔ انہی کے بارے میں

شاعر علی بن جہم کہتا ہے :

عیون المہابین الرصافة و الجسر
جلبن الہوی من حیث ادری ولا ادری

اعنن لی الشوق القديم ولم اكن
سلوت ولكن زدن جمرأ علی جمر

یعنی :

رمہ اور بل کی گزرگاہ کے مابین ابو چشم غورتیں
محبت کے جادو رکھتی ہیں ، خواہ بہ اسے محسوس کر سکیں یا نہ کر
سکیں۔

شور و سیم کا بار بار اعادہ کرتی ہیں ، جس سے
آتش سوز اور بیڑک اٹھتی ہے۔

اکثر گذرگاہیں نالوں اور کھائیوں پر تھیں ، جنہیں پار کرنے
کے لیے ہم سے چھوٹے چھوٹے پل بنائے گئے تھے۔ جن کی تعداد
ڈیڑھ سو سے زیادہ تھی۔ امراء ، سرداران فوج اور برآمدہ کے محلات میں
بھی ایک جگہ سے دوسری جگہ جانے کے لیے چھوٹے چھوٹے پل
موجود تھے۔

بہت سی کتابوں میں اور بھی کثیر تفریح گاہوں کا ذکر موجود ہے جو
شہر سے باہر اور شہر کے دامن میں بنائی گئی تھیں۔ مثلاً قطر بل اور
طیرناباز۔ یہ اتنی بڑی بڑی جگہیں تھیں کہ لوگ تعطیل اور تہوار کے مواقع
پر بڑی تعداد میں لطف و تفریح کے لیے وقت گزارنے یہاں آیا کرتے تھے۔
شعراء ، سیلانی اور لہو و طرب کے رسیا تو ٹوٹ پڑتے تھے۔ علاوہ ازیں اچھی
اچھی جگہوں پر پایہ تخت کے قریب اور بھی بہت سی تفریح گاہیں تھیں۔
بغداد کے باشندوں نے اپنے قصور و مساکن کی تعمیر پر بہت زیادہ
توجہ صرف کی۔ یہ عمارتیں خوبصورتی میں اپنا خواب نہیں رکھتی تھیں اور
انجینئرنگ ڈیپارٹمنٹ نمونہ تھیں ، عربی اور فارسی طرز تعمیر کو سمو کر
ایک نیا طرز تعمیر بن گیا تھا۔ ان عمارتوں کا نچلا حصہ پتھر اور چوٹے
کے گارے سے بنایا جاتا تھا ، تاکہ پانی کا ریل روک سکے۔ بالائی حصہ
انتہائی سبک ، نازک اور خوبصورت ہوتا تھا۔ عام طور پر ان عمارتوں پر
کس ضرور ہوتا تھا ، چہت کے اوپر گنبد بھی لازمی تھے۔ بعض حوبلیاں

۔ کتاب الدیارات للشاہبشتی اور اخبار ابن نواس ۔

دڑھری دیواروں کی ہوتی تھیں تاکہ اندر رہنے والے لوگ گرمی اور سردی کی شدت سے محفوظ رہ سکیں۔

دولت مند اور ارباب ثروت جو حویلیاں بناتے تھے، ان کے دو حصے ہوتے تھے۔ ایک زنان خانہ دوسرا مردانہ، جس میں مجلسیں منعقد ہوتی تھیں، سپہانوں کو ٹیہرایا جانا تھا اور لطف و تفریح کے دوسرے مشاغل بھی یہیں انجام پاتے تھے۔ ایک تیسرا حصہ بھی ہوتا تھا جو صرف خادموں اور نوکروں کے لیے وقف تھا۔

کرخ کی طرف خلیفہ کے جو محلات تھے اور مدینۃ السلام میں امرا کی جو حویلیاں تھیں اور برامکہ کی رصافہ کی طرف جو عالی شان عمارتیں تھیں، ان کی تعداد دو سو سے زیادہ تھی۔ پائیداری اور خوب صورتی میں ان کا جواب نہ تھا۔ ان کے علاوہ سرداران فوج، حکام و عمال، تاجر اور سوداگر اور دوسرے بڑے بڑے لوگوں کے جو تصور و محلات تھے ان کی تعداد بھی بہت زیادہ تھی۔

ان تمام تصور و محلات کی یہ خصوصیت تھی کہ ہر ایک کے ساتھ ایک وسیع پائیں باغ بھی تھا۔ جہاں طرح طرح کے نادر پھول، پودے اور درخت بہت بڑی تعداد میں موجود تھے۔ ہر پائیں باغ میں ایک حوض بھی ضرور ہوتا تھا، اس کے اوپر مختلف پتھروں اور دھاتوں کی پتلیاں، حیوانات اور طیور کی شکلیں نصب ہوتی تھیں، جن کے منہ سے پانی بہتا تھا اور اس کے ساتھ مختلف قسم کی آوازیں نکلتی تھیں۔

بارون رشید کی بیوی زبیدہ بنت جعفر کا قصر "دارالقرار" کے نام سے موسوم تھا۔ اس کی تعریف کرتے ہوئے ایک مؤرخ نے لکھا ہے کہ یہ محل ایک بہت بڑے باغ سے گھرا ہوا تھا، جس کے اندر ان نادر طیور، اور وحوش اور حیوانات کے تمام انواع و اقسام موجود تھے، جو دنیا میں پائے جاتے ہیں۔ محل میں جو ہال تھا اس کا طول ۸۰ گز تھا۔ اس میں جو فرش تھا اس میں کوئی جوڑ نہیں تھا، صرف ایک ہی ٹکڑا تھا اور نہایت قیمتی پتھروں سے اسے مرصع کیا گیا تھا۔ اس کی چھت آبنوس کے ستونوں

پر قائم تھی، جو ہاتھی، نت اور سونے سے مزین تھی۔ دیواروں پر قرآن مجید کی آیتیں سنہرے حرفوں میں نہایت خوب صورت لکھی ہوئی تھیں۔ سارے محل میں جو کینز و ریخیں استعمال کی گئی تھیں، وہ سب سونے کی تھیں۔ یاد رہے کہ زبیر کا یہ محل تمام محلات میں یکتا نہ تھا۔ اس سے اچھے بھی تصور و محلات موجود تھے۔ یحییٰ بن جعفر برمکی نے رصافہ کی جانب اپنا جو قصر بنایا تھا اس پر بیس ملین درہم صرف کیے تھے۔ یہ وہ زمانہ تھا کہ بکریوں کے ایک ریوڑ کی قیمت ایک درہم تھی۔

شہر میں بہت سے بازار تھے۔ نہایت وسیع، مادہ اور صاف شفاف، جہاں ضرورت کی ہر چیز ہر وقت سہیا ہو جاتی تھی۔ ان کی تعداد حد شمار سے خارج تھی۔ ہر بازار کسی ایک چیز یا اس سے متعلق چیزوں کے لیے مخصوص تھا۔ مثلاً سونے کا بازار، جواہر کا بازار، تانبے کا بازار، کپڑے کا بازار وغیرہ۔ ان بازاروں میں ایک سے ایک اور بہتر سے بہتر چیزیں آرائش و زیبائش، لباس و غذا اور دوسری ضرورت کی موجود تھیں۔ بغداد صرف بارون رشید کا پایہ تخت نہ تھا، ساری دنیا کا پایہ تخت تھا۔ ^{دوسرے} بغداد کے باشندوں نے اپنی خوش حالی کے مظاہرے میں کبھی کوئی کوتاہی نہیں کی۔ لذائذ اور تفریح و طرب پر بے دریغ صرف کرتے تھے، اپنے گھروں کو انہوں نے طرح طرح کے نقش و نگار سے آراستہ کر رکھا تھا۔ آنکھوں میں کھب جانے والے رنگ و روغن سے ہر گھر مزین تھا۔ ریشم اور دیباچ کا استعمال عام تھا۔ سنہرے رنگ کے پردوں اور قیمتی فرشوں سے کوئی گھر خالی نہیں تھا۔ باغات میں دور دراز ممالک کے پھول اور پودے موجود تھے۔ جنہاں ہر نوع کے طیور اور حیوانات بھی رکھے جاتے تھے۔ اصل گھوڑے اور سفید خچر بھی بہ تعداد کثیر بغداد کے لوگ خریدتے رہتے تھے، جنہیں خوب صورت زین اور قیمتی لگام سے مزین کیا جاتا تھا۔ سواری کے وقت ہتھیار ساتھ ہوتے تھے۔ سونے اور جواہر سے یہ ہتھیار بھی مزین رہتے تھے۔ ایک شاعر نے کسی شخص کی ہجو کرتے ہوئے کہا ہے:

و ما تصنع بالسيف

اذ لم تک قتا لا؟

فکسر ذهب السیف
وصفہ لک خلجیا لا

یعنی :

تلوار تمہارے کس کام کی؟

اگر قتال نہ کرو

زر شمشیر پگھلا کر

پازیب بنا لو

بغداد کے لوگ غلاموں ، خواجہ سراؤں ، غلاموں اور خوب صورت باندیوں کو بھی بڑے چاؤ سے خریدتے اور رکھتے تھے ۔ یہ باندیاں مختلف ملکوں اور قوموں سے تعلق رکھتی تھیں ۔ مثلاً ترکی ، روسی ، گرجی ، چینی اور حبشی وغیرہ ، یہ سب بلاد اسلامیہ کے بابر سے لائی جاتی تھیں ۔ بیع و کسب کے لیے انہیں خاص طور پر تربیت دی جاتی تھی ۔ باندیوں کی خرید و فروخت کے لیے بغداد میں ایک خاص بازار تھا ۔ جو لوگ یہ کام کرتے تھے ان میں ابن رامین بہت مشہور ہے ۔ جس کے بارے میں شاعر نے کہا ہے :

هل من شفاء لقلب ليج محزون
صب يميل الى ربنهم "ابن رامین"
يارب ان ابن رامین له بقر
عین و لیس لنا غیر البر اذین

یعنی :

کیا اس قلبِ حزین کا بھی کوئی علاج ہے ۔

جو ابن رامین کی ہر نیوں پر ہزار جان سے فریفتہ ہے ۔

اے خدا ابن رامین کے پاس تو بڑی بڑی آنکھوں والی گائیں (عورتیں) ہیں ،

اور ہمارے پاس خچر کے سوا کچھ نہیں ۔

بغداد کے لوگ خوش خوراک بھی بہت تھے ۔ اس سلسلے میں

بے دریغ روپیہ صرف کرتے تھے ۔ دور دراز مقامات سے پھل منگاتے تھے ۔

اگرچہ ہر پھل کے وزن برابر چاندی کیوں نہ دینی پڑے۔ اپنی مرعیوں کو بادام اور اخروٹ کھلاتے تھے تاکہ دسترخوان پر پک کر جب ان کا گوشت آئے تو بہت زیادہ لذت ہو۔ ایک ایک شخص کے پاس مختلف شہروں کے کئی کئی باورچی تھے۔ ان میں سے ہر ایک اپنے ملک کا بہترین کھانا پکا کر پیش کیا کرتے۔ یہ لوگ کھانا پکانے میں چربی کی بجائے تیل استعمال کیا کرتے تھے۔ سینے چاول بھی شوق سے کھاتے تھے۔ مختلف قسم کی شیرینیاں اور حویے بھی، جن میں پستے کی ہوائی پڑی ہوتی تھی، تیار کرتے تھے۔ شیرینی اور مٹھائی بڑے اہتمام سے سونے اور چاندی کے مرصع برتنوں میں رکھتے تھے۔ پانی پینے کے لیے شیشے کے گلاس استعمال کرتے تھے، جن پر بہترین قسم کی تصاویر نقش ہوتی تھیں۔ انہوں نے اکل و شرب کے سلسلے میں بہت سی نئی نئی چیزیں ایجاد کر دی تھیں اور ان کا استعمال بھی ڈھنگ اور سلیقے سے کرتے تھے۔ شعرا کی زبانوں پر بھی عیش و تنعم کی ان چیزوں کا ذکر آجایا کرتا تھا۔ ابو نواس کہتا ہے :

تدار علینا الراح فی عسجدیۃ
حبثہا بانواع التصاویر فارس
قرار تھا کسریٰ وفی جنباتہا
مہا تدربہا بالقسی الفوارس
فلنخمر ما زرت علیہ جیوبہا
وللماء ما دارت علیہ القلاس

یعنی :

ہمارے درمیان شراب کا دور ایسے طلائق پیالوں میں چلتا ہے
جن میں اہل فارس کی طرح طرح کی بنائی ہوئی تصویریں نقش ہیں
جن کی تہ میں کسریٰ کی تصویر اور پہلووں میں
سفید ہرنیاں جن کا شکاری کان لیے پیچھا کر رہے ہیں
شراب کا کیف یہ کہ گریبان تار تار ہو جائیں
اور پانی کا وصف یہ کہ سر چکرانے لگے۔

گرسی کے موسم میں گھروں کو برف سے ٹھنڈا رکھا جاتا تھا۔ ایسا بھی ہوتا کہ کتان کا کپڑا پانی میں تر کر کے اس کی پنکھیا بنا کر جھلتے تھے۔ پانی کو شکر سے شیریں کر کے اور اس میں بنفشہ یا کسی چیز کی خوشبو ڈال کر مسہانوں کو پیش کرتے تھے۔ کبھی نیند تتر اور کبھی افشردہ انگور۔

دولت مند اور ارباب ثروت جن لوگوں کو اپنا ندیہ اور مصاحب بناتے تھے ان کے لیے بڑی سخت شرطیں رکھی تھیں۔ گفتگو کا ڈھنگ بہت اچھا آتا ہو، راز کو راز رکھ سکتے ہوں، بات توجہ سے سنیں۔ یہ لوگ اپنی مجلسوں کو عنبر اور مشک کی خوشبو سے معطر کیے رہتے تھے۔ جو مسہان آتا بہترین قسم کا عطر اس کی داڑھی اور سینے پر لگاتے۔

اجتماعی طبقات کے حسب اختلاف مختلف مواقع پر لوگوں کا لباس بھی مختلف ہوا کرتا تھا، اگرچہ کسی حد تک یکسانیت کا پہلو بھی قائم رہتا تھا۔

لباس

اہل ثروت اور دولت مند طبقہ جو لباس استعمال کرتا تھا اس میں زرکار پانچامے، کڑھی ہوئی قمیضیں، زرہ، خنجر، نیزہ، تلوار، جیر، عامہ اور ٹوپی لازمی چیزیں تھیں۔

بعض لوگ ریشمی یا لحاظ سے بھی لباس انگ استعمال کیا جاتا تھا لباس، شکار کا

بھی پہنتے تھے۔ وقت اور موقع کے مثلاً مجلس ناؤ نوش میں جو لباس تا تھا۔ اسی طرح سواری کا لباس الگ الگ ہوتا تھا۔


کا آئینہ دار تھا۔ کیونکہ اس کا سب سے بڑا مرکز تھا، فیشن اور لباس کی خوبرونی لت مندوں، ارکان حکومت دور و دراز گوشوں سے کے لیے آیا کرتے تھے۔

چیزیں بھی بہت زیادہ مدد و معاون ثابت ہوتی تھیں۔ علاوہ ازیں غیر ممالک سے جو باندیاں آتی تھیں، وہ بھی اپنے دیس کا اچھے سے اچھا اور خوب صورت لباس استعمال کرتی تھیں، تاکہ آسانی کے ساتھ لوگوں پر فورے ڈال سکیں۔

جس عہد کا ہم ذکر کر رہے ہیں، اس زمانے میں خواتین کے لباس میں پہلو خاص طور پر ملحوظ رکھا جاتا تھا، کہ ایک ایسی لمبی چادر لپیٹ جاتی تھی کہ جسم کی زیب و زینت کی چیزیں چھپی رہیں اور گرد و غبار سے قیمتی لباس گھر سے باہر نکلنے کی صورت میں محفوظ رہے۔ حد درجہ خوش رنگ اور نہایت باریک ریشمی رومال سر پر باندھ لیے جاتے تھے، جو چوٹی کو سنبھالے رہتے تھے۔ خواتین عام طور پر اس لباس کو بہت پسند کرتی تھیں، جنہیں خلیفہ مہدی کی بیٹی اور ہارون رشید کی بہن عالیہ نے ایجاد کیا تھا۔ یہ ایک قسم کا ریشمی نقاب تھا جس میں جواہر اور سونے کی ٹکلیاں جڑی رہتی تھیں، جسم پر ایک ریشمی قمیض ہوتی تھی، اس کے نیچے رنگین اندر جامہ ہوتا تھا جو گھٹنوں تک لٹکا رہتا تھا۔ خواتین کے جوتے چمڑے کے ہوتے تھے یا ایسے مضبوط کپڑے کے جو نہایت باریک سنہرے یا کسی اور قسم کے تاروں سے بنا ہوا ہوتا تھا۔ کہتے ہیں کہ ہارون رشید کی بیوی زبیدہ سینے اور سر پر جواہرات کا استعمال پسند نہیں کرتی تھی۔ البتہ اس کی جوتیوں پر نہایت نادر قسم کے پیرے جواہر لٹکے رہتے تھے۔

بغداد کی خواتین چہرے پر خاص قسم کے ایٹن یا پوڈر لگایا کرتی تھیں۔ پلکوں اور بھنوں کو اس طرح سنوارتی تھیں، جیسے ایران کی شہزادیاں سنوارا کرتی تھیں۔ بالوں کو گوندہ کر سر پر تاج کی شکل بنا لیتی تھیں یا ایسا بھی کرتی تھیں کہ کندھوں پر زلفوں کو لہراتا ہوا چھوڑ دیتی تھیں۔ بالوں کا تھوڑا حصہ ماتھے پر چاند کی شکل بنا کر چھوڑ دیا کرتی تھیں۔ ایسی خواتین بھی تھیں جو مردوں کی طرح بال کٹواتی تھیں۔ چنانچہ ان کا نام 'غلمانیات' پڑ گیا تھا۔

حسن و جمال کی تزئین اور زیبائش کے سلسلے میں ایک اور چیز چل پڑی تھی، وہ تھا چہرے کو سرخی مائل کر لینا۔ چنانچہ عورتوں میں

یہ بات مشہور ہو گئی تھی ، حسن کا سرخی مائل ہونا ضروری ہے ۔
اس زمانے کی عورتوں کو کافی آزادی حاصل تھی ۔ پردہ اتنا سخت
نہیں تھا جتنا بعد میں جا کر بنا 

مرد عام طور پر دو ، تین یا چار بیویاں رکھنا کرتے تھے اور
جہاں تک جیب اجازت دیتی تھی کنیزیں بھی رکھتے تھے ۔

بغداد کے لوگ شادی بیاہ اور ختنے کے موقع پر بڑی دھوم دھام سے
تقریبات کا اہتمام کیا کرتے تھے ۔ عیدین یعنی عیدالاضحیٰ اور عیدالفطر کے
موقع پر عوام کی زیادہ سے زیادہ تعداد کو کھانا کھلا کر خوش ہوتے
تھے ۔ دولت مند لوگ مسافروں اور نوواردوں کے لیے اپنے دروازے کھول
دیتے تھے اور انہیں خوب جی بھر کر کھانا اور شیرینی کھلاتے تھے ،
فقا اور سساکین کو روپے بانٹتے تھے ۔

جشن نوروز ایرانی تہوار تھا ۔ اسے صرف ایرانی ہی مناتے تھے ، لیکن
رفتہ رفتہ عباسی عہد میں یہ عوامی تہوار بن گیا ۔ اس تہوار کے موقعے پر
خوب خوشی منائی جاتی تھی ، لوگ ٹولیاں بنا بنا کر دور و دراز مسافت پر
واقع باغوں اور تفریح گاہوں میں کھانے پینے کا سامان اور لہو و طرب کے
وسائل مہیا کر کے چلے جایا کرتے تھے ۔

ان تہواروں کے علاوہ کچھ تہوار ایسے تھے جو عیسائیوں کے لیے
خاص تھے ۔ لیکن ان تہواروں میں بھی وہ مسلمان جو لہو و لعب کے رسیا
تھے ، دل چسپی کے ساتھ حصہ لیتے تھے ۔

خوش حالی ، عیش و عشرت ، لذت کی طلب ، لہو و لعب کا شوق
اور شاہ خرچیاں نتیجہ تھیں مرکزی نظام دولت کا ، اور بیت المال کے
سعمور ہونے کا ۔ اس چیز نے وہ طبقے پیدا کیے جو مال دار اور صاحب
ثروت و نعمت تھے ۔

جس زمانے کا ہم ذکر کر رہے ہیں اس زمانے میں بغداد اپنے اندر
جو سوسائٹی رکھتا تھا وہ ان سوسائٹیوں سے کچھ زیادہ مختلف نہ تھی ،
جو آج دنیا کی بڑی بڑی حکومتوں کے پایہ تخت میں پائی جاتی ہیں ۔ جنہیں
کسب و عمل کی پوری آزادی حاصل تھی ۔ البتہ فرق جو کچھ ہے وہ

ہے کہ آج کی سوسائٹی اپنے حکمرانوں پر نکتہ چینی کر سکتی
 ورنہ ان کا محاسبہ کر سکتی ہے۔ زیر بحث عہد بغداد میں یہ ناممکن تھا،
 اس لیے کہ خلیفے کو مکمل اختیارات حاصل تھے۔ اس کا ہر اقدام
 پر پارس سے اور خرچ محاسبے سے آزاد تھا۔

سینکڑوں ملین دینار۔۔۔ جب کہ دنیا کی قوت خرید بہت زیادہ تھی
 ۔۔۔ ہر سال ہارون رشید کے خزانے میں داخل ہوا کرتا تھا۔ اس رقم کا
 رُٹا حصہ اس کی ذات، اس کے ندیم و مصاحب اور اس کے رجال دولت پر
 خرچ ہوتا تھا۔ حکومت کے دوسرے گوشوں میں اس آمدنی کا بہت کم
 حصہ پہنچتا تھا۔ کیونکہ ہر چیز گورنروں اور حاکموں کے ہاتھ میں تھی،
 ورنہ جو وہ چاہتے تھے کرتے تھے۔

ہارون رشید، اس کے افراد خاندان اور امرائے بیت کی تعداد ہزاروں
 سے متجاوز تھی۔ ایک قول کے مطابق یہ تین ہزار کے قریب تھے اور یہ
 سب انتہائی عیش و عشرت اور شاہ خرچی کی زندگی بسر کرتے تھے۔ یہی
 حال برامکہ کا تھا، جن کے قبضے میں وزارت تھی۔ ان کی ثروت و دولت
 کا حساب ہی نہیں کیا جا سکتا۔ ان کے ذاتی محلات و قصور کی تعداد تیس
 سے زیادہ تھی۔ وہ محلات و تصور ان کے علاوہ تھے جو ان کے قرابت مندوں،
 عزیزوں، رشتے داروں اور کارکنوں کے تھے۔ ان کی شاہ خرچی اور
 عیش و تنعم کا عالم بھی ہارون رشید سے کچھ کم نہ تھا۔ وہی داد و
 دہش، وہی بذل، غطا اور وہی جہا و حشم۔ رشید کے عملے میں جو
 لوگ شامل تھے سلا حاجب، کاتب، باڈی گارڈ، مصاحب و ندیم،
 افسران فوج و عدالت، شعرا و ادبا، مسخرے اور لطیفہ گو، داستان
 طراز اور قصہ خواں، ان کی تعداد بھی بہت زیادہ تھی۔ ان میں کوئی بھی
 ایسا نہ تھا جو ہارون رشید، اس کے وزرا اور اس کے اہل خاندان کی
 داد و دہش سے مالا مال نہ ہو گیا ہو۔ یہ ساری رقم بیت الہال کی تھی
 جو اس طرح دھڑا دھڑا صرف ہو رہی تھی۔ ان لوگوں کے علاوہ خدمت گار
 غلام اور محل شاہی کے دوسرے کار گزار اور ملازم تھے، جن پر بے دریغ
 روپیہ صرف ہوتا تھا۔ تاجروں اور سوداگروں کی خوش حالی بھی حد قیاس

تھے باہر تھی۔ یہ نوک بازار پر چھائے ہوئے تھے، دور دراز کے شہروں سے کہ یزب اور نادر چیزیں، خوب صورت اور دل کش مصنوعات لا کر ڈھیر کر دیا کرتے تھے۔ جنہیں دیکھ کر دولت مند طبقہ لگتا جاتا تھا اور اپنی تھیلیوں کے منہ کھول دیتا تھا۔

روایت ہے کہ بارون رشید نے اپنی بیٹی حمدونہ کی شادی کے سلسلے میں بعض قیمتی جواہر خریدنا چاہے۔ اس نے شہر کے نشہور جوہری عون کو بلا یا اور اس سے جواہرات کے زیور کا ایک سیٹ طلب کیا۔ جس کی قیمت ستر سو دینار آنکی گئی۔ اس چیز کو رشید نے ذرا بھی پسند نہیں کیا۔ اس نے اسے واپس کر دیا اور دوسرے جوہری سے اس سے بھی اچھا مال منگا لیا۔

دوسرے صناعتوں، زرگروں اور ماہرین فن کا بھی یہی حال تھا۔ مثلاً رنگنے والے، شیشہ بنانے والے، سنہرے اسلحہ تیار کرنے والے اتنے سزے میں تھے اور اتنا پیدا کرتے تھے کہ آمدنی اور نفع کے معیار سے طبقہ تجار سے کم نہ تھے۔

لیکن متوسط طبقے کے لوگ اتنی سکت نہیں رکھتے تھے کہ شاہ خرچی اور اسباب تنعم اور لذائذ و تمتع کے معاملے میں مال داروں کا مقابلہ کرسکیں۔ لیکن زندگی ایسی ہی بسر کرنا چاہتے تھے۔ لہذا ایک اور بڑا طبقہ پیدا ہو گیا تھا۔ یہ تھا قرض لینے والے اور قرض دینے والے کا، رہن کرنے والے اور رہن رکھنے والے کا اور رہن رکھ کر دولت سمیٹنے میں یہودی سب سے پیش پیش تھے، یہ روپے کی تجارت کرتے تھے اور دوسروں کی گاڑھی کھائی کی ایک ایک پائی کھینچ لیتے تھے۔ کیونکہ ان کا نفع اس میں تھا کہ سود اور سود در سود وصول کریں ان لوگوں کی دراز دستیاں اتنی بڑھیں کہ آخر بارون رشید کی حکومت نے مجبور ہو کر ایسے محتسب مقرر کیے جن کا کام یہ تھا کہ ان نفع خوروں کی آمدنی اور حساب کتاب کا جائزہ لیں اور ان کے طوڑ و طریق کو جانچیں، تاکہ عدل و انصاف سے انحراف نہ ہونے پائے۔

دولت کی اس فراوانی، فضول خرچی اور لہو و لعب کی کثرت کا بہ

نتیجہ نکلا کہ لوگ بڑی تعداد میں شراب کے عادی ہو گئے۔
 بوالسہوسی اور ہوس ناکی کے چکر میں پڑ گئے۔ مفسد کا ارتکاب
 کرنے لگے۔ ایک ایسا گروہ بھی پیدا ہو گیا جو غیر شریفانہ طریقوں سے
 روزی کھاتا تھا۔ اس فہرست میں سب سے پہلا نام مخنشوں کا تھا۔ یہ
 لوگ زرکار لباس پہنا کرتے تھے اور عطر میں بسے رہتے تھے، بڑے
 دل کش انداز میں بات کرتے تھے۔ ہنسی اور ٹھٹھول اور فقرہ بازی
 ان کا پیشہ تھا۔ ان لوگوں کے رہنے کے مقامات خاص تھے، جو کرخ کے
 ماغان کے پاس واقع تھے۔ یہاں پر کئی سرائیں تھیں جن کی عبارت لکڑی کی
 بنی ہوئی تھی، یہاں بہتر سے بہتر کھانا اور شراب اور عیاشی کے تمام وسائل
 موجود تھے۔ جوڑا بھی خوب ہوتا تھا۔ بے حیائی کے کرشمے لواطت کی
 صورت میں نظر آتے تھے اور ان چیزوں کو بڑے فخر سے یہ اپنے اشعار میں
 بیان کیا کرتے تھے۔

بارون رشید کی حکومت ان مفسد کے سامنے بے بس ہو کر نہیں
 بیٹھ گئی۔ پولیس کا ایک خاص دستہ متعین کیا گیا جس کا کام یہ تھا کہ
 یہ جہاں نظر آئیں انہیں گرفتار کر لے۔ اس طرح جو لوگ پکڑے جاتے
 تھے انہیں قید اور کوڑے کی سزا ملتی تھی۔ حکومت کے علاوہ علما اور
 سماجی اصلاح کا کام کرنے والے لوگ اور واعظ بھی بات پر بات دھر کر،
 اخلاق کو برباد کرنے والی ان حرکتوں کے سامنے بیٹھ نہیں گئے تھے۔
 انہوں نے نہایت شدت کے ساتھ اس اخلاق سوز صورت حال کا مقابلہ کیا
 اور جو کچھ اور جتنی کچھ بھی قوت انہیں حاصل تھی اس سے زیادہ
 یہ کر گزرتے تھے۔

اس جگہ مناسب معلوم ہوتا ہے کہ ہم اس بات کا اعتراف کریں کہ
 باشندگان بغداد اگرچہ لاکھوں کی تعداد میں تھے لیکن سال داروں،
 شاہ خرچوں اور اخلاق سوز حرکتیں کرنے والوں کا طبقہ ان کے مقابلے میں
 بہت چھوٹا اور محدود تھا۔ فضول خرچی اور نمائش کی عادت بغداد کے
 عوام میں عام نہیں ہو گئی تھی۔ اخلاقی فساد بھی بہر حال محدود تھا اور
 اتنی بڑی آبادی کو دیکھتے ہوئے کہا جا سکتا ہے کہ بہت کم تھا۔

اس سلسلے میں ہمیں کچھ بھی معلوم نہ ہو پاتا ، اگر شاعروں اور ادیبوں نے ان باتوں کا چرچا نہ کیا ہوتا ۔

متوسط طبقہ ہی درحقیقت بغدادی سوسائٹی کا صحیح ترین آئینہ تھا کہ اسے غیر معمولی اکثریت حاصل تھی ۔ اس میں عالم ، فقیہ اور ادیب بہ تعداد کثیر موجود تھے ۔ جنہوں نے فکر اور بیداری پیدا کی اور جنہیں غیر معمولی اجلال و احترام کی نظر سے دیکھا جاتا تھا ۔ ان لوگوں کی مالی حالت بھی معمولی تھی ۔ البتہ وہ لوگ جو بارون رشید کے قصر سے وابستہ تھے ، بے شک غنی اور دولت مند تھے ۔ اس متوسط طبقے میں وہ لوگ بھی تھے جو مزدوری کر کے زندگی بسر کرتے تھے اور عوامی ضرورت کی صنعتوں کو فروغ دیتے تھے ۔

یہ تمام طبقات مختلف قوموں کا مخلوطہ تھا ۔ عقلی صلاحیت اور ذہنی قوت جدا جدا تھی ۔ لیکن سب نے ایک سوسائٹی کی صورت اختیار کر لی تھی ، جس پر عربیت کی سہرا لگی ہوئی تھی اور حاکم قوم کی زبان یعنی عربی ہی ان کی بول چال بن گئی تھی ۔ ان کی بڑی تعداد نے اسلام قبول کر لیا تھا ، لیکن اس کے یہ معنی نہیں ہیں کہ عربیت ہی ان پر چھانی ہوئی تھی ۔ ایسے فارسی خاندان بھی تھے مثلاً برامکہ ، رشید کے درباری اور مصاحب ، بڑے بڑے تاجر و زر دار دولت مند ۔ مشاہیر علماء جب آپس میں بات چیت کرتے تو فارسی میں کرتے تھے ، اپنے گھر میں بھی اور بازار میں بھی ۔ ان میں ایک کثیر تعداد ان لوگوں کی تھی جو اپنی قومیت کو عرب قومیت سے بہتر اور افضل سمجھتے تھے اور عربی عنصروں کی مخالفت میں انہوں نے عجمی برتری کی تحریک اٹھا رکھی تھی ۔

بغداد میں اقلیتوں کے بہت سے قبیلے اور خاندان آباد تھے ۔ ان میں ایک جماعت روم کے رہنے والوں کی تھی جو بازنطینی قومیت رکھتے تھے ۔ لیکن انہوں نے بغداد کی اقامت اختیار کر رکھی تھی ۔ یہ اپنی تہذیب اور زبان سے بالکل دست بردار نہیں ہوئے تھے ۔ یہی حال ہندوؤں کا بھی تھا اور اسی طرح چینی طبقہ بھی بغداد میں زندگی کے دن گزار رہا تھا ۔ یہ لوگ اپنے وطن اور بغداد کے درمیان تجارت بھی کرتے تھے ، جو مبادلے

کی صورت میں ہوتی تھی۔ جو شخص بغداد کے بازاروں سے گزرتا تھا وہ خریداروں، بیچنے والوں اور کاریگروں کے منہ سے نئی نئی زبانیں سنتا تھا۔ یہ دوسری بات ہے کہ عربی زبان ان سب پر حاوی تھی، اس لیے کہ وہ قصر شاہی اور حکومت کی زبان تھی اور اکثریت کی زبان بھی تھی۔ بارون رشید کے زمانے میں حریت ادیان و معتقدات حد انتہا تک پہنچی ہوئی تھی۔ بے شک حکومت کا سرکاری مذہب اسلام تھا، اور یہ سچ ہے کہ بغداد کی غیر معمولی اکثریت اسی دین کی پرستار تھی۔ اور یہی وجہ تھی کہ بغداد معبدوں کا شہر معلوم ہوتا تھا۔ بہ کثرت معابد تھے، فقہا اور واعظ اور تبلیغ دین کرنے والے لوگوں کی بھی کمی نہ تھی۔

بارون رشید ہی کے زمانے میں حنفی، شافعی اور مالکی مذاہب ابھرنے اور کچھ عرصے بعد حنبلی مذہب بھی عالم وجود میں آ گیا۔ قاضی جو فتویٰ دیتے تھے وہ اس مذہب کے مطابق ہوتا تھا جس پر اہل شہر کی غالب آبادی عامل تھی اور وہ مذہب حنفی تھا، جس پر باشندگان بغداد کی غالب ترین اکثریت عمل پیرا تھی۔ چنانچہ حکومت کے قاضی القضاة کے منصب پر امام ابو یوسفؒ فائز تھے، جو امام ابو حنیفہؒ کے شاگرد رشید تھے۔ بارون رشید کی حکومت اس اجتہاد کا قرار واقعی احترام کرتی تھی جو وزن رکھتا ہو، لیکن زندیقوں کے 'اجتہاد' کو قبول کرنے پر تیار نہ تھی، بلکہ حسب موقع و ضرورت انہیں قتل کرنے اور سخت سے سخت سزا دینے میں بھی تامل نہیں کرتی تھی۔

بغداد میں کافی تعداد اہل ذمہ یعنی ذمیوں کی تھی۔ یہ وہ غیر مسلم تھے، جن کے مال اور جان کی حکومت از روئے شرع اسلامی ذمے دار تھی۔

ذمیوں کو نہ صرف اپنے مذہب پر قائم رہنے، مذہبی رسوم ادا کرنے اور اپنے معتقدات پر عمل کرنے کی پوری آزادی تھی بلکہ انہیں اس امر کی بھی پوری آزادی تھی کہ دینی بحثیں کریں، مناظرے کریں اور اپنے دین کی سچائی ثابت کرنے کے لیے تحریر و تقریر سے کام لیں۔

بارون رشید ہی کی حکومت میں توریت اور انجیل کا عربی زبان میں ترجمہ ہوا۔

بغداد میں جو عیسائی تھے ، وہ دو فرقوں میں بٹے ہوئے تھے ۔ ایک فرقہ کلیسائے یعقوبی کا ماننے والا تھا ، دوسرا کلیسائے نستوری کا ۔ عیسائیوں کی اکثریت کلیسائے نستوری کی مقلد تھی ۔ ان کا سردار 'جائلیق' کہلاتا تھا ۔ اسے اجازت تھی کہ اپنے مشنری نواحی مختلفہ میں بھیجے ، اس کے ماننے والے اور پیروکار چین تک میں تھے ۔ بغداد کے قریب اس فرقے کے متعدد کلیسا اور دیر تھے ، جن میں راہب عبادت کیا کرتے تھے ۔ قصر شاہی کے اطبا کی بڑی تعداد نستوری تھی ۔ ان لوگوں نے علوم قدیمہ اور مسلمانوں کے مابین ربط و ضبط پیدا کرنے میں نمایاں خدمات انجام دی تھیں اور اپنی زبان کی کتابوں کے عربی زبان میں ترجمے کیے ۔

آخر میں بارون رشید اس فرقے کے لوگوں سے کچھ چڑسا گیا تھا ، چنانچہ اس نے ان پر پابندی عائد کر دی تھی کہ مسلمانوں کا لباس نہ پہنا کریں اور ان کلیساؤں کو منہدم کرنے کا فرمان صادر کر دیا تھا جو فتح اسلامی کے بعد تعمیر کیے گئے تھے ۔ لیکن رشید کی یہ خفگی دینی اور مذہبی نہیں تھی ، سیاسی وجوہ پر سببی تھی ۔ بات یہ تھی کہ بارون رشید اور روم کی بازنطینی حکومت کے تعلقات کشیدہ ہو گئے تھے ، اس نے جن کلیساؤں کے منہدم کرنے کا حکم دیا تھا یہ رومی سرحد کے قریب واقع تھے اور اندیشہ تھا کہ ان کلیساؤں میں رہنے والے جنگ کی صورت میں عیسائی حکومت کا ساتھ دیں گے اور اسلامی حکومت کے برخلاف اس کی مدد کریں گے ۔

بغداد کے یہودی

بغداد کی یہودی اقلیت ، تعداد کے لحاظ سے ناقابل ذکر تھی ، لیکن اندرون شہر اور اندرون ملک میں کاروباری اور تجارتی اعتبار سے یہ سب پر

۱۔ جیسا کہ اکثر کرچکے تھے اور کرتے رہے تھے ۔

غالب تھی۔ یہ لوگ سود کا کاروبار بھی خوب کرتے تھے۔ یہودیوں نے اپنے جداگانہ مدرسے بھی قائم کر رکھے تھے جو سورا میں واقع تھے۔ جہاں تلمود اپنی صورت میں نازل ہوئی تھی۔ یہاں قدیم یہودیت کی تعلیم دی جاتی تھی اور وہ شریعت سکھائی جاتی تھی جو حضرت موسیٰؑ لے کر آئے تھے۔

بغداد میں یہودیوں نے اپنے رہنے کے لیے ایک الگ بستی بسا رکھی تھی، لیکن عربوں کے عادات و احوال سے یہ بالکل غیر متاثر ہوئے ہوں۔ ایسا بھی نہیں ہوا۔ یہ لوگ بے تکلفی سے عربی بولتے تھے، اور مسلمانوں کے ساتھ زندگی بسر کرتے تھے۔

عیسائیوں اور یہودیوں کے علاوہ اور اقلیتیں بھی بغداد میں بستی تھیں، ان میں ایران کے مجوسی خاص طور پر قابل ذکر ہیں۔ خاص طور پر زردشت کے پیروکار، ان لوگوں کا پیشہ شیشوں پر نقش و نگار بنانا اور اسلحہ تیار کرنا تھا۔

ایرانیوں کی ایک جماعت نے عربی زبان پورے کمال اور مہارت کے ساتھ حاصل کر لی، انہی لوگوں کی وجہ سے عرب ایران کی قدیم تہذیب سے عرب آشنا ہوئے۔

مجوسیوں کی بڑی تعداد عہد بارون رشید میں مسلمان ہو گئی اور باشندگان بغداد میں اس طرح گھل مل گئی، جیسے یہ لوگ یہیں کے رہنے والے ہوں۔

ان طبقات کے پہلو بہ پہلو ایک بڑا طبقہ ان آشفتمند حالوں اور پریشان روزگاروں کا تھا جو فقر اور فاقے کی زندگی بسر کرتے تھے۔ حاکم جماعت اور طبقہ امرا کے لوگ تو بے اندازہ دولت سے اندھا دھند کھیل رہے تھے، لیکن ان بے چاروں کے پاس کچھ نہ تھا، سوا حسرت اور آرزو کے۔ ان کے حصے میں نہ عیش تھا نہ آرام، نہ آسائش جو دولت مندوں اور حاکموں کے لیے مخصوص ہو چکی تھی۔ اس طبقے میں وہ لوگ تھے جو دن بھر خون پانی ایک کر کے محنت کرتے تھے اور روٹی کو ترستے تھے، یہ نادار اور محتاج تھے، ان کا ذریعہ معاش صرف دربوڑہ گری تھا۔

شاعر ابو العتاهید نے اپنے ایک قصیدے میں رشید کو مخاطب کرتے ہوئے انہی حالات کی ترجمانی کی ہے ، وہ کہتا ہے :

من مبلغ عنی الاما
م نصابنا ستر الیة
انی اری الا سعاد
اسعار الرعیة عالیة
واری المكاسب نزره
واری الضرورة فاشیة
واری غموم الدهه
ررائحة تمر و غادیة
واری المواضع فیہ عن
اولادها متجا فیہ
واری الارامل و الیتام
سی فی البیوت الخالیة
من بین داج لم یزل
یسمر الیک وارجیہ
یا ابن الخلائف لا فقد
ت ولا عدمة العافیة
ان الاصول الطیا
ت لها فروع زاکیة
القیة اخباراً الیک
من الرعیة شافیہ

یعنی :

بے کوئی جو میری نصیحت امام (خلیفہ) تک
پہنچا دے ؟

میں دیکھتا ہوں رعیت کی ضروریات زندگی
بے حد گراں ہو گئی ہیں

میں دیکھتا ہوں کہاں کہ سر گئی ہے
 میں دیکھتا ہوں ضرورتیں بڑھ گئی ہیں
 میں غم دہر کو صبح و شام رواں و دواں دیکھتا ہوں -
 میں دودھ پلانے والی ماؤں کو دیکھتا ہوں جو
 (غربت کے سبب) اپنی اولاد سے غافل ہو گئی ہیں،
 میں بیواؤں اور یتیموں کو
 خالی اور ویران گھروں میں دیکھتا ہوں -
 آرزو کا توشہ اے کر زن و مر -
 تجھ تک پہنچتے رہتے ہیں ،
 اے خلفا (سابق) کے فرزند
 تو ہمیشہ صحت و عافیت سے بہرہ مند رہے ،
 اچھی جڑ سے

اچھی شاخ پیدا ہوتی ہے ،

میں نے پورے طور پر تجھے

رعایا کے حال زار سے باخبر کر دیا ہے -

اس طبقے کے لوگ جھونپڑیوں اور تنگ و تاریک مکانوں میں زندگی بسر
 کرتے تھے ، سبزہ زاروں اور میدانوں کے عین سامنے جہاں امیروں ، تاجروں
 دولت مندوں ، وزیروں اور حاکموں کی وسیع اور کشادہ حویلیاں بنی ہوئی تھیں ،
 جیسا کہ اکثر دارالحکومتوں میں عہد قدیم سے لے کر آج تک نظر آ رہا ہے -
 مال دار عیش و تنعم کی زندگی بسر کرتے ہیں ، تاکہ سوسائٹی میں شان
 اور آن کی زندگی بسر کر کے اپنی امارت کی نمائش کر سکیں اور یہ تنگی و
 ترشی میں زندگی کا بوجھ اٹھاتے رہیں - بات یہ ہے کہ ایک آدمی اس
 وقت تک عیش بے حساب کی زندگی نہیں بسر کر سکتا - جب تک دوسروں کا
 حق نہ مارے ، اور ان کی بدبختی سے فائدہ نہ اٹھائے -

اس غریب اور نادار طبقے کے حالات سے معلوم ہوتا ہے کہ یہ لوگ
 تلاش رزق میں بازار کے چکر کاٹا کرتے تھے کہ شاید کوئی کام مل جائے
 یا مزدوری ہاتھ آ جائے - یہ تاجروں اور دولت مندوں کے ساتھ ساتھ لگے

رہتے تھے اور بڑے لوگوں کی سواریوں کے ساتھ ساتھ رواں دواں رہتے تھے۔ انہیں لوگوں میں وہ لوگ بھی گہل مل جاتے تھے، جو مکار، عیار، گدہ کٹ، جیب کترے، چور اور اچکے، جواری اور شعبدہ گر ہوتے تھے۔ بعض ادبی کتابوں مثلاً الف لیلة و لیلة میں ان کے واقعات مذکور ہیں۔

ان میں سب سے زیادہ تیز و چالاک جہانت عیاروں کی تھی، یہ پولیس کی آنکھوں تلے اپنے آپ کو نہیں پڑنے دیتے تھے۔ سارے بدن سے ننگے صرف ایک لنگوٹی باندھے رہتے تھے۔ کمر پر گوپہن مضبوطی سے باندھ لیتے تھے۔ ضرورت کے وقت یہ آلے کا کام دیتی تھی، نیز پتھروں اور ڈھیلوں سے بھری بوٹی ایک تھیلی بھی ساتھ رکھتے تھے، جنہیں حسب موقع و ضرورت گوپہن میں رکھ کر استعمال کرتے تھے، یہ تھیلی کندھے پر رہتی تھی۔ دہلیے پتلے، انتہائی تیز رفتار، جہاں کوئی اکا دکا نظر آیا، اس پر ٹوٹ پڑے اور ساری پونجی چھین لی، ان عیاروں کی تاریخ حیرت انگیز واقعات سے بھری پڑی ہے۔

بغداد کی حیات اجتماعی—جو رشید کے عہد میں تھی—کی تحقیق و تدقیق سے معلوم ہوتا ہے کہ وہ رنگا رنگ تھی۔ ایک طرف غربت، دوسری جانب امارت، ایک طرف تعمیر، دوسری جانب تخریب، صلاح بھی اور فساد بھی۔ اجتماعی زندگی کے ہر گوشے میں یہ تناقض صاف نظر آتا ہے۔ بہت سی مسجدیں اور عبادت گاہیں تھیں، جہاں موسموں، زاہدوں، حق کے پرستاروں، طالب علموں، فقیہوں، عالموں اور ادیبوں کا مجمع رہتا تھا اور اس زندگی کے مقابلے میں وہ زندگی بھی تھی جو عبارت تھی و سکر سے، لہو و ہوس سے، عیش و طرب سے۔

ایک طرف دولت کی ریل پیل، انتہائی خوش حالی اور شاہ خرچی، لذت کی طلب اور زندگی کی حرص اور اس کے عین مقابل، فقر، تنگ دستی، بد بختی اور ناداری۔

لیکن اس کے باوجود بڑی تعداد ان لوگوں کی تھی جو دین پر عمل کرنے کی خاطر، اخلاق کا سررشتہ بانوں سے نہیں چھوڑتے تھے۔ جہاد کے لیے

کمر بستہ رہتے تھے، دنیا بھی کھاتے اور آخرت کمانے کی سعی و کوشش سے بھی غافل نہ تھے۔

ہر ایسی سوسائٹی میں جو بے شمار نفوس پر مشتمل ہو، یہ تناقض و تبائن ہوتا ہی ہے۔ دولت کے سائے میں غربت بھی چلتی رہتی ہے، پہلے بھی یہی تھا اور آج بھی یہی ہے!

امرائے بنو عباس

ہاشمیات ، علویات ، طالبیات

ہارون رشید کے عہد میں اور اس سے پہلے بھی بنو ہاشم کا لفظ جملہ امرائے بنو عباس کے لیے استعمال ہوتا تھا۔ ان لوگوں کے علاوہ ہاشم بن عبد مناف کی نسل میں جو لوگ تھے انہیں دوسرے ناموں سے یاد کیا جاتا تھا۔ مثلاً علوی ، امام علی رضی بن ابی طالب کی اولاد کو کہتے ہیں، اور طالبین کا لفظ احفاد ابو طالب رضی کے لیے (جو علی رضی کی نسل سے ہوں) استعمال ہوتا تھا۔ اس طرح کئی نام چل پڑے تھے جیسے ، ہاشمیات ، علویات اور طالبیات وغیرہ۔

ان ہاشمیوں کی تعداد جو آل عباس رضی سے تھے زیر بحث عہد میں بہت زیادہ بڑھ گئی تھی۔ اتنی زیادہ کہ وہ ایک وسیع قبیلے کے مساوی ہو گئی تھی جس کی کئی شاخیں موجود تھیں۔

عباس رضی بنو عبدالمطلب—عم نبی صلی اللہ علیہ وسلم—کے نو لڑکے تھے: حارث ، کثیر ، تمام ، عبدالرحمن ، معبد ، قثم ، عبید اللہ نضل اور عبید اللہ۔

عبید اللہ کے چھ لڑکے تھے: عباس ، محمد ، فضل ، عبدالرحمن ، عبید اللہ اور علی۔

علی کے بائیس لڑکے تھے:

عثمان ، مبشر ، بشیر ، داؤد ، عبدالعزیز ، عیسیٰ ، عبید اللہ ، سلیمان ، صالح ، اسماعیل اکبر ، اسماعیل اصغر ، احمد ، اسحاق ، یحییٰ ، عبدالصمد ، یعقوب ، عبدالملک ، عبید اللہ اکبر ، عبید اللہ اوسط ، عبید اللہ اصغر ، عبدالرحمن اور محمد۔

محمد کے چچ لڑکے تھے :

عباس ، یحییٰ ، عبداللہ — یعنی خلیفہ سفاح — ابراہیم ، موسیٰ اور عبداللہ (یعنی خلیفہ منصور)

عبداللہ یعنی خلیفہ منصور کے دس بیٹے تھے :

قاسم ، عباس ، یعقوب ، عیسیٰ ، سلیمان ، صالح ، جعفر اکبر ، جعفر اصغر ، عبدالعزیز ، محمد (یعنی خلیفہ سہدی)

محمد یعنی خلیفہ سہدی کے پانچ بیٹے تھے :

موسیٰ (یعنی خلیفہ ہادی) علی ، عبداللہ ، ابراہیم ، ہارون (خلیفہ ہارون رشید)

یہ تمام لوگ جن کا ابھی ہم نے ذکر کیا ہے ، اولاد والے ، پوتے پوتی والے اور نواسے نواسی والے تھے ۔ یہ لوگ اس طرح تعداد میں بڑھتے رہے ، یہاں تک کہ ہارون رشید کا زمانہ آیا ۔ اس مدت میں اس خاندان کے افراد کا مجموعہ جتنی زیادہ تعداد پر مشتمل ہو گیا اس کا اندازہ باسانی کیا جا سکتا ہے اور یہ اندازہ بھی ہو سکتا ہے کہ اس خاندان کے لوگوں کو اجتماعی اور سیاسی حیثیت سے کتنا اونچا مقام حاصل تھا ۔ رشید نے اپنے دوران خلافت میں اپنے کئی چچاؤں کو زندہ پایا ، مثلاً سلیمان اور صالح (خلیفہ منصور کے بیٹے) اور اپنے والد کے چچاؤں کو بھی زندہ دیکھا ، جیسے عباس بن محمد بن علی اور دادا کے چچاؤں کو بھی زندہ پایا ، جیسے عبدالصمد بن علی بن عباس — جن کے متعلق کسی نے کہا تھا کہ :

”عہد رشید میں کوئی عباسی عورت نہیں ہے جو عبدالصمد بن علی بن عباس پر حرام نہ ہو ، اس لیے کہ یا تو وہ اس کے چچا تھے ، یا خالو ، یا ماموں یا دادا یا پر دادا ۔“

۱ - یہ اسباب ہم نے نہایت مستند مصادر سے جمع کیے ہیں ، مثلاً طبری ، یعقوبی ، جمہشیاری ، تاریخ بغداد ابن خلکان اور غیون الاخبار وغیرہ ۔

عباسی خاندان یا مجلس شوریٰ ؟

اس خاندان کی سربراہی ہارون رشید کو حاصل تھی اور خود اس کی حیثیت ایک برتر مجلس شوریٰ کی تھی۔ اپنے افراد خاندان سے ہارون اہم معاملات سے متعلق مشورے کیا کرتا تھا۔ مثلاً ولی عہد کس کو بنایا جائے، خاندان کے فلاں فرد کی شادی کس سے کی جائے۔ اگر کوئی شخص حکومت کے لیے خطرناک ہے، اس کا تدارک کیسے کیا جائے، سیاسی شورشوں اور ہنگامہ آرائیوں کو کس طرح دبایا جائے۔ ہارون اپنے خاندان کا غایت درجہ احترام ملحوظ رکھتا تھا۔ صلہ رحمی اس کی سرشت بن گئی تھی۔ اپنی اولاد کو بھی ان لوگوں کے احترام کی تاکید کرتا تھا۔ انہیں کسی طرح کی تکلیف نہیں پہنچنے دیتا تھا۔ ایسے کسی شخص کو معاف نہیں کرتا تھا خواہ وہ کوئی کیوں نہ ہو جو ان میں سے کسی کی توجہ نہ کرے۔ وہ کہا کرتا تھا، یہ میرے اہل خاندان ہیں، میں انہیں سر بلند رکھنا چاہتا ہوں۔

ہارون کے چچا کی مدح و ذم

ربیعۃ الرقی نے جو ایک بلند پایہ شاعر تھا، ہارون رشید کے چچا عباس بن محمد بن علی کی مدح میں ایک قصیدہ کہا۔ اس قصیدے میں اس نے کہا تھا کہ :

لو فیل للعباس یا ابن محمد
قل : لا وائت مخلص ، ما قالها
ما ان اعد من المکارم خصلة
الا وجدتك عمها او خالها
و اذا لملوک تسا یروا فی بلدة
کانوا کواکبها و کنت هلالها
ان المکارم لم تنزل معقولة
حتى حللت براحیتک عقالها

یعنی :

اگر عباس سے کہا جائے، اے ابن محمد

تو اگرچہ اس کے جواب میں نہیں کہے گا لیکن تو درحقیقت
ابن عہد ہی تو ہے۔ اس کا ہر ایک کلمہ اور ہر ایک حرف
مکارم میں سے کوئی خصلت ایسی نہیں ہے جو اس کا ہر ایک کلمہ
جو تیرے چچا یا ماموں میں موجود نہ ہو، اس کا ہر ایک کلمہ
ملوک وقت جب شہر میں نمودار ہوتے ہیں۔ اس کا ہر ایک کلمہ
تو ان کی حیثیت کواکب کی اور تیری ہلال کی ہوتی ہے۔ اس کا ہر ایک کلمہ
بلاشبہ مکارم اخلاق بندھے ہوئے تھے۔ اس کا ہر ایک کلمہ
اور تو نے اپنے ہاتھ سے۔ ان بندھنوں کو کھولا ہے۔ اس کا ہر ایک کلمہ
یہ عباس بہت بخیل تھے۔ چنانچہ شاعر کو دو دینار نذر کیے۔
شاعر نے قاصد کو یہ دینار بخش دیے اور اس سے وہ کاغذ لے لیا جس پر
اپنا قصیدہ لکھا تھا اور اس کی پشت پر یہ اشعار لکھ کر بھیج دیے:

مدحتک مدحتہ السیف - المنجلی
لتجری فی الکرام کما جبریت
فہبہا ذہبت ضیاعاً
کذبت علیک فیہا و اقتربت
فانت المرء لیس لہ وفاء
کافی اذا مدحتک قد زنت

یعنی:

میں نے تیری مدح کی، سیف زریں کی طرح کی تیری مدح
تا کہ، تو بھی جود و کرم کا ویسا ہی مظاہرہ کرے جیسا میں
شعر کہہ کر کیا ہے۔

لیکن وہ جھوٹ تھا جو ضایع گیا، اس کا ہر ایک کلمہ
میں نے تیری جو تعریف کی وہ دروغ اور افترا تھی۔
تو ایسا شخص ہے جو پاس و فاس سے محروم ہے۔ اس کا ہر ایک کلمہ
میں نے تیری مدح کر کے گویا زنا کا ارتکاب کیا۔
یہ کاغذ قاصد کو دیا، اس نے اپنے آقا تک پہنچا دنا۔

عباس نے یہ اشعار پڑھے تو فوراً غضب سے تلملا اٹھا، فوراً رشید

کے پاس پہنچا اور اس سے شکایت کی کہ شاعر نے میری عجو کی ہے۔ رشید نے اسی وقت شاعر کو بلایا اور اس سے کہا:

”بدبخت! تیری یہ مجال کہ میرے چچا کی عجو کرتا ہے، میں ابھی تیری گردن اڑا دوں گا۔“

شاعر نے سارا واقعہ بیان کیا اور خلیفہ کو اپنے مدحیہ اشعار سنائے، جنہیں ہارون نے بہت پسند کیا اور عباس سے کہا:

”آخر آپ نے اسے کچھ صلہ اور انعام بھی تو دیا ہوگا؟“

عباس نے کوئی جواب نہ دیا۔ شاعر نے کہا:

”امیرالمومنین! آپ کی حیات مبارک کی قسم، عباس نے مجھے صرف دو دینار دیے۔“

ہارون رشید بہت خفا ہوا۔ اس نے عباس سے کہا:

”آخر اس قصیدے کا صلہ دینے سے آپ کو کس چیز نے روکا تھا، کیا

مال نے؟ خدا کی قسم وہ تو میں نے بہت سا دے رکھا ہے آپ کو،

کیا دنیاوی وسائل کے انقطاع کے اندیشے نے؟ بخدا ایسا بھی

نہ ہوتا۔ کیا آپ کے خاندان نے؟ لیکن آپ کا خاندان تو ایسا ہے

کہ کوئی اس کا حریف نہیں۔ پھر کیا آپ کے نفس نے؟ بے شک

یہ آپ کے نفس کی کارروائی ہے۔ آپ نے اپنے آبا و اجداد کو رسوا

کیا، مجھے اور اپنے آپ کو ذلیل کیا۔“

پھر ہارون نے شاعر کو تیس ہزار درہم عطا کیے اور اس سے کہا:

”اس واقعہ کا ذکر کسی شعر میں نہ کرنا!“

رشید نے بنو ہاشم کو یعنی خاندان عباسیہ کو بہت سے امتیازات عطا

کر رکھے تھے۔ ان کے مخصوص معاملات کا بغیر کسی وزیر کے توسط کے

وہ خود ہی فیصلہ اور دیکھ بھال کیا کرتا تھا۔ دربار میں ان کی نشست

تختِ خلافت کے داہنی طرف ہوتی تھی۔ دوسرے لوگوں کی نشستوں سے

ان کی نشستیں کچھ اونچی ہوتی تھیں۔ شاہی جلوس اور سواری کے موقع

پر یہ لوگ دوسروں سے آگے آگے ہوتے تھے۔ انہی لوگوں میں سے خاص

خاص اقالیم کے گورنر بھی نامزد کیے جاتے تھے۔ چنانچہ اعلانِ دولت کی زیادہ تعداد انہی لوگوں پر مشتمل تھی۔

امارت حج کی ذمہ داری انہی میں سے کسی کو سونپی جاتی تھی۔ بیت المال سے ان لوگوں کو ایک خاص حصہ ملتا تھا جسے "سہم ذوی القربی" کہا جاتا تھا۔ یہ رقم تمام لوگوں میں برابر پورے عدل و انصاف کے ساتھ تقسیم کی جاتی تھی۔ علاوہ ازیں مختلف تقریبات اور مناسبات کے موقع پر ان لوگوں کو انعامات، تحائف اور جاگیریں بھی دی جاتی تھیں۔ ان لوگوں کو اپنے اپنے رقبے میں مخصوص حقوق حاصل تھے۔ مظاہر اجتماعیہ کے موقع پر کسی شخص کو دوسرے لوگوں سے مؤخر نہیں ہونے دیا جاتا تھا۔

باشمی (عباسی) خواتین محلات میں راج کرتی تھیں۔ آسائش اور جاہ و حشم کی زندگی بسر کرتی تھیں۔ ان کے استعمال میں جو برتن تھے وہ سونے اور چاندی کے تھے، جو زیور استعمال کرتی تھیں وہ نہایت قیمتی پتھر اور جواہرات کے ہوتے تھے۔ بغداد کے دوسرے دولت مند خاندانوں کے لیے ان کا طرز زندگی ایک قابل تقلید نمونے کی حیثیت رکھتا تھا۔ ان کی زندگی میں ایک خاص قسم کا سہناؤ اور ٹھہراؤ تھا، نہ کہ رکاکت اور پستی۔ بہت کم ایسی خواتین تھیں جو لہو و طرب سے دلچسپی لیتی تھیں، البتہ مہدی کی بیٹی علیہ لہو و صرب سے دلچسپی رکھتی تھی اور شعر سوزوں کرتی تھی اور اپنے محل میں گتی بھی تھی، بعض کنیزیں یہ گیت یاد کر لیا کرتی تھیں اور مجالس میں گایا کرتی تھیں۔ اس کا سبب یہ تھا کہ خلیفہ مہدی اپنی لڑکیوں کی تربیت میں تساہل برتتا تھا۔ اخبار و روایت میں مہدی کی ایک لڑکی ۵ ذکر کرتے ہوئے راوی نے بیان کیا ہے:

"میں نے خلیفہ مہدی کو بصرہ میں داخل ہونے دیکھا، اس

کی لڑکی بانو قمرہ، اس کے اور پولیس کے افسر اعلیٰ کے مابین سیاہ

۱۔ الطبری، جلد ۳، ص ۱۰۰


۲۔ الامانی، جلد ۱۳، ص ۱۰۰

رنگ کی قبا پہنے مردوں کی طرح تلوار لٹکانے بیٹھی تھی۔ اس کے جسم میں کوئی نسوانی علامت نظر نہیں آ رہی تھی۔

ہمارے نزدیک یہ روایت ناقابل یقین اور پایہ صحت سے ساقط ہے۔ یہ بات کسی طرح عقل میں نہیں آتی کہ سہدی جیسے خلیفہ کی بیٹی ایسے غیر معقول انداز میں لوگوں کے سامنے آئے۔ البتہ یہ ہم تسلیم کرتے ہیں کہ خلیفہ سہدی نے عورتوں کو ڈھیل زیادہ دے رکھی تھی۔ اس معاملے میں وہ کسی حد تک آزاد خیال تھا۔

باشمیوں (عباسیوں) کی بڑی تعداد ان محلات میں رہتی تھی جو انہوں نے مدینۃ السلام میں بہ عہد ابو جعفر منصور، تیار کر رکھے تھے۔ اس کے بعد کچھ لوگ شہر پناہ سے باہر نکل کر کرخ اور رصافہ وغیرہ میں مقیم ہو گئے تھے۔ کیونکہ یہاں کی گورنری اور سربراہی نظم و انتظام اور معاملات کی دیکھ بھال انہی کے ہاتھ میں تھی۔ باقی لوگ بغداد میں رہنے جن میں خاص طور پر قابل ذکر ابو سفاح کا خاندان اور ابو جعفر منصور کی اولاد تھی۔

ہم یہ بیان کر چکے ہیں کہ بارون رشید کے زمانے میں آل عباس رضی کی تعداد بہت زیادہ بڑھ گئی تھی اور شاخ در شاخ تقسیم ہو کر انہوں نے ایک بڑے قبیلے کی صورت اختیار کر لی تھی۔ ان میں سے بعض تاریخی حوادث کے باعث کچھ لوگوں کو جان سے ہاتھ دھونے پڑے۔ جیسے عبداللہ بن علی کا قتل، اور کچھ لوگوں کو مصائب سے بھی دوچار ہونا پڑا، جیسے عیسیٰ بن موسیٰ کی ولی عہدی سے محرومی۔ یہ اور اس طرح کے دوسرے واقعات باہمی تلخی اور بد مزگی کا سبب بنے، لیکن اس حد تک نہیں کہ خاندان میں تفرقہ اور انتشار پیدا ہو جاتا اور یہ لوگ حکومت کے خلاف سعی و کوشش اور ریشہ دوانی میں مصروف ہو جاتے۔ بلکہ اس کے برعکس ہم دیکھتے ہیں کہ جب حکومت کو کسی خطرے کا سامنا کرنا پڑا تو یہ لوگ تن واحد کی طرح مقابلے کو آموجود ہوئے۔



ہارون رشید کی شخصیت

ہارون رشید کا شجرہ نسب یہ ہے:

ہارون رشید بن خلیفہ محمد مہدی بن خلیفہ عبداللہ منصور بن محمد بن علی بن عبداللہ بن عباس رضی — عم نبی صلی اللہ علیہ وسلم — بن عبدالمطلب بن ہاشم بن عبدمناف بن قصی -

ہارون رشید کشیدہ قامت ، بھاری بھر کم ، ندے اتھا موٹا ، نہ غیر معمولی نحیف ، گورا رنگ ، خوش نما بال ، کشادہ پیشانی ، بڑی بڑی آنکھیں چمک دار بھی اور دور تک دیکھنے والی بھی ، ستواں ناک ، کشادہ چہرہ ، پتلے ہونٹ ، شیریں گفتار ، فصیح و بلیغ اتنا کہ سننے والے اس کا خطبہ اور گفتگو سن کر ششدر رہ جائیں ، سیاہ ڈاڑھی بقدر یک مشت دو انگشت یعنی اصول شرع کے بالکل مطابق -

منصور کے پوتوں میں ہارون سب سے زیادہ خوب صورت اور طرح دار تھا -

مؤرخین کے دو گروہ

تقریباً تیس سال کی عمر میں تخت خلافت پر متمکن ہوا اور پینتالیس سال کی عمر میں اس دنیا سے رخصت ہو گیا - عین عنفوان شباب میں اس نے مملکت کے نظم و انتظام کی باگ اپنے ہاتھ میں لی اور جب پختگی کی عمر کو پہنچا تو دنیا چھوڑ گیا - ہارون کا عہد خلافت نہایت اہم اور زبردست حوادث سے بھرپور ہے - یہ حوادث تاریخ میں اپنا ایک خاص مقام رکھتے ہیں - ساتھ ہی ساتھ اس کا زمانہ بہترین اور دل کش ترین زمانہ

۱ - ملاحظہ ہو: تاریخ بغداد ، جلد ۱ ، صفحہ ۵ ؛ الطبری ، جلد ۳ ، صفحہ ۲۳۹ ؛ الامامت و السیاست ، جلد ۲ ، صفحہ ۲۱۹ وغیرہ -

بھی تھا۔ چنانچہ اس کے عہد کو خوبیوں، زرخیزیوں، زریاشیوں، تہذیب و تمدن اسلامی کی وسعت، خوش حالی اور رنگارنگی کی کثرت کے اعتبار سے عہد عروس کہا جاتا ہے۔ اس کے کارنامے غیر فانی بن چکے ہیں، اس کا نام اتنا اونچا ہوا کہ آج بھی اس کا ذکر عزت و احترام سے لیا جاتا ہے۔

وہ مر گیا اور تمام بڑے بڑے لوگوں کی طرح اپنے پیچھے اپنے متعلق مؤرخین کے مابین اختلاف و کشمکش کا ورثہ چھوڑ گیا۔ اس کی شخصیت اور سیرت کے متعلق اختلاف و کشمکش کا سلسلہ تاریخ نویسوں کے درمیان آج بھی جاری ہے۔ ایک گروہ اسے ناپسند کرتا ہے، دوسرا اس کی تعریف میں رطب اللسان ہے۔ ایسے بہت کم مؤرخ ہیں جنہوں نے اعتدال و توازن کا راستہ اختیار کیا ہو، اور اپنے اخذ کردہ نتائج کی روشنی میں طرف داری یا تعصب کا مظاہرہ نہ کیا ہو۔ جس کا نتیجہ یہ ہوا کہ اس کی تاریخ حیات کے بہت سے گوشے اور اس کی سیرت کے متعلق واقعات و حقائق کے مختلف پہلو تاریکی میں گم ہو گئے۔

وہ قدیم مؤرخ جو ہارون کے معاصر ہیں یا اس کی وفات کے کچھ ہی عرصے بعد قلم لے کر میدان میں اترے، ان کی بڑی تعداد علوی شیعوں پر مشتمل تھی۔ یہ اس کے اعمال و افعال سے خوش نہیں، اور ناخوشی کا سبب وہ کشمکش ہے جو اس کے اور آل بیت کے مابین رونما ہوئی۔ ان مؤرخین نے ہارون کے مفاخر اور محامد سے بالکل آنکھیں بند کر لیں، اور اس کی خامیوں اور کوتاہیوں کو بڑھا چڑھا کر بیان کرنے لگے۔ انہوں نے اسے سنگ دل اور خون آشام قرار دیا جو ذرا سی بات پر بھڑک اٹھتا تھا اور ذرا سے شک پر گردن اڑا دیتا تھا۔

ان مؤرخین کی تائید ان ایرانی مؤرخین نے بھی کی جو اپنی قومیت کے باعث اس سے تعصب رکھتے تھے، کیونکہ اس کشمکش میں جو عربیت اور عجمیت کے مابین برپا ہوئی اور اس کے محل پر چھا گئی۔ اس کا رجحان و میلان عربیت کی طرف تھا۔

ان مؤرخین کے نزدیک وہ اس لیے بھی معتوب و مقہور ہے کہ اس نے

برامکہ کو اور ان کی شان و شوکت کو ختم کر کے رکھ دیا۔ یہ برامکہ وہی تھے جو اس کی حکومت کو ختم کرنے کے درپے تھے۔ ان مؤرخین نے اس پر یہ تہمت لگائی کہ وہ بے وفا تھا، جو حکم صادر کرتا تھا اس کی فوراً تعمیل کراتا تھا، جلد بازی اس کی سرشت تھی، ہدایت اور صراطِ مستقیم سے وہ دور تھا۔

ان مؤرخین کے بعد ایک دوسری جماعت سامنے آتی ہے۔ یہ ادیبوں کی جماعت ہے جس نے کتب طرائف و نوادر و قصص تالیف کیں۔ ان لوگوں نے مجالس لہو و شراب اور خوب صورت کنیزوں سے عیش و عشرت کی داستانیں خوب جی کھول کر بیان کیں۔ انہوں نے خیال و تصور کی باگ ڈھیلی چھوڑ دی اور قلم کی وحی کو حقیقت اور واقعہ سمجھ کر نئی نئی باتیں، جو زیادہ تر ان کے ذہن و دماغ کی پیداوار تھیں، بیان کرتے رہے۔ ان کی خواہش اور کوشش یہ تھی کہ پڑھنے والے ان کے نتائج فکر سے متاثر ہوں اور ان پر یقین کر لیں۔ اپنے مبتدعات میں انہوں نے ہارون رشید کا نام زیادہ سے زیادہ استعمال کیا۔ بایں طور کہ داستانوں اور افسانوں پر تاریخ کا رنگ چڑھا دیا، انہیں اس نوجوان کی شہرت نے گفتنی اور ناگفتنی داستانوں کا موقع فراہم کر دیا۔ اس کے عہد کی علمی ادبی اور فنی داستانوں کے ساتھ یہ اپنے تراشے ہوئے افسانے بھی سنائے لگے۔ انہوں نے اس کا جو چہرہ پیش کیا وہ حقیقی نہ تھا۔ لوگوں کے سامنے جس طرح اس کی تصویر بنائی وہ ایک ایسے فاسق و فاجر کی تصویر تھی جو شراب میں بدست رہتا تھا، محرمات کا ارتکاب کرتا تھا اور عورتوں کا بہت زیادہ دل دادہ تھا۔

مزید برآں مؤرخین کی ایک اور جماعت تھی جو ہارون کی نیرت اور شخصیت کے بارے میں حد درجہ متعصب تھی۔ لیکن اپنی عربیت اور قومیت کے تعصب میں یہ بھی حد سے بڑھ گئی تھی۔ اس نے ہارون کے محامد اور افعال جمیل کے بیان پر اکتفا نہیں کیا، بلکہ قومیت کے جوش میں اس کی اس طرح مدافعت کی کہ اس کے تمام کارناموں کو مکرم اور مقدس ثابت کرنے میں پورا زور صرف کر دیا۔ وہ تمام کام جن میں عیب کا کوئی شائبہ بھی ہو سکتا تھا، ان سے ہارون کو بری کر دیا اور اسے

زابدوں ، عابدوں اور صالحین کی صف میں لا کھڑا کیا ، جو خوفِ خدا سے
ہر وقت لرزہ براندم رہتے ہیں ، یا پھر اس کو فلاسفہ اور حکما کے گروہ میں
لے آئے جن سے گویا کبھی کسی طرح کی غلطی سر زد ہو ہی نہیں سکتی ۔
بارون رشید سے متعلق تاریخ و ادب کی کتابوں میں جو واقعات اور
روایات درج ہیں ، ان کے اسباب و محرکات کو اگر پیش نظر رکھا جائے
تو دونوں گروہ قابلِ معافی نظر آتے ہیں ۔ وہ بھی جن کا رویہ اس کے ساتھ
مخاصانہ ہے اور وہ بھی جو اس کے حامی اور طرف دار ہیں ۔

مثلاً روایت ہے کہ ایک مرتبہ بارون کی ایک علوی سے گرما گرم
گفتگو ہوئی ۔ بارون رشید بھڑک اُٹھا ، علوی سے کہا :
”اے فاحشہ کے لڑکے !“

علوی نے جواب دیا :

”وہ تو تمہاری ماں ہو سکتی ہے ۔ جو بیچ بازار میں خریدی
گئی تھی ۔“

یہ بات تیر کی طرح بارون کو لگی ۔ یہ جواب اگرچہ واقعے پر مبنی تھا ،
لیکن اس سے بارون کے شرف و کرامت میں فرق آتا تھا ، اپنے مصاحبوں
اور ندیموں کے سامنے یہ تلخ جواب برداشت نہ کر سکا ۔ اس نے حکم دیا
اس شخص کی گردن اڑا دی جائے ۔ حکم کی تعمیل اسی وقت ہوئی اور
وہ قتل کر دیا گیا ۔

اسی طرح ایک اور روایت ہے ، ایک روز اس نے ابوالعتاہیہ کو
بلایا ، مجلس زوروں پر تھی ، بہتر سے بہتر کھانا ، شراب اور دوسری
چیزیں موجود تھیں ۔ بارون نے ابوالعتاہیہ سے کہا :
”بات تو جب ہے کہ اس عیش و نعیم کی کیفیت کو اشعار کے
قالب میں ڈھال دو ۔“

ابوالعتاہیہ نے برجستہ کہا :

عش ما بدالك سالماً

في ظل شايقة القصور

تسعی عنیک بما اشتہیت
لدى الروح الى البکور
فاذا النفوس تقعقت
عن ضیق حشر جتہ الصدور
فہناک تعلم موقنا :
ماکنت الا فی الغرور

یعنی:

عالی شان قصور و محلات کے زیر سادہ
جب تک زندگی ہے مزے کر لو،
جو تو چاہتا ہے اس کو انجام دینے کے لیے کئی اونڈیاں اور غلام
موجود ہیں جو صبح سے شام تک خدمت میں مصروف ہیں
لیکن جب روح رخت سفر باندھے گی،
اور سانس حلق میں آ کر اٹک جائے گا،
اس وقت تم یقین کر لو گے کہ
تم دھوکے میں مبتلا تھے۔

رشید پر گریہ طاری ہو گیا اور وہ بے اختیار رو پڑا۔ فضل بن یحییٰ
برمکی نے شاعر سے کہا، امیرالمومنین نے تمہیں اس لیے یاد کیا تھا کہ
انہیں خوش کرو اور تم نے انہیں غمگین کر دیا؟ رشید نے فضل سے کہا،
اسے کچھ نہ کہو، اس نے ہمیں گمراہی کی حالت میں پایا اور یہ بات
اس پر گراں گذری کہ ہم اسی حالت میں رہیں!۔

ایک مرتبہ مکے میں کسی شخص نے اسے آواز دی:
اے ہارون!

ہارون نے کہا، اسے پکڑ لو۔ لوگوں نے اسے پکڑا اور لا کر
اس کے سامنے پیش کر دیا۔
اس نے پوچھا:

بدبخت، تیری یہ مجال کہ میرا نام لے کر پکارے؟

اس آدمی نے جواب دیا، خدائے بزرگ و برتر نے اپنے محبوب خلائق بندوں کو ان کا نام لے کر یاد کیا ہے۔ مثلاً فرماتا ہے: یا آدمؑ، یا نوحؑ، یا مہدیؑ، یا عیسیٰؑ اور کنیت سے ان لوگوں کو یاد کیا ہے جو اس کی جناب میں حد درجہ مبعوض و مقہور تھے۔ مثلاً تبت یدا ابی لہب و تب۔

رشید نے کہا اسے چھوڑ دو۔

بارون کی ماں خیزران کا جب انتقال ہوا تو بڑا غم منایا اور پھیٹ پھیٹ کر رویا۔ جنازے کی مشایعت کے لیے چل رہا تھا اور آنسو بہا رہا تھا، نعش کو کندھا بھی دیتا جاتا تھا۔ یہ ایسی ہیئت تھی جو ایسے عظیم المرتبت خلیفہ کے شایان شان نہ تھی۔ اسے وقار و تمکنت کے ساتھ، صبر و ضبط کے ساتھ کام لینا چاہیے تھا۔ لیکن اس نے ایسا نہیں کیا۔ پھر خاندان کے کئی دوسرے لوگوں کا انتقال ہوا لیکن کسی کے انتقال پر بھی اس کی وہ کیفیت نہ ہوئی جو خیزران کے انتقال پر ہوئی۔

جعفر بن یحییٰ برمکی کو بارون بہت زیادہ چاہتا تھا اسے مقرب بارگاہ بنایا اور منصب وزارت پر فائز کر دیا۔ حد یہ ہے کہ اس کا درجہ اہم امرائے بیت سے بھی بڑھا دیا۔ جب کبھی اسے آواز دیتا تو ”بھائی جعفر“ کہہ کر پکارتا۔ درہم و دینار پر اپنے نام کے ساتھ جعفر کا نام بھی اس نے نقش کرایا۔ جب کبھی بزم بے تکلف منعقد کرتا اور وہاں داستاں سرائی شروع ہوتی تو بارون اور جعفر ایک ہی چادر میں لیٹے پہلو سے پہلو ملائے بیٹھ جاتے۔ حکومت اور سلطنت کے تمام معاملات اس نے جعفر کو سونپ رکھے تھے، سیاہ و سفید کا وہی مالک تھا۔ اس کے ذاتی امور و معاملات پر بھی جعفر کو پورا تصرف حاصل تھا۔ اس سے پہلے یہ اقتدار و اختیار کسی وزیر کو حاصل نہیں ہوا۔ لیکن بعض وجوہ سے جعفر پر برہم ہوا۔ خفگی اتنی بڑھی کہ اس کی گردن اڑانے کا حکم دے دیا۔ صرف اسی پر اکتفا نہ کیا بلکہ اس کے باپ اور بھائیوں کو بھی جیل کی تنگ و تاریک کوٹھڑی میں مقید کر دیا، یہاں

تک کہ یہ لوگ وہیں مر گئے۔

مکے میں ایک مرتبہ اس نے کسی عورت کو یہ اشعار پڑھ کر
بھیک مانگتے ہوئے سنا:

طینتنا کلا کل : عوام
و رمتنا حوادث لا یام
فاتینا کم نمہ کفأ
نائلات لزد کم و طعام

یعنی:

ہم کو گردش ایام نے پیر ڈالا

اور حوادث دہر نے ہمیں دور پھینک دیا۔

ہم تمہارے پاس ہاتھ پھیلائے آئے پیر

کہانا اور توشہ لینے کے لیے۔

وہ رونے لگا۔ اس نے اپنے خادم کو حکم دیا کہ اس کا کشکول

سونے کے سکوں سے بھر دیا جائے۔ فوراً تعمیل ہوئی۔ کشکول لیا اور

سونے کے سکوں سے لبالب بھر دیا۔

ایک دفعہ کا واقعہ ہے کہ ایک حسین و جمیل جاوید فروخت کے لیے

اس کے سامنے پیش ہوئی۔ اس کا حسن دیکھ کر بے قابو ہو گیا اور اسے

پچاس ہزار دینار میں خرید لیا۔ پھر محسوس کیا کہ یہ تو اسراف اور

فضول خرچی کی انتہا تھی۔ خدا سے گڑگڑا گڑگڑا کر توبہ اور استغفار

کرنے لگا۔

ایک مرتبہ ایک درباری گویے نے لچھہ ایسے لحن سے اشعار سنانے

پر بارون بہت زیادہ محظوظ ہوا۔ اس نے معنی کو بہت بڑی جاگیر بخش

دی۔ اتنی بڑی جاگیر آج تک کسی گویے کو نہیں ملی تھی۔ اس کے

باوجود ہماری ساعت تک یہ بات بھی پہنچتی ہے کہ خاصان دربار میں سے

ایک شخص نے اس سے پوچھا کہ امیرالمومنین! کیا آپ کو کبھی فقر

سے بھی ڈر لگتا ہے؟

بارون نے جواب دیا :

”کیا کوئی شخص مجھ سے بھی زیادہ فقیر سے خائف ہو سکتا ہے؟“

امرائے دربار میں سے ایک شخص نے اپنے گھر پر بارون کی دعوت کی اور اس کے سامنے بہترین کھانا پیش کیا۔ بارون نے پوچھا اس کی قیمت کیا ہوگی۔ جواب ملا ، اتنے درہم۔ جو کافی گراں قیمت تھی۔ دعوت کرنے والے کی فضول خرچی پر وہ برس پڑا اور حکم دیا یہ فقیروں کو دے دیا جائے۔ ساتھ ہی ساتھ ہمیں یہ واقعہ بھی نظر آتا ہے کہ گوشت کا ایک لقمہ جو وہ کھاتا تھا۔ اس کی تیاری پر لاکھوں درہم صرف ہو جاتے تھے۔

بارون رشید کی زندگی کے یہ تھے امثال و تصرفات ، لیکن ان کا وقوع و حدوث منفرد اوقات میں مختلف مواقع پر ہوا اور تاریخ و ادب کے بعض زاویوں نے لوگوں سے جو کچھ سنا انہیں اپنی کتاب میں مبالغے اور اضافے کے ساتھ جمع کر دیا ، اور وہ بھی اس طرح کہ جیسے بارون رشید سے ان تمام واقعات کا صدور ایک ہی ساتھ اور ایک ہی وقت میں ہوا۔ پڑھنے والا قدرتا ان واقعات کے تناقص اور تبائن سے پریشان ہو جاتا ہے ، جنہیں بارون کی ذات سے کہہ ہے۔ انہیں اچھا خاصا مواد اس پر حملہ کرنے کا مل جاتا ہے اور جو بارون کو سراہتے ہیں وہ اس کے طرز عمل اور طریق کار کی مدافعت انہی واقعات و حوادث کو سامنے رکھ کر کرتے ہیں اور اس کی مدح و ثنا میں ایسی باتیں بھی کہہ جاتے ہیں ، جن کا وہ۔ قیقتاً حقدار نہیں ہے۔

امر واقعہ یہ ہے کہ بارون رشید دوسرے انسانوں کی طرح مختلف حالات و کیفیات کے ماتحت اقدام و عمل کرتا رہتا تھا۔ اس میں رجحان و کرم کا مادہ بھی تھا ، زود حس بھی تھا ، جوانی کی امتگوں نے اسے آزادہ رو بنا دیا تھا ، اقتدار و اختیار کی کنجی اس کے ہاتھ میں تھی۔ دوسرے ملوک و سلاطین کے مقابلے میں کہیں زیادہ دولت مند تھا۔ نہیذا اگر طبیعت لہو و طرب کی طرف مائل ہوتی تو اس میدان میں بہت

آگے نکل جاتا۔ اس کے صفات میں سب سے بڑی اور اہم بات جو کہلم کہلا بر شخص کو نظر آسکتی ہے؛ یہ تھی کہ وہ اپنے جذبات و کیفیات سے مغلوب ہو جایا کرتا تھا۔ لیکن اس کا قطعاً یہ مطلب نہیں ہے کہ پورے طور پر وہ ایک ہی طرف ڈھلک کر رہ گیا تھا۔ اس کی ایک بہت اچھی اور نمایاں صفت رزانت و ثقافت بھی تھی اور یہ چیز حدود شرعی سے متجاوز ہونے میں مانع آتی تھی اور نفسی خواہشات کی اندھا دھند تعمیل و تکمیل سے روکتی تھی۔ اصل بات یہ ہے کہ اس کا قدم کبھی راہ راست پر پڑتا تھا، کبھی ڈگمگا جاتا تھا اور یہ بات کس انسان میں نہیں؟

اس شخص کی عظمت اور بڑائی کا اصل راز یہ ہے کہ وہ اپنی شخصیت اور طبیعت کے اعتبار سے عام لوگوں سے الگ تھا۔ اگر اس کے اصول حیات کا نگاہ غور سے مطالعہ کیا جائے اور تمام پہلو پیش نظر رکھے جائیں تو ماننا پڑے گا کہ وہ بیدار مغز فرماں روا تھا۔ رعایا کی صلاح و فلاح کے لیے رات رات بھر جاگتا تھا، بہادر تھا، خدا سے ڈرتا تھا۔ آخرت کے کام انہماک سے کرتا تھا جیسے بوت سر پر کھڑی ہو۔ اسی طرح اس کے علمی اور ادبی میلان اور فکر و تدبیر کے نشانات سے متعلق تمام معلومات سامنے رکھنے والا شخص یہ تسلیم کرنے پر مجبور ہوگا کہ وہ اپنے عہد کی حضارت و ثقافت کا ایک بہت بڑا ستون تھا۔ اس نے یہ کام خوبی کے ساتھ جاری رکھا اور اس طرز فکر کے لوگوں کا وہ صحیح معنی میں زعم اور قائد تھا۔ لیکن جو لوگ صرف اغانی اور اس جیسی دوسری کتابوں کو پیش نظر رکھتے ہیں جن میں صرف اس کے لہو و طرب کے واقعات و خنفل داستان سرائی اور بزم بے تکلف کی رنگینیاں درج ہیں وہ یہ سمجھنے لگتے ہیں کہ بارون عورتوں کا شائق تھا۔ خوب صورت کنیزوں اور باندیوں کے جنہرٹ میں وقت گزارا کرتا تھا، اور مجلس ناؤ نوش کی رونق بنا ہوا تھا۔

تاریخین کی تحقیقات اور کدوکوش سے فراہم کردہ معلومات کی روشنی میں یہ ماننا پڑتا ہے کہ بارون کی سیرت ان دونوں پہلوؤں پر حاوی تھی۔ ضرورت اس کی ہے کہ غلو اور مبالغے کو الگ کر دیا جائے اور ان روایات

کی طرف اُعتنا نہ کیا جائے جن سے وہ بری ہے ، لیکن جو اس پر چسپاں کر دی گئی ہیں ۔

آئندہ صفحات میں پاروں کے صفات و اخلاق سے متعلق ایک واضح صورت سامنے آ جائے گی اور یقیناً یہ حقیقت اور واقع سے قریب ہوگی ۔

ہارون کے صفات و اخلاق

ہارون رشید کے نمایاں اور ممتاز صفات و اخلاق اور وضع و عادات میں جو چیزیں شامل ہیں ان میں حدت مزاج ، حزم ، تقویٰ ، علم اور علم سے محبت ، ادب اور ادبا کی طرف رجحان ، نغمہ و موسیقی سے دل چسپی ، عورتوں سے زیادہ میل جول ، لطائف و ظرائف سے دل چسپی اور جود و سخا سے غیر معمولی شغف شامل ہیں ۔

ہارون کو مزاج کی حدت باپ ، دادا اور خاص طور پر اپنی ماں خیزران سے وراثت میں ملی تھی ۔ گذشتہ صفحات میں جہاں خیزران کا ذکر ہوا ہے ، ہم بتا چکے ہیں کہ شدت احساس و جذبات کے سامنے وہ کس طرح بے بس ہو جایا کرتی تھی اور حدت مزاج کی یہ خاصیت ہے کہ جس شخص میں یہ چیز پائی جائے اسے انتقام کا خوگر اور ناپستدیدہ باتوں پر جلد مشتعل ہونے والا بنا دیتی ہے ۔ ساتھ ہی ساتھ یہ بات بھی ہے کہ اگر حکمت اور معقولیت سے کام لے کر معاملے کو رو بہ راہ کرنے کی کوشش کی جائے تو یہ کیفیت جلد ہی دور بھی ہو جاتی ہے ۔ یہی کیفیت رشید کی بھی تھی ، وہ بھی جلد بھڑک اٹھتا تھا اور جب اپنی غلطی محسوس کر لیتا تھا تو نادم بھی ہوتا تھا ۔ اس کی ذکاوت و ثقافت اور فراست ایسے مواقع پر اڑے آجایا کرتی تھی ۔

ہم دیکھتے ہیں کہ وہ غصے میں بہرا بیٹھا ہے لیکن عقوبت کے سلسلے میں حد سے تجاوز اسی وقت کرتا ہے ، جب اس کی حکومت کو خطرہ ہو ، یا اس کی شان اور وقار کو مجروح کیا جا رہا ہو ، یا اس کی رعایا پر زیادتی کی گئی ہو ۔ ساتھ ساتھ ہم یہ بھی دیکھتے ہیں کہ غصہ اتر جانے کے بعد معاف بھی جلد کر دیتا ہے اور اگر سزا دینے کے بعد

محسوس کرنے کے لئے اس نے حد سے تجاوز کیا ہے تو تلافی میں بھی کوئی دقیقہ اٹھا نہیں رکھتا۔ یا عتاب و برہمی کی مدت طویل ہو جائے تو بھی بھول بھال جاتا ہے۔ یا گناہ گر منطق سلیم اور حسن اعتدال سے کام لے تو بھی جلد سن جاتا ہے۔

ایک مرتبہ مکے میں چند وفود اس کی خدمت میں حاضر ہوئے، انہیں وہ خطاب کر رہا تھا کہ اسی اثنا میں اس نے لوگوں کو طاعت الہی اور عمل خیر پر عامل ہونے کی ترغیب دی۔ سامعین میں سے ایک شخص قطع کلام کرتا ہوا اٹھا اور اس نے کہا:

”کبر مقتدا عند اللہ ان تقولوا مالا تفعلون“۔

”یعنی اللہ تبارک و تعالیٰ کو یہ بات سخت نا پسند ہے کہ وہ کہو جو کرتے نہیں ہو۔“

بارون رشید اس مداخلت بے جا سے بھڑک اٹھا۔ اس نے حکم دیا اس آدمی کو ابھی کوڑے لگائے جائیں، چنانچہ سو کوڑے اسے لگائے گئے۔ اس واقعہ کو گذرے ہوئے کافی دن ہو چکے تھے کہ ایک مرتبہ بارون کو یہ معتوب شخص یاد آیا، اس کے بارے میں اس نے پوچھ گچھ کی۔ بتایا گیا:

”وہ ایک زاہد و عابد شخص ہے۔ پیر مرد، کمزور و نحیف۔

سزائے تازیانہ نے اس کی صحت پر برا اثر کیا ہے، رات بڑی

بے چینی میں کٹی ہے، اور سوت کی دعا مانگا کرتا ہے۔“

یہ سن کر رشید کو صدمہ ہوا، اس نے اپنا ایک خاص آدمی اس کے پاس بھیجا کہ اس کی دل دہی کرے اور اسے راضی کرے اور اس وقت تک اس کا پیچھا نہ چھوڑے جب تک وہ معاف نہ کر دے۔ آخر وہ شخص راضی ہو گیا اور اس نے خلیفہ کو معاف کر دیا۔

ہارون رشید اور ایک خارجی

قبیلہ ربیعہ شمالی عراق میں خوارج کا گڑھ بنا ہوا تھا۔ حکومت کے خلاف ہنگامہ آرائیوں اور شورشوں کا مرکز یہی علاقہ تھا۔ اس قبیلے کے

نوٹوں نے موصل اور اس کے مضافات میں ہارون کے گورنر کو بہت پریشان کیا۔ بعض سرداران فوج اور سپاہیوں کو قتل کر دیا اور امن و عافیت کا نظام درہم برہم کر دیا۔ قبیلہ ربیعہ کی تادیب کے لیے ہارون نے ایک بڑا لشکر بھیجا اور سالار لشکر کو حکم دیا کہ اس سرکش قبیلے کے لوگوں میں سے جو سامنے آئے اس کی گردن اڑا دو، یہاں تک کہ یہ سر اطاعت خم کر دے۔ اس حکم کی تعمیل میں بنو ربیعہ کے بہت سے آدمی قتل ہو گئے۔ طویل مدت تک تادیب کا سلسلہ جاری رہا اور رشید کی برہمی قائم رہی۔ ایک دن قبیلہ ربیعہ کا ایک شاعر منصور بن بحرہ رشید کے سامنے حاضر ہوا اور اس نے یہ اشعار پڑھے :

بجرد فینا السیف من بین سارق
و عبان بخود کلہم متحامل
وقد علم العدو ان و الجور و الخنا
بانک عیاف لہن مزایل
ولو علموا فینا بامرک لم یکن
ینال بریناً بالاذی متناول
ننا فیک ارحام و نعتد طاعة
و بائسا اذا اصطک القنا و القنابل
و ما یحفظ الانساب مثلک حافظ
ولا یصل الا رحام مثلک واصل
و انت اذا عادت بوجھک عوذ
نطا من خوف و استقرت بلابل

یعنی :

وہ (تیرے) لوگ ہم پر بے دریغ تلوار چلاتے ہیں، ہر شخص پر،
بے دین اور گنہگار پر تلوار برس رہی ہے اور وہ سب اسے برداشت
کیے ہوئے ہیں

ہر سرکشی نے، ظلم نے، جور نے، یہ جان لیا ہے کہ تو
ان کو برا سمجھتا ہے اور ان کے ازالے کے درپے ہے

اگر انہیں بارے بارے میں تمہارے احکام معلوم ہیں
پھر بے گناہ کو سزا نہ دی جائے ،

ہم میں تم میں رشتے داری ہے اور ہماری طاعت اور
حایت مشہور ہے ، جب نیزے اور گولے ٹکراتے ہیں
انساب کے معاملے میں تجھ سے زیادہ واقف کون ہوگا
تیرے علاوہ اور کون ہوگا جو رشتوں کو دوست رکھے
اور جب تجھ سے کوئی پناہ کا طالب ہوتا ہے تو
تو خوف اس سے اور اضطراب تسکین سے بدل جاتا ہے ۔

رشید نے حکم دیا کہ بنو ربیعہ سے اب تعرض نہ کیا جائے اور
شاعر کو بہت بڑا انعام دیا ۔

ایک مرتبہ رشید پولیس کے افسر اعلیٰ عبداللہ بن مالک خزاعی سے
کچھ مشکوک ہو گیا ، کیونکہ اس کے کانوں تک عبداللہ کے عدم اخلاص
کے کچھ واقعات پہنچے تھے ۔ بارون نے اسے درخواست کر دیا اور قصر شاہی
میں داخلہ ممنوع قرار دے دیا اور اپنے عزیزوں ، قرابت داروں اور متعلقین
کو حکم دے دیا کہ اس سے کسی قسم کا تعلق نہ رکھا جائے ۔
بات چیت اور ہر قسم کی رسم و راہ بند کر دیں ۔ چنانچہ جو لوگ بارون کے
حاشیہ نشینوں میں سے تھے ، انہوں نے عبداللہ سے بالکل قطع تعلق کر لیا ،
کوئی آدمی اس کے قریب پھٹکتا تک نہیں تھا ، بات چیت کا کیا کہنا !
اس طرز عمل کا اثر اس کی صحت پر برا پڑا ۔ ایک روز اس کا ایک
دوست محمد بن ابراہیم ہاشمی آدھی رات کو اس کے پاس آیا اور کہنے لگا :

”عبداللہ تمہارے مجھ پر احسانات ہیں ، میں انہیں کبھی فراموش نہیں
کر سکتا ۔ جس حسن سلوک کا تم نے مجھ سے برتاؤ روا رکھا ،
اسے میں کبھی بھول نہ سکوں گا ۔ میں جانتا ہوں امیر المومنین نے
تمہارے بارے میں کیا حکم دے رکھا ہے ۔ لیکن میں تمہارے
سامنے موجود ہوں ، بتاؤ میں تمہارے لیے کیا کر سکتا ہوں ؟
خدا کی قسم ! تمہیں بچانے کے لیے میں اپنی جان بھی قربان کر دوں

گا اور ہر تکلیف اور ہر مصیبت خندہ پیشانی کے ساتھ جھیل لوں گا۔“
 عبداللہ نے اس کا بہت بہت شکریہ ادا کیا۔ اس کے لیے کلمہ خیر
 کہا۔ اس کے بعد امیرالمومنین کے شکوک و شبہات سے متعلق اپنا عذر
 پیش کیا۔ محمد نے وعدہ کیا کہ وہ رشید سے اس معاملے میں گفتگو
 کرے گا اور یہ اعتذار اس تک پہنچا دے گا۔ جاسوسوں نے یہ خبر فوراً
 رشید تک پہنچا دی۔ صبح ہوتے ہی رشید کا قاصد اس کے پاس پہنچا
 اور اسے حاضر دربار کیا۔ محمد نے دیکھا، بارون رشید کا چہرہ و فور
 غضب سے تمتایا ہوا ہے۔ رشید نے پوچھا :
 ”رات تم کس کے پاس گئے تھے؟“

محمد نے کہا ”میں عبداللہ بن مالک کے پاس گیا تھا۔ وہ کہتا ہے
 کہ امیرالمومنین کے سمع مبارک تک جو باتیں پہنچی ہیں ان کا وہم
 و گمان بھی مجھے کبھی گذرا ہو یا انہیں میں نے اپنے دل میں چھپایا ہو،
 یا ان کا اظہار کیا ہو تو میری تمام بیویوں کو طلاق، میرے تمام غلام
 آزاد، میرا تمام مال صدقہ، بیت اللہ تک بیس قربانیاں پا پیادہ مجھ پر
 واجب۔“

رشید نے سر جھکا لیا اور کچھ سوچنے لگا، پھر کہا :
 ”محمد میرا خیال ہے، عبداللہ سچ ہی کہتا ہے۔ جاؤ اسے اپنے ساتھ
 لے کر آؤ۔“

محمد نے کہا ”امیرالمومنین کیا میں بھی اس کے ساتھ حاضر ہوں؟“
 بارون نے جواب دیا کہ ”ہاں“ !

عبداللہ بن مالک جب رشید کی خدمت میں حاضر ہوا تو قبلے کی طرف
 منہ کر کے سجدے میں گر پڑا۔ پھر سر اٹھایا تو رشید نے اسے اپنے قریب
 بٹھا لیا اور کہا :

”تمہیں کوئی عذر پیش کرنے کی ضرورت نہیں، مجھے سب کچھ معلوم
 ہو چکا ہے۔“

اس واقعے کے بعد بھی عبداللہ بن مالک جب کبھی رشید کے سامنے
 آتا تو اس کے چہرے پر اعراض و انقباض کے آثار دیکھتا۔ اس بات کا

تذکرہ اس نے اپنے دوست محمد بن ابراہیم سے کیا۔ محمد ایک روز رشید کی خدمت میں حاضر ہوا اور کہنے لگا، امیرالمومنین! عبد اللہ محسوس کرتا ہے کہ امیرالمومنین پر اب تک گذشتہ برہمی اور عتاب کا اثر باقی ہے۔ رشید نے جواب دیا:

”محمد بات یہ ہے کہ بادشاہ لوگ جب کبھی کسی سے خفا ہوتے ہیں تو گواہی معاف کر دیں لیکن عتاب اور برہمی کے تھوڑے بہت اثرات باقی رہ جاتے ہیں“۔

ایک بہت ہی دل چسپ روایت بھی پیش نظر رہے تو اچھا ہے۔

مشہور شاعر منصور نمری نے ایک مرتبہ ہارون کی مدح میں قصیدہ

لکھا، اس میں یہ شعر بھی تھا:

ان آخلف الغیث لم تخلفه معالمہ

او ضاق امر ذکرنا لا فیتسع

یعنی:

جب اساک باران ہوتا ہے تو

ہارون کا ابر کرم برسنے لگتا ہے۔ ہر تنگی میں اس کا ذکر کشادگی

پیدا کر دیتا ہے۔

تھوڑی مدت کے بعد منصور کی بیوی عسر ولادت میں مبتلا ہوئی۔

وہ اپنے دوست کلثوم بن عمر عتابی کے پاس پہنچا، جو عرب کے فصیح ترین

اور ذہین ترین شعرا میں تھا، اور اس سے اپنی بیوی کا حال زار بیان کیا۔

کلثوم کو مسخرہ پن سوجھا، کہنے لگا، کیا تم نے رشید کی مدح میں یہ

قصیدہ نہیں کہا ہے؟

او ذاق امر ذکرنا لا فیتسع؟

منصور نے کہا ہاں، کہا تو ہے!

عتابی نے کہا ایسا کرو کہ اپنی بیوی کی کمر پر ہارون رشید کا

نام لکھ دو تاکہ وسعت پیدا ہو اور امر دشوار آسان ہو جائے۔

یہ گفتگو رشید تک بھی پہنچ گئی، بہت برہم ہوا۔ حکم دیا کہ

نتابی کو حاضر کیا جائے تاکہ اس کی گردن اڑا دی جائے۔ وہ پولیس اور سپاہیوں کی آنکھوں میں دھول جھونک کر بھاگ کھڑا ہوا۔ اور کئی برس تک لاپتہ رہا۔ پھر یحییٰ بن خالد کے پاس آ کر پناہ گزین ہوا۔ یحییٰ بن خالد نے رشید سے اس کی سنارش کی اور جاں بخشی کا حکم طلب کر لیا۔ رشید نے اسے معاف کر دیا، لیکن تاکید کر دی کہ سامنے کبھی نہ آئے۔

عتابی کی حالت خستہ ہوتی چلی گئی، فقر و فاقے تک نوبت پہنچ گئی۔ ایک مرتبہ بیس بدل کر رشید کی خدمت میں حاضر ہوا، اس کے سامنے بیٹھ گیا اور کہنے لگا:

”یا ابرالمومنین! لوگوں نے آپ کو مجھ سے اور مجھے آپ سے بدگمان کر دیا، لیکن میں آپ کا شکر گزار ہوں، آپ کے در کے سوا مجھے کہیں در مقصود نہیں مل سکتا، یہی میرے لیے بہتر راستہ ہے“

اتترکنی جذب المعیشتہ مقترًا
و کفناک من بحر بہا تکفان
وتجعلنی سہم المطامع بعد ما
بللت یمنی بالنندی ولسانی ؟ ؟

یعنی:

کیا تو مجھے منلوک الحال رہنے دے گا
حالانکہ تیرے دست سخا کے دونوں سمندر میرے لیے بہت ہیں۔
کیا تو مجھے خواہشات کا شکار بنا رہنے دے گا
جب کہ تو میرے باتھ اور زبان کو اپنے جود و سخا سے بہرہ مند
کر چکا ہے۔

بارون کو یہ حسن اعدار، فصاحت بیان اور نزاکت شعری پسند آئی، اسے معاف کر دیا اور اجازت دے دی کہ حاضر دربار ہو سکتا ہے۔ وہ رشید کے پاس سے اسی حالت میں نکلا کہ وفور سرت سے بے قابو ہوا جا رہا تھا۔

میں اس بات سے اختلاف نہیں ہے کہ بادشاہ اور حاکم کے صفات میں حدت مزاج ایک بڑا نقص ہے۔ اور اس میں بھی کوئی شبہ نہیں کہ رشید کی بعض غلطیاں اسی نقص کا نتیجہ تھیں۔ لیکن ہم اس کے مخالفوں اور نکتہ چینوں کی اس رائے سے متفق نہیں ہیں کہ اس میں اس خامی کے سوا اور کچھ نہ تھا۔ وہ ایک ایسا شخص تھا جس کے دوسرے صفات و مزایا نے اس نقص کو ڈھانپ لیا تھا۔ کبھی کبھی ایسا بھی ہوتا ہے کہ حدت مزاج برائی کی بجائے ایک خوبی بن جاتی ہے۔ چنانچہ اس حدت مزاج کے سبب اس نے ایسے بعض شان دار کارنامے سر انجام دیے ہیں جنہوں نے تاریخ میں اس کے نام کو زندہ جاوید بنا دیا ہے اور جو اس کے بعض دوسرے صفات کے لیے سپر ثابت ہوئے۔ ان دوسرے صفات میں سرفہرست حزم و تدبیر ہے۔

جاہظ کہتا ہے کہ:

”ملوک و سلاطین میں بارون رشید رعایا کے حالات سے بہت زیادہ باخبر رہتا تھا۔ اس کے ساتھ مہربانی اور عنایت کا برتاؤ کرتا تھا۔ حزم و احتیاط و تدبیر اس کی سرشت تھی۔“

ایک اور روایت میں ہے:

”بارون رشید نے اپنے معاملات کو انجام دینے کے سلسلے میں ہفتے کی ایک ایک رات ایک ایک کام کے لیے مخصوص کر رکھی تھی۔ ایک رات وزراء کے لیے مخصوص تھی، جن سے لوگوں کے معاملات پر بحث و گفتگو ہوتی تھی اور انہی معاملات سے متعلق مشورے کیے جاتے تھے۔ ایک رات کتاب کے لیے وقف تھی، ان سے امور مسلمین سے متعلق بات چیت ہوتی تھی اور قوم کی فلاح و صلاح سے متعلق پروگرام وضع کیے جاتے تھے۔ ایک رات پندرہ سالوں اور امرائے افواج کے لیے مخصوص تھی۔ جن سے دیار و اسیار کے معاملات و مسائل زیر بحث آتے تھے اور حفظ و دفاع کے مسائل پر صلاح مشورہ ہوتا تھا۔ ایک رات علماء و مفتیوں کے لیے تھی، ایک رات

قاریوں اور عابدوں کے لیے تھی اور ایک رات وہ تن تنہا گذارتا تھا۔ کسی کو نہیں معلوم کیا کرتا تھا لیکن اس میں کوئی شبہ نہیں کہ یہ شب خلوت، عبادت اور استغفار کے لیے وقف تھی۔ اس آخری روایت کا پایہ صحت و استناد کیسا ہی ہو لیکن اس بات پر سب متفق ہیں کہ وہ محتاط، دور اندیش اور بیدار مغز فرماں روا تھا۔ اس کے بعض معاصرین کا قول ہے :

”بارون رشید اپنے دادا منصور سے بہت مشابہہ ہے، اسی کے نقش قدم پر چلتا ہے البتہ سخاوت اور بخشش اور بذل و عطا کا جہاں تک تعلق ہے وہ اس سے کہیں زیادہ آگے بڑھ گیا ہے۔“

اخبار و روایات سے بہت سی ایسی باتیں معلوم ہوتی ہیں جو اس نوجوان اور دور اندیش خلیفہ کی بیدار مغزی پر دلالت کرتی ہیں۔ اسی ذیل میں یہ بات بھی آتی ہے کہ وہ اپنے سرداران فوج اور امرائے عسکر کی غفلت کسی حالت میں برداشت نہیں کر سکتا تھا۔ اگر وہ اپنے فوجی فرائض انجام دینے میں کوتاہی کرتے تھے یا دشمن کے مقابلے سے گریز کرتے تھے تو یہ بات اس کے لیے قطعاً ناقابل برداشت ہو جاتی تھی۔ ایک دفعہ اس نے اپنے ایک سالار فوج کو جو خوارج سے جنگ کر رہا تھا اور جنگ کا کوئی حسب دل خواہ نتیجہ اب تک برآمد نہیں ہوا تھا، لکھا :

”اگر تیری جگہ میں اپنے کسی غلام کو بھیجتا تو وہ تجھ سے زیادہ کارگزار ثابت ہوتا۔ اگر تو نے اپنی کارگذاری نہ دکھائی تو میں ایسا آدمی بھیجوں گا جو تیرا سر لے کر واپس آئے گا۔“

ایک مرتبہ شام میں بغاوت ہوئی وہاں کا گورنر بھاگ کھڑا ہوا، جو عباسی خاندان کا ایک سر برآوردہ شخص تھا، بارون نے اسے لکھا کہ :

”وہ بوڑھا میرے لیے باعث ننگ ہے جو منصور کی اولاد میں سے ہے، اور جو اس کے سامنے سے بھاگ کھڑا ہوا۔ جو کندہ و طے کی اولاد سے تھا، تو نے سینہ سپر ہو کر کیوں مقابلہ نہیں کیا، کیوں دشمن کو

۱۔ الامامت و السیاست، جلد ۲، صفحہ ۳۹۲۔

۲۔ کتاب التاج، صفحہ ۱۶۹۔

نیست و نابود نہیں کر دیا ، کیوں پوری توجہ اس کے استیصال پر صرف نہ کر دی ، تو مروان — مروان بن محمد ، آخری اموی خلیفہ — کی طرح کیوں نہ بن گیا جو تلوار سونت کر باہر نکلا اور الجحاف بن حکیم کا یہ شعر پڑھتے ہوئے میدان جنگ میں کود پڑا :

وہ چوڑی چٹی ہندی تلواریں باندھے ہوئے نکلے
اور دشمن کو یوں مار مار کر ختم کر دیا گویا وہ عالم وجود ہی میں
نہیں آئے تھے ۔

گویا :

انہوں نے دشمنوں کو ہندی تلواروں سے یوں ختم کر دیا ،
جیسے وہ عالم وجود ہی میں نہیں آئے تھے ،
اور لڑتا بڑا مارا گیا ۔

ڈاک کا خصوصی اہتمام

ہارون رشید کے حزم و حسن تدبیر کے واقعات میں سے ایک واقعہ یہ بھی ہے کہ وہ ڈاک کا بہت زیادہ اہتمام کرتا تھا جو رعایا کے حالات و واقعات کی نگہ داری کے لیے ایک اہم ترین چیز ہے ۔ اس کے ذریعے پایہ تخت تک مملکت کے دوسرے حصوں سے خبریں پہنچتی ہیں اور اطراف بلاد میں چھوٹے بڑے جو واقعات ہوتے ہیں ان سے خلیفہ باخبر رہتا ہے ۔ عام اس سے کہ وہ واقعات سرکاری ملازموں اور عہدے داروں سے متعلق ہوں یا عوام سے ۔ رشید نے اپنے بہترین اور مخلص ترین عمال کو اس اہم ترین شعبے کی سربراہی سونپی تھی ۔ شعبہ ڈاک کی تنظیم کی وہ بہت زیادہ فکر رکھتا تھا ۔ اس سلسلے میں مصارف کی اسے کوئی پروا نہ تھی ۔ روایت ہے کہ رشید کے عہد میں محکمہ ڈاک کا سربراہ ایک ایسا شخص تھا جس کی تنظیمی قابلیت اور اہلیت سب پر بالا تھی اور کسی خلیفہ کے دور میں ہارون سے پہلے اس شعبے کا اتنا اہتمام ملحوظ نہیں رکھا گیا تھا ۔ جیسا کہ ہم بیان کر چکے ہیں ، خلفاء میں ہارون رشید جاسوسوں اور پرچہ نویسوں سے کم لینے میں بڑا ماہر تھا ۔ ہر اہم واقع کی اطلاع اسے

فوراً ہو جاتی تھی۔ کوفی وزیر، امیر، زعیہ اور سردار فوج ایسا نہیں تھا جس کی ذرا ذرا سی نفل و حرکت کی اطلاع اسے نہ ملتی ہو۔ عام اس سے کہ پایہ تخت میں بود و باش رکھتا ہو یا دوسرے شہروں اور قصبوں میں مقیم ہو۔ یزید بن مزید خکایت بیان کرتے ہیں: ایک روز رشید کسی بات پر کچھ مشتبه سا ہو گیا، میں حاضر ہوا تو مجھ سے کہا یہ شعر کس کا ہے؟

ومن یفتقر منا یعش بحسامہ

ومن یفتقر من سائر الناس یسأل؟

یعنی:

جو ہم میں بے مایہ ہوتا ہے تلوار کا سہارا لیتا اور زندہ رہتا ہے، اور جو عوام میں ایسا ہوتا ہے وہ بھیک مانگنے لگتا ہے۔ میں نے عرض کیا کہ اس ذات کی قسم جس نے آپ کو شرف عطا کیا، اور خلافت کی بزرگی بخشی، میں نہیں جانتا۔ یہ سن کر رشید ہنڑک گیا، غصے کے عالم میں پوچھا، اور یہ شعر کس کا ہے؟

وان یکجد القوم فہر بن مالک

فجدی "نجیم" قوم بکر بن وائل

یعنی:

اگر تمہارا دادا فہر بن مالک ہے، تو

میرا دادا نجیم بکر بن وائل کا سردار ہے۔

میں نے عرض کیا اس ذات کی قسم، اے امیر المومنین! جس نے آپ کو سربلندی اور سرفرازی عطا فرمائی، میں نہیں جانتا۔ بارون نے کہا: اس ذات کی قسم جس نے مجھے سربلندی اور سرفرازی عطا فرمائی ہے، تو جانتا ہے۔ اے یزید! کیا تیرا یہ خیال ہے کہ جب میں تجھے اپنے فرش پر بٹھاتا ہوں، یا اپنے طرز عمل سے تیرے شرف میں اضافہ کرتا ہوں تو کیا تیری حقیقت اور کیفیت سے واقف نہیں ہوتا؟ یا تیرا یہ خیال ہے کہ میں تیرے امور و معاملات سے غافل ہوں؟ یا تو یہ سمجھتا ہے کہ مجھ سے کوئی چیز چھپی ہوئی ہے؟ خدا کی قسم! میرے جاسوس خلوت اور جلوت میں تیری نگہ داری کرتے رہتے ہیں۔ یہ شعر ربیعہ کے ایک احمن

اور اجڈ شاعر کا ہے جس نے قریش کو ربیعہ میں شامل کر لیا ہے۔ جا
اسے اپنے ساتھ لے کر آ۔

یزید کا بیان ہے کہ میں ہارون کے پاس سے اٹھ کر اُس شاعر کی تلاش
میں نکلا۔ معلوم ہوا کہ اس کا نام بکر بن نطاح ہے جو میرا ہم قوم اور
دوست تھا۔ میں نے اسے بلایا اور بتایا کہ امیرالمومنین کیا فرماتے ہیں۔
پھر میں نے اسے دو ہزار دینار دیے اور اس کا نام رجسٹر سے کاٹ دیا
اور اس سے تاکید کی کہ جب تک رشید زندہ ہے یہ بات اس پر ظاہر
نہ ہو۔

ایک دوسری روایت ہے کہ ایک مرتبہ ہارون رشید یزید بن مزید
سے کسی ایسی بات پر خفا ہو گیا جو اس کے کانوں تک پہنچی تھی۔
اسے فوراً طلب کیا اور کہا کہ تم نے کل کہا تھا کہ میں حکومت کا
ستون ہوں، اس کا محافظ ہوں، باغیوں کی گردن میری تلوار کے نیچے ہے،
تم کیسے رکن حکومت اور محافظ سلطنت بن گئے؟

یزید نے جواب دیا خدا کی قسم میں نے یہ نہیں کہا تھا۔ میں
نے تو یہ کہا تھا کہ میں حکومت کا خادم اور اس کے دشمن کا دشمن ہوں۔
رشید نے سر جھکا لیا، اور یزید بن مزید اپنی صفائی میں عرض معروض کرتا
رہا۔ یہاں تک کہ رشید کے چہرے سے آثار غضب مٹ گئے۔ پھر وہ
مسکرایا اور اسے انعام و اکرام سے مالا مال کر دیا۔

اگر ہارون رشید کو کسی صاحب اثر و نفوذ شخص کی نیت اور
ارادے پر کوئی شبہ ہو جاتا تھا تو پھر اسے وہ اتنی مہلت نہیں دیتا تھا
کہ اپنی تیاریاں مکمل کر سکے اور اپنے آپ کو مضبوط کر سکے۔
وہ اس کا راستہ ہی قطع کر دیتا تھا۔ اس کا اصول یہ تھا کہ حادثے کے
واقع ہونے سے پہلے اس کی روک تھام زیادہ بہتر ہے۔ یہی وجہ ہے کہ وہ
سنہ سے نکلے ہوئے ایک ایک لفظ کا محاسبہ کرتا تھا۔ روایت ہے کہ مصر
میں اس کے بہتیم ڈاک نے والی مصر موسیٰ بن عیسیٰ عباسی کے متعلق

۱۔ الاغانی، جلد ۱، صفحہ ۱۵۰۔

۲۔ المستطرف، جلد ۱، صفحہ ۲۲۔

کوئی ناروا اور ناشائستہ بات کہی جس سے اس کی توہین کا پہلو نکلتا تھا۔ موسیٰ خاندان بنو عباس میں ایک ممتاز شخصیت کا حامل تھا۔ رشید تک یہ بات پہنچی تو بہت برہم ہوا اور قسم کھائی کہ اسے معزول کر دے گا اور اس کے بجائے ایک نہایت ہی معمولی آدمی کو ماسور کرے گا، اور اس نے کیا بھی ایسا ہی۔

ایک روز بارون کے کانوں تک یہ بات پہنچی کہ عبداللہ بن عبدالعزیز عمری جو عمر رض بن خطاب کی اولاد میں سے تھے اور متقی اور پرہیزگار شخص تھے، بغاوت کی تیاریاں کر رہے ہیں۔ اس بات کا بارون رشید کو کچھ یقین نہیں آیا۔ اس نے اپنے خاص آدمیوں سے کہا، بخدا میری سمجھ میں نہیں آتا کہ کیا کروں؟ یہ بات مجھے ناگوار ہے کہ عبداللہ بن عبدالعزیز کے خیالات و حالات صحیح طور پر معلوم کرنے سے پہلے کوئی قدم اٹھاؤں اور ایسا کوئی معتمد آدمی بھی نظر نہیں آتا جسے ان کے پاس تحقیق احوال کے لیے بھیجوں۔ فضل بن ربیع نے کہا میں اور عمر بن بزیع عبداللہ کے پاس جاتے ہیں اور انہیں ٹولیں گے۔

بارون نے کہا، ہاں! ٹھیک ہے تم دونوں جاؤ۔

یہ دونوں عبداللہ بن عزیز کے پاس پہنچے، وہ ایک مسجد میں جو بادے میں واقع تھی، بیٹھے ہوئے تھے۔ یہ دونوں لباس فاخرہ زیب تن کیے اور خوشبو میں بسے ہوئے ان کے پاس پہنچے، اور ان کے ایک جانب بیٹھ گئے اور ان سے کہا: اے ابو عبدالرحمان! ہم اہل مشرق کے قاصد ہیں، انہوں نے آپ کو پیام بھیجا ہے کہ اللہ سے ڈریے اور اگر آپ چاہیں تو آٹھ کھڑے ہوں، ہم اپنی تلواریں لے کر آپ کے ساتھ ساتھ چلیں گے۔ عبداللہ بن عبدالعزیز ان دونوں کی طرف متوجہ ہوئے اور کہنے لگے، خدا تم سے سمجھے، کس لیے اور کس کے لیے؟ ان دونوں نے جواب دیا، اپنے لیے!

عبداللہ بن عبدالعزیز نے کہا، خدا کی قسم! مجھے یہ گوارا نہیں ہے کہ میں اللہ تعالیٰ سے اس حالت میں ملوں کہ کسی مسلمان کے خون سے میرے ہاتھ رنگین ہوں۔ میں جس طرح گزر کر رہا ہوں، ٹھیک ہے۔

ان دونوں نے ان کی باتیں سن کر کہا ہمارے ساتھ ایسا سامان ہے جو زندگی بھر آپ کے کام آئے گا۔

عبداللہ بن عزیز نے جواب دیا ، نہیں بھئی ، مجھے نہیں چاہئے !
یہ دونوں رشید کے پاس واپس آئے اور سارا ماجرا بیان کیا ۔ وہ مطمئن ہو کر ان کی طرف سے بکسر ہو گیا ۔

مسلمان خلفا میں ہارون رشید سے زیادہ کسی شخص نے کفار سے مسلسل اور غیر منقطع طور پر جنگ کا سلسلہ جاری نہیں رکھا ۔ اپنی پوری مدت خلافت میں جہاد کی سرگرمیاں اس نے ایک دن کے لیے بھی معطل نہیں ہونے دیں ، جب تک موت نہ آگئی وہ اسی اصول پر عامل رہا ، خواہ اس نے بطور خود جہاد میں عملی حصہ لیا ہو یا اپنے رجال حرب اور سرداران فوج کو بھیجا ہو ۔ مملکت کے شرق و شمال اور بحر میں برابر سلسلہ جاری رکھا ۔^۲

ملوک مسلمین میں وہ واحد شخص تھا جو اس اعتبار سے مشہور تھا کہ ایک سال حج اور ایک سال جہاد کے لیے اس نے وقف کر رکھا تھا ۔ چنانچہ شاعر ابوالمعالی کلابی کہتا ہے :

فمن يطلب لقاءك او يدده
فنى الحرین اواقصى الثغور
ففى ارض العدو على طمر
و نى ارض الترفه فوق كور
و ما حاذ الثغور سواك خلق
بن المتخلفين على الامور

یعنی:

جو آپ سے ملنے کا آرزو مند ہو
تو یا حرمین میں یا دور دراز سرحدی مقام پر ملے
دشمن کی سرزمین میں تو گھوڑے پر سوار ملے گا

۱ - الطبری ، جلد ۲ ، صفحہ ۷۰ -

۲ - الیعقوبی ، جلد ۲ ، صفحہ ۹۳ -

اور مقام امن میں عیش و مسرت کے ساتھ اور تیرے سوا سرحدات کی نگرانی کس نے کی ہے باقی جو ہیں وہ تو پیچھے رہ جانے والے مستاہل ہیں۔

روایت ہے کہ ہارون رشید کے وزیر یحییٰ بن خالد نے ایک شخص کو ارض سواد میں خراج وصول کرنے کی ذمہ داری پر مامور کیا۔ یہ شخص رخصت ہونے کے لیے رشید کے پاس آیا۔ اس وقت اس کے پاس یحییٰ بن جعفر اور جعفر برمکی بھی موجود تھے۔ رشید نے ان دونوں سے کہا: اس شخص کو کوئی ایسی نصیحت کرو کہ ارض سواد میں جا کر یہ اس پر عمل پیرا ہو۔

یحییٰ نے کہا ”خوب جمع کرو اور خوب رویہ بٹور کر لاؤ۔“
 جعفر نے کہا ”انصاف سے کام لو اور آدھوں آدھ کر دو۔“
 رشید نے کہا ”عدل کرو اور اچھا برتاؤ کرو۔“

ایک مرتبہ بلاد آرمینہ میں بغاوت کے شعلے بھڑکنے لگے، ہارون رشید نے اپنے سالار فوج خزیمہ بن خازم کو ایک بڑا لشکر دے کر باغیوں کی سرکوبی کے لیے بھیجا۔

خزیمہ نے باغیوں کو تلوار پر رکھ لیا۔ آخر وہ لوگ اطاعت پر مائل ہوئے اور ہتھیار رکھ دیے، لیکن خزیمہ نے ظن اور شک و شبہ کی بنا پر لوگوں کو قتل کرنے کا سلسلہ جاری رکھا۔

رشید کو جب یہ بات معلوم ہوئی تو بہت خفا ہوا اور اسے پیغام بھیجا تو بے گناہوں کو جرم بے گناہی میں کب تک قتل کرتا رہے گا؟
 خزیمہ نے تلوار میان میں کر لی۔^۲

اخبار و روایات سے معلوم ہوتا ہے کہ ایک مرتبہ رشید نے قاضی ابو یوسف کے پاس ایک مقدمہ تصنیف کے لیے بھیجا۔ معاملہ یہ تھا کہ ایک مسلمان نے ایک ذمی کو قتل کر دیا تھا۔ ابو یوسف نے مسلمان کے قتل کا فتویٰ دے دیا۔ ایک آدمی ابو یوسف کی خدمت میں حاضر ہوا

۱ - انطربری ، جلد ۳ صفحہ ۴۸ -

۲ - انطربری ، جلد ۳ ، صفحہ ۷۰۹ -

اور ان کو ایک کاغذ کا ٹکڑا دے کر چپکے سے کھسک گیا، اس میں یہ اشعار لکھے ہوئے تھے:

یا قاتل المسلم بالکافر
جرت و ما العادل بالجائر
یا من بغداد و اطرافها
بن علماء الناس او شاعر
استرجعوا و ابکر علی دینکم
و اصبر و افاہجر للصابر
جار علی الدین ابو یوسف
بقتله المؤمن بالکافر

یعنی:

اے کافر کے بدلے میں مسلمان کو قتل کرنے والے
کیا عدل کرنے والا ظالم بھی ہوتا ہے؟
بغداد اور اطراف بغداد میں رہنے والے لوگو!
کہ تم میں علماء بھی ہیں اور شاعر بھی،
انا لله پڑھو، آنسو بہاؤ اپنے دین پر
صبر کرو کہ صابر کے لیے اجر ہے
دین پر ابو یوسف نے جور و ظلم کیا ہے
کافر کے بدلے میں مسلمان کو قتل کر کے

ابو یوسفؒ جب رشید کے پاس آئے تو وہ اشعار والا کاغذ انہوں
نے رشید کو دے دیا اور اپنے فتوے کی تفصیل بیان کی۔ رشید نے کہا
کہ اس معاملے کا تدارک احتیاط اور دانش مندی کے ساتھ کیجیے، ایسا
نہ ہو کہ کوئی فتنہ اٹھ کھڑا ہو۔ ابو یوسفؒ نے رشید کی یہ بات مان لی۔
اس لیے کہ یہ بات امیر المؤمنین نے کہی تھی اور جو اپنی مملکت میں
سب سے بڑے حاکم اور لوگوں کے معاملات کا فیصلہ کرنے والے تھے۔
ابو یوسفؒ نے قصاص کا مطالبہ کرنے والوں سے مطالبہ کیا کہ وہ صحت
ذمہ کا ثبوت لائیں لیکن وہ ایسا نہ کر سکے لہذا قتل کی سزا بدل دی

کئی اور یہ مسئلہ یوں طے پا گیا کہ کسی طرح کا فتنہ اٹھنے نہیں پایا ا۔ اسی طرح کی ایک اور روایت ہے کہ ایک مرتبہ ہارون رشید شہر موصل کے رہنے والوں پر بہت زیادہ برہم ہوا ، کیونکہ یہ شہر خوارج کا اور قانون شکن لوگوں کی پناہ گاہ بن گیا تھا ۔ بغاوت اور شورش کے مرکز کی حیثیت سے اس نے شہرت حاصل کر لی تھی ۔ رشید نے حکم دیا :
 ”موصل کی شہر پناہ منہدم کر دی جائے“

حکم کی تعمیل ہوئی ۔ پھر قاضی ابو یوسف سے فتویٰ طلب کیا کہ آیا موصل کے باشندوں کا قتل جائز ہے ؟

قاضی ابو یوسف نے ہارون رشید کی مرضی کے خلاف فتویٰ دیا ، انہوں نے فرمایا :

”موصل کے باشندے جہاں شورش پسند اور باغی ہیں ، وہاں نیک ، اطاعت شعار اور امن پسند لوگ بھی ہیں ۔ سب کا قتل کیسے جائز ہو سکتا ہے ؟“

رشید اپنے ارادے سے باز آ گیا ۔

غرض رشید کے واقعات اور حالات پر ایک نظر ڈالنے کے بعد ہم یہ کہنے پر اپنے آپ کو مجبور پاتے ہیں کہ اس سے بعض کوتاہیاں اور غلطیاں بھی سرزد ہوئیں ، لیکن اس میں کوئی شبہ نہیں کہ وہ اگرچہ سخت مزاج اور جلد باز تھا ، لیکن اپنی دور اندیشی اور احتیاط کوشی کے باعث حتی الامکان ظلم سے پہلو بچا جاتا تھا ، اور فوری فیصلہ کرنے میں بھی اپنی حدت مزاج کے باوجود وزرا کے مشورے یا فقہاء کے فتوؤں کے باعث احتیاط سے کام لیتا تھا البتہ حدود شرع کے معاملے میں اس کا فیصلہ عام طور پر قائم رہتا تھا اور اس کی وجہ یہ تھی کہ مذہب اس کی رگ و پے میں سرایت کر چکا تھا ۔

رشید ایسے گھر میں پیدا ہوا اور ایسے شہر میں اس نے پرورش پائی کہ جس کے افراد شریعت اسلامیہ کا پورا پورا احترام کرتے تھے ۔ اس کا دادا منصور اپنے وقت کے شیوخ فقہاء میں شمار ہوتا تھا ۔ اس کا باپ مہدی

رجال دین کی طاعت میں بہت زیادہ غلو کرتا تھا اور زندیقوں اور فاسقوں پر تشدد کرنے سے باز نہیں آتا تھا۔ رشید نے اسی فضا میں آنکھ کھولی، پروان چڑھا اور جوان بوا، لہذا قدرتا وہ خدا ترس، اپنے عقیدے میں صادق اور اپنے ایمان کے اعتبار سے قوی تھا۔

رشید نے تعلیم ان اساتذہ سے حاصل کی جو زہد اور ورع میں غیر معمولی شہرت رکھتے تھے مثلاً علی بن حمزہ کسائی۔ یہ فن قرأت کے شیخ تھے اور قرأت سبعہ کے ماہر تھے۔ لغت، نحو اور اخبار میں ان کا شمار کوفے کے ائمہ دین میں ہوتا تھا۔

اپنے عنقوان شباب میں رشید کو جن فقہاء سے استفادے کا موقع ملا وہ بھی بڑے پائے کے بزرگ تھے۔ مثلاً امام ابو یوسف، امام محمد وغیرہ۔ یہ لوگ قضاة اور رجال تشریح میں اپنی مثال آپ تھے۔ ان لوگوں سے آخر وقت تک اس نے ربط و تعلق قائم رکھا۔

بارون رشید ہر روز فرائض کے علاوہ سو رکعتیں پڑھا کرتا تھا اور ہر صبح کو اپنی ذاتی آمدنی میں سے ایک ہزار درہم اور کبھی اس سے زیادہ بھی اپنے ہاتھ سے خیرات کرتا تھا ۲۔

اخبار و روایات سے یہ بات ثابت ہے کہ اپنے عہد خلافت میں رشید نے نو حج کیے، یعنی ہر دو سال میں ایک مرتبہ۔ یہ حج ان حجوں کے علاوہ تھے جو مسند خلافت پر متمکن ہونے سے پہلے وہ کر چکا تھا، اور آخری حج تو اس نے اس شان سے کیا تھا کہ رقبہ سے مکے تک پا پیادہ گیا، حالانکہ راستہ دشوار گزار تھا اور مسافت بھی طویل تھی۔

بارون رشید کی یہ عادت تھی کہ جب حج کرتا تو اپنے ساتھیوں اور فقیہوں کو بھی حج کراتا اور ان کے مصارف خود برداشت کرتا، اور جس سال خود حج نہ جاتا تو تین سو آدمیوں کو زاد راہ اور ضروری مصارف دے کر حج کے لیے روانہ کرتا۔ ہماری تحقیق کے مطابق بارون نے

۱۔ تاریخ بغداد، جلد ۱، صفحہ ۱۰۰۔

۲۔ اربعہ منی، جلد ۲، صفحہ ۱۲۰۔

حسب ذیل سالوں میں فریضہ حج ادا کیا :

۵۱۴۰ ، ۵۱۴۳ ، ۵۱۴۴ ، ۵۱۴۵ ، ۵۱۴۷ ، ۵۱۴۹ ، ۵۱۸۱ ،

۵۱۸۶ ، ۵۱۸۸ -

تاریخ کی کتابوں میں عہد بارون رشید کے امرائے حج کے نام بھی ملتے ہیں۔ یہ امرائے حج اس سال بنائے جاتے تھے جب بارون رشید خود حج کو نہیں جاتا تھا۔ بارون نے جن لوگوں کو بھی امیر حج بنایا وہ سب ہاشمی تھے۔

رشید کی ایک عادت یہ بھی تھی کہ ہر مرتبہ جب وہ حج کو جاتا تھا تو بہت بڑی رقم باشندگان حرمین کو پیش کرتا تھا اور فقرا کے لیے بھی صدقات کی بہت بڑی رقم وقف رہتی تھی۔ اس معاملے میں اپنے سے پہلے کے تمام خلفا سے وہ آگے تھا۔ غالباً حج کرنے کا ولولہ اور مکے اور مدینے کے باشندوں کی خدمت کرنے کا جذبہ اس خواب کا نتیجہ تھا جس میں اس نے منصب خلافت پر فائز ہونے سے پہلے نبی صلی اللہ علیہ و آلہ وسلم کو

۱ - الطبری ، جلد ۳ ، صفحہ ۲۰۶ - یہ ہیں امرائے حج کے اسمائے گرامی :

عبدالصمد بن علی الهاشمی ، ۵۱۷۱

یعقوب بن ابی جعفر المنصور ، ۵۱۷۲

سلیمان بن ابی جعفر المنصور ، ۵۱۷۶

محمد بن ابراہیم بن محمد الهاشمی ، ۵۱۷۸

موسیٰ بن عیسیٰ الهاشمی ، ۵۱۸۰

موسیٰ بن عیسیٰ الهاشمی ، ۵۱۸۲

العباس بن موسیٰ الہادی ، ۵۱۸۳

ابراہیم بن محمد بن عبداللہ الهاشمی ، ۵۱۸۵

عبیداللہ بن العباس بن محمد الهاشمی ، ۵۱۸۷

العباس بن موسیٰ بن عیسیٰ الهاشمی ، ۵۱۸۹

عیسیٰ بن موسیٰ الہادی ، ۵۱۹۰

الفضل بن العباس بن محمد الهاشمی ، ۵۱۹۱

العباس بن عبیداللہ الهاشمی ، ۵۱۹۲

دیکھا تھا۔ آپ نے فرمایا تھا:

”امر خلافت تیرے ہاتھ میں آئے گا، دشمن سے لڑ، حج کر اور اہل حرمین کی خدمت کر۔“

دین سے تمسک میں بارون رشید اتنا سخت تھا کہ وہ دینی معاملات میں بحث و جدل کو ذرا بھی پسند نہیں کرتا تھا، کہا کرتا تھا:

”معاملات و مسائل دین میں جدال بے فائدہ چیز ہے، کم از کم اس میں ثواب کا تو کوئی پہلو قطعاً نہیں ہے۔“

وہ ایسے بالکل گوارا نہیں کرتا تھا کہ اس کے سامنے دین کے اصول اور فلسفے پر مناقشہ کیا جائے، خواہ اس کا مقصد نیک ہو یا بد۔ اس سلسلے میں بہت سی چیزیں مروی ہیں، ابن کثیر کا قول ہے:

”ایک مرتبہ ہارون کے سامنے کسی شخص نے رسول اللہ صلی اللہ علیہ و آلہ وسلم کی حدیث بیان کی۔ رشید کا چچا بھی اس موقع پر موجود تھا، اس نے پیش کردہ حدیث پر اعتراض کیا۔ رشید نے غضب ناک ہو کر کہا: کیا تم حدیث رسول پر اعتراض کی جرأت کرتے ہو؟ حکم دیا کہ تلوار اور نطع^۱ لاؤ اور چچا کو قتل کرنے کا فیصلہ کر لیا۔ لوگوں نے بہت زیادہ سعی و سفارش، الحاح و التجا کے ساتھ کی۔ رشید نے اسے پھر بھی بالکل معاف نہیں کیا، جیل بھیج دیا اور اس وقت تک آزاد نہیں کیا جب تک اس نے اپنی غلطی کا اعتراف کر کے خدا سے استغفار اور توبہ نہ کر لی۔“

ایک آدمی کے متعلق رشید نے سنا کہ وہ خلق قرآن کے بارے میں

۱ - المنیة و الامل ، صفحہ ۲ -

۲ - تاریخ الخلفاء ، صفحہ ۱۱۴ -

۳ - نطع چمڑے کے اس فرش کو کہتے ہیں جس پر قتل کے وقت مقتول کو بٹھایا جاتا تھا تاکہ اس کے خون کے قطرے زمین پر نہ گریں ، اس لیے کہ یہ چیز منحوس سمجھی جاتی تھی - (مترجم)

۴ - البدایہ و النہایہ ، جلد ۱ ، صفحہ ۲۱۵ -

گفتگو کیا کرتا ہے۔ اس نے ایسے بلایا اور پوچھا :

”کیا تو خلق قرآن کے بارے میں کچھ کہا کرتا ہے؟“

اس آدمی نے اعتراف کرتے ہوئے کہا کہ:

”بے شک قرآن مخلوق ہے۔“

بارون رشید نے فوراً اس کی گردن اڑا دی۔

دین کے مسائل و معاملات میں بحث و جدل کی ناپسندیدگی میں بارون رشید کو اتنا غلو پیدا ہو گیا تھا کہ علمائے عام و کلام تک کو دین سے انحراف کا مجرم گردایا۔ اس کا خیال تھا کہ یہ لوگ دینی معاملات میں اس کثرت سے بحث و جدل کرتے رہتے ہیں جس کے باعث عوام انتشار فکر اور اضطراب فہم میں مبتلا ہو جاتے ہیں اور طریق صواب سے دور جا پڑتے ہیں۔ لہذا اس نے تمام ایسے علماء کو جیل بھیج دیا اور اس وقت تک رہا نہیں کیا جب تک سندھ کے راجا کا واقعہ نہیں پیش آ گیا۔ سندھ کے راجے کا واقعہ مختصر طور پر یہ ہے کہ ایک مرتبہ سندھ کے ایک راجے نے رشید سے استدعا کی کہ اس کے پاس کوئی ایسا عالم بھیجا جائے جو دین اسلام کے بارے میں مناظرہ کر سکے تاکہ اُسے کوئی رائے قائم کرنے میں آسانی ہو۔ رشید نے اس کے پاس اپنا ایک قاضی بھیج دیا۔ راجا کے سامنے قاضی صاحب اور سندھ کے دانش وروں کے مابین مناظرہ ہوا۔

سندھی نے قاضی صاحب سے یہ پوچھا کہ:

”اپنے معبود کے متعلق بتائیے، کیا وہ قادر ہے؟“

قاضی صاحب نے جواب دیا:

”ہاں! بے شک وہ قادر ہے۔“

قاضی صاحب سے پھر سوال کیا گیا:

”اگر وہ قادر ہے تو کیا اپنا مثل پیدا کرنے پر بھی قادر ہے؟“

۱۔ البدایہ و النہایہ، جلد ۱، صفحہ ۲۱۵۔

خلق قرآن کا مسئلہ ایک فتنے کی صورت میں بارون کے بعد پیدا ہوا،

اور پھر کئی خلفا کے زمانے تک جاری رہا۔

قاضی صاحب اس سوال کا جواب نہ دے سکے ، انہوں نے فرمایا :
 ”یہ ایک کلامی مسئلہ ہے اور بدعت ہے اور ہمارے اصحاب کلام
 بدعت کو پسند نہیں کرتے۔“

سندھی دانش ور نے اپنے راجا سے کہا :
 ”میں نے آپ پر ان لوگوں کے دین کی حقیقت واضح کر دی۔“
 راجا نے یہ بات رشید کو لکھی۔ یہ پڑھ کر وہ پیچ و تاب کھانے
 لگا اور بہت زیادہ دل تنگ ہوا۔ اس نے کہا :
 ”کیا کوئی ایسا شخص نہیں ہے جو وہاں جا کر دین اسلام کا دفاع
 کر سکے؟“

لوگوں نے عرض کیا :

”ہاں امیرالمومنین کیوں نہیں ! وہ لوگ یہ کام بہت اچھی طرح کر
 سکتے ہیں جنہیں آپ نے معاملات دین میں بحث و جدل سے روک
 رکھا ہے اور ان کی یہ جماعت اس وقت جیل میں محبوس ہے۔“
 بارون نے کہا :

”ان لوگوں کو میرے سامنے لاؤ۔“

جب وہ آئے تو پوچھا :

”اس معاملے میں تم کیا کہتے ہو؟“

ان میں سے ایک آدمی نے کہا :

”یہ سوال محال ہے، یعنی پیدا ہی نہیں ہوتا اس لیے کہ مخلوق
 لازمی طور پر فنا پذیر چیز ہے ، اور جو چیز فنا پذیر ہو وہ قدم یعنی
 غیر فنا پذیر کی طرح نہیں ہو سکتی لہذا یہ بات مستحیل ہے کہ
 کہا جائے کہ خدا اپنا مثل پیدا کرنے پر قادر ہے یا نہیں۔ جس
 طرح یہ مستحیل ہے کہ کہا جائے کہ وہ عاجز اور جاہل ہونے پر
 قادر ہے۔“

بارون رشید نے علمائے کلام میں سے ایک شخص کو منتخب کر کے

سندھ کے راجا کے پاس بھیج دیا اور باقی کو رہا کر دیا ، اور ان میں سے

چند کو اپنا مصاحب بنا لیا ، جن میں سے ایک شخص ثمامہ بن اشرس تھا ۔

۵۱۷۳ میں ہارون رشید حج کو گیا ۔ اس کی مجلس میں امام مالک بن انس تشریف لائے اور اس سے کہا :

”امیرالمومنین آپکے والد ماجد نے بھی مجھے اپنی خدمت میں طلب کیا تھا جس طرح آپ نے آج مجھے یاد کیا اور اہل مدینہ سے متعلق جو کچھ میں نے ان سے کہا تھا ، آپ سے بھی کہہ رہا ہوں ۔ یہ لوگ تمام تکلیفیں ، زمانے کی تمام مصیبتیں ، ہر طرح کی گرانی اور پریشانی صرف اس لیے گوارا کرتے ہیں کہ قبر رسول اللہ صلی اللہ علیہ و آلہ وسلم سے جدا ہونا نہیں چاہتے ۔“

ہارون رشید نے کہا :

”وہ میرے والد تھے میں ان کا بیٹا ہوں ۔ جو انہوں نے کیا تھا میں بھی وہی کروں گا ۔“

پھر اس نے اہل مدینہ کے لیے اپنے باپ کے دیے ہوئے عطایا سے دو گنے عطایا پیش کیے ۔ اس کے بعد اس نے امام مالک سے کہا :

”آپ کا اس سب کے بارے میں کیا خیال ہے ؟ میں چاہتا ہوں کہ معاویہ بن ابوسفیان نے اس میں جو اضافہ کیا تھا اسے ختم کر دوں اور صرف تین درجے رہنے دوں جو رسول اللہ صلی اللہ علیہ و آلہ وسلم کے زمانے میں تھے ۔“

امام مالک نے جواب دیا :

”امیرالمومنین ایسا نہ کیجیے ، وہ ایک کمزور لکڑی ہے اور جگہ جگہ سے ٹوٹ چکی ہے اور اس کا کافی حصہ بیکار ہو چکا ہے ، لیکن اس کے باوجود آپ یہ بھی غور فرمائیے کہ اگر آپ نے اس کے تین درجے حسب سابق کر دیے تو اس کا ہر جگہ منتقل کرنا آسان ہو جائے گا ۔ آپ کے بعد جو شخص آئے گا ، وہ خود بھی کہہ سکتا

ہے یا اس سے کہا جا سکتا ہے کہ رسولؐ کا منبر آپ جنہاں بھی ہوں ، آپ کے ساتھ رہے ، کیونکہ منبر خلیفے کا حق ہے ۔ اس کا نتیجہ یہ ہوگا کہ معاملہ صرف منبر ہی پر ختم نہ ہوگا بلکہ رسول صلعم کے جتنے بھی آثار ہیں ، وہ بھی یہاں سے منتقل کیے جا سکیں گے ۔ آپؐ کی پاپوش مبارک ، آپؐ کا فرش ، آپؐ کا موٹے مبارک ، آپؐ کا عصا ، آپؐ کا پیالہ ، جتنی چیزیں بھی آثار نبویؐ میں سے یہاں ہیں ، وہ سبھی منتقل ہو جائیں گی ۔“

بات رشید کی سمجھ میں آ گئی اور وہ اپنے ارادے سے باز آ گیا ۔

راویوں اور مؤرخین کا اس پر اتفاق ہے کہ ہارون رشید خلفا میں سب سے زیادہ شرمیلا ، باحیا ، گداز قلب اور موعظہٴ حسنہ پر آنسو بہانے والا تھا ۲۔

جب کبھی کسی واعظ اور زاہد کی تعریف سنتا تو یا اسے اپنے پاس بلاتا یا خود اس کی خدمت میں حاضر ہو کر نصیحت کا طالب ہوتا اور اس کی باتیں سن کر روتا ۔ ایک مرتبہ فضل بن عیاض کے اوصاف اس تک پہنچے ۔ یہ عالم ، عادل اور پرہیزگار شخص تھے ، ہارون رشید کے جی میں آئی کہ ان سے ملنا چاہیے ، لیکن لوگوں نے عرض کیا ، فضل اپنے گھر سے باہر نہیں نکلتے ، لیکن فقیہ بغداد عبداللہ بن مبارک کولے کر ہارون رشید فضل بن عیاض کے گھر کی طرف چلا ۔ جب یہ دونوں ان کے گھر کے پاس پہنچے ، عبداللہ نے ہارون رشید سے کہا :

”یا امیرالمومنین ! فضل بن عیاض نے اگر آپ کو پہچان لیا یا آپ کا مرتبہ معلوم کر لیا تو گھر میں داخل ہونے کی اجازت نہیں دیں گے ۔“

رشید نے کہا :

”تم ان سے اجازت طلب کرنا اور جب تک وہ داخل ہونے کی

اجازت نہ دین ، میرا ذکر نہ کرنا ؟“

۱ - الامامة والسياسة ، جلد ۲ ، صفحہ ۲۹۶ ۔

۲ - الطبری ، جلد ۳ صفحہ ۶۱۸ ؛ الفخری ، صفحہ ۲۶۳ ۔

ابن مبارک نے اجازت طلب کی، فضل نے انہیں 'مرحبا' کہا اور پوچھا:
"آپ کے ساتھ کون ہے؟"

ابن مبارک نے جواب دیا:

"ایک قریشی۔"

فضل نے کہا:

"میں انہیں آنے کی اجازت نہیں دوں گا، کسی قریشی سے ملنے کی

مجھے ضرورت نہیں۔"

ابن مبارک گویا ہوئے:

"یہ صاحب اہل علم ہیں اور فقہ میں ایک خاص مرتبہ رکھتے ہیں،

کہنا چاہیے کہ اپنے زمانے کے سردار قریش ہیں۔"

فضل نے کہا:

"اچھا تو آ جاؤ۔"

یہ دونوں گھر میں داخل ہوئے، ابن مبارک نے فضل سے رشید کی

طرف اشارہ کرتے ہوئے کہا:

"کیا آپ انہیں پہچانتے ہیں؟"

فضل نے جواب دیا:

"میں نہیں پہچانتا۔"

ابن مبارک نے بتایا:

"یہ امیرالمومنین ہارون رشید ہیں، خلیفہ عبدالمہدی کے صاحبزادے۔"

فضل نے تھوڑی دیر رشید کی طرف دیکھا، پھر کہا:

"یہ خوب صورت چہرہ، کل اس سے امت محمدیہ کے بارے میں

باز پرس ہوگی اور سزاخذہ کیا جائے گا۔ اگر عفو و غفران نے تیرا

ساتھ دیا تو یہ اللہ کا بڑا کرم ہوگا تیرے اوپر۔"

پھر فضل نے ہارون کو تلقین اور نصیحت شروع کی۔ ہارون کا دل ڈولنے

لگا اور اس کی آنکھوں سے آنسو بہنے لگے۔ اس کے بعد فضل نے ہارون

اور اس کے اہل بیت کے مثالب اور کردار و سیرت کی خامیوں کا تذکرہ شروع کیا۔ رشید کو حیرت نہیں ہوئی، اس نے فضل سے عرض کیا:

”اے ابوالحسن! کیا آپ سے کچھ ایسے گستاہ بھی سرزد ہونے میں جن کے بارے میں آپ خائف ہیں کہ وہ آپ کو کہیں کا نہ رکھیں گے۔ اگر آپ پر اللہ نے رحم نہ فرمایا؟“

فضل نے جواب دیا:

”ہاں! بے شک۔“

رشید نے کہا:

”پھر وہ کیا چیز ہے جس نے آپ کو رحمت الہی کا مجھ سے زیادہ مستحق بنا دیا؟ آپ تو اللہ سے مغفرت کی امید رکھتے ہیں، کیا میں نہ رکھوں؟ حالانکہ میں اس دین کا پیرو ہوں جس میں اللہ تعالیٰ حسنات کو قبول کرتا اور سنیات کو بخش دیتا ہے اور خدا کی قسم اگر اللہ اور کسی چیز کے مابین اختیار کا سوال پیدا ہو تو میں اس چیز کو چھوڑ کر خدا کو اختیار کر لیتا ہوں اور اللہ تعالیٰ میری نیت اور ضمیر کو بہت اچھی طرح جانتا ہے۔ وہی میرا گواہ ہے اور اس سے بہتر گواہ کوئی نہیں، اور میں بہر حال اصلاح بین الناس میں کوشش کرتا ہوں، اللہ کے راستے میں جہاد کرتا ہوں، معروف کا حکم دیتا ہوں اور منکر سے روکتا ہوں۔ کیا آپ میری مغفرت کی امید نہیں رکھتے؟“

ذرا دیر فضل نے سکوت اختیار کیا پھر کہا:

”جس نے تجھ سے بحث کی اس نے تجھ پر کوئی ظلم نہیں کیا۔“

وقت کے بلند پایہ اور معروف و مشہور زاہد ابن سباک کے بارے میں رشید کے کانوں تک ان کا ذکر خیر پہنچا۔ اس نے اپنے حاجب فضل بن ربیع کو حکم دیا کہ ابن سباک کو بلا لائے۔ تھوڑی دیر میں وہ انہیں لے کر آ گیا۔ رشید نے ان سے کہا:

”مجھے نصیحت کیجیے۔“

ابن السہاک سے فرمایا :

”یا امیرالمومنین ! اللہ سے ڈرنے جو ایک ہے اور اس کا بوٹی شریک نہیں اور اس حقیقت کو پتہ نہ ہو کہ کل جو آنے والا ہے آپ اپنے رب کے سامنے لیٹے بیٹھے ہوں گے اور اس کے بعد دو منزلوں میں سے ایک منزل کی طرف آپ کو جانا پڑے گا اور یاد رکھیے ان دو منزلوں کے سوا کوئی تیسری منزل نہیں ہے ۔ اور سمجھ لیجیے کہ ان دو منزلوں میں سے ایک جنت ہے اور دوسری دوزخ !“

رشید رونے لگا ، فضل بن ربیع ابن سہاک کی طرف متوجہ ہوا اور کہنے لگا : ”سبحان اللہ ! کیا کسی آدمی کو امیرالمومنین کے جنتی ہونے میں شبہ بھی ہو سکتا ہے ؟ انشا اللہ وہ جنت میں جائیں گے ، اس لیے کہ وہ اللہ کے حق کو قائم رکھتے ہیں اور اس کے بندوں کے مابین عدل و انصاف سے کام لیتے ہیں ۔“

ابن سہاک رشید کی طرف متوجہ ہوتے ہوئے گویا ہوئے :

”یا امیرالمومنین ! یہ شخص (یعنی فضل بن ربیع) خدا کی قسم اس دن آپ کے ساتھ ہوگا نہ آپ کے پاس ہوگا ۔ پس اللہ سے ڈریے اور خود اپنا محاسبہ کیجیے ۔“

بہلول مجذوب کے ساتھ بھی بارون رشید کے قصص و نوادر مشہور ہیں ۔

روایت ہے کہ ایک مرتبہ رشید حج کے سفر پر روانہ ہوا ۔ کوفے کے قریب اس نے بہلول کو دیکھا جو بانس کی چھڑ پر سوار چلے جا رہے تھے ۔ پیچھے پیچھے لڑکے تالیاں پیٹ رہے تھے ۔

بارون نے پوچھا : یہ کون شخص ہے ؟

لوگوں نے جواب دیا یہ بہلول مجذوب ہے !

بارون نے کہا : میرا جی چاہتا ہے کہ اس سے سلوں ۔ جاؤ اسے لے

آؤ ، لیکن ستانا مت ۔

لوگوں نے بہلول کو لاکر حوالے کر دیا ۔ بارون نے کہا السلام علیک

یا بہلول - بہلول نے جواب دیا : وعلیک السلام یا امیرالمومنین - بارون نے کہا : مجھے تم سے ملنے کا بیت اشتیاق تھا -

بہلول نے جواب دیا :

لیکن مجھے آپ سے ملنے کا ذرا بھی اشتیاق نہ تھا -

بارون نے کہا : مجھے نصیحت کیجیے -

بہلول نے کہا : نصیحت کیا کروں ؟ دیکھ لو یہ قصور ہیں اور

وہ قبور !

بارون نے کہا : بہت اچھے ، کچھ اور کہیے -

بہلول نے کہا : یا امیرالمومنین ؟ اللہ تعالیٰ جس کو مال اور جہال

عطا کرے پس اسے چاہیے کہ جہال کی عفت قائم رکھے اور مال کا حق ادا کرے - دیوان ابرار میں یہی لکھا ہے -

بارون رشید نے خیال کیا ، معلوم ہوتا ہے یہ کچھ ضرورت مند ہیں ،

کہنے لگا : میں نے حکم دیا ہے کہ آپ کا جتنا قرضہ ہو ، وہ اتار دیا جائے -

بہلول نے جواب دیا :

ایسا نہ کیجیے ، کسی کا قرض ادا کر کے مفروض نہ بن جائیے ،

مستحق کو اس کا حق دیجیے اور اپنے نفس کا قرض خود چکائیے -

بارون رشید نے کہا : بہر حال یہ نے حکم دیا ہے کہ آپ کو رقم

ادا کی جائے -

بہلول نے کہا : یا امیرالمومنین ! کیا آپ کا یہ خیال ہے کہ

اللہ تعالیٰ آپ کو عطا کرتا ہے اور مجھے فراسوش کر دیتا ہے ؟

اس کے بعد بہلول اپنی چھڑ پر سوار ہوئے ، رخصت ہو گئے -

ایک روز بہلول نے بارون رشید سے بڑے پیسے کی بات کہی ، کہنے

لگے : دنیا کی نمکت تمہاری مٹھی میں ہے لیکن انجام موت کے سوا کیا

ہے ؟ اس ساری شان و شوکت کے بعد سب سے آخر میں جو چیز آپ کے

باتھ آنے گی وہ گوشہ لحد اور قبر کی تاریکی کے سوا کیا ہوگی ؟ ظلم سے

بچھے ، اس لیے کہ کوئی بادشاہ اگر ظالم منہور ہو جاتا ہے نو رعایا اس کی دشمن ہو جاتی ہے اور اس دشمنی کا نتیجہ مخالفت کی صورت میں ظاہر ہوتا ہے اور یہ مخالفت بغاوت کی صورت اختیار کر لیتی ہے ۔

اصمعی کا بیان ہے ، ایک روز میں رشید کی خدمت میں حاضر ہوا ۔ کیا دیکھتا ہوں کہ سامنے کاغذ کا ایک ورق رکھا ہے ۔ امیرالمومنین اسے پڑھ رہے ہیں اور رو رہے ہیں ۔ مجھے دیکھا تو فرمایا : بیٹھ جاؤ ۔ میں بیٹھ گیا ۔ پھر پوچھا : کیا تم نے مجھے روئے دیکھا تھا؟ میں نے جواب دیا : جی ہاں یا امیرالمومنین! امیرالمومنین نے فرمایا : اگر دنیا کے جہنجمیٹ نے مجھے پہانس نہ لیا ہوتا تو مجھے اس کی کیا ضرورت تھی کہ اسے پڑھتا اور روتا ۔ اس کے بعد وہ کاغذ میری طرف پھینک دیا ۔ اس میں ابوالعتابہ کے حسب ذیل اشعار جو زہر سے متعلق تھے ، لکھے ہوئے تھے :

هل انت معتبر بمن خلقت
منه عذاة معنی دسا کرہ ؟
و بمن ازل الموت مصرعه
فتبرأت منه عشائره ؟؟
این العلوک و این غیرهم ؟
صاروا مصیراً انت صائرہ
نل مابد الک ان تنال سن
الدنیا فان الموت آخره

یعنی :

کیا تو ان لوگوں کی موت سے عبرت حاصل کرتا ہے
جن کے قصر ہائے نشاط اجڑ گئے ؟

کیا تو ان لوگوں سے عبرت حاصل کرتا ہے جنہیں موت نے پچھاڑ دیا
اور ان کے عزیزوں نے ان سے بیزاری کا اظہار کیا ؟
بادشاہ اور دوسرے لوگ آج کہاں ہیں ؟
وہ اپنی منزل کی طرف چلے گئے اور تمہیں بھی اسی طرف جانا ہے

اس دنیا سے جو لچھو نے سکتا ہے حاصل کرنے

دیونکہ پھر حال اس کا انجام سوٹ ہے ۔

پھر کہنے لگا : خدا کی قسم ! ایسا معلوم ہونا ہے جسے ان افسار

میں دوسرے لوگوں سے نہیں ، صرف مجھ ہی سے مخاطب کیا گیا ہے ۔

وعظ و تلقین کے مواقع پر بارون رشید کے گریہ کے اظہار کے سہر

واقعات ملتے ہیں ۔ اس کی شہادت دوست بھی دینے ہیں اور دشمن بھی ۔

کتاب الفخری کے مصنف کا کہنا ہے :

”ذکر و پسند کے موقع پر وہ نے اختیار آنسو بہانے لگتا تھا“

تاریخ بغداد میں مرقوم ہے :

تین آدمی ذکر و پسند کے موقع پر نے تحاشا آنسو بہانے لگتے تھے ،

ایک فضل بن غیاث ، دوسرے ابو غیبہ الرحمن اور تیسرا بارون رشید تھا ۔

دوسرے مورخین کی ایک بہت بڑی جہات نے فخری اور تاریخ بغداد کی

تائید کی ہے۔ لیکن بہرا خیال ہے کہ بارون کی ثروت گریہ کے متعلق جو واقعات

بیان کیے گئے ہیں ان میں بعض راویوں نے حقیقت اور معنویت کی حد سے تجاوز

کر کے بہت زیادہ غم اور سبالغی سے دم لیا ہے ۔ ایسا معلوم ہونا ہے ان کا

خیال تھا کہ ہر وعظ و تلقین کے موقع پر وہ روئے لگتا تھا ، حالانکہ یہ بات

صحیح نہیں ۔ قرین قیاس بات یہ ہے کہ بارون رشید لذائد مشرورہ میں مبتلا

ہو کر کسی وقت حد سے تجاوز کر جاتا تھا ۔ نعیم اور عشرت کے جو سامان اسے

مہیا تھے ، جوانی کی اسٹیکیں ان میں بھی اسے ملوث کر دی تھیں لیکن اس

لیثیت کے گزرنے کے بعد اس کا ذہنی شعور اسے جھنجھوڑتا تھا اور سویا

ہوا ضمیر جاگ اٹھتا تھا جس کا نتیجہ یہ ہونا تھا کہ خوف الہی کی دہشت

اس پر طاری ہو جاتی تھی ۔ حساب اور عقاب کے تصور سے وہ لرزدہ بر اندام

ہو جاتا تھا ۔ رفت اعصاب اور رفت حس سے مجبور ہو کر وہ کسی زاہد یا عالم

کی خدمت میں پہنچتا تھا اور اس سے وعظ و تلقین کا جو یا ہوتا تھا ۔ زاہد کی

۱ - المسعودی ، جلد ۶ ، صفحہ ۹۰۹ -

۲ - الفخری ، صفحہ ۲۶۳ -

۳ - تاریخ بغداد ، جلد ۱۲ ، صفحہ ۸ -

تلقین اور عالم کی نصیحت سبھی ہوں نہیں ، منصف سلیم ، بیان شیریں اور
 بحر کلام پر ۔ اس کا دل خوف خدا سے معمور ہو جاتا تھا ۔ اس کے لیے
 میں ایمان کا نور روشن ہو جاتا تھا ۔ پھر اس کی آنکھوں سے آنسو بہنے لگتے
 تھے ۔ اس طرح اسے ایک طرح کا نفسی سکون حاصل ہوتا تھا ۔ تاریخ میں
 بعض متقی خلفاء کے واقعات درج ہیں جن سے معلوم ہوتا ہے کہ وہ اپنی نماز
 میں اور تہجد میں رویا کرتے تھے اور اپنے دنیاوی اعمال کو باد کر کر کے
 پشیمان ہوا کرتے تھے کہ آخرت میں کیا ہوگا ؟ حساب اور عذاب کی
 دہشت انہیں سراسیمہ کر دیتی تھی ۔ رشید کا شمار بھی ایسے ہی لوگوں میں
 تھا جو اپنے دنیاوی اعمال سے پریشان و پشیمان ہو کر خوف خدا سے رونے
 لگتے تھے ۔ لیکن یہ کہنا غلط ہوگا کہ جب کبھی اور جہاں کہیں اور
 جس وقت بھی اس نے کوئی نصیحت کی بات سنی فوراً آنسو بہانے لگا ۔ ایسا معمول
 ہوتا ہے کہ عہد ہارون میں لوگوں نے یہ بات جان لی تھی کہ وہ وعظ و
 ہند کی باتیں سننے کا بہت شائق تھا اور لوگوں کی ایک کثیر جماعت تک
 اس کے گریہ اور خشوع کے واقعات پہنچ چکے تھے ۔ چنانچہ بعض لوگ
 اس تاک میں رہتے تھے کہ کوئی موقع ملے تو کوئی ایسی بات جو سبھی پر
 نصیحت ہو ، اس سے کہہ دیں جس سے اس کی نگاہ میں ان کی وقعت بڑھ
 جائے ۔ چنانچہ روایت ہے کہ ایک مرتبہ خانہ کعبہ میں طواف کر رہا
 تھا کہ سامنے ایک آدمی آیا اور کہنے لگا : یا امیر المؤمنین ! میں چاہتا
 ہوں ، آپ سے ایک ایسی بات کہوں جو تند اور سخت ہے ۔

رشید نے جواب دیا :

نہیں اس کی ضرورت نہیں ۔ اللہ تعالیٰ نے اس شخص کو جو تم جیسے
 لوگوں سے بہت بہتر تھا ، ان لوگوں کی طرف مبعوث فرمایا ، جو شر میں
 مجھ سے کہیں زیادہ تھے لیکن اسے تاکید فرمائی کہ لوگوں سے نرمی کے
 ساتھ گفتگو کرے ۔

طبری کی روایت ہے کہ ہارون ایک مرتبہ شکار پر گیا ہوا تھا د
 ایک درویش راستہ روک کر کھڑا ہو گیا ۔ اس نے اسے نصیحت کی اور

سخت الفاظ استعمال کیے۔

رشید نے کہا: اے شخص، میرے ساتھ محاضبت اور گفتگو میں انصاف سے کام لے۔

درویش نے جواب دیا: تو جن ترش اور تلخ باتوں کا سزاوار ہے، جو کچھ میں نے کہا اس سے بہت کم ہے۔

بارون نے درویش سے کہا: مجھے بتاؤ میں زیادہ بدتر اور خبیث ہوں یا فرعون تھا؟ درویش نے کہا: فرعون آپ سے کہیں زیادہ بدتر اور خبیث تھا۔

بارون نے کہا: اب یہ بتاؤ، تم زیادہ بہتر ہو یا موسیٰؑ بن عمران؟ درویش نے جواب دیا:

موسیٰؑ کیا بات ہے؟ وہ تو صفی اللہ اور کلیم اللہ تھے۔

بارون رشید نے کہا: کیا تمہیں معلوم ہے کہ اللہ تبارک و تعالیٰ نے جب موسیٰؑ اور ان کے بھائی ہارونؑ کو فرعون کی طرف بھیجا تو ان دونوں سے کہا کہ اس سے نرمی سے بات کرنا۔ شاید وہ نصیحت حاصل کرے اور خدا سے ڈرنے لگے۔ درویش نے کہا: ہاں یہ ٹھیک ہے۔ ہارون گویا ہوا: یہ فرعون اپنی شوکت و جبروت، سرکشی اور کفر میں بہت زیادہ بڑھا ہوا تھا، اور تم مجھے جانتے ہو کہ میں کس حال میں ہوں۔ میں ان فرائض کو ادا کرتا ہوں جو اللہ نے مجھ پر واجب کیے ہیں۔ ایک خدا کے سوا کسی کی پرستش نہیں کرتا۔ اللہ کے قائم کیے ہوئے حدود پر عمل پیرا ہوں۔ امر بالمعروف بھی کرتا ہوں اور نہی عن المنکر بھی، لیکن اس کے باوجود نہایت سخت اور درشت الفاظ میں تم مجھے نصیحت کر رہے ہو۔ نہایت تلخ اور تند انداز کلام اپنی تلقین میں تم نے اختیار کیا، تم نے اس ادب کو ملحوظ نہیں رکھا جس کی تادیب خدا نے کی ہے، نہ صالحین کے اخلاق کو پیش نظر رکھا، پھر کون شخص اسے باور کرے گا کہ تمہیں میرے ساتھ اس طرح کی باتیں کرنے کا حق ہے؟ یہ باتیں تو خود تمہیں اپنے آپ سے کرنی چاہئیں تھیں کہ مجھ سے زیادہ تم ان کے محتاج ہو۔

درویش نے کہا : امیرالمومنین مجھ سے غلطی ہوگئی ، میں اللہ سے عفو کا طالب ہوں ۔

بارون نے جواب دیا : اللہ تمہیں معاف کرے جاؤ ، اپنے رستے جاؤ۔ اوپر جو چیزیں ہم نے بیان کیں ، ان کی روشنی میں ہم یہ کہنے کا حق رکھتے ہیں کہ تقویٰ اور ایمان صحیح سے متعلق بارون کا جو درجہ بھی ہو ، شراب نوشی کی تہمت اس پر کسی طرح بھی جائز نہیں اور نہ یہ مناسب ہے کہ ان ضعیف روایات کی صحت پر یقین کر لیا جائے ، جو اس کی جانب منسوب کر دی گئی ہیں اور اسے بادہ نوش اور عیاش باور کر لیا جائے۔ ابن خلدون نے اپنے مقدمے میں لکھا ہے :

”شراب سے پرہیز کے بارے میں بارون رشید کے ہم نوالہ اور ہم پیالہ بھی اس بات کی تصدیق کرتے ہیں کہ وہ اس سے قطعی اجتناب کرتا تھا۔ یہ بات بھی ثابت ہے کہ اس نے ابو نواس شاعر کو اس جرم میں قید کر دیا کہ وہ بہ کثرت شراب پیا کرتا تھا اور اس وقت تک اسے ربا نہیں کیا جب تک اس نے شراب سے توبہ نہیں کر لی۔ البتہ یہ صحیح ہے کہ رشید کجھور کے نبیذ پیا کرتا تھا۔ اس کے جواز کا اہل عراق نے فتویٰ دے رکھا ہے اور یہ فتوے معروف و مشہور ہیں لیکن انگور کی خالص شراب پینے کا اتہام انتہائی زیادتی ہے۔ یہ صرف بازاری افواہیں ہیں۔“

ہمارے خیال میں ابن خلدون نے بارون کا جو دفاع کیا ہے ، وہ بالکل درست اور بجا ہے۔ نبیذ جس کے حلال ہونے کا فتویٰ جمہور فقہائے عراق نے جن میں امام ابوحنیفہؒ بھی شامل تھے ، دیا تھا۔ اس میں کوئی حرام چیز نہیں تھی۔

بعض لوگوں نے اس شراب حلال کے متعلق گفتگو کرتے ہوئے کہا ہے کہ :

”قرآن کریم میں تحریم خمر کے متعلق یہ آیت نازل ہوئی :

۱ - الطبری ، جلد ۳ ، صفحہ ۷۵۶ -

۲ - مقدمہ ابن خلدون ، جلد ۱ ، صفحہ ۲۵ -

انما الخمر و الممیر و الانصاب و الا زلام و جس من حسن
 الشیطن ط فاجتنبوه لعلکم تفلحون
 یعنی شراب ، جڑا اور انصاب و ازلام شیطانی کام ہیں ان سے احتساب
 کرو تاکہ فلاح پاؤ۔

اسلام نے شراب اور نشہ آور چیزوں کا استعمال حرام قرار دیا لیکن
 اس آیت کریمہ کی تفسیر کے سلسلے میں چند سوالات پیدا ہونے ، مثلاً
 خمر سے مراد کیا ہے؟ کیا یہ صرف انگور کا افسردہ ہے یا بر نشہ آور چیز
 خمر ہے؟ مقدار حرمت کیا ہے؟ ہر وہ چیز جو نشہ آور ہو اس کا قلیل و
 کثیر ہر حصہ حرام ہے، یا کثیر حلال ہے وغیرہ وغیرہ؟ پھر فقہ کی دنیا
 میں نبیذ کا مسئلہ پیدا ہوا، آیا یہ حلال ہے یا حلال نہیں؟

یہ مسئلہ صحابہ کرامؓ اور تابعین وغیرہ کے زمانہ میں بھی اختلافی
 صورت میں نمودار ہوا۔ پھر ائمہ فقہ تک یہی صورت رہی۔ ائمہ فقہ کا بھی
 اس مسئلے پر اتفاق نہیں ہو سکا۔ امام مالک، شافعی اور ابن حنبل نے
 پورے طور پر یہ دروازہ بند کر دینا چاہا۔ چنانچہ انہوں نے مذکورہ بالا
 آیت کی تفسیر کرتے ہوئے بتایا کہ ہر وہ چیز جسے شراب کہا جائے،
 حرام ہے۔ لیکن امام ابوحنیفہ خمر کو افسردہ انگور قرار دیتے ہیں۔
 اور اس لفظ کے لغوی معنی پر استناد کرتے ہیں۔ اس کے لغوی معنی
 افسردہ انگور ہی کے ہیں۔ تائید میں وہ دوسری حدیثیں بھی پیش کرتے
 ہیں۔ ان کے اجتہاد کی رو سے بعض نبیذیں حلال ہیں، جیسے کھجور
 کی نبیذ، زیتون کی نبیذ، بشرطیکہ ان کو زیادہ جوش نہ دیا جائے۔
 جیسے خلیطین یعنی تھوڑی سی کھجور اور تھوڑے سے متھے یہ دونوں
 چیزیں لے کر ایک برتن میں رکھ لی جائیں اور پھر ان پر پانی ڈال دیا
 جائے اور پھر ایک عرصے تک ان کو اسی حالت میں پڑا رہنے دیا جائے۔
 اسی طرح شہد، انجیر، اور گیہوں کی نبیذ ہے۔ اپنے اس مسلک میں
 امام ابوحنیفہؒ صحابی جلیل حضرت ابن مسعودؓ کی پیروی کرتے ہیں جن
 کے نزدیک نبیذ حلال تھی۔

بارون رشید جو چیز پیتا تھا، وہ یہی نبید حلال نہیں اور اسے بھی وہ اپنی مجلس خاص میں استعمال کرتا تھا۔ جہاں گئے چنے چند لوگ ہوتے تھے اور ان مخصوص ندیموں کے علاوہ کوئی اور نہ دیکھنے والا نہیں ہوتا تھا۔ طبری کا بیان ہے کہ اپنے آخری ایام خلافت میں اس نے نبید کا استعمال شروع کیا تھا۔

جاہظ کا قول ہے :

”بارون رشید پر ہفتے میں ایک مرتبہ یا دو مرتبہ نبید پیا کرتا تھا۔ یہ مجلس بانگل ہرائیویٹ ہوتی تھی، اور اس میں چند مخصوص ندیموں کے علاوہ کوئی اور نہیں ہوتا تھا۔ یہاں کوئی بھی نہیں نہ سکتا کہ اس نے اسے پیتے ہوئے دیکھا ہے۔“

ایک اور موقع پر جاہظ کہتا ہے :

”اگر کوئی شخص بہ دعویٰ کرتا ہے کہ ہانی کے علاوہ اس نے کوئی اور چیز رشید کو پیتے دیکھا ہے تو دسوار ہے۔ اس لیے کہ شرب نبید کے وقت اس کی خاص کرسیوں اور ندیموں کے علاوہ اور کوئی نہیں ہونا تھا۔“

ہمارے خیال میں جاہظ کی روایت بالکل درست ہے۔ نہ صرف اس لیے کہ وہ بارون رشید کا معاصر تھا اور اس کے زمانے میں موجود تھا بلکہ اس لیے کہ دوسرے بہت سے تاریخی مصادر بھی اس کے اس بیان کی تائید کرتے ہیں۔

کتاب التاج میں مرقوم ہے :

”رشید کا یہ معمول تھا کہ مجلس طرب اور شام میں جب ابھی وہ بیٹھتا تھا تو ایک موٹا سا پردہ سامنے ڈلوا لیتا تھا، جو اس کے اور گانے والوں کے درمیان آڑ بن جاتا تھا۔ تاکہ اگر وہ کوئی بے تکلفانہ حرکت کرے تو کسی کی نظر نہ پڑ سکے۔“

۱ - الطبری، جلد ۳، صفحہ ۶۱۲ -

۲ - کتاب التاج، صفحہ ۱۵۳ -

۳ - کتاب التاج، صفحہ ۱۳۷ -

۴ - کتاب التاج، صفحہ ۹۲ -

یہ اس بات کی دلیل قاطع ہے کہ کتب ادب میں اس کی شراب نوشی کے بارے میں جو روایتیں ہیں یا گئے والوں کے ساتھ اس کے مدہوش ہو جانے کے جو افسانے بیان کیے جاتے ہیں یا یہ کہ ایسے موقع پر وہ اول فول بکنے لگتا تھا یا اس طرح کی دوسری باتیں، یہ سب گھڑی ہوئی ہیں، ان کی کوئی بنیاد نہیں، یہ صحت سے بالکل عاری ہیں۔

بہت سے دلائل اس دعوے کی تائید میں موجود ہیں کہ رشید احکام دین کا ہابند تھا اور ان کا پورا احترام کرتا تھا۔ ابو معاویہ ضریر محمد بن حازم کی روایت ہے کہ میں اس کے پاس جایا کرتا تھا اور اسے احادیث نبویؐ سنایا کرتا تھا۔ جب اس کے سامنے میرے منہ سے ”نبیؐ“ کا لفظ نکلتا تھا تو بے ساختہ وہ کہہ اٹھتا تھا، صلی اللہ علی سیدی رسول اللہ ا۔

ابن کثیر کی روایت ہے کہ بارون رشید اپنے خطبے میں احادیث نبویؐ، ان کے اسناد کے ساتھ بیان کیا کرتا تھا، لوگوں کی ایک معقول جماعت نے اس سے حدیث کا علم حاصل کیا، مثلاً سلیمان ہاشمی اور نواتہ بن عمرو وغیرہ ۲۔

اور ہمارے نزدیک یہ کوئی حیرت انگیز بات نہیں۔ اپنے آخری ایام حیات میں رشید کا علمی اور دینی شغف فقہا اور شیوخ علم و ادب کے فیض صحبت سے بہت زیادہ بڑھ گیا تھا۔

جیسا کہ گذشتہ صفحات میں ہم بتا چکے ہیں کہ حالات نے رشید کو اس کا موقع نہ دیا کہ وہ منصب خلافت پر فائز ہونے سے پہلے حصول علم کی طرف یکسوئی کے ساتھ توجہ کر سکتا کیونکہ اس کے وقت کا راجہ جنگ اور جہاد میں صرف ہوتا تھا۔ حکومت کی بعض ذمہ داریاں بھی اس کے کندھوں پر تھیں اور وہ انہیں انجام دیتا تھا لیکن تحصیل علم کی شدید لگن سے معرفت اور فوائد فکری بے متمتع ہونے کی غیر معمولی رغبت اسے بار بار اکساتی رہتی تھی کہ فرصت نکال کر پڑھنے لکھنے کا، علما کی مجالس میں بیٹھنے کا اور غیر معلوم مسائل کی تحقیق و

- البدایہ و النہایہ، جلد ۱، صفحہ ۲۱۳ -

- البدایہ و النہایہ، جلد ۱، صفحہ ۲۱۳ -

تفتیش کا وقت نکالے۔ یہاں تک کہ ایسا مقام حاصل کر لے جو اس کا
متمہائے مقصود تھا۔ پھر عین عالم شباب میں جب وہ سریر آرائے خلافت
ہوا تو علم و مطالعے کے اعتبار سے وہ ایک اوسط درجے کا آدمی تھا
کوئی بلند پایہ عالم یا محقق نہیں۔

لیکن خلافت کی ذمے داریاں سنبھالنے کے بعد اس منزل پر اپنے آپ
کو اس نے مطمئن نہیں پایا۔ علما اور فقہاء کی مجلسوں میں اب وہ اور
زیادہ شریک ہونے لگا۔ اس نے اپنی مجالس علم کی زینت بڑھانے کے لیے
علما کی بہت بڑی تعداد مملکت کے مختلف دیار و اصصار سے بلا کر جمع
کر لی تھی۔ یہ مختلف النوع علوم کے ماہر تھے۔ اب جو علمی مجلسیں
منعقد ہوتی تھیں وہ اس کے لیے ایک درس گاہ کی حیثیت رکھتی تھیں۔
جن سے زندگی بھر وہ زیادہ سے زیادہ فائدہ اٹھاتا رہا۔

امام ابو یوسف جو قاضی القضاة کے منصب پر فائز تھے اپنی کتاب

الخراج کے مقدمے میں بارون کو مخاطب کرتے ہوئے لکھتے ہیں کہ :

”ابیر المؤمنین ایدہ اللہ تعالیٰ نے مجھ سے فرمائش کی کہ میں ان
کے لیے ایک ایسی جامع کتاب مرتب کروں جو خراج و عشور اور
صدقات و حوالی وغیرہ کے سلسلے میں ایک ایسی چیز ہو جس کا
مطالعہ نافع اور جس پر عمل درآمد آسان ہو۔ ابیر المؤمنین کی اس
خواہش میں یہ جذبہ کام کر رہا تھا کہ رعایا ظلم سے محفوظ
ہو جائے اور اس کے معاملات اصلاح پذیر ہو جائیں۔ چنانچہ اب
ابیر المؤمنین میں نے آپ کے لیے وہ کتاب لکھ دی جس کا آپ نے مجھے
حکم دیا تھا اور معاملات و مسائل کی شرح و تبیین بھی آپ کے لیے
کر دی۔ اب آپ اسے سمجھیے اور اس پر غور کرنے کی کوشش
کیجیے، اسے بار بار پڑھیے یہاں تک کہ یہ آپ کو ازبر ہو جائے۔
اس کتاب میں میں نے آپ کے لیے ایسی احادیث حسنہ بھی جمع
کر دی ہیں جن میں ان چیزوں کی ترغیب پائی جاتی ہے جن کے
آپ جو یا ہیں اور جن پر عمل کرنے کے لیے بے قرار ہیں۔“

امام ابو یوسفؒ کی یہ شہادت اس امر کا ثبوت ہے کہ بارون رشید ان چیزوں کے فہم و ادراک کے لیے جن کا جاننا اس کے لیے ضروری تھا، تنہا اہتمام کرتا تھا۔

بارون رشید کی زبان پر اکثر یہ قول جاری رہتا تھا :
 ”ایک فرمان روا کے لیے اس سے بڑھ کر بری بات کبھی نہیں کہ وہ عالم نہ ہو“۔

واقعہ یہ ہے کہ اس قول کو اس نے اپنا شعار بنا لیا تھا۔ وہ ہمہ تن اس کوشش میں لگا رہتا تھا کہ رجال دولت کے اصحاب فکر و نظر کے سائین وہ سزاوار احترام قرار پائے، یا کم از کم یہ کہ ان میں جاہل نظر نہ آئے۔ اس کے واقعات و اخبار سے پتہ چلتا ہے کہ گو بہت سے شیوخ علم کو اس نے اپنے گرد جمع کر لیا تھا مگر اسی پر وہ اکتفا نہیں کرتا تھا بلکہ اوقات فراغ میں فرصت کو غنیمت جان کر اور بھیس بدل کر بغداد کی مسجدوں میں اساتذہ آخرین کے حلقہ ہائے درس میں حاضر ہوتا تھا۔ مسائل پر ان کی تقریریں کان لگا کے سنتا تھا۔ طلبا اور اساتذہ کے درسیان جو آزادانہ بحثیں ہوتی تھیں، انہیں گوش ہوش سے ساعت کرتا تھا کیونکہ یہاں بحث و گفتگو میں اس ضبط و نظم کی پابندی نہیں تھی جس کا قصر شاہی میں لازمی طور پر لحاظ رکھا جاتا تھا^۲۔

بارون رشید کی ایک خوش قسمتی یہ بھی تھی کہ اپنی حکمرانی کے ابتدائی سالوں میں جب کہ سفینہ مملکت روانی کے ساتھ منزل مقصود کی طرف بڑھ رہا تھا اور زمام حکومت اس کے ہاتھ میں تھی، اسے کافی وقت علمی شوق کے لیے مل جاتا تھا۔ فرصت کی ساعتیں زیادہ تر وہ حصول علم میں صرف کرتا تھا، اس نے لغت، حدیث اور نحو کے سائے ہوئے استادوں کو اپنے محل میں جمع کر لیا تھا اور اپنی مجالس میں بلا کر ان سے علمی اور فنی بحثوں میں گفتگو کیا کرتا تھا تاکہ جو کچھ چاہتا تھا حاصل کر لے۔ یہ شیوخ جن میں کسائی، مبارک بن فضالہ، ابو معاویہ، امام ابو یوسف

۱۔ تاریخ بغداد، جلد ۱، صفحہ ۹۔

۲۔ الامامت والسیاست، جلد ۲، صفحہ ۹۱۔

اور اسمعی جیسے لوگ شامل تھے۔ اس کے ذوق علم کی تکمیل میں بڑھ چڑھ کر حصہ لیا کرتے تھے۔

روایت ہے کہ ایک مرتبہ امام ابو یوسفؒ بارون رشید کے پاس آئے، وہاں علی بن حمزہ کسائی بھی موجود تھے اور نحو کے بعض مسائل بارون رشید کو سمجھا رہے تھے اور اس کے قواعد و غوامض کی شرح کر رہے تھے۔ امام ابو یوسف نے کہا: ”یا امیرالمؤمنین، یہ کوفی تو آپ کو بہت راس آیا۔“ بارون رشید نے جواب دیا: مجھے نحو سے بہت دل چسپی ہے اس لیے کہ معانی قرآن اور فہم و شرح میں اس سے بڑی مدد ملتی ہے۔ امام ابو یوسفؒ نے کسائی پر چوٹ کرتے ہوئے کہا کہ، نحو وہ علم ہے کہ اگر آدمی اس میں کمال حاصل کر لے تو بس معلم بن جاتا ہے۔۔۔ کسائی، رشید اور اس کی اولاد کو نحو کی تعلیم دیا کرتا تھا۔ اور فقہ وہ علم ہے کہ اگر آدمی اس میں کمال حاصل کر لے تو قاضی بن جاتا ہے۔

کسائی نے ابو یوسف کے اس طنز کا طنز سے جواب دیتے ہوئے کہا، جو کچھ آپ جانتے ہیں، میں بھی جانتا ہوں، اور جو کچھ میں جانتا ہوں آپ نہیں جانتے۔

پھر کسائی رشید کی طرف ملتفت بڑا اور کہا: اگر امیرالمؤمنین مناسب سمجھیں تو قاضی ابو یوسف کو حکم دیں کہ ایک فقہی مسئلے کا شافی جواب اگر دے سکتے ہیں تو مجھے دیں۔

رشید نے تبسم کرتے ہوئے کہا: ہاں کیوں نہیں! تم سوال کرو قاضی صاحب جواب دیں گے۔

کسائی نے امام ابو یوسف سے سوال کیا: اس عورت کے بارے میں آپ کا کیا فتویٰ ہے جس کا شوہر اس سے کہے:

”انت طالق ان دخلت الدار“

ابو یوسفؒ نے جواب دیا: اگر عورت گھر میں داخل ہوئی تو

مطلقہ ہو گی۔

”کسائی نے کہا: آپ نے غلط کہا اگر ان کو زیر ہے تو طلاق

واقع ہو گئی۔ کیونکہ اس صورت میں معنی یہ ہوں گے کہ تو چونکہ گھر میں داخل ہو گئی ہے لہذا تجھ پر طلاق ہے اور اگر الف پر زہر ہے تو طلاق واقع نہیں ہوگی۔ کیونکہ اس صورت میں معنی یہ ہوں گے کہ اگر تو گھر میں داخل ہوگی تو مطلقہ ہے۔“
امام ابو یوسف خاموش ہو گئے ۱۔

بارون رشید، کوئی وقت بھی ہو اور کہیں بھی ہو علمی فوائد سے مستمع ہونے کی کوشش کرتا رہتا تھا۔ خواہ وہ محفل علم ہو یا بزم لہو و طرب یا سیر و سفر۔

روایت ہے کہ ایام حج میں ایک مرتبہ زیارت کے ارادے سے وہ مدینہ منورہ حاضر ہوا اور وہاں چند روز تک ٹھہرا۔ یہ وقت اس نے فقہا کی مجلس میں گزارا جن میں قاضی ابو یوسف بھی تھے۔ ایک دن اس نے امام مالکؒ کو اپنی مجلس میں طلب کیا۔ وہ تشریف لے آئے۔ شہادت اور شاہد کے مسئلے پر گفتگو چھڑی۔ رشید نے امام مالک سے درخواست کی کہ امام ابو یوسف سے وہ اس مسئلے پر مناظرہ کریں۔ امام مالکؒ نے خود تو مناظرہ نہیں کیا، اپنے ایک شاگرد کو اشارہ کیا کہ وہ امام ابو یوسفؒ سے بحث کریں۔ اس نے بحث کی اور غالب آیا۔ رشید بہت خوش ہوا اور اس فقیہ کے ساتھ بہت زیادہ اعزاز و اکرام کے ساتھ پیش آیا جو حکومت کے قاضی القضاة پر فائق رہا تھا ۲۔

بارون رشید رقم میں قیام پذیر تھا کہ ایک روز گھوڑ دوڑ کے میدان میں وہ پہنچا اور گھوڑ دوڑ شروع ہوئی۔ اس کا ایک گھوڑا سب سے آگے نکل گیا۔ اس بات سے بارون بہت خوش ہوا اور حکم دیا کہ اصمعی کو اسی وقت حاضر کیا جائے۔ اصمعی فوراً لا کر پیش کر دیا گیا۔ بارون نے اس سے کہا: سب سے آگے آنے والے اس گھوڑے کی پشانی پکڑو اور پھر اس کے سر سے پاؤں تک کے اعضا کا اشعار میں وصف بیان کرو۔ ان اعضا میں سے بیس کے نام پرندوں کے نام پر ہیں۔ اصمعی نے اسی

۱۔ معجم الادباء، جلد ۱۲، صفحہ ۱۷۶۔

۲۔ العقد الفرید، جلد ۱، صفحہ ۳۳۔

وقت ایک پرانے شاعر کا قصیدہ سنایا جس میں گھوڑے کے دس اعضا کے نام پرندوں کے نام سے مشابہ تھے۔ ہارون رشید یہ قصیدہ سن کر بہت خوش ہوا۔

۱۔ الامامت و السیاست، جلد ۳، صفحہ ۲۹۱۔

مترجم کا نوٹ:

بد روایت اگر روایت کی کسوٹی پر کسی جانے تو ناقابل اعتبار قرار پانے کی، امام ابو یوسف کا فضل و کمال، پایہ اجتهاد، ذہانت و فراست، قوت استدلال، علوم معقول و منقول پر کامل دسترس۔ یہ ایسی چیزیں تھیں کہ ہارون انہیں اپنی مملکت کا قاضی القضاة بنانے پر مجبور ہو گیا۔ ہارون امام ابو یوسف کا حد درجہ احترام ملحوظ رکھتا تھا۔ اپنی کتاب الخراج میں انہوں نے جس طرح ہارون کو مخاطب کیا ہے، اسے نصیحتیں کیں اور مشورے دیے ہیں، اس سے اندازہ ہوتا ہے کہ امام صاحب ہارون سے نہ صرف یہ کہ ذرا بھی مرعوب نہیں تھے بلکہ ہند و موعظت میں اس کے جلال و جبروت کی ذرا بھی پروا نہیں کرتے تھے۔ اتنے بڑے مجتہد اور اتنے بڑے شخص اور حکومت کے اتنے بڑے رکن کو ایک معمولی سے مسئلے پر امام مالک سے بھڑا دینا، کسی طرح ممکن نہ تھا۔ یہ بات نہ ہارون رشید کے شایان شان تھی نہ ابو یوسف سے گوارا کر سکے تھے۔

اور یہ بات تو بالکل ہی خلاف قیاس اور ناقابل قبول ہے کہ امام مالک نے امام ابو یوسف سے خود بحث و گفتگو کرنے کے بجائے اپنے کسی شاگرد کو آگے بڑھا دیا ہو۔ یہ چیز بھی شائستگی اور متانت کے یکسر خلاف تھی جس کا امام مالک جیسی شخصیت کے بارے میں تصور بھی نہیں کیا جا سکتا۔ اس واقعہ یہ ہے کہ بعض مصنفین جو فقہائے عراق یعنی امام ابو حنیفہ کے مکتب فکر سے متفق نہیں ہیں اس طرح کی لایعنی باتیں جو پایہ استناد سے قطعی

(باقی حاشیہ صفحہ ۳۶۲ پر)

بارون رشید فوائد علمی و ادبی سے جہاں تک ہو سکتا تھا بہرہ ور ہوتا رہتا تھا۔ اچھے اچھے الفاظ اور جملے یاد کر لیتا تھا۔ خاص طور پر ایسے الفاظ اور جملے جو امور دین و دنیا کے فہم میں آسانی پیدا کرتے ہوں۔ یا برسر منبر خطابت اور کلام میں کام دیتے ہوں، یا عالموں، ادیبوں اور لوگوں سے مخاطبت میں مدد دیتے ہوں۔ ایک مرتبہ اصمعی نے اس سے گفتگو کرتے ہوئے ایک ثقیل اور متروک لفظ استعمال کیا۔ بارون نے اس سے کہا: اے اصمعی اتنا علم ہمیں بھی آتا ہے کہ منبر کے زینے پر اور لوگوں سے گفتگو کرتے وقت اور تقریر کرتے وقت کام آسکے۔ باقی رہے یہ ثقیل الفاظ اور غریب اشعار، سو ان سے تو ہمیں معاف رکھو!۔

اسی سلسلے میں ایک اور دل چسپ روایت بھی خاص طور پر قابل ذکر ہے اور وہ بھی اصمعی سے متعلق ہے۔ اصمعی کا بیان ہے، عرصہ دراز کی غیر حاضری کے بعد ایک مرتبہ میں خلیفہ بارون رشید کی خدمت میں حاضر ہوا۔ مجلس میں بہت سے لوگ موجود تھے، میں نے سلام

(بقیہ حاشیہ صفحہ ۳۶۱)

مناقص ہیں، روانی سخن اور زور کلام میں کتہ جاتے ہیں۔ تعجب ہے کہ فاضل مؤلف کتاب جو روایات پر نقد و جرح بڑی بے باکی سے کرتے رہے ہیں، اس روایت کو قبول کرنے میں انہوں نے کوئی تکلف محسوس نہیں کیا۔ ایسا معلوم ہوتا ہے کہ یہ خود بھی اس گروہ سے تعلق رکھتے ہیں جو امام ابو حنیفہ کے مکتب فکر سے متعلق ناقابل قبول باتیں کرتا رہتا ہے اور اس کا ثبوت یہ ہے کہ اپنی کتاب میں سے جہاں کہیں انہوں نے امام ابو یوسف کا ذکر کیا ہے انہیں صرف قاضی لکھا ہے، امام نہیں لکھا، حالانکہ دوسرے ائمہ فقہ کے لیے امام کا لفظ بڑی دریا دلی سے وہ استعمال کرتے رہے ہیں۔

۱۔ المقریزی، صفحہ ۵۵۔

کیا - خلیفہ نے مجھ سے پوچھا : کس چیز نے تمہیں ہم سے غافل کر دیا تھا ؟ اتنے دن تک ہمارے پاس تم کیوں نہیں آئے ؟

اصمعی کا بیان ہے کہ میں نے عرض کیا : یا امیرالمومنین میں بہت سے شہروں میں گھومنا پھرا لیکن کسی نے مجھے اپنے ہاں روکا نہیں (مالاتنی) صرف آپ کی کشش مجھے یہاں لے آئی ہے - خلیفہ نے مجھے بیٹھ جانے کا حکم دیا اور خاموش ہو گیا - تھوڑی دیر کے بعد حاضرین مجلس اٹھ کر جانے لگے ، میں بھی اٹھ کھڑا ہوا لیکن خلیفہ نے اشارے سے مجھے جانے سے روکا - میں بیٹھ گیا ، یہاں تک کہ سب لوگ چلے گئے اور مجلس میں ہم ہی دو آدمی رہ گئے - خلیفہ نے مجھ سے پوچھا :

اے ابو سعید ! تم نے لاقاتنی کا لفظ استعمال کیا تھا ، اس کے معنی کیا ہیں ؟ میں نے عرض کیا ، اس کے معنی ہیں "اسکتنی" (یعنی مجھے روک رکھا تھا) پھر میں نے ثبوت میں یہ شعر پڑھا :

تمہارے لیے وہ دست کافی ہے جو درہم کو روک رکھے (تلیق)

اور دوسرا وہ ہاتھ کافی ہے جس میں خون چکاں تلوار ہو

ہارون رشید نے کہا : ایک فرماں روا کے لیے یہ بات بہت معیوب ہے کہ وہ عالم نہ ہو - ایسے موقع پر اگر میں خاموش رہتا ہوں تو لوگ جان لیں گے کہ میں نہیں سمجھا ، کیونکہ جواب نہیں دیا ، اور اگر جواب دیتا ہوں اور وہ جواب صحیح نہیں ہے تو لوگ یہ سمجھیں گے کہ میں تمہاری بات پورے طور پر سمجھ نہ سکا - نتیجہ دونوں کا ایک ہے -

ہارون رشید کی علمی رغبت اور علم کے اجلال و احترام کی کیفیت حد بیان سے باہر ہے ، وہ علما کا غیر معمولی احترام کرتا تھا ، ان کے فضل و کمال کا پورے طور پر قدر شناس تھا - محمد بن حازم جن کی کنیت ابو معاویہ تھی اور وہ نابینا تھے ، بیان کرتے ہیں کہ ایک روز ہارون رشید کے ساتھ اس کے دسترخوان پر میں نے کھانا کھایا - کھانے کے بعد کسی آدمی نے میرے ہاتھ دھلائے جسے میں نہیں پہچانتا تھا - مجھ سے

ہوچھا گیا :

”تمہارے ہاتھ پر پانی کس نے ڈالا ؟ یہ بھی معلوم ہے ؟“
میں نے کہا : نہیں میں اسے نہیں جانتا ۔
مجھ سے کہہا گیا کہ یہ امیرالمومنین تھے، جنہوں نے تمہارے ہاتھ
دبلانے ۔

یہ سن کر میں مضطرب ہو گیا ، اور میں نے ہارون رشید سے کہا :
یہ کام آپ نے کیا ؟ ہارون نے جواب دیا : ہاں، یہ میں نے کیا ہے ۔ اس
لیے کہ علم کی بزرگی کا تقاضا یہ تھا ۔ ان تمام باتوں کے باوجود ہمارا
یہ دعویٰ نہیں ہے کہ ہارون رشید علم فقہ کے شیوخ میں ایک بہت بڑا
شخص تھا ، نہ ہم یہ کہتے ہیں کہ لغت اور نحو کے اساتذہ میں اس کا
شہار تھا اس لیے کہ اس کی اس سے توقع بھی نہیں کی جانی چاہیے لیکن
وہ ایسا شخص ضرور تھا کہ اپنے زمانے کی تہذیب و حضارت کے لحاظ سے
علم و فن میں اتنا بہرہ رکھتا تھا جو ایک خلیفہ کے شایان شان تھا ۔
علمی اعتبار سے بھی وہ اچھی خاصی منزلت کا حامل تھا ۔ لیکن جہاں
تک ادب کا تعلق ہے اس میں تو اس کا پایہ ہی دوسرا تھا ۔

نثر و نظم میں مہارت

راویان ادب کا اس امر پر اجماع ہے کہ ہارون رشید طبعاً ادیب
اور شاعر پیدا ہوا تھا ۔ رقت طبع ، دقت شعور ، حسن ذوق ، ذکاوت ،
یادداشت کی غیر معمولی قوت ، فوری اور برجستہ طور پر سوزوں اور مناسب
الفاظ کی طرف ذہن کا انتقال ، یہ ایسے کمالات تھے کہ جو شیوخ ادب
پر وقت اس کی خدمت میں حاضر رہنے تھے ، اس کے سامنے بات کرتے ہوئے
جھجھکتے تھے ، کہیں کوئی غلط لفظ منہ سے نہ نکل جائے ، کہیں کوئی
غلط جملہ نہ بول جائیں ۔ اگر کہیں خلافت کے بوجھ نے اسے دبا نہ
رکھا ہوتا تو بلا شبہ اپنے وقت میں ادب کا نابغہ شمار ہوتا ۔

۱ - الامامة والسياسة ، جلد ۲ ، صفحہ ۲۹ -

۲ - العند الرشيد ، جلد ۲ ، صفحہ ۳ -

نوعمری ہی سے عبارت کی بلاغت اور الفاظ کے اختصار کا وہ شائق تھا۔ بڑا بڑا تو کیفیت یہ تھی کہ خطاب میں قوی، اسلوب میں متین، تقریر میں دقیق، اور گفتگو میں اختصار پسند تھا۔ اشعار سے بھی اسے غیر معمولی شغف تھا۔ بعض پرانے شاعروں کے دیوان اور کلیات اسے حفظ تھے۔ شاندار اور فصیح و بلیغ قصائد سے اسے شروع ہی سے واسطہ پڑتا رہا تھا کہ راویان ادب اس کے حاشیہ نشین تھے۔ جو شعر اس کی زبان پر آتا، وہ اس کے ذوق کا آئینہ دار ہوتا۔ اشعار کے نقد و تحلیل میں بھی اس کا ذہن خوب کام کرتا تھا اور ان کی شاعری سے بھی وہ پورے طور پر واقف تھا۔ کتب ادب میں ایسی بہت سی مثالیں موجود ہیں جو اس بات کا ثبوت ہیں کہ نثر و نظم میں اسے کتنی غیر معمولی سہارت حاصل تھی۔

خلنا اور وزرا مختصر اور بلیغ جملے اپنے رقعات و توقیعات، اپنے فرامین و رسائل میں لکھا کرتے تھے۔ بارون رشید اس معاملے میں بھی سب سے آگے تھا۔ یہ بلیغ اور مختصر جملے فرمان یا مکتوب کے آخر میں روح سخن کے طور پر سہرا لگانے سے پہلے لکھے جاتے تھے۔ ان توقیعات کی طرف بطور خاص ادیب متوجہ ہوتے۔ وہ انہیں تلاش باکر کر کے جمع کرتے تھے۔ بعض دفعہ روپیہ صرف کر کے، رقم خرچ کر کے اپنے مؤلفات کے لیے انہیں فراہم کرتے تھے۔ روایت ہے کہ یحییٰ بن خالد برمکی کی توقیع کی قیمت ایک دینار سے دو دینار تک تھی۔ لیکن جاحظ کا بیان ہے کہ برامکہ کی توقیعات رشید کی توقیعات کے مقابلے میں کوئی حیثیت نہیں رکھتی تھیں۔

فارس کے عالم کے نام ایک فرمان میں ایک ایسے کام سے متعلق جس میں اس نے عدل کو ملحوظ نہیں رکھا تھا بارون نے یہ فقرہ پڑھا دیا :

”مجھ سے اس طرح ہوشیار رہنا جس طرح لوگ شبخون سے ہوشیار رہتے ہیں۔“

۱۔ الاغانی، جلد ۵، صفحہ ۹۳۔

۲۔ البیان و التبيين جلد ۲، صفحہ ۴۹۔

سندھ کے عامل کے نام ایک فرمان کے آخر میں اس نے ایک جملہ لکھا :

”جو جاہلیت کی طرف دعوت دیتا ہے وہ موت کو بلاتا ہے۔“
اسی طرح اس نے عامل خراسان کے نام ایک مراسلے کے آخر میں تحریر کیا :

”زخم کا مداوا کر لو ، ایسا نہ ہو وہ پھیل جائے۔“
طبرستان کے عامل کو جب کہ اس کی ولایت میں بغاوت و سرکشی کی آگ سلگ اٹھی تھی ، اس نے ایک فرمان بھیجا جس کے آخر میں دو لفظ اپنے قلم سے بڑھا دیے :

”جو سر اونچا اٹھاتا ہے ، وہ اپنے پورے بدن سمیت لڑھک کر گر پڑتا ہے۔“

اسی طرح اس نے رے کے عامل کو لکھا :

”ملوک و ملاطین اپنا حصہ لے کر رہتے ہیں۔“
روم کے بادشاہ نے ایک مرتبہ اسے خط لکھا اور اعلان جنگ کی دھمکی دی۔ رشید نے اسے جو سرکاری جواب بھیجا اس کے آخر میں لکھ دیا :

”کافر کو بہت جلد معلوم ہو جائے گا کہ اس کا انجام کیا ہونے والا ہے۔“

ایک شخص نے خلیفہ کے اعمال میں سے کسی کی شکایت کی اور انصاف طلب کیا۔ بارون رشید نے اس کے نام جو تحریر بھیجی اس میں اپنی طرف سے یہ جملہ بڑھا دیا :

”عدل سے تجاوز نہ کرو اور انصاف کا حق نہ مارو۔“

اسی طرح ایک دوسرے خط میں ایک جاہل الشان شخص کو جس پر عامل نے بہت ظلم کیا تھا ، اس نے لکھا :

”اس کا منصب ہم تم کو سونپتے ہیں لیکن خبردار اس کی سیرت نہ اختیار کر لینا۔“

ایک قیدی کے فرمان ربائی پر اس نے لکھا :

”جو اللہ سے پناہ کا طالب ہوتا ہے ، نجات پاتا ہے!“۔

فن خطابت میں رشید کو غیر معمولی کمال حاصل تھا۔ ممبر پر نمودار ہونے کے بعد اس کے دست و پا کی جنبش ، جلال آغاز ، انداز تکلم کا حسن اور لہجے کی فصاحت ، ایک عجیب سا پیدا کر دیتی تھی۔ اس کے خطبات کی ایک خاص خصوصیت یہ تھی کہ ان میں قرآن کے الفاظ نہایت بر محل استعمال کرتا تھا۔ ایک مرتبہ خطبہ دیتے ہوئے حمد و ثنا کے بعد اس نے کہا :

لوگو!

”میں تمہیں اللہ سے ڈرنے کی نصیحت کرتا ہوں کیونکہ تقویٰ سیات کو مٹا دیتا ہے ، صفات کو دوگنا کر دیتا ہے ، جنت کی کامرانی سے ہم کنار کرتا ہے ، جہنم کی آگ سے نجات دیتا ہے۔ میں تمہیں اس دن سے ڈراتا ہوں جب بصارت کام نہ دے گی اور اسرار ظاہر ہو جائیں گے۔ جس دن بدی کی تلافی نہ ہو سکے گی اور نیکی میں کوئی اضافہ نہ ہو سکے گا۔ وہ دن ہوگا مصیبت کا ، کیونکہ قلوب سینے سے نکل کر حلق میں آجائیں گے ، ظالموں کے لیے گرم پانی ہوگا اور کوئی ان کا سفارش کرنے والا نہ ہوگا۔ اس دن آنکھوں کی خیانت بھی ظاہر ہوگی اور دل کے چہرے ہوئے بھید بھی۔ لوگو! اس دن سے ڈرو جس روز تم خدا کے پاس لے جانے جاؤ گے اور ہر شخص اپنے اعمال کا بدلہ پائے گا اور کسی پر ظلم نہیں ہوگا۔

اللہ کے بندو!

تم عبث اور بے کار نہیں پیدا کیے گئے۔ نہ تمہیں بے کار بنا کر چھوڑ دیا گیا ہے۔ اپنے ایمان کو امانت سے تقویت دو۔ اپنے دین کو ورع سے قوت پہنچاؤ ، اپنی نماز کو زکوٰۃ سے مستحکم کرو۔ تم ایسے مسافر ہو جس کا سفر جاری ہے ، بہت جلد دار فنا سے دار بقا کی طرف منتقل ہو جاؤ گے۔ پس مغفرت کی طرف توبہ کا توشہ

لے کر بڑھو۔ رحمت کی طرف تقویٰ کی پونجی لے کر لیکو، ہدایت کی طرف امانت کی زاد راہ لے کر بڑھو اور خام آرزوں سے بچو، انہوں نے بہتوں کو کہیں کا نہ رکھا اور توبہ اور استغفار کا بھی یارا نہ رہا اور وہ چیز بھی نہ ملی جس کی انہیں جستجو تھی۔ لوگو! میں تمہیں اسی چیز کا حکم دیتا ہوں جس کا اللہ نے تمہیں حکم دیا ہے اور اسی چیز سے منع کرتا ہوں جس سے اللہ نے منع کیا ہے۔ اپنے اور تمہارے لیے اللہ سے استغفار کرتا ہوں!۔“

ساتھ ہی ساتھ فکر صائب اور منطق سلیم سے ہارون رشید متاثر بھی ہوتا تھا۔ کلام کی بلاغت اسے مسحور کر دیتی تھی۔ نطق رقیق کے سامنے وہ بے بس ہو جاتا تھا۔ ایسے موقع پر سائل کو جی بھر کے انعام دیتا تھا اور سائل کو معاف کر دیتا تھا بشرطیکہ وہ اعتذار میں حسن کلام سے کام لے۔

رشید کے بھائی ابراہیم بن مہدی کا بیان ہے کہ میں ایک روز اس کے پاس بیٹھا ہوا تھا کہ اس کی خدمت میں ایک طباق پیش کیا گیا، جس میں ایک رقعہ بھی رکھا ہوا تھا۔ رشید نے رقعہ پڑھا تو بہت لطف اندوز ہوا۔ میں نے عرض کیا: یا امیرالمومنین! کس بات سے آپ اتنا خوش ہوئے؟ اس نے جواب دیا: عبدالملک بن صالح ہاشمی نے یہ ہدیہ مجھے بھیجا ہے، پھر وہ رقعہ میری طرف بڑھا دیا۔ میں نے پڑھا تو اس میں بسم اللہ کے بعد لکھا تھا:

”یا امیرالمومنین! میں ایک باغ میں داخل ہوا، جسے آپ کے لطف و کرم کے باعث خود میں نے بنایا تھا۔ اس کے پھل اور فواکہ پک چکے تھے۔ میں نے ہر ایک میں سے کچھ حصہ لیا اور طباق میں رکھ کر امیرالمومنین کی خدمت میں بھیج دیا تاکہ یہ چیز اس شخص کی خدمت میں پہنچ جائے جس کے لطف و کرم کے باعث میں اس چیز کا مالک بنا۔“

میں نے کہا: یا امیر المومنین! اس میں خوشی کی کیا ایسی بات ہے؟

رشید نے جواب دیا، کیا تم نہیں دیکھتے کہ اس نے اطباق قضبان کا لفظ استعمال کیا ہے جو کنایہ ہے خیزران کے نام سے^۱۔

ایک دفعہ بارون ایک سرکش اور باغی شخص پر بہت خفا ہوا اور حکم دیا کہ نطع اور تلوار لائی جائے تاکہ اسے قتل کر دیا جائے۔ وہ شخص رونے لگا۔ رشید کو حیرت ہوئی، اس نے پوچھا: "تو رو کیوں رہا ہے؟"

اس نے جواب دیا: یا امیر المومنین، خدا کی قسم! موت کی دہشت سے مجھے رونا نہیں آ رہا ہے اس لیے کہ وہ تو قطعی اور یقینی ہے، اسے آنا ہی ہے۔ البتہ اس بات پر مجھے رونا آ رہا ہے کہ دنیا سے میں اس حالت میں رخصت ہوں کہ امیر المومنین مجھ سے خفا ہیں۔

بارون کو یہ بات پسند آئی اور اس نے اسے معاف کر دیا^۲۔ اصمعی کی روایت ہے کہ ایک روز میں رشید کے پاس بیٹھا ہوا تھا کہ عبدالملک بن جراح عباسی ہتھکڑی، بیڑی میں جکڑا ہوا لایا گیا۔ بارون اس کی سرگرمیوں سے متعلق بدگمان تھا، اس نے اسے جیل بھیج دیا۔ دونوں کے مابین کافی تلخ گفتگو ہوئی، جس سے رشید اور بھڑک اٹھا۔ یحییٰ بن خالد بھی اس وقت موجود تھا۔ اس نے چاہا کہ بات ٹل جائے اور یہ شخص بچ جائے۔ اس نے اس سے کہا: تو حاسد ہے! عبدالملک نے جواب دیا:

اللہ تعالیٰ وزیر صاحب کو خوش رکھے۔ اگر حسد نام ہے اس خیر و شر کا جو میرے پاس ہے تو یہ دونوں باقی رہیں گے۔

بارون رشید کو یہ جواب پسند آیا، وہ سیری طرف متوجہ ہوا اور اس نے کہا:

اصمعی، اس بات کو لکھ لو۔ خدا کی قسم! حسد کے بارے میں اسنے

۱ - محاسن الملوک، صفحہ ۸۵۔

۲ - امالی القالی، جلد ۱، صفحہ ۱۲۷۔

مزے کی بات میں نے آج تک کسی اور سے نہیں سنی تھی! -
ایک مرتبہ خوارج میں سے ایک شخص نے باغیانہ حرکت کی۔
بارون رشید نے اس کے تعاقب میں سپاہی بھیجے، گرفتار کر کے وہ اس کے
سامنے لایا گیا۔

رشید نے غضب ناک ہو کر، اس حالت میں کہ اس کے قتل کا
فیصلہ کر چکا تھا، پوچھا:

”تم کیا چاہتے ہو، میں تمہارے ساتھ کیا سلوک کروں؟“

خارجی نے جواب دیا: ”وہی سلوک کہ جب آپ خدا کے سامنے ہوں
گے اور وہ آپ سے کرے گا۔“

بارون نے سر جھکا لیا، پھر تھوڑی دیر کے بعد کہا: ”اسے چھوڑ دو!“
خارجی جب بارون کے پاس سے چلا گیا تو حاضرین میں سے ایک
شخص نے کہا: امیرالمومنین! آپ نے روپیہ صرف کیا، اپنے آدمیوں کو
مبتلائے زحمت کیا اور اس شخص کا صرف ایک جملہ سن کر اسے رہائی
بخش دی اس کا نتیجہ یہ ہوگا کہ امیرالمومنین شر انگیزوں سے اس کے بعد
محفوظ نہیں رہیں گے۔

بارون نے حکم دیا: ”اسے پکڑ لاؤ!“

خارجی سمجھ گیا کہ لوگوں نے اس کے خلاف خلیفہ کو بھڑکا دیا
ہے۔ وہ واپس آیا اور اس نے کہا:

”یا امیرالمومنین اپنے اسیر کے بارے میں دوسروں کی رائے پر کان نہ

دھرے کیونکہ اللہ تعالیٰ آپ کے بارے میں اگر دوسروں کی رائے

پر کان دھرتا تو ایک لمحے کے لیے بھی آپ خلیفہ نہیں رہ سکتے تھے۔“

رشید نے کہا: اسے چھوڑ دو اور اب اس کے بارے میں مجھ سے کچھ

نہ کہنا۔

اس سے بھی زیادہ عجیب برتاؤ، بارون رشید کا شعرا کے ساتھ تھا۔ اگر

کوئی شعر اس کے ذوق کے مطابق ہوتا تھا تو وہ اس طرح یاد رہ جاتا تھا

۱ - مروج الذهب، جلد ۴، صفحہ ۴۰۳۔

۲ - المختار، صفحہ ۷۷۔

کہ وہ اسی وقت اس کے بارے میں اپنی یادداشت سے سب کچھ بتا دیتا تھا۔
منصب خلافت پر بارون جب فائز ہوا تو اس کے کچھ عرصہ بعد
مروان بن ابی حفصہ پہلی مرتبہ اس کی خدمت میں حاضر ہوا اور شعر گوئی
کی اجازت طلب کی۔

بارون رشید نے اس سے کہا، ”کیا تو وہی شخص نہیں ہے جس نے
معن بن زائدہ کا مرثیہ کہتے ہوئے یہ شعر کہے تھے :-

اقمنا بالیمامۃ بعد معن

مقاماً لا نرید لہ زوا لا

و قلنا ابن یذہب بعد معن

و قد ذہب النوال فلا نوالا

یعنی :

معن کے بعد ہم یمامہ میں ٹوہرے

ایسی جگہ جس کے ادبار کا گمان بھی کبھی نہ تھا

ہم نے کہا اب معن کے بعد ہم کہاں جائیں

کیونکہ اس کے ساتھ تو یذل و نوال بھی رخصت ہو گئے

پس اگر تو انعام کا مستحق تھا، تو وہ تو ابن زائدہ کے ساتھ گیا،

پھر تو میرے پاس کس لیے آیا ہے؟ میں کیا کروں؟ اس کے بعد حکم

دیا اسے دربار سے نکال دیا جائے۔ وہ دربار سے چلتا کر دیا گیا۔

دوسرے روز مروان پھر آیا اور ایک نہایت زبردست قصیدہ رشید کی

شان میں سنایا، جو اسے بہت پسند آیا۔ اس نے پوچھا: ”اس قصیدے

میں کتنے اشعار ہیں؟“ شاعر نے جواب دیا ”سو“۔

بارون رشید نے حکم دیا، ”اسے ایک لاکھ درہم عطا کیے جائیں۔“

اور اس کا سالانہ وظیفہ بھی مقرر کر دیا جس سے وہ اپنے مرنے کے وقت

تک فائدہ اٹھاتا رہا۔

۱۔ تاریخ بغداد، جلد ۱۳، صفحہ ۱۴۷۔

ایک روایت یہ بھی ہے کہ مروان کا یہ واقعہ سہدی کے ساتھ پیش

آیا تھا۔

ایک مرتبہ اس کا ایک مصاحب حاضر خدمت ہوا۔ اس نے دیکھا کہ وہ اپنے بیٹے مامون کو ہنسانے کی کوشش کر رہا ہے۔ اس نے کہا: اللہ اس کی نیکیوں میں اضافہ کرے اور اس کی برکتیں وسیع کرے یہاں تک کہ اس کا ہر روز گذشتہ کل سے بہتر ہو اور آنے والے کل کے لحاظ سے کم ہو۔ رشید نے کہا: یہی مفہوم تم سے پہلے، اعلیٰ بعدان نے بھی اپنے اشعار میں ادا کیا ہے:

و جد تک اس خیر بنی لوی
وانت الیوم خیر منک أمس
وانت غداً تزیدا الخیر ضعفاً
کذاک تزید سادة عبد شمس

یعنی:

میں نے تیرے گزرے ہوئے کل کو بہتر پایا
اور تیرا امروز، گزرے ہوئے کل سے بھی بہتر ہے
اور آنے والے کل کو تیری خیر مضاعف ہو جائے گی
عبد شمس کے سرداروں کی خیر اسی طرح بڑھتی رہے گی۔

ایک مرتبہ اسے اطلاع ملی کہ شاعر مسلم بن ولید نے شیعہ مذہب اختیار کر لیا ہے اور بنی عباس کی بیعت ترک کر دی ہے۔ اس نے اسے حاضر کرنے کا حکم دیا۔ جہاں وہ چھپا ہوا تھا وہاں سے پکڑ کر لایا گیا۔ ہارون کی نظر اس پر پڑی تو اس نے دیکھا کہ اس کا رنگ رخ بدل گیا ہے اور حالت غیر ہوتی جا رہی ہے، اسے وہ مجلس یاد آگئیں جو اس کے ساتھ گزری تھیں، اور وہ قصائد بھی یاد آئے جنہیں وہ ذوق کے ساتھ سنا کرتا تھا۔ اس کا دل پگھل گیا، اس نے کہا:

”کہو مسلم کیا حال ہے؟ کیا یہ شعر تمہارا نہیں ہے:

انس الهوی بنی العمومہ فی العشا
و راه یطمع عن بنی العباس“

یعنی:

میری محبت میرے بنی اعمام کے ساتھ جان و دل سے وابستہ ہے

اور میں محسوس کرنا ہوں وہ بنی عباس سے روگرداں ہے۔
مسلم نے جواب دیا:

یہی نہیں، بلکہ امیرالمومنین! میں نے تو یہ بھی کہا ہے:

أبس الهوى بنى العمومة في العشا
مستر حشاً في سائر الأيناس
و اذ اكلمت النفسائل كنتم
اولى بذالك يا بنى العباس

یعنی:

میری محبت میرے بنی اہم کے ساتھ جان و دل سے وابستہ ہے
اور دوسرے تمام لوگوں سے روگرداں ہے
اور جب فضائل کی تکمیل ہوئی تو
اے بنو عباس تم سب سے آگے نکل گئے

مسلم کی برجستہ گوئی ہارون کو پسند آئی اور اس نے اسے معاف کر دیا۔
ہارون رشید کو شعر و شاعری سے بے انتہا دل چسپی تھی۔ اگر یہ
کہا جائے کہ شعر اس کی روح کی غذا تھا تو ذرا مبالغہ نہ ہوگا۔ کسی
حال میں، کسی جگہ ہو، شعر سننے کا موقع ہاتھ سے جانے نہیں دیتا تھا،
بیمار ہو یا تندرست، محل میں ہو یا سفر میں، مجلس قضا میں بیٹھا رد مضالہ
کے فیصلے کر رہا ہو۔ میدان جہاد میں ہو یا عرصہ قتال میں، اکل و
شرب میں مصروف ہو یا کوئی اور ضروری کام کر رہا ہو، ساع شعر سے
انکار کرنا اس کے بس سے باہر تھا۔ البتہ موسم حج میں شعرا سے دور رہتا
تھا، اس اندیشے سے کہ اس دل چسپی میں منہمک ہو کر ذکر الہی کے
ان اوقات سے دور نہ ہو جائے جو عبادت اور استغفار کے لیے مخصوص ہیں^۲۔
اصمعی کا بیان ہے کہ ایک روز میں رشید کی خدمت میں حاضر ہوا،
وہ بخار میں مبتلا تھا، کہنے لگا:

”کوئی اچھا سا شعر بناؤ۔“

۱ - العقد الفرید، جلد ۱، صفحہ ۱۶۹ -

۲ - الاغانی، جلد ۳، صفحہ ۵۰ -

میں نے عرض کیا کس طرح کا شعر آپ سننا پسند کریں گے؟ سرور و نشاط سے لبریز یا غم و اندوہ سے بھر پور؟ جواب دیا: ایسے اشعار سناؤ جو اثر انگیز ہوں، نہ بہت زیادہ غمگین کرنے والے ہوں، نہ بہت زیادہ سرمست کرنے والے۔ میں نے عدیل بن فرخ عجمی کے حسب ذیل اشعار سنائے:

صحا عن طلاب البيض قبل مشبه
 و راجع غض الطرف فھر خفيض
 دعا فی لہ یوما هوی فاجابه
 فؤاد از یلقى المرض مريض
 لمستأ نسات بالحديث كأنه
 تهلل غرًا بر قهن و میض

یعنی:

بڑھا ہوا آنے سے پہلے نازنینوں کے جادو سے وہ ہوش میں آ گیا
 اس نے آنکھیں جھکا لیں
 ایک دن مجھے اس کی محبت نے بلایا، اس کا جواب دل نے دیا اس طرح
 جیسے کوئی مریض، مریض سے ملتا ہے
 وہ باتیں انس و ہوا کی
 جیسے بجلی کوندی اور چاند چمکا

یہ اشعار سن کر وہ اتنا متاثر ہوا کہ بار بار تاکید کرتا، پھر سناؤ۔
 میں نے اتنی مرتبہ یہ اشعار سنائے کہ اسے زبانی یاد کئے۔
 ایک روز اس کی سواری کا جلوس نکلا، راستے میں بنی امیہ کے ایک
 آدمی نے اسے روکا، وہ بے انتہا خائف تھا، اس کے ہاتھ میں ایک رقعہ
 تھا جس میں اشعار درج تھے جن کے ذریعے وہ اس کے لطف و کرم کا
 متمنی اور امان کا طالب تھا۔ رشید نے اس کے ہاتھ سے رقعہ لے لیا، پڑھا
 سواری چلتی رہی، اشعار پسند آئے، اسے امان نامہ عطا فرما دیا اور ہر

شعر کا ایک ہزار دینار صلہ دیا اور کہنے لگا:
 ”اگر تم نے اور زیادہ اشعار کہے ہوتے تو میرا صلہ بھی اور زیادہ
 ہوتا۔“

ایک مرتبہ رشید اپنی مجلس میں بیٹھا، معاملات و مقدمات کے فیصلے
 کر رہا تھا کہ علی بن خلیل بھیس بدلے ہوئے آیا، اس پر یہ الزام تھا کہ
 زندیق ہے۔ پولیس اس کی تلاش میں تھی۔ اس نے رشید کو ایک قصیدہ
 سنایا جس میں یہ اشعار بھی تھے:

یا خیر من جدت لرحلتہ
 بحب الרכاب بمہمہ جلس
 انی لرجات الیک من فزع
 قد کان شردنی من الانس
 و اخترت حلمک لا اجا وزہ
 حتی اغیب فی ثری دمی

یعنی:

اے بہترین وہ شخص جس کی ملاقات کے لیے صحراؤں کو طے کر کے
 تیز رو سواریاں آتی ہیں

میں دہشت زدہ ہو کر تیری پناہ کا طالب ہوں
 کچھ لوگوں نے مجھے غریب البلاد بنا رکھا ہے
 اب میں تیرے حلم سے آس لگائے ہوئے ہوں
 یہاں تک کہ میری ہڈیاں مٹی ہو جائیں

پھر اس نے زندقے کی تہمت سے اپنے آپ کو بری بتایا۔ بارون رشید
 نے کہا:

”جاؤ ہم تمہیں امان دیتے ہیں۔“

بارون رشید نے خالد بن یزید بن حاتم مہلبی کو موصل کا حاکم
 بنایا۔ خالد جب شہر میں داخل ہوا تو اس کا جھنڈا پھٹ کر گر پڑا۔

۱ - المسعودی، جلد ۶، صفحہ ۳۰۳۔

۲ - بحاسن الملوک، صفحہ ۲۵۔

خالد نے اسے بد شکونی سمجھا ، اس کے ساتھ ایک شاعر بھی تھا ، اس نے کہا :

ماکان منكسر اللواظ نظيرة
تغشى ولا امریکون مریلا
لکن هن الرمع اضعف دکنه
صغرا لو لایه فاستقل الموصلا

یعنی :

یہ جھینڈا کسی بد شکونی کے باعث نہیں پھٹا ہے جس سے تم خائف ہو، نہ کوئی اور پریشانی کی بات ہے اصل بات یہ ہے کہ پرچم والے نیزے کا یہ حصہ اس لیے کمزور نظر آیا کہ

جہاں حکومت کرنے جا رہے ہیں وہ جگہ بھاری شان سے کم ہے یہ خبر ان اشعار کے ساتھ رشید کے کانوں تک بھی پہنچی - اس نے خالد بن یزید کی ولایت میں توسیع کر دی اور شاعر کو انعام دیا - بارون کو شعر و سخن کی پرکھ میں غیر معمولی کمال تھا ہی ، وہ باریک بین بھی اتنا تھا کہ شاعروں کی غلطیاں بڑی آسانی سے پکڑ لیتا تھا - اوس کا بیان ہے ، ایک مرتبہ میں نے رشید کو نابغہ جعدی کے کچھ اشعار سنائے ، جب میں اس شعر پر پہنچا :

”اشم طویل الساعدین شمر دل ،

إذا لم یزح للمجد أصبح عادیا“

رشید نے کہا : بات کچھ بنی نہیں - میں نے عرض کیا : تو امیرالمومنین اسے پھر کیا کہنا چاہے تھا -

رشید نے کہا ”مجد“ کے بجائے اگر وہ ”معروف“ کا لفظ استعمال کرتا تو زیادہ بہتر تھا ، مثلاً یوں کہتا :

”إذا زاح للمعروف أصبح عادیا“

میں نے عرض کیا ، یا امیرالمومنین ! اس فن میں آپ اس سے

بہت زیادہ ہیں۔

ابونواس شاعر مصر کے شہر سے واپس آیا، تو رشید نے اس سے پوچھا: اہل مصر نے تمہاری پٹائی کیوں کی؟ ابونواس نے جواب دیا: یا امیرالمومنین! اس لیے کہ میں نے ان کے امیر خصب کی مدح میں ایک قصیدہ کہا جس کا ایک شعر یہ بھی تھا:

”فان یک باق انک فرعون فیکم

فان عصا موسیٰ بکف خصب“

یہ شعر سن کر لوگ غضب ناک ہو کر مجھ پر ہل پڑے اور کہنے لگے: اے دشمن خدا! حضرت موسیٰؑ کا معجزہ تو نے خصب سے منسوب کر دیا اور اس کے بعد بے تعاشا مجھے پیٹنا شروع کر دیا۔ رشید ہنس پڑا، اور اس نے کہا: اگر تم نے مصرعہ ثانی اس طرح کہا ہوتا:

”و باق عصا موسیٰ بکف خصب“

تو بات بھی بن جاتی، شعر بھی مزے دار ہوتا اور تمہاری پٹائی بھی نہ ہوتی۔ ابونواس نے کہا: واقعی اس طرف میرا ذہن منتقل نہیں ہوا۔ یا امیرالمومنین! اس فن میں آپ مجھ سے کہیں زیادہ آگے ہیں۔

ایک مرتبہ مشہور رجز گو شاعر عنانی نے رشید کے سامنے اپنا ایک طویل رجز پڑھا۔ جس کے بعض اسعار گھوڑے کی تعریف میں تھے، ایک شعر یہ بھی تھا:

”کان اذنیہ اذا تشوفا،

قادمۃ او قلمما محوفا“

رشید نے اسے وہیں روک دیا اور کہا، ”کان“ کے بجائے ”تخال“ کر دو، شعر زیادہ اچھا ہو جائے گا۔

بارون رشید کے سوا حاضرین میں سے کسی کی نظر بھی اس نحوی غلطی کی طرف نہیں گئی۔

۱ - خزائن الادب، جلد ۳، صفحہ ۳۰۷ -

۲ - دیوان المعانی، جلد ۱، صفحہ ۳۶ -

۳ - دیوان المعانی، جلد ۱، صفحہ ۳۶ -

ہارون رشید کے اشعار

ہارے سامنے ایک مجموعہ اشعار ہے جن کے بارے میں کہا جاتا ہے کہ یہ رشید کے ہیں۔ ان میں معقول حصہ ایسے اشعار کا ہے جو کہے ہوئے دوسرے شاعروں کے ہیں لیکن منسوب رشید سے کر دیے گئے ہیں۔ تاہم مختلف کتب ادب اور مختلف مصادر سے یہ ثابت ہوتا ہے کہ ہارون شعر کہتا تھا، طبع موزوں پائی تھی اور اپنے خیالات بڑے سلیقے سے نظم کرتا تھا۔ ایک تحقیق کرنے والا محسوس کرے گا کہ یہ اشعار اپنے انداز و اسلوب کے اعتبار سے متبائن قسم کے ہیں۔ سوز و گذار سے بھرے ہوئے شعر بھی ہیں، رواں اور شگفتہ بھی، پست اور مبتذل بھی۔ قیاس غالب یہ ہے کہ یہ آخری قسم دوسروں کی کارفرمائی ہے یا کسی وقتی تاجر کے ماتحت برجستہ ایسے اشعار نظم ہو گئے ہیں اور یہ کوئی تعجب کی بات بھی نہیں، کیونکہ اس فن رفیع کی طرف پورے طور پر متوجہ اور منہمک ہونے کا وقت وہ شخص کہاں سے نکال سکتا تھا، جسے خلافت کی گراں باز ذمے داریوں سے عہدہ برآ ہونا پڑتا ہو؟

روایت ہے کہ ایک مرتبہ اس نے اپنی ایک جاریہ کو طلب کیا، جس نے کل آنے کا وعدہ کیا تھا، لیکن وعدہ کے دوسرے روز آئی۔ ہارون نے کہا:

ایا من ددودی امہ
 من لا اعطیکہ الیومہ
 ولا والله لا اعطیک
 الا الصدق واللومہ
 وان کابقلابی منک
 حب یمنع الشومہ
 ایامن ممتہ الوصل
 فاعلی المہر والسومہ

یعنی :

جس نے کل میری محبت ٹھکرا دی
 آج میں اسے محبت کا نذرانہ دینے کو تیار نہیں ہوں ،
 بخدا میں تمہیں سوا
 ملامت اور برگشتگی کے کچھ نہیں دے سکتا ۔
 اگرچہ میرے دل میں تیری محبت اس طرح جاگزیں ہے
 جس نے میری نیند حرام کر رکھی ہے ،
 اے وہ محبوب جس کا شیوہ وصل ہونا چاہیے تھا ،
 اس نے اپنا نرخ بڑھا دیا ہے

ایک اور روایت ہے کہ رشید کی ایک جارید کا نام بین تھا ۔ وہ
 اسے بہت چاہتا تھا ۔ اس کا انتقال ہو گیا ۔ بارون نے ایک درد انگیز مرثیہ
 کہا جس کے چند اشعار یہ ہیں :

قاسیت او جاعاً و احزاناً
 لما استخلص الموت هيلانا
 فارقت عيشي حين فارقت
 نوما ابالي كيفما كنا
 كانت هي الدنيا فلما ثوت
 في قبرها فارقت دنيانا
 قد كثر الناس ولكنني
 لست ارى بعدك انسانا
 والله لا انساك ما حركت
 رجب بئاعلى بخدا غصانا

یعنی :

میں نے بہت سے دکھ جھیلے ، تکلیفیں سہیں
 جب موت نے پیلن کو آ لیا ،
 میں نے اپنی زندگی سے ، اس سے جدائی کے بعد منہ سوڑ لیا

اب مجھے کچھ فکر نہیں کہ کس ڈھب سے گزرتی ہے
 میری دنیا وہی تھی ، وہ قبر میں پہنچ گئی ،
 تو اب میں اس دنیا کا کیا کروں ؟ اسے بھی چھوڑا ،
 آدمیوں کی کیا کمی ہے ،
 لیکن تیرے بعد بھی کوئی آدمی ہے ؟
 خدا کی قسم میں تجھے فراموش نہیں کر سکوں گا
 جب تک نجد کی ہوائیں ٹہنیوں کو جنبش دیتی رہیں گی
 رشید کی تین کنیزیں اس کے ساتھ محل میں رہتی تھیں ، ان کے بارے
 میں کہتا ہے :

ملک الثلاث الفاتات عنانی
 وحلن من قلبی بكل مکان
 سالی تطاوعنی البریة کلها
 و اطیعهن و عن فی عصیان
 ماذاک الا ان سلطان الهوی
 و بہ قوین اعز من سلطانی

یعنی :

میری توجہ کو تین فتنہ طراز نازنینوں نے گھیر رکھا ہے
 اور میرے دل کے ہر گوشے میں جگہ بنا رکھی ہے ،
 یہ کیا بات ہے کہ سارا زمانہ میرا فرمان بردار ہے
 لیکن میں ان کا مطیع ہوں حالانکہ یہ سرکش اور نافرمان ہیں
 بات اس کے سوا کچھ نہیں کہ سلطان محبت ان کی مٹھی میں ہے
 اسی لیے ، یہ مجھ سے زیادہ قوی ہو گئی ہیں
 ابراہیم موصلی رشید کے یہ اشعار گایا کرتا تھا :

امدی العیب مع الجنوب سلامہ
 فاردد الیہ مع الشمال سلاما
 و اعرف بقلبک ما تضمن قلبہ

و تدا ولا بهوا كما الا ياما
 و اذ ابكيت له فايقن انه
 ستجودا دسعه عليك كهاما
 فا حبس دسوعك رحمة لدسوعه
 ان كنت تحفظ ارتحوظ ذماما

یعنی:

میں اپنے محبوب کو جنوبی ہواؤں کی معرفت سلام بھیجتا ہوں
 تمہیں چاہیے کہ تم بھی باد صبا کو نامہ بر بنا کر سلام بھیجو
 اور اپنے دل سے پوچھو اور سوچو کہ
 وہ شخص کتنی بے پناہ محبت کرتا ہے
 اور یہ کہ کب تک یہ سلسلہ محبت دراز رہے گا
 اور جب میں اس کے لیے آنسو بہاؤں تو یقین کر لو کہ اس کے جواب
 میں اس کے آنسو بھی بہیں گے
 لیکن تم اپنے آنسو روک لو، دوسرے کے آنسوؤں پر ترس کھاتے ہوئے،
 اگر چاہتے ہو کہ صابر اور با حوصلہ انسان رہو
 بارون رشید نے اپنی ایک جاریہ کو رقمہ میں چھوڑا اور بغداد واپس
 آیا گیا۔ پھر اس کی یاد ستانے لگی، کہتا ہے:

سلام علی النازح المغترب
 تحیہ صب بہ مکتب
 غزال مرا تعدہ بالبلیخ
 الی دار 'ذکی' بقصر الخشب
 ایما من اعاد علی نفسہ
 بتخلیفہ طائعا من احب
 سائتر و الستر من شیمتی
 ہوی من احب بمن لا احب^۱

۱ - الاغانی، جلد ۱، صفحہ ۱۱ -

۲ - الاغانی، جلد ۱، صفحہ ۷۷ -

یعنی:

دور افتادہ غریب الدیار کو
ایک عاشق دل گیر کا غلام بناجیے ،
وہ (محبوب) ایک بری ہے جس کا چراگہ
بلخ سے آئے۔ کر قصر خشب تک وسعت پذیر ہے ۔
اے وہ جو اپنے محبوب کو بیچنے چھوڑ گیا ہے
میں تیری محبت کو چھپاؤں گا
میں تو چھپاؤں گا : اور میری نصرت ہے کہ
اپنے محبوب کے ذکر سے گریز کروں
ایک روز عباس بن احنف سے کہا ، دوسرے شاعروں سے یہ شعر
کہہ کر تم بہت آگے بڑھ گئے ہو :

طاف الهوی بعد الله کہہ
حتی اذا تمہی من بینہم وقفا

یعنی:

عشق تمام بندگان خدا پر گردش کرتا رہا ،
لیکن جب میرے پاس سے گزرا تو رک گیا
عباس نے جواب دیا : یا امیرالمومنین ، آپ تو مجھ سے بھی کہیں
زیادہ آگے ہیں ، آپ ہی نے تو فرمایا ہے :

امایکفیک انک تملیکنی
وان الناس کھم غیبی
وانک لو قطعت ایدی ورجلی
لقد من الهوی احسن زیدی

یعنی:

کیا تیرے لیے یہ کافی نہیں ہے کہ تو میری مالک بنی ہوئی ہے
حالانکہ دوسرے تمام لوگ میرے غلام ہیں ،
اگر تو میرے ہاتھ پاؤں بھی کاٹ ڈالے تو
میرے منہ سے یہی نکلے گا کہ ہاں اور !

ایک مرتبہ ایک جاوید اس کے پاس سیب لے کر آئی ، جس پر یہ شعر لکھا ہوا تھا :

سرورک الہاک عن موعدی
فصیرت نفا حتی نذکرہ

یعنی :

تیری نشاط و مسرت نے تجھے مجھ سے کیا ہوا وعدہ فراموش کر دیا
! لہذا میں نے اس سیب کو یاد دہانی کا ذریعہ بنایا ہے
رشید نے اس سے وہ سیب لے لیا اور اسے ایک دوسرا سیب دیا جس
پر یہ شعر لکھا :

تقاضیت وعدی ولم انسہ
فتفاحنی ہدہ معزرة

یعنی :

نو نے مجھے میرا وعدہ یاد دلایا ، حالانکہ میں اسے بھولا نہیں تھا ،
! لہذا میرا یہ سیب عذر کے طور پر (قبول کر)
اضمعی کا بیان ہے کہ ایک مرتبہ میں اور محمد بن علی جن کی کنیت
ابو حفص شطرنجی تھی ، رشید کی خدمت میں حاضر ہوئے ۔ وہ اندر سے
برآمد ہوا ۔ کہنے لگا : تم دونوں میں سے کوئی ایسا شعر کہہ سکتا ہے
کہ اس کا مفہوم وہ ہو جو میرے دل میں ہے ، میں اسے دس ہزار درہم
انعام دوں گا ۔

ابو حفص نے کہا :

مجلس یالف السرور الیہ
لمحب ریحانہ ذکراک
کلمہ دارت الزجاجة زادتہ
حنینا و لو عدت فیکاک

یعنی :

ریحانہ کے چاہنے والے کے لیے تیرا ذکر ہی

وہ محفل ہے جو سرور کو بکجا کر دیتا ہے ،
 جب بھی پیانہ گردش میں آتا ہے
 تو اس کے دل کا سوز و درد اسے مائل بہ گریہ کر دیتا ہے
 رشید نے اشعار سن کر داد دی اور کہا ، بہت خوب ، پھر میں نے
 ایک شعر پڑھا :

ام ینلک بان تحضرنی
 و تجافت اسیتی عن سواک

یعنی:

میری یہ آرزو کہ تو میرے پاس آ جا ، تجھ تک نہیں پہنچی
 حالانکہ میری تمنا تیرے سوا سب سے گریزاں ہے ۔
 رشید نے اس شعر کی بھی داد دی اور کہا : بہت خوب ! اس کے
 بعد اس نے خود ایک شعر پڑھا :

فتمنیت ایغشینی - اللہ
 نعا سا لعل عینی تراک

یعنی:

خدا سے میری دعا یہ ہے کہ مجھے نیند آ جائے تاکہ
 عالم خواب میں تیرا دیدار کر سکوں
 ہم نے عرض کیا : یا امیرالمومنین ، آپ تو ہم سے کہیں بہتر شاعر
 نکلے ، لہذا ہمارا انعام آپ کا ہو گیا ۔ مسکرایا اور کہنے لگا :
 ”نہیں تمہارا انعام تمہیں کو ملے گا۔“
 اور حکم دیا کہ دس ہزار درہم دے دیے جائیں ۔
 رشید پہلا خلیفہ نہیں تھا جس نے شعر گوئی کی طرف توجہ کی ہو ،
 بلکہ اکثر خلفائے نے شعر گوئی سے شغل و شغف رکھا ، اور شعرا کی
 قدر افزائی میں زیادہ سے زیادہ جوش و خروش کا اظہار کیا ۔
 بارون رشید کے دروازے پر ، وقت کے بہترین اور یگانہ روزگار شعرا
 کا انبوه جمع رہتا تھا ، کسی ایک خلیفہ کے دربار سے اتنے شاعر وابستہ

نہیں رہے ہوں گے ، نہ کسی اور کے اتنے زیادہ انعام و اکرام سے بہرہ ور ہوئے ہوں گے ۔ شعرا پر اس کے اتنے زیادہ احسانات تھے جن کی مثال تلاش بسیار کے باوجود دوسرے خلفا کے ہاں نہیں مل سکتی ۔ اخبار و روایات سے معلوم ہوتا ہے کہ چوٹی کے شعرا نے اس کی مدح و توصیف کے لیے اپنے تئیں وقف کر رکھا تھا اور جب تک اس سے اجازت نہ مل جائے ، دربار رشید کا کوئی شاعر کسی دوسرے کی مدح نہیں کر سکتا تھا اور یہی وجہ تھی کہ انہیں بڑی بڑی رقموں کے سالانہ وظیفے ملتے تھے ، جن کی تعداد ایک لاکھ درہم تک پہنچتی تھی ۔ مثلاً مروان بن ابی حفصہ اور ابوالعتاہبہ وغیرہ کو اتنی ہی رقم ہر سال ملا کرتی تھی اور یہ رقم ان انعامات و تحائف اور بخششوں کے مساوی تھی جو مختلف مناسبات کے موقع پر ان لوگوں کو دیے جایا کرتے تھے ۔

یہ شعرا جو رشید کے دامن دولت سے وابستہ تھے اور اس کی داد و دہش اور بذل بے حساب سے فیض یاب ہوا کرتے تھے ، انہیں متعدد گروہوں میں تقسیم کیا جا سکتا ہے ۔

ایک جماعت تو وہ تھی جو بغداد میں مقیم رہتی تھی اور محل شاہی کی حاضر باش تھی ۔ جب بھی رشید کوئی ادبی مجلس منعقد کرتا ، یہ شعرا موجود رہتے ، یہ اپنے عہد کے بہترین شعر گو تھے ، مثلاً :

ابوالعتاہبہ ، مسلم بن ولید ، مروان بن ابی حفصہ ، ابو نواس اور اس پائے کے دوسرے لوگ ۔

دوسرا گروہ ان شعرا کا تھا جو خاص خاص تقریبات ، مواسم اور مناسبات کے مواقع پر ، مختلف مقامات سے بغداد آیا کرتے تھے اور اذن حضوری حاصل کرنے کے بعد شریک مجلس ہوتے تھے اور اپنے کہے ہوئے مدحیہ اشعار سنایا کرتے تھے ۔ اس کے بعد یہ شعرا اپنے اپنے شہر انعام و اکرام سے لدے پھندے واپس چلے جاتے تھے ۔ مثلاً :

کثوم بن عمرو عتابی ، منصور قمری ، اشجع سلمی ، ابن منذر وغیرہ وغیرہ ۔

ادبی اور شعری مجلسوں کے علاوہ رشید بزم داستان سرائی اور تاریخ

کوئی بھی منعقد کرتا رہتا تھا۔ ان مجالس میں مانے ہوئے شیوخ ادب و روایات اور نکات و لطائف اور افسانہ و تاریخ کے مشاہیر شریک ہوا کرتے تھے۔ ان میں سے ہر ایک رشید کا پسندیدہ اور مرغوب شخص ہوتا تھا۔

ان لوگوں کو یہ خصوصیت و امتیاز حاصل تھا کہ رشید کے سامنے ایسے شاعروں کا ذکر کرنے جو مدح و توصیف سے متعلق بہترین اشعار کہتے تھے اور جو حسن بیان اور لطف کلام کے اعتبار سے یگانہ تھے، ان کا ذکر سن کر رشید انہیں طلب کرتا، یہ اپنے اشعار سناتے وہ پوری توجہ سے ان کا کلام سنتا، جس شاعر کا کلام بہت زیادہ پسند آتا، اسے مالا مال کر دیتا اور دربار سے وابستہ کر لیتا اور مجلس بشاعرہ میں اسے شریک ہونے کی اجازت مل جاتی۔

جن خاص مواقع پر رشید شعرا کی مجلس منعقد کرتا اور ان کا کلام سن کر محظوظ ہوتا، وہ بھی خاص تھے۔ مثلاً عید، تہوار اور تقریبات کے زمانے میں یا بلاد روم سے جب جہاد کر کے فاتح اور غامی کی حیثیت سے واپس آتا تب یا جب فریضہ حج ادا کر کے حجاز مقدس سے اپنے پایہ تخت سے واپس آتا یا کسی اور دور دراز سفر سے بغداد واپس لوٹتا۔ ایسے مواقع پر وہ دربار عام منعقد کرتا، جس میں رجال دولت اور اصحاب سیف و قلم شریک ہوتے، باری باری سے ہر شاعر اپنا قصیدہ حاضرین کے مجمع میں سناتا۔

اس طرح جملہ شعرا کو امید اور توقع سے کہیں زیادہ انعام و اکرام، خوش کلامی اور جودت فکر کے اعتبار سے ملتا۔ یہ مجلس ایک طرح سے "سوق عکاظ" کے مانند ہوتی جو ایام جاہلیت میں منعقد ہوا کرتی تھی، جس میں تعلقات خوانی ہوا کرتی تھی، فرق یہ تھا کہ اس مجلس میں خلیفہ کے سوا کسی اور کی مدح میں اشعار نہیں سنائے جاسکتے تھے۔

۱۔ نوٹ از مترجم

سوق کے معنی ہیں، میلے کے، عکاظ جگہ کا نام ہے۔ زمانہ جاہلیت میں، یعنی قبل از اسلام عکاظ کے میلے میں عرب کے لوگ ٹوٹ پڑا (باقی حاشیہ اگلے صفحے پر)

ایک دلچسپ روایت

سعید بن مسلم باہلی کا بیان ہے :

ہم رشید کی خدمت میں حاضر تھے کہ شعرا کی ایک جماعت حاضر ہوئی ان میں اشجع سلمی بھی تھا ، اس نے پڑھنا شروع کیا :

قصر علیہ تحیتہ و سلام

نثرت علیہ جہانہا الا یام

قصر سفوف المزن دون سقونہ

فیہ لا غلام الہودی اعلام !

فیہ اجتلی الدنیا الخلیفتہ والتقت

ملک فیہ سلامة و سلام

(بقیہ حاشیہ صفحہ گزشتہ)

کرتے تھے ، کیونکہ اس موقع پر فنکار اپنے فن کا مظاہرہ بڑی بے ساختگی کے ساتھ کیا کرتے تھے ۔ رجز خوانوں کے رجز ایک نیا ونولہ پیدا کر دیتے ۔ قومی اور قبائلی تفاخر کے قصیدے ، ایک نیا ونولہ بیدار کر دیتے تھے اور شعرا کے قصیدے اور اشعار سننے والوں کو بے خود کر دیتے ۔ یہ شاعری عشق و ہوس کی شاعری ہوتی تھی ۔ اس میں غریانیت بھی ہوتی تھی اور ہوس کاریوں کی داستان بھی ، عشق کی گھاتیں بھی اور نفس کی کج رائیاں بھی ، فحاشی کی لذتیں بھی اور معصیت کی سرور انگیزیاں بھی ، "در مدح خود" بھی اور "در ہجو غیر" بھی ۔

اشعار میں محبوبہ کا ذکر زیر لب نہیں ہوتا تھا ، اس کا نام برسر عام لیا جاتا تھا اور یہ نام فرضی نہیں حقیقی ہوتا تھا ۔

یہ شاعری برجستہ ہوتی تھی ، اس میں دریا کی روانی اور تلوار کی کاٹ ہوتی تھی ۔ لوگ اشعار سننے اور نوک زبان ہو جاتے ، ان کی فصاحت و بلاغت کا یہ عالم تھا کہ جو قصیدے زبان و بیان کے اعتبار سے بے مثال ہوتے ، انہیں دیوارا کعبہ پر آویزاں کر دیا جاتا ، اس لیے یہ تعلقات کہلائے جاتے تھے ۔

اذنتک من ظل النبی وصیتہ
 وتم ابد و شجرت بہا الارحام
 برقت سماؤک فی العدو والعدت
 ہا ما لها نمل السیوف غام !

یعنی :

یہ ایسا محل ہے جس پر تھیتہ و سلام ہو
 اس قصر میں زمانے نے اپنا جہاں بچھا اور کر دیا ہے
 بادل کی چھت بھی اس کے بام سے فرو تر ہے
 اس میں ائمہ ہدی کی نشانیاں موجود ہیں
 اس کی ہستی میں نور خلافت جلوہ فگن ہے
 اس کے باعث دنیا سلامتی سے بہرہ ور ہے
 تجھے سایہ نبوت سے وصیت اور قرابت نے نزدیک کر دیا ہے
 اور رشتہ و نسب کے تعلقات اس کے باعث استوار ہیں
 تیرا آسمان دشمنوں پر بجلی کی طرح ٹوٹ پڑا اور کھوپریوں کا سینہ
 برسا دیا

جن پر تلواریں بادل کی طرح سایہ فگن رہیں

یہاں تک کہ ان اشعار پر پہنچا :

و علی عدوک یا بن عم ہمد
 رضدان ضو الصبح والاظلام
 فاذا تنبذ رعته و اذ اغفا
 سلت علیہ سیو فک الاحلام

یعنی :

اے فرزند عم رسولؐ تیرے دشمن کی
 دو چیزیں نگراں ہیں،! دن کی روشنی اور شب کی تاریکی
 جب وہ بیدار ہوتا ہے تو تجھ سے حائف رہتا ہے
 اور جب سوتا ہے تو خواب میں تیری تلواریں بے نیام ہو کر آ
 جاتی ہیں

میں نے دیکھا یہ آخری دو شعر سن کر رشید کا چہرہ وفور مسرت سے گنار ہو گیا ، میں نے اشجع کو اشارہ کیا کہ شعر خوانی بند کر دے کہ اس سے اچھے شعر ممکن نہیں ، لیکن اس نے پروا نہ کی اور پورا قصیدہ سنا کر دم لیا ۔

پھر رشید نے شاعر منصور نمری سے فرمائش کی کہ اپنا کلام سنائے ، اس نے پڑھنا شروع کیا :

ما تنقضي حسرة منا ولا جزع
 اذا ذكرت شباباً ليس يرتجع
 اي ارثى بات من هارون في سخط
 فليس بالصلوات الخمس ينتفع
 ان المكارم و المعروف اودية
 احلك الله سنها حيث تجتمع
 اذا رفعت امرا الله رافع
 ومن وضعت من الاقوام متضع
 نفسى فداءك و الابطال معلمت
 يوم الوغى و المنايا صابها فزع

یعنی :

حسرت و افسوس ہم سے کبھی جدا نہیں ہوگا
 جب تم اپنی جوانی کی بات چھیڑو جو واپس آنے والی نہیں ،
 جو شخص ہارون کو حنا کر کے رات گزارے گا
 اسے نماز پنج گانہ سے بھی کوئی فائدہ نہیں حاصل ہوگا ،
 (تیرے) مکارم اور نیکیاں ایسی وادیاں ہیں
 جن میں خدا تجھے داخل کر دیتا ہے خواہ تو کہیں بھی جائے ،
 جس جماعت کو تو سر بلند کرے اسے خدا بھی سرفراز کرتا ہے
 اور جو تیری نظر سے گر جائے وہ خدا کی نظر میں بھی بیچ ہے ،
 میری جان تجھ پر قربان جنگ کے دن جب سورما پرچم لہراتے ہیں تو
 تیری دہشت موت کے تیر کی طرح نشانے پر لگتی ہے

یہ ایسا قصیدہ تھا کہ کسی عرب شاعر نے شاید ہی کبھی ایسا کہا ہو، رشید بار بار عصا سے زمین پر ٹھوکر مارتا اور یہ اشعار دھراتا اور کہتا:

”شاعری تو بس اب ربیعہ والوں ہی کا حصہ ہے۔“

جب ہم مجلس سے باہر آنے میں نے اشجع سلمیٰ سے کہا: بد بخت میں نے اشارے سے منع کیا تھا کہ بس اب ختم کر، لیکن تو کہاں سنتا تھا، میری بات مان لیتا تو کون تیرا حریف بن سکتا تھا؟ کاش یہ دونوں شعر کہنے کے بعد تو مر جاتا یا گونگا ہو جاتا، تاکہ تو سب سے بڑا شاعر مانا جاتا۔

مروان بن ابی حفصہ کا قصیدہ

جہاد روم سے فارغ ہو کر ایک مرتبہ رشید جب واپس آیا تو مروان بن ابی حفصہ حاضر ہوا اور اس نے اپنا یہ قصیدہ پیش کیا:

وسدت بھاروں الثغور فا حکمت
بہ من اموی المسلمین المدائر
و ابناء عباس نجوم مضیئۃ
اذا غاب نجم لاح آخر زاهر
حصون بنی العباس فی کل سارق
صدور الهوالی و السیوف البوائر
ابوک ولی المصطفیٰ د ان ہا منعم
و ان رغمت من حاسد یک المناخر

یعنی:

ہارون کے دم سے سرحدیں محفوظ و مضبوط ہیں اور اسی کی بدولت مسلمانوں کو پریشانیوں سے نجات ملی، عباس کی اولاد ان روشن ستاروں کے مانند ہے کہ ایک غائب ہو جاتا ہے تو دوسرا چمکتا ہوا نکل آتا ہے،

بنو عباس کے قلعے پر جنگ کے موقع پر
ابلحہ خانہ بن جاتے ہیں ، چمکتے ہوئے نیزوں اور شمشیر براں کا ،
تمھارا باپ (عباس) مصطفیٰؐ کا ولی تھا ،
اگرچہ تمھارے حاسد کتنے ہی جلیں !

رشید نے اسے پانچ لاکھ دینار مرحمت کیے ، خلعت فاخرہ سے نوازا
اور روم سے جو غلام لائے گئے تھے ، ان میں سے دس غلام عطا کیے اور
اپنی خاص سواری کا خچر تک دے ڈالا ۔

اس بے اندازہ بخشش کو بعض لوگ بہت بڑی فضول خرچی خیال
کرتے ہیں کہ ایک معمولی تقریب پر ایک شاعر کو اتنا زیادہ مال و
متاع عطا کر دیا گیا ۔

لیکن جو لوگ عہد رشید کے اضطرابات سیاسی پر نظر رکھتے ہیں ،
ان کا خیال ہے کہ اس قصیدے کی جس چیز نے رشید کو بہت زیادہ متاثر اور
سرسرور کیا ، وہ اس کی ذاتی مدح و توصیف نہیں تھی ، بلکہ قصیدے کا
آخری شعر تھا جس میں بنو عباس کو ، ہاشمیوں یعنی علویوں پر بڑے
اچھوتے انداز میں فضیلت دی گئی تھی ۔

یہ وہ زمانہ تھا کہ سیاسی جماعتیں پس پردہ رہ کر رائے عامہ کو
اپنے حق میں ہموار کرنے کی کوشش کر رہی تھیں ۔ مثلاً ایک گروہ
علویوں کا تھا ، کچھ شعرا تھے جو از راہ عقیدت ان کے متوسلین میں
تھے ، اور زبان شعر سے ان کے حق میں بہت کچھ کہہ جاتے تھے ۔ ایک
جماعت اسویوں کی تھی ، جو اندلس میں اقتدار و اختیار اور حکومت کی
مالک تھی ۔ یہ اپنے حدود مملکت میں رہنے والے شعرا سے رشید پر
”حملے“ کراپا کرتی تھی ۔ ایک اور طبقہ شعویوں کا تھا ، جو پس پردہ
رہ کر عربی مرکز کو کمزور کرنے کی تگ و دو میں لگا رہتا تھا ،
خاص طور پر خلیفہ کے خلاف زہر اگلا کرتا تھا ، کیونکہ عرب قومیت کا
وہی مرکز تھا ۔ رشید ان تمام باتوں سے بہت اچھی طرح باخبر تھا اور
اپنی ”جماعت“ کی تقویت کے لیے شعرا سے کام لیتا تھا ، اور ان کا منہ

موتیوں سے بھر دیتا تھا ، کیونکہ دوسروں کے پاس اور چاہے جو کچھ بھی ہو ، مگر اتنی دولت کی فراوانی تو ہرگز نہ تھی ۔

لہذا ہارے خیال میں یہ بات ہرگز حیرت انگیز نہیں ہے کہ وہ شعرا کو بڑے بڑے انعامات سے نوازا کرتا تھا ۔ کیونکہ اول تو شعر بجائے خود اس کے لیے روح کا کام دیتا اور اس کے نفس و ذہن کو سکون بخشتا تھا ، دوسرے رائے عامہ کو بحال کرنے اور منظم کرنے میں بھی اس سے بڑی مدد ملتی تھی ، لہذا اسے ایک کامیاب سیاسی حربے کے طور پر استعمال کرتا تھا ۔

چنانچہ اخبار و روایات سے یہ بات ثابت ہے کہ رشید اس طرح کے شعرا کی حوصلہ افزائی تواتر اور تسلسل کے ساتھ کرتا تھا اور جو وابستہ دربار شعرا اس فرض کی بجا آوری میں تساہل یا غفلت برتتے تھے ، ان سے خفا ہو جایا کرتا تھا ۔

ابوالعتاہیہ شاعر کا دل دنیا سے اچاٹ ہو گیا اور اس نے زہد کی زندگی اختیار کر لی ، موٹا لباس پہننا شروع کر دیا اور شعر و سیاست سے رشتہ بالکل قطع کر لیا ۔ رشید نے اسے باز رکھنے کی کوشش کی اور حکم دیا کہ سابقہ زندگی پھر اختیار کر لے ، لیکن وہ نہ مانا ۔ آخر رشید نے حکم دیا ، ابوالعتاہیہ کو قید کر دیا جائے اور اس وقت رہا کیا جائے جب پھر شعر گوئی شروع کر دے ۔ کچھ روز تک وہ قید رہا ، پھر یہ اشعار لکھ کر رشید کو بھیجے :

انا الیوم و الحمد لله اشهر
 یروح علی الهم منک دیبکر
 تذکر امین الله حقی و حرستی
 و ما کنت تولینی لذلک ینذکر
 لیالی تدنی منک بالقرب مجلسی
 و وجھک من ماء ابشاشہ یفطر
 فمن لی بالعین کنت ماة
 الی بہا فی سالف الدهر تنظر ؟

یعنی:

بہر حال خدا کا شکر گزار ہوں ،
 اگرچہ تیری جانب سے صبح و شام رنج سہتے سہینے گزر چکے ہیں
 اے خدا کے امین میرے حق اور حرمت کو پہچان ،
 جب تو مجھے مناصب سونپا کرتا تھا ،
 راتوں کی مجلس آرائی میں تو مجھے شریک رکھتا تھا ،
 اور تیرے چہرے سے بشاشت ٹپکتی تھی ،
 مجھے ان نظروں سے ایک مرتبہ پھر دیکھ لے ،
 جن سے پچھلے دور میں تو میرے لیے چشم براہ رہا کرتا تھا ۔
 یہ اشعار پڑھ کر رشید کا دل پگھل گیا ، اور فرمان ربانی صادر
 کر دیا ۔

موسم اور تقریبات کے موقع پر چونکہ قصائد کا مقصد خلیفہ کے حق
 میں سیاسی پراپیگنڈا تھا ، لہذا دربار میں صرف وہی شعرا جا سکتے اور
 اذن شعر گوئی حاصل کر سکتے جو مانے ہوئے ہوں اور مقبول عام شاعر
 ہوں ، جن کا نام دنیائے ادب کے لیے ناسانوس نہ ہو بلکہ محبوب و مرغوب
 ہو ۔ جو شاعر اس معیار پر پورا نہیں اترتا تھا ، اس کے بارے میں حاجب
 کو مکمل آزادی حاصل تھی ۔ دربار ہونے کی اجازت دے یا نہ
 دے ۔ اور رشید خود بھی شعرا سے ، ان کے کلام سے ، اور کلام کی نوعیت
 سے بہت اچھی طرح واقف تھا ، لہذا اس کے انعامات و ادرائات سوچے
 سمجھے فیصلے اور طے شدہ معیار کے مطابق ہوتے تھے ، یعنی انعامات کی
 بنیاد شہرت کے ساتھ ساتھ جوڈن مکر اور لطافت زبان بھی ہوتی تھی ۔

شروع شروع میں ابو نواس سے انٹری ہوئی کا زور لگایا ۔ کسی طرح
 رشید کی مجلس شعرا میں بارنابی اور شعر خوانی کا موقع مل جانے ، تاکہ
 مدحیہ قصیدہ سنائے اور انعام حاصل کرے ، لیکن ایک بار جی ، یہاں تک
 کہ کچھ عرصے بعد ، وہ ایک کمنام شاعر نہ رہا ، بلکہ اس کے اشعار لوگوں

کی زبان پر چڑھ گئے اور ادبی مجلسوں میں اس کی شاعری کا چرچا ہونے لگا۔ تب جا کر اسے اذنِ حضوری ملا، وہ آیا اور اس نے اپنا قصیدہ شروع کیا:

حي الديار اذ الزمان زمان
واذ الشباك لناحري ومعان

ملک تصور فی القلوب مثالہ
فکذا عالم یخل منه مکان
ما تنطعوی عنه القلوب بفجرة
الا یکلمہ به اللحظان ، !
ہارون القنا اتلاف مودة
ما تت لها الاحقاد والاضغان
فی کل عام غزوة و دفاعة
نسبت بین نواہما الا قران
حج و غز و مبات ینہما الکرى
بالیعملات شعار الوخلان
یرل ینن بناط کل تنوفة
فی الله رحال بہا ظعان
یعنی الہجیر بغرة مہدینہ
ان التقی سدد و سعان
الفت منادمة السماء سیونہ
منقلبا تحتازها الاحفان
حتى الذی فی الرحم لم یک صورة
لفوادہ من خوفہ خفقان
حدرا امری فصرت یداہ علی العدا
کالذہب منہ سرائتہ و لیان

متبرج المعروف عریض النداء
 حعر بہ "لا" شد فم و لسان
 للوجود من کنا بدیدہ محرک
 لا نستلیع بلسوغہ الاسکان

یعنی :

اس دیار کو سلام پہنچاؤ کہ

سہی زمانہ اصل زمانہ ہے ، یہاں کا ایک گوشہ ہارے لیے صحن و
 نزل ہے ،

وہ ایسا بادشاہ ہے کہ ذہن میں جب اس کی مثال آتی ہے تو
 ایسا محسوس ہوتا ہے جیسے کوئی جگہ بھی اس کے وجود سے خالی
 نہیں ہے

اگرچہ دلوں میں اس کے لیے غبار ہو ،

ناہم آنکھیں اُس سے مصروف گفنگو رہتی ہیں

بارون نے ہم میں ایسی الفت و مؤدت پیدا کر دی ہے کہ
 تمام حسد اور کینے مٹ گئے ہیں

وہ ہر سال جہاد کرتا ہے ، اور حج کرتا ہے جس سے

اس کے سانھی انھی دونوں کاموں (حج اور جہاد) میں منقسم
 ہو جاتے ہیں

مستلح حج و جہاد کی وجہ سے نید ختم ہو گئی ہے

جو ان تیز رفتار سائنڈیوں کی وجہ سے انجام پذیر ہوتا ہے ، جن کی
 سرشت میں ہی تیز خراسی ہے

ان سائنڈیوں کے ذریعہ ہر بیابان نے اب کا فاصلہ طے کر لیتے ہیں

خدا کے راستے میں سفر کرنے والے اور کوچ کرنے والے ،

دوپہر کی تپش میں وہ سرگرم سفر رہتا ہے

جب کہ پرییزگار لوگ بھی موسم کی شدت کے باعث باہر نکلنے کی
 ہمت نہیں رکھتے

اس کی تاوار کو خون کی سادمت سے عشق ہے

جن کی چمک دمک سے آنکھیں چکا چوند ہو جاتی ہیں
یہاں تک کہ وہ بچہ بھی جس کی ابھی رحمہ مادر میں صورت نہیں
بنی ہے

اس کا دل بھی اس کے خوف کی وجہ سے دھڑک رہا ہے
اس آدمی سے بچو جو دشمنوں پر کوتاہ دست ہو
جیسے زمانہ کہ سخت بھی ہے اور نرم بھی ،
وہ خوب سخاوت کرتا ہے ، اس کی مجلس بڑی کشادہ ہے
اس کے منہ اور زبان سے ”نہیں“ کا لفظ نہیں نکلتا
جود و سخا کے باعث اس کے دونوں ہاتھ حرکت میں رہتے ہیں
جن پر سکون کبھی طاری نہیں ہوتا ۔

یہ اشعار سن کر رشید پھڑک گیا ، اسے مالا مال کر دیا اور اجازت
دے دی کہ جب چاہے شریک مجلس ہو سکتا ہے ، یہاں سے ابونواس کی
تصر سلطانی سے وابستگی کا آغاز ہوتا ہے ۔

رشید کا حسن سلوک شعرا کے ساتھ

اور ہارا خیال تو یہ ہے کہ اس شاعر اور سخن فہم خلیفہ اور شعرا
کے مابین — جو عطا یا اور انعامات سے مالا مال ہوتے تھے — صرف
وہ سطحی تعلق نہیں تھا جو مدوح سے کسب مال ، اور اس کے لیے سیاسی
پراپیگنڈے پر مبنی ہو ، بلکہ وہ اس سے کہیں زیادہ محکم ، مضبوط اور
روح سے قریب تر تھا ۔

ہم دیکھتے ہیں رشید بعض شعرا کو قرب حضوری عطا کرتا تھا ۔
ان کے ساتھ نشست ، برخاست رکھتا تھا اور ان کی عدم موجودگی میں ان
کے احوال و شئون کی تفتیش و جستجو کرتا رہتا تھا اور حب بھری نسی
کی مالی درماندگی کا علم ہوتا ، چپ چاپے اسے درہم و دینار کی سہیلیاں
بھیج دیتا ۔ چنانچہ بہت سے ایسے لوگ تھے جو اس کے اس شعور ضیہ اور
احساس نبیل سے بہرہ ور ہوتے تھے ، اور دل سے اس کے لیے دعا گو
اور اس کے وفادار ، مداح اور ثنا خواں نظر آتے تھے ۔ صرف اس لیے نہیں
کہ وہ خلیفہ تھا بلکہ اس لیے کہ اسے وہ اپنے میں سے ایک سمجھتے تھے ۔

جو ان کے اسرار سے واقف اور حالات سے باخبر رہتا تھا اور وہ اس سے مرعوب بھی تھے کیونکہ دیکھتے اور جانتے تھے کہ وہ علم اور فضل کے اعتبار سے کتنا اونچا ہے ، اور ان کی عبقریت اور کمال فن کو ، فن کی کسوٹی پر کسنے اور پرکھنے میں کتنا ماہر ہے ، اور ان پر مستزاد بذل و عطا اور لطف و کرم !

ایک رجزگو اعرابی جس کا نام عمانی تھا — بوڑھا اور کہن سال — ایک مرتبہ کسی تقریب کے موقع پر بغداد آیا ، تاکہ رشید کو اپنے کچھ اشعار سنائے ۔

عمانی سے کہا گیا :

باریاب ہونے کی پہلی شرط درباری لباس ہے ، لہذا اونچی ٹوپی سر پر رکھو اور ہلکے جوتے پہنو ، اس وضع میں وہ رشید کے پاس پہنچا ، رشید نے اسے پہچان لیا اور کہا :

اس وضع میں اشعار سنائے کیوں آئے ، باہر جاؤ ، اپنا خالص عربی لباس زیب تن کرو ، وہی پگڑی اور چپل ، پھر آؤ !

دوسرے دن اپنے اصل لباس میں وہ رشید کے پاس آیا ، بالکل خالص اعرابی ، یعنی ایک اجڈ دیہاتی کے لباس میں ، پھر اس نے اپنا رجزیہ سنایا ، جو بہترین اشعار پر مشتمل تھا ۔ رشید نے اسے انعام دیا اور بڑی دیر تک گھل مل کر بے تکلفانہ انداز میں اس سے باتیں کرتا رہا ، یہاں تک کہ حاضرین مجلس کو رشک آیا ، کاش اس شخص کی جگہ ہم ہوتے ۔

باتیں کرتے کرتے عمانی نے رشید سے کہا :

”یا امیر المومنین ، خدا کی قسم میں نے مروان جعدی — آخری اموی خلیفہ — کو اشعار سنائے ، اس کا چہرہ دیکھا ، اس کے ہاتھ چومے ، اس سے انعام لیا ، نیز یزید بن ولید اور ابراہیم بن ولید — خلفا بنو امیہ — کے ساتھ یہی ماجرا گذرا ، بعد ازاں ابوالعباس سفاح ، پھر منصور ، پھر سہدی ، ان سب کے چہرے دیکھے ، ہاتھ چومے اور انعام لیا ، ان کے علاوہ امرا ، رؤسا اور سرداروں کے ساتھ بھی یہی لچھ گذرا ، لیکن خدا کی قسم ان میں سے کسی کو بھی آپ

سے زیادہ خوش منظر ، خوش چہل اور دست سجا رکھنے والا یہی پایا ۔ رشید ان بانوں سے بہت متاثر ہوا ، اس نے اس کے انعام دو گنا کر دیا ۔“

دربار رشید سے وابستہ شعرا میں ایسے شاعر بھی تھے جنہیں شعر پڑھنے کا ڈھنگ نہیں آتا تھا ، مثلاً منصور نمری وغیرہ۔ رشید کے ذاتی سماع اور توجہ پر اس سے کوئی برا اثر نہیں پڑتا تھا ۔ شعر اچھا ہو ، تکلم غیر پسندیدہ یا آواز قبیح سہی ، شاعر کی طرف برابر مہفتت رہتا اور اسے داد دیتا رہتا تھا ۔

لیکن حالات نے کہیں سے رشید کی مجلس میں ایک شخص محمد الرواہ کو پہنچا دیا ، جس کا لقب بیدق تھا ۔ یہ شعر خوانی میں جواب نہیں رکھتا تھا ، حد درجہ خوش گو ۔ خوش آواز شعر سناتا تو یہ معلوم ہوتا جادو کر رہا ہے ، چنانچہ بعض شعرا نے نو کہہ رکھا تھا کہ خلیفہ کے سامنے اپنے اشعار خود نہیں پڑھتے تھے ، اسی شخص سے پڑھانے تھے اور جو انعام ملتا اس میں ایک حصہ اس کا بھی مقرر کر دیتے ۔ مجلس رشید سے متعلق ایسے بہت سے واقعات مروی ہیں ، وہ خود کہتا ہے :

ایک مرتبہ میں امیر المومنین کے حضور میں حاضر ہوا ، فضل بن ربیع اور یزید بن مزید شیبانی بھی موجود تھے ، رشید کے سامنے کھانے کا خوان رکھا تھا ، اس نے مجھ سے کہا :

”بچہ کچھ اشعار سناؤ !“

میں نے منصور نمری کا ایک قصیدہ سنانا شروع کر دیا ۔ یہ سماع بارون میں بالکل تازہ قصیدہ تھا ، بیت خوش ہوا ، خوان سامنے سے ہٹا دیا اور کہنے لگا :

”خدا کی قسم یہ اشعار لہانے سے زیادہ لذیذ ہیں !“

پھر حکم دیا کہ منصور کو انعام فراوان عطا کیا جائے ۔

منصور نے انعام لے لیا اور میرا پورا حصہ مجھے نہیں دیا ، یہ بات میں نے دل میں رکھ لی ، پھر منصور اپنے تہہ راس العین چلا گیا ، میرے دل میں کسک باقی رہ گئی ۔ کچھ مدت کے بعد میں رشید کی خدمت میں حاضر ہوا ، حسب معمول رشید نے شعر سنانے کی فرمائش کی ، مجھے منصور کی زیادتی جو اس نے میرے ساتھ کی تھی ، یاد آ گئی ، چنانچہ میں نے انتقام لینے کا فیصلہ کر لیا ۔ منصور آخری زمانے میں شیعہ ہو گیا تھا ، میں نے وہ اشعار سنائے جو اس نے رشید کے ایک حریف کی تعریف میں کہے تھے :

ساد من الناس رانح هائل

يعلمون النفوس بنا لبطل:

الا مساعبر يغضبون لنا!

لبلد البيض واتنا الذابن!

یعنی:

سیادت اس نے اختیار کر لی ہے جو چھوڑے ہوئے جانور کی طرح چر رہا ہے

یہ لوگ دوسروں کو جنونے وعدوں پر نرختے ہیں

مگر کچھ سر پھرے لوگ ایسے بھی ہیں جو

تلوار اور نیزہ اٹھا کر اپنے غیظ و غضب کا اظہار کرتے ہیں ۔

رشید کا چہرہ غصے سے تمٹا اٹھا ، اس نے غصے کے عالم میں کہا:

”اچھا وہ میرے خلاف کہنے پر اتر آیا ہے ، اسے فوراً میرے پاس

حاضر کیا جائے ، چنانچہ سپاہیوں کا ایک دستہ اسے پکڑنے کے لیے گیا ۔

جب لوگ راس العین پہنچے تو اس رات نمری کا انتقال ہو چکا تھا اور تدفین

بھی ہو چکی تھی ۱ ۔

یہ تھا بارون کا تعلق شعر سے اور شعرا سے ۔ اس سلسلے میں اتنی

گنجائش نہیں کہ سارا مواد پیش کیا جائے ، لہذا ہم صرف اسی قول پر

اکتفا کرتے ہیں :

”بارون نے ادب کے اس شعبے پر دوسرے خلفا کے مقابلے میں بہت زیادہ توجہ کی اور ملوک و سلاطین میں سے کسی کی مدح اتنے اچھے اشعار میں اور اتنے بڑے شاعروں کی زبان سے نہیں ہوئی جتنی رشید کی، جسے بقائے دوام حاصل ہو چکی ہے۔“

دربار رشید

غنا اور موسیقی کی قدردانی

رشید کا ذوق سماع

ادب و شعر سے متعلق تو رشید کے بارے میں کافی گفتگو ہو چکی ، اب ہم غنا اور موسیقی سے متعلق بھی اس کے ذوق شوق کا ذکر ضروری سمجھتے ہیں کہ ان دونوں فنوں—ادب و شعر اور غنا و موسیقی—کا بہت قریبی ربط و تعلق ہے ۔

ابو جعفر منصور ، درشت مزاج اور متعسف قسم کا آدمی تھا ۔ دذ اور چنگ پر گانا اس نے کبھی نہیں سنا ، نہ یہ بات اسے گوارا تھی کہ قصر میں گانے بجانے کی محفایں برپا ہوں ۔

ایک مرتبہ کا واقعہ ہے کہ ابو جعفر منصور کے بعض خادم اپنی جائے اقامت پر دف اور چنگ بجا کر دل بہلا رہے تھے ۔ آواز منصور کے کان میں پڑی ، فوراً پہنچا اور دف چھین کر ان کے سر پر دے مارا اور برہمی عالم میں گویا ہوا :

”کم بختو ، تمہاری یہ مجال کہ میرے محل میں رنگ رلیاں من رہے ہو ؟“

لیکن منصور کا بیٹا سنہدی غنا اور موسیقی سے دل چسپی رکھتا تھا ۔ یہ دل چسپی زمانہٴ خلافت میں بھی قائم رہی ، لیکن وقار اور تمکنت کے ساتھ ، جب کبھی گانا سننے کا جی چاہتا تو اپنے اور گویوں کے مابین ایک موٹا سا پردہ ڈلوا لیتا ۔

پھر جب سنہدی کی جانشینی ہارون کے حصے میں آئی تو وہ بھی باپ کے نقش قدم پر چلا لیکن ایک جدت یہ کہ نغمہ و موسیقی کی محفلیں ایک خاص ترتیب اور نظام کے ساتھ مخصوص اور جدا گانہ طور پر

منعقد کرنے لگا ، جس کی تفصیل آئندہ صفحات میں ہم پیش کریں گے ۔
 رشید کے متعلق مشہور ہے کہ بچپن ہی سے خوبصورت اور اچھی
 آواز کا دلدادہ تھا ۔ کہتے ہیں رشید کا عہد شباب تھا کہ بھیبی بن خالد
 کے گھر میں ایک خوش گلو کنیز دنانیر آئی ۔ آواز میں رس گھلا ہوا تھا ،
 گاتی تو سماں باندھ دیتی ، رشید اس کی تانیں سنتا اور سراپتا ، بار بار بھیبی
 کے گھر کی طرف صرف دنانیر کے خوش آوازی اسے کھینچ کر لے جاتی ۔
 اس بات کا پتہ زیدہ کو بھی چل گیا ، اسے یہ بات گراں گذری ۔ اس
 نے بعض ہاشمیوں کو آمادہ کیا کہ رشید کی یہ لت چھڑائیں ، اور دنانیر
 سے اسے بے تعلق کر دیں چنانچہ ان لوگوں نے اس سلسلے میں ہارون رشید
 سے گفتگو کی اور اسے سمجھایا بچھایا ۔ جواب میں اس نے کہا :

”بخدا میں تو صرف اس کی آواز پر فریفتہ ہوں ، مجھے اس کی ذات
 سے قطعاً کوئی دل چسپی نہیں!“

لیکن ہاشمیوں کا اصرار زیدہ کے اشارے پر جاری رہا ، آخر اس نے
 اس سے رسم و راہ ترک کر دی ۔

رشید کا نقطہ نظر یہ تھا کہ شرع اسلامی کی رو سے غنا اور
 موسیقی مباح ہے ، لہذا اس نے غناء اور موسیقی سے دل چسپی لینے اور
 شغف رکھنے میں اندھا دھند اپنے آپ کو بے لگام چھوڑ دیا ۔ اس روحانی
 غذا سے اس نے گوش و ساعت کو زیادہ سے زیادہ متمتع کیا ، لیکن
 ابتذال اور چھچھورے پن سے بھی کام نہیں لیا ، نہ اپنا اور گویوں کا
 آنا سامنا ہونے دیا ، اپنے اور ان کے درمیان ایک بڑا سا پردہ ڈالے رہتا ،
 ان سے کچھ بات چیت کرنا ہوتی تو ایک آدمی کے ذریعہ سے گفتگو کرتا ۔
 یہ ایک مستقل عہدہ تھا اور یہ منصب دار ”صاحب الستارہ“ کہلاتا
 تھا ، تاکہ یہ واسطے کا کام دے اور امیرالمومنین اور مغنیوں کے درمیان
 گفتگو کا ذریعہ بنے ۔

رشید کے عہد خلافت میں غنا اور موسیقی کا فن عروج و شباب کی

انتہا پر پہنچ گیا۔ جس طرح اور دوسرے علوم و فنون، نہضت اور ارتقا سے بہرہ ور ہو رہے تھے۔ سوسائٹی کے تمام طبقات حسب وجدان و ذوق ان سے دل چسپی لینے تھے، اختلاف طبقات کے مطابق ہر ہر علم و فن سے دل چسپی رکھنے والے لوگ الگ الگ طبقوں میں بنے ہوئے تھے۔ اس سلسلے میں لوگوں کے شوق کا یہ عالم تھا کہ بڑے اور چھوٹے بچے اور جوان، غریب اور امیر حلی کہ حاندانِ خلافت تک کے افراد اپنے ذوق اور فن کے مطابق کسی نہ کسی فن یا علم سے مخصوص وابستگی رکھتے تھے۔ رشید اس ہمہ گیر دل چسپی پر بھی معترض نہیں ہوا، نہ اس میں اسے کوئی قابل اعتراض بات نظر آئی، اگرچہ مغنی اس کا رشتے دار کیوں نہ ہو۔

نغمہ و موسیقی کے سماع سے غیر معمولی دل چسپی کے باعث نصر خلافت میں ایک بہت بڑی تعداد ایسی کنیزوں اور باندیوں کی جمع ہو گئی تھی، جو دف اور دوسرے آلات موسیقی کے بجانے میں مہارت رکھتی تھیں اور بہت اچھا گانا جانتی تھیں۔

روایت ہے کہ مشہور مغنی ابراہیم موصلی سے خلیفہ سابق موسیٰ بادی نے عہد لے لیا تھا کہ اس کے بعد وہ کسی کے سامنے اپنے فن کا مظاہرہ نہیں کرے گا۔ جب بادی کا انتقال ہو گیا تو ابراہیم موصلی حسب عہد گوشہ گیر ہو گیا، لیکن رشید نے اسے حکم دیا کہ حاضر مجلس ہو اور اپنے فن کا مظاہرہ کرے۔ ابراہیم نے انکار کر دیا۔ جیل بھیج دیا گیا، اور اس وقت تک رہائی عمل میں نہیں آئی، جب تک وہ گانا سنانے پر رضا مند نہیں ہو گیا۔

نغمہ و موسیقی سے رشید کے اس غیر معمولی شغف و انہماک کا نتیجہ یہ نکلا کہ دف بجانے والوں کے کمال فن کی سعادت پر ہی اس نے اکتفا نہیں کیا بلکہ عملی طور پر بھی اس فن میں دل چسپی لینے لگا۔ آواز کے

۱۔ التمدن الاسلامی، جلد ۱، صفحہ ۱۱۸۔

روایات سے ثابت ہے کہ رشید کے محل میں تین سو حسین و جمیل کنیزیں جو گانے بجانے کے فن میں ماہر تھیں، موجود تھیں۔

آتار چڑھاؤ کے فن سے وہ پورے طور پر واقف تھا۔ اپنے وقت کے لوگوں میں اگر یہ کہا جائے تو ذرا مبالغہ نہ ہوگا کہ وہ آواز اور اس کے مخارج کی صحت و خطا کا سب سے بڑا ماہر تھا اور راگ کی تمام باریکیاں اس کی نظر میں تھیں۔

حکایت ہے کہ ایک روز ابراہیم موصلی نے ابن جامع سے کہا: ”خدا کی قسم اس کرۂ ارض پر میری نظر میں تو کوئی ایسا آدمی نہیں ہے جو فن غنا اور موسیقی میں امیرالمومنین سے زیادہ معرفت رکھتا ہو!“

ابن جامع نے جواب میں کہا:

”ہاں سچ ہے اور بھائی اس معرفت کامل کا حق بھی اس شخص سے زیادہ کسے ہو سکتا ہے جو مسلسل پچیس سال سے اس فن میں ڈوبا ہوا ہو، اور پھر ذہین بھی بلا کا ہو!“

اس فن کے اسرار و رموز سے رشید کی واقفیت کا ایک سبب یہ بھی تھا کہ وہ مغنیوں کو بے تحاشا انعام و اکرام اور جاگیر و املاک سے نوازتا رہتا تھا، جس کی مثال پیش رو خلفا میں سے کسی کے عہد میں نہیں

۱۔ ابراہیم موصلی، اور ابن جامع عہد رشید کے بہترین مغنی تھے، انہوں نے غنا اور موسیقی کے فن میں گراں بہا اضافے کیے، بہت سی دہنیں ایجاد کیں اور راگ بنائے۔

ان دونوں کے متعلق اغانی میں، بہت سے دل چسپ واقعات مندرج ہیں، مصر سے اغانی کی طویل و ضخیم جلدوں کا خلاصہ ”آفات المثالی و المثانی فی روایات الاغانی“ کے نام سے شائع ہو چکا ہے جس کا ترجمہ مہم میں ڈاکٹر عبدالحق کے ارشاد پر میں نے روایات اغانی کے نام سے کیا تھا، اور جسے انجمن ترقی اردو (ہند) دہلی نے چھاپا تھا، اب یہ کتاب نایاب ہے۔

رئیس احمد جعفری

۲۔ الاغانی، جلد ۶، صفحہ ۳۷۔

ہاں، بلکہ سچی بات تو یہ ہے کہ اس معاملے میں وہ حد اعتدال سے تجاوز
در گیا تھا۔

ایک مرتبہ شاعر دحان الاشقر نے اسے حسب ذیل اشعار سنائے :

اذا نحن اولجنا وانت اما منا
کفی عطا یا نابی و یاک ہادیا
ذکر تک بالذیرین فاشرقت
بنیات الہوی حتی باغنا الزایتا
اذا ما طواک الدھر یا ام مالک
نشان المنایا القاضیات و شاینا

یعنی :

جب ہم آمادہ سفر ہوتے ہیں اور تم ہمارے امام ہوتے ہو تو
ہاری سواریوں کے لیے تمہیں راہ بر کی حیثیت سے دیکھ لینا کافی ہے
ایک دن میں نے تجھے یاد کیا تو جوش عشق
اس طرح اہل پڑا کہ حلق میں اٹک گیا
اے ام مالک (محبوبہ) زمانہ تجھے موت کی نیند سلا دے گا تو
زندگی کا فیصلہ کرنے والی موت میرا فیصلہ بھی کر دے گی
یہ اشعار سن کر رشید نہال ہو گیا، فرمائش کر کے بار بار
انہیں سنتا تھا، پھر کہنے لگا :

”مانگ کیا مانگتا ہے؟“

دحان نے عرض کیا :

”میری آرزو ہے کہ ”ہنی اور مری“ عطا فرما دیے جائیں!“

ہنی اور مری، دو بڑے گراں بہا دیہات تھے جن کی قیمت چالیس
ہزار دینار تھی۔

بارون نے دحان کی آرزو پوری کر دی اور حکم دیا کہ ہنی اور

مری دے دیے جائیں۔

عرض کیا گیا :

”امیرالمومنین یہ دونوں گاؤں تو بڑے گراں بہا ہیں، آپ انہیں بخشے

رشید نے جواب دیا :

”جو دے چکا ، دے چکا ، اب واپس لینے کا سوال ہی نہیں پیدا ہوتا ، البتہ چاہو تو منہ مانگی قیمت دے کر اسے خرید لوں!“
چنانچہ بہت بڑی قیمت ادا کر کے بنی اور مری دھان سے خرید لیے گئے ۔

جاحظ کی ایک روایت

جاحظ نے ”کتاب التاج“ میں لکھا ہے :

”ایک مرتبہ ابراہیم موصلی نے رشید کو اپنا ایجاد کردہ راگ سنایا جسے اس پر بے حد فخر تھا ۔ بارون رشید یہ راگ سن کر بہت محظوظ ہوا اور رات بھر اس کو سنتا رہا ، پھر کہنے لگا :
”میں نے کوئی راگ اب تک ایسا نہیں سنا تھا جس میں سغا طرب اور جودت صفت کا اس کمال اور خوبی کے ساتھ استزاج ہو !“
ابراہیم موصلی نے رشید سے عرض کیا :

”یا امیرالمومنین ! اگر کوئی شخص آپ کو دو لاکھ درہم عطا کرے تو کیا آپ اس سے اپنا کوئی کمال یا ہنر پوشیدہ رکھ سکیں گے ؟“
بارون نے جواب دیا :

”بھدا ، دو کروڑ درہم بھی ، اگر کوئی مجھے بخش دے تو بھی ایسا راگ ، جو تم نے مجھے سنایا ، ہرگز نہیں انشا کرنے کا !“
ابراہیم موصلی عرض گزار ہوا :

”پھر آپ نے مجھے دو لاکھ درہم ایسی چیز کے لیے کیوں عطا نہیں فرمائے جو آپ کے نزدیک دو کروڑ درہم کی قیمت رکھتی ہے ؟“
یہ سنتے ہی رشید نے حکم دیا :

”ابراہیم موصلی کو دو لاکھ درہم فوراً دے جائیں ۔“

اغانی کی ایک روایت

ایسی ہی ایک روایت صاحب اغانی کی بھی ہے:
 ”ایک روز رشید اپنی بزم بے تکلف میں رونق افروز تھا، ابن جامع
 مغنی بھی حاضر تھا اور اپنے نو ایجاد راگ لہک لہک کر سنا رہا
 تھا کہ زبیدہ کا پیام پہنچا کہ وہ بھی ابن جامع کو دیکھنا چاہتی
 ہے۔ بارون رشید قصر میں آیا اور زبیدہ کے پہلو میں بیٹھ گیا،
 پردہ پڑ گیا اور ابن جامع بھی آسوجود ہوا اور اس نے گانا شروع
 کیا:

مارعلت رعدة و لا برقت
 لكنما انشأت لنا خلقه
 الہاء یجری علی نظام لہ۔!
 لو یجد الہاء مخرتا حزتہ
 بتنا و باتت علی غار قہا
 حتی بدالصبح عینہ ارتہ

یعنی:

نہ بادل گر جا ہے نہ بجلی چمکی ہے
 بلکہ اس نے ہارے لیے ایک نئی زندگی پیدا کی ہے
 پانی اپنے بہاؤ پر چلنے لگتا ہے
 وہ اگر کوئی دراڑ پانے تو اسے اور جوڑا کر دے گا
 ہم بھی قالین پر سوئے اور وہ بھی سوئی
 جب صبح نمودار ہوئی تو اس کی آنکھیں خار آلود تھیں
 پھر زبیدہ نے اپنے خادم کو حکم دیا کہ ابن جامع کو ہر شعر کے
 بدلے میں ایک لاکھ درہم دے جائیں۔
 رشید کہنے لگا:

”ابو الفضل کی بیٹی ہم سے سبقت لے گئی، ہارے مہان اور جلیس
 کی قدر دانی میں اس نے ہمیں پیچھے چھوڑ دیا!“

پھر رشید نے زبیدہ کو اتنے دینار بھیج دیے جتنے درہم اس نے

ابن جامع کو عطا کیے تھے!!“

زندہ دلان بغداد میں ایک جاریہ ”خنث“ کا — جس کا لقب

”ذات الخال“ تھا — بہت چرچا چل نکلا، اس نے اپنے کمال کا شاعروں

اور مغنیوں کو والا و شیدا بنا رکھا تھا۔ رشید نے اسے ستر ہزار درہم میں

مخیرد لیا اور اپنے قصر میں داخل کر لیا، اور اس طرح یہ چشم مردم سے

نہاں ہو گئی لیکن رشید نے دیکھا کہ شاعروں کی زبان پر اس کا نام جاری

ہے۔ یہ بات اسے پسند نہ آئی، کیونکہ غیرت کے معاملے میں وہ بہت سخت

تھا، آخر اس نے اپنے ایک خادم کو اسے بخش دیا اور اس سے صرف اس

حد تک تعلق رکھا کہ جب چاہتا گانا سن لیتا ۲۔

رشید کے قصر میں اگرچہ بہت سی کنیزیں تھیں جن کی تعداد دو ہزار

سے متجاوز تھی، پھر بھی حالت یہ تھی کہ جو جاریہ بھی فروخت کی غرض

سے اس کے سامنے پیش کی جاتی، مگر پسند آ جاتی تو فوراً خرید لیتا،

شرطیکہ شعر و ادب سے بھی کچھ مس رکھتی ہو۔

کنیزوں کے سلسلے میں رشید کا معمول یہ تھا کہ کسی کنیز کو اس

وقت تک قصر میں داخل ہونے کی اجازت نہیں تھی جب تک اس کا باقاعدہ

امتحان نہ لے لیا جائے، اور امتحان بھی وہ لوگ لیتے تھے جن کا شمار

خاصان ادب میں تھا، مثلاً اصمعی اور کسائی وغیرہ۔

لیکن اگر باندی غنا و موسیقی میں درک رکھتی ہو تو اس کی قدر

و منزلت کا کیا کہنا، چنانچہ رشید کے قصر میں جو کنیزیں تھیں، ان کے

جدا جدا گروہ تھے۔ ایک وہ جو خود شاعر تھیں، دوسری دف اور چنگ

بجانے والیاں، ان میں سے کسی کی قیمت بھی بیس ہزار درہم یا بیس ہزار

دینار سے کم نہیں تھی۔

اور مغنیات کی کثرت تعداد کوئی غلط چیز بھی نہیں تھی، کیونکہ

شریعت اسلامیہ نے ”ماملکت یمینہ“ کی کوئی حد یا تعداد مقرر نہیں

۱۔ الاغانی، جلد ۶، صفحہ ۷۷۔

۲۔ کتاب الاغانی، جلد ۱۰، صفحہ ۸۵۔

تی ہے ، بلکہ جتنی بھی ہوں ، مباح ہے ! - سہذب شائستہ ، تعلیم یافتہ ،
بجلس میں ماہر ، باندیوں کے جو لطائف اور پیر لطف و دل چسپ

بہت از مترجم

یہ نظریہ اگر مصنف کا ہے تو بھی غلط ہے ، اگر بارون کا تھا تو
بھی خلاف شرع تھا ! یہ موقع تفصیلی بحث کا نہیں ، لیکن بات ایسی
ہے کہ ایک مسلمان کے لیے ، اسلام کے خلاف اتنا بڑا سنگین الزام
پرداشت کر لینا بھی ممکن نہیں لہذا اجال و اختصار کے ساتھ ، مجھے
اس مسئلے پر گفتگو کرنا پڑے گی -

غلاموں اور کنیزوں کا جو بے محابا استعمال مسلمان ملوک و سلاطین
کرتے رہے ہیں حاشا اسلام کا اس سے کوئی تعلق نہیں -
اسلام جب عقیدہ و فکر اور کردار و عمل کی دعوت لے کر نمودار
ہوا ، اس وقت دنیا کی حالت یہ تھی کہ غلام — بلا تفریق جنس و
صنف — ضروریات زندگی میں کھارہوتے تھے - ان کی باقاعدہ درآمد و
برآمد جاری تھی ، پوری تنظیم کے ساتھ ہر شہر میں خواہ چھوٹا ہو
یا بڑا 'بازار غلامان' قائم تھے -

مرد غلاموں سے مختلف قسم کے کام لیے جاتے تھے ، یہ ذاتی
خدمت گار تھے ، کھیت جوتے تھے ، ہل چلاتے تھے ، پالتو
جانوروں کی رکھوالی کرتے تھے ، گھرنی دیکھ بھال کرتے تھے ،
کھانا پکاتے تھے ، لکڑی چیرتے تھے ، شراب بناتے اور پلاتے تھے ،
دور دراز مقامات پر ریوڑوں کو چرانے کے لیے لے جاتے تھے ، مقامی
اور معاصر دشمن اگر حماء آور ہوتے تو اس کا مقابلہ کرتے تھے
اور جان تک دینے سے گریز نہیں کرتے تھے - وقت کی کوئی قید
نہ تھی ، شب و روز ان سے کام لیا جاتا تھا - معاوضہ کار بھی مقرر
نہیں تھا ، بلکہ معاوضے کا سوال ہی نہیں پیدا ہوتا تھا - بچا کھچا
کھانا مل جاتا تھا ، پھٹے پرانے کپڑے دے دیے جاتے تھے ،
گھر کا سب سے زیادہ نا کارہ حصہ رہنے کو مل جاتا تھا -

(بقیہ حاشیہ اگلے صفحے پر)

واقعات مشہور ہیں ، ان میں ایک قصہ ، جاریہ ”عنان“ کا ہے جو شاعر ابو نواس وغیرہ کے ساتھ گذرا تھا اور جو اپنی دل چسپی کے اعتبار سے بغداد کے کوچہ و بازار میں عرصے تک لوگوں میں مشہور رہا ۔

(بقیہ حاشیہ صفحہ گزشتہ)

جو عورتیں کنیز کی حیثیت سے بازار میں فروخت ہوتی تھیں ، وہ بھی ہر انسانی حق سے محروم تھیں اور ان سے بھی حسب دل خواہ کام لیے جاتے تھے ۔

البتہ جو کنیزیں نو عمر ، خوبصورت اور طرح دار ہوتی تھیں ، ان کی باقاعدہ تعلیم و تربیت کا اہتمام کیا جاتا تھا اور اس کام پر بے دریغ روپیہ صرف کیا جاتا تھا ، یہاں تک کہ وہ علم مجلسی کی ماہر ہو جاتی تھیں ۔ نغمہ و موسیقی میں یکتائی حاصل کر لیتی تھیں ۔ عشوہ طرازی اور دل پری کا سلیقہ سیکھ لیتی تھیں ، نگاہ سے گھائل کرنا اور ادا سے شکار کرنا ، ان کا خاص فن بن جاتا تھا ، پھر یہ بازار میں لائی جاتی تھیں ، ان کا اس طرح معائنہ ہوتا تھا جس طرح بھیڑ بکری اور گائے بھینس کے خریدار ٹٹول ٹٹول کر معائنہ کر کے دام لگاتے ہیں ۔ ان کی آواز ، ان کے ذوق ادب و شعر اور ان کے نغمہ و موسیقی کے کمال کا امتحان لیا جاتا تھا ۔ پھر نیلام شروع ہوتا تھا ، زیادہ بولی دینے والا ہانکتا ہوا خریدی ہوئی باندی کو گھر لے جاتا تھا ، اسے اپنی باندی پر غیر مسئول اور غیر مشروط مالکانہ حقوق حاصل ہوتے تھے ، جن میں ہم بستری کا حق بھی شامل تھا ، لیکن باندی کو کوئی حق حاصل نہیں تھا ، آقا کے صلب اور باندی کے بطن سے جو اولاد پیدا ہوتی تھی وہ مادر زاد غلام ہوتی تھی ۔ اس کی خرید و فروخت بھی ہوتی رہتی تھی ، اسے اپنے اصل لیکن غیر قانونی باپ پر ، یا اس کی املاک و جائداد پر کوئی حق نہیں تھا ۔ یہ تھی ان کی سوسائٹی کی عام کیفیت ، جس سے دنیا کا کوئی (بقیہ حاشیہ اگلے صفحے پر)

عنان ایک شخص ناطفی کی ملوکہ تھی ، شعر خوب کہتی تھی ، رشید کے کان تک اس کے اشعار پہنچے تو بہت پسند آئے ، پھر اس نے عنان کو دیکھا تو دل دے بیٹھا اور اسے خرید لینے کا فیصلہ کر لیا ، لیکن اس کا نام چونکہ زبان زد عام ہو چکا تھا اس لیے اس فیصلے کو عملی جامہ پہنانے سے باز رہا ۔

(بقیہ حاشہ صفحہ گزشتہ)

گوشہ بھی خالی نہ تھا—ملک عرب میں بھی یہی کیفیت تھی !
اسلام آیا !

اسلام مساوات اور اخوت کا مذہب تھا ، ظاہر ہے وہ انسانوں کی خرید و فروخت اور غلامی کو نہ جائز رکھ سکتا تھا نہ گوارا کر سکتا تھا ۔

جیسا کہ میں نے عرض کیا ، غلامی کا نظام اتنا محکم اور مستحکم تھا کہ ضروریات زندگی میں اس کا شمار ہونے لگا تھا ، کوئی گھر غلام اور کنیز سے خالی نہیں تھا—جو غریب تھے ، وہ سستی قیمت کے غلام اور لونڈی خریدتے تھے ، ہزاروں لاکھوں کے بجائے ، دس روپے ، پانچ روپے بلکہ روپے دو روپے تک کے ۔

ان حالات میں اگر غلامی یکسر ممنوع اور حرام قرار دے دی جاتی تو بہت بڑا معاشی بحران پیدا ہو جاتا ۔

ایک دشواری یہ پیش آئی کہ غلاموں کا نعم البدل کیا ہو ؟ دوسرا سوال یہ پیدا ہوتا تھا کہ یہ خارج از حد شمار غلام آزاد ہو کر کہاں جائیں ، کہاں رہیں ، کیا کریں ، دفعتاً اور اچانک اتنی بڑی تعداد آزاد ہو کر اور مساوی حقوق حاصل کر کے اور ساتھ ہی ساتھ بے وسیلہ اور وسائل و ذرائع سے محرومی کی حالت میں ایک بہت بڑا فتنہ بن جاتی ، حکومت کے لیے بھی ، معاشرے کے لیے بھی اور خود اپنے لیے بھی !

اسلام اعتدال و اقتصاد اور حکمت کا دین ہے ، اس نے غلامی کو (بقیہ حاشیہ اگلے صفحے پر)

ایک روز ندینوں کے جہرسٹ میں بیٹھا تھا اور بزم بے تکلف زوروں پر تھی ، کہ حاضرین میں سے کسی نے شاعر جریر کا یہ شعر پڑھا :

ان الذین غادوا بلبک غادروا
و شلاً بعینک لا یزال یعنا

یعنی :

جن لوگوں نے تیری عقل و خرد کو اسیر کیا وہ
اس حال میں تمہیں چھوڑ کے چلے گئے کہ آنکھوں سے ایک آبشار
رواں ہے ۔

(بقیہ حاشیہ صفحہ گزشتہ)

فتح کرنے کا جو طریقہ اختیار کیا ، یہ تھا :

۱ - احادیث صحیحہ سے ثابت ہے کہ رسول اللہ صلی اللہ علیہ وآلہ وسلم کی سخت تاکید تھی کہ غلاموں سے وہی سلوک کیا جائے ، جو ایک رکن خاندان کے ساتھ ہوتا ہے ۔ آقا جو خود کھائے ، وہی غلام کو کھلائے ، جو خود پہنے وہی غلام کو پہنائے ، جو کام لے ، اس میں خود بھی شرکت کرے حتیٰ کہ جسمانی مشقت جو لی جائے ، اس میں آقا کو حصہ لینا چاہیے ، یہ مساوات کی طرف پہلا قدم تھا ۔

* غلام کو 'عبد' کے لفظ سے یاد نہ کیا جائے تاکہ اس کا احساس کمتری دور ہو ۔

* ایسے مارا پیٹا نہ جائے ۔

نئے غلام بنانے کا دروازہ بند کر دیا گیا ۔

۲ - غلاموں کی بڑی تعداد میدان جنگ سے حاصل ہوتی تھی اور

یہ کوزی کے سول بکتے تھے ، قرآن کریم نے یہ دروازہ ہمیشہ کے لیے بند کر دیا اور اسیران جنگ کے لیے فاما مننا بعد او فدا (یا تو اسیران جنگ کو از روئے احسان و کرم رہا کر دیا جائے یا ان سے فدیہ — جو شخصی تاوان جنگ

(بقیہ حاشیہ اگلے صفحہ پر)

رشید یہ شعر سن کر پھڑک گیا اور بہت خوش ہوا اور حاضرین مجلس سے گویا ہوا :

”اگر تم میں سے کوئی ایسا ہی شعر کہہ دے تو یہ تھیلی —

جو سیم و زر سے بھری ہوئی تھی — اس کی ہے۔“

سب نے بڑا زور لگایا ، لیکن کسی سے بھی بات نہیں بنی ۔ جو خادم

(بقیہ حاشیہ صفحہ گزشتہ)

کی صورت تھی — لے کر رہا کر دیا جائے) مختصر یہ کہ

از روئے قرآن اسیران جنگ کو غلام کسی طرح نہیں رکھا

جا سکتا ، فدیہ لے کر یا احسان رکھ کر رہا کر دینا

لازمی ہے ۔

فدیہ لینے کے سلسلے میں بھی انتہائی رعایت اور سہولت ملحوظ

رکھی گئی ہے ۔

روایات صحیحہ سے ثابت ہے کہ آپؐ نے فدیہ اسے بھی قرار دیا

کہ اسیران جنگ مسلمانوں کو لکھنا پڑھنا سکھا دیں اور رہا

ہو جائیں ۔

جو یہ بھی نہ کر سکا ان کا فدیہ آپؐ نے خود ادا فرمایا ۔

عہد رسالت میں اور خلافت راشدہ میں ایک واقعہ بھی ایسا نہیں

پیش کیا جا سکتا کہ جنگ کے میدان میں جو لوگ گرفتار ہوئے

ہوں ، انہیں غلامی کی زندگی بسر کرنی پڑی ہو ۔ احسان رکھ کر

با فدیہ لے کر بہر حال وہ رہا کر دیے گئے ۔

معاشرے کے حالات کو دیکھتے ہوئے پہلے سے جو غلام — بلا تفریق

جنس و صنف — چلے آ رہے تھے ، ان کو عام انسانی حقوق اور

مساوات سے بہرہ ور کرنے کے علاوہ داعی اسلام علیہ الصلوٰۃ والسلام

نے اپنی کئی صورتوں پر عمل درآمد لازمی قرار دیا ، جس کے نتیجے

کے طور پر رفتہ رفتہ غلاموں کی آزادی اور خود مختاری ، خود بخود

(بقیہ حاشیہ اگلے صفحے پر)

خاص مورچہل لیے حاضر تھا کہنے لگا :

”امیر المؤمنین یہ کام میں کر سکتا ہوں!“

رشید نے اس کی طرف (حیرت سے) دیکھا اور پوچھا :

”تم؟۔۔۔ وہ کیسے؟۔۔۔ اچھا اجازت ہے!“

(بقیہ حاشیہ صفحہ گزشتہ)

عمل میں آتی چلی گئی مثلاً :

* مساویانہ سلوک

* بڑے سے لے کر چھوٹے تک ، ارتکاب گناہ پر جو کفارہ از روئے قرآن کریم مقرر کیا گیا ہے ، اس میں گناہ کی نوعیت کے اعتبار سے غلاموں کی مختلف تعداد کو کفارہ قرار دیا گیا ہے ، اس طرح بڑی تعداد غلاموں کی ، خود آپؐ اور خلفائے راشدین کے عہد میں آزادی کی نعمت سے بہرہ ور ہو گئی۔

* سب سے بڑا اور اہم مسئلہ لونڈی کا تھا ، غیر اسلامی سوسائٹی میں لونڈی۔۔۔ جسے قرآن کے الفاظ میں ”ماک یمین“ کہا جاتا ہے۔۔۔ سے ہم بستری بغیر کسی شرط اور پابندی کے جائز اور روا تھی۔

لیکن اسلام نے یہ صورت ختم کر دی ، آقا اگر لونڈی سے ہم بستری کرتا ہے تو ایجاب و قبول اور گواہ و شاہد کے بغیر ایک طرح سے نکاح ہو گیا اور وہ غلامی کی سطح پر آ گئی ، لیکن ابھی بہر حال ہے باندی ، لیکن اگر اس کے بطن سے اولاد پیدا ہو گئی تو وہ خود کار طور پر آزاد ہو گئی۔ یہ اولاد جو باندی کے بطن سے پیدا ہوئی ہے اپنے باپ کی املاک و جائداد اور ورثے اور ترکے میں اسی طرح حصہ پائے گی جس طرح نکاحی بیوی کی اولاد کو یہ حق ہوگا۔

* لونڈی سے نکاح کی شرط یہ ہے کہ پہلے اسے آزاد کیا جائے ، پھر نکاح کیا جائے۔

(بقیہ حاشیہ اگلے صفحے پر)

وہ خادم سیدھا ناطفی کے ہاں پہنچا اور اسے سارا ماجرا کہہ سنایا۔ وہ عنان کے پاس گیا اور اس سے فرمائش کی کہ طبیعت پر زور دے کر کچھ موزوں کرے۔

(بقیہ حاشیہ صفحہ گزشتہ)

* - کوئی غلام شرعی اور فقہی اصطلاح میں اگر "مکاتب" بننا چاہے، یعنی قسطوں میں ایک فدیہ ادا کرنا چاہے تو آقا سے مکاتب بننے سے نہیں روک سکتا، وہ مکاتب بنے گا اور آمدنی کے دوسرے وسائل پیدا کر کے رفتہ رفتہ اپنا فدیہ ادا کر کے آزادی حاصل کر لے گا۔

روایت ہے (بخاری کی) کہ ایک مرتبہ رسول اللہ صلی اللہ علیہ وآلہ وسلم راستے سے گذر رہے تھے کہ آپ نے دیکھا، ایک صحابی اپنے غلام کے ساتھ سختی کا برتاؤ کر رہے ہیں اور نا سزا انفاذ استعمال کر رہے ہیں۔

آپ نے فرمایا :

"خدا سے ڈرو!"

وہ لرز گئے، اسی وقت غلام کو آزاد کر دیا، آپ نے فرمایا :

"یہ تم نے اچھا کیا، ورنہ مبتلائے مصیبت (عذاب) ہو جاتے!"

حجۃ الوداع کے موقع پر جو آپ کا آخری حج تھا، آپ نے جو آخری تقریر فرمائی تھی اور جو امت مسلمہ کے لیے ایک وصیت کی حیثیت رکھتی تھی غلاموں کے ساتھ حسن سلوک کی خاص تاکید فرمائی تھی۔

ان شرعی، فقہی اور تاریخی حقائق کی روشنی میں اگر ان غلاموں اور باندیوں پر ایک نظر ڈالیے، جو بازار غلامان سے مسلمان مسلمانوں و سلاطین اور نام نہاد 'خلفا' کے لیے منہ مانگی قیمت پر با نیلام عام میں خریدے جاتے تھے، ان کی حیثیت موجودہ زمانے کی اصطلاح میں بیس کارپس یعنی حبس لے جانے سے زیادہ نہیں، نہ شرعی طور پر (بقیہ حاشیہ اگلے صفحہ ۵)

عنان کی طبع موزوں سے یہ شعر ڈھل کر نکلے :

هیجت با لقسول الذی قد قلتہ
داعاً بقلبی ماین ال کمینا ؛ !
قد ایفت ثمر انه فی طیبتها
وستین من مء الہوی فردینا
کذب اللذین تقولوا یا سیدی
ان القلوب اذا ہوین ہدینا

یعنی :

جو بات تم نے کہی ہے وہ میرے دل کی بیماری کو بیجان میں
لے آئی ہے

جو ہمیشہ چھپی رہے گی ،

اس کے پھل اچھی طرح پک چکے ہیں

عشق کے پانی نے سیراب کیا اور

ان لوگوں نے جھوٹی بات کہی ہے ،

دل جب کسی پر مائل ہوتے ہیں تو ہوا ہی جاتے ہیں ۔

خادم خوش خوش یہ اشعار لے کر رشید کی خدمت میں حاضر ہوا

(بقیہ حاشیہ صفحہ گزشتہ)

وہ غلام تھے ، نہ شرعی طور پر کسی کو ان پر مالکانہ حقوق حاصل
تھے ۔ یہ صرف دھاندلی تھی جس سے شرع اسلامی کو قطعاً کوئی
تعلق نہیں ہے ۔ وہ اس دھاندلی سے اور اس دھاندلی کا ارتکاب
کرنے والوں سے بری ہے ۔

بہت سی باتیں غلط طور پر اسلام سے منسوب کر دی گئی ہیں ،
انہی میں ایک غلامی کا مسئلہ بھی ہے ، فرق یہ ہے کہ دوسری
باتیں دشمنوں نے آڑائی ہیں اور یہ غلامی والی بات خود مسلمانوں
کی چلائی ہوئی ہے ۔ دوسروں سے گلہ نہیں لیکن اپنوں کے اس ظلم
کو کیا کیا جائے ؟

(رئیس احمد جعفری)

اور انہیں پیش کر دیا ۔

رشید نے سوال کیا :

”کس نے کہے ہیں یہ شعر؟“

خادم نے جو بات تھی سچ سچ بتا دی ۔

اب ہارون ضبط نہ کر سکا ، اس نے تیس ہزار درہم میں عنان کو خرید لیا ، لیکن زیادہ عرصے تک وہ رشید کے پاس نہیں رہی ، کچھ روز بعد رشید نے اپنے ایک مقرب گاہ کو اسے بخش دیا ۔

اس جگہ خاص طور پر جس بات کا ہم ذکر کرنا چاہتے ہیں ، وہ یہ ہے کہ ہارون رشید پاک دامن اور پاک نفس تھا ، اس کے ارتکاب معصیت یا فجور کے بارے میں ایک روایت بھی کہیں تلاش بسیار کے باوجود نہیں مل سکتی ، اس معاملے میں وہ اور لوگوں سے کہیں زیادہ برگزیدہ اور برتر تھا ۔

بلاشبہ ، جواری (کنیزوں) سے جیسا کہ ہم ذکر کر چکے ہیں ، وہ دل چسپی رکھتا تھا اور یہ اس زمانے کا عام چلن تھا ، چھوٹے بڑے ، امیر غریب ، وزیر اور سلطان ، کون تھا جس کا گھر باندیوں سے خالی ہو ؟ کنیزوں اور باندیوں کے خاص بازار تھے ، جن کی گہما گہمی اور رونق قابل دید تھی ۔ یہ ایک ایسا کاروبار تھا جو ساری دنیا میں رائج تھا ، ان کنیزوں اور باندیوں کی تعلیم و تربیت کے لیے خاص طور پر درس گاہیں اور تربیت گاہیں قائم تھیں جہاں انہیں گانے کی تعلیم دی جاتی تھی اور دف و چنگ بجانے کا فن سکھایا جاتا تھا ۔ شعر و ادب کا ان میں ذوق صحیح پیدا کیا جاتا تھا ، قرآن حفظ کرایا جاتا تھا اور قرائت سکھائی جاتی تھی ، انہیں اس لائق بنا دیا جاتا تھا کہ سلوک و امرا کے معاشرے میں اچھی طرح کہپ سکیں ۔

کتابوں اور روایتوں میں رشید کے بارے میں جو خاصہ فرمائیاں اور گل افشائیاں کی گئی ہیں ، ادیبوں اور انشا پردازوں اور شاعروں نے جو کچھ کہا اور لکھا ہے ان سب چیزوں کو سامنے رکھ کر اگر جائزہ لیا

جائے تو کبھی ایسی چیز نہیں ملتی جو رشید کے شایان شان نہ ہو یا اس کی شان سے فرو تر ہو، یا کوئی ایسی بات نظر کے سامنے آتی ہو جس سے ظاہر ہو کہ عورتوں کے بارے میں وہ بے کردار اور غیر محتاط تھا۔

اس کے برعکس تو اتر کے ساتھ روایات و اخبار سے جو بات معلوم ہوتی ہے یہ ہے کہ وہ اپنی خواتین اور اپنے خاندان کی خواتین کے بارے میں حد سے زیادہ باعزت تھا، حالانکہ اس زمانے کی سوسائٹی اور معاشرت نے قصور کے اندر اور باہر بھی عورتوں کو کافی آزادی دے رکھی تھی۔

رشید کے خاصان دربار اور مقربان بارگاہ اس کی اس فطرت اور سرشت سے بخوبی واقف تھے اور ہر اس چیز سے بچتے تھے جو اس کی اس غیرت کو ابھار کر برے نتائج کی حامل ہو سکتی۔

اصمعی کا بیان ہے :

”ایک روز بارون رشید نے کسی کام سے مجھے اپنے حضور میں طلب کیا، میں فوراً حاضر خدمت ہو گیا، ایک چھوٹی سی بچی اس کے سامنے تھی، مجھ سے دریافت کیا :

”کیا تم اس لڑکی کو پہچانتے ہو؟“

میں نے عرض کیا، ”یا امیرالمومنین میں تو اسے نہیں جانتا!“

یہ سن کر رشید نے مجھ سے کہا :

”یہ تمہارے امیرالمومنین کی لڑکی مواسہ ہے!“

یہ سن کر میں نے مواسہ اور امیرالمومنین کی درازی عمر اور ترقی

اقبال و درجات کی دعا کی۔

رشید نے مجھ سے کہا :

”اس بچی کے سر کو بوسہ دو!“

میں نے اپنے دل میں سوچا اگر تعمیل حکم کرتا ہوں اور بچی کے

سر کو پیار کرتے دیکھ کر اس کی غیرت بھڑکتی ہے تو مجھے قتل ہونے

سے کون بچا سکے گا اور اگر تعمیل حکم نہیں کرتا تو بھی تلوار سر پر

لٹک رہی ہے، نافرمانی کے جرم میں مارا جاؤں گا، آخر میں نے اپنی آستین

مواسہ کے سر پر رکھی اور اسے بوسہ دیا۔

یہ منظر دیکھ کر رشید متبسم ہوا اور کہنے لگا :

”اگر تم ایسا نہ کرتے تو مجھے غصہ آ جاتا!“

ہم اس سے انکار نہیں کرتے کہ ہارون رشید کی بہن علیہ بنت خلیفہ سہدی ، شعر سوزوں کرتی تھی اور اپنے اشعار گاتی بھی تھی ، اس کے اشعار غزل اور نسب سے متعلق ہماری نظر سے گذرے ہیں ، لیکن اس کی غزلوں میں کہیں بھی اظہار عشق و محبت نہیں کیا گیا ہے ، صرف اثر میں ڈوبے ہوئے اشعار ہیں اور اس حد تک کوئی قابل اعتراض بات نہیں ، نہ اس میں کوئی ایسا پہلو ہے جو علیہ کے شرف اور وقار کو مجروح کرتا ہو۔

البتہ بعض اشعار میں علیہ نے ایک خیالی شخص کا ذکر کیا ہے ، جیسا کہ اس زمانے کے ادبیات کا چلن تھا۔

بس اسی بات کو بعض لوگ لے اڑے اور مشہور کر دیا کہ وہ اپنے ایک مملوک (غلام) سے محبت کرتی ہے اور یہ وہی ہے۔ ’طل‘ کے (فرضی) نام سے جس کا ذکر اس کے اشعار میں پایا جاتا ہے ، لیکن یہ محض بازاری گپ ہے اس کا امر واقعہ سے کوئی تعلق نہیں!

روایت ہے کہ ایک مرتبہ رشید نے اس سے اس بارے میں سوال کیا کہ یہ کون شخص ہے جس کا ذکر اس کے اشعار میں پایا جاتا ہے؟ بڑی سادگی اور معصومیت کے ساتھ اس نے بتا دیا کہ :

”یہ تو زینت شعر کے لیے ایک نام میں نے گھڑ لیا ہے ، ورنہ

خدا نخواستہ اس سے مراد کوئی خاص آدمی نہیں!“

لیکن رشید نے اس سے بھی روک دیا اور اسے سمجھاتے ہوئے کہا،

خیالی شخص کا ذکر بھی تمہارے اشعار میں نہ آنا چاہیے^۲۔

جہاں تک علیہ کے گانے کا تعلق تھا ، تو اس کا مظاہرہ بھی کبھی

مردوں کے سامنے نہیں ہوا ، جیسا اس زمانے کی بانڈیاں اور کنیزیں کیا

۱ - تحفة المجالس ، صفحہ ۱۱۷ -

۲ - رسائل المقریزی ، صفحہ ۷۱۵ -

کرتی تھیں ، وہ صرف اپنے لیے گاتی تھی ، یا اپنی سہیلیوں کے جھرمٹ میں بیٹھ کر نغمہ و موسیقی کے کمال فن کا مظاہرہ کرتی تھی ، جیسا کہ اکثر امرا و رؤسا کی خواتین کیا کرتی تھیں ۔

لیکن رشید اس معاملے میں بھی کچھ کم با غیرت نہ تھا ۔

روایت ہے کہ ایک مرتبہ وہ یگانہ روزگار مغنی ابراہیم موصلی کے گھر گیا ۔

ابراہیم موصلی ان لوگوں میں تھا جو باندیاں خرید کر اور کابل فن بنا کر ، تہذیب و شائستگی ، نغمہ و موسیقی اور علوم و فنون کے زیور سے آراستہ کر کے منہ مانگے داسوں فروخت کیا کرتے تھے ۔

اپنے گھر میں خلیفہ کو قدم رنجہ فرماتے دیکھ کر ابراہیم موصلی نے ایک خاص مجلس نغمہ و موسیقی ترتیب دی اور جو بہترین فن کار باندیاں تھیں ، انہیں حاضر کیا ۔ ان باندیوں نے کمال فن کا مظاہرہ کرتے ہوئے جی توڑ کے گایا اور دف و چنگ بجانے کا ہنر دکھایا ، ان میں سے ایک نے بڑی خوش آوازی کے ساتھ یہ شعر گائے :

یا سوی الزند قد اعیت قوادحہ
اقبس اذا شئت من قلبی بمقباس
منا اقبیح الناس فی عینی واسمجہم!
اذا نظرت و فلما ابصرک فی الناس

یعنی :

اے چقاق سے آگ حاصل کرنے والے
اگر تیری کوشش نا کام ہوتی ہے تو میرے دل کے شعلوں سے
کام چلا لے

میری آنکھوں میں لوگوں کا وہ مجمع اتنا بد منظر اور تکلیف دہ
ہوتا ہے

جن میں ، میں دیکھتا ہوں کہ تو نہیں ہے !

رشید نے اس جنارینہ کے گانے کو بے حد پسند کیا اور اس کا نام
دریافت کیا اور یہ بھی دریافت کیا کہ اس جارحہ کو یہ دہن کسی نے

مکینا میں ہے۔

جاوید سے کہہ کر ہستہ عرض کیا کہ وہ امیرالمومنین کی ہمشیر علیہ کی کنیز ہے ، جیسا انہوں نے ابراہیم موصلی کے پاس تکمیل فن کے لیے بھیجا ہے ۔

یہ سنتے ہی رشید اٹھ کھڑا ہوا اور اس نے ابراہیم موصلی سے کہا :
”پھر تو خود خلیفہ بن کیوں نہیں بن جاتا؟“

یہ سن کر ابراہیم موصلی کے کانوں تو بدن میں لہو نہیں ۔ قریب تھا کہ وہ فوراً دہشت سے روح پرواز کر جائے ۔ آخر بڑی مشکل سے پاؤں پکڑ کر اسے راضی کرنے میں کامیاب ہوسکا ۔

ان واقعات و حقائق کو اور تاریخ کی روشنی میں ہم کسی طرح بھی ان روایات کو صحیح باور کرنے کے لیے تیار نہیں ہیں ، جن میں بتایا گیا ہے کہ وہ کانے والی کنیزوں اور فن کار مغنیوں کو اپنی مجالس میں بیک وقت مجتمع ہونے کا موقع دیتا تھا ۔ اس طرح کی روایت کو ماننے کے لیے ہم اس لیے انکار کرتے ہیں کہ از روئے درایت یہ ناقابل یقین ہے ۔

عورتوں کے بارے میں رشید کی غیرت کے جو واقعات ہم نے درج کیے ہیں ان کی روشنی میں یہ روایتیں قطعاً ساقط الاعتبار ہیں ، البتہ یہاں تک صحیح ہے کہ اپنے خاص الخاص ندیموں اور جلیسوں کے اجتماع میں وہ فن غنا جاننے والی کنیزوں کو باریابی کا موقع دیتا تھا اور ان کا گانا سنتا تھا ۔

ایک بات ایسی ہے جس سے کسی کو اختلاف نہیں ہو سکتا ، وہ یہ کہ بارون رشید اپنے حزم و تقویٰ اور جلالت شان کو پورے طور پر ملحوظ رکھتے ہوئے ، ٹھٹھول ، دل لگی اور ظرافت سے بھر پور دل چسپی رکھتا تھا ۔ کوئی مزے کی بات سن لیتا تو پورا لطف لیتا ، اس کے سامنے مسخرے پن کی باتیں کی جاتیں تو خوش ہوتا اور ہنستا ۔ اپنے قصر میں اس نے بہت سے مسخروں اور ظریفوں کو جمع کر رکھا تھا ، جو اس کا جی بہلایا کرتے اور اسے ہنساتے رہتے تھے ۔

ان لوگوں میں ابن ابی مریم بہت مشہور تھا ، اس کی باتیں بڑی پر لطف ہوتی تھیں ، طرز بیان ایسا دل آویز اور سحر طراز جو اس کی باتیں سنتا ، ہنستے ہنستے لوٹ جاتا ، ایسی دور کی کوڑی لاتا تھا کہ سننے والے دنگ رہ جاتے ، عربوں کی تاریخ و القاب اور القاب اشرف سے پورے طور پر واقف تھا ، ظریف شاعروں سے پورے طور پر واقف تھا ، ظریف شاعروں کے اشعار نوک زبان تھے ، طرح طرح کے لطیفے ، تازہ بتازہ نوبنوسنانے اور بنانے میں کمال رکھتا تھا ۔

رشید ابن ابی مریم کو بہت پسند کرتا تھا ۔ چنانچہ قصر شاہی میں رہنے کے لیے اسے ایک مکان دے دیا گیا تھا ، وہ آزادانہ محل کے خادموں ، غلاموں اور باندیوں سے خلا سلا اور میل جول رکھتا تھا ، اسے عام اجازت تھی کہ رشید کی بزم بے تکلف میں جب چاہے بغیر کسی روک ٹوک کے آجائے اور شاعروں اور مغنیوں کے پہلو میں بیٹھ جائے ۔ اس طرح کی مجلسوں میں صرف خاص آدمیوں ہی کو حاضری کی اجازت تھی ، ہر کس و ناکس کو شریک مجلس ہونے کی نہ جرات تھی نہ اجازت ۔

ابن ابی مریم ان مجلسوں میں بے تکلف شریک ہوتا ، رشید کے ندیموں اور ہم جلسوں پر فقرے سر کرتا ، لیکن توہین اور حقارت کا پہلو بچا کر وہ بھی اس وقت میں جب محسوس کر لیتا خلیفہ کی بھی مرضی ہے اور وہ ان سے بگڑا ہوا ہے ، ایسے موقع پر رشید کا اشارہ پا کر وہ ایسی چٹکیاں لیتا تھا کہ سننے والا تلملا کر رہ جاتا ۔ ابن ابی مریم کی حیثیت رشید کے دربار میں وہی تھی جو قدیم فارس کے شاہی دربار میں مسخروں کی ہوتی تھی ، یا یورپ کے بھانڈوں کے ہاں جیسے مسخرے اور بھانڈے ہوا کرتے تھے ۔ ہمیں نہیں معلوم ، دربار رشید میں مسخروں کے لیے کوئی خاص دن معین تھا یا نہیں ؟ جیسا یورپ کے شاہی دربار میں معمول تھا ۔

اور یہ ابن مریم رشید کو بھی نہیں چھوڑتا تھا ، رشید کے ساتھ اس کے بہت سے لطائف و ظرائف مشہور ہیں ، لیکن ایسے موقع پر وہ حد ادب سے تجاوز نہیں کرتا تھا ، اگرچہ بات پتے کی کہہ جاتا تھا ۔ رشید بھی اس کی چٹکیوں اور گدگدیوں سے لطف اندوز ہوتا تھا البتہ اگر کوئی ایسی بات

کہ جاتا جس میں دین کے استخفاف کا پہلو ہو تو اسے جھڑک دیتا۔
ایک روز رشید نماز فجر کی اسات کرا رہا تھا ، پیچھے درباری لوگ
تھے ، رشید نے قرأت کرتے ہوئے قرآن کی یہ آیت پڑھی :

”وَمَا لِي لَا أَعْبُدُ الَّذِي فَطَرَنِي“ ؟ (مجھے کیا ہو گیا ہے کہ میں
اس ذات کی عبادت نہیں کرتا جس نے مجھے پیدا کیا ہے)؟

مقتدیوں کی صف میں ابن ابی مریم بھی تھا ، نماز ہی میں بول پڑا :
”خدا کی قسم مجھے نہیں معلوم“۔

رشید ضبط نہ کر سکا ، نماز ہی میں ہنس پڑا۔ پھر ابن ابی مریم کی
کی طرف ملتفت ہوا اور برہمی کے عالم میں کہنے لگا :
”کیوں ! نماز میں بھی ؟“

ابن ابی مریم نے جواب دیا :

”خدا کی قسم میں نے تو کچھ نہیں کیا ، میں نے آپ سے ایک بات
سنی ، جس نے مجھے رنجیدہ کر دیا ، اس سے متاثر ہو کر یہ الفاظ میرے
منہ سے نکل گئے !“

رشید نے کڑے تیور سے کہا :

”خبردار ، قرآن اور دین کے معاملے میں کبھی تمہارے منہ سے ازراہ
مزاح بھی کچھ نہ نکلے ، البتہ ان دونوں کے بعد جس بات پر جو چاہو
کہو !“

ایک دلچسپ لطیفہ

ایک دن رشید نے کوئی دوا استعمال کی ، ضروری تھا کہ دن بھر
سب سے الگ تھلگ بستر پر دراز رہے ، ابن ابی مریم حاضر ہوا اور
کہنے لگا :

”آج کے دن مجھے اپنا حاجب بنا لیجیے ، جو ہدایا اور تحائف خاصان
بارگاہ خلافت کی طرف سے مجھے اس کام کے باعث ملیں گے ، اس میں آپ کا
حصہ بھی رکھوں گا !“

رشید نے بات مان لی۔

صبح ہوئی تو خاصان بارگہ خلافت کے قاصدوں کا تانتا خیریت مزاج دریافت کرنے کے لیے لگ گیا۔ ابن ابی مریم خلیفہ کے خلوت خانے میں گیا اور فوراً واپس آ گیا، اس نے ہر قاصد سے کہا:

”جاؤ اپنے بھیجنے والے کو بتا دو کہ میں نے اس کا نام مزاج پرسی کرنے والوں کی فہرست میں دوسرے سب لوگوں سے پہلے رکھا ہے!“
یہ سن کر قاصد واپس جاتا اور یہ خوش خبری سنا کر بہت بڑا انعام اور قیمتی تحفہ لے کر بطور اظہار ممنونیت حاضر ہوتا کہ اس کے بھیجنے والے کا نام دوسروں سے مقدم رکھا گیا۔

اس طرح ہر آدمی نے کیا، جس کا نتیجہ یہ ہوا کہ سہ پہر سے پہلے پہلے ہزار ہا دینار جمع ہو گئے۔

ابن ابی مریم رشید کے حضور میں حاضر ہوا اور سارا ماجرا کہہ سنایا، رشید ہنس پڑا اور گویا ہوا:

”لیکن میرا حصہ بھی تمہارے رکھا تھا وہ کہاں ہے؟“
”خدا کی قسم آپ نے بجا فرمایا آپ کو حق حاصل ہے کہ آپ اپنا حصہ لیں؟“

یہ کہہ کر وہ چلا گیا اور ذرا دیر کے بعد تھوڑے سے پختہ سیب لے کر حاضر ہوا جنہیں پہلے سے اس نے رکھ چھوڑا تھا اور عرض گزار ہوا۔
”یہ ہے آپ کا حصہ اور یہ بہترین حصہ ہے جو میں نے آپ کے لیے منتخب کیا ہے آپ کی صحت اور طول عمر کا دعا گو ہوں!“
رشید ہنس پڑا۔

قصر خلافت کے مسخروں میں صرف ابن ابی مریم ہی نہیں تھا اور بھی کئی لوگ تھے، مثلاً ابو الحسن دمشقی، جو خلیع دمشقی کے لقب سے پکارا جاتا تھا اور ابن ابی المعازلی، اور کئی دوسرے ظریف اور مسخرے، جو اپنے فن میں یکتا اور بے مثل تھے، جب کبھی بھی رشید کسی فکر یا صدمے میں مبتلا ہوتا تو ان میں سے کسی کو بلا لیتا تاکہ جی بہلے اور فکر و غم دور ہو۔

رشید کے نایموں اور حاشیہ نشینوں میں بڑے بڑے ادیب ، شاعر اور راویان ادب بھی تھے ، اور جانتے تھے کہ ظرافت سے کتنی بھاتی ہے اور لطیفوں سے وہ کس درجہ لطف اندوز ہوتا ہے اور فقرے بازیاں سے کتنا مسرور کرتی ہیں ۔ دورانِ حضوری میں یہ لوگ بھی اپنی پڑھی ہوئی یا سنی ہوئی مضحک اور لطیفہ خیز باتیں رشید کو سنایا کرتے تھے ، ان میں اور دوسرے مسخروں میں فرق یہ تھا کہ ان کے منہ سے جو کچھ نکلتا وہ ذوق سلیم ، ادب لطیف اور لذاتِ فکر کا آئینہ دار ہوتا ، برعکس دوسروں کے کہ وہ صرف ٹھنڈوں اور مسخرگی کی حد تک محدود تھے ۔

رشید کے حاشیہ نشینوں میں ایک بلند پایہ شخصیت جو مزاح و ظرافت میں اپنا ثانی نہیں رکھتی تھی ، بلکہ سب پر بالا تھی ، عبدالملک اصمعی کی تھی ، جس کے بارے میں جاہظ کا بیان ہے :

”فن گفتگو و حکایت میں حد درجہ شیریں بیان تھا !“

اصمعی دوسرے مسخروں کی طرح نہیں تھا ، اس کی باتوں میں ادب کی چاشنی ، ظرافت کی نکھری ہوئی روح اور لطف بیان کی عذوبت اور شعر و سخن کی لطافت ہوتی تھی ۔ فصاحت میں وہ اپنے وقت کا اسام اور شیخ عصر تھا ۔ وہ پندرہ سال تک ہارون رشید کا ہمدم اور ندیم رہا اور اس مدت میں برابر رشید کو اعلیٰ فن سے مستفیض کرتا رہا اور ادب و شعر کی باریکیاں سکھاتا رہا اور ادب عربی کے بہترین اسلوب و منہاج سے اسے آشنا کرتا رہا ۔

اصمعی پر کوئی پابندی نہ تھی ، وہ ہر وقت رشید کے پاس بغیر کسی روک تھام کے آ سکتا تھا ، جب آتا تو جس طرح کی داستانیں اور کہانیاں چاہتا سناتا ، یہاں تک کہ فضا ، ادب ، شعر اور طنز و ظرافت سے معمور ہو جاتی ۔ ایک روز اس سے رشید نے کہا :

”جس محفل میں تم نہ ہو ، وہ سونی اور بے مزہ ہے !“

رشید کے دربار میں اصمعی کے علاوہ بھی گراں مایہ ادبی اور علمی

تخصیصیں تھیں ، جو طنز و مزاح کا چوکھا ذوق رکھتی تھیں اور اپنے دوران نشست میں ، حریت رائے اور حریت قول کے مظاہرے اسلوب لطیف کے ساتھ کرتی رہتی تھیں ، مثلاً اسحاق بن ابراہیم موصلی ، کشوم بن عمرو عباسی ، ابو نواس اور دوسرے مشاہیر رجال ۔
رشید کی بزم بے تکلف میں ایک مرتبہ ثمامہ بن اشرس جو مشہور زمانہ علمائے علم کلام میں سے تھے اور مشہور شاعر ابوالعتاہید بھی موجود تھے ۔

ثمامہ کم گو تھے ، مجلس میں بیٹھتے تو زیادہ تر چپ رہتے ، لیکن برجسنہ جواب دینے میں بھی طاق تھے اور ابوالعتاہید سوج میں ہوتا تو بولے چلا جاتا ۔ رشید نے سوچنا آج ان دونوں کو بھڑا دیا جائے ۔ اس نے ابوالعتاہید کو اشارہ کیا کہ ثمامہ سے چھیڑ خانی کرے ۔
ابوالعتاہید نے رشید سے کہا :

”یا امیرالمومنین علم کلام کا مسئلہ ایک ہے جس کا جواب میں ثمامہ سے حاصل کرنا چاہتا ہوں ، اسے حکم دیجیے کہ میرے سوال کا جواب دے!“
بارون رشید نے جواب دیا :

”ہاں کیوں نہیں ، پوچھو ، جواب ملے گا تمہیں!“

ابوالعتاہید نے اپنا انگوٹھا ثمامہ کے منہ کے سامنے لے جا کر کہا :

”اس وقت یہ کہاں ہے؟“

ثمامہ نے تڑ سے جواب دیا :

”تمہاری ماں کی اندام نہانی میں!“

اس جواب پر رشید کو اتنی ہنسی آئی کہ ہنستے ہنستے لوٹ پوٹ ہو گیا اور ابوالعتاہید ایسے چپ ہوا جیسے اسے سانپ سونکھ گیا ہو ۔
اپنی ہجو کی فرمائش ۔

رشید کی بزم بے تکلف کا ایک اور نہایت دل چسپ واقعہ :

رشید کے کانوں تک بصرہ کے رہنے والے ایک شخص کا ذکر پہنچا کہ بڑا ظریف ہے ، برجسنہ گو ہے ، شعر خوب کہتا ہے اور فی البدیہہ کہتا

ہے۔ رشید نے اسے اپنے حضور میں طلب کیا اور شریک مجلس کر لیا، ندیموں اور حاشیہ نشینوں کی خاص تعداد اس موقع پر موجود تھی۔ وہ شخص جب داخل مجلس ہوا، تو اس نے خلیفے کی شان میں ایک قصیدہ مدحیہ پڑھنے کی اجازت طلب کی۔

رشید نے جواب دیا :

”ہمیں اپنے مدحیہ قصیدے سے تو معاف رکھو، لیکن یہاں جتنے لوگ جمع ہیں ایک ایک کر کے سب کی ہجو میں فی البدیہہ طور پر کچھ کہو تو بات ہے!“

شاعر ظریف نے پوچھا :

”یا امیرالمومنین کس شخص سے شروع کروں؟“

رشید نے مسلم بن ہاشمی کی طرف اشارہ کرتے ہوئے کہا :

”یہاں سے!“

اس شاعر ظریف نے سعید بن مسلم کی ایسی کڑوی ہجو کی کہ اس میں تاب ضبط نہ رہی، تلوار میان سے نکال لی۔

رشید نے ڈانٹا :

”خبردار— یہ شاعر ہے، شاعر کی بات کا برا نہیں مانتے، بیٹھے رہو اپنی جگہ چپ چاپ“ بے چارہ سعید بیٹھ گیا۔

اسی طرح اس شخص نے باری باری سے ہر شخص کی ایک سے ایک بڑھ کر ہجو کی، ہر شخص تلملا کر رہ گیا اور ہر ایک کو رشید نے یہی کہہ کر روکا اور خاموش کیا :

”یہ شاعر ہے، شاعر کی بات کا برا مانتا!“

آخر جب سب کی ہجو ہوئی اور صرف سعید باقی رہ گیا، تو شاعر نے خاموشی اختیار کر لی۔

رشید نے اس سے کہا :

”میں تجھے قسم دیتا ہوں اگر میری ہجو میں بھی اپنا زور لگام نہ صرف کرے!“

اب شاعر کیوں چپ رہتا ، اس کی زبان چلی :

يا عين سحى الدمع في عبرة
قربا يع الناس لهارون
خليفة الله ولكنّه
لا يعرف السبق من السنين !

یعنی :

اے آنکھ آنسو بہا اس عبرت کی بات پر کہ
لوگوں نے ہارون کے ہاتھ پر بیعت کر لی ہے ،
جو اللہ کا خلیفہ ہے ،

لیکن ترکاری اور انجیر کا فرق بھی نہیں جانتا ۔
ہارون نے غضب ناک ہو کر کہا :

”حرام زادے تیری ہجو گوئی یہاں تک پہنچ گئی ہے ؟“
پھر حکم دیا :

”تلوار ، اور قتل کے لیے مجرم کو بٹھانے کا چمڑا (نطح) لاؤ!“
تمام حاضرین نے متفق اللفظ ہو کر عرض کیا :

”یہ شاعر ہے یا امیرالمومنین اور شاعر کی بات کا برا ماننا کیا ؟“

ہارون ہنس پڑا اور اسے انعام و اکرام سے مالا مال کر دیا !

روایت ہے کہ امام ابو یوسف نے جو عہد ہارون میں قاضی القضاة کے

منصب پر فائز تھے ، ایک شخص کو ایک مقام جبلہ کا قاضی بنا کر بھیجا ۔

کچھ عرصے بعد قاضی کو اطلاع ملی کہ خلیفہ بغداد سے بصرہ جا رہا

ہے ، اور جبلہ کی طرف سے اثنائے سفر میں گذرے گا ۔ قاضی نے اپنے

دوستوں اور ہم نشینوں سے کہا :

”جب امیرالمومنین کی سواری ادھر سے گذرے تو تم ان کے سامنے

سری خوب تعریف کرنا اور سیرا ذکر بڑے اچھے الفاظ میں کرنا!“

لوگوں نے وعدہ کر لیا ۔

جب خلیفہ کا گذر جبلہ کی طرف سے ہوا ، تو وہاں کے لوگوں نے

ن کا پرجوش استقبال کیا ، لیکن قاضی کی تعریف و توصیف میں ایک
لفظ بھی نہیں کہا ۔

قاضی صاحب نے اپنی داڑھی میں کنگھی کی ، بگڑی ٹواٹھ سے
زیب سر کی اور خلیفہ کی گذرگاہ میں جا کر کھڑے ہو گئے ۔ جب خلیفہ
کی سواری پاس سے گذری تو قاضی صاحب نے خلیفہ سے فرمایا :
”جیلہ کا قاضی بہت ہی عمدہ آدمی ہے !“

امام ابو یوسف ساتھ تھے ، انہوں نے قاضی صاحب کو پہچان لیا
اور بے ساختہ ہنس پڑے ۔

رشید نے امام صاحب سے پوچھا :

”آپ کو ہنسی کس بات پر آئی ؟“

امام ابو یوسف نے جواب دیا :

”یا امیرالمومنین یہ صاحب جس قاضی کی تعریف میں رطب اللسان ہیں

اتفاق سے خود ہی وہی قاضی ہیں !“

رشید کو بھی ہنسی آ گئی اس نے قاضی صاحب سے کہا :

”جس قاضی کی تم نے تعریف کی ہے ہم نے اسے معزول کیا !“

مذکورہ واقعات سے اور دوسرے اخبار و روایات سے یہ بات صاف

ثابت ہے کہ رشید کو ظرافت ، طنز و مزاح ، لطائف اور ٹھٹھول سے

دل چسپی تھی ، اپنی خاص مجلس میں ان چیزوں سے وہ پورا لطف لیتا تھا،

اس کی یہ خصوصیت کسی سے ڈھکی چھپی بھی نہ تھی ، سب اس سے واقف

تھے ، لیکن ساتھ ہی ساتھ یہ سلسلہ بھی چل پڑا کہ لوگوں نے خود

مضحکہ خیز اور خندہ آور کہانیاں اور داستانیں گھڑ لیں ، اور انہیں رشید

کے بعض حاشیہ نشینوں کی طرف منسوب کر کے مشہور کر دیا کہ یہ

واقعہ رشید کے سامنے اور اس کی موجودگی میں پیش آیا تھا ۔

بات یہیں تک رہتی تو کچھ ایسا مضائقہ نہ تھا ، لیکن نوبت یہاں

تک پہنچی کہ رشید کی بزم بے تکلف سے ایسے لطائف و ظرائف بھی جو

حد درجہ رکیک و سخیف ، مبتذل اور ناشائستہ تھے ، منسوب کرنا شروع کر دیے جو کسی درجے میں بھی ایک مہذب مجلس کے شایان شان نہ تھے اور ان سب کی تان آ کر رشید کی ذات پر ہی ٹوٹی تھی ، یعنی ، ان رکیک ، مبتذل اور ناشائستہ و غیر مہذب لطائف و ظرائف کا مرکز و محور وہی قرار پاتا تھا ۔

زمانے کے گزرنے کے ساتھ ساتھ یہ چیزیں بعض کتابوں کی زینت بن گئیں اور ان میں مزید اضافے بھی ہو گئے ، جن کا امر واقعہ سے قطعاً کوئی تعلق نہیں تھا ۔

جو بات شک و ریب سے بالکل بالا ہے ، یہ ہے کہ خلفا میں رشید سب سے زیادہ سخی اور لکھ لٹ تھا ، لوگوں کے دامن واقعی سیم و زر اور لعل و گوہر سے بھر دیتا تھا اور فن کاروں کے ساتھ اس کی داد و دہش اور بذل و عطا کا تو عالم ہی کچھ اور تھا ۔ نتائج فکر و فن میں اختراع و ابداع کے لحاظ سے جو لوگ ممتاز تھے ، مثلاً شعرا ، رواق ، موسیقار اور مغنی ، چنگ و رباب بجانے والے ، ان کے معاملے میں تو اسراف کی حد تک سخی تھا ۔

گزشتہ صفحات میں ہم وعدہ کر چکے ہیں کہ رشید کی سیانت کے اس پہلو کو بھی زیر بحث لائیں گے کہ اپنے رجال و دولت کے ساتھ اس کی بخشش و عطا کا کیا حال تھا ، اور اپنے ہم نشینوں اور ندیموں کو بات بات پر وہ انعام سے مالا مال کر دیا کرتا تھا ، تا کہ اس کی سخاوت ، دریا دلی اور بخشش کے جو واقعات داستان اور افسانہ معلوم ہوتے ہیں اور جن کی صحت کو مشکوک و مشتبہ سمجھا جاتا ہے ، تاریخ کی روشنی میں ان کی صداقت ظاہر ہو جائے ۔

مثلاً ہم دیکھتے ہیں کہ اس نے دو بہت بڑے گاؤں جن کی سالانہ آمدنی چالیس ہزار دینار تھی ، دوسرے درجے کے ایک گویے کو بخش دیے ، جس نے اپنی نو ایجاد دھن میں ایسا راگ سنایا تھا کہ رشید بے خود ہو گیا تھا ۔ یہ اتنی بڑی رقم تھی جو اس عہد فرخ فال کے اعتبار سے بھی بہت زیادہ ۔ ۔ ناقابل یقین حد تک ۔ ۔ تھی ! نہ صرف زیادہ تھی

بلکہ خلاف اصول و دیانت بھی تھی۔

اسی طرح کا ایک اور واقعہ ہے، کسی بات پر رشید خوش ہوا اور ارد گرد جو مصاحب اور ندیم بیٹھے ہوئے تھے، ان پر اس نے چھ ملین درہم بچھاؤ کر دیے، — صرف ایک ہی نشست میں!

کوئی ایک واقعہ بھی ایسا پارے علم میں نہیں ہے کہ کسی شاعر نے اپنا کلام سنایا ہو اور اسے پسند آ گیا ہو، کسی عالم نے کوئی نکتہ بیان کیا ہو اور وہ اس کے دل کو لگ گیا ہو، کسی مطرب نے کوئی گیت سنایا ہو اور سن کر وہ خوش ہو گیا ہو، اور پھر اسے ہزاروں درہم اور دینار انعام کے طور پر نہ دے ڈالے ہوں— اور ایسا بھی نہیں ہے کہ رشید کی سخاوت اور بذل و عطا کے یہ واقعات کسی ایک ہی ماخذ اور مصدر سے ماخوذ ہوں، کہ ان کی صحت مشتبہ قرار دی جا سکتی ہو۔ معاہدہ یوں ہے کہ بہت سے ماخذ اور مصادر ان واقعات بذل و عطا کی تصدیق و توثیق کرتے ہیں، بعض مؤرخ ایسے بھی جو رشید کے ہم عصر ہیں، آخر ان میں سے کس کس پر شک کیا جا سکتا اور کس کس کا انکار کیا جا سکتا ہے؟

البتہ ان بڑی بڑی رقموں کو یوں اور اس طرح صرف ہوتے دیکھ کر جو فن کاروں، مصاحبوں، ندیموں، رجال دولت اور امرا بیت عباسی پر بے دھڑک صرف ہوئی اور فضول خرچی اور اسراف کی حد سے بھی کہیں پرے نکل گئی۔ ایک سوچنے والے کے دل میں یہ خیال ضرور آتا ہے کہ اگر یہ دولت فراواں تنظیم مملکت اور فلاح ملت پر وقف کی جاتی تو اس کا نتیجہ پر اعتبار سے کتنا دل خوش کن اور روح پرور ہوتا اور حکومت اور قوم کو اس سے کتنے بے انداز فائدے پہنچتے۔ لیکن ساتھ ہی ساتھ ایک اور پہلو بھی غور طلب ہے اور اسے بھی نظر انداز نہیں کیا جا سکتا۔

اس زمانے کی سوسائٹی اور معاشرے پر اگر ہم ایک نظر ڈالیں اور اس بات کو پیش نظر رکھیں کہ خزانہ حکومت کے وسائل اور محاصل اتنے زیادہ تھے کہ آج کی دس حکومتوں کے میزانیے کے برابر تھے اور

مخصوص طبقات کی ثروت اور دولت حد قیاس سے باہر تھی ، تو اس کا ایک بڑا حصہ رائے عامہ کی استہالت اور عوام کی نگاہ میں ممدوح اور مقبول بننے کے لیے شاعروں ، ادیبوں ، راویوں اور اصحاب زبان و بیان اور اصحاب فکر و رائے پر صرف کرنا ایسا ہی تھا جیسا آج کل کثیرالاشاعت اخبارات میں پراپیگنڈے پر مختلف صورتوں میں بڑی بڑی رقومات کا صرف کرنا ۔

اگر ہم ان باتوں کو پیش نظر رکھیں اور ان حقائق کو نظر سے اوجھل نہ ہونے دیں تو اگر پورے طور پر نہیں تو کسی حد تک ضرور اس لکھ لٹ فرماں روا کی بخشش اور سخاوت کو سراہنے پر اپنے تئیں مجبور پائیں گے۔ رشید کے زمانے میں متعدد طبقات کی ثروت و امارت بہت زیادہ بڑھ گئی تھی ، امرا ، وزرا ، افسران فوج ، عال اقالیم ، منصب دار ، پایہ تخت اور دوسرے شہروں کے تاجر اور سوداگر ، ان سب کے گھر دولت سے بٹھے ہوئے تھے ۔

ان کے علاوہ ہم دیکھتے ہیں کہ ثروت و امارت ، خوش حالی اور آسودگی کی لہریں ، ایوان علم ، شبستان ادب اور خیابان شعر و سخن تک بھی سدح و ثنا اور تائید و حمایت کے سہارے پہنچی ہوئی تھیں ۔

ان سب میں پیش پیش براسکہ تھے !

وزارت کا منصب ان کے ہاتھ میں تھا ، دولت ان کی باندی تھی اور اسے استعمال کرنے کا ڈھنگ بھی یہ خوب جانتے تھے ۔ اس خاص باب میں یہ حد جنون تک پہنچے ہوئے تھے ، انہوں نے صرف لوگوں کی زبانیں ہی نہیں خریدی تھیں ، دل بھی خرید لیے تھے ۔

مثلاً یحییٰ بن خالد کی سواری جب نکلتی تو درہم و دینار سے بھری ہوئی تھیلیاں اس کے پاس رہتیں ، راستے میں جو بھی دست سوال دراز کرتا ، وہی پاتا جو مانگتا ۔ جو بھی سدح و توصیف کے گیت گاتا نظر آتا ، مسرور جاتا ۔

یہی حال جعفر برمکی کا تھا ، باہر نکلتا تو خادم درہم و دینار کی تیلیاں لیے ہوئے ساتھ ساتھ چلتا ۔ سر راہ کوئی ادیب یا شناسا نظر آجاتا

یا مجلس میں کچھ زبانیں آمادہ تکلم نظر آتیں ، اپنے عطا و کرم سے انہیں خرید لیتا ۱۔

روایت ہے کہ فضل بن یحییٰ برسکی ایک مرتبہ خراسان سے واپس آیا ، رشید اور اس کے درباری اور شہر کے سر برآوردہ اصحاب نے بغداد سے باہر نکل کر اس کا استقبال کیا ، اسی وقت اس نے کئی لاکھ درہم لوگوں میں بانٹ دیے ۲۔

ایک مرتبہ اس نے اپنے محافظ دستہ پولیس کے افسر ابراہیم بن کجبریل کو چار ملین درہم یک مشت بخش دیے ۳۔

برامکہ کے علاوہ دوسرے امرا اور اہل ثروت بھی بخشش و عطا کے معاملے میں ایک سے ایک بڑھ چڑھ کر تھا ، ایک مرتبہ بزید بن شیبانی نے اپنے لیے ایک گراں قیمت گاؤں خریدا اور آدھا باغ ایک شاعر کو عطا کر دیا ، جس نے اس کی مدح میں بڑے اچھے اشعار کہے تھے ۔ جب داد و دہش ، بذل و عطا اور دریا دلی و سخاوت میں مملکت کے خواص اور عوام کا یہ حال تھا ، تو خلیفہ وقت کو تو ان سے زیادہ سخی اور جواد ہونا ہی چاہیے تھا ، کیونکہ اسے ان سب سے زیادہ اس چیز کی ضرورت تھی کہ رائے عامہ اس کے ساتھ ہو ، زبانوں پر اس کا ذکر خیر ہو ، اور اس کی مدح و توصیف میں اشعار و قصائد کہے جائیں کیونکہ وہ خلیفہ تھا سب پر بالا ، اسے ہر معاملے میں سب پر بالا ہی رہنا چاہیے تھا ۔ پھر ایک بات اور بھی تھی !

گو رشید فطرتاً سخی اور لکھ لٹ تھا ، لیکن موقع محل دیکھ کر ! اس زمانے کی سوسائٹی کا وطیرہ انفاق اور داد و دہش تھا ، لیکن رشید کے انفاق اور داد و دہش میں تکلف اور تصنع نہیں تھا ، کیونکہ اس کے پاس دولت کی کیا کمی تھی ، خزانہ سیم و زر سے بھرا ہوا تھا ۔

۱۔ ابن خلکان ، جلد ۱ ، صفحہ ۵۰۰ ۔

۲۔ الطبری ، جلد ۳ ، صفحہ ۵۰۰ ۔

۳۔ ابن خلکان ، جلد ۱ ، صفحہ ۵۰۰ ۔

پس مائنا پڑے گا کہ رشید کی سخاوت اور دریا دلی، کچھ رانی اور
حجرات کا نتیجہ نہیں تھی بلکہ وہ ایک اصول اور مقصد کے ماتحت تھی۔

قاضی ابوالبختوں فرماتے ہیں :

”ایک روز میں رشید کے پاس بیٹھا تھا ، کہ اسے پیاس لگی اور اس
نے برف میں لگا ہوا ٹھنڈا پانی طلب کیا ، لیکن اتفاق کی بات سٹور
میں برف ختم ہو چکا تھا ، اس نے غلام کے منہ پر گلاس کھینچ
مارا اور بہت خفا ہوا۔“
میں نے کہا :

”اگر آپ امان کا وعدہ کریں تو میں کچھ عرض کرنا چاہتا ہوں ؟“
رشید نے جواب دیا :

”ہاں امان کا وعدہ کرتا ہوں ، فرمائیے کیا کہنا چاہتے ہیں آپ ؟“
میں نے عرض کیا :

”یا امیرالمومنین ! میں دیکھ چکا ہوں کہ کل آپ کے غیر پر کیا
گذرا تھا ، زیاد رکھیے ، دنیا کی زندگی ہمیشہ قائم رہنے والی نہیں ،
اس پر بھروسہ اور اعتماد نہ کرنا چاہیے۔ دانش کا تقاضا یہ ہے کہ
زبان کی چاٹ اور کام و دہن کی لذت کے عادی نہ بنیے۔ جس طرح
لذیذ کھائیے اس طرح بے مزہ سے پیٹ بھرے ، لباس میں بھی یہی
وضع قائم رکھیے۔ اچھا بھی پہنیے اور کھردرا بھی ، ٹھنڈا پانی مل
جانے تو شوق سے پیجیے ، لیکن آب گرم کے گھونٹ بھی حلق سے
اتارنے میں تکلف نہ کیجیے!“

رشید نے میرا ہاتھ دبایا اور کہا :

”نہیں ، خدا کی قسم نہیں ، جیسا آپ کا خیال ہے ، میں ویسا نہیں ،
جب تک نعمت سے بہرہ ور ہوں ، اس سے لطف اٹھا رہا ہوں ، لیکن
اگر خراب زمانہ آیا تو اب بھی ہنسی خوشی گزار لوں گا!“
رشید کے جود و عطا کے بارے میں صاحب تاریخ بغداد کا بیان ہے :

”رشید اپنے دادا منصور کے قدم پر بسو بہو چلتا تھا ، لیکن انعام و بخشش کے معاملے میں اس سے بالکل مختلف تھا ، وہ حد سے زیادہ لکھ لٹ اور فیاض تھا ، آج کی بخشش وہ کل پر مؤخر نہیں کرتا تھا۔“

رشید کو بخیلوں اور کنجوسوں سے سخت نفرت تھی ، ایک آدمی میں اس کے نزدیک اس سے بڑا کوئی نقص نہیں ہو سکتا تھا ، کہ وہ بخیل ہے۔ روایت ہے کہ اس نے اپنی لڑکی کا عباس بن محمد ہاشمی سے عقد کرنے کا فیصلہ صرف اس لیے بدل دیا کہ اسے معلوم ہو ا کہ اس نے ایک شاعر کے ساتھ بخیل کا ارتکاب کیا ، جس سے جل کر اس نے اس کے لیے بجویہ شعر لکھے ۲۔

بایں ہمہ رشید اس حقیقت سے ناواقف نہ تھا کہ اسراف و تبذیر کی شریعت اسلامیہ نے ممانعت کی ہے ، چنانچہ جب بھی محسوس کرتا کہ اپنی عطا اور بخشش کے معاملے میں وہ حد اعتدال سے تجاوز کر کے فضول خرچی کی حد تک پہنچ گیا ہے تو فوراً غلطی کا اعتراف کرتا ، توبہ اور استغفار کرنے لگتا۔

اسحاق موصلی کی روایت ہے :

میں نے ایک روز خلیفہ ہارون رشید سے عرض کیا :

”میرے آقا ، میرے والد نے آپ سے بہت پائے ہوں گے تو دو لاکھ

سے کچھ زیادہ پائے ہوں گے ؟“

رشید نے کہا :

”دو لاکھ دینار ؟“

میں نے عرض کیا :

”جی ہاں دو لاکھ !“

یہ سن کر وہ گویا ہوا :

”استغفر اللہ — اس نے چھوڑا کیا ہے ؟“

۱ - تاریخ بغداد ، جلد ۱۳ ، صفحہ ۶۰ -

۲ - الاغانی ، جلد ۱۵ ، صفحہ ۳۰ -

میں نے عرض کیا :

”مجھ پر پانچ لاکھ دینار قرض کا بار چھوڑ گیا ہے !“

رشید نے کہا :

”سمجھ میں نہیں آتا ، دونوں میں کس نے زیادہ فضول خرچی کی ؟“

اللہ تعالیٰ رحم فرمائے ! -“

رشید کے مشغلے

ورزشی اور تفریحی سرگرمیاں

رشید کا خاص ذوق

بارون رشید کے عہد طفولیت اور نشو و نما کے واقعات و حالات بیان کرتے ہوئے ہم بتا چکے ہیں کہ وہ مختلف قسم کی ورزشیں کیا کرتا تھا ، خاص طور پر شہ سواری ، شکار اور کشتی رانی وغیرہ ۔ ان سب فنون میں اس نے پوری مہارت حاصل کر لی تھی ، بچپن ہی سے اسے جہاد و پیکار کا بھی شوق تھا ، یہ شوق زندگی کے آخری سانس تک قائم رہا ۔ شکار کا تو وہ رسیا تھا ، یہ اس کا اتنا پسندیدہ اور مرغوب مشغلہ تھا جس سے غیر معمولی دل چسپی تھی ، فرصت کا کوئی موقع ضائع نہیں جانے دیتا تھا ، خاص طور پر شکار کے موسم میں تو اس کام کے لیے وقت جس طرح بھی ہوتا تھا نکالتا تھا ، دوسرے تفریحات اور لہو و لعب سے بھی لگاؤ تھا ، شعر کا بے انتہا شائق تھا ۔ بہت سے حج کر ڈالے ، ایک شہر سے دوسرے شہر کے چکر کاٹے ، خلافت کا منصب حاصل کرنے سے پہلے اور اس منصب پر فائز ہونے کے بعد ، سفر کے شوق میں کوئی فرق نہیں آیا ، وفات بھی سفر ہی میں ہوئی ، جب وہ قتال کے لیے ، کوچ پر کوچ کرتا آگے بڑھ رہا تھا ۔ وفات ایسی عمر میں ہوئی کہ ابھی بڑھاپے کی منزل بہت دور تھی ۔

اصمعی کا بیان ہے :

ایک روز رشید نے جب کہ تازہ تازہ سفر سے واپس آیا تھا ، مجھ سے

سوال کیا :

”کوئی اچھا سا پھڑکتا ہوا شعر ایسے شخص کے بارے میں سناؤ

جس کو سفر کی کثرت نے تھکا دیا ہوا“
 میں نے عمر بن ابی ربیعہ کے یہ اشعار سنائے :
 رآت رجلا ایسا اذ الشمس اعرضت
 فیضحی وایسا بالعش فحیفر
 افا سیر ، جواب ارض ، تقاذفت
 بہ تلوات فہو اشعث اغبر !

یعنی :

اس کو ایک ایسے شخص سے پالا پڑا جو غروب آفتاب کے بعد گھر
 میں آتا اور ناشتہ کرتا ہے
 وہ بہت زیادہ سفر کرنے والا ، اور بہت زیادہ فاصلے طے کرنے والا
 ہے
 جنگل جنگل گھومنے والا ہے ، یہی وجہ ہے کہ پراگندہ مو اور پریشان
 حال ہے ۔

یہ شعر سن کر رشید نے کہا :

” بخدا ، میں ایسا ہی شخص ہوں ! “

ہارون رشید کے گھوڑے اور سلوٹری

رشید بہت اچھا شہسوار تھا ، گھوڑے کی پیٹھ پر بیٹھ کر اس شان
 سے نیزے بازی کرتا تھا ، کہ دیکھنے والے ششدر رہ جاتے تھے ۔
 شہسواری کے سلسلے میں متعدد قسم کے فن اور ہنر اچھی طرح جانتا تھا ،
 اور فرصت کے اوقات میں ان کی مشق بھی کرتا رہتا تھا ۔ مثلاً ایک نشانہ
 معین کر کے اس پر نیزہ پھینکتا ، ٹکڑی کی میخیں زمین میں گاڑ کر ، تیز
 رفتار گھوڑے پر بیٹھ کر اسے اور زیادہ دوڑاتا بڑا کھڑتا اور ان کو
 تلوار سے دو ٹکڑے کر دیتا ، تیر اندازی اور شمشیر افگنی میں بھی
 بد طولی رکھتا تھا ۔

ان تمام ورزشی فنون میں باہمی مقابلے بھی ہوتے تھے ، اپنے شاہپر
 سرداران فوج اور امراء آن بیت کے ساتھ وہ مقابلوں میں حصہ لیتا تھا ،

کبھی یہ غالب آ جاتا تھا ، کبھی وہ !

گھوڑوں کی پرورش اور پرداخت ، دوڑ کی مشق ، اور بار آوری کے لیے اس نے بڑی بڑی چراگاہیں ، اور وسیع میدان اور اصطبل مختص کر رکھے تھے ، اس کے ذاتی گھوڑوں کی تعداد بہت زیادہ تھی ، ان کے لیے سر سبز و شاداب چراگاہیں وقف تھیں ، کرخ اور رصافہ کے علاقے میں دوڑ کے میدان خاص تھے ۔ یہی انتظام رقبہ میں بھی تھا ، جہاں تبدیلی موسم کے لحاظ سے موسم گرما میں منتقل کر دیے جاتے تھے ۔ گھوڑ دوڑ کے موقع پر بہت نفیس موجود رہتا تھا ، جس میں امرا ، وزرا اور افسران فوج کے گھوڑے حصہ لیتے تھے ۔

اپنے ذاتی گھوڑوں کی پرورش اور پرداخت کے لیے ، اس نے عرب کے بہترین سلوٹری فراہم کیے تھے ، جن کی تعداد کسی طرح سو سے کم نہ تھی ، اس مدد کے لیے ایک الگ بجٹ تھا ، جس سے ان کی تنخواہیں ، زائب ، انعامات اور دوسرے مصارف پورے کیے جاتے تھے ۔ ان میں سے کئی نوگ خاصے سال داز ہو گئے تھے اور اہل ثروت میں شمار ہونے لگے تھے ، جن میں زفافہ عستی کا نام سر فہرست آتا ہے ، جسے عرف عام میں ”بارون رشید کے گھوڑوں والا“ کہا جاتا تھا ۔

کتب ادب میں بہت ہی دل چسپ اور پسر لطف حکایتیں رشید کے گھوڑوں اور ان کی دوڑ کے متعلق درج ہیں ۔

اصحی کا بیان ہے :

”ایک روز رشید نے رقبہ میں گھوڑ دوڑ میں حصہ لیا ، گھوڑ دوڑ جب شروع ہوئی تو وہ خود میدان میں اس جگہ آ کر بیٹھ گیا جہاں گھوڑ دوڑ ختم ہونے کا نشان تھا ، وہ اپنی جگہ پر بیٹھا ہوا تھا ، گھوڑوں نے بھاگنا شروع کیا ، سب سے آگے آگے دو گھوڑے تھے ، دونوں ساتھ ساتھ دوڑ رہے تھے اور کوئی آگے نہیں بڑھ پاتا تھا ، رشید نے غور سے دونوں کو دیکھا ، اور پکار اٹھا :

”خدا کی قسم میرا گھوڑا !“

۱ - اخبار ابی نواس ، لا بی ہنان المہربی ، صفحہ ۸۸ -

پھر دوسرے پر نظر پڑی ، تو نے ساختہ اس کے منہ سے نکلا :
 ”یہ تو میرے بیٹے ماسون کا ہے!“

دوڑ میں یہی دونوں گھوڑے سب سے آگے رہے ، ان میں واقعی پہلا
 گھوڑا بارون کا اور دوسرا گھوڑا ماسون کا تھا ، ان دونوں کے پیچھے
 دوسرے امرا کے گھوڑے تھے ، رشید اس واقع سے بہت مسرور ہوا۔ اس
 نے دونوں گھوڑوں کو اپنے سامنے کھڑا کیا ، اور مجھے طلب کیا ،
 اور کہنے لگا :

”کیوں اجمعی اس موقع کی مناسبت سے کوئی شعر ہے تمہارے
 پاس؟“

میں نے عرض کیا :

”یا امیر المؤمنین آپ اور آپ کے صاحبزادے ، آج اپنے گھوڑوں
 سے متعلق ویسے ہی تھے جیسے خنساء بنت عمرو بن ثرید نے اپنے
 باپ اور بھائی صخر کے لیے کہا تھا ، جب ان کے گھوڑے دوڑے
 تھے :

جاری اباه فا قبلا سبقا
 يتقاربان تقارب الحضرة
 و هما كما نهما و قد برزا
 صقران قد خطا على و كرا
 برزت صحيفة خد والاه
 و معنى على غلو الميجرى
 اولى ناولى ان يقاربه
 لو لا جلال السن و القدر

یعنی :

اس نے اپنے باپ کے مقابلے میں گھوڑا دوڑایا
 تو وہ دونوں پہلو بہ پہلو آگے بڑھنے لگے
 اور ایک دوسرے کے ساتھ پہلو بہ پہلو چلنے لگے
 ایسا معلوم ہوتا تھا جیسے وہ دونوں ،

شکرے کی طرح کسی آشیانے پر جھپٹ رہے ہیں
 اتنے میں اس نے (بیٹھے نے) باپ کا صحیفہ رخ دیکھا ، حالانکہ وہ
 اپنی دھن میں چلا جا رہا تھا
 بہت قریب تھا کہ اس سے آگے نکل جاتا اگر
 اگر ادب اور عمر کا جلال حائل نہ ہوتا ۔
 یہ اشعار سن کر اس کی مسرت دو چند ہو گئی ۔

اسی طرح کی ایک اور روایت بھی ہے :
 بغداد میں ایک مرتبہ رشید کا گھوڑا دوڑا ، جعفر بن یحییٰ برمکی کا
 گھوڑا ، آگے نکل گیا ۔

رشید کو اس بات سے دکھ ہوا ، پاس ہی اس کے والد کے چچا
 عباس بن محمد ہاشمی بیٹھے ہوئے تھے ، انہوں نے رشید کے صدسے کو
 محسوس کر لیا ، کہنے لگے :

”یا امیرالمومنین ، ایک مرتبہ میں نے دیکھا کہ خالد بن برمکی
 کا گھوڑا ، ابو العباس — سفاح — کے گھوڑے سے آگے نکل گیا ، یہ
 مدائن کا واقعہ ہے ، ہم وہیں تھے ، لیکن ابو العباس نے ذرا بھی برا نہیں
 مانا ، اور خالد سے کہا :

”پہارا یہ گھوڑا اب تمہارا ہو گیا ، اور تم ہمارے شہار میں آ گئے !“

یہ بات سن کر رشید کا غم جاتا رہا اور وہ خوش ہو گیا ۲ ۔

یہ ایک معروف حقیقت ہے کہ ہارون رشید اپنے دادا منصور کی
 چلائی ہوئی ہر ریت رسم کی نہایت سختی کے ساتھ پابندی کیا کرتا تھا ،
 اس کے اعمال و تصرفات میں سے شاید ہی کوئی ایسا ہو جسے رشید نے
 نظر انداز کر دیا ہو ۔

چنانچہ منصور کی چلائی ہوئی یہ رسم بھی تھی کہ ہر سال عام فوجی
 مظاہرے ، پایہ تخت کے نواحی میں ارض و جبل پر یا قریب ہی کے ایک

۱ - المسعودی ، جلد ۶ ، صفحہ ۳۳۸ ۔

۲ - الجہشیری ، صفحہ ۲۰۸ ۔

دوسرے مقام قطر بل پسر ہوا کرتے تھے ، جب کہ منصور اور مہدی اس جگہ قیام پذیر ہوتے تھے اور اس مسلح فوجی مظاہرے کا معائنہ کرتے تھے ۔ اس موقع پر منصور بد نفس نفیس فوجی لباس میں ملبوس نظر آتا تھا ، گویا کہ وہ کسی جنک میں حصہ لینے جا رہا ہے ۔ اس کے ہواکب میں ، رجاں دونت ، وزرا حکومت ، اور نوجوانان خاندان شامل ہوا کرتے تھے ۔

یہ رسم جب اتمام کو پہنچتی اور مظاہرہ پورے طور پر انجام پا چکتا ، تو فوراً جیوش کو انعام و اکرام سے نوازا جاتا ، اور پوری فوج کو عطایا دیے جاتے ، اس کے بعد وہ اپنے قصر میں واپس آ جاتا ۔

تمام خلفا میں رشید پہلا شخص ہے جس نے گھوڑے پر سواری کی حالت میں چوگان کھیلا ، یہ فارس کا ایک کھیل تھا جو آج کل کے پولو کی طرح تھا ۔ رشید کو یہ کھیل بہت پسند تھا ، اور اس سے وہ گہرا شغف رکھتا تھا ۔

چوگان بازی میں اس کے ساتھ وزرا ، امرا اور خواص دولت شریک ہوتے تھے ، ہر کھیل کے لیے اس نے الگ الگ رنگ مقرر کر دیے تھے ، جس سے کھیلنے والی پارٹیوں کی شناخت ہو سکتی تھی ۔

چوگان بازی کے لیے ایک خاص میدان اس نے تیار کرایا تھا ، جس کے ارد گرد آرام دہ نشست کا انتظام بھی مخصوص تماشائیوں کے لیے تھا ۔

اس کھیل سے متعلق ایک دل چسپ واقعہ مشہور ہے :

جعفر برسکی ہمیشہ خلیفہ کی پارٹی میں شامل ہو کر چوگان کھیلا کرتا تھا ، کبھی مخالف پارٹی میں شریک ہو کر اس کی طرف سے نہیں کھیلا ۔

ایک روز رشید نے جعفر سے کہا :

”تم مقابل پارٹی کے ساتھ شریک ہو کر کھیلو ، تاکہ مقابلے کا مزہ آئے۔“

جعفر برسکی نے رشید کی یہ بات سنانے سے انکار کر دیا اور کہا :

”امیرالمومنین کے خلاف نہ کھیل میں ، نہ زندگی کے کسی اور معاملے میں جا سکتا ہوں۔“

رشید کو جعفر کی یہ بات بہت پسند آئی ۱۔

شکار کے لیے خریف اور ربیع میں موسم معین تھے۔

رشید کو اگر اس زمانے میں وقت ملتا تو وہ اپنے حاجب کو تیاری کا حکم دیتا۔

حاجب تیندوئے کو سدھانے والوں کو، جھاڑ جھنڈاڑ صاف کرنے والوں کو، شکاری کتوں کے رکھوالوں کو، باز اور شکرے والوں کو، اور شکار سے متعلق جملہ کارگزاروں کو حکم دینا کہ وہ فوراً ارض و جبل کی طرف۔۔۔ جو شکارگاہ تھی۔۔۔ روانہ ہو جائیں۔ یہاں کے چپہ چپہ سے یہ واقف تھے۔ یہاں تک کہ جب اس ریاضت سے متعلق جملہ وسائل ضروریہ مکمل ہو جاتے، لوازم راحت کا بندوبست ہو جاتا، کھانے پینے کا بندوبست کر لیا جاتا۔ غرض انتظامات میں کسی طرح کی کمی یا کوتاہی باقی نہ رہتی تو شکار کے ان سب کارکنوں کو حکم دیا جاتا کہ بوریہ بستر باندھ کر اس جگہ پہنچ جائیں جہاں امیرالمومنین کو شکار کرنا ہے۔

شکارگاہ، پایہ تخت سے کافی فاصلے پر تھی۔ لہذا یہ سفر جو شکار کے لیے کیا جاتا تھا، خاصا طویل ہوتا تھا اور اس میں کئی دن لگ جاتے تھے۔

لیکن کبھی ایسا بھی ہوتا کہ قریب ہی کوئی مقام شکار کے لیے خاص کر لیا جاتا، تو پھر سفر طویل نہ ہوتا، صبح گئے، شام کو لوٹ آئے۔

روایت ہے کہ بغداد کے قریب نہر فرات یا دجلہ کے پاس ایک قطعہ ارض رشید نے اس کام کے لیے مخصوص کر رکھا تھا۔ چند فرسخ پر جس کی مساحت مشتمل تھی، اس کے بعض جہات نیم دائرے کی صورت میں دیواروں سے محیط تھے، جو اونچے سونوں پر قائم تھیں اور بہت زیادہ مضبوط و محکم تھیں۔ شکار میں معمول بہ تھا کہ جن جانوروں کا شکار کرنا مقصود ہوتا تھا، انہیں بانکا کرتے ہوئے اس احاطے کی طرف لاتے تھے اور جو حصہ کھلا ہوا تھا، اندر سے آگے بڑھ کر ایک حلقہ بنا لیتے تھے

اور گھوڑوں ، سدھانے ہوئے چیتوں اور شکاری کتوں کو ان پر چھوڑ دیتے تھے ۔ یہ جانور گنہرا کر ، سر پر پاؤں رکھ کر ، جھاڑ جھنکار اور جھاڑیوں کی طرف بھاگتے تھے لیکن دائرہ برابر تنگ ہوتا جاتا تھا ، یہاں تک کہ دیواروں سے گہرے ہوئے احاطے میں داخل ہو جاتے تھے ، جہاں سے نکلنا پھر ناممکن ہو جاتا تھا ۔ جب اس طرح شکار کے جانور اس احاطے میں محصور ہو جاتے تھے ، تب خلیفہ اپنے خواص کے ساتھ نمودار ہوتا تھا اور شکار شروع کر دیتا تھا ۔ اس کے حاشیہ نشین اور مصاحب بھی جو ساتھ ہوتے تھے ، شکار میں مشغول ہو جاتے تھے ۔ جتنوں کو شکار کرنا ہوتا کر لیتے ، باقی کو زندہ رہنے دیتے ۔

تیر اندازی میں رشید اپنا جواب نہیں رکھتا تھا ۔

تیر اندازی کے فن میں اس کی غیر معمولی مہارت اور کمال کا اندازہ اس سے کیا جا سکتا ہے کہ کبوتر کے پاؤں میں سنہرا دھاگا باندھ دیا جاتا تھا ، پھر تیر اندازی ہوتی ، دھاگا تیر سے کٹ جاتا اور کبوتر کو کسی طرح کا زخم نہ پہنچتا ۔

ورزشی مشاغل میں رشید کو کشتی رانی سے بھی بڑی دل چسپی تھی ۔ بغداد کے دوران قیام نہر دجلہ ، اور رقدہ کی اقامت کے زمانے میں نہر فرات کے پانی پر کشتیاں دوڑتیں ، اس کے لیے بہترین وقت رات کا مقرر کیا گیا تھا تاکہ کشتیاں روشنی سے جگمگائے لگیں ۔ وہ ایک ایسی جگہ کا رخ کرتیں ، جہاں قصر کے چراغوں سے منعکس ہونے والی روشنی ان پر پڑتی ۔ پل بھی کھول دیے جاتے تاکہ آسانی سے ان کے نیچے سے کشتیاں گزر سکیں ۔ ایسے مواقع پر رشید کے ساتھ چنگ اور رباب بجانے والے اور موسیقار بھی ہوتے ، لیکن چنگ و رباب پر چوٹ اس وقت تک نہ پڑتی اور نغمہ و موسیقی کا دور اس وقت تک نہ شروع ہوتا جب تک پایہ تخت — — بغداد سے کافی دوری نہ ہو جاتی ، تاکہ کنارہ نہر پر گزرنے والے شائقین اور تماشائی سیر و تفریح میں دخل انداز نہ ہو سکیں ۔

اور اگر دن کے وقت کشتی رانی ہوتی تو رشید اپنے ساتھ بعض وسائل

لہو و لعب بھی لے جاتا خاص طور پر نرد اور شطرنج ۔

ایک دفعہ کا واقعہ ہے کہ رشید اور موسیقار ابراہیم موصلی کے درمیان شطرنج کی بازی کشتی میں جمی ہوئی تھی ، شرط یہ تھی کہ جو غالب آ جائے اس کا حکم ہارنے والے کو ماننا پڑے گا۔

اتفاق کی بات ہے کہ رشید بازی ہار گیا۔

ابراہیم موصلی نے کہا :

”کیا امیرالمومنین اس بندہ حقیر کا لباس زیب تن کرنے کی زحمت

گوارا فرمائیں گے؟“

یہ کہہ کر اس نے اپنے کپڑے اتارنے شروع کر دیے۔

رشید کو ہنسی آ گئی ، اس نے ابراہیم موصلی کو اپنے مخصوص پارچہ جات میں سے ملبوسات عطا فرمائے اور بہت بڑا انعام بھی دیا ، تب جا کر جان چھٹی ، شرط کی تعمیل سے۔

خلفا میں سے بارون رشید پہلا خلیفہ ہے جو شطرنج کھیلا کرتا تھا ، یوں ہی وقت گزارا کے لیے نہیں بلکہ بے انتہا ذوق و شوق سے۔ اس کھیل سے اسے غیر معمولی شغف تھا۔ اس دل چسپی نے اسے شطرنج کا ماہر بنا دیا تھا ، ایسی ایسی چالیں چلتا تھا کہ مد مقابل ششدر رہ جاتا تھا۔ اس فن میں اس کے حریف بس دو چار ہی آدمی تھے ، مثلاً ابو حفص شطرنجی ، ابراہیم موصلی اور اس کا بیٹا انس تھا۔

شطرنج سے بارون رشید کی غیر معمولی رغبت اور شوق کا اندازہ اس سے ہو سکتا ہے کہ اس نے شاہ فرنگ ، شارلیان کو جو تحائف اور ہدایا بھیجے ، ان میں شطرنج بھی تھی جس کی بساط نہایت قیمتی تھی اور مہرے قیمتی پتھروں کے بنے ہوئے تھے۔

رشید کا شطرنج کے بارے میں قول تھا :

”شطرنج سے جو چیزیں حاصل ہوتی ہیں وہ ہیں صبر ، سیاحت ، مکر اور عمل فکر“۔ اپنے حاشیہ نشینوں اور ندیموں کو وہ اس فن کے سیکھنے پر اکسایا کرتا تھا۔

بعض اخبار و روایات سے معلوم ہوتا ہے :

رشید رات کو بھیس بدل کر باہر نکل کر گھومنے پھرنے کا بہت

شائق تھا ، اپنے کسی وزیر یا ندیم کو ساتھ لے لیتا اور ایک نگہبان بھی ساتھ رہتا ۔

اس طرح شب کی تاریکی میں ایک عام شہری کا روپ بھر کر وہ مختلف جلسوں ، مجلسوں اور سوسائٹیوں میں خواہ وہ تفریحی ہوں یا رسمی جا پہنچتا اور ان میں حصہ بھی لیتا ، خوشی کی حالت میں بھی اور غم کی کیفیت میں بھی ۔

رشید کی اس طرح کی مجلس آرائیوں کی لمبی چوڑی داستانیں قلم کے ذریعے اور تخیل کی مدد سے کتابوں میں لکھی ہوئی موجود ہیں ۔ یہ داستانیں پر لطف حکایات ، نادر لطائف ، طنز و مزاح اور ظرافت سے بھری ہوئی اس بات چیت پر بھی مشتمل ہیں جو بازاری لوگوں ، سوداگروں ، بڑے بڑے تاجروں اور سوسائٹی رسیدہ خواتین کے ساتھ وہ کیا کرتا تھا ۔ اگرچہ یہ داستانیں مبالغے سے اور ابتذال و رکاکت سے خالی نہیں ہیں ، لیکن جب تک الف لیلہ وغیرہ کے اوراق زندہ ہیں ، یہ بھی زندہ رہیں گی ۔

رشید کی شخصیت

لباس و طعام و شراب

وضع خاص کا اہتمام

اپنے لباس اور لباس کی تراش خراش اور وضع قطع کے اعتبار سے ہر مختلف موسم ، ظروف اور مناسبات سے تعلق رکھتے تھے رشید ایک امتیازی وصف رکھتا تھا ۔

عام طور پر جو لباس وہ استعمال کرتا تھا ، اس کا ایک لازمی جزو عمامہ ہوتا تھا ، جس کا نام 'اصافیہ' پڑ گیا تھا ۔

اس عمامے کی تکوین ایک ایسی ٹوپی سے ہوتی تھی جو بانس کی باریک تیلیوں سے مخروطی شکل پر بنائی جاتی تھی اور اس پر سیاہ رنگ کا نہایت قیمتی ریشمی کپڑا سڑھا جاتا تھا ، ان دونوں پر ایک اور چھوٹا سا عمامہ ہوتا تھا ، یہ اُون کا ہوتا تھا ، یا نہایت قیمتی سیاہ رنگ کے ریشم کا ۔ عمامے کا ایک حصہ سامنے کی طرف ، ایک سیاہ چوڑے طرے کی طرح ہوتا تھا اور دوسرا پیچھے کی طرف لٹکا دیا جاتا تھا جو گردن کو دھوپ سے با راستے کے گرد و غبار سے محفوظ رکھتا تھا ۔ ان عماموں کی حفاظت اور رکھوالی کے لیے ایک خاص رقم معین تھی اور کارکنوں کا ایک عملہ موجود تھا ، جس کا کام یہ تھا کہ اس کی سجاوٹ اور بناوٹ میں کسی طرح کی تبدیلی نہ ہونے دے ۔

رجال دولت میں سے کوئی کتنا ہی بڑا آدمی ہو ، اس معاملے میں رشید کی تقلید نہیں کر سکتا تھا ، یعنی ایسا عمامہ نہیں استعمال کر سکتا تھا ۔ رشید کے جسم پر جو قمیص ہوتی تھی ، وہ اعلیٰ درجہ کی روئی کے

بہترین اور باریک دھاگے سے تیار کی جاتی تھی۔ یہ قمیصیں خاص طور پر خراسان سے تیار ہو کر آتی تھیں۔

قمیص کے اوپر ایک ریشمی چادر ہوتی تھی جو سینے اور گردن کے گرد لپیٹی رہتی تھی۔

یہ چادریں یمن سے بن کر آتی تھیں، کیونکہ یہ کام وہاں کی بہترین دستکاری میں شہار ہوتا تھا اور ساری دنیا میں اس کی شہرت تھی۔

کبھی ایسا بھی ہوتا کہ وہ یمنی چادر کے بجائے مصر کا بنا بنا کر لیا جاتا تھا، اور اس کے لیے بنایا جاتا تھا، امر کی آستین اور سینے پر کا حصہ نہایت خوبصورت رنگ کے دھاگے سے بنا ہوتا تھا اور اس پر طرح طرح کے نقش ہوتے تھے۔^۱ اور اس قمیص یا کرتے پر ایک سیاہ رنگ کا جیبہ ہوتا تھا جو نہایت نادر کپڑے کا بنایا جاتا تھا، کبھی اس پر ریشم کے نقوش کڑھے ہوتے تھے، یا آستینوں پر کے اور سینے پر کے حصے پر بسم اللہ کڑھا ہوتا تھا، یا قرآن شریف کی کوئی چھوٹی سی آیت، جو سنہرے دھاگے سے کاڑھی جاتی تھی۔^۲ اس کے نیچے چوڑے پائنجوں والا پاجامہ جو قدموں تک لٹکا رہتا تھا۔

رشید جو جوئے استعمال کرتا تھا، وہ خالص عربی طرز کے چیل نما ہوتے تھے، ایسا بہت کم ہوتا تھا کہ عجمی طرز کے بنے ہوئے جوئے اس نے استعمال کیے ہوں، جیسے اس کے وزراء دولت براسکہ استعمال کیا کرتے تھے یا ندیموں اور حاشیہ نشینوں میں جو اہل فارس تھے، وہ استعمال کیا کرتے تھے۔

اور رشید عربی طرز کے چیل نما جوئے جو استعمال کرتا تھا، وہ قصداً اور عمدتاً کرتا تھا، تاکہ عجمی لوگ اس کی ریس نہ کر سکیں، وہ بڑے فخر سے کہا کرتا تھا:

۱ - سید امیر علی، صفحہ ۳۶ -

۲ - تاریخ التمدن الاسلامی -

”یہ وہ جوتیاں ہیں جو میرے آباؤ اجداد استعمال کیا کرتے تھے۔“ وہ جرابیں بھی استعمال کرتا تھا جو یا تو سلاٹم ریشم کی بوتی تھیں، یا ہلکے اون کی، ان کا طول ٹخنوں سے ذرا اونچا ہوتا تھا۔ جب وہ تخت خلافت پر بیٹھتا، تو سوا جوتے کے کوئی اور چیز دکھائی نہ دیتی، موزے وغیرہ پاجامے سے ڈھکے رہتے۔

جب وہ محل میں ہوتا، یا اپنے کسی مخصوص تفریحی مقام پر جاتا تو باتھ میں تلوار کے بجائے بید کی چھڑی ہوتی تھی، البتہ قصر سے باہر جب سواری کا جلوس نکلتا تو چھڑی کے بجائے تلوار اس کے ہاتھ میں ہوتی۔ یہ امرائے عرب اور ملوک سابقین کی عادت مالوفہ تھی۔

مذکورہ تفریحات سے اندازہ ہوتا ہے کہ رشید اپنے لباس کے اعتبار سے حد درجہ خوش مذاق تھا، اگرچہ لباس فراخ استعمال کرتا تھا، روم کے قیصر اور ایران کے کسریٰ کی تقلید نہیں کرتا تھا، جو نہایت قیمتی جواہرات سے مزین تاج زیب سر کیا کرتے تھے۔

ہاں یہ ضرور تھا کہ خاص خاص اجتماعات کے موقع پر، یا جب دوسرے ممالک کے سفارتی وفد باریاب ہوتے تھے، اس وقت وہ گراں بہا اور زرکار و زرنکار لباس ضرور استعمال کرتا تھا تاکہ خلافت کی ہیبت قائم رہے، اور اسلام کی سر بلندی کا دوسروں پر اثر ہو۔

دوسرے خلفا کے مقابلے میں رشید کو مختلف قسم کے جواہرات جمع کرنے کا بے حد شوق تھا۔ اس کا خزانہ خاص، بے انتہا قیمتی اور نادر جواہرات سے بھرا ہوا تھا، لیکن اس متاع گراں مایہ کی نمائش بھی پسند نہیں کرتا تھا، البتہ انگشتی میں قیمتی جواہرات استعمال کرنے کا ضرور حد سے زیادہ شائق تھا، لیکن ایک ہی انگشتی استعمال کرتا تھا۔

اور ان انگوٹیوں میں سے کوئی ایسی نہیں تھی، جو اپنی ایک تاریخ نہ رکھتی ہو اور ان میں سے ہر ایک سے متعلق کوئی دل چسپ اور پر لطف داستان وابستہ نہ ہو۔

ہارون رشید کی انگوٹیوں میں سب سے زیادہ مشہور انگشتی کا نام

’اساعیلی‘ تھا ، ہمیں نہیں معلوم یہ نام کیسے پڑا ؟
 بغداد کے جوہریوں کی یہ عادت تھی کہ کسی خاص خصوصیت کی
 بنا پر وہ اپنی بنائی ہوئی انگشتی کو کسی خاص نام سے موسوم کر دیتے
 تھے ، جو نگینے سے مناسبت رکھتے تھے اور ان کے تناسب شکل اور آب و
 تاب کے لحاظ سے مطابقت کے حامل ہوتے تھے۔ غالباً یہی انگشتی ہے جو
 ’بجر‘ کے نام سے بھی ، اس کے رنگ کی وجہ سے جو سبزی مائل تھا اور
 جسے رشید بہت زیادہ عزیز اور محبوب رکھتا تھا ، موسوم ہے۔

اس انگشتی سے متعلق مؤرخ البیرونی کا بیان ہے کہ پہلے یہ
 ابو جعفر منصور کی زیب انگشت تھی ، پھر مہدی کی طرف منتقل ہوئی ،
 اس نے اسے رشید کو عطا کر دیا ، اس میں جو نگینہ تھا وہ سبز رنگ کے
 زمرّد کا تھا اور اس کا وزن دو مثقال تھا اور قیمت چالیس ہزار دینار۔

روایت ہے کہ یہی وہ انگشتی ہے جسے موسیٰ ہادی نے اپنے دور
 خلافت میں جبراً رشید سے لینا چاہا تھا ، لیکن اس نے تعمیل حکم سے
 انکار کر دیا اور اسے نہر دجلہ میں پھینک دیا ، پھر جب خود تخت نشین
 ہوا تو غوطہ خوروں کو حکم دیا کہ وہ کی مٹی میں تلاش کر کے اسے
 برآمد کریں ، اس واقعے کی طرف ہم اس سے پہلے گفتگو کر چکے ہیں۔

بارون رشید کے قبضے جو پیش بہا انگوٹھیاں تھیں ، ان میں سے سب سے
 زیادہ خطرناک وہ انگوٹھی تھی جس کا نگینہ یاقوت سرخ کا تھا اور جو
 ’جبل‘ کے نام سے موسوم تھی اور البیرونی کی روایت کے مطابق اس کی قیمت
 تین لاکھ دینار تھی۔ رشید نے اسے ایک تھیلی میں بہت سے نگینوں کے ساتھ
 رکھ دیا ، جس سے ڈھیری سی بن آئی ، اسی سے یہ نام پڑ گیا۔

اس انگشتی کی ایک طویل تاریخ ہے :

یہ تاریخ کی بڑی بڑی شخصیتوں کی انگلیوں میں منتقل ہوتی رہی ہے
 اکاسرہ کے وقت سے لے کر رشید کے وقت تک اس کی دست بہ دست منتقلی
 کا سلسلہ جاری رہا ، رشید کے پاس یہ آئی تو اس نے اس پر لفظ ’احد‘
 نقش کر دیا۔

مؤرخ مسعودی اس کا وصف بیان کرتے ہوئے لکھتا ہے کہ یہ

انگشتری یا قوت سرخ کی تھی — شاید اس کی مراد اس ریزہ الہاس سے ہے جو سرخ مائل ہوتا ہے — کیونکہ اس کی تعریف کرتے ہوئے وہ کہتا ہے: ”اس انگشتری کا یا قوت سرخ رات کی تاریکی میں اس طرح روشن رہتا تھا جیسے اندھیرے میں چراغ اور تاریکی میں اس پر نظر ڈالنے والا اس میں ایسی تمثالیں دیکھتا تھا جو نمایاں ہوتی تھیں اور غائب ہو جاتی تھیں!“

اس نادر انگشتری کے بارے میں آخری بار جو کچھ معلوم ہو سکا وہ یہ ہے کہ یہ خلیفہ عباس ”المستعین باللہ“ (۵۲۵۲) کے خزانے میں تھی پھر اس کا کوئی پتا نشان نہیں ملا۔ ان انگوٹھیوں کے علاوہ رشید کے پاس اور انگوٹھیاں بھی تھیں ان میں اہم ترین انگشتری ’خاتم خلافت‘ تھی۔

اس انگشتری کو وہ اجتماعات عامہ میں استعمال کیا کرتا تھا، اس پر یہ الفاظ نقش تھے:

لا الہ الا اللہ۔

اس کے مزید اخبار اور اوصاف نہیں معلوم ہو سکے۔ ایک نہایت دل چسپ روایت ہے کہ رشید نے ایک دن ایک راوی ادب سے کہا:

”اگر تم کوئی ایسا شعر جو بھیڑے کے لیے کہا گیا ہو اور نہایت پھڑکتا ہو سنا دو، تو یہ انگشتری تمہاری ہے!“

یہ کہہ کر اس نے اس انگشتری کی طرف اشارہ کیا، جو اس کی انگلی میں تھی اور جس کی قیمت ایک ہزار سات سو دینار تھی۔ شاعر نے فوراً کہا:

ینام با حدی مقلیتہ و یتقی
باخری الرزایا فہو یقضان حاجہ

یعنی:

وہ ایک آنکھ سے سوتا ہے دوسری کو محفوظ رکھتا ہے تاکہ

ناگہانی آفت سے بچ سکے ، کہنا چاہیے وہ بیدار بھی ہے سویا ہوا بھی۔

یہ سنتے ہی رشید نے انگشتی اس کی طرف پھینک دی ۔
یہ خبر زبیدہ کو پہنچی ، اس نے آدمی بھیج کر وہ انگوٹھی شاء سے خرید لی ، پھر اسے لے کر رشید کے پاس آئی اور کہنے لگی :
”مجھے معلوم ہے یہ انگشتی آپ کو بہت عزیز تھی ، میں نے اسے خرید لیا ہے اور اب آپ کی نذر کرتی ہوں !“

رشید نے زبیدہ سے کہا :
”ہم کسی کو کوئی چیز بخش دیں تو پھر اسے واپس نہیں لیا کرتے!“
پھر حکم دیا یہ انگشتی اسی شاعر کو لوٹا دی جائے ، جسے بخشی گئی تھی ۔

موسم گرما میں رشید بہت باریک کپڑے کی بنڈی قمیص کے نیچے پہنا کرتا تھا ، جس کی آستینیں کشادہ ہوتی تھیں اور وزن میں بہت ہلکی پھلکی ، اس میں مختلف قسم کے نقش کڑے ہوتے تھے ۔
رشید کی یہ عادت تھی کہ ایک مرتبہ کا استعمال کیا ہوا لباس دوسری بار نہیں پہنتا تھا ، بجز اس صورت کے کہ وہ کوئی خاص خصوصیت اپنی بناوٹ اور نقش و نگار کے اعتبار سے رکھتا ہو ۔

مجالس لہو و طرب میں جب وہ گنیزوں کے ساتھ بیٹھتا تو بدن پر زرکار ریشمی قمیص ہوتی ، اور ان عطروں سے معطر جو بعید ترین اقالیم سے تھنے اور ہدیے کے طور پر اس کی خدمت میں روانہ کیے جاتے تھے ۔ کبھی کبھی بلاد چین اور شرق بعید سے بھی اس طرح کے ہدیے آ جایا کرتے تھے ۔

شکار کے موقع پر جو لباس زیب تن کرتا تھا وہ کشادہ ہوتا تھا اور سونے کپڑے کا بنا ہوتا تھا ، تاکہ ریاضت ، شہ سواری اور شکار کے تعاقب میں دوڑتے وقت مساعدت کر سکے ، یا اگر بادے میں رہنا ہو تو

۱ - البدایہ و النہایہ ، جلد ۱۰ ، صفحہ ۲۱۹ -

۲ - حضارۃ الاسلام ، صفحہ ۱۹۴ -

وبان بھی اس سے آرام پہنچے -

جہاد و پیکار کے مواقع کے لیے اس کا لباس مخصوص اور ہر جہت سے مکمل تھا ، اور اتنا قیمتی ، جتنا اس زمانے میں ممکن تھا -

سر پر خود پہنتا جس پر ”غازی“ ، حاجی“ کا لفظ لکھا ہوتا ، جو زرہ استعمال کرتا وہ حد درجہ مضبوط ہوتی -

ایسے مواقع پر پاؤں میں جو جوتیاں پہنتا وہ چرمی نہ ہوتیں بلکہ معدنی ہوتیں تاکہ اٹنائے جنگ میں تلوار کی ضرب سے بہ آسانی بچاؤ ہو سکے -

بارون رشید کو بہترین اور نادر ترین قسم کی تلواریں جمع کرنے کا بھی شوق تھا ، اس کے پاس نہایت نادر ذخیرہ ہر طرح کی تلواروں کا تھا - ان میں وہ تلواریں بھی تھیں ، جو ان ابطال عرب نے استعمال کی تھیں جو تاریخ میں اپنا نام اور مقام رکھتے ہیں -

ہمیں معلوم ہے اس مجموعے میں ’ذوالفقار‘ بھی تھی جو امام علیؑ بن ابی طالب کی تلوار تھی ، اس کے بارے میں کسی دوسرے مقام پر ہم گفتگو کریں گے -

رشید کے اس ذخیرہ شمشیر میں ایک تلوار ، صمصامہ بھی تھی جو صحابی جلیل حضرت عمرو بن معدی کرب کی تھی -

اس کے علاوہ اور بھی بہت سی تلواریں تھیں ، جو ایک ہال میں رکھی رہتی تھیں ، جیسا کہ آج کل عام نمائش کے اسلحہ خانوں میں ساز و سامان جمع رہتا ہے جسے دیکھنے کے لیے لوگ آتے رہتے ہیں -

قصر خلد میں ، رشید نے ایک اچھا خاصا میوزیم خلد سابقین کے کپڑوں اور لباسوں کا بنا لیا تھا -

اس میوزیم میں خلد بنو امیہ کے ملبوسات بھی تھے -

علاوہ ازیں بعض کبار صحابہ رضوان اللہ علیہم اجمعین کے پارچے

جات اور ملبوسات بھی تھے -

اصحیٰ کا بیان ہے :

”ایک روز اسوی خلیفہ سلیمان بن عبدالملک کا ذکر میں نے رشید

کے سامنے چھیڑا اور عرض گزار ہوا :

”سلیان کھانے کے معاملے میں بڑا بے صبرا تھا، جب دسترخوان پر بیٹھتا تو اس کے لیے تازہ بتازہ دنبے کے بھنے ہوئے گرم گرم پارچے لائے جاتے، وہ اتنا انتظار کرنے پر قادر نہیں تھا کہ ٹینڈا ہولے، کیا کرتا کہ اپنا ہاتھ داسن میں لے جاتا اور اس سے قاب کے اندر رکھے ہوئے ان بھنے ہوئے دنبوں کے پارچے پیٹ میں ڈال دیتا۔“

رشید نے یہ سن کر کہا :

”تم سے زیادہ ان لوگوں کے حالات میں نہیں جانتا، لیکن اس بات پر یاد آ گیا کہ ایک مرتبہ میرے سامنے بنو امیہ کے ملبوسات کے ذخائر لائے گئے، تو میں نے ایک یعنی جیبہ دیکھا جس پر سنہرا کام کیا ہوا تھا اور اس کی آستینوں پر چکنائی کے دھبے تھے، کچھ سمجھ میں نہیں آیا یہ کیا ماجرا ہے؟ آج تم نے کہا تو معلوم ہوا، اس کا راز کیا تھا!“

پھر اس نے سلیان کے ملبوسات طلب کیے ان میں وہ آثار و علامت موجود تھے جن کی طرف میں نے اپنی گفتگو میں اشارہ کیا تھا۔

رشید پیٹو نہیں تھا، نہ کھانے کا حریص نہا، البتہ خوش ذوق ضرور تھا، اس معاملے میں چند لقموں پر قناعت کرتا تھا۔

تاریخ ادب کے کئی لکھنے والوں نے ہارون رشید کے طعام و شراب اور اس کے دسترخوان کی کیفیت بیان کی ہے۔

ان بیانات میں ممکن ہے کسی حد تک خیال آرائی اور مبالغے کو بھی دخل ہو، لیکن اس حقیقت سے انکار نہیں کیا جا سکتا کہ اس زمانے کی خوش حالی ایسی تھی کہ لوگ بہت کافی رقم طرح طرح کے کھانوں پر صرف کر دیتے تھے، جو یقیناً حد اسراف تک جا پہنچتی تھی۔

ظاہر ہے جب عام لوگوں کی یہ حالت تھی تو رشید کے مطبخ کے مصارف کیا کچھ نہ ہوں گے، اگرچہ طبعاً اس قسم کے معاملات میں وہ فضول خرچی اور اسراف کو پسند نہیں کرتا تھا لیکن قدرتی امر تھا کہ

اس مد پر بہت کافی رقم خرچ ہو جایا کرتی تھی ۔
 روایت ہے کہ امرا بغداد میں سے ایک اسیر کبیر نے ہارون رشید
 کی دعوت کا اہتمام کیا ، اس کے سامنے ایک قاب رکھی جس میں صرف
 طیور کی زبانیں پکی ہوئی تھیں ، — اس سے اندازہ ہو سکتا ہے کہ کتنے
 زیادہ طیور ذبح کیے گئے ہوں گے — رشید کو یہ بات پسند نہ آئی اس
 نے کہا :

” یہ اسراف غیر ممدوح ہے میں اسے پسند نہیں کرتا “

اور کہانے سے انکار کر دیا ۔

ایک مرتبہ اس کے سامنے ایک قاب رکھی گئی جس میں مچھلی کی
 ایک مخصوص قسم پکی ہوئی رکھی تھی ، جس کا نام ’خایار‘
 تھا ، یہ بڑی قیمتی ہوتی تھی ، رشید نے اس کی قیمت دریافت کی ۔
 جواب میں عرض کیا گیا :

” ہزار درہم ، ! “

رشید نے حکم دیا :

” قصر کے دروازے پر جو پہلا فقیر نظر آئے یہ پوری قاب اسے دے
 دی جائے “ ۔

لیکن اس کے یہ معنی نہیں تھے کہ اپنے دادا منصور کی طرح وہ
 کھانے پینے کے معاملے میں زاہد خشک تھا ، کوئی چیز مرغوب ہوتی ،
 تو اسے دستر خوان پر طلب کرتا ، خواہ اس کے مہیا کرنے میں کتنے ہی
 پاپڑ کیوں نہ بیلنے پڑیں ، — لیکن ایسا کم ہی ہوتا تھا ۔

اس سلسلے میں ایک بڑی دل چسپ روایت ہے ۔

ایک روز اس نے اپنے خاص باورچی کو بلایا ، اور اس سے سوال
 کیا :

” کیا جزدرا کا گوشت بھی ہے تمہارے طعام خانے میں ؟ “

اس نے جواب دیا :

” بہت ، — کئی قسم کا ! “

رشید نے حکم دیا :

”آج دستر خوان پر اسے پیش کرو!“
چنانچہ جب کھانا اس کے سامنے پیش کیا گیا تو اس نے ایک لقمہ اس
گوشت کا اٹھایا اور منہ میں رکھ لیا ، جعفر برسکی بھی حاضر تھا ، وہ
ہنس پڑا ۔

رشید نے لقمے کا چبانا چھوڑ دیا ، اور پوچھا :
”تمہیں کس بات پر ہنسی آئی ؟“
جعفر نے بات بناتے ہوئے کہا :

”کوئی بات نہیں ، یا امیرالمومنین ، ایک دل چسپ بات جو آج
سیرے اور میری کنیز بارحہ کے مابین ہوئی تھی ، یاد آ گئی اس وقت!“
رشید اس بات سے مطمئن نہیں ہوا ، اس نے کہا :
”مجھے میں اپنے تعلق کا واسطہ دیتا ہوں ، سچ سچ بتاؤ !“
”جعفر نے عرض کیا بہت اچھا ، ابھی بتاتا ہوں ، پہلے آپ یہ لقمہ
نوش کر لیں !“

رشید نے لقمہ تھوک دیا اور کہا :

”تمہیں خدا کی قسم ہے ، اب سچ سچ بتا ہی دو !“
جعفر نے سوال کیا :

”یا امیرالمومنین ، یہ ارشاد فرمائیے ، کہ یہ گوشت جو آپ کے
سامنے رکھا ہے ، اس پر کیا مصارف آئے ہوں گے ؟“

رشید نے جواب دیا :

”تین درہم کے قریب !“

جعفر کہنے لگا :

”نہیں ، یا امیرالمومنین ، اس کی قیمت چار لاکھ درہم ہے !“
اب تو رشید کے کان کھڑے ہوئے ، اس نے حیرت بھرے لہجہ
میں پوچھا :

”جعفر وہ کس طرح“

جعفر نے جواب میں عرض کیا :

”بہت عرصہ گزرا آپ نے اپنے باورچی سے اس گوشت کی فرمائش کی

تھی ، مگر فراہم نہ ہو سکا ، تو آپ نے اس سے فرمایا :

”مطبخ کو اس گوشت سے کبھی خالی نہ رہنا چاہیے !“

”چنانچہ اس روز سے ہم ہر روز ایک جانور مطبخ کے لیے ذبح کرنے

لگے ، کیونکہ یہ گوشت بازار میں تو بکتا نہیں ، اس دن سے آج کے دن

تک اس مد پر چار لاکھ درہم خرچ ہو چکے ہیں ! اتفاق کی بات کہ

فرمائش کرنے کے بعد پھر کبھی آپ نے یہ گوشت طلب نہیں فرمایا ۔

آج نہ جانے کیسے خیال آ گیا تو اسے تیار کرنے کا حکم دیا ، مجھے

ہنسی اس بات پر آئی کہ اتنی بڑی رقم خرچ ہو گئی اور امیرالمومنین کے

حصے میں کیا آیا؟ — ایک لقمہ ! اس ایک لقمے کی خاطر چار لاکھ درہم

امیرالمومنین کی ذات پر صرف ہو گئے ۔“

یہ واقعہ سن کر رشید بہت زیادہ متاثر ہوا ، اس کی آنکھوں سے آنسو بہنے

لگے اور وہ توبہ استغفار کرنے لگا ۔ حکم دیا دستر خوان اٹھا لیا جائے ،

پھر سارا دن اس نے کچھ نہیں کھایا ، اور ٹھان لیا کہ اس فضول خرچی

کی تلافی کر کے رہے گا ۔ چنانچہ اس نے دو لاکھ درہم حرمین شریفین —

مکہ ، معظمہ اور مدینہ منورہ — کے حاجت مند باشندوں کو مرحمت

فرمائے ، اور اسی قدر رقم بغداد ، کوفہ اور بصرہ کے محتاجوں میں تقسیم

کی ، پھر بھی اس فضول خرچی اور اسراف کا جو صدمہ تھا وہ قائم رہا ۔

یہاں تک کہ دن کے آخری حصے میں امام ابو یوسفؒ جو ملک

کے قاضی القضاة تھے ، تشریف لائے ۔ انہوں نے رشید کو اس حالت میں

دیکھا تو سبب دریافت کیا ، اس نے سارا ماجرا امام صاحب کو سنا دیا ،

اور کہا ، یہ ہے سبب سیرے غم اور الم کا کہ صرف ایک لقمے کی خاطر

چار لاکھ درہم بیت الہال کے خرچ ہو گئے ۔

امام ابو یوسفؒ نے جعفر برسکی سے — جو موجود تھا —

دریافت فرمایا :

”یہ جو تم ہر روز ایک جانور ذبح کیا کرتے تھے تو خلیفہ کے نہ

طالب کرنے کے باعث اسے پھینک دیا کرتے اور ضائع کر دیا کرتے تھے ،

با دوسرے لوگ اس کو کھا لیا کرتے تھے؟“

جعفر برمکی نے جواب دیا :

”نہیں ایسا تو نہیں تھا — گوشت ضائع نہیں جاتا تھی ، لوگ کہا
لیئے تھے !“

امام صاحب نے رشید سے فرمایا :

”امیرالمومنین مبارک ہو کہ آپ نے فضول خرچی کا ارتکاب نہیں
دیا ، بلکہ کارِ ثواب کیا ، اس لیے کہ یہ گوشت مسلمانوں نے کھایا ،
لہذا رقم ضائع نہیں گئی ، اللہ تعالیٰ نے آپ کو توفیق دی کہ آپ نے
رقم جو صرف کی ، صدقے میں خرچ ہوئی ، اور اس بات کی بھی توفیق دی
کہ آپ اس سے ڈریں ، اور خوف کھائیں جیسا کہ آج میں دیکھ رہا ہوں ،
اللہ تبارک و تعالیٰ ارشاد فرماتے ہیں :

”ولمن خاف مقام ربه جنتان!“

یہ سن کر رشید کا صدمہ و الم کافور ہو گیا اور اس کے چہرے پر
خوشی کی لہر دوڑ گئی۔ حکم دیا کھانا لایا جائے ، چنانچہ اب دن بھر کے
فاقے کے بعد شام کو اس نے کھایا ۔

رشید کے مطبخ میں اس طرح کا واقعہ گذرنا کوئی تعجب خیز بات
نہیں ہے ، اس لئے کہ وہ سلطان وقت تھا اور اسے گوارا نہیں کر سکتا تھا
کہ اس کی حکم عدولی کی جائے ، اسے قدرت کی طرف سے جو نعمتیں اور
آسائشیں حاصل تھیں ، ان سے وہ پورے طور پر بہرہ ور ہونا چاہتا تھا اور
ہوتا بھی تھا ، البتہ حدود مشروعہ سے متجاوز نہیں ہوتا تھا ۔

اس کا فلسفہ حیات یہ تھا کہ جب تک اسور دنیا پر اسے تصرف حاصل
ہے ، وہ اس سے خوب جی بھر کے لطف اندوز ہو اور فائدہ اٹھائے ، لیکن
اگر حالات بدل جائیں اور نکتہ و افلاس کا دور آ جائے تو اسے بھی
ہمت اور حوصلے کے ساتھ برداشت کرنے کو تیار تھا ۔ چنانچہ جو لوگ اس
کے دامن دولت سے وابستہ تھے اور اس کے مزاج شناس تھے ، وہ اس کی
کوشش کرتے رہتے تھے ، کہ اسے خوش رکھیں اور اس کے غضب سے
بچیں ۔

ایسا بھی نہیں ہوتا تھا کہ تنہا کھانا کھا لے ، اگر دسترخوان پر اہل بیت میں سے کوئی نہ ہوتا تو اپنے خاصان بارگاہ میں سے کسی اچھے شاعر یا ظریف راوی کو شریک دسترخوان کر لیتا ، تاکہ اٹنا طعام میں کوئی اچھا شعر یا پر لطف بات کان میں پڑتی رہے ، اگر کوئی عمدہ قصیدہ سنانے لگتا تو کھانے سے ہاتھ روک لیتا اور پوری توجہ سے قصیدہ سنا اور دوران سماع میں پورے طور پر لذت فکر سے بہرہ ور ہوتا ۔ اکثر ایسا ہوتا کہ کھانے کو بیٹھتا لیکن شعری اور ادبی مصروفیت کے باعث دسترخوان سے بھوکا اٹھ جاتا ، وہ کہا کرتا :

”اس سے اچھا کھانا اور کون ہوگا ؟“

اصمعی کی روایت ہے :

ایک مرتبہ میں رشید کی خدمت میں حاضر ہوا ، وہ بڑے شوق سے فالودہ کھا رہا تھا ، اس نے کہا :

”بتاؤ اصمعی عرب شاعر اس — فالودہ — باب میں کیا کہتے ہیں ؟“

میں نے عرض کیا :

یہ عرب فالودے کو کیا جانیں ؟ — البتہ وہ اس سے ملتی جلتی

ایک چیز ضرور استعمال کرتے ہیں ، چنانچہ اس کے بارے میں شہناخ بن سزرد کہتا ہے :

ولمبا مضت الی تزدرعیا لہا
 ہجمت علی العکم الذی کان تجمع
 خلطت بصاعی حنطہ صاع عجوہ
 الی صاع سمن فوقہا یتریع
 و ذینلت امثال الا ثانی کا نہا
 روس رجال قطعہ لا تجمع
 و قلت لنفسی انبشیر الیوم انہ
 حمی من نما تخاف و تفرغ
 فان کنت مصفورا فہذ دواہ
 فان کنت غرثا نا فذا یوم تشیع

یعنی:

جب میری ماں (اپنے) بچوں کو دیکھنے کے لیے نکلی تو
ٹیلے کی رکاوٹ پھاند کر آگے نکل گئی ،
اس نے دو صاع گیمہوں میں ایک صاع کھجور ملائی ،
اور ایک صاع مکھن ملایا جو اس پر تیر رہا تھا ،
اس نے اونچے اونچے پیڑے کاٹے

ایسا معلوم ہوتا تھا جیسے کٹے ہوئے انسانوں کے سر ہیں
میں نے اپنے دل میں کہا خوب خوش ہولے آج کے دن کہ
اب خوف و دہشت کی کوئی گنجائش نہیں ہے
اگر تو یرقان کا مریض ہے تو یہ اس کی دوا ہے

اور اگر تو بھوکا ہے تو بھی خوب پیٹ بھر لے اور میر ہو جا ۔

یہ اشعار سن کر رشید ہنس پڑا ، اس نے اپنے سامنے رکھی ہوئی
فالودے کی پلیٹ اصمعی کی طرف کھسکا دی اور کہنے لگا:

”لو اصمعی کھاؤ اور خوب اچھی طرح سے سیر ہو جاؤ!“

مشروبات میں پھلوں کا افشردہ رشید کو بہت مرغوب تھا ، اسے

ٹھنڈے پانی میں ملا کر بڑے ذوق و شوق سے پیا کرتا تھا ، خاص طور

پر ایام گریبا میں ۔ چنانچہ اخبار و روایات سے ثابت ہے کہ جو شہر اپنے

پھلوں اور باغوں کے اعتبار سے شہرت رکھتے تھے اور جہاں زراعت خوب

ہوتی تھی ، وہ خراج کے ذیل میں یہ چیزیں بھی بھیجا کرتے تھے ۔ سیب ،

لیموں اور انار کا افشردہ بڑے اہتمام و احتیاط کے ساتھ اس کی خدمت میں

بھیجا جایا کرتا تھا ۔ یہ محفوظ برتنوں اور سر بہ سہر مشکیزوں میں بھیجا

جاتا تھا ، چونکہ یہ چیزیں بطور خراج کے آتی تھیں ، لہذا انہیں ملک کے

دوسرے کاسوں میں بھی لایا جاتا تھا ، لیکن ان کا بڑا حصہ رشید کے قصر

میں پہنچ جایا کرتا تھا تا کہ موسم گریبا میں اسے استعمال کیا جائے ۔^۲

رشید کے لیے گرسی کا موسم ناقابل برداشت ہوتا تھا ۔ بغداد کے لوگ

۱ - الاغانی ، جلد ۱۲ صفحہ ۲۰ -

۲ - العقد الفرید ، جلد ۳ ، صفحہ ۳۸۵ -

اس زمانے میں تپتی ہوئی دھوپ اور موسم کی نامساعدت سے بیمار ہو جایا کرتے تھے اور سخت بے کلی محسوس کرتے تھے۔ اس زمانے میں وہ رقبہ کی طرف فرار اختیار کرتا تھا، یہاں اس کے لیے جملہ وسائل راجت مہیا رہتے تھے، دور دراز پہاڑوں سے یہاں اس کے لیے برف کا انتظام رکھا جاتا تھا، اسے ایسے اہتمام، احتیاط اور فنی طریقوں سے کام میں لایا جاتا تھا کہ قصر میں وہ ایک طویل مدت تک اپنی اصلی حالت پر رہتا تھا اور پگھلتا نہیں تھا۔

کھانے کے وقت ممتاز ترین اور ماہر ترین اطبا موجود رہتے تھے، ایسا کبھی نہیں ہوتا تھا کہ دسترخوان پر ان میں سے کوئی موجود نہ ہو، مثلاً جبریل بن بختیشوع وغیرہ۔

ان اطبا پر ہم آگے چل کر گفتگو کریں گے۔

قصر کی زندگی

رشید کی مجلس آرائیاں

جن آدمیوں کو رشید نے اپنے گرد جمع کر رکھا تھا ان کے بارے میں جاہظ کا بیان ہے :

ابارون نے اپنے دربار میں چوٹی کے اصحاب طنز و مزاح اور ارباب فہم و خرد جمع کر رکھے تھے۔ اس کا وزیر یحییٰ بن خالد برسکی تھا ، جسے بجا طور پر فن سیامت و تدبیر کا امام کہا جا سکتا ہے ۔ یہی حال اس کے دونوں بیٹوں ، فضل برسکی اور جعفر برسکی کا تھا ، ان دونوں سے بڑھ کر سخی اور دریا دل ملنا مشکل ہے ۔ اس کے قاضی القضاة امام ابو یوسف تھے ، صاحب فتویٰ اور فقیہ زمانہ اور کتاب الخراج کے مؤلف جو اپنے رنگ اور فن میں بے مثل کتاب مانی جاتی ہے ؛ عباس بن طیب صاحب نہم و فراست شخص تھا کہ اس کے باپ کا چچا بھی تھا ۔ اس کے سپہ سالاران فوج میں یزید بن مزید شیبانی اور ہرثمہ بن اعین جیسے یکتائے زمانہ لوگ تھے ۔ اس کے مصاحبوں میں اصمعی عبدالملک بن قریب تیا جو طنز و مزاح کا بادشاہ تھا ، صاحب نوادر و اخبار اور ماہر آثار و لطائف عرب ، ساتھ ہی ساتھ بلا کا خوش بیان اور شیریں گفتار ۔ اس کا حاجب فضل بن ربیع تھا ، جو اپنے کینڈے اور وضع و طرز کے لحاظ سے اپنا جواب آپ تھا ۔ اس کے اطبا اور معالجوں میں جبریل بن بختیشوع جیسے لوگ تھے ، جو حذاقت اور فن معالجہ میں اپنا ثانی نہیں رکھتے تھے ، اس کے شعرا میں ابو العتاہبہ اور مروان بن ابی حفصہ اور ابو نواس وغیرہ تھے ، جو اپنے زمانے کے امرا شعر

و ادب شمار ہوتے تھے۔ اس کے مغنیوں میں ابراہیم موصلی اور اس کا بیٹا اسحاق تھا، جو اپنے فن کے موجد اور خاتم تھے۔ اس کا ضارب زلزل جیسا فن کار تھا اور اس کا بانسری بجانے والا برصوم تھا، جس کا ڈانکا بجتا تھا اور اس کا درباری مسخرہ اور ٹھٹھول باز ابن ابی مریم مدنی جیسا مانا بنوا ظریف تھا!،

یہ تھے رؤسا فن، جو بارون رشید کے حلقے میں شامل تھے۔ ان میں سے ہر ایک دوسرے سے بڑھ چڑھ کر تھا۔ ساتھ ہی ساتھ بیت عباسی کے چنیدہ اور منتخب روزگار افراد تھے، جن کی تعداد بہت کافی تھی، ان میں قائد تھے، ادیب تھے اور خطیب تھے۔

اس طرح کے اور ایسے منتخب روزگار لوگوں کو جمع کر لینا صرف رشید کی نگاہ انتخاب کا کوشش نہیں تھا، بلکہ اس کے اجتماع میں کچھ اور عوامل اور محرکات بھی کام کر رہے تھے۔ ان میں سے بعض وہ تھے جو رشید کے سریر آرائے خلافت ہونے سے پہلے قصر خلافت سے وابستہ چلے آ رہے تھے، کچھ منصور کے زمانے کے لوگ تھے، جو رشید کا دادا تھا، کچھ مہدی کے زمانے کے تھے، جو رشید کا باپ تھا، ان میں ایک گروہ ان لوگوں کے اخلاف کا بھی تھا جو دعوت عباسیہ کے پھیلائے اور فروغ میں اپنے دل و جان سے شریک تھے اور جنہوں نے اس سلسلے میں بڑے بڑے کارنامے انجام دیے تھے اور جو وزیر، حاجب، قائد، عامل اور گورنر چلے آ رہے تھے اور ان میں کافی تعداد ان لوگوں کی بھی تھی جنہیں خود رشید کی نگاہ انتخاب نے ناکا تھا اور اپنے دامن میں سمیٹ لیا تھا اور ایسے لوگ بھی کم نہیں تھے جو برمکی وزیر کے توسط سے دربار شاہی تک پہنچے تھے اور وابستگان دامن دولت میں شریک ہوتے تھے۔ ان سب میں ایک بڑی تعداد ان لوگوں کی تھی جو اپنے وقت کے نابغہ اور عبقری (جینیس) جیسے مختلف علوم و فنون میں مانے اور تسلیم کیے جاتے تھے۔

ہم ذرا بھی مبالغہ نہیں کریں گے، اگر یہ کہیں کہ اس مرد فرزانه و دانا (رشید) نے اپنے گرد جن عظیم فن کاروں کو جمع کر لیا تھا اور جو

سیاست ، انتظامِ ملکی ، قیادت (سپہ سالاری) فقہ ، لغت اور ادب میں یکتائے زمانہ تھے۔ وہ ایسے لوگ تھے کہ ان کی مثال رشید سے پہلے اور بعد کے خلفاء کے ہاں نہیں ملتی۔

یہ بالکل صحیح ہوگا اگر ہم رشید کے دربار کو اور فرانس کے شہنشاہ لوئی چہاردہم کے دربار کو اپنی نوعیت کے اعتبار سے بڑی حد تک یکساں قرار دیں جس کا عہد حکومت رشید کے تقریباً ایک ہزار سال بعد شروع ہوا۔

لوئی کا وزیر مازران یورپ کا بہت بڑا مدبر اور سیاست دان تھا اور لوئی کے بچپن ہی سے زمام کار اپنے ہاتھ میں رکھتا تھا ، یہ اپنی سیاست اور تدبیر کے اعتبار سے بہت سی باتوں میں یحییٰ بن خالد برمکی سے بہت مشابہ تھا جس کی تفصیل کا یہ موقع نہیں۔

اسی طرح لوئی کے شعرا ، اسین ، خونتیں اور بوالو اپنے انتاج ادبی کے لحاظ سے ابوالعتابہ ، ابونواس اور مروان بن ابی حفصہ سے بہت قریب تھے۔ فن لغت اور ادب میں جو پایہ ، ردشوکو اور لابردیر اور فلیشہ کا تھا وہی کسائی ، احمر نحوی اور یزیدی کا تھا۔

اسی طرح مولیسبر جو لوئی چہاردہم کا جلیس و ہمدم تھا ، اپنے اطوار و کردار کے لحاظ سے بالکل ایسا ہی تھا جیسے رشید کا ہمدم و جلیس اصمعی ، جو عربوں کے روایات و نوادر کا ماہر خصوصی تھا ، ان دونوں میں فرق جو کچھ تھا وہ اسلوب اور اخراج روایت کا تھا۔

لوئی چہاردہم کا مسخرہ بوتون ، اپنے طنز و مزاح اور بذلہ سنجی میں بڑی حد تک رشید کے مسخرے ابن ابی مریم سدنی سے مشابہ تھا ، یہی کیفیت باقی علوم اور فنون موسیقی کی تھی۔

جس طرح فرانسیسی لوئی چہاردہم کے زمانے کو عصرِ شمس یا عہدِ نور کے نام سے از راہِ فخر یاد کرتے ہیں ، اسی طرح مسلمان ، ایامِ رشید کو 'عروسِ عہد' کے نام سے اس عہد کی خوبی و دل کشی اور حضارت و تہذیب کے باعث موسوم کرتے اور فخر کرتے ہیں۔

۱۔ لوئی چہاردہم کی مدت حکومت صرف ۱۶۳ء تا ۱۷۱۵ء تک ہے۔

مؤرخین میں سے کوئی بھی اس حقیقت سے انکار کی جرات نہیں کر سکتا کہ اپنے زمانے میں بغداد کا دربار فکری حضارت کے اعتبار سے کہیں زیادہ دربار پیرس کی فکری حضارت سے یگانہ اور ممتاز تھا ، فرق جو کچھ ہے ، وہ ہر دور عہد کے اپنے اپنے زمانے کا ہے ۔

بغداد کے دوران قیام میں رشید جس محل میں رہتا تھا اس کا نام 'قصر خلد' تھا اور رقبہ کے عہد اقامت میں جس قصر کو اپنا مسکن بناتا تھا اس کا نام 'دارالسلام' تھا اور یہ دونوں محل اپنے زمانے میں دنیا کے مایہ ناز تصور تسلیم کیے جاتے تھے ، اپنی وسعت اور جہاں کے اعتبار سے ان کا کوئی ثانی نہ تھا ۔

قصر کا انتظام نہایت سلیقے اور ترتیب و تنظیم کے ساتھ کیا جاتا تھا ۔ جو خدمات مختلف لوگوں کو سونپے گئے تھے وہ ان کی صلاحیتوں کے بالکل مطابق تھے ۔ اجتماعات ملکیہ عامہ اور مجالس خاص کے اہتمام و انصرام سے متعلق بھی ایک مستقل عملہ تھا ، جو اپنے فرائض انجام دیتا رہتا تھا ۔ اسی طرح مواکب سے متعلق بھی جو لوگ انتظامات کے ذمے دار تھے ، وہ اپنے فرائض پوری باقاعدگی کے ساتھ انجام دیا کرتے تھے ۔

اسی طرح باہر سے جو وفود آتے تھے ، ان کی پذیرائی ، استقبال ، اور قیام سے متعلق اصول اور قاعدے مقرر تھے ، دربار میں حسب مراتب ان کی نشستوں کی تعیین بھی کی جاتی تھی اور انہیں دربار کے آداب بھی سکھائے جاتے تھے کہ خلیفے کے سامنے جب حاضر ہوں تو کس ہیئت اور لباس میں ، آداب گفتگو بھی سکھائے جاتے تھے اور یہ بھی بتایا جاتا کہ کسی مسئلے کے متعلق عرض و کلام کریں تو اس کا انداز کیا ہو ؟

قصر خلد میں نہ جہز ہوتے ہی شاہی محافظوں کا گروہ نظر آتا تھا ، ان کا مخصوص لباس تہہ و تن میں سے ہر ایک کے ہاتھ میں تلوار اور نیزے کا ہونا ضروری تھا ۔ ان لوگوں کا کام یہ تھا محل کے اندر امن و سکون قائم رکھیں اور خلیفے کی ذات کی حفاظت کریں ، نیز محل میں آنے والوں اور جانے والوں پر کڑی نظر رکھیں ، جو احکام نافذ ہوں ، انہیں بجالائیں ۔ ان میں سے بعض جو اپنے مرتبے کے اعتبار سے افسر کی شان رکھتے تھے ، اجتماعات کے

بال کے سامنے تلوار ہاتھ میں لیے کھڑے رہتے تھے اور جو بے منصب کے لحاظ سے بھی بڑے تھے ، وہ حسب ضرورت خلیفے کی مجلس میں داخل بھی ہو سکتے تھے ، ان کی ڈیوٹی داخلے کے دروازے پر چپ چاپ کھڑا ہو جانا تھا یا خلیفے کے پیچھے مؤدب ہو کر ایستادہ ہو جانا ۔ ان کے جسم پر جو اسلحہ ہوتے تھے ، وہ سونے اور چاندی سے مزین ہوتے تھے ، جس سے دربار کی شان اور ہبت و جلال میں اضافہ ہو جاتا تھا ۔

ان لوگوں کی بڑی تعداد اہل فارس پر مشتمل تھی ، یہ برمکی وزرا کے آوردہ تھے ، یہ ان لوگوں میں سے منتخب کیے جاتے تھے جو اپنے حسن اخلاق اور امانت و طاعت کے لحاظ سے موزوں تر ہوتے تھے ۔ رشید کی نگاہ میں ان کی وقعت اور دل میں ان کی جگہ تھی ، وہ ان کے ساتھ بہت زیادہ سہربانی اور لطف و کرم کا برتاؤ کرتا تھا ، ان کے حالات و معاملات میں دل چسپی لیتا تھا اور انہیں حل کرتا تھا ، لیکن اس کے ساتھ ساتھ ان کی نقل و حرکت اور کردار و سیرت کی نگرانی بھی اپنے مخصوص مخبروں اور جاسوسوں کے ساتھ کرتا رہتا تھا ، اس لیے کہ جہاں یہ اتنے کام کے تھے وہاں ان سے اس کی ذات اور شخصیت کو خطرہ بھی لاحق ہو سکتا تھا ۔ لہذا ہوشیار اور چوکنا رہنا اس کے لیے ضروری تھا ۔ ان پر انعامات و اکرامات کی بارش کرنے سے بھی غافل نہیں رہتا تھا ، نہ ان کے کسی معقول اور جائز مطالبے کو کبھی رد کرتا تھا ، ان کی حیثیت بھی رفتہ رفتہ حاشیہ نشینوں اور ندیموں کی سی ہو گئی تھی ۔ شعرا ان کی مدح میں قصیدے کہتے تھے ، اس طمع میں کہ ان سے صلہ پاسکیں ، اور اس امید میں کہ ان کے ذریعہ شاید خلیفے تک ان کی رسائی ہو سکے ۔

صاحب اغانی کا بیان ہے :

ایک روز رشید نے اپنی مجلس خاص میں دس ہزار دینار منگوا کر سامنے رکھ لیے اور حاضرین میں تقسیم کرنا شروع کر دیے ، آخر میں اس کے پاس تین ہزار دینار رہ گئے تو کہنے لگا :

”کوئی ایسا شاعر بے ہمتا پیش کرو جسے یہ رقم میں دے دوں!“

باب شاہی پر اس وقت دو شاعر موجود تھے ، ایک منصور ہمیری اور

دوسرا شاعر یوسف بن صیقل تھا ، ان لوگوں نے یوسف بن صیقل کو رشید کے پاس لے جانا چاہا ، مگر حاجب آڑے آیا ، اس نے منصور ہمیری کو اس کے تکلم اور جرات کلام کے باعث ترجیح دی ۔ منصور آیا اور اس نے اپنے اشعار سے ایک سہاں باندھ دیا ، رشید نے بقیہ تین ہزار دینار اسے دے دیے۔

پھر اس نے اپنے نگہبانوں کے چہرے پر ایک نظر ڈالی اور گویا ہوا :

”میں سمجھ گیا ، تم کیا چاہتے ہو ، تمہاری خواہش یہ تھی کہ یہ انعام یوسف بن صیقل کو دیا جائے — ؟“
انہوں نے عرض کیا :

”جی ہاں ، ہماری خواہش تو یہی تھی !“

ہارون رشید نے یوسف بن صیقل کو بھی اذن باریابی عطا فرمایا ، وہ آیا اور اس نے چند مدحیہ شعر سنائے ، ہارون رشید نے حکم دیا کہ اسے تین ہزار درہم دے دیے جائیں !
انہوں نے عرض کیا :

”یا امیرالمومنین یوسف بن صیقل کو بھی — منصور ہمیری کی طرح — دینار عطا کیے جائیں !“

رشید نے یہ خواہش بھی پوری کر دی ، اور درہم کے بجائے دینار ، یوسف بن صیقل کو دلوا دیے ۔

قصر شاہی کا سب سے بڑا منصب دار حاجب ہوتا تھا ، اس کی اعانت اور امداد کے لیے ایک پورا عملہ ہوتا تھا ، جو اس کا حکم بجا لاتا تھا ، نیز قصر سے متعلق دوسرے ملازمین کا بھی یہ فرض تھا کہ اس کے امر و نہی کی سختی کے ساتھ پابندی کریں ، شاہی خادموں کا سرگروہ مسرور تھا جسے ”مسرور کبیر“ بھی کہتے تھے ، یہ خواجہ سرا ۲ غلاموں میں سے تھا

۱ - الاغانی ، جلد ۱۱ ، صفحہ ۹۳ -

۲ - خواجہ سرا ، شاہی محلات میں زنان خانے کی حفاظت پر معذور تھے ، یہ (باقی صفحہ آئندہ پر)

اور بڑی آن بان کا آدمی تھا ۔

رشید کے خدام میں جو مرتبہ سرور کو حاصل تھا ، وہ کسی اور کو حاصل نہیں تھا ، رشید اس پر سب سے زیادہ اعتبار و اعتماد کرتا تھا ، اور یہ بھی دل و جان سے اس کا ہر حکم بجا لاتا تھا ۔ رشید کی تاریخ حیات — خاصہ و عامہ — پر اس کے جتنے دور رس اثرات تھے ، وہ کسی اور کے نہیں تھے ، یہ ہر وقت کا حاضر باش تھا ، بچپن سے لیکر زندگی کے آخری دن تک یہ اپنے آقا کا فدائی اور جاں نثار بنا رہا ، اور اس کی اسی وضع میں ایک لمحے کے لیے بھی کبھی کوئی فرق نہیں آیا ۔

صبح ہو یا شام ، سفر ہو یا اقامت ، یہ ہر وقت اور ہر جگہ ساتھ ، کبھی ایک لمحے کے لیے بھی یہ اپنے آقا سے جدا نہیں ہوتا تھا ، ہاں ! مگر اس وقت کہ خود آقا اسے کسی دوسرے کام پر مامور کر کے بھیج دے ۔ رشید کو جتنا اعتماد سرور پر تھا کسی اور پر نہیں تھا ، وہ اس کے زنان خانے کا نگہبان ، اور دشمنوں کا جلاد تھا ، کسی پر غضب ناک ہو کر خلیفہ جب اس کے قتل کا فیصلہ کرتا تو وہ سرور ہی تھا جو معتوب کا سر ، تن سے جدا کر دیتا تھا ، خلیفہ کے دوسرے غلاموں میں سے کسی کو بھی وہ مقام حاصل نہ تھا ، جو سرور کو قسمت نے عطا کر دیا تھا ، اس کی مزید تفصیل آگے آئے گی ۔

خدام قصر میں سعید خفتانی کو بھی ایک خاص مقام رشید کی نظر میں حاصل تھا ، یہ بھی ان لوگوں میں تھا جو بچپن سے اس کے ساتھ رہے تھے ۔ رفتہ رفتہ اس نے آقا کی نظر میں بڑی منزلت حاصل کر لی ، یہاں تک کہ رشید نے فرمان صادر کرا دیا تھا کہ سعید خفتانی کی تحریر ، رجال

(بقیہ حاشیہ صفحہ گزشتہ)

اگرچہ مرد ہوتے تھے ، لیکن ان کو آختہ کر دیا جاتا تھا اور یہ قوت رجولیت سے محروم ہو جاتے تھے ۔ اب ان کی طرف سے کوئی اندیشہ نہیں رہتا تھا ، لہذا زنان خانے میں جہاں پرندہ پر نہیں مار سکتا تھا یہ آتے جاتے اور آمد و رفت رکھتے تھے ، اور وہاں کی نگہبانی پر بھی مامور رہتے تھے ۔

(رئیس احمد جعفری)

دولت بے چون و چرا قبول کر لیا کریں ، اور اس کے رقعہ پر ایک لاکھ درہم تک دے دیا کریں ۱ -

رشید کے غلام خاص میں ایک اور شخص 'سنازہ' تھا ، یہ اس خاندان کا دیرینہ سال خادم تھا ، منصور کے وقت سے خدمت کرتا چلا آ رہا تھا ، سہدی اور ہادی کی خدمت میں بھی رہا ، پھر رشید کے دامن دولت سے وابستہ ہوا ، اس نے اپنی ساری عمر قصر خلافت میں گزار دی ، اور قصر شاہی میں پیش آنے والے اہم ترین واقعات و حوادث کا یہ چشم دید گواہ تھا ، اندرون محل کے تمام اسرار و رموز اس پر فاش تھے -

خادم خاص 'صالح'

خدا م خاص میں ایک اور شخص 'صالح' تھا - رشید اپنے ندیموں ، ہمدسوں یا دوسرے لوگوں کو جو انعامات اور رقوم دینے کا حکم صادر کرتا تھا ، اس کی تعمیل و تکمیل اسی کے ذمے تھی ، بلکہ یوں کہنا چاہیے کہ خوش وقتی کے سوارف کا جو خزانہ تھا ، اس کا مہتمم اور نگران یہی تھا ۲ -

رشید کے جلادوں میں سب سے زیادہ مشہور یا بدنام جو شخص تھا وہ احمد بن جنید ختلی تھا - یہ شخص اپنی سنگ دلی اور قساوت کے اعتبار سے اپنا جیواب نہیں رکھتا تھا ، اسے رشید کی مجالس میں داخل ہونے کی اجازت نہیں تھی ، البتہ دور ایک طرف کونے میں کھڑا رہتا تھا کہ جیسے ہی طلب کیا جائے فوراً حاضر ہو جائے - حکومت کے خلاف سرکشی اور بغاوت کرنے والوں یا شورش پسندوں یا بے دینوں اور زندیقوں کے خلاف جب رشید فرمان سزا صادر کرتا یا اپنے دشمنوں اور مخالفوں پر قابو پانے کے بعد ، انہیں کیفر کردار تک پہنچانا چاہتا تو احمد بن جنید اپنا کام انجام دینے فوراً حاضر ہو جاتا -

اس کا کام یہ تھا کہ حکم پاتے ہی شخص معتوب کی گردن تلوار سے اڑا دے ، کیونکہ حکم دینے والا وہ تھا ، جو مطلق العنان تھا اور

۱ - الاغانی ، جلد ۲ ، صفحہ ۹۳ -

۲ - کتاب الاصحی ، صفحہ ۱۷۷ -

جس کے حکم کے خلاف کسی دوسری جگہ مراءفہ نہیں کیا جا سکتا تھا ۔
 قصر کے زندانیوں کی دیکھ بھال اور انتظامات کی ذمے داری
 سلامہ آبرش کے ہاتھ میں تھی ۔ یہ جیل خانہ مطبق کا نگران اور مسہتم
 تھا جسے ابو جعفر منصور نے مدینۃ السلام --- بغداد --- کی فصیل کے
 پاس تعمیر کر دیا تھا ۔ یہ بھی پرانا آدمی تھا اور عرصے سے یہی کام
 کرتا چلا آ رہا تھا ۔

سہدی ہادی اور رشید کے زمانے میں بھی اس کی ڈیوٹی وہی تھی ۔
 یہی تھا جس نے خود رشید کو اپنے گھر میں قید رکھا تھا ۔ جب دونوں
 بھائیوں --- رشید اور موسیٰ ہادی --- کے مابین مسئلہ ولی عہدی پر
 اختلاف پیدا ہو گیا تھا ، شروع شروع میں تو رشید اس سے خفا رہا لیکن
 کچھ ہی عرصے بعد اسے خدمت پر بحال کر دیا ۔

مطبق ایک ایسا جیل خانہ تھا جو خاص طور پر ، مملکت کی ان
 معروف شخصیتوں کے لیے تعمیر کرایا گیا تھا ، جنہیں خلیفے کی حاشیہ
 نشینی حاصل تھی ، لیکن بعد میں معتوب و مضروب ہونے کے باعث ، جن
 کی جگہ جیل خانہ قرار پائی ۔ اس جیل میں علما ، امرا ، شعرا اور قواد
 (سرداران فوج) سب ہی کو زندگی کے کچھ دن کاٹنا پڑے ۔

یہ ایک وسیع اور کشادہ جیل خانہ تھا ، اس میں کئی کمرے اور
 کئی تازیکہ خانے تھے ، ان میں سے بعض رطوبت اور سیلن کے باعث
 ناقابل رہائش تھے ، لیکن زندانیوں کو رہنا پڑتا تھا ، یہ اس زمانے میں
 عام تھا ، یعنی شاہی جیل خانے اس طرح کے ہوا کرتے تھے ۔

مطبق کے علاوہ بھی کئی جیل خانے تھے ، جو مجرمین کی رہائش کے
 لیے تیار کیے گئے تھے ۔

رشید کا ایک دستور یہ بھی تھا کہ بعض لوگوں کو مستقل جیل
 خانے میں بھیجنے کی بجائے کسی خاص شخص کے ہاں قید کر دیتا تھا ،
 جیسے سندی بن شاہک کا گھر ، جو اکثر اس کام میں استعمال ہوا کرتا
 تھا ۔

قصر کا انتظام و انصرام ، اس وقت قابل دید ہوتا تھا ، جب

اجتماعات عامہ منعقد ہوتے تھے ، اور ان میں خلیفہ بذات خود شرکت کرتا تھا ، اس طرح کے اجتماعات کم ہوتے تھے ، لیکن جب ہوتے تھے تو بڑی شان اور سطوت کے ساتھ انجام پاتے تھے ، اس لیے کہ ان کا انعقاد کسی خاص مناسبت ہی سے ہوتا تھا ۔ مثلاً ولی عہدی کی بیعت یا جہاد و پیکار کے میدان سے اسیرالمومنین کی واپسی ، یا زیارت حرمین کے سفر سے واپسی یا کسی دوسرے سفر سے واپس آنا ، نیز عید اور تہوار ، اور قومی تقریبات کے مواقع پر بھی اس طرح کے اجتماعات منعقد ہوا کرتے تھے ۔

دربار میں رشید ایک بلند چبوترے پر جو بڑے بال کے وسط میں بہت شان کے ساتھ آراستہ ہوتا ، بیٹھتا تھا ۔

امرا بنو ہاشم کرسیوں پر داہنی جانب رونق افروز ہوتے ۔

ان کے عقب میں امرائے بنو امیہ کی نشست ہوتی ، جو بنو عباس کی کی خلافت اور امارت کے حامی اور مؤید تھے ، ان کے لیے گاؤ تکیے ہوتے جن سے ٹیک لگا کر بیٹھتے ۔

پھر حسب مراتب ، رجال دولت اور امرائے مملکت کی نشست ہوتی اور وزرا کی نشست ان کے عقب میں ہوتی ، ان کے سر پر ٹوپی ہوتی ، اور بدن پر سیاہ جبہ ۔

اس کے بعد فقہا اور علما کی باری آتی ، ان کے سر پر پگڑیاں ہوتیں ، اور عبا قبا سے یہ زیب تن کرتے ۔ امام ابو یوسف نے ان کے لیے خاص پوشش نافذ کی تھی ، یعنی بغیر عمامہ کے سر پر ٹوپی اور سیاہ رنگ کا گاؤن ۔

ان کے بعد افسران فوج کی باری آتی ، یہ لوگ خلیفہ کے بائیں طرف بیٹھتے ، یہ خاص فوجی لباس میں سلبوس ہوتے ، جو انہیں دوسروں سے ممتاز کرتا تھا ۔

ان کے پیچھے حکومت کے بڑے بڑے افسر تھے ،

اور ان کے عقب میں ادیب اور شاعر ،

ان میں سے ہر ایک اپنے مخصوص لباس میں ہوتا ، جس کے خلاف

کوئی اور پوشش وہ اختیار نہیں کر سکتا تھا ۔

ان سب کے آخر میں ندیموں اور مصاحبوں میں سے خاص خاص لوگ ہوتے ، نیز اصحابِ نعمت و موسیقی بھی اس صف میں بیٹھتے ، علاوہ ازیں کتاب اور مستخدمین ، میں سے اگر خلیفہ چاہتا تو کسی کو اجازت دے دیتا کہ وہ بھی شرکت کرے ۔

اس ترتیب خاص سے جب سب لوگ اپنی اپنی نشست اختیار کر لیتے ، جس کی حاجبِ قصر یا اس کا قائم مقام خاص نگرانی کرتا تھا ، کیونکہ کسی کو بھی اس کی اجازت نہیں تھی کہ اپنی معین جگہ کے علاوہ کہیں اور بیٹھ سکے اور اس نظام میں خلل انداز ہو جو معین کر دیا گیا تھا ، نہ کسی کو اس کی اجازت تھی کہ وہ اپنے سے آگے والی نشست پر جا بیٹھے ۔ البتہ اگر امیرالمومنین کی مرضی ہوتی تو وہ جسے چاہتے دوسرے پر تقدم عطا کر دیتے یا اگر چاہتے تو اپنے پاس اپنے گوشہٴ مسند پر بٹھا لیتے ، جیسا کہ اکثر وہ اپنے وزیر جعفر بن یحییٰ کے ساتھ سلوک مرعی رکھتے تھے ۔ جعفر کو وہ مسندِ سلطانی پر اپنے قریب بٹھا لیتے اور اس طرح دربار میں اس کا مرتبہ ہاشمیوں تک سے بلند ہو جاتا ۔ اس طرح کے اجتماعات میں کسی کو بات کرنے کی اجازت نہ تھی ، نہ کوئی خطبہ دے سکتا تھا ، نہ شعر سنا سکتا تھا ، نہ قصیدہ پڑھ سکتا تھا ، بجز اس صورت کے کہ سہاج رسوم کے مطابق آغازِ دربار سے قبل یا بعد یہ کام اثناءِ دئے لیا جائے ، وہ بھی رشید کی اجازت سے یا پہلے سے اذن حاصل کر لے ۔

جب دربار ختم ہو جاتا اور وہ کام انجام پا جاتا جس کے لیے اجتماع منعقد کیا گیا تھا تو خلیفہ اپنی مسند پر جنبش کرتا جس سے لوگ سمجھ جاتے کہ اب دربار برخاست ہو رہا ہے ۔ چنانچہ تمام لوگ خلیفہ کے اجلال کے پیش نظر کھڑے ہو جاتے ، پھر خلیفے کی جوتیاں حاضر کی جاتیں ، وہ انہیں پہن لیتا اور دروازے کی طرف رخ کرتا ۔ اس کے پیچھے پیچھے حسب مراتب دوسرے لوگ بھی باہر نکل آتے ، ارد گرد دونوں طرف شاہی محافظ دستے کی مسلح صفیں ہوتیں ، جو بال کے اطراف اور مسندِ سلطانی کے پیچھے ایستادہ رہتیں ۔

اس اجتماع عام کے علاوہ بھی کچھ مجلسیں برپا ہوتی تھیں، جنہیں رشید مناسبات کے لحاظ سے منعقد کیا کرتا تھا اور وہ بھی بکثرت۔ وہ جب چاہتا ایسی مجلس طلب کر لیتا، جس میں رجال دوات اور خاصان دربار شریک ہوتے۔

مخصوص مجلسیں دو طرح کی ہوا کرتی تھیں :
ایک مجلس کا نام تھا 'مجلس شئون عامہ' ! — اس مجلس میں حکومت اور مملکت کے مختلف اہم امور پر تبادلہ خیال ہوتا اور بحث و گفتگو کی جاتی۔ دوسری مجلس کا نام تھا 'مجلس خاص' یا مجلس رشید ! — یہ مجلس فرصت کے اوقات میں منعقد ہوتی۔

ان دونوں میں سے ہر مجلس اپنا ایک خاصا دائرہ رکھتی تھی۔ مجالس شئون عامہ وغیرہ کے علاوہ ایک اور مجلس بھی رشید منعقد کیا کرتا تھا، جس کا نام تھا "مجلس اسرہ"۔
اس مجلس میں یا تو سیاسیات عالیہ کے مسائل و مباحث پر گفتگو ہوتی، یا خاندانی مسائل زیر بحث لائے جاتے۔ مثلاً ولی عہدی کا منصب کسے عطا کیا جائے؟ خاندان بنو عباس کے افراد کے مابین اگر کچھ اختلافات پیدا ہو گئے ہوں تو انہیں کس طرح رفع دفع کیا جائے؟ نیز یہ کہ خاندان کے لڑکوں اور لڑکیوں کی شادی کس سے کی جائے؟ یہ مسئلہ انہی لوگوں کے بارے میں زیر بحث آتا تھا جو رشید سے بہت قریبی عزیز داری رکھتے تھے۔

اس مجلس میں مشائخ بنو ہاشم مقیم بغداد کے علاوہ کوئی اور شریک ہونے کا مجاز نہیں تھا۔ یعنی جملہ مشائخ بنو ہاشم طلب کیے جاتے اور وہ حاضر ہوتے۔ اس مجلس میں جو باتیں زیر بحث آتیں، وہ کسی فیصلہ کن تجویز کی صورت نہیں اختیار کر سکتی تھیں، نہ خلیفہ پر ان کی پابندی لازم تھی، اس لیے کہ آخری فیصلہ اس کے ہاتھ میں تھا اور حرف آخر کہنے کا مجاز اس کے سوا کوئی دوسرا نہ تھا۔

حسب ضرورت 'مجلس اداری' بھی رشید طلب کیا کرتا تھا۔ اس مجلس میں حکومت کے انتظام و انصرام، حالات کی اصلاح و تنظیم

اور حکام و عمال اور گورنروں کا تقرر ، تنزل اور معزولی کے فیصلے کیے جاتے تھے ، یا اگر کسی اقلیم سے خراج پورے طور پر وصول نہ ہوتا ، تو اس کی کیفیت زیر بحث آتی ، یا ڈاک کی بے نظمی پر گفتگو ہوتی اور اسے زیادہ باقاعدہ بنانے کے مسائل پر غور کیا جاتا ، یا اقتصادی معاملات و امور کے مختلف پہلوؤں پر مشورہ ہوتا ۔

اس مجلس میں خلیفہ کے علاوہ وزرا اور مخصوص حکام اور مختلف سرکاری محکموں کے سربراہ شریک ہوتے ، ان میں سے ہر ایک مسئلہ زیر بحث کے مختلف پہلوؤں سے اور اصلاح و احوال کے طریقوں سے واقف ہوتا ، تاکہ بحث و گفتگو بے نتیجہ نہ رہے اور یوں ہی بات چیت کے بعد ختم نہ ہو جائے ۔

ایک اور مجلس تھی جو 'مجلس عسکری' کے نام سے موسوم تھی ۔ اس مجلس میں فوجی امور اور معاملات پر بحث و گفتگو کی جاتی تھی اور حکومت کے کسی علاقے میں شورش اور بغاوت اگر برپا ہو گئی ہوتی تو اس کے مختلف پہلوؤں اور اس کے سدباب کے وسائل اور طریقوں پر غور کیا جاتا ۔

حدود مملکت سے باہر اگر خلیفہ کسی ملک یا علاقے پر حملہ کرنا چاہتا ، جنگ کرنا چاہتا ، اسے فتح کر لینا چاہتا تو اس سلسلے میں بھی تمام متعلقہ مسائل زیر بحث آتے ۔

اس مجلس کا صدر خلیفہ خود ہوتا ، وزرا بھی شریک ہوتے اور افسران فوج بھی صلاح و مشورے کے لیے طلب کیے جاتے جو اقلیم زیر بحث کے حالات سے پورے طور پر واقف ہوتے یا جو جہاد و حرب کے وسیع اور دیرینہ تجربہ رکھتے اور بلاد اعدا پر چڑھائی کر کے ناموری حاصل کر چکے ہوتے ۔

اس موقع پر رئیس دیوان جند (فوج) بھی موجود ہوتا کہ اس مقصد کے حصول کے سلسلے میں مصارف اور دوسرے معاملات پر ضروری مشورہ دے سکے ۔

'مجلس مقابلات' میں وفود خلیفہ کی خدمت میں باریاب ہونے کا شرف

حاصل کیا کرتے تھے، یہ وفد رعایا کی طرف سے بھی حاضر ہوتے تھے اور دوسری مملکتوں کی جانب سے بھی بصائب سفر برداشت کر کے آیا کرتے تھے۔ اگر پہلی صورت ہوتی تھی یعنی رعایا کا کوئی وفد رشید سے ملنا چاہتا تھا تو اسے پہلے حاجب کی خدمت میں حاضر ہونا پڑتا تھا اور وہاں خلیفہ سے ملاقات کی غرض و غایت بتانا پڑتی تھی، معاملے اور مسئلے کو اچھی طرح سمجھ چکنے کے بعد حاجب اگر مناسب سمجھتا تو رشید کو حالات سے اور ان کی نوعیت سے باخبر کر کے فوری طور پر مجلس کا انتظام کرتا تھا، یا اگر مناسب سمجھتا تو کچھ روز بعد کی تاریخ باریابی کے لیے مقرر کر دیتا اور اگر بات کچھ زیادہ اہم نہ ہوتی تو متعلقہ وزیر سے ملاقات کی ہدایت کرتا اور اگر مسئلہ بالکل ہی معمولی ہوتا تو خوب صورت الفاظ میں ٹال دیتا اور ملاقات کا بندوبست نہ کرتا۔

اور اگر وفد کسی غیر ملک کا ہوتا تو اس کی اہمیت اور حیثیت کے پیش نظر ملاقات کا انتظام کیا جاتا۔

ملوک و سلاطین یا اسی پائے کے دوسرے لوگ اگر ملاقات سلطانی کی غرض سے وارد ہوتے تو ان کا استقبال شہر پناہ کے باہر کیا جاتا، اکثر رشید خود بھی اس استقبال میں شریک ہوتا۔

اس کے بعد ایک خاص ہال میں ملاقات کا اہتمام ہوتا، یہ ہال اسی مقصد کے لیے وقف تھا، اس ہال کو بڑی خوب صورتی کے ساتھ انتہائی قیمتی چیزوں سے سجایا گیا تھا اور زیب و زینت کے سلسلے میں وہ تمام چیزیں استعمال کی جاتیں جن سے خلافت اسلامیہ کی عظمت اور جلال دولت کا خاطر خواہ انتظام ہوتا۔

اسور عامہ پر غور و فکر اور صلاح و تدبیر سے متعلق اور بھی کئی مجلسیں تھیں جو وقتاً فوقتاً منعقد ہوا کرتی تھیں، حکومت کے تقریباً تمام شعبوں سے متعلق ایک ایک مجلس قائم تھی جس کے اجلاس حسب ضرورت ہوتے رہتے تھے۔

انہی مجلسوں میں ایک 'مجلس شرطہ' تھی، اس مجلس میں پولیس کے اسور و معاملات زیر غور لائے جاتے اور مناسب احوال تجویزیں پیش ہوتیں

اور ان کی روشنی میں فیہ نے کیے جاتے۔

ایک 'مجلس حرس' تھی :

شاہی محافظوں کے معاملات و مسائل اسی مجلس میں پیش ہوتے تھے

اور ان پر غور و فکر کے بعد کوئی فیصلہ کیا جاتا تھا۔

ایک 'مجلس برید' تھی :

اس مجلس میں ڈاک کی ترسیل و تنظیم اور باقاعدگی یا بے قاعدگی سے

متعلق شکایات و تجاوزات پیش ہوتیں اور منظور کی جاتی تھیں۔

اسی طرح اور بھی کئی مجلسیں تھیں، متعلقہ وزیر کی شرکت ان

مجالس میں لازمی تھی، تاکہ پورے اور صحیح معلومات کی روشنی میں،

مسائل زیر غور لائے جا سکیں اور صحیح طور پر رائے قائم کر کے کوئی

فیصلہ کیا جا سکے۔

البتہ 'مجلس اسرہ' یعنی خاندانی معاملات و مسائل پر غور و خوض کرنے

والی مجلس میں کوئی وزیر اس وقت تک شریک نہیں ہو سکتا تھا جب تک

خلیفے کی طرف سے خود اسے طلب نہ کیا جائے۔

باقی رہیں رشید کی 'مجالس خاصہ' جو ان کی بات ہی اور تھی، ان کے

انعقاد کا کوئی خاص نظام مقرر نہیں تھا، یہ ہر وقت منعقد ہو سکتی تھیں،

جب خلیفے کا جی چاہے اور اس کی مرضی ہو، فرصت کا کوئی لمحہ میسر

آ گیا اور مجلس ترتیب پا گئی۔

مجالس خاصہ کی کئی قسمیں تھیں۔

ان میں سے ایک مجلس فکریہ تھی، اس کی نوعیت یا تو خالص علمی

ہوتی تھی، جس میں صرف اجل علماء اور پائے کے فقہا شریک ہوتے تھے،

یا ادبی ہوتی تھی، جس میں اشعار و اخبار اور ادب کے راوی شریک ہوا

کرتے تھے۔ اکثر ایسا بھی ہوتا کہ اس کی نوعیت اجتماعی مجلس کی

ہو جاتی، یعنی اس میں فقیہ، متکلم، لغوی، نحوی، راوی، ادیب،

ماہر انساب اور ہر علم و فن کے شاہر شریک ہوتے تھے۔

یہ مجلس فکریہ 'بزم بے تکلف' اور اسی نوع کی دوسری مجلسوں سے

یکسر مختلف تھی۔۔۔ جن کا ذکر آگے آئے گا۔

رشید کو مجالس فکریہ سے غیر معمولی شغف اور انہماک تھا ، ان میں وقت کے بڑے بڑے نوابغ اور عباقر (جینیس) شریک ہووا کرتے تھے اور اس طبقہ عالی میں بھی وہ لوگ جو اپنے گروہ میں سب سے اونچے ہوتے تھے ، اس مجلس میں انہیں اسی وقت شریک کیا جاتا تھا جب اچھی طرح چہان بین کے بعد انہیں پرکھ لیا جاتا تھا ۔

روایت ہے کہ ایک مرتبہ رشید نے ارادہ کیا کہ اپنی 'مجلس فکریہ' میں بصرہ کے شیوخ ادب و لغت میں سے کسی کو شریک انجمن کرے ، چنانچہ دو نام اس کے سامنے پیش کیے گئے ، ایک اصمعی کا ، دوسرا ابو عبیدہ کا ۔ رشید نے ان دونوں کا انٹرویو لیا اور بڑے بڑے ٹیڑھے سوالات کر کے ، دونوں کی قابلیت اور استعداد کا اندازہ لگایا ، پھر اصمعی کو منتخب کر لیا اور ابو عبیدہ کو رد کر دیا ۔ یہ رسمی انٹرویو نہیں تھا ، درحقیقت بہت سخت امتحان تھا ۔ خود اصمعی نے اس امتحان کا ذکر اپنے مخصوص انداز میں کیا ہے ، وہ بیان کرتا ہے :

"اس ملاقات میں (انٹرویو میں) رشید نے شعرا متقدمین کی خاصی بڑی تعداد کے بارے میں سوالات کیے ، ان کے اشعار کے بارے میں پوچھ گچھ کی ، نیز ان شعرا اور ان کے اشعار سے متعلق جو اقوال دوسرے لوگوں کے ہیں وہ دریافت کیے ، علاوہ ازیں ان اشعار میں جو محاورے اور امثال استعمال ہوئے ہیں یا جن شعروں کے ساتھ کوئی خاص پس منظر وابستہ ہے اس کے متعلق تفصیلی سوالات کیے ۔" وہ جب کسی شخص کو اپنی انجمن کا ممبر بنانا چاہتا تھا تو اس کی علمی و ادبی استعداد کو پہلے بہت اچھی طرح پرکھ لیتا تھا ، اگر مطمئن ہو جاتا تو شریک مجلس کر لیتا ورنہ نہیں ۔

رشید کی مجالس خاصہ پر اگر اسغان نظر سے غور کیا جائے تو صاف محسوس ہوگا کہ وہ دو جدا گانہ شخصیتوں کا مالک تھا ۔

مجالس علم و ادب کا جہاں تک تعلق تھا یہاں وہ اپنے آپ کو بہت نیچے دیکھ رہتا تھا ، آداب مجلس پر خود بھی سختی سے عمل کرتا تھا اور دوسروں

کو بھی ان سے سر مو منحرف نہیں ہونے دیتا تھا ، یہاں یا وہ گوئی نہیں کی جاسکتی تھی ، لغو اور لایعنی باتوں کی بھی گنجائش نہیں تھی ، وہ ان محفلوں کی ترتیب آرائی میں ذاتی طور پر حصہ لیتا ۔ جب وہ اپنے ایما کا اظہار کرتا تو کسی مسئلے پر بحث چھڑ جاتی ، جب تک خلیفہ خود گفتگو میں پہل نہ کرے کسی کو آغاز کلام کی اجازت نہیں تھی ، نہ بغیر اس کی اجازت کے کوئی کسی سوال یا بات کا جواب دے سکتا تھا ، نہ غیر شائستہ اور غیر سہذب الفاظ کا استعمال کیا جاسکتا تھا ، نہ طنز و مزاح اور خندہ و استہزا کا مظاہرہ کیا جاسکتا تھا ، نہ کوئی بے تکی بات منہ سے نکالی جاسکتی تھی ، نہ کوئی ایسا جملہ استعمال کیا جاسکتا تھا جو فکر و معنی کے اعتبار سے کوئی مقام نہ رکھتا ہو ، چنانچہ وہ بات بے اندیشہ تردید کہی جاسکتی ہے کہ یہ مجلس علمی و ادبی ثمرات کے لحاظ سے حد درجہ بار آور ثابت ہوئیں جن کی تفصیل اور ذکر سے کتب قدیمہ بھری پڑی ہیں ۔

مجالستِ ملوک و سلاطین کے آداب و طرق سے متعلق رشید نے اصمعی سے جو بات بسلسلہ تذکیر موعظت کہی تھی وہ بڑی اہم ہے ۔

رشید نے اصمعی سے کہا تھا :

”تمہارا حافظہ ہم سے قوی ہے ، لیکن ہم تم سے زیادہ دانش مند ہیں ، ہمارے استاد اور راہ نما بننے کی کوشش نہ کرو ، نہ خلوت کی مجلس میں بیٹھ کر ہمیں نصیحت کرنے میں جلد بازی سے کام لو ، جب تک ہم خود کوئی سوال کر کے گفتگو کا آغاز نہ کریں ، خاموش بیٹھے رہو اور جب سوال کا جواب دو تو بس اتنا ہی جتنا پوچھا جائے ، اس سے زیادہ نہیں ۔

اور ہاں !

ہماری بات کی تصدیق میں تعجیل سے کام لو اور جو کچھ ہم سے سرزد ہو اس پر پسندیدگی کا اظہار کرو اور ہمیں وہ بات سکھاؤ جس کی ہمیں سبب کی سیڑھیوں پر ضرورت پیش آتی ہو اور خطبہ دیتے وقت جس کے ہم محتاج ہوتے ہیں ، بیسودہ اور واپیات باتوں سے ہمارے سامنے کامل احتراز کرو ۔

اور ہاں خبردار !

ہارنے سامنے طول کلام کا مظاہرہ نہ کرو ، البتہ ہم خود ایسا چاہیں تو دوسری بات ہے ، اگر دیکھو کہ ہم جادۂ حق پر استوار نہیں ہیں تو ہمیں راہ حق پر لانے کی کوشش اس طرح کرو کہ تقریر بالخطا کا ارتکاب نہ ہو اور نہ جھڑکی اور توییح سے کام لو !

لیکن 'بزم بے تکلف' میں رشید کی یہ شان نہیں تھی ، یہاں پر شخص کو پورے طور پر حریت کلام حاصل تھی ۔ کوئی پر لطف بات کہی جاتی ، یا بذلہ سنجی کا مظاہرہ ہوتا ، یا طنز و مزاح کا کمال دکھایا جاتا تو وہ خوش اور محظوظ ہوتا ، ہنستا اور حوصلہ افزائی کرتا ، فرمائش کر کے اس طرح کی باتیں سنتا اور جو لوگ فن کا کمال دکھاتے انہیں انعام دیتا ۔

دوسروں کی طرح وہ بھی ایک انسان تھا ، اسے بھی نشاط و مسرت کے لمحے درکار تھے ، متاعب اور افکار و ہموں کا بوجھ اعصاب سے اتارنے کا اسے بھی حق تھا ، دماغ اور روح کو اس کا حق وہ اس طرح دیتا تھا کہ دوسری تمام باتوں سے بے پروا ہو کر اپنی 'بزم بے تکلف' میں کھو جاتا تھا ، خوب ہنستا ، لطف لیتا اور خوشی کا اظہار کرتا ۔

زندگی کا یہ لطف اسے بس چند ہی لوگوں سے ملتا تھا اور وہ ہی اس 'بزم بے تکلف' کے روح رواں تھے ۔ یہ وہ لوگ تھے جو ظرافت ، خوش طبعی ، نکتہ سنجی اور حاضر جوابی میں یکتا تھے ۔ مثلاً اصمعی ، اسحاق موصلی اور ابو نواس نیز عباس بن محمد الهاشمی اور عباس بن احنف شاعر وغیرہ ، اور کوئی شبہ نہیں یہ لوگ ادب و شعر کے سہر و ماہ تھے ۔

رشید کے وزرا — براسکہ — بھی طنز و مزاح ، خندہ و استہزا اور لطائف و ظرائف سے اسی کی طرح دلچسپی لیتے تھے اور فن کاروں کی قدر دانی اور حوصلہ افزائی میں بھی اس سے پیچھے نہیں تھے ۔

اصمعی کا بیان ہے :

"ابک مرتبہ شدید حبس کے بعد ڈھل کے بارش ہوئی ، لوگ بہت

خوش ہوئے ، ہر جگہ مسرت کی لہر دوڑ گئی ، میں اس وقت رشید کے پاس تھا اور تنہا تھا ، اس نے مجھ سے سوال کیا :

”کیا کسی اعرابی شاعر کا کوئی شعر تمہیں ایسے واقعہ سے متعلق یاد ہے کہ جب حبس کے بعد بارش ہوئی ہو تو اس نے اپنے تاثرات کا اظہار دل چسپ پیرایے میں کیا ہو ؟“

میں نے عرض کیا :

”جی ہاں یاد تو ہے لیکن ڈرتا ہوں کہیں جعفر برہکی کے کان میں بھنک نہ پڑ جائے ، پھر تو میری شامت آ جائے گی ۔“

رشید نے میری بات کا جواب دیتے ہوئے کہا :

”ڈرنے کی کوئی بات نہیں ، بے خوف ہو کر جو کہنا چاہئے ہو کہو !“

میں نے عرض کیا :

”ایک اعرابی شاعر نے مجھ سے بیان کیا کہ ایک سال بڑا سخت قحط پڑا ، ہارے علاقے میں ایک دولت مند شخص رہتا تھا جس کے پاس ایک کتا تھا ۔ بھوک سے نڈھال اور بے حال ہو کر کتا بیہونکنے لگا ، اس کے مالک نے اسے تسلی دیتے ہوئے کہا :

تشکی الی الکلب شدة جوعہ
و بی مثل ما بالکلب روبي اکثر!
فقلت لعل الله یاتی بغیشہ
فیضحی کلانا قاعدہ اینامر
کافی امیر المؤمنین من الغنی
وانت من النعمی کانک جعفر

یعنی :

بھوک کی شدت سے یہ کتا چلا رہا ہے
اور میں خود اس کی طرح ہلکا ہوں ،
شاید اللہ تعالیٰ کی بارش نرم نازل ہو جائے ،
پھر ہم دونوں بیٹھے حکم چلائیں گے

میں تو ثروت کے اعتبار سے امیرالمومنین کا ہم پایہ ہو جاؤں گا ،
 اور اپنے اجناس و نعمت سے اے کتے تجھے جعفر برمکی بتادوں گا ۔
 یہ اشعار سن کر رشید بڑی دیر تک بنستا رہا ، پھر کہنے لگا :
 ”خدا سمجھے اس اعرابی سے ، ظالم کیا بات کہہ گیا ہے !“
 طبری کی روایت ہے کہ :

”سعید بن مسہم بن قتیبہ باہلی ایک مرتبہ رشید کی مجلس شعر و سخن
 میں حاضر ہوا ، دوسرے شعرا رشید کے سامنے اپنے اپنے قصائد
 مدحیہ زور شور سے پیش کر رہے تھے کہ سعید نے خلیفہ سے کہا :
 ”یا امیرالمومنین بابلہ کا ایک اعرابی دروازے پر حاضر ہے اس سے
 اچھا شاعر آج تک میری نظر سے نہیں گزرا۔“
 رشید نے حکم دیا ، اعرابی شاعر حاضر کیا جائے ۔

وہ حاضر ہوا ، ریشمی جیبہ در بر ، یمنی چادر اوڑھے ہوئے جس کے پلو
 کندھے پر پڑے تھے ، سر پر عمامہ تھا ، جو گالوں تک لٹک آیا تھا ، اس
 نے ایک نہایت شاندار قصیدہ خلیفہ کو شعر و ادب کے اساتذہ کے سامنے
 سنایا ، حاضرین میں اس وقت کسائی ، ابن مسلم اور فضل بن ربیع وغیرہ
 موجود تھے ۔

جب وہ قصیدہ سنا چکا تو رشید نے کہا :
 ”میں نے شعر سننے واقعی خوب ہیں ، لیکن مجھے شبہ ہے کہ یہ
 تمہارے ہیں بھی ؟ اگر واقعی تم نے یہ شعر کہے ہیں تو ہمارے
 سامنے فوراً دو شعر ان لڑکوں — امین و مامون — کے بارے میں
 کہو ۔ مجلس میں اس وقت خلیفہ کے دونوں لڑکے امین اور مامون بھی
 موجود تھے ۔“

اعرابی نے برجستہ دہا :

ہا طنبیا ہا بارک اللہ فیہا
 و انت امیرالمومنین عمود ہا
 بیئت بعبد اللہ بعد ہجرت
 ذی قبتہ الاسلام فہاتر عودہا

یعنی :

یہ دونوں طنابیں ہیں اللہ انہیں برکت دے
 اور اے امیرالمومنین آپ ان طنابوں کے ستون ہیں ،
 یہ عبد اللہ و محمد (امین و مامون) قبلہ اسلام ہیں ،
 جس سے خیمہ (اسلام) کی چوب میں اهتزاز پیدا ہو گیا ہے ۔
 یہ اشعار سن کر رشید اتنا خوش ہوا کہ اسی وقت اعرابی شاعر کو
 اس نے ایک لاکھ درہم بطور انعام مرحمت کیے ۔

رشید کی مجلس ادب میں ایک روز شاعر ابو العتاپیہ حاضر ہوا اس وقت
 رشید کے پاس ایک دوسرا شاعر محمد بن منذر بھی موجود تھا ۔ ان دونوں
 میں مفاخرت شروع ہو گئی ، ہر ایک اپنے آپ کو دوسرے سے افضل
 ثابت کرنے پر تلا ہوا تھا ۔
 ابو العتاپیہ نے کہا :

”یا امیرالمومنین یہ بصرہ کا رہنے والا شاعر سال میں صرف ایک
 قصیدہ کہہ پاتا ہے اور آپ کا یہ غلام (ابو العتاپیہ) سال میں دو سو
 قصیدے کہہ ڈالتا ہے ، بھلا ہم دونوں کا مقابلہ کیا ؟
 ابن منذر نے ابو العتاپیہ کی اس شیخی کے جواب میں کہا :
 ”یا امیرالمومنین اگر میں اس کی طرح کہنے لگوں ، جیسا کہ اس
 نے کہا ہے :

الا یا عتبة الساعة
 اموت الساعه الساعه

یعنی :

اے عتبہ یہ قیامت کی گھڑی ہے
 اور میں لمحہ بہ لمحہ موت کے قریب ہو رہا ہوں ،
 تو اس سے کہیں زیادہ تعداد میں اشعار اور قصیدے کہہ سکتا ہوں
 لیکن میرے کہنے کا رنگ تو یہ ہے :

ابن عبد اللہ بن جعفر
 مد رکنا ما یارنا السعدود

کہ سادری نعلیہ ولا حاصلوہ
ما علی النقیش من عفاف و جود

یعنی :

ابن عبدالجمید نے جب اس دنیا سے رخت سفر باندھا تو
گویا ایک رکن رکین گر پڑا ، جو گرنے والا نہیں تھا ،
نہ اس نعلیہ کو علم ہے اور نہ اس کو اٹھانے والوں کو
کہ یہ عفاف و سخا کا پیکر ہے ۔

رشید کو ہنسی آ گئی ، اس نے ابوالعتاہیہ کو ایسی نظروں سے
دیکھا جن سے ظاہر ہوتا تھا کہ وہ ابن منذر کے قول میں وزن محسوس کر
رہا ہے ۔

قصر رشید میں ، مجالس خاصہ میں سے کم تر جس مجلس کا انعقاد ہوتا
تھا وہ مجلس طبی تھی ۔

اس مجلس کے ارکان صرف خاص خاص مواقع پر طلب کیے جاتے تھے ۔
مثلاً جب رشید کا مزاج ناساز ہو یا خاندان شاہی کا کوئی شخص
بستر علالت پر دراز ہو ۔

ایسی صورت میں مجلس طبی کے تمام ارکان جمع ہوتے تھے اور باہمی
صلاح و مشورے کے بعد اور مرض کی تشخیص و تجویز کے بعد نسخہ لکھتے
تھے ۔ یا انہیں ایسے موقع پر طلب کیا جاتا تھا کہ اصول حفظان صحت سے
متعلق رائے لینا اور ان کے بتائے ہوئے پروگرام پر عمل کرنا مقصود ہو ،
یا کوئی مرض وبائی صورت میں خلقت کے مابین پھوٹ پڑا ہو تو اس کی
نوعیت و کیفیت پر غور کرنے اور اس کی روک تھام کے وسائل دریافت
کرنے اور اسباب مہیا کرنے اور تدبیر و علاج کے سلسلے میں انہیں طلب
کیا جاتا تھا ۔

تاریخ طب کی کتابوں میں رشید کے اطبا کے حالات اور واقعات اور
ان کی مجالس کی نوعیت و کیفیت تفصیل کے ساتھ موجود ہے ۔

رشید کے طبیبوں کی غالب ترین اکثریت غیر عرب اطبا پر مشتمل

تھی۔ ان میں سریانی ، ہندی ، یونانی اور روسی ہر جگہ کے مانے ہوئے
حاذق طبیب شامل تھے ۱۔

درباری اور سرکاری طبیوں میں رشید کا سب سے زیادہ مقرب بارگاہ
اور معتمد علیہ طبیب جبریل بن بختیشوع بن جرجیس تھا ، جسے طبیب
خاص کی حیثیت حاصل تھی ، یہ جندیسا بور کا رہنے والا تھا۔

ملوک بنو عباس کے علاج معالجے کے سلسلے میں جبریل کا خاندان
ایک خاص اور مستقل تاریخ کا حامل ہے۔

جبریل کا دادا جرجیس خلیفہ ابو جعفر منصور کا طبیب خاص ، اور
اس کا خاندانی معالج تھا۔ ایک عرصہ تک یہ ذمے داریاں وہ انجام دیتا
رہا ، پھر جب اس کا بیٹا فن طب میں کاسل ہو گیا تو وہ خلیفہ سہدی
کا طبیب خاص بن گیا۔

بعد ازاں جب موسیٰ ہادی ، سریر آرائے خلافت ہوا تو اس نے بھی
جبریل کو اس کے منصب پر بحال رکھا ، اسے اپنا مقرب بارگاہ بنا لیا ،
وہ اس پر حد درجہ اعتاد کرتا تھا ، ساتھ ہی ساتھ اس نے ایک اور طبیب
کا تقرر بھی کیا جس کا نام عیسیٰ صیدلانی تھا۔

جبریل اور عیسیٰ میں چشمک اور رشک و حسد کا سلسلہ شروع
ہوا ، جس نے بہت جلد بغض و عداوت کی صورت اختیار کر لی۔ خیزران ،
عیسیٰ کو جبریل پر ترجیح دیتی تھی اور جبریل سے نفرت کرتی تھی۔
چنانچہ اس نے ایسے حالات پیدا کر دیے کہ آخر کار جبریل کو بغداد کی
اقامت ترک کر کے اپنے وطن جندیسا بور واپس چلا جانا پڑا۔

اپنے عہد خلافت میں ایک مرتبہ رشید بیمار پڑا ، یہ واقعہ ۱۷۱ھ
(مطابق ۷۸۷ع) کا ہے ، درباری طبیوں نے علاج میں کوئی کسر نہیں اٹھا
رکھی ، مگر کوئی فائدہ نہیں ہوا ، اس موقع پر یحییٰ بن خالد نے عرض
کیا ، جب کہ دوسرے اطبا آپ کے علاج میں ناکام ہو چکے ہیں تو بہتر
یہ ہے کہ بختیشوع کو بھی طلب فرما لیا جائے۔ رشید نے اجازت دے
دی ، وہ اپنے بیٹے جبریل سمیت حاضر ہو گیا۔

بختیشوع نے بغداد آئے ہی رشید کا علاج شروع کر دیا ، یہ علاج بہت کامیاب رہا اور رشید بہت جلد بالکل صحت یاب ہو گیا ، اس نے بختیشوع کو خلعت فاخرہ سے سرفراز کیا ، اس کی توقیر بڑھائی اور اسے اپنے تمام اطبا کا رئیس مقرر کر دیا ۔

جبریل برامکہ کا خاندانی طبیب بن گیا ، جو ان کا علاج کرتا اور ان کی صحت کی نگہداشت کرتا ۔ کچھ عرصے بعد جعفر برمکی کا طبیب خاص بن گیا ، اسے اپنے باپ کے ساتھ رشید کے دربار میں حاضر ہونے کا اب تک موقع نہیں ملا تھا ، یہاں تک کہ بختیشوع کا انتقال ہو گیا ، اور اس کے انتقال کو بھی ایک مدت گزر گئی ۔

روایت ہے کہ رشید کے پاس ایک بے انتہا حسین و جمیل کنز تھی ، ایک روز انگوڑائی لیتے ہوئے اپنا ہاتھ اوپر اٹھایا جو وہیں رہ گیا ، اور کسی طرح بھی نیچے نہیں گرا ۔ رشید کو اس کی یہ حالت دیکھ کر بہت دکھ ہوا ۔ اس نے قصر کے طبییوں کو جمع کیا جن میں سیر فہرست 'سیند' اور 'ابن ماسویہ' تھے ۔ ان اطبا نے اس کا علاج مالش سے کیا ، لیکن کوئی فائدہ نہیں ہوا ۔

ایک روز رشید نے جعفر برمکی سے اس جاوید کا ذکر کرتے ہوئے

کہا :

”یہ بے چاری تو یوں ہی لٹجی رہی جا رہی ہے ، کیا کیا جائے؟“

جعفر نے جواب میں عرض کیا :

”اگر بیرے طبیب جبریل بن بختیشوع کو طلب فرمایا جائے تو

مجھے قوی امید ہے کہ وہ اس کو اپنے علاج سے ٹھیک کر دے

گا!“

رشید نے اجازت دے دی کہ جبریل کو حاضر کیا جائے ، وہ حاضر

ہو گیا ۔

رشید نے اس سے جاوید کا واقعہ بیان کیا ۔

جبریل نے سب کچھ سن کر عرض کیا :

”اگر امیرالمومنین اپنے عتاب سے مجھے ماسون کر دیں، تو میں جاریہ کو تندرست کر دینے کا گر میرے پاس ہے!“

رشید نے سوال کیا :

”وہ کیا ہے؟“

جبریل نے کہا :

”جاریہ کو یہاں ان تمام حضرات کے سامنے بلائیے اور میں جو کچھ کرنا چاہوں، مجھے کرنے دیجیے، برہمی اور عتاب کا اظہار نہ فرمائیے۔ کم سے کم مجھے سہلت عطا ہو اور عتاب میں تعجیل سے کام نہ لیا جائے!“

جاریہ حاضر کی گئی۔

جبریل اس کی طرف بڑھا اور اس کا کمر بند کھولنے لگا، جیسے اسے عریاں کرنے پر تلا بٹا ہے، جاریہ جبریل کا طرز عمل دیکھ کر تلملا اٹھی، شرم و حیا سے اس کا چہرہ سرخ ہو گیا اور لاشعوری طور پر اس کا ہاتھ بدن کے نچلے حصے تک پہنچ گیا تاکہ جبریل کو اپنا کمر بند نہ کھولنے دے، چنانچہ اس نے مضبوطی سے اپنا کمر بند پکڑ لیا — بس یہی کارگر علاج تھا، جس نے اسے ٹھیک کر دیا۔

جبریل نے کہا :

”اب یہ بالکل تندرست ہے، امیرالمومنین!“

رشید نے اسے انعام و اکرام سے نوازا اور اسے اس کے باپ بختیشوع کی جگہ قصر شاہی کا رئیس الاطبا بنا دیا۔

اب جبریل رشید کا ہر وقت کا، خواہ سفر ہو یا حضر، ہمدم و دمساز بن گیا، اس کا علاج بھی کرتا اور اس کی صحت کی نگہداشت بھی کرتا، اسی کے سامنے اس کا انتقال ہوا۔

کتب تاریخ طب و اخبار میں جبریل سے متعلق بے شمار روایتیں موجود ہیں۔

ایک روایت ہے کہ :

ایک مرتبہ رشید سفر پر تھا کہ کھانے کا وقت آیا ، دسترخوان بچھا با گیا اور مچھلی اس کے سامنے پیش کی گئی ، جو خراب ہو چکی تھی ، جبریل نے اپنی ایک خاص دوا کے ذریعے اس کھانے کا امتحان لیا تو اسے زہر آلود پایا ، اور رشید کو اس کے کھانے سے روک دیا ، اس کا کچھ حصہ ایک جانور کے سامنے ڈال دیا وہ کھاتے ہی مر گیا ۔

اس واقعہ سے رشید بہت متاثر ہوا ، وہ اس کے اخلاص کا قائل ہو گیا اور اس پر حد سے زیادہ اعتناء کرنے لگا ، وہ اکثر جبریل کے بارے میں کہا کرتا تھا :

”اس شخص سے محبت کرنے پر مجھے کون ملامت کر سکتا ہے ، جس نے میری جان بچانے کے لیے ایسی تدبیریں سوچ رکھی ہیں ؟“
پھر اس نے اپنے خواص سے کہا :

”جب کسی کو مجھ سے کوئی حاجت ہو تو اسے چاہیے کہ جبریل کو واسطہ بنائے کیونکہ میں اس کی ہر بات مان لوں گا“ ۔

ایک مرتبہ رشید مکہ مکرمہ میں تھا ، وہیں اس نے جبریل کو طلب لیا ، نو ہاشم میں سے بعض کو یہ بات گراں گزری ، انہوں نے رشید سے کہا :

”امیرالمومنین ، وہ تو ذسی ہے ، اس کو آپ یہاں کیوں طلب فرما رہے ہیں ؟“

رشید نے اس اعتراض کا جواب دیتے ہوئے کہا :

”ہاں میں جانتا ہوں ، وہ ذسی ہے ، لیکن میرے جسم و جان کی سلامتی اس پر منحصر ہے ، اور مسلمانوں کی صلاح و فلاح مجھ پر منحصر ہے ، لہذا درحقیقت ان کی صلاح و فلاح بھی اس کی ذات سے وابستہ ہے !“

ان سب نے عرض کیا :

۱ - المسعودی ، جلد ۶ ، صفحہ ۳۰۶ -

۲ - تاریخ الحکماء ، صفحہ ۲۳۹ -

”امیرالمومنین نے بجا ارشاد فرمایا!“

جبریل ایک روز ابراہیم بن سہدی سے کہنے لگا :

”میری اور میرے باپ دادا کی زندگی اور اس کے یہ منعمات صرف خلفا کی سہربانیوں اور درم فرمائیوں کا نتیجہ نہیں ہیں ، بلکہ ان میں خلفا کی طرح ولی عہدوں ، خلفا کے بھائیوں ، چچاؤں ، عزیزوں ، رشتے داروں اور خلفا کے سوالیوں ، افسران و سالاران فوج کا بھی حصہ ہے ۔ میرے باپ اور دادا نے خلفا کی خدمت کی ، رشید نے بالخصوص مجھ پر لطف و کرم فرمایا ، اور صرف طبیب خاص ہی نہیں رکھا ، بلکہ اپنا ہم نشین اور ندیم بھی بنا لیا ، آج امیرالمومنین کا کوئی بھی عزیز ، افسر یا سالار فوج ایسا نہیں ہے ، جو میرا وسیلہ اختیار کیے بغیر اس سے منتفع ہو سکے اور میرے ساتھ اس کا یہ خصوصی برتاؤ صرف ذاتی تعلق کی بنا پر نہیں ہے بلکہ اس لیے ہے کہ وہ میرے کامیاب اور شافی علاج کا حد درجہ شکر گزار ہے اور یا پھر یہ نتیجہ ہے میرے نستعلیق ہونے اور شائستہ مجلس ہونے کا ، اور نسخہ بھی جب لکھتا ہوں تو ایسا کہ نفع ہو کر ہی رہتا ہے“ ۔

جبریل بن بختیشوع کے کاتب کے دست خاص کا لکھا ہوا ایک ورق دستیاب ہوا ہے جسے صاحب طبقات الاعضاء نے اپنی کتاب میں نقل کیا ہے ، اس سے ظاہر ہوتا ہے کہ ہر سال اس طبیب کو رشید اور اس کے امرا اور اہل خاندان سے ثنی رنعمین ملتی رہتی تھیں ، اور اس سے یہ اندازہ بھی ہونا ہے کہ یہ طبیب خاص نیتس و نعم کی کیسی قابل رشک زندگی سے بہرہ ور تھا ۔

ذراہم	تسلی کی مختلف صورتیں
۱۲۰۰۰۰	سالانہ تنخواہ
۶۰۰۰۰	مصارف رہائش
	یہ رقم بیت المال سے دی جاتی تھی

۱ - تاریخ التمدن الاسلامی ، جلد ۳ صفحہ ۱۶۳ -

۲ - تاریخ الحکما ، صفحہ ۱۹۸ -

نقد	۵۰۰۰۰۰
قیمت لباس	۵۰۰۰۰۰
عبسائیوں کی عید (اسیکر) پر ہدیہ	۵۰۰۰۰۰
عید شعانین کے موقع پر لباس کے اخراجات	۱۰۰۰۰۰
عید الفطر کے موقع پر عطیہ	۵۰۰۰۰۰
اخراجات لباس ، عید الفطر کے موقع پر	۱۰۰۰۰۰
سال میں دو بار رشید کی فصد کپڑے پر انعام	۱۰۰۰۰۰۰
برائے ادویہ	۱۰۰۰۰۰۰
خلیفہ کی جانب سے مجموعی آمدنی	<u>۶۰۰۰۰۰۰</u>
عیسیٰ بن جعفر کی طرف سے وظیفہ	۵۰۰۰۰۰
زیبہ کی طرف سے وظیفہ	۵۰۰۰۰۰
عباس کی طرف سے وظیفہ	۵۰۰۰۰۰
ابراہیم بن عثمان کی طرف سے وظیفہ	۳۰۰۰۰۰
فضل بن ربیع کی طرف سے وظیفہ	۵۰۰۰۰۰
فاطمہ ام محمد کی طرف سے وظیفہ	۷۰۰۰۰۰
کپڑے خوشبوئیات اور حیوانات کی صورت میں	۱۰۰۰۰۰۰
خواص رشید کی طرف سے مجموعی آمدنی	<u>۳۰۰۰۰۰۰</u>
جعفر برمکی کی طرف سے وظیفہ	۱۱۲۰۰۰۰۰
فضل بن بختی برمکی کی طرف سے وظیفہ	۱۱۲۰۰۰۰۰
جاگیر کی آمدنی	۸۰۰۰۰۰۰
املاک کی آمدنی	۷۰۰۰۰۰۰
پراسکہ اور املاک و جائداد کی آمدنی	<u>۳۹۰۰۰۰۰۰</u>
خواص رشید کی طرف سے مجموعی آمدنی	۳۰۰۰۰۰۰
رشید کی طرف سے مجموعی آمدنی	۶۰۰۰۰۰۰
کل میزبان سالانہ ، ہدایا ، تحائف اور دوسری آمدنی	<u>۳۱۹۰۰۰۰۰</u>
کے علاوہ	

اس نہرست سے ظاہر ہونا ہے کہ رشید کی طرف سے ، جبریل کو جو سالانہ رقم ملتی تھی ، اس سے دو کئی رقم ، جعفر اور فضل ، اپنے اپنے طور پر انک سے دیتے تھے ۔

جبریل کے علاوہ بھی رشید کے درباری طبیب خاصی تعداد میں تھے ، انہیں بھی اسی طرح کے وظائف اور انعامات سے سرفراز کیا جاتا تھا ، ان طبیبوں میں بندو وید 'منکہ' خاص طور پر قابل ذکر ہے جو اپنے منک کا چوٹی کا معالج اور بہت بڑا فلسفی تھا ۔ ایک مرتبہ رشید سخت بیمار پڑا ، دوسرے اطبا اس کے علاج معالجے سے عاجز اور قاصر رہے ۔ رشید نے منکہ کی تعریف سن کر اسے بغداد بلا یا ، وہ آیا ، اس نے علاج کیا ، اور رشید بہت جلد بالکل تندرست اور توانا ہو گیا ، چنانچہ اس کی بھی سالانہ تنخواہ لاکھوں درہم کی صورت میں مقرر ہو گئی اور انعام و اکرام الگ ۔

رشید کی مجالس خاصہ میں اس کی 'مجلس طرب' کا ذکر خاص طور پر ضروری ہے ۔

ہارون رشید خلفا بنو عباس میں پہلا خلیفہ ہے ، جس نے مغنیوں اور موسیقاروں کو خاص طبقات ، مراتب اور نظام کے ماتحت ایک سلسلے میں مربوط کیا ، یہ بالکل ایسا ہی نظام تھا جیسا ارد شیر بن بابک یکے از کبار سلاطین ایران نے وضع کیا تھا ۔ جاحظ ، اپنی کتاب 'التاج' میں لکھتا ہے :

"اردشیر پہلا شخص ہے جس نے ایران میں اپنے ندیموں اور مصاحبوں کے لیے ایک نظام وضع کیا اور ان کی سیاست کی زمام اپنے ہاتھ میں لے لی ، اس نے انہیں کئی طبقوں میں تقسیم کیا ۔

طبقہ اولیٰ ، شہزادوں اور فوجی افسروں پر مشتمل تھا ، بادشاہ پس پردہ جب بیٹھ کر دربار کرتا تھا ، تو اس مجلس کے لوگ پردے سے دس گز کے فاصلے پر بیٹھا کرتے تھے ۔

دوسرا طبقہ ، بادشاہ کے ندیموں ، مصاحبوں ، اہل شرف و علم اور

ہم نشیوں پر مشتمل تھا، اس کی جگہ پہلے طبقے سے دس گز کے فاصلے پر تھی۔

تیسرا صف، ایسے ہی لیکن ذرا کم تر درجے کے لوگوں پر مشتمل تھا، یہ لوگ دوسرے طبقے سے دس گز کے فاصلے پر بیٹھا کرتے تھے۔ چوتھا صف، مسخروں، بھانڈوں، ظریفوں اور بدل گوؤں پر مشتمل تھا، یہ تیسرے طبقہ سے دس گز کے فاصلے پر نشست رکھتا تھا، لیکن اس طبقے میں نیچ ذات کے لوگ شامل نہیں ہو سکتے تھے، نہ کمین سرکت کر سکتے تھے، نہ جسمانی ساخت کے اعتبار سے معذور اور بد وضع شریک ہو سکتے تھے، نہ ضرورت سے زیادہ طویل قامت یا پستہ نہ لوگوں کو شریک کیا جاتا تھا، نہ دیوانے شرکت کا حق رہتے تھے۔

طبقہ اولیٰ کے مقابلے میں جو طبقہ بیٹھتا تھا، وہ ماہر ترین مغنیوں، موسیقاروں کا ہوتا تھا۔ طبقہ ثانیہ کے مقابلے میں جس طبقے کی نشست تھی وہ فن نغمہ سرائی کے ماہروں کا تھا۔ طبقہ ثالثہ کے مقابلے میں ان لوگوں کی جگہ تھی جو طنزورہ، دف اور چنگ و رباب بجانے کے ماہر تھے اور کوئی بھی اپنے فن کا مظاہرہ کسی ایسے مغنی کے سامنے نہیں کرتا تھا جو ماہر فن نہ ہو اور اگر بادشاہ ایسا حکم بھی دیتا تھا، تو وہ بادشاہ سے اللجھ پڑتا تھا اور سخت احتجاج کرتا تھا۔ رشید نے اس نظام کو پورے طور پر اپنا لیا تھا اور طبقات کو ترتیب دیا تھا، لیکن اس بات کا وہ خاص اہتمام رکھتا تھا کہ اپنی مجلس طرب میں رجال علم اور اصحاب دین کو شریک نہ کرتا تھا، نہ اپنے افراد بیت کو مغنیوں اور رباب بجانے والوں کے ساتھ بیٹھنے دیتا تھا۔

گزشتہ صفحات میں ہم بتا چکے ہیں کہ رشید کو موسیقی اور غنا کے سماع سے غیر معمولی شغف تھا اور یہ بھی بتا چکے ہیں کہ مجلس طرب میں جب مغنی اور سازندے حاضر ہوتے تو اپنے اور ان کے مابین ایک موٹا پردہ ڈالوا لیتا کہ وہ فوراً طرب سے اگر کوئی بے تکلفانہ حرکت اس سے سرزد

ہو جائے ، جو خلیفۃ المسلمین کے شایان شان نہ ہو ، تو اسے کوئی اور نہ دیکھ سکے ، نیز یہ کہ صرف خاص خاص ندیموں اور مصاحبوں کو اس مجلس میں شریک کرتا تھا - کبھی ایسا بھی ہوتا کہ وہ اپنی جاریات (کنیزوں) میں سے کچھ کے ساتھ بیٹھ کر موسیقی اور غنا سے لطف اندوز ہوتا ، لیکن اس صورت میں گانے والے اور سازندے اس مجلس سے دور ایک دوسرے بال میں بیٹھتے اور گاتے بجاتے اور مدھم سروں میں یہ آواز رشید کی مجلس تک آتی -

اس فن کے جو طبقات رشید نے ترتیب دیے تھے ، ان میں سے پہلا طبقہ ابراہیم موصلی ، اس کے بیٹے اسحاق موصلی ، ابوالقاسم اسماعیل بن جامع اور منصور زلزل پر مشتمل تھا -

دوسرے طبقے میں سلیم کوفی ، مسکین مدنی ، عمرو بن نابہ الغزال ، یحییٰ مکی ، ابو زکار ، ہاشم بن سلیمان ، دحیان الاشغر ، شارید ، زریق ، ہذلی ، مخارق ، علویہ ، عریب اور محمد الرف شامل تھے -

تیسرے طبقے میں ، سازندے ، طنبورہ بجانے والے ، چنگ و رباب بجانے والے ، دف بجانے والے اور دوسرے مشہور و معروف فن کار شامل تھے ۱ - ان طبقات کے لوگوں کی عام روش یہ تھی کہ طبقہ اولیٰ کے لوگوں میں سے کسی کو رشید جب انعام دیتا ، تو اپنے طبقے کے دوسرے لوگوں کو بھی وہ اس میں سے حصہ دیتا ، علاوہ ازیں طبقہ دوم اور سوم کے لوگوں کا حصہ بھی رکھتا -

طبقہ اولیٰ کے لوگ ، کسی ایسے شخص کا انعام قبول نہیں کرتے تھے ، جو مرتبے میں ان سے فروتر ہو ۲ -

ایسا بھی ہوتا کہ رشید مغنیوں اور سازندوں میں سے کسی کا رتبہ بڑھا کر اونچے طبقے میں شامل کر دیتا -

حکایت ہے کہ برصوم -- جو دوسرے طبقے میں تھا -- نے ایک

۱ - کتاب التاج ، صفحہ ۳۸ ، نیز الاغانی ، جلد ۱ ، صفحہ ۷۷ -
وغیرہ -

۲ - کتاب التاج ، صفحہ ۳۱ -

مرتبہ کچھ اس انداز سے بانسری بجا کر رشید جہوہ جہوہ گیا اور اس سے کہنے لگا :

”اب ابن جامع کی لئے پر بانسری بجا کر دکھاؤ !“

برصوم نے جواب میں عرض کیا :

”اگر میں طبقہ عالیہ کی لئے پر بانسری بجاؤں گا ، تو اس طبقے تک

میری ترقی بھی ہونی چاہیے ، یہ نہیں ہو سکتا کہ ربوں طبقہ ثانیہ میں

اور کام کروں طبقہ اولیٰ کا !“

رشید نے اسے فوراً طبقہ اولیٰ کا ممبر بنا دیا اور اسے بیٹھنے کے لیے وہ

نشست مہیا کی گئی ، جو مغنیوں کے لیے خاص تھی اور جس کی قیمت دو

ہزار دینار تھی ۔

اس فن میں رشید کو اس درجہ مہارت تھی کہ وہ بڑے بڑے فن کاروں

کی غلطیاں نکالتا اور انہیں ٹوک دیتا اور خود یہ فن کار اگر کسی نکتے پر

مختلف الرائے ہوتے تو رشید ان کے اختلاف کا فیصلہ کرتا ، کیونکہ اس فن

کے دقائق امور پر اس کی وسیع اور گہری نظر تھی ۔

ایک مرتبہ ابن جامع نے اس کے سامنے اپنے فن کا مظاہرہ کیا ،

خوب گیا ، رشید نے بار بار یہی گانا سنانے کی اس سے فرمائش کی ۔

پھر وہ ابراہیم موصلی کی طرف متوجہ ہوا اور کہنے لگا :

”اب اس شعر کو اسی لئے اور دہن میں تم گاؤ !“

ابراہیم موصلی نے حکم کی تعمیل کی ، لیکن بات کچھ بنی نہیں ،

رشید نے پردے کے پاس کھڑے ہوئے اپنے آدمی سے کہا :

”اس سے کہہ دو ، تم نے ٹھیک سے ریاض نہیں کیا ، یہاں یہاں

غلطی کر گئے !“

ابراہیم نے یہ سن کر کہا :

”امیر المومنین کا ارشاد بجا و درست لیکن بخدا میں نے کوئی غلطی

نہیں کی ہے ، البتہ ان دونوں سواق پر مجھ سے چوک ضرور

ہو گئی!“

ابراہیم موصلی بھی ایک پرلطف واقعہ بیان کرتا ہے :

”ایک مرتبہ میں نے رشید کو گانا سنایا ، زلزل ساز بجا رہا تھا ، رشید نے فوراً میری غلطی پکڑ لی ، اس کا جو آدمی پردے کے پاس کھڑا رہتا تھا اس سے میں نے کہا :

”غلطی میری نہیں زلزل کی ہے!“

اس آدمی نے کہا :

”امیرالمومنین فرماتے ہیں غلطی تمہاری ہے ، زلزل نے کوئی غلطی نہیں کی!“

زلزل کو تاؤ آ گیا ، کہنے لگا :

”ابراہیم تو میری غلطی نکالتا ہے ؟ خدا کی قسم ! کسی گوئیے کے منہ کھلنے اور اس سے کوئی لفظ نکلے بغیر میں یہ اندازہ کر لیتا ہوں کہ یہ کس دھن میں گانے والا ہے ۔ پھر بھلا میں کیسے غلطی کر سکتا ہوں؟“

رشید نے زلزل کی تائید کرتے ہوئے کہا :

”تم ٹھیک کہتے ہو ، واقعی تم ایسے ہی با کمال ہو ! غلطی ابراہیم کی ہے!“

اس بات نے مجھے رنجیدہ کر دیا ، میں نے صاحب الستارہ (پردے کے پاس کھڑا رہنے والا آدمی) سے کہا :

”امیرالمومنین میرے سردار اور مولا سے میری جانب سے عرض کر دو کہ بلاد فارس میں ایک شخص سنید ہے ، اللہ نے اب تک اس سے اچھا ساز بجانے والا کوئی پیدا نہیں کیا ، اگر امیرالمومنین اسے طلب فرمائیں اور اس کا ہنر ملاحظہ کریں تو اس کے کمال کے قائل ہو جائیں گے اور میں اس کے ساز پر گاکر آپ کو سناؤں گا ، زلزل نے نہ جانے مجھ سے کب کا بدلہ لیا ہے؟“

رشید کی طبیعت اس ایرانی کا ذکر سن کر لہرائی ، اس نے تیز رو

ڈاک کے ذریعہ اسے طلب کیا ، وہ مجلس طرب میں حاضر ہو گیا ، اس کے سامنے عود لا کر رکھی گئیں اور انہیں درست کر لیا گیا ، اب ایرانی نے اپنا ساز بجانا شروع کیا ، میں نے اس کی لہ پر گانا گایا اور خوب گایا ۔
بیر رشید نے پردے والے آدمی کے ذریعے کہا :
”کے منصور — زلزل — اب تم بجاؤ !“

زلزل نے جیسے عود تاروں کو ہاتھ لگایا ، ایرانی ضبط نہ کر سکا ، بغیر اذن اٹھا اور زلزل کے سر اور پیشانی کو بوسہ دینا شروع کر دیا اور کہا :
”میری جان آپ پر قربان ، آپ جیسا شخص تو پرستش کے لائق ہے !“
رشید کو اس کی بات پر بہت حیرت ہوئی ، اس نے محسوس کر لیا کہ زلزل اپنے فن میں اس ایرانی شخص سے بہت بڑھا ہوا ہے ، اس نے ایرانی کو انعام دیا اور اس کے وطن میں واپس پہنچنے کا انتظام کر دیا ۔
ہارون رشید کے دور میں اصحاب فن دو قسموں میں منقسم ہو گئے تھے :

۱ - قدامت پرست -

۲ - تجدد پسند -

قدامت پسند گروہ میں سب سے زیادہ نمایاں اور ممتاز شخصیت ابراہیم موصلی کی تھی ، اس کے بعد اس کے بیٹے اسحاق کا درجہ تھا ۔
یہ لوگ فن کے قدیم اصول اور ضوابط پر سختی سے قائم تھے اور اس میں کسی طرح کی ترمیم و تغیر اور تبدیلی کے روادار نہیں تھے ۔ فن غنا جو کچھ پہلے سے چلا آ رہا تھا ، یہ ایک مقدس میراث کی طرح اس کے محافظ اور امین تھے ۔

تجدد پسند گروہ کا سربراہ ابراہیم بن سہدی تھا ، یہ ہارون کا بھائی تھا اور کوئی شبہہ نہیں ، فن غنا کا استاد کامل تھا ، اس فن کے جملہ اسرار و رموز کا ماہر تھا اور ایک جدید مکتب فکر کا بانی تھا اور اپنی ذہانت و ذکاوت سے کام لے کر ، فن کے اصول اور ضوابط میں اس نے کچھ چیزوں کو متروک قرار دے دیا تھا اور بعض نو ایجاد چیزیں داخل فن کر دی تھیں ۔

۱ - کتاب التاج ، صفحہ ۴۰ -

روایت ہے کہ اس انقسام کا سبب یہ تھا کہ ابراہیم بن مہدی ، ایک مرتبہ لحن قدیم میں گا رہا تھا کہ گاتے گاتے پٹری سے اتر گیا ، اعتراض ہوا تو اسے اپنا تصرف اور اجتہاد قرار دیا ، اسحاق موصلی جیسا قدیم فن کار بھلا اس جدت پسندی کو کب مانتے والا تھا ، اس نے ابراہیم بن مہدی کے تصرف اور ایجاد و اجتہاد کو رد کر دیا اور اس کے اغلاط واشکاف کر دیے ۔

اس بات پر ابراہیم بن مہدی کو غصہ آیا ، اس نے کہا : ”تم نہیں جانتے میں کون ہوں ، میں سردار ہوں اور بادشاہ کا بیٹا ہوں ، جس طرح جی چاہتا ہے گاتا ہوں اور جس طرح مرضی ہوتی ہے ، لطف اندوز ہوتا ہوں !“

دونوں کی اس کشمکش نے اختلاف کی صورت اختیار کر لی اور دونوں میں سے ہر ایک اپنے اپنے مسلک اور اپنی اپنی بات پر ڈٹا رہا ۔ یہیں سے اصحاب فن دو گروہوں میں تقسیم ہو گئے اور اخذ و رد کا ایک طویل سلسلہ شروع ہو گیا ۔

اس موقع پر ایک روایت کا ذکر بھی ضروری معلوم ہوتا ہے ، فن غنا اور موسیقی کے یہ اصحاب فن جو ہارون کی دل بستگی اور خوشنودی کے لیے اس کے دربار میں موجود رہا کرتے تھے ، کوئی معمولی لوگ نہیں تھے ، معاشرے اور سوسائٹی میں ان کا ایک خاص مقام تھا ، بلکہ مرتبہ بلند پر فائز تھے اور ان میں وہ لوگ بھی تھے جو حافظ قرآن بھی تھے ، وہ بھی جو عالم ، ادیب اور شاعر تھے ، البتہ یہ ضرور ہے کہ غنا کا فن ان پر غالب آ گیا تھا اور یہ دوسرے علوم سے زیادہ ان کی طرف متوجہ رہتے تھے ۔ مثلاً ابراہیم موصلی ، صرف ایک یکتائے دہر مغنی ہی نہیں تھا ، بلکہ اپنے وقت کا بہت بڑا ادیب اور شاعر بھی تھا ، ساتھ ہی ساتھ حد درجہ سخی اور کریم بھی ۔ قومیت کے اعتبار سے یہ اہل فارس میں سے تھا ، خاندان کوفہ میں آ کر بس گیا تھا ، یہیں اس کی ولادت ہوئی ، بچپن ہی میں موصل منتقل ہو گیا اور وہاں کئی سال تک مقیم رہا ، اسی لیے

”موصلی“ کہلانے لگا ، بعد ازاں بغداد کا شہری بن گیا اور یہاں آسا۔ ہارون رشید کے زمانے میں اس کا انتقال ہوا۔

ابراہیم موصلی کا بیٹا اسحاق موصلی بھی ایک طرف فن غنا کا امام تھا تو دوسری طرف بہت بڑا ادیب ، بہت بڑا شاعر اور بہت بڑا عالم بھی تھا۔ فن فقہ میں بھی اسے دسترس حاصل تھی ، اس کے بارے میں نامون الرشید کہا کرتا تھا :

”اگر فن غنا نے اس پر غلبہ نہ حاصل کر لیا ہوتا ، تو میں (اس کی فقہی قابلیت کے باعث) اسے منصب قضا سونپ دیتا !“

اسی طرح اسماعیل بن جامع (جو ابن جامع کے نام سے مشہور ہے) فن غنا کا مانا ہوا استاد تھا اور ساتھ ہی ساتھ حافظ قرآن بھی ، فن فقہ میں بھی اس کی نظر بہت وسیع تھی ، صرف اتنا ہی نہیں بلکہ فقہا اور محدثین کے اخبار و احوال سے بھی بہت اچھی طرح آشنا تھا۔ زندگی کے آخری دن اس طرح بسر ہوئے کہ سب کچھ چھوڑ چھاڑ زہد و ریاضت کی زندگی اختیار کر لی ، ہر جمعہ کو صبح تڑکے گھر سے نکلتا ، نماز فجر ادا کر کے ، گشت کو نکل جاتا اور کلام پاک کی تلاوت شروع کر دیتا ، یہاں تک سورج نکل آتا ، مگر اس کا شغل جاری رہتا اور نماز ظہر کا وقت جب آتا ، تو یہ پورے کلام اللہ کی تلاوت ختم کر چکا ہوتا۔ تلاوت سے فارغ ہو کر نماز میں شرکت کرتا ، اس کے بعد گھر واپس آجاتا۔

منصور زلزل بھی مغنیوں کی جماعت میں بڑے پایہ کا شخص تھا ، اپنے فن میں بے ہمتا اور حد درجہ سخی اور لکھ لٹ ، اس نے بہت سے آثار عمرانی چھوڑے ہیں ، انہی میں ایک خوبصورت اور عمدہ سا تالاب بھی تھا جو اپنی رعنائی اور جمال کے اعتبار سے ”برکتہ زلزل“ کے نام سے مشہور ہو گیا تھا ، منصور زلزل نے اسے عامہ مسلمین پر وقف کر دیا تھا۔

یہ فن کار — منصور زلزل — موسیقی کی دنیا میں بہت اونچے مقام پر فائز تھا ، خاص طور پر عود بجانے میں تو اپنا جواب اور ثانی نہیں

۱ - ابن خلکان ، جلد ۱ ، صفحہ ۳۳ -

۲ - الاغانی ، جلد ۶ ، صفحہ ۹۶ -

رکھتا تھا۔

حاسدوں اور در اندازوں نے اس کے خلاف رشید کے کان بھرے ، وہ ٹھہرا کان کا کچا ، یقین کر لیا اور اسے جیل بھیج دیا ۔ وہاں کئی سال تک تنہائی کی زندگی غریب کو بسر کرنا پڑی ۔

آخر ابراہیم موصلی جو اس کا بہنوئی بھی تھا اور اس سازش کا بانی مبنی — بھی ، بیچ میں پڑا ، اس کی سفارش کام آئی ، رشید نے پروانہ رہائی پر دستخط کر دیے ۔

لیکن اس واقعہ سے منصور زلزل اتنا دل برداشتہ ہو چکا تھا کہ بغداد سے جی اچاٹ ہو گیا ، چنانچہ وہاں کی اقامت ترک کر دی اور شہروں شہروں مارا مارا پھرتا رہا ، آخر کار اندلس پہنچا ، وہاں اسوی بادشاہوں نے اسے ہاتھوں ہاتھ لیا ، مرتبہ بڑھایا اور توقیر و منزلت کا برتاؤ کیا اور انجام کار وہیں غریب الوطنی کی حالت میں وفات پا گیا ۔

گزشتہ صفحات میں ہم بتا چکے ہیں کہ اصحاب چنگ و رباب اور غنا و موسیقی جو رشید کے دربار سے وابستہ تھے ۔ فقہا ، قضاة اور علما کی مجلس میں بارپانے کے مجاز نہیں تھے ۔ اس سے مراد ان کی توہین و تذلیل نہ تھی بلکہ اصل بات یہ تھی کہ علما دین اور فقہا و قضاة کے شان تقدس و احترام کا تقاضا یہ تھا کہ وہ ان لوگوں سے دور رہیں ، جب اصحاب لہو و طرب و لذائذ کے اعتبار سے مشہور تھے ، جن میں مغز مسخرے اور دف بجانے والے شامل تھے ، کیونکہ دونوں کے طور سرقے اور انداز حیات میں کامل بعد اور اختلاف و تضاد تھا ۔

روایت ہے کہ امام ابو یوسفؒ جو مملکت عباسیہ میں قاضی القضاة (چیف جسٹس) کے منصب عالیہ پر فائز تھے ، ایک مرتبہ ہارون رشید کی مجلس عام میں ان کی اور مشہور مغنی ابن جامع کی مڈبھیڑ ہو گئی ۔

امام صاحب نے اس سے پہلے نہ ابن جامع سے ملاقات کی تھی ، نہ اسے دیکھا تھا ، اس کی سچ دھج سے انہوں نے خیال کیا ، یہ بھی شاید کوئی فقیہ ہے ، انہوں نے پوچھا :

”آپ کس شہر کے رہنے والے ہیں؟“

ابن جامع نے جواب دیا :

”جی ، خاکسار ، حجاز کا باشندہ ہے!“

یہ سن کر امام صاحب بہت خوش ہوئے ، انہوں نے فقہا حجاز کے

احوال دریافت کرنا شروع کیے ۔

ابن جامع نے نہ صرف بڑی قابلیت کے ساتھ نہ صرف فقہا حجاز کے

اخبار و احوال بتائے ، بلکہ ان حضرات میں مسائل فقہ سے متعلق جو

نظری اختلافات تھے ، ان پر بھی بڑی خوبی کے ساتھ روشنی ڈالی ۔

بات چلی ، تو چل پڑی ، بڑی دیر تک دونوں میں اسی موضوع پر

بات چیت ہوتی رہی ۔

آخر مجلس پرخواست ہوئی ، امام ابو یوسفؒ سے کہا گیا :

”یہ مشہور مغنی ابن جامع تھا!“

کچھ مدت بعد ، ایک مرتبہ رشید نے ایک مجلس ترتیب دی ، اتفاق

سے اس مرتبہ بھی ابن جامع اور امام ابو یوسفؒ کی نشست پاس پاس تھی ۔

امام صاحب کھسک کر ذرا انگ ہٹ گئے ، وہ نہیں چاہتے تھے کہ

ابن جامع سے گفتگو کریں ۔

ابن جامع تاڑ گیا کہ بات کیا ہے ؟ کھسک کر ذرا آگے بڑھ آیا

اور امام صاحب کے پاس بیٹھ گیا اور ان سے گویا ہوا :

”ابو یوسفؒ کیا آپ میرے ایک سوال کا جواب دیں گے؟“

امام صاحب نے فرمایا :

”ہاں کیوں ، نہیں؟ — پوچھیے!“

ابن جامع نے سوال کیا :

”کیا اسلام میں گانا بجانا حرام ہے؟“

امام صاحب نے جواب میں ارشاد فرمایا :

”نہیں — حرام تو نہیں ہے!“

ابن جامع نے پھر ایک سوال کیا :

”کیا رسول اللہ صلی اللہ علیہ وسلم (کبھی کبھی) شعر سن لے

کرنے تھے؟“

امام صاحب نے جواب دیا :

”ہاں ، کیوں نہیں!“

ابن جامع نے پھر پوچھا :

”اگر آپ کی خدمت میں کوئی شاعر حاضر ہوتا اور شعر سناتا :

یا دارمیتہ بالعلیاء فالسند

اقرت و طال علیہا سالف الائمہ

منی :

اے خاندانِ امیہ ، جو پہلے علیاء میں تھا ، پھر بسند میں اور اب
ویران ہے ،

اور اس ویرانی کو مدتیں گزر چکی ہیں -

تو آپ یہ شعر سننا گوارا فرماتے ، یا نا پسند فرماتے؟“

امام صاحب نے جواب میں کہا :

”ضرور سنتے!“

”اب اگر میں آپ کو یہ شعر بائیں طور سناؤں ، — اور اپنے مخصوص

لحن میں وہ شعر سنانے لگا — تو کیا آپ کے کان اسے سننا پسند

کریں گے؟“

امام صاحب نے کہا :

”بھائی مجھے بخشو ، اللہ تم پر رحم کرے!“

پھر وہ ابن جامع سے ہٹ کر بیٹھ گئے ۔“

نوٹ از مترجم :

مصنف نے بعض دوسرے مصنفوں کی طرح ایک بہت بڑی غلطی یہ

کی ہے کہ جہاں وہ مستند ترین کتابوں سے مواد لینے ہیں ، وہاں بعض

کتب محاضرات کو بھی کتب حوالہ کی فہرست میں شامل کر کے

بے تکلف ان کے حوالوں سے روایتیں اور حکایتیں نقل کر دیتے ہیں -

مذکورہ واقعہ جو امام ابو یوسف رحمہ اور ابن جامع کا بیان کیا گیا ہے ،

(بقید حاشیہ صفحہ آئندہ)

رشید وابستہ دربار مغنیوں میں سے بعض کو، مثلاً ابراہیم موصلی، اس کے بیٹے اسحاق موصلی اور بصرہ کو اپنی مجالس خاص — علمی و ثقافتی و ادبی — میں طلب کیا کرتا تھا، ان کی باتیں سنتا تھا، ان کے اشعار اور نواہر سے بہرہ ور ہوتا تھا، ان کی مہارت فن کی

(بقیہ حاشیہ صفحہ گزشتہ)

کسی مستند کتاب سے ماخوذ نہیں ہے، بلکہ کتب محاضرات سے لیا گیا ہے۔ اغانی، المستطرف، عقد الفرید اور اس طرح کی دوسری کتابیں تاریخی حیثیت سے کوئی مقام نہیں رکھتیں، یعنی کسی اہم واقعہ کی تصدیق ان کے حوالے سے نہیں ہوسکتی، یہ کتابیں درحقیقت روایات و حکایات پر مشتمل ہیں، جن کے ثقہ ہونے اور مستند ہونے کو اہل علم اور ارباب تاریخ نے کبھی تسلیم نہیں کیا۔ ان کتابوں سے صرف وہ واقعات لیے جا سکتے ہیں جو غیر معمولی طور پر اہم نہ ہوں، یعنی جن کے صحیح یا غیر صحیح ہونے سے کوئی مسئلہ نہ اُٹھ کھڑا ہوتا، جو صرف 'سخن گسترانہ' حیثیت رکھتے ہوں، یا جو کسی مستند واقعہ کی تائید و تصدیق بیان کرتے ہوں۔

کہاں امام یوسف ردا کی جلالت قدر اور با وقار شخصیت، جس کے سامنے ہارون جیسا دبدبے کا فرمان روا بھی، ایک شاگرد نظر آتا تھا اور کہاں ابن جامع مغنی جو لاکھ ادب اور دوسرے علوم سے دلچسپی رکھتا ہو، لیکن اس میں یہ تاب کہاں کہ امام ابو یوسف کے منہ آئے؟

درحقیقت یہ اور اس طرح کے دوسرے واقعات، نہ صرف غیر مستند ہیں، بلکہ سرے سے ناقابل قبول ہیں۔

مصنف کی یہ بات تو صحیح ہے کہ عہد ہارون کے مغنی اور مطرب اپنے فن کے علاوہ دوسرے علوم سے بھی بہرہ رکھتے تھے اور مجال تکلم بھی، لیکن وہ اتنے دریدہ دہن اور گستاخ ہرگز نہ تھے کہ ائمہ فقہ و حدیث سے بے تکلفانہ گفتگو کر سکیں!

(رئیس احمد جعفری)

داد دینا اور حوصلہ افزائی کرتا تھا اور انعام و اکرام سے مالا مال کر دینا تھا، نیز بعض معاملات و مسائل میں ان سے مشورہ بھی کرتا تھا اور ان کا مشورہ اگر حائب نظر آتا تھا تو اسے قبول بھی کر لیتا تھا۔ ان سے بے تکلفانہ اور دوستانہ و مخلصانہ برتاؤ روا رکھتا تھا اور ایک بادشاہ فن اوز فن کاروں کی حوصلہ افزائی اور قدر دانی اس سے زیادہ کیا کر سکتا ہے؟ جس شان سے بارون رشید کی مجلسیں ترتیب پاتی تھیں اور دربار آراستہ ہوتا تھا، اس سے زیادہ جاہ و جلال کے ساتھ اس کی سواری نکلتی تھی، جو ایک عظیم و جلیل شہنشاہ اور فرماں روا کے شایان شان تھی۔ اس موقع پر، جو لباس استعمال کیا جاتا تھا، جو سواری استعمال ہوتی تھی، جن اسلحہ کی نمائش ہوتی تھی، نگہبانوں، محافظوں اور سرفروشنوں کے جو دستے ہم رکب ہوتے تھے، ان کی شان و شوکت اور سج دھج دیکھنے کے قابل ہوتی تھی۔ یہ سب چیزیں ہر جلوس اور سواری کے موقع پر یکساں نہیں ہوتی تھیں، بلکہ موقع اور مناسبت کے لحاظ سے ان میں تغیر و تبدل ہوتا رہتا تھا۔

مثلاً عید کا جلوس دھوم دھام سے نکلتا تھا، اس کی شان جہاں کا کیا کہنا، قصر شاہی سے لے کر مسجد جامع تک کا منظر دیدنی ہوتا تھا۔ اسی طرح جب کبھی وہ سیر و تفریح اور حید و شکار کے سلسلے میں شہر کے آس پاس، یا قریب میں جاتا تھا تو اس کا سوکب مشتمل ہوتا تھا وزیر مملکت پر۔ علاوہ ازیں بہت سے حاشیہ نشین، مصاحب اور خدام بھی ساتھ ہوتے تھے، آگے آگے ایک فوجی دستہ چلتا تھا جس کے افراد کے ہاتھوں میں لمبا سا نیزہ ہوتا تھا، جس پر سیاہ رنگ کا پھیرا سا ہوتا تھا، جیسے ہارے آج کل کے زمانے میں استعمال ہوتے ہیں۔

ساتھ ہی ساتھ ایک ٹولی، محافظوں اور نگہبانوں کی ہوتی تھی، جو انصار کہلاتے تھے، یہ بڑے زرق برق لباس میں ملبوس ہوتے تھے، اس کے علاوہ ایک اور گروہ سواروں کا ہوتا تھا جو بندوق اور آتشیں اسلحہ لیے ہوتے تھے، جو تیر و پیگان کے بجائے حسب ضرورت استعمال کیے جا سکتے تھے۔ یہ لوگ 'گروہ نمل' کہلاتے تھے، ان کا کام یہ تھا کہ راستے

کو صاف اور کشادہ رکھیں اور بھیڑ بھاڑ نہ ہونے دیں۔ یہ سواری کے ساتھ ساتھ چلتے تھے اور کسی شخص کو مجال نہ تھی کہ ان کے ہونے خلیفہ کے سامنے آسکے اور اس کے سامنے ہو سکے۔

موکب سلطانی میں سب سے جمیل و رعنا، مرکب وہ ہوتا تھا، جب فوج کی سلامی لی جاتی تھی۔

اس موقع پر خلیفہ فوجی وردی میں ملبوس ہوتا تھا، اور ایسا معلوم ہوتا تھا جیسے جہاد پر روانہ ہو رہا ہے۔

خلیفہ کے ساتھ ساتھ حکومت کے اعیان اور امراء دولت اور سرداران قبائل بھی ہوتے تھے اور یہ سب اپنا مخصوص لباس زیب تن کیے ہوئے نظر آتے تھے، یہ سب بھی فوجی وردی میں ملبوس ہوتے تھے اور جو اسلحہ ان کے پاس ہوتے تھے، ان پر سونے اور چاندی کا ملمع ہوتا تھا۔

اس سولہری کے علاوہ دوسری سواریاں جو نکلتی تھیں، وہ صید و شکار اور چوگان بازی وغیرہ کے سلسلے میں نکلا کرتی تھیں۔

علاوہ ازیں گھوڑ دوڑ بھی ہوتی تھی اور دوسرے سدھائے ہوئے جانور بھی دوڑائے جاتے تھے۔

ان تمام مواقع کے لباس جدا جدا تھے، اور ان کا نظام اور منہاج بھی الگ الگ تھا۔

اور موکب حج کی تو بات ہی اور تھی!

یہ سواری بغداد سے بیت اللہ تک جاتی تھی اور کئی ماہ پہلے سے اس کی تیاری اور انتظامات کا سلسلہ شروع ہو جاتا تھا، راستہ معین ہو جاتا تھا اور اسے ہر طرح سے محفوظ اور سہولتوں کرنے کی جملہ تدبیریں عمل میں لے آئی جاتی تھیں۔

جو لوگ اس قافلے میں شریک ہوتے تھے ان کی راحت و آسائش کا پورا پورا اہتمام کیا جاتا تھا، ان کے کھانے پینے کے سلسلے میں کوئی کوتاہی باقی نہیں رہنے دی جاتی تھی، پڑاؤ پر آرام کرنے اور رات گزارنے کے لیے درجے اور مرتبے کے موافق، خیموں اور چھولداڑیوں کا اعلیٰ

پیمانے پر بندوبست کر لیا جاتا تھا اور یہ سارے انتظامات موسم کے مطابق ہوتے تھے ، اگر موسم گرما ہے تو ویسے انتظامات ہوتے تھے ، اور اگر سردیوں کا موسم ہے ، تو اسے ملحوظ رکھ کر تیاریاں مکمل کی جاتی تھیں ۔ یہاں تک کہ جب تمام انتظامات مکمل ہو جاتے تھے ، اور سفر کی گھڑی آ جاتی تھی تو رشید اپنے قصر سے باہر آتا تھا اور مسجد جامع میں حاضر ہوتا تھا ، یہاں آ کر فریضہ نماز ادا کرتا تھا ، پھر شریک قافلہ ہوتا تھا ، اس کے بعد سواری آگے بڑھتی تھی ، اور سوکب سلطانی منزل مقصود کی جانب رواں دواں ہو جاتا تھا ۔

پہلا پڑاؤ ، کسی قریبی مقام پر ہوتا تھا ، اور یہاں چند روز تک قیام کیا جاتا تھا اور ایک مرتبہ اس بات کی اچھی طرح دیکھ بھال کر لی جاتی کہ انتظامات میں کوئی نقص تو نہیں رہ گیا ہے ، اور کوئی کوتاہی تو نہیں ہے جس کے باعث آگے چل کر دشواری پیش آئے ۔ ان تمام باتوں سے مطمئن ہونے کے بعد باقاعدہ سفر کا آغاز ہوتا تھا ۔

رشید جب اس طرح سفر پر روانہ ہوتا تو سوکب میں ، اس کے ہاشمی آل بیت بھی شریک ہوتے ، نیز حکومت کے سربراہان اور اصحاب و عمائد بھی ساتھ ہوتے ، فقہا کی ایک بڑی جماعت کو بھی اپنے ساتھ لے لیتا کہ فریضہ حج اس کی سعیت میں ادا کریں ۔ ان کے جملہ مصارف جیب خاص سے ادا کرتا ، ان کی ضیافت اور خاطر داری میں بھی کوئی دقیقہ فروگذاشت نہ کرتا ۔ فوج کا ایک مضبوط دستہ بھی ساتھ ہوتا ، کہ قزاقوں اور رہزنوں سے حاجیوں اور زائروں کو محفوظ رکھے ، اور خلیفہ کی ذات کی خاص نگہبانی اور حفاظت کے فرائض بھی انجام دے ۔

خلیفہ کے قافلہ خاص کے پیچھے عراق اور فارس کے حاجیوں کے قافلے ہوتے ، نیز ان اقالیم کے مضافاتی علاقوں کے قافلے بھی راستے سے ان میں شامل ہوتے جاتے تھے ۔

اس سفر میں کئی مہینے لگ جاتے ، اس اثنا میں سلطنت کے مختلف جوانب سے ذاک کا سلسلہ غیر منقطع طور پر جاری رہتا ، اور دم بدم کی خبریں خلیفہ کو ملتی رہتیں ۔ ہر روز خبر نامہ اس کی خدمت میں پیش کیا

جاتا ، راستے میں وہ جہاز بنی پہنچتا ، ڈاک برابر اسے ملتی رہتی ، کبھی ایسا نہیں ہوا کہ نسبتاً صبر مدت تک وہ رعایا کے حالات سے بے خبر رہا ہو ، اور اسے مفصل و مکمل خبریں برابر نہ ملتی رہی ہوں ۔ ڈاک کو ہر وقت پہنچانے کے لیے جملہ تیز تر وسائل اور وسائل اختیار کیے جاتے تھے ، اس سلسلے میں صبا رفتار سائنڈنیوں سے ، برق رفتار گھوڑوں سے اور فلک رس کبوتروں سے کام لیا جاتا تھا ، جنہیں خاص اس مقصد کے لیے سدھایا اور تیار کیا جاتا تھا ۔

خلیفہ کے مواکب میں سب سے زیادہ نظر افروز اور معلوم آفریں مواکب وہ ہوتا تھا جو خلافت کے اظہار اجلال و ہیبت اور شوکت کے لیے یعنی ، غیر ممالک کے وفود کے استقبال کے لیے نکلتا تھا ، یہ وفود دوسرے ممالک اور غیر مسلم بادشاہوں کے فرستادہ ہوتے تھے اور سیاسی اعتبار سے ان کی بڑی اہمیت ہوتی تھی ۔

اس سلسلے میں ہندوستان کے راجہ نے جو وفد بھیجا تھا ، اس کا سرسری ذکر ضروری معلوم ہوتا ہے ۔ اس وفد کا سربراہ ، ایک راج کمار تھا ، جو راجہ کے خاندان سے تعلق رکھتا تھا ۔ یہ وفد اس لیے آیا تھا کہ خلیفہ بغداد سے ہندوستان کے تعلقات دوستی اسوار ہو جائیں ، اور ان کے استحکام میں فرق نہ پڑے ۔

اسی طرح وہ وفد بھی بڑی اہمیت کا حامل تھا جو شاہ روم نے بھیجا تھا اور جس کا مقصد یہ تھا کہ طرفین میں شرائط صلح کی سلسلہ جنابی کی جائے اور ایسے شرائط طے کیے جائیں جن سے دشمنی ختم ہو جائے ، اور دوستی کا سلسلہ شروع ہو جائے ۔

وہ وفد بھی اس سلسلہ بحث میں نظر انداز نہیں کیا جا سکتا جو شاہ فرنگ شارلیہان نے رشید کی خدمت میں بھیجا تھا ۔

اس طرح کے وفود بکثرت آیا کرتے تھے اور ان کا شایان شان استقبال کیا جاتا تھا ۔

اس طرح کے وفود کا استقبال رشید بہ نفس نفیس اپنے مشہور قصر خلد

کے ایک مخصوص حصے میں کیا کرتا تھا ، جہاں کئی شاندار بال اس قسم کی تقریبات کے لیے ہر طرح کے بیش قیمت ساز و سامان اور فرنیچر اور زر و جواہر کی اشیا سے آراستہ موجود تھے ۔ ان بالوں میں جو تخت شاہی تھے وہ خالص سونے کے تھے ۔

ایسا شاذ و نادر ہی ہوتا تھا کہ رشید کسی وفد کے استقبال کے لیے پایہ تخت کی شہر پناہ سے باہر جانے کی زحمت گوارا کرے ۔ اور اگر ایسا ہوتا تھا تو شان و شوکت دیکھنے کے قابل ہوتی تھی ۔ نہایت ٹھانڈے اور دہلے کے ساتھ سواری نکلتی تھی ، اس کا ساز و سامان اور وضع و ہیئت ایسی ہوتی تھی کہ جسے دیکھ کر ہیبت اور جلال کی کیفیت پیدا ہو جاتی تھی اور اس سے انداز ہوتا تھا کہ یہ حکومت کتنی غیر معمولی قوت و طاقت اور فوج و سپاہ کی مالک ہے ۔

بارون رشید کی مجالس مختلفہ مشاغل شب و روز ، بزم طرب اور محفل سماع وغیرہ سے متعلق جتنی قابل ذکر چیزیں ہو سکتی تھیں وہ سب ہم نے بیان کر دیں ۔ یہ فکری اور اجتماعی ظواہر جن سے قصر شاہی کی رونق اور شان و شوکت اور گہما گہمی قائم تھی ، اپنی جگہ ایک خاص حیثیت رکھتے تھے ، لیکن ساتھ ہی ساتھ یہ بھی یاد رکھنا چاہیے کہ ان رنگا رنگیوں کی عمر مترہ سال سے زیادہ نہیں تھی ، جس کے بعد سیاسی کش مکش اور نزاع کا وہ لاوا پھوٹ پڑا جو براسکے کے زوال بلکہ قتل و غارت اور ہلاکت و بربادی پر ختم ہوا ۔

اس خاندان کے ختم ہونے کا ایک نتیجہ یہ نکلا کہ رشید کسی کے زیر اثر نہ رہا ، وہ اپنی فرماں روائی اور سلطانی میں اب بالکل آزاد اور خود مختار ہو گیا ، اب وہ تنہا تمام فیصلے کرتا اور احکام نافذ کیا کرتا تھا ۔ اب دوسرے اس کے افکار کا بوجھ نہیں اٹھاتے تھے ، بلکہ وہ خود زمانے کی کشنائیوں کا سامنا کرتا تھا اور سرد و گرم کا مقابلہ کرتا تھا اور مصائب وغیرہ سے عہدہ برآ ہوتا تھا ۔ راتوں کو جاگ جاگ کر اور دن میں مشغول اور مصروف و پیکار رہ کر وہ اپنی حکومت کا کام چلاتا تھا ، — یہاں تک کہ ایک دن اس دنیا سے رخصت ہو گیا ۔

حصہ پنجم


عہد رشید کی حرکت فکریہ

✦ علوم

✦ آداب

✦ زندقہ

✦ شعوبیت



علوم

نتائج فکری کی زرخیزی اور شادابی کے لحاظ سے عباسی مملکت کے دور اول میں ہارون رشید کا عہد سب سے زیادہ کامیاب اور اثر آفرین تھا۔ جیسا کہ ہم اس کتاب کی پہلی جلد میں بتا چکے ہیں۔ رشید کا محل "دنیا کے ملوک و سلاطین کے مقابلے میں سب سے زیادہ، یگانہ روزگار، علم، فقہ اور ادب سے بھر پور تھا۔ دانشوروں اور فن کاروں کے اتنے بڑے اور اتنے عظیم و جلیل اجتماع کی ایک دنیا کے کسی ملک کے پایہ تخت یا قصر شاہی میں مثال نہیں مل سکتی۔ یہ فخر صرف ہارون رشید کو حاصل ہے اور اس میں اس کا کوئی شریک و سہم نہیں۔

یہ ایسی بحث ہے جو تفصیل طلب اور خاصی طویل ہے اور ہماری اصل بحث کے لحاظ سے کچھ غیر متعلق بھی ہے، لیکن ہم اختصار و جامعیت سے کام لیتے ہوئے اسے سمیٹنے کی کوشش کریں گے۔ اس سلسلے میں رشید سے نصف صدی قبل جو کچھ ہوا وہ اگرچہ بہت کچھ بھی تھا اور بہت زیادہ بھی تھا۔ رشید سے قبل جو کام علمی ترقیوں کے سلسلے میں ہوئے وہ نا مکمل تھے۔ ان کی تکمیل رشید کے عہد میں ہوئی۔ بلکہ یوں کہنا چاہیے کہ جو بیج رشید سے پہلے ڈالے گئے تھے، وہ پھل رشید کے زمانے میں لائے اور کوئی شبہ نہیں یہ پھل اپنی کثرت اور پختگی کے لحاظ سے ہر گونا گونا ممتاز اور نمایاں تھے۔

فکری حرکت کا آغاز، علوم قرآنیہ کے ساتھ ساتھ ہوا، بلکہ زیادہ صحیح الفاظ میں یہ بات یوں کہی جا سکتی ہے کہ حرکت فکریہ کی ابتدا، علوم قرآنیہ کے زیر سایہ وجود میں آئی، ان علوم کو اصطلاح میں "علوم نقلیہ یا علوم لسانیہ" کہتے ہیں۔

بیر نتیجتاً دوسرے علم وجود میں آئے جو "علوم عقلیہ" کے نام سے موسوم ہوئے اور اس کے بعد ان کی شاخ در شاخ پیدا ہوتی چلی گئی، یہاں تک کہ یہ شاخیں بہت زیادہ بڑھ گئیں اور بہت دور تک پھیل گئیں۔
 سہ قرآن کے سلسلے میں سب سے پہلے جو علم وجود میں آیا وہ "علم قرأت قرآن" ہے، جو سب سے پہلے قرأت سبعہ پر، جو اس زمانے میں مسلمانوں کے مابین اچھی طرح معروف و معلوم تھیں۔

قرأت سبعہ کی نسبت، ان سات قاریوں کی طرف ہے جنہوں نے صحابہ کرام سے یہ قرأت مختلفہ حاصل کی تھیں۔

قرأت کے اختلاف سے قرآن کے مفہوم و معنی اور جوہر وغیرہ میں کوئی فرق واقع نہیں ہوتا تھا، یہ فرق صرف بعض ہم معنی الفاظ کا فرق تھا۔
 پھر سات قراتوں سے زیادہ قراتوں کے حاصل بھی، عہد رشید میں نظر آئے، جن میں سب سے زیادہ نمایاں، ممتاز اور بلند مقام شخص علی بن حمزہ کسائی تھے^۱ اور عبدالرحمان المقری بھی اس ذیل میں آتے ہیں^۲، علاوہ ازیں خلف بن ہشام بزاز کا نام بھی اس سلسلے میں خاص اہمیت رکھتا ہے^۳۔

قرأت قرآن کو ضبط و نظم کے سلسلے میں عربوں کو فتوح دیار و اسیار اور غیر ممالک میں اسلام کے شیوع و انتشار کے بعد سب سے زیادہ جس چیز کی ضرورت محسوس ہوئی، وہ "نحو" کا علم تھا^۴۔

اس علم کے ضبط و تدوین میں اور قواعد و اصول کے معین اور مقرر کرنے میں، انہوں نے زیادہ سے زیادہ جہد سے کام لیا اور لوگوں کے لحن سے جو قرأت قرآن کے سلسلے میں وہ استعمال کرتے تھے پورا فائدہ اٹھایا۔ علم نحو کے قواعد و ضوابط کی تکمیل کا کام دوسری صدی ہجری کے ختم ہونے سے پہلے تکمیل تک پہنچ گیا۔

- ۱ - کسائی کی وفات کا سال ۵۱۸۹ ہے۔
- ۲ - ابو عبدالرحمان المقری کی وفات ۵۲۱۲ میں ہوئی۔
- ۳ - سال وفات ۵۲۲۹۔
- ۴ - گرامر۔

رشید کے زمانے میں فن نحو کے متعدد بلند پایہ اساتذہ موجود تھے ، جو قصر شاہی سے وابستہ تھے ۱ - یہ لوگ صاحب تصانیف و مؤلفات بھی تھے ، ان کی بعض کتابیں آج بھی موجود ہیں اور مدارس کے نصاب میں شامل ہیں ۔

نحو کا فن مکمل ہو چکنے کے باوجود ایک اور سوال سامنے آ کھڑا ہوا ، وہ تھا قرآن حکیم کی بعض آیات کی تفسیر کی وضاحت اور سخت و دشوار الفاظ کا اثبات ۔ اس سلسلے میں لوگ متقدمین شعرائے عرب کے اشعار اور فقہائے عرب کے اقوال و خطبات سے استشہاد پر مجبور ہوئے اور اس طرح انہوں نے قرآن کے معانی کو اور اس کے الفاظ کو اشعار ، خطبات اور اقوال متقدمین و فقہائے عرب سے استشہاد کر کے محکم اور استوار کر لیا اور یوں ایک نئے علم کی بنیاد پڑ گئی جو "فقہ لغت" کے نام سے مشہور ہوا ۔ اس فن میں بہت سے زبان دانوں اور ماہرین لغت نے نام پایا اور بڑا کام کیا ، انہوں نے اعراب بادیہ اور باشندگان صحرا سے امثال و اشعار روایت کیے اور کتب لغت کی ترتیب و تالیف کے فرائض انجام دیے ۔ یہی وہ کتابیں ہیں جو بعد میں ان معاجم کی تالیف و تدوین کا ماخذ بنیں ، جو اس وقت ہمارے سامنے ہیں اور جن سے عربی دان برابر استفادہ کرتے آج کے دن تک چلے آ رہے ہیں ۔

علم نحو اور علم فقہ لغت میں بڑا قریبی تعلق ہے ، اس لیے کہ یہ دونوں اپنے ضبط و قواعد و ضوابط و اصول میں ، عربوں کے لہجوں اور ان کے اقوال و اشعار و خطبات اور امثال و حکم کی جستجو اور جمع و تالیف کے سلسلے میں محتاج ہیں ۔

۱ - رشید کے عہد میں جو چوٹی کے نحوی زندہ تھے وہ یہ ہیں :

۱ - عمرو بن عثمان المعروف بہ "سیبویہ" سال وفات ۵۱۸۳ ہجری ۔

۲ - معاذ الہراء متوفی ۵۱۸۷ ہجری ۔

۳ - الکسانی ۔

۴ - یحییٰ بن زیاد الفراء ۔

۵ - خلیل بن احمد ، النراہندی ۔ سال وفات ۵۱۸۰ ہجری ۔

اس طرح علمائے لغت اور علمائے نحو کا ایک طبقہ پیدا ہو گیا۔ ان لوگوں کا کام ہی یہ تھا کہ فقہ لغت کو مکمل کر لیں اور ادب کے غریب الفاظ و معانی کو مرتب کریں۔ ظاہر ہے یہ دونوں کام ساتھ ساتھ کرنے کے تھے، چنانچہ نحویوں اور لغت دانوں اور ادبا کا طبقہ، وقت واحد میں پیدا ہوا، یہ لوگ اس علوم کے فروغ میں سے کسی ایک شاخ میں بہارت خصوصی حاصل کرتے تھے اور اس میں نام پاتے تھے اور اسی اعتبار سے پہچانے جاتے تھے۔

جو لغوی، رشید کے ہم جلس یا اس زمانے کے معروف لوگوں میں تھے ان میں کسائی اور عبدالملک اصمعی رشید کے حاشیہ نشین تھے، یہ اس کے دامن دولت سے کم و بیش پندرہ سال تک وابستہ رہے۔

علاوہ ازیں ابو عبیدہ معمر بن منہال، رشید کے آخری ایام میں اس کا ندیم اور شریک مجلس رہا، نیز یحییٰ بن خالد الیزیدی، اس فن کا اتنا بڑا ماہر تھا کہ رشید کی اولاد کی تعلیم و تدریس اس کے ذمے تھی۔

راویان ادب و شعر میں خلف الاحمر، زیاد البکائی، ابن عیاش وغیرہ بہت سے لوگ تھے، لیکن یہ لوگ قصر سلطانی سے وابستہ نہیں تھے۔

علوم شرعیہ سے، علوم نحویہ کے اتصال کا لازمی نتیجہ یہ نکلا کہ عباسی عہد حکومت کے اوائل میں نحویوں اور لغویوں کی توجہ کا مرکز علم تفسیر بن گیا، ان میں سے بعض نے تفسیر قرآن سے متعلق بہت سی کتابیں تصنیف کیں، علم تفسیر نے مستقل اور علوم لغوی و نحوی سے جداگانہ حیثیت ٹھیک عباسی عہد کے دوسرے دور میں جا کر اختیار کی۔ اسلامی مملکت کی غیر معمولی وسعت اور وسائل حیات کی گونا گونی کا اقتصادی اور مالی حالات پر گہرا اثر پڑا، لین دین اور معاملات کے مسائل بھی نئے نئے طور سے سامنے آنے لگے۔

ان حالات نے فقہاء میں یہ تحریک پیدا کر دی کہ مدنی معاملات اور شخصی احوال سے متعلق لوگوں کے مابین جو مسائل پیدا ہوتے ہیں،

۱۔ کتاب الاصمعی، صفحہ ۱۶۵۔

۲۔ کتاب الاصمعی، صفحہ ۱۶۶۔

شرع اسلامی کی روشنی میں ان کے حل کی کوئی صورت نکالی جائے اور جو پہلو بھی اختیار کیا جائے وہ قرآن حدیث اور سنت نبویؐ کے دائرے سے باہر نہ ہو۔ چنانچہ انہوں نے شریعت کے احکام و مسائل مستنبط کیے۔ یہی علم ”علم فقہ“ کے نام سے موسوم ہوا، جس کی مختلف اور متعدد شاخیں بھی نمودار ہوئیں، جیسے علم نظر و مناظرہ اور جدل و فرائض و شروط اور قضا اور فتاویٰ وغیرہ^۱۔

بارون رشید کے عہد میں جو مشہور ترین فقہا گذرے ہیں اور جو اس سے معاشرت رکھتے ہیں، ان میں امام مالک^۲ بن انس، امام شافعی^۳، محمد بن ادریس^۴، امام احمد بن حنبل^۵ ہیں، جن کا مذہب ابھی زیادہ نہیں پھیلا تھا۔ علاوہ ازیں امام ابو حنیفہ کے شاگردان رشید امام ابو یوسف^۶ اور امام محمد^۷ بن حسن شیبانی^۸ بھی ہم عصر ہیں، تلامذہ امام مالک بن انس میں بھی کئی اصحاب رشید کے معاصر گذرے ہیں، جن میں سب سے زیادہ قابل ذکر شخصیت عبداللہ بن قاسم بن خالد بن جنازہ کی ہے^۹۔ ان میں سے اکثر وہ لوگ ہیں جو رشید کے ہم مجلس تھے، اس سے

۱۔ عباسی عہد اول ائمہ اربعہ کا عہد ہے، وہ اس طرح کہ:

- * امام ابو حنیفہ^۲ کی وفات ۵۱۵ء میں ہوئی۔
- * امام مالک^۳ بن انس اس دنیا سے ۵۱۷ء میں رخصت ہوئے۔
- * امام شافعی^۴ کا انتقال ۵۲۰ء میں ہوا۔
- * امام احمد^۵ بن حنبل نے ۵۲۴ء میں عالم فانی سے عالم باقی کی طرف کوچ کیا۔

اور موصوف کا سال ولادت ۵۱۶ء ہے!

۲۔ امام ابو یوسف^۶ رشید کے عہد میں قاضی القضاة کے منصب پر فائز تھے۔

موصوف کا سن وفات ۵۱۸۲ء ہے۔

۳۔ امام محمد بن الحسن شیبانی، امام ابو حنیفہ کے اچیل تلامذہ میں تھے، اور ان کا سال وفات ۵۱۸ء ہے۔

۴۔ ابن قاسم کی وفات کا سال ۵۱۹ء ہے۔

بحث و گفتگو میں حصہ لیتے رہے ، یا اس کے ہم نشین اور ندیم رہے ، یا اس کی مملکت میں برسر کار رہے ۔

علم کلام

علوم قرآنیہ کے پھیلنے اور وسعت اختیار کرنے اور مسلمانوں کے مابین نئے نئے فکری مسائل کے پیدا ہونے کا ایک نتیجہ یہ نکلا کہ معتقدات دینی کے سلسلے میں جدل و اختلاف ٹی فضل قائم ہو گئی اور اس کی ماہیت اور فلسفے کے سلسلے میں فکر و نظر کے نئے نئے گوشے سامنے آنے لگے ، جو بہر حال مختلف فیہ تھے ۔ اس طرح علم کلام کا ظہور ہوا ، جو منطقی اور جدلی طور پر فکری و نظری معاملات و مسائل سے بحث کرتا تھا ۔

شروع شروع میں اصحاب علم کلام زندقہ سے متہم ہوئے اور عباسی خلفا نے انہیں ہدف ستم و جور بنانے میں کوئی دقیقہ فرو گذاشت نہیں کیا ۔ رشید نے ان میں سے بعض کو حوالہ زنداں کر دیا ، لیکن رفتہ رفتہ حالات نے پلٹا کھایا اور رشید اہل کے فضل و کمال کا معترف اور مداح بن گیا ۔ انہیں جیل سے رہا کیا اور ان کے سربر آوردہ اصحاب کو مقرب بارگاہ بنا لیا جیسا کہ گزشتہ صفحات میں ہم بتا چکے ہیں ۔

تصوف

رشید ہی کے عہد حکومت میں تصوف نے عراق کے اندر اپنا ایک مقام پیدا کیا ، اس کی دعوت یہ تھی کہ نفس کے باطن کی اصلاح و انقلاب کی طرف پوری توجہ کی جائے ، نہ کہ ساری توجہ ظواہر پر مبذول کی جائے ۔ صرف اعمال جوارح (یعنی نماز ، روزہ ، حج وغیرہ) کو مرکز توجہ نہ رکھا جائے ، زہد و عبادت کے ذریعے نفس کی تربیت کی جائے اور وحی و الہام کے طریقے سے معرفت حاصل کی جائے ، حقیقت کا ادراک ذوق اور شعور سے کیا جائے ، نہ کہ نطق و کلام اور بحث و قیاس سے ۔ ان حضرات

۱۔ اس عہد کے مشہور صوفیا :

۱۔ ابراہیم بن ادہم (سال وفات ۱۹۰ھ)

۲۔ شفیق بلخی ، (سال وفات ۱۹۰ھ)

۳۔ معروف کرخی ، (سال وفات ۲۰۰ھ)

نے تصوف کے موضوع پر متعدد کتابیں بھی لکھیں، جس طرح حضرات فقہا نے علم فقہ پر تصنیف و تالیف کا سلسلہ شروع کیا تھا۔ تفسیر قرآن سے منسبین کرام کے شغف اور درس مسائل شرعیہ سے فقہا عظام کے انہماک نے ان حضرات کو احادیث نبویہ کی طرف متوجہ کیا، اس لیے کہ حدیث نبویؐ کو پیش نظر رکھے بغیر اور استفادہ کیے بغیر تفسیر و فقہ کا علم مکمل نہیں ہو سکتا تھا۔ چنانچہ جب علم حدیث کی طرف توجہ مبذول ہوئی تو جمع و ترتیب حدیث کا کام شروع ہوا اور اس طرح ”علم حدیث“ وجود میں آ گیا۔

یہ فن بھی بہت سی شاخوں میں منقسم ہو گیا۔

چنانچہ اس سلسلے میں راویان حدیث کی سوانح عمری اور احوال پر خصوصی توجہ کی گئی اور ان راویوں کو متعدد طبقات میں تقسیم کیا گیا۔

راویوں کے طبقات اس لیے قائم ہوئے کہ تمام راوی یکساں نہیں تھے، کوئی بلا کا ذہین تھا، لیکن حافظہ کمزور تھا، کوئی سچا تھا، لیکن تذکیر و موعظت کے لیے سنی سنائی باتوں کو بھی حدیث کے نام سے بیان کر دیتا تھا، کسی کے عقائد، عامہ مسلمین کے عقائد سے الگ اور جدا تھے، لیکن عقیدے کے اختلاف کے باوجود اس کا ثقہ یعنی سچا ہونا مسلم تھا، چنانچہ صحیح بخاری کے راویوں میں شیعہ راوی بھی ملتے ہیں، بعض ایسے راوی بھی تھے جو ثقہ تھے، لیکن سنی ہوئی بات کے مغز اور مفہوم پر پورے طور سے حاوی نہیں ہو پاتے تھے، لہذا گو ان کی روایت سچی ہوتی تھی، لیکن اسے مجسسہ قبول کر لینا بھی ممکن نہ تھا۔

بعض ایسے بھی تھے جن کے ثقہ ہونے پر اتفاق تھا، لیکن وہ فقیہ نہیں تھے اور ان کا فقیہ نہ ہونا ان کی روایت کو صحیح ہونے کے باوجود، جوں کا توں قبول کر لینے میں مانع تھا۔ بعض کا حافظہ کمزور تھا، یہ کمزوری ان کے ثقہ ہونے پر بھاری تھی۔ بعض (باقی حاشیہ صفحہ آئندہ)

اس طرح راویوں کے احوال و سوانح سے متعلق علما و فقہا نے تالیف اور تعیین کا سلسلہ شروع کر دیا، تاکہ ان کے حالات صحت و استناد کے ساتھ نظر کے سامنے رہ سکیں۔ یہی وہ منزل ہے جہاں سے علم تاریخ کی تکوین ہوتی اور علم انساب کا ظہور ہوتا ہے۔

مسلمانوں میں علم تاریخ کی نشو و نما کے مذکورہ سبب کے علاوہ اور اسباب بھی تھے، ان میں ایک سبب علم جغرافیہ یا تقویم البلدان کی معرفت بھی ہے، کیونکہ طلب حدیث کے سلسلے میں راویوں کو ایک شہر سے دوسرے شہر میں، ایک مقام سے دوسرے مقام تک، بعض اوقات ایک ملک سے دوسرے ملک میں سفر کر کے جانا پڑتا تھا۔ حج کے زمانے میں مکہ مکرمہ کا سفر اختیار کرنا پڑتا تھا، قواعد فقیہ کی تطبیق کے سلسلے میں بھی سفر کی ضرورت پیش آتی تھی، مثلاً مسلمانوں کی مفتوحہ سرزمین پر خواہ وہ از روئے صلح زیر نگین آئی ہو، یا دست و بازو کی قوت سے حاصل ہوئی ہو، خراج اور جزیہ گس طرح اور کیونکر وصول کیا جائے؟ ان تمام چیزوں کے لیے معرفت بلاد ضروری تھی اور قضیہ زمین برسر زمین کے اصول پر از روئے مشاہدہ و معائنہ ہی کوئی صحیح فیصلہ کیا جا سکتا تھا۔

اس علم کی داغ بیل تو رشید کے زمانے میں پڑ گئی تھی اور اس نے برگ و بار لانا شروع کر دیے تھے، لیکن بہت زیادہ پھیلا نہیں تھا، نہ

(بقیہ حاشیہ صفحہ گزشتہ)

وضاع اور کذاب تھے، دھڑلے سے حدیثیں وضع کرتے تھے اور رسول اللہ صلی اللہ علیہ وسلم سے انہیں منسوب کر کے بیان کرتے تھے۔ لہذا راویوں کو طبقات میں تقسیم کرنا، ایک بہت بڑی ضرورت بھی تھی اور ایک بہت بڑا کارنامہ بھی۔

(رئیس احمد جعفری)

۱ - رشید کے ہم عصر مؤرخین :

* الواقدی محمد بن عمر،

* ہشام بن محمد الکلبی اور کئی دوسرے حضرات !

اس سلسلے میں تصنیفات و تالیفات کثرت کے ساتھ عالم وجود میں آئی تھیں — یہ سب کچھ بڑا ، لیکن بارون رشید کے بعد ۔

علومِ نقیہ کے ساتھ ساتھ اور پہلو بہ پہلو علومِ عقلیہ بھی پروان چڑھتے اور پھلتے پھولتے رہے ، مثلاً فلسفہ ، حکمت ، حساب ، ہندسہ ، طب اور نجوم وغیرہ ۔

ان علوم کے حصول میں عربوں نے ثقافت مختلفہ سے لین دین کیا ۔ یونان ، روم ، فارس ، ہندوستان اور ان جملہ فکری تہذیبوں اور حضارتوں سے ، جن سے عرب قرب رکھتے تھے اور جنہیں ان علوم و فنون میں درک اور منکہ حاصل تھا ، دوسری قوموں کی زبانوں سے علومِ عقلی سے متعلق کتابوں کا ترجمہ مل گیا اور صرف ترجمے پر اکتفا نہیں کیا ، بلکہ تصرف سے بھی کام لیا اور ان علوم کو اتنا زیادہ اور اس کمال کے ساتھ اپنایا کہ بالکل عربی بنا لیا ۔ غیر زبانوں کی بہت سی کتابوں کے بے تحاشا ترجمے عربی زبان میں ہوئے ۔

ترجمے کی طرف اس لیے زیادہ توجہ مبذول کی گئی کہ بارون رشید کو اس کام سے غیر معمولی دل چسپی تھی ، وہ بڑی فراخ حوصلگی کے ساتھ ترجمہ کرنے والوں کی حوصلہ افزائی کیا کرتا تھا ۔ اس کے بارے میں مشہور ہے کہ اس نے حکم دے رکھا تھا کہ اپنے جہاد اور فتوحات کے سلسلے میں جو یونانی اور بازنطینی کتابیں وہ ساتھ لایا ہے جو اس سلسلے میں اسے دستیاب ہوئی ہیں ، ان سب کا ترجمہ کر ڈالا جائے ۔ اس کام کو پایہ تکمیل تک پہنچانے کے لیے اس نے بے اندازہ دولت صرف کی اور انعام و اکرام کا ایک نہ ختم ہونے والا سلسلہ شروع کر دیا ۔ اس کا یہ ذوق شوق اور التفات خاص دیکھ کر مملکت کے وزرا اور امرا کس طرح خاموش بیٹھ سکتے تھے ، انہوں نے بھی اپنے بادشاہ کی پیروی کی اور غیر زبانوں کی کتابوں کے ترجمے کے سلسلے میں بے دریغ روپیہ صرف کرنا شروع کر دیا ۔

خلاصہ کلام یہ کہ عباسی حکومت کا پہلا دور نشرِ علم و فن کے اعتبار سے سب سے زیادہ اہم اور دور رس نتائج کا تاریخِ اسلام میں حامل

تھا۔ اس زمانے میں بلا مبالغہ صدہا کتابیں علوم قرآن سے متعلق لکھی گئیں، افسوس اور بد قسمتی کی بات یہ ہے کہ ان کا بڑا حصہ دست برد زمانہ سے ضائع ہو گیا۔ بہر حال اس سے انکار نہیں کیا جا سکتا کہ اس عظیم اور جلیل کارنامے کا سہرا عباسی خلفا کے سر جاتا ہے اور ان میں بارون رشید سب سے پیش پیش نظر آتا ہے۔ اس نے اس کام کو آگے بڑھانے اور کامیاب بنانے میں قدر افزائی کا کوئی دقیقہ فرو گذاشت نہیں کیا۔

۱۷۵ھ (مطابق ۹۱ء ع) میں اس نے اپنے گورنروں اور فوج کے افسروں کو ایک فرمان میں تحریر کیا تھا :

”اما بعد“!

”اس بات کا سختی سے خیال رکھو کہ جو اذان کا التزام کرے اسے ایک ہزار کا عطیہ دے دیا کرو اور جو شخص قرآن کا کام کرنے اور علم فقہ کی طلب و تحصیل میں سرگرم ہو، اور مجالس میں نشست و برخاست رکھتا ہو اور ادبی ہمنفلوں میں پابندی سے شرکت کرتا ہو، اسے دو ہزار دینار کا عطیہ دیا کرو اور جو جمع قرآن کی طرف سرگرمی کا اظہار کرتا ہو اور حدیث کی روایت کرتا ہو اور علوم و فنون سے شغف رکھتا ہو اور ان میں درک اور ملکہ بھی رکھتا ہو، اسے چار ہزار دینار کا عطیہ دیا کرو اور یہ سارا کام اس طرح ہو کہ تمہارے عہد اور زمانے کے جو علما اور فضلا ہوں، ان کی صواب دید اور توثیق کے ماتحت ہو۔ علما اور فضلا کی باتوں کو (گوش ہوش سے) سنو اور (صدق دل سے) ان کی باتیں مانو کیونکہ اللہ تبارک و تعالیٰ ارشاد فرماتا ہے :

”اطيعوا الله و الرسول و اولی الامر منکم!“

”یعنی اللہ کی اور رسول کی اور ان اصحاب امر کی اطاعت کرو جو تم میں سے ہوں!“

عربوں میں سب سے پہلے جو دانش گاہ قائم ہوئی وہ ’بیت الحکمة‘ کے

نام سے مشہور ہے ، اسے 'خزانة الحکمت' کے نام سے بھی یاد کیا جاتا ہے۔

بیت الحکمة کو ، رشید نے اپنے 'قصر خلد' میں قائم کیا تھا۔ رشید کے بعد اس کے بیٹے مامون نے اسے اور زیادہ وسعت دی ، لیکن یہ امر اب تک پردہ راز میں ہے کہ آیا یہ مخزن علوم رشید کے عہد میں صرف ایک دانش گاہ اور مرکز کتب تھا ، یا اس نے ایک مستقل ادارے کی صورت اختیار کر لی تھی ؟

اخبار الحکما میں وارد ہوا ہے :

”رشید نے ایک سریانی فاضل یوحنا بن ماسویہ کو اس کام پر مامور کیا تھا کہ قدیم طبی کتابوں کا عربی میں ترجمہ کرے ، جو اسے مختلف شہروں کے سفر (سلسلہ فتوحات و جنگ) کے دوران میں دستیاب ہوئی تھیں اور جنہیں لا کر اس نے اپنے 'خزانة الحکمت' میں جمع کر دیا تھا“^۱۔

کچھ عرصے کے بعد ، یوحنا بیت الحکمة یا خزانة الحکمت کے جملہ مترجمین کا سرگروہ اور سربراہ بنا دیا گیا۔ رشید نے اس کے لیے ایک مستقل عملہ فراہم کر دیا تھا ، جو بہترین عالموں اور زبان دانوں پر مشتمل تھا اور جو اس کی نگرانی میں غیر زبانوں سے فصیح و بلیغ عربی میں کتابوں کے ترجمے کیا کرتا تھا۔

فضل بن نوبخت جس کی کنیت ابوسہیل تھی اور جو فارس کا رہنے والا تھا ، فارس کے حکما کی کتابوں کا عربی زبان میں ترجمہ کیا کرتا تھا^۲۔ اسی طرح ایک دوسرا شخص علان — یہ بھی اہل فارس میں سے تھا — بیت الحکمت میں مستقل طور پر کام کرتا تھا ، یہ رشید اور برامکہ کی ہدایت پر ترجمے کا کام کیا کرتا تھا^۳۔

۱ - یہ عیسائی تھا - (مترجم)

۲ - اخبار الحکما ، صفحہ ۳۸۰ -

۳ - الفہرست ، صفحہ ۲۴۷ -

۴ - الفہرست ، صفحہ ۱۰۵ -

ان لوگوں کے علاوہ اور بھی بہت بڑی تعداد ایسے لوگوں کی تھی ، جو سریانی ، یونانی اور ادبی زبان کی کتابوں کے ترجمے عربی زبان میں شستگی اور خوبی و روانی کے ساتھ کیا کرتے تھے ۔
رشید کے زمانے میں دوسری زبانوں کی بہت سی مشہور و معروف کتابوں کا ترجمہ عربی میں ہو چکا تھا ۔

جن کتابوں کو دوسری زبانوں سے عربی میں منتقل کیا گیا تھا ان میں علوم طب ، فلکیات ، فلسفہ ، حکمت ، ادب اور افسانہ و قصص کی کتابیں شامل تھیں ۔

یہ علمی سرمایہ اس علمی سرمایے سے بانٹل الگ اور جدا تھا جو غرب مؤرخین اور مصنفین نے مختلف علوم و فنون پر تالیف و تصنیف کی تھیں ، مثلاً لغت ، نحو ، اخبار ، تاریخ اور ان علوم سے متعلق علم کے دوسرے اہم اور ضروری موضوعات !

عہد رشید کی حرکت فکری کے فروغ اور توسیع تباہت کا جس چیز سے اندازہ ہو سکتا ہے وہ یہ ہے کہ اس زمانے میں علم و دانش سے معمور قصوں اور کہانیوں کے بھی عربی میں ترجمے ہوئے مثلاً کتاب ' کلید و دمنہ ' عربی میں منتقل کی گئی ، جو آج بھی موجود ہے اور جس کا مطالعہ عربی خوان طبقہ اب بھی بہ کثرت کرتا ہے ۔ اس کتاب کا موضوع اصلاح اخلاق اور تہذیب نفوس ہے ، اس کا مصنف مشہور اور یگانہ روزگار فیلسوف — جو ہندوستان کا رہنے والا تھا — پیدا ہوا تھا ، اس کتاب کی تصنیف کو دو ہزار سال کے قریب گذر چکے ہیں ، مصنف نے یہ کتاب ایک ہندو راجہ و ایشیم کے لیے لکھی تھی ۔ اس میں جو کہانی بیان کی گئی ہے ، وہ جانوروں کی زبانی بیان کی گئی ہے ، قصہ نہایت دل چسپ ہے اور حکمت و عبرت اور نصائح سے معمور ہے ۔

یہ کتاب سنسکرت زبان میں لکھی گئی تھی ، سنسکرت سے اس کا ترجمہ زبان تبت میں ہوا ، اس سے قدیم فارسی یعنی پہلوی زبان میں منتقل ہوئی اور پہلوی زبان سے عربی کے ماہر ناز ادیب اور انشا پرداز

عبدالله بن مقفع نے پہلی مرتبہ عربی زبان میں ترجمہ کیا ، یہ اسوی عہد کے آخری یا عباسی عہد کے اوائل کا واقعہ ہے ۔

عربوں نے جب اس کتاب کی حکمت و سوعظت اور نصیحت و عبرت سے بھری ہوئی باتیں دیکھیں ، تو اس کتاب کو حرز جان بنا لیا ۔ چنانچہ اس کے درس و تدریس اور نقل و بیان کا سلسلہ شروع ہو گیا ۔ بعض اور لوگوں نے بھی اپنے اپنے پیرایہ زبان کے مطابق اس کا ترجمہ کیا ۔

عربوں کے مابین اس کتاب کی پسندیدگی کا یہ عالم تھا کہ عہد رشید میں شعرا نے اسے اشعار کی صورت میں نظم کرنا شروع کر دیا ، تا کہ اس کے واقعات و حکایات آسانی سے حفظ ہو جائیں اور نوک زبان بن جائیں ۔

سب سے پہلے جس شخص نے اس کتاب کو نظم کیا ، وہ فضل بن یوسف تھا ، یہ ابو جعفر منصور کا خادم خاص تھا ۔

۱۔ ابن مقفع اپنے طرز کا واحد ادیب تھا ، اب تک اس کی تحریر ، معیار اور سند کا کام دیتی ہے ۔ یہ ایرانی تھا ، مذہب کے اعتبار سے پارسی تھا ، اسلام کا مطالعہ کرنے کے بعد اس نے اسلام قبول کرنے کا فیصلہ کر لیا اور اپنے دوستوں سے کہا ، کل جامع مسجد میں (جمعہ کے دن) میں اپنے قبول اسلام کا اعلان کر دوں گا ۔ اس گفتگو کے اٹنا میں پارسی مذہب کے مطابق عبادت کا وقت آ گیا اور اس نے آتش کدے کا رخ کیا ۔

دوستوں نے پوچھا :

”یہ کدھر چلے ؟“

ابن مقفع نے جواب دیا :

”جب تک باقاعدہ مسلمان نہ ہو جاؤں ، موجودہ مذہب پر عمل

کروں گا !“

یہ واقعہ غالباً میں نے ’ادب الجاحظ‘ (مطبوعہ مصر) میں دیکھا تھا ۔

بہت دنوں کی بات ہے ، تفصیل یاد نہیں ، سال وفات ۵۱۴ھ ہے ۔

(رئیس احمد جعفری)

ابان لاحقی نے بھی اسے اپنے انداز میں نظم کیا اور یحییٰ بن خالد
برسر کے حضور میں بطور نذر پیش کیا۔

زییدہ بنت جعفر، یعنی ہارون رشید کی بیوی کے کاتب علی بن داؤد
نے بھی اسے منظوم صورت میں پیش کیا۔

ان منظومات کا بڑا حصہ مرور ایام سے ضائع ہو گیا، لیکن کچھ اب
بہر محفوظ ہے اور جو ابن مقفع کے ترجمے پر مبنی ہے۔

یہ صرف ایک کتاب کا حال ہے، اس سے اندازہ ہو سکتا ہے کہ

اواخر عہد عباسی میں خلفا کے زیر سایہ علمی تحریک کے عروج و فروغ کا
کیا عالم تھا؟ اور خاص طور پر ہارون رشید کے زمانے میں تو علمی
تحریک اپنے شباب کو پہنچ گئی تھی۔ اس زمانے میں صرف بغداد کے
اندر، کئی سو وراق (نقل نویس) موجود تھے، جو ان کتابوں کو لکھا کرتے
تھے اور اہل ذوق کے ہاتھوں منہ مانگے دام وصول کیا کرتے تھے اور وہ
بڑے وسیع پیمانے پر کتابوں کی فروخت کا سلسلہ جاری رکھے ہوئے تھے،
جیسا ہمارے آج کل کے زمانے میں ناشران و تاجران کتب کیا کرتے ہیں۔

فروع ادب

عہد رشید میں ادب کو جو فروغ حاصل ہوا ، وہ ایک بہت بڑی اور لمبی کہانی ہے اور اس کی شاخ در شاخ کا سلسلہ بہت دور تک چلا گیا ہے۔۔۔ مثلاً انشا ، خطابت اور شعروغیرہ ۔

امر واقعہ یہ ہے کہ صدر اسلام میں عربوں کے مابین انشا کی حیثیت قریب قریب معدوم سی تھی۔ خلفا اور عہد کے مابین جو خط و کتابت ہوتی تھی اور سیاسی یا انتظامی معاملات و مسائل سے متعلق تحریروں کا جو تبادلہ ہوتا تھا وہ بہت کم اور معدوم تھا ۔

البتہ آخر عہد اموی میں اس سلسلے نے وسعت اختیار کر لی۔ اس کام کو پھیلانے اور بڑھانے میں ایک چھوٹی سی جماعت نے قائدانہ حصہ لیا ، اس سلسلے میں عبدالحمید الکاتب اور ابن مقفع کا نام سرفہرست ہے ۔

پھر خلافت رشید کا دور جب آیا تو یہ فن اتنا منجھ چکا تھا اور تراش خراش کے بعد اتنا صیقل ہو گیا تھا ، کہ اس کے اسلوب طرز اور افکار میں تجدید اور تنوع کی کیفیت نمایاں ہونے لگی ، چنانچہ بہت سے لوگوں نے اس فن میں نابغہ کی حیثیت اختیار کر لی۔ ان میں عمرو بن بحر الجاحظ سرفہرست ہے اور اس کے علاوہ دوسرے لوگوں کا نام بھی لیا جا سکتا ہے ۔

خطابت کا جہاں تک تعلق ہے ، یہ عربوں میں بہت اچھی طرح معروف تھی ، بلکہ کہنا چاہیے اس فن میں دوسری قوموں سے عرب ممتاز تھے ، اپنی ستانت اسلوب کے اعتبار سے بھی اور اپنی بلاغت کے اعتبار سے بھی۔ چھوٹے چھوٹے اور مختصر سے جملوں میں ایک دنیائے معانی جلوہ گر نظر آ رہی تھی ۔

عہد اوائل عباسیہ میں عام طور پر اور رشید کے زمانے میں خاص طور پر یہ فن اور زیادہ ترقی کر گیا۔ اسلوب کی اثر آفرینی اور الفاظ کی مٹھاس پہلے سے کہیں زیادہ بڑھ گئی۔ ساتھ ہی ساتھ افکار و خیالات جدیدہ کی آمیزش نے اس کے رتبے اور مقام کو کہیں سے کہیں پہنچا دیا۔ یہ افکار و خیالات جدیدہ نتیجہ تھے، غیر عرب ادیبوں اور مفکروں کے ادب اور ثقافت سے تاثر کا۔

باقی ربا شعر، تو اس کا جامہ بھی یکسر بدل گیا، عہد جاہلیت میں وزاموی عہد میں بھی اس کا جو رنگ تھا، اب اس کا نام و نشان بھی نہیں تھا۔ اب خیالات میں پہلے سے کہیں زیادہ وسعت پیدا ہو گئی تھی، انداز و اسلوب میں بھی غیر معمولی گہرائی پیدا ہو گئی تھی اور یہ نتیجہ تھا اس معاشرت اور طرز زندگی کا جو خالصتاً عہد عباسی کی پیداوار تھی۔ اب بدویت کی وہ درستی اور صحرائیت کی وہ سنگلاخی، تہذیب تنعم اور عشرت میں بدل گئی تھی، اب زندگی کے شب و روز خیموں میں اور میدانوں میں اور چشموں کے کنارے نہیں بسر ہوتے تھے۔ اب عالی شان محلات تعمیر ہو گئے تھے، نظر افروز حویلیاں بن گئی تھیں، وسیع کشادہ اور آرام دہ مکانات عالم وجود میں آ گئے تھے، سبزہ زاروں کی کثرت تھی، باغات تھے، نہریں تھیں، پھولوں کی خوشبو سے شبستان حیات مہک رہا تھا، باغوں میں ہر قسم کے پھل بکثرت موجود تھے، شیریں اور ٹھنڈا پانی با افراط دستیاب ہوتا تھا۔ کہاں وہ گھٹی ہوئی سی، تنگ سی اور بے مزہ سماج اور سوسائٹی جس میں دم گھٹتا تھا اور کہاں کھلی ہوئی اور وسیع فضا، جو خود شعر و سخن کی ایک نئی لہر پیدا کرتی تھی۔ اب نہ روپے کی کمی تھی، نہ وسائل حیات کی۔ اب تو عیش فراوان اور نعیم بے کراں کا دور تھا، طرح دار بانڈیاں، حسین و جمیل غلامان، بادہ ناب اور عیش بے حساب۔

اقوام غیر کے ادب اور خیالات کا اثر بھی، شعر عربی کے اس تصور اور تنوع اور تجدید پر گہرا پڑا اور اس کے پہلو پہ پہلو عہد رشید کی خوش حالی،

۱۔ یعنی عہد قبل از اسلام (مترجم)۔

ثروت اور امارت نے بھی اپنا اثر ڈالا ، یہ دونوں اثرات صاف طور پر اس ادب جدید کے لفظ و معنی میں نظر آتے ہیں ۔

ہم نے عہد ہارون رشید کے سماج کی عیاشی اور خوش باشی ، سرمستی اور بوالہوسی نیز بد قہاشی کا ذکر بہت کم کیا ہے ۔ اس چیز نے بہت سے دینی قیود کو گویا بالکل معطل کر دیا تھا ۔ سرمستی اور عیاشی و بوالہوسی کا رنگ اس زمانے کی شاعری میں صاف طور پر جھلکتا ہے ۔ شراب اور غلام کا ذکر گویا موضوع سخن ہو کر رہ گیا تھا ۔ فسق و فجور اور معصیت سے آلودہ راتوں کی جھلکیاں ان اشعار میں بکثرت نظر آتی ہیں ، خاص طور پر اس تصویر کے خد و خال ، ابو نواس ، رابعہ بن حباب ، حسین الضحاک ، مسلم بن ولید اور اس طرح کے دوسرے شعرا کے ہاں بہت صاف اور واضح نظر آتے ہیں ۔

اگر ہم یہ کہیں تو ذرا بھی مبالغہ نہ ہو گا کہ :

”ہارون رشید کا زمانہ تاریخ عرب اور تاریخ مسلمانان عالم میں سب سے زیادہ فرخندہ خال ، اور ثروت و امارت کا زمانہ تھا — ہر اعتبار سے ۔ شعر و سخن کے اعتبار سے اگر دیکھیں تو یہ زمانہ یکتا نظر آئے گا ، اگر ہم ان شعرا کی ایک فہرست تیار کرنا چاہیں جو قصر خلافت سے وابستہ تھے ، یا وزرا ، یا امکہ کے متوسلین میں شامل تھے ، یا امرائے دولت کی بزم و انجمن کی رونق تھے تو کثرت تعداد کی بنا پر اس فہرست کا تیار کرنا ایک بڑی سہم سے کم نظر نہیں آئے گا ۔

الفہرست کے مصنف ابن ندیم نے ان شاعروں میں سے کچھ کا تذکرہ کیا ہے اور ان بلیغ قصائد کی تعداد بھی بتائی ہے ، جو انہوں نے نظم کیے تھے ، تو وہی ایک لمبا چوڑا دفتر بن گیا ہے ۔

زندقہ

فکری تحریک کا ارتقا اور اس کی بے پناہ وسعت ، ساتھ ہی ساتھ مسائل فقہیہ ، علم تشریح ، فن تفسیر ، بعض اہم مسائل میں مجتہدین کا اختلاف آرا ، مذاہب و فرق کا ظہور ، اہم مختلفہ کی فلسفیانہ کتابوں کے نقل و ترجمہ کی کثرت ، غیر عرب اقوام کے مفکرین کا قبول اسلام ۔ ان تمام چیزوں کا نتیجہ یہ نکلا کہ ایک ایسی جماعت پیدا ہو گئی جو دینی عقائد کے لحاظ سے کمزور تھی ، بلکہ کہنا چاہیے ، اس کے دینی عقائد راسخ اور مستحکم نہیں تھے ۔ شرائع اسلامیہ کی لائی ہوئی اور بتائی ہوئی چیزوں کے خلاف ان کے منہ سے الفاظ نکل جاتے تھے جس کا ظاہری مطلب الحاد ہی لیا جا سکتا ہے ۔ یہی وہ لوگ ہیں جن کے لیے زندیق کی اصطلاح وجود میں آئی اور یہ زنداقہ کے نام سے موسوم ہو گئے ۔

جیسا کہ بعض لوگوں کا کہنا ہے زندقہ ایک قسم کی فکری کجی اور لغزش کا نام ہے یا اسے ایسا اجتہاد کہہ لیجیے جو راہ صواب سے کوئی تعلق نہیں رکھتا ، زنداقہ کے بارے میں گفتگو کرتے ہوئے اصمعی نے لکھا ہے :

”ان لوگوں کے زندقے کی بنیاد صرف یہ ہے کہ عربی زبان یہ اچھی طرح نہیں جانتے ۔“

گویا اصمعی کا مطلب یہ ہے کہ یہ لوگ ، جو زندیق کہلاتے ہیں ، صحیح طور پر آیات قرآنی اور احادیث کا مفہوم و مطلب نہیں سمجھ سکتے ۔ یہی وجہ تھی کہ زندقہ صرف بعض مفکرین اور اصحاب رائے کی حد تک محصور تھا ۔ یہ اسی فضا میں برگ و بار لانا تھا ، جہاں فکری حرکت برسرِ عروج ہو اور کوفہ و بصرہ ، یہ دونوں شہر اس اعتبار سے خاص

حیثیت رکھتے ہیں ، ان دونوں شہروں کے بعد یہ چیز بغداد میں بھی پہنچی لیکن نہضت علمی کے انتہاش اور پختگی کے بعد ۔

خلیفہ دین اسلام کا محافظ

خلیفہ دین اسلام کی حفاظت کا ذمہ دار ہوتا ہے ، اس کا فرض ہے کہ اپنی اس ذمے داری سے پورے طور پر عہدہ برآ ہو۔ اس کا کام یہ بھی ہے کہ احکام اسلامی کی تطبیق کرے ، اسلام کا کلمہ بلند کرے۔ اس پر لازم ہے کہ ان لوگوں کی سرزنش کرے جو جادہ صواب سے منحرف ہوں اور مسلمان کہلاتے ہوں۔ اسلام کے خلاف کہتے ہوں اور جلتے ہوں۔ خلیفہ کا یہ فرض ہے کہ ان کے فتنے کو پھیلنے نہ دے ، انہیں سزا دے اور کیفر کردار کو پہنچائے ، ان کی فساد انگیزیوں اور گمراہیوں کو عام نہ ہونے دے ۔

بنو عباس کے خلفا اول نے اس کام کو اپنے نقطہ نظر سے بہ حسن و خوبی انجام دیا ۔ انہوں نے زندیقوں کے ساتھ کسی قسم کی رعایت نہیں کی ، انہیں سزائیں دیں اور اگر ضرورت محسوس کی ، اور اس کے سوا کوئی دوسرا چارہ نہ دیکھا تو سزائے قتل بھی دی ۔ اس معاملے میں کسی کمزوری ، مداخلت یا رحم سے کام نہیں لیا ۔ آخر نوبت یہاں تک پہنچ گئی کہ زندیق کا لفظ ایک برا اور خطرناک لفظ بن گیا ۔ دشمن سے انتقام لینا ہوتا تو اسے زندیق مشہور کر دیتے اور اس طرح اسے سزائے قتل کا نشانہ بنا دیتے ۔

عباسی خلفا میں ابو جعفر منصور تو زندیقوں کے پیچھے ہاتھ دھو کر پڑ گیا تھا ۔ کسی زندیق سے در گزرنا اس کے لیے ممکن ہی نہ تھا ۔ اس کے عہد میں حرکت فکریہ نے پھلنا پھولنا اور برگ و بار لانا شروع کر دیا تھا ، لہذا زندیقوں کا وجود بھی شروع ہو گیا تھا اور وہ کسی قیمت پر زندیقوں کو معاف کرنے کے لیے تیار نہ تھا ۔

ابو جعفر منصور کے بعد اس کا بیٹا مہدی سریر آرائے خلافت ہوا ۔

مہدی زندیقوں کے معاملے میں باپ سے بھی دو قدم آگے تھا ۔ بڑی

سختی کے ساتھ اس نے زندیقوں کو کیفر کردار تک پہنچایا اور انہیں

عبرتناک سزائیں دیں۔ ان کی ایک بڑی تعداد کو اس نے قتل تک کرنے سے گریز نہیں کیا۔

سہدی کے دونوں بیٹے — ہادی اور رشید — بھی اس معاملے میں باپ کے قدم بہ قدم چلے، یہ دونوں بھی زندیقوں کے سخت مخالف تھے اور ان کے ساتھ نہایت سخت برتاؤ کرتے تھے اور ان کے ساتھ ذرا بھی رحم و مروت کا برتاؤ نہیں کرتے تھے۔

اور ان سب میں رشید تو زندیقوں کا سب سے بڑا دشمن تھا۔ کسی شخص پر زندقے کی تہمت اگر ثابت ہو جائے تو پھر ایک لمحے کے لیے بھی وہ اس کی توقع نہیں کر سکتا تھا کہ اس کے ساتھ رحم و رعایت کا برتاؤ کیا جائے گا یا اسے معاف کر دیا جائے گا یا اسے ہلکی سزا دے دی جائے گی، کیونکہ رشید ہر جرم معاف کر سکتا تھا، مگر زندیق کو بخش دے، یہ کسی طرح بھی ممکن نہیں تھا۔

شعوبیت

اب ہم شعوبیت کو زیر بحث لائیں گے لیکن شعوبیت زندہ سے مختلف شے ہے۔

اختصار (لیکن جامعیت) کے ساتھ اس موضوع پر ہم گفتگو کریں گے۔ صدر اسلام میں، اور خاص طور پر عہد اموی میں، عرب، غیر عرب لوگوں کو، جو مسلمان ہو چکے ہوں اور ان کے دائرہ ولا میں داخل ہو چکے ہوں، 'مولیٰ' کہا کرتے تھے۔

آخر غیر عرب مسلمان، بلاد عربیہ میں خاص طور پر عراق و شام اور حجاز وغیرہ میں آ کر اقامت گزریں ہو جایا کرتے تھے۔ یہاں آنے کے بعد جس کسی کو مناسب سمجھتے اس سے رشتہ ولا قائم کرنے کی کوشش کرتے اور کامیاب بھی ہو جاتے تھے اور اپنے آپ کو اسی شخص کے قبیلے کی طرف منسوب کرنے لگتے، اگرچہ درحقیقت اس قبیلے سے ان کا کوئی تعلق نہ ہوتا۔ مولیٰ بن کر یہ بعض حقوق قرابت نسب کے مانند — اگرچہ سب نہیں — حاصل کر لیتے تھے۔ مثلاً حاییت، تائید اور مساعدت وغیرہ، یعنی اگر انہیں کسی طرف سے کوئی خطرہ ہوتا تو جس شخص کے یہ مولیٰ ہوتے اور جس قبیلے سے ان کا انتساب ہوتا وہ انہیں بچاتا، اس طرح اور بھی بعض رعایتیں انہیں مل جاتیں۔

جو عرب اپنی قومیت کے بارے میں زیادہ متعصب تھے، وہ ان مولیٰ کو — مسلمان ہونے کے باوجود — برابر کا صلہ نہیں دیتے تھے۔ مثلاً کبھی ان کی کنیت سے انہیں نہیں پکارتے تھے، صرف ان کے نام سے یا لقب سے پکارا کرتے تھے، اس لیے کہ ان کے نزدیک کنیت بڑے وقار اور اعزاز و احترام کی چیز تھی — جس کا ایک عرب کے سوا کوئی غیر عرب

مستحق نہیں ہو سکتا تھا —

اسی طرح سفر کے موقع پر ان موالی کو یہ عرب اپنے ساتھ کی صف میں سفر نہیں کرنے دیتے تھے۔ ہمیشہ انہیں اپنی سواری کے پیچھے رکھتے تھے اور جب دسترخوان بچھایا جاتا اور عرب کھانے کے لیے بیٹھتے تو موالیوں کا کام یہ تھا کہ خدمت کریں اور کھڑے رہیں، وہ شریک دسترخوان نہیں ہو سکتے تھے اور اگر کسی غیر عرب کو اس کے علم و فضل کی وجہ سے کھانے میں شریک بھی کرتے تو اس کی جگہ وہاں متعین ہوتی جہاں کھانا تیار ہوتا ہے تاکہ دیکھنے والا جان لے اور محسوس کر لے کہ یہ شخص عرب نہیں ہے۔

کسی عرب کی نماز جنازہ میں اگر ایک عرب بھی نمازیوں میں موجود ہو، خواہ کیسا ہی نکما کیوں نہ ہو، کوئی غیر عرب یعنی موالی نہیں پڑھا سکتا تھا۔

اگر کوئی شخص کسی موالی کی لڑکی سے شادی کرنا چاہتا تو اس کے لیے ضروری تھا کہ یہ رسم اس عرب کی اجازت سے انجام دی جائے جس کا موالی لڑکی کا باپ ہے۔ اگر وہ نکاح کرنے والے کو اجازت دیدے تب ہی وہ موالی کی لڑکی سے نکاح کر سکتا تھا۔

عربوں کا ایک گروہ تو اس معاملے میں اس درجہ متعصب تھا کہ ان لوگوں کے جو بیٹے غیر عرب بیویوں کے بطن سے ہوتے تھے، ان کے لیے انہوں نے 'مولدین' کا لفظ ایجاد کیا تھا اور اس عرب کو، جس کی ماں عربی نہ ہو، یہ 'ہجین' کہا کرتے تھے۔ ہجینہ کے معنی از روئے لغت، عیب نقص اور عدم کمال کے ہیں، اور اس لفظ سے ان کا یہی مطلب ہوتا تھا۔

بنو امیہ کے اوائل عہد میں یہ رسم چل پڑی تھی کہ کسی ایسے اموی کے ہاتھ پر خلافت کی بیعت نہیں کرتے تھے جس کی ماں غیر عربی ہو۔ اگرچہ وہ شخص استعداد و استحقاق اور اہلیت و صلاحیت کے اعتبار سے کتنا ہی موزوں کیوں نہ ہو۔

اس ذہنیت کا نتیجہ یہ ہوا کہ بعض نہایت ہی اہل اور مستحق لوگ

منصب خلافت سے محروم رہ گئے ، حالانکہ دوسروں کا ان سے کوئی مقابلہ ہی نہیں کیا جا سکتا تھا ۔

مشہور قائد (سالار) مسلمہ بن عبدالملک — مثال کے طور پر — امویوں میں بہترین شخص تھا ، فہم و فراست اور تدبیر کے اعتبار سے یکتا ، شجاعت اور بہادری میں منفرد ۔ محاربات و فتوحات کے سلسلے میں اس نے شاندار اور وقیع و مجید کارنامے انجام دیے ہیں اور ناقابل فراموش بھی ، لیکن اپنے باپ — عبدالملک — کے بعد مسند نشین خلافت وہ صرف اس لیے نہ ہو سکا کہ اس کی ماں عرب نہ تھی ، روسیہ تھی ۔

روایت ہے کہ ایک مرتبہ خلیفہ عبدالملک بن مروان نے اپنے ایک بیٹے کے لیے اشراف عرب میں سے ایک شخص کو اس کی لڑکی کے لیے پیام نکاح دیا ۔

جواب میں لڑکی کے باپ نے کہا :

”امیرالمومنین ! آپ کا ارشاد سر آنکھوں پر ، لیکن بندے کو اپنے ’ہجین‘ بیٹے سے تو دور ہی رکھیے ۔“

یعنی مطلب یہ کہ میں آپ کے ایک صاحبزادے کو اپنا داماد بنانے سے معافی چاہتا ہوں جو آپ کے ان صاحبزادوں کی فہرست میں شامل ہے جن کی مائیں عرب نہیں ہیں ۔

یہ ذہنیت عربوں میں عام تھی ، نہ اس سے بدوی محفوظ تھے نہ شہری ۔ یہ جذبہ رجال دولت کے طبقہ عالی میں بھی رچ بس گیا تھا ، دوسرے طبقات میں بھی ، حتیٰ کہ عوام تک میں اور غالباً اس کا سبب یہ تھا کہ عربوں میں یہ شعور راسخ ہو گیا تھا کہ وہ غیر عرب عناصر پر فضیلت رکھتے ہیں ، اس لیے کہ وہ عرب ہی ہیں جنہوں نے اپنے زور شمشیر سے بلاد و امصار فتح کیے اور ان عجمی عناصر کو قوت اور طاقت کے بل پر سرنگوں کیا ۔ وہ عرب ہی تھے جنہوں نے اسلام کی تبلیغ کی اور اسے پھیلا با ، اور ان عجمیوں کو ایمان کی دولت سے مالا مال کیا اور حق کے راستہ پر استوار کیا ، اور کفر کی وادی سے اسلام کے راستے پر لا کھڑا کیا ۔

واقعات و حقائق اس امر کے شاہد ہیں کہ اموی خلفا عربوں میں اس

ذہنیت — عربی عصبیت — کو فروغ دینے اور پھلنے پھولنے کی حوصلہ افزائی کرتے رہے۔

لیکن انہوں نے ایسا کیوں کیا؟

”اس کا سبب یہ نہیں تھا کہ وہ سوائیوں سے نفرت کرتے تھے، یا انہیں بہت زیادہ پست اور اپنے تئیں بہت زیادہ اعلیٰ و ارفع سمجھے تھے، بلکہ اس کا اصل سبب یہ تھا کہ وہ دیکھ رہے تھے، سوائیوں کی تعداد میں یوماً فیوماً غیر معمولی اضافہ ہوتا جا رہا ہے اور بلاد عرب میں وہ پھیلتے جا رہے ہیں، لہذا بجا طور پر وہ مخالف ہوئے کہ اگر حالات کی رفتار یہی رہی تو یہ عجمی امور و معاملات پر حاوی ہو جائیں گے، یہی وجہ تھی کہ انہوں نے سرے سے سوائی بنانا ہی تقریباً ختم کر دیا تھا، خواہ ولا کی تمنا کرنے والا کتنے ہی اچھے اور وقیع کارنامے انجام نہ دے چکا ہو!“

روایت ہے کہ امیر معاویہ بن ابی سفیان نے ایک دفعہ زعم عراق احنف بن قیس کو اپنی بارگاہ میں طلب کیا، جو برد باری، اصابت رائے اور فہم و فراست میں یکتا مانے جاتے تھے، انہوں نے گفتگو شروع کرتے ہوئے کہا:

”اے احنف، میں دیکھتا ہوں کہ یہ سوائی برابر بڑھتے جا رہے ہیں اور ایک مستقل خطرے کی صورت اختیار کرتے جا رہے ہیں۔ مجھے تو ایسا محسوس ہوتا ہے کہ اگر یہی لیل و نہار رہے، تو یہ عربوں پر غالب آ جائیں گے اور حکومت پر قابض و متصرف ہو جائیں گے۔ میری رائے تو یہ ہو رہی ہے کہ ان کی ایک خاص تعداد کو قتل کر دوں اور باقی ماندہ لوگوں کو دوسرے طریقوں سے زچ کر دوں، — بتاؤ تمہاری رائے کیا ہے؟“

احنف نے اس رائے سے اتفاق نہیں کیا اور امیر معاویہ رض کو آخر کار اس پر آمادہ کر لیا کہ اپنے فیصلے کو عملی جامہ نہ پہنائیں!“

غالباً امیر معاویہ رض کے دل میں یہ خیال حضرت عمر بن الخطاب رض

کے حادثہ قتل کے بعد پیدا ہوا جنہیں ایک فارس کے رہنے والے نے قتل

کیا تھا۔

علاوہ ازیں امیر معاویہ رضی اللہ عنہ اس امر سے بھی بہت اچھی طرح واقف تھے کہ حضرت عثمان رضی اللہ عنہ بن عفان خلیفہ ثالث کے قتل میں اور فتنہ و فساد کو پھیلانے اور بڑھانے میں یہ لوگ بڑھ چڑھ کر حصہ لے رہے تھے، جنہوں نے ان کے گھر کا محاصرہ کر کے انہیں شہید کر دیا تھا۔

اس جگہ ایک بات اور بھی پیش نظر رکھنی چاہیے۔

موالیوں کے بارے میں یہ رائے تھی کہ امیر معاویہ رضی اللہ عنہ کی نہیں تھی، بلکہ ان کی اس رائے میں مفکرین عرب کی ایک بہت بڑی تعداد شریک اور ہم نوا تھی، ان لوگوں کے دل میں یہ احساس جاگزیں ہو گیا تھا کہ یہ فتوحات واسعہ تمام تر، انہی کے دست و بازو کا نتیجہ ہیں اور ان فتوحات کے باعث متعدد قومیں ان کے پرچم تلے آ گئی ہیں، جو اپنی ایک مخصوص تاریخ اور مخصوص مذہب و ثقافت اور تمدن و حضارت رکھتی ہیں۔ اگر کسی دن ان مفتوح قوموں کے اندر قومیت کا جذبہ پیدا ہو یا ابھرا—خواہ یہ واقعہ کتنے ہی عرصہ بعد پیش آتا، لیکن پیش آنا یقینی تھا، تو سیادت عربیہ خطرے میں پڑ جائے گی اور وہ اس کا مقابلہ نہیں کر سکے گی اور واقعات نے ثابت کر دیا کہ بعد میں ہوا بھی ایسا ہی۔

بہر حال واقعہ کچھ بھی ہو، عربوں کی اس قومی عصبیت کا رد عمل ہونا لازمی تھا اور وہ ہو کر رہا۔ غیر عرب مؤرخین اس رد فعل سے پورے طور پر متاثر ہوئے، چنانچہ ان کے دل میں اس عربی عنصر کے خلاف غم و غصہ، نفرت و غضب اور حسد پیدا ہوا جو ان پر حکومت کر رہے تھے، اور ان کے ساتھ اخوت اور مساوات کا برتاؤ کرنے سے انکار کر رہے تھے، حالانکہ اسلام نے اخوت و مساوات کی تعلیم دی تھی اور اس پر بہت زیادہ زور دیا تھا۔

سب سے پہلے جن لوگوں میں یہ احساس پیدا ہوا اور جنہوں نے اس سچ پر سوچا، یہ ان ایرانی موالیوں کی اولاد میں سے تھے، جنہیں اپنی تہذیب کا دور یاد تھا اور اس پر یہ نازاں بھی تھے، جنہیں اپنا عہد استقلال و حریت یاد تھا اور اسے اب تک یہ فراموش نہیں کر سکے تھے،

اس لیے کہ سر زمانے کو گذرے ہوئے ابھی کچھ بہت زیادہ مدت نہیں گذری تھی۔

لیکن امویوں کے عہد میں ان کے لیے اپنے احساس اور جذبے کو ظاہر کرنا کسی طرح بھی ممکن نہ تھا، اس لیے کہ جانتے تھے کہ اگر ایسا کیا تو بری طرح سزا و عقاب اور انتقام کا شکار ہوں گے۔

روایت ہے کہ شاعر اسماعیل بن یسار جو فارسی الاصل تھا، ایک مرتبہ خلیفہ ہشام بن عبدالملک کی خدمت میں حاضر ہوا اور اس کی مدح میں ایک پر زور قصیدہ سنایا، اس میں از راہ تعثلی اس نے اپنے پر شوکت ماضی پر اظہار فتخار بھی کیا تھا، لیکن ہشام یہ بات برداشت نہ کر سکا۔ برہم ہو گیا، حکم دیا، قصیدہ خواں کو فوراً بند کر دیا جائے۔ پھر فرمان صادر کیا کہ شاعر کو درے لگائے جائیں اور فوراً دربار سے نکال دیا جائے اور صرف اسی پر اکتفا نہیں کیا بلکہ اسے جلاوطن بھی کر دیا۔

جب اموی حکومت ختم ہو گئی اور اہل فارس کی مدد سے عباسی حکومت قائم ہوئی تو وہ ان سوالیوں سے بے نیاز نہ رہ سکی، جیسا کہ گزشتہ صفحات میں ہم بیان کر چکے ہیں، عباسیوں نے عجم کے موالیوں کو وزارت کے مناصب پر فائز کیا اور انہیں باقاعدہ طور پر امور حکومت میں شریک و سہم بنا لیا۔

اس طرز عمل کا نتیجہ یہ نکلا کہ عربی عصبیت کا طوفان سرد پڑ گیا اور جو لوگ اس کے خلاف صف آرا تھے، وہ بھی اپنی سرگرمیاں معطل یا محدود کرنے پر یہ تقاضائے حالات مجبور ہو گئے، اس لیے کہ اب اصل وجہ پر خاش قریب قریب معدوم ہو چکی تھی۔

اس کے بعد وہ دور شروع ہوا جسے حریت فکر کے دور سے تعبیر کیا جا سکتا ہے۔ اظہار رائے کی آزادی اب بڑی حد تک حاصل ہو چکی تھی، اس لیے کہ حضرات علمی و ادبی کے ارتقا کا نتیجہ اس کے سوا کچھ اور ہو بھی نہیں سکتا تھا، خاص طور پر عراق میں تو یہی صورت تھی۔ یہاں جو عناصر موجود اور برسرکار تھے، انہوں نے عربی عنصر سے بغض و نفرت

رکھنے والے موالیوں کے جذبے کو اور زیادہ تیز اور چوکھا کر دیا ، اس سلسلے میں انہوں نے بہت کچھ کہا اور بہت کچھ لکھا اور عرب قومیت کے خلاف دل کا غبار نکالنے اور عربوں کو نیچا دکھانے کے سلسلے میں کوئی کسر نہیں اٹھا رکھی۔ اس کیفیت نے ایک مستقل تحریک کی صورت اختیار کر لی ، جو ”شعوبیت“ کے نام سے موسوم ہے اور ”شعوبی“ کا لفظ اس شخص کے لیے استعمال کیا جاتا جو عربی عنصر سے نفرت رکھتا ہو ، یا کم از کم عربی عنصر کو غیر عربی عنصر پر فضیلت اور ترجیح نہ دیتا ہو۔

اواخر عہد اموی میں جو شعوبی منظر عام پر آئے ، وہ کہا کرتے تھے :
 ”اللہ تبارک و تعالیٰ نے انسان کی تخلیق مٹی سے کی ہے ، تمام انسان ایک شخص واحد—آدم—کے صلب سے ہیں ، پھر خدا نے لوگوں کو شعوب و قبائل میں تقسیم کر دیا تاکہ ایک دوسرے کو آسانی کے ساتھ پہچان لیں۔“

نیز یہ کہ دین مسلمانوں کے درمیان مساوات اور مومنوں کے مابین اخوت کا علمبردار ہے اور وہ عجمی پر برگز عرب کو ترجیح و فضیلت نہیں دیتا ، البتہ فضیلت کی بنیاد جو اس نے قائم کی ہے وہ تقویٰ ہے پھر عربی عصبیت کے علمبرداروں کو یہ کیا ہو گیا ہے کہ وہ دوسروں کے ساتھ مساوات کا برتاؤ نہیں کرتے اور دوسروں کو اپنے برابر کا نہیں سمجھتے ؟
 عہد عباسیہ میں شعوبیت نے اور زیادہ وسعت اختیار کی ، نوبت یہاں تک پہنچ گئی کہ یہ لوگ کہنے لگے :

”محاسن و مزایا اور فضائل و کمالات کے اعتبار سے دوسروں کے مقابلے میں عرب پیچ اور کم تر ہیں۔“

بعض شعوبی ذہنیت رکھنے والے شعرا نے عربوں کی ہجو لکھنے میں بھی تامل نہیں کیا ، ایک شاعر کہتا ہے :

فی بلدة لم تصل ”عکن“ بہا طنباً

ولا خباء ولا ”ہک و ہمدان“

ولا "الجريم" ولا "نهدا" بها وطن
 لكنها لسنی الاحرار او طان
 ارض تنبى بها كسرى ساكند
 فما بها من -- بنى اللغناء -- انسان

یعنی :

ایک ایسے شہر میں جہاں نہ عکن نے خیمے گاڑے تھے
 نہ بک و ہمدان نے قدم رکھے اور خیمے نصب کیے تھے
 نہ جرم اور نهدا نے جہاں وطن بنایا تھا ،

ہاں آزادی کے متوالوں کا وطن بے شک وہیں ہے ،
 یہ وہ سر زمین ہے جہاں کسری نے اپنے محل بنائے تھے
 اور عربوں کے قدم سے یہ زمین پاک تھی ۔

ان شعوبیوں میں بڑے بڑے علما اور راویان ادب پیدا ہوئے ، انہوں
 نے مثالب عرب اور محامد عجم میں بہت سی کتابیں تصنیف و تالیف کیں ،
 انہوں نے ان ہجویہ اشعار کو بھی مرتب کیا اور ان کی جمع و ترتیب کی
 جو قبائل عرب کے شعرا نے موزوں کیے تھے ۔ انہوں نے خود بھی کتابیں
 لکھیں اور عربوں کی ہجو کی ۔ کسی قبیلے کو ، حتیٰ کہ قریش تک کو
 نہیں چھوڑا ۔

شعوبیوں کے قدم برابر آگے ہی کی طرف بڑھتے گئے ۔


انہوں نے اخبار و تاریخ میں تعریف کرنے سے بھی گریز نہیں کیا ۔
 ادب عربی میں خود ساختہ طور پر عربوں کے خلاف مواد جمع کیا اور اسے عربوں
 ہی کی طرف بالکل غلط طور پر منسوب کر دیا اور صرف اسی پر اکتفا نہیں
 کیا ، بلکہ حدیثیں تک گھڑ لیں اور انہیں رسول اللہ صلی اللہ علیہ وسلم کی
 طرف منسوب کیا ۔ انہوں نے تاریخ ، ادب اور دین ہر چیز کا بیڑا غرق
 کر دیا اور یہ سب کچھ عربی عنصر کو زک دینے کے لیے تواتر اور تسلسل
 کے ساتھ کرتے رہے ۔ کسی میں یہ حوصلہ بھی نہ تھا کہ انہیں ان
 حرکتوں سے روک سکتا یا باز رکھ سکتا ، اس لیے کہ عباسی حکومت اپنے

۱ - قبائل عرب کے نام ہیں - (مترجم)

نظم مملکت کے سلسلے میں عرب اور غیر عرب دونوں سے دم نہیں تھی اور اہل فارس سے خاص طور پر، جنہوں نے عباسی مملکت کی تکوین و تخلیق میں غیر معمولی حصہ لیا تھا اور انہی کے ہاتھ میں زمامِ دہر تھی، وزارت کے مناصب بھی انہی کے ہاتھ میں تھے۔

شعوبیت کے اسرار و رموز، اغراض و مقاصد اور عوامل و محرکات پر ایک تحقیقی نظر ڈالی جائے تو یہ بات اظہر من الشمس نظر آ جائے گی کہ یہ فارسی قومیت کے احیا اور شعور کی پیداوار تھی۔ اس کا آغاز تو اس طرح ہوا کہ اسویوں کی حکومت اور سلطنت کے خلاف عباسیوں کی قائد و نصرت کرتی ہوئی نمایاں ہوئی، اس کے بعد اس کا دائرہ فکر و نظر عمومی طور پر عربی سیادت کے خلاف محاذ قائم کرنے اور رکھنے کے لیے وقف ہو گیا۔ یہ دعوت اور تحریک—شروع شروع میں خاصی کامیاب ہوئی اور اہل فارس کی بعض شخصیتوں نے بہت بلند رتبہ اور مقام حاصل کر لیا اور اس مملکت کے سیاسی مطلع پر اس طرح کے لوگ سہر و ماہ کی طرح چمکنے لگے۔ ان میں سب سے زیادہ نمایاں اور اہم شخصیت ابو مسلم خراسانی کی تھی، اسے اگر موقع ملتا تو بلاشبہ اس نے عباسیوں کو برسرِ اقتدار لانے کے تھوڑی ہی مدت کے بعد عرب حکومت کے بجائے فارسی حکومت قائم کر لی ہوتی۔ بلکہ اگر ابو جعفر منصور کی حکمت عملی اور تدبیر نے اپنا کرسمہ نہ دکھایا ہوتا تو ضرور ایسا ہو چکا ہوتا۔

ابو مسلم خراسانی سے نجات پانے کے بعد میدان صاف ہوا تھا کہ براسکہ آٹپکے، یہ اس طرح آئے کہ بالکل چھا گئے۔ ان کے عہد میں شعوبیت خوب برگ و بار لائی اور اس کی شاخیں دور دور تک پہنچیں اور ان کی وزارت کے زیر سایہ فارسی قومیت کی جڑ زیادہ سے زیادہ مضبوط ہوتی چلی گئی۔ اس کا اثر، حکومت، سیاست اور نظم مملکت پر بہت گہرا پڑا، جو ایک ثابت حقیقت ہے!



حصہ ششم

رشید کا نظام مملکت

★ نظم مملکت

★ قضاة

★ آمدنی کے وسائل

★ اقتصادی حالت

عباسیوں کا نظریہ سلطنت

عباسیوں کے اوائل عہد حکومت میں جو نظریہ سلطنت اور حکومت کے بارے میں چلا بٹھا تھا وہی تھا، جو فارس کے سوک و سلاطین کا اپنے زمانے میں رہا کیا تھا جو ”نظریہ حق الہی مقدس“ کے نام سے موسوم تھا، جس کا مطلب یہ تھا کہ خلیفہ کو درحقیقت اللہ تعالیٰ نے امارت و سیادت اور حکومت و سلطنت تفویض کی ہے، جیسا کہ خود رشید نے اپنے ایک فرمان میں جو عہد دولت کے نام لکھا گیا تھا تحریر کیا :

”اللہ تعالیٰ امیرالمومنین کو دوست رکھتا ہے اور اسے بھی دوست رکھتا ہے جسے امیرالمومنین دوست رکھتے ہوں۔ وہ بھی اس کا حافظ و نگہبان ہے، جس کی امیرالمومنین رکھوالی کرتے ہوں، اس نے انہیں اپنا خلیفہ بنایا اور سلطنت عطا کی ہے اور وہ ان تمام امور کا خائن ہے جنہیں امیرالمومنین مقدم رکھیں، یا مؤخر کر دیں!“

یہ نظام حکومت آمریت (ڈکٹیٹر شپ) کے سوا کچھ نہیں ہے، اس لیے کہ اس کی رو سے خلیفے کو، لوگوں کی جان و مال پر تصرف کا پورا پورا حق — غیر مسئول طور پر — حاصل ہو جاتا ہے، بغیر کسی شرط اور پابندی کے۔ بلکہ قیود شریعت اسلامیہ کے بغیر بھی، کیونکہ قیود شریعت کے بڑے حصے کی تفسیر اور تقدیر نتائج صاحب سیادت مقدسہ یعنی امیرالمومنین کے ہاتھ میں آ جاتی ہے، لہذا قوم کی قسمت تمام شخص واحد کے رحم و کرم پر منحصر ہو کر رہ جاتی ہے۔ اگر وہ نیک، عادل اور پارسا ہے تو قوم کی حالت ٹھیک رہے گی اور وہ آسائش اور اطمینان کی

زندگی بسر کرنے گی ، اور اگر صورت برعکس ہے تو وہ ظلم ، ہلاکت اور مصائب و نوائب کا شکار ہو کر رہ جائے گی ۔

یہ نظریہ سلطنت و حکومت ، خلافت کے اس مفہوم کی یکسر نفی ہے ، جو خلفا راشدین کے زمانے میں مراد لیا جاتا تھا ، اس لیے کہ اس زمانے میں خلافت انتخابی اصول پر مبنی تھی اور اس کی قوت کا مرجع قوم تھی اور اس کے احکام و فرامین مطلق العنانہ نہیں ہوتے تھے ، بلکہ قرآن کریم اور سنت نبویؐ کی روشنی میں بر سرکار آتے تھے ، جیسا کہ ابوبکر صدیقؓ نے اپنے ایک خطبے میں ارشاد فرمایا تھا :

”اگر میں ٹھیک سے چلوں تو میرا ہاتھ بٹاؤ ، اور اگر ٹیڑھا چلوں تو سیدھا کر دو!“

حضرت عمر بن عبدالعزیزؓ کا قول تھا :

”میں تم میں سے کسی سے بھی بہتر نہیں ہوں ، البتہ تم سب کے مقابلے میں زیادہ گران بار ضرور ہوں!“

اس کے برعکس ہارون رشید اپنے اسلاف خلفا عباسیین کی طرح ہر ہر قوت کا محور تھا اور امور مملکت و سلطنت سے متعلق جملہ امور کا مرجع صرف اس کی ذات تھی اور جب اسے یہ وسیع اور غیر مسئول اختیارات حاصل تھے تو یہ بات بھی پورے طور پر اس کے اختیار میں تھی کہ جتنے اور جیسے استبداد کے ساتھ چاہے حکومت کرے ، نہ کوئی اسے روکنے والا تھا ، نہ ٹوکنے والا ۔ رعایا کے احساسات کی پروا کرنے کی اسے ضرورت نہ تھی ، اپنے حاجب اور وزیر وہ بطور خود اپنی صواب دید پر منتخب کرتا تھا ۔ اس کی شخصیت ، جلال ، ہیبت اور تقدس کا پیکر بن گئی تھی ۔ جو شخص اس کے حضور میں حاضر ہوتا ، اسے جھکنا پڑتا ، زمین ادب کو بوسہ دینا پڑتا اور اگر قوم کے اکابر میں سے کسی کو شرف حضوری حاصل ہونا تو وہ صرف امیرالمومنین کے قدم چومتا ، ہاتھوں کو بوسہ دیتا اور دامن کو آنکھوں سے لگاتا ۔ یہ بالکل وہی صورت تھی جو فارس کے اکاسرہ کے ہاں راجھ تھی ۔

اور یہ ”نظریہ حق الہی مقدس“ کا مفہوم صرف خلیفہ یا اس کے حاشیہ نشینوں کی طرف سے محض ایک ادعا یا اعتقاد نہیں تھا ، بلکہ یہ ایک مستقل نظام تھا ، جس پر دولت عباسیہ کی بنیاد و اساس قائم تھی ۔
 علما اور رجال دین کے طبقے نے بھی اس نظریے کے فروغ اور ترویج میں کافی حصہ لیا تھا ، سوا ان جیٹد علما کے جو اس کے مخالف تھے اور اسے ناپسند فرماتے تھے ۔ یہ علما ہی تھے جنہوں نے خلیفہ کے لیے ”امام“ کا لفظ استعمال کرنا شروع کر دیا تھا ، جس کا مقصد اس نظریے کی دینی توکید تھی ، جیسا کہ ایک شاعر کہتا ہے :

ذاک سیف النبی فی سالف الدھر
 و ہذا سیف الامام الرشید

یعنی :

گذشتہ عہد میں وہ نبیؐ کی تلوار تھی
 اور یہ جو تلوار ہے ، امام رشید کی ہے
 یہ بات نظر سے اوجھل نہیں ہونی چاہیے کہ امام کا لقب عہد خلفا
 راشدین میں ، نہ معروف تھا ، نہ رائج تھا ۔ اس طرح بنو امیہ کے زمانے
 میں بھی اس لفظ کا رواج شروع نہیں ہوا تھا ، یہ لفظ اس شخص کے لیے
 استعمال کرتے تھے جو نماز کی امامت کیا کرتا تھا ۔ ہاں شیعہ امامیہ اس
 لفظ کو ضرور استعمال کرتے تھے ، جن کا یہ اعتقاد تھا کہ خلافت صرف
 علی رضی بن ابی طالب کے آل بیت کا حق ہے ۔

مسلمانوں میں سب سے پہلے نظم مملکت کو قائم اور برقرار رکھنے کے
 سلسلے میں جس حکومت نے وزرا کا تقرر کیا وہ عباسی حکومت ہے ۔
 درحقیقت یہ نظام وزارت بھی دوسرے بہت سے اصولوں اور قاعدوں کی طرح
 عباسیوں نے اہل فارس سے اخذ کیا تھا ۔ نظام وزارت کو انہوں نے متعدد
 طبقات میں تقسیم کر دیا تھا ۔

پامر (Palmer) لکھتا ہے :

”چونکہ عباسی اپنی حکومت و سلطنت کے قیام میں فارسی نفوذ نے
 ممنون اور اس سے متاثر تھے ، لہذا یہ بالکل طبیعی بات تھی نہ
 فارسی افکار کا ان پر غلبہ رہتا۔ چنانچہ ہم دیکھتے ہیں ، دولت عباسیہ
 کے ممتاز ترین اور اہم ترین وزرا اہل فارس میں تھے ، یا فارسی الاصل
 تھے۔ اسی طرح ہم یہ بھی دیکھتے ہیں کہ خلافت عباسیہ نے جو
 نظام اختیار کیا تھا ، وہ تمام تر وہی تھا جو فارس کی شہنشاہیت کا
 کبھی تھا!“

عباسیوں کے زمانے میں وزارت کی دو قسمیں تھیں :

۱ - وزارت تفویض

۲ - وزارت تنفیذ

وزیر تفویض وہ شخص ہوتا تھا جو تمام امور میں خلیفہ کا مددگار
 ہوتا تھا اور اپنے منصب کے اعتبار سے جملہ شئون دولت کے فیصلے کیا
 کرتا تھا ، شاہی فرامین اور مکاتیب پر یہی خلافت کی سہر لگایا کرتا تھا،
 کبھی خلیفہ سے مشورہ کرنے کے بعد اور کبھی محض اپنی صواب دید پر
 بغیر مشورہ کیے ہوئے۔ یہ منصب خلیفہ اسی شخص کو سونپتا تھا ، جو
 نظم و مملکت کا غیر معمولی تجربہ رکھتا ہو ، نیز علم و رائے کے اعتبار سے
 مانا ہوا ہو ، حد سے زیادہ سخی اور دریا دل ہو ، سب سے زیادہ خلیفہ کا
 معتمد ہو اور ہر وقت خلیفہ کی خدمت میں بے دھڑک حاضر ہو سکتا ہو۔
 وزیر تفویض کو غیر معمولی اور بڑی حد تک مطلق العنانہ اختیارات
 حاصل تھے۔ جیسا کہ یحییٰ بن خالد برمکی کو حاصل تھے۔ بیت المال اور
 اس کے حساب کتاب کے معاملات میں اسے پوری آزادی حاصل تھی ، عدل
 و انصاف کے اجرا کے سلسلے میں بھی وہ پورے اختیارات رکھتا تھا۔
 حفظ دین و اخلاق اور ملک میں امن و امان قائم اور برقرار رکھنے کی
 ذمہ داری بھی اسی کی تھی۔ فوجی معاملات و سپاہ کے سلسلے میں بھی
 اسے پوری توجہ مبذول رکھنا پڑتی تھی ، صناعت اور زراعت کی ترقی اور

پیداوار کے اضافے کی وجہ۔ و جبکہ بھی اس کی فرد عمل میں شامل تھی، رفاہ بلاد کے سلسلے میں بھی وہ جو چاہے کر سکتا تھا، غرض جملہ انتظامی معاملات اسی کے ہاتھ میں تھے اور وہ خود مختارانہ طور پر انہیں انجام دیتا تھا۔

البتہ تین امور ایسے تھے، جن میں وہ بے بس تھا اور کچھ نہیں کر سکتا تھا:

۱۔ وہ کسی کو وئی عہدہ کی کا منصب عطا نہیں کر سکتا تھا۔
۲۔ استعفاء من العیالفت۔

۳۔ کسی ایسے شخص کو معزول نہیں کر سکتا تھا، جسے خلیفے نے کسی منصب پر فائز کیا ہو۔

یہ تینوں امور خلیفے کی ذات سے خاص تھے، ان کے بارے میں صرف وہی فیصلہ کر سکتا تھا۔

وزیر تنفیذ کا کام یہ تھا کہ خلیفے کے احکامات و ہدایات کو بغیر کسی کمی بیشی کے جوں کا توں نافذ کرے۔

علاوہ ازیں وزیر تنفیذ کو یہ اختیار بھی تھا کہ اگر کوئی بات موزوں اور مناسب سمجھے تو خلیفے کو اس کا مشورہ دے، نیز خلیفے کو رعایا کے حالات اور اخبار بلاد و اقصاء سے باخبر اور واقف کرتا رہے، اس کی مجالس خاصہ میں پابندی کے ساتھ شریک ہوا کرے اور راز کی باتوں سے بھی واقف رہے۔ وہ ایک ایسا اشکالی آلہ تھا، جو راعی اور رعایا کے مابین، اتعمال کا کام دیتا تھا۔

رشید نے وزارت تنویض کا منصب یحییٰ بن خالد برمکی کو سونپ رکھا تھا اور اسے مطلق طور پر ہر طرح کے اختیارات دے رکھے تھے، اس کی موجودگی میں رشید نے وزیر تنفیذ کے تقرر کی ضرورت بھی نہیں محسوس کی، یہ فرائض بھی وہی انجام دیتا تھا، البتہ بعد میں اس نے یحییٰ سے کار وزارت لے کر جب اس کے بیٹے فضل برمکی کو وزیر بنایا تو اس کے ساتھ ساتھ ایک وزیر تنفیذ کا بھی تقرر کیا اور جب اس نے جعفر برمکی سے یحییٰ برمکی کے بیٹے کو وزارت کا منصب عطا کیا تو اس کے باب

اور بھائی کو وزارت تفویض کی ذمہ داری سونپ دی۔ اس طرح تینوں برہمنی — یحییٰ، فضل اور جعفر — وزارت کے منصب پر بلا شرکت غیرے قابض اور متصرف رہے، یہاں تک کہ ان کا معاملہ ہی ختم ہو گیا۔

خلیفے کا ایک منصب دار ”حاجب“ کے نام سے بھی ہوتا تھا، یہ باب خلافت پر موجود رہتا تھا۔

حجابت کا منصب کوئی نیا منصب نہ تھا، یہ انویوں کے زمانے میں بھی موجود تھا، عباسیوں نے بھی اسے اختیار کر لیا اور اس منصب کے کاموں میں کچھ مزید اضافے کر دیے، مثلاً یہ کہ حاجب خلیفے تک صرف انہی لوگوں کو جانے دیتا تھا، جو کسی بہت ہی اہم اور قابل قبول سبب سے ملاقات اور باریابی کے آرزو مند ہوں، ورنہ رخصت کر دیتا تھا اور ملنے نہیں دیتا تھا۔

جن لوگوں کو بہت ہی اہم اور قابل قبول سبب سے خلیفے کے پاس جانے کی اجازت دیتا تھا، ان کے لیے بھی اسے خلیفہ سے اجازت حاصل کرنا پڑتی تھی۔

رشید دو طرح کے دربار منعقد کیا کرتا تھا :

۱۔ دربار خاص

۲۔ دربار عام

ان درباروں میں لوگ اجتماعی طور پر اپنی حیثیت اور شخصیت کے مطابق حاضر ہو سکتے تھے، یہ کام حاجب کا تھا کہ وہ طے کرے، کون شخص دربار خاص میں حاضر ہونے کا سزاوار ہے اور کسے دربار عام میں حاضر ہونے کی اجازت دینی چاہیے۔

یہ کام بھی حاجب ہی کا تھا کہ وہ زائرین — دربار خاص یا دربار عام میں شریک ہونے والوں — کے لیے وقت اور مقام کا تعین کرے۔ ان امور میں حاجب کا فیصلہ قطعی اور آخری ہوتا تھا، اس میں کوئی مداخلت نہیں کر سکتا تھا۔

اور اگر کوئی حادثہ — اجازت حاصل کر کے دربار میں جانے والوں کے سبب — واقع ہو جاتا تھا تو اس کی تمام تر ذمہ داری صرف حاجب

ہی پر ہوتی تھی -

حاجب کا منصب صرف اس شخص کو عطا کیا جاتا تھا ، جس کا شمار کبار رجال میں ہو اور جو اپنی فہم و فراست اور عوامی حالات سے غیر معمولی واقفیت کی بنا پر بہت ممتاز اور نمایاں ہو ، اس لیے کہ یہ بڑی ذمے داری کا کام تھا ، خلیفے کے ذاتی اسرار تک سے یہ واقف ہوتا تھا ، اس لیے لازمی تھا کہ جسے مقرر کیا جائے ، وہ وجیہ ہو ، ثقافت و شائستگی سے بہرہ ور ہو اور صفات و اوصاف خصوصی کے لحاظ سے اہم شخصیت کا حامل ہو۔ یہ قصر خلافت کے تمام امور کا انچارج ہوتا تھا ، لوگوں کے سامنے اس کی حیثیت خلیفے کے ترجمان کی ہوتی تھی -

رشید اپنے حاجبوں پر بہت زیادہ اعتماد اور بھروسہ کرتا تھا ، بعض حاجبوں کو تو ان کے معین شدہ اختیارات و حقوق سے زیادہ اختیار اور حقوق عطا کر رکھے تھے ، مثلاً تولیت ، عزل ، کتابت اور نسخ کے اختیارات ایک خاص اور معین دائرے کے اندر اندر !

حاجبوں کو ان کی استقامت کے لیے خلیفہ انعام و اکرام اور مال و زر سے بھی نوازتا رہتا تھا ، چنانچہ روایت ہے کہ ایک حاجب کی آمدنی بعض صورتوں میں عطیات و ہبات ملا کر وزرا کی آمدنی سے بھی کئی گنا بڑھ جایا کرتی تھی ۲ -

رشید کی خلافت کے ابتدائی دور میں پہلے پہل جو شخص حاجب بنایا گیا ، وہ بشر بن میمون تھا ، کچھ عرصے کے بعد خلیفہ نے اسے معزول کر دیا اور محمد بن خالد کو یہ منصب عطا کر دیا -

محمد بن خالد کے بعد فضل بن ربیع حاجب بنایا گیا ، بعد ازاں اس کا بیٹا عبدالملک بن فضل اس منصب پر مامور ہوا !

مسلمانوں کے عہد حکومت کے آغاز میں ، جو نظام مملکت رائج تھا ، وہ ”لامرکزی“ نظام سے مشابہ تھا ، کیونکہ والی (گورنر) اپنی ولایت میں خود مختارانہ اور مستقل اختیارات کا حامل ہوا کرتا تھا ، خلیفہ سے اس کا

۱ - تاریخ الاسلام ، جلد ۲ ، صفحہ ۲۰۲ -

۲ - تاریخ التمدن الاسلامی جلد ۲ ، صفحہ ۱۵۱ -

ربط و تعلق بہت اونچے قسم کے سیاسی معاملات سے متعلق امور میں قائم رہتا تھا، ورنہ ویسے وہ بالکل آزاد اور خود مختار تھا۔

لیکن عباسی خلافت کے دور میں ”لا مرکزی“ نظام ختم ہو گیا اور اس کے بجائے ایسا نظام رائج ہوا، جو مرکز کی بنیاد پر قائم تھا، یعنی مرکز کو اصل اختیارات حاصل تھے۔ مرکز، عال اور ولایت کی کڑی نگرانی رکھتا تھا اور ان کے افعال و اعمال کی جانچ کرتا رہتا تھا، اور انہیں اس کا موقع نہیں دیتا تھا کہ اپنی اقلیم میں غیر معمولی اثر و نفوذ حاصل کر لیں، ان کے اختیارات پہلے کے مقابلے میں کم اور محدود ہو گئے تھے اور ان کے ماتحت اقلیموں اور ولایتوں کے بعض معاملات و مسائل کا فیصلہ براہ راست مرکز خلافت سے ہوتا تھا۔

وزیر تفویض سے صلاح و مشورے کے بعد، رشید کسی شخص کو، عامل مقرر کرتا تھا، کبھی ایسا بھی ہوتا تھا کہ عامل کا تقرر خود نہیں کرتا تھا، بلکہ یہ کام وزیر تفویض کے حوالے کر دیتا تھا۔

رشید کے عہد خلافت میں جو نظام حکومت رائج تھا، اس میں ولایت (گورنری) متعدد انواع میں منقسم تھی۔

ایک ”ولایت کبیر“ تھی، جس پر عام طور پر اس کا کوئی بیٹا فائز کیا جاتا تھا، یا کوئی ایسا شخص مامور ہوتا تھا جو رشید کا حد درجہ معتمد علیہ ہو اور وہ اسے حد درجہ عزیز و محبوب رکھتا ہو اور تمام امور میں اس پر پورا پورا بھروسہ رکھتا ہو۔

مملکت کے اطراف میں متعدد اقالیم و اسیار تھے، جو شخص ان میں سے کسی کا والی مقرر ہوتا تھا وہ یا تو بغداد کی اقامت رکھتا تھا یا اپنی اقلیم میں اسے یہ اختیار بھی حاصل تھا کہ خلیفے سے مشورہ کرنے کے بعد، اپنی جانب سے کسی کو قائم مقام بنا کر بھیج دے اور وہ اس کی طرف سے امور انجام دیتا رہے۔ یہ شخص اصل والی کے نمائندے کی حیثیت سے کام کرتا تھا، ذاتی طور پر اسے کوئی اختیار نہ تھا، لیکن نمائندے کی حیثیت سے وہ تمام اختیارات حاصل تھے جو والی کو تھے۔

۱۔ یعنی گورنر جنرل سے مشابہ منصب۔ مترجم

ہر اقلیم کا والی جدا جدا ہوا کرتا تھا ، یہ اس لیے تھا کہ والی اور واجبات کو اچھی طرح سے انجام دے سکے ، پوری یکسوئی اور توجہ کے ساتھ احکام و معاملات پر نظر رکھے اور عدل و انصاف کے تقاضے پورے کرے اور خراج کی وصولی اور بہم رسانی میں کسی طرح کا خلل واقع نہ ہونے دے ، امن قائم رکھے اور دین کی حمایت و حفاظت میں سرگرم رہے ، نماز کی امامت کرے ، حج کے موسم میں حجاز مقدس کی طرف وفود روانہ کرے ، دشمنان اسلام و مسلمین سے ، جنگ و پیکار کے سلسلے میں فوج تیار رکھے اور جنگی تیاریوں میں کسی طرح کا خلل نہ آنے دے۔

یہ صورت تو تھی ولایت کاملہ کی ،

لیکن ایک صورت ولایت ناقصہ کی بھی تھی^۱

اس کی صورت یہ تھی کہ خلیفہ والی کے پاس دوسرے عاملوں کو اس غرض سے متعین کرتا تھا کہ وہ والی انتظام کی دیکھ بھال کریں ، یا خراج وصول کریں ، یا نظام ڈاک کی استواری کا بندوبست کریں ، یا عدل و انصاف کے تقاضوں کو پورا کریں ، اسی طرح کے کئی اور کام بھی تھے جو ان عاملوں سے والی کے تقرر اور موجودگی کے باوجود خلیفہ کے حکم سے کیے جاتے تھے۔

والی کو کسی صورت میں بھی یہ حق حاصل نہ تھا کہ اس عامل کو معزول یا برخاست کر دے جسے خلیفہ نے مقرر کیا ہو۔

رشید کے دور حکومت میں جو ولایتیں قائم تھیں ، ان کی تفصیل حسب ذیل ہے :

کوفہ — سواد — بصرہ مع اقلیم دجلہ و بحرین و عمان — حجاز ،
 ینامہ سمیت — یمن — ابواز ، جس میں خوزستان ، بجزستان ،
 فارس ، خراسان ، موصل ، جزیرہ ، آذر بائیجان ، شام اور فلسطین ،
 شامل تھے — مصر ، جس کے ساتھ افریقہ بھی ملحق تھا اور
 سندھ بھی ۔

۱ - جیسے پہلے زمانے میں لینٹینٹ گورنر ہوا کرتا تھا ۔ مترجم

اس در و بست میں کچھ عرصے کے بعد ، خلیفے نے کچھ مزید تغیرات کیے ، مثلاً اس نے سرحدوں کو ، جزیرے سے الگ کر لیا اور ان کا نام عواصم رکھا اور اسے ایک مستقل ولایت کی حیثیت دے دی ، اسی طرح شمالی افریقہ کو مصر سے نکال لیا اور حقلید (سلی) کی ولایت کو افریقہ کے ماتحت کر دیا ۱ -

رشید کی حکومت جس اعتبار سے خاص امتیاز کی حامل ہے وہ یہ ہے کہ نظم مملکت کے سلسلے میں دفاتر اور سرکاری کارگزاروں کا نہج تقریباً اسی طرح تھا جیسا آج کے زمانے میں نظر آتا ہے -

دفاتر اور محکموں کی تقسیم و تنظیم اور ترتیب میں بڑی جان کاپی سے کام لیا گیا تھا اور انہیں زیادہ سے زیادہ مؤثر اور فعال و کارگذار بنانے کی پوری کوشش کی گئی تھی -

جو دفاتر اور دواوین قائم کیے گئے تھے ان میں سب سے زیادہ اہم ”دیوان زمام“ کا منصب تھا ، جو آج کل کے لحاظ سے (آڈیٹر جنرل) کے منصب کی طرح کا تھا - جملہ سرکاری محکموں کے حسابات کی یہاں تنقیح اور جانچ پڑتال ہوتی تھی ، اس کی نگرانی اور سربراہی ایسے اشخاص کے ذمے تھی ، جو جملہ محکموں کے مالیات کی نگرانی کرتا تھا اور اسے ہر محکمے پر اقتدار حاصل تھا ، مثلاً دیوان رسائل ، جیو خلیفے اور وزیر کی امداد ، تقریبات اور امور خاص کی بجا آوری میں کرے ، نیز سیاسی خطوط کی تسوید (ڈرافٹنگ) و تحریر بھی اس کے ذمے تھی اور سہر خلافت بھی اسی طرح کی تحریروں پر یہیں لگتی تھی - مختلف اقالیم سے خلیفے کی خدمت میں جو عرضداشتیں اور تحریریں آتی تھیں ، یا غیر حکومتوں کی طرف سے جو مراسلت ہوتی تھی ، اس کا تعلق بھی اسی محکمے سے تھا -

دیوان (محکمہ) خراج کا کام یہ تھا کہ خراج اور جزیہ وغیرہ کے حسابات مرتب کریں ۲ -

ایک محکمہ ”دیوان طراز“ کے نام سے موسوم تھا ، یہاں وہ حساب

۱ - خان کریم ، صفحہ ۲۱۸ -

۲ - خان کریم ، صفحہ ۲۱۸ -

رکھا جاتا تھا ، جو خلیفہ ، وزیر ، امرا اور سرداران فوج کے واسطے لباس فاخرہ اور خلعت کی صورت میں سونے یا چاندی کے تاروں سے اعلیٰ قسم کے ریشمی دھاگے سے تیار کیے جاتے تھے ۔

دیوان جند کا کام یہ تھا کہ فوج کے حسابات کی تنظیم کرنے اور سپاہیوں کی تنخواہ اور الاؤنس وغیرہ کو مرتب رکھے ۔ نیز جب فوج ، کسی شورش کو دبائے یا جہاد کی غرض سے کوچ پر آمادہ ہو ، تو اس کے ضروریات و احتیاجات کا سر و سامان بہم پہنچائے ۔

دیوان برید کے نام سے ڈاک کا محکمہ قائم تھا ، اقالیم اور دیار و اصمار میں جو خط و کتابت ہوتی تھی ، اسے مکتوب الیہ تک پہنچانا اس کی ذمہ داری تھی ۔

علاوہ ازیں ، حالات اور واقعات کی ٹوہ میں بھی یہ محکمہ لگا رہتا تھا اور ان سے خلیفے کو باخبر رکھتا تھا ۔ عمال و حکام کی پوشیدہ نگرانی بھی اس کے ذمے تھی ، ان کے کردار و اعمال کا یہ جائزہ لیتا رہتا تھا ، اور اس سے یہی خلیفے کو باخبر رکھتا تھا ۔

دیوان مظالم یعنی محکمہ تضا کا یہ کام تھا کہ قاضیوں اور ججوں کے حالات سے باخبر رہے اور اجرا عدل سے متعلق تمام باتوں کو نگہ میں رکھے اور ان کا تدارک کرتا رہے ۔

دیوان شرط ، یعنی محکمہ پولیس ، عام نظم و ضبط کا ذمہ دار تھا ۔ ایک محکمہ "دیوان الاکرہ" کے نام سے قائم تھا ، جو زراعت اور کاشت سے متعلق امور و شؤن کی بجا آوری کیا کرتا تھا ۔

ان محکموں کے علاوہ بھی بہت سے محکمے تھے جو حکومت کے حالات و ضروریات سے متعلق اپنی ذمے داریاں خوش اسلوبی کے ساتھ نظم و ضبط کے ماتحت انجام دیا کرتے تھے ۔

رشید کے عہد میں ایک اور بہت ہی اہم محکمہ تھا ، جس کا مقصد صرف یہ تھا کہ غیر مسلموں کے مصالح کو پیش نظر رکھے اور اسی اصول کے ماتحت اپنی سرگرمیاں جاری رکھے ، اس محکمے کے سربراہ کو "جہباز" کہا کرتے تھے ۔

ان محکموں میں سے ہر محکمے کا ایک انسر ہوتا تھا ، با کاتب ، جس کے لیے ضروری تھا کہ اپنے محکمے سے متعلق تمام امور پر اچھی طرح سے حاوی ہو ۔

مثلاً دیوان جند یعنی محکمہ فوج کا کاتب وہ ہوتا تھا جو حساب کتاب میں ، جانوروں کے رنگ و روپ کی پہچان میں اور ساز و سامان جنگ کے بارے میں مکمل ترین معلومات رکھتا ہو اور اس کے اعتبار سے دوسروں پر امتیاز خاص رکھتا ہو ۔

”دیوان مظالم“ یعنی محکمہ عدل کا کاتب ، لازمی تھا کہ شرع اسلامی کے شروط و احکام سے پورے طور پر باخبر ہو ، قرآن کے ناسخ اور منسوخ کا بھی اچھی طرح سے شناسا ہو ، حلال و حرام کے جملہ مسائل سے واقف ہو ، فروع اور وراثت کے سلسلے میں بھی تمام مسائل اس کی نظر میں ہوں ، غرض اپنے محکمے کو اچھی طرح سے چلانے کی پوری صلاحیت رکھنا ہو ۔

رشید کے عہد میں محکمہ خجات کے کاتبوں کی تعداد بہت زیادہ تھی ، ان کی تنخواہ عام طور پر تین سو درہم ماہوار بڑا کرتی تھی^۱۔ یہ لوگ اونچے طبقے میں شامل ہوتے تھے اور حکومت کے اہم عہدہ داروں میں ان کا شمار ہوتا تھا ، انہیں ہفتے میں دو چھٹیاں — جمعرات اور جمعہ — ملا کرتی تھیں ، ان تعطیلات کے علاوہ عیدین اور دوسری مذہبی تعطیلات انہیں حاصل تھیں^۲۔

یہ سب کاتب ، اپنے اپنے محکمے سے متعلق وزیر کے براہ راست ماتحت ہوتے تھے اور اپنے حسابات ، دیوان زمام کے سامنے پیش کیا کرتے تھے ، جس کا سربراہ اس زمانے میں ”عمر بن مطرف الکاتب“ تھا ۔ اس کا شمار ان معدودے چند لوگوں میں تھا جن کا رشید غیر معمولی احترام

۱ - تاریخ التمدن الاسلامی ، جلد ۲ صفحہ ۱۴۵ -

۲ - الجہشیری ، ۱۶۶ -

کرتا اور جن پر بہت زیادہ بھروسہ کرتا تھا ۔
چونکہ رشید کے عہد میں مرکزی نظام حکومت رائج تھا ، لہذا اس کی حکومت نے تنظیم برید کی طرف خاص طور پر زیادہ سے زیادہ توجہ کی ، بغداد میں نہایت وسیع پیمانے پر محکمہ ڈاک قائم کیا گیا ، اس کی مختلف شاخیں تھیں اور مملکت کے دور دراز مقامات تک بغیر کسی استثنا کے پھیلی ہوئی تھیں ۔ محکمہ ڈاک کا میزانیہ بھنی بہت بڑا تھا ، تاکہ وہ زیادہ سے زیادہ سرعت کے ساتھ دور دراز مقامات تک بغیر کسی دشواری کے پابندی کے ساتھ ڈاک پہنچا سکے اور اس سلسلے میں جملہ وسائل بہ آسانی سہیا کر سکے : مثلاً تیز رفتار سائیناں ، ہوا سے باتیں کرنے والے خچر ، چست و طرار گھوڑے اور تارا بن کر رُ جانے والے کبوتر ، تاکہ غیر معمولی نوعیت کی ڈاک براہ راست منزل مقصود تک پہنچا سکیں ۔

”صاحب برید“ یعنی پوسٹ ماسٹر جس کا انتخاب و تقرر رشید بذات خود کرتا تھا اور جو اس کا حد درجہ معتمد اور امین ہونا تھا اور جس کی شخصیت اور سیرت بالکل بے داغ ہونی تھی ۔ یہ شخص صرف اسی پر اکتفا نہیں کرتا تھا کہ خلیفے کے احکام و فرامین گورنروں اور حاکموں تک پہنچا دے اور اقبال و اعتبار کے حالات کے کوائف خلیفے کے گوش گزار کر دے ، بلکہ یہ نہایت پوشیاری کے ساتھ احوال و حکام کے اقدام و عمل اور ان کے تصرفات کی نگرانی بھی کرتا تھا اور دشمنوں کے حالات اپنی حد سے باہر جا کر بھی کسی نہ کسی طرح معلوم کر لیتا تھا ۔ اپنے ان معلومات کی بنا پر بڑی آسانی سے کسی آنے والے خطرے سے خلیفے کو پوشیاری کر دیتا تھا اور جب حالات پر امن ہوتے تھے اور کوئی اندیشہ اور خطرہ نہیں ہوتا تھا تو اسے مطمئن بھی کر دیتا تھا ۔ یہ شخص ملک کے کونے کونے اور گوشے گوشے کے حالات سے واقفیت بہم پہنچاتا رہتا تھا ۔

۱ ۔ دیوان ازبہ (یعنی محکمہ زمام) کی ریاست عمر بن مطرف کے ہاتھ میں

یہ عہد رشید اس وقت تک رہی جب تک اس کا انتقال نہ ہو گیا ،

سال وفات ۱۸۸ھ ہے ، ملاحظہ ہو معجم الادبیا ، جلد ۱۶ ،

بر ملک ، ہر قوم ، ہر گروہ سے متعلق اس کے پاس صحیح اور مستند معلومات کا ذخیرہ موجود رہا کرتا تھا ، حتیٰ کہ بازار کے نرخ اور مال کی کیفیت اور زراعت و صنعت و حریت اور اقتصادیات ملکی کے تمام پہلوؤں سے بھی مکمل طور پر آگاہ رہتا تھا ۔

صاحب برید کو یہ اختیار تھا کہ اقالیم و اصبار میں اپنے اعوان و عہد ، خود اپنی صواب ذمہ سے منتخب اور مقرر کرے اور انہیں ضروریات زندگی سے بے نیاز کر دے ، راستے کا امن برقرار رکھے اور ان کے لیے مختلف (مختصر) فاصلوں پر قیام گاہ اور راحت و آسائش کے وسائل بہم پہنچائے ، ان کے لیے سواریاں ہر وقت تیار رہیں اور ساز و بھار سے لیس جانور ایک اشارے پر بھاگنے کو تیار ہوں اور جہاں انہیں سواری بدلنے کی ضرورت ہو ، وہاں بغیر کسی تاخیر کے یہ کام انجام پا سکے ، ضرورت ہو تو امداد و اعانت کے لیے مسلح سپاہی بھی ساتھ رہیں تاکہ بغیر کسی خطرے اور اندیشے کے ملک کے بعید ترین مقام پر نہایت اطمینان اور آرام کے ساتھ وہ پہنچ جایا کریں ۔

رشید کے زمانے میں یہ محکمہ بہت ترقی کر گیا ، یہاں تک کہ مشہور تھا کہ صاحب برید ہر روز ملک کے ہر گوشے سے خبریں حاصل کرتا تھا ، اور خلیفے کے گوش گزار کر دیتا تھا ۔

صاحب برید کے بارے میں لوگ کہا کرتے تھے :

”اس کی آنکھ کبھی آلودہ خواب نہیں بونی اور ملک کے بعید ترین

گوشوں کو دیکھتی رہتی ہے ۔“

انتظامیہ کے اہم ترین محکموں میں سب سے زیادہ اہم محکمہ پولیس کا

تھا جو متعدد انواع میں منقسم تھا ۔

ایک نوع وہ تھی ، جو شرطہ عاصمہ کہلاتی تھی ، یعنی پایہ تخت کی

پولیس ، اس کا کام یہ تھا کہ امن و امان قائم رکھے ، کسی قسم کی ہتکامہ

آرائی نہ ہونے دے ، باشندگان بغداد کی راحت اور آسائش کی نگہداری

کرے ، رشید کے اہل خاندان کے جو محلات و قصور تھے ان کی حفاظت

کرنے۔ اس کا سربراہ ہمارے آج کل کے زمانے کے انسپکٹر جنرل کے مانند تھا، یہ بہت اہم اور بڑا منصب تھا، یہاں تک صرف وہی لوگ پہنچ سکتے تھے، جو خلیفے کی نگاہ میں اعتبار رکھتے ہوں، اس کے معتمد اور مقرب بارگاہ ہوں۔

رشید کے زمانے میں جو لوگ اس منصب پر فائز ہوئے وہ ترتیب وار یہ ہیں: قاسم بن نصر، پھر خزیمہ بن حازم، اس کے بعد سیب بن زبیر الضبی، بعد ازاں عبداللہ بن مالک اور علی بن جراح الجزاعی اور سب سے آخر میں عبداللہ بن حازم۔ اس منصب پر فائز ہونے والوں میں کافی لوگ افسران فوج میں سے تھے جو اپنی فوجی شان بھی قائم رکھتے تھے۔ ان کی بڑی بڑی تنخواہیں تھیں، جو سالانہ پانچ لاکھ درہم سے متجاوز تھیں^۲۔

پولیس کا ایک محکمہ وہ تھا جو عہد جدید کی انتظامیہ کی طرح عدالتی کارروائیوں کا بھی مجاز تھا، اس سلسلے میں ابن خلدون کا بیان ہے: ”یہ محکمہ اس لیے قائم کیا گیا تھا—اور یہ بنو عباس کے عہد ہی میں قائم ہوا تھا—کہ جرم کی منصوبہ بندی یا تیاری کے وقت ہی مبینہ مجرموں پر ہاتھ ڈال سکے اور جب جرم ثابت ہو جائے تو انہیں باقاعدہ سزا کا مورد بنا سکے۔ کیونکہ جرائم کے سلسلے میں تہمت اور الزام کی کوئی اہمیت شرع کی نظر میں نہیں ہے، وہ تو اسی وقت سزا دے گی جب جرم سرزد ہو چکا ہو اور ثابت ہو چکا ہو، لیکن سیاسی نقطہ نظر سے، اگرچہ حکم (سزا) نہ صادر ہو سکتا ہو، لیکن قرائن موجود ہوں اور مصلحت عامہ کا تقاضا ہو تو اقدام کیا جاسکتا ہے۔ محض جرم کے آغاز کے وقت اور حدود کا نفاذ اس وقت ہوگا جب فیصلہ کر دیا جائے۔ کبھی ایسا بھی ہوتا تھا کہ حدود اور قتل کے مقدمات قاضی کے بجائے اسی عدالت میں پیش ہوتے تھے“^۳۔

۱۔ الیعقوبی، جلد ۲، صفحہ ۵۲۰۔

۲۔ تاریخ التمدن الاسلامی، جلد ۱، صفحہ ۱۹۱۔

۳۔ مقدمہ ابن خلدون، صفحہ ۲۱۸۔

رشید کے زمانے میں پہلی مرتبہ شخصیں جرائم اور اقامت حدود کا کام صاحب الشرطة (پولیس کا افسر اعلیٰ) کو سونپا گیا، البتہ ملک کے جملہ طبقات اس کی دسترس میں نہیں تھیں۔ صرف غلام تھے، اونچے طبقے کے خواص کا معاملہ براہ راست خلیفے کی خدمت میں پیش کیا جاتا تھا اور وہی فیصلہ کرتا تھا، یا خلیفہ کا وزیر مقہرے کی نوعیت پر غور کر کے کوئی رائے قائم کرتا اور فیصلہ کر دیتا تھا۔

اقالیم میں والیوں کے پاس بھی پولیس موجود رہتی تھی اور والی براہ راست اور بذات خود اس کے افسر اعلیٰ کا انتخاب کرتا تھا اور روایت یہ چل نکلی تھی کہ اس منصب پر وہ شخص فائز کیا جاتا تھا جو صاحب قومیت و عصیت ہو، کیونکہ پولیس کے دوسرے افراد کو وہ خود منتخب کرتا تھا جو اس کے اعوان اور اعزاز میں سے ہوتے تھے، تاکہ صدق دل سے جرائم کی روک تھام اور مفسدین کی سرکوبی میں اس کی مدد کریں، امن قائم رکھیں اور نظام حکومت میں خلل واقع نہ ہونے دیں اور یہ صورت صرف اسی طرح ممکن تھی کہ افراد محکمہ اور ان کے رئیس کے مابین پورے طور پر تعاون ہو۔

اس جگہ ضروری معلوم ہوتا ہے کہ شرطہ اور حرس کے فرق کو سمجھ لیا جائے، اس لیے کہ دونوں کے محکمے اور نظام میں کافی اختلاف تھا۔ اصول یہ بن گیا تھا کہ رشید اپنے حرس (نگہبان) کا افسر اعلیٰ اس شخص کو مامور کرتا تھا جو اس کا خاص معتمد اور مقرب بارگاہ ہو اور وہ زیادہ سے زیادہ اس پر اعتماد کر سکے۔ اسی طرح شرطہ (پولیس) کے افسر اعلیٰ کا انتخاب بھی وہ خود کرتا تھا اور انہی شرائط کو ملحوظ رکھ کر کرتا تھا۔

اکثر ایسا ہوتا کہ خلیفہ اپنے مددگار منتخب کرنے کی رئیس حرس کو جب اجازت دیتا تو ان میں سے ایک ایک کے انتخاب میں خود بھی شریک رہتا، اس لیے کہ بہر حال ان سب کا تعلق اس کی ذات خاص سے تھا اور یہ اس کی حفاظت اور نگہداری پر مامور تھے، اس کے برعکس

رئیس شرطہ اپنے اعوان نامزد کرنے میں آزاد تھا ، اس میں خلیفہ عام طور پر دخل نہیں دیتا تھا ۔

جہاں تک مقام اور رتبے کا تعلق تھا ، رئیس حرس اور رئیس شرطہ میں کوئی خاص فرق و امتیاز خلیفہ ملحوظ نہیں رکھتا تھا ، البتہ یہ بات ضروری تھی کہ عام طور پر خلیفے کی بارگاہ میں اول الذکر کو زیادہ تقرب حاصل رہتا تھا اور اس کی تنخواہ بھی زیادہ بڑا کرتی تھی ۔

پولیس اور باڈی گارڈ کے ذکر سے فارغ ہونے کے بعد مناسب معلوم ہوتا ہے کہ مختصر طور پر رشید کے نظام حرب اور احوال جیوش پر بھی ایک نظر ڈال لیں ۔

رشید کا زمانہ بحر و بر میں کثرت جہاد اور استمرار رزم و پیکار کے اعتبار سے خاص طور پر ممتاز ہے ۔

اور یہ کوئی تعجب کی بات نہیں ، اس لیے کہ رشید (اموی و عباسی) خلفا کے برعکس بہت زیادہ جوش و خروش کے ساتھ جنگ کے میدان میں بہ نفس نفیس موجود رہتا تھا اور یہ شوق اسے کشاں کشاں ، بغداد سے اکثر باہر لے جایا کرنا تھا ۔ اس سے قبل کے زمانے میں کوئی ایسی مثال نہیں ملتی کہ کوئی اور خلیفہ اپنی ساری مدت خلافت میں اس کی طرح آمادہ حرب و ضرب رہا ہو ۔ چنانچہ کہا جاتا ہے کہ اس کی افواج باقاعدہ کی تعداد جو خراسان ، عراق اور شمالی افریقہ وغیرہ میں پھیلی ہوئی تھی ، لاکھوں نفوس پر مشتمل تھی ، اس کے علاوہ افواج بے قاعدہ کے وہ بے شمار لوگ تھے جو جذبہ جہاد سے سرشار ہو کر شریک لشکر ہو جایا کرتے تھے ، تاکہ خدا کا تقرب حاصل کر لیں اور ایسے لوگ بھی بہ تعداد کثیر شرکت کیا کرتے تھے ، جن کا مقصد مال غنیمت ہوتا تھا ، ان کی بڑی تعداد صحرا اور بادیہ کے باشندگان پر مشتمل ہوتی تھی ۔

افواج باقاعدہ میں سے ہر دستے کا ایک سالار ہوا کرتا تھا جو حسن تدبیر اور معرفت فنون حرب کے اعتبار سے مانا ہوا شخص ہوتا تھا اور اپنی فوج کے سامنے خلیفے کے قائم مقام کی حیثیت رکھتا تھا ، یہ سالار اپنے سپاہیوں کو اس سے روکتا تھا کہ دوسروں پر زیادتی اور ظلم کریں ۔ جو لوگ فوج سے

بھاگ کھڑے ہوتے تھے ، انہیں سخت سزا دیتا تھا اور جو ارتکاب معصیت کرتے تھے وہ بھی سزا سے نہیں بچ سکتے تھے ۔ دین کے احکام و اوامر کے سلسلے میں وہ سپاہیوں کا احتساب بھی کرتا رہتا تھا ، نماز کی امانت بھی اسی کے ذمے تھی ۔

اس سالار کے علاوہ دوسرے سالار اور افسر بھی تھے ، جو چھوٹی چھوٹی ٹکریوں کی سرداری کرتے تھے اور اوپر سے جو احکام آتے تھے ان کی بجا آوری کرتے تھے اور سپہ سالار اعلیٰ کو فوج کے احوال سے باخبر رکھتے تھے ، اس کے لوازم ضروریات اور احوال کی اطلاع بھی دیتے رہتے تھے ۔

رشید کی مملکت سوریا (شام) اور مصر کے ساحلوں پر جنگی بیڑے بھی تیار رکھتی تھی اور ایسی کارگاہیں بھی تھیں ، جہاں کشتیاں اور جہاز بنائے جاتے تھے اور وہ سامان بھی تیار کیا جاتا تھا ، جس کی بحری جنگ کے لیے وقتاً فوقتاً ضرورت پڑتی رہتی تھی ۔ یہ بیڑہ سلطنت کے ساحلی علاقے کی دیکھ بھال اور حفاظت پر بھی مامور تھا ۔ ہر بیڑے کا ایک سردار ہوا کرتا تھا ، جسے امیر البحر کے نام سے موسوم کرتے تھے ، اس کا منصب اور واجبات و حقوق بری فوج کی طرح تھے ، اگر کچھ اختلاف تھا تو معمولی اور وہ بھی انتظامی اور پیمیشی ، نیز مخصوص پہلوؤں کو مدنظر رکھتے ہوئے ۔ بری فوج کا نظام تقریباً وہی تھا جو اہل فارس کے ہاں راج اور نافذ تھا ۔ یعنی بری فوج کے مختلف حصے ہوا کرتے تھے ، جو مختلف ناموں سے موسوم ہوتے تھے مثلاً : میمنہ ، میسرہ ، قلب ، ان سب سے آگے جو حصہ ہوتا تھا ، اسے 'مقدمہ' کہتے تھے اور جو سب سے پیچھے ہوتا تھا وہ 'ساف' کہلاتا تھا ۔ بری فوج کے اہم ترین عناصر میں سوار ، پیادے ، اور ہر انداز شامل تھے ۔

فوج کا ایک حصہ ان لوگوں پر مشتمل تھا ، جو دشمن کا محاصرہ کیا کرتے تھے ۔ یہ لوگ ، جنہیں استعمال کرتے تھے ، جس سے ہتھڑ اور آگ کی دشمن پر بارش کرتے تھے ۔


اسی طرح ایک اور گروہ تھا جو اصحاب دبابات کہلاتے تھے ، یہ ایک گاڑی ہوتی تھی ، خاصی بلند و بالا اور ہر طرف سے بند ، اس میں کچھ سپاہی چھپ کر بیٹھ جاتے تھے ، پھر شہر ہناہ کو سر کرنے کے کام میں فوج کی مدد کرتے تھے ۔

بری فوج کا ایک مستقل صدر دفتر تھا ، جو 'دیوان جند' کے نام سے یاد کیا جاتا تھا ، اس کا فرض یہ تھا کہ فوج کی آسائش کا خیال رکھے ، اسے وقت پر تنخواہ دے ، حسب ضرورت اور حسب طلب اسلحہ بہم پہنچائے ، سواریوں کا بندوبست کرے اور سواری کے لیے جانور مہیا کرے ۔ جنگ اور جہاد کے سلسلے میں جس چیز کی ضرورت ہو اس کا فوراً انتظام کرے ، دوران فتوحات میں جو کچھ حاصل ہو ، اس میں سے بیت المال کا حصہ وصول کرے۔

بحری بیڑے کے لیے بھی ایک جداگانہ صدر دفتر تھا ۔

اس دفتر کی ذمے داری یہ تھی کہ حسب ضرورت اور حسب طلب کشتیاں اور جہاز فراہم کرے اور اس سلسلے میں جو دوسری ضرورتیں لاحق ہوں ان کا دروبست کرے ، نفقات اور غنائم کا حساب کتاب رکھے ۔ رشید کے زمانے میں بری اور بحری فوج جدید ترین اسلحہ سے آراستہ تھی اور یہ اسلحہ وافر تعداد میں اس کے پاس رہتے تھے ۔ چنانچہ بجا طور پر کہا جا سکتا ہے کہ عہد رشید کی بری اور بحری فوجیں زبردست قوت کی مالک تھیں ۔

آج کل کے سپاہی کی حالت اتنی اچھی نہیں ہے جتنی رشید کے زمانے میں تھی ، کیونکہ خزانہ مالا مال تھا اور مملکت کی اقتصادی حالت حد درجہ بہتر تھی ۔ ایک معمولی سپاہی کی تنخواہ بیس درہم تھی ، جو آج کل کی گرانی اور ضروریات زندگی کی کثرت کے مقابلے میں بہت زیادہ تھی ۔ ساتھ ہی ساتھ ہر سپاہی کو یہ سہولت بھی حاصل تھی کہ وہ اپنے خاندان اور اہل خانہ سے چار ماہ سے زیادہ جدا نہیں رہ سکتا تھا ، اس مدت کے بعد لازمی طور پر اسے گھر جانے کی چھٹی مل جایا کرتی تھی ۔



محکمہ قضا

عباسیوں کے اوائل عہد میں عموماً اور ہارون رسید کے زمانے میں خصوصاً نظام قضا و عدالت نمایاں طور پر ترقی پر تھا، کیونکہ امام مالک اور امام ابو حنیفہ کے مذاہب عالم وجود میں آچکے تھے۔ مالکی مذہب، حجاز، شام اور مغرب و افریقہ میں خوب پیچلا اور حنفی مذہب عراق اور بلخ فارس میں یکتائی کا ذکا بجائے لگا۔

قاضی کے لیے یہ لازمی تھا کہ وہ انہی دونوں مذاہب میں سے کسی ایک کے مطابق فیصلہ کرے، اگر قاضی کے سامنے پیش ہونے والے فریقین، اس کے مذہب پر عامل نہیں ہوتے تھے، تو وہ ان کا مقدمہ دوسرے قاضی کے پاس بھیج دیتا تھا جو ان کے مذہب کے ہوتے تھے۔ خلیفہ نے ہر شہر میں — اس اختلاف سے بچنے کے لیے — ایسے قاضی کا انتخاب کیا تھا جو وہاں کی اکثریت کے فقہی مذہب کا عالم ہوتا تھا^۱۔ رشید نے قاضیوں کے رئیس کے تقرر کے سلسلے میں ایک جدید عہدہ قائم کیا تھا، جو 'قاضی القضاة' کہلاتا تھا، جو آج کل کے وزیر انصاف سے مماثل ہوتا تھا، بلکہ اس سے بھی کچھ زیادہ اس کا مرتب ہوتا تھا، اس لیے کہ اس کا کام صرف یہی نہیں تھا کہ مملکت کے حالات و شئون متعلقہ قضا کی نگرہداری کرے اور قاضیوں کے کام کی نگرانی کرے بلکہ اس کی ایک ڈیوٹی یہ بھی تھی کہ خلیفہ کے خاص معاملات سے متعلق فتویٰ بھی صادر کرتا تھا اور شئون عامہ سے متعلق اس کے تصرفات اور اعمال کے بارے میں فیصلہ کرتا تھا۔ علاوہ ازیں اس کی مجالس علما میں شریک

۱ - مذہب شافعی بعد میں نمودار ہوا۔

۲ - النظم الاملاسیہ، ۳۳۳ -

رہتا تھا اور جب وہ سفر پر جاتا تھا یا حج کے ارادے سے نکلتا تھا تو اس کے ساتھ رہتا تھا۔

اس منصب پر رشید نے سب سے پہلے جس شخص کو فائز کیا وہ امام ابو یوسفؒ، یعقوب بن ابراہیم انصاری تھے۔ اپنے زمانے کے کبار فقہا میں ان کا شمار ہوتا تھا، اپنے معاصرین میں سب سے زیادہ ذہین و فطین تھے۔ سچی بات کہنے میں بے باک اور کلمہ حق منہ سے نکالنے میں نڈر۔ امام ابو حنیفہؒ کے حلقہٴ درس میں تحصیل علم کی، ایک عرصہ دراز تک استاذ کے دامن سے وابستہ رہے۔ امام صاحب کے شاگردوں میں یہ سب سے زیادہ نمایاں اور ممتاز تھے، مہری کے زمانے میں بھی قاضی کی حیثیت سے انہوں نے کام کیا تھا اور مہری کے بعد موسیٰ بادی کے زمانے میں بھی یہی کام کرتے رہے تھے۔ پھر جب رشید نے اس نئے منصب — قاضی القضاة — پر انہیں فائز کیا تو انہوں نے بڑی بے خوفی، جرأت اور حق پسندی کے ساتھ سیاسی اضطرابات، تنعم اور لذائد حیات اور ہواؤ حرم سے بے نیاز ہو کر اپنے فرائض شان اور وقار کے ساتھ انجام دیے۔ قصر رشید کے احوال و معاملات سے متعلق انہوں نے جو فتوے دیے ان میں بعض بڑے دل چسپ ہیں، جو کتب ادب و تاریخ میں موجود ہیں۔ شروع شروع میں امام ابو یوسفؒ کا کام صرف یہ تھا کہ قاضیوں کی قابلیت اور علمی حالت کے بارے میں رشید کو مشورہ دیں اور وہ اپنی صواب دید پر جسے چاہے مقرر کر دے، لیکن کچھ عرصے بعد، رشید نے امام ابو یوسفؒ کو یہ حق دے دیا کہ رصافہ کے قاضی کا وہ انتخاب اپنی مرضی اور پسند سے کر سکتے ہیں، کیونکہ وہ در حقیقت بغداد کے محکمہ قضا ہی سے متعلق تھا، لیکن بعد ازاں رشید نے امام صاحب کو کئی اختیار دے دیا، کہ دیار و امصار کے جملہ قاضیوں کا تقرر وہ خود کیا کریں اور جسے جہاں مناسب سمجھیں، مقرر کر دیں۔ البتہ اگر رشید نے خود سے کسی کا تقرر کر دیا ہو، یا اس سلسلے میں کوئی فرمان صادر کر دیا ہو تو وہ بحال رہے گا۔

امام ابو یوسفؒ ، رشید کی مملکت میں اپنے فرائض ۵۱۸۲ (مطابق ۷۹۷ع) تک انجام دیتے رہے ، پھر ان کا انتقال ہو گیا ۔ وفات کے بعد ان کی جگہ وہب بن وہب قرشی کا تقرر ہوا ، وہب کی کنیت ابوالبختری تھی ۔ وہب فقیہ تھے ، انساب کے ماہر تھے ، روایات اخبار میں بھی مشہور تھے ، لیکن حدیث میں ان کا کوئی خاص پایہ نہ تھا ، بلکہ متہم تھے ، امام ابو یوسفؒ کی سند پر بیٹھ تو گئے لیکن ان کا وقار و جلال قائم نہ رہ سکا ۔ انہوں نے قصر رشید کے احوال و معاملات کے سلسلے میں جو فتوے دیے ، وہ کچھ عجیب و غریب قسم کے ہیں ، جنہیں کبار فقہا نے نا پسندیدگی کی نظر سے دیکھا ۔

بر شہر کا قاضی لوگوں کے مقدمات کا فیصلہ کرتا تھا ، فریادی کی فریاد سنتا تھا اور اپنا حکم تحقیق کے بعد نافذ کر دیتا تھا ۔ اوقاف بھی اسی کی نگرانی میں تھے ، نابالغوں اور یتیموں کے ولی بھی وہی مقرر کرتا تھا ۔ رشید کے زمانے میں ایک قاضی کو جو تنخواہ عام طور پر ملتی تھی وہ تیس دینار تھے ، جو ہمارے آج کل کے زمانے کے اعتبار سے بہت زیادہ تھی ۔

قاضیوں کی زیادہ تنخواہ غالباً رشید نے اس لیے رکھی تھی کہ وہ آسائش سے گزارہ کر سکیں اور اپنے ضروریات پورے کرنے کے لیے ان کی نیت ڈانواں ڈول نہ ہو اور وہ ایسے طریقے اختیار کرنے پر مجبور نہ ہو جائیں جو عدل و انصاف کے راستے میں خلل انداز اور مزاحم ہوں ، کہ مملکت اور سلطنت کی بقا اور استحکام میں ان چیزوں کا بڑا دخل ہوتا ہے ۔ لیکن اس گراں قدر مشاہرے کے باوجود ، ہم دیکھتے ہیں کہ بہت سے فقہا ایسے تھے جو منصب قضا قبول کرنے سے اصرار و التجا کے باوجود قبول کرنے سے انکار کر دیتے تھے ۔ اس کی وجہ یہ تھی کہ وہ اسے گناہ سمجھتے تھے اور اس سے خائف رہتے تھے کہ عمال اقالیم انہیں ایسے فتوے دینے پر آمادہ نہ کر دیں جو ان کے ضمیر اور رائے کے خلاف ہوں اور ان عمال کے سیاسی اغراض پورے کرنے کے لیے احکام شریعت

اسلامیہ کی ایسی تفسیر کرنا پڑے جو خود ان کے ضمیر کے خلاف ہو۔
 ان قضاة کے حدود ساعت متعین اور مقرر تھے ، مطلق طور پر
 شکایات و مقدمات کی ساعت کے اختیارات انہیں حاصل نہیں تھے ۔ مثلاً یہ
 قسم کے لڑائی جھگڑے کا فیصلہ نہیں کر سکتے تھے ، نہ ان مقدمات کا
 ضمیمہ کرنے کے مجاز تھے جو ایک دوسرے پر اعتدا اور زیادتی کے باعث
 پیدا ہوئے ہوں یہ ان مقدمات و شکایات میں بھی دخل نہیں دے سکتے
 تھے جو افراد اور جماعت کی طرف سے حکام اور والیوں کے خلاف اس الزام
 میں دائر کی گئی ہوں کہ انہوں نے اس کے ساتھ انصاف نہیں کیا اور راہ
 عدل سے منحرف ہو گئے ، یہ دفاتر اور محکموں کے کاتبوں کے خلاف بھی
 تمام و عمل کا حق نہیں رکھتے تھے ، اگر ان سے تعین اموال مسلمین کی
 کمی یا زیادتی کی صورت میں کوئی غلطی ہوئی ہو ، نہ یہ ان مخالفت کا
 فیصلہ کر سکتے تھے جو حاکموں اور والیوں سے صادر ہوئے ہوں ، مثلاً
 عید ، حج اور جہاد کے مواقع پر عاقبت ، عبادت کی عدم مراعات ، اسی
 طرح جن لوگوں کا روزینہ اور وظیفہ مقرر تھا ، وہ اگر نہ ملے یا تاخیر سے
 ملے ، تو اس کی شنوائی بھی ان قضاة کے دائرہ اختیارات سے باہر تھی ، اس
 لیے کہ یہ اور اس طرح کے دوسرے تمام مقدمات و شکایات کی ساعت 'مجلس
 مظالم' میں ہوتی تھی ، جس کی صدارت یا تو خلیفہ خود کرتا تھا یا اس
 کا وزیر یہ فریضہ انجام دیتا تھا ۱۔

'مجلس مظالم' کی حیثیت حکومت کی مجلس شوریٰ کی تھی ، یہ سب
 سے بڑا ادارہ تھا اور اس کا فیصلہ آخری اور قطعی ہوا کرتا تھا ۔ خلیفہ
 بہ نفس نفیس اس کی صدارت کرتا تھا اور جملہ مقدمات و شکایات کا بہ
 نظر غور اپنے وزیر یا سیکرٹری کی موجودگی میں ، اس سے صلاح و مشورہ
 جاری رکھتے ہوئے کیا کرتا تھا ۔ جب ہر جہت سے ساعت مکمل ہو
 جاتی تھی ، تمام پہلو نظر کے سامنے آ جاتے تھے ، متعلقہ فریقین کا دعویٰ
 اور جواب دعویٰ ، ان کے دلائل و براہین کے ساتھ نظر سے گزر جاتا تھا

۱ - ابن خلکان ، جلد ۲ ، صفحہ ۳۷۵ -

۲ - کتاب التنبیہ ، جلد ۸ ، صفحہ ۳۳۶ -

تو خلیفہ فیصلہ خود لکھتا تھا ، فیصلہ چند سطروں میں ہوتا تھا ، لیکن نہایت جامع و مانع ، اور بلیغ جسے بجا طور پر فیصلہ کن بات قرار دیا جا سکتا ہے ۔

خلیفے کے فیصلے پر سہر خلافت لگانا وزیر یا کاتب کا فرض تھا ، اس کے بعد تنفیذ کے لیے اسے متعلقہ محکمے میں روانہ کر دیا جاتا تھا ، جہاں فوراً تعمیل ہوتی تھی ۔

یہ بات بھی خلیفے کے دائرہ اختیار میں تھی اور کبھی کبھی وہ ایسا کرتا بھی تھا کہ مجلس مظالم کی سربراہی اپنے وزیر کو سونپ دینا تھا ، اور وہ اس کے قائم مقام کی حیثیت سے سارے کام انجام دیتا تھا ، البتہ اگر شکایات کی نوعیت معمولی ہوتی تھی تو پھر وہ اقلیم متعلقہ کے والی کو بھیج دی جاتی تھی کہ وہ خود اسے دیکھے اور فیصلہ کر دے ۔

رشید جب مجلس مظالم میں رونق افروز ہوتا تھا تو پولیس اور ہاڈی گارڈ کے مسلح لوگ ہر طرف سے اسے گھیرے میں لیے رہتے تھے تاکہ امن و امان اور سکون و سکوت قائم رہے اور وہ ہر طرح کی زد سے محفوظ رہے ۔

ایسے مواقع پر رشید بعض فقہا کو بھی طلب کر لیتا تھا اور ان سے مسئلہ زیر غور میں رائے لیتا تھا ، ساتھ ہی ساتھ اس موقع پر وزیر اور کاتب خاص بھی موجود رہتے تھے ، علاوہ ازیں اور بھی کئی کاتب طلب کر لیے جاتے تھے جن کا کام یہ تھا کہ مدعی اور مدعی علیہ کے بیانات لکھتے جائیں اور ایک دوسرے کی تائید یا مخالفت میں جو گواہان گزریں انہیں بھی قلمبند کر لیں ۔ سماعت کے موقع پر فریقین کا مجلس میں حاضر ہونا ضروری تھا ، خاص طور پر مدعی علیہ کی حاضری اور لازمی تھا کہ اپنے گواہ پیش کرے اور دلائل بیان کرے ، جن سے مدعی کا دعویٰ اس کے نزدیک رد ہو سکتا ہو ۔ یہ ساری چیزیں قریب قریب لفظ بہ لفظ لکھی جاتی تھیں ۔

مجلس مظالم کا انعقاد ہفتے میں ایک دفعہ ہوا کرتا تھا ، یا تو شہر

کی مسجد میں ، یا قصر شامی کے کسی بال میں ۔ یہ مجلس کہاں منعقد ہو مسجد میں یا بال میں ؟ اس فیصلہ صاحب مظالم کے ہاتھ میں تھا ، یعنی خلیفہ یا اس کا قائم مقام وزیرا بنی اس فیصلے کا مجاز تھا ۔

کچھ اور متفرق امور پھر ایسے تھے جو نہ پولیس کی ذمے داری میں آتے تھے ، نہ قضاہ سے ان کا سرہ راست کوئی تعلق تھا ، مثلاً بازار کے حالات ، خرید و فروخت کرے ونے (بائع اور مشتری) کے مابین روکنا ہونے والے اختلافات ، جو ناپ تول و وزن طول سے تعلق رکھتے ہوں یا بیع میں دھوکہ دہی ، یا سکہ سازی ، یا راستوں کا نظم و انتظام یا ہجوم و ازدحام کی روک تھام ، یہ اور اس طرح کے دوسرے مسئلے ، ایک دوسرے ادارے سے تعلق رکھتے تھے ، جو محکمہ احتساب کہلاتا تھا اور اس کا افسر اعلیٰ محتسب کے نام سے پکارا جاتا تھا ۔

پھر شہر میں محکمہ احتساب قائم کیا گیا تھا اور محتسب کو مطلق طور پر اس کا حق اور اختیار تھا کہ جب چاہے اور جب ضرورت محسوس کرے ، سودا گروں اور دکانداروں کو اپنے دفتر میں ، ان کے پیمانوں ، ترازوؤں ، بانٹوں اور وزن کرنے والی دوسری استعمال میں آنے والی چیزوں کے ساتھ طلب کرے اور انہیں جانچ پرکھ کر دیکھے ۔ یہ کام وہ ایک فرد کو بلا کر بھی کر سکتا تھا اور مجموعی طور سے دوکان داروں کو طلب کر کے بھی کر سکتا تھا ، یہ محض اس کی سہولت اور مرضی پر منحصر تھا کہ کیا کرے ؟ اگر وہ کسی قسم کا نقص پاتا تھا تو فوراً اس کا تدارک کرتا تھا اور مجرم کو قرار واقعی سزا دیتا تھا ۔

محتسب کے پاس ایک پورا عملہ موجود رہتا تھا ، جس میں حسب ضرورت آدمی بھرتی کیے جاتے تھے ۔ ان لوگوں کا کام یہ تھا کہ بازاروں میں گشت کرتے رہیں اور حالات کا یہ چشم خود مشاہدہ اور معاینہ کرتے رہیں اور اپنی کارگزاری کا سلسلہ جاری رکھیں !

حکومت کے ذرائع آمدنی

رشید کی حکومت کا مالیہ بھی بحث و گفتگو کا محتاج ہے اور ہم اس پر بھی گفتگو کریں گے۔

اس سلسلے میں تین مدات کو پیش نظر رکھنا ہے :

۱ - خزانے (بیت المال) کی آمدنی -

۲ - مصارف کے مدات -

۳ - راجح الوقت سکے -

بیت المال کے ذرائع آمدنی کثیر تھے۔ ان میں سب سے اہم خراج کی آمدنی تھی اور یہ ایک معین رقم تھی جو آمدنی پر اور محاصلات پر وصول کی جاتی تھی۔

زمین پر مالیانے کی صورت یہ تھی کہ فتح اسلامی سے قبل جس زمین کے مشرک مالک تھے، اگر وہ جنگ و پیکار کے بعد ہاتھ آئی ہے تو اسے مصالح مسلمین کے لیے وقف کر دیا جائے گا اور جنگجو فاتحوں پر اس کا ایک حصہ تقسیم کر دیا جائے گا اور اگر اس زمین پر قبضہ بغیر جنگ کے ہوا ہے تو خلیفے کو اختیار تھا کہ اسے سابق مالکوں کی تحویل اور تصرف میں بائیں شرط رانے دے کہ وہ ایک معینہ رقم پابندی کے ساتھ بیت المال میں داخل کرتے رہیں^۱۔

رشید کے زمانے میں جو خراج (مالیانہ) معین کیا جاتا اور وصول کیا جاتا تھا، وہ یا تو حساب فہمی کے بعد ایک معین نقد رقم کی صورت میں ہوتا تھا یا پیداوار کی صورت میں یا دونوں صورتوں میں یعنی نقد بھی اور پیداوار بھی۔

۱ - النظم الاسلامیہ، صفحہ ۲۶۵ -

حساب نہیں کے بعد خراج زمین کرنے کے علاوہ ایک اور طریقہ مقائسہ یعنی قیاس و تخمینے کا بھی تھا ، اس صورت میں زمین والا ایک مخصوص ٹیکس قبول کر لیتا تھا اور وہی نفاذ کر دیا جاتا تھا ۔

ایک اور طریقہ مقاعد کا بھی تھا ، اس کی صورت یہ تھی کہ حکومت اور زمین پر تصرف رکھنے والے کے مابین کسی خاص نوع ، شکل یا قیمت پر اتفاق ہو جاتا تھا ، جو پابندی کے ساتھ بیت المال میں داخل کر دی جایا کرتی تھی ۔ اس نظام میں اراضی کا بڑا حصہ شامل تھا ، خراج کی وصولی ، عید ، نو روز کے موقع پر ہوتی تھی جو ہمیشہ فصل زریع میں واقع ہوتی تھی ۔

بیت المال کی آمدنی کی ایک مد وہ تھی جو جزیہ کے اصطلاحی نام سے معروف ہے ۔

یہ رقم اس ذمی سے لی جاتی تھی ، جو غیر مسلم ہوتے ہوئے مسلمانوں کی پناہ میں رہتا تھا اور مسلمان اس کی جان و مال کے امین اور محافظ ہوتے تھے ۔

ذمی سے یہ رقم اس لیے وصول کی جاتی تھی کہ اسے فوجی خدمت معاف تھی ، غیر مسلم ذمیوں کو فوج میں داخل نہیں کیا جاتا تھا ، لیکن جنگ اور بدامنی کی صورت میں چونکہ حکومت ان کی جان و مال کی نگران اور محافظ تھی ، لہذا اس کا معاوضہ جزیے کی صورت میں وصول کیا جاتا تھا ۔

ذمیوں سے رشید کے عہد میں جو جزیہ لیا جاتا تھا اس کی مقدار حسب حیثیت بڑا کرتی تھی ، عام طور پر اس کی شرح چودہ درہم سے لے کر اٹھارہ درہم مالانہ تک ہوتی تھی ۔

غیر مسلم ذمیوں میں جو اندھا ہوتا تھا ، یا طفل صغیر ہوتا تھا یا عورت ہوتی تھی ، اس سے کوئی جزیہ نہیں لیا جاتا تھا ، معاف تھا ۔
بیت المال کا ایک اور ذریعہ آمدنی زکوٰۃ کی مد تھی ۔

۱ - الاحکام السلطانیہ ، صفحہ ۱۸۱ -

۲ - الاحکام السلطانیہ ، ۱۷۵ -

زکوٰۃ مسلمانوں سے وصول کی جاتی تھی، جو اس کی ملکیت کی آمدنی پر ان شروط معروفہ کے مطابق جو شارع نے معین کر دیے ہیں ! زکوٰۃ نقد بھی وصول کی جاتی تھی، جانوروں کی صورت میں بھی، فصل اور پیداوار کی صورت میں بھی، پھلوں، معدنیوں کی صورت میں بھی اور مال تجارت کی صورت میں بھی۔

زکوٰۃ کے مصارف بھی شرع نے مقرر کر دیے ہیں :

”انما الصدقات للفقراء والمساكين، والعاملین علیہا والمؤلفۃ قلوبہم، و فی الرقاب والغارمین و فی سبیل اللہ و ابن السبیل، فریضۃ من اللہ واللہ علیم حکیم۔“

یعنی :

”زکوٰۃ کی رقم فقرا و مساکین اور عملہ زکوٰۃ اور نو مسلموں اور غلاموں کو آزاد کرانے اور قرض داروں کا قرض چکانے اور اللہ تعالیٰ کی راہ میں دینے اور مسافر کی دستگیری کرنے کے لیے ہے، یہ اللہ تعالیٰ کی طرف سے فرض ہے اور وہ علیم و حکیم ہے!“

زکوٰۃ کی وصولیابی کے لیے بغداد میں ایک صدر دفتر تھا اور دوسرے شہروں میں اس کی شاخیں تھیں، اس دفتر کا کام یہ تھا کہ زکوٰۃ کی رقم جمع کرے اور اللہ تعالیٰ کے معین کیے ہوئے مصارف کے مطابق مستحقین پر اسے صرف کرے، جیسا کہ آیت مذکورہ بالا میں بیان کیا گیا ہے۔

بیت المال کی آمدنی کا ایک اور ذریعہ عشر بھی تھا! — یعنی دسواں حصہ !

یہ رقم ان تاجروں سے وصول کی جاتی تھی جو غیر مسلم ہوتے تھے، اور دارالحرب سے دارالاسلام اپنا مال تجارت بیچنے کے لیے لایا کرتے تھے، بشرطیکہ پہلے سے انہیں بتا دیا گیا ہو۔

خلیفے کو اختیار تھا کہ وہ ان غیر مسلم تاجروں سے عشر وصول کرے یا اس سے کم یا زیادہ۔

لیکن کسی غیر مسلم تاجر سے سال بھر میں ایک مرتبہ سے زیادہ یہ ٹیکس وصول نہیں کیا جا سکتا تھا، اس کی مثال آج کل کے محکمہ اکسائز (جنگی) کی سی تھی۔

غیر مسلم تاجروں کے مال پر سے یہ محصول بالکل اٹھا لیا جاتا تھا کہ اس سے مسلمانوں کو کوئی فائدہ پہنچتا ہو یا کوئی اہم ضرورت پوری ہوتی ہو۔

بیت المال کا ایک اور ذریعہ آمدنی مال غنیمت تھا :
غنائم میں وہ چیزیں شامل ہیں جو مسلمانوں نے بلاد مشرکین کو فتح کر کے اور جنگ و پیکار کے ذریعے قبضہ کر کے حاصل کی ہوں، خواہ وہ اراضی ہوں یا نقدی یا ماز و سامان یا کوئی اور چیز۔

مال غنیمت کا خمس (پانچواں حصہ) بیت المال کا حق ہے، تاکہ اسے ان مصارف پر کام میں لایا جائے جو اللہ تبارک و تعالیٰ نے مقرر کر دیے ہیں، جیسا کہ ارشاد ہوا ہے :

واعلموا انما غنمتم من شیی فان لله خمسہ و للرسول
لذی القربی و الیتیمی و المساکین ، و ابن السبیل :

یعنی :

جان لو کہ مال غنیمت کے طور پر جب تم کوئی چیز حاصل کرو، تو اس کا پانچواں حصہ اللہ کے لیے اور رسول کے لیے (جس کے مصارف میں) ذوی القربی یتیم، مسکین، اور مسافر ہیں!^۲
اسی طرح وہ مال :

* جس کے بارے میں یہ نہ معلوم ہو کہ کس کا ہے؟ —مثلاً
گری پڑی چیزیں۔

* وہ مال جو کسی لاوارث شخص کا ہو۔

۱ - صبح الاعشی، جلد ۳، صفحہ ۶۶۳ -

۲ - سورہ انفال، آیت ۱۴۰ -

* وہ سال جس پر مسلمانوں نے اعدا سے مصالحت کر لی ہوا —
— وغیرہ۔

حاصل کلام یہ کہ رشید کے زمانے میں خوش حالی اتنی بڑھی ہوئی تھی کہ بیت المال ہر وقت معمور رہتا تھا۔ محاصل سے جو سالانہ آمدنی ہوتی تھی وہ ۴۲ ملین دینار^۲ تھی۔

اس کے علاوہ محاصل جدا تھے جو پھل، اناج اور پیداوار کی صورت میں حاصل ہوتے تھے۔

روایت ہے کہ ایک مرتبہ رشید لیٹا بٹا تھا اور آسمان پر بادل کے تیرتے ہوئے ٹکڑے کو دیکھ رہا تھا کہ اس سے مخاطب ہو کر کہنے لگا:
”جہاں چاہے برس، میرے پاس تیرا خراج بہر حال پہنچ کر رہے گا۔“

ذیل میں ہم آمدنی کا وہ گوشوارہ پیش کرتے ہیں جو دولت رشید کے دیوان لازمہ عمر بن مطرف نے وزیر یحییٰ بن خالد کے ملاحظے کے لیے تیار کیا تھا، اس میں بیت المال کی ایک سال کی آمدنی نقد اور مال کی صورت میں دکھائی گئی ہے:

اقام	آمدنی درہم ^۳ میں	اموال
السواد	۸,۰۷۸,۰۰۰	نجرانی حلے ۲۰۰
کسکر	۱۱,۶۰۰,۰۰۰	وہ مٹی جس سے مسہر کا کام لیا جاتا ہے ۲۴۰ ہونڈ
کور دجلہ	۲۰,۸۰۰,۰۰۰	
حلوان	۳,۸۰۰,۰۰۰	

۱ - النظم الاسلامیہ، صفحہ ۲۸۵ -

۲ - سونے کا سکہ۔

۳ - صبح الاعشی، جلد ۳، صفحہ ۲۷۰ -

۴ - چاندی کا سکہ۔

بارون الرشید

۵۷۶

شکر ۳۰,۰۰۰ پونڈ ۲,۵۰۰,۰۰۰

ابواز

عرق گلاب ۳,۰۰۰ پیسے ۱۷,۰۰۰,۰۰۰

فارس

آب زیت ۲,۰۰۰ پونڈ

انار اور جہی ۲۵۰,۰۰۰

الہانجہ ۱۵۰۰ پونڈ

روغن زینون ۵,۰۰۰ ٹانڈ

خاک سیرتی ۵,۰۰۰ پونڈ

عینی و خبص ۵,۰۰۰ تھان

تمر ۲,۰۰۰ پونڈ

زیرہ ۱۰۰ پونڈ

۳,۲۰۰,۰۰۰

کرمان

۳۰۰,۰۰۰

مکران

سندھ اور متعلقہ

سامان غذا ۱,۰۰۰,۰۰۰

۱۱,۵۰۰,۰۰۰

علاقے

بوریاں

ہاتھی ۳

سیاہ کپڑے کے تھان ۲,۰۰۰

آزار ۳,۰۰۰

عود ہندی و غیر ہندی ۳,۰۰۰

جوڑ خچر ۲,۰۰۰

چاندی کی ۲۰۰۰ سلین

۲۸,۰۰۰,۰۰۰

خراسان

ٹٹو ۳,۰۰۰

غلام ۱,۰۰۰

کپڑے کے تھان ۲,۰۰۰

اہلیج ۳,۰۰۰ پونڈ

ثوب ۳,۰۰۰

حلوا فایند ۲,۰۰۰ پونڈ

ابریشم ۱۰,۰۰۰	۱۲,۰۰۰,۰۰۰	جرجان
چاندی ۱۰۰۰ ملین	۱,۵۰۰,۰۰۰	توس
چادر ۷۰		طبرستان ریان دنبادند
فرش طبری ۶۰۰ قطعہ	۶,۲۰۰,۰۰۰	
چادر ۲۰۰		
کپڑے کے تھان ۵۰۰		
رومال ۳۰۰		
جام ۶۰۰		
انار ۱۰۰,۰۰۰,۰۰۰	۱۲,۰۰۰,۰۰۰	رے
شفتالو ۱۰۰۰ پونڈ		
شیرہ ۱۰۰۰ پونڈ	۱۱,۸۰۰,۰۰۰	ہمدان
شہد ۲۰,۰۰۰ پونڈ		
شہد ۲۰,۰۰۰ پونڈ	۱,۱۰۰,۰۰۰	اصفہان
	۲,۰۵۰,۰۰,۰۰۰	بصرہ و کوفہ
	۲۳,۰۰۰,۰۰۰	شہر زد و ملحقات
شہد سفید ۲۰,۰۰۰ پونڈ	۲۳,۰۰۰,۰۰۰	موصل و ملحقات
		جزیرہ دیا رات فرات
	۳۳,۰۰۰,۰۰۰	
	۳,۰۰۰,۰۰۰	آذربائیجان
غلام ۱۰۰		موقان کرخ جیلان
شہد ۱۲ مشک	۳۰۰,۰۰۰	
چادر ۲۰		
بزاۃ ۱۰		
زرد رنگ کی ترکی دریاں ۲۰		
دھاری دار چادریں ۷۵۰		

نمک لیموں ۱۰,۰۰۰ پونڈ
 چھوٹی مچھلی ۱۰,۰۰۰ پونڈ
 باری ۳۰
 خچر ۲۰۰

۳۹۰,۰۰۰ دینار	قنسرین و عواصم
۳۲۰,۰۰۰ دینار	حمص
۳۲۰,۰۰۰ دینار	دمشق
۹۶,۰۰۰ دینار	اردن
۹۲۰,۰۰۰ دینار	مصر
۱,۰۰۰,۰۰۰ درہم	برقہ
۲۳,۰۰۰,۰۰۰ درہم	افریقہ
۸۷۰,۰۰۰ دینار	یمن
۳۰۰,۰۰۰ دینار	مکہ و مدینہ

جہشیاری نے اس گوشوارے کو نقل کرتے ہوئے اشیا اور پیداوار کی قیمت کا تخمینہ کرنے اور دینار کو درہم میں تبدیل کرنے کے بعد جملہ آمدنی یہ قرار دی ہے :

۱۲۵,۵۳۲,۰۰۰	قیمت اشیا پیداوار
۳۰۳,۷۰۸,۰۰۰	نقد

جملہ میزان ۵۳۰,۲۴۰,۰۰۰ درہم

یعنی تقریباً پانچ سو ملین درہم اور ۳۰ ہزار ۲۰۰ درہم !
 اس زمانے میں ایک مینڈھے کی قیمت ، جیسا کہ طبری کا بیان ہے صرف ایک درہم تھی اور آج کے حساب سے ایک درہم کی قیمت چار دینار کے مساوی بیٹھتی ہے ۔ بارون رشید کی حکومت کو جو سالانہ آمدنی ہوتی تھی ، وہ موجودہ عراق کے مقابلے میں اربوں دینار تک پہنچ جاتی تھی

اور بڑی بڑی دولت تھیں جو ان سے پہلے کسی خلیفہ یا بادشاہ کے
 ہتھ آئے تھے۔ ان میں سے جو ایک بھی ہوئی تھی۔ خواہ وہ کوئی بھی ہو۔
 پر نظر اور بڑے بڑے دولت مند اور مختلف مدت پر صرف ہوتی
 تھیں۔ سب سے پہلے تو ان خاص محکموں کے خزانے میں ستم کر دیا
 جاتا تھا جو مسکن اور قائم بالذات حیثیت رکھتے تھے، مثلاً محکمہ قلعہ،
 محکمہ ہریس، محکمہ مدرس، محکمہ نظام، محکمہ ڈاک اور دوسرے بیت سے
 تعلق رکھنے والے محکمات اور ضروریات کے منتقلی کے لئے گئے تھے۔
 اس کے بعد دوسرے ثقافت (مصارف) کی باہمی آتی تھی، جن میں سب
 سے پہلے 'صرف خاص' تھا، یعنی جو رقم خلیفہ پر صرف کی جاتی تھی، اس
 کے لئے علیحدہ خزانہ تھا، جسے 'بیت الہال خاص' کے نام سے یاد کیا
 جاتا تھا، اس رقم سے خلیفے کے اہل و عیال، عزیزوں، رشتے داروں،
 عملے کے لوگوں، ملازمین، محلات و تصویروں اور ان لوگوں کے مصارف
 پورے کیے جاتے تھے جو خلیفے کے حاشیہ نشین ہوتے تھے، خلیفے کے خدام
 اور جواری (ہانڈیاں) پر بھی یہی سے لے کر رقم صرف کی جاتی تھی، خلیفے
 کی طرف سے جو عطایا اور تحفے دئے جاتے تھے، ان کے مصارف بھی یہیں
 سے پورے ہوتے تھے۔ اس بیت الہال خاص کی کئی چھوٹی چھوٹی شاخیں تھیں،
 جو حسب حاجات خلیفہ، رقم صرف کرنے کی مجاز تھیں، بیت الہال خاص
 اور اس کی ہر شاخ کا ایک سربراہ اور محاسب (اکاؤنٹنٹ) ہوا کرتا تھا،
 حسابات بڑی باقاعدگی اور نظم و ترتیب کے ساتھ رکھے جاتے تھے۔
 ایک خزانہ، وہ تھا جسے 'خزانہ نشاط و سرور' کے نام سے یاد کیا
 جاتا تھا۔

اس خزانے کی رقم سے ان لوگوں کو عطایا اور تحائف دئے جاتے
 تھے، جو فنی یا ادبی حیثیت سے کوئی خاص اہمیت رکھتے تھے، مثلاً
 شعرا، ادبا اور راوی، نیز گویے اور ماہرین فنون موسیقی۔ مسخرے،
 ہم جلس اور وہ لوگ جو خلیفہ کی مجالس خاص میں حاضر باش رہتے تھے۔

تنتقات (مصارف) کی ایک مد وہ تھی، جس سے وزیروں اور مملکت کے دوسرے عہدیداروں اور منصب داروں کی تنخواہیں ادا کی جاتی تھیں۔ اس رقم کی مجموعی میزان بہت زیادہ ہوتی تھی، اس لیے کہ حکومت کے ملازموں، عہدے داروں اور منصب داروں کی تعداد بے انتہا تھی اور ان کے مشاہرے بھی خاصے تھے اور بعض کے تو بہت زیادہ تھے۔

مذکورہ بالا مصارف کے علاوہ ایک بہت بڑی رقم سڑکوں کی اور شاہراہوں کی تعمیر، پلوں کے بنانے، حسب ضرورت مختلف مقامات پر بند تعمیر کرنے، نہروں کے کھودنے اور رفاہ عامہ کے دوسرے کاموں پر صرف کی جاتی تھی۔

بائیں ہمہ اس حقیقت کو پیش نظر رکھنا چاہیے کہ یہ نظام مالی، بالکل صحیح اصولوں پر نہیں تھا، نہ اس کے مصارف بالکل بجا اور درست تھے، اس لیے کہ خلیفہ مطلق العنان تھا، وہ کسی کے سامنے جواب دہ نہیں تھا، اسے مکمل اختیارات حاصل تھے، وہ کسی قاعدے، قانون اور ضابطے کا پابند نہیں تھا، جو چاہتا وہ کر سکتا تھا اور کرتا بھی تھا، کوئی اس کا ہاتھ پکڑنے والا نہیں تھا، جتنا چاہے خرچ کر دے یا مصارف کی نئی مدت قائم کر دے، کوئی اعتراض نہیں کر سکتا تھا۔

یہی حالت برامکہ کی بھی تھی، یہ وزیر تھے اور مصالح عامہ کے نام پر حکومت کے خزانے سے بڑی بڑی رقمیں، اپنے غیر معمولی اختیارات کے باعث جو خلیفہ نے انہیں دے رکھے تھے، صرف کرتے تھے۔

اگر بیت المال، خاص کی رقم خرچ ہو جاتی تو ایسا کیا جاتا تھا کہ بیت المال عام سے، وزیر کے صلاح و مشورے کے مطابق حسب ضرورت رقم قرض لے لی جاتی تھی اور یہ قرض بھی واپس نہیں کیا جاتا تھا اور کسی میں اتنی ہمت نہیں تھی کہ خلیفہ سے تقاضا کر سکتا، یا اسے یاد دہانی کرا سکتا کہ فلاں رقم جو بیت المال عام سے قرض لی گئی تھی واپس کر دی جائے۔

برمکی وزرا بھی اموال خراج اور مختلف آمدنیوں کی رقمیں بے دھڑک خرچ کرتے اور دوسروں کو بخشے رہتے تھے، خلیفہ ان کا کبھی بھی

محاسبہ نہیں کرتا تھا اور واقعات اس حقیقت کے شاہد ہیں اور اسے ماننا ہی چاہیے کہ یحییٰ بن خالد برسکی اپنے بیٹوں ، فضل اور جعفر کے مقابلے میں حکومت کی رقم خرچ کرتے ہوئے زیادہ احتیاط اور اقتصاد اور اعتدال کی پالیسی پر عامل رہتا تھا ، یہ دونوں تو اتنا اندھا دھند خرچ کرتے تھے کہ اسراف و تبذیر کی حد سے بھی آگے نکل جاتے تھے ۔

ان غلط بخشوں کا اور فضول خرچیوں کا نتیجہ یہ ہوا کہ عوام کی دولت ، خلیفہ ، اس کے وزرا اور حاشیہ نشینوں پر بڑی بے پروائی کے ساتھ اندھا دھند خرچ ہوتی رہتی تھی ، لیکن اس بے پروایانہ فضول خرچی کے باوجود حالت یہ تھی کہ جو رقم بچ رہتی تھی وہ بھی اتنی زیادہ تھی کہ رشید کی حکومت ترقی اور عروج کی انتہا تک پہنچ گئی تھی ، اگرچہ قوم کے مارے روک دور نہیں ہو سکے تھے ۔

عملہ متداولہ (سکہ) جو رشید کی حکومت میں رائج تھے اور بازار میں چلتے تھے ، متعدد اقسام کے تھے :

* جو سکے امویوں کے عہد میں ڈھالے گئے تھے ، وہ بھی چل رہے تھے ۔ مثلاً 'خالدیہ' اس دینار کی نسبت خالد بن عبداللہ القسری کی طرف تھی ، جو امویوں کے عہد میں عراق کا گورنر تھا ۔

* 'یوسفیہ' — یہ بھی دینار تھا اور یوسف بن عمر ثقفی کے نام سے منسوب تھا ، جو امویوں کے زمانے میں گورنر کوفہ تھا ۔

* 'ہیریہ' — یہ سکہ یزید بن ہیرہ نے ڈھلویا تھا ، جو عراق میں امویوں کے عہد کا آخری گورنر تھا ۔

وہ سکے بھی بازاروں میں رائج تھے جو عباسیوں کے زمانے میں ڈھالے گئے تھے ۔

مثلاً :

* سکہ 'عباسیہ' سکہ پہلے عباسی خلیفہ عبداللہ بن صفاح کے زمانے میں ڈھالا گیا تھا ، اس کے اوپر جو حروف کندہ تھے وہ

یہ تھے :

”السكّة العباسیة“

اور وہ نقش بھی ثبت تھا ، جو دینار کے لیے مخصوص تھا اور اس زمانے میں اسی کا چلن تھا۔

سفاح نے یہ دینار اپنے ابتدائی پایہٴ تخت ’انبار‘ میں ڈھلویا تھا ، اس کا وزن بالکل وہی تھا ، جو اموی دیناروں کا ہوا کرتا تھا ، بعد میں اس کا وزن کم کر دیا گیا تھا ، اس کے کچھ مدت کے بعد دو رقی کی کمی کر دی گئی۔

ابو جعفر منصور نے مسند خلافت پر متمکن ہونے کے بعد دینار کا سابق وزن بحال کر دیا ، لیکن کچھ عرصے بعد اس نے تین رقی کی کمی کر دی۔

* ۱۵۸ھ (مطابق ۷۷۴ع) میں خلیفہ مہدی نے ایک سکہ ڈھلویا ، جو گول تھا اور اس کے بیچ میں ایک نقطہ تھا اور اس کا وزن وہی تھا جو ابو جعفر منصور کے سکہ کا تھا۔

بعد ازاں اس نے چار رقی کی کمی کر دی۔

یہ درہم اور دینار عہد ہارون رشید سے قبل رائج تھے۔

لیکن جب ہارون رشید مسند آرائے خلافت ہوا ، تو اس نے پہلے پہل تو سابق سکہ باقی رکھے مگر بعد میں اپنے وزیر جعفر بن یحییٰ برمکی کو اس امر کا مجاز کر دیا کہ وہ نیا سکہ ٹکسال سے ڈھلوائے۔

چنانچہ اس حکم کی تعمیل ہوئی ، جعفر نے نئے سکہ بغداد (دارالاسلام) اور ہمدیہ (رے کے مضافات) کی ٹکسال میں ڈھلوائے۔

ان نئے درہموں اور دیناروں پر جعفر نے رشید کے ساتھ اپنا نام بھی ثبت کرایا اور ایک قیراط کے درہم میں ایک رقی کی کمی کر دی۔

اس زمانے میں سکہ کی ڈھلوائی کی شرح ہر سو درہم پر ایک درہم

تھی ۲۔

۱ - تاریخ التمدن الاسلامی ، جلد ۱ ، صفحہ ۱۰۱ -

۲ - رسائل المقریزی ، صفحہ ۹ -

رشید کے زمانے میں جو درہم و دینار ڈھالے گئے ، وہ گول تھے اور گولائی میں دو متوازی دائروں میں عبارت لکھی ہوئی تھی ، مکے کے ایک رخ پر اللہ کی حمد اور نبی ﷺ پر درود اور دوسرے رخ پر ڈھالنے کی تاریخ اور سال ، پھر خلیفہ رشید کا نام ، اس کے بعد جعفر برسکی کا نام ۱۔

رشید کے زمانے میں جو سکے راج تھے ، وہ پانچ درجات پر منقسم تھے :

۱ - دینار

۲ - درہم

۳ - قیراط

۴ - حبه

۵ - دانق ۲

ان سکوں کی شرح تبادلہ وقتاً فوقتاً بدلتی رہتی تھی جو اختلاف وزن اور دھات ، (سونے چاندی وغیرہ) کے خالص یا خالص تر ہونے پر مبنی ہوا کرتی تھی -

کبھی ایسا بھی ہوتا کہ ایک دینار دس درہم کے برابر مانا جاتا اور کبھی پندرہ ، بیس اور بائیس درہم کے برابر پہنچ جاتا ۳۔

درہم چھ دانق کے برابر تسلیم کیا جاتا تھا اور قیراط چار حبه کے برابر -

اپنے آخری ایام حیات میں رشید کی توجہ اس طرف مبذول ہوئی کہ یہ غیر یقینی اور تبدیل پذیر صورت قائم نہ رہنی چاہیے اور استعمال نقود میں ایک ہی اصول مروج رہنا چاہیے تاکہ کسی طرح کی جعل سازی کا امکان باقی نہ رہے ، لیکن مشاغل اور افکار کی کثرت نے اس ارادے کو عملی جامہ پہنانے کا اسے موقع نہ دیا ۴۔

۱ - مقدمۃ ابن خلدون ، صفحہ ۵۰ -

۲ - معجم البدان ، جلد ۱ ، صفحہ ۶۸۳ -

۳ - الجہشیاری ، صفحہ ۲۸۸ -

۴ - حضارۃ الاسلام ، صفحہ ۱۵۲ -

ایک روایت یہ ہے کہ سرکاری خزانے میں بہ عمدہ - رون رشید - کوئی اور سکہ خراج وغیرہ کی ادائیگی کے سلسلے میں سوا عباسی - دیناروں کے قبول نہیں کیا جاتا تھا -

البتہ وہ دینار جو 'خالدیہ' کے نام سے موسوم ہے ، بغیر کسی ہچکچاہٹ کے قبول کر لیا جاتا تھا -

اقتصادی حالات

یہ بے اندازہ اور وافر دولت جس کے باعث رشید کے خزانوں میں سیم و زر کا انبار لگا رہتا تھا ، نتیجہ تھی اس بات کا کہ حکومت کی اقتصادی حالت کامیابی کے لحاظ سے نقطہ عروج پر پہنچی ہوئی تھی اور یہ کہتے ہوئے ہم یقیناً حقیقت سے انحراف کے مرتکب نہیں ہوں گے ، کہ رشید کا زمانہ دراصل ، فصل کاٹنے اور پھل چننے کا زمانہ تھا ، — وہ فصل جس کے بیج اس کے اسلاف نے بوئے ، اور وہ پھل جن کے ہودے اس کے آبا نے لگائے تھے ، خاص طور پر ابو جعفر منصور نے زراعت ، صنعت ، اور تجارت وغیرہ کو جن استوار بنیادوں پر قائم کیا تھا اس کا فائدہ اب رشید اٹھا رہا تھا ۔

بیت المال کے ذرائع آمدنی میں زراعت کو غیر معمولی اہمیت حاصل تھی اور یہی وجہ تھی کہ مملکت میں اس طرف خاص توجہ کی جاتی تھی ، اور کسانوں و کاشت کاروں کی حوصلہ افزائی اور زراعت کے سلسلے میں تنظیم اور مناسب امداد میں کوئی دقیقہ فرو گزاشت نہیں کیا جاتا تھا ۔

ابو جعفر منصور کے زمانے میں کھیتوں کو سیراب کرنے کا عراق میں خصوصی بندوبست کیا گیا تھا ، کنوئیں کھودے گئے ، نہریں بنائی گئیں ، آب رسانی کے دوسرے ممکن انتظامات بروئے کار لائے گئے ، علاوہ ازیں پل بنائے گئے اور وہ ساری اراضی نئے انتظامات کے ماتحت سرسبز و شاداب بنا دی گئی جو صحرائے عربیہ اور جبال کردستان کے مابین دور تک پھیلی ہوئی تھی ۔

بغداد کے اطراف میں ایسی نالیاں کھودی گئی تھیں جن میں دریائے دجلہ سے پانی لایا جاتا تھا ۔ یہ نالیاں ، کرخایا کی ان نالیوں سے جا ملتی

تھیں ، جن میں دریائے فرات سے پانی آتا تھا اور یہ دونوں نالیاں ، سارے شہر میں اور اس کے اطراف و جوانب میں جال کی طرح پھیلی ہوئی تھیں ، ان کے علاوہ اور بھی ، حسب ضرورت نالیاں بنائی گئی تھیں ، جن سے سیرابی کا کام لیا جاتا تھا ۱۔

عباسی اقالیم میں عراق سب سے زیادہ زرخیز اور شاداب علاقہ تھا ، پانی کافی تھا اور زمین زراعت کے لیے حد درجہ صالح اور موزوں ۔ خلفائے بنو عباس نے شروع ہی سے اس امر کی طرف پوری توجہ مبذول کر رکھی تھی ، وہ اسے زیادہ سے زیادہ سرسبز اور شاداب بنانے کی ہر طرح سے کوشش کرتے رہتے تھے ۔ ان کی ذاتی توجہ اور اہتمام کا نتیجہ یہ برآمد ہوا کہ یہ اراضی کہیں سے کہیں پہنچ گئی اور اس کی زرخیزی اور ثروت میں بہت زیادہ اضافہ ہو گیا ۔ ان لوگوں نے اس اراضی کو 'ارض سواد' کے نام سے ملقب کر رکھا تھا ، اس لیے کہ یہ ساری زمین ، کھیتوں کی فراوانی ، باغوں کی شادابی اور سبزہ نگاہوں کی کثرت کے لحاظ سے اپنی مثال آپ تھی ۔

یہ ارض سواد ، طول میں جنوب موصل سے لے کر خلیج فارس تک اور مشرق میں قادسیہ سے لے کر ، مغرب میں حلوان تک پھیلی ہوئی تھی ۔

ارض سواد کی مساحت (پیمائش) ۳۶ ملین جریب تھی اور ایک جریب دس ہزار گز کا ہوتا ہے ۲۔ اس سارے علاقے میں ، نہریں ، نالیاں اور حوض جال کی طرح پھیلے ہوئے تھے اور ان کے ارد گرد بڑے بڑے کھیت اور باغ تھے ۔

رشید کی حکومت نے اس طرف اور زیادہ توجہ کی ۔ کسانوں اور کاشت کاروں کے احوال و مطالبات پر پہلے سے کہیں زیادہ توجہ کی ، اور جو ٹیکس ان سے وصول کیا جاتا تھا اس میں بھی حسب دل خواہ تخفیف کر دی تاکہ زیادہ جی لگا کر اور اندیشوں سے مبرا ہو کر کام کر

۱۔ کتاب البلدان ، صفحہ ۲۵۰۔

۲۔ تاریخ بغداد ، جلد ۱ ، صفحہ ۱۱۔

سکیں۔ جب کبھی بھی ان کاشت کاروں اور کسانوں کو اقتصادی دشواریوں کا سامنا کرنا پڑتا، ان کے ٹیکس میں مناسب تخفیف کر دی جاتی۔

کسانوں سے جو ٹیکس لیا جاتا تھا، وہ نظام مقاسمت (تقسیم پیداوار) پر مبنی تھا، یعنی جو کچھ کھیتوں میں از قبیل غلہ و جنس پیدا ہوتا تھا اس کا ایک حصہ ٹیکس کی صورت میں لے لیا جاتا تھا، بشرطیکہ وہ ذخیرہ رکھنے کے قابل ہو، اس کے خراب اور ضائع ہو جانے کا اندیشہ نہ ہو۔ اگر یہ اندیشہ ہوتا، تو پھر ٹیکس دیناروں کی صورت میں ادا کرنا پڑتا، خواہ وہ عباسیہ ہوں یا خالدیہ، جیسا کہ گذشتہ صفحات میں ہم بتا چکے ہیں۔

دوسرے اقالیم میں بھی زراعت اور کاشت کاری پر پوری توجہ کی جاتی تھی اور اصلاح احوال کا کوئی دقیقہ فروگذاشت نہیں کیا جاتا تھا۔ ہر اقلیم میں وہاں کے مناسب حال نظام قائم تھے، یعنی زمین کی صلاحیت کے لحاظ سے جہاں جس چیز کی زیادہ اور اچھی کاشت ہو سکتی تھی اس پر زیادہ زور دیا جاتا تھا، اناج اور پھل کی پیداوار کے لیے اس اصول پر مختلف اقالیم میں کام کے پروگرام بنائے گئے تھے۔

مثلاً گیہوں اور جو کی کاشت پر زیادہ توجہ کی جاتی تھی، اس لیے کہ عوام کی اصل غذا یہی تھی، ان دونوں کی کاشت کا مملکت کی اراضی کے بڑے حصے پر انتظام تھا۔

جزیرہ عربیہ کی جنوبی اراضی مکئی کی کاشت کے لیے بہت موزوں تھی، یہاں بہترین قسم کی مکئی پیدا ہوتی تھی، لہذا اس علاقے میں اسی چیز پر زیادہ توجہ کی جاتی تھی۔

بلاد یمن اور فلسطین میں انگور کی بیل خوب پروان چڑھتی تھی اور انگور کی فصل بہت اچھی ہوتی تھی، لہذا یہاں زیادہ توجہ اس طرف کی جاتی تھی۔

پھل اور میوے ہر جگہ پیدا ہوتے تھے، خاص طور پر اراضی معتدلہ

میں جیسے عراق و عجم ، اور شام و مصر -

اخروٹ اور بادام کی کاشت کوہستانی علاقوں میں اچھی اور عمدہ ہوتی ہے - چنانچہ آذر بائیجان اور جبال کرد اس کام کے لیے زیادہ بہتر قرار دے گئے اور ان مقامات پر ان کی کاشت زیادہ ہونے لگی -

بند ، بصرہ اور عمان میں نارنج کی کاشت کا بہتر موقع تھا ، یہاں اس طرف زیادہ توجہ مبذول کی گئی -

جنوبی عراق کی سرزمین تمر (کیچور) کے لیے زیادہ سوزوں پائی گئی ، وہاں اس کام پر زیادہ زور لگایا گیا -

اسی طرح دوسری چیزوں کا بھی اندازہ کیا جا سکتا ہے اور معلوم کیا جا سکتا ہے ، کہ کاشت کاری پر ، اس حکومت نے کتنی زیادہ توجہ کی - رشید کی وسیع و عریض مملکت پر ، اس کے بلند و بالا پہاڑوں پر ، اس کے اونچے اونچے ٹیلوں پر ، اس کے پھیلے ہوئے پہاڑوں کے دامنوں پر ، کھلے ہوئے میدانوں پر اور بل کھاتی ہوئی وادیوں پر ، اختلاف موسم پر (یعنی بارد ، معتدل ، حار وغیرہ) اور مختلف سمتوں سے چلنے والی ہواؤں پر ، جو شرقی و غربی ، جنوبی و کوہستانی و بحری ، ہر طرح کی ہوتی تھیں - ایک مرتبہ غور سے دیکھیں تو یہ محسوس کیے بغیر نہ رہیں گے کہ یہ حکومت ایک مستقل بالذات حکومت تھی ، یہاں ضروریات زندگی سے متعلق ہر چیز پیدا ہوتی تھی ، ایسے کوئی چیز بھی اس سلسلے میں غیر ملک سے درآمد کرنے کی ضرورت نہیں تھی -

اور جو کیفیت زراعت میں تھی ، بالکل وہی کیفیت اس عظیم و جلیل مملکت کو حیوانی اعتبار سے حاصل تھی ، کوئی جانور اور پرندہ ایسا نہ تھا جو کرۂ ارض پر پایا جاتا ہو ، اور اس مملکت میں نہ پایا جاتا ہو ، خواہ وحشی جانور ہو یا انسانوں سے مانوس ، سب طرح کے انواع موجود تھے - مثلاً ہاتھی ، شیر ، چیتے ، بھیڑیے ، بندر ، گوہ ، لومڑی اور اس طرح کے جانور بافراط موجود تھے -

اس طرح بیل ، گائے ، بھیڑ ، بکری ، مینڈھے ، بھینسیں ، گھوڑے ، خچر ، گدھے اور اس طرح کے دوسرے جانور جو انسانوں سے مانوس ہیں ،

وافر تعداد میں موجود تھے۔

اسی طرح ہر قسم کے پرندے بھی پائے جاتے تھے ، شہد کی مکھیاں نیز دریا اور سمندر میں رہنے والی مچھلیاں۔ ان کی کوئی کمی نہ تھی ۔ روایت ہے کہ عہد رشید میں بغداد کے بعض دولت مندوں اور سرمایہ داروں کے ذاتی باغات ، ان وسیع حدائق حیوانات سے کم نہ تھے جو آج کل مہذب اور متقدم شہروں میں کافی مصارف کے بعد ، ادھر ادھر سے مختلف جانور تلاش کر کے اور خرید کر ، نمائش عام اور تفریح عوام کے لیے لائے اور رکھے جاتے ہیں ۔

رشید کی مملکت ، صنعت ، اور اس کے انواع و فنون کے اعتبار سے بھی ایک خالص تہذیبی ہرمانے کی آئینہ دار تھی اور بیت انبال کے وسائل آمدنی میں اسے بہت نمایاں اور اہم حیثیت حاصل تھی ۔

صناعت کی کئی قسمیں ہیں :

۱ - معدنی

۲ - حیوانی

۳ - نباتی

جہاں تک معادن کا تعلق ہے ، اس علاقے کی وسیع زمین کے نیچے اور سطح پر بہت سی کانیں ، مدفون تھیں ۔

لوہا ، تانبا ، سیسہ ، بہت بڑی مقدار میں خراسان کے اندر پایا جاتا تھا ، چنانچہ یہاں کے باشندے ، برتن ، ساز و سامان ، آلات ، اور اسلحہ ، جو مختلف قسم اور نوع کے ہوتے تھے ، بنانے میں ماہر تھے ۔ اور دساور ہو کر باہر بھی بھیجے جاتے تھے اور خوب بکتے تھے ۔

شام اور بصرہ کی طرح ، بلاد فارس کو بھی شیشہ سازی کی صنعت میں کمال حاصل تھا ، مینا کاری کا کام بھی یہاں بہت اچھا اور خوب صورت ہوتا تھا ، سونے کے زیورات پر نقش بنانے اور جواہرات کو مرصع کرنے میں تو یہاں کے لوگوں کو ید طولی حاصل تھا ۔ سونے اور جواہرات کے ان زیورات میں بڑی خوب صورت تصویریں بھی بناتے تھے اور نقش آرائی کے ہنر میں بکتا تھے ۔

سونے کی کانیں نقفور میں تھیں ، چاندی کی طبرستان میں ، خرف اور سنگ مرمر کی تبریز میں ، نمک اور کندھک کی شمالی فارس میں ، نطف (آتش ریز مادہ) اور تارکول کی آرمینیا میں اور گرجستان میں اور شمالی عراق میں پائی جاتی تھیں ۔

معدنی صنعت میں مملکت رشید کی ہر اقلیم میں ماہرین فن پائے جاتے تھے ۔ یہ صنایع تھے ، ملمع سازی کا کام بڑا عمدہ کرتے تھے ، نقاشی اور رنگ و آرائش کے فنون سے بخوبی واقف تھے ۔ ان میں جو چوٹی کے لوگ تھے وہ بغداد میں آ کر جمع ہو گئے تھے ، اس لیے کہ ثروت اور دولت کا یہی سب سے بڑا مرکز تھا ، خوش حالی اور آسودگی کی یہاں بہتات تھی ، قصر خلافت کے ارد گرد امرا ، وزرا اور اعیان کی حویلیاں زر و جواہر سے بھر گئی تھیں ۔ یہاں خواتین کے لیے بہترین قسم کے زیورات کی مانگ تھی ، اور بہت زیادہ تھی ۔ چنانچہ انہوں نے زیور سازی کو بھی ایک مستقل اور عجوبہ فن بنا دیا تھا ، سونے ، چاندی اور شیشے کی ظروف سازی میں انہوں نے عجیب عجیب کمال دکھائے تھے ۲ ۔

کاغذ سازی کی صنعت بھی یہاں بعض ایسے لوگوں کے ذریعہ پہنچ گئی تھی ، جو چین اور مصر سے آئے تھے ۔ کپڑے پر طلائی بیل بوئے بنانے کا فن فارس سے آیا تھا اور خوب پھلا پھولا تھا ۔

پن چکی بھی یہاں رائج ہو چکی تھی ۔

گھڑی کی ایجاد بھی ہو چکی تھی ۔

غرض یہ اور اس طرح کے دوسرے بہت سے وسائل حضارت سے بغداد ،

بلکہ رشید کی پوری مملکت روشناس ہو چکی تھی ۔

مصر اس اعتبار سے بہت مشہور تھا کہ یہاں تجارتی جنگی جہاز اور

کشتیاں بنانے کا فن عروج پر تھا ۔

۱ - سید امیر علی ، ۲۹۴ -

۲ - حضارۃ الاسلام ، ۲۵ -

سونے اور چاندی کی صنعت بھی یہاں فروغ پزیر تھی۔ نسخے اور جڑی بوٹی سے دوائیں تیار کرنے میں بھی لوگ ماہر تھے۔ یہاں ایسا کپڑا بنایا جاتا تھا، باریک سونے کے تاروں کا دھاگہ جس میں استعمال کیا جاتا تھا، یہ بہت گراں قیمت ہوتا تھا، اسے صرف خلیفہ، امرا اور دولت مند لوگ ہی استعمال کر سکتے تھے، اس کی قیمت سو دینار کے لگ بھگ پہنچ جاتی تھی۔

خراسان اور آرمینیا کو پردے اور فرش سازی میں غیر معمولی شہرت حاصل تھی۔

شام میں نہایت اعلیٰ اور عمدہ قسم کا حریر (ریشم) تیار کیا جاتا تھا۔ اور نقش و نگار سے مرصع کپڑے بھی یہاں بہت اچھے بنائے جاتے تھے۔ کوفہ اس امر میں بڑھا ہوا تھا کہ، یہاں باریک اون بنایا جاتا تھا، جس کا نام ہی کوفیہ پڑ گیا تھا، نہایت اعلیٰ درجے کا ریشم بھی یہاں تیار ہوتا تھا۔

موصل کی شہرت دور دور تک ریشم کا نہایت باریک کپڑا بننے کے باعث پہنچ گئی تھی جسے مغربی لوگ 'موسلین' کہتے تھے۔

یمن لباس فاخرہ کے اعتبار سے مانا ہوا، اور مشہور تھا۔ یہاں کے کپڑے بڑے شوق سے عورتیں استعمال کرتی تھیں، اور مرد بھی بڑے فخر سے انہیں پہنتے تھے۔ یمنی کپڑا، ساری مملکت کے ہر علاقے اور اقلیم میں یکساں مقبول تھا، اس لیے کہ یمنی کپڑا، خوب صورت بہت ہوتا تھا، اور اس میں جو بیل بوئے اور نقش و نگار ہوتے تھے، وہ آنکھوں میں کھب جاتے تھے۔

دباغت اور چرم سازی کی صنعت بھی اس عہد میں شباب پر پہنچی ہوئی تھی، اس سے گھوڑے کی زین بنتی تھی، اور لوگوں کے استعمال کرنے کے جوئے بنائے جاتے تھے اور دوسری بہت سی چیزیں بنائی جاتی تھیں جو عام ضروریات انسانی میں استعمال ہوا کرتی تھیں۔

ان شہروں میں جہاں فر والے جانور پائے جاتے تھے، فر کی صنعت بڑے زوروں پر تھی، اس سے طرح طرح کی خوب صورت پہننے والی چیزیں بنائی جاتی تھیں۔ اور منہ مانگے داسوں، دولت مند طبقہ انہیں خرید لیا کرتا تھا۔

اسی طرح نباقی صنعت بھی غیر ریشہ میں خارج پر تھی۔ صابون، شکر، پھلوں کے افسرہ (حوس)، حلوا، عطر، روغنیات بہ ساری چیزیں ملک ہی میں بڑی خوبی سے بنائے گئے تھے۔ بعض مؤرخین نے بغداد کی صنعتی ترقیوں کا ذکر بڑی تفصیل سے کیا ہے، اور بتایا ہے کہ عہد رشید کے صنعتی اور ہنروروں نے کیسے کیسے کمالات کر دکھائے۔ ان سے ڈبہ ہوتا ہے کہ اس عہد کی پیدا کی ہوئی مدنیت اور حضارت ایک عرصے دراز تک اپنی ضوفشانی سے دنیا کو جگمگاتی رہی، اور طویل عرصے تک دنیا سے بہرہ ور ہوتی رہی۔

رشید کے زمانے میں کاروباری اور تجارتی اعتبار سے بھی بہت زیادہ کامیابی ہوئی اس لیے کہ راستے محفوظ تھے، اور قافلوں کی آمد و رفت کے سلسلے میں جملہ سہولتیں بھی مہیا کر دی گئی تھیں۔ امن و امان کی ہر طرف کار فرمائی تھی، مسافروں کو تنگ کرنے، لوٹنے اور ہلاک کرنے والے رہزنوں، قزاقوں اور ڈاکوؤں کا مجمع جمع کر دیا گیا تھا۔ اشرار کی اس طرح سرکوبی کی گئی تھی کہ انہیں سر اٹھانے کا بار نہ تھا۔ مملکت کا مغربی حصہ، مشرقی حصے سے اور شمالی، جنوب سے بغیر کسی انقطاع کے ملحق اور متصل تھا۔ یہ ساری خوبیاں اور کارگزاریاں رہیں منت تھیں ڈاک کے محکموں کی، جن پر رشید خاص توجہ مبذول رکھتا تھا۔ پولیس کی تعداد بھی کافی تھی، اور ہر وقت چوکس رہتی تھی۔ فوجی دستے بھی برابر گشت میں رہتے تھے اور اقالیم کے ایک ایک گوشے میں پھیلے ہوئے تھے۔ صوبوں کے گورنر اور حکام بالا، قانون شکن اور امن سوز لوگوں کی سرکوبی کے لیے ہمہ وقت آمادہ کار رہتے تھے، حکومت کے خلاف شورش کرنے والوں کے خلاف بھی سری ہروائی کی جاتی تھی۔ ان سب باتوں کا لازمی اور قدرتی نتیجہ یہ تھا کہ چار سو امن و امان کی کار فرمائی تھی، راستے محفوظ و ماسون تھے، قافلے اطمینان اور یکسوئی کے ساتھ روان دواں رہتے تھے، مسافروں کو قہر جان کا کھٹکا تھا نہ مال کا خطرہ۔

یہ سب راستے ادھر ادھر نکلتے تھے، اور پایہ تخت خلافت بغداد سے گزرتے تھے۔ دور دراز مقامات کے سوداگر اور تاجر، مال تجارت لے کر

جس طرح دوسرے بڑے بڑے شہروں میں قسمت آزمائی کے لیے جایا کرتے تھے، بغداد بھی آتے رہتے تھے۔ یہ سوداگر اور تاجر اپنے ساتھ سندھ کے برتن، خراسان کے مصنوعات، چین کے مسالے، یمن کے کپڑے، فارس کے زیور، ہندوستان کے مسالے، اور نرکل، سرانڈیپ کے موتی، یاقوت اور خوشبویات، آرسینیہ کا فرش سامان اور فر، شام کے شیشہ آلات، موصل کا شہد اور ریشم، مصر کے کپڑے اور دوائیں وغیرہ لے کر آیا کرتے تھے، دنیا جہاں کا مال ان کے ساتھ ہوتا تھا۔

رشید کی حکومت اور پڑوس کی مشرقی حکومتوں مثلاً چین، ہند، ترکستان اور روم وغیرہ سے کاروباری اور تجارتی تعلقات—اگر جنگ کی حالت نہ ہو—قائم اور مستحکم رہتے تھے۔ اگرچہ مختلف وقفوں میں ان کی نوعیت اور کیفیت بدلتی رہتی تھی، دوسرے ملکوں سے یہ کاروباری اور تجارتی تعلقات بھی اسی لیے قائم و دائم تھے کہ راستہ محفوظ و مامون تھا، خواہ خشکی کا ہو یا دریائی۔

البتہ یورپ سے یہ تعلقات کچھ یوں ہی سے تھے۔ اس لیے کہ بعد مسافت کے باعث ان کو توسیع نہیں دی جا سکتی تھی، کیونکہ مال کو خشکی سے دریا میں لے جانے یا دریا سے خشکی میں لے آنے کے وسائل ناکافی تھے، البتہ جو اقالیم ساحل بحر ایضاً پر واقع تھیں، مثلاً شام، فلسطین اور مصر ان کے تجارتی تعلقات بحری راستے سے جنوبی یورپ سے قائم تھے، کیونکہ ان ساحلوں سے مال بردار جہاز برابر ادھر سے ادھر اور ادھر سے ادھر آتے جاتے رہتے تھے اور مال تجارت ڈھرتے رہتے تھے۔ یہ جہاز عربی ہوتے تھے یا اطالوی، انطاکیہ یا دوسری اسلامی بندرگاہوں سے جبل طارق، بلاد اندلس اور دوسرے مقامات پر آیا جایا کرتے تھے۔

بصرہ سے عرب مال بردار کشتیاں بحر ہند کی طرف مال تجارت لے کر جایا کرتی تھیں، عباسیوں کے ابتدائی زمانے میں عرب تاجر جزیرہ سیلون (لنکا) تک پہنچ گئے تھے اور سواحل ہند پر واقع کئی مقامات تک ان کی

آمد و رفت تھی۔ وہ بڑے لمبے لمبے سفر کرتے تھے اور چین تک پہنچ جایا کرتے تھے۔ خلیج فارس کی بندرگاہیں ان کشتیوں اور جہازوں کا اڈا تھیں، جن پر مال تجارت لاد کر بصرہ، عمان اور بلاد فارس سے لایا جاتا تھا اور بلاد چین و ہند چینی کی طرف روانہ کر دیا جاتا تھا۔ اسی طرح اس کے برعکس صورت بھی عمل میں آیا کرتی تھی۔

اطالیہ (اٹلی) کے دو شہروں جنوا اور بندقیہ سے عربوں نے مشرق بعید اور یورپ کے مابین تجارتی راہ و رسم جاری کر رکھی تھی۔ چنانچہ سالے اور جواہرات نادرہ چین و ہند سے لے کر بحر احمر کی طرف منتقل کر دیتے تھے، یہاں سے یہ چیزیں خلیج عقیہ یا خلیج سویس پہنچ جاتی تھیں، پھر مال خشکی پر اتار لیا جاتا تھا اور اونٹوں پر لاد کر ساحل بحر ایض تک لایا جاتا تھا۔ یہاں سے اسے پھر اطالوی یا عرب مال بردار کشتیوں پر لادا جاتا تھا اور منزل مقصود تک پہنچایا جاتا تھا۔ اس صورت حال کو پیش نظر رکھتے ہوئے ہارون رشید نے ایک مرتبہ تو یہ فیصلہ کر لیا تھا کہ بحر احمر اور بحر ایض کا درمیانی علاقہ فتح کر لے، تاکہ مال تجارت کو یہاں سے وہاں منتقل کرنے میں کوئی دشواری پیش نہ آئے۔

سیوطی نے اپنی کتاب میں لکھا ہے :

”رشید نے ارادہ کر لیا تھا کہ بحر احمر اور بحر ایض کا درمیانی علاقہ فتح کر لے، جو شہر فرما یعنی مصری سر زمین سے قریب تھا، تاکہ مشرق اور مغرب میں بغیر کسی روک ٹوک کے آسانی کے ساتھ تجارت اور کاروبار جاری رکھا جاسکے، اسی طرح شمالی افریقہ، اندلس، (اسپین) صقلیہ (سسیلی) اور فرنگ (یورپ) کے سواحل، جزیرہ عرب، فارس اور عراق سے متصل ہو جاتے، لیکن اس کے بعض خواص نے اس ارادے کو عملی جامہ پہنانے سے اسے باز رکھا، جن میں یحییٰ بن خالد برمکی خاص طور پر پیش پیش تھا۔ اس کی دلیل یہ تھی کہ اس طرح روم کے لوگ اراضی مقدسہ سے اتصال پیدا کریں

گے ، ان کی کشتیاں سواحل حجاز تک آنے لگیں گی اور رومی جب چاہیں گے اس سہولت سے فائدہ اٹھا کر مسلمانوں پر حج کا راستہ بند کر دیں گے۔ بعض دوسرے لوگوں نے یہ بات رشید کے سامنے پیش کی کہ اس طرح مصر اور صقلیہ کے سواحل ٹوٹ پھوٹ جائیں گے اور بحر ایض ، بحر احمر میں آبلے گا ، جس کا نتیجہ یہ ہوگا کہ یمن اور حجاز کے سواحل غرق ہو جائیں گے کیونکہ بحر ایض کا مستوی بحر احمر سے اونچا ہو جائے گا ، اس کا نتیجہ یہ نکلا کہ رشید اس ارادے سے باز آ گیا ۔

بڑے بڑے شہر : تجارتی مرکز

بہر حال بغداد سلطنت عباسیہ کا پایہ تخت تھا ، یہاں آ کر دنیا کی تمام اقلیموں کے راستے مل جایا کرتے تھے ، اس سلطنت میں اور بھی کئی بڑے بڑے شہر تھے ، جو غیر معمولی تجارتی حیثیت رکھتے تھے ، بصرہ ان میں سب سے زیادہ اہم تھا ، وہ عراق کا دروازہ اور دریائے دجلہ کا مدخل تھا ، جس کی لہروں پر دنیا جہاں کی چیزیں دور دراز مقامات سے فروخت ہونے اور بازار میں بکنے کے لیے آیا کرتی تھیں ، یہ مشرق و مغرب کے قافلوں کا پڑاؤ تھا ، جو چین کے گھنے جنگلوں سے صحرائے اعظم تک چلا گیا تھا ۲۔

اسی طرح شہر قدس (بیت المقدس) یورپ کے زائروں کا کعبہ تھا ، جو اپنے حج و زیارت کے زمانے میں مغرب سے آ کر مشرق کے تاجروں سے ربط و تعلق پیدا کرتے تھے ۔

یہی حالت شام ، اسکندریہ اور عدن کی تھی ۔

اور ان کے علاوہ بھی کئی بڑے بڑے شہر تجارتی مرکز اس زمانے میں بنے ہوئے تھے ۔

اس جگہ اس بات کا ذکر ضروری معلوم ہوتا ہے کہ عہد رشید کی

۱ - تاریخ الخلفاء ، صفحہ ۱۸۹ -

۲ - الجاحظ ، کتاب التبصر بالتجارة ، صفحہ ۳ -


اقتصادی حالت جو صنعت ، تجارت اور زراعت پر مشتمل تھی ، رشید کے مارے زمانہ خلافت میں کامیاب اور نفع بخش نہیں رہی ، اسے استقراء اور حریت نامہ نہ حاصل ہو سکی ، اس لیے کہ بعض اوقات ایسے سیاسی مشکلات کا ہدف بننا پڑتا تھا جو خارجی بھی تھیں اور داخلی بھی !

حصہ ہفتم

عہد رشید کی سیاست

خارجی اور داخلی

احوال و کوائف پر ایک نظر



سیاست خارجیہ و داخلیہ

رشید کی حکومت اپنی پہنائی اور وسعت کے اعتبار سے بے کراں اور بے نہایت تھی ، ایک طرف یہ مغرب اقصیٰ سے سر زمین سندھ تک پھیلی ہوئی تھی اور مشرق میں ارض چین تک پہنچ گئی تھی ، دوسری طرف شمال میں بلاد آرمینیہ سے جنوب کے سواحل یتز تک پھیلتی چلی گئی تھی ۔ اس وسعت کا نتیجہ یہ نکلا کہ پڑوسی وہ ملے جو مختلف شعوب ، اقوام اور اجناس سے تعلق رکھتے تھے ۔ انہوں نے اسلام قبول نہیں کیا تھا ، نہ اس سے کوئی اثر قبول کیا تھا ، چنانچہ وہی ہوا جو ہونا چاہیے تھا ، یعنی ان شعوب و اقوام اور اقالیم اسلامیہ کے عہال کے مابین سرحدی غارت گری اور جنگ و پیکار کا سلسلہ ایک عرصہ دراز تک جاری رہا ، کبھی حالات کے لحاظ سے ایسا بھی ہوا کہ صلح کے میثاق مرتب ہوئے اور عہد نامے عمل میں آئے ۔

چونکہ حکومت کی مشرق سرحدیں پایہ تخت خلافت بغداد سے دور تھیں ، لہذا یہ جھڑپیں جو ہوا کرتی تھیں ، کچھ زیادہ اہمیت نہیں رکھتی تھیں ۔

لیکن رشید کے عہد میں حدود مملکت نے اور زیادہ وسعت اختیار کی ، فتوحات کا ایک سلسلہ قائم ہو گیا ، بلاد افغانستان ، ترکستان اور بلاد خزر تک بلکہ اور دوسرے مقامات تک بھی کشور کشائی اور فتوحات کا دائرہ وسیع ہو گیا۔ تفصیل آگے آئے گی ۔

رشید کی حکومت کے مغربی حدود دو دشمن ملکوں سے ملے ہوئے تھے ، اور یہ دشمن ملک عرب بھی تھے اور مسلمان بھی ۔

ان میں ایک دولت اسویہ تھی جو اندلس پر حکمرانی کر رہی تھی ،

اور دوسری دولت ادریسہ علویہ تھی، جو مغرب اقصیٰ میں فرماںروائی کا پرچم لہرا رہی تھی۔

اندلس کی اموی حکومت عبدالرحمان بن معاویہ بن ہشام نے قائم کی تھی، جو بنو عباس کی تلواروں کی زد سے ہٹ کر، جب کہ عباسی امویوں کو چن چن کر قتل کر رہے تھے اور تخت حکومت پر قابض ہو گئے تھے اور امویوں کو تہس نہس اور غارت کر دینے کا فیصلہ کر چکے تھے، اتنا و خیزاں بچتا، بچاتا، سر زمین اندلس میں وارد ہوا تھا۔ یہ عبدالرحمان جسے 'قریش کا شکر' کہا جاتا تھا، اندلس آیا اور اس جزیرے میں اپنی حکومت قائم کرنے میں کامیاب ہو گیا اور ایک بادشاہ کی حیثیت سے اس علاقے پر حکمرانی کرنے لگا۔

عبدالرحمان نے بڑے ٹھانڈے سے طویل مدت تک حکومت کی، اس کا عہد ایک جدید حضارت کی تاسیس و تعمیر کا عہد تھا، یہ حضارت اس کے زمانے میں اور اس کے بعد بھی کافی مدت تک قائم رہی۔ تاریخ کے صفحات اس حضارت کی رعنائی اور شادابی کے گواہ ہیں، اس نے ۳۴ سال تک (۱۲۸—۵۱۷۲) تک حکومت کی۔ رشید کی خلافت کے ابتدائی دو سالوں تک یہ اس کا معاصر رہا، پھر اس دنیا سے رخصت ہو گیا، اس کے بعد اس کا بیٹا ہشام تخت حکومت پر جلوہ گر ہوا، یہ آٹھ سال تک برسر اقتدار رہا، پھر اس کا بیٹا الحکم مسند آرائے حکومت ہوا۔

رشید بڑی تشویش، اضطراب اور اندیشے کی نظر سے اس حکومت کو دیکھ رہا تھا، لیکن خاموش رہا۔

خاموشی کی ایک وجہ تو یہ تھی کہ دونوں کے مابین بعدالمشرقین تھا۔ ایک اس سرے پر، دوسرا اُس پر۔ اس مسافت کو طرح طرح کی کٹھنائیاں برداشت کر کے پار کرنا اور حملے کا سرو سامان بہم پہنچانا آسان نہ تھا، حد درجہ صبر آزما تھا۔

اور دوسری وجہ یہ تھی کہ یہ اموی حکومت عملی طور اس سے برسرِ برخاش نہیں تھی، بلکہ بلادِ فرنگ میں مصروف جہاد تھی اور فرانس کو

تو اس نے زیر و زبر کر کے رکھ دیا تھا ، اس کے جنوب اور مغرب کے کئی علاقوں پر قبضہ کر لیا اور اپنی بالادستی قائم کر لی اور اس کے شہنشاہوں ، شارلہارٹل کے بیٹے اور شارلیان سے تو بدعہ جنگیں ہوئیں ، ان حالات میں رشید نے اندلس کی اموی حکومت سے اجینا پسند نہیں کیا ۔

لیکن مغرب اقصیٰ کی ادریسی حکومت کا معاہدہ دوسرا تھا ، اس حکومت کی سرحد شمالی افریقہ میں دولت رشید سے ملی ہوئی تھی ۛ افریقہ کے گورنر کی خواہش تھی کہ اس حکومت سے ایک مرتبہ جنگ کر کے اس کا خاتمہ کر دے اور رشید کے لیے بہ آسانی ممکن تھا کہ اجازت دے دیتا اور مال و ساز و سامان جنگ سے حسب ضرورت اس کی مدد کرتا ، لیکن ادریس ثانی نے صلح جویمانہ رویہ اختیار کیا ، جس کے باعث رشید نے جنگ کا آغاز کرنا مناسب نہیں سمجھا ۔

اور ادریسی حکومت سے رشید کے برسر پیکار نہ ہونے کی ایک وجہ یہ بھی تھی جیسا کہ آثار قرائن سے ظاہر ہوتا ہے کہ اگر ادریسی حکومت کو وہ اپنی مملکت میں فتح کر کے شامل کر لیتا ، تو پھر براہ راست اسے اندلس کی حکومت کے رو در رو ہو کر رہنا پڑتا ، جو کوئی معمولی حکومت نہیں تھی ، ہر اعتبار سے مضبوط اور مستحکم حکومت تھی اور غیر معمولی قوت و طاقت کی مالک تھی ۔ پھر ایک بات اور بھی تھی جس سے رشید خائف تھا ۔

وہ سوچتا تھا کہ اگر اس نے ادریسی حکومت سے چھیڑ چھاڑ کی ، یا اس کے خلاف فوجی طاقت استعمال کی تو ہوسکتا ہے کہ سارے علوی بگڑ کھڑے ہوں اور وہ متحد و متفق ہو کر امویوں کے ساتھ مل جائیں اور دونوں پورا زور ابن اغلب کی حکومت کو (شمالی افریقہ میں) ختم کرنے پر لگا دیں ، اس کا نتیجہ یقیناً سارے شمالی افریقہ کے لیے خطرناک صورت میں نکھل سکتا تھا ۔

اور اس کا انجام آخر کار کیا ہوتا ؟ یہ کسے معلوم ؟

اور یہ بات بھی قرین قیاس ہے کہ رشید ایسی حکومت کے خلاف اعلان جنگ کرتے یک گونہ اضطراب و تشویش محسوس کرتا تھا ، جس کی رعایا

مسلمان تھے، اس طرح اسے لوگوں کا خون بہانا پڑتا، جسے اسلام نے حرام قرار دیا تھا، نیز اس طرح یہ بھی ہوتا کہ مسلمانوں کے مابین ایک ایسے مقام پر تہہ رونما ہوتا جس پر ایک عرصے سے مشرق اور مغرب روم کی حکومتیں حملہ کرنے کی تاک میں تھیں۔

دشمن ممالک میں جو ملک بغداد سے بہت زیادہ قریب تھا اور جو مسلمانوں کے دشمن جان اور مسلم حکومت کا بدترین دشمن تھا، وہ مشرق کی بازنطینی رومی حکومت تھی، جو قدیم روما کی شہنشاہیت سے اپنا رشتہ منقطع کر کے ایک مستقل وجود اختیار کر چکی تھی اور بلقان اور مشرقی یورپ میں اپنی فرماں روائی کا پرچم لہرا رہی تھی۔

اسویں کے عہد میں اور عباسیوں کے اوائل عہد میں عربوں نے اس حکومت پر کئی حملے کیے، خود رشید بھی اپنے والد خلیفہ سہدی کے دور حکومت میں دو مرتبہ اس ملک پر حملہ کر چکا تھا اور اس کے یہ حملے کامیاب بھی رہے تھے، وہ اس کے پایہ تخت کو بڑھتے بڑھتے قسطنطنیہ کے دروازے تک پہنچ گیا تھا اور جزیہ نافذ کر کے واپس آ گیا تھا۔

پھر اپنے عہد خلافت میں بھی رشید نے یہ نفس نفیس کئی مرتبہ اس ملک پر حملہ کیا!

پہلا حملہ ۵۱۷ء میں کیا، جب کہ مسند آرائے خلافت ہوئے اسے ابھی صرف چند ماہ کی مدت گزری تھی—لیکن یہ حملہ کچھ زیادہ کارگر ثابت نہیں ہوا تھا۔

۵۱۸ء میں رشید نے دوسرا حملہ کیا اور صفصان کا قلعہ فتح کرایا۔ آخری حملہ اس نے ۵۱۹ء میں کیا، یہ سب سے زور دار اور کارگر حملہ تھا، جو اس نے اپنی زندگی میں قسطنطنیہ پر کیا تھا، اس لیے کہ وہ تابڑ توڑ دو مرتبہ حملہ کرنے پر مجبور ہو گیا تھا۔

پہلے حملے میں مصالحت ہو گئی، لیکن قسطنطنیہ کے سپہ سالار افواج نکتور نے بد عہدی کی، یہ خبر اسے بغداد واپس جاتے ہوئے راستے میں ملی، وہیں سے پلٹ پڑا اور سرکوبی کر کے دم لیا—اس واقعہ کی پوری تفصیل آگے آئے گی۔

اس جگہ جو بات ہم کہنا چاہتے ہیں وہ یہ ہے کہ اپنی ساری مدت خلافت میں رشید فریضہ جہاد کی بجا آوری سے ایک لمحے کے لیے بھی غافل نہیں ہوا، اگر کسی وجہ سے بہ نفس نفیس لشکر لے کر نہ جاسکا، تو اس نے اپنے قائدین فوج کی سربراہی میں لشکر گراں روانہ کیا، جب بھی قسطنطنیہ کی حکومت جزیہ ادا کرنے میں تاخیر، یا لیت و لعل یا انکار سے کام لیتی تھی، فوراً اسلامی لشکر سرکوبی کو پہنچ جاتا تھا۔

قسطنطنیہ کی حکومت پر رشید کے یہ بسلسل اور مستقل حملے صرف سیاسی اغراض کے ماتحت نہیں ہوا کرتے تھے، بلکہ ان میں دینی جذبہ اور مذہبی روح بھی کار فرما رہتی تھی، جس کا مقصد صرف اللہ کے راستے میں جہاد کی سعادت حاصل کرنا تھا۔

اس جہاد مستمر میں رشید کے جن قائدین فوج نے حصہ لیا ان کی تفصیل حسب ذیل ہے :

سال	قائد عسکر
۱۴۰ھ	ہارون رشید
۱۴۱ھ	یزید بن عبسہ المحرشی
۱۴۲ھ	محمد بن ابراہیم العباسی
۱۴۳ھ	ابراہیم بن عثمان بن نہیک
۱۴۴ھ	ملیان بن ابی جعفر المنصور
۱۴۵ھ	عبدالملک بن صالح
۱۴۶ھ	ہاشم بن الصلت
۱۴۷ھ	داؤد بن نعبان
۱۴۸ھ	یزید بن غزوان
۱۸۰ھ	اسماعیل بن قاسم
۱۸۱ھ	ہارون رشید
۱۸۲ھ	ابراہیم بن قاسم
۱۸۳ھ	فضل بن عباس ہاشمی (عباسی)
۱۸۴ھ	ابراہیم بن محمد العباسی

- ابراہیم بن عثمان بن نہیک ۱۸۵ ھ
- ابراہیم بن عثمان بن نہیک ۱۸۶ ھ
- القاسم بن ہارون رشید بہ معیت عبدالملک
بن صالح ۱۸۷ ھ
- فضل بن عباس عباسی ۱۸۹ ھ
- ہارون رشید—اس جنگ میں ہرقلہ فتح
ہوا۔ حمید بن معیوف نے بحر روم میں
جنگ لڑی اور جزیرہ قبرص پر قبضہ
کر لیا۔

برشمہ بن اعین،—بہ سرکردگی ہارون رشید ۱۹۱ ھ

رشید اور بازنطینی حکومت (قسطنطنیہ) کے درمیان ان مسلسل لڑائیوں
کی گونج مغربی یورپ کے در و دیوار سے ٹکراتی رہتی تھی اور مقدس رومی
شہنشاہت (حکومت روم) اور فرانس کے فرماں روا شارلیان کے کانوں تک
برابر پہنچتی رہتی تھی، یہ خبریں سن کر شارلیان کو ایک طرح کی راحت
محسوس ہوتی تھی۔

اس لیے کہ بازنطینی حکومت کی رشید کی حکومت سے یہ مسلسل
معرکہ آرائیاں، اسے مقدس رومی حکومت پر حملہ کرنے اور اپنے حدود
مملکت میں توسیع کر کے مشرقی یورپ تک چھا جانے سے روکے ہوئے تھیں،
بالکل اسی طرح جیسے اندلس کی مسلمان حکومت کی سرزمین فرانس پر یلغار
اور یورش کے باعث ہارون رشید ایک طرح کی ذہنی راحت محسوس کرتا تھا،
کیونکہ ان معرکہ آرائیوں کے باعث حکومت اندلس کی ترک تازیوں سے
شالی افریقہ محفوظ تھا۔ فرانس سے جنگ کے باعث شالی افریقہ کی طرف ملتفت
ہونے کی حکومت اندلس کو فرصت ہی نہیں تھی۔

چنانچہ ان واقعات کو پیش نظر رکھتے ہوئے، بعض فرنگی مؤرخین
کہتے ہیں کہ مشرق و مغرب کے ان عظیم شہنشاہوں—رشید اور شارلیان
—کے مابین ڈپلومیٹک روابط کا سراغ ملتا ہے۔

بعض لاطینی مصادر (ماخذ) سے معلوم ہوتا ہے کہ مغربی یورپ کے

فرماں رواؤں اور عباسی حکومت کے خلفا اولین کے مابین خط و کتابت کا سلسلہ بھی قائم تھا اور ایک دوسرے کے وفود بھی آیا جایا کرتے تھے۔ ان مصادر سے معلوم ہوتا ہے کہ ابن شارلٹائل نے جو حکومت کے تخت پر جلوہ گزرتھا، (مطابق ۱۳۹ھ) ۶۵ع میں ایک سرکاری وفد ابو جعفر منصور خلیفہ بغداد کی خدمت میں بھیجا تھا، جو تین سال تک مشرق میں قیام پذیر رہا، اس کے بعد بحری راستے سے مرسیلیا آیا اور اپنے ساتھ ایک عربی وفد بھی لایا، جو ابو جعفر منصور نے بھیجا تھا، اس وفد کے ساتھ خلیفہ نے شہنشاہ یورپ کو دوستانہ طور پر بہت سے تحائف بھی بھیجے تھے۔ عربی وفد ایک نہایت معزز اور مؤثر مہمان کی حیثیت سے پایہ تخت متیز میں کچھ عرصے تک مقیم رہا، یہ واقعہ ۱۵۲ھ (مطابق ۶۸ع) کا ہے، پھر بغداد واپس آ گیا۔

شارلیان : شہنشاہ فرانس

انہی مصادر سے یہ بھی معلوم ہوتا ہے کہ باپ کے انتقال کے بعد، جب شارلیان تخت نشین ہوا اور مقدس روم کا شہنشاہ بنا، تو تاج پوشی کی رسم باقاعدہ ادا ہو چکنے کے بعد — جو فادر لیون ٹالٹ نے انجام دی تھی — اپنے ہم عصر خلیفہ بارون رشید سے نامہ و پیام شروع کیا اور تعلقات و روابط کی طرح ڈالی۔ ان دونوں کے مابین دوستی قائم ہوئی، اور پہلے سے کہیں زیادہ وسیع انداز میں۔ اس دوستی کا مقصد یہ تھا کہ دونوں ممالک کے مابین سیاسی تعلقات زیادہ مضبوط ہوں اور دونوں شہنشاہوں کے درمیان خصوصی روابط قائم ہو جائیں، گو کوئی باقاعدہ معاہدہ تو دونوں حکومتوں کے مابین نہیں ہو سکا، لیکن اصل مقصد بڑی حد تک حاصل ہو گیا۔

ان لاطینی مصادر سے بعض مزید دل چسپ واقعات و احوال پر روشنی پڑتی ہے، ان میں سے بعض یہ ہیں :

قدس کے اسقف نے شارلیان کو ایک مکتوب بھیجا اور اس سے استدعا کی کہ اپنی مسیحی رعایا کو زیادہ سے زیادہ تعداد میں فلسطین کا حج کرنے پر راغب کرے، نیز اس سے یہ استدعا بھی کی کہ وہ

اس بلد مقدس (بیت المقدس) کے مسیحیوں پر خاص نظر کرم رکھیے ، کہ اس وقت خدا کی امر وسیع سر زمین پر وہی ، سب سے بڑا مسیحی شہنشاہ ہے ۔

شارلیان نے اپنی طرف سے ایک وفد اسقف مذکور کی خدمت میں روانہ کیا اور اسے ہدایت کی کہ فلسطین کے حج اور اسقف کی زیارت سے فارغ ہونے کے بعد بغداد جائے اور مسلمانوں کے خلیفے کی خدمت میں اس کی طرف سے دوستی اور خلوص کا پیام پیش کرے ۔ یہ وفد مشتمل تھا کاؤنٹ لائٹفریڈ اور کاؤنٹ سیکمونڈ پر ۔ ان دونوں کے ساتھ ایک یہودی تاجر اسحق بھی رہنا اور ترجہان کی حیثیت سے بھیجا گیا تھا ۔ یہ عربی اور فرانسیسی زبان یکساں روانی اور سلاست سے بول سکتا تھا ۔

یہ وفد ۱۸۱ھ (مطابق ۷۹۷ع) میں روانہ ہوا اور دو سال کی نگا تار مشقتیں اور صعوبتیں برداشت کرنے کے بعد قدس پہنچا اور اسقف کی خدمت میں حاضر ہوا ۔

اسقف کی زیارت اور ملاقات سے فارغ ہونے کے بعد وفد نے بغداد کا رخ کیا ، جو شرق اسلامی کا پایہ تخت حکومت تھا ۔ رشید نے وفد کے استقبال کا خاص طور پر انتظام نہایت شاندار کیا ، وہ تمام انتظامات بروئے کار لایا ، جو بادشاہوں یا سفیروں کے استقبال کے لیے خاص ہوتے ہیں ، کیونکہ اس طرح اس کا مقصد یہ تھا کہ اسلام کے وقار ، حکومت کے جلال اور خلافت کے دبدبے کا نقش ان لوگوں پر قائم کر دے ۔

وفد بغداد آیا اور مقیم ہو گیا !

ایک ماہ تک اسے اذن باریابی کا انتظار کرنا پڑا ۔

جب وفد خلیفہ کے دربار میں پہنچا تو خلیفہ پالتی مارے ، سونے کے تخت پر ، جو جواہرات سے مرصع تھا ، جلوہ گر نظر آیا ، یہ تخت ایک اونچے مقام پر ہال کے بیچوں بیچ دو ستونوں کے درمیان رکھا ہوا تھا ۔ جن پر ریشم کے زرکار اور نقش و نگار والا کپڑا منڈھا ہوا تھا ، جس کے

دھاگے سونے کے تھے اور جس کی چمک دمک سے آنکھیں خیرہ ہو رہی تھیں۔ خلیفہ پر ایک چتر سایہ فکن تھا، جس میں آبنوس اور ہاتھی دانت کا چتر استعمال کیا گیا تھا، چتر کی چہت سیاہ ریشم کی تھی، یہ بھی سونے کے تاروں سے بنی گئی تھی، اور اپنی چمک دمک دکھا رہی تھی۔ چتر کے سامنے اور دائیں بائیں سونے کے چاند تھے، ہر ہلال کے ساتھ سونے کی لڑیاں لٹک رہی تھیں، اور ہر لڑی میں بڑے بڑے، وتی پروئے ہوئے تھے اور موتیوں کے وسط میں سرخ، زرد اور ازرق رنگ کے یاقوت کچھ ایسی شان سے لگائے گئے تھے کہ آدمی مہبوت ہو کر رہ جاتا تھا۔

دربار اور اس کی شان و شوکت کا ایسی دلاویز تفصیل کے ساتھ یورپین مؤرخوں نے ذکر کیا ہے کہ اسے پڑھ کر یہ اندازہ ہوتا ہے جیسے الف لیلہ کی کوئی کہانی نظر کے سامنے محسوس اور مرئی صورت میں آگئی ہو۔

رشید نے اس طرح اپنے شایان شان طور پر، وفد کا استقبال کیا، اور بڑی دیر تک اس سے گفتگو کرتا رہا۔

لیکن گفتگو کا موضوع کیا تھا؟ اور کیا باتیں ہوئیں؟ ان مصادر سے ان امور پر کوئی روشنی نہیں پڑتی۔ اس کے بعد خلیفہ نے مہمانوں کی پرتکلف اور شاندار دعوت کی اور ان کے اکرام و اعزاز کو پورے طور پر ملحوظ رکھا۔

وفد جب رخصت ہوا تو اسے رخصت بھی اسی شاندار طریقے سے کیا گیا، اور اس کے ساتھ خود بارون رشید نے بھی اپنا ایک عربی وفد شارلیان کی خدمت میں روانہ کیا۔ عربی وفد کے ساتھ اس نے شارلیان کے لیے بہت سے تحفے بھی روانہ کیے، ان میں ایک پانی کی گھڑی بھی تھی، جس کی سوئیاں بالکل صحیح وقت بتاتی تھیں، اور جسے دیکھ کر وفد شارلیان کے لوگ دنگ رہ گئے۔ انہوں نے خیال کیا، اس گھڑی کے اندر شیطان بیٹھا ہے جو اسے حرکت دیتا رہتا ہے۔

اس گھڑی کے علاوہ رشید نے دوسری چیز جو تحفے کے طور پر

شارلیان کے لیے بھیجی وہ شطرنج کی ایک بساط تھی ، جس کے سہرے بڑے قیمتی بیڑوں کے تھے ۔ یہ بساط عربوں سمیت ہاتھی دانت کے ایک صندوقچے میں رکھی ہوئی تھی ، جو سڑے سے مرصع تھا ، اور اس پر ایک غلاف بھی تھا ، جس کے دھاگے سونے اور چاندی کے تھے ۔

علاوہ ازیں ہارون نے شارلیان کو ایک ہاتھی بھی بھیجا ، جو ہندوستان سے منگایا گیا تھا تاکہ بغداد کے کسی زومین رکھا جائے ۔

یہ وفد شہابی افریقہ کے راستے بلادِ برنگ کی طرف روانہ ہوا ۔ قدس کے اسقف نے بھی شارلیان کی حکومت کے پاس ایک خاص وفد بھیجا ، جو قسیسوں اور راہبوں پر مشتمل تھا ۔ وفد کے ساتھ کنیڈ قیامت کی کنجی بھی تھی ، اور دینی پرچہ بھی ، جو تقرب اور ولا کے مرکز کی طرف اشارہ کر رہا تھا ۔

اسقف کا وفد اطالیہ (اٹلی) کی طرف روانہ ہوا ، کیونکہ شہنشاہ رسمی زیارت کے لیے فادر لیون ثالث کے پاس آیا ہوا تھا ، چنانچہ یہ روم میں شہنشاہ سے ملا ، اور اسقف کا پیغام اسے پہنچایا ، یہ واقعہ ۸۰۳ء (مطابق ۸۰۰ء) کا ہے ۔

پھر جب شارلیان اپنے پایہ تخت کی طرف روانہ ہوا تو اسقف کا وفد بھی قدس کی طرف چل کھڑا ہوا ۔

عربی وفد تنہا ، شہنشاہ کے پایہ تخت میں روانہ ہوا کیونکہ فرانسیسی وفد کے دونوں ممبر راستے میں وفات پا چکے تھے ، اور یہودی چونکہ ہاتھی کے ساتھ آ رہا تھا ، اس لیے وہ بھی بچھڑ گیا تھا ۔

شارلیان نے بھی عربی وفد کا بڑا شاندار اور پرتپاک استقبال کیا ۔

رشید نے جو تحفے اسے بھیجے تھے ، انہیں دیکھ کر بہت خوش ہوا اور انہیں بے حد پسند کیا ۔

چند ماہ کے بعد ہاتھی بھی آ گیا ۔

ہاتھی کو دیکھنے کے لیے خلقت ٹوٹ پڑی ، کیونکہ اس سے پہلے

یہاں کے لوگوں نے ایسا عجیب و غریب جانور نہیں دیکھا تھا ۔

عربی وفد کافی عرصے تک مقیم رہا ، حکومت کی طرف سے اور ارباب

حکومت کی طرف سے اس کی پذیرائی اور سہانداری میں کوئی دقیقہ نہیں اٹھا رکھا گیا۔

عربی وفد کے ارکان جب شہر میں نکلتے تو انہیں دیکھنے کے لیے اور خوش آمدید کہنے کے لیے لوگ ٹوٹ پڑتے، اور ان کے حسن اور گندم گوں رنگ کو دیکھ کر جسے صحرا کی تپش نے چمکدار بنا دیا تھا، جوش جذبات سے اتنے بے قابو ہوتے کہ نغمہ سراہی پر اتر آتے۔ ان کی تعریف و توصیف میں نہ جانے کتنے گیت اور اشعار لکھ ڈالے گئے، یہ گیت اور اشعار جہاں جہاں بڑی جاتے انہیں جذبے اور جوش کے ساتھ سنائے جاتے۔ شارلیان یہ نہیں چاہتا تھا کہ عربی وفد اکیلا اور تنہا بغداد واپس جائے، چنانچہ اس نے ایک اور وفد، اس عربی وفد کے ساتھ نہایت قیمتی ہدایا اور تحائف دے کر ہارون رشید کی خدمت میں بغداد روانہ کیا۔

ان دونوں شہنشاہوں میں دوستی اور خلوص کا یہ رشتہ اس وقت تک قائم رہا، جب تک موت نے ان میں تفرقہ نہیں ڈال دیا۔ یہ ہیں وہ واقعات جو لاطینی مصادر سے ہمیں معلوم ہوئے ہیں۔ یہ واقعات سب سے پہلے جس نے قلمبند کیے وہ مؤرخ اینہارڈ ہے، جو شارلیان کا ہم عصر اور خاندان شاہی کا تاریخ نگار تھا۔ انیسویں صدی کے مؤرخ کڈونٹ دی ریان نے بھی ان واقعات کی تائید کی ہے، پھر دو اور بڑے مؤرخ بکر اور لوئیس بریہ بھی ہمیں ان واقعات کی تائید کرتے نظر آتے ہیں، یہ وہ مؤرخ ہیں جن کا شمار یورپ کے مشاہیر مؤرخین میں ہوتا ہے۔

عرب مؤرخین کا سکوت

لیکن عرب مؤرخین جنہوں نے خلفا اور ملوک و سلاطین اجانب کے مابین تعلقات سیاسی پر اچھی خاصی روشنی ڈالی ہے، ان واقعات بالا کے سلسلے میں بالکل خاموش نظر آتے ہیں۔ ان میں سے کسی مؤرخ نے ایک حرف بھی ان واقعات کی تائید میں نہیں لکھا ہے، ایسا معلوم ہوتا ہے جیسے یہ واقعات سرے سے رونما ہی نہیں ہوئے۔

سلاہم دیکھتے ہیں کہ صاحب 'عقد الفرید' نے ان سیاسی وفود کا تو ذکر کیا ہے، جو شام میں اموی سلاطین کے پاس بازنطینی شہنشاہ کی طرف سے آئے، اس وفد کا بھی ذکر کیا ہے جو ہندوستان کے راجہ نے ہارون رشید کی حکومت میں بھیجا تھا، اور بہت سے تحفے بھی ارسال کیے تھے، یہ بھر لکھا ہے کہ اس وفد کا نہایت شاندار استقبال کیا گیا تھا۔

صاحب عقد الفرید کے علاوہ بھی کئی مؤرخین نے خلفا اور سلاطین اجانب کے مابین تعلقات و روابط کا ذکر کیا ہے۔

لیکن ان میں سے کسی نے بھی شارلیان اور ہارون رشید کے مابین تعلقات و روابط کا ذکر نہیں کیا ہے۔

عرب مؤرخین کا یہ سکوت آخری زمانے کے مؤرخین کے لیے بحث و جدل کا ایک وسیع میدان پیدا کر دیتا ہے۔

چنانچہ ہم دیکھتے ہیں کہ یہ مؤرخین دو گروہوں میں بٹ گئے ہیں، ایک وہ ہے جو ان واقعات کا سرے سے انکار کرتا ہے اور دوسرا وہ ہے جو ان کی صحت کو مانتا ہے۔

جو لوگ ان واقعات کے وجود اور ان کی صحت کا انکار کرتے ہیں، وہ کہتے ہیں کہ عرب مؤرخین کا سکوت اس بات کی دلیل ہے کہ شارلیان اور ہارون رشید کے مابین تعلقات و روابط نہیں تھے۔ یہ واقعات جو بیان کیے جاتے ہیں، یورپ کے قدیم مؤرخین کی افسانہ طرازی سے زیادہ حیثیت نہیں رکھتے، کیونکہ شارلیان اور ہارون رشید کے درمیان اتنی بڑی مسافت حائل تھی کہ اس طرح کے تعلقات کا پیدا ہونا ممکن ہی نہ تھا۔

ان واقعات کا انکار کرنے والے مؤرخین میں سب سے پیش پیش 'بوکیفیل' ہیں، جنہوں نے اپنا ایک رسالہ ۱۸۳۳ء میں شائع کیا، اور ان کی تردید کی۔ روسی مؤرخ مارنولا بھی بوکیفیل کا ہم خیال ہے۔ علمی انداز میں اس مسئلے کے وجود سے انکار کرنے والوں میں جرمن مؤرخ شمید خاص طور پر قابل ذکر ہیں، جنہوں نے "مجلة الاسلام" میں بڑی تفصیل سے اس موضوع پر گفتگو کی ہے۔

لیکن جو مؤرخین ان واقعات کی تائید و تصدیق کرتے ہیں ، وہ بہت زیادہ ہیں ، اور ان کے دلائل بھی بہت زیادہ مضبوط اور وزنی ہیں ، —
مثلاً :

بحری راستے سے شرق و غرب کے مابین تجارتی آمد و رفت جاری تھی ، چنانچہ جنوبی یورپ کے ساحلی علاقوں کے رانے والے لوگوں کے شام ، مصر اور شمالی افریقہ کے ساتھ تجارتی تعلقات روز افزوں ترقی پر تھے ۔

اسی طرح یورپ کے مسیحی زائروں اور حاجیوں کے بڑے بڑے قافلے ہر سال یورپ سے فلسطین پابندی کے ساتھ آتے رہتے تھے ۔ ان کے واسطے سے رشید کی حکومت کے واقعات و حالات فرانس اور دوسرے شہروں میں پہنچتے رہتے تھے ۔

اسی زمانے میں کچھ آثار مسیحی^۴ بھی ، فلسطین سے بلاد یورپ میں منتقل ہوئے ۔ مثلاً اس صلیب کا ٹکڑا جس پر حضرت عیسیٰ^۵ کو بقول عیسائیوں کے پھانسی دی گئی تھی ، اور وہ کیلیں جو صلیب دیتے وقت ان کے سر پر لگائی گئی تھیں ۔

علاوہ ازیں یہ بات بھی پیش نظر رکھنی چاہیے کہ عرب بلاد فرنگ سے متعلق معلومات رکھتے تھے ، کیونکہ شام میں امویوں کے زمانہ^۶ حکومت میں عرب فوجیں اور عربوں کے اثنا حکومت میں اندلس سے عرب فوجیں فتح کرتی ہوئی ، شہر بوردیہ تک پہنچ گئی تھیں جو مغربی یورپ کے وسط میں واقع ہے ۔

اسی طرح وسطی یورپ کے باشندے رشید کی حکومت کے بارے میں لاعلم اور ناواقف نہیں تھے ۔ بازنطینی حکومت سے رشید کی جو سرکہ آرائیاں ہوتی رہتی تھیں ۔ وہ ان کے کانوں تک پہنچتی رہتی تھیں ۔ انہیں اس کی خبر بھی تھی کہ رشید کا لشکر ایوان قسطنطنیہ تک پہنچ گیا اور وہاں کی حکومت پر جزیہ عائد کر کے واپس آ گیا ۔

اور پھر سب سے بڑھ کر ان کا یہ قول بھی پیش نظر رکھنا چاہیے کہ دونوں بادشاہوں کی مصلحت اسی میں تھی کہ اپنے دشمن پر دباؤ

نائن کے لیے ایک دوسرے سے زیادہ قربت حاصل کریں ، اور اس کا طریقہ
سوا اس کے کوئی نہیں تھا کہ سیاسی روابط بسیط پیمانے پر دونوں کے
مابین قائم ہوں ۔

فریچ مؤرخ اورڈیزیو نے اس سلسلے میں عرب مؤرخین کے سکوت
پر اظہار خیال کرتے ہوئے کہا ہے :

”عرب مؤرخین اس باب میں اس لیے ساکت ہیں کہ وہ اس بات کو
قابل ذکر اور اہم نہیں سمجھتے ، ورنہ ان کے نزدیک دو شہنشاہوں
کے مابین ہدایا اور تحائف کا تبادلہ بجائے خود کوئی مستبعد بات نہیں
تھی ، باقی ربا شارلیان کا معاملہ تو جس زمانے میں عرب مؤرخین نے
اپنی کتابیں لکھی ہیں وہ اس کے عہد کی تہذیب و حضارت کو عرب
مدنیّت اور حضارت کے مقابلے میں ہیچ اور بے وقعت سمجھتے ہیں“ ۔
بعض یورپین مؤرخین نے ان واقعات کے سلسلے میں ثبوت بھی پیش
کر دیا ہے ۔ سب سے بڑا ثبوت یہ ہے کہ ہارون رشید کے ارسال کردہ
ہدایا و تحائف کے بعض حصے اب تک موجود ہیں ، ان میں سب سے اہم
شطرینج کا وہ باقی حصہ ہے جو پیرس کے میوزیم میں دیکھا جا سکتا ہے ،
جو ہاتھی دانت کے صندوقچے میں رکھا ہوا ہے ۔

بعض مؤرخ اس بات میں شک کا اظہار کرتے ہیں کہ یہ ہدایا
ہارون رشید کی طرف سے شارلیان کو بھیجے بھی گئے تھے ؟ لیکن علما
تاریخ ثبوت میں وہ نقوش و خطوط پیش کرتے ہیں جو سہروں پر موجود ہیں۔
ان کا انداز صنعت اس بات کا شاہد ہے کہ آٹھویں صدی ہجری کے اواخر
میں یہ مقام ہندوستان بنایا گیا ہے ، اور اس کا بنانے والا ایک مسلمان
ہے ، جس کا نام شطرینج کے سہروں پر بائیں طور لکھا ہوا ہے :

”عمل — یوسف!“

اور رشید کا انتقال ۸۰۹ ع میں ہوا تھا ، لہذا یہ بات ہرگز مستبعد

نہیں ہے کہ یہ شطرینج ہارون رشید ہی نے شارلیان کو بھیجی ہو !

داخلی سیاسی حوادث

بارون رشید کی داخلی سیاست کا اہم مقصد یہ تھا کہ سلطنت کے وجود کو بہر حال قائم رکھا جائے اور ہر طرح کے اضطراب کا قلع قمع کیا جائے۔ لوگوں کو اطمینان دلایا جائے اور امن و عافیت کی فضا پیدا کی جائے۔

اور اگر ہم چاہتے ہیں کہ ان واقعات و حوادث کا جائزہ لیں جو سلطنت کے دور دراز علاقوں میں رونما ہوئے تو ضروری ہے کہ ہم اس دور کی تاریخ پر ایک نظر ڈال لیں۔

شمالی افریقہ

خارجی فرقے کی شورشیں اور بغاوتیں !

بارون رشید کے مسند آرائے خلافت ہونے کے پہلے ہی سال شمالی افریقہ کا گورنر یزید بن حاتم المہلبی وفات پا گیا ، اس کا بیٹا داؤد بن یزید اس کا جانشین ہوا ۔

داؤد سے خارجیوں کے فرقہ اباضیہ نے جنگ و پیکار کا سلسلہ شروع کر دیا ۔ بغاوت ، شورش اور سرکشی ان کا مزاج بن گیا تھا ۔ آخر ان معرکہ آرائیوں کا نتیجہ یہ نکلا کہ خارجی غالب آئے اور داؤد کا لشکر شکست کھا کر رو بہ فرار لایا ۔

لیکن داؤد آسانی سے ہار ماننے والا نہ تھا ۔ اس شکست نے اسے اور زیادہ استقامت عطا کر دی ، اس نے اپنے بکھرے ہوئے لشکر کو پھر سے جمع کیا اور افواج پر ایک بھرپور حملہ کیا ، اور ان کی بہت بڑی تعداد کو قتل کر دیا ۔

داؤد نے نو سال تک شمالی افریقہ پر حکومت کی ۔

پھر بارون رشید نے داؤد کے چچا ، روح بن حاتم کو شمالی افریقہ کا گورنر بنا کر بھیج دیا اور کچھ عرصے کے بعد ، فضل بن روح کو یہ منصب سونپ دیا ۔ فضل اس کے مقربین بارگاہ میں سے تھا ۔

۵۱۷ء (بمطابق ۹۳ء ع) میں فضل بن روح اپنی ولایت میں وارد ہوا اور تیونس کا عامل اپنی طرف سے اپنے بھتیجے مغیرہ بن بشر بن روح کو بنا کر بھیج دیا ۔

یہ مغیرہ ایک سر پھرا اور سراپا نخوت نوجوان تھا ۔ بدانتظام اور بدکردار ، اس نے فوج کے سامنے ہیکڑی لگانی شروع کر دی ، یہ بات

فوج والوں کو گراں گزری اور وہ مغیرہ سے بگڑ گئے۔ انہوں نے اس کے چچا فضل سے کہا کہ خدا کے لیے اپنے بھتیجے مغیرہ کو واپس بلا لیجیے، لیکن فضل نے کوئی جواب نہیں دیا۔ آخر جب صبر کا پیمانہ چھلکا، تو فوجیوں نے عبداللہ بن جارود کی سرکردگی میں مغیرہ کا تختہ الٹ دیا اور اسے نکال باہر کر دیا اور فضل کو لکھا:

”آپ کا حلقہ اطاعت اب بھی ہمارے گلے میں ہے، لیکن مغیرہ بدکردار تھا، ہم نے اسے نکال دیا ہے، اب اس شخص کو ہم پر حاکم بنا کر بھیجیے جسے ہم پسند کرتے ہوں!“

فضل کو مانتے ہی بن پڑی، اس نے عبداللہ بن یزید المہلبی کو اپنی طرف سے عامل بنا کر تیونس بھیج دیا۔

ابن یزید ابھی تیونس سے ایک منزل دور تھا کہ ابن جارود نے ایک جماعت اس لیے روانہ کی کہ وہ دیکھ آئے کہ فضل نے جسے عامل بنا کر بھیجا ہے، کون ہے؟

یہ لوگ گئے اور انہوں نے ابن یزید کو جا لیا اور آپس میں کہنے لگے:

”فضل مہلبی نے اپنے ابن عم عبداللہ بن یزید کو، تیونس کا عامل بنا کر فریب کاری سے کام لیا ہے، یہ ضرور اپنے بھائی مغیرہ کے نکالے جانے کا بدلہ لے گا!“

چنانچہ صبح صبح انہوں نے عبداللہ بن یزید پر حملہ کیا اور اسے قتل کر دیا اور اس کے لوگوں کو قیدی بنا لیا۔

ابن جارود کو اپنے آدمیوں کی اس کارگذاری کا علم ہوا تو بہت گھبرایا، لیکن اب کیا ہو سکتا تھا؟ اب تو جو کچھ اور جیسا کچھ بھی ہو چکا تھا اسے نباہنا تھا اور اس پر قائم رہنا تھا۔ چنانچہ اب ابن جارود اپنے ساتھیوں سمیت اس بات پر مجبور ہو گیا کہ سرکشی اور بغاوت کا سلسلہ جاری رکھا جائے اور شالی افریقہ کی گورنری سے فضل کو معزول کر دیا جائے۔

ابن جارود کا ایک معتمد شخص محمد بن فارسی تھا، یہی اس کی طرف سے

خط و کتابت کیا کرتا تھا ، چنانچہ اس نے شمالی افریقہ کے تمام عرب سربراہان فوج کو الگ الگ ایک نام لکھا :

”بلاد امیرالمومنین میں فضل المہلبی نے جو دھاندلی مچا رکھی ہے اور جس بد کرداری کے مظاہرے کر رہا ہے ، ہم اس سے خوب واقف ہیں ، ہمارے لیے اس کے سوا کوئی چارہ نہیں کہ اس کے خلاف اٹھ کھڑے ہوں ، تاکہ اسے اپنے درمیان سے ہٹا دیں ، ہم نے خوب غور کیا ، اور بالآخر اس نتیجے پر پہنچے کہ آپ سے بڑھ کر امیرالمومنین کی نظر میں کوئی اور پسندیدہ شخص نہیں ہے ، لہذا ہم نے طے کیا ہے کہ اپنے آپ کو بس آپ کے دامن سے وابستہ کر لیں ، اگر ہم کامیاب ہوئے تو آپ ہی کو اپنا سردار بنائیں گے اور امیرالمومنین کو لکھ دیں گے کہ ولایت آپ کا اور صرف آپ کا حق ہے اور اگر کامیاب نہ ہوئے تو کسی کو بھی یہ بات نہیں معلوم ہو سکے گی کہ آپ کو ہم نے اپنا امیر بنانا چاہا تھا !—والسلام—!“

اس نامے نے حسب دل خواہ اثر کیا ، ساری فوج فضل مہلبی کے خلاف اٹھ کھڑی ہوئی اور تمام عرب سردار ، اس کی سرکوبی پر آمادہ ہو گئے۔ فضل نے ایک بڑا لشکر ان لوگوں کی سرکوبی کے لیے بھیجا ، لیکن یہ لشکر شکست کھا گیا اور سر پر پاؤں رکھ کر قیروان کی طرف بھاگا ، جہاں فضل مقیم تھا ، لیکن ابن جارود کا لشکر بھی پیچھے پیچھے لگا ہوا تھا ، چنانچہ تعاقب جاری رکھا گیا اور قیروان کا محاصرہ کر لیا گیا اور ابن جارود کی فوج شہر میں داخل ہو گئی ، فضل گرفتار کر لیا گیا۔

ابن جارود نے فضل کو قتل کر دینے کا فیصلہ کیا ، لوگوں نے اس فعل سے اسے باز رکھنے کی کوشش کی ، لیکن اس نے کسی کی نہ سنی اور اس کی گردن اڑا دی ، اس طرز عمل کا نتیجہ یہ ہوا کہ اس کا لشکر دو گروہوں میں بٹ گیا ، جو لوگ اس کے طرز عمل سے اختلاف رکھتے اور اس قتل سے برہم تھے وہ خود اس کے قتل کے درپے ہو گئے ، تیونس کی ایک پلٹن کے ساتھ ابن جارود نے مقابلہ کیا اور بہتوں کو موت کے گھاٹ اتار دیا اور کئی سربراہان اور لوگوں کو بھی ہلاک کر دیا ، لیکن یہ لوگ اس شکست کے

باوجود ، این جارود نے آگے سر جھٹکنے کو تیار نہیں ہوئے اور اپنے قائد کے گرد جمع ہو گئے جس کا نام علاء بن سعید تھا ۔

بارون رشید کو این جارود کی تمام حرکتوں کی اطلاع پہنچ چکی تھی ، اس نے اپنے ایک بہترین مالار ہرثمہ بن اہتین کو ، این جارود کی سرکوبی کے لیے بھیجا ، ہرثمہ کے ساتھ ایک اور بڑی شخصیت یحییٰ بن موسیٰ الکنوی کی بھی تھی ۔

ہرثمہ کی خواہش یہ تھی کہ این جارود کو جادہ طاعت پر پھر سے گام زن کر دے ، چنانچہ اس نے یحییٰ کو اس کے پاس بھیجا ۔ یحییٰ قیروان آیا اور این جارود کو رشید کی اطاعت اور وفا کیشی کی دعوت دی ۔

این جارود نے جواب میں کہا :

”میں سنع و طاعت کے راستے پر گمزن ہوں اور یہ علاء بن سعید جو ہے اس نے اپنے گرد بریر کو جمع کر لیا ہے اور چڑھائی کرتا بڑا آ رہا ہے ، پس اگر میں نے قیروان چھوڑ دیا تو بریر اس پر قابض ہو جائیں گے ، اس طرح میں اپنے ایک غیر دانشمندانہ اقدام سے بلاد امیرالمومنین کو ضائع کر دینے کا مرتکب ہوں گا ، لہذا میں علاء بن سعید کے مقابلے میں ٹکنے کا فیصلہ کر چکا ہوں ، اگر وہ مجھ پر غالب آیا ، تو جو چاہتا سو کرنا ، تم جانو اور سرحدوں کی حفاظت جس طرح چاہو کرو اور اگر میں اس پر غالب آ گیا تو ہرثمہ کی تشریف آوری کا انتظار کروں گا ، یہ ملک اسے سوئپ دوں گا اور خود امیرالمومنین کی خدمت میں روانہ ہو جاؤں گا !“

لیکن این جارود کی یہ باتیں فریب پر مبنی تھیں ، یحییٰ بن موسیٰ نے اس کی حیلہ گری کو سمجھ لیا ، اسے یقین ہو گیا یہ محض باتیں بنا رہا ہے ، ورنہ اس کا اصل مقصد یہ ہے کہ علاء بن سعید کو شکست دے اور ہرثمہ سے کہے دے ، آپ تشریف لے جائیے ۔

چنانچہ یحییٰ بن موسیٰ مجد بن فارسی کے پاس آ گیا ، مجد بن فارسی نے ظاہر یہ کیا ، کہ وہ اطاعت سے سر مو منحرف نہیں ہوا ہے اور این جارود

سے قتال کے لیے اپنے حامیوں کو جمع بھی کرنے لگا ، لیکن ابن جارود نے اسے قتل کر دیا ، یحییٰ ہرثمہ کے پاس بھاگ آیا ، جو طرابلس میں مقیم تھا اور اسے تمام حالات سے باخبر کیا ، آخر ہرثمہ اپنا اشکر لے کر ابن جارود کے مقابلے کے لیے بڑھا ، یہ رنگ دیکھ کر ابن جارود کے اوسان خطا ہو گئے ۔ اس نے ہرثمہ کو لکھا کہ آپ تشریف لائیے ، قیروان حاضر ہے ، لیکن علاء بن سعید ہرثمہ سے پہلے جا پہنچا ، اس نے ابن جارود کے بہت سے آدمی قتل کر دیے اور فاتحانہ شان سے قیروان میں داخل ہو گیا ۔ ابن جارود شکست یاب ہو کر ایک پناہ گزین کی حیثیت سے ہرثمہ کی خدمت میں حاضر ہوا ، کیونکہ اسے اندیشہ تھا علاء بن سعید اسے جیتا نہیں چھوڑے گا ۔ ہرثمہ نے ابن جارود کو بغداد روانہ کر دیا اور خود قیروان کی طرف پیش قدمی جاری رکھی ۔ آخر ۱۷۹ھ میں فاتحانہ شان سے وہ قیروان میں داخل ہوا ۔

رشید کو علاء بن سعید کی سرگرمیوں کی اطلاع مل چکی تھی ، اس نے ابن جارود کی قدر افزائی کی ، رتبہ بڑھایا اور پھر اسے اس کے وطن واپس کر دیا ۔

ہرثمہ نے قیروان ہی میں اقامت جاری رکھی اور یہیں سے وہ شمالی افریقہ کا در و بست کرتا رہا ، اس کے انتقام نے حالات کو بہتر بنایا اور چاروں کھونٹ امن قائم ہو گیا ، اس کے بعد اس نے ایک شاندار محل ، مانتیر میں تعمیر کیا اور شہر طرابلس کی فصیل بربل ساحل بنائی ۔

اس زمانے میں ایک شخص جو ولایت زاب کا باشندہ تھا اور جو ابراہیم بن اغلب کے نام سے یاد کیا جاتا تھا ، حاضر ہوا اور بہت جلد ہرثمہ کا تقرب حاصل کر لیا ، ہرثمہ کا برتاؤ اس کے ساتھ برابری کا تھا ، کچھ عرصے بعد ہرثمہ نے اسے زاب کی ولایت (گورنری) عطا کر دی ، ابراہیم نے بہت اچھی طرح کام سنبھالا اور بگڑے ہوئے حالات سنوار لیے ۔ ہرثمہ کو جب شمالی افریقہ میں ڈھائی سال کی مدت گزر گئی تو اس نے رشید کی خدمت میں لکھا کہ بغداد واپس آنا چاہتا ہے ، رشید نے اس کی یہ درخواست منظور کر لی اور بغداد واپس آنے کی اجازت دے دی ۔ چنانچہ

وہ ۱۸۱ھ (مطابق ۷۹۷ع) میں بغداد واپس آ گیا۔

ہرثمہ کی جگہ رشید نے محمد بن مقاتل عکی کو نامزد کیا ، یہ خلیفہ کا رضاعی (دودھ شریکا) بیٹا تھا ، محمد بن مقاتل قیروان آیا اور اس نے ہرثمہ سے چارج لے لیا ، لیکن یہ شخص سیرت کا اچھا نہیں تھا ، اعمال و افعال کے اعتبار سے اس میں کوئی خوبی نہیں تھی ، چنانچہ فوج اس کے خلاف اٹھ کھڑی ہوئی اور اس سے مقاتلہ کر دیا اور مجبور کر دیا کہ افریقہ سے نکل بھاگے۔ یہ طرابلس آیا ، ابراہیم بن اغلب نے اس کی پشت پناہی کی اور باغیوں کا مقابلے اپنے لشکر کے ساتھ کیا ، انہیں شکست دی اور قیروان پر قبضہ کر لیا اور محمد بن مقاتل سے استدعا کی کہ اپنی ولایت (گورنری) پر واپس چلا جائے ، وہ فوراً قیروان روانہ ہو گیا۔

لیکن اہل بلاد اس کی گورنری برداشت کرنے کو کسی طرح تیار نہ تھے ، انہوں نے ابراہیم بن اغلب سے اصرار کیا کہ وہ رشید کو صورت احوال سے مطلع کر دے اور شالی افریقہ کی ولایت حاصل کرنے کی درخواست کرے۔

ابراہیم بن اغلب نے رشید کو تمام حالات سے مطلع کر دیا اور آخر میں لکھا :

”مصر پر ایک لاکھ دینار کی جو رقم عائد کی گئی ہے ، وہ والی افریقہ کو ملتی ہے ، تاکہ یہاں کے اہل اقتصادی حالات اس مالی امداد سے رو براہ ہوسکیں ، اگر امیرالمومنین کا یہ ارادہ ہو کہ شالی افریقہ کی ولایت مجھے عطا کریں ، تو میں عرض کر دینا چاہتا ہوں کہ اس مصری امداد کی ضرورت نہ ہوگی ، میں اس سے بے نیاز ہوں ، بلکہ اپنی طرف سے چالیس ہزار دینار ، بغداد کے بیت المال میں جمع کر دیا کروں گا!“

ابراہیم بن اغلب کا نامہ جب بارون رشید کی خدمت میں پہنچا اور اس کے مندرجات سے وہ باخبر ہوا تو اس نے اپنے ثقات و معتمدین کو طلب کیا اور ان سے مشورہ کیا کہ اب افریقہ کی ولایت کسے سونپی جائے ! کیونکہ وہاں کے لوگ محمد بن مقاتل کو سخت نا پسند کرتے ہیں

اور کسی قیمت پر اس کے ماتحت نہیں رہنا چاہتے ، وہ اس کے خلاف بغاوت بھی کر چکے ہیں !

اس موقع پر برثمہ بن اعین نے ابراہیم بن اغلب کا نام گورنری کے لیے پیش کیا اور اس کی فراست ، مذہبیت اور شرافت و معقولیت کا شاندار الفاظ میں ذکر کیا اور یہ بھی بتایا کہ محمد بن مقاتل نے تو افریقہ کو کنو دیا تھا ، وہ ابراہیم بن اغلب ہی ہے جس نے اسے پھر سے حاصل کیا اور ابن مقاتل کو پھر سے مسند نشین کر دیا !

رشید نے یہ صلاح مان لی اور ۱۸۳ھ (مطابق ۷۸۰ء) میں اسے شمالی افریقہ کی گورنری عطا کر دی ۔

ابراہیم بن اغلب نے جیسا لکھا تھا ، ویسا ہی کر دکھایا ، وہاں کے ابتر حالات کو سدھارا ، امن و امان قائم کیا ، باغیوں ، سرکشوں ، شورش پسندوں اور مفسدوں کا قلع قمع کر دیا اور قیروان کے قریب ایک نیا شہر تعمیر کرایا ، جس کا نام 'عباسیہ' رکھا اور یہیں اقامت اختیار کر لی ۔ کچھ عرصے بعد ابن اغلب کو اطلاع ملی کہ ادریس بن ادریس علوی نے مغرب اقصیٰ میں لشکر جمع کر لیا ہے ۔

ابراہیم بن اغلب نے ادریس بن ادریس علوی سے قتال کرنے کا فیصلہ کر لیا اور بہلول بن عبدالواحد بربری کو جو ادریس کا حاسی تھا ، بہت سے تحائف اور ہدایا بھیجے اور لکھا کہ وہ ان کے خلاف آٹھ کھڑا ہو ۔

بہلول پر یہ جادو کام کر گیا اور وہ ابراہیم بن اغلب کے ساتھ ہو گیا اور ادریس کی رفاقت ترک کر دی ۔ قریب تھا کہ ادریس یکہ و تنہا رہنے کے باعث ختم کر دیا جائے کہ اس نے ابراہیم بن اغلب کو ایک نامہ بھیجا اور استدعا کی کہ اس سے آمادہ پرخاشن نہ ہو ، اس نے نبی صلی اللہ علیہ وسلم سے اپنی قرابت کا ذکر بھی کیا ، ابراہیم نے پھر ادریس کے خلاف کوئی اقدام نہیں کیا ۔

لیکن عمران بن مغلہ کی قیادت میں ابراہیم بن اغلب کے خلاف جو

شورش ہوئی ، وہ کافی مضبوط نہیں اور اس نے کافی قوت و شوکت حاصل کر لی تھی ، اس باغیانہ تحریک میں نہ صرف قیروان شامل ہو گیا تھا بلکہ افریقہ کے کئی اور شہر بھی شریک تھے ۔

یہ رنگ دیکھ کر ابراہیم بن اغلب مسہم گیا ، وہ مجبور ہو کر عباسیہ میں بیٹھ گیا ، ارد گرد خندق کھدوائی ، کابل ایک سال تک یہ کیفیت رہی ، یہاں تک کہ ان احوال کی اطلاع رشید کو ملی ، اس نے فوراً ابراہیم بن اغلب کو بہت بڑی رقم امداد کے طور پر روانہ کی ۔

یہ رقم جب ابراہیم بن اغلب کو ملی ، تو اس کی طرف سے منادی نے اعلان کیا :

”جو امیرالمومنین کا لشکر ہو ، وہ حاضر ہو اور انعام سے مالا مال ہو !“

یہ اعلان کام کر گیا ، سپاہ انعام سے مالا مال ہونے کے لیے ٹوٹ پڑے اور عمران کو بے یار و مددگار چھوڑ دیا ۔ جو لوگ عمران کے ساتھ باقی رہ گئے ، ان پر ابراہیم کے لشکر ٹوٹ پڑے ، آخر شکست کھا کر بھاگے ۔

اس کے بعد ابراہیم نے امان کا اعلان کر دیا اور حکم دیا کہ لوگ حاضر ہوں اور بے اندیشہ و خوف ، عطایا وصول کر لیں ۔ اس اعلان کو لوگوں نے قبول کیا اور عطایا لینے کے لیے حاضر ہو گئے ، ان لوگوں نے ابراہیم کے ساتھ ہو کر قیروان کی اینٹ سے اینٹ بجا دی ، تفصیل منہدم کر دی ، دروازے اکھاڑ ڈالنے ۔

اس واقعہ کے بعد حالات رو براہ ہو گئے ، امن و امان پھر سے قائم ہو گیا اور دور و نزدیک کہیں سے بھی مخالفت میں کوئی آواز نہیں اٹھی ، نہ کہیں سے ہنگامہ آرائی اور فتنہ و فساد کی کوئی اطلاع ملی ۔

ابراہیم بن اغلب نے یہ سارے واقعات بارون رشید کو بغداد لکھ کر روانہ کر دیے ۔

یہ خبر پڑھ کر بارون بہت خوش ہوا اور صلہ یہ دیا کہ اسے ساری زندگی کے لیے شالی افریقہ کا والی بنا دیا ، صرف اسی پر اکتفا نہیں کیا

بلکہ نسلًا بعد نسل یہ عہدہ اسے بخش دیا، بی اب شمالی افریقہ کی ولایت موروثی طور پر ابراہیم بن اغلب اور اس کی اولاد کے لیے مخصوص ہو گئی، بس شرط صرف اتنی تھی کہ یہ مستقل ولایت عباسی پرچم اقتدار کے زیر سایہ ہوگی۔

ابراہیم بن اغلب اپنے منصب پر قائم رہا، یہاں تک کہ ۱۹۶ھ (مطابق ۸۱۱ع) میں اس کا انتقال ہو گیا۔ یعنی رشید کی وفات کے تین سال بعد۔!

مصر

نئے گورنروں کا تقرر اور عام حالات

جہاں تک اقلیم مصر کا تعلق ہے ، مجموعی طور پر یہاں کے حالات رشید کی ساری مدت خلافت میں سازگار ہی رہے ، کوئی بڑی بدامنی نہیں ہوئی ، سوا چند معمولی سی شورشوں اور فساد انگیزیوں کے !
موسیٰ بن عیسیٰ عباسی رشید کی طرف سے مصر کا پہلا عامل بن کر آیا ، اس کا زمانہ امن و امان سے بسر ہوا ، کچھ عرصے بعد رشید نے اسے معزول کر دیا اور مسلمہ بن یحییٰ بن قرہ کو یہ منصب سونپا ، (۵۱۷۲ء مطابق ۷۸۸ء)۔

مسلمہ کے زمانے میں فتنوں نے سر اٹھایا ۔
رشید کو اندیشہ پیدا ہوا ، کہیں معاملات زیادہ ابتر نہ ہو جائیں ، چنانچہ مسلمہ کو معزول کر کے اس کی جگہ محمد بن زبیر الازدی کو مامور کر دیا ۔

لیکن محمد بن زبیر الازدی کا وکیل خراج نہایت بد نفس آدمی تھا ، اس نے خواہ مخواہ لوگوں پر تشدد کرنا شروع کیا ، جس کا نتیجہ یہ نکلا کہ دلوں میں اس کی عداوت گھر کر گئی ، فوج اس کے خلاف اٹھ کھڑی ہوئی ، جنگ ہوئی اور وہ محصور ہو جانے پر مجبور ہو گیا ۔

مصر کے والی محمد بن زبیر نے بھی اس کی کوئی مدد نہیں کی ، اس بات پر رشید بوڑک اٹھا اور اسے معزول کر کے اس کی جگہ یزید بن حاتم المہلبی کا تقرر کر دیا ۔

داؤد کے زمانے میں حالات پر سکون رہے اور کامل ایک سال تک

سی طرح امن و امان رہا ۔

لیکن داؤد بھی اپنی جگہ زیادہ مدت تک نہیں ٹک سکا۔ ۵۱۷۵ء (مطابق ۷۹۱ء) میں ہارون رشید نے داؤد کو معزول کر دیا اور موسیٰ بن عیسیٰ کو دوسری مرتبہ گورنر بنا کر بھیجا ۔

لیکن جلد ہی رشید کے یہ خبر گوش گزار ہوئی کہ خود موسیٰ خلافت حاصل کرنے کی دھن میں ہے اور خود سر اتنا ہے کہ جو چاہتا ہے کر گذرتا ہے، نہ کسی سے مشورے کی ضرورت نہ صلاح کرنے کی حاجت! رشید کو یہ باتیں معلوم ہوئیں تو بہت برہم ہوا اور قسم کھائی کہ اس کی جگہ اب ایک ایسے حقیر اور کم مایہ شخص کو مقرر کرے گا جو اس کی چوکھٹ کی گرد لیتا رہتا ہے ۔

جعفر برمکی نے مشورہ دیا کہ عمر بن مہران ان شرائط پر پورا اترتا ہے، اسے یہ منصب دے دیا جائے، کسی زمانے میں یہ خیزران کا کاتب رہ چکا تھا، اس کے علاوہ اس نے کسی اور جگہ کتابت کا کام نہیں کیا تھا ۔

یہ شخص انتہائی مکروہ اور بد وضع تھا، لباس حد درجہ گندا، لباس کے سامنے کا حصہ لمبا اور پیچھے کا چھوٹا اور یہ حرکت وہ عمداً کرتا تھا تاکہ بے فکروں کی دلہستگی کا سامان بہم پہنچے اور وہ اس کے ارد گرد جمع رہیں ۔

رشید نے اسے فوراً اپنے حضور میں طلب کیا اور اس سے کہا :
”میں نے تجھے مصر کا والی بنایا، وہاں کا خراج اور مال و متاع سب کچھ تجھے سونپا، تو جانے اور تیرا کام!“

عمر یہ فرمان سن کر کہنے لگا :

”میں مصر کا گورنر بننا منظور کرتا ہوں۔ لیکن میری ایک شرط ہے!“

ہارون رشید نے پوچھا :

”تیری وہ شرط کیا ہے؟“

عمر نے جواب میں کہا :

”وہاں کے حالات جب دزست کر لوں ، تو واپس آ جاؤں گا !“

رشید نے کہا :

”تیری شرط منظور—بس فوراً روانہ ہو جا !“

ابن مہران مصر کی طرف روانہ ہوا ، موسیٰ بن عیسیٰ کو خبر پہنچ چکی تھی کہ نیا والی بغداد سے آ رہا ہے ، وہ نئے گورنر کا انتظار کرنے لگا ، اسے یہ نہیں معلوم تھا کہ نیا والی کون ہے ؟

۱۸۶ھ (مطابق ۷۹۲ع) میں عمر مصر پہنچا ، اس شان سے کہ خنجر پر سوار تھا ، ساتھ اس کا غلام ابو درہ تھا ، وہ ایک بار بردار سواری پر تھا ۔

عمر ، موسیٰ بن عیسیٰ کے دربار میں والی جدید کی حیثیت سے پہنچا ، دارالامارہ (گورنر ہاؤس) میں جب پہنچا تو سب سے پیچھے جا کر بیٹھ گیا اور چپ چاپ بیٹھا رہا ، یہاں تک کہ سب لوگ چلے گئے ۔

موسیٰ نے اس کی طرف دیکھا اور پوچھا :

”بڑے میاں ، کوئی حاجت ہو تو کہو !“

عمر نے جواب دیا :

”جی ہاں ایک کام تو ہے !“

یہ کہہ کر رشید کا فرمان اس کی طرف بڑھا دیا ۔

موسیٰ بن عیسیٰ نے وہ فرمان پڑھا اور کہا :

”ہاں ہاں ، بسر و چشم— میں تو خود نئے والی کے انتظار میں چشم

براہ ہوں !“

عمر نے کہا :

”وہ نیا والی یہ خاکسار ہے !“

موسیٰ نے اس کی مضحکہ خیز صورت اور عجیب ہیئت پر ایک نظر

دالی اور کہا :

”آپ ہی عمر بن مہران ہیں ؟“

عمر نے جواب دیا :

”جی ہاں—میرا یہی نام ہے!“

موسیٰ نے یہ سن کر کہا :

”خدا کی فرعون پر لعنت ہو، جب اس نے کہا تھا!“

”کیا یہ ملک مصر میرا نہیں ہے؟ اور یہ نہریں میری نہیں ہیں جو

رواں ہیں؟“

یہ کہہ کر موسیٰ بن عیسیٰ نے عمر بن مہران کو چارج دیا اور خود مزید ایک لفظ کہے بغیر روانہ ہو گیا۔

عمر بن مہران نے امارت کی باگ ہاتھ میں لیتے ہی ایک فرمان جاری کیا کہ لوگ بیت المال کا حق ادا کرنے میں غفلت نہ کریں!

مصر میں ایسے بہت سے لوگ تھے جو محاصل، ٹیکس اور خراج ادا کرنے میں لپٹ و لعل، تاخیر اور اصل سے کم ادائیگی کے خوگر تھے۔ عمر بن مہران نے ایسے تمام لوگوں کو جمع کیا اور پھر ان میں سے ایک آدمی سے سامنے آنے کو کہا اور سب کے سامنے اس سے مطالبہ کیا کہ فوراً ادائیگی کر دے۔

اس نے عذر کیا اور لگا باتیں بنانے، لیکن عمر نے ایک نہ سنی، اپنے مطالبے پر قائم رہا، آخر اس شخص نے رقم ادا تو کی، لیکن کم! عمر بن مہران نے اس سے کہا:

”خدا کی قسم تمہیں ایک ایک پائی ادا کرنی پڑے گی اور وہ بھی یہاں نہیں، سیدھے دارالسلام (بغداد) جاؤ اور وہاں بیت المال میں جمع کر کے واپس آؤ!—اگر اپنی خیریت چاہتے ہو، تو بس فوراً روانہ ہو جاؤ!“

اب وہ آدمی پورا بقایا دینے کو تیار ہو گیا لیکن مصر میں، بغداد جا کر نہیں!

عمر بن مہران نے یہ ماننے سے صاف انکار کر دیا اور اسی وقت دو سپاہیوں کے ساتھ اسے بغداد روانہ کر دیا اور ساتھ ہی ساتھ خلیفے کی خدمت میں ایک عرضداشت بھی بھیج دی جس میں یہ سارا ماجرا لکھ دیا۔
تا دہند لوگوں نے جب اپنے ایک ساتھی کی یہ درگت دیکھی تو

دھڑا دھڑا اپنے ذمے کی رقم لا کر جمع کرنا شروع کر دی۔
اس طرح عمر بن مہران نے خراج اور محاصل کی ایک ایک پائی وصول کر لی۔

پھر ایک سال تک اپنے منصب پر فائز رہنے کے بعد، شرط کے مطابق بغداد واپس چلا گیا، لوگ اس کے بارے میں کہا کرتے تھے :
”عمر بن مہران کے سوا مصر کا کوئی والی بھی آج تک خراج و محاصل کی ایک ایک پائی نہیں وصول کر سکا تھا!“

والیان مصر کی فہرست میں عمر بن مہران کا نام کسی اور تاریخ میں نظر سے نہیں گزرا، اس کی وجہ یہ ہے کہ رشید نے اپنی مملکت کے نصف غری حصے کی ولایت جعفر برسکی کو عطا کر رکھی تھی اور یہ علاقہ متعدد اقالیم پر مشتمل تھا، جن میں مصر بھی تھا۔ جعفر اپنے نمائندوں کو اپنی طرف سے انتخاب کر کے ان اقالیم میں بھیجا کرتا تھا۔ مورخین نے عمر بن مہران کو بھی جعفر کا نمائندہ سمجھا، اس لیے ایک باقاعدہ والی کی حیثیت سے اس کا ذکر نہیں کیا۔

جعفر کے ہاتھ میں یہ ولایت ایک سال سے زیادہ نہیں رہی، پھر رشید نے اسے معزول کر دیا، اس کے بعد مصر میں بہت سے والی آئے، جن کے زمانے میں حوادث کثیرہ رونما ہوئے، جو مصر کے داخلی احوال سے تعلق رکھتے تھے اور بعض دوسروں کا تعلق، افریقہ اور وہاں کی بغاوتوں سے تھا، جیسا کہ ہم تذکرہ کر چکے ہیں ۲۔

۱ - الطبری، جلد ۳، صفحہ ۶۲۸ -

۲ - جعفر برسکی کے بعد مصر کے والی یہ حضرات مقرر ہوئے

۱ - ابراہیم بن صالح عباسی

۲ - ہرثمہ بن اعین

۳ - عبدالملک بن صالح

۴ - عبید اللہ بن مہدی

۵ - موسیٰ بن عیسیٰ (تین مرتبہ)

(باقی حاشیہ صفحہ آئندہ پر)

بعض مؤرخین نے حوادث مصر میں سب سے اہم حادثہ جسے قرار دیا ہے ، وہ یہ ہے :

”حکم بن ہشام نے اندلس میں اپنے قائد عسکر عبدالکریم بن مغیث کو بلاد افرنگ میں جہاد کا حکم دیا ، یہ واقعہ شہنشاہ شارلیان کے زمانے کا ہے۔“

عبدالکریم سر زمین فرانس میں داخل ہوا اور اپنے سپاہیوں کو ادھر ادھر منتشر کر دیا اور امرائے اقطاع سے نہایت سخت اور شدید نعرہ آرائیاں کیں ، بہت سے آدمیوں کو جنگی قیدی اور غلام بنا لیا۔

بلاد فرنگ میں ایک انتقامی تحریک جوابی طور پر شروع ہوئی اور انہوں نے پختہ ارادہ کر لیا کہ شالی افریقہ میں جنگ و پیکار کا سلسلہ شروع کریں گے اور آغاز کار کے لیے اسکندریہ کو موزوں قرار دیا ، جہاں سے آگے بڑھتے ہوئے وہ مغرب اقصیٰ تک جا سکتے تھے۔

ان کے مقابلے میں والی عبید اللہ بن منہدی — ہارون رشید کا بھائی — اپنا لشکر گراں لے کر آگے بڑھا اور فرنگی سر پٹک کر رہ گئے ، مگر ساحل پر اترنے کی حسرت پوری نہ کر سکے ، آخر ناکام و نامراد واپس کیے۔

(بقیہ حاشیہ صفحہ گذشتہ)

۶ - عبید اللہ بن منہدی (دو مرتبہ)

۷ - اسماعیل بن صالح عباسی

۸ - اسماعیل بن عوسلی عباسی

۹ - لیث بن فضل ایوردی

۱۰ - احمد بن اسماعیل عباسی

۱۱ - عبداللہ بن محمد بن ابراہیم عباسی

۱۲ - الحسن جمیل مولی المنصور

۱۳ - مالک بن دلہم الکلبی

۱۴ - الحسن بن لجباح

(ملاحظہ ہو ، النجوم الزاہرہ ، جلد ۲ صفحہ ۶۳)

۱ - النجوم الزاہرہ ، جلد ۲ ، صفحہ ۹۴ -

یمن

بلاد یمن میں ہارون رشید کا سب سے پہلا گورنر عباس بن سعد تھا ، لیکن یہ کام اچھی طرح چلا نہیں پایا ، ویسے بھی مرد معقول نہیں تھا ، آخر کار ہارون رشید نے اسے معزول کر دیا اور اس کی جگہ ابراہیم بن محمد عباسی کو مقرر کیا ، لیکن ابراہیم بھی ان بگڑے ہوئے کاسوں کو سنوار نہیں سکا ، جنہیں اس کا پیش رو خراب کر چکا تھا ۔ اہل یمن بھی اس سے خوش نہیں تھے ، آخر اسے واپس بلانا پڑا اور عبداللہ بن مصعب زبیری کو ابراہیم کی جگہ نامزد کر کے یمن بھیجا گیا ، عبداللہ کے بعد احمد بن اسماعیل کو یہ ذمے داری سونپی گئی ، اس کے بعد اور بھی کئی لوگ آئے اور گئے ، لیکن کوئی بھی اہل یمن کی شورش کو دبانے پر قادر نہ ہو سکا ، نہ وہاں زیادہ عرصے تک ٹک سکا ۔

جب اس سرکش اور شریکسند اقلیم کے حالات اچھی طرح ہارون رشید پر روشن ہو گئے تو اپنے مولا ، حماد بربری کو گورنر یمن بنا کر بھیجا ۔ حماد بڑا ہی سنگ دل اور سخت مزاج واقع ہوا تھا ، اس نے آتے ہی ظلم و جور کا بازار گرم کر دیا ، بیصم بن عبدالحمید ہمدانی اس کے مقابلے میں اٹھ کھڑا ہوا ، یہ واقعہ ۱۷۲ھ (مطابق ۷۹۰ع) کا ہے ۔

بیصم نے بغاوت کا اعلان کیا اور پہاڑی علاقے میں قلعہ بند ہو کر بیٹھ گیا ۔

عمر بن ابی خالد حمیری نے بھی بیصم کی پیروی کی اور اس کا ساتھ دیا ، یہ ایک مقام عشتان میں قلعہ بند ہو گیا ۔

الصباح نے ان دونوں کی حمایت کا اعلان کیا اور حرار کے اطراف

میں قلعہ بند ہو گیا۔

کافی تیاریوں کے بعد یہ تینوں باغی ایک بڑا لشکر لے کر حاد بربری کے مقابلے میں آئے، حاد نے بھی اپنے عساکر کے ساتھ ڈٹ کر مقابلہ کیا، طرفین میں بڑی سخت اور خونریز لڑائی ہوئی، اس لڑائی کی شدت کا اندازہ اس سے لگایا جا سکتا ہے کہ بیس ہزار سے زیادہ آدمی کام آئے۔

عمر بن ابی خالد پکڑا گیا، حاد نے اسے رشید کے پاس پابجولان بغداد بھیج دیا۔

بیسم اور حاد کے مابین کامل ۹ سال تک لڑائی جاری رہی، آخر یہ بھی گرفتار ہوا اور بغداد، ہارون رشید کے پاس بھیج دیا گیا، جب ہتھکڑی اور بیڑی میں جکڑا ہوا اس کے سامنے لایا گیا، تو اس نے کوئی معذرت پیش نہیں کی بلکہ اپنی تائید میں کچھ — اشعار پڑھے جن کے آخر میں یہ شعر تھا :

و شفاء مالا تشتهيہ - النفس تعجیل الفراق

قلب کے عارضہ محبت کا علاج جسے وہ پسند نہیں کرتا

یہ ہے کہ فراق کی گھڑیوں کو جلدی سے آزما لیا جائے

ہارون رشید نے فوراً حکم دیا کہ اس کی گردن اڑا دی جائے۔

ان دونوں سے فارغ ہونے کے بعد حاد نے پورا زور الصباح کے خلاف لگا دیا اور گھیزا اتنا تنگ کیا کہ عاجز آ کر وہ امان کا طالب ہوا، لیکن حاد نے اسے امان نامہ دینے سے انکار کر دیا، برابر جنگ کرتا رہا، یہاں تک کہ اسے گرفتار کر لیا اور بیسم کے باقی ماندہ آدمیوں کے ساتھ اسے بھی رشید کے پاس بھیج دیا۔ ہارون رشید نے ان سب کو قتل کرا دیا، اور صباح کی لاش برس عام عبرت اور سبق آموزی کے لیے لٹکا دی۔ حاد بربری، تیرہ سال تک یمن میں مقیم رہا اور یہاں کے لوگوں کو شدید ترین عذاب و اذیت میں مبتلا کیا، یہاں تک کہ لوگ اس کے ظلم و ستم کے خلاف چیخ پڑے اور فریاد کناں رشید کی خدمت میں حاضر ہوئے، جو اس وقت مکہ مکرمہ میں تھا، انہوں نے اپنی فریاد گوش گزار کرتے ہوئے کہا :

”ہم اللہ سے اور آپ سے پناہ مانگتے ہیں ، اے امیرالمومنین ،
حماہ بربری کو ہمارے سر سے ہٹائیے ، اگر آپ اس پر قدرت
رکھتے ہوں !“

رشید ان لوگوں کی شورش پسندی اور ہنگامہ آرائی سے جس کا سلسلہ
برس ہا برس سے جاری تھا ، بھرا بیٹھا تھا ، اس نے جواب دیا :
”نہیں ، — ایسا نہیں ہو گا !“

لیکن کچھ عرصے کے بعد آخر اہل یمن کی فریاد رنگ لائی اور رشید
نے حماہ بربری کو معزول کر دیا ، اور اس کی جگہ عبدالملک بن مالک
کو یمن کا گورنر بنا کر بھیج دیا ۔

یہ مرد معقول تھا ، اس نے یمن کے باشندوں کے ساتھ اچھا سلوک
کیا ، ان کا دل موہ لیا اور بہت جلد عام قبولیت حاصل کر لی ۔

رشید کے عہد خلافت میں حجاز مقدس کے اندر کوئی خاص اور قابل
ذکر حادثہ رونما نہیں ہوا ، اس کے عہد میں مدینہ منورہ میں جو عامل
(گورنر) بھیجے گئے ، ان کی تعداد دس تھی ، اور مکہ مکرمہ میں جو
گورنر مامور کیے گئے ، ان کی تعداد سولہ تھی ۔ اور اس تعداد کا بڑا
حصہ عباسیوں پر مشتمل تھا !

۱ - مکہ مکرمہ میں جو عامل رشید نے وقتاً فوقتاً بھیجے وہ یہ تھے :

۱ - عباس بن محمد عباس

۲ - ملیان بن جعفر عباسی

۳ - موسیٰ بن عیسیٰ عباسی

۴ - عبداللہ بن محمد عباسی

۵ - عبداللہ بن قثم عباسی

۶ - محمد بن ابراہیم عباسی

۷ - عبیداللہ بن قثم عباسی

۸ - عبداللہ بن محمد بن عمران

۹ - عبداللہ بن محمد عباسی (دو مرتبہ)

(باقی حاشیہ صفحہ آئندہ پر)

(بقیہ حاشیہ صفحہ گذشتہ ۱)

۱۰ - عباس بن موسیٰ عباسی

۱۱ - علی بن موسیٰ عباسی

۱۲ - محمد بن عبداللہ شیبانی

۱۳ - حماد بربری

۱۴ - سلیمان بن جعفر عباسی

۱۵ - احمد بن اسماعیل عباسی

۱۶ - فضل بن عباس عباسی

مدینہ منورہ کے والی حسب ذیل حضرات وقتاً فوقتاً نامزد ہوئے :

۱ - اسحاق بن عیسیٰ عباسی

۲ - عبدالملک بن صالح عباسی

۳ - محمد بن عبداللہ عباسی

۴ - موسیٰ بن عیسیٰ عباسی

۵ - ابراہیم بن محمد عباسی

۶ - علی بن عیسیٰ عباسی

۷ - محمد بن ابراہیم عباسی

۸ - عبداللہ بن مصعب زبیری

۹ - بکار بن عبدالطیف بن مصعب

۱۰ - ابوالبختری وہب بن وہب -

شام

شام میں سب سے زیادہ تہلکہ خیز جو حادثہ ۱۷۷۳ء (مطابق ۱۷۹۰ء ع) میں رونما ہوا ، وہ قبائل یمانی و نزاری کی خون ریز جنگ تھی ، جس نے شام کو زیر و زبر کر کے رکھ دیا ۔ یہ لڑائی کئی سال تک جاری رہی ، اُس جہنم کا ایندھن بہت سے نا کردہ گناہ بنے اور رفتہ رفتہ اس جنگ نے ، رشید کے عہد و جیوش کے خلاف ایک مستقل بغاوت کی صورت اختیار کر لی ۔

اس جنگ کے اسباب و محرکات کی تفصیل تو بہت لمبی ہے ، خلاصہً یوں سمجھنا چاہیے کہ :

نزاری قبائل قین کا ایک آدمی اپنا اناج لے کر باہر نکلا کہ بلقا جائے اور وہاں آٹا پسوا لے ، راستے میں اس کا گزر ایک باغ کی طرف ہوا ، جو ایسے شخص کی ملکیت تھا ، جو یمانی قبیلے لخم کا ایک فرد تھا ۔ اس باغ میں تربوزوں کا ایک کھیت نظر آیا ، اس نزاری نے ایک تربوز توڑ لیا ، کھیت کے مالک نے اسے گالی دی ، دونوں میں جنگ شروع ہو گئی ، قینی مار کھا کر چلا گیا ، لیکن دھمکی دیتا گیا کہ انتقام لینے کے لیے جلد ہی واپس آئے گا ۔

لخمی شخص (کھیت کے مالک) نے بہت سے یمانیوں کو اکٹھا کر لیا کہ وہ قینی اگر اپنے حاسیوں کو لے کر آئے تو ترکی بہ ترکی جواب دیا جائے ۔

اور واقعی ہوا بھی ایسا ہی ، قینی اپنے اعوان کے ساتھ آ پہنچا ، فریقین میں جنگ شروع ہو گئی ، اس جنگ میں ایک لخمی مارا گیا ۔ یمانیوں نے اپنے مقتول کے قصاص کا مطالبہ کیا اور بدلہ لینے کے لیے

کہٹے ہو گئے ، طرف ثانی نے بھی مدافعت کی تیاری کر رکھی تھی اور بنگسی حالات کا انتظام موجود تھا ۔

جب لوگوں کو خدشہ ہوا کہ جنگ بھیانک صورت اختیار کر لے گی ، تو رؤسا اور اصحاب رائے جمع ہوئے کہ کوئی ایسی صورت پیدا کریں کہ طرفین میں صلح ہو جائے ۔

یہ لوگ بنی قین کے پاس آئے ، انہیں سمجھایا بجھایا اور راضی کر لیا ، پھر یمانیہ کے پاس آئے اور ان سے گفتگو کی ، انہوں نے جواب دیا :
”اس وقت تو آپ تشریف لے جائیے ، ہم ذرا سوچ لیں ، پھر جواب دیں گے !“

پھر جب رات بنے ڈیرا ڈالا ، تو یمانیوں نے بنی قین پر شب خون مارا ، اور اندکے چھ سو آدمی قتل کر دیے ۔

اب دونوں قبیلوں میں خون ریز جنگ کے شعلے بھڑک اٹھے ، اور ہر قبیلہ اپنے ہم نسب قبیلے کا ساتھ دینے اور اس کی مدد کرنے کو آ موجود ہوا ، یعنی نزاری اور یمانی قبائل میں سے کوئی بھی ایسا نہ تھا جو میدان جنگ میں نہ اتر آیا ہو ۔

شام میں رشید کی طرف سے عبدالصمد عباسی گورنری کے منصب پر فائز تھا ، یہ ایک بوڑھا آدمی تھا ، اس کے بس میں نہ تھا کہ اس قیامت کی لڑائی کو دیا دے اور بھڑکتی ہوئی جنگاری کو بجھا دے ۔

رشید نے صورت حال کی نزاکت محسوس کر لی اور عبدالصمد کو معزول کر کے اس کی جگہ ابراہیم بن صالح عباسی کو گورنر بنا کر بھیج دیا ۔

لیکن قتال کا سلسلہ کامل دو سال تک پوری سفاکی ، ہولناکی اور خون آشامی کے ساتھ جاری رہا ۔

اس جنگ میں طرفین کے ہزاروں آدمی قتل ہو گئے ، آخر ایک طویل مدت کی لڑائی کے بعد ، دونوں میں صلح ہو گئی ۔

اس فتنے کے رونما ہونے سے بغداد والوں کو بڑا صدمہ پہنچا ۔ صلح ہو چکنے کے بعد ، ابراہیم بن صالح بارون رشید کی خدمت میں حاضر

ہوا، اس نے ساری رام کہانی اس کے گوش گزار کی اور قبیلہ قیس کو اس جنگ کا ذمہ دار ٹھہرایا۔ حاضرین میں سے بعض قبیلہ قیس کی طرف داری کرنے لگے۔

رشید نے مصلحت اسی میں دیکھی کہ سب کو معاف کر دے، کسی کو سزا نہ دے اور جو کچھ گذر چکا ہے، اس پر کوئی اقدام نہ کرے۔ لوگ مطمئن ہو گئے تھے کہ فتنہ ختم ہو گیا۔

لیکن ابراہیم بن صالح جب بغداد آیا تھا، تو اپنے بیٹے اسحاق کو اپنا جانشین بنا کر آیا تھا۔

اسحاق نے قبیلہ قیس کی ایک جماعت کو کسی طرح پکڑ لیا اور قید کر دیا اور سخت توہین آمیز رویہ اختیار کیا، یہ خبر جیسے ہی پھیلی، قیس کے اعوان اور حلیف مدد کو دوڑ پڑے، ایک مرتبہ پھر فتنے نے سر اٹھایا اور اس مرتبہ پہلے سے بھی زیادہ خطرناک طور پر۔

اس سلسلہ جنگ اور باہم خون ریزی سے متاثر ہو کر نزاریوں کا سردار، عامر بن عمارہ جس کی کنیت ابو الہیزام تھی، اور جس نے اب تک لڑائی میں حصہ نہیں لیا تھا، بلکہ الگ تھلگ رہا تھا، امیر اسحاق بن ابراہیم کی خدمت میں آیا تاکہ اس کے سامنے یمانیوں کی شکایت پیش کرے، اور بتائے کہ انہوں نے کیا کیا ہے؟ کیونکہ یہ اسحاق — باپ کی عدم موجودگی میں قبائل یمن کا طرف دار تھا، لہذا یہی ان کے خلاف شکایت سننے اور تدارک کرنے کا حق رکھتا تھا۔

لیکن امیر اسحاق نے عامر بن عمارہ کو اپنی خدمت میں حاضر ہونے کی اجازت نہیں دی۔

نتیجہ یہ ہوا کہ جنگ تسلسل کے ساتھ جاری رہی۔

ابو الہیزام عامر بن عمارہ دوسری مرتبہ پھر امیر دمشق، اسحاق کی خدمت میں حاضر ہوا، لیکن اس نے یمانیوں کے خلاف کوئی بات سننے سے انکار کر دیا، بلکہ اپنے لوگوں کو بھڑکایا کہ اسے قتل کر دیں۔

ابو الہیزام جلا بھنا واپس ہوا اور دمشق پر قابض ہو گیا، جتنے زندانی تھے، اس کے اور یمانیوں کے مابین نہ ختم ہونے والی جنگ شروع

ہو گئی ، بار بار جنگ کے شعلے بھڑکتے تھے ، لیکن فتح ابوالہیزام کے ساتھ تھی ۔

اب امیر اسحاق کو بوش آیا ، اس نے اس پریشان کن اور خطرناک صورت حال سے نجات پانے کے لیے ابوالہیزام کے پاس ایلچی بھیجا اور استدعا کی کہ وہ جنگ بند کرنے کا حکم صادر کر دے ۔

ابوالہیزام نے بات مان لی ، جنگ روک دی اور ہتھیار ڈال دیے ، لیکن اسحاق نے ایک جماعت یمانیوں کی اس بات کے لیے تیار کی کہ ابوالہیزام کو اس کے گھر میں دھوکے سے قتل کر دیں ۔ ابوالہیزام بڑا چوکس اور ہوشیار شخص تھا ، اس نے جو آہٹ پائی ، تو اپنی جماعت کے کچھ لوگوں کے ساتھ گھوڑے پر سوار ہو کر مقابلے کے لیے نکل آیا ۔ مقابلہ شروع ہوا ، ابوالہیزام نے ان لوگوں کو شکست فاش دی ، پھر اپنے گھر واپس آ گیا اور ہتھیار اتار دیے ، لیکن امیر اسحاق اس کی جان لینے پر تلا ہوا تھا ، اس نے ایک مرتبہ پھر اسے قتل کرانے کی کوشش کی لیکن اس مرتبہ بھی کامیاب نہ ہو سکا ۔

یمانیوں نے جب دیکھا کہ وہ کسی طرح ابوالہیزام پر غالب نہیں آسکتے ، اور اب تک وہی غالب آتا رہا ہے ، تو اس سے امان کے طالب ہوئے ، اس نے فوراً یہ استدعا منظور کر لی ، امان کا اعلان کر دیا اور اس طرح اس کے اور یمانیوں کے مابین معرکہ آرائی کا سلسلہ ختم ہو گیا ۔

امیر اسحاق ، اس کے باوجود ابوالہیزام جیسے جری اور صف شکن کی تاک میں لگا رہا ، وہ اس سے بالکل خلاصی حاصل کر لینا چاہتا تھا ، چنانچہ اس نے اپنی فوج میں سے ایک دستہ تیار کیا ، اس کا سردار الفداخرالسکسی کو بنایا اور اس پر حملہ کر دیا ۔

دن بھر لڑائی ہوتی رہی ، آخر ابوالہیزام پھر غالب آیا ، فداخر کی جماعت شکست کھا گئی ۔

دوسرے دن خود امیر اسحاق اپنا لشکر لے کر ابوالہیزام پر حملہ آور ہوا ۔ ابوالہیزام کے ساتھیوں اور رفیقوں نے اس کا ساتھ دیا اور بڑی بہادری کے ساتھ اس لشکر سے جو بارہ ہزار افراد پر مشتمل تھا مقابلہ کیا

اور کامیاب ہوا ، اسحاق کی فوج شکست کھیا گئی اور وہ دمشق میں قلعہ بند ہو گیا ۔

رشید کو جب اس خون خرابے کی اطلاع ملی تو اس نے ایک لشکر دے کر السنہی بن شاہک کو بھیجا ، وہ دمشق آیا ، یمانی اس کے گرد جمع ہو گئے اور ابوالہیزام کے خلاف اس کے کان بھرنے لگے ۔

ابوالہیزام نے السنہی سے کہلایا کہ وہ جاوہ اطاعت سے منحرف نہیں ہوا ہے ، وہ مجبور ہو کر میدان میں آیا تھا ، لیکن سنہی نے جواب میں تین ہزار کا لشکر اس سے مقابلے کو بھیج دیا ۔

ابوالہیزام اپنے ایک ہزار ساتھیوں کے ساتھ مقابلے کو نکلا ، سارا دن گذر گیا لیکن کوئی فریق غالب نہیں آیا ، آخر دونوں نے صلح کر لی ، تب جا کر اہل دمشق نے اطمینان کا سانس لیا ، ابوالہیزام اس کے بعد حوران چلا گیا اور سنہی دمشق میں مقیم رہا ، پھر بغداد واپس آیا ، اور رشید کو ضروری تفصیلات سے باخبر کیا ۔

اب رشید نے موسیٰ بن عیسیٰ کو ، اسحاق کی جگہ امیر بنا کر بھیجا ، لیکن یہ بھی ابوالہیزام کا بال تک یکا نہ کر سکا ۔ اس نے ابوالہیزام کو گرفتار کرنے کی کوشش کی ، لیکن جب وہ مقابلے میں آیا تو اس کے آدمی ٹھیر نہ سکے ، بھاگ کھڑے ہوئے ، پھر اس نے ایک بہت بڑا لشکر اس کے مقابلے کو بھیجا ، ابوالہیزام نے اسے بھی مقام بصرہ کے قریب شکست دی ، اور موسیٰ بن عیسیٰ کو ذلت بخش ہزیمت سے دوچار ہونا پڑا ۔

اب تو رشید بہت گھبرایا ، اس نے اپنے وزیر جعفر برمکی سے کہا :

”دو ہی صورتیں ہیں یا تو میں شام کا رخ کروں ، یا پھر تم جاؤ!“

جعفر نے جواب دیا :

”غلام جائے گا!“

چنانچہ جعفر ایک بہت بڑا لشکر لے کر روانہ ہوا ، اس کے ساتھ بڑے بڑے جنگ آزمودہ ، تجربے کار اور مانے ہوئے ماہرین جنگ تھے ، علاوہ ازیں ساز و سامان جنگ بھی بہ افراط موجود تھا ۔

جعفر ۱۸۰ھ (مصادیق ۹۶ء) میں تمام پہنچا، طرفین نے اس کے سامنے ہتھیار ڈال دیے۔

ایک روایت یہ ہے کہ ابوالنیزام نے جیش جعفر کا مقابلہ کیا یہاں تک کہ قتل ہو گیا، پھر اس کے لشکر نے اطاعت قبول کر لی۔ جعفر نے نزاریوں اور یمنیوں میں صلح کرا دی، ان کے ہر پسندوں، اور فتنہ گروں کو قتل کر دیا اور ان کے ہتھیار چھین لیے، یہاں تک کہ خنجر اور نیزہ بھی کسی کے پاس نہیں رہنے دیا۔

پھر بلقاء اور اس سے ملحقہ علاقے پر، صالح بن سلیمان کو والی بنا دیا اور شام کی ولایت عیسیٰ عقی کو عطا کی، اور اس وقت تک مقیم رہا، جب تک جنگ کی آگ باہن بچھ نہیں گئی اور لوگ پورے طور پر مطمئن نہیں ہو گئے۔ جب وہ بغداد روانہ ہوا، تو ان قبائل متحاربہ کے رؤسا کو بھی ساتھ لیتا گیا۔

رشید نے اپنے رجال دولت کے ساتھ جعفر کا شاندار استقبال کیا، سارے بغداد میں خوشی کی نہر دوڑ گئی۔

یحییٰ بن خالد برمکی کی سفارش پر رشید نے سب رؤسا قبائل کو معاف کر دیا اور ان کا دل حسد اور کینے سے صاف کر دیا۔ ان لوگوں کو کافی عرصے تک اپنے پاس رکھا، پھر انہیں ان کے وطن واپس کر دیا!

۱۔ ابن الاثیر، جلد ۶، صفحہ ۹۱ — ایک روایت کے مطابق جو ابن الاثیر ہی کی ہے، ابوالنیزام ہتھیار ڈالنے کے بعد، ۱۸۲ھ تک زندہ رہا۔

۲۔ الیعقوبی، جلد ۲، صفحہ ۹۴۔

شمالی عراق

شہز موصل اور 'الجزیرہ' کا علاقہ اور اس سے ملحق مقامات دوسری اقالیم کے مقابلے میں کہیں زیادہ اضطرابات و فتن کے مرکز بنے رہے۔

امویوں کے زمانے سے یہ مقامات بغاوت کے گڑھ تھے، عباسیوں کے ابتدائی زمانے میں بھی یہی کیفیت رہی اور اس کے بعد بھی حالات میں کوئی خاص فرق نہیں پڑا۔

اس فتنہ و شورش اور فساد و بغاوت کے اسباب یوں تو بہت ہیں، لیکن خاص طور پر دو قابل ذکر ہیں:

۱۔ بعض طاقت ور اور قوی عرب قبائل کا وجود، مثلاً بکر و تغلب وغیرہ۔

۲۔ اس مقام کا جغرافی محل وقوع — یہاں مختلف قوموں اور ملتوں کے لوگ اور مختلف افکار و نظریات کے داعی بود و باش اختیار کیے ہوئے تھے، مثلاً عرب، کرد، ارمنی، روسی اور باشندگان فارس۔

یہ بالکل قدرتی امر تھا کہ جہاں اس طرح کے مختلف فکر و نظر رکھنے والے لوگ رہتے ہوں، وہاں عقائد و آراء کے سلسلے میں اختلافات ہونے ہی چاہیے تھے، ان میں سے ہر کسی کا اس نظام حکومت کے خلاف ہونا اور سرکشی، تمرد اور بغاوت اختیار کرنا کچھ لازمی سا ہو گیا تھا۔ اور سب سے بڑھ کر جو چیز اس علاقے کو مبتلاءِ فتنہ و فساد کیے ہوئے تھی وہ مذہب خارجی کا یہاں اثر و رسوخ تھا۔ خارجیوں کا وجود یہی

۱۔ الجزیرہ — نہر موصل اور دریائے فرات کے مابین واقع تھا۔

ایک بغاوت تھا ، وہ ہر اس نظام اور حکومت کے خلاف بغاوت پر مجبور تھے ، جو ان کے مذہب پر عامل نہ ہو۔

۵۱۷۱ (مطابق ۷۸۷ع) میں صحصح نے الجزیرہ میں بغاوت کی ، اس کے اور رشید کے مابین جو کچھ گزری وہ گذشتہ صفحات میں ہم بیان کر چکے ہیں۔

اس سال رشید نے اپنے ایک قائد فوج روح بن صالح ہمدانی کو ، بنو تغلب سے خراج و زکوٰۃ وصول کرنے پر مامور کیا ، روح اور بنو تغلب کے مابین جھگڑا اٹھ کھڑا ہوا ، جس کا نتیجہ یہ ہوا کہ بنو تغلب نے روح کو اور اس کے ساتھیوں کو قتل کر دیا۔

اب روح کا بیٹا حاتم ایک بہت بڑا لشکر لے کر تغلب کی سرکوبی کو آیا ، حاتم نے بہت سے تغلیوں کو قتل کر دیا اور کچھ کو گرفتار کر لیا۔

رشید کو ان واقعات سے تکلیف پہنچی ، اس نے والی موصل عبدالملک بن صالح العباسی کو معزول کر دیا اور اس کی جگہ اسحاق بن محمد الهاشمی کو والی بنا کر بھیجا۔

اسحاق نے بنو تغلب کو تلوار کی دھار پر رکھ لیا ، یہاں تک کہ یہ سر جھکانے اور اطاعت کرنے پر مجبور ہو گئے ، رشید نے بھی رحم و کرم سے کام لیا اور معاف کر دیا۔

۵۱۸۳ (مطابق ۷۹۳ع) میں عطف بن سفیان ازدی نے بغاوت کا علم بلند کیا اور اپنے گرد چار ہزار جنگجو جمع کر لیے ، اس نے شہر موصل پر قبضہ کر لیا اور دو سال تک خراج وصول کرتا رہا ، حالانکہ رشید کا عامل محمد بن عباس الهاشمی موجود تھا ، مگر کچھ نہ کر سکتا تھا۔

آخر رشید بہ نفس نفیس اس کے مقابلے کو آیا ، لیکن یہ آرمینیا کی طرف بھاگ کھڑا ہوا ، رشید نے موصل کی شہر پناہ منہدم کرا دی اور عطف کے اہل و عیال کو قتل کرنا چاہا ، لیکن امام ابو یوسف نے

تائیدی فتویٰ نہیں دیا ، اس لیے باز آ گیا ۔

اب رشید نے یحییٰ بن سعید حرشی کو یہاں کا حاکم بنایا ، یہاں کے لوگ اسے پسند نہیں کرتے تھے ، اس نے کئی لوگوں کو جلا وطن کر دیا ۔

شالی عراق میں خارجیوں نے قیامت برپا کر رکھی تھی ۔ رشید اپنی پوری مدت خلافت میں ان کی شرارتوں اور ترکتازیوں پر کڑھتا رہا ، ان میں سب سے زیادہ خطرناک اور فتنہ طراز شخص ولید بن طریف انشاری تھا ۔ ولید بنو تغلب کا ایک فرد تھا اور اس نے خارجی مذہب اختیار کر لیا تھا ۔ ۱۷۸ھ (مطابق ۷۹۳ع) میں الجزیرہ کو اس نے ہدف بنایا اور نصیبین میں رشید کے عامل ابراہیم بن خازم بن خزیمہ کو قتل کر دیا ۔ بہت جلد اس نے لوگوں کی بڑی تعداد کو اپنے گرد جمع کر لیا ، رفتہ رفتہ اس کی قوت و شوکت میں اضافہ ہوتا چلا گیا ، پھر یہ آرمینہ میں داخل ہوا اور شہر خلاط کا اس نے محاصرہ کر لیا ، لوگوں نے بہت سا مال دے کر اپنی جان بچائی ۔

پھر ولید نے آذربائیجان کا رخ کیا اور وہاں کے لوگوں پر اپنا رعب قائم کر لیا ، پھر یہ حلوان پہنچا اور اراضی سواد میں داخل ہوا ، یہاں لوگوں سے یہ زبردستی محاصل وصول کرتا اور اپنی طرف سے نئے ٹیکس عائد کرتا ، کوئی مزاحم ہوتا تو اس کے خلاف صف آرا ہو جاتا ، جو اس کا راستہ روکتا اسے قتل کر دیتا ۔ بڑی بے باکی سے اپنے مذہب اور اپنے دعوے کو پھیلاتا ، آخر نوبت یہاں تک پہنچی کہ اپنے تئیں امیرالمومنین کہلانے لگا ۔

اس کے بعد اس نے دجلہ عبور کیا اور بغداد کے قریب شہر "بلد" تک پہنچ گیا ، یہاں کے لوگ اس کی آمد سے — اس کے ظلم و جور کے باعث — کانپ گئے ، رقم خطیر دے کر اپنی جان بچائی ، اسی طرح یہ ایک سے دوسری جگہ شان و شوکت کے ساتھ پہنچتا رہا ، جو جیش لڑنے کے لیے سامنے آیا ، اسے شکست دی ، جس نے مقابلے کی جرات کی اسے

سوت کے گھاٹ اتار دیا۔

رشید نے ولید کی سرکوبی کے لیے کئی مرتبہ جیوش بھیجے ، لیکن اس کے مقابلے میں کوئی نہ ٹھہر سکا ، نہ اس کے قائدین فوج میں سے کوئی زیادہ دیر تک اس سے جنگ جاری رکھ سکا۔

ولید کی جرات یہاں تک پڑھ گئی کہ اس نے رقمہ پر جو رشید کا گربائی صدر مقام تھا ، حملہ کر دیا۔ یہاں مشہور سالار فوج عبدالملک بن صالح موجود تھا ، لیکن اس کی ہمت نہیں پڑی کہ ولید کے مقابلے میں آتا ، اندرون شہر پناہ قلعہ بند ہو کر بیٹھ گیا۔

اس واقعہ سے ولید کا رعب اور زیادہ بیٹھ گیا اور اس کی دہشت لوگوں کے دلوں پر قائم ہو گئی ، اب تو بغداد بھی خطرے میں تھا۔

آخر خلیفہ نے اپنے وزرا سے مشورہ کیا کہ ولید کے مقابلے کے لیے کس کو بھیجا جائے ؟ سب کی رائے یہ ہوئی کہ موسیٰ بن حازم تمیمی کو یہ ذمے داری سونپی جائے ، چنانچہ رشید نے ایک لشکر گراں دے کر اسے ولید کی سرکوبی پر مامور کیا۔

لیکن ولید نے موسیٰ بن حازم کو قتل کر دیا اور اس کے لشکر کو پراگندہ کر دیا ، اس کے بعد رشید نے معمر بن عیسیٰ عبدی کو روانہ کیا ، وہ کئی مرتبہ اس سے نبرد آزما ہوا ، لیکن غالب نہ آسکا۔

آخر رشید کی نگاہ انتخاب اپنے سب سے بڑے قائد عسکر یزید بن مزید شیبانی پر جا کر رک گئی۔

۱ - ابن خلکان ، جلد ۲ ، صفحہ ۸۳ -

روایت ہے کہ یحییٰ برمکی نے رشید کو ترغیب دی تھی کہ یزید بن مزید کو ولید کی سرکوبی کے لیے بھیجے ، کیونکہ وہ ولید کی قوت سے بھی واقف تھا اور براسکہ یزید سے خار بھی کھاتے تھے ، لہذا ان کی خواہش یہ تھی کہ یزید بھیجا جائے تاکہ ولید کے ہاتھوں جام مرگ پینے پر مجبور ہو جائے اور شکست کی صورت میں لازمی تھا کہ رشید خود اسے قتل کر دیتا۔

یزید بن مزید شیبانی بغداد سے باہر تھا ، رشید نے فوراً اسے طلب کیا ، وہ حاضر ہوا - رشید نے اس سے کہا :

”یزید میں نے تمہارے لیے ایک بہت بڑی ذمے داری کا کام نکالا ہے۔“

یزید نے عرض کیا :

”اے امیرالمومنین اللہ تعالیٰ نے میرے سینے میں وہ دل رکھا ہے جو آپ کے ارشاد کی تعمیل سے کبھی قاصر نہیں رہ سکتا ، مجھے وہ باتہ بخشا ہے جو آپ کی طاعت کے لیے دراز ہے ، مجھے وہ تلوار عطا کی ہے ، جو آپ کے دشمن کے لیے پیام مرگ ہے — فرمائیے!“

رشید نے جواب میں کہا :

”میں نے تیرا انتخاب ولید بن طریف انشاری کے قتل کے لیے کیا ہے ، پس تیار ہو جا اور جلد از جلد رخت سفر باندھ ، جتنا بڑا لشکر لے جانا چاہتا ہے ، ساتھ لیتا جا ، کسی معاملے میں اندیشہ نہ کر!“

پھر ایک تلوار جو پاس رکھی تھی ، اسے عطا کی ، یہ وہی مشہور تلوار تھی جو ’ذوالفقار‘ کے نام سے معروف ہے اور جو کبھی حضرت علی رضی اللہ عنہ بن ابی طالب کی تھی ۲۔

۱ - ابن خلکان ، جلد ۲ ، صفحہ ۲۸۷ -

۲ - ابن خلکان ، جلد ۲ ، صفحہ ۲۸۴ -

ذوالفقار ایک قریشی کی تلوار تھی ، جو معرکہ بدر میں حضرت علی رضی اللہ عنہ کے ہاتھوں قتل ہوا تھا ، آپ نے یہ تلوار لے لی ، پھر یہ وراثت کے طور پر آپ کے صاحبزادگان کے پاس آئی اور آخر کار محمد بن عبداللہ علوی (نفس ذکیہ) کے پاس پہنچی ، نفس ذکیہ عہد منصور میں جب قتل ہوئے ، تو ایک تاجر نے جس کا کچھ روپیہ نفس ذکیہ پر باقی تھا ، اس تلوار پر قبضہ کر لیا ، اس تاجر سے جعفر بن سلیمان عباسی نے منہ مانگے دام دے کر خرید لیا ، پھر یہ سہدی کو منتقل ہوئی ، پھر ہادی کو ، پھر رشید کو !

یہ خبر جب لوگوں میں پھیلی تو وہ بہت خوش ہوئے کہ اس قائد عظیم کے کارناموں سے کون واقف نہ تھا؟ ایک شاعر نے برجستہ کہا:

لا ترسلن الی ربیعۃ غیر ہا
ان الحدید بغیرہ لا یفلح

یعنی:

ربیعہ والوں کے مقابلے پر کسی اہل ربیعہ ہی کو بھیجو،
اس لیے کہ لوہے کو لوہا ہی کاٹتا ہے۔

یہ اس لیے کہ ولید بن طریف اور یزید بن مزید کے مابین نسب مشترک تھا، جن میں دونوں کے قبیلے شیبان اور تغلب ربیعہ بن وائل کے سبب سے شامل تھے۔

ولید بن طریف کو جب یہ خبر ملی کہ اب مقابلہ یزید بن مزید سے ہے تو گھبرا گیا، اس نے ویسا ہی انتظام زبردست مقابلے کا کیا، جیسا اہتمام خود یزید بن مزید نے ولید کے مقابلے کے لیے کر رکھا تھا، دونوں میں سے ہر ایک دوسرے کی قوت و طاقت اور جنگی مہارت کا ادا شناس تھا۔ دونوں ایک دوسرے کے مقابلے کو آگے بڑھے، دونوں میں سے ہر ایک جانتا تھا کہ آج غضب کا رن پڑے گا، ولید بن طریف نے اپنے ساتھیوں کو ہر جگہ سے طلب کیا وہ فوراً آ کر اس کے گرد جمع ہو گئے۔ ولید نے یزید کو چند اشعار لکھ کر بھیجے، جن میں سے ایک یہ تھا:

متعلم یا یزید اذا التقینا
بشط الزاب ای قتی۔ اکون

یعنی:

”جب ہم میدان جنگ میں ملیں گے تو اے یزید بہت جلد تجھے معلوم ہو جائے گا کہ

میں کیسا تیغ زن جوان ہوں!“

بہر حال یزید اپنا لشکر لے کر ارض جزیرہ سے روانہ ہوا، تاکہ جلد

از جلد الحدیث پہنچ جائے، جہاں جنگ ہونی تھی۔

دونوں ایک دوسرے کی تاک میں تھے ، پل پل کی خبر رکھتے تھے اور ذرا ذرا سی بات معلوم کرنے کے درپے رہتے تھے اور ایک دوسرے کی قوت سے پورے طور پر واقف تھے ۔

ولید ایک جگہ لشکر لے کر کھڑا ہو گیا کہ صفیں مرتب کرے اور جنگی مورچہ قائم کرے ۔ یزید اس کا تعاقب کر رہا تھا ، لیکن جلد بازی کے ساتھ نہیں ، بارون رشید پیچھے تھا اور کمک پر کمک پہنچا رہا تھا ۔

یہاں تک کہ کافی وقت اس طرح گزر گیا اور انتظار کی گھڑیاں ختم نہیں ہوئیں ، رشید اس انتظار سے اکتا رہا تھا ، وہ نہیں چاہتا تھا کہ جنگی مکر و حیلہ اور انتظار میں وقت ضائع ہو ۔

براسکہ کو موقع ہاتھ آ گیا ، اس لیے کہ وہ تو یزید بن مزید کے دشمن تھے ہی ، انہوں نے رشید سے کہا :

”یزید بن مزید اس خارجی سے جنگ کرتے ہوئے کترا رہا ہے ، کیونکہ دونوں کے مابین قرابت اور رشتہ ہے ، حالانکہ وہ (یزید) یہ نہیں سوچتا کہ دشمن کتنا بڑا فتنہ بن کر نمودار ہوا ہے ۔“

رشید نے یزید بن مزید کو ایک خط لکھا :

”اگر میں اپنے کسی چاکر کو اس کام پر مامور کرتا ، تو وہ اس سے زیادہ کر چکا ہوتا ، جو تو نے اب تک کیا ہے ، لیکن تو مداہنت اور عصبیت سے کام لے رہا ہے اور ٹال مٹول کر رہا ہے ۔ میں خدا کی قسم کہتا ہوں کہ اگر اب بھی تو نے تاخیر سے کام لیا اور جنگ فوراً نہ شروع کر دی ، تو میں تیرے پاس اس شخص کو بھیجوں گا جو تیرا سر اتار لائے گا!“

۵۱۷۹ھ (مطابق ۹۰۵ع) کے ماہ رمضان کی پہلی جمعرات کو دونوں حریف شہر نصیبین کے قریب ایک میدان میں آمنے سامنے ہوئے اور اس اثنا میں کہ یزید بن مزید نماز فجر ادا کر رہا تھا ، ولید بن طریف اپنا لشکر لے کر آگے بڑھا اور حملہ آور ہوا ۔ گھوڑے ایک دوسرے سے ٹکرائے اور جنگ شروع ہو گئی ، ظہر کے وقت تک مقابلہ مقاتلہ جاری رہا ، آخر یزید نے

پکار کر کہا :

”اے ولید لوگوں کی آڑ میں کیوں چھپتا پھرتا ہے ، مرد ہے تو سامنے آ!“

ولید نے جواب دیا :

”ہاں ، خدا کی قسم تو نے سچ کہا!“

فوراً ہی دونوں لشکر پیچھے ہٹ گئے ۔

اور یہ دونوں سورما ایک دوسرے سے لڑنے کے لیے ہر تولنے لگے ۔ گرمی بڑی شدید تھی ، روزے کے باعث دونوں کی حالت ابتر تھی ، پیاس کی شدت سے بے حال ہو کر یزید نے اپنی انگشتی منہ میں رکھی ، اور کہا :

”بار اللہا ، اس سختی کو تو آسان کر!“

پھر یزید میدان میں اتر آیا ، ولید رجز پڑھتا ہوا سامنے آیا ۔

”میں ولید بن طریف شاری ہوں ،

تمہارے ظلم نے مجھے گھر سے نکالا ہے!“

دونوں لشکر تصویر حیرت بنے ان حریفان پنجہ فکن کو دیکھ رہے تھے۔ ان دو سورماؤں کی جنگ جن کا جواب رشید کی مملکت میں نہیں تھا۔ دونوں ایک دوسرے پر حملے کر رہے تھے ، لیکن اب تک کوئی کسی پر غالب نہیں آسکا تھا ، اسی حالت میں کئی گھنٹے گذر گئے ، یکایک یزید کو موقع مل گیا ، اس نے حریف کے پاؤں پر تلوار ماری اور وہ کٹ کر گر پڑا ، ولید زین پر ٹک نہ سکا ، فوراً زمین پر آ رہا ، یزید فوراً اپنے گھوڑے سے کودا اور اس کی گردن کاٹ لی اور اپنے ساتھیوں سے کہا :

”تم پر میرے ماں باپ قربان ، دیکھتے کیا ہو ، یہ رہے خوارج ، ختم

کر دو ان کو!“

دونوں لشکر ایک دوسرے سے گتھ گتھ اور زبردست جنگ شروع

ہو گئی آخر خوارج کو پیچھے ہٹنا پڑا ۔

مشہور شاعرہ لیلیٰ بنت طریف جو ’قارعا‘ کے نام سے مشہور تھی ،

اپنے بھائی ولید کے لشکر میں موجود تھی ، اسے جب بھائی کے انجام کی خبر ملی ، تو اس نے اپنی اوڑھنی اتار کر پھینک دی اور یزید کے لشکر پر شیرنی کی طرح حملہ آور ہوئی ، وہ تلوار چنلاتی جاتی تھی اور کہتی جاتی تھی :

”اے بنی وائل ، تمہیں ولید کا صدمہ یزید کی تلوار کے باعث برداشت کرنا پڑا۔“

اگر یہ تلوار یزید کے علاوہ کسی اور کی ہوتی ،
تو اسے ہرگز کامیابی نہیں ہو سکتی تھی ،
وائل میں سے ایک نے دوسرے کو قتل کیا ،
لوہے کو لوہا ہی کاٹ سکتا ہے !“

پھر یزید نے اپنے لشکر کے زخمیوں کو جمع کیا ، ان میں اس کا بیٹا
امد بن یزید بھی تھا اور ان سب کو ساتھ لے کر ، ولید کا سر لیے ہوئے
بغداد کی طرف روانہ ہوا ، پہلے اس کے سپاہی داخل ہوئے ، پھر وہ ایک فامح
کی حیثیت سے داخل ہوا ، اس کے بعد وہ قصر خلد کی طرف بڑھا ، تاکہ
رشید کی خدمت میں باریاب ہو۔

لیکن حاجب نے اسے روک دیا اور کہا :

”امیرالمومنین آپ پر برہم ہیں ، وہ آپ سے ملنا نہیں چاہتے !“
یزید نے حاجب سے کہا :

”امیرالمومنین سے عرض کر دو کہ میں ان کی خدمت میں باریاب
ہونا چاہتا ہوں اور قسم ہے امیرالمومنین کی کہ میں اسی طرح گھوڑے
پر سوار رہوں گا ، یہاں تک کہ مجھے اذن باریابی مل جائے !“
فضل بن ربیع نے رشید کو یہ ماجرا سنایا ، اس نے حکم دیا ، یزید
کو آنے دیا جائے۔

یزید کو دیکھ کر بارون رشید ہنس پڑا ، اس نے کہا :
”مرحبا ، اے اعرابی مرحبا !“

۱۔ رشید نے پیار سے یزید کو ”اعرابی“ کہا تھا ، اعرابی اجڈ گنوار
(باقی حاشیہ صفحہ آئندہ پر)

یزید عرض گزار ہوا :

”یا امیرالمومنین خدا کا شکر ہے کہ اس نے عزت کا راستہ میرے لیے آسان کر دیا اور آپ کے دیدار کی نعمت کا مجھے سزاوار بنا دیا اور مصیبت کو آپ کے اقبال کے باعث دور کر دیا ! اس حالت میں کہ آپ برہم ہوں ، خدا مجھے وہ جزا دے جو مرتسلیم خم نہ کرنے والوں کو دیتا ہے اور اس حالت میں کہ آپ خوش ہوں ، اللہ مجھے وہ جزا عطا فرمائے جو مومنین کو بارگاہ اللہی سے عطا ہوتی ہے !“

پھر وہ رشید کے پاس بیٹھ گیا اور میدان جنگ کے تمام واقعات و احوال سے آگاہ کیا !

رشید نے اسے چھیڑتے ہوئے کہا :

”کیا مسلمانوں کے اکثر سرداران فوج ربیعہ میں سے نہیں ہیں !“

یزید نے جواب دیا :

”جی ہاں—لیکن وہ کھوپڑیوں کے منبر پر چڑھ کر یہاں تک پہنچے ہیں !“

(بقیہ حاشیہ صفحہ گذشتہ)

کو کہتے ہیں - یزید چونکہ اڑ گیا تھا کہ بغیر شرف باریابی حاصل کیے واپس نہیں جائے گا ، اس پر رشید نے ازراہ تفتن اسے اعرابی کہا تھا !“

مترجم

ملاحظہ ہو :

ابن الاثیر ، جلد ۶ ، صفحہ ۹۷ -

الطبری ، جلد ۳ ، صفحہ ۷۳۹ -

العقد الفرید ، جلد ۲ ، صفحہ ۱۳۷ -

ابن خلکان ، جلد ۲ ، صفحہ ۲۸۳ -

خوارج کی جو عام دہشت دلوں میں بیٹھ گئی تھی ، اس کے بعد یزید کی اس فتح عظیم نے مسلمانوں کو جوش مسرت سے دیوانہ کر دیا ، یزید کی مدح میں بہت سے قصیدے کہے گئے ، شاعر سلم الخاسر (باقی حاشیہ صفحہ آئندہ پر)

رشید بھی اس فتح عظیم سے بہت خوش ہوا، شکر الہی بجا لانے کے لیے اس نے فریضہ حج ادا کرنے کا عزم کیا، ماہ رمضان میں اس نے عمرہ کیا، پھر مدینہ منورہ گیا اور وہاں موسم حج تک ٹھہرا۔ اس نے مکہ مکرمہ سے منیٰ تک کی مسافت پا پیادہ طے کی، پھر عرفات بھی پیدل ہی گیا اور جملہ مشاہد و مشاعر و مقابر کی زیارت پاؤں پاؤں کی۔

(بقیہ حاشیہ صفحہ گذشتہ)

کہتا ہے :

ان لله فی البریئة سیفین
یزید و خالد بن الولید
ذاک سیف النبی فی صالفة
الدھر، وهذ اسیف الامام الرشید

یعنی :

زمین پر اللہ کی دو تلواریں ہیں ،
یزید اور خالد بن ولید

وہ عہد ماضی میں نبیؐ کی تلوار تھے ،
اور یہ امام رشید کی شمشیر ہیں ،

۱ - الطبری ، جلد ۳ ، صفحہ ۶۳۸ -

آرمینیہ

رشید کے عہدِ خلافت میں آرمینیہ کی تاریخ بھی حوادث اور مشاغل سے خالی نظر نہیں آتی ، یہ علاقہ چونکہ پایہٴ تختِ خلافت سے بہت دور واقع ہوا تھا اور زمین بھی دشوار گزار تھی ، لہذا یہ مرکزِ قلق و اضطراب تھوڑے تھوڑے وقفوں سے بنتا رہا ۔

سہدی کے آخری زمانہ خلافت میں اور ہادی کی پوری مدت خلافت میں یہ علاقہ کبٹا پیٹا رہا ، پھر جب رشید مسندِ آرائے خلافت ہوا ، تو اس نے اپنے خاص آدمیوں میں سے ایک شخص ، خزیمہ بن خازم تمیمی کو وہاں کا گورنر مقرر کیا ، جس کو اپنے حسنِ انتظام اور جنگی مہارت کے باعث غیر معمولی شہرت اور وقار حاصل تھا ۔

خزیمہ نے گورنری کا چارج لیتے ہی اصلاحِ احوال کی طرف توجہ دی ، اس نے نظم و انتظام کو درست کیا اور باشندگانِ آرمینیہ کو امان نامہ عطا کیا ، وہ لوگ بھی اس کا دم بھرنے لگے اور صرف ایک سال دو مہینے کی قلیل مدت میں وہاں کے حالات بالکل سدھر گئے ۔

خزیمہ کے بعد ، ہارون رشید نے یوسف بن راشد سلمیٰ کو یہ منصب عطا کیا ، وہ اپنے ساتھ نزاریوں کی ایک بہت بڑی جماعت بھی لیتا گیا ، اور ان لوگوں کو یمانیوں کے بالکل مقابل بود و باش کی سہولتیں دیں ، یہاں یمانیوں کی بہت بڑی تعداد آباد تھی ۔

۱ - ملاحظہ ہو :

الیعقوبی ، جلد ۲ ، صفحہ ۵۱۵ -

الطبری ، جلد ۳ ، صفحہ ۶۴۷ -

ابن الاثیر ، جلد ۶ ، صفحہ ۱۱۱ -

پھر یوسف بن راشد کے بعد جب یزید بن مزید شیبانی کو یہ مسند عطا ہوئی ، تو وہ اپنے ساتھ قبیلہ ربیعہ کے بہت سے لوگ لیتا گیا ، اور اس علاقے کو نظم و ضبط کی جکڑ بندیوں میں ایسا جکڑا کہ کسی کے لیے پھر حرکت کرنا مشکل ہو گیا ، پھر خلیفہ کے حکم سے اس نے یہ عہدہ چھوڑ دیا اور اس کی جگہ عبدالکبیر بن عبدالحمید خطابی دربار خلافت سے نامزد ہو کر آیا ، یہ اپنے ساتھ قبیلہ مضر کی ایک بہت بڑی تعداد لیتا آیا ، لیکن یہ چار ماہ سے زیادہ یہاں نہ ٹھہر سکا ، اس کا جانشین فضل بن یحییٰ برمکی بنا ، لیکن انتظام اچھی طرح سنبھال نہیں پایا ، اس کے زمانے میں حروب و فتن کا نہ ختم ہونے والا سلسلہ شروع ہو گیا ، اس کے زمانے میں ابو مسلم انشاری خارجی کا اس علاقے میں ظہور ہوا ، اور اس نے فضل بن یحییٰ برمکی کے بھیجے ہوئے جیوش پر فتح و غلبہ حاصل کر کے غیر معمولی قوت حاصل کر لی ۔

ابو مسلم انشاری خارجی کی کامیابیوں سے آشفته خاطر ہو کر ، رشید نے دو جیوش روانہ کیے ، ایک کا سالار بزید بن مزید شیبانی تھا اور دوسرے کی سالاری یحییٰ حرشی کو عطا کی گئی ۔ ان دونوں نے اضطرابات اور شورشوں پر غلبہ پایا ، سرکشوں کو ٹھکانے لگایا اور کچلا ، یہاں تک کہ امن و استقرا کی حالت بحال ہو گئی ، اپنا کام کر کے دونوں — یزید اور یحییٰ — بغداد واپس آ گئے ۔

اب رشید نے آرمینیا کی گورنری موسیٰ بن عیسیٰ ہاشمی کو تفویض کی ، لیکن یہ کامیاب نہ ہو سکا ، آخر اسے معزول کیا اور اس کی جگہ دوبارہ یحییٰ حرشی کو بھیجا ، اس نے آتے ہی تلوار سنبھال لی اور بہت جلد سرکشوں اور شورش پسندوں کو بل میں گھس جانے پر مجبور کر دیا ۔

یحییٰ کے بعد گورنری کا منصب سعید بن مسلم الباہلی کے ہاتھ آیا ، یہ ایک عرصہ دراز تک سکون سے مقیم رہا ، یہاں تک کہ ایک نئے فتنے نے سر اٹھایا اور بہت جلد حد درجہ خطرناک صورت اختیار کر لی ۔

وہ نیا فتنہ کیا تھا ؟

فضل بن یحییٰ برمکی اور خاقان شاہ خزر کے مابین گہرے دوستانہ

مراسم تھے اور یہ تعلقات اس وقت اور زیادہ مربوط اور مستحکم ہو گئے جب فضل نے خاقان کی بیٹی سے شادی کر لی۔

خاقان کی بیٹی، فضل کی بیوی بن کر، ۱۸۲ھ (مطابق ۷۹۸ع) میں فضل کے پاس روانہ ہوئی، اس زمانے میں آرمینیا کا والی سعید بن مسلم تھا، راستے میں وہ مر گئی، لیکن یہ سوت مشکوک قسم کی تھی، جو لوگ دلہن کے ساتھ ساتھ گئے تھے، اور جو خاقان کے حاشیہ نشینوں اور سرداران فوج میں سے تھے، خاقان کے پاس واپس آئے اور اسے خبر دی کہ تمہاری لڑکی فریب کاری سے قتل کر دی گئی۔

خاقان کو بیٹی کے مرنے کا بڑا صدمہ ہوا، اس نے مسلمانوں سے جنگ کرنے کی ٹھان لی، چنانچہ دوسرے سال خزر بہت بڑا لشکر لے کر اس مقام سے روانہ ہوا، جو 'باب الابواب' کے نام سے مشہور تھا، راستے میں جو مسلمان یا ذمی نظر پڑا اسے قتل کر دیا، اس طرح اس نے بہت بڑی تعداد قتل کر دی، اور ایک لاکھ سے زیادہ آدمیوں کو پکڑ کر قید کر لیا اور ان لوگوں کے ساتھ ایسا ذلت بخش برتاؤ کیا جس کی اس سے پہلے نظیر نہیں ملتی۔

اب خاقان نے آرمینیا کی طرف قدم بڑھایا اور ثلمہ کی جانب سے شہر میں داخل ہو گیا، سعید بن مسلم مقابلے پر آیا، لیکن ہار گیا، اب رشید نے یزید بن مزید شیبانی کی قیادت میں لشکر بھیجا، اور اسے بیک وقت آرمینیا اور آذربائیجان کا والی بنا دیا، یزید نے بڑا سخت مقابلہ کیا اور خاقان کو شکست فاش دی اور وہ بھاگ کھڑا ہوا۔ جس علاقے پر اس نے قبضہ کر لیا تھا، وہ یزید نے واپس لے لیا، اور ثلمہ کا راستہ بند کر دیا، جدھر سے خاقان داخل شہر ہوا تھا، آخر پورے طور پر امن و امان بحال کرنے کے بعد وہ بغداد واپس آ گیا۔

۱۔ الطبری، جلد ۳، صفحہ ۶۳۸۔

ایک دوسری روایت میں ان جنگوں کا اور خزر کے خروج کا سبب یہ بتایا گیا ہے کہ سعید بن مسلم باہلی نے المنجم املی کو قتل کر (باقی حاشیہ صفحہ آئندہ پر)

یزید کے بعد رشید نے خزیمہ بن خازم کو دوبارہ والی بنا کر بھیجا ، اس نے عوام پر سختی کی ، جس سے لوگ اس کے خلاف ہو گئے اور بغاوت کے ارادے سے مقابلے کو اٹھ کھڑے ہوئے ۔
رشید نے ایک فوج اس کی مدد کو بھیجی ، جس نے بغاوت کے شعلے سرد کیے ۔

پھر سلیمان بن یزید بن اصم والی بنا کر بھیجا گیا ، یہ کمزور شخص تھا ، کاروبار ملک نہ منبہال سکا ، آخر رشید نے اسے معزول کیا اور اس کی جگہ محمد بن زہیر ضببی کو بھیجا ، اس نے بڑی خوبی سے انتظام ملک منبہال لیا ، — یہ آرمینیہ میں رشید کا آخری گورنر تھا ۔

(بقیہ حاشیہ صفحہ گذشتہ)

دیا تھا ، اس کا بیٹا خزر آیا اور باپ کے قاتلوں کے خلاف مدد کا طالب ہوا ، مدد کی گئی ، جس نے جنگ کی مذکورہ صورت اختیار کرنی ۔

خراسان

جہاں تک اقلیم خراسان کا تعلق ہے ، یہ اقلیم دولت میں سب سے زیادہ اہم اقلیم تھی -

اس لیے نہیں کہ یہ وہ اقلیم تھی جہاں عباسی بغاوت کی مکیم کامیاب ہوئی تھی اور عباسیوں کو برسر اقدار لانے میں اس سر زمین کا بہت بڑا حصہ تھا ، بلکہ اس لیے بھی کہ مملکت رشید کی اقلیم میں سب سے زیادہ با ثروت اور مال دار اقلیم تھی ، بلکہ ثقافت و حضارت اور تہذیب و تمدن کے اعتبار سے بھی بہت اونچا مقام رکھتی تھی اور سب سے بڑھ کر یہ کہ پر شکوہ عہد ماضی کو واپس لانے کے لیے یہاں زبردست جوش اور جذبہ پایا جاتا تھا -

ہارون رشید کی تاریخ حیات میں خراسان کا بہت بڑا اور شان دار حصہ ہے ، اسی طرح اس کی آخری آرام گاہ اور مدفن بننا بھی اسی کی قسمت میں لکھا تھا -

خلیفہ سابق موسیٰ ہادی کے زمانے میں اس اقلیم کا گورنر فضل بن سلیمان طوسی تھا ، یہ بڑا دور اندیش اور سلجھے ہوئے دل و دماغ کا مالک تھا ، حسن تدبیر اور حسن انتظام میں یکتا ، اس جھگڑے میں اس نے کوئی حصہ نہیں لیا ، جو ولی عہدی کے سلسلے میں ہادی اور اس کے بھائی رشید کے درمیان ہوا تھا ، البتہ یہ یحییٰ بن خالد برمکی کی طرف ضرور مائل تھا اور اس بات کا بھی حامی تھا کہ مسند ولی عہدی رشید کے حصے میں آئے اور اس کا حق مارا نہ جائے -

رشید جب تخت خلافت پر متمکن ہوا ، تو اس نے ایک سال تک اس عہدے پر فضل بن سلیمان کو برقرار رکھا ، پھر بغداد واپس بلا لیا اور

اور اسے مہر خلافت عطا کی ، جو اب تک جعفر بن محمد بن اشعث کے قبضے میں تھی اور جعفر بن محمد کو خراسان کی گورنری کا پروانہ عطا کر کے حکم دیا کہ فوراً روانہ ہو جائے ۔

جعفر بن محمد جب خراسان پہنچا اور وہاں کے حالات پر اچھی طرح سے قابو پا لیا ، تو اپنے بیٹے عباس بن جعفر بن اشعث کو ایک بڑا بہت لشکر دے کر فتح افغانستان پر مامور کیا ۔

عباس سرزمین افغانستان میں فاتحانہ داخل ہوا ، شہر اور دیہات اس کے قبضے میں آتے چلے گئے ، بہت سا مال غنیمت ہاتھ آیا اور بے اندازہ دوسرا بیش بہا اور گراں ماہر سامان ہاتھ آیا ، یہ سب اس نے بیت المال (بغداد) میں بھیج دیا ۔

رشید کو عباس بن جعفر کی یہ بات پسند آئی ، اس نے اس کی عزت افزائی کا ارادہ کر لیا ، چنانچہ باپ کی جگہ اسے خراسان کا والی مقرر کر دیا ، اور جعفر بن محمد کو ایک دوسری ذمہ داری انجام دینے کے لیے بغداد واپس بلا لیا ۔

عباس بن جعفر اپنے منصب پر ۸۱۷۵ء (مطابق ۷۹۱ء) تک نہایت شان اور کروفر سے قائم رہا ، یہ شخص کردار کا بھی اچھا تھا اور حسن انتظام بھی اس کی سرشت میں داخل تھا ۔

لیکن غطریف بن عطاء جو رشید کا ماموں تھا ، خراسان کی گورنری حاصل کرنے کی کوشش میں لگا ہوا تھا ، آخر رشید نے اسے یہ منصب عطا کر دیا اور عباس بن جعفر کو معزول کر دیا ۔

غطریف کام نہ چلا سکا ، اس لیے کہ کمزور شخص تھا اور نظم و انتظام میں بھی کورا تھا ۔ حالات بگڑنے لگے اور بگڑتے گئے ، خراسانیوں کی طرف سے فریادیں اور شکایتیں دربار رشید میں مسلسل پہنچنے لگیں ، لیکن رشید نے اسے معزول نہیں کیا ۔

رشید کی اس سرد مہری اور غطریف کے طرز عمل کا نتیجہ یہ ہوا کہ اضطرابات اور فتن میں اضافہ ہوتا چلا گیا ، ایک خارجی شخص حصین نے اس کے خلاف شورش برپا کر دی ، یہ حصین قبیلہ قیس کے موالیوں میں

سے تھا۔

حصین نے سجستان پر قبضہ کر لیا ، پھر براہ راست غطفیف سے مقابلہ کرنے کے لیے کوچ کیا۔

رشید نے اپنے ماموں غطفیف کو لکھا کہ حصین کا سختی سے مقابلہ کیا جائے ، غطفیف نے حصین کا مقابلہ کرنے کے لیے داؤد بن یزید کو بھیجا اور بارہ ہزار جنگ آزما اس کے ساتھ کر دیے ، حصین کے ساتھ صرف سات سو آدمی تھے ، لیکن اس نے داؤد کے لشکر کو شکست دی اور فتنہ و فساد پھیلاتا کوچ کرتا رہا۔

رشید کو جب غطفیف کی ہزیمت کی خبر ملی ، بہت بگڑا اور اسے معزول کر دیا اور اس کی جگہ حمزہ بن مالک الخزاعی کو روانہ کیا۔ یہ واقعہ ۱۷۶ھ (مطابق ۷۹۲ء) کا ہے۔

حمزہ بن مالک خزاعی نے خوارج کا ڈٹ کر مقابلہ کیا ، لیکن ان پر غالب نہ آسکا۔

رشید نے حمزہ کو بھی بر طرف کر دیا اور اس کی جگہ فضل بن یحییٰ برمکی کو مامور کیا اور رے و سجستان کا علاقہ بھی اس کی عمل داری میں دے دیا۔

فضل بہ نفس نفیس خراسان نہیں گیا ، بلکہ اپنی طرف سے عمر بن شرحبیل کو روانہ کر دیا ، جس نے بڑی خوبی سے فتنہ فرو کر دیا۔ ۱۷۸ھ (مطابق ۷۹۳ء) میں فضل بن یحییٰ برمکی نے خراسان کی طرف کوچ کیا اور کامل ایک سال تک وہاں قیام کیا اور خراسان کے سربر آوردہ اصحاب سے ذاتی تعلقات پیدا کر لیے اور انہیں تحائف و ہدایا سے مالا مال کر دیا۔ کئی شاندار مسجدیں بنوائیں ، پھر ماوراءالنہر پر حملہ کرنے کا ارادہ کیا۔

اشروسنہ (جو سمرقند کے قریب واقع تھا) کا بادشاہ مقابلے کو نکلا ، قتال طویل عرصہ تک جاری رہا ، آخر طرفین میں اس بات پر صلح ہو گئی کہ کوئی کسی کے علاقے پر للچائی ہوئی نظر نہیں ڈالے گا۔

اس کے بعد فضل بن یحییٰ رے آیا اور اپنے رئیس شرطہ ابراہیم بن

جبریر کو، جو بہترین مالدار بھی تھا، جنگ کا حکم دے کر بلاد افغانستان کی طرف روانہ کیا۔

ابراہیم بن جبریل بھی اس سر زمین پر اسی طرح فاتحانہ قبضہ کرتا چلا گیا، جیسا عباس بن جعفر نے کیا تھا۔

ابراہیم نے کابل فتح کر لیا اور یہاں ایک مضبوط شہر پناہ تعمیر کیا، تاکہ دشمن کی طرف سے کابل واپس لے لینے کی کوشش کامیاب نہ ہو سکے۔ لیکن فضل کے بعض عمال کی طرف سے رشید کو جو خطوط پہنچے، ان سے وہ کچھ بدگان ہو گیا اور یحییٰ سے کہا کہ اپنے بیٹے کو واپس آنے کے لیے لکھے ۱۔ یحییٰ نے فوراً ہی تعمیل حکم کی۔

فضل سے جو بہت بڑی غلطی سر زد ہوئی، وہ یہ تھی کہ اس نے ایک جیش عظیم تیار کیا، جو صرف عجمیوں پر مشتمل تھا، اس لشکر کی تعداد پانچ لاکھ تھی، یہ سب بڑے جنگ جو اور جنگ آزما تھے۔ فضل نے ان سب کو درج رجسٹر کر لیا اور ان کا درماہ مقرر کر دیا اور انہیں مطیع و فرمان بردار بنا لیا۔ اس لشکر کا نام اس نے 'عباسیہ' رکھا، ان لوگوں کی جو تنخواہیں مقرر ہوئیں وہ بیت المال سے ادا کی جاتی تھیں ۲۔

اس کام سے فارغ ہو کر فضل عراق واپس آیا اور اپنے ساتھ اس جیش جدید کی ایک جماعت بھی لایا، جن کی تعداد بیس ہزار تھی۔

رشید اور اس کے رجال حاشیہ نے فضل کا شاندار استقبال کیا، فضل نے رشید کے رجال حاشیہ میں سے استقبال کو آنے والے لوگوں میں پانچ لاکھ درہم بطور ہدیہ پیش کیے، شعرا نے فضل کی تعریف میں حمد و ثنا پر مشتمل قصیدے لکھے اور اسے شاندار الفاظ میں اس کی مدح کی کہ اب تک خلیفے کی بھی نہیں کی تھی ۳۔

۱ - ابن خلکان، جلد ۱، صفحہ ۱۰۵۔

۲ - اس جیش کے بارے میں ذرا تفصیلی گفتگو آگے آئے گی۔

۳ - الطبری، جلد ۳، صفحہ ۶۳۳۔

۵۱۸۰ (مطابق ۹۶ء ع) تک خراسان بہر حال فضل بن یحییٰ برمکی کی تولیت (گورنری) میں رہا ، پھر رشید نے اس کی جگہ محمد بن یحییٰ العارث کو گورنر بنا کر بھیج دیا اور طبرستان و ردیان کی گورنری عبداللہ بن خازم کو عطا کر دی ۔

کچھ عرصے بعد خراسان ، سجستان اور سلجقہ کی گورنری کا پروانہ جعفر بن یحییٰ برمکی کو مل گیا ۔

جعفر نے جب وہاں جانے کا ارادہ کیا ، تو ہارون رشید نے اسے روک دیا اور معزول کر دیا ، اس طرح اس کی مدت گورنری کی میعاد چند دن سے زیادہ نہیں تھی ، اس کی جگہ علی بن عیسیٰ بن ماہان بھیجا گیا ، جو ہرامکہ کا سخت دشمن تھا ۔

علی بن عیسیٰ کی گورنری یحییٰ بن خالد کی گورنری ، یحییٰ بن خالد برمکی کو پسند نہیں آئی ، لیکن اس کی اور اس کی اولاد کی مخالفت کے باوجود رشید نے اپنا فیصلہ برقرار رکھا ۔

ایسا کیوں ہوا ؟ اس کے اسباب کی طرف مؤرخین نے غور نہیں کیا ہے ، اس موضوع پر کسی اور باب میں ہم گفتگو کریں گے !

بہر حال اس مخالفت کے باوجود ابن ماہان خراسان روانہ ہو گیا اور ایک خاص مدت تک وہاں مقیم رہا ، ہرامکہ کے حامیوں اور طرف داروں کی وہاں خاصی تعداد تھی ، ان لوگوں نے ابن ماہان کے خلاف تحریک شروع کی اور رشید کو شکایت نامے بھیجے ، ہرامکہ کو موقع مل گیا ، وہ رشید کے کان بھرنے لگے اور اسے باور کرانے کی کوشش کرنے لگے کہ ابن ماہان ایک نکما اور ناکام شخص ہے ، خراسان کی ولایت اس کے سنبھالنے نہیں سنبھل سکتی ، لیکن رشید نے تو جیسے کان بند کر لیے تھے ، ایک نہ سنی ۔ آخر شورشیں اور بغاوتیں شروع ہو گئیں ۔

سب سے پہلے ابن ماہان کے خلاف جو شخص میدان میں اترتا وہ حمزہ بن اترک خارجی تھا ، یہ شہر ہرات کے قریب نمودار ہوا ، عامل ہرات نے اس سے مقابلہ کیا ، لیکن حمزہ غالب آ گیا ۔

پھر ابن مہبان نے اپنے بیٹے حسین کو حمزہ بن اترک کا مقابلہ کرنے بھیجا اور دس ہزار جنگ جو اس کے ساتھ کر دیے، لیکن یہ حمزہ پر غالب نہ آسکا اور اس کے سامنے سے بھاگ کھڑا ہوا۔ باپ نے دوسری مرتبہ پھر ایک بڑا لشکر بیٹے کو دے کر حمزہ کے مقابلے کو بھیجا، اس مرتبہ حمزہ کو شکست ہوئی اور اس کے بہت سے ساتھی قتل ہوئے، حسین نے ان تمام بستیوں میں آگ لگا دی، جنہوں نے اس خارجی کا ساتھ دیا تھا، اور دس ہزار سے زیادہ کی تعداد میں وہاں کے باشندوں کو قتل کر دیا۔ لیکن حمزہ بھی ہار مانتے والا نہ تھا، اس نے پھر ایک لشکر جمع کر لیا اور علی بن عیسیٰ کے عمال پر بھرپور حملہ کیا، طرفین میں کافی مدت تک جنگ جاری رہی، آخر فتح ابن مہبان کو حاصل ہوئی اور لوگوں نے چین کا سانس لیا۔

کچھ عرصے بعد ایک دوہرا خارجی، وہیب بن عبداللہ النسائی اٹھ کھڑا ہوا اور اس نے شہر نساء میں بغاوت کا جھنڈا بلند کیا، ابن مہبان خود اس کے مقابلے کو نکلا، اسے قتل کر دیا اور اس کے لشکر کو پراگندہ کر دیا، پھر شہر مرو میں آیا اور اسی کو اپنا مستقر بنا لیا۔ ابن مہبان یہاں اس وقت تک مقیم رہا، جب تک ایک اور بغاوت رونما نہ ہو گئی، جس کا سردار رافع بن لیث تھا۔ اس کی تفصیل آگے آئے گی۔

رشید کی خلافت میں متواتر سیاسی حوادث رونما ہوتے رہے، کوئی سال ایسا نہیں گذرتا تھا کہ کہیں نہ کہیں بغاوت کی چنگاریاں نہ بھڑکتی ہوں اور شعلہ و شرر کی صورت نہ اختیار کر لیتی ہوں۔

اور متعدد اسباب کے باعث ایسا ہونا کچھ قدرتی بھی تھا :

- * مملکت کا رقبہ بہت زیادہ وسیع تھا۔

- * متعدد اقالیم پایہ تخت خلافت سے دور دراز مسافت پر واقع تھیں۔

- * نقل و حمل کے وسائل اس زمانے میں بہت محدود تھے۔

- * حکومت کے پرچم تلے مختلف قسم کے افکار و عقائد رکھنے والے، بہت سے گروہ اور بہت سی قومیں اکٹھی ہو گئی تھیں۔

* خارجی مذہب کا وجود بجائے خود ایک پت بڑا فتنہ تھا اور یہ فتنہ ہر جگہ موجود تھا۔

* بنو عباس کے خلاف دعوت علویہ بھی اپنے کام کر رہی تھی۔

* اہل فارس اپنا گذشتہ دور زرین واپس لانے کے لیے بے قرار تھے اور آزادی و خود مختاری حاصل کرنے کے تاک میں تھے۔

یہ اور اس طرح کے اور بہت سے اسباب ایسے جمع ہو گئے تھے، جو بد امنی، شورش اور بغاوت کے موجب رہتے تھے۔

اور یہ حالت کچھ عہد رشید ہی میں خاص طور پر نہیں تھی، بلکہ عہد ماسبق میں بھی یہی کیفیت تھی۔ اگر یہ کہہ جائے تو ذرا مبالغہ نہ ہوگا کہ عباسی دور میں سیاسی شورشیں اور ہنگامہ آرائیاں امویوں کے دور سے بہت زیادہ برپا ہوئیں۔

اس کی ایک وجہ یہ تھی کہ رشید کے اور اس کے اسلاف کے زمانے میں جو نظم مملکت راجح تھا اس کا تقاضا یہ تھا کہ خلیفہ بار بار عہد اقلیم کا تبادلہ کرنے پر مجبور تھا کہ وہ اپنی ولایت میں خود مختاری کا خواب نہ دیکھنے لگیں اور خلیفہ کے اقتدار اعلیٰ سے بچ نکلنے میں کامیاب ہو جائیں۔

اس نظام میں خوبی کم اور خرابی زیادہ تھی۔ سب سے بڑی خرابی یہ تھی کہ ان اقطار و اقطاع میں عدم استقراء احوال کی کیفیت پیدا ہو گئی تھی، یعنی اطمینان و عافیت سے لوگ محروم ہو گئے تھے، جس کی وجہ سے سیاست اور نظم مملکت میں ٹٹے ٹٹے واقعات ظہور پذیر ہوتے رہتے تھے۔ والی (گورنر) بجائے اس کے کہ تعمیر و اصلاح کی طرف مائل ہوں، اس کوشش میں لگے رہتے تھے کہ زیادہ سے زیادہ مال جمع کر لیں اور دولت مند بن جائیں، کیونکہ ہر آن یہ کہشکا لگا رہتا تھا کہ اب معزول ہوئے اور اب یہ عہدہ ہاتھ سے گیا۔

تقریباً یہی کیفیت بڑے بڑے شہروں کی تھی۔

ہارون رشید کے عہد خلافت میں ہم دیکھتے ہیں کہ صرف کوفہ میں وقتاً فوقتاً جو گورنر مقرر کیے گئے، ان کی تعداد نو تھی، بصرہ کے گورنروں

کی تعداد پندرہ تک پہنچ گئی ، ایک گیا دوسرا آیا ۔ مدینہ منورہ میں گیارہ گورنر مختلف اوقات میں بھیجے گئے اور مکہ مکرمہ میں سولہ ، اس سے شام اور موصل کا بھی اندازہ لگایا جاسکتا ہے ۔

امصار و اقالم کے والیوں کی بڑی تعداد عباسیوں پر مشتمل ہوا کرتی تھی ، اس کے بھی کئی سبب تھے ۔ مثلاً :

* یہ لوگ دوسروں کے مقابلے میں زیادہ وفادار ہو سکتے تھے ۔

* دوسروں کے مقابلے میں یہ کم خطرناک تھے ۔

* دوسروں سے کہیں زیادہ سربلندی ، عزت ، شرف ، اقتدار میں شرکت

اور مال و دولت میں حصہ انہیں قرب خلافت کے باعث حاصل تھا ،

لہذا خود ان کی بھلائی اس میں تھی کہ اپنی حکومت کے خلاف

آمادہ عمل نہ ہوں ۔

* ان کے لیے وہ بہت زیادہ سہولتیں حاصل تھیں—خاندان خلافت

سے ہونے کے باعث—جن سے دوسرے محروم تھے ۔

* اس طرح خلیفہ کو زیادہ اطمینان اور دل جمعی کے ساتھ شوں

خلافت کی تدبیر کا موقع ملتا تھا اور اپنی اولاد میں اس منصب

کو متوارث طور پر باقی رکھنے کا امکان تھا ۔

رشید کے زمانے میں جو حوادث رونما ہوئے ، ان کی تہ میں کچھ

دوسرے مشاكل بھی کارفرما تھے جو کبھی دوسرے مقامات میں اور کبھی

خود پایہ تخت خلافت میں رونما ہو جایا کرتے تھے—بلکہ قصر خلافت

کے اندر بھی ان کا وقوع ہوتا رہتا تھا ۔ ان میں سب سے اہم مسئلہ ولی عہدی

کا تھا ، ایک طرف امین تھا ، دوسری طرف مامون ۔ اس مسئلے نے قصر

خلافت میں اضطراب و تشویش کی کیفیت پیدا کر رکھی تھی ۔

ولی عہدی کا مسئلہ

جیسا کہ صفحات سابق میں یہ بیان کر چکے ہیں ، رشید نے اپنے بیٹے محمد (امین) کے لیے جو اس کی چھٹی بیوی زبیدہ کے بطن سے تھا ولی عہدی کی بیٹ لوگوں سے لی تھی اور اس کا لقب 'امین' رکھا تھا ، یہ واقعہ ۵۱۷ھ (مطابق ۱۱۲۱ع) کا ہے۔

رشید نے امین کو اس کے بڑے بھائی ، عبداللہ (ماسون) پر مقدمہ رکھا تھا ، جو ایک کنز مراجل کے بطن سے آیا ، اسے اُمید یہ تھی کہ یہ دونوں نو عمر لڑکے جب سن شعور کو پہنچیں گے تو خود بہ خود معلوم ہو جائے گا ، ان دونوں میں سے ولی عہدی کا درحقیقت سزاوار کون ہے ، پس جو بہتر ہوگا ، اسے اختیار کر لیا جائے گا۔ رشید نے ان دونوں—امین و ماسون—کے لیے بہترین استادوں اور اتالیقوں کا انتظام کیا تھا۔ محمد (امین) کو فضل بن یحییٰ برمکی کی سپردگی میں دیا تھا اور عبداللہ (ماسون) کو جعفر بن یحییٰ برمکی کے حوالے کیا تھا۔

ان دونوں کی تادیب اور تعلیم و تربیت کا رشید کو بڑا خیال رہتا تھا ، اس نے ان کے معلمین میں سے ہر ایک کو ایک ایک کر کے اپنے حضور میں طلب کیا اور انہیں تاکید کی کہ اس وضع و طریق کو فراموش نہ کریں جو ان کی اقلیہ کے سلسلے میں اس کے پیش نظر تھا ، اس نے ان سے کہا :

”یاد رکھو امیرالمومنین نے تمہیں اپنے اپنے دل کا قرار اور نفس کا سکون سونپا ہے ، پس تم اپنا ہاتھ اس پر کھلا رکھو ، تمہاری طاقت واجب ہے اور اس کے ساتھ وہی بن جاؤ جو امیرالمومنین کی مرضی ہے ، اسے قرآن پڑھاؤ ، آثار کی تعلیم دو ، اشعار کی روایت کراؤ ، یہ بتاؤ کہ بات کب کرنی چاہیے اور آغاز سخن کس موقع پر کرنا

چاہیے ، ہنسنے سے روکو ، ہاں مگر خاص موقع پر ، یہ تعلیم دو کہ مشائخ بنی ہاشم کی تعظیم و تکریم کتبھی فراموش نہ ہو ، جہاں وہ اس کے پاس آئیں اور قائدین فوج جب حاضر ہوں ، تو ان کے ساتھ شایان شان برتاؤ کیا جائے ، اس کے ساتھ تمہاری کوئی گپڑی ایسی نہ گڈرے کہ تم کچھ سکھا نہ دو ، لیکن سختی کے ساتھ نہیں کہ اس سے ذہن مر جاتا ہے ، سماعت کرو ، لیکن بس حسب ضرورت ، جہاں تک ہو سکے ، شفقت اور نرمی کا برتاؤ کرو ، لیکن اگر اس کا اثر اُلٹا ہو تو پھر شدت اور غلظت سے کام لو !“

رشید اپنے دونوں بچوں کو پر اس جگہ بھیجتا تھا ، جہاں سمع و نظر کو فائدہ پہنچ سکے ، وہ ان دونوں کو مساجد میں بھیجتا تھا ، جہاں وقت کے ساتھ حلقہ بنائے بیٹھے ہوتے تھے اور مختلف موضوعات و عنوانات پر لیکچر دیتے تھے ، اسباق پڑھاتے تھے اور حاضرین کو وعظ و ارشاد سے مستفید کرتے تھے ۔ وہ ان دونوں کے پاس اہل کلام و نظر کو بھیجتا تھا تاکہ باتوں باتوں میں انہیں گر کی باتیں سکھا دیں ۲ ۔ وہ انہیں دنگلوں اور ورزش گاہوں میں بھی بھیجتا تھا کہ اپنی آنکھوں سے شجاعت اور قوت و طاقت کے پیکروں کو دیکھ لیں ، ایسے موقع پر بھی ان دونوں کی حاضری لازمی تھی ، جب جیوش و عسا کر اپنے اسلحہ اور خیول (گھوڑوں) کے ساتھ امیر المومنین کے سامنے سے گڈرتے تھے ۔

اور ٹھیک اس وقت جب یہ دور اندیش باپ اپنے دونوں بیٹوں کو بہترین آدمی بنانے کی جد و جہد میں مصروف تھا اور ان کے لیے عمدہ سے عمدہ طریقے وضع کرتا تھا کہ مستقبل میں یہ اپنی گراں بار ذمے داری کو بہ طریق احسن انجام دے سکیں ۔ زبیدہ کی مامتا اس کو لاڈ پیار میں بگاڑ رہی تھی ، اس نے اپنے بیٹے کے لیے جملہ وسائل انس سمیٹ کر دیے تھے ، وہ استادوں اور اتالیقوں کو تاکید کرتی تھی کہ ہر وقت اسے درس اور مطالعے میں نہ الجھائے رکھا کریں اور تہذیب و تادیب اور تربیت کی

۱ - المسعودی ، جلد ۶ ، صفحہ ۳۲۱ ۔

۲ - الیعقوبی ، جلد ۲ ، صفحہ ۵۰۱ ۔

افراط سے اسے دل تنگ نہ کر دیا کریں۔ وہ ڈرتی تھی کہ اس طرح بچہ کہیں پریشان نہ ہو جائے، وہ نعلموں سے کہلایا کرتی تھی کہ اسے ڈانٹا نہ کریں۔ "میری تم سے التجا ہے کہ اس (بچہ) کے ساتھ بے انتہا شفقت اور نرمی کا برتاؤ کیا کرو، وہ میرے دل کا ثمر اور آنکھوں کی ٹہنڈک ہے اور میں اسے بہت چاہتی ہوں"۔

ماں کے اس لاڈ اور پیار کا نتیجہ یہ نکلا کہ بیٹا ناز پروردہ بن گیا، کنبیل کود اور قصے کہانی سے زیادہ دل چسپی لینے لگا اور ایسی تمام باتوں سے دور بھاگنے لگا، جن سے فکر میں جلا اور ذہن میں حقیقت پیدا ہو۔

اس کے برعکس اس کا بھائی—مامون—اس طرح پروان چڑھا کہ حب علم اس میں رچا دیا گیا تھا، صبر اور تحمل اس میں سمو دیا گیا تھا، فراست، قوت یاد داشت، ذہانت اور ساتھ ہی ساتھ ستانت اور سنجیدگی کا پیکر بن گیا تھا^۲۔

دن اسی طرح گزرتے رہے۔

رفتہ رفتہ رشید محسوس کرنے لگا کہ دونوں بھائیوں میں زمین آسمان کا فرق ہے، جیسے جیسے ان دونوں کی عمر بڑھتی گئی اور یہ سوسائٹی میں نمودار ہونے لگے، یہ احساس شدید ہوتا گیا، ساتھ ہی ساتھ وہ اپنی جلد بازی پر ندامت بھی محسوس کرنے لگا، کیونکہ اب اسے یقین ہوتا جا رہا تھا کہ عبد اللہ—مامون—اپنے بھائی امین سے زیادہ خلافت کا مستحق ہے، جسے ماں کے لاڈ پیار نے بگاڑ دیا تھا، وہ یہ بھی سوچنے لگا تھا کہ اس نے ولی عہد بنا کر خلافت کے مستقبل کے لیے خطرہ پیدا کر دیا ہے^۳۔

ایک طرف تو رشید کا یہ حال تھا، دوسری طرف اس کا وزیر جعفر بن یحییٰ برسکی فرصت کا کوئی لمحہ ضائع نہیں جانے دیتا تھا کہ رشید کے

۱ - الاخبار الطوال، صفحہ ۳۸۳ -

۲ - الاخبار الطوال، صفحہ ۳۸۰ -

۳ - البیعوی، جلد ۲، صفحہ ۵۰۱ -

کان تک مامون کی ذہانت اور حسن سیرت کی داستانیں نہ پہنچا دیتا ہو ، وہ اس بات کا دریے تھا کہ رشید کو تلافی ماذات پر آمادہ کرے اور امین کو ولی عہد بنا کر اس نے جو غلطی کی تھی ، اس کی اصلاح اور تدارک کر ڈالے ۔

لیکن کیا یہ ممکن تھا ؟

کیا رشید ایسا کر سکتا تھا ؟ جب کہ زبیدہ ہر وقت اس کی نگرانی کرتی رہتی تھی اور بنو عباس کی بہت بڑی تعداد اس کے بیٹے کی تائید میں تھی اور پھر شعرا جنہوں نے لوگوں کے کانوں میں اپنے قصیدے اندھیل دیے تھے ، جو امین کی مدح و ثنا پر مشتمل تھے اور جن میں اس کے فضائل اور مکارم کے اوصاف بیان کیے جاتے تھے اور یہ سب کچھ اس لیے تھا کہ زبیدہ سہربان رہے ۔ ان باتوں کا اثر یہ بڑا کہ عوام کو یقین ہو گیا کہ باپ کے بعد صرف امین ہی ہے جو مسند خلافت پر بیٹھے گا ، کوئی دوسرا اس کے مقابلے میں نہیں آ سکتا اور رشید نے بھی اچھی طرح محسوس کر لیا کہ اب اگر اس نے ولی عہدی میں رد و بدل کیا اور امین کے بجائے مامون کو نامزد کیا تو ایسی دشواریاں پیدا ہو جائیں گی جو دور رس نتائج کی حامل ہوں گی۔۔۔ جن کا اس وقت تصور بھی نہیں جا سکتا۔

زبیدہ کی برہمی !

روایت ہے کہ بعض خاص لوگوں سے رشید نے اپنے تاثرات کا اظہار کر دیا ، یہ خبر اڑ کر زبیدہ تک پہنچ گئی اور اس نے اسے خوب ملامت کی اور روٹھ گئی ، آخر وہ بے بس ہو گیا ۔

زبیدہ سے اس نے کہا :

”تمہیں اپنا بیٹا بہت دلارا ہے اور ہر ماں کا سلوک اپنے بچے کے ساتھ ہوتا ہے ، لیکن خدا سے ڈرو، خدا کی قسم تمہارا بیٹا مجھے بہت زیادہ محبوب ہے ، لیکن خلافت صرف اسی کو سزاوار ہے جو اس کا اہل اور مستحق ہو۔ ہم خلق خدا کے بارے میں خدا کے سامنے جواب دہ ہیں ، ہمیں خدا کے سامنے ان کا بوجھ لے کر نہ جانا چاہیے ، نہ اس طرح اس کے حضور میں حاضر ہونا چاہیے کہ ان کا بوجھ ہم پر

لدا ہوا !

زیادہ اس بات سے اور زیادہ چڑ گئی ، وہ اس کے پاس سے برہمی کے عالم میں اُٹھ گئی اور کافی مدت تک اس کے سامنے نہ گئی ، یہاں یہ کرتی رہی نہ اس کی صحت خراب ہے ۔

اور جعفر برمکی بھی زیادہ کے مقابلے میں ہار مانتے والا نہیں تھا ، اس نے مراجل کے بیٹے عبداللہ — ماسون — کو آگے بڑھانے کا عزم کر رکھا تھا ، یہ مراجل فارس کی رہنے والی تھی ، اس لیے جعفر کو اس سے بہت بعد دی تھی ، وہ ماسون کی تربیت اور تہذیب میں ذل و جان سے محروم تھا ، ماسون کو اس نے بالکل اپنے اثر کا تابع بنا لیا تھا ، جیسے بارون رشید اس کے باپ یحییٰ کا تابع ہو کر رہ گیا تھا ۔ وہ رشید کو موقع سے منع سے اکساتا رہتا تھا ، نہ حق والے (ماسون) کا حق نہ مارنے کہ وہی خلافت کا سب سے زیادہ مستحق ہے ، وہ اپنے ان تمام لوگوں کے ساتھ جو بجا طور پر صنائع آل برمک کہے جا سکتے تھے ، خفیہ طور پر اس تحریک کو چلا رہا تھا کہ مصابحت عامہ کے نام سے ولی عہدی سے امین کو معزول کر دیا جائے اور ماسون کو یہ منصب مل جائے ۔ طرین میں خابوش جنگ جاری تھی ، لیکن نہایت سخت ، جس نے خلیفہ کی قوت فیصلہ کو مجروح کر رکھا تھا ۔

اصمعی کا بیان ہے کہ ایک رات میر رشید کی خدمت میں حاضر تھا ، دیکھتا کیا ہوں کہ اضطراب اور پریشانی کے باعث اسے کسی پہلو قرار نہیں ، پھر وہ رونے لگا اور یہ شعر اس کی زبان پر جاری ہو گیا :

قلند امری عباد اللہ ذائقہ

موحد الراى لا نکسسا ولا برسا

یعنی :

اللہ کے بندوں کے امور ایسے شخص کو سونپ جو قابل اعتماد ہو ،
پختہ رائے کا ہو ، کمزور اور زچ ہو جانے والا نہ ہو ۔

میں نے جب سنا تو سمجھ گیا کوئی بڑی بات اس سے صادر ہونے والی ہے۔

پھر بارون رشید نے خادم سے کہا :

”یحییٰ بن خالد برمکی کو فوراً پارے سے پیش کر دو!“

پلک جھپکتے میں یحییٰ آسجود ہوا، رشید نے اس سے کہا :
 ”تم جانتے ہو ابوبکر رضی کی خلافت میں عرب کس طرح راہ صواب پر
 گامزن رہے اور عمر بن الخطاب رضی کی خلافت سے امت کس طرح راضی
 رہی ، لیکن جب شوری کے بغیر وہ چلائی جائے تو فتنے اٹھ کھڑے
 ہوتے ہیں ، اور نا اہل لوگوں کے قبضے میں چلی جاتی ہے۔ میں
 چاہتا ہوں کہ ولی عہدی کے باب میں مجھ سے غلطی ہو گئی ہے ،
 اس کی تصحیح کر دوں اور اسے اس کے حوالے کر دوں ، حوسیرت
 و طبیعت کے اعتبار سے زیادہ بہتر ہے ، لیکن بنو ہاشم مجد (امین) کی
 طرف اپنے مخصوص اغراض و مقاصد کے باعث مائل ہیں ، ان کے اس
 رجحان میں صرف اغراض کام کر رہے ہیں ، امین کے مقابلے میں
 مامون زیادہ اہل ہے ، لیکن اگر امین کو محروم کر دوں تو بنو ہاشم
 بگڑ کھڑے ہوں گے اور اگر امین کو باقی رکھوں تو رعایا کی خیر
 نہیں ، بتاؤ تمہاری کیا رائے ہے کہ تم مرد دور ہیں ہوا!“

اس کے بعد ، دونوں میں بڑی دیر تک اکیلے میں باتیں ہوتی رہیں ،
 پھر جب دونوں جدا ہوئے تو طے ہو چکا تھا کہ ولی عہد ثانی مامون ہوا۔
 کھلی ہوئی بات ہے کہ مامون کی طرف یحییٰ بن خالد برمکی مائل تھا ،
 لیکن معاملہ نہایت نازک اور پیچیدہ تھا ، اور اس معاملے میں کہنم کہلا
 اظہار خیال کرنا آسان نہ تھا ، کہ اس طرح زبیدہ خفا ہو جاتی اور اگر
 سب نہیں تو ہاشمیوں کی بڑی جماعت بگڑ جاتی ، لہذا رشید اور یحییٰ میں
 تبادلہ خیال اکیلے میں اور دیر تک جاری رہا۔ صورت مسئلہ کے تمام
 پہلوؤں پر خوب اچھی طرح غور کیا گیا ، لیکن کوئی قابل اطمینان صورت
 جب نظر نہ آئی ، تو ایک ایسا فیصلہ کیا گیا جو حکمت اور تدبیر کے

بالکل منافی تھا، — یعنی یہ کہ دونوں سرکاریوں کو وفی عہد بنا دیا جائے، اس طرح کا فیصلہ سہدی نے بھی کیا تھا، لیکن اس کے جو نتائج سید ظہور پذیر ہوئے، ان پر ہم گفتگو کر چکے ہیں۔

اس سلسلے میں سب سے زیادہ عجیب روایت جو ہے، وہ یہ ہے کہ رشید نے اس معاملے میں فضل بن ربیع سے بھی مشورہ کیا، اس نے مشورہ دیا کہ امین کے بعد، مامون کو ولی عہد قرار دیا جائے اور دونوں بنائوں میں اموال و جنود کی تقسیم کر دی جائے، امین کے حصے میں دارالخلافہ آئے اور مامون کو خراسان کا علاقہ دے دیا جائے^۱۔

لیکن ہم اسے برگز باور نہیں کر سکتے کہ فضل بن ربیع جیسا مرد دور اندیش یہ رائے دے سکتا تھا، اس لیے کہ یہ نہایت غلط رائے تھی، اس پر عمل پیرا ہونے سے حکومت کی سلابتی اور وحدت کا خطرے میں پڑ جانا لازمی تھا اور ملک کو پارہ پارہ کر دینے کی اس سے بڑھ کر کیا تدبیر ہو سکتی ہے کہ دو حریف، اور معاند ولی عہدوں میں فوج اور اقتدار کو تقسیم کر دیا جائے^۲۔

بعد کے واقعات سے ثابت ہونا ہے کہ فضل کی رائے اس کے بالکل بر عکس تھی۔

مذکورہ بالا تصریحات سے معلوم ہوتا ہے کہ رشید ولی عہدی کے معاملے میں بہت بے چین اور فکر مند تھا، اس نے بہت سے لوگوں سے صلاح لی اور مشورہ کیا، ہر ایک نے اپنی اپنی فہم کے مطابق مشورہ دیا، لیکن ان سب آرا کا اگر تجزیہ کیا جائے تو معلوم ہو گا کہ یہ دو طرح کی تھیں، ایک گروہ غایات شخصید کے ماتحت زبیدہ کو ناراض کرنا نہیں چاہتا تھا، کہ وہ شوہر کی چھیتی تھی، اور مشائخ بنی ہاشم پر غیر معمولی اثر و نفوذ رکھتی تھی۔ دوسرا گروہ، وزیر جعفر برسکی کی خوشنودی چاہتا تھا کہ وہ خلیفہ کی بارگاہ میں سب سے زیادہ مقرب تھا، ایسا مقرب آج تک کسی وزیر کو حاصل نہیں ہوا تھا۔

۱ - الاخبار الطوال، صفحہ ۳۸۳ -

۲ - الاخبار الطوال، جلد ۳۸۳ -

دونوں بھائیوں میں سے کسی ایک کے ارادے ہیں۔ بیخبر رائے قائم کرنے اور فیصلہ نہ کر سکنے میں بعض وجوہ سے رشید محبور بھی تھا۔
وہ دو بھائیوں میں گھبرا ہوا تھا، ایک طرف جعفر برمکی، ماموں کے لیے سرگرم کرتا تھا، دوسری طرف آل بیت خلافت امین کے دم پھر رہے تھے، اور وہ جانتا تھا کہ دونوں ابھی نو عمر ہیں، تیرہ سال کی عمر ہی کیا ہوتی ہے اور چیوٹائی بڑائی بھی صرف نصف سال کی تھی جو کوئی حیثیت نہیں رکھتی۔

بہر حال اس واقعہ کیچھ بھی ہو، رشید پر یہ واجب تھا کہ دونوں میں سے کسی ایک ہی کو اختیار کرتا اور دوسرے کو ولی عہدی سے بالکل محروم کر دیتا، کہ اس کے دل میں کسی طرح کی امید ہی پیدا نہ ہوتی، وحدت ملی اور مصلحت عمومی کا تقاضا یہی تھا۔ یہ کر چکنے کے بعد دونوں میں سے جسے ولی عہد بنانا، اس کی تربیت اور اصلاح پر پورا زور صرف کر دیتا، لیکن مؤرخین کو جو چیز سب سے زیادہ حیران کر دینے والی ہے، وہ ہے یہ، کہ رشید نے یہ رائے، کہ دو ولی عہد ہوں، کیسے قبول کر لی۔ کیا وہ بھول گیا تھا کہ اس کے باپ سہمی اور عیسیٰ بن موسیٰ کے مابین ماضی قریب میں کیا کچھ ہو چکا تھا؟ اور خود اپنے برادر بزرگ موسیٰ بادی اور اپنی ولی عہدی کے سلسلے میں جو کچھ گزرا تھا، وہ تو گویا ابھی کل ہی کا واقعہ تھا، شاید وہ محسوس نہیں کر سکا کہ اپنے اس فعل سے تقدیر کے صحیفے میں وہ ایک ایسا ورق رکھ رہا ہے جو خون سے رنگین تھا، جس نے آخر کار اس کی موت کے بعد، ملک میں زبردست افراتفری پھیلا دی۔

۵۱۸۲ (مطابق ۷۹۸ع) ماہ رجب میں بارون رشید نے اپنے گروانی صدر مقام رقفہ میں مشائخ بنو ہاشم اور کبار دولت اور قائدین فوج کو طلب کیا، اور یہاں سب سے اپنے لیے تجدید خلافت کی، اور امین کے لیے پہلے نمبر پر اور ماموں کے لیے دوسرے نمبر پر ولی عہدی کی بیعت لی، اسی موقع پر عبداللہ کو ماموں کا لقب دیا گیا، اور خراسان کا علاقہ مع ملاحقات عطا کیا گیا اور جعفر برمکی اس کام پر مامور ہوا کہ ماموں کے علاقے

۵ درو بس کرے ۔

ظاہر ہے اس اجتماع کی فضا میں اس مرتبہ نشاط و مسرت کی وہ
دینیت نظر نہیں آ رہی تھی ، جو صرف ابن کی بیعت لیتے وقت نظر آتی تھی ،
غالباً اس کا سبب یہ تھا کہ حاضرین محسوس کر رہے تھے کہ آئندہ کیا
کل کہنے والا ہے ، یہ لوگ ان واقعات سے لے خبر نہ تھے ، جو بیک
وقت کئی ولی عہدوں کی نامزدگی سے جنگ و پیکر اور کشمکش کی صورت
میں رونما ہو چکے تھے ۲ ۔

ایک شاعر نے اس حقیقت کی طرف اشارہ لیا ہے :

”میرا دل مغموم و محزون ہے اور“

اور آنکھوں سے آنسو ٹپک رہے ہیں اور میں اس سے کہہ رہا تھا

ہوں اور غم کا زیادہ سلامت روی سے بسر کر ،

وہ وقت بہت جلد آنے والا ہے جب نیند اڑ جائے گی ،

گر زندگی رہی تو دیکھے لیٹا وہ امر بھی ،

جو غم اور حد سے میں اضافہ ہی کرتا چلا جائے گا ،

پہرے بادشاہ نے کتنا غلط فیصلہ کیا ہے کہ ،

ملک اور خلافت کو تقسیم کر دیا ،

یہ ایسا فیصلہ ہے کہ اگر وہ ذرا غور کرتا تو اسی طرح جان لیتا ،

جس طرح سفیدی اور سیاہی کا فرق واضح ہے ،

اس فیصلے سے اس نے سوچا ہے کہ اس کے بیٹے ،

اختلاف سے دور رہیں گے ، اور محبت کی زندگی بسر کریں گے ،

حالانکہ یہ فیصلہ کر کے اس نے عداوت کے بیج بوئے ہیں ،

اور وراثت میں جو چیز عطا کی ہے وہ دشمنی ،

افسوس بد قسمت رعایا ، — — — بہت جلد معلوم ہو جائے گا کہ

اس کے لیے جو چیز چھوڑی گئی ہے ، وہ کرب و اذیت ہے

بہت جلد خون کے دریا بہنے لگیں گے ،

۱ - الجہشیری ، ۲۱۳ -

۲ - الطبری ، جلد ۳ ، صفحہ ۵۶۶ -

جن کا کوئی اور چہرہ نہیں ہو گا۔

مصیبت کا یہ دور دائمی اور ابدی بن جائے گا، اور اس کی لپیٹ میں ہر شخص، خواہ وہ دانا ہو یا نادان، آ جائے گا!۔“

اس معاملے کا ایک اور عجیب پہلو یہ ہے کہ ہارون رشید کے اس فیصلے سے دونوں میں سے کوئی ولی عہد بھی خوش نہیں تھا، بلکہ ہر ایک بیڑک اٹھا تھا، دونوں بیانیوں میں نفرت اور دشمنی کے جذبات پیدا ہو گئے تھے، زبیدہ اور جعفر برسکی کے درمیان تو انتہائی خصومت پیدا ہو گئی تھی، اور اس نے بہت جلد سارے قصر خلافت کو اپنی لپیٹ میں لے لیا، اب وہاں دو عنصر نمایاں طور پر نظر آ رہے تھے، — عربی اور عجمی!

رشید حد درجہ فکر مند اور پریشان تھا، سوچتا تھا کہ میرے بعد، ملک کا اور حکومت کا کیا بنے گا؟ اور یہ تشویش اس وقت اور بڑھ گئی، جب اسے معلوم ہوا کہ امین اور مامون کے درمیان باقاعدہ ٹھن گئی ہے، دونوں تہدید اور بد کلامی سے کام لینے لگے ہیں، جو اس بات کا ثبوت ہے کہ دونوں ایک دوسرے سے متنفر اور ایک دوسرے کے دشمن بن گئے ہیں، یہ بات اسے سخت ناگوار ہوئی اور اسے یقین ہو گیا کہ دونوں میں لڑائی ہو کر رہے گی، وہ بہت دل گیر اور آشفتمند حال نظر آ رہا تھا۔

اصمعی کی روایت ہے :

میں ہارون رشید کی خدمت میں حاضر تھا، اس نے اشارے سے اپنے پاس بیٹھنے کی مجھے ہدایت کی جب مجلس برخاست ہوئی تو میں بھی اٹھ کھڑا ہوا۔ اس نے کہا :

”کیا تم محمد و عبداللہ (امین اور مامون) سے ملنا پسند نہیں کرتے؟“ میں نے عرض کیا :

”ضرور، یا امیرالمومنین، کیوں نہ ملوں گا!“

رشید نے دونوں کو بلوایا ، وہ حاضر ہوئے ، اور سلام کیا ، اور مذہب ہو کر کھڑے ہو گئے ۔ رشید نے دونوں کو اشارے سے پاس بلایا ، امین کو داہنی طرف ، اور سامون کو بائیں طرف بٹھایا ۔ پھر مجھے حکم دیا کہ میں ذرا ان کا امتحان لوں ۔ فنون ادب سے متعلق میرا کوئی سوال ایسا نہیں تھا جس کا دونوں نے نہایت معقول اور بر محل جواب فوراً نہ دیا ہو ۔ رشید نے دونوں کو سینے سے لگا لیا ، آنکھیں آب گوں ہو گئیں ، اس نے دونوں کو واپس جانے کی اجازت دے دی ، بعد ازاں میری طرف متوجہ ہوا اور کہنے لگا :

”اس وقت کیا کرو گے جب ان دونوں بنائیوں میں دشمنی بڑھ جائے گی ، اور ان کا بغض ظاہر ہو جائے گا اور دونوں کے مابین دشمنی جڑ پکڑ لے گی ، یہاں تک کہ نوبت خون ریزی کی آ جائے گی اور بہت سے زندہ آرزو کرنے لگیں گے ، کش یہ منظر دیکھنے سے پہلے وہ مر گئے ہوتے ؟“

میں نے عرض کیا :

”یا امیرالمومنین ، یہ آپ کیا فرما رہے ہیں ، کیا ان کی پیدائش کے وقت منجموں نے یہ پیشین گوئی کی تھی ، یا کوئی ایسی بات ہوئی ہے جس سے علما یہ اندیشہ دونوں کے متعلق کرنے لگے ہیں ؟“

رشید نے جواب دیا :

”مجھے ایسا ہی نظر آتا ہے !“

ایک روایت یہ بھی ہے کہ ہارون رشید کو امین یا سامون کے اختلاف و عناد کی اطلاع عیسیٰ بن جعفر عباسی کی زبان سے ملی تھی ^۲ ۔

امین و سامون کے مابین عہد و میثاق کا فیصلہ

رشید اس اضطراب و تشویش میں مبتلا تھا ، وہ حالات کے سامنے اپنے آپ کو بالکل بے بس محسوس کر رہا تھا ۔ گویا اب اصلاح احوال کی کوئی صورت ہی نہیں تھی جو اس کے امکان میں ہو ۔ بڑ جہالت اپنے سربراہ کے

۱ - الاخبار الطوال ، صفحہ ۲۸۳ -

۲ - کتاب الاصحی ، صفحہ ۱۸۷ -

ساتھ سرگرم عمل نہی - ایک جہت زبیدہ اور اس کے مشیروں کی تھی ، دوسری جعفر برسکی اور اس کے حاشیہ نشینوں کی -

کافی عرصے تک رشید ان حالات پر غور کرتا رہا ، آخر وہ اس نتیجے پر پہنچا کہ دونوں بیانیوں سے ایک تحریری اقرار لے کر ، جس میں تفصیل کے ساتھ دونوں کے حدود مقرر کر دیے گئے ہوں لوگوں میں اسے پھیلا دے تاکہ کل اگر دونوں بیانیوں میں اختلاف پیدا ہو تو لوگ محجوب نہ ہوں۔ اس نے عہد کی خلاف ورزی کی ہے - پھر اس نے یہ سوچا کہ اس عہد و میثاق کی کتابت اور اس پر دستخط ایسی جگہ ہوں جس کے باعث اس عہد نامے کا احترام بڑھ جائے - لہذا اس نے فیصلہ کیا کہ یہ کام مکہ مکرمہ میں موسم حج کے موقع پر ، خانہ کعبہ کے اندر انجام دیا جائے ، جہاں دنیا کے ہر گوشے سے مسلمان آتے ہیں -

احتیاطی تدبیریں !

اس سال (۱۸۶ء مطابق ۱۲۸۰ھ) رشید نے اپنے دوران قیام رقبہ میں اپنے عہد و حکام اور والیوں کو ، جملہ اہلکار و مدد اور اقالیم میں ایک فرمان بھیجا کہ وہ حج کا قصد رکھتا ہے ، ساتھ ہی ساتھ اپنے دونوں بیٹوں امین و مامون کے لیے جو شرائط ولی عہدی طے کیے تھے ان کی تفصیل لکھ کر حکم دیا کہ تمام لوگوں کو ان سے آگاہ کر دیا جائے - نیز تاکید کی کہ موسم حج کے موقع پر مکہ مکرمہ آ کر وہ ہم رکب ہوجائیں - رقبہ سے رخت سفر باندھنے سے پہلے بارون رشید نے ایک لشکر ترتیب دیا اور اس کا سالار اپنے چھوٹے بیٹے قاسم کو بنایا ، عبدالمنک بن صالح عباسی کو اس کے ساتھ کر دیا اور اس لشکر کو شہر منبج کی طرف روانہ کر دیا ، کیونکہ اندیشہ پیدا ہو گیا تھا کہ اگر سرحد کی حفاظت نہ کی گئی تو داخلی مسائل میں خلیفے کو الجھا ہوا دیکھ کر روم کی حکومت ، حدود اسلامیہ پر تاخت و تاراج کا سلسلہ شروع کر دے گی -

ان کاموں سے فارغ ہو کر بارون رشید نے ابراہیم بن عثمان بن نھیک کو شہر رقبہ کی سربراہی سونپی اور رمضان کے مہینے میں حجاز مقدس کی

طرف روانہ ہو گیا ، موکب خلافت کے ساتھ امین ، ماسون ، وزرا دولت ، (آل برمک) قواد جیوش اور دوسرے سربراہ آوردہ لوگ تھے ۔ بغداد کی طرف سے جب گذر بڑا تو خود خلیفہ تو شہر میں داخل نہیں ہوا ، لیکن وہاں کے اعیان و اکابر آکر موکب خلافت کے ساتھ شامل ہو گئے ۔ کروان خلافت رواں دواں منزل مقصود کی طرف بڑھتا رہا ، یہاں تک کہ مدینہ منورہ پہنچ گیا اور یہاں کافی مدت تک قیام کیا ۔

قیام مدینہ منورہ کے زمانے میں بارون نے تین عطیات لوگوں میں تقسیم کیے ، ایک اپنی طرف سے ، دوسرا ماسون کی طرف سے اور تیسرا امین کی جانب سے ، اس موقع پر خلیفہ نے زیادہ سے زیادہ داد و دہش کا مظاہرہ کیا ۔ چنانچہ لوگوں کو جو نقد رقم دی گئی وہ ایک لاکھ دینار (اشرفی) سے زیادہ تھی ۔

اس کام سے فارغ ہو کر اور حج کے مراسم اور شعائر ادا کر چکنے کے بعد بارون اپنے تمام لوگوں کے ساتھ حرم کعبہ میں داخل ہوا ، سب لوگ اپنی اپنی جگہ سؤدب ہو کر بیٹھ گئے ، پھر اس نے محمد الامین کو حاضرین کے سامنے طلب کیا جس کی عمر سولہ سال کی تھی ۔ گورا رنگ ، کشیدہ قامت ، خوش شکل ، آنکھیں ذرا چھوٹی ، ہڈیاں چوڑی ، شانہ بلند ۔

بارون نے امین کو ولی عہدی کے جو شرائط قلم بند کرائے ، ان کے خاص خاص حصے یہ ہیں :

بسم الله الرحمن الرحيم .

”یہ تحریر ہے خدا کے بندے بارون رشید امیرالمومنین کی ، جو انہوں نے صحت عقل و بدن اور اثبات ہوش و حواس امر کا مجاز ہونے کی حیثیت سے لکھائی ،

امیرالمومنین نے اپنے بعد مجھے ولی عہد بنایا ہے اور میرے لیے تمام مسلمانوں سے سمع و طاعت کی بیعت لی ہے ، نیز میرے بعد امیرالمومنین نے میرے بھائی عبداللہ (ماسون) سے ولی عہدی خلافت کے جماہ اسور اور جمیع معاملات میں بیعت لی ہے جسے اس نے بغیر کسی

حرا و اکراہ کے ہنسی خوشی قبول کر لیا ہے۔

امیر المومنین نے ماسون کو خراسان کی ولایت عطا کی ہے اور اسے وہاں کی تمام آمدنی جو عشور، خراج و صدقات و زکوٰۃ اور برید جو وہاں کی جملہ بستیوں اور آبادیوں پر مشتمل ہے، بخش دی ہے اور اس کی زندگی اور زندگی کے بعد بھی اس بخشش کو قائم و دائم رکھا ہے۔

میر نے امیر المومنین ہارون رشید کی عائدگی کی ہوئی یہ شرط قبول کر لی ہے کہ اپنے بھائی عبداللہ الماسون کے ساتھ شرط وفا نبایوں گا۔ اس کی وراثت اور خلافت اور امور مسلمین سے متعلق اس کا استحقاق میرے بعد جاری اور نافذ رہے گا۔

اگر یہ دونوں میں کسی بات پر اختلاف ہو، تو میرے بھائی عبداللہ (ماسون) کا قول بالا رہے گا۔ میں اسے کوئی نقصان نہیں پہنچاؤں گا، نہ چھوٹی بڑی، کسی طرح کی اس سے۔ کوئی چیز چھینوں گا، نہ اس کے مال اور ولایت میں کسی طرح کی دخل اندازی کروں گا۔ نہ ایسا کروں گا کہ اس کی کوئی چیز لے کر، کوئی دوسری چیز اس کے بدلے میں دے دوں، نہ اسے کسی اعتبار سے بھی نقصان پہنچاؤں گا، نہ ولایت عہد و خلافت کے بارے میں کسی شخص کو بھی—خواہ وہ کوئی ہو—اس پر کسی طرح کی ترجیح دوں گا۔

اگر کسی نے میرے بھائی عبداللہ الماسون کی تذلیل کی، یا اسے پریشان کیا، یا اسے کسی طرح کی تکلیف پہنچائی یا اسے معزول کرنے کی کوشش کی، یا اس سے جنگ کی تو میں اس کی مدد کروں گا، اس کا دفاع کروں گا، اس کی طرف سے اس طرح برسر پیکار رہوں گا جیسے اس طرح کے اقدامات اس کے خلاف نہیں بلکہ میرے خلاف ہوتے ہیں۔

امیر المومنین ہارون رشید نے جو شرائط طے کر دیے ہیں اگر ان میں سے کسی کو میں نے توڑا یا اپنے بھائی عبداللہ کے لیے جو عہد و میثاق کر چکا ہوں اس سے منحرف ہوا تو پھر میں اللہ سے،

اس کی ولایت سے ، اور اس کے دین سے بری ہوں “ ۔
 یہ عہد نامہ لکھ کر امین نے اس دن کی یعنی ۳ محرم الحرام
 ۱۸ھ (مطابق جنوری ۸۰۳ء) کی تاریخ ڈالی ، اور اس پر ہاشمی اکبر ،
 وزرائے سلطنت ، قواد اور حجاب نے گواہیاں ثبت کیں ۔ ان لوگوں کی
 تعداد اکتیس تھی ۱ ۔

اس کے بعد بارون نے اپنے دوسرے بیٹے ماسون کو طلب کیا ۔
 وہ حاضر ہوا ۔ اس کی عمر تقریباً ۶ سال اور چند ماہ کی تھی ، گورا رنگ
 اس میں کسی حد تک زردی کی آمیزش ، ہند قامت ، خوش صورت ،
 کوتاہ پیشانی ، گل پر ایک سہ ۲ ۔

بارون نے اسے بھی ایک عہد نامہ لکھایا ، جسے اس نے فوراً
 لکھا ، اس کے بھی خاص خاص حصے یہ ہیں :

”یہ تحریر ہے جو امیرالمومنین بارون رشید نے صحت عقل و بدن
 اور ثبات بوش و بواس کے عالم میں صدق نیت کے ساتھ اپنے عیال ،
 خاندان ، اور اہل بیت کی صلاح و فلاح کو پیش نظر رکھ کر
 لکھائی ،

یہ کہ امیرالمومنین نے مجھے ولایت عہد ، خلافت ، باور امور مسلمین
 کی سربراہی پر میرے بیٹائی امین کے بعد نامزد فرمایا ہے اور مجھے
 امین کی زندگی میں اور اس کی موت کے بعد ، خراسان ، اس کے
 سرحدات ، اس کی بستیوں اور آباد کاریوں ، اس کے صدقات ، عشر عشور
 برید ، طروز وغیرہ کا بلا شرکت غیرے مالک بنایا ہے اور مجھ پر
 یہ شرط عائد کی ہے کہ میں اپنے بھائی امین بن بارون رشید سے
 پیمان وفا نباہوں ، اور اس کے بعد عباد و بلاد کی ولایت سنبھالوں اور
 ولایت خراسان کا انتظام و انصرام اپنی سواب دید پر جاری رکھوں ،
 نیز جو کچھ امیرالمومنین نے فرما دیا ہے ، میرا بھائی اس میں کسی
 طرح کی کمی پیشی نہیں کرے گا ، نہ میری جاگیر اور وسائل و ذرائع

۱ - الیعقوبی ، جلد ۲ ، صفحہ ۵۰۲ ۔

۲ - تاریخ بغداد ، جلد ۱ ، صفحہ ۱۸۰ ۔

میں کسی طرح کی مداخلت کرے گا، نہ میری ذات کو ان عطا کردہ چیزوں میں سے کسی سے محروم کرے گا۔ امیرالمومنین نے مجھے از قبیل اسوال و جوابر و پارچہ جات و متاع اور سواری جو کچھ عطا فرمایا ہے وہ میرا اور صرف میرا ہے۔

مجھ پر یہ فرض ہے کہ میں اپنے بھائی محمد (امین) بن امیرالمومنین بارون رشید کی اطاعت کروں، اور کسی بات میں اس کی نافرمانی نہ کروں، اسے نیک صلاح دوں، اور کسی طرح بھی اس کے لیے موجب شکایت نہ بنوں، صدق دل سے اس کی بیعت کو مانوں اور اس کی ولی عہدی کو تسلیم کروں، اور کبھی اس سے بے وفائی، بد عہدی اور پیمان شکنی نہ کروں۔

اگر کبھی کسی موقع پر میرا بھائی محمد (امین) کسی لشکر کی ضرورت محسوس کرے اور مجھے حکم دے کہ اس کی بتائی ہوئی سمت میں اسے روانہ کروں، یا اس کے دشمنوں کے خلاف اسے استعمال کروں، تو میرا فرض ہوگا کہ بے چوں و چرا اس حکم کی تعمیل کروں، ہرگز اس کی مخالفت نہ کروں، نہ اس کے احکام کی تعمیل میں کسی طرح کی کوتاہی کا صدور ہونے دوں۔

اگر میں اس عہد و میثاق کی خلاف ورزی کروں، یا اس کی کسی شق کے خلاف حرکت کروں یا طے شدہ شرائط سے منحرف ہوں جو اس معاہدہ میں درج ہیں یا ان میں کسی طرح کا تغیر و تبدیل کروں، تو پھر میں اللہ سے، اس کی ولایت سے، اس کے دین سے بری ہوں۔“

اس کے بعد مانوں نے بھی امین کی طرح عہد نامے پر دستخط کیے، تاریخ لکھی، اور ان تمام گواہوں نے اپنی شہادت ثبت کی، جنہوں نے امین کے عہد نامے پر اپنی گواہیاں لکھی تھیں۔

عہد و میثاق کی نشر و اشاعت

معاہدوں کی تکمیل و تحریر کے بعد جب دونوں بھائی اس کام سے

فارغ ہونے ، اور گواہ اپنی شہادت اکیچکے تو حاضرین کے سامنے دونوں بھائیوں میں سے ہر ایک نے از روئے حلف پھر ان شروط کو دہرایا۔ چنانچہ خانہ کعبہ میں معاہدے کی تحریر ، شہادت اور دوسرے مراسم کے انجام پا جانے کے بعد ، ہارون رشید نے حاضر الوقت قضاة کو حکم دیا کہ اس حج کے موقع پر جو لوگ فرداً فرداً یا وفد کی صورت میں مختلف دبارو ابصار سے آنے ہیں ، ان تک یہ واقعہ عہد و نیشاق پہنچا دیں ۔

چنانچہ قضاة نے اس معاہدے کے ایک ایک حرف کو تمام لوگوں کے سامنے پڑھا ، اور انہیں ہدایت کی کہ اس کی خبر دوسرے لوگوں اور بموطنوں تک بھی جلد از جلد پہنچا دیں ^۱ ۔

ان مراحل کے تکمیل پزیر ہو جانے کے بعد ہارون رشید نے حکم دیا کہ صدر حرم میں یہ دونوں معاہدے ، اصل صورت میں لٹکا دیے جائیں ، اس حکم کی بھی فوراً تکمیل ہوئی ۔

ایک روایت یہ ہے کہ یہ دونوں معاہدے جب لٹکائے جانے کے لیے اٹھائے گئے تو ان میں سے ایک فرش پر گر پڑا ، جس سے لوگوں نے بڑی قال لی ^۲ ۔

دوسرے روز ہارون رشید نے اپنے کاتب اسماعیل بن صبیح کو طلب کیا ، اور اسے یہ معاہدہ سنایا ، اور وہ باری تفصیل بتائی ، جو اس سلسلے میں برقی گئی تھی ، نیز وہ شروط بھی بتائے جو دونوں بھائیوں پر عائد کیے گئے تھے ۔

اس کے بعد یہ معاہدہ جملہ عہال دولت کو روانہ کر دیا گیا اور انہیں حکم دیا گیا کہ لوگوں کو اس سے اچھی طرح با خبر کر دیں اور سرکاری ریکارڈ میں اسے محفوظ کر لیں ^۳ ۔

زبیدہ اور ہارون رشید میں رنجش

اس بات کے سامنے میں کوئی تامل نہیں کرنا چاہیے کہ ولی عہدی

۱ - الطبری ، جلد ۳ ، صفحہ ۵۰۷ ۔

۲ - المسعودی ، جلد ۶ ، صفحہ ۳۲۶ ۔

۳ - الطبری ، جلد ۳ ، صفحہ ۶۶۳ ۔

کا عقدہ دشوار اس طرح صحیح طور پر حل نہیں ہو سکا۔ بلکہ اگر یہ کہا جائے تو بجا ہے کہ اس طرح مسکت میں کچھ اور اضافہ ہو گیا اور وقوع اختلاف سے پہلے انقسام کی صورت عمل میں آ گئی۔ کیونکہ طرفین کے حامی، پشت پناہ، اور لیڈر سر رہا ہونے سے نہ خوش تھے، نہ اسے پسند کرتے تھے۔ چنانچہ روایت ہے کہ جعفر بن یحییٰ برمکی خانہ کعبہ میں امین کے پاس گیا، اور اس پر اپنی چادر کا پلو ڈال دیا جو ایک طرح کی قسم تھی، پھر اس سے کہا کہ تم میرے : ”

”خدا مجھے ذلیل و رسوا کرے اگر میں مامون کے ساتھ ایسا ہی برتاؤ کروں“!

امین نے یہ الفاظ دہرا دیے۔

لیکن جعفر نے ان الفاظ کو تین مرتبہ دہرایا تا کہ رشید ان کی

کی معنویت سے ہر انگلیختہ ہوا۔

مسعودی کی روایت ہے کہ :

بارون رشید جب اس عہد و میثاق کی تکمیل کے بعد واپس آیا تو

زیادہ ایک روز اس کے پاس آئی اور کہنے لگی :

”آپ نے اپنے بیٹے محمد (امین) کے ساتھ انصاف نہیں کیا، اسے صرف

عراق کا علاقہ دیا ہے اور اسے منجھے ہوئے قواد سے محروم کر دیا

ہے، اس طرح آپ نے اسے عبد اللہ سے فروتر کر دیا ہے!“

یہ سن کر بارون کو غصہ آ گیا، اس نے برہمی کے عالم میں

کہا :

”تم امور سلطنت اور احوال سلطنت کو کیا جانو، تمہیں کیا معلوم

کون شخص کس کام کے لیے موزوں ہے اور اسے کیا ذمہ داری

سونپی جانی چاہیے، میں نے تمہارے بیٹے کو امن و امان عطا

کیا ہے اور عبد اللہ (مامون) کے حصے میں حرب و پیکار آئی ہے، اور

جس شخص کو رزم آرائی سے سروکار ہو وہ لوگوں کا اور قواد کا زیادہ

ضرورت مند ہوتا ہے ، لیکن اس کے باوجود تمہارے بیٹے محمد (امین) سے مجھے اندیشہ ہے کہ وہ عبداللہ (سامون) کو چین سے نہیں بیٹھنے دے گا ، حالانکہ مجھے عبداللہ (سامون) سے محمد (امین) کے بارے میں اس طرح کا کوئی اندیشہ نہیں ہے !

ایک مستقل درد سر

لیکن جہاں تک رائے عامہ کا تعلق تھا وہ اس صورتِ حال سے مطمئن نہیں تھی ، نہ اس کے متوقع نتائج سے کسی طرح کی خوش فہمی میں مبتلا تھی ۔ بلکہ سچ تو یہ ہے کہ اندیشہ بائے دور و دراز نے اسے پریشان کر دیا تھا ۔ چنانچہ بے اطمینانی اور متوقع اندیشوں کی باتیں لوگوں کی زبان پر جاری تھیں ، بزم و انجمن کا موضوع بنی ہوئی تھیں ۔ اور شعرا اپنے اشعار میں اس طرح کے تاثرات ظاہر کیا کرتے تھے اور مفکروں کی طرف سے اندیشہ بائے گونا گوں کا اظہار ہوتا رہتا تھا ۔

آثار و قرائن سے یہ بات ثابت ہے کہ بعد میں خود رشید بھی اپنے اس اقدام کو ایک بہت بڑی غلطی تصور کرنے لگا تھا اور تدارک اس چونکہ بس سے باہر تھا اس لیے وہ دل برداشتہ اور مایوس ہو گیا تھا ، چنانچہ اس نے تیسری ولی عہدی اپنے چھوٹے بیٹے قاسم کو دے دی تھی ، جس کا نمبر سامون کے بعد تھا ، جیسا کہ ہم ذکر کر چکے ہیں ۔

پھر حال بات کچھ بھی ہو ، ولایت عہد کا مسئلہ ہی درحقیقت مستقل بالذات حیثیت نہیں رکھتا تھا ، نہ یہ بجائے خود کسی بسیط حیثیت کا حامل تھا ، بلکہ اسے اگر ایک سخت ترین سانحے ، حادثے اور مصیبت سے تعبیر کیا جائے تو زیادہ درست ہوگا ۔

یہ ایک ایسی مصیبت تھی جو تنہا نہیں تھی ، بلکہ اس کے ساتھ


مصائب اور حوادث کا تواتر اور تسلسل کام کر رہا تھا ۔

ایک ایسا زبردست سانحہ تھا ، جو رشید کے لیے اور اس کے وزرا کے

لیے ، آخری دور میں ایک مستقل درد سر بن گیا تھا ۔

۱ - المسعودی ، جلد ۶ ، صفحہ ۳۱ -

۲ - المسعودی ، جلد ۶ ، صفحہ ۳۸ -



حصہ ہشتم

برامکہ

طغیان و زوال

یحییٰ برمکی

رشید کی جانب سے آل برمک کو جان و مال کا خطرہ

حلف مؤکد کے ساتھ رشید کا عہد نامہ

بیعت کے بعد رشید کے ہاتھ سے ننگین خلافت حاصل کیے ابھی یحییٰ بن خالد برمکی کبر زیادہ مدت نہیں گذری تھی کہ وہ اپنے اور اپنے خاندان کے استقلال و تحفظ کی تدبیریں سوچنے لگا۔ کیونکہ بنو عباس کے بعض وزرا پر اور ان کے خاندانوں پر جو کچھ گزر چکی تھی اس سے وہ واقف تھا اور نہیں چاہتا تھا کہ ایسا ہی انجام اس کا بھی ہو۔ ابوسلمہ الخلال، ابویوب الموریانی، یعقوب، ابن داؤد وغیرہ سرفرازی کی منزل پر پہنچنے کے بعد، جس طرح بربادی اور ہلاکت سے دو چار ہوئے تھے، یہ سب اس کے علم میں تھا۔

آخر کار یحییٰ کے ذہن میں یہ تدبیر آئی کہ رشید سے اپنی اور اپنے خاندان کی سلامتی اور تحفظ کا ناقابل شکست میثاق لے، جسے وہ خود اپنے ہاتھ سے لکھے اور قسم کھا کر عہد کرے۔ رشید سے اس نے بیان میں جو کچھ لکھانا چاہا یہ تھا :

”میں کبھی بھی یحییٰ کی ذات کو کسی طرح کا نقصان نہ پہنچاؤں گا۔

نہ اس کے اقتدار اور جان و مال سے تعرض کروں گا!“

رشید نے بے چون و چرا یہ میثاق حلف مؤکد کے ساتھ اپنے قلم سے لکھ دیا اور اس پر دستخط کرنے کے بعد مشائخ بنی ہاشم کی گواہیاں ثبت کر دیں۔

فضل برمکی اور جعفر برمکی سے رشید کے گہرے روابط
 تاریخ کے چند سال یحییٰ کی مراد اور آرزو کے مطابق گزرے ، اس
 نے وہ ۔۔ کچھ پایا جو چاہا اور وہ سب کچھ کیا جو مرضی ہوئی ۔
 جملہ سرور سمیت کی کنجی اسی کے ہاتھ میں تھی ، اقتدار مطلق کا وہ
 مالک نہ ، کسی میں یارا نہ تھا کہ اسے روک ٹوک سکتا یا اس کی
 مرضی کے خلاف کچھ کہہ سکتا یا کر سکتا ۔ اپنے دونوں بیٹوں فضل
 اور جعفر کو اس نے رشید پر سسلطہ کو رکھا تھا ، جو سائے کی طرح
 ہر وقت سر کے ساتھ رہتے تھے ۔ خلوت و جلوت کے رفیق بنے ہوئے تھے اور
 مستقل یہ بھی ان کا قصر خلافت میں تھا ۔ سفر و حضر میں بھی یہ اس کے
 ساتھ رہتے تھے ، خوشی اور غم ، ہر موقع پر یہ اس کے جلسے ، ہمدرد اور
 دم مار تھے ، فرصت کا کوئی لمحہ ایسا نہیں تھا جب یہ دونوں اسے تنہا
 چھوڑتے ہوں ۔

یہاں تک کہ سرور ایام کے ساتھ یہ تینوں ایک جان ہو گئے ۔ ان
 میں زبردست قلبی اور روحانی رشتہ قائم ہو گیا ۔ اس اتحاد و اختلاط کی
 ایک وجہ یہ بھی تھی کہ تینوں تقریباً ہم سن تھے اور ذوق و مزاج کے
 اعتبار سے تینوں میں بڑی حد تک یکسانیت تھی ۔ رضاعت کے باعث ان میں
 اخوت کا نہ ٹوٹنے والا رشتہ بھی قائم ہو چکا تھا ، اس لیے کہ دودھ شریکے
 بھائیوں میں حقیقی قسم کے برادرانہ تعلقات قائم ہو جایا کرتے ہیں ۔ کوئی
 سرگرمی ہو ، کسی طرح کی مہم ہو ، کیسا ہی مرحلہ درپیش ہو ، یہ
 ممکن نہ تھا کہ یہ الگ ہو سکیں ، ہر معاملے میں ان کا انداز فکر اور
 سہاج بالکل ایک تھا ، ان تینوں کی زندگی سکو ، عافیت ، سرور ،
 بے فکری اور نشاط و طرب کے عالم میں گزر رہی تھی ۔

فضل برمکی کے کردار کا جائزہ

فضل بن یحییٰ عقل و فراست ، فہم و ذکا اور تدبیر و دانش کے
 اعتبار سے اپنے باپ یحییٰ سے بہت مشابہ تھا ، باپ کی طرح سخی ، دریا دل
 اور لکھ لٹ بھی تھا ۔ ادب سے اور ادیبوں سے غیر معمولی انہماک و شغف

بھی اپنے باپ سے ورثے میں اسے ملا تھا۔ حمد کرنے والوں اور ثنا خوانوں کا منہ حقیقی معنوں میں سوتیوں سے بھر دیتا تھا۔ اس کی عطا و سخا کا تصور بھی نہیں کیا جا سکتا، بلکہ کہنا چاہیے کہ زیادہ سے زیادہ گراں قیمت پر اور اُسید و توقع سے زیادہ دام دے کر مدح و تحسین خریدتا کرتا تھا۔ ایک شستہ اور شائستہ شخص میں جو عفت، پاکیزگی اور وقار ہونا چاہیے وہ اس میں بدرجہ اتم موجود تھا۔ صنائی فکر، کرامت نفس اور طہارت اخلاق سے مالا مال تھا، برائیوں اور بدگوئیوں سے اسے کوئی سروکار نہ تھا۔

لیکن وہ بڑائی کا جوہا اور بیہوک تھا، اس لیے اس میں نخوت اور کبر کے عناصر بھی حد سے سوا پیدا ہو گئے تھے اور یہی چیز تھی جس سے ذرا گرم طبیعت کے مالک اورگ اس سے ستوحش اور بیزار، بلکہ متنفر نظر آتے تھے جب کہ وہ یہ بھی دیکھتے تھے کہ اس خاص کے باوجود وہ داد عیش دے رہا ہے اور کوئی اس کا راستہ روکنے والا یا ہاتھ پکڑنے والا موجود نہیں ہے۔

جعفر برمکی : سیرت اور کردار

جعفر برمکی اپنے بھائی فضل سے بالکل مختلف تھا، اس کی فہم و ذکا کی حدت و سرعت، قوت نطق کلام، پختگی فکر و اصابت رائے، ساتھ ہی بے باکی، جرأت اور ان سب صفات و اوصاف پر مستزاد، خطابت اور کتابت کے فن میں سہارت، فصاحت و بلاغت میں یکتائی، مسودہ نویسی اور فکر رسا ان تمام اعتبارات سے جعفر فضل پر فوقیت رکھتا تھا۔ کسی کہنے والے نے کیا خوب کہا ہے

”اگر کرۂ ارض پر کوئی بولنے والا ایسا ہوتا، جو صرف اپنے اشارے سے نطق کی ضرورت پوری کر دیتا تو بے شک ایسا شخص جعفر برمکی ہی ہو سکتا تھا، جس طرح وہ فکر اور اعادے سے مستغنی تھا!“

رشید ان دونوں بھائیوں سے محبت کرتا تھا اور دونوں کو اس نے مقرب بارگاہ بنا رکھا تھا۔ ایک عرصہ دراز تک دونوں کے لطف و محبت

سے وہ لطف اندوز اور بہرہ ور ہوتا رہا ، آخر کار اس نے فضل کو وزارت کا منصب سونپ دیا اور سے وہ انگشتی مرحمت کر دی جو اس کے باپ کے ہاتھ میں رہا کرتی تھی وزیر امور و شئون دولت میں اسے بالکل خود مختار اور مطلق العنان بنا دیا ۔ یحییٰ سے ہر معاملے میں مشورہ لیا جاتا تھا اور اس کے مشوروں سے فائدہ اٹھایا جاتا تھا ۔ بیٹے کے تصرفات پر صرف وہی بالا دستی رکھتا تھا ۔ امر واقعہ یہ ہے کہ وزیر نہ ہو کر بھی وزیر سے بڑا تھا ، اگر چھوٹا تھا تو صرف خلیفے سے ، بلکہ سچ تو یہ ہے کہ وہ شہریار بے تاج تھا ۔

فضل کے عہد وزارت میں جعفر کا کام یہ تھا کہ وہ برید (ڈاک) سے متعلق امور کی نگہداشت کرتا تھا ، جہاں کہیں سے بھی ڈاک آتی تھی وہ اس کی نظر سے گزرنے کے بعد آگے بڑھتی تھی ۔ اس طرح وہ ہر مقام کے حالات سے واقف تھا ۔

وزارت سے فضل کی علیحدگی اور جعفر کا تقرر

کچھ عرصے کے بعد بارون رشید کے دل میں یہ سہانی کہ بجائے فضل کے جعفر کو وزیر بنا لیا جائے ، چنانچہ اس نے اس بات میں یحییٰ سے مشورہ کیا ، اسی موقع پر یحییٰ کے سامنے اس کے منہ سے فضل کے لیے وہ مشہور کلمہ نکلا تھا جو آج تک زباں زد ہے ، اس نے کہا تھا :

”میں چاہتا ہوں کہ انگشتی داہنے ہاتھ کی بجائے بائیں ہاتھ میں

پہن لوں!“

یحییٰ نے بارون کی اس خواہش میں مزاحمت نہیں کی بلکہ اظہار مسرت کیا اور فضل کو ہدایت کی ، خاتم وزارت جعفر کے حوالے کر دے ، اس نے بے تامل تعمیل کی ، اس کے بعد وزارت تنفیذ کے امور اس کے سپرد کر دیے گئے اور رشید نے شہزادہ امین کی تربیت کی ذمہ داری بھی اسے سونپ دی ، جس طرح مامون کی تربیت کا فریضہ اس نے جعفر کو سونپ دیا تھا ۔

اس کے بعد کچھ عرصہ ہی گزرا تھا کہ رشید نے خاتم وزارت

یحییٰ برمکی کے حوالے کر دی اور جعفر کو اپنی مملکت کے نصف غربی علاقے کا والی بنا دیا۔ جو انبار سے شروع ہوتا تھا اور شمالی افریقہ تک پھیلا ہوا تھا۔ یہ واقعہ ۱۷۶ھ (مطابق ۷۹۳ء) کا ہے۔ ساتھ ہی ساتھ رشید نے جعفر کو ہدایت کی کہ قیام بغداد ہی میں رکھے اور اپنی ولایت کا انتظام اپنے عمال کے ذریعے کرتا رہے۔

۱۷۸ھ مطابق ۷۹۵ء میں رشید نے مشرقی حصے کی امارت فضل برمکی کو عطا کر دی، اس نے اس ذمے داری کو قبول کر لیا اور اپنا مستقر خراسان کو بنا لیا، یہاں اس نے بڑی خوبی کے ساتھ اپنے فرائض انجام دیے اور بہت جلد حالات سدھار دیے۔ بلکہ انہیں کہیں زیادہ بہتر بنا دیا اور جیسا کہ گذشتہ صفحات میں ہم بتا چکے ہیں، نہایت اعلیٰ پیمانے پر اس نے اپنے متعلقہ علاقے کے حالات استوار کر لیے۔

رفتہ رفتہ نوبت یہاں تک پہنچی کہ رشید جعفر برمکی کے اجلال و اکرام اور عزت و توقیر میں بہت زیادہ مبالغہ کرنے لگا، اب وہ اسے ”بھائی جعفر“ کہا کرتا تھا؛ اس نے فرمان صادر کیا تھا کہ مکوں پر اس کے نام کے ساتھ جعفر اور فضل کا نام بھی ڈھالا جائے، اس نے جعفر کے لیے جو نشست مقرر کی تھی، وہ اپنے بالکل قریب سنیہ خلافت سے ملی ہوئی تھی، اس طرح امرا بنو عباس بھی اس سے فرو تر ہو گئے تھے، چنانچہ یہ رنگ دیکھ کر لوگ ”سلطان جعفر“ کے نام سے اسے یاد کرنے لگے تھے۔

روایت ہے کہ بارون نے ایک مرتبہ ایک کپڑے میں گوٹ لگوائی، یہ اتنا چوڑا تھا کہ دونوں کو ڈھانک لیتا تھا، چنانچہ نجی مجلسوں میں اس کا استعمال ہوتا رہتا تھا، مقصد یہ تھا کہ دونوں میں فرق نہ رہے، اس واقعہ سے متاثر ہو کر ایک شاعر نے کہا تھا :

ند تقطع الرحم القریب و تکفرال

نعمی ولا کتقادب القابین

ید فی انہوی ہن او ید فی ذا الہوی
ناذا ہما نفس تری نفسین ا

یعنی :

کبھی قریبی رشتہ کٹ جاتا ہے اور نعمت کی ناشکری ہوتی ہے
دو دلوں کے تقارب (نزدیکی) کی طرح نہیں ،

ایک خواہش اسے قریب کرتی ہے ، دوسری دوسرے کو ،

مگر وہ ایک ہی نفس ہوتا ہے ، جو بظاہر دوگانہ نظر آتا ہے ۔

ہمیں اس آخری روایت کو صحیح تسلیم کرنے میں تامل ہے ، اس

طرح کی طفلانہ حرکتوں سے ہمارے نزدیک رشید بہت بلند تھا ، البتہ اس

کے بارے میں پیارا ایمان یہ ضرور ہے کہ اس نے جس برمی شخص کی عزت

و توقیر اور اجلال و اکرام میں بہت زیادہ اسراف سے کام لیا تھا اور اسے

بہت زیادہ سر چڑھا لیا اور منہ لگا لیا تھا اور اسنے اتنا بے لگام کر دیا تھا

کہ وہ جو چاہتا تھا کر گزرتا تھا ۔ جعفر برمی تھا ، خواہ سلکی مسائل ہوں

یا ذاتی معاملات جعفر کو کوئی روک ٹوک نہیں تھی ، اس کی مطلق العنانی

پر کوئی قدغن نہیں تھی ، اس اقتدار و اختیار سے فائدہ اٹھا کر وہ رعایا

کے احوال و معاملات اور مسائل میں بھی تصرف کر گزرا کرتا تھا اور

اسے بھی خیال نہیں آتا تھا کہ اس طرح وہ حد سے تجاوز کر رہا ہے ۔

ہارون رشید پر جعفر کے غیر معمولی اقتدار کی مثال

روایت ہے کہ :

”ایک روز مجلس شراب میں جعفر بھی اسی وضع میں بیٹھا ہوا تھا ۔

ساننے مغنی اور ندیم حاضر تھے کہ یکایک عبدالملک بن صالح ہاشمی

(عباسی) آنکلا ، اس طرح کی مجالس میں ایسے لوگ شریک نہیں ہوا

کرتے تھے ، جعفر نے اٹھ کر اس کا خیر مقدم کیا اور اس سے باتیں

کرنے لگا ۔ پھر اس نا وقت آنے کا سبب دریافت کیا ۔

عبدالملک بن صالح عباسی ہاشمی نے جواب میں کہا :

”امیرالمومنین مجھ سے خفا ہو گئے ہیں اور میں چاہتا ہوں کہ آپ

انہیں مجھ سے راضی کر دیں!“

جعفر نے جواب دیا :

”مطمئن رہیے ، راضی ہو گئے!“

عبدالملک بن صالح ہاشمی عباسی نے کہہ :

”اور میرا بند بند قرضے میں جکڑا ہوا ہے!“

جعفر نے کہا :

”بہت خوب — — یہ لیجیے چار ہزار درہم — — اور کل آپ کو

امیرالمومنین کی دولت سرا سے بھی ایک بہت بڑی رقم مل جائے گی۔

کیونکہ میں نے جو کچھ پیش کیا ہے ، وہ آپ کی گراں پایہ

شخصیت کے پیش نظر کچھ بھی نہیں ہے!“

عبدالملک بن صالح ہاشمی (عباسی) نے پھر کہا :

”میرا ایک لڑکا ہے ، میری خواہش ہے کہ امیرالمومنین اسے اپنا لیں!“

جعفر نے جواب دیا :

”یہ بھی ہو گیا۔۔۔ امیرالمومنین نے اسے بلاد مصر کا والی بنا دیا

اور اپنی دختر عالیہ کی اس سے شادی کر دی اور اس کا سہر اپنے

پاس سے ادا کر دیا!“

جب صبح ہوئی تو جعفر سیدھا بارون رشید کے پاس پہنچا اور اسے

رات کا سارا ماجرا کہہ سنایا۔ رشید نے فوراً امام ابو یوسف قاضی القضاة

کو اور ہاشمیوں اور فقیہوں کے ایک گروہ کو طلب کیا اور اس سے فرمایا :

”میں تجھ سے ناخوش تھا ، لیکن اب خوش ہوں ، میں نے فرمان

نافذ کر دیا ہے کہ تجھے فوراً چار لاکھ درہم دے دے جائیں“

پھر حاضرین کی طرف مخاطب ہو کر فرمایا :

”تم لوگ گواہ رہو کہ میں نے اپنی بیٹی عالیہ کا نکاح اس ابراہیم

بن عبدالملک سے — — اس کی طرف اشارہ کرتے ہوئے — — کر دیا

اور اس کا دو لاکھ سہر بھی دے دیا اور میں نے ابراہیم بن عبدالملک

کو مصر کا والی بنا دیا!“

جہشیاری کی ایک اہم روایت

اس منہ سے میر جہشیاری نے جو طویل روایت کی ہے ، وہ یہی اپنی قرات اور طرفگے باعث دل چسپی سے خالی نہیں ہے ۔ خلاصہ اس کا یہ ہے :

”جعفر بن محمدی تیرسکی رقعہ میں قیام پذیر تھا ، جس بات کا چاہتا تھا حکم دیتا تھا ۔ جس بات سے چاہتا روک دیتا ، اس کے منہ سے نکلا بڑا بول حرف آخر کی حیثیت رکھتا تھا ، اتنے میں پولیس کے چند سپاہی ایک دمی کو ٹھینچتے ہوئے لائے اور اس سے کہنے لگے :

”جس آدمی کو حاضر کرنے کا آپ نے حکم دیا تھا ، وہ یہ ہے !“

جعفر اس دمی رشید کی طرف متوجہ ہوا اور اس سے سوال کیا :

”کیا تو حریق ہے ؟“

آدمی نے جواب دیا :

”جی ہاں۔“

جعفر نے پوچھا :

”کیا یہ رقعہ تیرا ہی ہے ؟“

دمی نے اقرار میں گردن ہلاتے ہوئے کہا :

”ہاں میرا ہے !“

کچھ دیر تک جعفر سر جھکے رہا ، پھر اس نے سپاہی سے کہا :

”اسے لے جاؤ ، کیونکہ امیرالمومنین کے حکم سے تمہیں اسے فوراً قتل کرنا ہے !“

حاضرین مجلس اس فیصلے سے لرز کر رہ گئے ، یہ لوگ نہ اس دمی کو جانتے تھے ، نہ انہیں یہ معلوم تھا ، اس آدمی نے رقعہ میں کیا لکھا تھا ، پھر حال حکم کی تعمیل ہوئی اور سپاہی نے اسے قتل کر دیا اور رقعہ کے ایک چوراہے پر اس کی بے جان لاش لٹکا دی ۔

اس روایت کے مطابق رشید نے نہ اس قتل کا حکم دیا تھا ، نہ اسے اس واقعے کا اس وقت تک علم ہوا جب تک یہ واقعہ نہیں ہوا ، لیکن

نقص برحق کے تصرفات سے جان

بھری کے ناپسندیدہ غرضیہ فکر برحق کے تصرفات سے جان بچا کر
 سے کسی طرح کہ تیار تھے۔ سو برس سے بڑا زمانہ ہے کہ ہم سے
 حکومت کے خزانے سے۔ یعنی خزانے۔ یعنی گورنمنٹ کے پاس سے جو جو
 سیکریٹری خزانے کو تاقی مل سکتا ہے۔ اور جو عروج رہتا ہے اور
 وہ گھینٹوں بلکہ ہے۔ کسی سے جو روٹہ کہہ جاتا ہے تو ہوا بیت اور
 کے خزانے کے ذریعے سے ملتا ہے جیسے مزید سے یہی نہیں ہو سکتا۔
 نہ کتاب، جو کہ میں جتنی رقم چاہتا خرچ کر دیتا۔

رویت ہے کہ ایک مرتبہ مذاکرات کے وقت صدر مستر اور گورنمنٹ
 کے پاس میں فکر خزانے سے پتہ لگا دیا اور اس کے پاس سے ہر
 نکل کر اس کا سٹیٹ کیا۔ شعر کو جانکا یہ کہ جو اس وقت اور
 میں قبیلے نکلیں اور شعر کہیں۔ جو لوگ سٹیٹ کے لیے پہلے
 تئیں کئی مہینے درج کے تھے اور یہ۔ پیش کیے اور وہ سب کچھ اس
 کی رقم سے کیا۔

اس کا آخری کورنٹہ یہ ہے کہ جو نے اپنے منہ سے ہوا اس کے ہر
 ابراہیم بن جبریل کو سیستان میں خرچ وصول کرنے پر مامور کیا اور چار
 لاکھ روپہ اس کا معاوضہ مقرر کیا۔ نیکو جب اتنی بڑی رقم کے لیے وہ
 وہ بچکچایا تو فضل نے کہا:

”کیا تمہارے گھر میں اتنی گنجائش نہیں ہے کہ وہ روپہ روپہ
 سکو!“

اس کے تصرفات کا اگر جائزہ لیا جائے تو یہ واقعہ بہت معمولی نظر
 آئے گا۔ اس پر آگے چل کر ہم مزید گفتگو کریں گے۔

آل برحق کی داستان عروج و التدار

بہر حال صورت احوال یہ تھی کہ خاتم وزارت ان تینوں اہل کاروں

۱ - الجہشیاری ، صفحہ ۲۳۸ -
 ۲ - الجہشیاری ، صفحہ ۱۹۲ -

میں مستقل ہوتی رہتی تھی۔ کبھی کسی کے پاس کبھی کسی کے پاس۔ حکومت کے جملہ امور و شئون پر یہ حاوی تھے اور۔۔۔ مانی کرتے رہتے تھے۔ و سائن دولت پر انہی کا قبضہ تھا، جنہیں ہر حصہ زیدی یہ آپس میں تقسیم کر لیا کرتے تھے۔

رہے دوسرے آل برمک، جن کی نوبت اس زمانے میں ۲۵ تھی۔ انہیں بڑے بڑے مناصب عطا کر دیے گئے تھے۔ ان میں کوئی حاجب تھا، کوئی عامل تھا، کوئی قائد فوج، اور یہ سب لوگ اپنے اپنے محکموں میں اپنے آوردوں اور گویندوں کی بھرتی کرتے رہتے تھے اور لوگوں کے دل خریدنے کی کوشش کیا کرتے تھے، جس کی آسان صورت یہ تھی کہ ان کا منہ مال و زر سے بھر دیا جائے اور انہیں اچھے اچھے اور اونچے اونچے سرکاری مناصب بخش دیے جائیں۔ ان اسلحہ کے ساتھ ساتھ دوسرے اسلحہ جو ان کے پاس تھے اور جس کا وہ بے محابا استعمال کیا کرتے تھے، وہ تھی ان کی فراست، دانش، ذکاوت، حکمت عملی، سیاست اور چالاکی و ہوشیاری۔

ان تمام باتوں کا نتیجہ یہ ہوا کہ ان کے اعوان و انصار کی تعداد بہت زیادہ ہو گئی، ان کے بنائے ہوئے آدمیوں کا شمار بھی مشکل تھا، اور جو لوگ ان کے دامن دولت سے وابستہ تھے وہ بہت زیادہ تھے۔ ان کا نفوذ مملکت کی رگ و پے میں جاری و ساری تھا، ان کا چرچا ہر جگہ اور ہر محفل میں تھا۔ چنانچہ مشہور تھا:

”رشید کی حکومت کے اندر ایک اور حکومت بھی ہے، جس کے سلطان براسکہ ہیں!“

اور یہ بات جو لوگوں کی زبان پر چل نکلی تھی اسے طنز و انتہاء پر محمول نہیں کیا جا سکتا، بلکہ یہ ایک تلخ اور سنگین حقیقت تھی جس کا انکار ممکن ہی نہیں۔ ثبوت میں ان لوگوں کے وہ تصرفات پیش کیے جا سکتے ہیں جو خبر متواتر کی حیثیت رکھتے ہیں، اور جن سے تاریخ کے صفحے بھرے پڑے ہیں اور ان تصرفات میں سب سے زیادہ خطرناک اور

ناقابل معافی تصرف بیت‌الہال کی رقم کا تھا جو ذاتی رقم کی طرح بے دریغ خرچ کیا جاتا۔ اس کے علاوہ فوائد خاصہ کے لیے اپنے نفوذ و رسوخ کا بے تحاشا اور بے محابا استعمال اور اپنے آوردوں اور گویندوں کے لیے بڑے بڑے اور اہم مناصب کی تخصیص، اپنی ذات اور شخصیت کے لیے شدت کے ساتھ پروپیگنڈا مستزاد۔

برمکی خاندان وزارت سے پہلے

یحییٰ بن خالد برمکی کا خاندان جب تک بہ عہد رشید مناصب وزارت پر فائز نہیں ہوا تھا، ایک متوسط الحال خاندان مال و دولت اور اثر و رسوخ کے اعتبار سے تھا۔ گذشتہ صفحات میں ہم دیکھ چکے ہیں کہ ابو جعفر منصور کے عہد خلافت میں جب خالد بن برمک نے طبرستان، رے، دہلادند وغیرہ کی گورنری کے زمانے میں بیت‌الہال کی رقم میں تصرف کیا تو خلیفے نے کس سختی کا محاسبہ کیا تھا، اور تین کروڑ درہم کا جرمانہ اس پر کر دیا تھا اور دمشق دی تھی کہ اگر تین دن کے اندر اندر یہ رقم بیت‌الہال میں داخل نہ کر دی گئی تو وہ قتل کر دیا جائے گا۔ خالد اتنی بڑی رقم اپنے ذاتی مال سے ادا کرنے کی صلاحیت نہیں رکھتا تھا چنانچہ اس نے اپنے دولت مند دوستوں سے مالی امداد طلب کی۔ بعض نے مدد بھی کی، سب سے بڑی رقم رشید کی ماں خیزران نے اس سلسلے میں عطا کی، پھر سہدی نے باپ سے اس گنہگار کی سفارش کی، سب جا کر باقی رقم معاف ہوئی اور جان چھوٹی۔

لیکن جب یحییٰ بن خالد اور اس کے دونوں بیٹے فضل اور جعفر برمکی، منصب وزارت پر فائز ہوئے، مملکت کے امور و شئون کے مطلق طور پر مالک و مختار بن گئے، بیت‌الہال مسلمین پر ان کا مکمل قبضہ ہو گیا اور مداخل و مخارج تمام تر ان کے ہاتھ میں آ گئے تو پھر بہت قلیل اور مختصر مدت میں وہ مملکت کے سب سے بڑے دولت مند اور سرمایہ دار بن گئے۔ اتنے بڑے کہ خود خلیفے کا نمبر بھی دولت و ثروت میں ان کے بعد تھا۔ ان کے قبضے میں دیہات کے دیہات تھے، بے شمار باغات تھے، اتنی

بڑی بڑی جاگیریں تھیں اور جائیدادیں تھیں جن کی مالیت کا اندازہ لگانا مشکل ہے، نہ ان کا شمار آسان ہے۔ ملک کے کوئی گوشہ ایسا نہیں تھا جہاں ان کا کوئی نہ کوئی آباد اور سرسبز و شاداب علاقہ نہ ہو، ہر جگہ ان کے شہر دار باغات موجود تھے، ہر شہر اور قصبے میں۔ ان کی سالانہ آمدنی یک کروڑ اشرفی (دینار) تک پہنچ گئی تھی!۔

پھر اس جائداد غیر منقولہ کے علاوہ، جائداد منقولہ کی کیا کمی تھی؟ تحائف نادرہ سے ان کے ایوان و قصور بٹے بڑے تھے، زر و جواہر کے رکھنے کی جگہ نہ تھی۔

خوبلیاں اور باغات جو انہوں نے بنائے تھے، وہ بھی غضب کے پرشکوہ اور فلک رس۔ مثلاً جعفر برمکی نے جو محل بنایا تھا، اس پر بیس لاکھ درہم صرف ہوئے تھے۔ یہ رقم اس رقم کے علاوہ تھی جو محل کے ساز و سامان، آرائش، فرنیچر، چمن اور ایوان و سرود پر صرف ہوئی تھی!۔

قدرتاً سوال پیدا ہوتا ہے۔ یہ بے اندازہ دولت اس متوسط الحال خاندان کے پاس یک ایک آ کیسے گئی؟ اور بہت ہی مختصر سی مدت میں یہ گراں بہا سر و سامان کہاں سے بہم پہنچ گیا؟ اس موقع پر یہ بات بھی پیش نظر رکھنی چاہیے کہ اس زمانے میں خالد بن برمک سرکاری مطالبہ ادا کرنے سے معذور رہا تھا اور اس زمانے میں جب یہ خاندان کروڑوں روپے کا اور کروڑوں روپے کی جائداد و املاک کا مالک بن گیا، صرف چند سال کا فاصلہ ہے!۔۔۔ زیادہ سے زیادہ بیس سال کی مدت!

یہ بھی نہیں کہا جا سکتا کہ یہ بے اندازہ مال و دولت، تجارت اور کاروبار کا مرہون منت تھا، نہ یہ بات عقل میں آ سکتی ہے کہ ان لوگوں کو سرکاری خزانے سے جو تنخواہ ملتی تھی یا وقتاً فوقتاً مختلف تقریبات وغیرہ پر خلفا کی طرف سے جو انعامات و ہدایا ملتے تھے، ان سے یہ بے اندازہ مال و دولت جمع ہو سکتا تھا۔

۱۔ الامامت والسیاستہ، جلد ۲، صفحہ ۲۲۱۔

۲۔ الطبری، جلد ۳، صفحہ ۶۳۳۔

ماننا پڑے گا اور اس میں کوئی شک بھی نہیں کہ یہ سب کچھ نتیجہ تھا سیاسی نفوذ و رسوخ کا، اور اس سرکاری دولت میں تصرف بے جا کا، جسے یہ مصالحت عامہ کی آڑ لے کر بے مضحک خرچ کیا کرتے تھے، ہر بات کی ایک حد اور انتہا ہوتی ہے۔ آخر کار رشید ان لوگوں کے تصرفات نے جا سے تنگ آ گیا۔

اور اگر یہ کہا جائے کہ برامکہ کے عہد و اتحدہ میں باقاعدہ سیکرٹریٹ قائم تھا، دفاتر کام کر رہے تھے، سرکاری خزانوں کا انتظام اعلیٰ پیمانے پر تھا، سرکاری ملازموں کی کھوپ کی کھوپ تھی، جو اپنے اپنے کاموں میں لگی ہوئی تھی، حسابات باقاعدگی سے رکھے جاتے تھے، جو رقم آتی تھی اس کا باقاعدہ اندراج ہوتا تھا، جو رقم صرف ہوتی تھی وہ باقاعدہ رجسٹر پر چڑھائی جاتی تھی! — تو اس کے جواب میں ہم یہ کہیں گے کہ یہ حسابات جو رکھے جاتے تھے ان کی تنظیم بالکل ابتدائی نوعیت کی تھی۔ ان کا نظام بہت زیادہ مکمل نہیں تھا اور سب سے بڑھ کر یہ کہ ان حسابات کی دیکھ بھال اور نگرانی کرنے والا برامکہ کے سوا کون تھا؟ تمام مصارف انہی کے ہاتھ سے ہوتے تھے۔ ہمیں ایک مثال بھی ایسی نہیں ملتی جس سے یہ ثابت ہوتا کہ رشید نے کبھی محاسبہ کیا ہو یا کسی دوسرے شخص سے معلومات حاصل کرنے کے لیے ہی سمی، ان کے تصرفات کے بارے میں کبھی کوئی سوال کیا ہو تاکہ وہ جان سکتا کہ یہ لوگ کیا کر رہے ہیں؟

پھر ایک بات اور بھی تھی:

عہد جدید میں بھی جن ممالک میں سرکاری دولت کے حساب کی باقاعدہ دیکھ بھال نہیں ہوتی وہاں ایک موٹا سا اصول یہ کار فرما ہے کہ ذمے دار منصب داران مملکت کی دولت و ثروت اور جائداد و املاک سے ان کی دیانت، اور مالی تصرفات کا اندازہ لگایا جا سکتا ہے۔ اس اصول کے تحت برامکہ کی بے اندازہ دولت کے بارے میں بھی اندازہ لگایا جا سکتا ہے کہ قدیم زمانے میں جب حساب رکھنے کا نظام ابتدائی دور سے گزر رہا تھا اور اس کے ذمے دار اور نگران خود برامکہ ہی تھے، یک دم یہ بے

انداز دولت ان کے پاس تھا یہ ٹیک بڑی ؟
 یہ تو ایک الزامی سوار کے الزامی جواب تھا ، ورنہ اصل بات تو
 یہ ہے کہ مخصوص تاریخ سے سر بہ بات پایہ ثبوت کو پہنچ چکی ہے ،
 کہ امور دولت کے ساتھ ان کا رویہ بڑا مستبدانہ رہا ہے ۔
 سرکاری مناصب کو جس طرح انہوں نے اپنے مخصوص آدمیوں کے لیے
 مخصوص کر رکھا تھا ، یہ بھی بک براہگندہ نقاب حقیقت ہے ۔

برامکہ کی خوبتر بیرونی اور دوست نوازی
 برامکہ نے یہ اصول بنا رکھے تھے کہ جو لوگ ان کے اعوان و انصار
 اور حاضر باشوں ، وفاداروں اور خوشامندیوں میں سے تھے ، کسی سرکاری
 منصب کو ہر کرتے وقت ایسے لوگوں کو ترجیح دیتے تھے ، اور جو
 لوگ ان کے مخالف تھے ، یا مسائل و مسائل میں ان کے ہم رائے نہیں
 تھے ، یا ان کے نفوذ اور اقتدار کے رستے میں رکاوٹ ثابت ہوتے تھے انہیں
 ایسے مناصب سے دور رکھتے تھے ۔

اس اصول کار کا آغاز منصب وزارت پر فائز ہونے کے بعد بھی
 نے کیا تھا ۔ اس کے بعد فضل اور جعفر بھی باپ کے نقش قدم پر چلے
 اور کوئی شبہ نہیں کامیاب ہوئے ، اس اصول کو انہوں نے دستور
 بنا لیا ، اگر کبھی رشید کسی ایسے شخص کو کسی منصب پر فائز کر
 دیتا جو ان کے گروہ کا نہ ہوتا ، تو یہ سخت پریشان ہوتے ، اور اس حکم
 کو معطل یا منسوخ کرانے میں ابڑی جوتی کا زور صرف کر دیتے ۔ نتیجہ
 ان تمام باتوں کا یہ ہوا کہ سرکاری دفاتر انہی کے حامیوں ، دوستوں ،
 وفاداروں اور گروہ کے آدمیوں سے ہٹ گئے ۔

رشید کا معمول یہ تھا کہ وہ برامکہ پر پورا بھروسہ کرتا تھا ،
 چھوٹی چھوٹی سرکاری ملازمتوں پر تو وہ توجہ بھی نہیں دیتا تھا ، جسے
 برامکہ چاہتے رکھ لیتے ، جسے چاہتے نکال باہر کرتے۔ البتہ اقالیم کے گورنروں
 اور عمال کا تقرر خود اپنی صواب دید پر کیا کرتا تھا ، کیونکہ ان مناصب
 کا تعلق مملکت کی اونچی سیاست سے تھا جس سے براہ راست اس کا تعلق تھا۔
 لیکن اس کے باوجود ایسے تقررات میں بھی وہ برامکہ سے مشورہ لیا

کرتا تھا اور ان کی رغبت اور صلاح کے بغیر کوئی قدم نہیں اٹھاتا تھا ، اور اگر کبھی ایسا کر بھی گزرتا تھا تو مختلف طریقوں سے کام لے کر اپنے خلاف مرضی تقرر کو بدلنے پر اسے آمادہ کر ہی لیتے تھے۔ ایسا شاذ و نادر ہی ہوتا تھا کہ کسی تقرر کے سلسلے میں وہ اپنی رائے پر اڑ جائے اور ان کے مشورے کو رد کر دے۔ کیونکہ ہر قیمت پر وہ اپنے اور ان کے تعلقات خوشگوار رکھنا چاہتا تھا۔

البتہ ایک امر ایسا تھا جس میں برامکہ کی کچھ نہیں چلتی تھی۔ رشید جب کسی ہاشمی (عباسی) کو ، کسی منصب پر نامزد کرتا تھا ، تو ایسے صلاح و مشورے سے بے نیاز ہو کر کرتا تھا ، اور برامکہ نے بھی اس اکرورے کیونٹ کو پی اپنے کا اپنے آپ کو عادی بنا لیا تھا ۔ وہ کسی قسم کی مداخلت ایسے امور میں نہیں کرتے تھے ، بلکہ خاموشی اختیار کرتے تھے ۔ یا تائید، بلکہ یہ ظاہر کرنے اور اسے باور کرانے کی کوشش کرتے تھے کہ اپنے آل بیت کی جب وہ قدر افزائی اور سرفرازی کرتا ہے تو اس سے انہیں بہت خوشی ہوتی ہے اور اس کے ایسے اقدام کو بہت زیادہ پسند کرتے ہیں اور یہ کہ اتنے بلند معاملے میں رائے دینا یا مداخلت کرنا ان جیسے چھوٹے آدمیوں کو زیب نہیں دیتا ۔ کہاں آل عباس ، کہاں آل برمک ، (ایک آفتاب ، دوسرا ذرہ بے مقدار) ۔

لیکن اگر بارون رشید کا نامزد کردہ ہاشمی (عباسی) کوئی ایسا شخص ہوتا جو برامکہ کا مخالف ہوتا یا ان کے گروہ کا نہ ہوتا تو بڑے شائستہ طریقے سے اس تقرر کے متوقع اور موبوم خطرات اس پر واضح کرتے تھے ، اور اگر صورت احوال برعکس ہوتی یعنی بارون کا نامزد ہاشمی (عباسی) برامکہ کے مطلب کا آدمی ہوتا تو خلیفے کے حسن انتخاب کی تائید و تحسین میں پیش پیش نظر آتے اور یہ خبر خود لے کر اس ہاشمی کے ہاں جاتے اور اپنا احسان رکھتے ہوئے اسے جتاتے کہ خود انہوں نے بارون کو اس تقرر پر رضامند کیا ہے ۔ اور اس کی تعریف میں زمین آسمان کے قلابے ملائے ہیں ، اس طرح وہ اس کی دوستی اور وفاداری حاصل کر لیتے اور وہ ہاشمی (عباسی) خاندان کی امداد و حمایت میں ان کا سب سے بڑا دوست ،

حاشی اور مددگار ہوتا۔

ان چالاکیوں کے ساتھ ساتھ ایک دستور برامکہ کا یہ بھی تھا کہ وہ عباسیوں کی بڑی تعداد کو کسی نہ کسی طرح بدوزر رکھتے اور اپنا موید بنائے رکھتے تھے۔ رجال دوات میں تو ان کی عظمت اور وقعت کی کوئی انتہا نہ تھی، کیونکہ فوز و حرمان کی کنجی انہی کے ہاتھ میں تھی۔ جسے چاہتے شاد کام کر دیتے، جسے چاہتے نامراد رکھتے۔ اس کا نتیجہ یہ تھا کہ سرفرازوں کی گردنیں ان کے ماسنے جھکی رہتیں اور ان کی ڈبوڑھی پر ایک ہجوم جمع رہتا، ان کے ایوان و قصور، ضرورت مندوں، اور آشفۃ روزگاروں اور جاہ و منصب کے طلب گاروں کے لیے کعبہ مقصود کی حیثیت رکھتے تھے اور اس کے مقابلے میں موا خاص تقریبات و مناسبات کے جو مختلف وقفوں سے انجام پاتی تھیں، قصر خلد سنسان نظر آتا تھا۔

برامکہ کی سخاوت اور دریا دلی

ایک چیز جس سے ہم کسی طرح انکار نہیں کر سکتے یہ ہے، کہ برامکہ—اپنی تمام دراز دستیوں اور فتنہ سامانیوں کے باوجود—حد درجہ سخی، دریا دل اور لکھ لٹ تھے، اس سلسلے میں بہ کثرت روایات و اخبار مروی ہیں۔ ان کے عطایا بڑے بھاری بھاری ہوتے تھے، ان جیسی سخاوت اور دریا دلی کی مثالیں ملنا مشکل ہیں، اور سب سے بڑی بات یہ کہ ان کی سخاوت اور دریا دلی سے خواص و عوام سب بہرہ مند ہوا کرتے تھے، عوام و خواص میں ان کی منزلت اور وقعت کا سب سے بڑا راز اور ان کی شہرت عام کا سب سے بڑا سبب یہی ان کا جذبہ جود و عطا تھا۔ اس معاملے میں تو وہ ہارون رشید جیسے سراپا بزل و عطا شخص سے بھی بڑھ گئے تھے۔

روایت ہے کہ شاعر مروان بن ابی حفصہ جب رشید کا معتوب ہوا تو ایک روز اپنے اشعار میں اس نے اس پر چوٹیں کیں اور جو خدمات اس نے خلیفہ کے انجام دیے تھے، انہیں خوب بڑھا چڑھا کر بیان کیا۔

۱۔ المسعودی، جلد ۶، صفحہ ۷۰۲۔

۲۔ الفخری، صفحہ ۱۸۵۔

لوگوں نے کہا :

”تم رشید کا شکوہ کر رہے ہو۔ حالانکہ اس نے تمہیں اتنا کچھ دے کر فکر معاش سے بے نیاز کر دیا ہے۔“

مروان نے جواب دیا :

”کیا تمہیں تعجب ہے اس پر؟—دیکھو یہ شاعر ابان لاحقی ہے، جو برامکہ کا شاعر ہے، اس نے صرف ایک قصیدہ لکھ کر ان سے اتنی رقم ہتھیا لی ہے، جو رشید سے ساری زندگی میں بھی میں نہیں حاصل کر پایا ہوں اور اس قصیدے کے بعد بھی اس نے اپنے مدوحوں سے خوب خوب رقمیں وصول کیں۔“

بذل و عطا میں برامکہ کے آثار نقوش کی جستجو کرنے والا یہ دیکھے گا، اور محسوس کرے گا کہ مواقع اکرام و احسان پر ان سے بڑھ کر عالی ظرف کوئی نہیں تھا۔ وہ دیکھے گا اور محسوس کرے گا کہ لوگ جن لوگوں کے جود و کرم کی تعریفیں کیا کرتے ہیں اور لوگوں کی زبان پر جن لوگوں کی سخاوت اور دریا دلی کے چرچے رتے ہیں اور جن کے جود و کرم کے لوگ گن گایا کرتے ہیں، جن کے لکھ لٹ ہونے کی داستانیں عام ہیں اور اشعار میں جن کی سخاوت کا ذکر ہوتا ہے، وہ برامکہ کے مقابلے میں بالکل فرومایہ اور ہیچ ہیں، یا جن امور و مسائل میں لوگ مدح و ثنا کے مستحق اور سزا وار قرار دیے جاتے ہیں، ان کا موازنہ اگر برامکہ سے کیا جائے تو بالکل ہیچ نظر آئیں گے۔ ان لوگوں کا تو یہ حال تھا کہ جسے آشفہ حال پایا، اس کا دامن مال و زر سے بھر دیا، لوگوں نے یہ دیکھا اور ممنونیت کے ساتھ اس کا چرچا شروع کر دیا، کوئی ہاشمی (عباسی) تنگ دستی اور قرض کے بار سے پریشان اور درماندہ نظر آیا، اس کی ساری پریشانی ان کی آن میں دور کر دی اور لوگوں نے مدح و منقبت کا سلسلہ شروع کر دیا، یا حرمین شریفین کے باشندے—ان کے لیے برامکہ کی تھیلیاں ہر وقت کھلی رہتی تھیں، زبوں حال حاجی، ان کی امداد و اعانت میں ہر وقت سرگرم رہتے تھے۔ یہ لوگ (حاجی) جب اپنے بلاد واپس جاتے تھے تو ان کی زبان پر ایک ہی ذکر ہوتا تھا—برامکہ کی رحم دلی،

سخاوت اور انسانیت نوازی کا ذکر -

جعفر برمکی : عالی ظرف اور بلند حوصلہ

روایت ہے کہ امراء نے بی بی عباس میں سے ایک شخص ایک بہت بڑے قریے پر جس کا نام اغاب تھا قابض ہو گیا۔ وہاں کے لوگ آئے آئے، مگر کسی کی اس کے سامنے نہ بچلی، اب اس نے دھمکی دینا شروع کی کہ باشندگان قریہ کو وہ نکال باہر کر دے گا، جہاں وہ اتنی مدت سے رہتے چلے آئے تھے۔ ان لوگوں نے حکومت سے فریاد کی، مگر ایک نہ سنی گئی۔ یہاں تک کہ یہ خبر پھیل گئی کہ باشندگان قریہ نکلے جانے والے ہیں اور عباسی امیر ان کے ساتھ برا برتاؤ کر رہا ہے۔ لوگوں کی زبان پر یہی چرچا تھا اور عوام و خواص میں سے ہر شخص کا دل، اغاب کے رہنے والوں کے حال زار پر کراہ رہا تھا، رائے عامہ انہی کے ساتھ تھی۔

شده شدہ یہ خبر جعفر برمکی کے کانوں تک پہنچی، اس نے عباسی

امیر سے یہ قریہ بیس لاکھ درہم میں خرید لیا اور وہاں کے رہنے والوں کو بغیر کسی اجر اور معاوضے کے ہفت حق ملکیت عطا کر دیا۔ یہ ایسا کارنامہ تھا جس کا خوب شہرہ ہوا اور شعرا نے بھی اس کی تعریف

و تعسین میں زور طبع صرف کیا، چنانچہ ایک شاعر کہتا ہے:

رد "البرغاب" ندى یدیہ و اهلها

منہا بمنزلۃ السماک الیٰ عزل

قد ایقنوا بذہابہا و ہلا کینہم

والدھر، یوعدہم بیوم أعضیل

فافتکھا لہم وہم من دہرہم

بین العبدان و بین حد الککل

ماکان یرجی غیرہ لفا کہا

یرجی الکریم لکل امر معضیل

یعنی:

اس کے دست سخاوت نے واپس کر دیا۔

اور وہاں کے بسنے والے سماک و عزل (ایک روشن ستارہ) کی طرح ہو گئے۔

بارون الرشید

وہ پہلے یقین کیے ہوئے تھے کہ یہ قریب ہمارے ہاتھ سے گیا اور ہم
بلاک ہوئے ،

بے شک زمانہ انہیں تباہی کے دن سے ڈرا رہا تھا ،
لیکن جعفر نے اس بستی کو جینا لیا ، اور ان کی حالت یہ تھی کہ
جیسے گردن کے بالائی اور ذریعہ حصے میں پھنس گئے ہوں ۔
اغاب کی واگزاری کی توقع نہ کر کے سوا کسی سے نہیں ہو سکتی تھی ،
وہی ہے جو ہر مشکل وقت میں کم آتا ہے ۔
برامکہ کی یہ حاتمہ سخاوت ایسی تھی جس نے ہر شخص کا دل
جیت لیا ۔

آشفته روزگروں پر احسان

روایت ہے کہ امیر محمد بن ابراہیم الامام ہاشمی (عباسی) ایک روز
فضل بن یحییٰ برمکی کے پاس آیا ، اس کے پاس جواہرات کا ایک صندوقچہ
تھا ، اس نے فضل سے کہا :

”اس دفعہ ضرورت کے مطابق آمدنی نہیں ہوئی اور مجھے قرض ادا
کرنا ہے ، جو ایک لاکھ درہم کا ہے اور مجھے شرم آتی ہے کہ کوئی
شخص میری اس مجبوری اور کمزوری سے واقف ہو ، اگر کسی تاجر
سے قرض لینا چاہوں تو ان جواہرات کو ضمانت میں دے کر لے سکتا
ہوں ، کیونکہ ان کی قیمت کچھ زیادہ ہی ہے ، کم نہیں ہے ؛ لیکن
اگر آپ پسند کریں تو میں آپ کے پاس رہن رکھ دوں“ ؟

فضل نے اس عباسی سے صندوقچہ لے لیا اور اسے ایک لاکھ درہم
دے دیے اور قبل اس کے کہ وہ واپس اپنے گھر پہنچے ، یہ صندوقچہ
واپس پہنچ چکا تھا ۔ وہ عباسی امیر پھر دوسرے دن فضل کے پاس آیا
تاکہ اس کی اس کرم گستری کا شکریہ ادا کرے ، مگر یہاں آ کر معلوم
ہوا کہ فضل نے اس کے لیے خلیفہ ہارون رشید سے مزید ایک لاکھ درہم
حاصل کر لیے ہیں ۔

فضل کے اس طرز عمل سے وہ عباسی امیر اس درجہ متاثر ہوا کہ

اس نے کہا:

”آپ کے اس احسان کا بدلہ کس طرح دے سکتا ہوں؟ البتہ حلف مؤکد اور طلاق و عتاق کے ساتھ یہ بات اپنے اوپر لازم کرتا ہوں کہ آپ کی ڈیوڑھی کے سوا کہیں اور نہیں جاؤں گا، نہ خدا کے بعد آپ کے سوا کسی سے دست سوال دراز کروں گا!“

یہ تھا برامکہ کا برتاؤ ایک ہاشمی (عباسی) کے ساتھ جو اپنے خاندان کا جلیل القدر شخص تھا، یہ امیر زادہ عباسی دعوت کے نقیب و مبلغ ابراہیم الامام کا بیٹا تھا ۲۔

برامکہ کے شعرا

برامکہ کے اپنے خاص شعرا بنی تھے، یہ رشید کے درباری شعرا سے کسی طرح گم نہ تھے اور صرف برامکہ کی مدح و توصیف کیا کرتے تھے، کسی اور کی مدح کرنا ان کا شعار ہی نہ تھا، البتہ خلیفہ اس اصول سے مستثنیٰ تھا، وہ بھی اُس صورت میں کہ انہیں اپنے حضور میں طلب کرے اور شعر خوانی کی فرمائش کرے، برامکہ کے دامن دولت سے وابستہ شعرا کو سال بہ سال بڑی بڑی رقمیں ملتی تھیں اور ان رقموں کے علاوہ سواہم اور مناسبات و تقریبات کے مواقع پر صلہ و انعام جدا۔

آل برمک کے شعرا کی تعداد بھی بہت زیادہ تھی۔ مملکت عباسیہ میں کوئی شاعر ایسا نہیں تھا جو اس کی آرزو نہ رکھتا ہو کہ ان کی مدح کرے اور سالانہ رقومات کا سزاوار قرار پائے اور ان سے تقرب حاصل کرے۔

لیکن شعرا کے انتخاب میں برامکہ کا معیار بہت اونچا تھا، وہ ہر سوزوں طبع شخص کو اپنے دامن دولت سے وابستہ کر لینے پر تیار نہیں ہوتے تھے، یہ فخر انہی شعرا کو حاصل ہوتا تھا، جودت شعر کے لحاظ

۱ - یعنی اگر اس قسم کی خلاف ورزی کروں تو میری بیویوں کو طلاق

اور میرے تمام غلام اور باندیاں آزاد۔ (مترجم)

۲ - الفخری، صفحہ ۱۸۵۔

تے جو پکتا اور منفرد تسلیم کیے جاتے تھے، جن کا زور کلام تسلیم شدہ
تینا اور مدح ہو یا بجز، پتھر کی ٹکیر بن جاتا تینا، ان لوگوں سے ضرورت
کے وقت کام لیا جاتا تینا، یہ اسناد کی حیثیت رکھتے تھے جو دشمن کو
بر وقت حاجت زیر و زبر کر کے رکھ دیتا تینا، ان جنیل القدر شعرا کے
اشعار لوگوں کے نوک زبان تھے، جو عوامی مجلسوں میں اور خاص محفلوں
میں دہرائے جاتے تھے۔

مدح برامکہ کے اشعار کا نمونہ

ان شعرا نے برامکہ کی مدح میں ایسے ایسے شعر کہے ہیں، کہ
ان سے پہلے کسی نے بنی خلیفہ یا ولی عہد کے سوا کسی اور کی شان میں
اپنے اشعار نہیں کہے تھے۔

مثلاً جعفر برمکی کی مدح میں شاعر اشجع سلمی کہتا ہے:

ذہبت مکارم جعفر و نعالہ
فی الناس مثل مذاہب الشمس
ملک تسوس لہ المعالی نفسہ
و العقل خیر سیاسة النفس
واذا تراءتہ لملوک ترا جعوا
جہر الکلام بمنطق ہمس

یعنی:

جعفر کے مکارم اور کارنامے
لوگوں میں سورج کی روشنی کی طرح تاباں ہیں
وہ ایسا بادشاہ ہے جس کے معالی اس کی ذات پر چھائے ہوئے ہیں
اور نفس کی بہترین سیاست عقل ہے،
جب اسے بادشاہ دیکھتے ہیں تو

تو اپنے فخریہ کارناموں کا ذکر دھیمی آواز میں کرنے لگتے ہیں۔
اسی طرح مسلم بن ولید نے جعفر برمکی کی مدح و توصیف کرتے
ہوئے کہا ہے:

تراعت خطوب الدهر عن جار جعفر
 و امسك انفاس الر غائب سائله
 هر البحر يغثي سره الارض سيبها
 و تدرك اطراف البلاد سوا حلمها
 و لو لم يكن في كفه غير دوجه
 لجاد بها فاليق الله سائله
 و لله سيف ما على الارض مثله
 مضاربه يحيى و انت مقاتله

یعنی :

زمانے کی تمام گردشیں اور مصیبتیں جعفر کے پڑوسی سے ہٹ گئیں۔
 اور سائل نے انفاس و غائب کو روک لیا ،
 وہ ایک ایسا سمندر ہے جس کا فیض ناف زمین پر چھا جاتا ہے
 اور اس کے ساحل اطراف بلاد کو چھو لیتے ہیں
 اس کے قبضے میں اگر اس کی روح (جان) ہوتی
 تو وہ اسے بھی دے دیتا ، پس سائل کو خدا سے ڈرنا چاہیے ،
 زمین پر اس جیسی خدا کی کوئی تلوار نہیں

جس کا چلانے والا یحییٰ ہو اور تم اس سے مقاتلہ کرنے والے ہو۔
 یحییٰ برمکی کی شان میں ابن منذر نے شاعری کی ہے ، وہ کہتا ہے :

اقانا بنوا لا سلاک من آل برمک
 فیما طیب اخبار و یا حسن منظر
 اذا نزلو بطحاء مکة اشرفت
 بیعتی و بالفضل بن یحییٰ و جعفر
 فتظلم بغداد و تجلو لنا الدجی
 بمکة ما تمحووا ثلاثة اقمرة

یعنی :

یہ آل برمک کے شہزادے ہمارے ہاں آئے
 یہ کتنی اچھی خبر اور کتنا اچھا منظر ہے ،

یہ جب مکہ کی وادی میں اترتے ہیں تو وہ
یحییٰ، فضل اور جعفر کے نور سے چمک اٹھتی ہے،
بغداد اندھیار ہو جاتا ہے اور مکہ کا اندھیرا روشنی سے
بدل جاتا ہے، جب تک یہ تینوں چاند وہاں چمکتے رہتے ہیں۔

فضل برمکی کی تعریف و توصیف میں مروان بن ابی حنصہ کہتا ہے:

إذا أم طفل راعها جوع طفلها

تفتت باسم الفضل يعتصم الطفل

لیحییٰ تک الاسلام انک عزہ

و انک من قوم صغیرم کھل

یعنی:

جب کسی بچے کی ماں کو بچے کی بیہوک پریشان کرتی ہے
تو وہ فضل کا نام لے کر لوری دینے لگتی ہے اور بچہ (پہل کر) اس سے
چمٹ جاتا ہے

اے یحییٰ اسلام تیری وجہ سے زندہ ہے اور تو اس کی آبرو ہے،
اور تو اس قوم کا فرد ہے جس کا چھوٹا مرد بھی دانا ہوتا ہے۔
کتب ادب میں اگر تلاش و جستجو سے کام لیا جائے تو اس طرح
کے بہت سے اشعار مل سکتے ہیں، جو برامکہ کی مدح و ثنا میں لکھے گئے
اور جو ادب میں ایک خاص منزلت رکھتے ہیں۔

اپنے پروپیگنڈے پر برامکہ کا بے دریغ خرچ

برامکہ درحقیقت سیامت دان اور موقع پرست لوگ تھے اور ان
کی یہ صفت ایسی نہیں تھی کہ شعرا بے تاب اور بے قرار ہو کر،
بے ساختہ اور فی البدیہہ ان کی مدح و ثنا میں اس طرح اشعار کہنے لگے،
جس طرح مجاہدوں، غازیوں اور قائدوں کی شان میں جوش طبع اور جذبہ
قوسی سے مجبور ہو کر کہا کرتے تھے یا مذہبی بزرگوں کی شان میں گویا
ہوا کرتے تھے۔

شعرا میں مدح و توصیف کا جوش اور جذبہ پیدا کرنے کے لیے برامکہ
نے دیوانہ وار ان پر مال و زر نچھاور کرنا شروع کر دیا، ان کے بذل و عطا

نے ان کو فقر و فاقہ کے اندیشے سے بے نیاز کر دیا تھا۔

اور اس امر واقعہ سے انکار نہیں کیا جا سکتا کہ انہوں نے عوام و خواص سب کو نوازا اور بے تحاشہ نوازا، جب تک ان کا بس چل سکا، بے دریغ بیت المال کا روپیہ، وہ داد و دہش میں صرف کرتے رہے، اس کا نتیجہ یہی نکل سکتا تھا کہ شعرا بھی ان کی مدح و توصیف میں جوش و خروش کا اظہار کرتے۔ چنانچہ انہوں نے کہا، خوب کہا اور بہت کہا، اور انہیں ہر اکرام کا سزاوار قرار دیا گیا۔ جوش مدح میں انہیں شب تار کا ماہ روشن، فخر اسلام، زمین پر خدا کی تلوار، اسلامی سرحدوں کا محافظ اور پاسبان اور ایسے سلاطین قرار دیا جن کے سامنے دوسرے ملوک بیت و جلال کے باعث لرزاں نظر آتے تھے۔

غرض شعرا نے ان کی مدح و توصیف میں سب کچھ کہا، وہ بھی جس کے وہ مستحق تھے اور وہ بھی جس کے وہ اہل نہیں تھے۔ ان کی مدح میں اتنا کچھ کہہ ڈالا کہ پھر رشید کے لیے باقی کچھ نہیں رہ گیا تھا، حالانکہ وہ اپنی مسند حکومت کے تحفظ اور قیام و دوام اور اقتدار و اختیار کے لیے اس طرح کے پروپیگنڈے کا زیادہ حاجت مند تھا، کیونکہ سیاسی آویزشوں کا بحر موج اس کے سامنے تھا اور اسے اس سے عہدہ برآ ہونا تھا۔

یحییٰ بن خالد برمکی کی سواری کا جاہ و جلال

روایت ہے کہ یحییٰ بن خالد برمکی جب سوار ہو کر نکلتا تو درہم اور دینار کی تھیلیاں اس کے پاس ہوتیں کہ اگر راستے میں کوئی حاجت مند مل جائے یا کسی ایسے شخص سے لگا پڑ جائے جو سخن دلاویز کا حامل ہو، یا کوئی ایسا سائل مل جائے جس کے سوال میں ذکاوت اور ذہانت کوٹ کوٹ کر بھری ہو، تو ایسے لوگوں میں یہ مال و زر تقسیم کر دے۔

یحییٰ کے بیٹے فضل کو اس بات کی دھن تھی کہ جو مقروض شخص بھی آجائے خواہ اس کا قرض کتنا ہی کیوں نہ ہو، اسے اتار دے۔ اس سلسلے میں جو رقم وہ صرف کرتا تھا، وہ قرض کے طور پر نہیں، عطیے کے طور پر صرف کرتا تھا۔

جعفر کا مذاق باپ اور بھائی سے بالکل جدا تھا ، وہ شعرا اور ادبا کا انتظار کیا کرتا تھا کہ اس کی مجلس میں حاضر ہوں اور وہ اپنے کرم سے انہیں مالا مال کر دے ، بعض دفعہ ایسا ہوتا کہ وہ خود شعرا اور ادبا کے گھر چلا جاتا ، اشرفی کی تھیلیاں ساتھ ہوتیں ، تاکہ نذر عقیدت کے طور پر پیش کرے ۔

جعفر نے ایک کام جو کیا تھا ، یہ تھا کہ اس نے خاص طور پر اپنے لیے ، ایسی اشرفیاں ڈھلوائی تھیں ، جو خاصی بڑی تھیں تاکہ انہیں لوگوں میں تقسیم کر دے ، ان میں سے ہر اشرفی کا وزن ایک صد ایک دینار کے برابر تھا ، ان اشرفیوں پر اس نے یہ اشعار لکھوائے تھے :

و اصفر من ضرب دارالملوک
یلوح علی و جہہ جعفر
یزید علی مائتہ واحدا
اذا نالہ معسر یسرا

یعنی :

شاہی نکسال کا وہ سکے زیادہ روشن ہے

جس پر جعفر برمکی کی شبیہ ہے ،

وہ سو ہر ایک زیادہ کر دیتا ہے ،

جب کوئی تنگ دست اس کے پاس آتا ہے خوش حال ہو جاتا ہے ۔

ایک اہم سوال —!

غرض یہ تھے ، براسکے کے تصرفات اور حالات ، درحقیقت یہ ایسے

امور تھے کہ کمزور طبع بادشاہ بھی اپنے وزیروں سے نہ ان کی توقع کر

سکتے تھے ، نہ انہیں برداشت کر سکتے تھے ۔ پھر رشید نے یہ سب کیسے

کر لیا ، حالانکہ وہ عام بادشاہوں کے مقابلے میں کہیں زیادہ دور اندیش ،

معاملہ فہم ، دانش مند اور بیدار مغز تھا ۔ وہ امور مملکت سے متعلق

معاملات میں بڑا چوکس رہتا تھا اور کسی بات میں شک پڑ جاتا تو اس کا

استیصال کر کے دم لیتا ۔ پھر براسکے کی یہ مجال کیسے ہوئی اور ہمت

کیسے پڑی کہ وہ اس کے اقتدار و اختیار کے لیے مستقل چیلنج بنے رہے؟ اس کے جو صفات و کمالات ہمارے علم میں ہیں، ان کی روشنی میں یہ کیسے باور کر لیا جائے کہ اس نے یہ سب کچھ جانتے بوجھتے برداشت کر لیا؟ اور ان اہل فارس کو اتنی کھلی چھٹی دے دی کہ جو چی چاہیں کریں اور وہ خاموشی کے ساتھ ایک گوشے میں بیٹھا تماشا دیکھتا رہے، اور وہ بھی کہیں اور نہیں، عین اس کے سامنے اور پایہ تخت حکومت بغداد میں! مؤرخین کے اس سلسلے میں مسلک مختلف اور متعدد ہیں، ہر کسی نے اپنے رجحان اور افتاد طبع کے موافق رائے قائم کی ہے اور اس کو دلائل کے زور سے صحیح ثابت کرنے کی بھرپور کوشش کی ہے۔ لیکن ہم نے اس سلسلہ بحث میں جو مسلک اختیار کیا ہے، وہ عام مؤرخین کے طرز سے جدا ہے۔

ہم نے نہ خواہ مخواہ کی عذر تراشیاں کی ہیں، نہ غلطیوں کو درست قرار دیا ہے۔ ہم نے اصل احوال اور واقعات کو پیش نظر رکھا ہے اور انہی کی بنیاد پر رائے قائم کی ہے، تاکہ زیر غور بحث کا ہر پہلو نظر کے سامنے آجائے اور صحیح صورت احوال کا اندازہ ہو جائے!

رشید کی مجبوریاں اور غلطیاں

آل برمک اور ہارون رشید کے تعلقات و روابط کی نوعیت

یحییٰ بن خالد برمکی اور اس کی شخصیت !

گذشتہ صفحات میں یہ بات اچھی طرح واضح ہو چکی ہے کہ رشید اور آل برمک کے درمیان تعلقات و روابط کی کیا کیفیت تھی اور وہ کس درجہ گہرے اور مستحکم تھے اور ان کی بنیاد اسی وقت پڑ چکی تھی ، جب ابھی وہ پیدا ہوا تھا اور برمکی خواتین کی گود میں پروان چڑھ رہا اور ان کا دودھ پی رہا تھا ۔

یہ بات اچھی طرح واضح ہو چکی ہے کہ یحییٰ بن خالد کی شخصیت کا رشید نے کس درجہ گہرا اثر قبول کیا تھا کہ اسی پر اس کی تعلیم ، تربیت ، تہذیب ، توجیہ اور تدبیر شئون کی ذمے داری تھی ۔ یہ اثرات اس پر اسی وقت پڑنا شروع ہو گئے تھے جب ابھی اس کی مسیں بھی نہیں بھیگی تھیں ۔ اس نے اس عقل کم سواد کو اپنے اغراض و مقاصد کا شکار بنا لیا اور اسے اپنے عروج و ترقی کا زینہ بنا کر ، تیزی سے اوپر کی طرف چڑھنے لگا اور اس میں کوئی شبہ نہیں ، یحییٰ نے رشید کی تربیت کو بہتر اور برتر بنانے میں کوئی دقیقہ اٹھا نہیں رکھا ، اس کے جوہر کو چمکایا اور اس کی فطرت میں جو صلاحیتیں چھپی ہوئی تھیں ، ان کو ابھارا ، اجاگر کیا اور انہیں منظر عام پر لے آیا ۔

ان سب باتوں کے علاوہ یہ بات بھی فراموش نہیں کی جا سکتی کہ منصب خلافت سے رشید کو قریب تر کرنے میں یحییٰ کا بہت بڑا حصہ تھا ، اس راستے میں جو رکاوٹیں آئیں انہیں دور کیا ، ہر ممکن تدبیر سے کام لے کر اس کے لیے فضا ہموار کی اور راستہ صاف کیا ، مایوسی کے عالم

میں اس کی حوصلہ افزائی کرتا ، اندھیرے میں روشنی کی کرن بن جاتا ، پریشانی کے عالم میں اس کی ڈھارس بندھاتا ، یہاں تک کہ اس کی حقیقہ اور اعلانیہ کوششوں کے باعث آخر وہ دن آ گیا کہ رشید خلیفہ بن گیا اور اس کے ہاتھ پر بیعت کبریٰ گئی۔ اس موقع پر اسے نگین وزارت عطا ہوئی اور ”امیر“ کا لقب عطا ہوا ، نیز غیر مسئول اور منطلق اختیارات ، اسلامی مملکت کے جملہ امور اور شؤن سے متعلق ، اسے حاصل ہو گئے اور ہم نہیں سمجھ سکتے کہ اس سے زیادہ کا وہ تمنائی اور آرزو مند رہ سکا ہو۔

اقتدار کی طمع اور جاہ کی ہوس

ہم اس سے انکار نہیں کر سکتے کہ ان مساعی میں جو چیز پوشیدہ تھی وہ اقتدار کی طمع اور جاہ کی حرص تھی ، جو ظاہری طور پر خدمات کی صورت میں نمودار ہوئی اور بلاشبہ رشید کی ذات کو اس سے بہت زیادہ فائدہ پہنچا ، اگرچہ یہ حالات جو پیدا ہوئے ، درحقیقت خلافت عباسیہ کے ضعف کے اور مہدی اور ہادی کے قتل کا سبب بنے اور خاندان عباسی کے لیے حزن و الم کے پیامبر ثابت ہوئے اور نتیجہ یہ ہوا کہ اہل فارس کی شوکت و حشمت عربی قومیت پر مسلط ہو گئی اور اسی قیمت پر رشید کو تخت خلافت نصیب ہوا ، ورنہ شاید وہ اس سے محروم ہی رہ جاتا۔

اس مرحلہ شاقہ کے تفصیلی مطالعے اور اس کے ظواہر کے ہمہ پہلو موثرات پر غور کرنے سے جو معلومات روشنی میں آتے ہیں وہ تو خیر اپنی جگہ جدا گانہ حیثیت رکھتے ہیں ، لیکن ایک نفسیاتی پہلو بھی ہے اور اسے بھی نظر سے اوجھل نہیں ہونا چاہیے کہ شدید نفسی تاثیرات نے بھی ایک مستقل اثر چھوڑا ہے۔ پس پردہ انہی کے موثرات و حرکات کام کر رہے تھے ، جن سے حسب مقصد اور حسب ضرورت یحییٰ کام لیتا رہتا تھا اور جنہیں ایک جال کی طرح اس نے رشید کے ارد گرد پھیلا دیا تھا۔ وہ مستقبل کو اسی عینک سے دیکھتا تھا ، جس سے یحییٰ اسے دکھانا چاہتا تھا اور بات ہونی بھی کچھ اسی طرح چاہیے تھی ، بسند خلافت پر متمکن ہوتے وقت رشید کی عمر ہی کیا تھی؟ — صرف ۲۳ سال ! اس کی مثال

اس معمول کی سی تھی جس کی آنکھ پر پٹی باندھ دی جاتی ہے اور عامل جس طرح چاہتا ہے اپنے عمل تنویم کو ایک ماہر عامل کی طرح بروئے کار لاتا ہے۔

پاری اس رائے کا ثبوت یہ ہے کہ جیسے ہی رشید مسند آرائے خلافت ہوا، اس نے جملہ اختیارات یحییٰ کو سونپ دے اور یہ اختیارات سونپتے وقت ایسی بات کہی جو آج بھی صفحات تاریخ میں محفوظ ہے، اس نے کہا تھا:

”اے پدر! وہ آپ ہی ہیں، جس کے حسن تدبیر اور حسن رائے کی بدولت یہ جگہ مجھے حاصل ہوئی ہے، پس رعایا کے جملہ امور میں آپ کو سونپتا ہوں، جو حکم چاہیے جاری کیجیے، آپ کے کسی معاملے میں، کسی طرح کی مداخلت مجھ سے سرزد نہ ہوگی!“

اس کے بعد رشید نے بڑی سنگین قسم کا حلف لے کر عہد کیا کہ وہ کبھی اس سے بدسلوکی نہیں کرے گا۔ نہ اس کے جان و مال سے تعرض کرے گا۔

لیکن یحییٰ کے لیے یہ سب کچھ کافی نہیں تھا! وہ ہمیشہ اس کوشش میں سرگرم رہتا تھا کہ رشید کو اپنے دامِ سحر سے باہر نہ نکلنے دے اور عملی طور پر بادشاہت وہی کرے۔ یحییٰ نے رشید کے گلے میں ایک بوجھل طوق ڈال دیا تھا، اس کی ماں خیزران کا وجود!

اندرون قصر، جملہ امور و سہات خیزران کی رائے اور مشورے سے طے پاتے تھے اور عام امور و معاملات میں اس کے بیٹے فضل اور جعفر جو اس کے محب صادق اور شب و روز کے بدم و ہم نشین اور سفر و حضر کے ساتھی بنے ہوئے تھے، دخیل تھے۔

تقریباً چار سال تک یہی کیفیت قائم رہی، یہاں تک کہ مشیت خداوندی نے اس طلسم کو توڑا، خیزران مر گئی اور رشید کے جسم پر

یچی کے جادو کی جو زنجیریں لپٹی ہوئی تھیں وہ ایک ایک کر کے گرنے لگیں ، یہاں تک کہ اس کی ہوش کی آنکھیں کھل گئیں ۔

نیند کا دیوتا جاگ تو گیا تھا مگر ابھی تک مخمور تھا ، تعب نے اس کے اعصاب کو بری طرح جھنجھوڑ کر رکھ دیا تھا ، اس کے طبعی قوی اس وقت تک بحال نہیں ہو سکتے تھے جب تک اس بیداری کو کچھ مدت نہ گذر جاتی ۔

برامکہ کے ساتھ اس شخص کے جو تصرفات ہیں ، ہم اسے سراسر معذور اور بے تصور خیال کرتے ہیں ، یہ بات عدل کے بنانی ہوگی اگر ہم اس کا احتساب کر کے اسے تصور واز گردانیں ، مجد و عظمت کے زینے پر وہ خود چڑھا تھا ، کسی نے اسے سہارا نہیں دیا ، اگر دیا تو خود اس کی بلند و بالا شخصیت نے ۔ اس نے اپنا ایک مقام پیدا کر لیا ، جو تمام گذشتہ پابندیوں سے آزاد تھا اور نفوذ سیاسی سے غیر متاثر تھا ، اب یہ تاریخ کا فرض ہے کہ وہ واقعات و حقائق کو اس کے اصل آب و رنگ کے ساتھ پیش کرے ۔

مؤرخین کا اس بات پر اتفاق ہے کہ یچی بن خالد نے زمام وزارت ہاتھ میں لینے کے پہلے ہی دن سے احوال مملکت کو خوب سے خوب تر بنانے کی جد و جہد شروع کر دی تھی ، ایک عبقری (جینیس) کی طرح اس نے بے پناہ صلاحیتوں کا مظاہرہ کیا ، اس کے مواہب نادرہ اور جہد و پیہم نے حکومت کو ترقی اور اصلاح کے راستے پر لا ڈالا ، سیاسی ابلہ فرینیوں اور سازشوں کو اس نے پس پشت ڈال دیا تھا ، کیونکہ اب اسے ہر چیز حاصل تھی ، حکومت کے اہتمام و انصرام کو وہ حزم و تدبیر کے ساتھ انجام دے رہا تھا ، ایک چھوڑ دو بیٹھے ، صحیح معنی میں قوت دست و بازو ثابت ہو رہے تھے ، جن کی تربیت اس نے اس طرح کی تھی کہ معاملات حکومت کو خوبی کے ساتھ انجام دے سکیں ، رشید کی ذات کے ساتھ وہ ملحق تھے اور تخت حکومت کے ساتھ بھی ان کا خلوص غیر مشتبہ تھا ، بشرطیکہ رشید آنکھ بند کر کے ان پر اعتماد کرتا رہے اور امور مملکت بلا شرکت غیرے اس کے تصرف میں رہیں ۔

تقریباً دس سال کی مدت تک ان لوگوں کی سیرت و کردار کو عمومی طور پر طیب اور بے داغ قرار دیا جا سکتا ہے۔ اس عرصے میں انہوں نے فرائض وزارت بڑے خلوص اور جوش و فہم کے ساتھ انجام دیے۔ انہوں نے حکومت کے محکموں کی تنظیم کی اور اقتصادی حالات سنور گئے۔ علمی، ادبی اور فنی ترقیاں ان کے دور میں اوج اور عروج پر پہنچ گئیں، یہاں تک کہ یہ عصر شاداب تاریخ کا ایک شاندار اور وقیع حصہ بن گیا، عصر رشید کی ساری خوبیاں اور ترقیاں اور کامرانیاں اور رعنائیاں در حقیقت آل برمک ہی کی تخلیق اور ان کی جد و جہد کے ثمرات شیریں تھے۔

آل برمک نے رشید کو امور سلطنت سے بے فکر کر دیا تھا

اس زمانے کے اوائل میں رشید نے محسوس کیا کہ قوم امن و امان سے زندگی کے دن گزار رہی ہے، اس نے یہ بھی دیکھا کہ آل برمک کے حسن انتظام نے ملک کے نظم و نسق کو زیادہ سے زیادہ بہتر بنا دیا ہے۔ انہوں نے اسے اس بات سے بے نیاز کر دیا ہے کہ وہ راتوں کو جاگے اور امور مملکت کو سر انجام دینے کے سلسلے میں سر کھپائے اور عیش و آرام کے بجائے تعب اور تکلیف کی زندگی بسر کرے۔

آل برمک نے رشید کو تمام امور و مسائل سے بے پروا کر کے آزاد چھوڑ دیا تھا کہ خوب اطمینان سے سیر و سفر میں وقت صرف کرے، زیادہ سے زیادہ حج کرے اور جب ضرورت ہو تو لشکر تیار کرے اور دشمن سے جہاد کرنے کے لیے نکل کھڑا ہو۔

اور ان چیزوں سے جو وقت بچے اسے عالموں، ادیبوں، شاعروں اور ندیموں کے ساتھ مجلس آرائیوں میں صرف کرے۔

اس موقع پر یہ بات پیش نظر رکھنی چاہیے کہ بے فکری اور بے پروائی کے اس دور میں بھی رشید آل برمک کی بعض قابل اعتراض سرگرمیوں اور حرکتوں سے غافل نہیں تھا، اگرچہ وقتی طور پر انہیں بہت زیادہ اہمیت بھی نہیں دیتا تھا، اس لیے کہ بہر حال وہ انہی کا پروردہ تھا اور معمولی اور ذرا ذرا سی باتوں پر ان سے الجھنا یا تلخی پیدا کرنا نہیں چاہتا تھا اور ان کے خدمات جمیلہ کا تقاضا بھی یہ تھا کہ ان کی چھوٹی چھوٹی باتوں

کو خواہ وہ کیسی ہی ناروا کیوں نہ ہوں نظر انداز کر دیا جائے۔ اس نے اپنا یہ اصول بنا لیا تھا کہ ان پر زیادہ سے زیادہ اعتماد کرے، ان کی صلاح اور مشورے کو بے چون و چرا قبول کر لے۔ اس نے ان کا کبھی محاسبہ نہیں کیا، ان کے خلاف جو کچھ کہا جاتا تھا، وہ کان بند کر کے سنتا تھا، ان کے اقدامات پر نہ نکتہ چینی کرتا تھا نہ ان پر اعتراض کیا کرتا تھا۔ اور سچ پوچھتے تو اس کی یہ سب سے پہلی اور بہت بڑی غلطی تھی۔

کہاوت ہے :

”جسے عقوبت کا ڈر نہیں، وہ غلطیاں کرتا رہتا ہے!“

اور آل برمک کے دل میں یہ بات راسخ ہو گئی تھی کہ سابق خلفا کے سابق وزیروں کا سا انجام ان کے مقدر میں نہیں ہے۔ وہ ہر طرح سے مامون و محفوظ ہیں، اس کے لیے کہ یہ دولت جان کی بازی لگا کر انہوں نے ہائی ہے اور یہ جو رشید آنکھ بند کر کے ان پر اعتماد کر رہا تھا اور اقتدار و اختیار جو ان کے ہاتھ میں تھا اور جسے رشید نے انہیں سونپ رکھا تھا، یہ کچھ اس کی مہربانی اور کرم گستری نہیں تھی، بلکہ یہ ان کا حق تھا اور یہ حق اسے پوری وفاداری کے ساتھ دینا ہی چاہیے تھا۔ کیونکہ مسند آرائے خلافت ہونے سے پہلے انہوں نے اس کے لیے جو کام کیے اور جو خدمات انجام دیے تھے، ان کا تقاضا یہی تھا۔

زمانہ کار ہاتھ میں لینے کے بعد ہی سے یہ تصورات تھے جو آل برمک کے دل و دماغ پر چھائے ہوئے تھے، لیکن یحییٰ بن خالد برمکی کا چونکہ اپنے بیٹوں اور خاندان پر غیر معمولی رعب و داب تھا، اس لیے کسی کی مجال نہ تھی کہ ان خیالات کو الفاظ کا جامہ پہنا سکے۔ بس یہ خیالات دل ہی دل میں کھول کر رہ جاتے تھے۔ اس لیے کہ یحییٰ—جیسا کہ ثابت ہو چکا ہے—بہت بڑا سیاست دان اور دور اندیش تھا اور وہ اس طرح کی باتوں کو زبان پر لانے کی اجازت نہیں دے سکتا تھا، اس کا شمار ان دانش مندوں میں تھا جنہوں نے زمانے کی کڑیاں جھیل کر اور مصائب دہر کا مقابلہ کر کے یہ درجہ اور یہ مقام حاصل کیا تھا۔

جعفر، یحییٰ کے صفات و اوصاف سے محروم تھا

رشید اور جعفر کے تعلقات جب بہت زیادہ بڑھ گئے تو زمام کار یحییٰ کے ہاتھ سے نکل کر اس کے ہاتھ میں آ گئی اور اس مرد دانا کو خاندان براسکہ کی قیادت حاصل ہو گئی۔

لیکن ایک بات تھی !

جعفر سب کچھ تھا ، لیکن باپ کی سی حکمت عملی ، فراست ، دور اندیشی اور حسن تدبیر ، مشاغل اور عقبات کے مواقع پر ہوش و حواس سلامت رکھ کر ان کا حل پیدا کر لینا اور ان کا توڑ دریافت کر لینا اس کے بس سے باہر تھا۔ لہذا ایسے مواقع پر اس کے قدم اکھڑ جاتے تھے اور وہ عزم و ثبات کا مظاہرہ نہیں کر پاتا تھا۔ بجائے اس کے کہ وہ ان چیزوں کو سیکھتا اور جانتا ، اس نے رفتہ رفتہ اپنے آپ کو رشید کے عادات و خصوصیات کے سانچے میں ڈھالنا شروع کر دیا اور اس کے قدم بہ قدم چلنے لگا ، یہاں تک کہ وہ یہ سمجھنے لگا کہ وہ رشید کا وزیر نہیں بلکہ شریک حکومت ہے اور یہ ظاہر بات بھی کچھ ایسی ہی تھی ، ساری مملکت میں کوئی قوت و طاقت ایسی نہیں تھی جو اس کے سامنے ٹھہر سکے۔ صرف اسی کو یہ اقتدار حاصل تھا کہ جسے چاہے ، معزول کر دے اور جسے چاہے ، سربلندی کے اونچے مینار سے دھکیل کر فرش زمین پر پھینک دے اور یہ جذبہ اس وجہ سے اور زیادہ بڑھتا گیا کہ رشید اس سے محبت کرتا تھا اور ہر روز اس میں کچھ اضافہ ہی ہوتا تھا اور اس محبت کے باعث اس کی تمام باتوں کو نظر انداز کر دیتا تھا۔ نہ صرف اس کی بلکہ سارے اہل خاندان کی غلطیاں اور لغزشیں بھی صرف اس لیے تھیں کہ نظر انداز کر دی جائیں۔

ہمارے خیال میں بارون رشید کی یہ دوسری غلطی تھی اور پہلی سے بھی زیادہ بڑی تھی ، اس نوجوان خلیفہ کی یہ غلطی ، بہت سے مہالک کا پیش خیمہ ثابت ہوئی اور اس کڑوے پھل کی تلخی اس نے بعد میں چکھی ، صرف اس نے نہیں بلکہ خود براسکہ نے بھی ، بلکہ انہیں تو گویا زہر کا پیالہ پینا پڑا۔

رشید کی ایک غلطی

اگر رشید شروع سے آل برمک کے ساتھ حزم و احتیاط کا برتاؤ مرعی رکھتا ، جس طرح دوسروں کے ساتھ اس نے مرعی رکھا تھا اور برمک کی غلطیوں اور لغزشوں کو نظر انداز نہ کرتا ، بلکہ سختی اور زجر و توبیخ سے کام لیتا تو بلاشبہ اپنے تصرفات میں وہ حد سے تجاوز نہ کرتے اور احتیاط کے ساتھ قدم آگے بڑھاتے ۔

لیکن وہ تو ان کی محبت میں سرشار تھا اور ان کی غلطی کو غلطی سمجھنے پر بھی تیار نہیں تھا اور کبھی محسوس بھی کر لیتا تھا تو فوراً معاف کر دیتا تھا ۔ اس کا تو یہ عالم تھا کہ ان کے ہر مرد بزرگ و مسن کا احترام کرتا تھا ، جو ان میں سے مرتبہ وزارت پر فائز تھے ، ان پر شفقت و عنایات کی بوچھاڑ کرتا رہتا تھا ، جو ان میں کم سن تھے ، ان سے لاڈ پیار کرتا تھا اور ان کی جن خواتین نے اسے دودھ پلایا تھا ، ان کے اجلال و اکرام کی تو کوئی انتہا نہ تھی ۔

اس طرز عمل نے آل برمک کے لیے ایک غیر محدود میدان مہیا کر دیا ، جو ان کے رغبات و خواہشات کی جولانگاہ بنا ہوا تھا ، اپنے رغبات و مکام کے لیے انہیں کوئی رکاوٹ نظر نہیں آتی تھی ، حد نظر تک وہ بڑھتے اور جو چاہتے کرتے چلے جاتے تھے ، اس آزادی اور بے راہ روی کا نتیجہ وہی نکلا جو نکلنا چاہیے تھا ۔

ان کے اعمال و تصرفات کا رد عمل ہونا ہی چاہیے تھا اور ہوا بھی ۔ ان سے ایسی غلطیاں ہوئیں ، جنہوں نے کافی تعداد ان کے دشمنوں کی پیدا کر دی ، جو اس تاک میں رہتے تھے کہ ان کی کوئی غلطی یا لغزش پکڑ لیں اور اسے اچھالیں اور عوام میں اس کی نشر و اشاعت شروع کر دیں ۔

اور جب آدمی کی غلطیاں اور لغزشیں لوگوں میں پھیل جائیں وہ ان کا یقین کر لیں ، اس کے عیوب اور کمزوریوں پر جو پردہ پڑا ہوا تھا ، وہ ہٹ جائے تو پھر کوئی تدبیر کام نہیں آتی ، بلکہ ہر بات الٹی پڑتی ہے ۔

آل برمک کے ساتھ یہی ہوا ،

ان کا تارہ گردش میں آچکا تھا !


ان سے ب پہلے کے مقابلے میں کہیں زیادہ غلطیاں سرزد ہونے لگیں

اور اب رشید ہی نظر رکھنے لگا تھا اور چوکنا ہو گیا تھا۔ یہیں سے ان

کا اقبال اور عروج کا سورج گھنایا ، بہت پرانی مثل ہے :

”کبھی نہ کبھی ہر تلوار کند ہو جاتی ہے اور ہر سخی بے مایہ

بن جاتا ہے !“



دشمنی اور کشمکش کا آغاز

یحییٰ بن خالد برمکی کی تباہ کن لغزشیں اور غلطیاں

یحییٰ کی ہالیسی اور طرز عمل !

آغاز کار میں یحییٰ سے بہت بڑی غلطیاں جو سرزد ہوئیں، ان میں سے ایک یہ تھی کہ زمام اقتدار و اختیار ہاتھ میں لیتے ہی اس نے پہلا کام یہ کیا کہ اس کے جو بڑے بڑے دشمن اور مخالف تھے، انہیں سرکاری مناصب سے دور رکھا اور ظاہر یہ کیا کہ یہ وہ لوگ ہیں جو خلیفہ سابق موسیٰ ہادی کے حاسی تھے اور رشید کے ساتھ اس کا جو خصوصیت آمیز برتاؤ رہا تھا، اس میں ان کا مشورہ شریک تھا، لہذا اس کا فرض تھا کہ انہیں آگے نہ بڑھنے دے اور حکومت کے معاملات میں انہیں شریک و دخل ہونے کا موقع نہ دے اور چونکہ اس زمانے میں وسائل اقتدار اس کے ہاتھ میں تھے لہذا وہ ایسا کر سکتا تھا اور اس نے کیا بھی۔

یحییٰ کے معتوب و مغضوب لوگوں میں سرفہرست وہ لوگ تھے، جن کی بزرگی اور قدر و قیمت سے سب لوگ واقف تھے اور اپنے زمانے میں حکومت کے زبردست خدمات انجام دے چکے تھے اور خلفا سابقین کی خدمت گذاری میں کوئی دقیقہ انہوں نے فرو گذاشت نہ کیا تھا۔ گذشتہ ابواب میں ان میں سے بعض کا ہم ذکر کر چکے ہیں۔ مثلاً فضل بن ربیع اور علی بن عیسیٰ بن سہان وغیرہ، جو رجال سیاست میں چوٹی کے شخص سمجھے جاتے تھے اور ہم یہ بھی دیکھ چکے ہیں کہ رشید پر خیزران کے اثر و نفوذ سے فائدہ اٹھا کر کس طرح یحییٰ نے انہیں امور مملکت سے دور رکھا تھا۔ کیونکہ ان میں سے بعض وہ تھے جنہیں رشید دل سے پسند کرتا اور انہیں مقرب پارکھ بنانا چاہتا تھا۔

ہم یہ بھی دیکھ چکے ہیں کہ فضل بن ربیع ، خیزران کی تدفین کے وقت اس کی لاش کو قبرستان لے جانے وقت مشایعت کے لیے کس طرح قصر رشید میں حاضر ہوا تھا ۔

لیکن یحییٰ اس کی مخالفت پر ، یہ دیکھنے کے باوجود کہ رشید کا دل اس سے صاف ہے ، ڈٹا رہا ۔ رشید جب کبھی اسے کسی منصب پر فائز کرنا چاہتا ، تو یحییٰ کسی نہ کسی طرح شدید مخالفت کا اظہار کرتا ، آخر نوبت یہاں تک پہنچی کہ فضل بن ربیع کے حالات حد درجہ نا سازگار ہو گئے اور ہاتھ بہت تنگ ہو گیا اور نوبت تقریباً فقر و فاقہ تک پہنچ گئی ۔ اس کا رد عمل یہ ہوا کہ فضل بن ربیع کے دل میں نہ صرف یحییٰ کی دشمنی راسخ ہو گئی ، نہ صرف خاندان یحییٰ کا وہ مخالف ہو گیا ، بلکہ ہرمی کا کٹر اور شدید دشمن بن گیا ۔

روایت ہے کہ ایک روز وہ یحییٰ کی خدمت میں حاضر ہوا ، وہاں بیٹھ کر وہ لوگوں کے احوال و شئون دیکھنے لگا ۔ جعفر ہرمی اس کے سامنے بیٹھا تھا اور مختلف کاغذات پر فرامین پر دستخط کر رہا تھا اور مہر لگا رہا تھا ، فضل بن ربیع نے دس درخواستیں اس کے سامنے اپنے بعض دوستوں کی پیش کیں اور اس سے کہنے لگا کہ انہیں ملاحظہ کر لیجیے اور ان پر دستخط کر کے مہر لگا دیجیے ۔ مگر یحییٰ نے ہر درخواست میں کوئی نہ کوئی علت نکالی ، نتیجہ یہ ہوا کہ فضل بن ربیع کا مقصد پورا نہیں ہوا اور درخواست رد ہو گئی ، اس کا فضل کو بہت صدمہ ہوا ، آدمی تھا خود دار ، اس نے وہ ساری درخواستیں بڑی برہمی اور غصہ کے عالم میں مٹھی میں لے کر پھینک دیں اور گویا ہوا :

”جاؤ خدا تم سے سمجھے !“

اس کے بعد وہ آٹھ کھڑا ہوا اور اس نے بڑ بڑاتے ہوئے یہ شعر پڑھے :

ستی و عسی یثنی الزمان عنانہ
بتصرف حال و الزمان عشود
فتقضی لبانات و تشفی حسائف
و تحدث من بعد الامور اسور

یعنی :

کیا پتہ کب زمانہ اپنی زمام موڑ دے
حالات میں تغیر کے باعث زمانہ ہمیشہ ٹھوکر لگاتا ہے ،
پس اس وقت حاجت پوری ہوگی اور دل کے دکھ کا مداوا ہوگا
اور پھر بہت سی باتیں بہت سی باتوں کے بعد پیدا ہوں گی ۔
یحییٰ نے سن لیا ، اس نے فضل کو جو واپس جا رہا تھا ، روکا
اور کہا :

”تمہیں خدا کی قسم ہے ، واپس نہ جاؤ !“

فضل واپس آ گیا ۔

اور اس طرح تمام گوٹیں اسی کی جیت میں رہیں !
یحییٰ کی مخالفت فضل بن ربیع کے ساتھ چلتی رہی ، یہاں تک کہ
ایک روز اطلاع ملی کہ رشید نواحی مملکت میں سے کہیں کے محکمہ برید
کا انتظام و انصرام اسے سونپنے والا ہے ۔

رشید نے جعفر سے کہا :

”فضل کے تقرر کا فرمان صادر کر دو !“

جعفر نے فضل سے دریافت کیا :

”جو علاقہ تمہیں پسند ہو ، بتا دو ، وہیں کے لیے فرمان جاری
کر دوں !“

فضل نے جواب دیا :

”موصل اور دیار ربیعہ زیادہ مناسب رہیں گے !“

جعفر نے کاتب کو فرمان لکھنے کا حکم دے دیا ، پھر اپنے باپ
کے پاس جا کر سارا ماجرا کہہ سنایا اور صلاح پوچھی کہ اب کیا کیا
جائے ؟

یحییٰ یہ باتیں سن کر برہم ہو گیا اور کہنے لگا :

”نا ممکن ، یہ نہیں ہو سکتا ، یہ علاقہ تمہارے بھائی کا ہے ، ہم
اس سے آرمینیا کا محکمہ برید واپس لے چکے ہیں ، کیا اب یہ بھی

واپس لے لیں؟ — خدا کی قسم ایسا نہیں ہو سکتا ، ہرگز میں یہ بات نہیں ہونے دوں گا !“

نتیجہ یہ ہوا کہ جعفر نے ٹال مٹول شروع کر دی اور ٹال مٹول اور وعدوں پر ایسے ٹرخانے لگا۔

رشید کو حسب ضرورت روپیہ بھی نہیں ملتا تھا

اس واقعہ کے کچھ روز بعد ، ایک اور بات ہوئی۔

رشید نے فصد لینے کا ارادہ کیا ، اس سلسلے میں اس نے جعفر سے

اس کے بڑے دینار مصارف فصد کے لیے طلب کیے۔

جعفر نے جواب دیا :

”لیکن یہ دس ہزار دینار آئیں گے کہاں سے؟“

رشید نے کہا :

”اچھا تو پھر کتنے ہیں!“

جعفر نے جواب دیا :

”صرف پانچ!“

یہ سن کر رشید خاموش ہو گیا۔

اس موقع پر فضل بن ربیع حاضر تھا۔

جب رشید نے فصد کھلوا لی ، تو اس کے خواص میں سے ہر شخص

کوئی نہ کوئی ہدیہ اور تحفہ لے کر مبارک باد دینے آیا۔

ابن ربیع کے پاس ہدیہ دینے کو کچھ بھی نہ تھا ، کیونکہ جیب

خالی تھی اور وہ کوئی چیز حسب موقع خرید نہیں سکتا تھا ، آخر اس نے

۱۔ یہ بات کسی اعتبار سے بھی قابل قبول نہیں ہے ، نہ جعفر اتنا

بے وقوف تھا کہ ایسا سہمیل اور خلاف واقعہ جواب دیتا ، نہ رشید

اتنا سادہ لوح تھا کہ اس پر یقین کر لیتا ، یا خاموشی سے برداشت

کر لیتا ، جب کہ معاملہ زندگی اور موت کا تھا ، علاوہ ازیں رشید

کی زندگی اور خوشنودی خود جعفر کے لیے بھی بڑی قیمتی تھی۔

(رئیس احمد جعفری)

سوروشی جائداد کا ایک حصہ فروخت کیا اور اس پوری رقم سے دو صندوق جو اہر سے بھرے ہوئے خریدے۔

ان صندوقوں کو خوش شکل غلام سر پر اٹھائے بیٹے، رشید کے سامنے آئے، رشید ابن ربیع کی اس حرکت سے متحیر بہر بڑا اور خوش بھی، اس نے ابن ربیع سے دریافت کیا:

”یہ دولت (ہدیہ خریدنے کے لیے) کہاں سے آئی؟“

ابن ربیع نے جواب میں عرض کیا:

”سوروشی جائداد کا ایک حصہ اس مقصد کے لیے میں نے فروخت کر دیا، میری خواہش تھی اس موقع پر کہ فصد لینے کے بعد آپ کچھ نڈھال سے تھے، کوئی اچھا سا ہدیہ پیش کر کے آپ کی طبیعت میں سرور اور مزاج میں بشاشت پیدا کر دوں!“

ان الفاظ میں درحقیقت ابن ربیع نے جعفر برسکی پر زبردست تعریف کی تھی اور وہ اس وقت موجود بھی تھا۔

رشید ابن ربیع کی یہ گفتگو سن کر اٹھ کھڑا ہوا اور اس سے جانے جاتے کہا:

”اے ابن ربیع، خدا کی قسم! میں بھی تجھے خوش کر کے رہوں گا!“

اس گفتگو کے بعد جعفر اٹھا اور اپنے باپ (یحییٰ) کے پاس پہنچا اور سارا واقعہ اسے سنایا، آخر یحییٰ نے فضل بن ربیع کے تقرر کا پروانہ صادر کر دیا اور وہ موصل و دیار بکر کے محکمہ برید کا سربراہ بنا دیا گیا۔ اس پروانے پر فوراً اس نے مہر لگائی اور ابن ربیع کے پاس اسے بھیج دیا۔

لیکن فضل نے یہ منصب قبول کرنے سے انکار کر دیا اور کہا:

”مجھے اس نوازش کی ضرورت نہیں ہے!“

اس واقع کے بہت تھوڑے عرصے بعد رشید نے اپنے حاجب محمد بن

خالد برمکی کو معزول کر دیا اور اس کی جگہ فضل بن ربیع کا تقرر کر دیا^۱۔

اس دن سے ابن ربیع کا یہ معمول اور اصول ہو گیا تھا کہ وہ آل برمک کی غلطیوں اور لغزشوں کی ٹوہ میں لگا رہتا تھا اور ان کی اس طرح کی ہر بات کو فوراً عوام میں پھیلا دیتا تھا اور اس نے برمکہ کے دشمن پیدا کرنے کا منصوبہ بنا لیا تھا اور جب بھی موقع ملتا وہ کچھ لوگوں کو برمکہ کا مخالف اور دشمن بنا کر رہتا۔

برمکہ کے دشمنوں میں اضافہ

زمانہ اسی طرح گذرتا رہا !

اور برمکہ کے دشمن تعداد میں بڑھتے رہے !

برمکہ کی ہر غلطی ایک نیا دشمن پیدا کرتی رہی !

جعفر بن یحییٰ جب سے خاندان برمکہ کا سربراہ بنا تھا، حالات اور زیادہ ابتر ہو گئے تھے اور دشمنوں کی تعداد میں یوماً فیوماً اضافہ ہو رہا تھا اور یہ مخالف کوئی معمولی لوگ نہیں تھے، یہ وہ لوگ تھے جو خلیفہ کے حاشیہ نشین تھے، اصحاب فکر اور اہل زبان تھے۔ چنانچہ برمکہ کی ہجو میں شاعر کلثوم بن عمرو عتابی نے بڑے اثر انگیز اشعار لکھے^۲۔

ابوالعتاہیہ نے بھی نظم و نثر میں ان کے خلاف بہت کچھ لکھا۔

حد یہ ہے کہ ابونواس تک نے، جو ایک شعوبی اور فارسی شخص

تھا اور جو ایک عرصہ دراز تک برمکہ کی مدح و توصیف کرتا رہا تھا، جعفر کی ہجو لکھ ڈالی^۳۔ اس نے کہا :

عجبت لہارون الامام وما الذی

یود و یرجوفیک یا خلقۃ السلق

قفا خلف وجہ قد اطلیل کائنہ

قفا مالک بقضی الہوم علی ثبق

۱ - الجہشیاری، صفحہ ۲۳۳۔

۲ - زہر الآداب، جلد ۲، صفحہ ۲۳۷۔

۳ - جو عربوں سے عجمیوں کو افضل سمجھے۔

یعنی :

مجھے اپنے امام بارون پر تعجب ہے کہ وہ کیا چاہتا ہے اور تجھ جیسے بد شخص کے بارے میں اس کی توقعات کیا ہیں ؟ اے ذلیل شخص کہ جس کی گردن چہرے کے پیچھے ہے اور اتنی لمبی ہے ۔

جتنی مالک (بگلے کی طرح کا ایک پرندہ) جو پانی کی لہر پر اپنے دن گذارتا ہے ۔

اس کے علاوہ اس نے اور بھی بجاوید شعر لکھے ہیں ، مثلاً کہتا ہے :

قالوا امتدحت فماذا اعتظت قلت لهم
خرق النعمال و اخلاق السراويل ،
ذاک الامیر الذی طالت علاوته
کانہ ناظر فی السیف بالطول

یعنی :

لوگوں نے کہا تو نے مدح تو کی ہے مگر کیا صلہ پایا ہے ان سے ؟

تو میں نے جواب دیا ، کپڑوں کی بوسیدگی اور جوتوں کا گھسنا ، یہ وہ امیر ہے جو غیر ضروری چیزوں سے لدا ہوا ہے ،

گویا یہ تلوار کی برش کا اس کی لعباتی سے اندازہ کرتا ہے

جعفر کا چہرہ لمبوتر تھا ۔

دوست بھی دشمن بن گئے

نوادر اور روایت میں اصمعی اپنے وقت کا نابغہ (جینیس) تھا ، یہ شروع ہی سے برامکہ کے مداحوں اور ثنا خوانوں میں چلا آ رہا تھا ، لیکن جب اس پر ان کی شعوبیت منکشف ہو گئی اور جس رشید کی حکومت کا وہ دل و ایمان سے وفادار تھا ، اس کے خلاف ان کی در اندازیاں واضح ہو گئیں ، تو وہ بھی ان کے خلاف ہو گیا اور مخالفت میں زبان کھولنے پر مجبور ہو گیا ۲ ۔

۱ - کتاب المعارف ، صفحہ ۱۳۰ ۔

۲ - الجہشیاری ، صفحہ ۲۰۶ ۔

اس طرح اسماعیل بن صبیح بھی برامکہ کا خاص آدمی اور ان کے مخصوص کاتبوں میں سے تھا ، ان کا دشمن جان بن گیا تھا ۔
یحییٰ بن خالد کے تین بے انتہا مخلص دوست تھے ، ان کے بارے میں وہ کہا کرتا تھا :

”لطف دنیا انہی تینوں کے دم سے ہے !“

اور یہ تینوں حسب ذیل حضرات تھے :

۱- جعفر بن محمد بن الاشعث

۲- علی بن عیسیٰ بن یزدار نیروز

۳- منصور ابن زیاد ۔

لیکن بعد میں یہ تینوں یحییٰ اور آل برمک کے سخت مخالف ہو گئے اور اس مخالفت میں سرگرم ہو گئے ، ان لوگوں سے بھی یحییٰ اور اس کے دوستوں کو خاصی ذہنی کوفت پہنچی اور رسوائی حاصل ہوئی ۔
ابتائے قحطیہ سے آل برمک کے مراسم و روابط اس درجہ بڑھے ہوئے تھے کہ نوبت رشتہ و پیوند تک پہنچ گئی ، لیکن آخر میں حالات ایسے رونما ہوئے کہ یہ لوگ بھی برامکہ کے خلاف مصروف عمل ہو گئے اور شدید باہمی نفرت و عداوت پیدا ہو گئی ۔

آل برمک سے دشمنی کے مختلف اسباب

ان لوگوں کے علاوہ بھی ایک بڑا گروہ برامکہ کے خلاف ہو گیا تھا ، اسباب مخالفت ہر ایک کے جدا تھے ، لیکن جہاں تک مخالفت کا تعلق تھا ، سب متفق تھے ۔ ان میں کچھ ایسے لوگ بھی تھے ، جو برامکہ کا جاہ و جلال دیکھ کر جلتے اور حسد کرتے تھے ، کچھ مخالف وہ تھے جو شخصی اور ذاتی اسباب کی بنا پر سرگرم عداوت تھے ، کچھ مادی اسباب بھی کارفرما تھے ، مثلاً برامکہ شاعروں میں سے بعض کو بعض پر ترجیح اور تفضیل دیا کرتے تھے ، جس سے انہیں ایک شکایت پیدا ہوتی تھی ۔
لیکن آل برمک کے خلاف کینے اور عداوت کا جو تنور گوم ہو رہا

۱ - الجہشیاری ، صفحہ ۱۹۳ -

۲ - مقدمہ ابن خلدون ، جلد ۱ ، صفحہ ۲۰ -

تھا ، اس کے اسباب خالص سیاسی تھے ، یا عوامی شکایات اور محرومیوں پر مبنی تھے ، لوگ جب انہیں سرکاری خزانے کا غلط استعمال بے محابا کرتے دیکھتے تھے ، یا جب وہ ان کی شعوبیت کو عرب قومیت کے خلاف نبرد آزما دیکھتے تھے تو برہمی اور اضطراب سے دیوانے ہو جاتے تھے ، ساتھ ہی ساتھ جب وہ دینی امور و معاملات میں ان کے تساہل اور بے پرواہی کو دیکھتے تھے تو بھڑک اٹھتے تھے ۔

آل برسک عرب قومیت سے متنفر تھے

تحلیل و تجزیہ کرنے سے یہ بات واضح ہوتی ہے کہ آل برسک کے خلاف بغض و عناد اور اختلاف و عداوت کا سب سے بڑا سبب ان کا جذبہ شعوبیت تھا ، یہی چیز تھی جس نے عربوں کی بہت بڑی تعداد کو ان کے خلاف صف آرا کر دیا ، کیونکہ انہیں اندیشہ تھا کہ ان کی عرب قومیت کا دبدبہ اور طنطنہ فارسی عناصر کے طغیان میں خس و خاشاک کی طرح بہہ جائے گا ، کیونکہ یہی عناصر تھے ، جو ملک اور نظام مملکت کے مالک بنے ہوئے تھے ۔

اور براسک کا جہاں تک تعلق تھا ، یہ اپنی شعوبیت کو چھپانے بھی نہیں تھے ۔ یہ بات ثابت ہے کہ برابر کی اہلیت و صلاحیت اور استعداد و قابلیت رکھنے والے دو آسیدواروں میں ، یہ ہمیشہ عرب پر غیر عرب کو ترجیح دیا کرتے تھے اور اپنے خاندان و کنبے کے لوگوں کو بہترین قابلیت رکھنے والے پر فضیلت دیتے اور سرفراز کرتے تھے ۔ چنانچہ انہوں نے سرکاری ملازمتوں میں — جیسا کہ ہم بتا چکے ہیں — اس طرح کے لوگوں کی تعداد کثیر کو بھر دیا اور رشید کے قصر میں بھی انہی لوگوں کا عمل دخل تھا ، ہر طرف فارسیت چھائی ہوئی تھی اور عربیت مجروح نظر آتی تھی ۔

اپنی عنصرت اور جذبہ قومیت سے محبت اور تمسک ایک طبعی امر تھا ، لیکن ان لوگوں کی حمایت ، سرپرستی اور حوصلہ افزائی جو شعوبیت کے بدترین علمبردار تھے اور عربی عنصر سے حد درجہ بیزار اور متنفر تھے اور ایسے عالموں اور ادیبوں کی پشت پناہی اور قدردانی جو عربوں کی برائیاں

اچھالنے اور اہل فارس کی خوبیاں آجا کر کرنے کے سلسلے میں کتابیں لکھا کرتے تھے اور اپنے اشعار میں عرب قومیت کی تسخ انداز میں بگو کرتے رہتے تھے ، عربوں کے لیے اشتعال انگیز ثابت ہوئی ، اسے وہ کسی قیمت پر برداشت نہ کر سکے اور عرب اکثریت ان کے خلاف اٹھ کھڑی ہوئی ۔ یہ لوگ اپنے جذبہ شعوبیت میں اس درجہ بڑھے ہوئے تھے کہ رشید تک کی پروا نہ کی ، جو خود عرب تھا اور جسے اپنی عرب قومیت عزیز اور محبوب بھی تھی ۔

رشید کے انداز فکر میں تبدیلی

رشید ان تمام باتوں سے بے خبر نہیں تھا ، وہ ان کی سرگرمیوں اور ذہنیت کو اچھی طرح سمجھنے لگا تھا ۔ فارسی عنصر سے اب وہ نہ صرف یہ کہ حسب سابق مانوس نہیں رہا تھا بلکہ بوڑھنے بھی لگا تھا ۔ روایت ہے کہ ایک مرتبہ رشید نے ارادہ کیا کہ ایوان کسری کو ڈھا دیا جائے ، اس باب میں اس نے یحییٰ سے مشورہ کیا ، اس نے اس تجویز سے اتفاق نہیں کیا اور کہا :

”اس حکومت کا نشان عظمت شہدہم نہ کیجیے ، جس کے کھنڈر پر سب نے اپنا قصر احلال تعمیر کیا ہے اور جس کے ملک اور حکومت کو فتح کر لیا ہے!“

رشید نے یہ سن کر جواب دیا :

”تمہاری باتوں سے معلوم ہوتا ہے کہ اب تک مجوسیت کی محبت تمہارے دل میں موجود ہے۔ لیکن ایوان کسری کا انہدام تو ایک طے شدہ فیصلہ ہے ، جو عمل میں آ کر رہے گا!“

پھر یحییٰ نے اس ایوان کے انہدام پر خرچ ہونے والی رقم کا تخمینہ پیش کیا ، جو اتنا زیادہ تھا کہ رشید اس ارادے سے باز آ گیا اور یحییٰ نے رشید سے کہا :

”اب اس عمارت کا ڈھا دینا ہی مناسب ہے ، جب آپ حکم صادر فرما چکے تو محض خرچ کے خیال سے اپنے دشمن کی بنائی ہوئی عمارت کو باقی رکھنا کچھ اچھا نہیں معلوم ہوتا۔“

لیکن رشید نے اس کی بات پر توجہ نہیں کی اور ایوان کسریٰ کو منہدم نہیں کیا۔

فضل اور جعفر عجمیت کے علم بردار تھے۔

یحییٰ بڑا عقلمند اور دانا شخص تھا، اس لیے رشید کے سامنے اپنی عنصریت کی تائید اور میلان سے متعلق خاموش ہی رہتا تھا، یا کم از کم اپنا خاص میلان ظاہر نہیں ہونے دیتا تھا، لیکن اس کے برعکس فضل بن یحییٰ برمکی اور جعفر بن یحییٰ برمکی، اتنے زیادہ پر جوش تھے کہ وہ کوئی پروا نہیں کرتے تھے، رشید کی مخصوص مجالس میں اپنے تاثرات اور جذبات کا بے دھڑک اعلان کر دیا کرتے تھے اور عرب قومیت کے خلاف بھی اپنے جذبات کو چھپانے پر قادر نہیں تھے۔

مثلاً کسی شاعر نے قصیدہ مدحیہ پڑھا اور ان میں ساندنی کا وصف

بیان کیا، تو یہ دونوں بھائی کہہ اُٹھتے:

”ناقہ خارش زدہ کی تعریف میں یہ کچھ کہہ کر تم نے خواہ مخواہ ہارا وقت ضائع کیا!“

رشید بات کی تہ کو پہنچ جاتا اور کہتا:

”یہی وہ اونٹ ہے جنہوں نے تمہارے ملک کو روند ڈالا اور تمہاری سر زمین کو ہمال کر دیا اور انہی اونٹوں کی کھال سے عربوں نے

۱۔ ایوان کسریٰ کا انہدام کوئی اسلامی فعل نہیں تھا، کہ اس سے اختلاف کرنے پر رشید یحییٰ کی مجوسیت سے محبت کا طعنہ دیتا، ایوان کسریٰ کا انہدام اخلاق اور انسانی اعتبار سے بھی کچھ مستحسن نہ ہوتا۔

مصنف نے اس روایت کا حوالہ نہیں دیا ہے، جس سے معلوم ہوتا ہے کہ وہ خود بھی اپنے ماخذ سے مطمئن نہیں ہے۔

اس طرح کے روایات سے اسلام کے دشمنوں کو اسلام کے خلاف زہر چکانی کا موقع ملتا ہے۔

(رئیس احمد جعفری)

وہ کوڑے بنائے تھے ، جو تمہارے اسلاف کی پیٹھ پر لگائے جاتے تھے !“

یا جب کبھی رشید اپنے نعاین کے سلسلے میں شکایت کرتا کہ انہوں نے پاؤں میں گھٹے ڈال دیے ، تو جعفر جواب میں کہتا :

”آپ اہل فارس کے بنائے ہوئے جوئے کیوں نہیں پہنتے ؟“

یہ باتیں سن کر رشید کہتا :

”تم لوگ ہمیشہ اسی طرح کی باتیں کرتے ہو ، پھر میں بھی ایسا

جواب دینے پر مجبور ہو جاؤں گا ، جو تمہیں پسند نہیں آئے گا !“

جعفر برمکی کے قصر میں پرائیویٹ مجلسیں

جعفر برمکی ہر ہفتے اپنے قصر میں ایک خاص مجلس منعقد کیا کرتا

تھا ، اس میں بغداد کے وہ تمام سر برآوردہ لوگ شریک ہوا کرتے تھے ،

جو اہل فارس میں سے تھے ، بلکہ خراسان کے دہقان تک حاضر ہوا کرتے

تھے ، لیکن کسی عرب کو اس میں شرکت کی اجازت نہیں مل سکتی تھی ،

اس لیے کہ اس مجلس میں جو گفتگو ہوتی تھی ، عربی بالکل نہیں استعمال

کی جاتی تھی ۔

اس مجلس کے دو پہلو تھے !

ظاہری پہلو تو یہ تھا کہ باہمی انس و رفیق کی باتیں ہوں ، دور جام

چلے اور ادب فارسی کے نثر و فروغ کی سکیمیں زیر غور آئیں ۔ شاہان ماسان

اور ملوک فارس کے کارنامے بیان کیے جائیں ، ان کی فتوحات کی داستانیں

سنائی جائیں ، ان کے مذہب ، دین ، کلچر اور تہذیب و ثقافت کے قصے

۱ - نوٹ از مترجم :

اس گستاخی اور غضب ناک جواب کے بعد ، تو فضل اور جعفر کو

پھر کبھی رشید کی مجلس میں بار نہیں پانا چاہیے تھا ، بلکہ ان کی

گردن قلم کر دینی چاہیے تھی ، یہ روایت عقد الفرید کی ہے جو تاریخ

کا مآخذ بننے کی اہلیت نہیں رکھتی ۔

(رئیس احمد جعفری)

۲ - العقد الفرید ، جلد ۳ ، صفحہ ۱۳۸ ۔

بیان کیے جائیں۔

اور باطنی پہلو اس مجلس کا یہ تھا کہ اہل فارس کی تنظیم کی جائے ، بلاد فارس کے حالات و کوائف پر غور کیا جائے اور جو دشواریاں درپیش ہوں ان کا حل تلاش کیا جائے اور آل برمک سے ربط و تعلق پیدا کیا جائے جو اس وقت بلا اختلاف و نزوع اہل فارس کے بیرو اور زعم بنے ہوئے تھے ۱۔

برامکہ کے عنصری (قومی) تعصب کے ثمرات

برامکہ کا عنصری (قومی) تعصب ، شعوبیت سے متعلق غیر معمولی جوش و خروش ، ان شعوبیوں کی حمایت جو عرب قومیت کی مخالفت میں حواس باختہ اور دیوانے ہو رہے تھے ، اپنی مجالس خاصہ میں ایران کی تاریخ قدیم کا چرچا اور اپنے مجوسی اسلاف و اجداد کا اور ان کے دین و مذہب کا ذکر اور اس طرح کی دوسری باتیں ، ظاہر ہے ان کے دشمنوں کو موقع دیتی تھیں کہ ان کے ضعف عقائد کا پروپیگنڈا کریں اور ان پر زندقے کی تہمت لگائیں۔ اس زمانے میں زندقے کی تہمت ایک چلا بٹا حربہ تھا ، جو مخالف کے خلاف بے دھڑک استعمال کیا جاتا تھا اور بہت زیادہ کارگر ہوتا تھا ، کیونکہ یہ الزام جس کے خلاف ثابت ہو جاتا اسے پھر حکومت بھی نہیں بچا سکتی تھی۔ اس کے خلاف جذبات اتنے شدید ہو جاتے تھے کہ اس کے لیے سزائے قتل کا حکم صادر ہوتا تھا ، یہ لفظ بڑے وسیع اور کثیر معنوں پر مشتمل تھا ۲۔

۱۔ زینۃ المجالس۔

یہ کتاب فارسی میں ہے ، لیکن اس کا یہ حصہ (جرجی زیدان نے)

اپنی کتاب تاریخ التمدن الاسلامی کے صفحے ۱۴۴ پر درج کیا ہے۔

۲۔ زندیق کے لیے قتل کا حکم ، نہ قرآن سے ثابت ہے نہ حدیث سے ،

نہ کتب فقہ ائمہ اربعہ سے ، نہ اس پر اسلامی حکومت میں کبھی

عمل ہوا۔ زندیق کی کوئی معین اور مسلمہ تعریف بھی نہیں ہے۔

(رئیس احمد جعفری)

کثوم بن عمر عتابی کہتا ہے :

ان البرامک لا تنسجیک انجیة
بصنعة الدین من نجواہم ندب
تصرست جحیح منہم و منصلہم
مضرج بدم الاسلام مختصنبا

یعنی :

برامکہ کسی مشکل سے بھی تجھے نجات نہیں دے سکتے ،
یہی تو ہیں جو اپنی لڑائی میں سرگوشیاں (مناقت) کرتے ہیں
ان کی تمام دلیلیں ختم ہو چکی ہیں اور نیزے کی اٹی ٹوٹ چکی ہے ،
اس کا دامن خون اسلام سے رنگین ہے -

ایک اور شاعر غالباً اصمعی لکھتا ہے :

اذا ذکر الشـرک فی مجلس
اضأت وجوہ بنی برمک
و ان تلیت آیت عندہم
اتوا بالاحادیث عن "مزدک"

یعنی :

ان کی مجلس میں جب مشرک کا ذکر ہوتا ہے
تو ان برمکیوں کے چہرے کھل جاتے ہیں
اور جب ان کے سامنے قرآن کی تلاوت کی جاتی ہے ، تو
مزدک کے روایات چھیڑ دیتے ہیں ۲ ،

رشید اور جعفر مکہ مکرمہ میں

ایک دفعہ رشید نے حج کا ارادہ کیا ، جعفر برمکی ساتھ تھا ، جب
دونوں مکہ مکرمہ میں داخل ہوئے ، تو رشید نے اہل حاجت کو خوب
خوب مال تقسیم کیا ، جیسا کہ وہ ہر حج کے موقع پر کیا کرتا تھا اور
عبارات قدیمہ جو قریب انہدام اور خستہ تھیں ، ان کی ازسرنو مرمت اور

۱ - زہراآداب ، جلد ۲ ، صفحہ ۲۳۷ -

۲ - ابن خلکان ، جلد ۲ ، صفحہ ۲۱۷ -

تعمیر کرائی ، نیز نیا غلاف کعبہ بڑے اہتمام سے چڑھایا اور بھی بہت سے مفید اور اچھے کام کیے ، جعفر بن یحییٰ برمکی نے اسے صلاح دی کہ خانہ کعبہ کے وسط میں انگیٹھیاں رکھوا دے ، جن میں عود اور خوشبو شب و روز جلایا جاتا رہے ، تاکہ مسجد حرام ہمیشہ معطر و خوشبو سے بسی ہوئی رہا کرے۔ لیکن رشید نے یہ رائے قبول نہیں کی ، اس نے کہا :

”یہ اسلام میں بدعت ہے ، میں ایسا برگزینہ کروں گا !“

برامکہ کے دشمنوں نے اس خبر کو بھی خوب نمک مرچ لگا کر مشہور کیا اور پروپیگنڈا شروع کیا ، کہ یہ نوگ خانہ کعبہ کے اندر مسلمانوں کو آتش پرستی پر آمادہ کرتے ہیں اور اس سلسلے میں سعی و کوشش سے کام لیتے ہیں ، جس طرح ان کے جد اعلیٰ ، برمک ، بلخ کے نوہار مندر میں آگ جلاپا اور اس کی پوجا کیا کرتے تھے۔

مخالفین برامکہ کے ساتھ رشید کی بد سلوکی

حال یہ ہو گیا تھا کہ برامکہ کے دشمنوں نے یہ وطیرہ اختیار کر لیا تھا کہ ان کی معمولی سی غلطی اور چوک کو بھی معاف نہیں کرتے تھے۔ کوئی بات باتو آئی اور اسے لے اڑے اور لوگوں میں ان کے لعائب اور مثالب کی تشہیر شروع کر دی۔ لیکن یہ سب کچھ کرنے کے باوجود رشید کے سامنے بے بس تھے۔ اپنے یہ معلومات و تاثرات اس تک پہنچانے کے وسیلے سے محروم تھے۔ اس لیے کہ شروع شروع میں اس کی حالت یہ تھی اور وہ ان کی محبت میں اس درجہ مرشار تھا کہ ایک حرف بھی شکایت کا یا سازش کا سننا نہیں چاہتا تھا ، نہ ان کے بارے میں ، یا ان سے متعلق مخالفانہ رائے سننے کو تیار تھا ، اگر کوئی اس طرح کی جرأت ناروا کر بھی گذرتا تو خفا ہو جاتا اور ایسے شخص کو مورد عتاب قرار دیتا۔

فقیرہ زاہد محمد بن لیث نے ایک مرتبہ اس سے کہا :

”اے امیرالمومنین !

یاد رکھیے ، یحییٰ برمکی آپ کو خدا کی گرفت سے نہیں بچا سکے گا۔ آپ نے اسے اپنے اور خدا کے مابین آڑ بنا لیا ہے ، ذرا غور فرمائیے آپ کا حال کیا ہوگا ، جب اس خدائے عزوجل کے سامنے کھڑے

ہوں گے ، وہ آپ سے سوال کرے گا ، ”میرے بلاد و عباد کے ساتھ
تو نے کیا کیا ؟“
تو آپ کہیں گے :

”اے میرے رب ، میں نے تیرے بندوں کے معاملات بھیبی کو
سونپ دیے تھے !“

رشید کو یہ باتیں سخت گراں گذریں ، اس نے بھیبی بن خالد کو
بلایا ، اسے واقعے کی اطلاع دی اور محمد بن لیث کے بارے میں استفسار
کیا کہ :

”یہ کون شخص ہے ؟“

بھیبی نے جواب دیا :

”یہ شخص دین میں ستھم اور بد نام ہے !“

چنانچہ رشید نے محمد بن لیث کو جیل بھیج دیا ، جہاں ایک عرصہ
دراز تک وہ تکلیف و اذیت کی زندگی بسر کرتے رہے ۔

برامکہ نے اپنے ان دشمنوں اور معاندوں کو ذرا اہمیت نہیں دی اور
رفتہ رفتہ ان کا وہ وقار اور نفوذ و اثر جس سے وہ خلیفہ کی جناب میں متمتع
ہوتے چلے آ رہے تھے ، ضعیف اور کمزور ہوتا گیا ، یہاں تک کہ رشید
کی محبوب بیوی زبیدہ تک سے ان کی ٹھن گئی اور وہ علی الاعلان ان کی
مخالف اور معاند بن گئی ۔

زبیدہ اور آل برمک کے درمیان دشمنی

زبیدہ اور برامکہ کے مابین دشمنی اور عداوت کا سلسلہ یوں شروع ہوا
کہ ولی عہدی کے مسئلے میں دونوں مختلف رائے تھے ۔ زبیدہ اپنے بیٹے
امین کو ولی عہد بنانے پر بضد تھی ، جعفر اپنے تربیت کردہ مامون کو
اس عزت کا سزاوار سمجھتا تھا۔ یہ بحث گذشتہ صفحات میں ہو چکی ہے
۔۔۔ یہ واقعہ ۱۷۵ھ کا ہے ۔ اب جعفر نے اپنے آپ کو مامون کی تائید و
حایت کے لیے وقف کر دیا تھا ، جو اس کی نگرانی میں تھا ، محمد (امین)
کو اس منصب سے دور رکھنے کی کوشش میں جعفر نے کوئی دقیقہ

ہارون الرشید

فروگذاشت نہیں کیا تھا اور اس کی ماں (زبیدہ) کی اس باب میں جو رائے تھی، اسے توڑ موڑ کر ہارون کے سامنے پیش کیا کرتا تھا۔ امین کی تائید میں تنہا بس زبیدہ تھی، یا پھر فضل برمکی اس باب خاص میں وہ بھی زبیدہ کا ساتھ دے رہا تھا اور امین کی ولی عہدی کے لیے سرگرم عمل تھا اور یحییٰ کا جہاں تک تعلق تھا، وہ خاموشی سے یہ کش مکش دیکھ رہا تھا، آخر وہ وقت آ گیا کہ رشید نے زبیدہ کے سامنے ہتھیار ڈال دیے اور امین کو ولی عہد مملکت بنا دیا۔

جعفر کی طرف سے ماسون کو ولی عہد اول بنانے کی سرگرمی

امین کے ولی عہد بن جانے کے بعد بھی زبیدہ اور جعفر کے مابین تلخی اور نزاع قائم رہا۔ اس لیے کہ جعفر اب تک مایوس نہیں ہوا تھا اور اسے قوی امید تھی کہ ولی عہدی کے مسئلے پر رشید نظر ثانی کرے گا اور ماسون کو یہ منصب بخش دے گا، جب کہ وہ ان دونوں بھائیوں کے سن شعور تک پہنچنے کے بعد محسوس کرے گا کہ ان دونوں میں سے اس منصب کا کون زیادہ حق دار ہے؟ اور ظاہر ہے وہ ماسون ہی ہوگا، چنانچہ وہ ماسون کو برابر اکساتا رہتا اور اس درجہ عالی تک پہنچانے کے لیے تربیت کرتا رہتا۔ وہ اسے زیادہ سے زیادہ بہتر پر اعتبار سے بنا دینا چاہتا تھا کہ جب سوازنے کا موقع آئے تو وہ بھائی (امین) سے بازی لے جائے اور ولی عہدی اپنے نام کرائے۔ ان دونوں بھائیوں میں صغریٰ ہی سے تناقض اور لاگ ڈانٹ کا جذبہ پیدا ہو چکا تھا، جو رفتہ رفتہ بغض اور عداوت میں تبدیل ہو گیا تھا، یہاں تک کہ بعض اوقات دونوں میں سخت کلامی بھی ہو جاتی اور دونوں غیبت میں، ایک دوسرے کے خلاف سخت سست الفاظ استعمال کیا کرتے تھے۔ ایک مرتبہ تو عیسیٰ بن جعفر کے سامنے جو زبیدہ کا بھائی تھا، ولی عہدی کے بارے میں دونوں بھائی جھگڑ پڑے، اب جھگڑا ختم ہوا تو دونوں ایک دوسرے کو دھمکی دیتے ہوئے جدا ہوئے۔ عیسیٰ نے یہ خبر رشید تک پہنچا دی، وہ گھبرا گیا اور سوچنے لگا کہ آخر ان باتوں کا انجام کیا ہوگا؟ اور زبیدہ نے تو صاف طور پر محسوس کر لیا کہ ان مناقشات کی جڑ صرف جعفر برمکی ہی ہو سکتا

ہے ، کوئی دوسرا شخص نہیں ۔

زبیدہ اور یحییٰ برہکی

زبیدہ اور یحییٰ کے تعلقات کا بھی یہی عالم تھا ! ان دونوں میں بھی باقاعدہ عناد اور بیزاری کے جذبات کار فرما تھے ۔

ایک مرتبہ قصر کے بعض ضروریات پورے کرنے کے سلسلہ میں زبیدہ کو روپے کی ضرورت ہوئی ، اتفاق کی بات رشید بغداد سے کہیں باہر گیا ہوا تھا ، اس نے اسین کے ذریعہ جو خاندان خلافت کے قصور و محلات کا منتظم اور سربراہ تھا ، یحییٰ سے روپیہ طلب کیا ، لیکن یحییٰ نے یہ مطالبہ پورا نہیں کیا اور اس طرح اسے ایسی پریشانی میں مبتلا کر دیا کہ اس سے پہلے وہ ایسی پریشانی سے کبھی دو چار نہیں ہوئی تھی ۔ جب رشید بغداد واپس آیا تو زبیدہ نے اس سے یحییٰ کی شکایت کی ، بات اسے کافی ناگوار ہوئی اور اس نے کافی تاثر قبول کیا ، لیکن خاموش رہا اور کوئی اقدام نہیں کیا ۔^۲

اس واقعہ کے بعد بھی یحییٰ نے اپنے طرز عمل میں کوئی تبدیلی نہیں کی ، بلکہ اپنی روش پر قائم رہا ، وہ اس کی فرمائشیں رد کرتا رہا ، اس کے مطالبات مسترد کرتا رہا ، اس کے رغبات و اوامر کی خلاف ورزی کرتا رہا ، آخر ایک مرتبہ پھر اس نے رشید سے یحییٰ کے اس سلوک کی شکایت کی ۔

اس مرتبہ رشید خاموش نہیں رہا ، اس نے اس سے کہا :

”زبیدہ کو تم سے بہت شکایت ہے ! — آخر یہ کیا بات ہے ؟“

یحییٰ نے جواب دیا :

”امیرالمومنین ، کیا میں آپ کے خرم کے معاملے میں بھی متہم

ہو سکتا ہوں ؟“

رشید نے کہا :

”نہیں ایسی بات تو نہیں ہے !“

۱ - کتاب الاصحی ، صفحہ ۱۳۲ -

۲ - الجہشیاری ، صفحہ ۱۳۶ -

بھیلی نے کہا :

”پھر آپ زبیدہ کی باتیں نہ سنیے!“

رشید نے سکوت اختیار کر لیا۔

جعفر کی شرانگیزی

زبانہ گزرتا رہا ، یہاں تک کہ ۵۱۸۲ کا سال آ گیا۔

اس سال مسئلہ ولی عہدی نے ایک مرتبہ پھر ، خطرناک صورت اختیار کر لی۔ جعفر ایک چٹان بن کر زبیدہ کے سامنے کھڑا ہو گیا ، وہ ہر قیمت پر ماسون کو ولی عہد بنانے پر تلا ہوا تھا اور رشید کو بار بار اکساتا تھا کہ اپنا پہلا فیصلہ منسوخ کر دے اور ماسون کی ولی عہدی کا اعلان کر دے ، اس لیے کہ ہر اعتبار سے وہی اس منصب کا اہل اور سزاوار ہے اور امین اس کے سامنے کوئی حیثیت نہیں رکھتا۔ زبیدہ کے سوء تصرفات کی طرف بھی وہ اشارہ کرتا اور رشید کی رائے بدلنے کی کوشش کرتا۔

لیکن زبیدہ بھی آخر زبیدہ تھی !

وہ کیسے ہتھیار ڈال دیتی ؟

اس نے جعفر کا اور اس کی سازش اور کوشش کا نہایت ثابت قدمی سے مقابلہ کیا اور بالآخر اس پر غالب آ گئی اور کامیاب ہوئی اور اپنے بیٹے کو اس نے منصب ولی عہدی سے ہٹنے نہیں دیا۔

لیکن ان باتوں کا رد عمل زبیدہ پر یہ ہوا کہ وہ کھل کر میدان میں آ گئی ، وہ بغیر کسی استثناء کے برامکہ کے خلاف مخالفت اور عناد کا پرچم لے کر میدان میں آئی۔ اس باب میں وہ ہاشمیوں (عباسیوں) سے تائید و تعاون کی طالب ہوئی ، اس خاندان کے نوجوانوں کی ایک بہت بڑی جماعت علانیہ طور پر اس کے ساتھ ہو گئی ، ان ہاشمیوں میں پیش پیش ابو جعفر منصور کے پوتے تھے اور اس گروہ میں دو آدمی تو ایسے تھے جنہیں رشید بے حد عزیز رکھتا تھا اور ان کی عزت و توقیر کرتا تھا۔ ان میں ایک عیسیٰ بن جعفر بن منصور تھا اور دوسرا جعفر بن موسیٰ ہادی۔ خایفہ مقتول ! اور یہ آخری شخص۔ جعفر بن موسیٰ ہادی۔ تو برامکہ کے

خلاف بھرپور جنگ لڑ رہا تھا ، خاص طور پر یحییٰ بن خالد برمکی کے خلاف کہ یحییٰ ہی وہ مجرم تھا جس نے — میں دھوکے اور چالاک سے اس کے باپ کی جان لی ، جب کہ وہ — جعفر بن موسیٰ بن ہادی — ابھی طفل نوجوان تھا اور سازش ، فریب اور سیاسی اہلہ فریبیوں کے نام سے بھی واقف نہیں تھا اور اب وہ کڑیل جوان تھا اور سب کچھ سمجھ رہا تھا ، جو اپنے جج رشید کے دامن عاطفت میں تہذیب و تربیت سے بہرہ ور ہوا تھا اور حر سے رشید نے اپنی چہیتی بیٹی حمدانہ کی شادی کر دی تھی ۔ باپ پر بیٹی چھائی ہوئی تھی ، قصر خلافت میں جو لڑائی لڑی جا رہی تھی ، وہ شعوبیت اور عربیت کی جنگ تھی اور اب یہ جنگ نقطہ عروج پر پہنچ چکی تھی ۔ عرب سارے کے سارے زبیدہ کی پارٹی میں آ کر شامل ہو گئے تھے ، ان میں وہ لوگ بھی شریک ہو گئے تھے جو عرب تو نہیں تھے ، لیکن برامکہ کی عداوت اور دشمنی میں کسی عرب سے بھی کم نہیں تھے ۔ اس لیے کہ انہیں برامکہ سے سخت شکایتیں تھیں اور بڑی تکلیفیں پہنچی تھیں اور یہ ان سے انتقام لینے کی ٹھان چکے تھے ۔

رشید کے حاشیہ نشین بھی دو گروہوں میں تقسیم ہو چکے تھے ، ایک عربیت کا فدائی اور دوسرا شعوبیت کا دلدادہ ۔ دونوں میں خوب چلتی رہتی تھی ۔ جو اسلحہ یہ استعمال کرتے تھے وہ تھے : غیبت ، سازش ، شکایت ، فریب ، مخفی امور کی اشاعت اور کشف و مثالب و معائب ، چوری چھپے اور سرگوشی کرتے ہوئے ، رشید کے کانوں تک یہ اپنی بات پہنچایا کرتے تھے ، علانیہ اور کھلے بندوں نہیں ۔

البتہ زبیدہ کا معاملہ دوسرا تھا !

وہ کھلم کھلا برامکہ کے خلاف میدان میں اتر آئی تھی ، ان کی غلط کاریوں ، غلطیوں ، لغزشوں اور چالاکوں کو صاف الفاظ میں رشید کے سامنے بیان کیا کرتی تھی ، صرف یہی نہیں بلکہ اسے ان کے خطرات سے ڈرایا اور ہوشیار بھی کیا کرتی تھی ۔

اور جب زبیدہ رشید کو برامکہ کے دست فریب سے نکالنے اور بچانے کی علانیہ اور کھلم کھلا تدبیریں اور تقریریں کر رہی تھی ، اگرچہ

رشید نے کوئی واضح فیصلہ نہیں کیا تھا ، لیکن یہ بھی نہیں تھا کہ وہ غافل ہو، وہ ان کے تصرفات اور دراز دستیوں نیز چالاکیوں اور فریب کاریوں کے ایک ایک پہلو پر نظر رکھتا تھا ۔ بلکہ سچ تو یہ ہے کہ در پردہ وہ اب برآمدہ سے نجات پانے اور ان سے گلو خلاصی حاصل کرنے کی تدبیریں سوچنے لگا تھا ۔ وہ ان پر ایک بھرپور اور کاری وار کرنے کا فیصلہ کر چکا تھا ، لیکن ابھی جنبش میں نہیں آیا تھا ، صبر اور سکوت سے کام لے رہا تھا !

بعض مؤرخین کی غلطیاں

رشید کا برامکہ کے خلاف اقدام اور اس کا سبب

قیاس آرائیوں کا سلسلہ !

خلفا ، ملوک اور سلاطین کی صف میں ہارون رشید پہلا شخص نہیں تھا ، جس نے اپنے وزراء کو قتل کرا دیا ہو ، یا انہیں حوالہ زندان کیا ہو ، یا ان کے اور ان کے خاندان کے خلاف کوئی لرزہ خیز اقدام کیا ہو ۔ لیکن برامکہ کا معاملہ کچھ دوسری طرح کا تھا ۔

برامکہ نے اپنے مخصوص عادات اور طور طریقوں سے عوام میں ایک خاص منزلت حاصل کر لی تھی ، جس کی بنیاد وہ خفیہ اور علانیہ پروپیٹنڈا تھا ، جو وہ اپنے طرز عمل — سخاوت اور داد و دہش — سے کیا کرتے تھے ۔ نیز انہیں قصر خلافت میں اتنا اقتدار حاصل تھا اور خود ہارون کی نظر میں بھی اتنے محبوب اور عزیز تھے کہ جب اس نے ان پر دفعتاً اس سرعت سے وار کیا کہ وہ خود بھی کچھ نہ سمجھ سکے اور اپنے اس طرز عمل کی اس نے کوئی توجیح بھی نہیں کی ، بلکہ اسے راز کی طرح محفوظ رکھا اور اپنے ساتھ قبر میں لے گیا ، تو قدرتاً لوگوں میں چہ میگوئیاں شروع ہوئیں ۔ وہ ایک دوسرے سے سوال کرتے تھے :

”یہ کیا ہوا ؟“

”کیوں ہوا ؟“

”اس کے اسباب و حرکات کیا ہیں ؟“

”آخر اتنے سہلک او خطرناک اقدام کی ضرورت کیا آ پڑی تھی ؟“

یہ سوالات ہر شخص کی زبان پر تھے !

اور ان کا جواب کسی کے پاس نہیں تھا — ایسا جواب جو لوگوں

کی تشفی کر سکتا اور انہیں مطمئن کر سکتا !
 شروع سے یہ کچھ عادت سی چل بڑی ہے کہ جب اس طرح کا
 کوئی حادثہ رونما ہوتا ہے ، جو بہ ظاہر پر اسرار ہو تو لوگ از خود اس کے
 اسباب و محرکات اور تفسیر و تاویل کا اپنے ذہن سے کام لے کر نہ ختم ہونے
 والا سلسلہ شروع کر دیتے ہیں اور اعتراض و مخالفت ، طنز و تعریض اور
 طعن و تشنیع کا سلسلہ شروع کر دیتے ہیں اور جو لوگ عتاب سلطان کا
 شکار ہو کر ہلاک یا برباد ہوئے ہوتے ہیں ، ان کی مظلومیت اور صفائی
 میں نئی نئی اور عجیب سی باتیں کہنا شروع کر دی جاتی ہیں ۔

براسکہ کو جب دفعتاً بارون نے تباہ و برباد کیا اور ان کے اکابر کو
 نیست و نابود کیا ، تو بالکل یہی صورت پیش آئی ، یعنی براسکہ کی
 ہلاکت اور بربادی کے سلسلے میں طرح طرح کی باتیں کہی جانے لگیں اور
 نت نئی تاویلیں شروع ہو گئیں اور مختلف قسم کے اسباب و محرکات کی تشہیر
 و اشاعت کا سلسلہ شروع کر دیا گیا۔ حیرت اور تعجب کی بات یہ ہے
 کہ ان لوگوں میں مؤرخین کی بھی ایک جماعت نظر آتی ہے ، ان لوگوں
 نے براسکہ کو مظلوم اور رشید کو ظالم قرار دینے میں کوئی دقیقہ اٹھا
 نہیں رکھا ، انہوں نے رشید کو متہم اور غلط کار ثابت کرنے میں عملاً
 یا احسن نیت کے ساتھ بہت بڑا اور نمایاں حصہ لیا ۔

لیکن ان کے منہ سے یا قلم سے جتنی باتیں بھی نکلیں ، وہ صرف ان
 کے تاثرات و جذبات اور وہم و تصور کی پیداوار تھیں ، امر واقعہ اور
 حقیقت سے انہیں دور کا بھی واسطہ نہیں تھا ۔ یہ صرف ذہن و دماغ کی
 اختراع تھیں ۔

ایک جماعت اس طرف گئی ہے کہ براسکہ واقعی خطا کار تھے ، ان
 سے بہت بڑی بڑی غلطیاں سرزد ہوئیں اور یہی چیزیں آخر کار ان کے
 زوال و نکبت اور ہلاکت و بربادی کا سبب بنیں ۔

کچھ ایسے بھی ہیں جنہوں نے اس مسئلے پر اظہار خیال میں
 برجستہ گوئی سے کام نہیں لیا ہے بلکہ اعتدال کا راستہ اختیار کیا ہے اور
 فیصلہ صادر کرنے میں احتیاط کا دامن ہاتھ سے نہیں چھوڑا ہے ، لیکن

عام طور پر ان کے تصرفات و اقدامات ہی کو ان کے زوال و ہلاکت کا سبب قرار دیا ہے۔ مجموعی اعتبار سے یہ نقطہ نظر درست ہے، لیکن اس کی تفصیلات پردہ حفا میں ہیں، جو کچھ کہا گیا ہے، وہ ہر ف اجالی طور پر—!

بہر حال اس سلسلے میں جو بھی کچھ کہا گیا ہے اور مؤرخین نے جو غلط نتیجے مستنبط کیے اور غلط تر فیصلے صادر کیے ہیں، ہم ان کا محاکمہ کرنا پسند نہ کرتے، اگر ان میں سے بعض نے عوام میں جگہ نہ حاصل کر لی ہوتی، بلکہ ایک حد تک انہیں قبولیت عامہ حاصل نہ ہو گئی ہوتی، کیونکہ ظاہر ہے یہ باتیں حقیقت سے دور اور واقعیت سے خالی ہیں۔ چنانچہ بعض مؤرخین نے قیاس آرائیوں سے کام لے کر اس معاملہ کو ایک مخصوص رنگ میں رنگنے کی کوشش کی ہے۔

بعض مؤرخین جو اس سلسلے میں بارون رشید کو متہم اور خطا وار گردانتے ہیں، یہ کہنے سے نہیں چوکتے کہ:

”اس الم انگیز حادثے کو برپا کرنے کے لیے رشید کے پاس کوئی معقول اور قابل قبول سبب نہیں تھا، اصل بات صرف یہ تھی کہ وہ ان سے تنگ آ گیا تھا اور بھڑک گیا تھا، اس لیے جنون اشتعال سے متاثر ہو کر ایک دن وہ ایسی حرکت کر گذرا جسے بجا طور پر تاریخ کا بہت بڑا العیہ کہا جا سکتا ہے۔ اس نے براسکہ کی ہلاکت اور بربادی میں فریب و ظلم سے کام لیا، بے وفائی اس کی سرشت میں تھی، اس موقع پر وہ کام آئی!“

ان مؤرخین کے خیال میں براسکہ سے کوئی ایسی غلطی یا لغزش نہیں ہوئی تھی جس کی اتنی بڑی سزا دی جاتی۔ حقیقتاً نہ ان سے کوئی گناہ سرزد ہوا تھا نہ انہوں نے کسی ایسے تصرف بے جا سے کام لیا، جس کا نتیجہ اس طرح برآمد ہوتا۔

یہ لوگ براسکہ کی مظلومیت اور رشید کے ظلم و جور کی دلیل یہ دیتے ہیں کہ آخر وقت تک رشید کے تعلقات ان سے بے حد شکستہ اور مخلصانہ رہے تھے۔

لیکن اگر نظر انصاف سے تاریخ کا مطالعہ کیا جائے تو یہ قول بڑا بودا اور کمزور نظر آئے گا، اس میں واقعیت اور حقیقت کا شائبہ تک نہیں ہے۔

صرف جہشیاری نے ایسے چودہ واقعات کا تذکرہ کیا ہے جنہیں شکایت اور برہمی کے ساتھ رشید نے یحییٰ برمکی کے سامنے مختلف مواقع پر پیش کیا۔

اور ان چودہ واقعات میں سے ہر ایک ایسا ہے جو بجائے خود، اس انجام کے لیے وجہ جواز ثابت ہو سکتا تھا، جسے آخر کار برامکہ کو بھگتنا پڑا، ان سے برامکہ کے قابل اعتراض اور ناقابل برداشت طرز عمل پر روشنی پڑتی ہے۔

اسی طرح دوسرے تاریخی مصادر سے بھی یہ بات ثابت ہوتی ہے کہ اس حادثہ کے واقع ہونے سے کئی برس پہلے سے رشید برامکہ کو انجام تک پہنچانے کی ذہنی تیاریاں کر رہا تھا۔

ہارون رشید کی بہن عباسہ

ابن جریر طبری کی ایک غلط اور غیر مستند روایت

جعفر اور عباسہ کی شادی کا افسانہ !

ہرامکہ کی ہلاکت اور بربادی کے سلسلے میں وہ اسباب جو منطق اور فکر سلیم سے ذرا بھی مطابقت نہیں رکھتے ، کٹی ہیں ۔ ان میں ایک خلیفہ سہدی کی بیٹی اور ہارون رشید کی بہن عباسہ کا ہے ۔ جسے ابن جریر طبری نے اپنی تاریخ میں بیان کیا ہے ۔

طبری کے بیان کا خلاصہ یہ ہے :

”رشید جب اپنی مجلس خاص ، جو اکل و شرب پر مشتمل ہوتی تھی ، منعقد کرتا تھا ، تو اس کے لیے ناممکن تھا کہ جعفر برمکی اور عباسہ کو اس میں شریک نہ کرے ، لیکن شرعی طور پر یہ مناسب نہ تھا ، اس لیے کہ عباسہ اور جعفر غیر محرم تھے اور ایک مجلس میں شریک نہیں ہو سکتے تھے ۔ کچھ عرصے تک تو دونوں میں سے ایک کی جدائی برداشت کرتا رہا ، لیکن آخر پیمانہ صبر چھلکا اور اس نے دونوں کو شریک مجلس کرنے کا فیصلہ کر لیا اور اس سلسلے میں اس نے ایک جیلد شرعی پیدا کیا ۔ وہ یہ کہ عباسہ کی شادی جعفر سے کر دی جائے ، تاکہ جعفر کے لیے اس کا دیکھنا اور شریک مجلس ہونا جائز ہو جائے“ ۔ چنانچہ اس نے جعفر سے کہا :

”میں تمہاری شادی تو عباسہ سے کیے دیتا ہوں ، لیکن خبردار تم دونوں میں وہ تعلقات نہ پیدا ہوں جو میان بیوی میں ہوا کرتے ہیں“ ۔

جعفر نے یہ شرط منظور کر لی۔

دونوں کی شادی ہو گئی۔

لیکن اس شرط کا نباینا آسان نہ تھا، کچھ عرصے بعد دونوں میں زن و شوہر کے تعلقات (خنیہ طور پر) قائم ہو گئے اور ان تعلقات کا نتیجہ بھی برآمد ہوا، یعنی وہ حاملہ ہو گئی۔ اب بھائی کی دہشت نے اس پر خواب و خور حرام کر دیا۔ چنانچہ جب بچہ پیدا ہوا تو اسے مکہ معظمہ بھیج دیا۔ لیکن رشید سے یہ بات ڈھکی چھپی نہ رہ سکی، اس نے بچے کو قتل کرا دیا، اور برآمدہ کو اسی برہمنی اور اشتعال کے عالم میں تپست و نابود کر کے رکھ دیا۔

بعض دوسرے مؤرخین نے بھی اسی روایت کو نقل کیا ہے۔

کچھ اور مؤرخوں نے اس داستان کو اور زیادہ وسعت دی ہے، اور اسے ایسا افسانہ بنا دیا ہے جو ان کے اغراض و مقاصد اور خیالات و تصورات سے مطابقت رکھتا ہے۔ بعض مشرقین نے اور یورپ کے بعض اہل قلم نے بھی اس افسانے کو اور زیادہ مزے لے لے کر اور اپنے ذہن و دماغ سے اس کی تفصیلات بیان کر کے پیش کیا ہے۔ بعد کے یورپین مؤرخوں نے اس کہانی کو اور زیادہ آب و رنگ دینے کی کوشش کی ہے اور اس میں اپنی خیال آرائی سے کام لے کر ایسے روایات تالیف کئے ہیں جو ان کے روایات اور مزاج و عادات سے مطابقت رکھتے ہیں اور اسے ایک ایسی شعری داستان محبت بنا دیا ہے جیسے قرون وسطیٰ کے محلات کی کوئی کہانی بیان کر رہے ہوں۔

سب سے زیادہ تعجب خیز چیز یہ ہے کہ بعض عرب اہل قلم اور عرب مؤرخین نے یہ افسانہ طرازیوں، مغربی اہل قلم اور نام نہاد مؤرخوں کی خوشہ چینی کر کے پیش کی ہیں اور اس قصے کو دوسری مرتبہ مغربی زبانوں سے عربی زبان میں پارے عہد اور زمانے میں منتقل کیا ہے اور اس سلسلے میں اچھا خاصا ذخیرہ فراہم کر دیا ہے اور وہ بھی اس شان کے ساتھ کہ جیسے ان کے روایات و حکایات بالکل صحیح و مستند اور متفق

علیہ ہوں ، اور ان کا اعلان تاریخ اور حقیقت کی ، اور اس عصمت مآب اور سراپا حرمت خاتون کی جو رشید کی بہن تھی ، بہت بڑی خدمت ہوا ۔
 ہمیں اس قول مائور کی صحت سے انکار کرنے کی جرات نہیں کہ :
 ”جب ایک مرد ، اور ایک عورت خلوت میں جمع ہوں ، تو ان میں تیسرا وجود شیطان ہوتا ہے!“

نہ ہم عباسہ کا دفاع صرف اس لیے کرنا چاہتے ہیں کہ وہ رشید کی بہن تھی اور ایک بہت بڑے مسلمان عرب خاندان کی قابل نازش خاتون تھی اور صاحب رسالت صلی اللہ علیہ وسلم سے قرابت رکھتی تھی ، جیسا کہ مؤرخ کبیر ابن خلدون نے اس بنیاد پر اس کی مخالفت کی ہے ، وہ لکھتا ہے :

”عباسہ بنت محمد المہدی اور ایک خلیفہ کی بیٹی اور ایک خلیفہ کی بہن ، ایک سربرآوردہ ترین خاندان کی فرد اور خلافت سے تعلق رکھنے والے معاشرے کی ایک رکن ، جس کے افراد رسول صلی کی صحبت اور عمومت سے بہرہ ور تھے جو سات کی بنیاد اور ہر جہات سے نور وحی اور مہبط ملائکہ تھا ، جس کا زمانہ بداوت سے زیادہ قریب تھا ، اور دین کی سادگی پوری شان کے ساتھ اپنی موجود تھی ، پس اگر وہ بھی گمراہ ہو گئی تو پھر عفت و عصمت کی تلاش اور کہاں سے کی جا سکتی ہے ؟“

ہم اس ذکر سے ہٹ کر دوسرا راستہ اختیار کرنا چاہتے ہیں ، یعنی ہمارا مقصد حق کی تلاش اور حقیقت کی جستجو ہے ۔ ہم دیکھنا چاہتے ہیں رشید کی تاریخ حیات سے اس واقعہ کا کہاں تک ربط ہے ؟ اور اس کے اخلاق و معاشرے میں اس کی گنجائش کہاں تک نکل سکتی ہے ؟

ان چیزوں کو پیش نظر رکھ کر جب ہم اس قصے کی چہان بین کرتے ہیں ۔ تو ہمیں کہنا پڑتا ہے کہ قرائن اور مصادر تاریخ کی روشنی

۱ - تاریخ التمدن الاسلامی (جرجی زیدان) جلد ۶ ، صفحہ ۱۲۷ -

۲ - مقدمہ ابن خلدون ، جلد ۱ ، صفحہ ۱۵ -

میں یہ بات بہت اچھی طرح ثابت اور واضح ہو جاتی ہے کہ یہ قصہ تمام تر سن گھڑت ہے ، اسے حقیقت اور واقعیت سے دور کا کوئی تعلق نہیں ہے ۔

جہشیاری کے بارے میں یہ بات یاد رکھنی چاہیے کہ وہ طبری کا ہم عصر ہے ، جس نے اپنی تاریخ میں یہ داستان درج کی ہے اور زمانی اعتبار سے دونوں رشید سے قریب ہیں ، اس موضوع پر اظہار خیال کرتا ہوا وہ کہتا ہے :

عبید اللہ بن یحییٰ بن خاقان کا بیان ہے کہ میں نے خلیفہ متوکل کے زمانے میں سرور کبیر سے پوچھا :

”آخر رشید نے جعفر کو کیوں قتل کرا دیا تھا ؟ اور برامکہ کی ہلاکت کا سبب کیا تھا؟“

سرور نے جواب دیا :

”شاید تمہارے ذہن میں یہی وہی مسئلہ زن گردش کر رہا ہے

جو عوام کے دلوں میں جگہ بنا چکا ہے ؟“

میں نے اس کا یہ جواب سن کر کہا :

”جی ہاں میری مراد اس کے سوا کچھ اور نہیں ہے“

سرور نے کہا :

”خدا کی قسم یہ انسانہ بالکل بے بنیاد ہے ، اس کی کوئی اصل اور

حقیقت نہیں ، اس داستان طرازی میں جو چیز کم کر رہی ہے وہ

صرف بغض و حسد ہے ، اور بس!“

یاد رکھنا چاہیے کہ یہ سرور کبیر وہی شخص ہے جس نے اپنے

ہاتھ سے جعفر برمکی کو رشید کے حسب حکم قتل کیا تھا ، اور یہ ابن

خاقان جس نے سرور سے سوال کیا تھا ، اپنا سوال اور اس کا جواب بغیر

کسی واسطے کے براہ راست جہشیاری سے بیان کر رہا ہے ۔ تاریخی نقطہ نظر

سے یہ شہادت بڑی وزنی اور غیر معمولی اہمیت کی حامل ہے اور اس سے

اندازہ ہوتا ہے کہ بغداد کے عوام نے عباسہ کا قصہ از خود گھڑ لیا تھا ،

اس لیے کہ برامکہ کی ہلاکت اور بربادی کے اصل اسباب و محرکات تک ان کی رسائی نہیں ہو سکی تھی۔

محض پروپیگنڈہ

یہ بات بھی نظر سے اوجھل نہیں ہر جاہلے کہ اس حادثے کے واقع ہونے سے پہلے بغداد میں برامکہ کے داعی اور نقیب موجود تھے، جو برابر ان کا گن گایا کرتے اور ان کی سرخ و تمسین کیا کرتے تھے اور ان کے مخالفوں اور دشمنوں پر طعن کیا کرتے تھے اور جب یہ حادثہ خاصہ — برامکہ کی ہلاکت اور بربادی — واقع ہو گیا، تو ان کی بڑی تعداد نوحہ گری میں مشغول ہو گئی، ان کی نکتہ اور ہلاکت نے اسے دل برداشتہ اور مغموم کر دیا اور رشید کو اس جرم میں کہ اس نے ان کے ساتھ کوئی رعایت نہیں کی، ہر طرح سے متہم کرنے میں کوئی دقیقہ فرو گذاشت نہیں کیا۔ ان حالات میں یہ بات بعید از قیاس نہیں ہے کہ ان لوگوں میں سے کسی دل جلے نے یہ سہل حکایت وضع کر لی ہو اور عوام میں اس کی تشہیر شروع کر دی ہو اور رائے عامہ نے مزید حکایات طاعنہ وضع کر لی ہوں کہ عام طور پر لوگ جاہ و سلطان کے خلاف اظہار جذبات پر تلے رہتے ہیں۔

طبری نے کوئی سند نہیں بیان کی ہے

طبری نے یہ روایت تو اپنی تاریخ میں درج کر دی ہے لیکن کوئی سند بیان نہیں کی ہے اور یہ بات اس کی سرشت اور مزاج کے بالکل خلاف ہے، اس کا یہ اصول ہے کہ وہ اپنی تاریخ میں جو واقعہ بیان کرتا ہے اس کی سند کا ذکر ضرور کر دیتا ہے اور یہ اس بات کا ثبوت ہے کہ اس روایت کی بنیاد، صرف افواہ ہے، جو اس کے زمانے میں عام ہو گئی۔ اور ہم جنشیری کی روایت کی تصدیق و تاکید صرف اس لیے نہیں کر رہے ہیں کہ اس نے سند بیان کر دی ہے اور سرور کی گواہی جو اس حادثے کا سب سے بڑا ایکٹر ہے، غیر معمولی اہمیت رکھتی ہے، بلکہ جنشیری کی روایت قبول کرنے کے دوسرے اسباب ہیں اور ان کی تائید منطق اور عقل سلیم بھی کرتی ہے:

* رشید کے جو اخلاق و صفات ہمارے سامنے ہیں ، ان سے اندازہ ہوتا ہے کہ وہ اپنی محسوس میں ابتذال کا عادی نہیں تھا ،
* ایسی حرکات کا صدور اس سے نہیں ہو سکتا تھا کہ وہ اپنی بہن کو ایک ایسے شخص کے سامنے لانے کے لیے بے چین ہو جاتا ، جو اس کا محرم نہیں تھا ،

* ہم یہ بھی جانتے ہیں کہ وہ اپنی عرب قومیت کے بارے میں بہت زیادہ شدید تھا ، پھر یہ کیوں کر ممکن تھا کہ وہ اپنی بہن کی شادی جو اپنی قوم میں غیر معمولی مجد و شرف کی بھی حامل تھی ، ایک اہل فارس سے کر دیتا ،

* جب کہ خود عرب بھی اس فعل کو برداشت نہیں کر سکتے تھے اور اس کے خلاف اپنا غم و غصہ وہ کسی طرح نہیں چھپا سکتے تھے ،

* یہ فرض محال تمام باتوں کو نظر انداز کر کے وہ یہ فیصلہ کر لیتا کہ عباسہ کی شادی بہر حال جعفر سے کرنی ہے تو یہ سہمیل شرط کیوں کر عائد کر سکتا تھا کہ دونوں میں زن و شوہر کے تعلقات قائم نہ ہوں ،

* اور یہ بات چوری چھپے ہو بھی کیسے سکتی تھی ، اگر شادی ہوتی تھی تو اسے شایان شان طور پر ہونا چاہیے تھا ، جو دونوں —عباسہ اور جعفر— کی شان کے مطابق ہوتی ،

* اور یہ تو کسی طرح بھی ممکن نہ تھا کہ شادی ہوتی ، ایجاب و قبول ہوتا اور کسی ایک فرد کو بھی اس واقعہ کی بھنگ نہ ملتی۔

اور سب سے آخر بات یہ کہ جب رشید نے عباسہ کی شادی جعفر سے کر دی تھی اور وہ اس کی باقاعدہ بیوی شرعی طور پر بن گئی تھی ، تو اس کا ضمیر ، اس کا دین ، اس کا تقویٰ ، کس طرح اسے گوارا کر سکتا تھا کہ ایک طفل معصوم کو قتل کر دے ؟ جو شرعی طور پر منعقد شدہ شادی کا شجر شروع تھا اور یہ شادی طرفین نے نہیں کی تھی بلکہ خود

رشید نے کی تھی؟—اور یہ بھی کیوں کر ممکن تھا کہ وہ اپنے بدعہ کے باپ کو جو اس کی بہن کا شوہر تھا اور اس کا محبوب وزیر بھی تھا قتل کر دیتا؟

عباسہ کی شخصیت اور کیفیت

یہ تو تھا رشید کے بارے میں بیان صفائی۔

اب عباسہ کو لیجیے۔

رشید کی بہن علیہ بنت مہدی کے حسن و جمال، ذوق شعر و ادب اور نغمہ و موسیقی کے بارے میں تو ہمیں بہت کچھ معلوم ہے، لیکن عباسہ کے بارے میں ہمارے معلومات کا صفحہ بالکل سادہ ہے۔

ہمیں ایک روایت بھی اس طرح کی نہیں ملتی جس سے ثابت ہوتا ہو کہ عباسہ رشید کی مجلس میں شریک ہوا کرتی تھی۔

نہ تو کوئی ایسی روایت ہمارے سامنے ہے جس سے یہ ثابت ہوتا ہو کہ وہ ان صفات و اوصاف سے بہرہ ور تھی جن کی بنیاد پر رشید کی مجالس میں شرکت کا ایسے استحقاق حاصل ہوتا، یعنی وہ ادب و شعر اور نغمہ و موسیقی کے اعتبار سے کوئی خاص مرتبہ نہیں رکھتی تھی۔ کیا یہ بات عقل میں آسکتی ہے کہ رشید اپنی مجالس طرب سے ان پر فن سولا اور حسین و جمیل جواری اور باندیوں کو تو دور رکھتا—اور ان کی تعداد بہت زیادہ تھی—جو گانے میں، دف بجانے میں اور ادب و شعر میں یکتا تو ہیں اور اپنی اس بہن کو وہاں لا بٹھاتا جو ان خصوصیات سے معریٰ تھی۔

خواتین حرم کے بارے میں رشید کی شدت احساس

رشید اپنے خاندان کی خواتین کے بارے میں بہت زیادہ غیرت مند اور حساس تھا۔

گذشتہ صفحات میں ہم دیکھ چکے ہیں کہ ایک مرتبہ اپنی بیٹی علیہ کی ایک جاریہ کو بلند آواز سے ایک آدمی کے سامنے گانا سن کر وہ کس درجہ برہم ہو گیا تھا؟

ہم یہ بھی دیکھ چکے ہیں کہ اصمعی جیسا شخص رشید کی چھوٹی بچی سولہ کے سر پر اپنی آستین رکھ کر اسے چومتا تھا، اس لیے کہ اس

کے باپ کے سامنے اس کی دہشت سے یہ جرات نہ تھی کہ بچی کو پیار کر سکتا۔

پھر یہ بات کس طرح درست مانا جا سکتی ہے کہ وہ اپنی مجالس طرب میں اپنی مہربانیاں کو ایسے ایسے شخص کے سامنے لے جاتا جو بالکل غیر تھا اور اس سے شادی بھی کر دی ؟ اور سب سے بڑھ کر یہ کہ :

* عباسہ کی شادی ہو چکی تھی اور اس کی زندگی غم و الم کا مرقع بنی بیوی سی ، وہ زندگی کی ہر لذت سے محروم تھی ۔

* باپ کے زمانے میں اس کی شادی محمد بن سلیمان ہاشمی (عباسی) سے ہوئی ، جو بصرہ کا گورنر تھا ، لیکن بہت جلد اس کا انتقال ہو گیا ۔

* پھر مصر کے گورنر ابراہیم بن صالح ہاشمی (عباسی) سے اس کی شادی ہوئی ، لیکن یہ بھی زندہ نہ رہا ۲ ۔

بعد ازاں وہ ایک تیسرے پھر چوتھے امیر سے بیابی گئی ، لیکن یہ دونوں بھی موت سے ہم آغوش ہوئے ،

* شوہروں کی اس مسلسل وفات نے عباسہ کو منحوس مشہور کر دیا تھا ، لوگ کہا کرتے تھے :

”جسے مرنا ہو ، وہ عباسہ سے شادی کر لے !“

اس سلسلے میں یعنی اس کے منحوس اور شوم ہونے سے متعلق بعض شعرا نے طبع آزمائی بھی کی اور خوب خوب شعر کہے ،

* پھر یہ کیوں کر ممکن تھا کہ یہ بد قسمت عورت جو درد و الم کی ایک وادی سے نکل کر دوسری میں داخل ہو جاتی تھی ،

رشید اور جعفر کی مجالس طرب کی زینت بنتی اور وہاں خوش دلی اور خوش باشی کے مظاہرے کرتی ؟

۱ - کتاب المعارف ، صفحہ ۱۳۰ -

الطبری ، جلد ۲ ، صفحہ ۸۳ -

۲ - النجوم الزاہرہ ، جلد ۲ ، صفحہ ۸۳ -

ایک بات اور !

جعفر برمکی جوان تھا ، مال و دولت کی اسے کمی نہیں تھی ، جب اور جس وقت بھی چاہتا حسن و جمال کے اعتبار سے بکتا اور فرد فرید عورتوں سے شادی کر سکتا تھا ، جو اس کی ہم کفو ہوتیں اور عرب خاندان سے بھی متعلق نہ ہوتیں ، اس کے پاس اتنی بے انداز دولت تھی کہ وہ سنہ مانگی اور زیادہ سے زیادہ قیمت دے کر باندیاں خرید سکتا تھا اور ان کے حسن و جمال سے لطف اندوز ہو سکتا تھا ۔

یہ ساری باتیں تو ہم نے اس اعتبار سے کہیں کہ وہ ایسا کر سکتا تھا ، لیکن امر واقعہ یہ تھا کہ وہ شادی شدہ تھا ، وہ کئی حسین و جمیل اور خوب صورت بیویوں کا شوہر تھا اور ان بیویوں کے بطن سے اولاد بھی ہوئی تھی ، جس کا ذکر تاریخ کے صفحات میں محفوظ ہے ۔

اور ان بیویوں کے علاوہ اس کی حرم سرا میں بہ تعداد کثیر خوب صورت ، طرح دار اور نازنین باندیاں بھی موجود تھیں جو اپنی تہذیب ثقافت اور فن کے اعتبار سے بکتا تھیں ۔

جس شخص کو یہ سب چیزیں حاصل ہوں ، اس کے بارے میں یہ تصور کرنا بہت مشکل ہے کہ وہ مشروع یا غیر مشروع طور پر کوئی ایسی شادی بھی کر سکتا تھا ، جس سے اس کی جان ہر وقت خطرے میں رہتی اور سر پر گویا تلوار لٹکتی رہتی اور رشید کے خشم و عتاب کا ہر وقت دھڑکا لگا رہتا اور رشید کے علاوہ ان بہت سے عباسی امرا کے دشمن جان بنے رہنے کا اندیشہ بھی ہوتا جو اپنی خواتین کے بارے میں بہت زیادہ حساس اور با غیرت تھے ۔

اس واقعہ کی جتنی بھی چہان بین کی جائے گی یہ بات واضح اور روشن تر ہوتی چلی جائے گی کہ عباسہ کا قصہ صرف غوغا آرائی کا نتیجہ اور وہم و قیاس کی پیداوار ہے ۔

اور یہ بات بھی کچھ بہت زیادہ بعید از فہم نہیں کہ اس داستان کا مآخذ شعوبیت کے غلمبردار ، برمکی نفیب ہوں ، تاکہ اس طرح رشید کی کرامت اور حرمت مجروح ہو ۔

اس سلسلے میں ایک بات اور بھی قرین قیاس ہے -

بہت ممکن ہے کہ قتل جعفر کی خبر سن کر اور اس کے اصل اسباب سے نا واقف ہونے کے باعث کوئی دل جلا پکار اٹھا ہو کہ :

”دیکھنا نا جعفر نے عباسہ سے شادی کی اور (اس کے دوسرے شوہروں کی طرح وہ بھی) موت کے گھاٹ اتر گیا -

یحییٰ بن عبداللہ علوی کا واقعہ

مؤرخین کی ایک جماعت کا خیال ہے کہ برامکہ کی نکبت اور ہلاکت و بربادی کا سبب یہ ہے کہ جعفر برمکی نے یحییٰ بن عبداللہ علوی کو رہا کر دیا تھا -

اس واقعہ کو اختصار کے ساتھ ہم بیان کرتے ہیں :

”رشید نے فرمان صادر کیا کہ یحییٰ بن عبداللہ علوی جعفر کے پاس اس کے گھر میں قید رہے - اس نے جعفر کو ہدایت کی کہ اس کی کڑی نگرانی رکھے اس کی قسمت کا فیصلہ وہ بعد میں کرے گا -“
جعفر برمکی کو اندیشہ پیدا ہوا کہ یحییٰ علوی کو رشید جیتا نہیں چھوڑے گا اور اسے قتل کر کے دم لے گا - پھر حال اس نے اپنے پاس قید رکھا - ایک روز یحییٰ علوی نے اس سے کہا :

”میرے معاملے میں خدا سے ڈر، ایسا نہ ہو کہ کل (قیامت کے دن) محمد صلی اللہ علیہ وسلم مدعی بنیں!“

یہ باتیں سن کر جعفر کا دل پگھل گیا، اس نے کہا :

”اللہ کی اس وسیع سر زمین پر جہاں جی چاہے چلے جائیے، میں آپ کو رہا کرتا ہوں!“

یحییٰ علوی نے کہا :

”چلا کیسے جاؤں؟ اس بات کی کیا ضمانت ہے کہ یہاں سے نکلتے ہی پھر گرفتار نہیں کر لیا جاؤں گا؟ اس کے بعد میں تیرے پاس یا تیرے علاوہ کسی اور کے پاس (پناہ حاصل کرنے) کس طرح پہنچوں گا؟“

جعفر نے اس کا بھی انتظام کر لیا، اپنا ایک آدمی ساتھ کر دیا،

جو یحییٰ علوی کو ایک محفوظ مقام پر پہنچا آیا۔

قصہ بہت طویل ہے، لیکن مختصر یہ کہ فضل بن ربیع کو اس بات کا پتہ چل گیا، اس نے رشید کو یہ ماجرا کہہ سنایا، رشید نے کسی طرح کی برہمی اور خشم و عتاب کا اظہار نہیں کیا، اتنے میں حسب معمول جعفر برہمی حاضر خدمت ہوا۔

رشید نے بڑی گرم جوشی اور تپاک و اخلاص کے ساتھ اس کا استقبال کیا اور مرحبا کہا اور اس کے ساتھ گھول مل کر باتیں کرنے لگا۔ اتنے میں کھانے کا وقت آ گیا، اس نے حکم دیا دسترخوان بچھایا جائے، دونوں نے ساتھ ساتھ کھانا کھایا، وہ اپنے ہاتھ سے لقمے بنا بنا کر اسے دیتا تھا اور باتیں کرتا جاتا تھا، سلسلہ گفتگو میں اس نے یک بہ یک جعفر سے پوچھا:

”یحییٰ بن عبداللہ علوی کا کیا حال ہے؟“

جعفر نے جواب دیا:

”ٹھیک ہے یا امیرالمومنین!—قید ہے اور قید میں جو تنگی اور

کلفت پیش آتی ہے، اس سے دو چار ہو رہا ہے!“

”تمہیں میری جان کی قسم سچ بیچ کہو!“

جعفر چونک پڑا اور سمجھ گیا کچھ دال میں کالا ہے۔ دل ہی دل

میں سوچنے لگا، شاید خلیفہ کو یحییٰ کی رہائی کا علم ہو گیا ہے، آخر اس نے جواب دیا:

”امیرالمومنین کی جان گرامی کی قسم کہا کر میں یہ کہہ سکتا

ہوں کہ میری پہلی بات غلط تھی، درحقیقت میں نے اسے آزاد

کر دیا ہے، کیونکہ میں جانتا ہوں، اس سے کوئی ضرر نہیں پہنچ

سکتا!“

رشید نے یہ جواب سن کر کہا:

”تم نے جو کچھ کیا، اچھا کیا! بلکہ وہی کیا جو میں خود

سوچ رہا تھا۔“

پھر جب جعفر واپس آ گیا، تو رشید ٹکٹکی لگا کر اس کی بیٹھ کی

طرف دیکھتا رہا اور جب وہ نظر سے اوجھل ہو گیا تو گویا بٹوا :
 ”گمراہی کے عمل پر ہدایت کی تلوار سے خدا مجھے قتل کرے اگر
 میں تجھے قتل نہ کر دوں !“

یحییٰ علوی کے مسئلے پر گذشتہ صفحات میں ہم بحث کر چکے
 ہیں اور اب اس کا اعادہ کرنا نہیں چاہتے اور واقعہ یہ تھا کہ اس واقعہ
 کے بعد یحییٰ نے پوشیدہ طور پر اپنے لیے ، رشید کے مسند آرائے خلافت
 ہونے سے پہلے دعوت کا سلسلہ شروع کر دیا تھا ۔ بہت سے مقامات پر
 لوگوں کی ایک کثیر تعداد نے بیعت کر لی ، پھر جب رشید تخت نشین
 ہوا تو اس نے یحییٰ کا کھوج لگانا شروع کر دیا اور ہر جگہ اس کی
 گرفتاری کا فرمان بھیج دیا ۔ یحییٰ نے شاہ ترک خاقان کے پاس پناہ لی ،
 پھر وہ طبرستان چلا گیا ، وہاں سے ویلم کا رخ کیا ، اور وہاں پھر اپنا
 کام شروع کر دیا ۔

رشید نے فضل بن یحییٰ برمکی کو یحییٰ کے پاس بھیجا ، اس نے افہام
 و تفہیم کے بعد یحییٰ کو آمادہ صلح کر لیا ، اور امان کے جو شروط طے
 پائے وہ رشید نے اپنے ہاتھ سے لکھ کر بھیجے ۔

لیکن یحییٰ کے وارد بغداد کے بعد رشید نے اس کے معاملے میں
 بد عہدی شروع کی ، اور شروط صلح میں ایسے پیچھے نکالنا شروع کیے ۔
 آخر اسے قید کر دیا ، اور وہیں جیل خانے میں ایک روز موت نے آیا ۔

برامکہ شیعہ نہیں تھے !

ان واقعات تاریخی کی روشنی میں جعفر برمکی کا یحییٰ علوی کو رہا
 کر دینا کس طرح عمل پذیر ہو سکتا تھا ؟

ہمارے سامنے اس خبر کا کوئی معقول و مستند ماخذ نہیں ہے ، ہمیں
 نہیں معلوم ہے یہ کس کی اختراع ہے ؟ بہت ممکن ہے یہ بھی اہل فارس
 کی من گھڑت کہانیوں میں سے ایک ہو ، تاکہ یہ ثابت کیا جاسکے
 کہ جعفر کا قتل اس لیے وقوع پذیر ہوا کہ وہ آل بیت رسول ﷺ سے محبت
 کرتا تھا ۔ حالانکہ حقیقت یہ ہے کہ برامکہ علویوں کے دشمن نہیں تھے ،
 لیکن ان کا شمار شیعیان علی رضی میں بھی نہیں تھا ، بلکہ تاریخ سے تو یہ

بھی ثابت ہے کہ کئی علوی برامکہ کے ہاتھوں رشید کے عہد خلافت میں قتل ہوئے۔^۱

باغیوں کی حوصلہ افزائی یحییٰ کی طرف سے

جہشیاری کی روایت ہے کہ یحییٰ بن خالد برمکی نے یحییٰ بن عبداللہ علوی کو ان کے عہد عصیان میں چالیس ہزار دینار پیش کیے ، خود یحییٰ نے رشید کے سامنے اعتراف کیا کہ اس نے یہ رقم دی تھی کہ یحییٰ کے بارے میں تصور ہو کہ وہ بہت زیادہ طاقتور ہے ، پھر ضرور اس کی اولاد میں سے کوئی شخص اس فتنے کی آگ بجھانے کے لیے بھیجا جائے گا اور اس طرح خلیفہ کی نگاہ میں وہ غیر معمولی عزت اور وقعت حاصل کر لے گا۔ چنانچہ اس موقع پر یحییٰ برمکی سے رشید نے کہا:

”اگر یحییٰ اس طرح طاقت حاصل کرتا گیا تو اس کی شوکت و طاقت سے تمہیں کون بچائے گا؟ جب وہ تمہارے بیٹے فضل کو اور مجھے قتل کر چکے گا؟“

اگر ہم اسے تسلیم بھی کر لیں کہ جعفر نے یحییٰ علوی کو رہا کر دیا تھا ، تو بھی یہ بات پیش نظر رکھنی چاہیے کہ یحییٰ کی وفات ۵۱۷ء میں ہوئی تھی ، لہذا اس واقعہ کو برامکہ کی نکبت و ہلاکت کا سبب کس طرح مانا جا سکتا ہے؟ جب کہ ان دونوں — یحییٰ کی موت اور برامکہ کی ہلاکت — میں دس سال سے زیادہ کی مدت حائل ہے۔

ابن خلدون کا تجزیہ !

ہمارے خیال میں تو ابن خلدون نے برامکہ کے تصرفات کا تجزیہ کرنے ، انہیں جو سبب نکبت و ہلاکت قرار دیا ہے وہ زیادہ صحیح ہے۔ اپنے مشہور مقدمے میں ابن خلدون کہتا ہے:

”برامکہ کی نکبت اور بربادی کا اصل سبب ان کا وہ استبداد ہے ، جو انہوں نے حکومت کے ساتھ روا رکھا تھا ، انہوں نے بے دردی کے ساتھ حکومت کے محاصل اور ٹیکس کو اپنے تصرفات کا ہدف بنا

۱ - مقاتل الطالبین ، صفحہ ۳۸ -

۲ - الجہشیاری ، صفحہ ۲۴۳ -

لیا تھا ، نوبت یہاں تک پہنچ گئی تھی کہ رشید کو معمولی سی رقم کی بھی ضرورت پیش آتی تو وہ پوری نہ ہوتی ، برامکہ پورے زور پر اس کے امور و معاملات پر غالب آگئے تھے اور عملی طور پر شریک حکومت و سلطنت ہو گئے تھے اور حال یہ ہو گیا تھا کہ وہ (رشید) خود بھی کچھ نہیں رہ گیا تھا ۔ ملکی معاملات میں نہ اس کا عمل دخل تھا نہ اقتدار و اختیار ، — اس کے علاوہ بھی ان کی بہت سی غلطیاں اور غلط کاریاں تھیں جن کا (مختلف مواقع پر) ہم ذکر کر چکے ہیں ۔“

اپنی اس رائے میں ابن خلدون تنہا نہیں ہے ، دوسرے بھی کئی بلند پایہ مؤرخ اس کے موید نظر آتے ہیں اور وہ بھی اسی نتیجے پر پہنچے ہیں کہ رشید کے عتاب نے حد کا سب سے بڑا سبب یہی تھا کہ اس وقت پر اسے تصرف کا کوئی حق حاصل نہیں رہ گیا تھا ۔ یہ حق برامکہ نے چھین لیا تھا اور سیاہ و سفید کے مالک بن گئے تھے ۔ اس سلسلے میں بہت سے واقعات و امثال مشہور اور زبان زد ہیں ، مثلاً :

”ایک مرتبہ رشید بصرہ میں مقیم تھا ، یحییٰ برمکی بھی ساتھ تھا ، اسی اثنا میں اس وقت فارس (خراج و محاصل) سات کروڑ کے قریب پہنچے ، رشید نے چاہا کہ اس رقم میں سے ایک لاکھ لے کر ، بغداد اپنے اہل و عیال کے پاس بھیج دے جنہیں رقم کی ضرورت شدید تھی ۔ یحییٰ نے اس سے کہا :

”اگر آپ نے اس رقم میں سے ایک درہم بھی لیا تو آپ کا سارا جاہ و جلال کافور ہو جائے گا !“

یہ سن کر رشید اپنے ارادے سے باز آ گیا اور اپنے مخصوص حاشیہ نشینوں میں سے ایک سے یہ رقم قرض لے لی ، بعد میں پتہ چلا کہ اس رقم میں سے یحییٰ نے ایک کروڑ پچاس لاکھ کی رقم خود لے لی ، اور اسے اپنے عیال و اتباع میں تقسیم کر دیا ۔

رشید نے جب خشونت آمیز لہجہ میں ، اس حرکت سے متعلق سوال کیا تو یحییٰ کوئی ایسا جواب نہ دے سکا ، جو رشید کے لیے اطمینان بخش ہوتا ۔

رشید نے یہ بات اپنے دل میں رکھ لی ۔

اس واقعہ سے وہ دوسرے تصرفات بھی یاد آنے لگے جو برامکہ نے اموال حکومت میں کر رکھے تھے اور محض اپنی مرضی سے جس طرح چاہتے ان کو خرچ کر دیا کرتے تھے ۔

لیکن یحییٰ کا یہ اقدام اپنی نوعیت کے اعتبار سے منفرد نہیں تھا ، وہ اور اس کی طرح اس کا بیٹا بھی اسی اصول پر عامل تھا ، کہ رشید کی اور اس کے خاندان کی ضروریات روک کر پوری کی جائیں ، لیکن وہ ان باتوں کا کچھ عادی ما ہو گیا تھا ۔ چنانچہ اس سلسلے میں کبھی کسی سنگین قسم کی خفگی یا برہمی سے برامکہ کو سابقہ نہیں پڑا ، بلکہ ان کے ساتھ اس کے رشتہ خلوص میں کوئی فرق نہیں آیا ۔

لہذا ہم یہ باور نہیں کر سکتے کہ برامکہ کے مالی تصرفات ہی ان کی نکبت اور بربادی کا اصل سبب بنے تھے ، ان کو ایک سبب قرار دیا جا سکتا ہے ، لیکن تنہا سبب نہیں قرار دیا جا سکتا ۔

زوال برامکہ کا اہم ترین سبب

آل برمک کے تصرفات بے جا کی عام شکایت

رشید کو اپنا طرز عمل بدلنا پڑا !

ہم بتا چکے ہیں کہ برامکہ کے اعمال و افعال سے ایک عرصہ دراز تک رشید نے چشم پوشی اختیار کیے رکھی ، اور ان کا کسی طرح سے بھی محاسبہ نہیں کیا ، اس کا یہ طرز عمل دراصل ان کی خدمات کا— جو وہ انجام دیتے رہے—صاف تھا۔ ہر حالت میں اس وقت تک وہ ان پر اعتدال کرتا رہا جب تک بظاہر وہ نہج مستقیم پر گامزن رہے ، اس کی سعی و کوشش ہمیشہ یہ رہی کہ طرفین کے روابط زیادہ سے زیادہ خوش گوار بنیادوں پر قائم رہیں۔

لیکن اخبار و حوادث سے یہ ثابت ہوتا ہے کہ رشید خواہ کتنا ہی خطا بخش اور چشم پوش رہا ہو ، لیکن برامکہ کے اعمال و افعال سے نہ غافل تھا ، نہ ایسا تھا کہ ناواقف ہو ، ان کے حرکات خواہ صغیر ہوں یا کبیر ، جو مشاہدے میں آ سکتے تھے ، ان کا علم اسے ہو جایا کرتا تھا۔

اس کے اعوان و ارصاد (مخبر) ہر طرف پھیلے ہوئے تھے ، اور ذرا ذرا سی خبر اسے ہر وقت پہنچا دیا کرتے تھے۔

لیکن جب پانی سر سے اونچا ہو گیا ، اور ان کے تصرفات حد سے تجاوز کر گئے تو رشید کو زیادہ سنجیدگی سے صورت احوال پر غور کرنا پڑا۔ وہ خطرہ جو اس کے سر پر منڈلا رہا تھا ، اب بالکل نظر کے سامنے تھا ، خود اسے ، اس کی حکومت کو اور رعایا کو جو نقصان پہنچ سکتا تھا اب وہ اسے پورے طور پر محسوس کر رہا تھا۔

رشید کی بروقت ہوشیاری !

براسکہ کی حرکتوں اور کاروائیوں کو ایک عرصہ دراز تک نظر انداز کرنے کے سلسلے میں رشید کے مدبرات خواہ کچھ بھی ہوں، لیکن پھر بھی وہ نہایت مناسب موقع پر ہوشیار ہو گیا۔ جب کہ ان کے نفوذ قلب دولت میں سرایت کر گیا تھا اور ان کی شوکت خود ان کی شوکت پر، خود اس کے پایہ تخت—بغداد—میں غالب آ گئی تھی اور نعرہ شعوبیت و عجمیت اس کی عرب قومیت کے برخلاف نہایت شدت کے ساتھ گونجنے لگا تھا اور اب تک وہ جو کچھ کرتے آتے تھے، جس طرح اپنے ہاتھ رنگتے رہتے تھے، حکومت پر اور اس کے محکموں اور شعبوں پر جس طرح قابض اور متصرف ہو گئے تھے، لوگوں کو مختلف ترکیبوں سے اپنے گرد جس طرح جمع کر لیا تھا اور امرا دولت کو جس طرح اپنے اشارہ چشم کا تابع فرمان بنا لیا تھا، ان سب چیزوں سے زیادہ جو چیز رشید کو کھل رہی تھی، وہ یحییٰ بن خالد برمکی کا استبداد تھا جو ہر چیز پر چھایا ہوا تھا، کوئی بات بھی اس کی مرضی کے بغیر نہیں ہو سکتی تھی، جب تک وہ حکم نہ دے، کوئی حکم نافذ نہیں ہو سکتا تھا۔

امین و مامون کے مابین دشمنی جعفر نے پیدا کی

اور اس سے بھی زیادہ اہم اور سنگین جعفر برمکی کا معاملہ تھا۔

یہ جعفر جو اس کا وزیر تھا، جسے اس کی بے پایاں محبت حاصل تھی اور جو اس کے بے پناہ اعتماد سے بہرہ ور تھا، جس کا اندازہ اس سے لگایا جا سکتا ہے کہ وہ عملاً شریک حکومت بن گیا تھا ہر معاملے میں دخیل تھا اور مخصوص امور و شعور میں بھی اس کی چلتی تھی۔ حد یہ ہے کہ دونوں ولی عہدوں—امین و مامون—کے معاملے میں بھی وہ ایک حریف اور فریق کی حیثیت اختیار کر چکا تھا اور اس نے باقاعدہ ان دونوں میں رنجش اور بغض و عناد کے جراثیم پیدا کر دیے تھے اور ان دونوں کے گرد ایسی سموم فضا پیدا کر دی تھی جو عبارت تھی حسد اور عداوت سے، اور اس حسد اور عداوت میں اس درجہ اضافہ ہو گیا تھا کہ اگر ان دونوں بھائیوں میں ٹھن جاتی تھی تو خلافت کا مستقل

خطرے میں پڑ جاتا۔ یہی وہ شخص تھا جس نے زبیدہ کی تحقیر کی جو سیدہ قصر خلافت اور زعمید خواتین بنی ہاشم تھی۔ اس کے خلاف یہ علانیہ اور خفیہ طور پر برسر جنگ رہا۔ اس نے یہ بھی نہ سوچا کہ زبیدہ ایک خلیفہ کی بیٹی اور اس کے محسن اعظم، رشید کی بیوی ہے۔ اس شخص کی جرأت اور بے باکی کا یہ عالم تھا کہ رشید کو جب روپے کی ضرورت ہوتی تو یہ دینے سے انکار کر دیتا، اور آڑینہ لیتا کہ اسواں مسلمین کو صحیح طور پر خرچ ہونے دینا اس کا فرض ہے، حالانکہ یہ خود اور اس کے ساتھی اسواں مسلمین کو بے دریغ اور بغیر حساب کتاب کے صرف کرتے رہتے تھے اور کوئی ان کا محاسبہ کرنے والا نہیں تھا۔ اصل واقعہ یہ تھا کہ مکر و فریب سے یہ خود رشید کا محاسب بن بیٹھا تھا اور اس کے اعتراض و احتجاج کی ذرا بھی پروا نہیں کرتا تھا۔ اس کا حال بالکل بی ایسا ہو گیا تھا جیسا کہ ایک شاعر نے کہا ہے:

اسرک مردود الی امرہ

وامرہ لیس لہ رد!

یعنی:

تیرے (رشید) کے حکم کی کوئی وقعت اس (جعفر) کے حکم کے سامنے نہیں ہے۔

اور اس کا (جعفر کا) حکم ایسا ہے جسے کوئی بھی رد نہیں کر سکتا۔

نرا کہہ دینا جہاں کس لیا تھا!

ان حالات میں کہ بڑا بڑا رہنے والا سرحد میں کام لے کر حکومت پر مکمل قبضہ کر لیا تھا، اور اس پر تمام دروازے بند کر دیے تھے۔ اس کا جو کنا ہونا اور مال سے نکلنے کی کوشش کرنا ادک، دارکار، قادی، فعل تھا، اس دن صاف ہی ملک میں ہر طرف سے کہا کہ یہ نہیں کر لیا تھا؟

زبیدہ کی حق تھا اور اس حق کو اس نے بالکل بجا طور پر استعمال کیا، اس خطرے کو جو دن بدن اس کے لیے اور ہلکت کے لیے

سنگین تر ہوتا جا رہا تھا ، اور نامساعد حالات کی شدت روز بروز بڑھتی چلی جا رہی تھی ، کچھ کرتا ۔

لیکن کچھ کرنا اس کے لیے آسان نہیں تھا !

معاملہ کہیں زیادہ پیچیدہ اور دشوار تھا ،

برآمدہ کسی شخص واحد کا نام نہیں تھا ، جسے کسی نہ کسی

طرح سے ٹھکانے لگایا اور راستے سے ہٹایا جا سکتا تھا ۔

یہ ایک پوری ٹولی تھی جو بہت سے افراد اور ارکان پر مشتمل تھی۔

اس ٹولی کا سر براہ اپنے وقت کا ایک کاٹیاں اور چالاک شخص تھا ،

یعنی یحییٰ بن خالد برمکی ۔ جو کچھ ہوتا تھا اسی کے اشارہ چشم پر ہوتا

تھا اور جو کچھ کرتا تھا ایسے انداز سے کہ اس کا توڑ کسی طرح

بھی آسان نہیں تھا ۔

اور یہ یحییٰ بن خالد برمکی بھی اکیلا اور تنہا نہیں تھا!

اس کے چار بیٹے تھے :

(۱) فضل بن یحییٰ بن خالد برمکی

(۲) جعفر بن یحییٰ بن خالد برمکی

(۳) محمد بن یحییٰ بن خالد برمکی

(۴) موسیٰ بن یحییٰ بن خالد برمکی۔

ان چاروں میں سے ہر ایک بغداد میں مرتبہ قیادت و ریاست پر فائز

تھا ، اور مملکت کا جانب شرقی تو گویا تمام تر اسی کے قبضے اور تصرف

میں تھا ۔

شک اور یقین کا درمیانی وقفہ

ہم نہیں کہہ سکتے کہ کب رشید نے اپنے ان وزرا کے خلاف مہم

سر کرنے کی تدبیر سوچنا شروع کیں ؟ اور کب پردہ غفلت اس کی

آنکھوں پر سے ہٹا ؟

ہم یہ بھی نہیں کہہ سکتے کہ ان امور خطیرہ میں سے وہ کون سا

امر تھا جو رشید کے لیے مہمیز ثابت ہوا اور اس کا عمل اعتماد ، اور محبت

کے بعد جو اس کے دل میں ان لوگوں کی تھی ، شک و شبہ اور حذر و

خطر کا موجب بنا۔

لیکن حادث اور روایات اس امر کی طرف اشارہ کرتے ہیں کہ رشید ایک عرصہ درز تک براسکہ سے متعلق شک اور یقین کے درمیان سرگراں رہا۔ کبھی خوش ہو جاتا، کبھی برہم نظر آتا، اس نے کامل راز داری اور خاموشی سے اس باب میں کام لیا اور ان کے بارے میں جو اطلاعاتیں اور خبریں سنی تھیں ذہنی طور پر ان کی چھان پھٹک کرتا رہا۔ اس کے خاص خاص لوگوں کے کانوں تک جو پہنچا کرتی تھیں وہ انہیں سنتا تھا، لیکن کوئی اقدام کرنے میں متامل تھا۔ اگرچہ اس کا احساس شدت اختیار کرتا جا رہا تھا اور اس نے ایک خاص سمت اختیار کر لی تھی۔ مثلاً، اگر کسی ایسی آباد اور بارونق بستی میں اس کا گذر ہوتا جو براسکہ کی ملکیت ہوتی اور جہاں ان کا سکہ رواں ہوتا تو بے ساختہ کہہ اٹھتا:

”ہم نے ان لوگوں (براسکہ) کا دامن سیم و زر سے بھر دیا لیکن اپنی اولاد اور متعلقین کو فقیر کر دیا!“

اگر ان میں سے کسی کی سواری پر اس کی نظر پڑتی تھی تو اس کے منہ سے نکلتا:

”ذرا ان کی سواری کا جاہ و جلال اور شان و شوکت تو دیکھو، اور یہ بھی دیکھو کہ کس ٹھاٹھ سے ان کا کوکبہ جلال گذر رہا ہے اور ہاری گویا کوئی حیثیت ہی ان کے سامنے نہیں۔“

دویانے دجلہ کے کنارے اپنے قصر خلد میں جب بیٹھتا تو لگا تار اس کی آنکھوں کے سامنے سے وہ وفود گذرتے رہتے جو براسکہ کی ڈیوڑھی پر ہجوم اور قطار لگانے رہتے، ایسے موقع پر اس کی زبان سے جو الفاظ نکلتے وہ یہ بڑا کرتے تھے:

”میں تو بالکل ہیچ ہو کر رہ گیا ہوں، سب کچھ یحییٰ کے ہاتھ میں ہی ہے۔ خلافت دراصل وہ کر رہا ہے، میرے قبضے میں تو دراصل جو کچھ ہے وہ خلافت کا نام ہے!“

جب کبھی کوئی اچھا شعر براسکہ کی مدح میں سنتا تو یہ کہنے سے باز نہ رہتا :

”اصل مدح تو یہ ہے ، شعرا کے پاس اب باقی کیا رہ گیا ہے جو پارے لیے کہیں؟“

رشید کے منہ سے نکلی ہوئی باتیں

بارون رشید کے منہ سے نکلی ہوئی یہ باتیں ، جو وہ اپنے مخصوص لوگوں کے سامنے کہتا تھا ، براسکہ کے کانوں تک بھی کسی نہ کسی طرح پہنچ جایا کرتی تھیں ، وہ یہ باتیں سن کر اور زیادہ اپنے تحفظ اور زر اندوزی کی فکر میں مبتلا ہو جاتے ۔ وہ اس کے بارے میں شک و شبہہ میں مبتلا ہو جاتے اگرچہ اب تک اس نے کوئی سخت قدم اٹھانے کا فیصلہ نہیں کیا تھا ۔

یہ (براسکہ) لوگ مخالفت اور سازش کے اس دور میں مخبروں ، آوردوں ، عزیزوں اور خاندان والوں کو رعید کے پاس بھیجا کرتے تھے کہ یہ جا کر ان کے متعلق باتیں کریں اور دیکھیں کہ اس کی فکر کا رخ کیا ہے ؟ اور وہ جو کچھ اس سے سنیں اس کا ایک ایک لفظ آ کر سنا دیں ، تاکہ اس کی رائے اور فکر کا اندازہ ہو سکے ۔ چنانچہ انہیں جب خبر ملتی کہ کوئی شخص در پردہ ان کا مخالف اور دشمن ہو گیا ہے اور پہلے کی طرح وفا دار اور نیاز مند نہیں رہا ۔ چنانچہ جب انہیں یقین ہو جاتا کہ خبر واقعی سچ ہے تو یہ اس کے خلاف اپنا جہاں بچوانا شروع کر دینے اور کسی نہ کسی طرح سے اسے اپنے ہاں میں جکڑ لیتے اور پھر اس کی زندگی اجیرن ہو جاتی ، ہارا خیال ہے براسکہ کی نکبت و ہلاکت اور بربادی کے اسباب میں ایک بڑا سبب یہ بھی کار فرما ہے ۔

خرامان سے براسکہ کی امیدیں

اقایم خراسان کو اور اس سے ملحقہ علاقوں کو براسکہ اپنا گروہ سمجھتے تھے ، ان کا خیال تھا ، یہاں ان کو غیر معمولی طور پر اثر و نفوذ حاصل ہے ۔ عنصری اور قوسی تعلق کی بنیاد پر وہاں کے لوگوں نے ان کی قیادت اور سربراہی دل و جان سے قبول کر لی تھی اس لیے کہ فارسی قومیت

ایسے بزرگ و بابر کسی بھی نہیں لائی تھی ، جسے ان کے وقتوں میں - وہاں ان کے جو اتباع و انصار تھے ، وہ بھی معمولی لوگ نہیں تھے ، صاحب قوت و حشمت اصحاب تھے ، جو ان کے اشارہ جشم پر مس کھینچنے کو بہ وقت تیار رہتے تھے -

رشید اس حقیقت سے ناواقف نہیں تھا - بلکہ اچھی طرح باخبر تھا ، خراسان کے حالات سے وہ دوسروں کے مقابلے میں کہیں زیادہ واقف تھا ، کیونکہ یہی وہ پیدا ہوا تھا ، اوریپاں کا غیر متعدد مرتبہ وہ کر چکا تھا اوریپاں سے ربط و تعلق برابر رکھتا تھا -

۱۱۰ھ میں جب رشید نے فضل بن یحییٰ برمکی کو مملکت کے شرقی حصے کا گورنر بنایا - جیسا کہ ہم بتا چکے ہیں - تو اس نے فضل کو اس کی ولایت میں روانہ کر دیا ، اور خراسان کو اس کا صدر مقام قرار دے دیا - ایک سال سے کچھ زیادہ مدت تک وہیں فضل کا قیام رہا ، اس نے ایک امر مطلق کی زندگی یہاں بسر کی ، وہ بالکل خود مختار تھا ، کوئی اس کا ہاتھ پکڑنے والا یا روک ٹوک کرنے والا نہیں تھا ، یہاں کے دوران قیام میں اس نے مختلف اور متعدد قسم کے کارنامے انجام دیے جن میں سے بعض اچھے تھے بعض برے -

فضل بن یحییٰ برمکی نے دوران قیام خراسان میں سب سے زیادہ خطرناک کام جو کیا وہ یہ تھا کہ ایک جیش عظیم کی تنظیم کی - اس جیش عظیم کا بہانہ اس نے یہ بنایا کہ حدود بلاد کے دفاع کے لیے اس جیش کی ضرورت ہے ، اس جیش کا نام اس نے "عباسیہ" رکھا تھا ، اس جیش کے لوگوں کے نام ایک خاص رجسٹر میں درج تھے اور انہیں مستقل مشاہرہ مسلمانوں کے بیت‌الہاں سے ملا کرتا تھا - یہ پورا جیش واضح اور غیر مشروط طور پر آل برمک کے سوا کسی اور کا فرمانبردار نہیں تھا -

جیش عباسیہ : ایک خطرہ

اس جیش کی خبریں برابر رشید کو پہنچا کرتی تھیں ، یہ تفصیلات

اسے صاحب برید (ڈاک) کے ذریعہ حاصل ہوتی تھیں، رشید نے جب اس لشکر کو مرتب کرنے کی خبر سنی کہ آج تک اتنا بڑا لشکر اس مملکت میں کسی ایک مقام پر قائم نہیں کیا گیا تھا تو وہ اندیشہ ہائے دور و دراز میں مبتلا ہو گیا۔ یہ بات اسے خاص طور پر بہت ناگوار گذری کہ اتنا بڑا اقدام اس کی اجازت اور مشورے کے بغیر کر لیا گیا۔ لیکن وہ تادیبی یا سنی قدم نہیں اٹھا سکتا تھا۔

وہ بغداد میں مقیم تھا، اور وہاں رہ کر خراسان کے اتنے بڑے لشکر کو ختم کر دینا اس کے لیے آسان نہ تھا۔

جو براسکہ اس کی خدمت میں باریاب رہا کرتے تھے ان کے سامنے اس لشکر عظیم کی ترتیب و تنظیم سے متعلق، اس نے کسی اضطراب یا خوف و دہشت کا اظہار نہیں کیا، اور کامل صبر اور خاموشی سے کام لیا۔ اسی اثنا میں صاحب برید کا ایک دوسرا نامہ آیا، جس میں فضل برمکی کے بعض تصرفات پر جرح و تنقید کی گئی تھی۔

رشید نے یہ نامہ یحییٰ برمکی کے حوالے کر دیا، اور اس سے کہا: ”اسے ملاحظہ فرمائیے، اور اپنے صاحبزادے کو ایک خط لکھ کر نصیحت کیجئے کہ ایسی حرکتوں سے باز رہے!“

یحییٰ نے فوراً ہی فضل کو ایک خط لکھا اور اسے بہت سے امور میں ضروری اور مفید نصیحتیں کیں، اس لشکر عظیم کی ترتیب و تنظیم کے بارے میں ایک حرف بھی نہیں لکھا۔

رشید نے حکمت و مصلحت سے کام لیتے ہوئے فضل برمکی کو اس کے منصب سے معزول یا برطرف تو نہیں کیا، لیکن بعض اہم کاموں کی آڑ لے کر فوراً اسے بغداد میں حاضر ہونے کی ہدایت کی۔

فضل بغداد واپس آتا ہے : شاندار استقبال

فضل برمکی کی سواری خراسان سے شان و شکوہ کے ساتھ روانہ ہوئی، اس کے ساتھ جیش عباسیہ کا ایک دستہ بھی تھا، جس میں دس ہزار عجمی

سپاہی تھے۔ یہ بات یاد رکھنے کی ہے کہ ان میں ایک بھی عرب نہیں تھا۔

بہر حال فضل برمکی، اس مسلح عجمی دستے کو، راستے کا محافظ بنا کر اپنے ساتھ لے کر روانہ ہوا اور اپنی جگہ اپنے بھائی موسیٰ بن یحییٰ برمکی کو نامزد کر دیا، یہ شخص (موسیٰ) بڑا دلیر اور جری تھا، بہت سی جنگیں جھیل چکا تھا اور لوگوں میں اس کی شجاعت و شہامت مشہور تھی۔

فضل کے استقبال کے لیے رشید بہ نفس نفیس اپنے کبار حاشیہ اور امراء عاصمہ (پایہ تخت) کو لے کر شہر سے باہر نکلا اور بستان ابو جعفر میں پڑاؤ ڈالا، یہاں تک کہ فضل کی سواری نمودار ہوئی، رشید نے بے اندازہ مسرت کا اظہار کیا، اسے گلے سے لگایا اور بوسہ دیا۔ پھر شعرا اور خطبا کو ہدایت کی کہ وہ فضل کی شان میں نطق و کلام کے جوہر دکھائیں۔ وہ تیار ہی بیٹھے تھے، انہوں نے بے تامل تعمیل ارشاد شروع کر دی، اس اجتماع نے ایک بہت بڑے ملکی تہوار کی صورت اختیار کر لی، اس سے قبل کسی وزیر کا اس شان اور جاہ و جلال کے ساتھ استقبال نہیں ہوا تھا۔

اسی موقع پر مروان بن ابی حفصہ نے ایک شاندار قصیدہ پڑھا، جس میں برامکہ کے مجد و شرف کو سراہا اور جیش عباسیہ کے کارنامے کو بھی خوب داد دی،

مروان بن ابی حفصہ نے کہا:

ما الفضل الاشہاب لا أفول له
 عن الحروب اذا ما تافل الشہب
 حام علی الملک قوم غر سہمہم
 من الوراثة فی اید یہم سبب
 أسست ید لبنی خامی الجحیح بہا
 کناائب مالہا فی غیر ہم ارب

کنائب لبني العباس قد عرفت
 ما ألف الفضل منها العجم العرب
 أثبت خمس سئین فی عداد هم
 من الالف التي احصت لك الكتب

یعنی :

فضل ایسا شہاب ہے جس کے لیے غروب ہونا نہیں مقدر ہے
 برعکس دوسرے شہابوں کے کہ وہ ڈوب جاتے اور گر جاتے ہیں
 وہ حمایت کرنے والا ہے بادشاہ کی ، یہ ایسے لوگ ہیں جو
 وراثت کے مستحق تھے لیکن اس سے محروم رہے
 وہ لوگ جو حاجیوں کے ہمدرد تھے ، اس کے ممنون ہیں کہ
 جس نے ان کے لیے لشکر جمع کیے جس سے اس کی کوئی ذاتی غرض
 نہیں تھی ۔

یہ لشکر بنو عباس کے تھے ، جنہیں تو خوب پہچانتا ہے
 جن کی فضیلت و بزرگی سے عرب و عجم واقف ہیں ،
 تو نے پانچ لاکھ کا جائزہ ان لوگوں کے لیے مقرر کر دیا
 جو کتابوں (رجسٹروں) میں مندرج ہے ۔

فضل برسکی نے شاعر کو ایک لاکھ درہم انعام کے طور پر مرحمت
 کیے ۔

جیش عباسیہ کا ایک حصہ بغداد میں

یہ استقبالیہ بڑے تزک و احتشام کے ساتھ ختم ہوا ، رشید نے بڑی
 سہارت کے ساتھ اپنے جذبات کو براسکہ اور عوام پر فاش نہیں ہونے دیا ،
 بلکہ اس فکر میں رہا کہ یہ عجمی لشکر جو راستے کی حفاظت کے بہانے
 فضل اپنے ساتھ لایا ہے ، کسی طرح جلد از جلد بغداد سے خراسان واپس
 چلا جائے ۔

لیکن براسکہ اس لشکر گراں کو واپس لے جانے کے لیے نہیں لانے
 تھے ، بلکہ وہ اسے اپنا تابع اور فرمانبردار بنا کر قلب بغداد میں رکھنے

کا منصوبہ بنا چکے تھے۔ چنانچہ انہوں نے رصافہ کی جھاڑی کے قریب ایک بہت بڑا قطعہ زمین اس لشکر کے لیے حاصل کیا اور اسے وہیں ٹھہرایا۔ بغداد کے لوگ 'جیش عباسیہ' کے اس حصے کو بعد میں 'کرینیہ' کے نام سے یاد کرنے لگے تھے۔

اس فوج کو بغداد میں قیام کیے ابھی کچھ زیادہ مدت نہیں گذری تھی کہ اس کا ایک بڑا حصہ، قصر خلد میں—جو بارون رشید کی اقامت گاہ تھا—متعین کر دیا گیا اور اس کا مقصد یہ بتایا گیا کہ رشید کی اور اس کے جان و مال کی حفاظت کے لیے اسے متعین کیا گیا ہے۔^۲ جیسا کہ دوسری جگہ ہم بیان کر چکے ہیں۔

تنظیم جیش عباسیہ کے خطرات

حد درجہ حیرت انگیز بات یہ ہے کہ بعض مؤرخین اس عظیم اور اہم ترین واقعے سے جس کی تائید ادبی اور تاریخی مخطوط سے ہوتی ہے، بحث و گفتگو کیے بغیر خاموشی سے گذر گئے ہیں، حالانکہ اس کی صحت اور واقعیت ہر طرح کے شک و شبہ سے بالا ہے۔

اسی طرح بعض دوسرے مؤرخین ایسے ہیں جنہوں نے برامکہ کے اس خطرناک اقدام—تنظیم جیش عباسیہ—کو ذرا اہمیت نہیں دی ہے اور اسے یکسر نظر انداز کر دیا ہے۔ جیسے یہ ایک بالکل معمولی بات تھی، جس پر بحث و گفتگو کرنا غیر ضروری تھا، نہ ان کی نظر میں، رشید اور اس کے وزرا کے مابین تعلقات کی تلخی، باہمی بدگمانی اور بغض و عناد کی کار فرمائی میں اسے کچھ دخل تھا، یعنی اس تنظیم جیش عباسیہ کو وہ برامکہ کی ہلاکت اور بربادی کا سبب قرار دینے کو تیار نہیں ہیں، حالانکہ ہاری رائے میں ان کی ہلاکت اور بربادی و نکبت کا سب سے اہم اور

۱ - الطبری، جلد ۳، صفحہ ۳۶۳۔

طبری نے اس فوج کا نام کرینیہ لکھا ہے، لیکن دوسرے ماخذوں میں اسے کرینیہ لکھا ہے، اور یہی صحیح ہے۔

۲ - زینۃ المجالس (فارسی)، صفحہ ۱۷۳۔

الاشغانی، جلد ۱۳، صفحہ ۸۰۔

بڑا سبب یہی اور صرف یہی تھا۔

جو شخص گہری نظر سے اس خطے کے حالات و کوائف پر نظر ڈالے گا، وہ یہ محسوس کیے بغیر نہیں رہے گا کہ درحقیقت یہ ایک بہت بڑا مسلم انقلابی اقدام رشید اور اس کی حکومت کے خلاف تھا، جس نے رشید اور خلافت عباسیہ کو پورے طور پر برامکہ کے دست تصرف میں دے دیا تھا، بلکہ زیادہ صحیح الفاظ میں کہا جا سکتا ہے:

”یہ ایک حقیقی اور دور رس نتائج کا حامل انقلابی اقدام تھا، جس نے اہل فارس اور عربوں کے درمیان سخت ترین کشمکش پیدا کر دی، اتنی شدید کہ فتح اسلامی سے لے کر اب تک اس کی مثال دیکھنے میں نہیں آئی تھی، کیونکہ فی الواقع عنصر عربی کی سیادت اور فارسی عناصر کے سامنے ہارون رشید کے گھٹنے ٹیک دینے کے مابین کوئی چیز بھی باقی نہیں رہ گئی تھی، سوا برامکہ کے غضب و اشتعال کے، چند لمحے کے اندر رشید پر اس کے نگہبان قابو پا سکتے تھے اور ’کرمینہ فوج‘ چند ساعات کے اندر شہر بغداد میں داخل ہو سکتی تھی، اس کے بعد امرا جیش عباسیہ خراسان سے اقدام کرتا ہوا، دوسرے اقالیم دولت کو گھیرے میں لے سکتا تھا۔ اس صورت میں عربوں کا حشر کیا ہوتا؟ وہ کیا کرتے؟ کہاں جاتے؟ کیا ان میں اتنی سکت تھی کہ وہ اس لشکر قاہرہ کے سامنے ٹھہر سکتے، جس سے بڑھ کر اب تک کوئی جیش ساری مملکت میں ترتیب نہیں پا سکا تھا؟“

برامکہ بغاوت کا فیصلہ کر چکے تھے

اگر آل برمک فارسی نفوذ کے تسلط کا ساری مملکت پر فیصلہ کر لیتے اور اہل فارس کا حکم چلنے لگتا تو پھیلا برمکی کے انداز و اسلوب کے پیش نظر یہ بات کچھ بعید بھی نہ تھی۔

لیکن وہ ایسی حرکت نہیں کر سکتے تھے، نہ ان کا یہ مقصد تھا، ان کے لیے زیادہ سہل اور آسان طریقہ یہ تھا کہ علوی یا طالبی حکومت

کا کھڑاگ کھڑا کر دیتے -

اور اس سے بھی زیادہ آسان اور سہل صورت یہ تھی کہ رشید کو معزول کر دینے پر اکتفا کرتے ، اور امرا بنی عباس میں سے اپنی مرضی اور پسند کے کسی آدمی کو مسند آرائے خلافت کر دیتے - جعفر برہسکی نے رشید کے ایک خاص آدمی سے بڑی سچی اور بڑے پتے کی بات کہی تھی اور اس وقت وفور غضب سے اس کا چہرہ گلنار ہو رہا تھا ، اس نے کہا تھا :

”خدا کی قسم اگر رشید نے ہمیں ایسی باتوں پر مجبور کیا جو ہماری مرضی اور پسند کے خلاف ہیں تو ہم اس کے لیے وبال سریع بن کر اس کے چہکے چھڑا سکتے ہیں!“

بہر حال ان اقدامات و حرکات سے برامکہ کا مقصد کچھ بھی رہا ہو ، کیونکہ بہت سے احتمالات پیدا ہو سکتے اور پیدا کیے جا سکتے ہیں ، لیکن رشید کا موقف ، اس کی تاریخ حیات کا سب سے خطرناک اور مہلک موقف تھا ، اس عظیم ترین خطرے اور انقلابی تیاریوں کے مقابلے میں -

حقیقت تو یہ ہے کہ رشید اس وقت جس طرح ہجوم مصائب میں گھرا ہوا تھا ، اسے ان ہجوم مصائب سے کوئی نسبت نہیں تھی ، جن سے اس کے دادا ابو جعفر منصور کو اپنے دشمن ابو مسلم خراسانی کے مقابلے میں عہدہ برآ ہونا پڑا تھا ، وہ اپنے پایہ تخت میں ہر طرح سے محفوظ و مامون تھا ، اس کے ارد گرد عرب سپاہ اور عرب سپہ سالاروں کا ایک جم غفیر تھا ، جب بھی وہ اس خراسانی (ابو مسلم) دشمن کی سرکوبی کرنا چاہتا ، چند لمحوں کے اندر اپنی سپاہ اور اپنے سپہ سالاروں کو آمادہ حرب و ضرب کر سکتا تھا -

لیکن رشید کی حالت بالکل برعکس تھی!

رشید کا حال تو یہ تھا جیسے وہ ایک شیر بیر کے سامنے یکہ و تنہا اور غیر مسلح کھڑا ہے اور اس کے سامنے سے بھاگ جانے کی بھی کوئی صورت ممکن نہیں ، اور ہر آن یہ دھڑکا لگا ہوا ہے کہ نہ جانے

کب یہ وحشی درندہ جینٹ بڑے اور کام تمام کر دے۔
 اگر مؤرخین کے نزدیک برہنہ منصور، مسلم خراسانی کو قتل
 کر دینے اور اس کی جان لینے میں عی بجانب تھا اور خود اس کی سلامتی
 اور تحفظ کا تقاضا بھی یہی تھا۔ مسک و ملت کی سلامتی کا راز بھی اسی
 میں مضمون تھا کہ پہل کرے اور فوراً اس کا خاتمہ کر دے، تو رشید
 کو برامکہ کی ہلاکت کی اور برہنہ کے سلسلے میں اور زیادہ جھوٹ سنی
 چاہیے، اس لیے کہ اس نے نہ جو کچھ کیا، وہ محض دفاع تھا۔
 حالانکہ منصور کے اقدام کو دوسرے نہیں قرار دیا جا سکتا۔ وہ ایک خالص
 احتیاطی اور انتقامی اقدام تھا۔ رشید نے برامکہ کے خلاف جو کچھ
 کیا، وہ صرف اپنے بچاؤ کے لیے ہی کیا، بلکہ اپنی حکومت، خلافت اور
 مملکت کو بچانے کے لیے بھی کیا، اور سب سے بڑھ کر یہ کہ اس کا
 یہ دفاع عرب قومیت کی سیادت اور سر بلندی کا بھی دفاع تھا، جو کچھ
 عرصے سے مائل بہ زوال و انحطاط ہوتی چلی جا رہی تھی!

رشید کا فیصلہ

رشید کی جرأت و ہمت : "تحت یا تحتہ"

رشید برائے نام خلیفہ رہ گیا تھا

فضل بن یحییٰ برمکی کے استقبالی رسومات سے فارغ ہو کر رشید بستان ابو جعفر سے بغداد واپس آیا ، اس کے دل میں ہزاروں اندیشے نشیمن بنائے ہوئے تھے اور اس کے دماغ میں اضطراب اور افکار سے ہلچل مچی ہوئی تھی ۔ وہ دو پریشانیوں میں گرفتار تھا ۔

ایک تو یہ کہ برامکہ نہ جانے کب اس پر حملہ کر بیٹھیں ، اس خیال نے خوف اور دہشت کی صورت اختیار کر لی تھی ، اگر برامکہ ایسا کر گزرے تو اس کے نتائج و عواقب کیا ہوں گے ؟

دوسرا جذبہ جو اسے اکسا رہا تھا وہ تھا حوصلے اور ولولے کا جذبہ ۔ وہ ہتھیار ڈالنا نہیں چاہتا ، بزدل کی موت نہیں مرنا چاہتا ، وہ اپنے دست و بازو سے کام لینا چاہتا تھا ، وہ ابو جعفر منصور کی طرح کچھ کر گزرنا چاہتا تھا ، لیکن احتیاط اور دور اندیشی کے ساتھ !

وہ ساری رات جاگتا رہا ، جس پہلو کروٹ بدلتا ، ایک نیا خطرہ ، ایک نئی فکر سامنے آ کر کھڑی ہو جاتی ، بار بار ایک ہی چیز اس کے سامنے بھیانک اور اذیت دہ صورت میں نمودار ہوتی تھی ، بس ایک ہی بات تھی ، جس نے گویا دوام و استقلال کی صورت اختیار کر لی تھی ۔

یہ کہ :

"وہ خلیفہ ضرور ہے لیکن برائے نام !"

دشمن جو معاملات و امور پر اچھی طرح قابض اور متصرف ہیں وہی سب کچھ ہیں ، اس کے پاس ایک ہی چیز ہے ، — نام !

یہ خراسان ہے ، جو اپنی قومیت کی تجدید و احیاء کے لیے بیدار ہو چکا ہے اور مساجح ہو کر میدان میں اتر رہا ہے ۔
اور یہ عرب ؟

یہ خواب خرگوش میں مبتلا ہیں !
اہل فارس کی کارفرمائیوں اور حکمت عملیوں نے انہیں ضعیف و ناچار کر دیا ہے ۔

دوست بنی عباس نے بھی انہیں ان کے حال پر چھوڑ دیا ہے ۔
کبھی کبھی ذرا کے ذرا چونکتے ہیں اور پھر سو جاتے ہیں ۔
اور یہ بغداد ؟

یہ تو خالص برہمکی شہر ہو گیا ہے ۔ یہاں کا ہر معاملہ ، ہر مسئلہ ،
ہر چین انہی کے دست تصرف میں ہے ، جو چاہیں کریں ۔
یہاں ان کی موج در موج سپاہ ہے ۔
یہاں ان کے حامی اور مددگار ہیں ۔

یہاں زیادہ تر وہ لوگ ہیں جو انہی کے بنائے ہوئے ہیں !
یہاں ان کے جو آوردے ، اعوان اور ایمان فروش ہیں ، سب ان
کے لیے سرگرم کار ہیں ۔

حد یہ ہے کہ قصر خلافت تک ان کے مخبر اور جاسوس گوشے گوشے
میں موجود ہیں ۔

انتہا یہ ہے کہ بنو عباس کی نمایاں اور سربرآوردہ شخصیتیں ان کی
ٹٹا خواں ، مداح اور موٹہ ہیں۔۔۔ اور محب بھی !
اور جو لوگ برامکہ سے خصومت رکھتے تھے ، ان کی قوت کا حال
کیا تھا ؟ اور وہ کون تھے ؟

بس ایک عورت (زبیدہ) اور چند بنو ہاشم کے منچلے نوجوان !
یا کچھ شاعر اور ادیب !

یہ عرب قائدین فوج اور یہ رجال سیاست ، ان کی بھی بڑی تعداد
برامکہ ہی سے ملی ہوئی تھی اور ان کے حامی اور ناصر تھے ۔ اگرچہ اس
کے اسباب زیادہ تر شخصی تھے ۔

اس تمام گروہ میں بس نین آدمی ایسے تھے ، جن پر رشید اعتماد کر سکتا تھا ، جن کے سامنے دل کی بات زبان پر لا سکتا تھا ، جن سے وہ سب کچھ کہہ سکتا تھا جس کی کھٹک دل میں ہو رہی تھی ۔
اور یہ تین افراد کون تھے ؟

(۱) فضل بن ربیع — حاجب ،

(۲) یزید بن مزید شیبانی — قائد سپاہ ،

(۳) علی بن عیسیٰ بن ساہان — فارسی ۔

یزید بن مزید شیبانی سے رشید کی سرگوشیاں

رات ختم ہوئی ! — صبح کی روشنی نمودار ہوئی !

رشید نے پہلا کام یہ کیا کہ یزید بن مزید شیبانی کو اپنے حضور میں طلب کیا ، بڑی دیر تک اس سے باتیں کرتا رہا ، پھر گویا ہوا :
”کیوں اے یزید ، کوئی ایسا عرب نہیں ہے جو آنکھ بند کر کے تمہارے اشارہ چشم پر چل سکے ؟“

یزید نے سوال کیا :

”امیرالمومنین ، آخر بات کیا ہے ؟“

رشید نے جواب دیا :

”مجھے ایسا شخص چاہیے جو یحییٰ بن خالد کی گردن قلم کر دے !“

یزید بن مزید شیبانی نے بڑی آمادگی اور مستعدی کے ساتھ عرض کیا :

”میں اسے قتل کر دوں گا اور اس کا سر لا کر آپ کے قدموں میں

ڈال دوں گا !“

رشید گویا ہوا :

”نہیں میں اس طرح نہیں چاہتا ، میں تو ایک ایسا آدمی چاہتا ہوں ،

جو یحییٰ برمکی کو قتل کر دے اور پھر یحییٰ کے قتل کے جرم میں

میں اسے قتل کر دوں ۔“

۱ - فارسی بھی ؟ (مترجم)

۲ - نثر المنصور بن الحسين الابن (قلمی نسخہ) جلد ۳ ، صفحہ ۸۲ —

نیز ملاحظہ ہو ، ”براسکہ فی ظلال الخفاء“ ۔

یحییٰ کو کسی نہ کسی طرح نکل کرنے کا جو بے قرار جذبہ بارون کے دل میں طوفان پیدا کیے ہوئے تھا، اس کی اجیل و جہر بر تھی کہ وہ باور کر چکا تھا کہ تمام در اندازینوں کا اصل موجب اور محرک اور قوت فاعلہ و مدبرہ صرف یحییٰ برمکی تھا۔

ایک مرتبہ پھر بارون رشید نے فضل بن ربیع کو اپنے حضور میں طلب کیا، بڑی دیر تک اس سے باتیں کرتا رہا، پھر گویا ہوا :
 ”سچ کہنا، کل اپنے بیٹا فضل بن یحییٰ برمکی کا جو استقبالیہ میلہ ہوا تھا، وہ کیسا رہا ؟“

فضل بن ربیع حاجب نے جواب دیا :
 ”یہ سب امیرالمومنین کی کرم گستری اور بندہ نوازی کا کرشمہ تھا!“

بارون نے سوال کیا :
 ”وہ اسلحہ بھی تم نے دیکھے جو وہ اپنے ساتھ خراسان سے لایا ہے۔“

فضل بن ربیع حاجب نے عرض کیا :
 ”جی ہاں خراسان سے آئے ہیں اور میں نے دیکھے ہیں!“

رشید نے پھر سوال کیا :
 ”جیش عباسیہ کی جو سپاہ وہ اپنے ساتھ لایا ہے، اس کے بازے میں تمہارا کیا خیال ہے؟“

فضل بن ربیع حاجب نے جواب میں کہا :
 ”امیرالمومنین کا وجود ہمارے لیے اس و سلامتی کی ضمانت ہے!“
 رشید کچھ بھڑک سا گیا، کہنے لگا :
 ”خدا تجھے غارت کرے، تو بھی کہاں کی بات کہاں لے گیا!“
 رشید کی وضع احتیاط

رشید کو اب صرف ایک ہی فکر تھی کہ جس طرح ممکن ہو جیش

عباسیہ کو بلند از جلد ، منتشر کر کے حیر کر دئے ، جو خراسان میں ایک خطرناک قوت بن گیا تھا اور براسکے وہاں جو حشمت و شوکت اور قوت و طاقت حاصل کرنی تھی ، اسے زیادہ سے زیادہ کمزور کر دئے اور ان کے جو اعوان و انصار تھے ، انہیں بے بس کر دئے ، تب اس کے کہ حالات قابو سے باہر ہو جائیں ، دشمن کوسیاحی کی منزل تک پہنچ جائے اور مشکلات میں مزید اضافہ ہو جائے ، کہ پھر ان کا کوئی تدارک نہ ہو سکے ۔

رشید نے یہ فیصلہ بھی کر لیا کہ جو کچھ کرے گا ، در پردہ کرے گا ، اپنے ارادے کو فاش نہیں ہونے دے گا !

اور پیش آمدہ نتائج سے اندازہ ہوتا ہے کہ دل کی بات چھپائے رکھنے میں اور اپنے راز کو فاش نہ ہونے دینے میں وہ غیر معمولی کمال رکھتا تھا ، اسی طرح ظاہر داری اور تصنع کو بھی اس خوبی سے نبھاتا تھا کہ اس پر اصل کا دھوکا ہوتا تھا اور بڑے سے بڑا زیرک بھی مبتلا فریب ہو جاتا تھا ، اپنے سخت ترین عقاب پر خوشنودی مزاج کا نقاب اس خوبی سے ڈالتا تھا کہ کسی کو اندازہ ہی نہیں ہو سکتا تھا کہ اس کے دل پر کیا گذر رہی ہے اور آئندہ اقدام و عمل سے متعلق وہ کیا سوچ رہا ہے ؟ حالات اور مصالح کے تقاضے کے مطابق وہ کام کرنا خوب جانتا تھا ۔

رشید کا ایک سدبرائہ فیصلہ

رشید نے اس سلسلے میں پہلا جو قدم اٹھایا ، وہ یہ تھا کہ فضل بن یحییٰ برمکی کو خراسان کی ولایت سے معزول کر دیا ، البتہ اسے طبرستان اور ردیان کی ولایت (گورنری) پر باقی رکھا ۔ کچھ عرصے بعد طبرستان اور ردیان کی گورنری سے بھی الگ کر دیا ، اسے کوئی ذمے داری نہیں سونپی اور عملاً معطل کر دیا اور اس کے بھائی جعفر برمکی کو اس کی جگہ ، ۱۸۰ھ (مطابق ۷۹۶ء) یہ گورنری عطا کر دی ۔

اس منصب پر فائز ہونے کے بعد جعفر برمکی نے خراسان جانے کا ارادہ کیا ، لیکن رشید نے کچھ ایسے اسباب و علل سفر کے سلسلے میں

پیش کیے کہ وہ اپنا ارادہ پورا نہ کر سکا ، یعنی خراسان نہ - سکا -
 جعفر کی گورنری کو ابھی صرف بیس دن کی مدت گزری تھی کہ
 اسے بھی معزول کر دیا اور وزیر بنا کر اسے اپنے پاس رکھ لیا اور اس
 کی جگہ عیسیٰ بن جعفر عباسی کو گورنری کا منصب سونپ دیا ۔ یہ شخص
 زیادہ کا بھائی تھا ، اس تقرر کے خلاف لب کشائی کرے کی جرات
 جعفر برمکی کہاں سے لاتا ؟ جب کہ وہ جانتا تھا کہ عیسیٰ بن جعفر کا
 مقام اور رتبہ کیا ہے ؟ اور وہ اپنی قوم میں کس درجہ بلند مقام ہے اور
 اس تقرر میں یہ ظاہر برامکہ کے لیے کوئی اندیشے کی بات بھی نہیں تھی ،
 اس لیے کہ اس سے انہیں کوئی خطرہ نہ تھا ۔

رشید کی یہ تدبیر حکمت اور مصلحت کے عین مطابق تھی ۔
 اس نئے تقرر کے خلاف برامکہ نے کسی طرح کے غیظ و غضب کا
 اظہار نہیں کیا ، اگرچہ ایک بڑی اقلیم کی گورنری ان کے ہاتھ سے نکلی
 گئی تھی ، جہاں انہوں نے حد سے بڑھ کر اپنا اقتدار و اختیار بڑھا
 لیا تھا ۔

اگر رشید نے فوری طور پر عیسیٰ بن جعفر عباسی کے علاوہ کسی
 اور شخص کو اس منصب پر مامور کیا ہوتا تو یہ نتیجہ برآمد نہیں
 ہو سکتا تھا جو ہوا ، کہ سبدا کوئی دوسرا شخص ایسا ہوتا جو ان کے
 ارادے سے واقف ہو جاتا اور خلیفہ تک ایک ایک بات پہنچا دیتا اور
 اس کی بتائی ہوئی تدبیروں پر عمل پیرا ہو کر ان کے نقصان و زیان کا
 باعث بن جاتا ۔

علی بن عیسیٰ بن ماہان : برامکہ کا دشمن جان
 چند ماہ اسی طرح گذر گئے اور عیسیٰ بن جعفر عباسی گورنری کے
 منصب پر فائز رہا ۔

اس عرصے میں رشید نے برامکہ پر لطف و کرم اور عنایت و نوازش
 کی بارش شروع کر دی اور ان کے ساتھ زیادہ سے زیادہ حسن سلوک کے
 ساتھ پیش آیا ۔

اس طرح موقع سے رشید نے جب پوری طرح فائدہ اٹھا لیا ، تو

عیسیٰ بن جعفر عباسی کو ولایت سے معزول کر دیا اور اس کے بجائے علی بن عیسیٰ بن ماہان کو یہ منصب سونپ دیا۔

یہ علی بن عیسیٰ بن ماہان آل برمک کا بدترین دشمن اور عدوے جان تھا، اس لیے کہ ان لوگوں نے اسے سرکاری مناصب سے ہمیشہ اپنے مصالح کے تحت دور رکھا تھا۔ جس دن سے رشید مسند آرائے خلافت ہوا، اس دن سے آج کے تقرر تک اسے کوئی منصب صرف اپنا برمک کی در اندازیوں اور دسیسہ کاریوں کے باعث نہیں مل سکا تھا—جن کی ضروری تفصیل آگے آئے گی!

یہ بالکل فطری اور قدرتی بات تھی کہ اس تقرر کو برامکہ اپنے لیے ایک چیلنج اور خطرہ سمجھنے اور اس کے خلاف بزہمی اور خاموشی کا اظہار کرتے۔ چنانچہ ایسا ہوا بھی، وہ لوگ رشید کے پاس حاضر ہوئے اور اس تقرر کو غلط اور غیر مناسب اور مملکت کے لیے ضرر رساں ثابت کرنے لگے اور رشید کو ڈرانے لگے کہ یہ شخص—ابن ماہان—نہایت کوتاہ اندیش اور غلط کار شخص ہے، اتنی بڑی ذمے داری نہیں سنبھال پائے گا۔

پھر انہوں نے بہت سے نام رشید کے سامنے پیش کیے کہ ان میں سے کسی کو یہ منصب سونپ دیا جائے اور یہ نام معمولی لوگوں کے نہیں تھے، ان میں زیادہ تر عباسی خاندان کے لوگ تھے اور جو رشید کی نظر میں وقعت اور عزت رکھتے تھے اور اس کے خاص لوگوں میں شمار ہوتے تھے۔ حد یہ ہے کہ ابن ماہان کو راستے سے ہٹانے کے لیے انہوں نے ایسے نام پیش کرنے سے بھی دریغ نہیں کیا، جو آل برمک کے مخالف اور سعاند تسلیم کیے جاتے تھے۔

رشید نے یہ ساری باتیں بڑی توجہ اور غور سے سنیں اور دورانِ ساعت میں اپنا طرز عمل ایسا رکھا جیسے ان کی باتوں کو بہت وزن دے رہا ہے۔ پھر بڑی بے بسی کے ساتھ کہنے لگا:

”یہ تو ٹھیک ہے، لیکن بات یہ ہے کہ ابن ماہان اہل فارس میں سے ہے، جس اقلیم کا ہم نے اسے گورنر بنایا ہے، وہاں کے حالات

و کوائف کو جس خوبی سے یہ سمجھ سکتا ہے ، کوئی اور نہیں سمجھ سکتا اور پھر ایک بات اور بڑی ہے ، ہم اب تک اس غریب کے ساتھ کچھ نا انصافی سی کرتے چلے آ رہے ہیں ، کسی منصب پر بڑی اسے فائز نہیں کیا آج سے پہلے ، اب ہم تلافی بھی کرنا چاہتے ہیں ، اور اس شخص کا تجربہ بھی کر لینا چاہتے ہیں ، اگر اس کے بارے میں آپ کے اندیشے صحیح ثابت ہوئے تو فوراً معزول کر دیں گے ، یہ ایک بالکل معمولی سا اقدام ہوگا !

ابن ماہان خراسان میں

علی بن ماہان بڑی سرعت کے ساتھ اپنے مرکز عمل—خراسان—پہنچا ، خراسان جانے کے بعد اس نے پہلا کام جو کیا ، وہ یہ تھا کہ جیش عباسیہ کے ذرائع آمدنی بند کر دیے اور اس طرح بغیر کسی شورش اور ہنگامہ آرائی کے حیرت انگیز طور پر یہ جیش ختم ہو گیا اور برامکہ کے اعوان و انصار اور گرگوں پر ایک طرح سے اوس پڑ گئی۔ علی بن ماہان نے صرف اسی پر اکتفا نہیں کیا بلکہ برامکہ کے اتباع و انصار کے سربراہ اور وہ لوگوں میں سے بعض کو قتل کر دیا اور جو باقی بچے ، انہیں سمرقند ، رے اور مرو وغیرہ میں منتقل کر دیا۔ اب خراسان میں برامکہ کا دم بھرنے والوں میں سے ایک بھی باقی نہ رہ گیا ، سب ہی کا اس نے قلع قمع کر کے رکھ دیا ، پھر اس نے بہت سا مال جمع کیا اور رشید کی خدمت میں روانہ کر دیا۔

یحییٰ برمکی کو علی بن ماہان کی یہ کارگزاری پسند نہیں آئی ، اس نے رشید سے یہ خبر سننے کے بعد کہا :

”یا امیرالمومنین ، میرا خیال ہے کہ یہ بدائیا (اموار) جو ابن ماہان نے خدمت عالی میں ارسال کیے ہیں ، یہ خراسان کے اشراف و اعیان پر ظلم و جور کے ذریعے حاصل کیے گئے ہیں ، اتنی بڑی رقم صرف ستم اور تعدی ہی سے حاصل ہو سکتی ہے۔ اگر امیرالمومنین اجازت

بارون انرشید

دیں تو اس سے کئی گنی زیادہ رقم صرف کرخا کے بعض تاجروں سے میں چٹکی بچانے میں پیش کردوں؟ لیکن بد ظاہر ہے، یہ چیز ان پر گراں گزرے گی۔“

رشید خاموش رہا، اس نے کوئی جواب نہ دیا اور یحییٰ شرمندہ ہو کر رہ گیا۔

ابن ماہان کی شکایت

کچھ عرصے کے بعد ایک ایسا واقعہ رونما ہوا، جو براسکہ کے حسب سبب سبب تھا، بلکہ اگر یہ کہا جائے تو غلط نہ ہوگا کہ اس میں ابن کا ہاتھ بھی تھا۔ ہوا یہ کہ خراسان کے اکابر و اشراف کی طرف سے رشید کے پاس ابن ماہان کے خلاف شکایت نامہ پہنچا، جس میں ان لوگوں نے بتایا تھا کہ اس شخص نے خراسان کو ملیا سیٹ کر کے رکھ دیا، وہاں کے اعیان و اشراف کو ذلیل کرنا اس کا شیوہ بن گیا ہے۔ وہاں کے باشندوں سے از راہ ظلم و ستم خوب خوب مال وصول کرتا ہے۔ ساتھ ہی ساتھ ان لوگوں نے یہ شکایت بھی اس سے اور دوسروں سے کی کہ ابن ماہان نہ صرف یہ کہ خراسان کے لوگوں کے ساتھ بدترین سلوک کر رہا ہے بلکہ وہ بدترین سیرت کا شخص بھی ہے۔ خبث باطن اس کی سرشت ہے۔ مذہب کے اعتبار سے بھی ناقص اور نکم۔

ان لوگوں نے یہ شکایت کرنے کے بعد امیرالمومنین سے استدعا کی تھی کہ ابن ماہان کے بجائے ان پر کسی ایسے شخص کو حاکم بنایا جائے جو امیرالمومنین کے مقربان بارگاہ میں سے ہو یا ان کے مخصوص انصار میں سے، یا حکومت کا کوئی نہایت ممتاز اور باوقار شخص ہو، اور اگر کوئی قائد سپاہ ہو تو کیا کہنا۔

رشید نے اس شکایت نامے کے بعد ابن ماہان کو بغداد طلب کیا

۱۔ کرخ بغداد کے ایک محلہ کا نام ہے۔ جو تقریباً نصف شہر پر مشتمل تھا اور حد درجہ آباد و بارونق!

(مترجم)

۲۔ الجہشیری، صفحہ ۲۲۸۔

تاکہ اس کا مجاہدہ کرے۔ اور ہارا یہ خیال ہے کہ اس کا یہ اقدام برامکہ کی خوش نودی حاصل کرنے کے لیے محض لیس ہوت کے طور پر تھا۔! ابن ماہان خراسان سے چل چکا تھا اور ابھی بغداد نہ پہنچا تھا کہ رشید نے ایک دن یحییٰ برمکی سے سوال کیا :

”اگر ابن ماہان کے خلاف عائد کردہ الزامات درست ثابت ہوئے تو تمہارے خیال میں اس منصب کے لیے موزوں ترین شخص کون ہو سکتا ہے؟“

یحییٰ برمکی نے بھانپ لیا کہ رشید کا اصل مدعا کیا ہے ؟ اس نے کہا : یزید بن مزید شیبانی سے زیادہ موزوں اور بہتر کوئی شخص نہیں ہو سکتا۔

ابن ماہان کا تقرر بحال رہا

ابن ماہان ۱۸۳ھ (مطابق ۷۹۹ع) وازد بغداد ہوا اور اپنے ساتھ چھکڑوں اموال و ہدایا بھی رشید کی خدمت میں پیش کرنے کے لیے لایا ، اس نے محسوس کر لیا تھا کہ گو (برامکہ کی دشمنی کی) آگ بجھ چکی ہے لیکن خاکستر میں اس کی چنگاریاں باقی ہیں اور ضرورت ہے کہ انہیں بھی سرد کر دیا جائے ، تاکہ اطمینان و یکسوئی نصیب ہو ، کیوں کہ برامکہ کا ہاتھ پردے کے نیچے گردش کر رہا ہے اور اس تمام صورت احوال کی ذمے داری انہی پر ہے۔ وہ موسیٰ بن یحییٰ برمکی ہی ہے جس نے فارس کے دیقانون کو نامہ و پیام کر کے اتنا ہموار کر لیا ہے کہ کسی وقت بھی انہیں ساتھ لے کر حکومت کے خلاف برسر جنگ ہو سکتا ہے اور اہل خراسان موسیٰ کی نہ صرف حد سے زیادہ عزت کرتے ہیں بلکہ آسے بے حد عزیز اور محبوب بھی رکھتے ہیں۔ وہاں اس کے حامیوں ، دوستوں اور جاں نثاروں کی بہت بڑی تعداد موجود ہے۔ چنانچہ اس نے پہلی ہی ملاقات میں یہ بات رشید کے دل میں راسخ کر دی۔^۳

۱۔ الطبری ، جلد ۳ ، صفحہ ۶۳۱۔

۲۔ ابن الاثیر ، جلد ۶ ، صفحہ ۱۱۷۔

۳۔ ابن الاثیر ، جلد ۶ ، صفحہ ۱۱۸۔

رشید اور یحییٰ سے سوال جواب

ابن مابان سے یہ معلومات حاصل کرنے کے بعد رشید نے یحییٰ برمکی کو اپنے حضور میں طلب کیا ، وہ آیا تو پوچھا :

”موسیٰ تمہارا بیٹا کہاں ہے ؟“

یحییٰ نے جواب دیا :

”موسیٰ بے انتہا مقروض ہو گیا ہے اور اپنے قرض خوابوں سے جان بچاتا پھر رہا ہے ، کبھی یہاں ، کبھی وہاں ، میں بالکل نہیں جانتا ، فی الوقت وہ کہاں ہے ؟“

رشید کو یحییٰ کے جواب پر یقین نہیں آیا اور یہ بات اس قابل تھی بھی نہیں کہ اس پر یقین کر لیا جاتا ، عقل اسے باور کرنے پر تیار ہی نہیں ہو سکتی تھی ۔

بھلا یہ بات مانی جا سکتی تھی کہ یحییٰ جیسے شخص کا فرزند اور جعفر جیسی ہستی کا بیٹا — جو زر و جواہر سے کھیلتے رہتے تھے — اس درجہ مقروض ہو جائے کہ ادھر ادھر بھاگتا پھرے ، جیسے تنگ دست اور بے مایہ لوگ قرض خوابوں سے بھاگتے پھرتے ہیں ؟

اس جواب سے رشید کے دل میں یحییٰ اور اس کی اولاد سے متعلق مزید شکوک اور شبہات پیدا ہو گئے اور ابن مابان کی فراہم کردہ اطلاعات پر اس نے بالکل یقین کر لیا ۔

اس کا نتیجہ یہ ہوا کہ رشید نے نہ صرف ابن مابان کا محاسبہ نہیں کیا ، بلکہ اسے اس کے منصب پر برقرار رکھا اور اسے چند مخصوص ہدایات و نصائح کا توشہ دے کر خراسان روانہ کر دیا ، جہاں وہ کئی سال تک ٹھانڈ اور شان و شوکت کی زندگی بسر کرتا رہا ، یہاں تک کہ ایک اور واقعہ اس کے ساتھ پیش آیا ، جس کا آگے چل کر ہم ذکر کریں گے ۔

ایک غلط رائے

بعض مؤرخین کا خیال ہے کہ خراسان کی ولایت پر ، آل برمک کے شدید اختلاف کے باوجود ابن مابان کو فائز کر دینا بہت بڑی غلطی تھی ،

جس کے باعث اتنے بہت سی دشواریوں کا سامنا کرنا پڑا اور اسی وجہ سے خراسان کے اعیان و اکابر اس درجہ بد دل اور برہم ہوئے کہ اس شخص کا ساتھ دینے پر تیار رہنے لگے۔ جو حکومت کے خلاف انقلاب اور بغاوت کا پرچم لے کر برآمد ہوتا تھا۔

لیکن یہ رائے ہمارے خیال میں درست نہیں ہے۔

اس رائے کی بنیاد براسکہ کی حرکتوں اور چالاکیوں سے نا واقفیت اور لاعلمی پر ہے، جو براسکہ کے جو ارادے اور عزائم تھے، ان کا صحیح اندازہ نہ کر سکنے کے سبب ہی اس قسم کی رائے قائم کی جا سکتی ہے۔ ہم اسے تسلیم کرتے ہیں کہ ابن مہان کردار اور شخصیت کے اعتبار سے بھلا آدمی نہیں تھا، بلکہ سچ تو یہ ہے، مجموعہٴ مصائب تھا، نظم و انصرام کا فن بھی نہیں جانتا تھا۔ اس کے بارے میں جو کچھ کہا گیا، وہ بالکل صحیح اور درست ہے، لیکن رشید نے یہ سب کچھ جانتے ہوئے ایک بڑے فتنہ اور اہم غایت کے لیے اس کا تقرر کیا تھا، عام اس سے کہ لوگ اس تقرر سے خوش ہوتے ہیں یا ناخوش! اور وہ مملکت کے فن سے واقف ہے، یا ناواقف!

ابن مہان جس مہم کو سر کرنے کے لیے اور جس کام کو سرانجام دینے کے لیے بھیجا گیا تھا، اسے بہت خیر و خوبی کے ساتھ اس نے انجام دیا، اگرچہ دوسرے امور و سہات اور معاملات و مسائل کو نمٹانے میں بڑی حد تک قاصر رہا۔

ابن مہان نے جس شقاوت اور قسادت اور شدت و غلظت کے ساتھ خراسان میں کام کیا، وہ بہترین ضمانت تھی اس امر کی کہ براسکہ خفیہ طور پر جو مسلح بغاوت کی تیاریاں کر رہے تھے، ان کا بہت خوبی اور تکمیل کے ساتھ قلع قمع ہو گیا، جس کا فیصلہ جیش عباسیہ قائم کر کے وہ کرچکے تھے۔ بڑی تعداد میں وہاں انہوں نے اپنے گرگے بھی پیدا کر لیے تھے جو ممتاز اور سربراوردہ لوگوں پر مشتمل تھے۔ ابن مہان نے ان سب کو کہیں کا نہ رکھا اور پوری قوت سے تشدد پسند اور مسلح عناصر کا خاتمہ اگر نہیں کیا، تو انہیں بہت زیادہ کمزور کر دیا اور کریمینیہ فوج کی جو

دھاک بغداد میں بیٹھ گئی تھیں ، وہ ختم ہو کر رہ گئی ۔ اس لیے کہ خراسان سے جو اس کا مرکز تیا ، اب اس کا رشتہ ٹوٹ چکا تھا اور وہاں اس کے جو خفیہ اسلحہ تھے ، وہ زنگ آلود ہونے لگے تھے ۔

رشید کا مقصد ابن مابان کو خراسان کا والی بنانے سے تیا بیہی صرف یہی ، صرف اس مقصد کے حصول کے لیے انتقامی حیثیت سے ایک نکرے شخص کو اتنی بڑی ذمے داری اس نے سونپی تھی اور اسی لیے اس کی غلطیوں اور غلط کاریوں اور مالہا سال تک کے تصرفات بیجا سے چشم پوشی کرتا رہا تیا ، حالانکہ یہ بات اس کے اصول کے خلاف تھی ، اپنے عاملوں اور والیوں کی غلطی برداشت کرتا اس کے بس سے باہر تیا ، لیکن یہ تقاضے مصاحبت ابن مابان اس اصول سے مستثنیٰ رہا ۔

رشید اور برامکہ آمنہ احتیاطی پیش بندیاں اور کارگردار

ایک دوست کی طرف سے جعفر کو نصیحت

ہمارا خیال ہے کہ وہ عرصہ جو فضل بن یحییٰ برمکی کے خراسان سے واپس آنے اور علی ابن ماہان کے والی خراسان مقرر ہو کر وہاں جانے ، اور اپنے فرائض مفوضہ انجام دینے کے درمیان میں گزرا ، (۵۱۷۹ - ۵۱۸۳) رشید پر بڑا سخت تھا ، اس زمانے میں اس پر خواب و خور حرام رہا ، اس کے اضطراب و افطراب کی کوئی انتہا نہیں تھی ۔ اس مدت میں اس نے صرف یہ کہ برامکہ کے خلاف کوئی بات نہیں کی ، بلکہ ان کے رغبات و خواہشات کی بھی آنکھ بند کر کے تعمیل کرتا رہا ، کیونکہ ہر آن اسے یہ دھڑکا لگا رہتا تھا ، کہیں یہ خفا نہ ہو جائیں ، آمادہ بغاوت نہ ہو جائیں ، ان کے طغیان سے دور رہنے اور ان کے اقتدار و قوت سے محفوظ رہنے کی اس کے سوا کوئی صورت نہ تھی ، اس تمام مدت میں جعفر بن یحییٰ برمکی ، تخت خلافت پر رشید کے پہلو سے پہلو ملا کر بیٹھتا رہا ، تاکہ باہمی اتحاد اور خلوص ظاہر میں زیادہ سے زیادہ پختہ نظر آئے ۔

حالانکہ اصل واقعہ یہ تھا کہ دونوں کے اخلاص و محبت کے تعلقات ختم ہو چکے تھے ۔ یہ صرف ظاہری رکھ رکھاؤ تھا ۔

یہ عرصہ رشید نے بہت زیادہ احتیاط کے ساتھ گزارا ، اس نے کوئی ایسا کام نہیں کیا جو کسی درجے میں بھی ، برامکہ کی چین پشانی کا سبب بن سکتا ہو ۔ جیسے جیسے وہ آل برمک کے اصل ارادوں سے واقف ہوتا اور ان کے بارے میں مشکوک و مشتبہ ہو رہا تھا ، ویسے ویسے اس کا ظاہری برتاؤ ان کے ساتھ زیادہ سے زیادہ بہتر ہوتا جا رہا تھا ۔

رشید کی بے بسی پر اطمینان

روایت ہے کہ جعفر برمکی کے ایک مقرب بارگاہ نے اسے نصیحت کرتے ہوئے ایک مرتبہ کہا:

”خليفة کی حاکمیت اور اقتدار میں زیادہ دخل انداز ہونے سے احتراز کرنا چاہیے، کیا جانے کب اس کا مزاج پلٹ جائے، اور وہ برہہ ہو کر تعزیر و انتقام پر اتر آئے!“

جعفر نے اس نصیحت کا جواب یوں دیا:

”رشید کی مجال نہیں ہے کہ کوئی ایسا کام کرنے کی جرأت کر سکے جو ہاری مرضی اور رائے کے خلاف ہو۔ خدا کی قسم اسے جو خبر بھی ملتی ہے، وہ ہم ہی دیتے ہیں، اور اس کی یہ حکومت ہارنے ہی کندھوں پر ڈکی ہوئی ہے!“

ایک دفعہ اور اپنی بزم بے تکلف میں جعفر نے کہا:

”خدا کی قسم اگر ہمیں ایسے امور پر مجبور کیا گیا جو ہاری خواہش اور مرضی کے خلاف ہوں تو ہم اس کے لیے وصال سریع بن جائیں گے۔ اور اس کا سارا دم دمانہ ختم ہو کر رہ جائے گا۔“

ایک مرتبہ خراسان کے اعیان و اکابر کے سامنے ایک شخص ابو مسلم خراسانی کی حکمت و دانائی اور جرأت و شجاعت کی تعریف و تحسین کرتے ہوئے کہہ رہا تھا کہ اس نے کس خوبی اور کمال کے ساتھ خلافت بنو امیہ سے چھین لی، اور بنو عباس کے حوالے کر دی، یہ بات سن کر جعفر نے کہا:

”یہ کوئی حیرت انگیز بات نہیں ہے، نہ یہ اس کا کوئی خاص کمال ہے، اس نے بہت زیادہ خون ریزی سے کام لے کر مقصد حاصل کیا، حالانکہ روادار تحسین تو صرف وہ شخص ہے جو حکومت کو ایک قوم سے دوسری قوم میں خون کا ایک قطرہ بہائے

۱ - المسعودی: جلد ۶، صفحہ ۳۰۷ -

۲ - الجہشیاری: صفحہ ۲۱۱ -

بغیر منتقل کر دیے۔“

یہ ساری باتیں رشید کے کانوں تک پہنچتی رہتی تھیں، لیکن وہ انجان بنا رہتا تھا اور براسکہ کے ساتھ اور زیادہ محبت اور اعتماد کا برتاؤ کرنے لگتا تھا اور ایسا اس وقت تک کرتا رہا، جب تک پہلے براسکہ کا بھاری تھا اور علی بن مہبان نے خراسان کی انقلابی سرگرمیوں کا قلع قمع نہیں کر دیا تھا۔

لیکن جب یہ مرحلہ طے ہو گیا تو رشید نے اطمینان کا سانس لیا، اور پوری یکسوئی کے ساتھ ان کی سرکوبی اور بربادی کا منصوبہ عمل میں لانے کے وسائل پر غور کرنے لگا۔

دولت عباسیہ یا دولت فارسیہ؟

یہ بات ظاہر ہے کہ خراسان کے نظم و انضام پر ابن مہبان کا تسلط اور اس اقلیم سے متعلق و ملحق علاقوں پر اس کا تصرف، شدت اور سختی کے ساتھ بلکہ بے رحمی اور بے دردی کے ساتھ تعزیری اقدامات، جیش عباسیہ کا خاتمہ، براسکہ کے نفوذ اور رسوخ کا بڑی حد تک قلع قمع، اس سارے زمانے میں رشید کو صرف ایک ہی فکر تھی، اور وہ فکر تھی اس خطرے کے انسداد سے متعلق جس کے احتمالات سید کا ہم ذکر کر چکے ہیں، جن کا حاصل یہ تھا کہ دولت عباسیہ خالص دولت فارسیہ بن جائے اور اس کے ماز و سامان سے آل برک پورے طور پر لیس تھے، کسی وقت بھی وہ اٹھ کھڑے ہو سکتے تھے، اور اپنے خیال کو عمل کی صورت دے سکتے تھے۔

قلب بغداد میں کرمینہ فوج کی موجودگی، اور قصر رشید کے نگہبانوں کے طور پر سپاہ کا تقرر، ایک اور بہت بڑا خطرہ تھا، جس نے رشید کو حواس باختہ کر رکھا تھا، ہر وقت اور بڑی آسانی سے ممکن تھا کہ براسکہ اس قوت سے کام لیں، اور رشید کو یا قید کر لیں یا کسی عباسی یا علوی امیر سے ماز باز کر لیں اور اسے تخت حکومت پر متمکن

۱ - زینۃ المجالس (فارسی) : صفحہ ۱۷۴ - نیز ملاحظہ ہو تاریخ التمدن الاسلامی، جلد ۳، صفحہ ۱۱ -

کر دیں اور رشید کو منظر سے ہٹا دیں ، اس صورت میں کہ یہ واقعہ حقیقت بن جاتا ۔ عربوں سے کسی مزاحمت کی توقع نہیں کی جا سکتی تھی ، یا اگر وہ ایسا کرتے بھی تو ان کی مزاحمت بہت ضعیف اور بے نتیجہ ہوتی ۔ لیکن یہ احتمال اخیر ، پہلے کے مقابلے میں زیادہ کمزور تھا ، اس لیے کہ رشید نے علویوں کی قوت پہلے ہی پارہ پارہ کر دی تھی اور انہیں تتر بتر کر دیا تھا ۔ رہے عباسی امرا تو بے شک ان کی ایک جماعت براسکہ کی مداح اور قدر شناس تھی اور اس جماعت کے ایک ایک فرد کو وہ جانتا تھا اور اس پر اس کی نگاہ تھی ۔ لیکن یہ جماعت بہت چھوٹی تھی اور جو لوگ اس میں شامل تھے ، ان کی تعداد بے حد مختصر تھی ، اتنی مختصر کہ ان سے کسی خطرے کا اندیشہ نہیں کیا جا سکتا تھا ۔

یحییٰ برمکی کی حکمت عملی

اس موقع پر اس امر کی جانب اشارہ ضروری ہے کہ رشید کے مقابلے میں شروع ہی سے یحییٰ بن خالد برمکی کی سیاست ایک نقطے پر مرکوز تھی ، اور وہ یہ تھا کہ وہ رشید کے لیے نئے نئے حریف ، رقیب اور خطرات پیدا کرتا رہتا تھا ، جو اس کی خلافت کے قیام و بقا کے لیے پیام تباہی تھے ، تاکہ وہ اپنی اور اپنی خلافت کی بقا کے لیے ان کی مدد اور تعاون اور رفاقت کی زیادہ سے زیادہ ضرورت محسوس کرے اور ہر قیمت پر ان کے سایہ عاطفت کو اپنی زندگی اور سلامتی کے لیے ضروری سمجھے ۔ اس طریقے سے ان کا رسوخ و نفوذ دائمی صورت اختیار کر سکتا تھا ، اور ان کے اقتدار و اختیار کو کسی طرح کا خطرہ نہیں تھا ۔

چنانچہ ہم دیکھتے ہیں کہ یحییٰ برمکی نے ”یحییٰ بن عبداللہ علوی“ کو دو لاکھ درہم دے کر بلاد ویلم میں باغیانہ سرگرمیوں پر اس کی حوصلہ افزائی کی تھی اور پھر نہایت چالاک سے اپنے بیٹے فضل برمکی کو واسطہ بنا کر ، اس تحریک کو اسی وقت ختم کرا دیا تھا ، جب یہ دیکھ لیا کہ رشید حد درجہ سراسیمہ اور خوف زدہ ہو گیا ہے ۔

اسی طرح یحییٰ برمکی نے احمد بن عیسیٰ بن زید علوی کو ۷۰ لاکھ دینار بصرے میں بھیجے ، تاکہ وہ بنی وہی کھیل کھیلے ، جو یحییٰ علوی کھیل چکا تھا ۔

بغرض یحییٰ برمکی اسی سیاست پر عمل کرتا رہا ، اور کوئی شبہہ نہیں ، اس کی یہ تدبیر بھی ہٹ نہیں پڑی ، وہ ہمیشہ نہایت شاندار طور سے کامیاب ہوا ۔

لیکن اب پہلی مرتبہ جعفر بن یحییٰ برمکی نے باپ کی سیاست سے انحراف کیا تھا اور رشید کے دل میں یہ بات بٹھا دی تھی کہ اصل خطرہ اس کے لیے کوئی اور نہیں ، خود برامکہ ہیں ۔ چنانچہ ہم جس دور کی گفتگو کر رہے ہیں اس میں رشید اگر کسی فکر سے سرگرداں نظر آتا ہے تو وہ خود برامکہ کی ہے ۔

فضل برمکی پر رشید کا عتاب

رشید کا سب سے پہلا اقدام جو برامکہ سے متعلق نظر آتا ہے ، وہ یہ ہے کہ خراسان کی گتھی اس نے یوں حل کی کہ فضل بن یحییٰ برمکی کو وہاں کی ولایت سے برطرف کر دیا ، جب وہ خراسان سے بغداد واپس آ گیا تو رشید نے کافی مدت تک نہ شرف باریابی عطا کیا ، نہ اس کو سامنے آنے دیا ، نہ اس سے کسی طرح کی بات چیت کی ، آخر جب وہ بہت تنگ ہوا تو موسم گرما میں (۵۱۸۳ھ) بغداد سے رقبہ کی طرف روانہ ہوا ، ساتھ میں اپنی زینب بنت منیر کو بھی لے لیا ، تاکہ وہ رشید سے اس کی شفاعت کر سکے ۔ زینب نے اسے بچپن میں اپنا دودھ پلایا تھا ، اس طرح وہ اس رضاعی ماں تھی ۔ رشید نے زینب کی شفاعت قبول کر لی ، فضل بن یحییٰ سے راضی ہو گیا ، لیکن اسے کوئی سرکاری منصب نہیں سونپا ، اور آخر وقت تک اسے معطل ہی رکھا ۔ یہ دور فضل کے لیے بڑا سخت اور اذیت رساں تھا ، وہ رشید کی مجلسوں میں شریک نہیں ہو سکتا تھا ، نہ اس سے قرب پیدا کر سکتا تھا ، سوا اس کے کہ کوئی خاص ضرورت پیش آ جائے ، یا کوئی اہم معاملہ درپیش ہو اور اس پر گفتگو ضروری

ہو، یا کسی کام سے رشید خود اسے طلب کرے ۱۔

واقعات اس امر کے شاہد ہیں کہ رشید نے اسی سال سے یا اس سے کچھ مدت پہلے، مستقل طور پر یہ رائے قائم کر لی تھی، کہ اب برامکہ کا قصہ ختم کر دینا چاہیے اور ان پر مہلک وار کر کے انہیں نیست و نابود کر دینا چاہیے۔ منصوبہ یہ تھا کہ جعفر برمکی کو قتل کر دیا جائے اور آل برمک کے دوسرے افراد کو حوالہ زندان کر دیا جائے، یا پھر سب ہی کو ایک ساتھ موت کے گھاٹ اتار دیا جائے۔

رشید کے خادم خاص جاحظ نے روایت کی ہے:

”ایک حج کے دوران میں رشید کے ساتھ میں بھی تھا، میں نے دیکھا، اس نے پردہ کعبہ کو بوسہ دیا، وہ ادھر ادھر دیکھتا جا رہا تھا اور کہہ رہا تھا:

”بار اللہ! جعفر برمکی کو قتل کرنے کے سلسلے میں، تجھ سے استخارہ کر رہا ہوں!“

میں نے جب یہ الفاظ سنے تو دے پاؤں پردے کے پیچھے سے کھسک گیا، کہ مبادا، رشید مجھے دیکھ لے اور قتل کر دے۔ اس واقعہ اور جعفر برمکی کے واقعہ قتل کے درمیان پانچ سال کی مدت ہے! ۲ یعنی یہ واقعہ ۱۸۲ھ کا ہے۔

اگرچہ رشید اپنے عزائم کو بڑے ہنر اور کمال کے ساتھ پوشیدہ رکھتا تھا لیکن کبھی کبھی ایسا بھی ہوتا تھا کہ راز کا محفوظ رکھنا مشکل ہو جاتا تھا اور دل کی بات زبان پر آ جاتی تھی۔ لیکن انہی لوگوں کے سامنے جو اس کے حد سے زیادہ معتمد اور برامکہ کے بے انتہا دشمن تھے۔ بس یہ لوگ تھے، جن کے سامنے کبھی کبھی اس کے عزائم واشکاف ہو جایا کرتے تھے۔

چنانچہ ایک روایت ہے، جو اسماعیل بن صبیح سے مروی ہے۔ وہ

کہتا ہے:

۱۔ الجہشیاری، صفحہ ۲۲۷۔

۲۔ کتاب التاج، صفحہ ۶۶۔

”ایک مرتبہ رشید کے پاس میں تنہا بیٹھا ہوا تھا ، کہ رشید نے کہا :

”اسماعیل ذرا اٹھ ، اور اس کے ارد گرد گھوم کر دیکھو کوئی شخص ہاری باتیں سننے کے لیے چھپا ہوا تر نہیں ہے ؟“
میں اٹھا ، اور ادھر ادھر نظر ڈالی ، کوئی نظر نہ آیا ۔ چنانچہ میں نے اس سے کہا :

”امیرالمومنین ، یہاں کوئی بھی ہاری باتیں سننے کے لیے موجود نہیں ہے !“

رشید نے یہ سن کہا :

”بیٹھ ، میرے پاس بیٹھ جا !“

میں امیرالمومنین کے قریب بیٹھ گیا ۔

رشید نے کچھ سوچتے ہوئے کہا :

”میں چاہتا ہوں ، تجھ پر اپنا ایک راز فاش کر دوں !—خدا کی قسم یہ بات جو تجھ سے کہنے والا ہوں ، اگر کسی سے میں نے سن لی تو تیری گردن قلم کر دوں گا“ ۔

یہ سن کر میں حواس باختہ ہو گیا ، میں نے کہا :

”یا امیر المومنین ، اس راز کا فشا آپ اگر کسی سے کر چکے ہیں ، یا کسی کے سامنے کرنا چاہتے ہیں ، تو بہتر یہ ہے کہ پھر مجھ سے نہ ارشاد فرمائیں !“

یہ سن کر رشید نے جواب دیا :

”نہ یہ بات کسی سے میں نے کہی ہے ، نہ آئندہ کسی سے کہنے کا ارادہ ہے !“

اس یقین دہانی کے بعد ، رشید نے کہا :

”میں چاہتا ہوں : برامکہ پر ایک ایسا بھر پور وار کروں کہ آج تک ایسا کسی پر نہ کیا ہوگا اور انہیں ہمیشہ ہمیشہ کے لیے ملیا میٹ اور تہس نہس کر کے رکھ دوں !“

میں تو یہ الفاظ سن کر کانپ گیا ۔

میں نے بڑے ڈرتے کہا:

”اللہ تعالیٰ امیرالمومنین کا حامی و ناصر ہو، اور انہیں اس مقصد میں کامیاب و عطا فرمائے۔!“

رشید نے میری یہ بات سن کر کہا:

”ٹھیک ہے، بس اب تم جاؤ!“

یہ واقعہ مکہ کی ہلاکت اور تباہی و بربادی سے دو سال پہلے کا

ہے، یعنی ۸۵ھ کا۔

ایک دوسری روایت ہے جو سندی بن شاہک سے مروی ہے کہ:

ایک مرتبہ رشید نے مجھے طلب کیا، اور سرگوشی کرتے ہوئے کہا:

”سال بھر کے بعد آج کا دن جب آئے گا تو ہرامکہ ملیا سیٹ ہو

چکے ہوں گے اور ان کی تباہی و بربادی کے اسباب سے کوئی بھی

واقف نہ ہوگا، اور نہ تباہی و بربادی کے وقت کسی کو یہ احساس

ہوگا کہ ان پر کیا گزرنے والی ہے!“

میں بڑی بے قراری اور اضطراب کے ساتھ اس دن کا انتظار کرنے

کرنے لگا، میری حالت یہ تھی، جیسے میں جلتی ہوئی انگیٹھی پر بیٹھا

ہوں، یہاں تک کہ وہ ساعت موعود آگئی اور میرے کانوں تک یہ خبر

پہنچی کہ ہرامکہ مٹ گئی، نیست و نابود ہو گئی!“

یہ سارے روایات اور واقعات اس حقیقت کے شاہد ہیں کہ ہرامکہ

کو غارت کرنے کے لیے رشید ایک طے شدہ راستے پر گامزن تھا۔ صورت

حال وہ نہیں تھی جیسی بعض مخالف بیان کرتے ہیں کہ یہ سب کچھ

دفعۃً بغیر کسی منصوبے کے، کسی وقتی بربادی یا اشتعال کے باعث ہو

گیا، یا کوئی ایسا حادثہ رونما ہوا تھا، جس نے رشید کو حد درجہ پرہم

کر دیا، اور فوراً غضب کے باعث وہ اتنا بڑا اقدام کر گدرا۔

رشید کے حزم و احتیاط کا یہ عالم تھا کہ اس نے کوئی ایسا کام

نہیں کیا، جو معمولی درجے میں بھی جعفر برمکی کے لیے وجہ شکایت بن

سکتا ، آخر وقت تک۔۔۔ اس وقت تک ، جب تلوار اس کی گردن پر نہیں چل گئی،۔۔۔ وہ جعفر برمکی کو اپنے پہلو میں انتہائی لطف و مدارات کے ساتھ بٹھاتا رہا ، حالانکہ آل برمک میں یہی (جعفر برمکی) وہ شخص تھا ، جسے سب سے پہلے وہ ہدف ستم بنانے پر تلا ہوا تھا اور اس کا سبب شاید یہ تھا کہ وہ اچھی طرح جانتا تھا کہ آل برمک کی قیادت صرف جعفر برمکی ہی کے ہاتھ میں ہے اور وہی ایک ایسا شخص ہے کہ بھڑک اٹھے تو قیامت برپا کر سکتا اور انقلاب لا سکتا ہے ۔ اگر اسے کسی خطرے کا احساس رشید کی طرف سے ہو جائے تو وہ کچھ نہیں کر سکتا ۔

رشید اور یحییٰ برمکی

لیکن یحییٰ برمکی کے ساتھ رشید کا یہ برتاؤ نہیں تھا ۔ روایات سے معلوم ہوتا ہے کہ یحییٰ کے ساتھ اس کا رویہ جو تھا ، وہ یہ تھا کہ کبھی بہت زیادہ خفا ہو گیا اور کبھی رضامند ہو گیا ۔ ایک دن حسب مرتبہ ، حسب معمول یحییٰ برمکی رشید کی خدمت میں بغیر اذن باریابی حاصل کیے ہوئے حاضر ہوا اور اسے سلام کیا ، رشید نے نہایت معمولی طور پر سلام کا جواب دیا ۔ یحییٰ نے محسوس کیا ، رشید کے دل میں کوئی بات ہے جو کھٹک رہی ہے اور چھپا بھی نہیں سکا ۔ وہ حاضرین میں سے ایک شخص کی طرف متوجہ ہوا اور اس سے گویا ہوا ۔

”اگر تم اپنی مجالس میں بیٹھے ہو تو کیا کوئی شخص بغیر اجازت

لیے اندر آ سکتا ہے ؟“

اس شخص نے جواب دیا :

”نہیں امیر المومنین ، ایسا تو نہیں ہو سکتا !“

رشید نے کہا :

”تو ہم اتنے گئے گذرے ہیں کہ لوگ بلا اذن جب چاہیں ، ہاری

مجلس میں آ موجود ہوں ؟“

یحییٰ سمجھ گیا ، اشارہ اسی کی طرف ہے ۔ اس نے کہا :

”یا امیرالمومنین، اگر یہ غلطی ہے تو کچھ پہلی مرتبہ تو مجھ سے سرزد نہیں ہوئی ہے۔ امیرالمومنین نے مجھے ہمیشہ دوسروں سے سر بلند اور ممتاز رکھا ہے، حتیٰ کہ ایسے وقت کہ امیرالمومنین بستر استراحت پر آرام فرما ہوں، میں حاضر ہوتا رہا ہوں، جب کہ امیرالمومنین صرف گھریلو لباس میں جلوہ افروز ہوا کرتے تھے۔ مجھے نہیں معلوم تھا کہ اب تک امیرالمومنین جس بات کو پسند کرتے اور خوشی سے گوارا کرتے چلے آئے تھے، اب اسے ناپسند فرمانے لگے ہیں! مجھے اس میں کیا عذر ہو سکتا ہے کہ میں اس طبقہ ثالث میں شامل ہو جاؤں، جو اہل اذن شمار کیا جاتا ہے!“

رشید کچھ شرمندہ سا ہو گیا، اس نے کہا:

”میرا ارادہ تمہیں دکھ دینا نہیں تھا، لیکن لوگ اسی طرح کہتے ہیں!“

ایک مرتبہ یحییٰ برمکی رشید کی خدمت میں حاضر ہوا، دور سے دیکھا، کسی سوچ میں تنہا بیٹھا ہے، یہ مناسب نہ معلوم ہوا کہ اس کے غور و فکر میں دخل انداز ہو، الٹے پاؤں واپس ہوا، لیکن رشید کی نگاہ اس پر پڑ گئی تھی، یا کسی نے بتا دیا تھا کہ یحییٰ آیا ہے۔ اس نے خادم کو طلب کیا اور حکم دیا:

”جاؤ یحییٰ کے پاس جاؤ، اور اسے کہنا، کیا تو مجھے متہم

گردانتا ہے جو یوں دے پاؤں آیا اور واپس چلا گیا؟“

یحییٰ نے قاصد سے کہا:

امیرالمومنین سے کہنا کہ:

”جب وقت آ جاتا ہے تو موت بہانے پیدا کر لیتی ہے، ورنہ خدا

جانتا ہے کہ میں تو صرف اس لیے واپس آ گیا تھا کہ حکومت میں

مخل ہونا نہیں چاہتا تھا!“

اس واقعہ کے بعد یحییٰ اپنے ہاشمی (عباسی) دوستوں کے پاس گیا اور

۱ - العقد الفرید: جلد ۲، صفحہ ۱۳۷ -

۲ - الجہشیاری، صفحہ ۲۲۷ -

ان سے رشید کے تغیر مزاج کا سبب دریافت کیا۔

ایک ہاشمی (عباسی) دوست نے جواب دیا :

”میرا خیال ہے ، امیرالمومنین کو دولت جمع کرنے کا سودا ہو گیا ہے ، اولاد بھی زیادہ ہے۔ میری رائے تو یہ ہے کہ اولاد امیرالمومنین کے لیے مال و دولت کا بندوبست کرو ، تمہارے عزیزوں اور دوستوں کے پاس روپے کی بھلا کیا کمی ہے ؟ ایک سے ایک مال دار بھرے پڑے ہیں ، انہی سے وصول کرو اور امیرالمومنین کی اولاد کو دے ڈالو ، اس طرح تم ان کا تقرب حاصل کر لو گے اور یہ صورت تمہاری اور تمہارے لوگوں کے لیے زیادہ سلامتی اور عافیت کی ہوگی !“

یحییٰ یہ باتیں سنتا رہا ، پھر اس نے کہا :

”میرے بھائی میں تم پر قربان ، اپنے لیے زوال نعمت ، مجھے ان لوگوں کے زوال نعمت سے کہیں زیادہ گورا ہے ، جن کو میں نے اس درجے تک پہنچایا ہے !“

رشید کی سیاب وشی

یحییٰ رشید کی سیاب وشی کے جلوے اکثر دیکھتا رہتا تھا ، کبھی بہت خوش ہے ، کھلا جاتا ہے ، بات کرتا ہے تو منہ سے پھول جھڑتے ہیں اور کبھی بالکل رنگ بدلا ہوا ہے ، تیوری چڑھی ہوئی اور بات بات پر نعل اور آتش !

کبھی ایسا بھی ہوتا کہ خدام بارگاہ کو حکم دے دیتا ، اگر یحییٰ آئے تو اس کی ہذیرائی نہ کی جائے اور اگر کسی کام کو کہے تو سنی کی ان سنی کر دی جائے ، حتیٰ کہ اگر ہائی بھی بیٹے کو مانگے تو نہ دیا جائے !

اس طرز عمل کی توجیہ یحییٰ یہ کرتا تھا کہ چونکہ جعفر اس سے بہت زیادہ بے تکلف ہو گیا اور گھل مل گیا ہے اور ہر وقت اس کے پاس

۱ - الطبری ، جلد ۳ ، صفحہ ۶۷۳ -

۲ - الطبری جلد ۳ ، صفحہ ۶۶۹ -

سوجود رہتا ہے ، لہذا وہ اس سے کہنے لگا ہے ۔ چنانچہ اپنے بیٹے جعفر کی طرف ملتفت ہوتا اور اس دائم پر اسے ملامت کرتا اور اس سے کہتا : ”ہر وقت کے ملنے جلنے سے عیوب ظاہر ہو جاتے ہیں ، اگر تمہارا جی شراب پینے کو یا گانا سننے کو چاہے تو اپنے محل میں اس دل چسپی سے محظوظ ہو لیا کرو اور دشمنوں و حامدوں کو لگائی بچھائی کا موقعہ نہ دو ، کیونکہ شراب پینے کے بعد آدمی سے ایسی غلطیاں ہو جاتی ہیں ، جو اس کے لیے مہلک ثابت ہو سکتی ہیں اور وہ اپنے اسرار و رموز کو چھپانے پر بھی قادر نہیں رہتا اور اس کے عزائم اور اسہال و عواطف برفکنندہ نقاب ہو جاتے ہیں !“

لیکن جب ان باتوں پر جعفر کان نہ دھرتا تو یحییٰ اور زیادہ پیچ و تاب کہا کر اس سے کہتا :

”خدا کی قسم ، یہ خاندان (برامکہ) اگر برباد ہوگا ، تو صرف تیری غلط کاریوں اور برائیوں کے باعث ۔ پھر وہ اس سے بات چیت بند کر دیتا اور اس کی طرف کچھ مدت تک رخ بھی نہ کرتا۔“

ایک مرتبہ یحییٰ نے جعفر کو لکھا :

”میں نے تجھے تیرے حال پر چھوڑ دیا ہے ، تاکہ زمانہ خود تجھ سے بھگت لے اور تو اس کے ذریعہ اپنی حقیقت معلوم کر لے ، اگرچہ مجھے اندیشہ ہے کہ تو اپنے خاندان کے لیے پیام موت ثابت ہوگا!“

ایک مرتبہ جب جعفر کے طرز عمل سے یحییٰ بہت تنگ آ گیا ، تو ایک مرتبہ ایسے وقت کہ رشید خوش تھا ، حاضر ہوا اور کہنے لگا :

”یا امیرالمومنین ، خدا کی قسم جعفر کا ہر وقت آپ کے پاس رہنا اور اٹھنا بیٹھنا ، سخت ناپسندیدہ ہے ۔ انجام کار یہ باتیں خراب نتائج ہی پیدا کریں گی ، اگر امیرالمومنین ، مجھے معاف فرمائیں تو میں عرض کروں کہ بس اس سے صرف وہی کام لیجیے جو امور مملکت سے متعلق

۱ - الطبری ، جلد ۳ ، صفحہ ۶۶۷ -

۲ - الطبری ، جلد ۳ ، صفحہ ۶۶۵ -

آپ نے اسے سوئپ رکھا ہے ، بس اتنا بہت ہے اور میں اس پر قانع ہوں اور آپ کی طرف سے مجھے پھر کوئی دھڑکا نہیں ہے !“

رشید نے یحییٰ کو ان باتوں کے جواب میں کہا :
”نہیں یہ کوئی بات نہیں ہے !“

لیکن یحییٰ رشید کے اس جواب سے مطمئن نہیں ہوا ، اس کے کانوں تک جو خبریں پہنچتی تھیں اور خود اپنی آنکھوں سے جو واضح آثار وہ دیکھ رہا تھا ، وہ انقلاب و تغیر کی طرف اشارہ کرتے تھے اور اس سے بڑھ کر کیا بات ہو سکتی تھی کہ رشید نے محمد بن لیث زاہد کو جیل سے رہا کر دیا ، حالانکہ انہیں جیل میں پرانے ہی کے اکسائے اور بھڑکانے سے اس نے ڈالا تھا ۔

رشید نے محمد بن لیث سے پوچھا :

”اے ابن لیث کیا تو مجھے پسند کرتا ہے ؟“

ابن لیث نے جواب دیا :

”نہیں ، خدا کی قسم نہیں ، یا امیرالمومنین! آپ نے میرے پاؤں میں بیڑیاں ڈلوائیں ، میرے اور میرے اہل و عیال کے مابین سد سکندری بن کر حائل ہو گئے حالانکہ میں نے کوئی گناہ نہیں کیا تھا ، مجھ سے کوئی خطا سرزد نہیں ہوئی تھی ، نہ کسی حادثے کے رونما ہونے کا میں سبب بنا تھا ، آپ نے یہ سب کچھ ایک ایسے شخص کے کہنے سے کیا جو اسلام کو اور مسلمانوں کو دھوکا دے رہا ہے !“

رشید نے ابن لیث سے کہا :

”تم سچ کہتے ہو ، جس نے تم پر ظلم کیا ہے ، خدا اس سے

ضرور انتقام لے گا ، جس نے مجھے تمہارے خلاف برانگیختہ کیا تھا !“

— اور ظاہر ہے یہ اشارہ یحییٰ کی طرف تھا !“ ۔

یحییٰ برمکی : ’اترا شعنہ‘

اور یہ یحییٰ ، اب بہت کچھ بدل چکا تھا !

اب کوئی چیز اس کے بس میں نہیں تھی ، وہ بہت زیادہ بوڑھا ہو چکا تھا ۔
تھک چکا تھا ! —حوادث نے اسے نڈھال کر دیا تھا ۔
اب اس کے ہاتھ سے ہر چیز نکل کر ، جعفر کے ہاتھ میں جا چکی تھی ۔
وہ اسی بھر کا رہ گیا تھا کہ پریشان کن خبریں سنتا رہے اور ذلت
بخش حوادث سے دوچار ہوتا رہے ۔
تغیر احوال کے حالات سے وہ یکسر ناواقف تھا ۔
حد یہ ہے کہ خود اپنی اولاد کی سازشوں اور کاروائیوں سے بھی وہ
پورے طور پر واقف نہیں تھا ۔
نہ اس بات سے واقف تھا کہ رشید ان کی سازشوں اور کاروائیوں سے
واقف ہو کر کس درجہ چوکنا ہو چکا ہے ؟
روایت ہے اور راوی خود اپنا مشاہدہ بیان کرتا ہے کہ :
میں نے یحییٰ بن خالد کو خانہ کعبہ میں غلاف کعبہ سے چمٹا
ہوا دیکھا ، وہ کہہ رہا تھا :
”بار اللہا اگر تیری مرضی اس میں ہے کہ اپنی نعمت مجھ سے سلب
کر لے ، تو سلب کر لے !“
بار اللہا — اگر تیری رضا اس میں ہے کہ میرے اہل اور اولاد کو
مجھ سے چھین لے ، تو ایسا کر ڈال ، لیکن فضل کو چھوڑ دے !“ — پھر
وہ غلاف کعبہ سے دور ہٹ گیا ، لیکن پھر واپس آیا اور کہنے لگا :
”بار اللہا ، میں بھی کتنا سادہ لوح ہوں کہ ایک طرف تیری رضا
کی پابندی کا عہد کرتا ہوں دوسری طرف اس میں استثنا بھی
چاہتا ہوں !“
”بار اللہا ، فضل پر رحم کرنا ! !“

۱ - ان الفاظ سے تو ظاہر ہوتا ہے کہ یحییٰ کا اسلام ہر طرح کے شک و
شبه سے ہالا تھا اور آباء مذہب سے اسے کوئی تعلق نہیں رہ گیا تھا
(مترجم)

یہ واقعہ نکبت برامکہ سے کچھ پہلے کا ہے ۔

رشید کا ہدف صرف جعفر برستی تھا

زمانہ اسی طرح گزرتا رہا اور رشید اس بات کا منتظر رہا کہ ذرا موقع ملے اور وار کر گزرے ۔

رشید کے پیش نظر جو ہدف تھا ، وہ صرف جعفر تھا !

موسیٰ بن یحییٰ روہوش تھا !

فضل اور یحییٰ کی سرگرمیاں اگر رشید کے خلاف تھیں تو بہت معمولی بلکہ سچ تو یہ ہے کہ انہوں نے ہتھیار ڈال دیے تھے اور صرف اپنی مجالس تک محدود و محصور ہو کر رہ گئے تھے ، کوئی ایسی ہی شدید ضرورت پیش آتی تو باہر نکلتے ، یہ زمانے سے اس و عافیت کے جوہا تھے ۔

رشید جعفر کے سوا ، ایک اور شخص سے بھی خائف تھا اور اس کی ناک میں بھی تھا ۔ یہ ایک عباسی امیر تھا اور اس کے بارے میں رشید کو یقین تھا کہ یہ آل برمک سے ملا ہوا ہے اور ان سے اس کے بڑے تعلقات ہیں ، اس عباسی امیر کا نام تھا ، عبدالملک بن صالح ۔

عبدالملک بن صالح

اس بات پر گذشتہ صفحات میں گفتگو ہو چکی ہے کہ عبدالملک بن صالح برامکہ کا بدترین اور شدید ترین دشمن تھا ، بعد ازاں یہ ان کے دامن دولت سے وابستہ ہو گیا ، انہوں نے اسے ہاتھوں ہاتھ لیا اور خوب عزت کی اور توقیر بڑھائی اور اسے مقرب بارگاہ بنا لیا ، یہاں تک کہ یہ ان کے وفاداروں میں شامل ہو گیا ۔

خود رشید کا جہاں تک تعلق تھا ، تخت خلافت پر بیٹھنے کے وقت سے لے کر اس وقت تک وہ اس تعلق کو حد درجہ پسند کرتا تھا اور عزیز رکھتا چلا آیا تھا ، وہ اس کی شخصیت کو سر بلند کرنے میں اور اپنے سے قریب تر کرنے میں جوش کے ساتھ سعی رہتا تھا ، اس نے متعدد ذمے داریاں اسے سونپیں اور کئی اقالیم کی مند ولایت عطا کی ، اسلامی سرحدوں کی حفاظت اور دفاع پر بھی اسے مامور کیا ، کئی بار

اسے جہاد کے لیے لشکر دے کر بھیجا ، اپنے بیٹے قاسم کو اس کی آغوش تربیت میں دیا ، تاکہ وہ اسے ہر اعتبار سے کامل بنا دے ، پھر جب اس نے اس پر اصرار کیا کہ قاسم کو ولی عہد نمبر ۳ بنا دیا جائے ، تو اس بات کو بھی اس نے مان لیا اور ولایت عہد ثالثہ کے لیے قاسم کو نامزد کر دیا۔۔۔ ضروری تفصیل آگے آئے گی۔

لیکن جب رشید نے برامکہ کا خاتمہ کرنے اور انہیں نیست و نابود کرنے کا فیصلہ کر لیا ، تو وہ عبدالملک بن صالح سے بھی مشکوک ہو گیا اور وہ سوچنے لگا کہ یہ برامکہ کا بھی دوست ہے اور اس قابل نہیں کہ اس پر اعتماد کیا جائے ، وہ اس کی نیت پر بھی شک کرنے لگا تھا ، اسے خطرہ پیدا ہو گیا تھا کہ وقت آنے پر یہ اس کی امداد نہیں کرے گا ، بلکہ آل برمک کا ساتھ دے گا۔

طبری کی روایت ہے :

”ایک مرتبہ عبدالرحمان بن عبدالملک بن صالح اپنے والد کے کاتب قاسم کے ساتھ رشید کی خدمت میں حاضر ہوا اور عرض گزار ہوا کہ : ”میرا باپ امیرالمومنین سے مخالفت رکھتا ہے اور منصب خلافت کا طمع رکھتا ہے !“

رشید نے عبدالملک کو اپنے حضور میں طلب کیا اور اس سے کہا : ”تمہارے کفران نعمت اور احسان فراموشی کا یہ حال ہے ؟“

عبدالملک نے عرض کیا :

”امیرالمومنین ! یہ کسی فاسد کی باوہ گوئی ہے ، جو شاید اس بات پر جلا ہوا ہے کہ آپ سے مجھے شرف قرابت حاصل ہے اور آپ مجھے نوازتے رہتے ہیں !“

رشید نے یہ سن کر کہا :

”تمہارے جھوٹ کا پول ابھی کھولتا ہوں ، یہ تمہارا کاتب قاسم ہے جس نے مجھے تمہارے فساد نیت اور بدطینی کی اطلاع دی ہے !

سنو وہ کیا کہتا ہے ؟“

قاسم اٹھا اور کہنے لگا :

”امیرالمومنین مجھے صرف یہ عرض کرنا ہے کہ بے شک عبدالملک آپ کا مخالف ہے اور آپ کے برسرِ خلاف ہے!“

اس کے بعد رشید گویا ہوا :

”یہ تمہارا بیٹا عبدالرحمان جو قلمہ کی تائید کر رہا ہے ، اگر تم یہ چاہتے ہو کہ میں کوئی ثبوت اپنے دعوے کا پیش کروں تو یاد رکھو ، تمہارے بارے میں ان دونوں گواہوں سے بہتر کوئی اور گواہ نہیں ہو سکتا ، کیا تم ان کی تردید کر سکتے ہو ؟“

عبدالملک نے جواب دیا :

اللہ تبارک و تعالیٰ فرماتا ہے :

”ان من اولادکم و ازواجکم عدولکم فاحذروہم !“

یعنی :

”بے شک تمہاری اولاد و ازواج تمہارے دشمن ہیں ، پس ان سے بچو!“

رشید اٹھ کھڑا ہوا اور کہنے لگا :

”تمہارا معاملہ بالکل صاف ہے ، لیکن کوئی اقدام کرنے میں تعجیل سے کام نہیں لوں گا ، جب تک خدا کی مرضی مجھے معلوم نہ ہو جائے ، بلاشبہ وہی میرے تمہارے مابین بہترین حکم ہے!“

عبدالملک نے رشید کے یہ الفاظ سن کر کہا :

”میں اللہ کو حکم اور امیرالمومنین کو حاکم تسلیم کرتا ہوں ! کیوں کہ مجھے یقین ہے کہ امیرالمومنین اپنے جذبات و خواہشات پر کتاب اللہ کو ترجیح دیتے ہیں اور اللہ کا امر ہی اس کی رضا ہے!“

پھر عبدالملک بن صالح باہر نکلا ، لیکن اس کی زبان پر یہ الفاظ جاری تھے :

”خدا کی قسم ! میں خلافت کا طالب نہیں ہوں ، اگر میں اس کا طالب ہوتا تو نہایت آسانی سے میرے قبضے میں آ جاتی !“

اس واقعہ کے بعد رشید نے عبدالملک پر نگرانی اور کڑی کر دی ، وہ کہیں بھی جانے اور کہیں بھی ٹھہرے ، اس کی نقل و حرکت کی اطلاع خلیفہ کو ملتی رہتی تھی ، اور خود عبدالملک اس بات سے ناواقف تھا کہ اس کی نگرانی ہو رہی ہے !

اس کے بارے میں تواتر اور تسلسل کے ساتھ رشید کو جو خبریں ملیں یہ تھیں ، کہ براسکہ کے ساتھ اس کے تعلقات میں ذرا بھی رخنہ نہیں پڑا ہے ، وہ بدستور ہیں ، وہ برابر ان کے ہاں جاتا آتا رہتا ہے ، اور وہ بھی اس کے ہاں جاتے آتے رہتے ہیں ۔ جب اس طرح کی خبریں زیادہ ملتیں تو وہ عبدالملک کو اپنے حضور میں طلب کرتا ، اسے ڈراتا دھمکاتا ، لیکن کسی طرح کی اذیت دینے سے گریز کرتا ، کیونکہ اسے اندیشہ تھا کہ اگر اس نے عبدالملک کو کسی طرح کی اذیت دی ، تو اس کا اثر عام عباسیوں پر بہت برا پڑے گا ، اور وہ بوڑھک اٹھیں گے ، کیونکہ اپنے خاندان میں اسے غیر معمولی عظمت اور وقعت حاصل ہے ۔ اسے یہ اندیشہ بھی تھا کہ اگر اس نے عبدالملک بن صالح کے ساتھ بدسلوکی کا برتاؤ کیا تو خود براسکہ کو بھی ایک بھانڈا بن جائے گا اور وہ اس کی حمایت کی آڑ میں مسلح بغاوت کا آغاز کرنے سے گریز نہیں کریں گے ۔

عبدالملک کے ساتھ آخری باجرا جو گزرا وہ یہ تھا کہ ایک مرتبہ اسے رشید نے طلب کیا ، اس موقع پر بنو ہاشم کے اکابر بھی طلب کر لیے گئے تھے ، عبدالملک آیا اور اس نے رشید کو سلام کیا ، رشید نے ترش روی کے ساتھ سلام کا جواب دیا ، پھر حاضرین کی طرف متوجہ ہوا اور کہنے لگا :

”میں اس کی حیات کا جو یا ہوں ، اور یہ میرے قتل کا خوباں ہے!“
پھر دونوں میں گفتگو شروع ہو گئی ، جو بڑی دیر تک جاری رہی ، آخر میں نوبت سخت کلامی تک پہنچ گئی ، رشید نے بگڑے ہوئے تیر کے ساتھ کہا :

”تمہیں راستے سے ہٹا دینا میرے لیے بڑا آسان ہے ، اور تمہارے اندر جو میل پیدا ہو گیا ہے اسے صاف کر دینا بھی میرے لیے دشوار

نہیں ، لیکن میں ڈھیل دے رہا ہوں ، بہتر یہ ہے کہ ہوشیار ہو جاؤ اور آنے والے وقت سے ڈرو ، قبل اس کے کہ ہاتھ اور پاؤں در ماندہ ہو جائیں !“

عبدالملک نے بھی اکڑ کر جواب دیا :

”امیرالمومنین خدا نے جو آپ کو اختیار دیا ہے اس کے استعمال میں اللہ سے ڈریے اور اپنی رعیت کے معاملے میں حزم و احتیاط سے کام لیجیے ، اور شکر کی بجائے کفر اور (کفران نعمت) سے کام نہ لیجیے ، میں نے آپ سے بالکل درست بات کہی ہے ، اور آپ کی اطاعت سے روگرداں نہیں ہوا ہوں ، اگر آپ ذی رحم (عزیز قریب) کا حق سلب کریں گے تو خدا دیکھ رہا ہے ، بے شک خدا کی قسم ! آپ کے ہاتھ میں امور کی جو باگ ہے ، میں اس کا مخالف نہیں ہوں ، میں نے آپ کی طاعت پر بہت سے دلوں کو آمادہ کیا ہے ۔ کتنی راتیں ہیں جو آپ کے لیے دعائے خیر میں میں نے صرف کر دی ہیں ، اور کتنے نازک مواقع تھے جب میں آپ کے لیے سینہ سپر ہوا ہوں !“

یہ کہہ کر عبدالملک کھڑا ہوا ، اور باہر نکل گیا ، رشید ٹکٹکی لگائے اسے دیکھتا رہا ، پھر زیر لب کہنے لگا :

”خدا کی قسم ! اگر بنو ہاشم کا خیال دامن گیر نہ ہوتا تو اس کی گردن قلم کرا دیتا !“

اسحاق موصلی اور رشید

یہ اندرونی کشمکش جو رشید اور آل برمک کے مابین جاری تھی اور جو لمحہ بہ لمحہ خطرناک صورت اختیار کرتی جا رہی تھی ، اس کا چرچا اب عوام میں بھی پھیلنے لگا تھا ، اور طرح طرح کی باتیں اور افواہیں زبان خلق پر جاری ہو گئی تھیں ۔ ایسا معلوم ہوتا تھا ، حق و باطل کی جنگ ہے جو نہایت شدت کے ساتھ لڑی جا رہی ہے ، حالانکہ رشید کا جہاں تک تعلق تھا ، وہ اس طرح کی باتوں کی تردید بھی کرتا رہتا تھا اور جعفر برمکی ، اس کے والد ، اور آل برمک کے دوسرے افراد کے ساتھ زیادہ سے زیادہ

بہتر تعلقات ظاہری طور پر قائم کیے ہوئے تھا۔
روایت ہے کہ ایک مرتبہ مشہور گویا اسحاق موصلی رشید کی خدمت
میں حاضر ہوا۔

رشید نے اس سے سوال کیا :
”کہو اسحاق ! لوگوں میں آج کل کن باتوں کا چرچا ہو رہا ہے؟“
اسحاق موصلی نے جواب دیا :
”لوگ کہتے ہیں ، آپ بہت جلد برامکہ پر بھرپور وار کرنے والے
ہیں ، اور فضل بن ربیع کو منصب وزارت پر فائز کریں گے !“
یہ سن کر رشید چیخ پڑا ، اس نے کہا :
”کمبخت ، تجھے ان باتوں کی خبر کیسے ملی؟“
اسحاق خاموش رہا ، اس نے کوئی جواب نہیں دیا۔
جعفر کو آنے والے حالات کا اندازہ تھا

لوگوں میں جو چرچا تھا ، اس سے نہ صرف جعفر برسی واقف تھا ،
بلکہ رشید کو بھی جتنا رہتا تھا ، اور رشید ہنسی ، دل لگی میں ٹال جاتا
تھا ، گویا یہ باد ہوائی باتیں ہیں ، جنہیں حقیقت سے کوئی تعلق نہیں۔
روایت ہے کہ ایک مرتبہ رشید اپنی مجلس سے اٹھا کہ اپنے محل کے
ایک کمرے میں جائے ، جعفر اسے جاتا ہوا دیکھ کر اٹھ کھڑا ہوا اور
اپنے ہاتھ سے پردہ ہٹا دیا ، رشید خوش ہو گیا اور اس کی گردن کی طرف
تکنے لگا ، جو خاصی طویل تھی۔ جعفر نے جو یہ منظر دیکھا تو تبسم
کرتے ہوئے کہنے لگا :

”امیرالموسین ، کیا دیکھ رہے ہیں“

رشید نے جواب دیا :
”تمہاری گردن — کتنی خوب صورت ہے اور یہ بھی دیکھ رہا ہوں“
کہ گریبان اسے کس خوبی کے ساتھ لگا ہوا ہے !“
جعفر نے کہا :

”نہیں خدا کی قسم نہیں ، آپ صرف یہ دیکھ رہے تھے کہ آپ کی

تلوار میرے حلقوم پر کمر جگہ چلے گی؟“

رشید نے بڑھ کر اسے گلے سے لگا لیا ، بوسہ دیا ، اور کہا :

”اس بات سے میں خدا کی پناہ مانگتا ہوں جعفر!“

ایک روایت میں ہے کہ رشید نے فضل بن ربیع سے قتل جعفر کے بعد کہا :

”تمہیں یاد ہے جب میں اس کی گردن کی طرف تک رہا تھا ، تو جعفر نے کیا کہا تھا؟“

”بے شک وہ صادق تھا ، واقعی میں یہی دیکھ رہا تھا ، کہ اس

کے حلقوم پر کس جگہ تلوار بہتر طور پر چل سکے گی!“

ایک سوال اور اس کا جواب

ان ظواہر اور مکاشفات کے باوجود رشید کے ساتھ جعفر کے تعلقات بدستور کیوں قائم رہے ؟ اس کی کوئی صحیح توجیہ ہماری سمجھ میں نہیں آتی ، سوا دو باتوں کے :

(۱) یا تو جعفر کو اعتماد کئی تھا کہ رشید اسے قتل کرنے یا اذیت دینے کی جرأت نہیں کر سکتا ۔

(۲) یا دونوں میں سے ہر ایک دوسرے کی تاک میں تھا کہ موقع ملے اور موت کے گڑھے میں دھکیل دے ۔ انتظار جس بات کا تھا ، وہ صرف یہ تھی کہ سازش کو کامیاب طور پر عمل میں لانے کے لیے سوزوں ترین وقت میسر آ جائے ۔

بات کچھ بھی ہو ، رشید اپنے منصوبے کو تیزی اور سرگرمی کے ساتھ کامیاب بنانے میں مصروف و منہمک تھا ، اور یہ انہماک اس لیے اور زیادہ سریع ہو گیا تھا کہ آل برمنگ کے دشمنوں کی طرف سے بھی اسے زیادہ سے زیادہ اکسانے کی کوششیں بغیر کسی انقطاع کے جاری تھیں ۔ یہ کیفیت دیکھ کر اپنے عزم میں وہ اور زیادہ پختہ ہو جاتا تھا ، اس لیے کہ ایک تو دشمنوں نے اس کے لیے ہر دروازہ بند کر رکھا تھا ، اگر وہ کسی مغنیہ سے گانا سننا چاہتا تو یہ لوگ اسے آمادہ کرتے کہ عمر بن ابی ربیعہ کے

یہ اشعار گائے:

لیت ہندا أنجز لنا ما تعد
و شفت أنفسنا مما نجد
و استبیت مرة واحدة
انما العاجز من لا یستبد

یعنی:

کاش ہند (محبوبہ) اپنا وعدہ پورا کر کے
ہمارے ان جذبات کی تسکین کر دے جو سینے میں چل رہے ہیں
یعنی ایک مرتبہ ہرافگندہ نقاب ہمارے سامنے آ جائے
یقیناً وہ دربانہ شخص ہے جو کھل کر سامنے نہیں آ سکتا۔
ان اشعار کی روح اس کے ذہن میں اتر جاتی، اور وہ خود بھی آخری
مصرعہ گنگنائے لگتا۔

یا جب وہ بستر استراحت پر سونے کے لیے لیٹتا تو اسے بہت سے رقعے
پڑے ہوئے ملتے جن میں اسے ہرامکہ سے ہوشیار اور متنبہ کیا گیا ہوتا تھا،
مثلاً ایک اسی طرح کے رقعے میں کچھ شعر بھی درج تھے، جو یہ تھے:

قل لائین الله فی ارضه
و من الینہ العجل و العقد
هذا ابن یحیی قد غدا مالکاً
مشلک، سائبینکما حد
امرک مردود الی امره
و امره لیس له رد
وقد بنی الدار الی ما بنی
الفرس لها مثلاً ولا الہند
الدر و الیاقوت حصباؤها
و تربها العنبر و الند

و نحن نخشى انه وارث
ملكك ان غيبك اللحد
ولا يباهى العبد ادجاجه
الا اذا ما بطر العبد

یعنی :

” خلیفہ سے اور اس کے اصحاب
حل و عقد سے کہہ دو ،
یہ یحییٰ کا بیٹا (جعفر) تیری طرح مالک (حکومت) ہو گیا ہے ،
تیرا حکم تو اس کی توثیق کے بغیر
نافذ نہیں ہو سکتا ،
اور وہ جو چاہے کر گزرے ،
اس نے ایک ایسا قصر بنایا ہے جس کا مثل
نہ اہل فارس بنا سکے نہ اہل ہند ،
سوتی اور یاقوت اس کے فرش کے سنگ ریزے ہیں
اور اس کی مٹی عنبر و عبیر ہے
ہمیں اندیشہ ہے کہ وہ وارث ہو جائے گا ،
تیری بادشاہت کا جب قبر تجھے آغوش میں لے لے گی ،
کوئی بندہ اپنے آقا کے مقابلے میں فخر نہیں کرتا
ہاں مگر جب وہ مغرور و متکبر ہو جائے ۔“

برامکہ کا خاتمہ

تاریخ کا ایک المناک اور جگر خراش واقعہ

محركات و اسباب اور عوامل

۵۱۸۵ (مطابق ۸۰۱ء) خاص طور پر اور اس سے پہلے کے چند سال عام طور پر، حوادث اور سانحات سے بھرے ہوئے نظر آتے ہیں۔ یہی وہ زمانہ ہے جب سیاسی قسم کی شورشیں مسلح طور پر ابھریں اور بعض اقالیم میں کافی انتشار اور داروگیر کا سلسلہ اس وجہ سے جاری رہا، شمالی افریقہ، یمن، آرمینیا، آذر بائیجان، خراسان وغیرہ میں سے ہر اقلیم میں مخصوص و منفرد حوادث اور سانحات، جو روسی اقالیم سے مختلف اور جداگانہ تھے، رونما ہوئے۔

رشید رقہ میں قیام کرنے کے بعد اب بغداد واپس آ گیا تھا، یہ واپسی کئی ماہ بعد ہوئی تھی، حسب معمول وہ قصر خلد میں اترا۔ لیکن اس مرتبہ جو بات عجیب نظر آئی، اور جس کا مشاہدہ اس نے پہلے کبھی نہیں کیا، یہ تھی کہ بشاشت کے بجائے چہرے پر پریشانی اور اضطراب کے آثار زیادہ نمایاں تھے، نہ وہ بزم بے تکلف تھی، نہ یار باشیوں کا سلسلہ دراز۔ ہر وقت کسی گہری سوچ میں مستغرق رہتا۔ جب دیکھیے، کھویا کھویا سا، نہ دن کو مطمئن، نہ رات کو آسودہ، بس ایک دھڑکن تھی، جو ہر وقت بے قرار رکھتی، نہ دربار میں پرسکون نظر آتا، نہ شبستان عیش میں مصروف نشاط دہنائی دیتا، اور سچی بات تو یہ ہے کہ ایسا ہونا بھی چاہیے تھا اس لیے کہ مختلف

۱۔ الطبری:

ملاحظہ ہوں ۵۱۸۳ و ۵۱۸۵ کے واقعات۔

اقلیموں میں، جو حوادث پیش آ رہے تھے، جو شورشیں ابھر رہی تھیں، اور جو ہنگامہ آرائیاں ہو رہی تھیں، وہ اپنی نوعیت کے اعتبار سے اتنی منفرد اور عجیب سی تھیں، کہ بنو عباس کے دور حکومت کی ساری تاریخ میں ان کی مثال نہیں ملتی، اور اس ہجومِ افکار میں وہ سب سے زیادہ خطرناک قدم اٹھانے کا فیصلہ کر چکا تھا، جو عباسی حکومت کی تاریخ میں اپنی نوعیت اور نتائج کے اعتبار سے یکتا تھا،—یعنی براسمہ کی ہلاکت اور بربادی۔

آذر بائیجان کی بغاوت، یزید بن مزید کی وفات

انہی تفکرات میں وہ گہرا ہوا تھا کہ شہر 'بردعہ' سے جو آذر بائیجان کا ایک دور دراز علاقہ تھا۔ اس کے سب سے زیادہ قابل اور عزیز و محبوب سالار فوج یزید بن مزید شیبانی کی خبر وفات آئی۔ یہ ایک خبر بھی تھی، اور ایک حادثہ بھی!—اور آنے والی سرکشی اور طغیان و بغاوت کا انتباہ بھی۔

یہ الم انگیز حادثہ ایسا ہی تھا جیسے شبِ تاریک میں چاند آنکھوں سے اوجھل ہو جائے، اور سفر کا جاری رکھنا بھی ضروری ہو، اسے ملتوی بھی نہ کیا جا سکتا ہو۔

یزید بن مزید شیبانی کے حادثہ وفات کا ہارون کو بہت صدمہ پہنچا، اور وہ اسی طرح رو پڑا، جس طرح کوئی بھائی اپنے بھائی کی خبر مرگ سن کر ضبطِ گریہ پر قدرت نہیں رکھتا۔ یزید بن مزید شیبانی سے اس کے قلبی ربط و تعلق کا اندازہ اس بات سے ہو سکتا ہے، کہ جب بھی اس کا ذکر چھڑتا، آنسو کا روکنا اس کے لیے مشکل ہو جاتا، یا جب کوئی مرثیہ اس کا سنتا، تو بے ساختہ آنسو بہانے لگتا۔

۱۔ یزید بن مزید شیبانی کی وفات ۸۱۸ھ میں یہ مقام آذر بائیجان ہوئی لیکن وہ کامیاب مرا، وہاں جو بغاوت بھڑک اٹھی تھی، اسے کچل دینے کے بعد اس کا انتقال ہوا، شعرا نے دردِ انگیز مرثیے اور قصائد اس کے لیے لکھے، ان قصائد میں مسلم بن ولید کا (بقیہ حاشیہ صفحہ آئندہ)

رشید کے تیور میں فرق نہیں آیا

لیکن رشید کے مضبوط اعصاب کا اندازہ اس بات سے ہو سکتا ہے کہ ان مصائب اور دشواریوں نے بھی اس کا حوصلہ پست نہیں کیا ، اس پورے سال میں بغداد کا قیام اس نے ترک نہیں کیا ۔ اضطرابات اور بغاوتوں و شورشوں کی خبروں کا ایک ایک کر کے جائزہ لیتا تھا اور ان کا تدارک کرتا تھا ، اور اپنے آزمودہ کار قائدوں ، ماہرین جنگ اور والیوں کو امن و امان قائم رکھنے کے لیے روانہ کرتا رہتا تھا ۔ یہاں تک کہ حالات درست ہو گئے ، امن قائم ہو گیا ۔

حالات کی درستگی اور قیام امن کے بعد اس نے انتظامی تبدیلیاں بھی کیں ۔ مختلف اہصار کے بعض عامل کو معزول کیا ، جن والیوں کی سیاست اور انتظام سے مطمئن نہیں تھا ، انہیں بے تامل بر طرف کر دیا ۔ جن لوگوں کا طرز عمل اس کے نزدیک مشکوک تھا ، یا جن کے اخلاص پر اسے اعتماد نہیں تھا ، ان کے خلاف بھی مختلف انتقامی اقدامات اس نے کیے ، لیکن ہر ایک کے جو آدمی دور و دراز مقامات پر متعین تھے اور مختلف مناصب پر فائز تھے ، ان کے خلاف کوئی اقدام نہیں کیا ، بلکہ ان کے ساتھ رفق اور نرمی کا برتاؤ کیا ۔

شمالی افریقہ کا علاقہ اس نے — جیسا کہ ہم بیان کر چکے ہیں — سوروشی طور پر ابراہیم بن اغلب اوڑاس کی اولاد کو بخش دیا ، بشرطیکہ وہ اپنے نفوذ و اقتدار اعلیٰ کے تابع رہیں ، اس طرح شمالی افریقہ کی جانب سے وہ پورے طور پر مطمئن ہو گیا ، صرف یہی نہیں بلکہ ابراہیم بن

(بقیہ حاشیہ صفحہ گزشتہ)

قصیدہ سب سے زیادہ معرکہ آرا ہے ، جس کا مطلع یہ ہے :

أحقا انه أودی یزید ؟ ؟

تنبہ ایہا الناعی المشید

روایت ہے کہ رشید ، اوقات متفرقہ میں جب بھی اسے یاد کرتا ،

یا اس کا ذکر کیا جاتا ، تو رو پڑتا ۔

(ابن خلکان ، جلد ۵ ، صفحہ ۳۸۰) ۔

اغلب کو یہ علاقہ سونپ کر، اس نے اپنی دو مخالف اور دشمن حکومتوں — ادریسی حکومت اور حکومت اندلس، — کے اور اپنے درمیان ایک مضبوط دیوار کھڑی کر دی، جس کا گرانہ کسی کے لیے آسان نہ تھا۔ اس کام سے فارغ ہو کر وہ یمن اور حجاز کی طرف متوجہ ہوا۔ یہ دونوں علاقے علوی تحریک کے مرکز تھے، اور یہاں کے لوگ علویوں کی طرف میل رکھتے تھے۔

چنانچہ ان دونوں مقامات کی گورنری اس نے اپنے ایک سخت گیر لیکن حد درجہ مخلص اور معتمد شخص حاد بربری کو عطا کر دی اور اسے تاکید کی کہ جو لوگ امن شکن اور فتنہ پسند ہوں ان کے ساتھ کسی قسم کی رعایت نہ کی جائے، بلکہ زیادہ سے زیادہ سختی کا برتاؤ کیا جائے۔

اپنے ایک اور معتمد اور کارگذار شخص داؤد مہلبی کو سندھ کی گورنری عنایت کی اور اسے ہدایت دی کہ وہاں اس طرح جائے جیسے شب خون مارنے والی فوج جاتی ہے۔

اپنے ایک اور قائد فوج یحییٰ حرشی کو جیل کی گورنری عطا کی تاکہ وہ ابن مابان کی نقل و حرکت کا جائزہ لیتا رہے جو اب تک خراسان کا گورنر تھا، اور وہیں مقیم تھا، اس نے عبداللہ بن یحییٰ حرشی کے ساتھ ایک بہت بڑا لشکر بھی کر دیا اور اس کے ذمے یہ کام بھی کیا کہ طبرستان کو بھی نظر میں رکھے، تاکہ وہاں کے شورش پسندوں کا قلع قمع آسانی کے ساتھ کر سکے۔

عیسیٰ بن علی بن ماہان کے کارنامے

علی بن مابان اہل خراسان کا زور توڑنے اور وہاں کے سرکشوں اور باغیوں کی سرکوبی کرنے میں ایڑی چوٹی کا زور صرف کر رہا تھا اور خود یہ لوگ بھی اس کی سرگرمیوں سے بیزار تھے، اس لیے اس کے خلاف سرگرم عمل تھے۔ ان کی خفگی کی وجہ یہ تھی کہ اس نے براسکہ کا زور پھوڑ دیا تھا اور ان کی قوت میں تزلزل پیدا کر دیا تھا۔

معاملہ صرف یہیں تک محدود نہیں تھا!

کچھ اور احوال و حوادث بھی وقوع پذیر ہو رہے تھے۔

آغاز کار، آل برمک کے حامیوں اور جان نثاروں کی آویزش اور کشمکش سے بڑا۔ اور کوئی شبہہ نہیں علی بن مابان نے ان کے دبدبے اور طنطنے کا خاتمہ کر دینے میں بڑی حد تک کامیابی حاصل کر لی، اس کے بعد خوارج کی شورش اور بغاوت کا دور شروع ہوا۔ خوارج کی قیادت دو شخصوں کے ہاتھ میں تھی، ایک حمزہ الشاری اور دوسرا ابوالخضیب۔ ان دونوں نے غیر معمولی قوت حاصل کر لی تھی۔ رشید نے ان دونوں کی سرکوبی کے لیے اپنے گورنر کی ہر طرح سے مدد کی۔ مال سے بھی، سپاہ سے بھی، اور تائید کی کہ اس فتنے کا سر ہمیشہ ہمیشہ کے لیے جلد سے جلد کچل دیا جائے۔

علی بن مابان اپنے بیٹے عیسیٰ بن علی مابان کو لے کر اٹھ کھڑا ہوا اور پوری قوت سے اس نے اس باغی جماعت کا مقابلہ کیا، ان دونوں کے خلاف بڑی ہولناک لڑائی لڑی اور سخت سے سخت اقدام کرنے سے بھی گریز نہیں کیا، نتیجہ یہ نکلا کہ ابوالخضیب تو مارا گیا اور حمزہ شاری بلاد افغان کی طرف بھاگ گیا۔ عیسیٰ بن علی بن مابان پیچھا کرتا ہوا برابر آگے بڑھتا رہا، جو شہر سامنے آیا اسے فتح کیا، اپنا پرچم لہرایا اور پھر کابل قندھارا اور ازبکستان کو اس نے فتح کر لیا اور بے شمار مال غنیمت حاصل کیا، پھر اپنے باپ کے پاس رے واپس آ گیا، کہ اب حالات سازگار ہو چکے تھے اور شورش دب چکی تھی!

باغی برمکی : موسیٰ بن یحییٰ

رشید کے لیے اب سب سے اہم مسئلہ موسیٰ بن یحییٰ برمکی کا تھا،

اس مسئلے کو جلد سے جلد وہ ہر قیمت پر نمٹا دینا چاہتا تھا!

یہ ایک ایسا خطرہ تھا، جو سر پر لٹکتی ہوئی تلوار کی حیثیت رکھتا تھا۔

جاسوس اور مخبر اسے تلاش کرنے میں اب تک ناکام رہے تھے۔

ایک روز اس نے موسیٰ کے باپ یحییٰ برسکی کو اپنے حضور میں طلب کیا اور نہایت شدت کے ساتھ اصرار کیا کہ جلد از جلد موسیٰ کو برآمد کر کے وہ اس کے سامنے پیش کرے۔

یحییٰ نے ادب کے ساتھ لیکن صاف الفاظ میں ، موسیٰ سے متعلق اپنی مکمل لاعلمی کا اظہار کیا ، اور کہہ دیا :

”نہ میں یہ جانتا ہوں کہ وہ کہاں ہے ؟ نہ اس کے بارے میں کہی طرح کی مجھے خبر ہے !“

پھر اس نے رشید کو مطمئن کرنے کی کوشش کرتے ہوئے کہا :

”اسیرالمومنین وہ ایک سیلانی نوجوان ہے ، بھلا اس سے آپ کو کیا گزند پہنچ سکتا ہے ؟“

رشید کے چہرے پر برہمی کے آثار ہویدا ہو گئے ، اس نے کہا :

”اگر وہ میرے ایسے خطرناک نہیں ہے تو آخر کیا وجہ ہے کہ چھپتا پھرتا ہے ؟“

”خدا کی قسم میں اسے برآمد کر کے اور سبق چکھا کے رہوں گا!“

اس گفتگو کے بعد رشید نے بغداد سے باہر جانے کا فیصلہ کیا ، اور طے کر لیا کہ اب اس وقت تک بغداد واپس نہیں آئے گا جب تک برامکہ کو نیست و نابود اور ہلاک و برباد نہیں کر دے گا۔ اور اس سنگ گراں کو اپنے راستے سے پورے طور پر ہٹانے میں کامیاب نہیں ہو جائے گا۔

چنانچہ رقبہ کا عزم کر کے وہ بغداد سے روانہ ہوا ، اب اسے سپاہ ”کرمینہ“ سے کوئی خطرہ نہیں تھا ، کیونکہ وہ اپنے انجام کو پہنچ چکی تھی ، اور سپاہ کرمینہ کے اس دستے سے بھی کسی طرح کا خطرہ باقی نہیں رہ گیا تھا ، جو قصر خلافت پر چھایا ہوا تھا۔

بغداد سے رخصت ہوتے وقت رشید نے ولی عہد اول شہزادہ امین کو اپنے خاص آدمیوں کی ایک جماعت کے ساتھ ذمے داری سونپی اور چل کھڑا ہوا۔

یحییٰ برسکی کی دور بینی

رشید ماہ رمضان ۱۸۵ھ (مطابق ۸۰۱ع) میں رخصت ہوا ، عین

وقت پر یحییٰ بن خالد برمکی حاضر ہوا اور اس نے موکب خلافت کے ساتھ رقمہ جانے سے معذرت کی، اور اجازت چاہی کہ اسے عمرہ اور حج سے فارغ ہونے کا موقع دیا جائے۔ رشید نے اجازت دے دی۔

واقعات و احوال کا گہری نظر سے مطالعہ کرنے سے معلوم ہوتا ہے کہ یحییٰ کو اندازہ ہو گیا تھا کہ اس کے خاندان پر تباہی اور بلاکت سنڈلا رہی ہے۔ چنانچہ اس نے اپنے تمام بیٹوں کو ہدایت کی کہ کوئی بھی اس مرتبہ رشید کے ساتھ رقمہ نہ جائے، نہ کسی اور موقع پر اس کے جانے کے بعد ادھر کا رخ کرے۔

چنانچہ رشید اس طرح روانہ ہوا کہ آل برمک میں سے ایک فرد بھی اس کا شریک سفر نہیں تھا اور یحییٰ عمرہ کے ارادے سے حجاز مقدس روانہ ہو گیا۔ کچھ عرصے تک وہ جدہ میں ٹھہرا، پھر جب تک اداۓ فریضہ کا وقت آیا تو اس سے فارغ ہو کر واپس بغداد آ گیا!

طوفان سے پہلے کا سکون

اس سال اور اس کے بعد والے سال میں رشید کا قیام رقمہ ہی میں رہا، اور برابر کے حساب معمول بغداد میں اقامت گزری رہے، اور ان کے مابین ایک طرح کا تعلق قائم رہا۔ ایک سکوت—شاید وہ سکوت جو طوفان سے پہلے سمندر میں نظر آتا ہے۔

اسی اثنا میں موسیٰ اپنے باپ یحییٰ برمکی کے پاس اپنی خفیہ قیام گاہ سے نمودار ہوا۔

یحییٰ نے موسیٰ کو ہدایت کی کہ وہ فوراً رشید کے پاس جائے، اس سے معذرت کر کے اس کی غلط فہمی دور کر دے اور وساوس و خطرات جو اس کے دل میں اس کے برخلاف پیدا ہو گئے ہیں ان کا تدارک کرنے اور جو تلخی، بدسزگی اور کشیدگی رونما ہو گئی ہے، اس کا خاتمہ کر دے۔

باپ کی ہدایت کے مطابق موسیٰ رشید کی خدمت میں رقمہ حاضر ہوا اور اس سے اپنی معلوم و نامعلوم خطاؤں کی معذرت کی، لیکن رشید نے

اس کی معذرت قبول نہیں کی اور حکم دیا کہ عباس بن موسیٰ ہاشمی کے پاس اس کو قید کر دیا جائے۔

موسیٰ کے ساتھ اس کی ماں زینب بنت منیر بھی گئی تھی جو رشید کی رضاعی ماں تھی۔ اچھے جب موسیٰ کی گرفتاری اور حوالہ زندان ہونے کی خبر ملی تو ضبط نہ کر سکی، فوراً بھاگی بھاگی رشید کے پاس پہنچی اور اس سے التجا کی کہ اس کے بیٹے کو معاف کر دے اور اس کی غلطیاں بخش دے۔

رشید نے زینب سے کہا:

”میری ماں، اس نے (موسیٰ) ایسی حرکتیں کی ہیں، جن سے میں بہت برہم ہوں، اور برگز معاف نہیں کر سکتا!“

زینب نے رشید سے، جو اس کا رضاعی بیٹا تھا بہت العاج و زاری کے ساتھ موسیٰ کی رہائی کی درخواست کی۔

رشید نے زینب سے سوال کیا:

”کیا یہ اپنے باپ (بچی پر مکی) کی ضمانت دلا سکتا ہے؟“

زینب نے جواب دیا:

”ہاں بے شک، کیوں نہیں دلا سکتا!“

آخر بچی نے موسیٰ کی ضمانت کر دی، تب جا کر اسے رہائی ملی۔ رشید نے موسیٰ کو اس طرح رہا کیا کہ بظاہر اس سے خوش بھی ہو گیا اور کم از کم ظاہر میں تو ایسے معلوم ہوتا تھا کہ اس کے دل میں جو اندیشہ ہائے دور و دراز پیدا ہو گئے تھے، وہ رفع ہو گئے ہیں اور جو شکوک و شبہات اس کے دل میں جاگزیں ہو گئے تھے، وہ محو ہو گئے ہیں۔

عذر معذرت اور معافی کے بعد، رشید نے موسیٰ کو بغداد واپس جانے کی اجازت دے دی۔

عریث اور عجمیت کا تصادم

۱۸۶ھ (مطابق ۸۰۲ع) کے کئی سہینے اس طرح گذر گئے، پھر

رشید نے اپنے عمال کو اطلاع دی کہ اس سال وہ حج کا قصد رکھتا ہے اور اس نے فیصلہ کیا ہے کہ دونوں ولی عہدوں—اسین و مامون—کے مابین جو عہد و میثاق ہوئے ہیں انہیں اندرون کعبہ لکھوا کر آویزاں کروا دے، نیز اپنے عمال کو—جیسا کہ ہم بتا چکے ہیں،—اس نے ہدایت کی کہ وہ اپنی اپنی اقلیم کے سر برآوردہ نایاں اور با اثر افراد کو اس موقع پر مکہ مکرمہ آنے کی ترغیب دے۔

اس کام سے فارغ ہو کر رشید نے رقمہ کے امور و معاملات ابراہیم بن عثمان بن نہیک کے سپرد کیے اور اس کے بیٹے قاسم کو حدود روم کی حفاظت اور نگہداشت پر مامور کیا۔ پھر اپنے قافلے کے ساتھ شاہانہ جاہ و تجمل کا مظاہرہ کرتا ہوا، ارض حجاز کی طرف روانہ ہو گیا۔

دوران سفر میں جب وہ بغداد کے قریب پہنچا تو ایک طرف پڑاؤ ڈالا اور مقیم ہو گیا۔ لیکن شہر میں داخل نہیں ہوا، رجال دولت یہیں آ کر اس کے ساتھ ہو گئے جن میں دونوں ولی عہد اور جملہ آل برمک بغیر کسی استثنا کے شریک تھے۔

اس موقع پر اس واقعہ کی طرف اشارہ کر دینا بھی بسا ضروری اور اہم معلوم ہوتا ہے، کہ دونوں ولی عہدوں کے مابین جو نفرت، عداوت اور کشیدگی پیدا ہو گئی تھی اس نے رشید کو حد درجہ ملول اور دل برداشتہ کر رکھا تھا۔ جب بھی اس کی نظر ان دونوں پر یا کسی ایک پر پڑتی تھی تو اس کی آنکھوں پر نم ہو جاتی تھیں اور ایسا کئی مرتبہ ہو چکا تھا۔ بار بار جو اندیشہ پیدا ہوتا تھا وہ یہ تھا کہ خاندان خلافت کا حشر کیا ہوگا؟ اور خلافت کا مستقبل کیا ہوگا؟ ان دونوں کے مابین اگر نزاع و کشمکش کا عالم یہی رہا تو آنے والا کل اپنے ساتھ کیا کچھ نہ لائے گا؟ اور وہ کتنا کچھ ہوننا کہ نہ ہوگا؟

اس فکر کے علاوہ دوسری فکر جو اسے ہو رہی تھی، یہ تھی کہ ان دونوں ولی عہدوں کے حاشیہ نشین، مصائب اور ندیم و دمساز اس آگ کو اور زیادہ بھڑکا رہے تھے۔ ان دونوں کی مثال تیل اور پانی کی تھی جو ایک دوسرے سے کس طرح بھی کھیل مل نہیں سکتے۔ ایک

طرف (امین کی طرف) عربیت صریحہ تھی، اور دوسری طرف (مامون کی طرف) خالص فارسیت تھی۔ جس کی قیادت و سیاست جعفر برسکی کے ہاتھ میں تھی۔ اور فضل بن سہل اسے اور زیادہ محکم اور مستحکم کرنے کی فکر میں لگا ہوا تھا۔ و عربوں سے سخت متنفر تھا اور بہت زیادہ جلتا تھا، اسے اپنی عنصرت پر ناز تھا، اور اس کے انتظام و فروغ کے لیے وہ سراپا عمل بنا ہوا تھا۔

جعفر برسکی کی عجیب حرکت

فریضہ حج سے فراغت کے بعد رشید فقہا، علما اور رؤسا وفود کی معیت میں خانہ کعبہ میں داخل ہوا اور یہاں الگ الگ امین و مامون کے لیے

۱۔ الجہشیاری، صفحہ ۲۵۵۔

رشید کو ایک ایسے شخص کی ضرورت محسوس ہوئی جو اس کے بیٹے مامون کے احوال و شئون کی دیکھ بھال اچھی طرح کر سکے۔ یحییٰ نے اس موقع پر فضل بن سہل کو اس کی خدمت میں اپنی سفارش اور تحسین و توصیف کے ساتھ پیش کر دیا۔ بارون نے یہ سفارش منظور کر لی اور فضل بن سہل کو مامون رشید کے دامن سے وابستہ کر دیا۔

یہ فضل بن سہل اہل فارس میں حد درجہ ذہین اور چالاک و ہوشیار شخص تھا۔ رشید کی موت کے بعد اس نے مامون کو اپنے ہاتھ کا کھلونا بنا لیا تھا اور بڑے عہد آفرین واقعات اس کی ذات سے وابستہ ہیں۔

مامون کو، امین کے خلاف بھڑکانے والا اور جنگ برپا کرانے والا درحقیقت یہی شخص تھا، جس کا انجام امین کے درد ناک قتل پر ہوا۔

فضل بن سہل وزارت عظمیٰ پر قابض اور متصرف ہو گیا۔ اس نے اپنے دور اقتدار و اختیار میں مختلف اور متعدد صورتوں میں وہی کھیل کھیلا، جو ہر ایک اپنے عہد اقتدار و اختیار میں کھیلتے رہے تھے۔

ایک دوسرے سے متعلق عہد و میثاق تحریر کیا،۔۔۔ جس کی ضروری تفصیل گزشتہ صفحات میں گذر چکی ہے۔۔۔!

جب پھر الامین اس مجمع کے سامنے کھڑا ہوا اور قسم کھائی کہ جو عہد و میثاق اس نے اپنے بھائی ماسون کے لیے لکھا ہے اس پر صدق دل سے اور اس کے ایک ایک حرف پر عمل کرے گا، تو جعفر بن یحییٰ برمکی دفعہ اٹھ کھڑا ہوا، اس نے امین کی ردا کا کونہ کھینچتے ہوئے کہا:

”کھجے خدا مجھے ذلیل و رسوا کرے اگر میں ماسون کو ذلیل و رسوا کرنے کی کوشش کروں“۔

امین نے یہ الفاظ کہہ دیے۔

جعفر نے تین مرتبہ ان الفاظ کا اعادہ کیا اور تینوں مرتبہ امین نے بغیر کسی تامل کے یہ الفاظ دہرا دیے۔

جعفر کی اس حرکت کی تائید و تصدیق پر تمام مؤرخین کا اجماع ہے۔

پہلی رائے میں جعفر کی یہ حرکت جعفر برمکی کی قلت تدبیر و مصالحت پر دلالت کرتی ہے اور اس کے متعدد اسباب ہیں، جن میں سے اہم ترین سبب یہ ہے کہ جعفر نے رشید کے احساس و شعور کی ذرا بھی رعایت ملحوظ نہیں رکھی، حالانکہ یہ بڑی کٹھن اور نازک گھڑی تھی۔ اس موقع پر بنو عباس کے تمام سربراہان اور اکابر موجود تھے، ان کے سامنے ایک نجیب اور والا حسب عرب۔۔۔ امین۔۔۔ سے تین مرتبہ اس طرح کے الفاظ کا کہلانا برگز دانش مندی نہیں تھی۔ ان الفاظ سے صاف طور پر پتہ چلے ہو رہا تھا، کہ جعفر ولی عہد اول اور مستقبل کے خلیفہ۔۔۔ امین۔۔۔ کے قول پر اعتماد نہیں کرتا اگر کرتا تھا تو تین مرتبہ یہ الفاظ کہلانے کی کیا ضرورت پیش آگئی تھی، حالانکہ وہ اس حقیقت سے بہ خوبی واقف تھا کہ جو معاہدہ بارون رشید نے دونوں بھائیوں سے لکھوایا ہے وہ الفاظ اور معانی کے اعتبار سے بہت سخت ہے اور اس میں بہ حلف ایفاء عہد کی تائید و تاکید پہلے

سے موجود ہے۔

ہارا خیال ہے کہ جعفر کی اس حرکت نے رشید کو اور زیادہ دل ہی دل میں مشتعل کر دیا اور برامکہ کے خلاف اس کے دل میں مستقل طور پر نفرت اور عداوت کے جذبات پیدا ہو گئے اور جو فیصلہ برامکہ کے بارے میں وہ کر چکا تھا، اس واقعہ کے بعد اس نے ایک مرتبہ پھر اس کی تجدید دل میں کر لی، اگرچہ اس تجدید کی ضرورت نہ تھی، کیوں کہ جو فیصلہ آل برمک سے متعلق اس نے کیا تھا، وہ اٹل تھا اور ان کا وقت آخر قریب آتا جا رہا تھا۔

جعفر کی دعوت قبول کرنے سے انکار

پھر حاجیوں کے قافلے اپنے اپنے وطن کی طرف روانہ ہو گئے اور موکب خلافت بھی عراق کی طرف روانہ ہوا۔

جعفر کا معمول تھا کہ جب کبھی رشید فریضہ حج ادا کر کے واپس آتا، تو عفان کے علاقہ میں جو اس نے شاندار محل تعمیر کر دیا تھا، وہاں پر اس کی پرتکلف اور شاندار دعوت کرتا۔ عفان بغداد کے جنوب مغرب میں واقع تھا، بالکل بربل دریائے فرات!

لیکن اس مرتبہ رشید نے جعفر کی دعوت قبول کرنے سے انکار کر دیا اور کچھ حیلے حوالے کر کے اس کے اصرار کو ٹال گیا، یہاں تک کہ وہ شہر حیرہ میں پہنچا اور یہاں کچھ عرصے تک اقامت گزیر رہا، پھر کشتی میں بیٹھ کر ”العمر“ کی جانب روانہ ہوا، جو شہر انبار کے قریب واقع ہے۔ یہاں اپنے ساتھیوں سمیت اس نے پڑاؤ کیا اور حکم صادر کیا کہ افراد حاشیہ ان مقامات پر ٹھہرائے جائیں جو ان کے لیے مخصوص کر دیے گئے ہیں اور خود اپنے نگہبانوں کے ساتھ اس علاقے کی طرف مقیم ہوا، جو باغوں اور کھیتوں کے مابین واقع تھا۔

یہ سردی کا موسم تھا اور محرم کا مہینہ ۱۸۷ھ (مطابق جنوری

۸۰۳ع)۔

اس کے بعد رشید نے اپنی چھاؤنی سے سندی بن شاہک کو ایک خط

لکھا ، جو بغداد کے پلوں کا نگران اور سہتم تھا ، اس خط میں اس نے لکھا تھا :

”اگر تو بیٹھا ہے تو اٹھ کھڑا ہو اور اگر کھڑا ہے تو بیٹھ مت

اور میرا یہ خط دیکھتے ہی میرے پاس چلا آ۔“

سندی یہ خط پڑھتے ہی بھاگوں بھاگ رشید کی خدمت میں حاضر ہوا ، جب وہ العمر کی طرف بڑھ رہا تھا تو اس کا گھوڑا ہوا سے باتیں کر رہا تھا ، اس کو دیکھتے ہی رشید نے تخلیہ کا حکم صادر کیا اور اس سے پوچھا :

”کیا تو جانتا ہے میں نے تجھے کیوں بلایا ہے ؟“

سندی نے جواب میں عرض کیا :

”نہیں امیرالمومنین میں نہیں جانتا !“

رشید نے کہا :

”تجھے میں نے ایسے کام کے لیے بلایا ہے کہ اگر اس کا پتہ میری

قیمت کے دامن کو بھی چل جائے تو ابھی اسے فرات میں پھینک

دوں۔ یہاں سے فوراً روانہ ہو جا ، جس قدر جلد ہو سکے جا اور

مدینۃ السلام (بغداد) میں پہنچ جا ، وہاں اپنے خاص الخاص ، معتمد

اور کار گزار و کار آزمودہ آدمیوں کو جمع کر کے انہیں اور ان کے

اعوان کو حکم دے کہ بالکل تیار ہو جائیں اور پھر جب رات

تاریک ہو جائے تو براسکہ کے گھروں کی طرف جا اور ان کے ہر

دروازے پر اپنے آدمی کھڑے کر دے اور انہیں تاکید کر دے

کہ نہ کسی کو داخل ہونے دیں ، نہ کسی کو باہر نکلنے دیں۔

البتہ محمد بن خالد کا گھر مستثنیٰ ہے ، وہ اس وقت تک آزاد ہے جب

تک تمہیں میرا کوئی دوسرا حکم نہ پہنچ جائے۔“

جعفر کے قتل کا حکم

رشید نے سارا دن جعفر اور دوسرے مصاحبوں کے ساتھ شکار میں صرف

کیا ، تاکہ جو کچھ اس کے دل میں ہے اس کی جھلک بھی کوئی محسوس

نہ کر سکے۔ کسی دن بھی وہ اتنا ہشاش بشاش آج کی طرح نظر نہیں

آیا تھا۔

یہاں تک کہ شب تار نے اپنا پردہ ڈالا۔

رشید اور جعفر باتیں کرتے ہوئے واپس آئے، رشید نے اسے رخصت کرتے ہوئے کہا:

”اگر میں بہت زیادہ تھکا نہ گیا ہوتا تو تمہیں جانے نہ دیتا!“

پھر دونوں الگ الگ چلے گئے۔

جب آدھی رات ہوئی تو رشید نے اپنے بہت زیادہ معتمد خاص مسرور کو طلب کیا، وہ بھاگوں بھاگ حاضر ہوا تو دیکھتا کیا ہے کہ رشید تلوار ہاتھ میں لیے ہوئے ہے اور اسلحہ زیب تن ہیں گویا وہ قتال پر روانہ ہو رہا ہے۔ اس وقت کچھ عجیب کیفیت طاری تھی اس پر، اسی مسلح حالت میں اپنے مقصورے (چبوترے) پر ٹہل رہا تھا۔

مسرور یہ منظر دیکھ کر دہشت زدہ ہو گیا اور خاموش کھڑا ہو گیا۔

رشید کی نظر مسرور پر پڑی تو اس نے کہا:

”اے مسرور میں تجھے ایک زبردست مہم پر بھیجنے والا ہوں،

اپنی اولاد میں سے محمد (امین) عبداللہ (الہامون) اور قاسم کسی کو بھی

اس کار اہم کے انجام دینے کا اہل نہیں سمجھتا، بس ایک تو ہے جو

میری نظر میں جج گیا ہے، میرا دل کہتا ہے کہ بس تو ہی یہ

کام کر سکتا ہے، اب یہ تیرا کام ہے کہ میرے حسن ظن کو

صحیح ثابت کئے اور اس بات سے ڈرے کہ جو حکم دونوں اس کی

تعمیل نہ کر سکے، کیوں کہ اس کا نتیجہ یہ ہوگا کہ تو میری نظر

سے گر جائے گا اور تجھے عبرتناک حالات سے گزرنا پڑے گا۔ بتا

کیا ارادہ ہے تیرا؟“

مسرور نے کڑے تیور اور عزم کے ساتھ جواب دیا:

”یا امیرالمومنین اگر آپ حکم دیں کہ اس تلوار کو میں اپنے پیٹ

میں گھونپ لوں تو ابھی آپ کے سامنے کر کے دکھا سکتا ہوں،

بس جو حکم دینا ہو دیجیے اور ملاحظہ فرمایا لیجیے کہ اس قدر جلد

یہ غلام اسے انجام دیتا اور اتمام تک پہنچاتا ہے۔“

رشید نے یہ سن کر پوچھا :

”کیا تو جعفر بن یحییٰ برمکی کو جانتا ہے!“

مسرور نے جواب دیا :

”بھلا میں اسے نہ جانوں گا؟“

رشید نے حکم دیا :

”بس فوراً ابھی اور اسی وقت جعفر کے گھر جا اور اس کا کٹنا ہوا

سر لے کر واپس آ،—خواہ وہ کسی حالت میں کیوں نہ ہو!“

یہ حکم سن کر مسرور کانپ اٹھا ، رشید چیخ پڑا ، اس نے کہا :

”فوراً جا اور میرے حکم کی تعمیل کر—البتہ اپنے ساتھ جتنے

سپاہی اور برقعنداز لے جانا چاہتا ہے ، لیتا جا!“ !

جعفر کی کٹی ہوئی گردن

مسرور ایک دستہ سپاہ کے ساتھ جعفر کے گھر کی طرف روانہ ہوا اور

اسے گھیر لیا ، پھر اندر داخل ہوا ، یہاں مجاہد ناؤ نوش گرم تھی ،

ارد گرد دف بجانے والے اور مغنی بیٹھے ہوئے تھے ۔

جعفر نے مسرور کو مسلح اور بلا اجازت جو اپنے خلوت خانے میں

وارد ہوتے دیکھا تو گھبرا گیا ۔

مسرور نے اسے حکم دیا کہ ان لوگوں کو یہیں چھوڑ کر اس کے

ساتھ چلیے ۔

جعفر نے چون و چرا اٹھ کھڑا ہوا ، مسرور اسے لے کر قریب ہی

ایک جگہ لے گیا ، اس کے ہاتھ پاؤں باندھے اور قتل کی تیاری

کرنے لگا ۔

جعفر نے مسرور کا یہ رنگ اور ارادہ دیکھ کر سمجھے ہوئے لہجہ

میں کہا :

”مسرور کیا تم نہیں جانتے ، امیرالمومنین مجھ سے طرح طرح کے مذاق

کیا کرتے ہیں ؟ اگر انہوں نے میرے قتل کا حکم دیا ہے ، تو

اسے بھی از قبیل مزاح سمجھ!“

مسرور نے ان باتوں کی طرف توجہ نہیں کی ، اس نے کہا :
 ”اب تو جو کچھ ہونے والا ہے ، وہ ہو کر رہے گا !“
 جعفر نے جب دیکھا یہ کسی طرح اپنے ارادے سے باز نہیں آتا ،
 تو کہا :

”مسرور ، تم پر میرے کچھ حقوق ہیں ، انہی کا پاس کرو !“
 مسرور نے جواب دیا :

”بے شک ، آپ کے حقوق ہیں اور میں ان کا پاس کرنے کو تیار
 ہوں ، بشرطیکہ وہ امیرالمومنین کے حکم اور ایما سے متصادم
 نہ ہوں !“

جعفر نے مسرور کا یہ جواب سن کر کہا :
 ”اچھا تو تم امیرالمومنین کے پاس واپس جاؤ اور ان سے کہو کہ
 تم نے ان کے حکم کی تعمیل کر دی ہے ، اگر وہ اس تعمیل حکم
 پر اظہار ندامت کریں تو میری زندگی تمہارے ہاتھ میں ہے اور اگر
 وہ تمہیں کچھ نہ کہیں ، بلکہ اپنے حکم کی تعمیل پر مطمئن نظر
 آئیں ، تو واپس آ کر میری گردن کاٹ لو اور جو چاہو ، کرو !“
 مسرور کو جعفر کی اس بات میں معقولیت نظر آئی ، اس نے جعفر کو
 خوب اچھی طرح جکڑ کے اور بے بس کر کے فوراً قصر رشید کا رخ کیا
 اور اس سے عرض گزار ہوا :

”یا امیرالمومنین ، جو آپ نے فرمایا تھا اس کی تعمیل ہو گئی اور
 جعفر کا کٹا ہوا سر اگر آپ حکم دیں تو حاضر کر دیا جائے ؟“
 رشید نے کہا :

”جلدی کر ، فوراً اس کا کٹا ہوا سر لا ، قبل اس کے کہ میں تیری
 گردن اڑا دوں !“

مسرور یہ سن کر باہر نکلا ، اس نے جعفر کی گردن کافی اور اس کا
 سر اپنی قبا میں لیے ہوئے حاضر ہوا ۔

رشید نے حکم دیا کہ اسے ایک برتن میں رکھ دیا جائے اور پھر

اسے ایک رومال سے ڈھانک دیا۔

اس کے بعد رشید نے فوراً ان لوگوں کو جو برامکہ کے ملازموں ، خادموں ، غلاموں ، دوستوں اور اعوان و انصار میں تھے اور "العمر" کے اطراف میں موجود تھے کہا ، کہ ان سب کو پکڑ لیا جائے ، اس کے علاوہ یہ حکم بھی دیا کہ یحییٰ بن خالد اپنے گھر میں قیدی بن کر رہے ، لیکن اس کے ساتھ کسی طرح کی کوئی رعایت نہ کی جائے اور فضل برمکی کو اور جو لوگ اس کے ساتھیوں میں ہیں ، گرفتار کر کے قصر رشید میں اسی وقت حاضر کیا جائے اور باقی اعوان ، خدام اور خاص خاص لوگوں کو جو برامکہ کے حاسی اور دوست تھے ، بیڑیوں میں جکڑ دیا جائے۔

اس کے علاوہ رشید نے اپنے قائد سپاہ برشمہ بن اعین کو حکم دیا کہ "العمر" کا پورا علاقہ محاصرے میں لے لیا جائے اور ہر شخص کو عام اس سے کہ وہ فوج کا سپاہی ہو ، یا عام لوگوں میں سے کوئی شخص جو شام کے وقت بغداد میں داخل ہونے کی اجازت حاصل کرے ، اجازت نہ دی جائے اور برامکہ کے گھر میں جتنی بھی چیزیں ہیں ان کو ہاتھ نہ لگایا جائے اور وہ جوں کی توں رہنے دی جائیں ، یہاں تک کہ صبح ہو جائے اور ان کے بارے میں کوئی فرمان صادر کیا جائے۔

یحییٰ بن خالد برمکی

ایک روایت کے مطابق ، یحییٰ بن خالد برمکی کو اس کے گھر میں قید کرنے کے بعد ، اس کی نگہداشت کی ذمہ داری ، سلامہ الابرش کے سپرد کی گئی تھی ، یہ وہی شخص تھا کہ جب رشید کو اس کے بھائی نے قید کر دیا تو یہ اس کی نگہداشت پر موسیٰ ہادی کی طرف سے ماہور تھا اور جس روز رشید کی خلافت پر بیعت ہوئی اور وہ مسند آرائے خلافت ہوا ، تو اس نے فیصلہ کر لیا تھا کہ اسے قتل کر دے گا ، لیکن یحییٰ بن خالد برمکی آڑے آیا ، اس نے پر زور سفارش کی اور رشید اس کی جاں بخشی کر دینے پر مجبور ہو گیا۔

۱۔ قتل جعفر کے بارے میں روایات متعدد اور مختلف ہیں ، ہم نے قدیم ترین ماخذ سے یہ روایت لی ہے۔

یحییٰ اور سلامہ کی گفتگو

روایت ہے کہ سلامہ اس رات یحییٰ بن خالد برمکی کے پاس آیا اور اسے حکم دیا کہ وہ نظر بند ہے اور جب تک امیرالمومنین کی اجازت نہ ہو، یہاں سے قدم باہر نہ نکالے۔

یحییٰ نے اس سے پوچھا :

”جعفر پر کیا گزری؟“

سلامہ الابرش نے جواب دیا :

”وہ قتل کر دیا گیا!“

یحییٰ نے پوچھا سوال کیا :

”اور جعفر کے دوسرے بھائیوں کا حال کیا ہوا؟“

سلامہ نے جواب میں کہا :

”وہ جیل میں ہیں!“

یہ سن کر یحییٰ بن خالد برمکی نے کہا :

”زمانہ اسی طرح گردش کرتا ہے، ہر حالت میں خدائے بزرگ و

برتر کا شکر واجب ہے، میں یہ سب کچھ جانتا تھا، ہر حال اللہ

کی رضا پر میں شاکر ہوں!“

اس بات چیت کے بعد یحییٰ نے پھر کہا :

”جو کچھ ہوا، میرے لیے خلاف توقع نہیں ہے!“

رشید نے یہ ساری رات اس طرح گزاری کہ تلوار گلے میں حامل

تھی، اسلحہ زیب تن تھے، وہ سپید صبح کے نمودار ہونے کا انتظار کر رہا

تھا، ایک لمحہ کے لیے بھی بستر استراحت پر اس نے قدم نہیں رکھا۔

اصمعی کا بیان ہے :

اس ہولناک رات کے آخری حصے میں رشید نے مجھے طلب کیا،

میں گھبرایا ہوا پہنچا، لیکن کوئی خبر نہیں تھی کہ ہوا کیا ہے اور

بات کیا ہے؟ میں نے سامنے آتے ہی سلام کیا!

رشید نے میرا سلام سن کر کہا :

بیٹھ جاؤ !“

میں بیٹھ گیا ، پھر رشید نے اشارے سے کہا کہ برتن پر جو رومال پڑا ہے ، اسے اٹھاؤں ، میر نے اسے اٹھایا ، تو جعفر کا کٹا بڑا سر دکھڑ دیا ، وہ میرے ہاتھ سے دہشت کے باعث گر پڑا ۔

رشید نے کہا :

”اے اصمعی :

لو ان جعفر هاب اسباب الردی
لنجا بمهجتہ طمر ملجم۔۔!
ولکان من حذر المنون بحیث لا
یرجوا للحاق بہ الغراب القشعم
لکنہ لہ ثقارب یومہ
لم یدفع الحدثن عنہ منجم

یہ اشعار پڑھ کر اس نے مجھ سے کہا :

”جاؤ اپنے گھر جاؤ !“

اس کے علاوہ کوئی اور بات نہیں کی ۔

قبل اس کے کہ صبح کی روشنی پھیلے ، رشید نے ہرثمہ بن اعین کو حکم دیا کہ ایک دستہ سپاہ لے کر بغداد کی طرف روانہ ہو ، بغداد اور العمر کے مابین فاصلہ کچھ زیادہ نہیں تھا ، رشید نے حکم دیا کہ جعفر کا جسم اور سر سندی بن شاہک اٹھا کر چلے ، تاکہ مدینہ منصور۔۔۔ بغداد کے بیچوں بیچ اسے شارع عام پر لٹکا دیا جائے ، تاکہ صبح صبح جیش کرینیہ کے لوگ یا دوسرے اصحاب یا باہر سے آنے والے اشخاص جب بغداد میں داخل ہوں تو یہ منظر دیکھ کر حقیقت حال کا اندازہ کر لیں ، اس کے علاوہ یہ حکم بھی دیا کہ فوج سے برابر رابطہ قائم رکھا جائے اور اس پر سندی بن شاہک کا حکم چلے ، حالانکہ ہرثمہ بن اعین رشید کے بہترین سالار فوج میں سے تھا ، بے حد دلیر اور صاحب تدبیر و حکمت ۔

ساتھ ہی ساتھ اپنے کچھ خدام اور موالی بھی بھیجے ، ان میں سے

ہر ایک کو برامکہ کے گھروں اور محلات پر متعین کر دیا ، تاکہ وہاں جو مرد ہوں انہیں فوراً گرفتار کر لیا جائے ، البتہ عورتوں اور بچوں سے تعرض نہ کیا جائے اور ان کے مال میں بھی ہاتھ نہ لگایا جائے۔

ان انتظامات سے فارغ ہو کر رشید نے دوسرے لوگوں کی ایک جماعت پر اس خطے میں بھیجی ، جہاں برامکہ اجتماعی یا انفرادی طور پر اقامت گزریں تھے اور جہاں برامکہ کے محلات ، جاگیریں اور اعوان موجود تھے تاکہ ان سے محاسبہ کیا جا سکے اور جو کچھ ملے اور دستیاب ہو ، اسی وقت اس کی خدمت میں بھیج دیا جائے ، ذرا تاخیر بھی روا نہ رکھی جائے۔

پھر رشید نے اچھی طرح دن نکل آنے کے بعد ، جملہ آل برمک کو رقبہ کے تنید خانوں میں بھیج دینے کا حکم صادر کیا اور یہ بات ملحوظ رکھی کہ اس حکم کی تعمیل اس کے سامنے ہی ہو جائے ، اس کے بعد وہ دوسرے امور کی طرف متوجہ ہوا۔

رشید اور یحییٰ میں نامہ پیام

ان تمام مرحلوں کے بعد اس نے یحییٰ بن خالد برمکی کو پیغام

بھیجا :

”میں نے تم سے وعدہ کیا تھا کہ کسی طرح کی بد سلوکی تمہارے ساتھ کبھی روا نہیں رکھوں گا ، میں اب بھی اپنے عہد پر قائم ہوں میرا ارادہ اسے توڑنے کا نہیں ہے ، پس تم جہاں بھی جاؤ ، رہو!“

یحییٰ نے اس کا جواب باین الفاظ دیا :

”اگر آپ مجھ سے راضی ہیں تو قیام کے لیے جو جگہ سب سے زیادہ مجھے عزیز و محبوب ہو سکتی ہے وہ مکہ مکرمہ یا سرحدی علاقے ہیں اور اگر آپ مجھ سے راضی نہیں ہیں ، تو پھر میں جہاں ہوں ، وہیں ٹھیک ہوں ، کہیں جانا نہیں چاہتا ، جب تک آپ راضی نہ ہو جائیں!“

یحییٰ کا مقصد یہ تھا کہ جعفر تو قتل ہو گیا ، لیکن باقی برمکی رہا کر دیے جائیں ، لیکن رشید اس بات کو اچھی طرح محسوس کر رہا تھا کہ اس کے اور برامکہ کے مابین جو واقعات و حوادث گزر چکے ہیں ، ان کے

بعد ان کا جیل سے رہا کر دیا جانا خطرناک ہے اور از قبیل ناممکن ہے، کیونکہ اس کا نتیجہ جو کچھ ہو سکتا تھا وہ یہی کہ انہیں رہ کر کے وہ اپنے آپ کو خطرے میں ڈال دیتا اور عواقب امور کو یکسر غیر انداز کر دیتا۔

یہی سب کچھ سوچ کر اس نے یحییٰ کو حسب ذیل جواب دیا:

”تم تن تنہا جہاں اور جس جگہ چاہو رہ سکتے ہو!“

یحییٰ نے جواب دیا:

”اس صورت میں میرے لیے پسندیدہ بات یہ ہے کہ اپنے بیٹے کے پاس رہوں!“

رشید نے یہ بات مان لی اور یحییٰ کو اس کے بیٹوں فضل، محمد اور موسیٰ کے ساتھ ایک دیر میں جس کا نام ’القائم‘ تھا، منتقل کر دیا اور مسرور کو ان کی نگہداشت پر مامور کر دیا۔

یہی سلوک اس نے برامکہ کے ان آدمیوں کے ساتھ بھی کیا جو گرفتار کیے گئے تھے، سب کو ہتھکڑی، بیڑی سے آزاد کر دیا اور اس بات کی تاکید کر دی کہ کھانے پینے اور لباس کے سلسلے میں جو کچھ یہ طلب کریں فوراً مہیا کیا جائے اور کسی طرح کی تکلیف نہ دی جائے۔ علاوہ ازیں فضل اور جعفر کی ماں—اور اپنی رضاعی ماں—زینب بنت منیر کے لیے حکم صادر کیا کہ وہ جب چاہے اور جتنے دن چاہے ان قیدیوں کے ساتھ بود و باش رکھ سکتی ہے، کافی تعداد میں جواری (لونڈیاں) رکھنے کی بھی اسے اجازت تھی، علاوہ ازیں ایک لاکھ درہم اسے ضروریات پوری کرنے کے لیے بھیجے اور بہت سے بیش قیمت کپڑوں کے تھان ارسال کیے اور ہدایا اور تحائف کا سلسلہ غیر منقطع طور پر برابر جاری رکھا۔

مرقع عبرت

قتل جعفر اور سقوط برامکہ کی خبر مشرق و مغرب میں جلد از جلد

۱ - الجہشیاری ، صفحہ ۲۳۰ -

۲ - الطبری ، جلد ۳ ، صفحہ ۶۷۹ -

پھیل گئی ، بغداد کے لوگ بھی جو کئے ہو گئے ، انہوں نے جعفر کا سر اور جسم پھانسی پر لٹکا ہوا شارع عام پر اپنی آنکھوں سے دیکھ لیا تھا ۔ جو لوگ برامکہ کے دوست اور مداح تھے ، انہیں اس حادثہ سے بہت صدمہ ہوا ، جو مخالف تھے ، وہ خوش ہوئے ، برامکہ کے مدح خواں قدرت کے اس کرشمے پر حیران تھے کہ راتوں رات جو قلعہ ناقابل تسخیر نظر آتا تھا ، منہدم ہو گیا ۔ چنانچہ ایک شاعر کہتا ہے :

قولا لمن يرتجى الحياة اما

في جعفر عبرة و يحياه

كانا وزيرى خليفة الله ها

دون هماما خليلا

فذاكم جعفر، برامته

في حالق رائسه و تصفاه

والشيخ يحيى الوزير صبح قد

نجاه عن نفسه و اقصاه

كذاك من سيخطاه له بما

يرضى به العبد يحزه الله

سبحان من دانت الملوك له

اشهد ان لا اله الا هو

برامکہ کی بربادی

دوستوں کے ہاں صف ماتم ، دشمنوں کے ہاں چراغاں

نتائج و ما حاصل

ایک حیرت انگیز واقعہ

برامکہ کی تباہی اور بربادی کا حادثہ ابن اور خاموشی کے ساتھ وقوع میں آ گیا ، رشید نے اس سلسلے میں جو منصوبہ بنایا تھا اور اسے جس طرح پایہ تکمیل تک پہنچانا چاہتا تھا ، اس میں پورے طور پر کامیاب بڑا ۔ اس کے کاری اور فوری وار کو دیکھ کر سپاہ کرمینہ دنگ اور ششدر رہ گئی اور کچھ بھی تو نہ کر سکی ۔ البتہ خراسان پر غم و الم کی گھنگھور گھٹائیں چھاٹی ہوئی تھیں ۔ جو حادثہ رونما ہوا تھا ، اس پر خراسان کا تامف کوئی غیر قدرتی بات بھی نہ تھی اور جو لوگ بنو عباس کے اقتدار و اختیار کے لیے ، نفوذ فارس کو ایک سہلک خطرہ تصور کرتے تھے وہ تو اس حادثے سے بہت خوش تھے ، کہنا چاہیے کہ باغ باغ تھے ۔ اب صحیح معنی میں ایک عرصے کے زوال و ادبار کے بعد قومیت عربیہ کو پھلنے پھولنے کا موقع ملا تھا اور دولت اسلامیہ میں رشید کی شخصیت پہلی مرتبہ بالکل ٹھیک طور پر اپنے آب و رنگ کے ساتھ نمایاں ہوئی تھی ۔ اب نہ اس پر کوئی مسلط تھا ، نہ اس کے کاسوں اور کارناموں میں شریک تھا ، چاہے وہ خراسان کا رہنے والا ہو ، یا بغداد کا باشندہ ۔ جعفر کے اور اس کی قوم کے صنائع کے برعکس اور برخلاف سب کچھ کرنے میں وہ آزاد تھا ، نہ کسی میں مجال دم زدن تھی نہ یارائے مقابلہ ، شہر رقبہ میں جعفر کے جو حامی اور دوست رہتے تھے ، وہ بھی یکسر بے بس اور بے سہارا نظر آ رہے تھے ان کے پاؤں

تلے سے زمین سرک چکی تھی اور اپنے آپ کو ایک عجیب عالم میں پا رہے تھے۔ ان لوگوں میں ہارون رشید کے نقطہ نگاہ سے جو لوگ مشکوک اور مشتبہ تھے اور ان کے بارے میں اندیشہ تھا کہ اپنے آقا اور محسز کا انتقام لینے کے لیے کوئی کارروائی کریں گے اور موقع پاتے ہی آمادہ پیکار ہو جائیں گے، ان کی بڑی سختی سے، اور بہت وسیع پیمانے پر رشید کے حسب حکم نگرانی کی جانے لگی۔ مخبر پل پل کی خبر رکھتے اور جاسوس معمولی سی نقل و حرکت کو بھی نگاہ میں رکھتے۔ اس سلسلے میں رشید نے کسی طرح کی کوتاہی یا مستی اور غفلت سے کام نہیں لیا۔ یہاں تک کہ بعض لوگوں کو اندیشہ پیدا ہو گیا کہ اس مخبری اور جاسوسی کا انجام کہیں ان کی موت اور ہلاکت کی صورت میں رونما نہ ہو، لیکن جلد ہی حالات معمول پر آ گئے اور مشکوک و مشتبہ لوگ بھی آخر کار ہتھیار ڈال دینے، یعنی خاموشی اختیار کرنے پر مجبور ہو گئے، اور رفتہ رفتہ ان کے نزدیک یہ قصہ حادثہ ماضی بن گیا۔

ایک اور قتل

روایت ہے کہ جعفر کا ندیم اور کاتب انس بن ابی شیخ جب بھی اپنے آقا کی بات کرتا، یا اس کا ذکر سنتا تو بے ساختہ رونے لگتا اور علانیہ رشید کو قتل کر ڈالنے اور اسے نیست و نابود کر دینے کے عزم کا اظہار کرتا۔

رشید نے ایک روز انس بن ابی شیخ کو اپنے حضور میں فیصلہ کرنے کے لیے طلب کیا، جن لوگوں نے اس کے منہ سے رشید کے بارے میں قتل و ہلاکت کی باتیں سنی تھیں، انہوں نے گواہی دی کہ ہاں ہم نے اسے اس طرح کی باتیں کرتے سنا ہے۔

رشید نے اس سے سوال کیا:

”کیا تو اس روز جعفر کی مجلس میں موجود تھا اور جس میں اس نے حربانی کے قتل کا حکم صادر کیا تھا اور بغیر مجھ سے اجازت لیے ہوئے اسے قتل کر کے پالتی پر چڑھا دیا تھا؟“

انس بن ابی شیخ نے جواب دیا :

”جی ہاں ، یہ میرے سامنے کا واقعہ ہے!“

رشید نے پھر اس سے سوال کیا :

”اور کیا تو ہی وہ شخص نہیں تھا ، جس نے پولیس کو ہدایت کی

تھی کہ اسے سب سے لمبی اور اونچی صلیب پر رقم میں لٹکایا

جائے ؟“

انس بن ابی شیخ نے جواب دیا :

”جی ہاں ، یہ بھی سچ ہے ، ایسا ہی ہوا تھا !“

رشید نے یہ سن کر حکم دیا :

”انس بن ابی شیخ کو ابھی قتل کر دیا جائے ، اور اسے اسی جگہ

قتل کے بعد لٹکایا جائے ، جہاں حربانی کو لٹکایا گیا تھا !“

باپ کے خلاف بیٹے کی مخبری

ابراہیم بن عثمان بن زہیک کے بیٹوں میں سے ایک بیٹا رشید کے پاس

ایک دن آیا اور کہنے لگا :

”میرا باپ ہر روز مجلس شراب اپنے گھر میں ترتیب دیتا ہے ۔ جب

نیبڈ کا نشہ چڑھ جاتا ہے تو تلوار مشکاتا ہے اور اسے ہاتھ میں

رہنے کر کہتا ہے :

”ہائے جعفر ہائے میرے آقا ، خدا کی قسم میں تیرے قاتل کو

قتل کر کے رہوں گا ، اور بہت جلد تیرے خون کا بدلہ لے لوں گا!“

رشید نے اس کی یہ باتیں سن کر کہا :

”تو اپنے باپ پر تہمت لگا رہا ہے ، آخر تجھے سوجھی کیا جو یہ

باتیں کرنے یہاں آ گیا ؟“

بیٹے نے جواب دیا :

”مجھے ڈر ہے کہ امیرالمومنین کے گوش مبارک تک ضرور ان

باتوں کی بھنک پہنچ جائے گی ، اور پھر ہمارا سارا خاندان مصیبت

میں مبتلا ہو جائے گا!“

رشید نے سوال کیا :

”تو اپنے دعوے کا کوئی گواہ بھی رکھتا ہے ؟“

”جی ہاں یہ خادم—یہ اسی کا خادم ہے ، اور جو کچھ میں عرض کر رہا ہوں اس کی تصدیق کرے گا!“

رشید نہیں چاہتا تھا کہ ان دونوں (بیٹے اور غلام) کی شہادتوں کی بنا پر ابراہیم بن عثمان بن نھیک کو کسی طرح کی کوئی سزا دے یا اس کے خلاف کوئی اقدام کرے ، کیونکہ آقا کے خلاف غلام کی شہادت زیادہ معتبر نہیں ہوتی۔ چنانچہ اس نے فیصلہ کیا کہ خود ابراہیم کو آزمائے اور پرکھے ، اور دیکھے کہ یہ خبر کہاں تک صحیح اور درست ہے ؟ اور یہ کہ آیا وہ واقعی اسی طرح کی باتیں کرتا ہے ؟

چنانچہ ایک روز اس نے ابراہیم بن عثمان بن نھیک کو اپنے حضور میں طلب کیا ، اس موقع پر کوئی دوسرا شخص نہیں تھا۔ رشید نے ابراہیم کو خوب اچھی طرح نیبڈا پلائی ، یہاں تک کہ وہ بہک گیا اور تھوڑی دیر کے بعد بہکی بہکی باتیں کرنے لگا ، اب رشید نے اس سے کہا :

”اے ابراہیم میرے دل میں ایک بات کھٹک رہی ہے اور میں نے فیصلہ کر لیا ہے کہ تیرے سامنے اپنا دل کھول کر رکھ دوں گا ، کیونکہ اب تنہا یہ ضمیر کا بوجھ اٹھایا نہیں جاتا ، کیا تو سنے گا اور ان کی خوب اچھی طرح راز داری کرے گا ؟“

ابراہیم نے رشید کی یہ باتیں سن کر جواب دیا :

”میرے آقا ، آپ کے غلاموں میں سے ایک حقیر اور بے نایہ غلام

۱۔ نیبڈ کے بارے میں فقہائے عراق کا فتویٰ تھا کہ یہ حلال ہے ، اسی لیے خلیفہ اور دوسرے لوگ بھی اسے پیتے تھے۔ یہ ایک ایسا مشروب تھا جس میں شراب کی طرح نشہ تو نہیں ہوتا تھا لیکن سرور اور خوشی کی سی کیفیت جو نشے سے ملتی جلتی تھی پیدا ہوتی تھی۔

میں بھی ہوں ، اور یہ دعویٰ رکھتا ہوں کہ آپ کے خادموں میں سے سب سے زیادہ مطیع اور جاں نثار بھی یہی خادم ہے ، بے شک میں آپ کے راز کی حفاظت کروں گا ، اور اسے کسی تک پہنچنے نہیں دوں گا؟“

رشید نے ابراہیم سے کہا :

”بات یہ ہے کہ میں نے جعفر کو قتل تو کر دیا ، لیکن اب میرا دل اس پر مجھے ملامت کرتا ہے ، اور میں از حد نادم ہوں ، ندامت اتنی زیادہ ہے کہ اسے الفاظ میں بیان نہیں کر سکتا۔ جی میں ایسا آتا ہے کہ یہ ملک چھوڑ دوں اور کسی اور طرف نکل جاؤں۔ کاش جعفر آج زندہ ہوتا اور میں اس کی رفاقت سے بہرہ ور ہو رہا ہوتا ، اب حالت یہ ہے کہ اس کے غم و فراق میں رات رات بھر نیند نہیں آتی ، ہر وقت اسی کا دھیان رہتا ہے۔“

ابراہیم رشید کی یہ باتیں سن کر بے ساختہ رونے لگا ، آنکھوں سے آنسو ٹپکنے لگے ، اس نے کہا :

”اللہ جعفر پر رحم کرے ، اور اس کی لغزشوں سے درگزر فرمائے۔ خدا کی قسم اے میرے آقا ، اس میں کوئی شبہ نہیں کہ اسے قتل کر کے آپ نے بہت بڑی غلطی کی ، دنیا میں تجھے سب طرح کے لوگ مل سکتے ہیں ، مگر کیا جعفر بھی مل سکتا ہے ؟ بھلا بتا تو سہی اس جیسا آدمی تو دنیا میں اور کہاں پائے گا؟“

ابراہیم کی یہ باتیں سن کر رشید بھڑک اٹھا ، اس نے کہا :

”اٹھو—تجھ پر خدا کی لعنت ہو ، اور اس کا غضب نازل ہو ، بے شک تیرے بیٹے نے تیرے بارے میں جو کچھ کہا تھا ، بالکل سچ کہا تھا—!“

ابراہیم رشید کی ڈانٹ پھٹکار سن کر وہاں سے گرتا پڑتا اپنے گھر آیا ، اور آتے ہی اپنے بیٹے کو طلب کیا ، اسے بہت برا بھلا کہا اور قتل کر دیا۔

رشید کو یہ اطلاع ملی تو اس نے ابراہیم کو وہیں کے وہیں ایک

انسان کی جان لینے کے جرم میں قتل کر دیا۔

سہل بن ہارون ، رشید کے سامنے

ایک مرتبہ ہارون رشید نے سہل بن ہارون کو طلب کیا ، یہ برآمدہ کے خاص آدمیوں میں سے تھا ، اور فارسی تھا ، اب اسے اپنی جان کا دھڑکا لگا ہوا تھا ، اس نے لباس ماتم پہن رکھا تھا ، بہت آشفتمند حالی کے عالم میں اس کے سامنے آیا ، ایسا معلوم ہوتا تھا جیسے جلاد تلوار سونتے سامنے کھڑا ہے اور دم نکلا ہی چاہتا ہے۔

رشید نے اس کی یہ حالت دیکھی تو محسوس کیا ، ایسا بزدل شخص نہ اس کے خلاف کچھ کر سکتا ہے ، نہ خطرناک ثابت ہو سکتا ہے۔ چنانچہ اس نے تسلی اور دل دہی کی باتیں کر کے اس کی دہشت دور کر دی ، جب اس کی حالت ذرا سنبھلی تو کہا :

”اے سہل ، جو میری نعمت کو ٹھکرائے اور میرے احکام سے سرتابی کرے ، اور میری باتوں کو نہ مانے ، اس پر میرا پتہ عقوبت بہت جلد مسلط ہو جاتا ہے۔“

من لم يؤدبه الجمیل

فقی عقوبته صلاحہ

یہ سن کر سہل کھڑا ہو گیا ، اس نے فرش خلافت کو بوسہ دیا ، اور رشید کے دونوں پاؤں چومے اور دست بستہ کھڑا ہو گیا۔

رشید نے اس سے کہا :

”یحییٰ بن خالد کے محل میں اسی وقت جا ، وہاں اس کی لڑکیوں کے پاس اور متوسلین کے پاس جو کچھ ہے اس پر قبضہ کر لے ، اس کے توشہ خانے اور دیوان پر بھی قبضہ کر لے ، اس کی اور جعفر کی دولت کی ایک فرد تیار کر ، اس کی اور وہاں کی تمام چیزوں پر قبضہ کرنے کا ہم تمہیں حکم دیتے ہیں۔“

سہل کا بیان ہے :

”اس وقت میں ہارون رشید کے پاس سے نکلا ، ایسا معلوم ہوتا تھا جیسے کفن پہاڑ کر نکلا ہوں ، یا گوشہ قبر سے برآمد ہوا ہوں ،

وہاں جا کر اس خاندان کی تمام دولت کا میں نے جائزہ لیا ، اور فرد تیار کر کے رشید کی خدمت میں بھیج دی ، اس نے یہ سارا مال خزانے میں داخل کر لیا ۔

ایک روایت کے مطابق جو دولت برامکہ کے ہاں سے برآمد ہوئی ، اس کی میزان تیس کروڑ دینار تھی ، جاگیریں ، جائداد اور محلات و قصور اس کے علاوہ ۔

عیسیٰ بن یزدا نیروز

عیسیٰ بن یزدا نیروز برامکہ کے بڑے مخلص اور فدا کار دوستوں اور ساتھیوں میں سے تھا ، کہ ان کی ہلاکت اور بربادی کا حادثہ پیش آیا ، رشید نے اسے آزمائنا چاہا ، کہ اب اس کے خیالات ، تاثرات ان کے بارے میں کیا ہیں ۔ چنانچہ ایک روز اس نے عیسیٰ کو اپنے حضور میں طلب کیا اور جعفر کے بارے میں اس سے پوچھ گچھ کرنے اور اس کی رائے دریافت کرنے لگا ۔

یہ بھی دریافت کیا :

”کیا جعفر نے بغاوت کرنے کا منصوبہ نہیں بنایا تھا ؟ اور اسے قتل کرنے کا ارادہ نہیں کیا تھا ؟“

اس سوال کے بعد جعفر کی ان باتوں کا ذکر چھیڑ دیا ، جو اپنی خاص الخاص مجلسوں میں کیا کرتا تھا ، اور ان مجلسوں میں یہ عیسیٰ بھی موجود رہا کرتا تھا ۔

عیسیٰ نے حلف مکرر کے ساتھ رشید کو یقین دلایا کہ اس نے جعفر سے اس طرح کی کوئی بات کبھی نہیں سنی ۔

لیکن رشید اپنی بات پر اڑا رہا ، اور اسرار کرتا رہا ، کہ اس کے معلومات صحیح اور درست ہیں ۔

عیسیٰ نے تیسری اور چوتھی مرتبہ قسم کھا کر پھر اسے یقین دلایا کہ وہ قطعاً ان باتوں کی تصدیق نہیں کر سکتا ، اس لیے کہ اس نے جعفر کے منہ سے کبھی اس قسم کی کوئی بات نہیں سنی ۔

اس کے بعد رشید نے ایسا ظاہر کیا جیسے وہ جعفر کو قتل کرنے پر نادم ہے، عیسیٰ نے اس بات پر نہ اسے ملامت کی نہ کوئی اعتراض کیا، نہ اس سے آل برمک کے بارے میں کسی طرح کی کوئی اپیل کی۔ رشید کو یقین ہو گیا کہ عیسیٰ سچا ہے اور اس نے غلط بیانی سے کام نہیں لیا ہے، چنانچہ اس کا ضبط شدہ مال و زر اسے واپس کر دیا اور جعفر کے زمانے میں جس منصب پر فائز تھا، اس پر بحال کر دیا۔ اس طرح رشید اعوان برمک کی نقل و حرکت، بلکہ ان کے نقش قدم تک کی نگرانی نہایت پابندی کے ساتھ کرتا رہا اور ان کے اعوان و اصحاب میں جن لوگوں کا چال چلن یا طرز عمل مشکوک و مشتبہ تھا ان کے حالات و کوائف سے برابر باخبر رہتا تھا اور باری باری سے کسی نہ کسی کو اپنی مجلس میں طلب کر کے ان کا امتحان کرتا اور انہیں ٹھوٹتا رہتا تھا۔ وپیرہ یہ اختیار کر رکھا تھا کہ ان کے سامنے بڑی بے ساختگی اور معصومیت کے ساتھ جعفر کے قتل پر ندامت کرتا تھا کہ اس طرح ان کے اصلی خیالات و تاثرات کا اندازہ ہو سکے اور معلوم ہو جائے کہ کتنے پانی میں ہیں؟ ظاہری طور پر، محض از راہ تصنع وہ برمک کی ہلاکت اور بربادی پر اس کثرت سے اس طرح کے لوگوں کے سامنے اظہار تاسف و الم کرتا تھا کہ بعض مؤرخین کو یہ غلط فہمی ہو گئی کہ واقعی اسے اپنے اس اقدام پر افسوس اور قلق تھا۔ انہوں نے یہاں تک لکھا ہے کہ جب بھی برمک کا ذکر چھڑ جاتا تھا تو وہ ضبط گریہ پر قادر نہیں رہتا تھا اور بے تحاشہ رونے لگتا تھا اور بھی اسی طرح کی کئی باتیں انہوں نے لکھی ہیں۔

حالانکہ امر واقعہ یہ ہے کہ برمک کی ہلاکت اور بربادی پر اسے ذرا بھی قلق اور افسوس نہیں تھا۔ واقعات مؤرخین کے اس حسن ظن کی تکذیب کرتے ہیں۔ اگر واقعی وہ اپنے کئے پر نادم تھا جیسا کہ یہ حضرات فرماتے ہیں تو اب جو برمک جیل میں بند تھے اور سختیاں جھیل رہے تھے، کم از کم انہیں تو رہا کر دیتا اور انہیں وہاں ہلاک

ہونے کے لیے پڑا نہ رہنے دیتا۔ یہ اس بات کا ثبوت ہے کہ وہ اپنے فعل پر قطعاً نادم نہیں تھا، اس نے جو کچھ کیا تھا ایک منصوبے کے تحت کیا تھا، اور اپنے منصوبے کی کامیابی پر خوش اور مسرور تھا۔

شعرا برامکہ کے ساتھ رشید کے جو معاملات رہے، وہ اپنی جگہ پر، ایک مستقل داستان کی حیثیت رکھتے ہیں، جو لطف و ندرت سے خالی نہیں۔ ان شعرا میں ایک جماعت ایسی تھی جو اپنے سابق آقاؤں اور محسنوں کی اب تک وفادار تھی اور دل کی گہرائی اور سچائی کے ساتھ ان کے لطف و کرم کی نغمہ خواں تھی۔ یہ وہی لوگ تو تھے جو ابھی کل تک ان کے آقائے ولی نعمت رہ چکے تھے، ان کی خوش حالی، اور خوش بختی کے مصدر رہ چکے تھے۔ انہیں بھول جانا، یا ان کے احسانات کو فراموش کر دینا کیونکر ممکن تھا؟ چنانچہ انہوں نے بڑے اثر انگیز اور دل نکار لہجے میں اپنے سابق آقاؤں کے مرثیے لکھے۔ تباہ اور برباد ہو چکنے کے باوجود ان کی شان میں قصائد لکھے اور کچھ اس انداز میں لکھے کہ ادھر ان کے منہ سے نکلے اور ادھر زباں زد عام و خاص ہو گئے۔

یہ اشعار آخر رشید تک بھی پہنچے، اس نے انہیں طلب کیا اور اس حرکت کا سبب دریافت کیا، کہ جو لوگ حکومت کے معتوب ہیں ان کی مدح و توصیف کا کیا مطلب۔ اس کے بعد اس نے ان کی عزت افزائی کی، ان کے گراں قدر وظیفے مقرر کیے اور انہیں مالی اعتبار سے ایسا ہی بنا دیا جیسا کہ برامکہ کے عہد میں یہ تھے، اس طرح اس نے گویا ان کی زبان کاٹ لی اور برامکہ کی مدح و توصیف سے روک دیا۔

جعفر کی گردن جس شخص نے کاٹی تھی، وہ مسرور تھا، اس کا بیان ہے کہ میں نے رشید سے یہ واقعہ بیان کیا کہ جب میں جعفر کے پاس اسے قتل کرنے کے لیے پہنچا تو دیکھتا کیا ہوں کہ اس کے پاس ابو زرکار نابینا بیٹھا ہے، یہ شخص بہت بڑا شاعر اور بہت مغنی تھا، سمجھ گیا کہ میرے آنے کا مقصد کیا ہے، اس نے مجھے روکا اور کہا:

”مجھے بھی جعفر کے ساتھ قتل کر دو“!

یہ سن کر رشید نے کہا :

”یہ شخص تو ایسا معلوم ہوتا ہے کہ بہت چلتا ہوا ہے ، تو اسے اپنے پاس رکھ لے ، اور دیکھو اب جعفر کے بارے میں اس کے تاثرات کیا ہیں ، یا پھر اسے بھی اس کے پاس پہنچا دے۔“

شاعر رقاشی اور رشید

ایک روز رشید کو خبر ملی کہ برامکہ کے بعد شاعر رقاشی نے اپنے گھر کا دروازہ بند کر لیا ہے ، باہر بالکل نہیں نکلتا ، بس اندر بیٹھا رویا کرتا اور برامکہ کے مرثیے کہا کرتا ہے۔ کبھی نکلتا بھی ہے تو چھپتا چھپاتا اور سیدھا اس جگہ جاتا ہے جہاں جعفر کا لاشہ بے جان مخلوق کی عبرت کے لیے لٹکا ہوا ہے ، یہاں انتہائی حزن و الم کے عالم میں طواف کرتا ہے ، روتا ہے اور کہتا ہے :

”خدا کی قسم ! اگر ظالم کا ڈر نہ ہوتا کہ

بارون کی آنکھ کسی وقت نہیں سوتی

تو ہم اے جعفر تیرے لاشے کا اس طرح طواف کرتے اور بوسہ دیتے جس طرح لوگ حجر اسود کا طواف کرتے اور اسے چومتے ہیں ، اے ابن یحییٰ اس سے پہلے تو نے کب دیکھا ہوگا کہ کوئی تلوار ، کسی شمشیر آب دار کے ٹکڑے کر دے دنیا کو ، اس کی لذتوں کو ، اور دولت آل بربک کو ملام !“

رشید نے رقاشی کو اپنے حضور میں طلب کیا ، وہ ڈرا ہوا اور سہما ہوا حاضر ہوا ، رشید نے کہا :

”تو کیا کرتا اور کہا کرتا ہے ؟“

رقاشی نے جواب دیا :

”یا امیرالمؤمنین جعفر میر محسن تھا ، یہ اس کا احسان ہے جو

میرے اس قول و فعل کا محرک ہے۔“

رشید نے سوال کیا :

”جعفر کی ڈیوڑھی سے تجھے کیا ملا کرتا تھا؟“

رقاشی نے جواب دیا :

”ہزار درہم سالانہ۔۔۔!“

رشید نے کہا :

”ہم نے تمہارا وظیفہ آج سے دو ہزار سالانہ کر دیا ، چلو بننا گوا۔“

عبدالملک بن صالح ہاشمی (عباسی) اور رشید

برامکہ کے سارے آدمیوں کو جب رشید ٹھکانے لگا چکا ، یا ہموار

کر چکا تو عبدالملک بن صالح ہاشمی کی طرف متوجہ ہوا ، جو برامکہ کے

حادثے سے بہت متاثر تھا اور شورش و ہنگامہ آرائی کے درپے تھا ۔

رشید نے جیل میں یحییٰ بن خالد کے پاس اپنا ایک آدمی بھیجا اور

اس سے کہلوا دیا :

”مجھے معلوم ہوا ہے کہ عبدالملک بن صالح ہاشمی میرے خلاف

بغاوت کی تیاریاں کر رہا ہے اور مجھ سے ملک و دولت حاصل کرنے

کا فیصلہ کر چکا ہے ، مجھے بتاؤ تم اس کے بارے میں کیا جانتے

ہو ، اگر تم نے سچ سچ بتا دیا تو تمہیں اور تمہاری اولاد کو

تمہارے سابقہ درجے پر واپس لے آؤں گا۔“

یحییٰ بن خالد برہکی نے جواب دیا :

”خدا کی قسم ، مجھے عبدالملک بن صالح ہاشمی کے عزائم کے بارے

میں کوئی بات نہیں معلوم ہے اور اگر مجھے معلوم ہوتا تو آپ سے

زیادہ میں اس کا درپے آزار ہوتا ، اس لیے کہ آپ کا ملک میرا ہی

(بنایا ہوا) ملک ہے اور آپ کا اقتدار و اختیار میرا ہی (عطا کیا ہوا)

ہے ، پس خیر یا شر جو کچھ بھی اس کی طرف سے صادر ہوتا وہ

درحقیقت میرے لیے ہی ہوتا اور عبدالملک کی یہ جرات کیسے

ہو سکتی ہے کہ وہ مجھ سے میری چیز چھیننے کی کوشش کرے اور

اگر میں اس کے ساتھ ہوتا (تو حکومت حاصل کر لینے کے بعد) وہ

آپ سے زیادہ کر سکتا تھا جو کچھ آپ نے میرے ساتھ کیا ہے ،

میں اتنے پناہ چاہتا ہوں کہ آپ میرے بارے میں اس قسم کی بدظنی روا رکھیں، لیکن ہاں، عبدالملک بن صالح ہاشمی ایک بردبار اور معتمد شخص ہے، مجھے بڑی خوشی ہوگی اگر آپ کے پاس اس جیسے کوئی آدمی ہو، ایسی صورت میں بے شک میں اس کے اوصاف و صفات کی تعریف پر اپنے تئیں مجبور پاؤں گا!“

لیکن رشید کو یحییٰ برمکی کے اس جواب کی صداقت پر یقین نہیں آیا، چنانچہ اس نے دوبارہ اس سے کہلوایا :

”اگر تم نے چپ چاپ اقرار نہ کر لیا اور عبدالملک کے بارے میں خاموش رہا، تو میں تمہارے بیٹے فضل کو قتل کر دوں گا!“

اس مرتبہ یحییٰ نے جواب میں جو کچھ کہا، یہ تھا :

”آپ کے ہاتھ میں سب کچھ ہے، جو چاہے کیجیے!“

یہ جواب سن کر رشید نے حکم دیا کہ فضل کو یحییٰ کے پاس نہ رکھا جائے، کہیں اور منتقل کر دیا جائے، اس سے مقصد یہ تھا کہ یحییٰ پر یہ تاثر قائم ہو کہ وہ فضل کو قتل کر دینے کا فیصلہ کر چکا ہے۔

تین روز تک اس نے فضل کو یحییٰ سے جدا رکھا، یحییٰ کو کچھ بھی پتہ نہیں تھا کہ اس کے بیٹے پر کیا ماجرا گزرا؟

لیکن تین روز کے بعد جب رشید کو یقین ہو گیا کہ یحییٰ اس باب میں بالکل ناواقف ہے، یا اس کا اس سے کوئی تعلق نہیں، تو فضل کو پھر اس کے پاس واپس کر دیا۔

یحییٰ بن خالد کی ان باتوں سے رشید نے اگر کچھ نتیجہ نکالا تو صرف یہ کہ زیادہ سے زیادہ یحییٰ اس شورش اور فساد میں جو عبدالملک بن صالح ہاشمی (عباسی) نے برپا کر رکھا ہے، شریک نہیں ہے۔ لیکن یہ بات اس کے دل پر نقش تھی کہ مقتول جعفر اس سازش اور بغاوت کی تیاری میں—جو عبدالملک اس کے ساتھ کر رہا تھا—قطعاً شریک تھا، چنانچہ اس نے فیصلہ کر لیا کہ عبدالملک سے جس طرح ہو خلاصی حاصل

کر لے ، اگرچہ یہ اندیشہ سرور تھا تاکہ اس صورت میں جملہ بنو عباس کی برہمی ، عتاب اور بیزاری سے شکار ہونا پڑے گا ۔

چنانچہ رشید نے بنو عباس کے اکابر رجال اور سربر آوردہ اشخاص کی ایک مجلس طلب کی ، اس موقع پر عبدالملک بن صالح ہاشمی (عباسی) کو بھی طلب کیا ۔

حاضرین کے سامنے رشید نے عبدالملک پر بغاوت کی تیاری کا الزام لگایا اور اس کے اور اس کے حکومت کے خلاف سازش کا حال بیان کیا اور چند گواہی کے نام بھی پیش کیے ۔

یہ ساری باتیں عبدالملک نے سنیں اور صاف الفاظ میں ان کی صحت سے انکار کر دیا ۔ اس کی تقریر بڑی مؤثر اور دل میں اتر جانے والی تھی ، اس لیے کہ وہ اپنے وقت کے بہترین فصیح و بلیغ لوگوں میں شمار ہوتا تھا ، اپنی تقریر میں اس نے وہ خدمات گنائے جو اس نے حکومت اور بنو عباس کے لیے انجام دیے تھے ۔ بڑے خوب صورت انداز میں اس نے تمام الزامات سے انکار کیا اور بنو ہاشم پر اس کی زیادتیوں کا بیان بھی کیا اور یہ بوی کہا کہ یہ ساری باتیں محض وہم اور شک پر مبنی ہیں ، ان میں نہ صداقت ہے نہ ان کی کوئی بنیاد ہے ۔

ظاہراً اس منجھی ہوئی شیریں اور اثر انگیز تقریر سے عبدالملک کا مقصد یہ تھا کہ حاضر الوقت بنو عباس کو اپنے ساتھ کر لے ۔

رشید نے عبدالملک کا یہ مقصد بھانپ لیا ، اس نے فوراً ہی اس کا تدارک کر دینے کا فیصلہ کر لیا ۔

عبدالملک اپنی تمام خوبیوں اور وقار و عظمت کے باوجود اس اعتبار سے متہم تھا کہ وہ ایک لونڈی کے پیٹ سے پیدا ہوا تھا ، جو مروان بن محمد الحجدی کی ، اسوی خلیفہ کی تھی ۔

جب صالح بن علی عباسی نے مروان کو یعنی عبدالملک کے اصل باپ کو مصر میں قتل کیا تو یہ لونڈی خود لے لی جو حاملہ تھی ، کچھ عرصے کے بعد اس کے پیٹ سے عبدالملک تولد ہوا ۔ رشید نے گویا بھرپور وار کرتے ہوئے کہا :

”تو عبدالملک بن صالح (بن علی عباسی) کے نام سے مشہور ہے۔
بتا تو سہی کیا واقعی تو صالح کا بیٹا ہے ، تو ہرگز اس کا
نہیں ہے۔!“

عبدالملک نے بارون رشید کی یہ بات سن کر کہا :
”اگر میں صالح کا بیٹا نہیں تو پھر کس کا ہوں؟“
رشید کے پاس جواب فوراً تیار تھا ، اس نے فوراً کہا :
”تو مروان اموی کا بیٹا ہے!“

عبدالملک کو غصہ آ گیا ، اس نے کہا :
”میں اس بات کی پروا نہیں کرتا ، کہ ان دونوں بہادروں میں سے
کس کا خون میری رگوں میں گردش کر رہا ہے؟“
اس جواب سے رشید نے محسوس کیا کہ حاضرین کا جو رجحان اس
کی طرف تھا ، کمزور پڑ گیا ہے اور اب وہ عباسی امرا کی نگاہ میں سبک
ہو گیا ہے ، تو اس نے فوراً حکم دیا کہ عبدالملک بن صالح کو گرفتار
کر کے فضل بن ربیع کے پاس قید کر دیا جائے اور ساتھ ہی ساتھ فضل بن
ربیع کو تاکید اور حمایت کی کہ عبدالملک کے ساتھ زیادہ سے زیادہ تشدد کا
برتاؤ کیا جائے۔

ایک قیدی کی سرگزشت

روایت ہے کہ عبداللہ بن مالک رشید کی پولیس کا افسر اعلیٰ تھا ،
ایک روز رشید کے پاس آیا ، رشید جانتا تھا کہ یہ شخص عبدالملک بن
صالح ہاشمی (عباسی) کا بڑا گہرا دوست ہے ، لیکن عبداللہ بن مالک نے
رشید سے کہا :

”یا امیرالمومنین مجھے اجازت ہے کہ خدمت عالی میں کچھ عرض
کر سکوں؟“

رشید نے پرسکون لہجے میں کہا :
”کہو!“

اس نے کہا :

”خدا کی قسم اے امیرالمومنین، عبدالملک کے بارے، میں اچھی طرح جانتا ہوں کہ وہ ایک مرد معقول ہے اور تمام الزامات و اتہامات سے بری ہے، پھر آپ نے کیوں اسے قید کر لیا ہے اور کس لیے اس پر سختی کر رہے ہیں؟“

رشید نے اس سوال کے جواب میں کہا :

”خدا! تجھے سمجھے، عبدالملک کے بارے میں مجھے ایسی اطلاعات ملی تھیں، جنہوں نے مجھے پریشان اور مضطرب کر دیا تھا!“

عبداللہ بن مالک نے عرض کیا :

”کم از کم اتنا تو کیجیے کہ اگر اسے قید ہی رکھنا ہے تو اس کے ساتھ با عزت برتاؤ کیا جائے اور اسے تشدد اور سختی کا ہدف نہ بنایا جائے!“

یہ کہہ کر عبداللہ بن مالک نے تفصیل کے ساتھ عبدالملک کے کارناموں اور خدمات کا تذکرہ کیا۔

رشید نے فضل بن ربیع کو طلب کیا اور اس سے کہا :

”عبدالملک کے پاس قید خانے میں جاؤ اور اس سے کہو کہ جس چیز کی ضرورت ہو بیان کرے، فوراً سہیا کر دی جائے گی اور واقعی اسے سہیا کر بھی دو!“

فضل بن ربیع رشید کا یہ حکم پا کر عبدالملک کے پاس قید خانے میں گیا اور وہ ساری باتیں دوہرا دیں جو رشید نے کہی تھیں۔

عبدالملک نے اس کی باتیں سن کر کہا :

”مجھے کچھ نہیں چاہیے!“

اور بدستور جیل میں قید و بند کی زندگی گزارتا رہا۔

رشید کی وفات تک عبدالملک جیل میں رہا، پھر امین نے اسے رہائی بخشی اور اسے شام کا گورنر بنا دیا۔

آل برسک پر قید و بند میں کیا گزری؟

واقعات و روایات سے یہ بات بھی ثابت ہوتی ہے کہ جیل میں اور

قید و بند کی حالت میں آل ہرمک پر کیا گزری؟ اور ان کے اور رشید کے مابین پیام و سلام، تلخ کلامی اور اخذ و رد کے سلسلے میں کیا صورت پیش آئی، خاص طور پر یحییٰ بن خالد ہرمکی کے بارے میں جو آخر وقت تک اس بات کا متوقع رہا کہ رشید اسے معاف کر دے گا اور اس کی ساکھ پھر بحال ہو جائے گی۔

اس سلسلے میں آل ہرمک کی خواتین نے بھی اپنی طرف سے کوئی دقیقہ فرو گذاشت نہیں کیا، لیکن نتیجہ کچھ بھی برآمد نہیں ہوا۔

ایک مرتبہ رشید کو یحییٰ نے کہا:

”امیرالمومنین اور خلیفہ رب العالمین کی خدمت میں، یہ نامہ اس غلام کی طرف سے بھیجا جا رہا ہے، جس کے گناہ فاش ہو چکے ہیں، اور جس کے عیوب واضح ہیں، جس کے عزیزوں نے اس کا ساتھ چھوڑ دیا ہے اور جس پر زمانے کی سب سے بڑی مصیبت نازل ہوئی ہے اور جو اب کہیں گناہ نہیں رہا ہے۔“

اے امیرالمومنین!

جہاں تک جعفر کے قتل اور ہلاکت کا تعلق ہے، تو وہ اپنے انجام کو پہنچ گیا، لیکن میرے خدمات یاد فرمائیے، میرے بڑھاپے اور کمزوری پر رحم کیجیے۔ بھلا مجھ جیسا کون بد بخت ہوگا، اور کسے آپ کی طرف سے اس طرح کی اذیتیں پہنچ رہی ہوں گی؟“

رشید نے اس خط کی پشت پر لکھ دیا:

”تم ہی جیسے لوگوں کے لیے خدائے بزرگ و برتر نے فرمایا ہے:

”وَضْرَبَ اللَّهُ مَثَلًا قَرِيبَةً أَمْسَتْ مَطْمِئِنَّةً يَا تَيْسَهَا رَزَقَهَا رَغْدًا مِّنْ كُلِّ مَكَانٍ فَكَفَرَتْ بِأَنْعَمَ اللَّهُ فَاذًا قَهَا اللَّهُ لِبَاسِ الْجُوعِ وَالْخَوْفِ بِمَا كَانُوا يَصْنَعُونَ۔!“

رضاعی ماں، رضاعی بیٹے کے آستانے پر

ایک مرتبہ یحییٰ کی بیوی، فاطمہ بنت حسن بن قحطبه رشید کے پاس آئی، یہ رشید کی رضاعی ماں بھی تھی، یعنی اس نے رشید کو دودھ پلایا تھا۔ رشید اس سے بہت مانوس تھا، اور بے حد محبت کرتا تھا،

یہ اس حالت میں آئی کہ ننگے پاؤں تھی، آ کر قصر کے دروازے پر کھڑی ہو گئی۔ رشید کو جب اس کی آمد کی اطلاع ملی، تو بے تابانہ اس کی طرف لپکا اور خود بھی ننگے پاؤں اس کے پاس جا کر کھڑا ہو گیا۔ اس کے سر اور سینے کو بوسہ دیا اور اپنے سر بٹھا لیا، وہ کہنے لگی:

”یا امیرالمومنین، کیا زمانہ ہمیں اسی طرح کچلتا رہے گا؟ اور آپ کی دہشت ہم پر اسی طرح مسلط رہے گی؟ حالانکہ میں نے آپ کو گود میں کھلایا ہے اور اپنا دودھ پلایا ہے، کیا آپ کی طرف سے مجھے سکون نہیں مل سکتا؟“

رشید نے یہ سن کر کہا:

”تم کیا کہنا چاہتی ہو؟“

”تمہارا مقصد کیا ہے؟“

وہ گویا ہوئی:

”آپ کا وزیر بچی، آپ کے والد کے بعد، آپ کے باپ کا مقام رکھتا ہے۔ مجھے ان باتوں کے بتانے کی کیا ضرورت ہے جو امیرالمومنین خود ہی اس کے بارے میں جانتے ہیں۔ اس نے آپ کی تربیت کی، آپ کو آفات سے بچایا، آپ سے محبت کی، ہر خطرے کے وقت آپ کے لیے سینہ سپر ہو گیا، اور بالکل اپنے بھائی —سوسلی پادی— کی طرح آپ نے اسے موت کا لقمہ بنا رکھا ہے!“

رشید نے جواب میں کہا:

”اے میری ماں، خدا کی مرضی واقع ہو کر رہی، اس کا فیصلہ نافذ ہو گیا، اس کا غضب نازل ہوا، اب بھلا کیا ہو سکتا ہے؟“

وہ کہنے لگی:

”یٰمحر الله ما یشاء و یثبت وعنده امر الکتاب!“ (قرآن حکیم)

رشید نے کہا:

”تم سچ کہتی ہو، لیکن اس فیصلے کو اللہ نہیں مٹائے گا۔!“

پھر کچھ دیر سر جھکائے رہا، اور گویا ہوا:

”اذا الضرفت نفسی عن الشییء لم تکن“

الیہ بوجہ آخرالردہر تقبل“

”یا امیرالمومنین ، میں آپ کو یاد دلانا چاہتی ہوں ، کہ آپ عہد کر چکے ہیں کہ اگر میں نے کسی کی سفارش کی تو اسے رد نہیں کریں گے ، قبول کر لیں گے۔“

رشید نے جواب دیا :

”میں تمہیں یاد دلانا چاہتا ہوں ، کہ میں نے کہہ دیا تھا ، کسی ایسے شخص کی سفارش نہ کرنا اے ام رشید جو غدار ہو ، اگر تم مجھے ان کے حسن نیت کا یقین دلا سکتیں تو بے شک میں انہیں ان کے حال پر واپس کر دیتا ، لیکن یہ وہ لوگ ہیں جنہوں نے کفرانِ نعمت کیا اور مجھے تباہ کرنے کا منصوبہ بنایا اور جو میرے لیے اس طرح کے منصوبے بنائے ، اسے معافی نہیں مل سکتی۔“

زبیدہ کی سفارش کا حشر

آل برمک کی خواتین نے زبیدہ بنت جعفر ، ہارون کی بیوی کو گھیرا اور اسے فضل بن یحییٰ کے سابقہ خدمات یاد دلانے اور ان کا تذکرہ کیا اور بتایا کہ اس نے اس کے لختِ جگر امین کی تربیت اور تادیب کے لیے کوئی دقیقہ فرو گذاشت نہیں کیا اور شب و روز اسی کام میں مصروف و منہمک رہا۔ زبیدہ کا دل جعفر کے قتل کے بعد یحییٰ اور فضل کے لیے پسپا بھی گیا تھا ، چنانچہ وہ اپنے شوہر رشید کے پاس ان لوگوں کی سفارش کے لیے گئی اور اصرار کیا کہ اب جو برمکی قید اور محبوس ہیں انہیں رہا کر دیا جائے ، لیکن رشید اپنے فیصلے میں اتنا سخت تھا کہ اس نے اپنی چہیتی بیوی کی سفارش تک پر دھیان نہیں دیا۔ اب اس نے ایسا کیا کہ بہ زبان یحییٰ ایک نہایت اثر انگیز تحریر لکھی ، جس میں رشید سے رحم و کرم کی اپیل کی گئی تھی اور متعدد خواتین بنی ہاشم کے ساتھ ایک مرتبہ پھر رشید کے پاس گئی اور اس سے کافی دیر تک بات چیت کی ، کچھ جوازی (باندیاں) بھی ساتھ تھیں ، انہوں نے بڑے بڑے اچھے

گیت گائے ، یہاں تک کہ رشید کا مزاج نرم پڑ گیا ، پھر وہ آگے بڑھی اور رشید کے سامنے آ کر کھڑی ہو گئی اور وہ یحییٰ کی طرف سے لکھا ہوا رقعہ اس کے سامنے ڈال دیا اور اس سے درخواست کی کہ جس کسی کی بھی وہ سفارش کرے ، اسے قبول کرنا ہوگا ، اور خواتین بنو ہاشم کی سفارش بھی ماننا ہوگی ۔

رشید نے وہ رقعہ اٹھا لیا ، اسے پڑھا ، اور اس پر لکھا :
 ”تمہارا گناہ اتنا بڑا ہے کہ اب عفو و رحم کا سوال ہی نہیں پیدا ہوتا ۔“

یہ لکھ کر وہ رقعہ زبیدہ کی طرف پھینک دیا ۔
 زبیدہ نے محسوس کر لیا کہ رشید اپنے فیصلے سے ٹلنے والا نہیں ہے ، آخر وہ خاموش ہو گئی اور اس نے اس باب میں سکوت اختیار کر لیا ۔
 ہمارے علم میں کوئی ایسی روایت نہیں ہے جس سے معلوم ہو سکے کہ مردوں میں سے بھی کسی نے رشید سے برا مکہ کی سفارش کی ہو ، حالانکہ ان کے دوستوں اور ہوا خواہوں کی کمی نہ تھی ۔ یہ اس بات کا ثبوت ہے کہ اس بات سے رشید چڑتا تھا کہ اس سے کوئی آل برمک کی سفارش کرے ۔

۵۱۹۰ کے مطابق ۸۰۵ء میں ، یحییٰ اپنے محبس میں بیمار پڑا اور بالآخر وفات پا گیا ۔ یہ رقعہ نہر فرات کے کنارے دفن کیا گیا ، اس کی قبر پر ایک بہت بڑا کتبہ تعمیر کیا گیا ۲ ۔

۵۱۹۳ء مطابق ۸۰۸ء میں فضل بھی قالج کے مرض میں مبتلا ہو کر راہی عدم ہوا ، اس کی زبان کام نہیں کرتی تھی اور ایک طرف کا حصہ بالکل بے حس ہو گیا تھا ، گویا باپ کے مرنے کے تین سال بعد بیٹے — فضل — کا انتقال ہوا ۔

فقر رقعہ میں جو لوگ اس کے ساتھ تھے ، انہی نے اس کی نماز جنازہ پڑھائی ، پھر لاش باہر نکالی گئی ، لوگوں نے پھر نماز پڑھی اور اسے

۱ - کتاب العارف ، صفحہ ۱۳۵ -

۲ - الصناعتین ، صفحہ ۲۱۴ -

باپ کے پہلو میں دفن کر دیا۔
 یحییٰ اور فضل کے بعد جو برمیکی محبوس رہ گئے تھے، ان میں سے
 کسی کو رشید نے رہا نہیں کیا اور خود اس کی وفات بھی فضل کی وفات
 کے چند ماہ بعد واقع ہو گئی، یہاں تک کہ محمد—امین—سریر آرائے
 خلافت ہوا اور اس نے باقی ماندہ برامکہ کی رہائی کا فرمان صادر کر دیا۔
 اب یہ لوگ عوام شمار ہوتے تھے، ان میں سے کسی کو کوئی سرکاری
 منصب نہیں سونپا گیا۔

۱۔ کسی تاریخ میں بھی خواہ دوست کی لکھی ہوئی ہو، یا دشمن کی، ایک
 واقعہ بھی ایسا نہیں ملتا کہ کسی برمیکی نے ارتداد اختیار کیا ہو
 اور مرتد ہو کر کسی اور ملک میں جا کر پناہ لی ہو، حالانکہ جیل
 سے رہائی کے بعد یہ بہت آسان تھا۔

یہ لوگ جو دراصل بادشاہت کرتے تھے، عوام میں شمار ہونے لگے،
 فقر و فاقہ کی زندگی بسر کرنے لگے۔ اسارت کی زندگی سے محروم ہو کر
 غربت اور فلاکت کی زندگی اختیار کرنے پر مجبور ہو گئے، محلات و
 قصور کے بجائے، خس پوش مکانوں میں رہنے لگے، زرق برق لباس
 کے بجائے پھٹے پرانے کپڑے پہننے لگے، ایک ایک وقت میں
 دسترخوان پر خوان نعمت سے کام و دہن کو لذت آشنا کرتے رہنے کے
 بعد روکھی سوکھی پر گزارا کرنے لگے۔ ایک ایک ان میں سے
 ہزاروں اور لاکھوں روپیہ محتاجوں، ضرورت مندوں، شاعروں اور
 ادیبوں کو عطا کر دینے کے جو عادی تھے، اب وہ خود دوسروں
 کے دست نگر بن کر رہ گئے تھے۔

انہوں نے یہ زندگی گوارا کی،

انہوں نے یہ زندگی بسر کی!

یہ اس زندگی پر قانع ہو گئے!

لیکن اسلام کا دامن انہوں نے نہیں چھوڑا۔

(باقی حاشیہ صفحہ آئندہ پر)

(بقیہ حاشیہ صفحہ گذشتہ)

لہذا ماننا پڑے گا کہ رشید کے عتاب و انتقام کے اسباب و عوامل کچھ بھی ہوں ، مگر کم از کم ایک الزام برامکہ پر نہیں لگایا جا سکتا ، جسے ثابت کرنے کی بار بار کوشش کی گئی ہے ، کہ ان کا ایمان کمزور تھا اور یہ دل سے اب تک آتش پرست تھے ۔

برامکہ کا یہ کردار بہر صورت قابل تحسین اور سزاوار آفرین ہے ۔

(رئیس احمد جعفری)

ہارون رشید

آزادانہ اور خود مختارانہ حکومت کا دور




☆ مرض اور موت

☆ رشید کے خصائص

☆ صفات و اوصاف





رشید کی حکومت

عجمیت پر عربیت کا غلبہ تسلط

رشید کی سرگرم کوششیں

انسان جب حیوانی کی دہلیز پر قدم رکھتا ہے اور شعور و بلوغ سے بہرہ ور ہوتا ہے، تو ان حوادث اور واقعات سے سبق حاصل کرتا ہے جو ایام طفولیت، کم سن اور عہد مراہمت میں اس پر گذرے تھے۔ رشید کا جہاں تک تعلق تھا، حد درجہ ذہین و فطین اور عقیل و فہیم شخص تھا، صرف یہی نہیں من چلا بھی۔

ہم دیکھ چکے ہیں کہ اس کی ابتدائی زندگی کس درجہ سبق آموز، عبرت انگیز اور لرزہ خیز حوادث سے معمور رہی ہے، ایک سے ایک بڑھ کر مصیبت اور اذیت سے اسے دوچار ہونا پڑا، یہاں تک کہ حالات نے پلٹا کہایا اور وہ قید خانے سے نکل کر تخت حکومت پر متمکن ہو گیا۔ اس وقت اس کی عمر صرف سترہ سال کی تھی، نو آموز اور نا تجربہ کار، لیکن اس نو آموز اور نا تجربہ کار پیکر سے ایک نئی مخلوق برآمد ہوئی۔۔۔ ایک نیا انسان، جو اب بالکل مختلف تھا اپنے سابقہ دور سے۔ لیکن اس نئے انسان کو اپنی شخصیت کے ابھارنے اور بنانے کا موقع نہیں ملا، یہ اپنی ماں کی حرص و طمع اور وزیر کے مکر و فریب کے جال میں پھنس گیا اور اس درجہ غافل سردار قوم ثابت ہوا کہ اپنے اقتدار اور اختیار کی باگ کسی دوسرے کے ہاتھ میں دے دی۔

حالات اسی طرح چلتے رہے۔

یہاں تک کہ اس نے دیکھا کہ اس کا تخت حکومت ٹکڑے ٹکڑے اور چور چور ہوا چاہتا ہے، یہ پھر چونکا اور سنبھلا اور اس پر اپنا تصرف اور اقتدار پورے طور سے بحال کرنے میں کامیاب ہو گیا۔

اس نے جب اپنے برمکی وزیروں کے ناخن قلم کٹے اور انہیں اپنے راستے سے ہٹایا تو اس کی عمر اس دن ۳۳ سال کی تھی ، جو عین عننوان شباب کا زمانہ ہوتا ہے ۔ قوت و طاقت ، فہم و فراست ، جوش اور ہوش ، ہر چیز بدرجہ اتم ہوتی ہے ۔ یہی عمر ہوتی ہے جب انسان پختہ ہو جاتا ہے ، یا کم از کم اس کی پختگی کا آغاز ہو جاتا ہے ۔ لیکن اس نوجوان کی پختگی میں بڑوں اور بوڑھوں کی زیرکی اور ہوشیاری تھی اور وہی عزم و ارادے کا استحکام جو ان کا شیوہ ہوتا ہے ۔ اس کا عمل بسیط تو نہیں تھا ، لیکن وہ عمل انقلاب کا حامل ضرور تھا ۔ یہ انقلاب اس کی قومیت میں ، خاندان میں ، ذات میں ، ہر چیز میں جاری و ساری تھا۔۔۔ اس انقلاب نے قدیم بنیادیں ڈھا دیں تاکہ نیا محل تعمیر ہو سکے ۔

فارسی اثر و نفوذ کے خلاف اقدام

یہی وجہ تھی کہ رشید نے سب سے پہلے جس کام اور جس بات پر توجہ کی ، وہ یہ تھی کہ آل برمک کے اس سنگ گراں کو راستے سے ہٹا دے جو سیاست اور حکومت پر قابض و متصرف تھے ۔ اس نے فیصلہ کر لیا تھا کہ اس صورت احوال کو یکسر بدل دے اور حکومت پر جو فارسی اثر و نفوذ و اقتدار مسلط ہو گیا تھا ، اسے خالص عربی رنگ میں رنگ دے ۔ اب جن لوگوں سے اسے کام لینا تھا اور جنہیں آگے بڑھانا تھا ، اگرچہ وہ خالص عرب نہیں تھے ، لیکن ان کا شمار امانت و دیانت کے حامل مستعربین میں ہوتا تھا ۔

چنانچہ اس نے فضل بن ربیع کو اپنا وزیر تفویض مقرر کیا تھا ، اور عمر بن مسعدہ کو وزارت تنفیذ کا منصب عطا کیا ۔ اسی طرح اسماعیل بن صبیح کو 'دیوان السر و الرسائل' کا

الاماتہ والسیاستہ ، جلد ۲ ، صفحہ ۳۰۸ ۔

دوسری روایات سے معلوم ہوتا ہے کہ عمر بن مسعدہ ہارون رشید کا وزیر نہیں تھا البتہ اس کا مقرب بارگاہ اور معتمد ضرور تھا ۔ وزارت کا منصب اسے ہارون الرشید نے اپنے دور میں دیا تھا ۔

عہدہ دیا ۱ -

نیز عبدالملک بن نضر بن ربیع کو اپنا حاجب بنایا ۲ -
علاوہ ازیں بڑے بڑے ہاشمیوں کو متعدد اقالیم کا حاکم اور گورنر
نامزد کیا - البتہ علی بن ماہان کے بارے میں کوئی تبدیلی نہیں کی ، وہ
بدستور خراسان کا گورنر رہا ، نہ اس کا کہیں تبادلہ کیا ، نہ اسے
معزول کیا -

تطہیر کی تحریک

ان امور سے فراغت کے بعد رشید ان مناصب کی تطہیر پر متوجہ ہوا
جن پر برامکہ کے اعوان و صنائع قابض و مسلط تھے ، اس کا قول تھا :
”میں ایسے لوگوں کو آگے لانا چاہتا ہوں ، جنہوں نے برامکہ کے
ساتھ کبھی کام نہ کیا ہو !“
اس پر ایک شخص نے کہا :
”ایسا آدمی جس نے کبھی برامکہ کے ساتھ کام نہ کیا ہو ، ماری
مملکت میں نہیں مل سکتا !“

یہ بات بڑی حد تک ایک حقیقت تھی ، لیکن وہ اپنے فیصلے پر ڈٹا
رہا - سرکاری مناصب پر اس نے ایسے لوگوں کو مامور کیا جو اس کے
خاص الخاص اور حد درجہ معتمد آدمی تھے -
محمد بن ابان کو اس نے ابواز کے خراج اور جاگیرات کے کام پر
مامور کیا -

فیض بن ابی الفیض الکسکری کو اس نے خراج کسکر کا کام سونپا -
علی بن عیسیٰ بن یزدا نیروز کو اس نے خراج فارس کی ذمہ داری
سونپی -

خصیب بن عبدالحمید کو اس نے مصر اور اس کے معاملات سپرد
کئے ۳ -

۱ - الجہشیری ، صفحہ ۲۵۴ -

۲ - الاماتہ والسیاست ، جلد ۲ ، صفحہ ۳۰۷ -

۳ - الجہشیری ، صفحہ ۲۵۴ -

اپنے معتمد ترین چہاد مسرور کو اس نے ”برید و خرائط“ یعنی ڈاک اور فرامینِ خلافت کا محکمہ سونپا۔

اسی طرح اپنے دوسرے نوالی اور معتمدین کو اس نے دوسرے مناصب پر فائز کیا۔

ان نئے منصب داروں کو اس نے نصیحت کرتے ہوئے کہا :
 ”دیکھو خبردار! لوگوں کے ضروریات و احتیاجات سے غافل نہ ہونا، یہ بڑے ننگ اور عار کی بات ہوگی، اگر یہ کہا گیا کہ زوال براسکے کے ساتھ مصالح عامہ بھی نظر انداز کئے جانے لگے!“

عربی قیادت

بارون رشید کی ایک خوش بختی یہ تھی کہ قیادت جیوش بالکل صحیح و سالم موجود تھی، اس میں کوئی رخنہ نہیں پڑا اور یہ قیادت تمام تر عربی تھی اور وہ بھی نہایت چیدہ اور منتخب، بلکہ اگر یہ کہا جائے تو ذرا مبالغہ نہ ہوگا کہ خلفا عباسین میں سب سے زیادہ عمدہ اور بہتر فوجی قیادت وہی تھی جو بارون رشید کے دست تصرف میں تھی، مثلاً:

- ۱ - ہرثمہ بن اعین—جو فنون حرب میں طاق مانا جاتا تھا۔
- ۲ - خزیمہ بن خازم—جس کی مہارت جنگ کا سب لوبا مانتے تھے۔
- ۳ - اسد—جو اپنے وقت کا بہترین قائد فوج تھا۔
- ۴ - خالد—جس کی شجاعت و بسالت کی دھوم تھی۔
- ۵ - محمد—جو ایک سالار فوج کی حیثیت سے اپنا جواب نہیں رکھتا تھا۔ اور یہ تینوں مذکورہ قائدین جیوش یزید بن مزید شیبانی کے بیٹے تھے۔
- ۶ - عبداللہ بن مالک جو فنون جنگ میں یکتا تسلیم کیا جاتا تھا۔
- ۷ - سعید الحارثی—جو میدان جنگ کا بہت بڑا موریا تھا۔
- ۸ - یزید بن مخلد—جس کی دلیری اور دلاوری کا مکہ رواں تھا۔
- ۹ - حمید بن معیوف—جو اپنے وقت کا یکتا اور بے ہمتا قائد فوج تھا۔

۱ - الجہشیری، صفحہ ۲۵۸۔

۲ - الامامۃ والسیاستہ، جلد ۲، صفحہ ۳۰۹۔

۱۰۔ یحییٰ بن سعید العقیلی۔۔۔ جس کے مرد میدان ہونے کا سبب کو اقرار تھا۔

۱۱۔ سعید بن مسلم بن قیس۔۔۔ جابلی۔۔۔ جو سوزوشی طور پر فنون جنگ کا ماہر اور عملی طور پر۔۔۔ بڑا سپہ سالار تھا۔

۱۲۔ قحطیہ طائی کے پوتے۔۔۔ جن کی جرأت اور شہامت کا ڈنکا بچ رہا تھا۔

۱۳۔ اشعث الکندی۔۔۔ جس کا نام فتح و کامرانی کا ضامن تھا۔

اور ان کے علاوہ دوسرے ماہرین جنگ اور قائدین جیوش تھے، جن کے کرنامے آب زر سے لکھنے کے قابل تھے۔

اس نے اپنے سنجھے رہنے اور آزمودہ کار لوگوں کو بلاذ و انصار کے گوشے گوشے میں اور سرحدات پر پھیلا دیا تھا، کہ داخلی اور خارجی شورش اور بدامنی سے بخوبی عہدہ برآ ہو سکیں۔

داخلی مور پر خصوصی توجہ

رشید نے ہر اسکہ کو جزء کرنے کے بعد، سب سے زیادہ جس چیز پر توجہ دی، وہ داخلی معاملات تھے۔

اس نے سب سے پہلے بغداد کے ان لوگوں کو قابو میں کیا، جو ہر اسکہ کے اعوان و انصار مانے ہوئے تھے اور ان کے لیے سب کچھ کر سکتے تھے۔ اسی طرح ایسے خراسان کے معاملات و امور بھی استوار کئے، یہ کام اس نے ہرثمہ بن اعین کے سپرد کیا اور بہت معمولی کوشش سے اس نے پایہ تخت خلافت میں اسن قائم کر دیا اور شورش کے امکانات ختم کر دیے۔ کرمینہ سپاہ بکسر منتشر کر دی گئی، ان میں جو لوگ مناسب سمجھے گئے وہ سرحدات پر بھیج دیے گئے اور صرف ان لوگوں کو علیٰ حالہم قائم رکھا جن کے اخلاص، ولاء اور طاعت کے بارے میں کسی قسم کا شک و شبہ نہ تھا۔

باشندگان بغداد میں سے جو لوگ مشکوک اور مشتبہ تھے، ان سے حسب موقع و مصلحت سختی اور نرمی کا برتاؤ کیا گیا، یہاں تک کہ امور و معاملات پورے طور پر رو بہ راہ ہو گئے اور کسی طرح کا اندیشہ اور خطرہ باقی نہیں رہا۔

رشید کا قطعی اور مستحکم فیصلہ

واقعات سے ایسا معلوم ہوتا ہے کہ رشید نے اس انقلاب عظیم کو انجام تک پہنچانے کا قطعی اور مستحکم فیصلہ کر لیا تھا ، چنانچہ اس نے یہ فیصلہ بھی کر لیا تھا کہ سر دست بغداد میں قدم نہیں رکھے گا اور عملی طور پر رقم ہی کو پایہ تخت خلافت بنائے رکھے گا ۔ چنانچہ بغداد سے اس نے گویا ترک تعلق سا کر لیا تھا ۔ جب تک کوئی سخت ضرورت داعی نہ ہوتی ایک دن بھی وہاں قیام نہ کرتا ۔

اس کا نتیجہ یہ ہوا کہ بغداد میں جو اجتماعی رونق اور گہما گہمی پائی جاتی تھی وہ یکسر ختم ہو گئی ۔ وہاں نشاط و طرب کی جو محفلیں جمتی تھیں ، ان کا سلسلہ بند ہو گیا ، دجلہ کے کنارے محلات و قصور میں جو انوار بکھرتے نظر آیا کرتے تھے ، ان کا شائبہ بھی باقی نہیں رہا ۔ قصر خلد میں موسیقی اور نغمے کی گرم بازاری جو ہر وقت نظر آیا کرتی تھی ، معدوم ہو گئی ، شعرا کی قصیدہ خانیاں اور ترم ریزیاں افسانہ پارینہ بن گئی تھیں ۔ جہاں ہر وقت خوشی اور مسرت کی جلوہ آرائی نظر آیا کرتی تھی اور قہقہے گونجا کرتے تھے ، وہاں اب افسردگی اور ایک عجیب طرح کے اضطراب و الم کی کار فرمائی نظر آتی تھی ، جب سے ابو جعفر منصور نے اس شہر کی دیواریں اٹھائی تھیں آج تک بغداد نے سوگواری اور افسردگی کا یہ منظر کبھی نہیں دیکھا تھا ۔

علی بن ماہان کے خلاف شکایات

اور جہاں تک خراسان کا تعلق تھا ، ابنائے برمک پر نوحہ و ماتم ، غم و الم اور رنج و تاسف کے سمندر میں یہ غرق تھا ۔ علی بن ماہان کی سختی اور تشدد کے سامنے اس نے گھٹنے ٹیک دیے تھے ، لیکن دل و دماغ جل رہے تھے ، یہ مجال نہ تھی کہ دل کی کوئی بات زبان پر لائی جا سکے ، یا کوئی تحریک شروع کی جا سکے ، لیکن ایسا بھی نہیں تھا ، کہ یہ غم فراموش ہو گیا ہو ۔

خراسان کے کچھ سربراوردہ لوگ رقم آئے ، اور رشید سے ولاء اور

طاعت کا عہد و پیمان کیا ، ساتھ ہی ساتھ علی بن مہبان کے ظلم و ستم اور سختی و تشدد اور قساوت و شقاوت کی شکایت بھی کی اور یہ بھی بتایا کہ اشراف خراسان کے ساتھ اس کا برتاؤ اور سلوک کس درجہ بھیانک اور ظالمانہ اور اہانت آمیز ہے ، بلکہ خود خلیفہ کے بارے میں بھی اس کے خیالات کچھ اچھے نہیں رہے ہیں ۔

رشید نے یہ باتیں توجہ سے سنیں اور ان پر غور کرنے کا وعدہ کیا ، یہ وعدہ بھی کیا کہ حالات کا مشاہدہ کرنے اور جائزہ لینے کے لیے وہ بہ نفس نفیس خراسان آئے گا تاکہ ذاتی معلومات کی روشنی میں کوئی رائے قائم کر سکے اور کسی فیصلے تک پہنچ سکے ۔ اس گفتگو کے بعد اس نے ارکان وفد کی خاطر داشت کی اور ان کی عزت و تکریم بجا لایا ۔

رشید کے اس طرز عمل سے ارکان وفد بہت متاثر ہوئے ، انہوں نے اس کا شکریہ ادا کیا اور واپس خراسان چلے آئے ۔

یمنیوں اور نزاریوں میں کشمکش

اسی اثنا میں رشید کو ایک انتہائی تشویشناک اطلاع ملی ، یعنی شام میں یمنیوں اور نزاریوں کے مابین از سر نو نزاع و عناد کی چنگاریاں بھڑکنے لگیں ، یہ وہی فتنہ تھا ، جو دس برس پہلے ایک سخت اور خون ریز جنگ و بغاوت کی صورت میں ابو الہیزام کی زیر قیادت رونما ہوا تھا ۔ رشید کو اندیشہ پیدا ہوا کہیں پھر پہلے کی طرح کئی سال تک یہ آگ نہ بھڑکتی رہے ، لہذا اس نے ایک لشکر گراں بڑی تیزی اور سرعت کے ساتھ شام روانہ کیا ، کہ فتنہ قبل اس کے کہ بڑھے اور نازک صورت اختیار کر لے ، دبا دیا جائے اور جو لوگ اس فتنے کے سرخیل ہیں ان کی قرار واقعی سرکوبی کر دی جائے اور جنگ آزماؤں کے مابین اچھی بنیاد پر پائیدار صلح کرا دی جائے ، تاکہ بعد میں یہ فتنہ سر نہ اٹھا سکے ۔

۱ - الطبری ، جلد ۳ ، صفحہ ۷۶۳ -

۲ - ابن الاثیر ، جلد ۶ ، صفحہ ۱۲۹ -

روم پر چڑھائی

اس عرصے میں بلاد روم سے جنگ و پیکار کا سلسلہ رشید جاری رہا۔
 رکھ سکا، کچھ اس لیے کہ براسکے کے استیصال میں زیادہ الجھا رہا اور
 کچھ داخلی معاملات نے اس طرف اسے متوجہ نہیں ہونے دیا۔ اس کی ان
 پریشانیوں اور الجھنوں کو اس کی کمزوری پر محمول کیا گیا، یہاں تک
 کہ داخلی امور میں مصروفیت کے باعث اس کی سطوت اور جاہ و جلال کو
 خطرہ لاحق ہو گیا، کیونکہ حدود مملکت پر تاخت و تاراج کا سلسلہ شروع
 ہو گیا اور موقع غنیمت جان کر، ہنگامہ آرائی اور شورش کا آغاز کر
 دیا گیا۔

یہ صورت احوال دیکھ کر اپنے بیٹے قاسم کی سرکردگی میں، بعض
 قواد کی بیعت میں ایک لشکر گراں اس نے روانہ کیا۔ یہ لشکر دشمن کی
 سر زمین میں داخل ہونے چلا گیا اور شہر 'قرہ' پر قابض ہو گیا۔
 رشید نے پہلا لشکر بھیج چکنے کے بعد ایک دوسرا لشکر
 عباس بن جعفر بن الاشعث کی قیادت میں روانہ کیا، اس لشکر نے قلعہ
 'سنا' کا محاصرہ کر لیا اور وہاں کے باشندوں پر خواب و خور حرام
 کر دیا۔

رشید نے صرف ان دو لشکروں پر اکتفا نہیں کیا، ایک تیسرا لشکر
 بھی بہت جلد ابراہیم بن جرنیل کی قیادت میں روانہ کر دیا، اس لشکر کی
 مذہبیٹ، دشمن کے سالار فوج اور رئیس امور تقفور سے ہوئی، لیکن یہ قتال
 و پیکار سے دامن بچا کر قسطنطنیہ کی طرف روانہ ہو گیا، کیونکہ وہاں سے
 شورش اور بغاوت کی اطلاع ملی تھی، لیکن واپسی میں مسلمانوں کی ایک
 چھوٹی سی ٹکری سے اس کی ٹکر ہو گئی، جس کا سالار ابراہیم تھا اور یہ
 لوگ اس کے ماتحت تھے۔ جنگ ہوئی، تقفور کو شکست بھی ہوئی اور
 مجروح بھی ہوا، اور اپنا لشکر مسلمانوں سے جنگ آزما چھوڑ کر بھاگ
 کھڑا ہوا۔ اس کا نتیجہ یہ ہوا کہ ملکہ روم نے اموال اور جزیہ بھیج

۱ - ابن الاثیر، جلد ۶، صفحہ ۱۳۰۔

۲ - ابن الاثیر، جلد ۶، صفحہ ۱۲۹۔

کر صلح کی درخواست کی اور یہ شہد بھی کیا کہ تین سو بیس قیدیوں کو رہا کر دے گی۔

شعوبیت کا خاتمہ

رشید کامل دو سال تک روم میں مقیم رہا ، نظم مملکت کو استوار کرنے کے سلسلے میں اسے رات و نیت بخر نجا گنا پڑتا ، وہ مستقل اور غیر منقطع طور پر مصروف جد و جہد تھا ، بین تک کہ غیر ممالک میں اس کی ہیبت و جلالت کا مکہ پھر چلنے لگا اور داخلی طور پر امن و امان کامل طور پر بحال ہو گیا ۔ مملکت کے استحکام اور قوت کے بارے میں لوگوں کو اطمینان ہو گیا ، جو سرکش اور غی تھے انہوں نے گھٹنے ٹیک دیے ، اور مملکت کا سفینہ پوری ہمواری کے ساتھ ایک مرتبہ پھر رواں دواں ہو گیا ۔ اب اس مملکت کا تاج دار ۔۔۔ لار اور سردار رشید بہ نفس نفیس خود تھا اور چوٹی کے عرب اس کے ہمراہ تھے اور ہر طرح سے تعاون پر آمادہ تھے ۔ فارسی رنک میں جنہوں نے حکومت کو رنگ دیا تھا وہ اب منظر سے ہٹ چکے تھے ، خوگر انتقام شعوبیت اب دم توڑ چکی تھی ۔

بیدار مغز خلیفہ

رشید ایک مدبر اور فاتح کی حیثیت سے

حیات رشید کے چند پہلو

۱۸۸۵ء (مطابق ۸۰۵ع) سے رشید نے اسور و معاملات کی باگ اپنے ہاتھ میں لے لی ، اب وہ ہر اثر سے آزاد تھا اور اپنی مرضی کا مالک ، اس کے عزم شدید نے خلافت کی ہیبت و جلالت میں از سر نو غیر معمولی اضافہ کر دیا تھا ۔ آج کا رشید ، گزرے ہوئے رشید سے بالکل مختلف تھا ، وہ دور گزر گیا جب اس نے مملکت کا سارا بوجھ اپنے وزیروں کے کندھوں پر ڈال رکھا تھا اور اپنا سارا وقت مجالس لہو و طرب میں صرف کیا کرتا تھا ۔ شعر سنتا تھا اور ندیموں کے جھرسٹ میں بیٹھا رہتا تھا ، رواۃ اخبار و ادب سامنے موجود رہتے تھے اور اس کا دل بہلایا کرتے تھے ، فقہاء ، علم حاضر رہا کرتے تھے اور ان سے استفادے کا کام جاری رہتا تھا ۔

اب یہ شخص پورے طور سے بدل گیا تھا ۔

جن لذائد فکریہ میں اپنے شب و روز صرف کیا کرتا تھا ، ان کا اہتمام و انصرام اب اس کے لیے دل چسپی کا موجب نہیں رہ گیا تھا ، اب اس کی جولانگاہ سیاست تھی اور حوادث کے مقابلے میں سینہ سپر بن کر وہ کھڑا ہو گیا تھا ۔ مجالس لہو و طرب کا دروازہ اس نے بند کر دیا تھا ، یہ اگر کھلتا بھی تھا تو کبھی کبھی اور بہت مختصر سے وقفے کے لیے ۔ قصہ خوانوں کی داستان سرائی میں اب اس کے لیے کوئی دل چسپی نہیں رہ گئی تھی ، اجتماعات لہو و طرب اس کے مشاغل کی فہرست سے تقریباً خارج ہو گئے تھے ، ان چیزوں میں سے کسی میں بھی اب اسے شغف یا انہماک باقی نہ رہ گیا تھا ۔

اس تغیر کے اسباب میں ایک سبب یہ بھی تھا کہ جو بڑی بڑی شخصیتیں قصر کی زینت اور رونق تھیں، اس دنیا سے رخصت ہو گئی تھیں، نکبت برامکہ سے کئی سال پہلے قاضی (امام) ابو یوسفؒ کا انتقال ہو گیا تھا۔ امام صاحب کا وجود رشید کے لیے ایک نعمت اور سہارا تھا، وہ اسے جادہ حق سے منحرف ہونے سے روکتے رہتے تھے، وہ اس کی مذہبی رہنمائی بھی کیا کرتے تھے، اس کے لیے انہوں نے ”کتاب الخراج“ لکھی جو اپنے موضوع کے اعتبار سے اتنی صدیاں گزر چکنے کے باوجود آج بھی فنی اعتبار سے اتنی ہی اہم اور معرکہ آرا اور یادگار حیثیت کی حامل ہے، جتنی شروع میں تھی اور شاید ہمیشہ رہے گی۔

امام ابو یوسفؒ کے بعد رشید کو جو دوسرا صدمہ سہنا پڑا، وہ کسافی اور مروان بن ابی حفصہ جیسے نامور اور مانے ہوئے ماہرین فن کا تھا۔

ابوالعتاہیہ اگرچہ زندہ تھا، لیکن سچ پوچھیے تو اپنے فن کے لیے مر ہی چکا تھا، اس پر تصوف کا اتنا غلبہ ہو گیا تھا کہ اس نے دنیا سے واسطہ منقطع کر لیا تھا اور سارا وقت یاد الہی میں صرف کیا کرتا تھا۔ جو اشعار کہتا وہ بھی عبرت و موعظت کا پہلو لیے ہوئے، بجائے اس کے کہ ان میں دنیا کے لذائذ اور خواہشات کی ترغیب دی گئی ہو۔

اصمعی جیسا شخص بھی جو دربار کی رونق اور بزم بے تکلف کی روح رواں تھا، دارالخلافت سے رخصت ہو کر بصرہ پہنچ گیا تھا اور وہیں اقامت گزیں ہو گیا تھا۔ ابراہیم موصلی جیسا مغنی، جس سے رشید کی دنیا آباد تھی اور اس کے کئی ساتھی اس دنیا سے رخصت ہو کر عالم باقی میں جا بسے تھے۔

ان کے علاوہ بھی جو اس کے مصاحب، ندیم اور حاشیہ نشین تھے، متفرق ہو کر ادھر ادھر بکھر گئے تھے۔

کان لم یکن بین العجوں الی الصفا
انیس ولم یسمر بمکتہ سمر

اصلاح و تطہیر اور تنظیم جدید

ان کے حالات نے رشید کو دوسرے امور سے یکسر بے تعلق اور بے نیاز کر دیا تھا اور وہ اپنی تمام فکری اور ذہنی صلاحیتیں صرف امور مملکت کی مزاح و تطہیر اور تنظیم نو پر صرف کر رہا تھا، وہ ساری ساری رات جاگ کر گزار دیتا تھا، اس لیے کہ اب وہ اپنے تئیں اپنی خلافت و رعیت کا مسئول محسوس کرتا تھا۔

اخبار و روایات سے یہ بات ثابت ہے کہ برامکہ کے استیصال اور بربادی کے بعد ہی سے اس نے فریضہ حج ادا کرنے کا فیصلہ کر لیا تھا اور اس کی تیاریاں بھی شروع کر دی تھیں، لیکن مملکت کے نظم و نسق نے اور دشمنان ملک و ملت سے تطہیر کی سہم نے اور داخلی معاملات و مسائل سے شب و روز کی محنت اور زومیوں کی تاخت و تاراج کا مقابلہ کرنے اور ان کی سرکوبی نے اسے اس درجہ مصروف و منہمک رکھا کہ وہ دلی آرزو اور تمنا کے باوجود یہ فریضہ نہیں ادا کر سکا۔

پا پیادہ سفر حج

جب تمام امور حسب دل خواہ انجام پا گئے اور وہ پورے طور پر مطمئن ہو گیا تو ایک روز اس نے اپنے وزیر عمر بن مسعدہ کو طلب کیا اور اس سے کہا :

”میں نے فریضہ حج ادا کرنے کا فیصلہ کر لیا ہے اور یہ فیصلہ بھی کر لیا ہے کہ رقبہ سے بیت اللہ الحرام تک پا پیادہ سفر کروں گا!“

یہ سن کر عمر بن مسعدہ بھونچکا رہ گیا، اس لیے کہ یہ بات نہ آج تک اس نے سنی تھی نہ اس کے حاشیہ خیال میں آئی تھی کہ کسی خلیفہ نے پا پیادہ حجاز تک کا سفر کیا ہو، جب کہ راستہ اتنا طویل اور دشوار گزار تھا، آخر وہ خاموش نہ رہ سکا، اس نے عرض کیا :

”امیرالمومنین، یہ آپ کیا فرما رہے ہیں؟ کیا ایسا بھی ممکن ہے؟“

بھلا اتنا لمبا فاصلہ آپ پا پیادہ کس طرح طے کریں گے؟“

رشید نے جواب دیا :

”یہ تو بنو کر رہے گا، اگرچہ مجھے کتنی ہی تکلیف اور مشقت کیوں نہ برادشت کرنی پڑے!“

اپنے آپ کو بالکل نے بس پا کر عمر بن سعد نے ایک آخری تجویز پیش کی :

”تو کم از کم اتنا کیجیے کہ اس سال اپنا ارادہ ملتوی کر دیجیے اور آئندہ سال کے موسم حج کا انتظار کیجیے، کم از کم میں طویل اور دشوار گزار راستے کو مختصر اور آسان تو بنالوں اور ایسا پروگرام بنا لوں کہ سب کام بالکل ٹھیک وقت پر انجام پا سکے اور مراحل (منزلیں) بھی متعین کردوں کہ کہاں کہاں پڑاؤ کرنا پڑے گا اور وہاں کتنی دیر ٹھہرنا پڑے گا؟ تا کہ یہ کام دشوار کسی حد تک تو سہل اور آسان ہو جائے اور انشا اللہ ایسا ہو جائے گا۔“

روایات کا اس امر پر اتفاق ہے کہ رشید نے اپنے وزیر کی بات نہیں مانی اور اسی سال حج کیا، البتہ روایات کا اس بات پر اتفاق نہیں ہے، کہ اس نے یہ سفر پا پیادہ طے کیا تھا۔ ابن قتیبہ اور بعض دوسرے مؤرخین نے اس خبر کا ذکر کیا ہے، ان کے خیال میں یہ سفر اس نے پا پیادہ طے کیا تھا اور اس کی وہ تاویل بھی کرتے ہیں۔

فہم و گمان سے قریب تر بات یہ ہے کہ رشید کا یہ اسباب دو اقدام پر مبنی تھا۔

ایک تو یہ کہ وہ اپنی حلف شکنی کا کفارہ ادا کرنا چاہتا تھا، یاد ہوگا، اس نے یحییٰ سے یہ حلف یہ عہد کیا تھا کہ کبھی بھی اسے کسی طرح کی اذیت نہ دے گا، نہ اس کے مال و جان سے تعرض کرے گا۔ دوسرے یہ کہ لوگوں کے سامنے اس نے یہ ظاہر کیا کہ وہ حسب معمول حج اور جہاد کے راستے پر گامزن ہے اور اپنی عزیمت و تقویٰ اور اسباب دین سے ارتباط قائم ہے اور یہ ظاہر پورے طور پر وہ اس میں کامیاب بھی ہوا، اس کے اس عمل نے عوام و خواص کے دل پر بہت گہرا اثر کیا۔

سفر کی تیاریاں

موسم حج کی آمد سے پہلے ، رشید کے عزم سے مطلع ہونے کے بعد ، عمر بن مسعدہ سال بھر دشوار گزار راستوں کو سہل بنانے کے کام میں مصروف رہا ، اس راستے میں جتنی صعوبتیں پیش آئیں ان سب کا اس نے پامردی کے ساتھ مقابلہ کیا اور اپنے کام میں شب و روز لگا رہا ، اس طویل راستے کو اس نے کئی مراحل میں تقسیم کیا اور ہر مرحلے کو ڈاک کا مرکز بنایا اور اس کی مسافت بارہ میل رکھی اور اسے چار فرسخ میں تقسیم کیا ۔ ہر فرسخ پر ایک عمارت بنوائی ، جس میں نہایت اعلیٰ درجہ کے فرش کا بندوبست کیا اور کئی رداق بنائے ، جہاں سائے کا بہت اچھا انتظام تھا ، یہاں ہر طرح کے کھانے پینے اور فواکھات کا مٹاک موجود تھا ، نیز ہر مرحلہ پر ایک مختصر سی عمارت اس غرض سے بنائی کہ وہاں جمیع وسائل ، راحت و آرام ، نیز سونے اور حمام کے موجود رہیں ، قریب ہی کنوئیں بھی کھدوائے تاکہ پانی با افراط دستیاب ہو سکے اور سواریوں کے لیے نیز پینے کے لیے اور وضو کے لیے ، کھانا پکانے کے لیے اور صفائی و طہارت کے لیے کسی قسم کی کمی محسوس نہ ہو۔ اس نے اس کا بندوبست بھی کیا تھا کہ نہایت پابندی کے ساتھ پایہ تخت اور دوسرے مقامات کی خبریں وقت کے وقت رشید کو پہنچتی رہیں ۔ اس سلسلے میں اس نے نہایت تیز رفتار کبوتروں کا انتظام کیا ، جو بعید ترین مقامات اقالیم سے بھی ، ایک دن میں یا زیادہ سے زیادہ دو دن میں خبر لے کر آجایا کرتے تھے ۔ اس طرح ہر مرحلے پر داخل ہوتے ہی اسے تازہ ترین خبریں مل جاتی تھیں جیسے سفر میں نہیں رقم میں بیٹھا ہوا ہے ۔ اس کے علاوہ صبا رفتار سانڈنیوں کے ذریعہ جو برید سریع کے لیے وقف تھیں ، رشید کو ہر طرح کے ہدایا اور ضروری چیزیں ملتی رہتی تھیں ۔

زبیدہ کا عزم سفر

زبیدہ کو جب رشید کے عزم سفر کا حال معلوم ہوا تو اس نے بھی مطالبہ کیا کہ وہ بھی ساتھ چلے گی ، رشید نے یہ بات مان لی اس نے قسم

۱ - ایک فرسخ تقریباً تین میل کے برابر ہوتا ہے ۔

کہانی تھی کہ اپنے مال و دولت کا بہت بڑا حصہ امور خیر میں ، تقرب الی اللہ کے لیے صرف کر دے گی ، چلتے وقت اس نے اپنے اس ارادے کو عملی جامہ پہنانے کا بندوبست بھی کر لیا ۔

یہ خبر جملہ بلاد میں آنا آنا پھیل گئی ، چنانچہ متعدد اقالیم کے سربراہوں نے اس سال رشید کی معیت میں حج کرنے کا فیصلہ کر لیا کہ اس سے پہلے مکہ مکرمہ پہنچ کر اس کا شاندار استقبال کریں ، جو خلفا کی تاریخ میں پہلا خلیفہ تھا جو اتنے دور و دراز علاقے سے پا پیادہ حج کرنے کی سعادت حاصل کرنے بہت جلد پہنچ رہا تھا ۔

رشید کی روانگی

اوائل شوال ۱۸۸ھ (مطابق ۸۰۳ع) رشید شہر رقد سے سفر حج پر روانہ ہوا ، اس کے ساتھ اس کی بیوی زبیدہ بھی تھی ، جو ساتھ ساتھ پس پردہ چل رہی تھی ۔ نگہبانوں اور محافظوں کی کھیپ کی کھیپ ذرا فاصلہ سے ان دونوں کی نگہبانی اور نگہداشت کر رہی تھی ، ان دونوں کے پیچھے پیچھے ایک فرسخ کے فاصلے پر بھی حجاج کا قافلہ تھا ، جس میں بڑی تعداد ان لوگوں کی تھی جو اس سپاہ پر مشتمل تھے جنہیں رشید اپنے ساتھ فریضہ حج ادا کرنے کے بعد اور اپنے مستقر پر پہنچنے سے پہلے خراسان لے جانا چاہتا تھا ۔

رشید کی عمر اب تقریباً چالیس سال کی تھی ، ہر اعتبار سے صحت مند اور توانا ، اس بادیہ پیمائی کے سفر میں زبیدہ نے بھی کوئی خاص تکلیف محسوس نہیں کی ۔ خاندان کی دوشیزاؤں اور نوجوان خواتین کی ایک بڑی تعداد اس کے ساتھ شریک سفر تھی ۔

امرا بنو ہاشم بھی ایسے غالیچوں پر چل رہے تھے ، جو ان کے پاؤں تلے بچھے ہوئے تھے ، ایک مرحلے سے دوسرے مرحلے تک اسی طرح کا انتظام تھا ۔

موسم بھی ربیع کا تھا ، حد درجہ خوش گوار اور معتدل ۔

یہ لوگ جب ایک فرسخ کا فاصلہ طے کر لیتے تو اس عمارت میں اترتے جو خاص طور پر اس مقصد کے لیے تعمیر کی گئی تھی ، خوب جی بھر

کر کھانے پیتے ، اس کے بعد پھر چل کھڑے ہوتے اور دوسرے مرحلے پر پہنچ جاتے ۔ ہر روز چار فرسخ یعنی ایک مرحلے کی مسافت طے کر لیتے ، اس کے بعد اس گھر میں اترتے جو ان کے لیے تیار کیا گیا تھا ، یہاں ایک دن یا چند دن ، راحت و آرام سے گزارتے ، اس کے بعد پھر سفر کا سلسلہ شروع ہو جاتا ، راستے میں ان کی آسائش اور آرام کا مکمل انتظام تھا ، اور ہر طرح کے اسباب راحت بہ درجہ اتم موجود تھے ۔

آسائش سفر کی یہ تدبیر ، اس زمانے میں ایک بالکل نئی اور عجیب چیز تھی ، سب سے بڑی بات یہ تھی کہ اس طویل مسافت کے قطع کرنے کے دوران میں جب کہ وہ سرگرم سفر تھا ، ششوں و امور مملکت سے ہورے طور پر باخبر رہتا تھا ، اس لیے کہ ”نضائی ڈاک“ کا بڑا اچھا انتظام تھا ، تیز پرواز کبوتر دوران سفر میں برابر نامہ و پیام لے کر اس کے پاس پہنچ جایا کرتے تھے ، کوئی واقعہ اور حادثہ ایسا نہیں تھا ، جس کی بر وقت خبر اسے نہ مل جایا کرتی ہو ، اگرچہ وہ کتنے ہی دور و دراز مقام پر کیوں نہ واقع ہو ۔ سفر کے دوران میں وہ برابر اپنے مخصوص و معتمد آدمیوں سے اہم امور پر صلاح و مشورہ کیا کرتا تھا ، وزرا اور کاتب بھی اس مشورے میں شریک رہتے تھے ، اس لیے کہ یہ سب سفر میں اس کے ساتھ تھے ۔

رشید ارض حجاز میں

رشید جب ارض حجاز میں داخل ہوا تو باشندگان حرمین شریفین اور وفود حج اس کے استقبال کو بے تابانہ نکل کھڑے ہوئے ، ان کی زبان پر تکبیر و تہلیل جاری تھی ۔ اپنی نوعیت کا یہ پہلا سفر انہوں نے کسی خلیفہ کا نہیں دیکھا تھا ، جس نے دین سے وابستگی ، اور روحانی ربط و تعلق کو اور زیادہ شدید کر دیا تھا ۔

رشید نے ان لوگوں میں بڑی دریا دلی اور سخاوت سے تحائف اور ہدایا تقسیم کیے ، اپنی طرف سے اور اپنی بیوی کی طرف سے اس نے اس دن اتنا مال تقسیم کیا کہ باشندگان حرمین شریفین میں کوئی شخص بھوکا باقی نہیں

رہ گیا۔

اور زبیدہ نے تو اس مرتبہ کمال کر دیا، اس نے انور خیر پر بے دریغ دولت صرف کرنے کا جو فیصلہ کر لیا تھا اب اسے عملی جامہ پہنانے کا وقت آ گیا تھا۔ اس نے حکم دیا کہ جن راستوں سے حجاج کے قافلے آتے ہیں، ان صحراؤں میں کنوئیں اور تالاب کھودنے جائیں اور ان کے قریب ویسے ہی مکانات اور عمارتیں حجاج کی راحت اور آسائش کے لیے تعمیر کی جائیں جیسی عمر بن مسعود نے رشید کے لیے راستے میں تعمیر کر دی تھیں۔

اس کے علاوہ مکہ مکرمہ میں ایک نہایت شاندار اور طویل و کشادہ عمارت اس نے تعمیر کی جسے اپنے نام سے موسوم کیا اور ابو یوسف کا گھر بھی تعمیر کرایا۔

پھر مکہ مکرمہ کے گورنر کو اس نے طلب کیا اور اسے حکم دیا کہ جس چشمے سے باشندگان مدینہ پانی پیتے ہیں، اس سے ایک نہر نکالی جائے، جو مکہ مکرمہ تک پہنچائی جائے، کہ پانی پوری زوانی کے ساتھ وہاں بھی پہنچ سکے۔

مکہ مکرمہ کے گورنر نے زبیدہ سے کہا :

”یہ مسافت بارہ میل کی ہو گی، اتنی بڑی نہر کھودنے، پانی جاری کرنے اور پہنچانے میں بہت زیادہ روپیہ صرف ہو گا!“

یہ سن کر زبیدہ نے جو جواب دیا اس نے بڑی شہرت حاصل کر لی،

اس نے کہا :

”پانی ہر قیمت پر پہنچانا ہے، تم یہ کام شروع کر دو، اور اس کی ذرا پرواہ نہ کرو کہ خرچ کیا آتا ہے، لاکھوں دینار بھی صرف ہو جائیں تو کوئی مضائقہ نہیں!“

گورنر کے لیے اب کوئی چارہ باقی نہیں رہا، اس نے کام شروع کر

دیا اور اسے پایہ تکمیل تک پہنچا دیا، یعنی نہر مکہ مکرمہ تک پہنچ گئی، اس نہر کا نام بھی اس نے اپنے نام کے اوپر رکھا، جو آج تک نہر زبیدہ کے نام سے مشہور و موجود ہے۔

اس کام سے فارغ ہونے کے بعد زبیدہ نے اپنے کاتب خاص کو طلب کیا اور اسے حکم دیا کہ حرمین شریفین کے محتاجوں اور یتیموں کو جمع کیا جائے اور انہیں پانچ لاکھ درہم اس کے بیٹے امین کے نام سے دیے جائیں ، جو رشید کا ولی عہد تھا ۔

حرمین شریفین کے باشندوں کے ساتھ اس کا یہ سلسلہ خیرات و صدقات برابر جاری رہا ، یہاں تک کہ مشہور ہے کہ اس مد میں کل رقم جو اس نے صرف کی اس کی میزان تقریباً ساٹھ لاکھ درہم تک جاتی ہے ، یہ ساری رقم اس نے اپنے حج کے دوران میں صرف کی ، اس سخاوت اور داد و دہش سے حجاج اتنے متاثر ہوئے کہ زبیدہ اور رشید کی حمد و ثنا کو انہوں نے اپنا شعار بنا لیا ۔

یہ خبر مکہ مکرمہ اور مدینہ منورہ سے نکل کر دوسرے شہروں میں بھی اڑ کر پہنچی جو ان دونوں کے حق میں بہترین پروپیگنڈا ثابت ہوئی ، — اور زبیدہ کے لڑکے محمد الامین کے لیے بھی !“

عراق کی طرف کوچ

فریضہ حج سے فارغ ہونے کے بعد رشید نے عراق کی طرف کوچ کیا ، راستے سے بعض سربرآوردہ ہاشمیوں کو اور اپنے رجال حاشیہ کو زبیدہ کے ساتھ رقم روانہ کر دیا اور خود اپنا جیش لے کر خراسان کی طرف بڑھا ، تاکہ وہاں کے احوال و واقعات کا بہ چشم خود مشاہدہ کر سکے اور بہ طور خود جائزہ لے سکے ، ایک مقصد اس سفر کا وہاں کے گورنر علی بن ماہان کا احتساب بھی تھا ، جس کے بارے میں شکایات کا طومار اکھٹا ہو گیا تھا اور یہ سلسلہ برابر جاری تھا ۔ راستے میں بغداد پڑا ، لیکن وہ شہر میں داخل نہیں ہوا ، نہروان میں اس نے چھاؤنی ڈالی ، یہیں اس کے بیٹے ، امین ، مامون اور قاسم آ کر اس کے ساتھ شامل ہو گئے ، پھر ان سب کو لے کر جہادی الاول کے مہینے میں ۱۸۹ھ (مطابق ۸۰۵ع) خراسان کی طرف بڑھا ۔ سب سے پہلے جس شہر میں اترا ، وہ 'قرماین' تھا ، یہاں

اس نے منزہ بنی ، یہاں علما ، فقہا اور قضاة کی ایک جماعت حاضر خدمت ہوئی ، اس نے ان سب کو ایک مجلس میں جمع کیا اور ان سب کو اس امر کے گواہ بنایا کہ اس کے لشکر میں جو کچھ بھی از قبیل اسواں و خزائن و سلاح جنگ وغیرہ ہے ، یہ عبداللہ ماسون کی ملکیت ہے ، اس کے دوسرے بیٹوں کو ان چیزوں سے کوئی سروکار نہیں ہوگا ۔ اس کے بعد اس نے اپن اور ماسون کی ولی عہدی (علی الترتیب) نمبر ایک اور نمبر دو کی تجدید بیعت کی ۔

ابھی یہ مجلس منتشر نہیں ہوئی تھی اور رشید کے گرد کبار قوم حاضر تھے کہ فضل بن ربیع شاعر معروف و مشہور 'العمانی الراجز' کو لے کر حاضر ہوا ۔

اس موقع پر عمانی نے جو شعر پڑھے وہ یہ تھے :

قل الامام المفتدی بخصمه
ما قاسم دون مدی ابن امه
و قد رضیناه ، فقم قسمة

رشید نے تبسم کیا اور کہا :

”کبخت کیا تو اس بات پر راضی نہیں ہوگا کہ میں اسے (قاسم) کو بھی اپنی زندگی اور موجودگی میں (تیسرا) ولی عہد بنا دوں؟“
عمانی نے جواب دیا :

”بے شک — لیکن میں چاہتا ہوں کہ بات پکی ہو جائے!“
رشید نے کہا :

”ہم نے اسے تیسرا ولی عہد بنا دیا ہے!“

پھر حکم دیا کہ قاسم کو حاضر کیا جائے ، وہ فوراً آ موجود ہوا ،

اس دن اس کی عمر صرف ۱۱ سال کی تھی ، رشید نے اس سے کہا :

”میرے بچے تجھے چاہیے کہ اس بوڑھے شخص کو دل کھول کر

انعام دے اور سرفراز کر ۔ اس نے ہم سے مطالبہ کیا کہ تجھے بھی

ولی عہد بنایا جائے اور ہم نے اس کی بات مان لی!“

قاسم نے جواب میں کہا :

”جو امیرالمومنین کی مرضی ہو، میں اسے بجا لاؤں گا!“

رشید نے کہا :

”میری مرضی سے کیا سروکار، مرضی تو تمہاری چاہیے!“

پھر اس نے قاسم کو اور عہانی کو ایک بڑی رقم عطا کی ۱۔ اس کے بعد رشید نے قاسم کی ولی عہدی پر حاضرین سے بیعت لی، اور اسے ’المؤتمن‘ کے نام سے یاد کیا، علاوہ ازیں جزیرہ اور ثغور کی ولایت اسے سپرد کی اور مامون کو یہ اختیار دیا کہ جب وہ سربرآرائے خلافت ہو تو اسے یہ حق ہو گا کہ چاہے قاسم کی ولی عہدی کو برقرار رکھے، چاہے اسے معزول کر دے ۲۔

بعد ازاں رشید نے اپنے قائد فوج ہرثمہ بن اعین کو فوراً بغداد روانہ کیا کہ وہاں جائے اور ایک مرتبہ پیر، امین، پھر مامون، پھر قاسم کی ولی عہدی کے لیے از سر نو لوگوں سے بیعت لے۔

یہ حکم پاتے ہی ہرثمہ بن اعین بڑی تیزی کے ساتھ بغداد روانہ ہوا اور وہاں اپنا فرض مفروضہ انجام دے کر اسی سرعت کے ساتھ رشید کے پاس واپس آ گیا، وہ ابھی اپنے پڑاؤ میں مقیم تھا، کوچ نہیں کیا تھا ۳۔

مؤتمن کی ولی عہدی کا فیصلہ پہلے ہو چکا تھا

کوئی شبہ نہیں مؤتمن کے لیے ولی عہدی کی بیعت جو رشید نے لی، یہ ایک سوچے سمجھے منصوبے کے تحت تھی اور اس کا فیصلہ اس اجتماع سے پہلے ہی وہ کر چکا تھا، غالباً اس اقدام کے پس پردہ جو جذبہ کام کر

۱۔ الیعقوبی، جلد ۲، صفحہ ۵۱۴۔

دوسری روایات سے معلوم ہوتا ہے کہ قاسم کی ولی عہدی پر بیعت عبدالملک بن صالح کے کہنے سے لی گئی، لیکن قرین قیاس روایت ہے جس کا ہم نے ذکر کیا ہے۔

۲۔ المسعودی، جلد ۶، صفحہ ۳۲۸۔

مامون جب سربرآرائے خلافت ہوا تو اس نے قاسم کی ولی عہدی منسوخ کر دی یہ واقعہ ۱۹۸ھ کا ہے۔

۳۔ الطبری، جلد ۳، صفحہ ۶۰۳۔

رہا تھا وہ یہ تھا کہ امین اور مامون کے مابین جو ان بن انتہائی شدت کے ساتھ شروع ہو گئی ہے ، وہ شاید اس طرح کچھ کم ہو جائے ، اس لیے کہ دونوں بھائیوں — امین اور مامون — کے عناد اور بغض نے اسے حد درجہ پریشان کر رکھا تھا ، خواب و خور تک اس پر اس فکر میں حرام ہو گیا تھا اور یہ کیفیت اب تک قائم تھی ، اس میں کسی طرح کی تخفیف نہیں ہوئی تھی ۔

بارون کے اس اقدام کو بعض مؤرخین نے سراہا ہے اور اسے ایک مدبرانہ کارنامہ قرار دیا ہے ۔ لیکن ہم اس رائے سے متفق نہیں ہیں ، ہمارا خیال ہے کہ امین اور مامون کی ولی عہدی کے بعد ، ایک تیسری بیعت مؤتمن کی لینا ، ولی عہدی کی قدر و قیمت کم کرنے کا سبب بن گیا ۔ اور اس سے بھی بڑی غلطی جو ہارون سے سر زد ہوئی ، یہ تھی کہ اس نے سلاح جنگ اور جیوش امین کے بجائے مامون کو دے دیے ، حالانکہ ولی عہد اول کی حیثیت سے اسے ان چیزوں کی اور اس قوت کی زیادہ ضرورت تھی ، اگر اس اقدام کا اس کے برعکس ہوتا تو دو باتوں کا احتمال تھا :

۱ - یا تو امین اپنے بھائی مامون کو ولی عہدی کے منصب پر قائم اور باقی رکھتا ،

۲ - یا اس سے یہ منصب چھین لیتا اور اسے معزول کر دیتا اور چونکہ فوج اس کے پاس ہوتی اور اسلحہ اس کے دست تصرف میں ہوتا ، لہذا وہ مامون کی ولی عہدی منسوخ کرنے پر اچھی طرح قادر ہوتا ۔

دونوں صورتوں سے جو صورت بھی امین اختیار کرتا ، اس سے ایک فائدہ بہر حال حاصل ہوتا ، یعنی رشید کی موت کے بعد رشید کی حکومت تفرقے اور خانہ جنگی کا شکار نہ ہونے پاتی ۔

رشید کو یہ بھی چاہیے تھا کہ وہ حاشیہ نشینوں پر کڑی نظر رکھتا ، جو ان دونوں ولی عہدوں پر چھائے ہوئے تھے اور انہیں اس کا موقع نہ دیتا کہ دونوں بھائیوں میں تفرقہ اور بغض و عناد پیدا کریں ۔

مثلاً فصل بن سہل ایک نو مسلم شخص تھا اور مامون کے امور پر اس طرح حاوی تھا ، جیسے کسی زمانے میں یحییٰ بن خالد برمکی ، رشید پر حاوی تھا ۔

اس پارسی نژاد شخص نے مامون اور اس کے بھائی (امین) کے درمیان زیادہ سے زیادہ نفرت اور عداوت پیدا کی ، بالکل اسی طرح جس طرح یحییٰ برمکی نے ہارون رشید اور اس کے بھائی ہادی کے مابین بغض و عداوت اور نفرت کی فضا پیدا کر دی تھی ۔

یقیناً یہ بات رشید کے بس میں تھی ، کہ وہ احتیاطی تدابیر عمل میں لاتا ، جس کا لازمی نتیجہ یہ ہوتا کہ وہ خطرہ ٹل جاتا ، جس کے بیچ برامکہ نے بڑے اہتمام سے ڈالے تھے ۔

لیکن رشید نے ایسا نہیں کیا ۔

اور اس کا جو نتیجہ ہوا ، اسے اگلے صفحات میں ہم دیکھیں گے ۔

امین بغداد میں ، مامون ہم سفر

قرماتین کی طرف روانہ ہونے سے پیشتر ہارون نے امین کو اپنا نائب بنا کر بغداد مع اس کے آدمیوں کے بھیج دیا اور قاسم کو یہ ہدایت کی کہ وہ سرحدات کی طرف روانہ ہو جائے ، خود مامون کو اپنے ساتھ لے کر شہر رے کی طرف روانہ ہوا ۔ شہر رے پہنچنے کے بعد اس نے وہاں کم و پیش چار ماہ تک قیام کیا ، یہیں اپنے گورنر علی بن مہبان کو طلب کیا ۔ وہ مرو میں تھا ، طلبی کا فرمان سن کر فوراً حاضر ہوا ، اپنے ساتھ بہت سے ہدایا ، دولت و زر ، نادر چیزیں ، مال و متاع ، مشک ، سونا ، اعلیٰ درجہ کے مصنوعات ، سلاح جنگ ، سواری کے بہترین جانور اور اور دوسری بہت سی چیزیں جو حد درجہ گراں بہا تھیں ، لے کر آیا ۔

رشید نے ان شکایات کی تحقیقات کی ، جو اس کے خلاف وقتاً فوقتاً موصول ہوا کرتی تھیں ، لیکن ان میں سے کوئی بات بھی درست نہیں پائی ، نہ کوئی ایسا الزام نظر آیا ، جس پر اس سے سواخذہ کیا جا سکتا ، چنانچہ اسے اس کے منصب پر بحال رکھا ، ساتھ ہی ساتھ یہ ہدایت بھی کر دی کہ حسب موقع سختی اور نرمی سے کام لے کر ، نظم حکومت قائم رکھے ،

جہاں تلوار کی ضرورت ہو تلوار سے کام لے ، جہاں رفق و ملاطفت کی حاجت ہو ، اس سے کام لے ا ۔

رشید کے اماں نامے

اس کے بعد اپنے خادم خاص حسین کو طبرستان کی طرف تین خط ، جو درحقیقت اماں نامے تھے ، دے کر بھیجا ۔

یہ تین اماں نامے تھے جو طبرستان کے نہایت یا اثر اور شد زور امرا کو بھیجے گئے تھے ، یہ لوگ اب تک تمرد اور سرکشی کا مظاہر کرتے رہے تھے اور حکومت کے لیے ایک مستقل درد سر بن گئے تھے ۔ ان کے نام یہ تھے :

۱ - شہربن

۲ - ند ابریز

۳ - مرزبان بن جستان

اماں نامے پا کر یہ لوگ بارون رشید کی خدمت میں حاضر ہوئے ، اپنی گذشتہ حرکتوں سے تائب ہوئے اور معذرت کی ، طاعت کا وعدہ کیا ، جو گذشتہ خراج باقی چلا آ رہا تھا وہ ادا کر دیا ۔

رشید نے ان کو معاف کر دیا اور خوش نودی کا مظاہرہ کیا ، لیکن ان کا ایک ایک بیٹا یرغمال کے طور پر اپنے پاس رکھ لیا ، تا آنکہ ان کے باپ کی طاعت اور ولاء خوب اچھی طرح سے ثابت ہو جائے ۔

تنظیمی اور اصلاحی کارنامے

اسی زمانے میں رشید کے قائد فوج سعید الحرشی نے شرف باریابی حاصل کیا ۔ اس کے ساتھ چار سو مجوسی بھی تھے ، جو طبرستان کے تھے اور بڑے سرکش اور متمرد مانے جاتے تھے ، لیکن خلیفہ کے سامنے آ کر سر جھکا دیا اور اظہار اطاعت کیا ۔

ٹھیک اسی موقع پر آرمینیہ کا گورنر خزیمہ بن خازم بھی وارد ہوا ،

۱ - الطبری ، جلد ۳ ، صفحہ ۶۰۳ -

۲ - الطبری ، جلد ۳ ، صفحہ ۶۰۹ -

اس کے ساتھ بھی یہ اور کھیپ کی کھیپ تھی ، رشید نے اس کی قدر افزائی کی ، اسے بے منصب پر بحال رکھا ۔

رے سے کوچ کرنے سے پیشتر وہاں کی ولایت عبداللہ بن مالک کو سونپی ، نیز طبرستان اور دیاند ولایت بھی اسے بخش دی ، اس کے علاوہ محمد بن جنید کو ہمدان کا علاقہ سونپا اور عیسیٰ بن جعفر بن سلیمان کو عمان کا والی بنا کر روانہ کر دیا ۔

اس کے علاوہ اور بھی بہت سے تنظیمی اور اصلاحی کارنامے انجام دیے ، جن سے متاثر ہو کر ایک شاعر نے کہا :

ان امین اللہ فی خلقہ
حن بہ البرالی مولدہ
لیصلح انداری و اقطارہا
ویمطر الخیر بہا من بہہ

ہارون کے سامنے جعفر کی لاش کے ٹکڑے

اس مہم سے فارغ ہو کر ہارون رشید نے رقبہ کی طرف کوچ کیا ، بغداد کے پاس سے جب گزرا تو جعفر بن یحییٰ کی نعش بے کفن کا ایک حصہ اب تک کھمبے پر لٹکا ہوا نظر آیا ۔ حکم دیا کہ نعش کے باقی اجزا مع سر کے جمع کر کے اس کے سامنے لائے جائیں ۔ حکم کی تعمیل ہوئی ، وہ اس نعش بے گور و کفن کی طرف دیکھنے لگا ، چہرے پر حزن اور افسردگی کے اثرات نمایاں تھے ۔ عبدالملک بن فضل نے اس سے کہا :

”یا اسیر المومنین ، یہ اتنا بڑا پاپی تھا کہ آپ کا غم بے کراں

بھی اسے ڈھانپ نہ سکا !“

رشید نے جواب میں کہا :

”جو پرہیز نہیں کرتا ، وہ اسی طرح مرض کا شکار ہوتا ہے اور جو اپنے گناہ سے اندھا ہو جاتا ہے ، اسے اسی طرح کے انجام سے دوچار ہو جانا پڑتا ہے ، پھر حکم دیا کہ لاش جلا دی جائے ۔“

بغداد سے دل اچاٹ ہو گیا

یہ سب کچھ تھا مگر بغداد میں وہ ایک رات بھی گزارنے پر آمادہ نہیں تھا ، امین اور اس کے بعض مخلص دوستوں نے شدت کے ساتھ اصرار کیا ، کہ خواہ مختصر سی مدت کے لیے سہی ، لیکن بغداد میں قیام ضرور کرے ، لیکن اس نے انکار کر دیا اور کہا :

”خدا کی قسم ، یہ شہر (بغداد) مجھے بہت محبوب ہے ، شرق و غرب میں اس جیسا کوئی اور شہر نہیں ، پھر سب سے بڑھ کر یہ کہ یہ میرا آبائی وطن ہے اور بنو عباس کا پایہ تخت رہتا چلا آیا ہے اور وہ اسے برابر سنوارتے اور بناتے رہے ہیں ، بھلا اس سے اچھا شہر اور کوئی ہو سکتا ہے ، لیکن میں اس خطہ ارض میں ایک رات بھی بسر نہیں کرنا چاہتا ، جہاں اہل شقاق و نفاق بستے ہیں ، جو ائمہ ہدیٰ سے بغض رکھتے اور شجر لعنت سے وابستگی رکھتے ہیں ، پھر اس کے علاوہ جہاں چور اچکے ، رہزن اور بد کردار لوگ بستے ہیں ، اگر یہ بات نہ ہوتی تو میں کبھی بغداد نہیں چھوڑ سکتا تھا ، نہ قیامت تک یہاں سے نکلے کا نام لیتا !“

یہ کہا اور روانہ ہو گیا ، اس موقع پر عباس بن احنف نے جو شاہی سواری کے ساتھ تھا ، کہا :

ما أخذنا حتى ارتحلنا فمأذف
 دق بين المناخ والأر تحال
 سألونا عن حالنا اذ قدمنا
 فقرنا و دا عہم بالسؤال

۱۸۹ھ (مطابق ۸۰۵ع) کے آخر میں رشید شہر رقبہ میں کامل ایک

سال کی غیر حاضری اور سفر کے بعد دوبارہ واپس آیا ۔

شہنشاہ روم اور رشید

فضل بن عباس ہاشمی (عباسی) نے رشید کی رقبہ میں واپسی سے کچھ

قبل ایک مرتبہ پھر رومیوں سے جنگ کی تھی اور اس جنگ میں کامیاب

و کامران ہو کر واپس آ گیا۔

شہنشاہ روم نے رنہ سے استدعا کی کہ ایک معاہدہ کر لیا جائے جس کے ماتحت طرفین سے سیران جنگ فدیہ دے کر اور رقم ادا کر کے رہائی حاصل کر لیا کریں، حالانکہ اس سے قبل جنگی قیدی صرف جنگی قیدی کے بدلے ہی میں رنہ پا سکتا تھا ورنہ محبس میں مر جاتا تھا ۱۔

رشید نے یہ تجویز قبول کر لی اور تمام مسلمانوں کے فدیہ کی رقم بیت المال سے ادا کر کے انہیں رہا کر لیا، اس کے اس فعل سے لوگ بہت خوش ہوئے اور جنگی قیدیوں کے گڈروں میں تو بہت زیادہ خوشی سنائی گئی، اسی موقع پر ایک شاعر نے کہا:

وفکتك الأثرى التى شيدت لها

محابس ما فيها حميم يزودها

على حيز أئسى المسلمین فكاكها

وقالوا: سبحون المسلمون قبودها

روم سے بھر جنگ

اس طویل اور تھکا دینے والے سفر کے بعد ابھی رشید آرام نہیں لینے

۱ - تاریخ التمدن الاسلامی، جلد ۱، صفحہ ۱۵۸ -

۲ - مصنف نے جس کتاب کا حوالہ دیا ہے، یہ ایک متعصب اور بدباطن

عیسائی جرجی زیدان کی لکھی ہوئی ہے اور اس نے جو بات لکھی

ہے قطعاً غلط ہے، سیران جنگ کے بارے میں قرآن کریم نے صاف

طور پر فرما دیا ہے:

”فاما منا بعد اجر فداء“

”یعنی یا تو انہیں فدیہ لے کر رہا کر دو، ورنہ از روئے رحم و

احسان انہیں آزادی عطا کر دو!“

عہد رسالت و خلفائے راشدین میں اور بعد کو بھی اس پر عمل ہوتا

رہا۔ رشید کو مذہب کا جتنا پاس اور لحاظ تھا وہ معلوم ہے،

بھلا وہ ایسی غیر اسلامی حرکت کیونکر کر سکتا تھا، یہ محض

افتراء ہے۔ (رئیس احمد جعفری)

افتراء ہے۔

پایا تھا کہ ایک مرتبہ پھر اسے اسپ صبا رفتار کی پیٹھ پر بیٹھنا پڑا اور ایک دوسرے سفر کے لیے روانہ ہو کر، ایک بہت بڑی جنگ میں حصہ لینا پڑا۔ ایک ایسی جنگ جو طویل بھی تھی اور دیرپا بھی !

واقعہ یہ ہوا کہ ملکہ روم ”روگسٹہ“ ہر سال بیت المسلمین میں ایک بڑی رقم جزیہ کی داخل کیا کرتی تھی، اس ملکہ کے خلاف ”نقفور“ کی قیادت میں، جو کانڈر انچیف کی حیثیت رکھتا تھا، بغاوت ہوئی، جس کا انجام یہ ہوا کہ ملکہ تخت حکومت سے محروم ہو گئی اور بازنطینی تخت حکومت پر نقفور متمکن ہو گیا۔

نقفور نے عنان حکومت ہاتھ میں لینے کے بعد پہلا کام یہ کیا، کہ مملکت روم کی طرف سے جزیہ کی جو رقم ہر سال بغداد بھیجی جایا کرتی تھی اس کا سلسلہ منقطع کر دیا، اس نے جزیہ دینے سے انکار کر دیا اور فیصلہ کیا کہ ابراہیم بن جبریل کے دستہ سپاہ سے جنگ کے وقت اسے جو زخم آئے تھے، ان کا بدلہ لے کر رہے گا۔ نقفور ایک طرف تو روم کا فرماں روا تھا، دوسری طرف اب تک جیوش روم کا سربراہ اعلیٰ تھا، چنانچہ ۱۹۰ھ (مطابق ۸۰۶ع) کے اوائل میں رشید کو ایک نامہ لکھا :

”شہنشاہ روم نقفور کی طرف سے فرماں روانے عرب ہارون رشید کی

خدمت میں !

اما بعد، !

مجھ سے پیشتر جو ملکہ تخت پر متمکن تھی، اس نے تجھے وہ مقام دیا، جو پرندوں میں رخ کا ہوتا ہے اور اپنے آپ کو وہ حیثیت دی، جو ایک معمولی سے پرند کا ہوتا ہے، چنانچہ اس نے تجھے بے دھڑک اپنے خزانہ عامرہ کی رقم بھیجی اور بھیجتی رہی، لیکن یہ حرکت عورتوں کے ضعف اور حماقت کا ایک ثبوت تھا۔ جیسے ہی تو میرا یہ نامہ پڑھے، تجھ پر لازم ہے کہ وہ ساری رقم فوراً مجھ تک لوٹا دیے جو اس سے لے چکا ہے اور اس طرح اپنی جان بچا لے، ورنہ پھر

تلوار ہارے مابین فیصلہ کرے گی! ”

رشید کو یہ نامہ ملا ، اسے یہ بات بری لگی کہ اس پہچہ میں اسے مخاطب کرے ، لیکن اسے غصہ بہت آیا ، اس نے اپنے وزیر فضل بن ربیع سے کہا کہ یا تو وہ کوئی مناسب تجویز پیش کرے ، ورنہ اسے تنہا چھوڑ دے کہ وہ جو مناسب سمجھے کرے۔ ظاہر ہے فضل بن ربیع کی دلی خواہش یہ تھی کہ اس طویل اور تھکا دینے والے سفر کے بعد بارون کوئی نئی مہم اختیار کرنے کے بجائے آرام کرے ، لیکن رشید پر تو اب آرام حرام ہو چکا تھا ، اس نے فوراً قلم دوات منگایا اور نقفور کے خط کی پشت پر یہ الفاظ لکھے :

”امیرالمومنین بارون رشید کی طرف سے مگ روم نقفور کی طرف :

اے ابن کافرہ میں نے تیرا خط پڑھا ، اس کا جواب تو کانوں سے سننے کے بجائے اپنی آنکھوں سے دیکھ لے گا! ”

پھر اپنے وزیر کو حکم دیا کہ فوراً بہترین قواد فوج کو جمع کرے

تاکہ وہ جلد از جلد جنگ کا سر و سامان مہیا کریں۔

ابھی یہ تیاریاں جاری تھیں کہ اطلاع ملی کہ رومی فوجیں اسلامی

حدود کے اندر چشمہ زربہ کنیسہ سودا تک آ گئی ہیں اور مسلمانوں کے

خلاف تاخت و تاراج کا سلسلہ شروع کر دیا ہے ، بہت سے مسلمانوں کو

قتل اور گرفتار کر لیا ہے۔

معیصیہ کے لوگوں نے رومیوں کا— کمی تعداد و اسلحہ کے باوجود

—مقابلہ کیا اور جو کچھ ان سے بن پڑا کیا۔

ادھر رشید نے لوازم قتال جلد از جلد مہیا کرنے کے احکامات صادر

کیے ، اپنے بیٹے امین کو بغداد میں چھوڑا ، مامون کو شہر روم میں رہنے

دیا اور وہاں کے معاملات اسے سونپے اور فضل بن سہیل فارسی وزیر مامون

کو اس کے ساتھ صلاح و مشورے کے لیے چھوڑا^۳ ، اور خود ایک بڑا لشکر

۱ - الطبری ، جلد ۳ ، صفحہ ۶۹۵ -

۲ - الطبری ، جلد ۳ ، صفحہ ۶۹۶ -

۳ - الیعقوبی ، جلد ۲ ، صفحہ ۴۲ -

(باقی حاشیہ صفحہ آئندہ)

لے کر، جو افواج باقاعدہ اور بے قاعدہ پر مشتمل تھا، تیزی کے ساتھ آگے بڑھا، یہ جیش تعداد اور ساز و سامان کے اعتبار سے مکمل تھا۔

فوج کی تعداد تقریباً ایک لاکھ تیس ہزار نموس پر مشتمل تھی، وہ بلاد روم کی طرف بڑھا اور اندر گھستا چلا گیا، یہاں تک کہ شہر ہرقلہ کے دروازے پر آیا اور اس کا محاصرہ کر لیا، یہاں آتش ریز پھکاریاں اور فیتے چھوڑے اور آخر کار اس شہر کو فتح کر لیا۔

شاہ روم کی اماں طلبی

شہر ہرقلہ سے متفرق دستے اس نے اپنے اعیان قواد مثلاً داؤد بن عیسیٰ المہشمی (عباسی) عبداللہ بن مالک، شراجیل بن معن بن زائدہ شیبانی، یزید بن مخلد ہیری وغیرہ کی سرکردگی میں روانہ کیے، ان لوگوں نے مختلف قلعوں، شہروں اور مضافاتی علاقوں کو بڑی شجاعت اور دلیری کے ساتھ فتح کر لیا اور صرف اسی پر اکتفا نہیں کیا بلکہ مختلف علاقوں میں گھستے چلے گئے، جہاں گئے کامیاب ہوئے اور دشمن کو شکست فاش دی۔ آخر تقفور نے اماں طلب کی، وعدہ کیا کہ وہ نہایت پابندی کے ساتھ جزیہ ادا کرے گا، یہ سلسلہ ہر سال برابر جاری رہے گا اور اس میں کوئی فرق نہیں آئے گا۔

ہارون رشید نے یہ درخواست قبول کر لی اور رقم کی طرف واپس ہوا۔

محض فریب!

لیکن تقفور کی طرف سے طلب اماں محض ایک فریب تھا، چنانچہ اس نے بہت جلد اپنا کیا ہوا معاہدہ اس حالت میں توڑ دیا کہ رشید ابھی رقم نہیں پہنچا تھا، راستے میں تھا، تقفور نے یہ دیکھ کر کہ ہارون رشید واپس گیا، مسلمان آبادیوں پر بے تحاشہ نہایت سفاکانہ حملے کیے اور حدود مملکت اسلامی میں داخل ہو گیا۔ جی بھر کے قتل و غارت اور

(بقیہ حاشیہ صفحہ گذشتہ)

فضل بن سہیل جعفر برمکی کے زمانے میں مامون کا وزیر تھا، یہ مجوسی تھا لیکن مامون کے ہاتھ پر اسلام لے آیا تھا۔

۱۔ الطبری، جلد ۳، صفحہ ۷۸۳۔

تاخت و تاراج میں مصروف رہا ۔

یہ خبر رشید کے کانوں میں پہنچی ، اس وقت وہ بلاد شامیہ کے قریب پڑاؤ ڈالے تھا ، فضل بن ربیع اس خبر سے حد درجہ پریشان اور حواس باختہ ہو گیا ، وہ اچھی طرح جاننا تھا کہ اگر ہارون رشید کے کان تک یہ بات پہنچ گئی تو وہ از سر نو جنگ کرنے کے لیے واپس ہو جائے گا ، حالانکہ وہ اس بات سے فکر مند تھا کہ اس نے اب تک مسلسل سفر اور تکان کے باوجود راحت اور آرام نہیں حاصل کیا ہے ۔

یہ جاڑے کا موسم تھا ، بعض مقامات پر برف باری ہو رہی تھی اور اولے پڑ رہے تھے ، سرد ہوا کے جھوکڑ آفت مچانے ہوئے تھے ، لیکن یہ خبر چھپائی تھی نہیں جا سکتی تھی ، اس اندیشے کے باوجود نہیں چھپائی جا سکتی تھی کہ بے آرامی اور تھکن کے باوجود وہ پھر پاٹ پڑے گا ۔

چنانچہ فضل بن ربیع نے ایک شاعر کو جو فوج سے متعلق تھا اور جس کا نام عبداللہ بن یوسف التیمی تھا ، آمادہ کیا کہ بذریعہ اشعار اور بہ طریق احسن یہ خبر ہارون رشید تک پہنچا دے ۔

چنانچہ عبداللہ بن یوسف خلیفہ کی خدمت میں حاضر ہوا اور اس نے یہ اشعار پڑھے :

نقض الذی اعطیتہ نقفود
و علیہ دائرۃ البراد تدور
أبشراً أمیرالمومنین فافہ
غنم اتاک بہ الا لہ کبیر
نقفور انک حین تغدد ان فائی
عنک الامام لجاہل مغرور
أظننت حین عدت انک مفلق؟
ہب لتک امک ما ظننت غرور

یہ اشعار سن کر رشید چونکا ، اس نے حاضرین سے سوال کیا :

”واقعی نقفور نے بد عہدی کی ہے؟“

لوگوں نے جواب میں دست بستہ عرض کیا :

”جی ہاں امر واقعہ تو یہی ہے اور اس سے انکار نہیں کیا جا سکتا!“
 یہ سنتے ہی اس نے پھر فوج کو تیاری کا حکم دیا اور کم سے کم
 مدت میں بڑی تیزی اور سرعت کے ساتھ ، پھر ہلٹ پڑا اور سخت سے سخت
 تکلیف و اذیت برداشت کرتا ہوا ، بلاد روم میں داخل ہو گیا ۔ اس کی
 نقفور کی فوجوں سے مڈ بھیڑ ہوئی ، انتہائی سخت مقابلہ ہوا ، اس نے دشمن
 کی فوج کو تتر بتر کر کے رکھ دیا اور اس کے بڑے حصے کو برباد کر
 دیا ، شہر ہرقلہ کا از سر نو محاصرہ کیا اور اس کی اینٹ سے اینٹ بجا کر
 رکھ دی اور وہاں کے باشندوں کو گرفتار کر لیا اور اس وقت تک واپس
 نہیں ہوا جب تک نقفور نے مملکت روم کے ایک ایک فرد کا جزیہ نہیں
 ادا کر دیا ، ان جزیہ ادا کرنے والوں میں خود نقفور اور اس کا ولی عہد
 استبراق ، پادری اور منصب دار سب شریک تھے ، علاوہ ازیں نقفور نے
 یہ عہد بھی کیا کہ تاوان جنگ کے طور پر تین لاکھ دینار ادا کرے گا۔
 رشید نے یہ شرط بھی عائد کی کہ اب شہر ہرقلہ کو نہیں آباد کیا جائے گا،
 نقفور نے یہ شرط بھی مان لی ۔ ان تمام کاموں سے فارغ ہو کر دوسری
 مرتبہ رشید نے بلاد روم سے رقبہ کی طرف کوچ کیا ۔

طبری کی ایک دلچسپ روایت

دلچسپ روایات میں سے ایک واقعہ وہ بھی ہے ۔ جسے طبری نے
 روایت کیا ہے :

”دوسری مرتبہ روم کو شکست دے کر ہارون رشید رقبہ کی طرف
 روانہ ہو گیا ۔ ابھی راستے میں ہی تھا کہ دو بہت بڑے پادری نقفور
 کا ایک نامہ لے کر ہارون کی خدمت میں حاضر ہوئے ، اس نے
 لکھا تھا :

”خدا کے غلام ، امیرالمومنین ہارون رشید کی خدمت میں شاہ روم
 نقفور کی طرف سے ،

امابعد، !

اے شہنشاہ وقت میری ضرورت آپ سے وابستہ ہے ، جسے اگر آپ
 پوری کر دیں تو نہ آپ کے دین کا زیان ہے ، نہ دنیا کا خسارہ اور

وہ ضرورت ہے بھی بہت معمولی ، اگر میرے بیٹے استبراق کو ہرقہ کی رہنے والی ایک جاریہ عطا کر دیں تو بڑا کرم ہوگا ، اس سے — استبراق — ولی عہد کی منگنی کر چکا ہوں ، لیکن اب وہ آپ کے جنگی قیدی کی حیثیت سے موجود ہے ،

کیا آپ میری یہ درخواست قبول کر لیں گے ؟
والسلام علیک ورحمۃ اللہ وبرکاتہ! —

رشید کی عالی ظرفی

بارون رشید نے فوراً اس جاریہ کو طلب کیا ، وہ سامنے لا کر کھڑی کر دی گئی ، اسے اس نے امر واقعہ سے مطلع کیا ، پھر اسے حکم دیا ، اسے لباس فاخرہ سے نوازا جائے ، زیورات دے جائیں اور عطیے کے طور پر جواہرات عطا کیے جائیں ، پھر اسے وہ پوری چھوہلداری عطا کر دی جس میں وہ کھڑا ہوا تھا اور جو بے انتہا گراں بہا اور بہترین قسم کے ساز و سامان ، ظروف اور دوسری چیزوں سے آرامتہ پیراستہ تھی ، اس کے علاوہ بھی بہت سی قیمتی چیزیں عطیے اور ہدیے کے طور پر اس میں اضافہ کر دیں ، پھر ایک دستہ سپاہ کے ساتھ جس کی سربراہی ایک قائد جیش کر رہا تھا ، اسے انتہائی عزت و تکریم اور وقار کے ساتھ منگیتر کے پاس روانہ کر دیا ۔

نقفور رشید کے اس طرز عمل اور عالی حوصلگی سے بہت متاثر ہوا ، اپنی بہو کو واپس پا لینے کے بعد اس نے ایک نامہ سپاس رشید کو لکھا اور اس کی شہامت اور عالی ظرفی کا بہت بہت شکریہ ادا کیا ، نامہ سپاس کے ساتھ اس نے نہایت نادر قسم کے تحائف اور ہدایا بھی بھیجے ۔

رشید رقعہ واپس آ گیا! — ہرچم فتح و ظفر ہر دستہ سپاہ کے پاس موجود تھا اور نہایت شان سے لہرا رہا تھا ۔

رشید کا ہرجوش استقبال

رشید جس رات رقعہ میں داخل ہوا ، اس کی صبح عیدالفطر تھی ، جشن مسرت کا دن باشندگان بغداد کے جوش طرب کا دن ، بزم و انجمن کی رونق اور ہنگامہ آرائی کا دن ! رشید کا نہایت ہرجوش اور ہرتپاک

استقبال اہل بغداد نے کیا۔ وہی یاد تازہ ہو گئی، جب وہ اپنے والد کے عہد میں، غازی اور فاتح کی حیثیت سے حکومت قسطنطنیہ پر جزیہ عائد کر کے واپس ہوا تھا۔ ایک طویل مدت کے بعد یہ دن ایک مرتبہ پھر میسر آیا تھا۔ رشید نے اپنے قصر میں دربار عام منعقد کیا، اس موقع پر شعرا نے اس کی مدح میں قصیدے کہہ کر پیش کیے، چنانچہ ایک شاعر نے جوش اور ولولے کے ساتھ یہ اشعار پڑھے:

ألا نادت هر قلعة بالخراب
من الملك الموت بالصواب
عزا ہارون یرعد بالمنایا
و یبرق بالمذکرة القضاب
و دایات یحل النصر فیہا
تمر کأنہا قطع السحاب
امیر المؤمنین ظفرت فاسلم
وأبشر بالغنیمۃ والا یاب

اشجع سلمیٰ نے بھی اس موقع پر ایک قصیدہ پیش کیا۔

قبرص کی فتح!

ابھی وہ اپنی شاندار اور یادگار فتح و کامرانی کا جشن منا ہی رہا تھا کہ اسے خوش خبری پہنچی کہ قائد (سپہ سالار) حمید بن معیوف نے جو سواحل شام و مصر کا امیر تھا، اپنا بحری بیڑہ لے کر قبرص پر حملہ کیا اور حصار و قتال کے بعد اسے رومیوں سے چھین لیا، اور چھ ہزار آدمیوں کو جنگی قیدی بنا لیا، ان میں جزیرے کا اسقف (پیشوائے مذہب) بھی تھا۔ ان قیدیوں کو اس نے رقم بھیج دیا۔

رشید نے یہ خبر انتہائی مسرت اور انبساط کے ساتھ سنی، اس نے ابن معیوف کو اپنے حضور میں طلب کیا، اور شرف قرب عطا کیا، اس کے بعد اس نے ابن معیوف کو پھر حکم دیا کہ ایک مرتبہ پھر وہ قبرص جائے اور وہاں کے ان لوگوں سے جنگ کرے جنہوں نے معاہدہ توڑا اور

جو شاہی دستہ سپاہ تھا اس کے افراد کو قتل کیا۔ یہ حکم ملتے ہی ابن معیوف قبرص پر حملہ آور ہوا اور ایسی شدید جنگ کی کہ وہاں کے باشندے تاب مقاومت نہ لا سکے اور سر جھکانے اور ہتھیار ڈالنے پر مجبور ہو گئے، انہوں نے اطاعت کا وعدہ کر لیا، اس مرتبہ پھر اس نے وہاں کے بہت سے آدمیوں کو جنگی قیدی بنا لیا ۱۔

رشید کی خود اعتمادی

رشید کے ان کارناموں کے پیش نظر بے تامل یہ بات کہی جا سکتی ہے کہ اس نے تن تنہا اپنی حکومت کو بغیر برامکہ کی مدد اور اعانت کے مستحکم کیا اور اسے نہایت بلند مقام پر سرفراز کر دیا۔ اس نے محض اپنے دست و بازو کی مدد سے وہ مقام اور وہ مرتبہ تاریخ میں حاصل کر لیا، جو دوسرے بڑے بڑے کشور کشاؤں اور فرماں رواؤں کو نہیں حاصل ہو سکا۔ اگر مشیت الہی اور قضا و قدر کا فیصلہ کچھ اور ہوتا اور اس مسلسل جہد و سعی اور سرگرمی نے اس کی عمر کو مختصر نہ کر دیا ہوتا، تو بلا شبہ اس کی شان اور زیادہ رفیع و اعلیٰ ہوتی۔

باقی رہا بعض مؤرخین کا یہ ادعا کہ برامکہ کے بغیر وہ محض ہیچ تھا ۲۔ یا یہ کہ برامکہ کے بعد اس کی حکومت مائل بہ زوال ہو گئی تھی، یا بعض دوسرے مؤرخین کا یہ قول کہ اس نے جو کچھ شہرت اور وقعت حاصل کی، یہ محض حسن طابع اور خوش بختی کا نتیجہ تھا، یا اور اس قسم کے دوسرے اقوال۔ تو یہ گھٹیا قسم کی باتیں ہیں، حقائق علمی سے ان کی تائید نہیں ہو سکتی، نہ کسی اور معقول طریقے سے انہیں ثابت کیا جا سکتا ہے۔

ہم اس سے انکار نہیں کرتے کہ برامکہ کے بعد نظام مملکت میں کچھ رخنہ ما پڑ گیا تھا، نیز فکری اور فنی تحریک کی تشجیع میں قصر خلافت کا اثر کچھ کمزور پڑ گیا تھا، لیکن یہ ایک بالکل طبیعی بات تھی۔ جو زبردست سیاسی انقلاب رونما ہوا تھا، اس کے بعد یہ باتیں

۱۔ الطبری، جلد ۳، صفحہ ۷۱۱۔

۲۔ الجہشیاری، صفحہ ۲۵۸۔

نہ خلاف توقع قرار دی جا سکتی ہیں ، نہ ان پر حیرت بجا ہے ، — اس لیے کہ براسکہ جو ہر شعبہ زندگی پر چھائے ہوئے تھے ان سے نجات حاصل کرتے کے لیے ، ان کا قتل اور ہلاکت و بربادی اور اپنے اقتدار اعلیٰ کو ان کے نفوذ سے بچانے کی سعی و کوشش کے بعد یہ ہونا ہی چاہیے تھا ۔

پھر یہ بات بھی فراموش نہ کرنی چاہیے کہ صورت احوال صرف انہی چند امور تک محدود نہ تھی ، اس کے کچھ اور بھی پہلو تھے ، نیز یہ کہ براسکہ کی ہلاکت اور بربادی کے بعد ، وہ زندہ بھی کم رہا ، صرف چھ سال کے بعد اس کا انتقال ہو گیا ۔ پھر اس نے دشواریوں ، راستے کے پتھروں اور طرح طرح کی ناقابل تصور پریشانیوں کے باوجود داخلی امن و امان بحال کرنے میں غیر معمولی کامیابی حاصل کی ۔ خلافت کی ہیبت اور سطوت و شوکت کو بحال کرنے میں بھی اسے نمایاں کامیابی حاصل ہوئی اور سب سے عظیم و جلیل بات یہ کہ اس نے خلافت کو فارسی اثر و نفوذ سے آزاد کر کے یکسر اور خالص عربی بنا دیا اور ان کاموں سے فارغ ہو کر زندگی کے باقی ماندہ دن اس نے ان برائیوں اور کمزوریوں اور نقائص کے دور کرنے میں صرف کیے ، جنہوں نے دیمک کی طرح حکومت کے نظم اور استحکام کو چاٹ لیا تھا ، نہایت بے جگری کے ساتھ ان چیزوں کا اس نے کامیاب مقابلہ کیا ، جیسا کہ ذرا وضاحت کے ساتھ ہم آگے چل کر بیان کریں گے ۔

مستشرقین کی ایک رائے سے اتفاق

البتہ مستشرقین کی اس رائے سے ہمیں بالکل اختلاف نہیں کہ دولت عباسیہ کے انحطاط و زوال کا آغاز درحقیقت رشید کے آخری ایام حکومت میں شروع ہو گیا تھا ۔

لیکن اس سلسلے میں ہمیں مستشرقین کی توجیہ سے اتفاق نہیں ہے ، ہمارے نزدیک اس انحطاط و زوال کا سبب رشید کی گرتی ہوئی صحت اور خراسان پر ماری قوت صرف کر دینا تھا ، اسی سلسلے میں کہ ابھی وہ راستے میں تھا ، اس کا انتقال ہو گیا ، جس سے حالات اور زیادہ بگڑ گئے ۔

لیکن اس کا یہ مضب نہیں کہ اس انحطاط و زوال کی ماری ذمے داری رشید پر عائد ہوتی تھی ، کیونکہ حکومت کی سیادت پہلے اجنبی عناصر—مثلاً اہل فارس—کے دست تصرف میں رہی ، پھر یہ سیادت مغلوں کے ہاتھ میں آ گئی۔ درحقیقت یہ انحطاط نتیجہ تھا گذشتہ غلطیوں اور کوتاہیوں کا جو بے درپے اور مسلسل و متواتر ہوتی رہیں اور جن کا آغاز دراصل امویوں کے آخری عہد میں ہو چکا تھا ، بعد ازاں سابق عباسی خلفا بھی ، کچھ اور زیادہ زور و شور کے ساتھ اپنی تحریک اور اقدام و عمل میں عجمیوں سے بہت زیادہ کام لیا اور انہیں امور حکومت میں—وزیر بنا کر—شریک کیا ، ہم تو اس نتیجے پر پہنچے ہیں کہ برامکہ کے خلاف رشید کا اقدام ، گذشتہ غلطیوں کے خلاف جو پیہم اور مسلسل ہوتی چلی آئی تھیں ، اعلان بغاوت تھا۔ اس نے اجنبی عناصر کو پیچھے دھکیل دیا لیکن غریب کو مہلت زیادہ نہیں ملی ، وقت پورا ہو چکا تھا ، اسے دنیا سے رخصت ہونا پڑا۔

اپنے دعوے کی مزید وضاحت کرتے ہوئے ہم کہنا چاہتے ہیں کہ شعوب عربیہ کی فرامان روائی اور اقتدار و تسلط کا سلسلہ بنو امیہ کے آخر عہد میں شروع ہوا تھا ، جب دعوت عباسیہ کو آگے بڑھانے اور کامیاب بنانے میں اجنبی عناصر نے—خاص طور پر اہل فارس نے—حصہ لینا شروع کر دیا تھا ، تاکہ ایک عرب حکومت—اموی—کا خاتمہ کر دیں۔ وہ عرب اقتدار کو ختم کرنے کا تہیہ کر چکے تھے ، لیکن اس مقصد میں کامیاب نہیں ہو سکے ، یہاں تک کہ خود برامکہ پر جو کچھ گزرنا تھا ، گزر گیا اور کوئی شبہہ نہیں اگر رشید نے دہنگ بن کر کام نہ کیا ہوتا اور برامکہ کو غارت نہ کر دیا ہوتا تو وہ اپنے مقصد میں کامیاب ہو جاتے ، یعنی عرب حکومت اور اقتدار کا خاتمہ کر دیتے۔

اور یہ بات کہ عربی سیادت کا خاتمہ کر دیا جائے ، اس کا مطلب یہ نہیں ہے کہ اہل فارس دولت عربیہ سے منفصل اور علیحدہ ہو جانا چاہتے تھے ، بلکہ یہ ہے کہ وہ عربوں کو ذلیل کرنا چاہتے تھے اور انہیں پارسی اقتدار اعلیٰ کا تابع اور محکوم بنا دینا چاہتے تھے ، اس لیے

کہ اس زمانے میں حکومت اسلامی اور موحدہ تھی۔ اگر اقتدار اعلیٰ عربوں کے ہاتھ میں رہتا ہے تو دوسرے شعوب اور قبائل ان کے پرچم تلے زندگی بسر کرنے پر مجبور تھے اور اگر صورت برعکس ہوتی ہے یعنی اقتدار اعلیٰ غیر عرب طبقے کے ہاتھ میں آتا ہے تو عرب اس حکومت کے تابع اور محکوم ہونے پر مجبور تھے، چنانچہ رشید کی وفات کے بعد ماسون کے دور میں ایسا ہوا بھی، اور یہ سلسلہ طویل مدت تک جاری رہا۔

مذکورہ واقعات و حقائق کی روشنی میں ہم کہہ سکتے ہیں کہ رشید نے برمکی نفوذ کا خاتمہ کر کے عربی سیادت کو بچا لیا اور کچھ عرصے تک شعب عربی کو، اجنبی استعمار سے بہر حال محفوظ رکھا۔

اور کون جانتا ہے کہ اگر رشید کی عمر نے وفا کی ہوتی اور وہ کچھ عرصے تک اور جیا ہوتا تو تاریخ عرب کچھ اور ہوتی، — کم از کم وہ نہ ہوتی جو بعد میں بنی، یا کم از کم اتنا تو بہر حال ہوتا کہ عربوں کی خواری اور محکومی کا دور دیر سے شروع ہوتا، اہل فارس اور بعد ازاں مغلوں کے آگے انہیں نہ جھکنا پڑتا، اور وہ عملی طور پر ان کے ماتحت نہ رہ گئے ہوتے! —

میدان عمل سے بستر علالت پر

رشید کی ان تھک سر گرمیوں کا اثر اس کی صحت پر

راحت اور آرام سے گریز

رشید کے لیے ضروری اور لازمی تھا کہ اپنے آپ کو آرام پہنچانا اور راحت و آسائش سے بہرہ ور ہونا، کیونکہ برآمدہ کے نس و غارت سے پہلے اور بعد، اس کو جس ذہنی اور جسمانی اذیت اور مشقت سے دوچار ہونا پڑا، اس کے تقاضا یہی تھا، لیکن وہ ہر حادثے کے لیے سینہ سپر رہا اور اپنے منصوبے کو عملی جامہ پہنانے کا درپے رہا، جس کا یہ نتیجہ ہوا کہ حکومت کی حالت سدھر گئی اور اس کی باگ ڈور پورے طور پر اس کے ہاتھ میں آ گئی۔

گذشتہ صفحات میں وضاحت کے ساتھ ہم یہ بات معلوم کر چکے ہیں کہ اپنے برہمنی وزراء کے بارے میں وہ کبھی شدید ذہنی کشمکش سے دوچار تھا اور وہ شب تار تو خاص طور پر خانجان اور ذہنی اضطراب کی آئینہ دار تھی جب جعفر کا سر تلوار سے کاٹا گیا اور وہ خاندان حوالہ زندان ہو گیا، جس کے نفوذ سیاسی اور اقتدار و اختیار کی کوئی مثال عباسی خلافت کے پورے دور میں ملتی ہے۔

اور پھر شب تار کے بعد دوسری راتیں آئیں۔۔۔ خوف، دہشت اور اندیشہ ہائے دور و دراز سے بھرپور۔

رشید نے ان سب کو بھی جھیلا اور برداشت کیا، لیکن اس کے اعصاب لوہے کے نہ تھے، ان پر اثر پڑا اور بہت زیادہ پڑا۔ اس عہد اذیت و تکلیف سے گزرنے کے بعد لازم تھا کہ وہ کافی لمبی مدت تک آرام کرتا، یہاں تک کہ وہ زہ دم ہو جاتا اور اس کے قوی

توانائی حاصل کر لیتے ، کوئی بڑی سے بڑی جسمانی تکلیف و تعب بھی اس ذہنی اور شعوری تکلیف و تعب کا مقابلہ نہیں کر سکتی جس سے وہ دوچار ہوا۔ لیکن جوانی اور شباب کے دور میں تعب اور تکلیف کے کوئی معنی نہیں ہوتے ، چنانچہ اس نے بھی کوئی پروا نہیں کی۔ اسی زمانے میں اس نے مکہ مکرمہ تک کا پا پیادہ سفر کیا ، پھر واپسی میں دوسرے بلاد و اقالیم سے گزرتا ہوا خراسان گیا اور اس طویل سفر کو بھی جھیل لے گیا ، اس نے پہاڑ اور دریا ، صحرا اور جنگل نہایت بہادری اور بیباکی کے ساتھ طے کیے ، پینے کو پانی مل گیا ، پی لیا ، چاہے گرم ہو یا ٹھنڈا ، دھانے کو جو سامنے آیا کھا لیا ، چاہے خشک ہو یا تر۔ یہاں تک کہ آخر سال بھر سے زیادہ مدت گزارنے کے بعد وہ اپنے مستقر۔۔۔رقہ۔۔۔پھر واپس آ گیا۔

پھر میدان جنگ کی طرف

رشید نے ابھی تک ماندگی سفر سے فارغ ہو کر کمر نہیں ٹیکتی تھی اور کپڑوں سے غبار سفر دور نہیں ہٹا تھا کہ ایک مرتبہ پھر اسے اپنے رہوار صبا رفتار کی پشت پر بیٹھنا اور میدان جنگ کی طرف بڑھنا پڑا اور ایک بہت بڑا لشکر لے کر تقفور کی تادیب کے لیے جو مسلسل بد عہدی اور معاہدہ شکنی میں طاق تھا ، بلاد روم کی طرف بڑھنا پڑا۔

وہ اگر چاہتا تو اس جنگ عظیم میں بذات خود حصہ نہ لیتا ، اپنا نائب بنا کر ، اپنے کار آزمودہ اور سرد و گرم چشیدہ قواد میں سے کسی کو بھیج دیتا اور گھر بیٹھا کمک پر کمک بھیجتا رہتا ، یہاں تک کہ مقصد حاصل ہو جاتا ، لیکن اسے تو جہاد و قتال سے والہانہ شغف تھا ، ایسے نادر موقعہ کو وہ کس طرح ہاتھ سے جانے دے سکتا تھا؟ شاہ روم تقفور نے اسے جو مکتوب بھیجا تھا وہ ذاتی طور پر اپنے لیے ایک چیلنج سمجھ رہا تھا ، لہذا ، خلیفۃ المسلمین ہوتے ہوئے ، وہ پایہ تخت میں بیٹھا نہیں رہ سکتا تھا ، میدان جنگ میں اسے جانا ہی تھا اور اس عزیمت و حوصلے کا خدا کے فضل سے نتیجہ بھی حسب دل خواہ نکلا۔ میدان جنگ سے وہ اس طرح واپس آیا کہ بوئے فتح و کامرانی کی لپٹوں اس کے لباس

سے آ رہی تھیں۔

لیکن اقدار کے کچھ غایات ہوتے ہیں اور اموال و ظروف کے کچھ احکام ہوتے ہیں۔ قنور نے مسلسل اور بے در بے شکستوں کے بعد بھی ہمت نہیں ہاری، چنانچہ پھر اس نے عہد شکنی کی اور جن شرائط پر معاہدہ صلح طے پایا تھا، انہیں نہایت بے پروائی اور بے باکی سے توڑ دیا۔

رشید کو چاہیے تھا کہ اپنے وزیر اعظم فضل بن ربیع کی رائے پر عمل کرتا اور از سر نو قتال و جہاد کے لیے کمر بستہ نہ ہو جاتا اور معاملہ اگلے سال پر ملتوی کر دیتا۔ اس عرصے میں خوب آرام کر کے ساری ماندگی رفع کر لیتا، لیکن اس نے فضل بن ربیع کی رائے ٹھکرا دی اور اپنا پرچم لہراتا ہوا، ایک جیش گراں کے ساتھ پھر بلاد روم میں جہاد و قتال کے لیے گھس پڑا، حالانکہ اس مرتبہ کا سفر حد درجہ تکلیف دہ اور اذیت رساں تھا، برف باری، سرد اور تند ہواؤں کے جھکڑ، طوفان باد و باراں، اراضی منجمدہ، اس شدید موسم میں بھیڑے بھٹ میں چھپ رہے تھے اور آذوقے کی فکر چھوڑ بیٹھے تھے۔

رشید کی یہ مسلسل اور غیر منقطع محنت و مشقت اور جسمانی تعب و اذیت برابر جاری رہی، وہ بڑے حوصلے سے ان روح فرسا حالات کا مقابلہ کرتا رہا، جن کا تحمل انسانی قوی کے لیے بہت مشکل ہے، اگرچہ وہ کیسا ہی توانا اور طاقت ور کیوں نہ ہو، ان باتوں کا لازمی نتیجہ یہی نکلتا تھا، کہ قوی جواب دے جاتے، اعصاب مضمحل ہو جاتے، قوت مقارعت کمزور پڑ جاتی، چنانچہ ایسا ہی ہوا، وہ مجموعہ امراض و آلام بن گیا، بیماریوں کی یورش شروع ہو گئی، بالکل آخری زمانے میں، آخر کار وہ بستر پر گر ہی پڑا۔

رشید کی بیماری کیا تھی؟

راویوں کا رشید کے اسباب مرض پر اتفاق نہیں ہے، نہ کوئی یہ بتاتا ہے کہ سب سے پہلے اس نے بیماری کے اثرات کب محسوس کیے، نہ یہ پتہ چلتا ہے کہ جن بلاد راسعہ کا کونہ کونہ اس کے کوکبہ شہریاری نے روند ڈالا تھا، اس کے کس مقام پر اسے بیماری کا شعور ہوا، جو کچھ

معلوم ہو سکا ہے ، صرف اتنا ہے کہ بلاد روم پر مسلسل تاخت و تاراج کے باعث وہ چوتھ کے بخارا میں مبتلا ہو گیا تھا ، جس کے نتیجہ میں اسے اسہال دموی کی شکایت ہو گئی ، جو مرض پیدائش کی ایک قسم ہے ۱۔

ایک روایت یہ بھی ہے کہ وہ درد شکم میں مبتلا تھا ، جس کی وجہ سے پیٹ کے بالائی حصہ پر بھی کچھ امراض نمایاں ہو گئے تھے اور کالے کالے ٹھہرے پڑ گئے تھے ، تکلیف بڑی سخت تھی ، لیکن وہ چھپاتا رہا اور لوگوں پر اس نے ظاہر نہیں ہونے دیا ۲۔

عام اس سے کہ رشید کسی ایک مرض میں مبتلا تھا یا متعدد بیماریوں نے اس پر یورش کر رکھی تھی ، بہر حال اس کی جسمانی قوت جواب دے گئی تھی ، واقعات و روایات سے معلوم ہوتا ہے کہ حالت کافی نازک ہو گئی تھی ۔ شروع شروع میں تو وہ بیماری کو نظر انداز کرتا رہا اور نتائج کی کچھ پروا نہ کی ، طبیب جو نسخہ لکھ دیتے استعمال کر لیتا ، غذا کی تقلیل پر بھی عمل شروع کر دیا تھا ، لیکن کچھ ہی عرصے کے بعد مرض نے بہت زیادہ شدت اختیار کر لی اور خواب و خور حرام ہو گیا ۔ اپنے قابل اور خاص طبیب جبریل بن بختیشوع کی ہدایت اور مشورے پر پابندی سے عمل کرتا رہا ، لیکن جب حالت نہیں سنبھلی تو دوسرے اطبا کو تشخیص اور علاج کے لیے جمع کر لیا ، تاہم حالت بگڑتی ہی چلی گئی ۔

رشید کو شب سے زیادہ فکر اس بات کی تھی کہ اس کی علامات کی ذہن لوگوں میں نہ پھیلنے پائے اور وہ حقیقت حال سے واقف اور باخبر نہ ہو جائیں کیونکہ اس طرح مختلف افواہیں پھیلتی اور اکاذیب کا سلسلہ شروع ہو جاتا اور افواہیں غلط فہمیاں پیدا کرنے کی موجب ہو جاتی ،

- ۱۔ الطبری ، جلد ۳ ، صفحہ ۳۱۔
- ۲۔ تاریخ المسلمین ، صفحہ ۱۲۰۔
- ۳۔ الطبری ، جلد ۳ ، صفحہ ۳۱۔

اس کا نتیجہ وہ ہوتا جو اسے منظور نہیں تھا اور پسندیدہ بھی نہیں تھا۔

لیکن پہلا یہ ممکن اس طرح ہوا کہ اس نے اپنے بیمار بھائی کے پاس گیا اور اس کی بیماری کی خبر خواص شوہر سے معلوم ہی ہوئی، بہت جلد عواء میں بھی پھیل گئی، لیکن وہ دو-تین دنوں میں مرنا تھا۔ لوگوں پر اپنی حالت ظاہر نہ ہونے دئے، چنانچہ مسجد جامع میں نماز کے لیے برابر جایا کرتا تھا، اس کے بعد جب بھی مرض شدت اختیار کرتا، بستر علالت پر شدت الم سے تڑپنے لگتا۔

فارسی نفوذ کی دوبارہ کوشش

جن حالات و کیفیت سے وہ دوچار تھا، اور اس کی ماری زندگی میں جو عناصر کار فرما رہے، انہیں تو وہ برداشت کرنے گیا، لیکن بیماری کے بعد ایک خاص فکر اسے بہت زیادہ پریشان کرنے لگی اور یہ تھی امین و مامون کے حاشیہ سینوں کی افتراق تکیز اور اشتعال پرور خفیہ اور علانیہ کوشش، بیماری میں اس چیز نے اس پر بہت برا اثر کیا۔

مامون کے حاشیہ سینوں میں سب سے زیادہ لگن اس بات کی تھی کہ فارسی نفوذ قائم اور باقی رہے، اس گروہ کے سربراہ دو آدمی تھے، ایک فضل بن سہل اور دوسرا اس کے بھائی حسن بن سہل۔ یہ دونوں ہارون رشید کی بیماری سے لاف بیشتر، مامون پر اور معاملات پر حاوی ہو چکے تھے، ان دونوں کی خفیہ طور پر سرگرم کوشش یہ تھی کہ ہارون رشید کے بعد امر خلافت مامون کے ہاتھ میں آجائے۔

ایک مرتبہ فضل بن سہل نے کہا: "یحییٰ بن خالد برمکی نے ایک مرتبہ مجھ سے کہا تھا، کہ دنیا ہر چالیس سال کے بعد تجدید سے دوچار ہوتی ہے اور میرا خیال ہے کہ اس نے غلط نہیں کہا، یہ تجدید آپ کے ہاتھوں رونما ہو کر رہے گا۔"

امین اور مامون کی کشمکش

بلاشبہ یہ بڑی الم انگیز بات تھی، اس کے دونوں ولی عہد—

امین و مامون قبل از وقت جنگ تخت نشینی شروع کر چکے تھے۔ وہ رات رات بھر جاگتا تھا اور اس کی آنکھوں سے آنسوؤں کی جھڑی لگی رہتی تھی۔ اس اندیشے سے کہ کہیں اس جنگ کا نتیجہ حکومت کی تباہی کی صورت میں نمودار نہ ہو اور اس بات سے اس کا صدمہ و غم اور بڑھ جاتا تھا کہ دونوں ولی عہدوں نے اس کے ارد گرد مخبروں اور جاسوسوں کا جال پھیلا رکھا تھا، جو اس کی سانس تک گنتے رہتے تھے اور ان تمام باتوں سے زیادہ جگر فکار اور دل دوز بات یہ تھی کہ اس کا انتہائی معتمد اور چہیتا غلام، مامون کا جاسوس بنا ہوا تھا اور اس کا طیب خاص خبیریل بن بختیشوع امین کی طرف سے مخبری کے فرائض انجام دے رہا تھا۔ حالانکہ ان دونوں کے بارے میں بارون رشید کو یہ خوش فہمی تھی کہ زندگی کی آخری سانس تک یہ اس کے غیر مشروط طور پر ساتھ دیتے رہیں گے، اس کی یہ خوش فہمی عقیدہ بن چکی تھی۔ مگر وائے قسمت،!

مرض کے غالب آ جانے اور شفا سے مایوس ہو جانے اور دونوں ولی عہدوں کی سرگرمیوں سے مطلع ہونے کا ایک نتیجہ یہ ہوا کہ ماضی کے اوراق اس کے سامنے ایک ایک کر کے الٹنے لگے۔ سہدی کی وفات سے پہلے اس تخت خلافت کے لیے اس میں اور اس کے بھائی ہادی میں جو کشمکش، نزاع اور بد سلوکی کے واقعات پیش آئے تھے، تازہ ہونے لگے، کبھی ایسا بھی ہوتا کہ دوسرے افکار و توہیات اسے گھیر لیتے اور وہ اپنی ذات سے متعلق طرح طرح کے اندیشوں میں مبتلا ہو جاتا۔

یہ افکار و توہیات اس وقت اور زیادہ بڑھ جاتے تھے جب مرض شدت اختیار کر لیتا تھا، پھر وہ موت کو بہت قریب محسوس کرنے لگتا تھا، اور ایسا لگتا تھا جیسے اب چلا اور اب چلا۔ طبیعت میں جھلاٹ اور چڑچڑا پن پیدا ہو گیا تھا، مزاج میں مزید شدت اور مساوت جھلکنے

۱ - الطبری، جلد ۳، صفحہ ۲۳۱ -

۲ - الطبری، جلد ۳، صفحہ ۲۳۱ -

لگتی تھی ، جو احکام صادر کرتا وہ بھی کچھ بے ڈھنگے سے اور جبرو جور کا پہلو لیے ہوئے ہوتے - بزم آرائی اور محفل خاص سے بیزار ہو جاتا ، حاشیہ نشینوں اور ندیموں سے بظاہر کسی سبب کے بغیر ملنا چھوڑ دیتا ، یہ لوگ حیران ہو جاتے کہ آخر اس تبدیلی مزاج کا سبب اور راز کیا ہے ؟

طیب خاص کا بیان

بارون رشید کا طیب خاص جبریل بن بختیشوع بیان کرتا ہے :
 ”رشید کے ساتھ رقد میں میرا قیام تھا ، صبح کو سب سے پہلے اس کی خدمت میں حاضر ہونے کا شرف جسے حاصل تھا ، وہ میں تھا ، میں آتا اور اس کے احوال شب دریافت کرتا ، کبھی ایسا ہوتا کہ خوش اور سرور نظر آتا ، اپنی جواری (باندیوں) کے حالات بیان کرتا ، جو کچھ مجھاس شبینہ میں گذری ہوتی اس کا ذکر کرتا ، جو کچھ اور جتنا کچھ کھایا پیا ہوتا اس کی تفصیل بیان کرتا ، جتنی دیر مجھاس آرائی میں حصہ لیا ہوتا ، اسے بتاتا ، پھر مجھ سے اخبار عامہ دریافت کرتا ، عوام کے حالات پوچھتا ، جو کچھ مجھے معلوم ہوتا ، میں بتا دیتا اور کبھی ایسا ہوتا کہ میں صبح صبح حاضر خدمت ہوا ، میں نے سلام کیا ، لیکن وہ آنکھ اٹھا کر بھی نہ دیکھتا - میں دیکھتا کہ وہ حد درجہ خشک ، فکر مند اور گرفتار اوہام نظر آتا ، میں اس کی خدمت میں دن کا بڑا حصہ صرف کر دیتا ، لیکن وہ اسی حالت میں نظر آتا ، جب بہت دیر گذر جاتی ، تو میں سامنے آنا اور عرض کرتا :

میرے آقا ! خدا مجھے آپ پر قربان کرے ، آپ کا یہ کیا حال دیکھ رہا ہوں ؟ اگر کوئی تکلیف یا شکایت ہے تو ارشاد فرمائیے ، شاید میں اس کا مداوا کر سکوں ، اگر کوئی حادثہ نامرغوب پیش آ گیا ہے تو ایسا ہوتا ہی رہتا ہے ، نہ ایسے حادثات کا دفاع کیا جا سکتا ہے ، نہ کسی حیلے سے ان کا اثر ختم کیا جا سکتا ہے ، دانشمندی یہ ہے کہ انہیں تسلیم کر لیا جائے اور اگر آپ کی

ملک میں کوئی شورش کہیں ہوئی ہے، تو یا شبانہ رات سے
 اور حالات سے سابقہ پڑتا اپنی رہتا ہے، اور میں اس کا بہت ہی
 سزاوار ہوں کیا مجھے مدد دے دو، حالات سے اس وقت میں
 تاکہ کوئی مناسب اور دوروں میں رہ سکے۔ یہ بارون رشید نے
 میری بد بابتوں میں بارون رشید نے حد تک میں سہاوت سے کہا
 "جبریں حد تک سے سمجھنے،" جبکہ اس نے کہا ہے کہ "مجھے
 کوئی غم نہ دے، اور کبھی نہ کہیں کہ میں کوئی اور ہوں، بلکہ اسکی اور
 بات۔۔۔ رات میں سے خواب دیکھتا ہے، اس سے کہ مجھے کبھی
 کر رکھا ہے، اور میرے دل کو دکھانا، اور میرے دل کو
 سینے پر ہنس وہی پھرایا ہوا ہے، اس کے ساتھ ساتھ اس نے
 میں نے رشید سے کہا: "بارون رشید، میں نے کبھی
 "یا امیر المؤمنین آپ نے میری پریشانی دور کیا ہے، اور
 پھر میں اس کے قریب گیا، اس کے پاؤں چومے، اور اس نے
 "آپ کی بد سازی پریشانی کیا بس اسی خواب کی وجہ سے
 یہ خواب، تر فتور ہضم یا پریشان خیالی یا حیوانی امور سے
 ہوتے ہیں، یہ تو اس یوں ہی ہیں، انہوں نے کہا کہ میں نے
 میری بات سن کر رشید نے کہا: "بارون رشید، میں نے
 "میں نے خواب میں دیکھا کہ جیسے میں اس وقت (حالات) پر
 متمکن ہوں، اتنے میں میرے بچے سے ہاتھ نکلا، اور جہیز میں
 پہچانتا تو ہوں، لیکن جس کے ہاتھ ہیں، اس کا نام نہیں جانتا،
 ہتھیلی میں سرخ رنگ کی مٹی ہے، کہہنے والے کے مجھ سے ہوا،
 جس کی آواز سن رہا ہوں، لیکن جسے جانتا نہیں! اس نے
 اس مٹی میں تو دفن کیا جائے گا، اس نے کہا: "بارون رشید،
 میں نے پوچھا: "بارون رشید، میں نے کہا: "بارون رشید،
 "یہ مٹی کہاں ہے؟" اس نے کہا: "بارون رشید، میں نے
 اس نے جواب میں دیا: "یہ طوس میں ہے!" اس نے کہا:
 اور اس کے بعد ہاتھ غائب ہو گئے، اور گفتگو کا سلسلہ منقطع ہو گیا

میں نے عرض کیا :

”میرے آقا، یہ بعد از کار خواب ہے، بات یہ معلوم ہوتی ہے کہ جب آپ بستر استراحت پر لیٹے تو خراسان کے حالات اور واقعات نے آپ کو فکر مند کر رکھا تھا اور وہاں کی شورش اور ہنگامہ آرائیاں دل و دماغ پر حاوی تھیں، اسی حالت میں آپ سو گئے، عالم خواب میں انہی افکار و خیالات نے ایک پیکر کی صورت اختیار کر لی، خاص طور پر رافع بن لیث کی بغاوت نے آپ کو زیادہ دل گیر کر رکھا تھا۔ کیا یہ واقعہ نہیں ہے؟“

رشید نے جواب دیا :

”ہاں بات تو کچھ ایسی ہی ہے!“

میں نے عرض کیا :

”بس تو پھر یہ وہی تفکرات ہیں جو خواب میں نمودار ہوئے اور کوئی بات نہیں ہے، لیکن آپ پر قربان، ذرا بھی فکر نہ کیجیے، نہ اب اس بات کو سوچتے اور اس پریشانی کو جو لاحق ہو گئی ہے، نشاط و مسرت سے بدل ڈالیے، تاکہ آپ کے دل میں کوئی وسوسہ باقی نہ رہ جائے، اور کوئی بیماری نہ کھڑی ہو جائے!“

جبریل مزید بیان کرتا ہے:

”بڑی دیر تک انہی دلیلوں اور ترکیبوں سے کام لے کر میں اسے خوش کرنے کی کوشش کرتا رہا، یہاں تک کہ اس کی فکر جاتی رہی، وہ خوش ہو گیا اور اپنی پسند کا کھانا حاضر کرنے کا حکم دیا۔“

حوادث اور سوانح

واقعات و حالات اور حوادث و سوانح کا تفصیلی جائزہ لینے سے

معلوم ہوتا ہے کہ جن الم انکیز ذہنی پریشانیوں میں بارون رشید مبتلا

۱۔ الطبری، جلد ۳، صفحہ ۵۳۰۔

رافع بن لیث کے طلاق کی سرپا کی ہوئی شورش اور بغاوت کا آغاز

۱۹۰ھ میں ہوا اور... کئی سال تک جاری رہا۔

تھا ، ان کا باقاعدہ آغاز ۱۹۱ھ (مطابق ۸۰۷ع) سے ہوا اور ایک مرتبہ شروع ہونے کے بعد یہ سلسلہ پھر ختم نہیں ہوا۔ اسی زمانے میں وہ بیمار ہوا ، کبھی طبیعت مائل بہ صحت ہو جاتی ، کبھی پھر بستر پر دراز ہو جاتا ، لیکن ہر حالت میں اس نے امور دولت سے بے پروائی نہیں برتی ، کوئی معاملہ خواہ چھوٹا ہو یا بڑا ، نہ اس کی نظر سے چھپا رہتا تھا نہ ایسا تھا کہ اس کے تذراک میں اس نے کسی طرح کی کوتاہی دکھائی ہو۔

مذکورہ سال میں اور اس کے بعد جو اہم حوادث پیش آئے اور جن سے ہارون کو عہدہ برآ ہونا پڑا یہ تھے :

قبیلہ عبدالقیس کے ایک فرد نے جو خارجی تھا اور جس کا نام سیف بن بکر تھا ، بغاوت کا پرچم بلند کیا ، رشید نے یزید بن مزید شیبانی کے بیٹے محمد کو فوج دے کر مقابلے کو بھیجا ، اس نے مقام عین المنورہ سیف بن بکر کو قتل کر دیا اور اس کے جتھے کو منتشر اور پراگندہ کر دیا۔

اس کے بعد بھی عراق کے مقام حولایا میں ، ثروان بن سیف نے علم بغاوت بلند کیا ، وہ ارض سواد تک بڑھتا گیا اور فتنہ و فساد کی گرم بازاری شروع کر دی۔

رشید نے ثروان بن سیف کے مقابلے کے لیے طوق بن مالک کو روانہ کیا۔ ثروان نے شکست کھائی ، زخمی ہوا اور روپوش ہو گیا۔ بعد ازاں ۱۹۲ھ (مطابق ۸۰۸ع) میں پھر بصرے کی طرف نمودار ہوا ، وہاں کے عامل کو اس نے قتل کر دیا اور اندرون بلاد تک گھستا چلا گیا اس کا معمول یہ تھا ، کبھی روپوش ہو جاتا ، کبھی یک بہ یک پھر نمودار ہو جاتا۔^۲

اسی طرح شام میں ابوالنداء نے خروج کیا ، رشید نے اس کی سرکوبی کے لیے یحییٰ بن معاذ کو روانہ کیا اور جملہ بلاد شام کی ولایت میں دے دیے۔

یحییٰ بن معاذ نے ابوالنداء کا مقابلہ کیا ، دوران جنگ میں اسے

۱ - الطبری ، جلد ۳ ، صفحہ ۱۱۱۔

۲ - الطبری ، جلد ۳ ، صفحہ ۱۱۱۔

گرفتار کر لیا اور رقبہ لے کر حاضر ہوا ، جہاں رشید نے اسے قتل کر دیا ۱۔
رشید نے خالد بن یزید بن حاتم مہلبی کو موصل کا والی بنا دیا ،
بعد ازاں اس کے حدود ولایت میں مزید توسیع کر دی ، یزید بن حاتم نے
بڑی خوبی اور ذمے داری سے اپنے فرائض انجام دیے ۔

رشید کا ایک قائد فوج یزید بن مخلد ہبیری بلاد روم کے حدود پر
متعین تھا ، اس نے ۵۱۹۱ (مطابق ۸۰۷ ع) میں رشید سے جہاد کی اجازت
طلب کی ، جو اس کو مل گئی ، وہ دس ہزار سپاہ لے کر طرطوس کی جانب
سے آگے بڑھا ، آگے ایک تنگ اور دشوار گزار راستہ تھا جسے طے کرتا
ہوا وہ پھنس گیا ، کیونکہ رومیوں نے اسے بند کر دیا تھا اور ایسی
ناکہ بندی کی کہ یہ لشکر محصور ہو کر رہ گیا ۔

یزید بن مخلد ہبیری اپنے لشکر کی سلامتی پر قربان ہو گیا ، وہ
پچاس جیالوں کو لے کر نکلا اور دشمن سے لڑتا رہا ، اپنے ساتھیوں سمیت
قتل ہوا ، لیکن لشکر بچ گیا ۔

رشید کو یہ غم انگیز خبر ملی ، اسے اپنے قائد کبیر کی جان جانے کا
بڑا صدمہ ہوا اور اس نے اپنی خرابی صحت کے باوجود دشمن پر بھرپور وار
کرنے کا فیصلہ کر لیا ۔ چنانچہ وہ لشکر لے کر نکلا اور ذاب الحدت تک
جا پہنچا ، یہاں اس نے تین دن تک قیام کیا ، لیکن علالت نے اتنی
شدت اختیار کر لی تھی کہ آگے بڑھنا مشکل ہو گیا ، چنانچہ اس نے یہ
مہم اپنے قائد ہرثمہ بن اعین کے سپرد کی اور ایک لشکر گراں کے ساتھ
اسے روانہ کرتے ہوئے حکم دیا کہ دشمن کی کثرت تعداد و اسلحہ سے
ہراسان نہ ہو اور یزید بن مخلد ہبیری کے قتل کا بدلہ لے ۔

ہرثمہ اپنا لشکر گراں لے کر آگے بڑھا اور بلاد اعدا میں دلیرانہ گھستا
چلا گیا ، اس نے دشمن کی سپاہ کو شکست دی اور بہت سے سپاہیوں کو
قتل کیا اور بہت سوں کو گرفتار کر لیا اور فتح و نصرت کا پرچم لہراتا
ہوا رقبہ واپس آیا ، جہاں خلیفہ — رشید — بیاری کے دن کاٹ رہا تھا ۲۔

۱ - الطبری ، جلد ۳ ، صفحہ ۷۱۳ -

۲ - الطبری ، جلد ۳ ، صفحہ ۷۱۲ -

اسی زمانے میں رشید کو اطلاع ملی کہ اس کی رعایا میں سے ذمیوں (مسلم حکومت کی غیر مسلم رعایا) نے جو مذہبی عیسائی ہیں اور روسی سرحد کے قریب بود و باش رکھتے ہیں، اپنے دینی رابطے کے باعث ان سے راہ و رسم بڑھانی ہے اور ان سے پینگ بڑھا رہے ہیں اور جب وہ حدود اسلامیہ پر تشریف و تجارت کرتے اور حملہ آور ہوتے ہیں تو یہ ان کی مدد اور حوصلہ افزائی کرتے ہیں۔

بارون رشید یہ خبر سن کر غصے میں آ گیا، اس نے ایک فرمان صادر کیا، جس کی رو سے روسی سرحد کے قریب کھیتوں کا قیام ممنوع قرار پایا اور اس نے کوشش کی کہ ان لوگوں کو سرحدات سے ہٹا کر

۱ - مستشرقین اور بعض دوسرے مؤرخین اس طرح کے واقعات کو سند بنا کر دلیل یہ لاتے ہیں کہ مسلمان حکمران محکوموں کے مذہبی جذبات کو ٹھیس پہنچاتے اور ان کی توہین کرتے تھے، لیکن واقعات و احوال کا اگر یہ نظر غائر مطالعہ کیا جائے تو معلوم ہوگا کہ اس طرح کے فرامین صرف ان عبادت گاہوں کے لیے صادر کیے گئے جنہیں سازش کا گہوارہ بنا لیا گیا تھا، جہاں عبادت کے بجائے سیاسی طالع آزمائیوں کا سلسلہ جاری رہتا تھا، ورنہ جو معابد، اس طرح کی سرگرمیوں سے غیر متعلق تھے، ان کا پورا احترام ملحوظ رکھا جاتا تھا، چنانچہ روسی سرحد پر بھی یہی واقعہ پیش آیا۔

ہندوستان کے مسلم کشور کشاؤں میں دو فرمان روا بہت زیادہ بدنام ہیں، ایک محمود غزنوی، دوسرا عالم گیر۔

لیکن تمام مؤرخین اس پر متفق ہیں کہ محمود غزنوی کی سپاہ میں ایک معقول تعداد ہندوؤں کی تھی اور ان کے مذہبی شعائر کا پورا احترام ملحوظ رکھا جاتا تھا، ہندوستان پر اس نے جو حملے کیے، ان میں ہندو سپاہی شریک تھے اور انہوں نے کبھی کسی ہندو یا عبادت گاہ کی بے حرمتی نہیں کی، البتہ کج اعمال (گجرات) اور کانگڑہ

(باقی حاشیہ صفحہ آئندہ پر)

اندرون بلاد میں منتقل کر دیا جائے تاکہ یہ مسلمانوں کے خلاف اپنے ہم سبب لوگوں کی مدد نہ کر سکیں اور مسلمان ان کے شر سے محفوظ ہو جائیں، جب اس طرح بھی کام نہیں بنا تو اس جملہ بلاد اسلامیہ میں رہنے والے ذمیوں کو حکم دیا، کہ اپنا لباس وہ نہ رکھیں جو مسلمانوں کا ہے، تاکہ وضع و طریق کے امتیاز کے باعث شناخت بہ آسانی ممکن ہو سکے۔

۱۹۲ھ (مطابق ۷۰۹ء) کے اواخر میں یہ مقام آذربائیجان میں جماعت فرسیہ نمودار ہوئی، جس نے اپنے طغیان و بغاوت کا اعلان کر دیا، رشید نے اپنے قائد عبداللہ بن مالک کو دس ہزار سوار دے کر مقابلہ

(بقیہ حاشیہ صفحہ گذشتہ)

(پنجاب) کے مندروں پر اس نے یورش کی، ان مندروں کے پروہت اور پجاری تک سیاسی داؤں گھاتوں میں لگے رہتے تھے اور مذہبی تقدس کی بنا پر ہندوؤں کو غزنوی کے خلاف جوش و خروش کے ساتھ متحد اور منظم کرنے میں حصہ لے رہے تھے۔

بالکل یہی صورت عالمگیر کے ساتھ پیش آئی۔

سر جادو ناتھ سرکار وغیرہ نے عالمگیر کے وہ فرامین شایع کیے ہیں جو اس نے بنارس اور دوسرے شہروں کے ہنادر کو جائیداد دینے کے لیے دیے تھے اور جن سے منفعیت کا سلسلہ اب تک جاری ہے، لیکن بنارس اور اجودھیا میں اس نے مندر توڑ کر جو مسجدیں بنائیں وہ وہی مندر تھے جو سازش اور خفیہ تحریکوں کے مرکز بنے ہوئے تھے، ورثہ پر مندر کو اور وہ منہدم کرنا چاہنا، تو آج سارے بھارت میں کوئی مندر نظر نہ آتا۔

بدقسمتی کی بات یہی ہے کہ اس اہم اور نازک نکتے کو اکثر محققین اور مؤرخین نظر انداز کر جاتے ہیں، غلط فہمی کی جڑ

پیشوا احمد جعفری

ہی ہے۔

کرنے کے لیے بھیجا، بڑا زبردست رن پڑا اور اس جماعت کو عبرت ناک شکست ہوئی، بے شمار لوگ گرفتار کر لیے گئے اور ان کی عورتوں کو باندی بنا لیا گیا، یہ سب لوگ رقم لائے گئے، رشید نے حکم دیا کہ مرد قتل کر ڈالے جائیں اور عورتیں فروخت کر دی جائیں۔

رافع بن لیث کی بغاوت کا قلع قمع کرنے کے لیے خراسان روانہ ہونے سے قبل رشید کی یہ آخری سرگرمی تھی۔

رافع بن لیث

ایک خطرناک دشمن اور طاقت ور ماغی

چند اہم حقائق

رافع بن لیث بن نصر بن سیار خراسان کے آخری اموی گورنر نصر بن سیار کا پوتا تھا، جس سے ابو مسلم خراسانی کی قیادت میں عباسی جیوش نے مقاتلہ کیا تھا، اس کا وہ خط بہت مشہور ہے جو اس نے آخری اموی خلیفہ مروان بن محمد الجعدی کو لکھا تھا، اس میں یہ شعر بھی تھا:

”میں دیکھتا ہوں کہ راکھ کے ڈھیر میں کچھ چنگاریاں مانگ رہی ہیں،“

اندیشہ ہے کہیں یہ شعلہ نہ بن جائیں!“

رافع کی تحریک کا آغاز تو بہت معمولی تھا لیکن کچھ ہی عرصے میں اس نے جڑ پکڑ لی اور بہت جلد ایک زبردست بغاوت کی صورت اس نے اختیار کر لی۔

رشید پھر میدان جنگ کی طرف

اس بغاوت کی شدت کا اندازہ اس سے لگایا جا سکتا ہے کہ بستر علالت پر دراز ہونے کے باوجود رشید کو اٹھنے پڑا۔ رقبہ میں وہ اپنے محل سے باہر نکلا اور ایک فوج لے کر مقابلے کے لیے روانہ ہوا، لیکن راستے ہی میں وفات پائی۔

اس بغاوت کی مختصر تفصیل یہ ہے:

یحییٰ بن اشعث بن یحییٰ طائی، قائدانہ خلافت کے ممتاز اور نمایاں

۱ - الجہشیاری، صفحہ ۲۶۷ -

۲ - الطبری، جلد ۳، صفحہ ۷۱۷ -

حسبہ نسینوں میں شمار کیا جاتا تھا ، خلیفہ — رشید — اس پر بہت مہربان
تھا اور یہ اس کی ناک کا بال بنا ہوا تھا ، اس نے اپنی بنت عم سے شادی
کرائی ، جو حد درجہ حسین اور بے انتہا بال دار تھی ، لیکن زبان کی
کڑوی اور مزاج کی سخت ۔ یحییٰ بن اشعث اس کے ساتھ گزارا نہ کر سکا ،
اسے شہر سمرقند میں چھوڑ کر خود بغداد آ گیا اور یہاں کی گویا مستقل
مکتوت اختیار کر لی ۔

جب بغداد میں اس کی اقامت کو ایک زمانہ گزر گیا ، تو اس کی
بیوی کو سمرقند میں اطلاع ملی کہ شوہر صاحب بغداد میں حسین اور
طرحدار باندیوں کے ساتھ داد عیش دے رہے ہیں ۔ یہ سن کر وہ بیہوش گئی ،
لیکن یحییٰ بن اشعث بدستور بغداد میں عیش و نشاط کی زندگی بسر کرتا رہا ،
آخر اس نے طلاق کا مطالبہ کیا لیکن جواب انکار میں ملا ۔ اس نے بے وفا
شوہر سے خلاصی کے بہت سے جتن کیے ، لیکن کامیاب نہ ہوئی ۔ تھی عقیفہ
اور عصمت مآب ، لیکن شوہر کی زیادتی کے سامنے بے بس تھی ۔

یہ بات رافع بن لیث کو معلوم ہوئی تو اس کے دل میں مال اور
جہاں سے لطف اندوز ہونے کی طمع پیدا ہوئی ، اس نے کسی ذریعہ سے
اس کے دل میں یہ بات ڈلوائی کہ اس شوہر سے گویا خلاصی کی واحد صورت
یہ ہے کہ مذہب توحید چھوڑ کر شرک اختیار کر لے اور اپنے اس ارتداد
پر گواہ عادل بھی لائے اور ان کے سامنے اپنے نئے مسلک کا یہ الفاظ واضح
اعلان کر دے ، اس کا نتیجہ یہ ہوگا کہ مذہب شرک اختیار کرتے ہی
یعنی مرتد ہونے کے فوراً بعد شرعی طور پر (خود بخود) طلاق واقع ہو جائے
گی ، طلاق واقع ہو جانے کے بعد ، صدمہ دل سے اس وقتی اور عارضی لغزش پر
توبہ کر کے از سر نو اسلام قبول کرنے ، اس کے بعد اسے یہ حق حاصل ہو
جائے گا کہ جس سے چاہے شادی کر لے ۔ بات اس کی سمجھ میں آگئی ، اس
نے ایسا ہی کیا ، بعد میں رافع نے اس سے پینگ بڑھائے اور شادی کر لی ۔
یہ خبر یحییٰ بن اشعث کو ملی تو تلملا گیا ، وہ فوراً رشید کی
مکتوت میں حاضر ہوا اور ساری کہانی سنائی ۔ رشید اس عمل شیع اور
اس پر بہت برا ہوا اور اس کے حکم دتا کہ فوراً اس نئے جوڑے میں

تفریق کرا دی جانے اور رافع پر زنا کی حد شرعی جاری کرنے سے پہلے اسے
 کوڑے لگائے جائیں ، پھر گدیوں پر بیٹھا اور سارے شہر سے لوگوں کو
 گھنایا جائے اور اس کی نشہر کی جانے تاکہ دوسرے لوگوں سے اس سے بہتر
 حاصل نہیں ، بعد ازاں رافع کو جیل میں ڈال دیا جائے ، یہ واقعہ
 ۱۹ھ مطابق ۶۰۰ء میں ہوا ہے ۔

رسد حکم بنا ، علی بن مہبان کے سلیبن بن حمید ازدی
 کو جو سمرقند کا حاکم تھا ، لکھا کہ اہل شہر کے اوصیاء کی پوری پوری
 تعمیل کی جائے ۔

چنانچہ سلیبن نے رافع پر زنا کی حد شرعی جاری کرنے سے پہلے کوڑے
 لگائے ، مہبان بیوی میں تفریق کرا دی ، ہتھکڑی بیڑی میں جکڑ کر
 گدیوں پر بیٹھایا اور سارے شہر میں گھنایا ، پھر اپنے بوس افسر حمید
 بن مسیح کے پاس نوڈ کر دیا ۔

۱ - زنا کا ارتکاب اگر شادی شدہ شخص کرے تو اس کی سزا موت ہے
 اور غیر شادی شدہ شخص کے درے لگائے جاتے ہیں ۔
 (رئیس احمد جعفری)

۲ - نوٹ از مترجم :

شرعی طور پر بارون رشید کا یہ فیصلہ درست نہیں تھا ،
 (۱) یحییٰ بن اشعث کی بیوی نے مذہب شرک اختیار کر لیا ،
 — شرع فیصلہ نہیں پر نہیں کرتی ، ظاہر پر کرتی ہے ، —
 چونکہ مومن اور شرک کا نکاح ناجائز ہے ، لہذا وہ یحییٰ کے
 حوالہ عقد سے نکل گئی ۔

(۲) اس عورت کو اونداد کی سزا سنی چاہیے تھی ، لیکن مرتد کو
 کو فوراً سزا نہیں دی جاتی ، اپنے فیصلے پر نظر ثانی کا شرعی
 طور پر اسے کافی وقت دیا جاتا ہے ، اگر توبہ کر لے تو پھر
 کوئی سزا نہیں ملے گی ، اس عورت نے خود ہی توبہ کی اور
 (باقی حاشیہ صفحہ آئندہ پر)

کچھ روز تک رافع قید رہا ، پھر کسی ترکیب سے نکل بھاگا اور خراسان کے گورنر علی بن مہبان کے پاس شہر بلخ میں حاضر ہوا اور اس سے امان کا ضب ہوا ، لیکن اس نے امان دینے سے انکار کر دیا اور اس کی گردن اڑا دینے کا ارادہ کر لیا ۔ علی بن مہبان کے بیٹے عیسیٰ نے باپ سے رافع کی سفارش کی اور اس سے ایک مرتبہ پھر باپ کے سامنے طلاق

(بقیہ حاشیہ صفحہ گذشتہ)

دوبارہ اسلام قبول کر لیا ، لہذا اس کی سزا کا سوال ہی نہیں پیدا ہوتا ،

(۳) رافع نے جس عورت سے شادی کی ، وہ شادی سے پہلے اپنے سابقہ

شوہر کے حلقہ زوجیت سے شرک کے باعث باہر ہو چکی تھی ۔

(۴) توبہ کے بعد ، یحییٰ بن اشعث سے اگر صلح ہو جاتی تو بھی

از سر نو اسے نکاح کرنا پڑتا ، شرک سے قبل کا نکاح جاری

نہیں رہ سکتا تھا ، لیکن شرعی طور پر اب وہ کسی کی بیوی

نہیں تھی ، جس سے چاہتی شادی کر سکتی تھی ، چنانچہ اس

نے رافع سے شادی کر لی اور یہ نکاح بالکل جائز تھا ۔

(۵) اس جائز نکاح کو زنا قرار دینا ، میاں بیوی میں تفریق کرانا ،

شوہر پر زنا کی حد جاری کرنا ، گدھے پر بیٹھا کر کوچہ و

بازار میں اس کی تشہیر کرانا اور پھر جیل میں ڈال دینا ،

ان میں سے کوئی بات بھی از روئے شرع اسلامی درست اور

جائز نہیں تھی ۔ خلیفہ وقت کو بہت سے خصوصی اختیارات

حاصل ہوتے ہیں ، لیکن وہ حلال کو حرام اور حرام کو

حلال نہیں کر سکتا ۔ رافع کا نکاح بالکل جائز تھا ، اسے باطل

قرار دینے کا حق نہ خلیفہ کو تھا ، نہ کسی اور کو ۔

حیرت ہے بارون رشید جیسا شخص جو شرعی امور کا بڑا خیال رکھتا

تھا ، ایسی غیر شرعی حرکت کا ارتکاب کرے ، یقین نہیں آتا !

(امام احمد حنفی)

دلوا دی ، اب علی بن مہبان نے اسے معاف کر دیا اور اسے حکم دیا کہ سمرقند واپس جائے۔

ابن مہبان کے بیٹے کو شکست

رافع سمرقند واپس آیا ، لیکن دل میں سلیمان ازدی سے انتقام لینے کی ٹھان چکا تھا ، جس نے اس کی سخت اہانت کی تھی ۔ چنانچہ اس نے اپنے دوستوں اور ساتھیوں کو جمع کیا اور ایک روز سلیمان ازدی پر حملہ آور ہو کر اسے قتل کر دیا اور حکومت کے خلاف بغاوت کا اعلان کر دیا ۔

یہ خبر سن کر علی بن مہبان نے اپنے بیٹے عیسیٰ کی قیادت میں ایک لشکر مقابلے کے لیے بھیجا ، اہل سمرقند نے سوچا یہ تو بہت برا ہوا ، عیسیٰ بن مہبان آتے ہی کشت و خون اور تخریب کا بازار گرم کر دے گا چنانچہ انہوں نے اپنے وسائل اکٹھا کیے اور ایک لشکر تیار کر لیا ، جس کی سرداری سباع بن مسعدہ کو سونپی ، جو فنون رزم و پیکار کا ماہر تھا اور ہر طرح کیل کاٹنے سے ایس ہو کر عیسیٰ کا انتظار کرنے لگے کہ جیسے ہی وہ آئے اس پر ایک بھرپور حملہ کر دیں ۔

لیکن سباع نے سب سے پہلے رافع بن لیث پر حملہ کیا اور اسے گرفتار کر کے قید میں ڈال دیا ۔ یہ بات اہل سمرقند کو ناگوار گزری ، انہوں نے سباع بن مسعدہ پر حملہ کیا اور اسے قید کر لیا اور رافع بن لیث کو سرداری عطا کر کے اس کی بیعت کر لی ، ماوراء النہر کی ایک خلقت کثیر اس کے ساتھ ہو گئی ۔

رافع ، عیسیٰ سے قتال کرنے کے لیے اپنے آدمی لے کر آگے بڑھا ، سمرقند کے مضافات میں مڈبھیڑ ہوئی ، فریقین کے مابین زبردست جنگ ہوئی ، اس لڑائی میں عیسیٰ کو اور اس کی فوج کو شکست فاش ہوئی ، اس کا نتیجہ یہ ہوا کہ خراسان میں رافع کی شوکت اور دبدبے میں اضافہ ہو گیا اور جو لوگ حکومت کے دشمن اور مخالف تھے وہ جوق در جوق اس سے آ کر ملنے اور شریک کار ہونے لگے ۔ عام اس سے کہ وہ قتل براسکہ کا انتقام لینے کے طالب ہوں یا علی بن مہبان کے ظلم و جور اور جبر و شقاوت سے بیزار اور متنفر ہوں ، جس کا اس نے ساری اقلیم میں بازار گرم کر

رکھا تھا۔

شکست کھانے کے بعد عیسیٰ شہر نسف کی طرف چلا گیا، اس کا باپ علی بن ماہان اس کے حال سے بالکل بے خبر تھا۔ اہل نسف نے رافع کو لکھا کہ وہ اس کی اطاعت کا حلف اٹھائے ہیں اور درخواست کی کہ انہیں کمک بھیجی جائے تاکہ وہ عیسیٰ بن علی بن ماہان سے مقاتلہ کر سکیں، جو اپنی بھی کھچی فوج کے ساتھ وہیں مقیم تھا۔ رافع نے فوراً ایک ترک سردار کو ترک دستہ سپاہ کے ساتھ روانہ کیا، ان لوگوں نے عیسیٰ سے جنگ کی اور اسے قتل کر دیا، یہ واقعہ ذی قعدہ ۱۹۰ھ (مطابق ۸۰۶ع) کا ہے لیکن اس کے ساتھیوں سے کوئی تعرض نہیں کیا گیا۔

علی بن ماہان کو اپنے بیٹے عیسیٰ کے قتل کی خبر ملی، وہ تیاریاں مکمل کر کے بلخ سے نکلا اور اپنا لشکر لے کر مرو کی طرف اس اندیشہ سے بڑھا کہ مبادا رافع اس سے پہلے وہاں پہنچ جائے اور مزید قوت و شوکت حاصل کر لے۔ پھر رشید کو خط لکھ کر کمک طلب کی، اس نے لکھا تھا:

”رافع سے جنگ کے سلسلے میں یہ غلام ہر چیز خرچ کر چکا ہے، ختی کہ اپنی خواتین کے زیور تک فروخت کر دیے اور اب ماں و رجال کی شدید ضرورت ہے، تاکہ اس فتنے کا قلع قمع کیا جا سکے، قبل اس کے کہ یہ بس سے باہر ہو جائے!“

علی بن ماہان کی ایک بہت بڑی بد قسمتی یہ تھی کہ اس کا بیٹا عیسیٰ، رافع سے قتال کے لیے نکلنے سے پہلے تیس لاکھ دینار (اشرفی) اپنے مخازنہ باغ میں (بہ مقام بلخ) دفن کر گیا تھا۔ یہ راز کسی کو بھی معلوم نہیں تھا، البتہ ایک جاریہ جو اسے بہت محبوب تھی اس راز سے واقف تھی۔ پھر جب عیسیٰ قتل ہو گیا اور اس کا باپ علی بن ماہان بلخ سے مرو کی طرف بڑھا تو وہ زر مدفون کے واقعہ سے بالکل لاعلم تھا، لیکن جاریہ اس راز کو راز نہ رکھ سکی، اس نے اپنے بعض لوگوں کو یہ بات بتا دی اور اس طرح بعض خدام بھی اس راز سے واقف ہو گئے۔ رفتہ رفتہ یہ خبر عام ہو گئی اور لوگ آپس میں اس کا چرچا کرنے لگے، آخر بلخ

کے علا اور سر برآوردہ اصحاب ایک روز جمع ہو کر خانہ باغ میں داخل ہوئے ، زمین کھودی اور مال نکال کر عوام میں تقسیم کر دیا—یہ واقعہ ۱۹۱ھ (مطابق ۷۸۰ع) کا ہے۔

صحیح احوال سے واقفیت

صاحب برید نے اس سارے ماجرے سے رشید کو مطلع کر دیا اور اپنی طرف سے یہ بھی لکھا ، کہ رافع کی قوت و شوکت کا راز ، علی بن مہبان کا ظالمانہ اور سفاکانہ طرز عمل ہے جو اس نے رعایا کے ساتھ روا رکھا ہے۔ رشید بیماری کے سبب چڑچڑا تو ہو بی گیا تھا ، یہ سنتے ہی غضبناک ہو گیا ، اب تک علی بن مہبان کو اس نے ہر طرح نوازا تھا ، لیکن اب وہ اس کا معتوب تھا ، اس نے کہا :

”یہ علی بن مہبان مجھ سے اجازت لیے بغیر بلخ سے نکلا اور اپنے پیچھے اتنی بے حساب دولت چھوڑ گیا اور مجھے لکھتا ہے کہ رافع بن لیث سے مقاتلے میں اس نے اپنی خواتین کے زبورات تک فروخت کر دیے ہیں ؟ خدا کی قسم ، میں اسے معزول کر کے رہوں گا !“

پھر پوشیدہ طور پر ہرثمہ بن اعین کو بلایا اور اس سے کہا :

”میں نے تمہارے بارے میں کسی سے مشورہ نہیں کیا ہے ، نہ اپنے راز سے کسی کو باخبر کیا ہے ، مشرق کی سرحدات پر گڑبڑ ہو رہی ہے ، اہل خراسان علی بن مہبان سے سخت بگڑے ہوئے ہیں ، کیونکہ اس نے میرے میثاق کے خلاف کام کیا ہے اور اسے (میثاق کو) پس پشت ڈال دیا ہے۔ اب وہ مجھ سے مالی امداد اور فوج کا طالب ہے ، میں اسے جو اب دے رہا ہوں کہ تمہاری مدد کو ہرثمہ آ رہا ہے ، اس کے ساتھ اسوال و اسلحہ کا بہت کافی ذخیرہ بھی ہے ، اس خبر سے وہ مطمئن ہو جائے گا اور اس کا اضطراب رفع ہو جائے گا ، پھر تمہارے ہاتھ ایک نامہ ایسے بھیجوں گا۔ جب تک نیشاپور نہ پہنچ جاؤ ، خبردار اس کے مندرجات سے کوئی واقف نہ ہونے پائے ، بلکہ خود بھی نہ لفافہ چاک کرنا ، نہ نامہ پڑھنا ، ہاں نیشاپور میں قدم

رکھنے کے بعد میرا نامہ پڑھنا اور جو کچھ اس میں لکھا ہے، اس پر عمل کرنا۔ میری ہر بات کی پوری تعمیل کرنا اور کسی حکم سے سرتابی نہ کرنا۔ تمہارے ساتھ میں اپنا خادم حاضر رکھا، یہی بھیج رہا ہوں، وہ بھی میرا ایک نامہ ابن مہبان کے نام لے کر جائے گا، تاکہ وہ اچھی طرح سے تجھ سے بات کرے کہ وہ کیا ہے اور کیا ہو؟ اس طرح ابن مہبان سے عہدہ برآ ہونا آسان ہو جائے گا، دیکھو اس کا خیال رکھنا کہ کوئی بات بیٹھنے نہ پائے، نہ یہ پتہ چلے کہ میرا عزم و ارادہ کیا ہے؟ بس اب ستر کی تیاری کرو اور اپنے آدمیوں کو چاہے وہ تمہارے خواص ہوں یا عام، مطلع کر دو کہ میں تمہیں ابن مہبان کی امداد کے لیے بھیج رہا ہوں!

پھر رشید نے اپنے دستِ حاضر سے ابن مہبان کو ایک خط لکھا جو یہ تھا:

”بِسْمِ اللّٰهِ الرَّحْمٰنِ الرَّحِیْمِ“

اے ابن زانیہ!

”میں نے تیرا رتبہ بڑھایا، تیرا نام اونچا کیا، تجھے آگے بڑھا کر عرب سرداروں کو نیچے رکھا، ملوکِ عجم کو تیرا تابع اور فرمان بردار کر دیا اور تو نے اس کا صلہ یہ دیا کہ میرے میثاق کی خلاف ورزی کی اور اسے پس پشت ڈال دیا اور نوبت یہاں تک پہنچی کہ تو نے رعایا پر ظلم و ستم شروع کر دیا، اپنی بد سیرتی اور بد کرداری کے باعث اور کھلی ہوئی خیانت کے سبب اپنے خدا کو اور خلیفہ کو خفا کر لیا، پس میں نے ہرثمہ بن اعین کو سرحداتِ خراسان کا والی بنا کر بھیجا ہے اور اسے حکم دیا ہے کہ تجھے کیفرِ کردار تک پہنچانے اور تیری اولاد، تیرے عمال کو قرارِ واقعی سزا دے، اب تم لوگوں کے پاس ایک درہم بھی نہیں چھوڑا جائے گا، نہ کسی مسلم یا معابد (غیر مسلم پناہ گزین) کا حق جو تو نے پامال کیا ہے، تدارک کے بغیر بالا بالا جائے گا، سب کی داد رسی ہوگی اور تمام مظلومیوں اور ستم کشوں کو ان کا حق ملے

گا۔ اگر تم نے تعمیل حکم سے انکار کیا، یا تیری اولاد اور خال نے گریز کیا، تو ہرثمہ بڑا سخت عذاب دے گا۔ تم لوگوں کو کوڑے مارے جائیں گے اور تم سے وہ سلب گ کیا جائے گا جو ان لوگوں کے ساتھ کیا جاتا ہے، جو عہد شکن ہوتے ہیں، نا وفادار ہوتے ہیں، ظالم ہوتے ہیں، تشدد کے خوگر ہوتے ہیں اور عہد و میثاق میں تغیر و تبدل کے عادی ہوتے ہیں۔ یہ انتقام ہے، سب سے پہلے خدا کے لیے، پھر خلیفہ کے لیے اور بعد ازاں مسلمانوں اور معاہدوں کے لیے۔ خبردار کوئی ایسی بات نہ کر گزرنا جس سے مگر کی صورت نہ ہو، جو پیش آئے، بہ رضا و رغبت یا بہ جبر و اکراہ اسے قبول کر اور برداشت کر۔“

رشید کے طرز عملی کی توجیہ

علی بن ماہان کے ساتھ رشید کے اس برتاؤ کے بہت سے اسباب ہیں، جو عدم اطلاع اور واقعات و احوال سے ناواقفیت کے باعث مختلف اور ملتبس ہو کر رہ گئے ہیں۔

براہیکہ کی تباہی و بربادی کے بعد رشید خراسان کی طرف سے سخت فکر مند تھا۔ اس فکر مندی کے اسباب و عوامل کا ذکر گذشتہ صفحات میں ہم کر چکے ہیں۔

رشید کا عالم یہ تھا کہ ابن ماہان کے خلاف شکایات کے جو طومار اس تک آتے تھے ان پر ذرا بھی کان نہیں دھرتا تھا، لیکن جب رافع کی بغاوت ایک فتنہ بن گئی اور اسے اطلاع ملی کہ رافع کے حامیوں اور ساتھیوں میں روز بروز اضافہ ہو رہا ہے، تو اسے خاص طور پر متوجہ کیا گیا کہ یہ سب کچھ اس مستبد گورنر کے ظلم و ستم اور شقاوت کا نتیجہ ہے۔ اب اس نے کان دھرے، اور بہ طریق احسن صورت حال کی تبدیلی پر غور کرنے لگا۔ وہ نہیں چاہتا تھا کہ کوئی ایسی بات ہو جو ابن ماہان کے خدمات جلیلہ کے پیش نظر نامناسب ہو۔ لیکن جب لاکھوں اشرفیوں کے مدفون ہونے کی خبر اسے ملی اور ساتھ ہی ساتھ ابن ماہان کی طرف سے مالی امداد کا مطالبہ ہوا تو وہ بوڑھک اٹھا اور اسے ان

شکایات پر یقین آ گیا ، بلکہ ان کا ثبوت مل گیا ، جو اس کے بارے میں ایک عرصے سے مسلسل کی جا رہی تھیں۔ ابن مابان نے مال و رجال کے مطالبے کے ساتھ ہی ساتھ اپنی غربت اور مالی دشواریوں کا ذکر بھی کیا تھا۔ اس سے وہ اور زیادہ نعل در آتش ہو گیا تھا اور اس کے دل میں اس عامل کے خلاف کپٹ اور کینہ پیدا ہو گیا اور وہ اسے مشکوک و مشتبہ نظروں سے دیکھنے لگا۔ اگرچہ اب آخر میں جو الزام اس پر لگایا گیا تھا وہ صحیح نہیں تھا ، جیسا کہ ہم بتا چکے ہیں ، اسے اپنے بیٹے عیسیٰ کے مدفون خزانے کا علم ہی نہیں تھا۔

شاید حکمت و دانش کا تقاضا یہ تھا کہ رشید سب سے پہلے رافع

کی بغاوت فرو کرنے کے سلسلے میں ابن مابان کی مال و رجال سے امداد کرتا اور اس سہم سے فارغ ہونے کے بعد اس کا محاسبہ کرتا ، لیکن بیماری اور ضعف اعصاب نے اس سے صبر کی طاقت چھین لی تھی ، طویل انتظار اس کے بس سے باہر تھا۔ اس کیفیت میں اسے یہی مناسب معلوم ہوا کہ ایک تیر سے دو شکار کرے اور دونوں دشمنوں کا بیک وقت خاتمہ کر دے۔ چنانچہ اس نے ہرثمہ بن اعین کو اپنے منصوبے کا امین بنایا ، اسے رجال و اسلحہ کی بھر پور مدد دی اور رخصت کرتے ہوئے کہا:

”اے ابو حاتم! میں نے جو حکم دیا ہے ، اس کی پوری پوری تعمیل

کرنا ، میں اللہ کو اور دین کو ، اپنے خواہشات اور ارادوں پر

ترجیح دیتا ہوں ، یہی عمل تمہارا بھی ہونا چاہیے ، اپنے معاملات

درست کر لو اور جو شے داری ہونی چاہیے اسے پوری حسن و

خوبی انجام دو ، سرحدات کے باشندوں کا دل مٹھی میں تو ، انہیں

امان دو اور ان کا عذر قبول کر لو ، اور اس کے بعد وہ کرو جس

سے اللہ اور خلیفہ تم سے راضی و خوشنود ہوں۔“

اس کے بعد رشید نے ہرثمہ کو پورے اخراسان اور سلحقات کا پروانہ

ولایت (گورنری) دیا اور کہا:

”یہ میرا میثاق ہے، یہ میرا نام ہے جسے میں نے بہ نفس نفیس اپنے ہاتھ سے لکھا ہے، اللہ اور اس کے ملائکہ اس کے گواہ ہیں!“

ہرثمہ بن اعین

ہرثمہ رقبہ سے باہر نکلا۔ اس کے دوش ناتواں پر جو ذمے داری ڈال دی گئی تھی، اس کی اہمیت سے اور خطرات سے وہ پورے طور پر واقف تھا، اور ان سب باتوں کو محسوس بھی کر رہا تھا۔

راستے سے اس نے ابن مابان کو ایک خط لکھا جس میں یہ اطلاع دی کہ میں آپ کی امداد و اعانت کے لیے اور سرکش باغی کی سرکوبی کے لیے آ رہا ہوں۔

اس خط کے ساتھ ہرثمہ نے ابن مابان کو بہت سا مال، اسلحہ اور خلعت اور خوشبوئیات بھی روانہ کیں، تاکہ اس کی صداقت اور حسن نیت کا اثر پڑے۔

پھر جب وہ نیشا پور میں وارد ہوا تو اس نے رشید کا وہ خط پڑھا، جس کے لیے اس نے تاکید کر دی تھی کہ یہیں پڑھا جائے، اس خط میں وہ تفصیلات تئیں جس میں بتایا گیا تھا کہ رافع بن لیث کی سرکوبی سے پہلے اسے ابن مابان کا کام تمام کرنا ہے۔

اس نے اپنے معمر تجربہ کار اور ہوشیار اصحاب سے ان لوگوں کو جن پر اسے پورا بھروسہ تھا، ایک ایک کر کے بلایا، تجلیہ میں ہر ایک سے گفتگو کی اور عہد و میثاق لیا کہ بات باہر نہیں نکلے گی، اور پوری پوری تعمیل حکم کی جائے گی۔ ان میں سے ہر ایک کو اس نے نیشا پور ارض اور بعض دوسرے اہم مقامات کی ولایت عطا کی اور فوراً اپنے اپنے علاقے کی طرف روانہ ہو جانے کا حکم دیا۔ جرجان کی ولایت ایک ایسے شخص کو سونپی جو رشید کا بھی معتمد تھا، جس کا نام اسماعیل بن حفص بن مصعب تھا!

ہرثمہ جب مرو سے ایک مرحلہ پر رہ گیا، جہاں ابن مابان چھاؤنی ڈالے پڑا تھا تو یہاں ہرثمہ نے اپنے بعض سرداران فوج کو طلب کیا، اور انہیں ابن مابان کی اولاد اور اہل بیت کے نام لکھ کر خط بند لٹائے

میں رکھ دیا اور لفافہ ہر ایک کو دے دیا گیا۔ ہر خط میں ایک ایک نام اولاد و اہل بیت ابن مہبان کا درج تھا، کہ وہ اسے اپنی نگاہ میں رکھے اور اشارہ پاتے ہی جو کچھ کرنا ہے کر گذرے، پھر ابن مہبان کو ایک خط بدیں مضمون لکھا:

”اللہ امیر ابن مہبان کو سر بلندی عطا فرمائے۔ میری خواہش ہے کہ موصوف اپنے بعض ستمدین کے ساتھ تشریف لائیں اور میں اپنے ساتھ جو مال لایا ہوں، وہ لے لیں۔ یہ کام اگر میرے روبرو انجام پا جائے، تو بہتر ہے۔ یہ اسیر کے لیے باعث قوت اور دشمنوں کے لیے موجب اضطراب ہوگا اور یہ بات بھی ہے کہ میں اسے پسند نہیں کرتا کہ یہ مال پیشہ پیچھے چھوڑ دوں، مبادا کسی کی نیت میں فتور آئے اور اس کا کچھ حصہ اڑا لے اور یہ جب شہر میں داخل ہوں تو بہاری غنلت کام بگاڑ چکی ہو“ ابن مہبان مال پر قبضہ کرنے کے لیے آگے بڑھا۔ لیکن ہرثمہ نے نگہبانوں کو ہدایت کر دی کہ ان لوگوں کو دوسری دلچسپیوں میں مشغول رکھیں، یہاں تک کہ رات کا بڑا حصہ گزر جائے اور مال لے جانے کے سلسلے میں ان کی حرص بڑھائیں اور طمع میں اضافہ کریں، کہ اگر ان کے دل میں کوئی شک ہو تو دور ہو جائے۔

یہ سب تیاریاں کر کے ہرثمہ مرو کی طرف روانہ ہوا، فاصلہ جب صرف دو میل کا رہ گیا، تو ابن مہبان کے لڑکوں، اہل بیت اور قواد فوج کے ساتھ تپاک اور گرم جوشی کے ساتھ پیش آیا اور ابن مہبان سے اور زیادہ جوش اور اپنائیت کے ساتھ معانقہ کیا، یہاں تک کہ یہ دونوں ابن مہبان کے گھر آئے، رشید کا خادم خاص رجا اپنے آقا کے حسب ارشاد، شب و روز ہرثمہ کے ساتھ ماہی کی طرح لگا ہوا تھا، کھانے سے فراغت کے بعد ابن مہبان نے ہرثمہ سے کہا:

”میں نے آپ کی استراحت کے لیے محل آراستہ کر دیا ہے۔“

ہرثمہ نے جواب دیا:

”مجھے کچھ ضروری امور سر انجام دینا ہیں، ان میں تاخیر ممکن نہیں!“

پھر رجا کی طرف اشارہ دیا کہ رشید کا خط علی بن مہبان کے حوالے کر دے!

رجا نے تعمیل کی۔

اتنے میں پتھکڑیاں، بیڑیاں وغیرہ لائی گئیں اور سب کو جکڑایا گیا۔ ہرثمہ مسجد جامع کی طرف گیا اور ایک خطبہ دیتے ہوئے لوگوں کے ازالہ شکایات کا وعدہ کیا اور اطلاع دی کہ امیرالمومنین نے اسے سرحدات کی ولایت سونپی ہے اور اب ابن مہبان کا دور ختم ہو گیا۔ پھر اس نے لوگوں کے سامنے اپنا پروانہ ولایت پڑھ کر سنایا۔

لوگ یہ خبر سن کر بہت خوش ہوئے، اللہ اکبر کے نعرے بلند کیے اور خایفہ کے لیے دعائے خیر کی، اس لیے کہ ان بیچاروں کی زندگیاں ابن مہبان کی دراز دستیوں اور شرارتوں سے اجیرن ہو گئی تھیں۔

ہرثمہ کا اقتدار و تسلط

ہرثمہ دارالامارہ (گورنمنٹ ہاؤس) میں واپس آیا، اور گرفتاران کو بلا کر اپنے حضور میں طلب کیا۔ ایک آدمی کو اس کام پر مامور کیا کہ وہ ان لوگوں کے زر نقد، جائداد اور املاک کی فہرست بنائے، یہ سب چیزیں لے لی گئیں، حتیٰ کہ عورتوں کے زیور تک نہیں چھوڑے گئے، اور ظلم و جور سے مال و متاع جمع کیا گیا، وہ سب عوام کے سامنے لایا گیا، کوئی چیز بھی باقی نہیں رہ گئی، ان تمام چیزوں کی قیمت اسی لاکھ اشرفیوں کے برابر تھی، بعد ازاں ہرثمہ نے یہ ساری رقم بیت المال میں جمع کر دی اور علی بن مہبان کو، اس کی اولاد کو، کاتبوں کو اور خال کو زنجیروں میں جکڑ کر رشید کے پاس روانہ کر دیا۔ یہ واقعہ ۵۱۹۶ (مطابق ۸۰۷ء) کا ہے۔ رشید نے حکم دیا کہ ان لوگوں کو بغداد میں رکھا جائے، اور وہ بھی علی بن مہبان کے گھر میں، پھر اس نے ہرثمہ بن اعین کو حسب ذیل خط لکھوایا:

”اب تم امیرالمومنین کے ارشاد کے مطابق سمرقند کی طرف توجہ

مبذول کرو اور رافع بن لیث اور اس کے ساتھیوں کو جو بغاوت اور سرکشی پر تلے ہوئے ہیں ہتھیار ڈال دینے پر آمادہ کرنے کی کوشش کرو اور ان تک امیرالمومنین کے ارشادات پہنچا دو۔ اگر یہ لوگ راہ راست پر آ جائیں اور اپنا جتہ منتشر کر دیں، تو یہ امیرالمومنین کے لیے پسندیدہ بات ہوگی۔ پھر ان لوگوں کی گذشتہ غلطیاں معاف کر دی جائیں اور ان کے ساتھ اچھا برتاؤ کیا جائے۔ اگر وہ پراسن رعیت بن کر رہنا پسند کر لیں تو امیرالمومنین پر ان کے ساتھ حسن سلوک واجب ہے اور ان کی باتوں کا مان لینا ضروری ہے اور لازم ہے کہ انہیں خوف و دہشت سے محفوظ و سببوں کر دیا جائے، کہ جتنے دن یہ علی بن ماہان کی ولایت میں خوف و دہشت کی زندگی بسر کر چکے ہیں، یہ محسوس کر لیں کہ اس سے نجات دلائی جا چکی ہے، اب ان کے ساتھ انصاف ہونا چاہیے اور اچھا برتاؤ کیا جانا چاہیے، لیکن اگر وہ مخالفت کریں اور اپنی روش پر قائم رہیں تو پھر طغیان و بغاوت کرنے والوں کے ساتھ وہی معاملہ کیا جائے جس کے وہ سزاوار ہیں۔ انہوں نے خود عافیت کو ٹھکرایا اور اس سے گریز کیا، حالانکہ امیرالمومنین نے اپنا فرض ادا کیا، انہوں نے صورت حال بدل دی، ظالم کو کیفر کردار تک پہنچا دیا، اسے معزول کر دیا اور اپنا انتقام لیا، عفو و درگزر سے کام لیا، خطا کاروں اور مجرموں کے جرائم معاف کر دیے، اس کے بعد بھی اگر وہ باز نہ آئیں تو امیرالمومنین اللہ کو ان پر گواہ بناتے ہیں اور وہ سب سے اچھا گواہ ہے۔ ساری قوت و طاقت اسی کے لیے ہے، وہ عظیم اور برتر ہے، اسی پر وہ بھروسہ کرتے ہیں اور اسی کی طرف رجوع ہوتے ہیں، واسلام!

یہ خط اسماعیل بن صبیح نے امیرالمومنین کے سامنے لکھا۔ برشمہ نے کوشش کی کہ رافع بن لیث اپنی باخیانہ سرگرمیوں سے باز آجائے، اسے خط پر خط لکھے اور بڑی گرمی اور ملامت کے ساتھ

اسے دعوت دی ، کہ ہتھیار ڈال دے اور طاعت اختیار کرے ، ساتھ ہی ساتھ امیرالمومنین کی طرف سے تمام خطا کاروں کو معاف کر دینے کا اعلان کیا اور یہ بھی بتایا کہ رشید نے علی بن مہبان کو اس کے منصب سے معزول کر دیا ہے ، اسے سزا دی ہے اور معتوب قرار دیا ہے ۔ اب کسی باغی اور سرکش کے لیے کوئی عذر باقی نہیں رہ جاتا ۔ علاوہ ازیں ہرثمہ نے ان لوگوں کو بغاوت اور عدوان و طغیان کے خوفناک اور مہلک نتائج سے بھی آگاہ کیا ۔

لیکن رافع اور اس کے ساتھی ہتھیار ڈال دینے پر رضا مند نہیں ہوئے ، آخر وہ اپنا لشکر لے کر سمرقند کی طرف بڑھا ، اور رشید کو تمام حالات سے مطلع کر دیا ۔

قتال کے لیے کوچ کا فیصلہ

راستے میں بہ مقام طوس رشید کا انتقال

شر پسندوں کے استیصال کا فیصلہ

رشید نہایت بے چینی اور تحمل کے ساتھ ہرثمہ اور رافع کی باہمی مراسلت کے نتائج کا انتظار کر رہا تھا ، اسے امید تھی کہ معاملہ رو بہ راہ ہو جائے گا اور بغاوت کی آگ بغیر کشت و خون کے بجھانے میں کامیاب ہو جائے گی۔ کیونکہ ابن مابان جو شکایت کا اصل سبب تھا ، معزول کیا جا چکا تھا اور اس سے قصاص بھی لیا جا چکا تھا اور باغیوں و سرکشوں کے لیے عفو عمومی کا اعلان بھی کر دیا گیا تھا اور ان سے وعدہ کر لیا گیا تھا کہ ماضی پر جو پردہ پڑ چکا ہے ، اسے اب نہیں اٹھایا جائے گا۔ لیکن یہ امید بر نہ آئی ، رافع بن لیث اپنے ساتھیوں سمیت بغاوت اور سرکشی پر قائم رہا ، کسی طرح بھی ہتھیار ڈالنا اس نے گوارا نہ کیا ، رشید نے محسوس کیا کہ یہ لوگ شر پسند ہیں اور ان کا مقصد ہی فتنہ و فساد ہے۔ چنانچہ اپنی شدید علالت اور حد درجہ نازک حالت کے باوجود اس نے لشکر کشی کا فیصلہ کر لیا کہ ہرثمہ کے ساتھ مل کر سرکشوں اور باغیوں کی اس طرح سرکوبی کرے کہ پھر وہ سر اٹھانے کی جرأت نہ کر سکیں۔ اس کے وزیر فضل بن ربیع نے کوشش کی کہ وہ اپنا فیصلہ بدل دے اور ہرثمہ و رافع کے نتیجہ قتل کا انتظار کرے ، پھر کسی اقدام کا فیصلہ کرے اور ہرثمہ کی مال ، رجال اور قواد و اسلحہ سے حسب دل خواہ مدد کرے۔ لیکن رشید کب مائلے والا تھا ، جو فیصلہ کر لیا ، کر لیا۔ اس کے بعد رشید نے بغداد کے سفر کا اپنے مر کب کو حکم دیا

تاکہ وہاں حسب ضرورت ، جیوش و جنود ، ساز و سامان اور ذخائر
لوازمہ کا بندوبست کرے کہ اس جنگ میں قرار واقعی اور شایان شان
حصہ لے سکے۔ اس نے قسم کھائی کہ اُرافع اور اس کے ساتھیوں سے
بدترین قسم کا انتقام لے گا۔ رقم میں اپنے بیٹے قاسم المؤمن کو قائم
مقام اور جانشین بنایا اور قائد خزیمہ بن حازم کو اس کے ساتھ وابستہ
کے دیا۔ پھر کشتیوں میں بیٹھ کر یہ قافلہ فرات سے بغداد کے قریب
پہنچا اور کم و بیش سات سال کی غیر حاضری کے بعد ، پہلی مرتبہ
بغداد میں داخل ہوا۔ یہ ۱۹۲ھ (مطابق ۸۰۸ع) کا واقعہ ہے۔ رشید
نے پانچ ماہ تک بغداد میں قیام کیا ، یہاں تک کہ ایک بڑا لشکر تیار
کر لیا ، اور ہر طرح کا وافر ساز و سامان جنگ جمع کر لیا۔
آخر جنگ کی گھڑی قریب آ گئی ، بارون رشید نے اپنے بیٹے محمد
الامین کو اپنا قائم مقام اور جانشین بنا کر بغداد میں چھوڑا اور اپنے
خاص خاص آدمیوں کو واجبات و فرائض کی بجا آوری میں مدد دینے کے لیے
متعین کر دیا۔ عبداللہ (مامون) کو حکم دیا کہ وہ اپنے بھائی امین کے
ساتھ بغداد میں مقیم رہے۔ اس نے یہ بات مان لی ، البتہ فضل بن سهل
فارسی نے جو مامون کا دست راست اور اس کے معاملات کا نگہدار تھا ،
اس سے کہا :

”کیا آپ نہیں دیکھتے آپ کے والد کے ساتھ کیا پیش آ سکتا ہے ؟
وہ سخت بیمار ہیں اور خراسان جا رہے ہیں اور خراسان آپ کی ولایت
ہے ، جس کی مستقل گورنری انہوں نے آپ کو تفویض کر رکھی
ہے ، اور محمد (امین) آپ پر ولی عہدی میں مقدم ہے ، اگر خلیفہ کو
کچھ ہو گیا تو وہ بڑی آسانی سے آپ کو ولی عہدی سے معزول کر
سکتے گا۔ وہ ٹھہرا زبیدہ کا بیٹا ، بنو ہاشم اس کے ماموں ہیں ،
زبیدہ کا اثر اور اس کی دولت اس کام پر صرف ہوگی ، پس تقاضائے
دانش یہ ہے کہ اپنے والد سے کہیے کہ آپ کو بھی اپنے ساتھ
لے چلیں!“

بات مامون کی سمجھ میں آ گئی ، اس نے باپ کے ساتھ چلنے کی

اجازت چاہی ، لیکن اس نے صاف انکار کر دیا ، اپنے ساتھ خراسان لے جانے سے ۔

اب فضل بن مسہل نے مامون کو ایک دوسری ترکیب سمجھائی ، اس نے کہا :

”اپنے والد سے فرمائیے کہ آپ غلیل ہیں ، میں آپ کے ساتھ صرف اس لیے جانا چاہتا ہوں کہ آپ کی خدمت کر سکوں ، آپ کے لیے ذرا بھی تکلیف و زحمت کا موجب نہیں بنوں گا!“

اس الحاح کے بعد رشید نے اجازت دے دی ، فضل بن مسہل کو بھی موقع مل گیا ، وہ بھی مامون کے ساتھ ہو لیا اور خلیفہ کے مرکب کے ساتھ شامل ہو گیا ۔

رشید اپنے لشکر سمیت شعبان ۱۹۲ھ (مطابق ۸۰۸ء) کی پانچ تاریخ کی رات کو براہ خیزرانہ روانہ ہوا ۔ خلیفہ کے مرکب میں جو لوگ شریک تھے ، ان میں اس کے کئی بیٹے مامون اور صالح وغیرہ بھی تھے ، موسم اٹھمائی گرم تھا ۔ بیمار خلیفہ کو مجبوراً یہ کرنا پڑتا کہ رات کو سفر جاری رکھتا اور دن کو پڑاؤ کرتا ، لیکن گرمی کی شدت نے اس کی بیماری اور زیادہ بڑھا دی ، چند ہی مراحل کے بعد درد اور اذیت کی شکایت پھر عود کر آئی اور وہ حد درجہ ضعف اور نکلیف محسوس کرنے لگا ۔

رشید کے خواص میں سے ایک شخص صباح الطبری کا بیان ہے :

”رشید جب بغداد سے خراسان کی طرف روانہ ہوا تو میں مشابعت کے لیے ساتھ تھا ، یہاں تک کہ قافلہ نہروان میں اترا ، راستے بھر میں

خلیفہ سے دل خوش کن باتیں کرتا رہا“ اس نے مجھ سے کہا :

”اے صباح مجھے امید نہیں کہ تو دوبارہ مجھے دیکھ سکے گا!“

فضل بن مسہل مجوسی تھا ، بعد میں اس نے اسلام قبول کر لیا تھا ، امین و مامون کے مابین تفرقہ پیدا کرانے کے عوامل میں سب سے بڑا عامل یہی تھا ، جعفر بن یحییٰ اور اس کے باپ یحییٰ نے اسے مامون کا مساعد اور کاتب مقرر کیا تھا ۔

میں نے عرض کیا :

”اللہ تعالیٰ صحت و توانائی کے ساتھ آپ کو واپس لائے گا۔ اللہ تعالیٰ آپ کو فتح عطا کرے گا اور دشمن کیفر کردار کو پہنچے گا۔“

رشید نے کہا :

”صبح تو نہیں جانتا ، جو مجھ پر گزر رہی ہے!“

میں نے عرض کیا :

”ہاں بے شک نہیں ، یا امیرالمومنین!“

رشید نے کہا :

”میرے پاس آؤ تو میں تمہیں دکھاؤں!“

پھر ہم راستے سے کوئی سو گز کے قریب گئے ، رشید ایک درخت کے سائے میں بیٹھ گیا اور خدام کو پرے بٹنے کا اشارہ کیا ، وہ لوگ پیچھے ہٹ گئے اور دور تک بٹھے جلے گئے ، پھر وہ گویا بٹوا :
”خبردار ، یہ بات امانت ہے ، کسی پر افشا نہ ہو!“

میں نے عرض کیا :

”میرے آقا اس ذلیل غلام سے اس طرح بات کیجیے ، جیسے لڑکے سے کرتے ہیں!“

یہ سن کر رشید نے اپنا پیٹ کھولا ، حوالی شکم پر پٹیاں ریشمی بندھی تھیں ، اور جلد پر سیاہ داغ تھے۔ پھر وہ گویا بٹوا :

”یہ ہے وہ بیماری جسے میں لوگوں سے چھپاتا رہا ہوں ، میری اولاد میں سے ہر ایک میرا جاسوس بنا ہوا ہے ، میرا خادم مسرور مامون کا جاسوس ہے اور جبریل بن بختیشوع امین کا جاسوس ہے۔ میری اولاد میں سے ہر ایک میرے سانس گن رہا ہے اور میری زندگی کے دن شمار کر رہا ہے ، اگر تو میری اس بات کی صداقت پر کھنا چاہتا ہے تو میں ابھی سواری منگاتا ہوں ، دیکھ لینا وہ ایسا خچر لائیں گے جو پھاند کرنے والا اور سست رفتار ہوگا تاکہ میرا مرض کچھ اور بڑھ جائے!“

میں عرض گزار ہوا:

”اے میرے آقا! آپ کی اس بات کا میرے پاس کوئی جواب نہیں ہے، نہ ولی عہدوں کی صفائی میں کچھ کہہ سکتا ہوں۔ البتہ یہ ضرور کہہ سکتا ہوں کہ اللہ تعالیٰ پر اس ہستی کو خواہ وہ جن ہو یا انس، اگر وہ آپ کی بیری ہو تو آپ پر قربان کر دے اور ان سب کو آپ کے سامنے لا ڈالے اور خدا کبھی بھی ہمیں آپ میں کوئی تکلیف دہ بات نہ دکھائے۔ آپ کے ذریعہ اسلام کو تقویت دے اور آپ کے وجود سے ارکان اسلام کو بقا عطا فرمائے اور آپ کو دشمن پر فتحیاب کر کے کامگار و کامران واپس لانے، اور جو آپ کی آرزو اور تمنا ہے اسے پورا کرے۔!“

یہ سن کر رشید نے کہا:

”جہاں تک تیرا تعلق ہے، تو فریقین سے جدا ہے!“

پھر کوچ کا حکم دیا اور سواری لانے کو کہا۔ چنانچہ خدام جو خچر اس کے لیے لائے، وہ بالکل ایسا ہی تھا جیسا ابھی ذرا دیر پہلے رشید نے بتایا تھا۔ وہ اس پر سوار ہو گیا اور میری طرف ملتفت ہوتے ہوئے کہنے لگا:

”جاؤ واپس جاؤ اور اپنے کاموں میں لگے رہو!“

رشید کے موکب نے نہروان سے کوچ کر کے شہر قرمانین میں پڑاؤ کیا، رمضان بھر یہیں رہا، پھر رے کی طرف بڑھا، راستے میں بد مقام حلوان اقامت کی، یہاں بیجان خون کی شکایت پیدا ہوئی اور مرض بڑھ گیا۔ طبیب نے ہدایت کی کہ درخت خرما کا گوند کھایا جائے، چنانچہ حلوان کے دہقان طلب کیے گئے اور ان سے گوند لانے کو کہا گیا۔ انہوں نے جواب دیا کہ حلوان میں درخت خرما ہی نہیں ہے، نو گوند کہاں سے آئے گا۔ البتہ عقبہ کے قریب دو کھجور کے درخت ہیں، ان میں سے ایک کو کاٹنے کا حکم دیا گیا اور اس کا گوند لا کر پیش کیا گیا۔ رشید نے اسے کھایا، پھر کوچ کا حکم دیا، راستے میں وہ

مقام آیا جہاں کھجور کے یہ دونوں درخت تھے ، ایک کا نصف حصہ گوند حاصل کرنے کے لیے پھر کاٹ لیا گیا ۔ رشید یہ منظر دیکھتا رہا ، اس سے کسی نے کہا :

ان دونوں درختوں میں سے ایک کی جڑ کی طرف یہ شعر لکھا
بڑا ہے :

أسعدانی یا نخيلتى حلوان
وابكیانی من ریب هذا الزمان
أسعدانی وایقنا ان نحسا
سوف یلقا كما فتشر قان

یعنی :

اے حلوان والے خرما کے جڑواں درختو تم کتنے سعد ہو ،
لیکن مجھے زمانے کی گردش رلا رہی ہے ۔
تم سعد ہو ، لیکن ایک منحوس شخص
تمہارے پاس آئے گا اور تم سے خیر پائے گا ۔

رشید نے یہ اشعار سننے تو برا شگون لیا ، اور کہنے لگا :
” کہیں ان دونوں کی نبوت میں ہی تو نہیں ہوں ؟ بخدا اگر یہ
شعر میں نے پہلے سن لیے ہوتے تو چاہے یہ بیماری میرے لیے پیام
موت ثابت ہوتی ، مگر میں ان میں سے کسی کو نہ کٹواتا !“
اور عجیب تر بات یہ ہوئی کہ اس واقعہ کے چند روز بعد کتبہ زبیدہ
کا بیٹائی عیسیٰ بن جعفر جرجان سے رشید کی ملاقات کے لیے آیا تھا کہ
راستے میں وفات پا گیا ۔ یہ خبر سن کر رشید بڑی دیر تک روتا رہا ،
اس لیے کہ عیسیٰ بن جعفر سے وہ محبت کرتا تھا ۔
پھر حال رشید کا کارواں آگے بڑھتا رہا ، لیکن مغود اس کا یہ حال تھا
کہ حد درجہ خستہ و درماندہ اور دبلا نظر آ رہا تھا ۔

۱ - الطبری ، جلد ۳ ، صفحہ ۷۳ -

الایغانی ، جلد ۱۲ ، صفحہ ۱۰۸ -

۲ - الیعقوبی ، جلد ۱۲ ، صفحہ ۵۲۰ -

شہر طوس میں جب سوکھ خلافت داخل ہوئی تو رشید کی بیماری نے اور زیادہ شدت اختیار کر لی ، یہاں حمید بن قحطبہ طائی کے قصر میں اس نے قیام کیا ، جو ایک مقام مشرق کے پاس سفا باز کے نواح میں شہر سے قریب واقع تھا ۔ یہاں پہنچ کر وہ اتنا نڈھال ہو گیا کہ سفر کا جاری رکھنا قطعاً ناممکن ہو گیا ، وہ بستر پر دراز ہو گیا اور جو طبیب مانتے تھے سب اس کے گرد جمع ہو گئے ۔

جبریل کا بیان

جبریل بن بختیشوع اور رشید کے طبیب خاص کا بیان ہے :
 ”میں رشید کی پٹی سے لگا بیٹھا تھا ، وہ بستر غلافت پر دراز تھا ، یکایک اسے وہ خواب یاد آیا جو دو سال قبل اس نے رقبہ میں دیکھا تھا ، وہ اچک اچک پڑتا تھا ، کبھی کبھڑا ہو جانا ، لہجہ گر پڑتا ، بڑی مشکل سے ہم لوگوں نے اسے قانو میں کیا ۔ میں نے پوچھا :

”میرے آقا ! آپ کس چیز سے اس درجہ براساں اور سراسیمہ ہیں ؟“
 رشید نے جواب دیا :

”کیوں جبریل کیا تمہیں وہ خواب یاد ہے جو میں نے رقبہ میں تمہیں سنایا تھا کہ میں نے اپنے نہیں طوس میں دفن ہونے دیکھا تھا؟“
 میں نے عرض کیا :

”بے شک میرے آقا ، باد ہے!“

وہ کہنے لگا :

”میں تو اسے بھول چکا تھا ، لیکن ابھی مجھے وہ یاد آ گیا !“

اس کے بعد اس نے اپنے خادہ خاص مسرور کو طلب کیا اور اس سے کہا :

”ذرا اس باغ کی مٹھی بھر مٹی تو لانا ۔“

مسرور ذرا دیر میں مٹی لے کر آ گیا ۔

رشید نے اس سے کہا :

۱۔ ایک روایت میں جنید بن عبدالرحمن کا قصر بنا ہوا ہے ۔

”ذرا اپنا بازو تو کھول!“

مسرور نے بازو کھول دیا ، اس کی طرف دیکھتے ہی وہ بے ساختہ کہا اٹھا :

”خدا کی قسم یہی وہ بازو ہے جسے میں نے خواب میں دیکھا تھا ، اور یہی وہ مٹھی ہے جو مجھے نظر آئی تھی اور یہی وہ سرخ رنگ کی مٹی ہے جو مجھے اچھی طرح یاد ہے ، کسی چیز میں تو کوئی فرق یا نقص نہیں ہے !“

یہ کہہ کر وہ بستر پر بیٹھ گیا ، اور تفکیر عمیق میں کھو گیا ۔

امین کی احتیاطی تدبیر

رشید کے اس آخری مرض کی خبر بغداد پہنچی ، محمد (امین) نے ایک معتمد خصوصی بکر بن معتمر کو چند خطوط ہامون ، صالح بن رشید ، فضل بن ربیع اور اسماعیل بن سبیح وغیرہ کے نام دے کر طوس بھیجا ، جن میں ان لوگوں کو تاکید کی گئی تھی کہ رشید کی وفات کی صورت میں فوراً بغداد واپس آجائیں ، ناسہ ہر کو امین نے ہدایت دیتے ہوئے کہا تھا :

”یہ خطوط صرف اس صورت میں مکتوب الیہم کو دینا اگر رشید کی وفات ہو چکی ہو ، یا ہو جائے ، خواہ ان کی حفاظت میں تمہیں قتل کیوں نہ ہو جانا پڑے ، البتہ وفات کی صورت میں ہر مکتوب الیہم کو اس کا خط دینا ، تمہیں روز ہزار اشرف کے حساب سے معاوضہ ملے گا“ !

اس کے بعد ہی نے چند دوسرے خطوط بکر بن معتمر کے حوالے کیے ، جو خفیہ نہ تھے اور رشید کے نام تھے ، بشرطیکہ وہ زندہ ہو ۔ ان خطوں میں اس نے اپنی طرف سے اور آل بیت کی طرف سے رشید کی خیریت مزاج دریافت کی تھی اور صحت کا حال پوچھا تھا اور اس کے لیے شفا کامل اور طول عمری کی دعا کی تھی ۔

بکر بن معنر خطوط کا یہ ٹوشہ لے کر نیز رفتاری کے ساتھ روانہ ہوا ،
خفیہ خطوط کو اس نے بڑی احتیاط سے الگ رکھ لیا ، دوسرے خطوط جو
خفیہ نہ تھے انہیں چھپانے کی ضرورت محسوس نہیں کی ۔ بکر بن معنر تیزی
سے طوس کی طرف بڑھ رہا تھا ، لیکن رشید کے مخبر اور گوبندے اس سے
زیادہ تیز تھے ، انہوں نے اس کے پہنچنے سے پہلے لب گور خلیفہ کو خفیہ
خطوط کا سارا ماجرا کہہ سنایا ۔

رشید کا ایک عاجلانہ حکم

ہرثمہ بن اعین اور رافع بن لیث کے قتال و پیکار کی خبر رشید تک
پہنچنے میں تاخیر ہوئی اور وہ تھا کہ بے تابی کے ساتھ ان خبروں کا منتظر
تھا ، آخر جب زیادہ مدت گزر گئی اور کوئی خبر نہیں ملی تو اسے ہرثمہ
جیسے قائد جلیل پر بھی شک ہونے لگا اور جو لوگ اس کے ساتھ تھے ، وہ بھی
مشکوک ٹھہرے ۔ آخر اس نے ہرثمہ کو معزول کر دینے کا فیصلہ کر لیا
اور اپنے بیٹے مامون کو سمرقند کی طرف روانہ کیا اور اسے ہدایت کی کہ
کہاں اپنے ہاتھ میں لے لے اور رافع بن لیث سے فیصلہ کن جنگ بلا تاخیر
شروع کر دے ۔ اس کے ساتھ چوٹی کے فوجی قائد بھی بھیجے ، مثلاً
عبداللہ بن مالک ، یحییٰ بن معاذ ، اسد بن یزید ، یزید بن یزید شیبانی ،
عباس بن جعفر بن اشعث ، سعید حرشی اور نعیم بن حازم وغیرہ ۔ علاوہ ازیں
مامون کے ساتھ جو لشکر بھیجا وہ بھی بہت بڑا تھا ۔

مامون سمرقند کے راستے میں تھا کہ اسے ہرثمہ کے قاصد ملے ، جو
رشید کے پاس جا رہے تھے ۔ ان لوگوں نے بتایا کہ شہر بخارا کے قریب
رافع کے لشکر سے ہرثمہ کی جنگ ہوئی ، اس میں وہ غالب آیا ، شہر فتح
کر لیا اور رافع کے بھائی بشیر بن لیث کو گرفتار کر لیا ، جسے مع دوسرے
قیدیوں کے رشید کے پاس بھیجا جا رہا ہے ، نیز یہ کہ ہرثمہ کا لشکر اب
شہر سمرقند کا محاصرہ کیے ہوئے ہے جہاں رافع بن لیث اپنے انصار و
اعوان کے ساتھ خیمہ زن ہے ۔ مامون نے ان قاصدوں کو اجازت دے دی
کہ وہ رشید کے پاس جس قدر جلد ممکن ہو پہنچیں ۔

ادھر رشید کا یہ حال تھا کہ مرض کی شدت بڑھتی ہی جا رہی تھی ۔

کبھی حالت ڈانواں ڈول ہو جاتی ، کبھی افاقہ نظر آنے لگتا ، افاقہ کی حالت میں شڑن بلاد اور دوسرے حالات دریافت کرتا ، فضل بن ربیع اسے تمام واقعات سنا کر مطمئن کر دینا ۔

سہز بن ساعد کا بیان ہے :

”میں رشید کے پاس اس نعرے میں بیٹھا تھا ، جہاں اس کی وفات ہوتی ۔ وہ بستر علالت پر دراز تھا ، اس نے ایک لحاف طلب کیا اور اوڑھ لیا اور بے چینی سے گزروٹیں بدلنے لگا ۔ میں اٹھا کہ اب رخصت ہو جاؤں ، اس نے بیچھا :“

”کہاں چلے ؟“

میں نے عرض کیا :

”اے ابراہیم ، مجھ سے آپ کی یہ تکلیف نہیں دیکھی جاتی ، اگر میں آپ کا درد بانٹ سکتا تو ضرور بانٹ لیتا“ !

اس نے زہر خند کرتے ہرٹھے لہا :

سہل مجھے تو اس حالت میں ایک شاعر کا شعر بار بار یاد آیا ہے :

”میں ایسی قوم کا فرد ہوں کہ مصائب کے وقت اس کا حوصلہ اور ضبط کچھ اور بڑھ جاتا ہے ۔“

رشید کی ہمت

اسی اثنا میں طوس کے اندر یہ خبر مشہور ہو گئی کہ رشید وفات پا گیا ۔ یہ خبر کوچہ و بازار میں پھیل گئی ، وہ اٹھ کر بیٹھ گیا اور کہنے لگا :

”میں سواری پر بیٹھ کر باہر نکلتا چاہتا ہوں ، تاکہ لوگ مجھے دیکھ کر یقین کر لیں کہ جو افواہ اڑانی گئی ہے ۔ غلط ہے !“

چنانچہ سواری حاضر کی گئی ، لوگوں نے اسے سوار ہونے میں مدد دی ، لیکن پاؤں لڑکھڑا گئے اور گھوڑے پر جسم قائم نہ رہ سکا ، وہ گویا ہوا :

”مجھے اتار لو ، واقعی لوگ سچ ہی کہتے ہیں !“

پھر وہ بستر پر آ کر لیٹ گیا اور بڑی دیر تک مدبوش بیٹھا رہا ،

پھر طبیعت سنبھالی تو دیکھا فضل بن زبیر سرہانے موجود ہے ، کہنے لگا :

”کیوں فضل ، کوئی نئی خبر؟“

فضل نے جواب دیا :

”بہت بڑی خوش خبری ! یا امیرالمومنین ، ہرثمہ کو رافع پر فتح نصیب ہوئی ، شہر بخارا پر اس نے قبضہ کر لیا اور اب سمرقند میں اس نے رافع کو محصور کر رکھا ہے اور آپ کی خدمت میں رافع کے بھائی کو گرفتار کر کے پابجولاں بھیجا ہے ۔ اس کے ساتھ رافع کے اور بھی کئی سرداران فوج ہیں ، اب آپ ان کے بارے میں جو حکم صادر فرمائیں ، اور یہ بکر بن معتمر ہے ، جو بغداد سے آپ کی خدمت میں ولی عہد (امین) کا نامہ لے کر حاضر ہوا ہے اور آپ کے اہل بیت کے بھی کچھ خطوط لایا ہے ۔

رشید کے ہونٹوں پر تبسم نمایاں ہوا ، پھر اس نے کہا :

”کیا وہ وقت آ گیا ہے جس کا میں متوقع تھا؟“

لوگوں کی نگاہوں کے تیر ہر طرف سے مجھ پر برس رہے ہیں ۔

پھر حال نتائج کتنے ہی تلخ ہوں صبر کرنا ہی پڑتا ہے ۲۔“

پھر اس نے بکر بن معتمر کو طلب کیا اور اس سے خطوط لینے کے

بعد پوچھا :

”وہ دوسرے خفیہ خط کہاں ہیں؟“

بکر نے خفیہ خطوط کے وجود سے انکار کیا ۔

رشید نے اسے قتل کی دھمکی دی ، لیکن اس دھمکی کے باوجود اس

نے خفیہ خطوط کا اعتراف نہیں کیا ، انکار ہی کرتا رہا ۔

آخر رشید نے حکم دیا ، اسے قید کر دیا جائے ، بعد میں اس کے

معاملے پر غور کیا جائے گا !

دوسرے روز رشید نے دربار غام کیا ، یہ دربار ریشم کے ایک سیاہ

۱۔ سمرقند کا محاصرہ ہرثمہ نے ۵۱۹ء تک جاری رکھا ، یعنی رشید کی

وفات کے دو سال بعد تک ۔

خیمے میں سے نکلے۔ ہوا جس نے کپڑے بھرا دیے اور اس پر چار تپے تھے ، جو ریشم سے ڈھکے ہوئے تھے ، خود سیاہ رنگ کا ریشمی جیبہ پہنے ہوئے تھا ۔ سردی کی شدت کے باعث اور کچھ علالت کے سبب بھی گرم چادر اوڑھے ہوئے تھا ، سر پر سیاہ رنگ کی ٹوپ تھی ، جو سیاہ رنگ کے ریشمی عمامے میں لپی ہوئی تھی ، وہ تخت پر بیٹھا تھا اور تکیوں سے ٹیک لگائے ہوئے تھا ، سر بھی اس کے پس پشت خادم کھڑا تھا جو اس کے دونوں ہاتھوں کو نیچے ہوا تھا کہ مبادا لڑھک جائے ، وہ بہت نڈھال اور پڑمردہ نظر آ رہا تھا ، بڑھاپے کے اثرات نمایاں تھے ، داڑھی چھوٹی سی تھی لیکن چھوڑ رکھی تھی ، سامنے تلوار رکھی ہوئی تھی ، ایک جانب فضل بن ربیع کھڑا تھا ، ارد گرد کبار قوم موجود تھے ، اس نے حکم دیا :

”نکر بن معتمر دو حاضر کیا جائے۔!“

وہ فوراً حاضر کیا گیا ، رشید نے اس سے خفیہ خطوط کے بارے میں پھر پوچھا ، مگر وہ انکار کرتا رہا ، اس نے کہا :

”یا امیرالمومنین ، ان خطوں کے علاوہ۔۔۔ جو آپ کی خدمت میں

میں پیش کر چکا ہوں۔۔۔ اور کوئی خط میرے پاس نہیں ہے!“

رشید نے حکم دیا :

”اسے رسیوں میں جکڑ دو!“

اس حکم کی فوراً تعمیل کی گئی۔

اب تو بکر بن معتمر کو یقین ہو گیا کہ موت کی گھڑی سر پر

کھڑی ہے ، اس نے فیصلہ کر لیا کہ اگر مزید سختی کی گئی تو وہ خفیہ

خطوط کا راز افشا کر دے گا ، لیکن رشید نے حکم دیا :

”اسی حالت میں اسے لے جا کر قید کر دو!“

اس کے بعد اس نے ہرمذ کے بھیجے ہوئے دوہوں امیران جنگ کو

دعا دیا ، اور ان سے کہا :

”میرے پاس سے تمہیں یہ سہلا ہے کہ وہ مجھ پر غالب آجائے گا؟“

انہوں نے اس کے سوا کوئی کوئی معبود نہیں ، اگر اس کا

لشکر آسمان کے تاروں کے برابر بھی ہو تو اس کے ایک ایک آدمی کو قتل کر دوں گا ، حتیٰ کہ آخری آدمی کو بھی موت کے گھاٹ اتار دوں گا ۔“

رافع کے بھائی بشیر بن لیث نے کہا :

”یا امیرالمومنین ، میں نے آپ سے جنگ کی ، خدا نے آپ کو غالب کیا ، پس وہی کیجیے جو خدا کے نزدیک پسندیدہ ہے ، ممکن ہے کہ خدا میرے بھائی کا دل آپ کے لیے نرم کر دے ، جب اسے یہ خبر ملے گی کہ آپ نے مجھ پر احسان کیا ہے !“

رشید نے برہمی کے عالم میں کہا :

”اے کعبخت ، مجھے یقین ہے ، تیرا نامراد بھائی—رافع بن لیث ابھی میرا کچھ نہیں بگاڑ سکتا ، جس طرح تو میرا کچھ نہیں بگاڑ سکا !“

بشیر بن لیث نے جواب میں کہا :

”میرے اور رافع کے بارے میں خدا سے ڈریے !“

اس موقع پر بشیر بن لیث کے ساتھی نے جو بشیر سے زیادہ نڈر تھا ، کہا :

”اے بشیر خدا تجھے غارت کرے ، خدا کی قسم ہم ایک عرصے سے شوق شہادت کے جویا اور متمنی تھے ، پھر اس بدترین خلائق کے سامنے تو معذرت کیوں کر رہا ہے ؟“

رشید نے کہا :

”اچھا تم دونوں کا یہ حال ہے ؟“

بشیر بن لیث کے ساتھی نے کہا :

”جو تیرا جی چاہے کر گزر ، ہم شوق شہادت کے جویا اور متمنی ہیں اور بہت جلد ہم اور تو خدا کے سامنے جواب دہی کے لیے حاضر کیے جائیں گے ، پھر معلوم ہو جائے گا تجھ پر کیا گزری ہے ؟“

رشید نے حکم دیا کہ دونوں کو اس طرح قتل کیا جائے کہ ان

کا ایک ایک منظر قطع کر دیا جائے ۔

اس کے بعد رشید پھر بستر پر لیٹ گیا ، وہ بہت زیادہ نڈھالی ہو گیا تھا ، اس کے ساتھ جو بنی ہاشم تھے ، انہیں اس نے بلایا اور جب ذرا دم میں دم آیا تو کہا :

”غزیزو !

ہر جان دار کو ایک دن مرنا ہے ، ہر نئی چیز بالآخر پرانی ہو جاتی ہے ، مجھ پر جو کچھ گزر رہی ہے دیکھو رہے ہو ، میں تمہیں تین باتوں کی وصیت کرتا ہوں :

”اپنے امانات کی حفاظت کرنا ۔

اپنے ائمہ کی نصیحت قبول کرنا ۔

اپنا انجام قائم رکھنا ۔“

محمد (الامین) اور عبداللہ (مامون) کی نگرانی رکھنا ۔ ان میں سے جو بغاوت یا سرکشی ایک دوسرے کے خلاف کرے تو اسے اس سے باز رکھنا ، اسے ملامت کرنا ، عہد شکنی پر ٹوکنا ۔

اس کے بعد اس نے دوسری وصیتیں کیں ۔ آخری وصیت یہ کہ اپنی ذاتی املاک ، جائداد اور زر نقد کا بڑا حصہ ، فقرا اور مساکین میں تقسیم کرنے کی ہدایت کی ۲ ۔

قبر کھودنے کا حکم

اس واقعہ کے ایک یا دو دن بعد رشید نے محسوس کیا کہ موت کا پنجہ اس کی طرف بڑھ رہا ہے ، اس نے اپنے خدام کو طلب کیا ، اور انہیں اس قصر میں جہاں وہ ٹھہرا ہوا تھا ، قبر کھودنے کا حکم دیا ۔ چنانچہ انہوں نے قبر تیار کر دی ، وہ پاس بیٹھا دیکھتا رہا ، پھر کئی لوگوں کو قبر میں اتارا ، جو قرآن کی تلاوت کر رہے تھے اور وہ سن رہا تھا اور استغفار کر رہا تھا اور بعض آیات کو دوران نہایت میں دوہراتا بھی جا رہا تھا ، پھر اس نے حکم دیا کہ اسے بستر پر لٹا

۱ - الجہشیاری ، صفحہ ۲۷۲ -

۲ - المسعودی ، جلد ۶ ، صفحہ ۳۵۷ -

دیا جائے ۱۔

جہادی الآخر کی دوسری تاریخ نو ۱۹۲ھ (مطابق ۲۵ مارچ ۸۰۹ع) جمعہ کے دن مرض کی شدت اور بڑھ گئی۔ فوراً تمام طبیب آ موجود ہوئے، لیکن انہیں اس کی صحت زندگی سے مایوسی ہو چکی تھی۔ اس مصیبت سے بچانے کی کوئی تدبیر نہ کر سکے، جبریل بن بختیشوع مایوس نہیں ہوا، اس نے ایک دوا دی، لیکن اس نے الٹا اثر کیا، جس سے رشید کو گھان گزرا کہ اس نے دھوکا کیا ہے چنانچہ اسے قتل کرنے کا فیصلہ کر لیا۔ قریب تھا کہ قتل کا حکم صادر کر دیتا، لیکن جبریل نے حیلہ گری سے کام لے کر جان بچالی، اس نے کہا:

”امیرالمومنین، مجھے کل تک کی سہلت دیجیے، آپ قطعاً اچھے ہو جائیں گے، نہ اچھے ہوں تو بے سبب قتل کر دیجیے گا!“
رشید نے ایک دن کی سہلت دے دی۔

سنبھالا!

رات آئی تو لحظہ بہ لحظہ حالت بگڑنے لگی، ضعف میں بے حد اضافہ ہو گیا، اس کو یقین ہو گیا کہ اب بچنا ممکن نہیں، اس حالت میں اسے ذرا بھنی شک نہیں تھا کہ چند لمحوں کے بعد اس کی زندگی ختم ہونے والی ہے۔

طبری کا بیان ہے:

”موت سے پہلے رشید نے سنبھالا لیا، نظر اٹھا کر دیکھا تو خادم خاص مسرور سامنے کھڑا تھا، اس سے گویا ہوا:
”اے مسرور، مجھے چادر اڑھا دے اور میرے لیے کفن کا انتظام کر!“

مسرور نے تعجب حکم کی ۲۔

اور آخر وہ بولناک گپڑی آگئی جب رشید کا دل ہمیشہ کے لیے بند ہو گیا اور اس کی روغن عنبری سے پرواز کر گئی۔

۲۔ الطبری، جلد ۳، صفحہ ۷۳۷۔

۱۔ الطبری، جلد ۳، صفحہ ۷۳۷۔

انتقال کے وقت رشید کی عمر صرف پینتالیس سال کی تھی۔ رشید کی موت نے تاریخ کا وہ صفحہ لپیٹ دیا، جو اہم ترین واقعات و حوادث سے لبریز تھا۔ اور—ان کارناموں پر پردہ پڑ گیا، جو ایک مخصوص، تہذیب، کراست، شرف اور حضارت کے حامل تھے، جو بغداد کی سیاسی زندگی پر کامل تیس سال دو مہینے اور سولہ دن تک چھائے رہے، یہ تھا رشید کا دور خلافت۔

رشید کی وفات

اور حوادث ما بعد

ناز جنازہ !

رشید وفات پا گیا ، اسین بغداد میں تھا اور مامون رافع بن لیث سے قتال کے لیے سفر میں تھا ، قاسم المؤمن رقمہ میں تھا ، اور زبیدہ بنت جعفر ہارون کی بیوی اس کے ساتھ تھی اور صالح بن ہارون رشید اس رات طوس میں تھا ۔ باپ کی خبر مرگ پا کر وہ فوراً سناباد کی طرف روانہ ہوا اور حمید بن قحطبہ کے قصر میں داخل ہوا ۔ اس نے باپ کو بستر مرگ پر ہمیشگی کی نیند سوتے دیکھا اور خوب بچوں کی طرح پھوٹ پھوٹ کر رویا ، یہاں تک کہ صبح ہو گئی اور عسکر رشید میں جو ممتاز لوگ تھے ، وہ اس کی خدمت میں حاضر ہوئے ۔ باقی دوسرے لوگ بھی آ گئے ، ان سب نے مل کر ناز جنازہ پڑھی ، اور اندرون قصر جو رشید نے اپنے لیے قبر کھدوائی تھی اس میں دفن کر دیا ۔

یہ خبر فوراً ہی ہر چہار طرف پھیل گئی ، بکر بن معمر نے اپنے

زندان سے فضل بن ربیع کو پیام بھیجا :

”مجھ سے ملاقات سے پہلے کسی کام کے انجام دینے میں جلدی نہ

کیجیے ، میرے پاس کچھ ایسی چیزیں ہیں جن کی حقیقت سے آپ

کا واقف ہونا بسا ضروری ہے !“

فضل بن ربیع نے اسے قید خانے سے آزاد کر کے اپنے پاس بلا پایا ۔

اور اس سے وہ خفیہ خطوط لے لیے جو اسین نے اس کی معرفت بھیجے تھے ۔

جنہیں اب تک وہ چھپائے ہوئے تھا ۔ ہر خط مکتوب الیہ تک پہنچا دیا

۱ - الطبری ، جلد ۳ ، صفحہ ۷۶۸ -

کیا۔ صالح بن رشید کو بھی اس کے بھائی امین کا خط ملا، جس میں لکھا تھا:

”بِسْمِ اللّٰهِ الرَّحْمٰنِ الرَّحِیْمِ“

”جب تمہیں میرا یہ خط ملے اور وہ ساتھ (مرگ بارون) واقع ہو جائے، جو اللہ کے علم میں پہلے سے تھا تو اپنا دھیان رکھو اور اپنا ہاتھ کسی کام میں نہ ڈالو، کیونکہ تمہارے بھائی امین نے تمہیں اپنا معتمد اور امین قرار دیا ہے، اس کے حسن ظن کو قائم رکھو، اور ہم اللہ تعالیٰ سے توفیق کے طالب گار ہیں۔

امیرالمومنین (بارون) کی اولاد، اہل بیت، والی اور خواص و عوام میں سے پہلے امیرالمومنین محمد (امین) کی بیعت لو، پھر عبداللہ (ہاشمی) بن امیرالمومنین کی، بعد ازاں قاسم بن امیرالمومنین کی بانگل انہی شرائط پر جو امیرالمومنین بارون رشید طے کر گئے ہیں۔

اور ہاں اصلاح احوال، رد مظالم اور استواری احوال میں کوئی دقیقہ فرو گذاشت نہ کرو۔ وظیفے اور عطیے بھی ضرور دو اور جاری رکھو، اس کے بعد بھی اگر کوئی سر اٹھائے یا طغیان کا مظاہرہ کرے سختی کے ساتھ اس کا سر کچل دو، تاکہ یہ ایک عبرت کا سبق بن جائے، ان لوگوں کے لیے بھی جو وہاں ہیں اور ان کے لیے بھی جو وہاں نہیں ہیں، اور متقین کے لیے یہ سوعظمت کا کام دے۔

امیرالمومنین کی اولاد، خدام اور اہل کو فضل بن ربیع کے پاس پہنچا دو، اور اسے حکم دو کہ وہ انہیں یہاں بھیج دے۔ امیر عسکر عبداللہ بن مالک کو بتا دو کہ وہ قابل اعتماد آدمی ہے اور عوام میں مقبول ہے، اور ہرثمہ کے اجلال و اکرام میں فرق نہ آنے دو، اور اسے حکم دو کہ امیرالمومنین کے قصور و محلات میں جو چیزیں ہیں ان کی نگرانی و نگہبانی کرے، وہ ان لوگوں میں ہے جو اطاعت شعار ہیں۔

لشکر کا مقدمہ اسد بن یزید بن مزید شیبانی کو دو اور ساقہ یحییٰ

بن معاذ کو، ان ہدایات پر سختی سے عمل کرو۔
 اور ہاں خیردار فضل بن ربیع کے صلاح و مشورے کے بغیر اپنی
 رائے اور ذہن و دماغ سے کوئی کام نہ کر بیٹھنا۔
 اس خط کو دیکھتے ہی اسماعیل بن صبیح اور بکر بن معتمر کو
 بذریعہ سواری ڈاک میرے پاس روانہ کر دو۔ کسی کام اور بات
 میں غفلت سے کام نہ لینا اور اپنی جگہ اس وقت تک ٹھہرے رہنا،
 جب تک اموال و خزانے کا انتظام نہ ہو جائے!

صالح بن رشید

صالح بن رشید کا قاصد مامون کے پاس آیا، وہ شہر مرو سے آگے
 بڑھ کر سمرقند کی طرف جا رہا تھا، اسے قاصد نے ہارون رشید کی خبر
 وفات سنائی اور امین کا خط دیا، مامون دوبارہ مرو واپس آ گیا اور
 دارالامارہ میں ٹھہر گیا۔ یہاں اس نے مسجد میں نماز پڑھی، منبر پر
 چڑھا، باپ کا ذکر کر کے خوب خوب رویا، پھر کئی ماں لوگوں میں
 تقسیم کیا اور اپنے بھائی امین کے لیے اور اپنے لیے اور مؤمن کے لیے ولی
 عہدی کی بیعت لی اور سرحدات پر جو عامل تھے انہیں امین کے خط سے
 مندرجات سے آگاہ کر دیا۔ اس کے ساتھ جو فوج تھی اسے بارہ مہینے کی تنخواہ
 عطا کی، اور مرو میں مقیم رہ کر نئے خلیفہ کے احکام کا انتظار کرنے لگا۔

بغداد میں صف ماتم

یہ الم انگیز خبر ۱۵ جمادی الآخر ۱۹۳ھ (مطابق ۷ اپریل ۸۰۹ء)
 کو بغداد پہنچی، لوگ دھاڑیں مار مار کر رونے لگے، مسجد میں ایک
 بڑی تعداد خلقت کی جمع ہوئی، عیسیٰ ہاشمی منبر پر چڑھا، اس نے
 خطبہ دیتے ہوئے کہا:

”رشید کا انتقال ہو گیا، لیکن امین زندہ ہے، یہ خدا کی طرف سے

ہمیں بہت اچھا عوض ملا ہے!“

پھر لوگوں کو اس نے طاعت کی دعوت دی۔

دوسرے روز لوگ نماز کے لیے مسجد میں آئے ، امین نے امامت کے فرائض انجام دیے اور ایک خطبہ بھی دیا ، اس حادثے پر غم و الم کا اظہار کیا ، لوگوں سے نیکی اور بھلائی کا وعدہ کیا اور وہ پروگرام بتایا جو اس کے پیش نظر تھا ، پھر اپنے اہل بیت اور رجال دولت کو بیعت کی دعوت دی ، سب نے بیعت کر لی ، بعد ازاں اس فوج کو جو بغداد میں تھی ، چوبیس مہینے کی تنخواہ عطا کی ۔

شہر رقبہ میں رشید کی خبر وفات جب پہنچی تو قاسم المؤمن نے اپنے بھائی امین کے لیے لوگوں سے بیعت لی ، پھر مامون کے لیے اور پھر اپنے لیے بیعت خلافت لی ۔

زیبہ (بنت جعفر) پہلے ہی اپنے بھائی عیسیٰ بن جعفر کا سوگ منا رہی تھی ، جو ابھی کچھ عرصہ بڑا رشید سے ملنے آتا ہوا راستے میں دفعتاً وفات پا گیا تھا ، اب شوہر — رشید — کی موت نے تو اسے پیکر یاس و حرمان بنا دیا تھا ، اس غم نے ایک عرصہ دراز تک اس کی آنکھیں خون فشان رکھیں ۔

مشہور مغنی اسحاق موصلی کا بیان ہے کہ :
ایک روز زیبہ نے مجھے طلب کیا ، میں فوراً حاضر خدمت ہوا ، اس نے اپنی ایک خادمہ کے ذریعے مجھے پیغام بھیجا :

”آج کی رات میں نے دختران خلیفہ اور دختران ہاشم کو رشید پر نوحہ گری کے لیے حاضر ہونے کا حکم دیا ہے ، تم ابھی فوراً چند شعر جو تیر کی طرح دل میں اتر جائیں کہہ دو تاکہ وہی نوحہ گری میں کام آئیں ، میں ابھی تھوڑی دیر بعد تمہارے پاس ایک جاریہ بھیجتی ہوں ، جو بڑی خوش آواز ہے ، اسے لے اور دھن بھی بتا دو تاکہ اس طرح وہ گائے !“

میں نے مدینہ منورہ میں ایک نوحہ احوص کا سنا تھا ، اس کے چند اشعار منتخب کر کے خوب صورت دھن میں جاریہ کو سنا دیے ، اس نے

زیادہ کو یاد کرا دیے ۱۔

امین کی طرف سے زبیدہ کی طلبی

امین نے محسوس کر لیا کہ اس جاں گداز غم سے زبیدہ کی کیا حالت ہوئی ہوگی، جو ابھی تک رقبہ میں مقیم ہے۔ اس نے فوراً ایک پیام بھیج کر اسے تسم دی کہ فوراً بغداد واپس آ جائے اور گوشہ نشینی ترک کر دے۔ یہ پیام پا کر اپنے عملے اور خزانوں کے ساتھ وہ بغداد آ گئی اور قصر دارالقرار میں اقامت اختیار کر لی، بیٹے کی بڑی طرح کی دل دہی اور دل جوئی کے باوجود، پھر نشاط و مسرت سے بہرہ ور نہ ہو سکی، بیٹائی اور شوہر کے غم نے اسے سراپا الم بنا دیا تھا ۲۔

شعرا کے مرثیے

بڑے بڑے شعرا نے اپنے جوان مرگ خلیفہ کے مرثیے بھی دل سے اور جوش و خروش سے لکھے، یہ وہی خلیفہ تو تھا جس نے اپنی داد و دہش سے انہیں مالا مال کر دیا تھا۔

اشجع سلمی نے کہا :

”مشرق میں آفتاب غروب ہو گیا ،

آنکھ سے کہو کہ خوب جی بھر کر رونے ،

ہم نے تو یہ کبھی بھی نہیں دیکھا تھا کہ سورج

طلوع ہوتے ہی غروب ہو جائے ۳۔“

ابو نواس نے کہا :

”سعد اور نغمس کا سلسلہ چلتا ہی رہتا ہے ،

ہم ماتم بھی کرتے ہیں اور خوشی بھی مناتے ہیں ،

دل روتا بھی ہے اور ایسا بھی نہیں کہ ہنسی نہ آتی ہو ،

ہم بے قراری کی کیفیت سے بھی دوچار ہوتے ہیں اور مکون

کیفیت سے بھی ،

۱۔ الاغانی ، جلد ۸ ، صفحہ ۱۳۔

۲۔ الطبری ، جلد ۳ ، صفحہ ۷۷۰۔

۳۔ الاغانی ، جلد ۱ ، صفحہ ۵۰۔

امین کا وجود بھاری مسرت کا سبب ہے ،
 اور بارون کی وفات ہمیں خون کے آنسو رلا رہی ہے ،
 دو چاند — ایک (امین) بغداد میں چمک رہا ہے ،
 اور دوسرا (بارون) طوس میں قبر کے اندر دفن ہے !

رشید کا ترکہ

لڑکوں اور لڑکیوں کی تفصیل

خانہدانی اور غیر خانہدانی بیویاں

رشید نے اپنی زندگی میں کئی شادیاں کیں ، لیکن ایک وقت میں چار سے زیادہ بیویاں کبھی نہیں رکھیں۔

حسب ذیل خواتین سے رشید نے شادی کی:

۱۔ زبیدہ ، امثالعزیز—یہ جعفر بن منصور کی بیٹی تھی اور رشید کے محل کی پہلی اور با اختیار مالکہ تھی۔

۲۔ فاطمہ بنت صالح بن منصور—صالح ”صالح مسکین“ کے نام سے معروف تھی۔ فاطمہ کی کنیت ام محمد تھی ، رشید نے رقم میں بہ ماہ ذی الحجہ، ۵۱۸۷ (مطابق ۸۰۲ع) میں فاطمہ سے شادی کی۔ اس کی ماں عیسیٰ بن علی ہاشمی (عباسی) کی لڑکی تھی ، روایت ہے کہ اس کی شادی ابراہیم بن سہدی سے ہوئی تھی ، بعد میں اس سے خلع حاصل کر لی ، اور رشید سے شادی کر لی۔

۳۔ عباسہ بنت سلیمان بن منصور—یہ رشید کی بنت عم تھی ، اس سے اس مہینے میں رشید نے شادی کی ، جس مہینے میں فاطمہ بنت صالح سے کی تھی۔

۴۔ عثمانیہ بنت عبداللہ بن محمد بن عبداللہ بن عمر بن عثمان رضی بن عفان—اس کا جدی رشتہ فاطمہ بنت حسین بن ابی طالب سے ملتا تھا ، اسے جرشیا بھی کہتے تھے۔ کیونکہ اس کی ولادت یمن کے ایک مقام ”جرش“ میں ہوئی تھی۔ روایت ہے کہ

رشید نے حجاز میں جب اس سے شادی کا پیغام دیا ، تو بہت خوش تھا اور بار بار یہ دوہراتا تھا :

”عثمان اور زبیر اس کے گھر میں رہے ہیں ۔

جب یہ ان کے ہاں یفاع میں تولد ہوئی تھی ۔

یہ اس گندم گوں قوم کی لڑکی ہے ،

جو مجد و کرم میں بہت آگے بڑھی ہوئی ہے ا “ ۔

رشید کی زندگی تک یہ چاروں بیویاں زندہ رہیں ۔

ان چاروں سے پہلے اس کی دو بیویوں کا انتقال ہو گیا تھا ۔

۱ - عزیزہ بنت الفطرت بن عطا — جو رشتے میں رشید کا ماموں ہوتا تھا ۔

رشید سے پہلے عزیزہ کی شادی سلیمان بن جعفر سے ہوئی تھی ۔

۲ - ام علی ، یعنی امہ العزیز ۲ ۔

رشید کی جن جواری (بانندیوں) سے اولادیں ہوئیں ، ان کی تعداد

کثیر ہے ، مؤرخین نے ان کے نام جو نقل کیے ہیں ۔ ان میں کہیں

کہیں اختلاف بھی ہے ۔ بہر حال وہ حسب ذیل ہیں :

۱ - مراجل	۲ - ماروہ	۳ - نادر
۴ - شجا	۵ - سربرہ	۶ - ہربرہ
۷ - سکینہ	۸ - خبث	۹ - تصف
۱۰ - حلوب	۱۱ - عرابہ	۱۲ - عفص
۱۳ - سکر	۱۴ - خزق	۱۵ - شجر
۱۶ - رمیق	۱۷ - جلی	۱۸ - اثیق
۱۹ - سمندل	۲۰ - زینہ	۲۱ - ائم
۲۲ - شذرہ	۲۳ - رواج	۲۴ - دواج

۱ - الاغانی ، جلد ۱ ، صفحہ ۱۹۵ ۔

۲ - الطبری ، جلد ۳ ، صفحہ ۷۵۷ ۔

اس امہ العزیز کے نسب کا سراغ نہیں ملتا ۔

۲۵ - کتھان - ۲۶ - واسطہ ۱ -

رشید کے لڑکے

ان بیویوں اور باندیوں سے رشید کے کئی لڑکے اور لڑکیاں پیدا ہوئیں، جن کی تعداد کافی ہے مؤرخین نے پورے طور پر ان کے اسما کے بیان پر توجہ نہیں کی ہے۔ اور بعض کی ماؤں کے بارے میں بھی متفق نہیں ہیں کہ کس کے بطن سے پیدا ہوئے ہیں۔ ان میں سے تیرہ لڑکے ہیں، جو یہ ہیں:

۱ - محمد الامین، یہ زبیدہ کا لڑکا تھا، اسے ”محمد الاکبر“ کہتے تھے۔

۲ - عبداللہ الامون، یہ ایک باندی مراجل کے بطن سے پیدا ہوا تھا۔

۳ - قاسم المؤمن، یہ بھی ایک باندی تصف کے بطن سے پیدا ہوا تھا۔

۴ - محمد (ابو اسحاق) یہ بھی ایک کنیز مارہ کے بطن سے تولد ہوا۔

۵ - محمد (ابو العباس) یہ بھی ایک جارہ خبث کے بطن سے تھا۔

۶ - محمد (الیعقوب) یہ بھی ایک کنیز شذرہ کے بطن سے تولد ہوا تھا۔

۷ - محمد (ابو سلیمان) یہ ایک جارہ رواج کے بطن سے تھا۔

۸ - محمد (ابو علی) یہ بھی ایک کنیز دواج کے بطن سے تھا۔

۹ - محمد (ابو احمد) یہ ایک جارہ کشان کے پیٹ سے تھا۔

۱۰ - صالح (ابو عیسیٰ) یہ ایک باندی ائم سے تھا۔

۱۱ - احمد، اس کی ماں ایک جارہ عرابہ تھی، احمد ”السبتی“

کے نام سے بھی مشہور تھا۔

۱ - یہ اسما ہم نے ذیل کے مصادر سے حاصل کیے ہیں:

۱ - مقریزی، صفحہ ۳۹ -

۲ - الطبری، جلد ۳، صفحہ ۷۵۸ -

۳ - العقد الفرید، جلد ۳، صفحہ ۵۴ -

۱۲ - العباس ، واسطہ نامی باندی اس کی ماں تھی ،
 ۱۳ - علی — یہ رشید کی بیابتا بیوی امیر العزیز کے بطن سے تھا ۔
 ان لڑکوں میں سے اکثر کے نام ”محمد“ رکھے گئے تھے ، لیکن امتیاز کے لیے ان کی کنیت الگ الگ تھی ، جس کی بنا پر ایک دوسرے سے جداگانہ طور پر پہچانے جا سکتے تھے ۔ یہ اس عہد کی عادت مالوف تھی جو اپنی متعدد بیویوں کی اولاد ذکر کو یہ نام عطا کرتے تھے ۔ رشید کی اس اولاد ذکر میں تین نام بہت معروف ہیں اور انہوں نے تاریخ بنو عباس میں قابل ذکر اور یادگار کارنامے چھوڑے ہیں ، ایک محمد الاسین ، دوسرا عبد اللہ الہامون ، تیسرا محمد المعتصم ۔ باقی لڑکوں کے حالات مجہول ہیں ، اگر کسی مناسبت سے کہیں کسی کا ذکر آ گیا ہے تو بس یوں ہی معمولی طور پر ۔ رشید کی وفات کے وقت ان میں سے اکثر کم سن اور نو عمر تھے ۔

امین اور مامون کی جنگ

اس جگہ اس امر کی طرف اشارہ کر دینا ضروری ہے کہ باپ کے بعد مسند خلافت امین کے قبضے میں آئی ، لیکن ابھی نظم و نظام درست نہیں ہوا تھا کہ بھائی — مامون — سے چھوڑ گئی ۔ دونوں کے مابین طویل اور شدید جنگ ہوئی ، جو امین کے قتل ۱۹۸ھ (مطابق ۸۱۳ع) میں ختم ہوئی اور مامون کے مقابلے میں ایک نیا حریف نمودار ہوا ، جو اس کا چچا ابراہیم بن مہدی تھا ، جس کے ہاتھ پر قتل امین کے بعد اہل بغداد نے بیعت کر لی تھی — تفصیل آگے آئے گی — لیکن مامون کے مقابلے میں ٹھہر نہ سکا ، خود ہی دستبردار ہو گیا اور خلافت پورے طور پر مامون کے ہاتھ میں آ گئی ۔

۱ - الطبری ، جلد ۳ ، صفحہ ۷۵۸ ۔

۲ - المقریزی ، صفحہ ۳۹ ۔

۳ - الاغانی ، جلد ۹ ، صفحہ ۱۹ ۔

۴ - ابن خلدان ، جلد ۱ ، صفحہ ۱۵۰ ۔

المؤمن کی وفات

قاسم (المؤمن) نے زیادہ عمر نہیں پائی ، ۵۲۰۸ (مطابق ۸۲۳ء) میں اس کا انتقال ہو گیا ۔

محمد المعتصم ، بہادر ، دلیر ، مضبوط ، توانا اور زور آور شخص تھا ، ثقافت اور شائستگی سے کچھ زیادہ بہرہ مند نہیں تھا ، اس کا سبب حسب روایت منصف تاریخ بغداد یہ ہے :

معتصم کے ماتھ ایک غلام بھی پڑھا کرتا تھا ، اس کا انتقال ہو گیا ، رشید کو جب یہ اطلاع ملی تو بہت افسوس کا اظہار کیا اور معتصم سے کہا :

”کیا یہ صحیح ہے کہ تمہارے ہم درس غلام کا انتقال ہو گیا ؟“
معتصم نے جواب دیا :

”جی ہاں میرے آقا ، بے چارے کی پڑھنے لکھنے سے جان چھوٹی !“
رشید کو یہ جواب سن کر بڑی حیرت ہوئی ، اس نے کہا :

”تمہاری نظروں میں پڑھنے لکھنے کی یہی وقعت ہے ؟“

پھر وہ معتصم کے اتالیق کی طرف متوجہ ہوا اور کہنے لگا :

”اس کی پڑھائی لکھائی بند کر دو ، جو کچھ پڑھنا تھا پڑھ چکا ، اب تعلیم دینے کی کوئی ضرورت نہیں ہے !“

چنانچہ دوسرے بھائیوں کے مقابلے میں یہ ناخواندہ ہی رہا ، لیکن نسبت نے ماسون کے بعد خلافت کا تاج اس کے سر پر رکھا اور متاخرین خلفا بنو عباس اسی کی ذریت تھے ۔ معتصم نے نو سال تک ۲۱۸ سے ۵۲۲ء تک حکومت کی ۔

صالح بن رشید کا حال

صالح بن ائم کی کنیت ابو عیسیٰ تھی ، یہ ہارون رشید کے لڑکوں میں سب سے زیادہ خوبصورت ، خوش شکل اور وجہیہ تھا ، حد درجہ با مذاق ورنکتہ سنج بھی ، خوش مزاج اور خوش اطوار بھی ، چنانچہ مشہور تھا ، رشید کی اولاد میں ابو عیسیٰ سے زیادہ حسین و جمیل کوئی نہیں تھا ۔

روایت ہے کہ صالح جب سواری پر باہر نکلنے کا ارادہ کرتا ، تو سڑکوں پر دو رویہ لوگوں کا ٹھٹھہ لگ جاتا ، کہ ایک نظر اسے دیکھ لیں اور اس کے حسن و جمال سے آنکھوں کو تر و تازہ کر لیں ، یہ شاعر بھی بہت اچھا تھا ۔ بعض کتب ادب مثلاً اغانی وغیرہ میں اس کے اشعار جستہ جستہ ملتے ہیں ۔

ایک روز رشید نے از راہ تفتن اس سے کہا :

”کاش تیرا حسن و جمال مامون کو مل جاتا !“

اس نے فوراً جواب دیا :

”پھر قسمت بھی میری ہی ملتی !“

رشید اس جواب سے پھڑک اٹھا اور سینے سے اسے لگا لیا ۔ رشید اسے بہت چاہتا تھا ، کم عمری کے باوجود اکثر سفر میں اسے اپنے ساتھ رکھتا تھا ، چنانچہ طوس میں جب اس نے وفات پائی تو یہ اس کے ساتھ تھا ۔ ابو عیسیٰ اپنے بھائی مامون کے عہد خلافت تک زندہ رہا اور اسی کے عہد میں عین جوانی کے عالم میں وفات پائی ۔

یہ واقعہ ۵۲۰ ۹ (مطابق ۸۲۴ ع) کا ہے ۔

عباس بن واسطہ

رشید کے لڑکوں میں عباس بن واسطہ کا رنگ سیاہی مائل تھا ، رشید جب اسے دیکھتا تو چہرے پر کراہت کے آثار پیدا ہو جاتے ، لیکن بڑا حاضر جواب بذلہ سنج اور برجستہ گو ۔

روایت ہے کہ ایک شخص نے نبوت کا دعویٰ کیا ، رشید نے اسے اپنے حضور میں طلب کیا ، وہ جتنی جتنی کوشش کرتا کہ یہ شخص اپنے فضول دعوے سے باز آجائے اور اس خیال خام کو دل سے نکال دے اتنا ہی وہ اپنے دعوے پر وہ اصرار کرتا ، آخر تنگ آ کر رشید نے حکم دیا :

”لباس اتار کر اس کے کوڑے لگائے جائیں !“

اس موقع پر رشید کے بعض لڑکے موجود تھے ، ان میں عباس بھی تھا،

۱ - الطبری ، جلد ۳ ، صفحہ ۷۳۸ -

الاجانی ، جلد ۹ ، صفحہ ۹۱ -

اگرچہ صغیر سن تھا -

جب نبوت کے مدعی پر کوڑا لگایا جانے والا تھا تو وہ گھبرا اٹھا ، اور اضطرابی حرکات ظاہر کرنے لگا -

عباس نے نہایت متانت اور سنجیدگی کے ساتھ کہا :

”جس طرح اولوالعزم انبیا ایسے موقع پر صبر سے کام لیا کرتے تھے ، تم بھی ایسا ہی کرو !“

عباس کے ان برجستہ الفاظ سے رشید بہت متاثر ہوا ، خوشی سے باچھیں کھل گئیں ، آواز دے کر پاس بلایا اور کہا :

”خدا کی قسم ، تو میرا بیٹا ہے !“

احمد السبئی

احمد ”السبئی“ کے بارے میں مؤرخین باہم مختلف رائے ہیں ، بعض کہتے ہیں اس کی ماں ایک جاوید عرابہ تھی ، بعض کہتے ہیں کہ اس کے بارے میں طرح طرح کی باتیں سنی ہیں - مثلاً ایک قول یہ ہے کہ یہ اپنی ماں کی تحویل میں رہا اور وہی اس کی پرورش کرتی رہی ، جسے کسی سفر کے دوران رشید نے خرید لیا تھا ، پھر چھوڑ دیا - جب یہ بڑا ہوا تو باپ تک نہ پہنچ سکا - چنانچہ یہ مزدوری کیا کرتا اور اسی سے روزی کما کر زندگی بسر کرتا - اسی حالت میں یہ عالم نوجوانی اس کا انتقال ہو گیا - رشید کو اس کے مرنے کے بعد پتہ چلا کہ یہ اس کا اپنا بیٹا تھا ، چنانچہ اس کی قبر پر گیا اور آنسو بہائے -

لیکن جس روایت پر مؤرخین کا قریب قریب اتفاق ہے ، وہ یہ ہے کہ نہایت متقی اور پرہیزگار شخص تھا - باپ سے اپنی ضروریات زندگی کے لیے بھی ، کبھی ایک پیسہ بھی تو قرض نہیں لیا ، بلکہ خود کما کر کھاتا رہا - باپ کی زندگی ہی میں اس نے دنیا ترک کر دی تھی اور کسی چیز سے کسی طرح کا واسطہ نہیں رکھا تھا - اگرچہ باپ شہنشاہ وقت تھا ، لیکن اس نے عزلت گزین اور ترک دنیا کو ہی ترجیح دی - اس کا نام ”سبئی“ اس لیے پڑ گیا کہ یہ منیچر کے دن مزدوری

کر کے جو کچھ کما لیتا تھا ، ہفتہ بھر اسی سے کام چلاتا تھا اور سارا وقت عبادت و ریاضت میں صرف کرتا تھا ، رگی کی آخری مانس تک اسی اصول پر قائم رہا اور آخر ایک روز اپنے خن سے جا ملا ۔

رشید کی لڑکیاں

رشید کی لڑکیاں بھی کافی تھیں ، ان میں سے پندرہ کے نام ہمیں معلوم ہیں ، جو حسب ذیل ہیں ۲ :

- ۱ - سکینہ۔۔۔ ایک باندی تصف کی لڑکی تھی -
- ۲ - ام حبیب۔۔۔ یہ بھی ایک کنیز مازوہ کی لڑکی تھی -
- ۳ - ارولی۔۔۔ اس کی ماں بھی ایک جاریدہ حلوب تھی -
- ۴ - ام الحسن۔۔۔ ایک جاریدہ عرابہ کے پٹ سے تھی -
- ۵ - حمدونہ۔۔۔ بنت فاطمہ ام محمد -
- ۶ - فاطمہ۔۔۔ یہ عضض ناسی کنیز کی لڑکی تھی -
- ۷ - ام ایبہا۔۔۔ یہ ایک کنیز سکر کی لڑکی تھی -
- ۸ - ام سلمہ۔۔۔ اس کی ماں ایک جاریدہ احنیق تھی -
- ۹ - خدیجہ۔۔۔ اس کی ماں جاریدہ شجا تھی -
- ۱۰ - لبانہ۔۔۔ یہ بھی شجا کی لڑکی تھی -
- ۱۱ - ام قاسم۔۔۔ ایک جاریدہ خزق کے بطن سے تولد ہوئی تھی -
- ۱۲ - رحلہ۔۔۔ یہ بھی حلی کی لڑکی تھی ، جو باندی تھی -
- ۱۳ - ام علی۔۔۔ یہ انیق کی لڑکی تھی ، جو جاریدہ تھی -
- ۱۴ - عالیہ۔۔۔ یہ سمندل کی لڑکی تھی ، یہ بھی باندی تھی -
- ۱۵ - ریظہ۔۔۔ زینہ کی لڑکی تھی جو کنیز تھی -

اس سلسلے میں یہ بات قابل ذکر ہے کہ رشید کی مذکورہ بالا لڑکیوں میں سے رشید کی چھ لڑکیوں کا ذکر کنیت کے ساتھ آیا ہے ، تاریخ میں رشید کی لڑکیوں کا کوئی ذکر نہیں ملتا ، نہ ان کے حالات و کوائف سے متعلق کچھ واقعات ملتے ہیں ۔ سوائے حمدونہ اور عالیہ کے ۔

۱ - ابن خلکان ، جلد ۱ ، صفحہ ۱۵۰ -

۲ - الطبری ، جلد ۳ ، صفحہ ۷۵۷ -

یہ بھی پتہ نہیں چلتا کہ رشید نے ان کی تربیت اور ثقافت کے سلسلے میں کیا اہتمام کیا تھا۔ اگرچہ ظن غالب یہ ہے کہ ان کی تعلیم و تربیت کا اہتمام بھی اتنا ہی ملحوظ رکھا گیا تھا، جتنا دوسرے خلفاء کی لڑکیوں کا ہوا کرتا تھا، یعنی قرآن اور امور دین کی تعلیم اور لکھائی کا فن۔ اگر اس سے زیادہ اہتمام ہوا ہوتا تو ممکن نہ تھا کہ تاریخ کے صفحات ان کے ذکر سے خالی رہ گئے ہوتے اور مشابیر خواتین میں ان کا شمار نہ ہوتا۔

رشید کا ترکہ

یہ تو تھا رشید کی ذریت اور آل اولاد کا حال!

باقی اس نے ذاتی آمدنی سے جو ترکہ چھوڑا، اس کی تفصیل فضل بن ربیع کے بیان سے معلوم ہوتی ہے، جسے خلیفہ امین نے اس کام پر مامور کیا تھا کہ خلیفہ مرحوم کی تمام چیزوں کی فہرست تیار کرے۔

فضل کا بیان ہے:

”میں نے خزانہ عفاص کے منشیوں کو جمع کیا، انہوں نے لباس، خراش اور ظروف کی جو تفصیل دی، وہ یہ ہے:

”جامہ خانے میں چار ہزار جیسے ریشمی موجود تھے، جن پر زری کا کام کیا ہوا تھا اور چار ہزار ایسے تھے جن میں سونے کے تار بنے گئے تھے۔ دس ہزار قمیص، دس ہزار موزے، دو ہزار پاجامے سوئی، چار ہزار عامے، ایک ہزار طلیسان، ایک ہزار چادریں، پانچ ہزار رومال، پانچ سو ریشمی تھان، ایک لاکھ ریشم کے دساوے، ایک ہزار طبرستانی فرش، ایک ہزار نقش و نگار والے ریشمی دساوے، ایک ہزار ریشمی پردے، تین سو ریشمی پردے جن پر نقش و نگار بنے ہوئے تھے، پانچ سو طبری چاندنیاں، ایک ہزار طبری دساوے۔

ظروف میں ایک ہزار سونے کے تخت، ایک ہزار سونے کے کلاس، تین سو چاندی کے ظروف، ایک ہزار سونے کے شمع دان، ایک ہزار تانبے کی چادریں، ایک ہزار سونے کے ظروف۔“

اس ساز و سامان کے علاوہ جو غلام، جواری اور غلامان، گھوڑے

خچر اور دوسرے جانور اور محلات ، قیمتی چیزیں اور جواہرات جو چھوڑے وہ جدا^۱۔

وفات سے پہلے رشید نے ہر طرح کی دریا دلی ، داد و دہش ، اکرام اہل حرمین ، مصارف سفر حج ، سفر خراسان ، جہاد روم (دو مرتبہ) رافع بن لیث سے قتال کے لیے ارسال مال ، خود اپنے لشکر کے ساز و سامان پر جو بے دریغ اور بے شمار روپیہ صرف کیا ، اس کے باوجود بیت المال میں ، وفات کے بعد اس نے نو کروڑ اشرفیاں چھوڑیں ۔ اتنی بڑی دولت کسی خلیفہ نے اب تک نہیں چھوڑی تھی^۲۔

۱ - تحفۃ المجالس ، ۱۲۰ -

۲ - الطبری ، جلد ۳ ، صفحہ ۲۶۳ -

تتمہ

رشید کی وفات

اور

حوادث ما بعد!

دیار غیر میں تدفین

رشید کی خاک بغداد واپس لانے کی تحریک

چند ضروری مباحث

رشید کا انتقال ہو گیا ، قحطیہ بن طائی کے قصر میں اس کی تدفین ہوئی ، جو منا باذ نامی قریہ میں واقع تھا ۔ طوس سے کوئی ایک سو میل کے فاصلے پر ، مامون نے ایک خوبصورت مزار میں قبر کو تبدیل کر دیا ۔ اس واقعہ کے دس سال بعد (۳۰۲ھ مطابق ۸۱۸ع) امام علی رضا بن موسیٰ کاظم کا انتقال ہو گیا ، جنہیں خلیفہ مامون نے اپنا ولی عہد بنایا تھا ۔ مامون نے بڑا سوگ منایا اور امام علی رضا کو وہیں اسی قبے اور مزار کے اندر رشید کی قبر کے پہلو میں دفن کیا ۔

رشید کے بعد جو حادثے رونما ہوئے ان کی تاریخ خاصی طویل ہے ،

جس کا ملخص یہ ہے :

”فضل بن ربیع طوس سے اپنا لشکر لے کر ، امین کے حکم کی تعمیل کرتے ہوئے بغداد واپس آ گیا ۔ یہ بات مامون کو بہت گراں گزری اس نے اسے بد عہدی قرار دیا ، کیونکہ یہاں کا لشکر اس کے حصے میں باپ کی زندگی ہی میں آ گیا تھا ۔ فضل بن سہل نے جو مامون کا بد اندیش وزیر تھا اور زیادہ اپنے آقا کو بھڑکایا ، اس نے مامون کو پٹی پڑھائی کہ وہ بھی تیار ہو جائے ، اس لیے کہ امین نے اسے اس لشکر سے محروم کر دیا ہے اور اب یقینی طور پر اس کی ولی عہدی بھی ختم کر دے گا اور باپ کی ساری میراث اپنی تحویل میں لے لے گا ۔ نیز نصیحت کی کہ اپنے فارسی ماموں سے زیادہ قریب رہے ، کہ یہی ہیں جنہوں نے عباسی حکومت قائم کی

تھی اور امویوں کا چراغ گل کیا۔ مامون اپنے وزیر کی باتوں سے متاثر ہوا اور اس نے خراسان کو مٹھی میں لینے اور وہاں کے زعماء کو اپنا حامی بنانے کی تدبیریں شروع کر دیں، لیکن ابھی وہ عہد شکنی نہیں کرنا چاہتا تھا۔ چنانچہ اس نے امین کی خلافت پر بیعت کر لی اور ساری سرگرمیاں اپنی ولایت—خراسان—کے لیے وقف کر دیں۔“

ادھر فضل بن ربیع بھی اپنی تدبیروں سے غافل نہیں تھا، اس نے امین کو اس امر پر آمادہ کیا کہ مامون کو ولی عہدی سے معزول کر دیا جائے، کیونکہ اہل فارس کی طرف وہ زیادہ مائل ہے اور اس کے معتمد لوگوں میں بھی زیادہ تر اہل فارس ہی ہیں اور اس نے اپنے تمام معاملات فضل بن سہل کے ہاتھ میں دے رکھے ہیں، جو عربوں کے برخلاف شعوبیت کا زبردست اور فعال کا رکن ہے اور ساتھ ہی ساتھ در پردہ علویوں سے ملا ہوا ہے۔“

امین نے ۱۹۴ھ (مطابق ۸۱۰ع) میں مامون کو ولی عہدی سے معزول کر دیا اور اپنے بیٹے موسیٰ کی ولی عہدی پر بیعت لی۔ دونوں بھائیوں میں جنگ اس بات شروع ہو گئی اور کئی سال تک یہ کشت و خون جاری۔ آخر میں اس کا خاتمہ امین کے قتل پر ہوا، بغداد میں اس کا سر کاٹا گیا اور مرو میں مامون کے پاس بھیج دیا گیا، جو اس بات کی دلیل تھی کہ جنگ ختم ہو گئی۔

اب مامون کی خلافت پر بیعت ہو گئی، لیکن اس کی ہمت نہیں پڑتی تھی کہ بغداد میں داخل ہو سکے، کیونکہ وہاں کا ہر شخص امین کے غم میں اشکبار اور اس کا انتقام لینے کے لیے بے قرار نظر آ رہا تھا، کہ وہ نجیب الطرفین ہاشمی تھا، ماں کی طرف سے بھی اور باپ کی طرف سے بھی اور جس کا خون عجمیوں کی گردن پر تھا۔

یہ رنگ دیکھ کر مامون مرو میں ٹھہرا رہا اور طے کر لیا کہ جب حالات سازگار ہوں گے، تب جائے گا۔ وہ ان لوگوں سے حد درجہ براہم تھا، جنہوں نے امین کو اس کے خلاف بھڑکایا تھا اور یہ امرائے

بنو عباس اور زبیدہ کے اقربا اور انصار تھے۔

اسی اثنا میں مامون اپنی فوجی قوت بڑھاتا رہا، جو زیادہ تر اہل فارس پر مشتمل تھی، اس کے وزیر فضل بن سہل کی یہی صلاح تھی اور اب وہ ”ذوالریاستین“ کے لقب سے ملقب تھا۔

یہ وزیر—فضل بن سہل—حد درجہ متعصب تھا، عنصریب اس کا عقیدہ بن چکا تھا۔ اس نے جب دیکھا کہ مامون اپنے بنو عم آل عباس سے خفا ہے، تو اس نے رائے دی کہ قاسم المؤمن کو ولی عہدی سے معزول کر دیا جائے اور امام شیعہ امام علی رضا بن موسیٰ کاظم کو جو اہل فارس سے قرابت رکھتے ہیں ولی عہد بنا دیا جائے، اس طرح اسے علویوں کی اور اہل فارس کی تائید و حمایت حاصل ہو جائے گی اور کوئی شبہ نہیں امام علی رضا سیرت، کردار اور خلق کے اعتبار سے بہترین انسان تھے۔

مامون نے فضل بن سہل کی یہ رائے مان لی اور امام علی رضا سے مدینہ منورہ سے مرو تشریف لانے کی درخواست کی، جو انہوں نے قبول کر لی اور طویل سفر طے کر کے ورود فرما ہوئے۔ مامون کے رجال دولت نے اور شیعان خراسان نے بڑا شاندار اور پرتیاکت استقبال کیا اور انہیں ایک نہایت شاندار محل میں رکھا گیا۔ ماہ رمضان ۵۲۰ھ (مطابق ۸۱۶ء) میں ان کی ولی عہدی پر بیعت عام لے لی گئی۔ مامون سب سے پہلا شخص تھا جس نے ان کا دست مبارک ہاتھ میں لیا اور بیعت کی، اس کے بعد اس نے اپنی بیٹی ام حبیب کی امام صاحب سے شادی کرا دی، روپے اور اشرفی پر اپنے نام کے ساتھ امام صاحب کا نام بھی نکسال سے ڈھلوا یا اور یہ عبارت درج کرائی۔

”ملک اللہ والدین الامون امیر و خلیفۃ المسلمین“ پھر فوراً ہی حکم دیا کہ عباسیوں کا شعار ”سیاہ علم اور سیاہ لباس“ ترک کر دیا جائے، اس کے بجائے علویوں کا شعار سبز رنگ استعمال کیا جائے۔

خراسان کے عرب

خراسان میں جو عرب مقیم تھے انہیں یہ بات بہت بری لگی کہ مامون کے حاشیہ نشینوں کی بڑی تعداد فارسی عنصر پر مشتمل ہے، وہاں عباسیوں کی غالب ترین اکثریت کے لیے یہ چیز ناقابل برداشت تھی کہ ایک علوی کو ولی عہد بنا کر خلافت سے اسے محروم کر دیا جائے۔ چنانچہ جب یہ خبر بغداد پہنچی تو عباسیوں نے فیصلہ کر لیا کہ مامون کو معزول کر دیا جائے، چنانچہ انہوں نے مامون کے چچا ابراہیم بن سہدی کے ہاتھ پر ۵۲۰۲ (مطابق ۸۱۷ء) میں خلافت کی بیعت کر لی۔ مامون یہ خبر سن کر بھڑک اٹھا، اس نے فیصلہ کر لیا کہ خراسان سے رخصت ہو کر بغداد آئے اور اپنا حق حاصل کرے، چنانچہ بغداد کے قصد سے مامون روانہ ہوا، اس کے ساتھ جیسا کہ یعقوبی کا بیان ہے، امام رضا علیہ السلام اور ذوالریاستین فضل بن سہل بھی تھے^۱۔

یہ قافلہ جب سرخس میں^۲ اترا تو فضل بن سہل کو حام میں دھوکے سے قتل کر دیا گیا، قاتل غالباً رومی اور سراج خادم تھے، مامون نے ان دونوں کو قتل کر دیا، عوامل قتل کے باب میں آرا مختلف ہیں۔ لیکن راجح ترین قول یہ ہے کہ یہ کاروائی ”حزب عربی“ کی تھی^۳۔

ایک یا دو دن کے بعد جب یہ قافلہ طوس کے قریب پہنچا تو امام علی رضا کا قریہ سنا باز میں انتقال ہو گیا، یہ واقعہ ۵۲۰۳ (مطابق ۸۱۷ء) کا ہے۔

یعقوبی کا بیان ہے:

”امام صاحب تین دن سے زیادہ بیمار نہیں رہے، ایک روایت ہے کہ علی بن ہشام نے انہیں زہر آلود انار کھلا دیا تھا، مامون نے اس مادے پر انتہائی رنج و قلق کا اظہار کیا^۳۔“

۱ - الیعقوبی، جلد ۲، صفحہ ۵۳۸۔

۲ - دائرۃ المعارف الاسلام، مادہ ”المامون“۔

۳ - الیعقوبی، جلد ۳، صفحہ ۵۰۵۔

لیکن مسعودی کی روایت ہے :

”امام علی رضا کی وفات انگور کے کھانے سے ہوئی ، جو کچھ زیادہ کھا گئے تھے ۔ ایک روایت یہ ہے کہ انہیں زہر دے کر ہلاک کیا گیا ۔“

ابن بابویہ نے اپنی کتاب ”عیون اخبارالرضا“ میں ان متعدد اسباب کا ذکر کیا ہے ، جن کے باعث مامون نے انہیں زہر دے کر ہلاک کیا ، جن میں سے ایک یہ بھی ہے کہ امام صاحب نے اپنے بعد اپنے بیٹے محمد کو امامت کے لیے نامزد کیا تھا ۲ ۔

بہر حال بات کچھ بھی ہو ، معروف روایت یہی ہے کہ امام صاحب نے زہر آلود انگور کھا لیے ، اس سبب سے وفات ہوئی ۔

مامون نے امام صاحب کی وفات پر حد درجہ حزن و الم کا اظہار کیا اور انہیں اس مقبرے میں جہاں رشید دفن تھا ، اس کی قبر کے پہلو میں دفن کر دیا ۔

۱ - المسعودی ، جلد ۲ ، صفحہ ۶۱ -

۲ - عیون اخبارالرضا ، صفحہ ۹۰ -

امام علی رضا

کیا رشید اور امام رضا ایک قبر میں دفن ہیں؟

ایک غلط بیان

گذشتہ صفحات سے یہ بات واضح ہو چکی ہے کہ امام علی رضا اس مقبرے میں دفن کیے گئے ، جہاں ہارون رشید کی قبر تھی ، لیکن بعض مؤرخین اس سے قبر مراد لیتے ہیں ، یعنی دونوں ایک ہی قبر میں دفن کیے گئے ۔

بعد میں جن مؤرخین نے یہ قول نقل کیا ہے ، انہوں نے اس کی ایک توجیہ بھی کر لی ہے وہ کہتے ہیں :

”مامون کو اندیشہ تھا کہ علوی شیعہ اس کے باپ کی لاش کی بے حرمتی کریں گے ، چنانچہ اس نے امام رضا کی لاش رشید کی لاش پر رکھ دی ۔“

لیکن بعض دوسری روایات اور مخصوص کثیرہ سے اس کی تائید نہیں ہوتی ۔ سب سے پہلی بات تو یہ ہے کہ یہ دعویٰ قطعاً خلاف عقل ہے اور دینی طرف کے بھی خلاف ہے اور اگر مامون نے ایسا کیا ہوتا تو اس عمل غریب کا مؤرخین بہت زیادہ چرچا کرتے ۔

دوسری طرف یہ دیکھیے کہ کبار مؤرخین کے بیان اور مخصوص ادیبہ سے واضح ہوتا ہے کہ امام علی رضا رشید کی قبر کے پاس جداگانہ قبر

۱۔ ملاحظہ ہو کتاب ”عتیۃ الشیعہ“ ، صفحہ ۱۸۵ ۔

مؤلف نے کتاب عیون اخبار الرضا (صفحہ ۵۹) سے نقل کیا ہے ۔

”امام علی رضا کی میت قحطیہ بن طائی کے محل میں لائی گئی اور

ہارون رشید کی قبر میں دفن کر دی گئی۔“

میں دفن کیے گئے۔ رعبیل الخزاعی جن نے ہارون اور امام صاحب کا زمانہ دیکھا ہے اس نے امام صاحب کے مرثیے اور رشید کی ہجو کہی ہے، ایک قصیدے میں طوس کی دو قبروں کا ذکر کیا ہے، ایک خیرالناس (امام علی رضا) کی ہے اور دوسری بدترین خلائق (رشید) کی۔

نوبختی نے اپنی کتاب ”فرق الشیعہ“ میں لکھا ہے :

”امام علی رضا قصر قحطیہ ابن طائی میں ہارون رشید کی قبر کے پاس دفن کیے گئے“۔

اسی طرح مؤرخ ابن کثیر نے لکھا ہے :

”مامون نے امام علی رضا کی ناز جنازہ پڑھائی^۲! اور انہیں اپنے باپ رشید کی قبر کے ’قرب‘ دفن کیا۔ اسی طرح طبری^۳ اور ابن ایثر کی روایت بھی ہے“۔

معجم البلدان کی روایت ہے :

”منا باذ طوس کے قریب ایک قریہ ہے، جہاں امام علی رضا کی قبر اور امیر المؤمنین ہارون رشید کی قبر ہے“۔

ابن خلکان کی روایت ہے :

”امام علی رضا کی وفات طوس میں ہوئی، مامون نے ناز جنازہ پڑھائی اور اپنے باپ ہارون رشید کی قبر سے بالکل متصل انہیں دفن کیا“۔
”بالکل متصل“ سے بھی یہ ظاہر ہوتا ہے کہ امام صاحب کی قبر الگ تھی۔

ان تمام باتوں سے یہ ثابت ہوتا ہے کہ دونوں قبریں پاس پاس تھیں اور ایک ہی قبر کے نیچے جس پر بڑے بڑے تاریخی حادثے گزر چکے ہیں۔

۱ - فرق الشیعہ ، صفحہ ۸۶ -

۲ - البدایہ و النہایہ ، جلد ۴ ، صفحہ ۲۳۹ -

۳ - الطبری ، واقعات ، ۵۲۳ -

۴ - ابن الایثر ، جلد ۵ ، صفحہ ۲۱۹ -

۵ - معجم البلدان : مارہ ’منا باذ‘ -

۶ - ابن خلکان ، جلد ۲ ، صفحہ ۳۳۲ -

چوتھی صدی ہجری میں ہم دیکھتے ہیں کہ اس مقبرے کو جس میں دونوں قبریں تھیں، اونچی اونچی دیواریں احاطہ کیے ہوئے تھیں، ابن موقل اور مقدسی نے یہاں ایک مشہد کا ذکر بھی کیا ہے، جہاں لوگ جوق در جوق آیا کرتے تھے۔

ایک دوسری روایت یہ ہے کہ امیر فائق عمید الدولہ کے حکم سے یہ مسجد امام رضا کی قبر کے پاس تعمیر کی گئی تھی جو خرامان بھر میں سب سے زیادہ خوبصورت مسجد تھی اور بارون رشید کی قبر امام صاحب کی قبر کے قریب ہی تھی۔ لیکن یہ حسین و جمیل عمارت، اتمام و تکمیل کے کچھ مدت بعد امیر سبکتگین کے حکم سے شیعہ دشمنی کے باعث منہدم کر دی گئی۔ کئی سال تک یہ مقام یوں ہی رہا، کسی میں یارا نہ تھا کہ ادھر سے خوف و دہشت کے باعث گزر منکتا۔

پھر سلطان محمود بن سبکتگین نے مشہد امام رضا کی تعمیر کا حکم دیا اور یہاں نہایت مضبوط و مستحکم اور شاندار عمارت بن گئی، جس پر ایک بلند و بالا قبہ بھی تھا، حاکم نیشا پوری کی نگرانی میں یہ کام انجام کو پہنچا۔

لیکن کچھ ہی مدت کے بعد ترکی قبائل اور رہزنوں کے ہاتھوں پھر یہ خرابہ بن گئی۔ ایسا معلوم ہوتا ہے کہ اس دفعہ مکمل طور پر اسے منہدم کیا گیا تھا، کیونکہ موجودہ عمارت میں قدیم عمارت کا کوئی کتبہ نہیں پایا جاتا ۲۔

چھٹی صدی ہجری کے شروع میں ابو طاہر قمتی نے سلطان سنجر سلجوقی کے عہد میں اپنے صرف سے عمارت از سر نو بنوائی، یہ عمارت تقریباً سو سال تک قائم رہی، یہاں تک کہ اس کا بڑا حصہ مغلوں نے طوس کو نیا کرنے کے بعد تاراج کر دیا اور امام علی رضا اور بارون رشید کی قبروں کا سارا ساز و سامان لوٹ لے گئے ۳۔

۱ - مطلع الشمسی از مرزا محمد حسن خاں، جلد ۲، صفحہ ۴۹ -

۲ - تاریخ ایران، جلد ۲، صفحہ ۹۳۵ -

۳ - عقیدۃ الشیعہ، صفحہ ۸۰ -

مغلوں میں سب سے پہلے جس نے شیعہ مذہب اختیار کیا وہ محمد بن ابی الراتیو تھا ، اس نے اپنے عہد میں امام علی رضا کا مقبرہ پھر سے تعمیر کرایا ۔

ابن بطوطہ نے آٹھویں صدی ہجری میں تجدید عمارت کے چند سال بعد زیارت کی تھی ، اس نے مشہد کو ایک اچھا خاصا شہر بتایا ہے ، جہاں پھلوں کی کثرت تھی اور مشہد پر ایک عظیم قبہ کا بھی ذکر کیا ہے ، اس قبے پر چاندی کی سعلق قندیلیں تھیں ، وہ کہتا ہے :

”امام علی رضا کی قبر کے پاس ہی بارون رشید کی قبر ہے ، یہاں اونچے اونچے طاقتور ہیں ، جن میں شمع دان رکھے ہوئے ہیں ، کوئی شیعہ جب آتا ہے تو رشید کی قبر پر پاؤں سے ٹھوکر لگاتا ہے اور امام علی رضا پر سلام بھیجتا ہے !“

تیمور لنگ کے زمانے میں مغلوں نے طوس پر پھر غارتگری کی ، جس سے مشہد کو کافی نقصان پہنچا ۔ لیکن شاہ رخ ابن تیمور لنگ نے اسے پھر سے ٹھیک کر دیا ، اس کے زمانے میں قریم سنا باذ بہت زیادہ آباد ہوا اور ’مشہد مقدس‘ کے نام سے مشہور ہوا ۔

شاہ سلیمان اول کے زمانے میں زلزلے سے اس کی بنیاد شق ہو گئی ، لیکن اس نے دوبارہ اسے درست کرا دیا اور قبے کو سونے کے پتروں سے جن کی تعداد تین ہزار تھی مڑھ دیا ۲ ۔ بعد ازاں شاہ عباس کے زمانے میں اس کی تزئین کی طرف مزید اہتمام سے توجہ کی گئی ، اس کے بعد نادر شاہ اور شاہان قاچار کے زمانے میں برابر قیمتی اور خیرہ کن اضافے ہوتے رہے ۔

۱۹۱۱ ع میں روسی ترک تازیوں کا یہ مقام شکار بنا ، روسی رہزنوں اور قزاقوں کی ایک جماعت ٹوٹ پڑی ، اس نے تمام قیمتی چیزیں لوٹ لیں اور حکومت سے آمادہ فساد ہو گئی ۔ ایران کی حکومت حد درجہ کمزور تھی ، اس کی کوشش کارگر نہیں ہوئی ، بلکہ ان لوگوں نے شہر کے باہر توپین نصب کر لیں اور گولہ باری شروع کر دی ، جس سے چند منٹ

۱ - رحلتہ ابن بطوطہ ، فصل ۱۲ ، صفحہ ۹۰ ۔

۲ - عقیدۃ الشعیہ ، صفحہ ۱۸۳ ۔

کے اندر قبہ اور عمارت کا معقول حصہ مٹی کا ڈھیر بن گیا ، لیکن کچھ عرصے کے بعد پھر اسے پہلی صورت میں تبدیل کر دیا گیا ۔

ڈوانٹ ایم رونالڈس نے مشہد مقدس کا ذکر کرتے ہوئے لکھا

ہے :

”مقبرے کی کھڑکی مربع ہے ، جس کا طول چونتیس قدم ہے ۔

اس کے اوپر طلائی قبہ ہے ، جو بیاسی قدم کی بلندی پر ہے ، ہارون

رشید کی قبر کا صرف ایک کھمبا غرفے کے زاویے سے نظر آتا ہے جو

امام صاحب کی قبر سے بالکل قریب ہے ، گزشتہ زمانے میں جس طرح

خلیفہ متوفی — ہارون رشید — پر لعنت بھیجی جاتی تھی ، اس کا

مسلکہ اب بند ہو گیا ہے !“

پھر امام علی رضا کی قبر کا حال بیان کرتا ہوا کہتا ہے :

”قبر پر تین دریچیاں ہیں ، جن میں فولاد کی چھڑیں لگی ہوئی ہیں ۔

قبر کے اوپر لکڑی کا ایک صندوق ہے ، جو سونے سے مڑھا ہوا

ہے ، جس کی پہلی دریچی محیط ہے اس کے ارد گرد تانبے کی

سلاخیں ہیں ، دوسری دریچی سونے اور جواہر سے مزین ہے اور

تیسری فولاد کی ہے ، اس کے اوپر قرآن کی آیات نقش ہیں ۔ قبر کے

اوپر خشیں چھت ہے ، جس پر سونے کا باریک کام کیا ہوا ہے ،

اس کے نیچے طلائی تعلقات ہیں جن میں جواہر جڑے ہوئے ہیں “ !

رشید کی قبر

بغداد واپس لانے کے اسباب و عوامل

ایک اہم تجویز

ہم قبروں کے پجاری نہیں ہیں ، لہذا اگر ہم یہ کہتے ہیں کہ رشید کی خاک اس کے مدفن طوس سے جو فارسی مملکت میں واقع ہے ، منتقل کر کے اس کے پایہٴ تخت بغداد میں منتقل کر دی جائے ، تو یہ کوئی ناواجب یا نامعقول بات نہیں ہے ۔ اس خاک کو کسی ایسے مقام پر محفوظ کر دیا جائے جو ہر اعتبار سے شایانِ شان ہو ۔

ہمارے اس زمانے میں جو قومیں ابھر رہی ہیں ، حیات نو سے بہرہ ور ہو رہی ہیں ، اپنے اکابر کے آثار و نقوش کو قائم اور باقی رکھنے میں قریباً واقعی اہتمام کرتی ہیں ۔ ان کے لیے خاص طور پر میوزیم تعمیر کیے جاتے ہیں جہاں انہیں سنبھال کر رکھا جاتا ہے ، ان کے یادگاری کتبے نصب کیے جاتے ہیں اور بڑے بڑے میدانوں میں ان کے مجسّمے بنائے جاتے ہیں ، تاکہ یہ چیزیں آنے والی نسلوں کے لیے مجد و جلال کا اشارہ بن جائیں اور ان کے کارنامے باقی رہ جائیں اور مذمت انسانیت کے سلسلے میں نہوض و تقدم کی جانب ان سے رغبت اور میلان پیدا ہو اور ظغیان و ظلم کے نفوذ سے آزادی کا جوش اور جذبہ موجزن ہو ۔

اور اس میں کوئی شبہ نہیں کہ ہارون رشید کی شخصیت غیر معمولی طور پر عظیم و جلیل تھی ۔ وہ ایک ایسے تاریخی دور کا رمز ہے جس میں عہدِ قدیم کی حضارت — حضارتِ عربیہ — ابھری اور چھا گئی ، وہ خلفا و ملوک میں ایک بزرگ ترین شخصیت کا حامل تھا ، جنہوں نے علم کا احترام کیا اور اسے عام کیا ، فکر و ادب کی آبیاری کی اور

اسے ایک نیا مقام عطا کیا ، فن اور ذوق سلیم کو پروان چڑھایا اور ترقی دی ، وہ تمام کام کیے جن کی بنا پر بشریت صالحہ ممتاز قرار دی جا سکتی ہے ۔

اس جگہ ہمیں ان صفات کے اعادے کی ضرورت نہیں ہے جن سے یہ شخص متصف تھا ، وہ عربوں اور مسلمانوں کی نگاہ میں پہلے بھی عزت و احترام کا مستحق تھا اور اب بھی ہے ، بلکہ اس پر عالم انسانیت نازاں ہے ۔ البتہ ہم یہ ضرور کہنا چاہتے ہیں کہ حق اور انصاف کا تقاضا یہ نہیں ہے کہ آفاقی شہرت جو رشید کو حاصل ہے ، کافی سمجھ لی جائے اور شعرا عرب صرف اپنی نغمہ سرائی میں اس کا نام استعمال کر لیا کریں اور جب اجہاد اور روشن ماضی کا ذکر آئے تو اس کے کارنامے پیش کر دیا کریں اور بغداد کو ”پایہ تخت بارون رشید“ کے نام سے یاد کر لیا کریں ۔ جب کہ حالت یہ ہے کہ دیار غیر میں ایک معمولی سی قبر کے اندر اس کی خاک لوگوں کی ٹھوکروں کا نشانہ بن رہی ہو ، جیسا کہ مؤرخ ذوانٹ ، ایم روناڈس وغیرہ کا بیان ہے ۔

رشید نے جو کارنامے چھوڑے ہیں ، کیا یہی ان کا صلہ ہو سکتا ہے ۔ وہ عرب اور ملت اسلامیہ کا بہت بڑا شخص تھا ، دوسرے خلفاء کے مقابلے میں اس نے کہیں زیادہ حج کیے ، جہاد کیا ، وہ شریف ترین انسان تھا ، جسے قومی ، ملی ، ذہنی اختلاف کے باوجود سب مانتے ہیں ۔ اس کے آثار و نقوش ، ملی خدمات ، تاریخی عظمت اور بیت نبوت سے قربت اس دعوے کی دلیل ہے ۔

میں ابھی ایک طفل صغیر تھا اور مدرسے میں پڑھ رہا تھا کہ میری زبان ایسی نظموں سے آشنا ہو گئی ، جن میں رشید کے عہد و حضارت کا شاندار انداز میں ذکر تھا ۔ میں نہیں جانتا تھا ، یہ رشید کہاں ہے ، جس کا نام میں گاتا ہوں ، یہ تو بعد میں معلوم ہوا ۔ یہ بات بھی مجھے اس وقت معلوم ہوئی کہ دوسری قومیں اپنے بڑوں کی عظمت کس طرح

اجاگر کرتی ہیں۔ جب تک دنیا کے بڑے بڑے دارالحکومت نہیں دیکھ لیتے، لیکن ان میں سے کوئی بھی مجھے رشید سے بڑا نظر نہیں آیا۔۔۔ اپنی حیات و آثار کے اعتبار سے!

رشید کی خاک کو بغداد منتقل کرنے کا خیال مجھے دوسری جنگ عظیم کے زمانے میں (۱۹۴۱ع) میں آیا، جب نپولین کے بیٹے کی خاک آسٹریا سے پیرس میں لا کر قابض جرمن حکومت کے ہاتھوں دفن کی گئی، میں نے اس سلسلے میں عراق کی شخصیتوں اور ایران کے سیاست دانوں سے اس سلسلے پر گفتگو کی جس میں سیاسی و اجتماعی بہت سی رکاوٹیں نظر آئیں۔ پھر میں نے جامعہ عربیہ سے اس لگائی، لیکن کامیاب نہ ہو سکا۔ آخر میں نے یہ کتاب تالیف کی کہ لوگ خواہ کسی ملک کے ہوں، اسے پڑھیں اور شاید ان میں سے کسی کی وجہ سے وہ دن آجائے کہ غریب الدیار کی خاک اس کے پایہ تخت میں دفن کر دی جائے، تاکہ اس کی روح کو سکون ملے، جسے زندگی پھر۔۔۔ اور مرنے کے بعد بھی۔۔۔ حوادث درماندہ ہی کرتے رہے۔

اشاريه

اشخاص

الف

ابراہیم بن عبدالملک (ہارون کا داماد)

۶۹۳

ابراہیم بن عثمان بن نہیک ۳۹۰

۶۰۳ ، ۶۰۴ ، ۶۰۶ ، ۸۲۵

۸۳۱ ، ۸۳۲ ، واقعہ قتل

۸۴۳

ابراہیم بن القاسم ۶۰۳

ابراہیم بن محمد بن العباس ۳۳۹

۶۰۳ ، ۶۳۱ ، ۶۳۳

ابراہیم بن محمد بن علی (امام)

۳۲ ، ۳۳ ، ۳۵ ، ۳۶ ، ۳۸

۳۰۴

ابراہیم بن العہدی ۸۶ ، ۳۰۴

۳۶۸ ، ۳۸۹ ، ۳۹۶ ، ۳۹۷

۹۵۳ ، ۹۵۶ ، ولی عہدی کی

بیعت ۵۲۰۲ مطابق ۴۸۱۷

۹۶۸

ابراہیم موصلی ۳۸۰ ، ۳۰۳ ، ۳۰۴

۳۰۶ ، ۳۲۰ ، ۳۲۱ ، ۳۳۵

۳۶۳ ، ۳۹۳ ، ۳۹۴ ، ۳۹۵

۳۹۶ ، ۳۹۷ ، ۳۹۸ ، ۳۹۹

۵۰۲ ، ۸۷۳

ابان بن صدقہ ۱۲ ، ۱۳۲

۱۳۳ ، ۱۳۴ ، ۱۳۷ ، ۱۵۲

۱۷۰ ، ۱۷۲ ، ۲۰۱ ، ۲۳۹

ابان الاحقی ۵۲۴ ، ۷۰۳

ابراہیم بن ادہم (صوفی) (وفات

۵۱۶) (۵۱۹۵)

ابراہیم بن اغلب ۶۱۹ ، ۶۲۰

۶۲۱ ، ۶۲۲ ، (وفات ۵۱۹۶)

۸۱۱) (۶۲۳ ، ۸۱۹

ابراہیم بن جبریل ۴۳۳ ، ۶۵۹

۶۶۰ ، ۶۹۵ ، ۶۷۰ ، ۸۹۰

ابراہیم الحرانی ۱۸۸ ، ۱۹۰

۱۹۱ ، ۲۰۱ ، ۲۰۷ ، ۲۱۱

۲۱۲ ، ۲۲۰ ، ۲۳۹

ابراہیم بن خازم بن خزیمہ ۶۴۳

ابراہیم بن صالح عباسی ۲۴۵

۶۲۹ ، ۶۳۶ ، ۶۳۷ ، ۷۵۶

ابراہیم بن عبداللہ علوی معروف بہ

نفس رضیہ ۵۷ ، ۶۱

حادیثہ شہادت ۶۲ ، ۸۱

۲۵۹

ابوایوب الموریانی ۱۳۲ ، ۱۳۷

۱۳۸ ، ۱۵۲ ، ۶۸۷

ابوالبختری (وہب بن وہب قرشی

قاضی) ۲۶۵ ، ۳۳۳ ، ۵۶۷

۶۳۳

ابوبکر صدیق رضی (اسم مبارک عبداللہ

بن قحافہ) ۲۰ ، ۵۳۶

۶۷۰

ابو جعفر المنصور (عباسی خلیفہ -

نام عبداللہ بن محمد) ۳۲ ، ۳۸

۳۹ ، بیعت خلافت ۵۰ ، ۵۱

۵۲ ، ۵۳ ، ۵۵ ، ۵۶ ، ۵۷

۵۸ ، ۵۹ ، ۶۰ ، ۶۱ ، ۶۲

۶۳ ، ۶۶ ، (بغداد کی تعمیر کا

حکم ۳۱۳ مطابق ۷۶۱ء) ۶۷

۶۸ ، ۷۰ ، ۷۱ ، ۷۲

۷۵ ، ۷۶ ، ۷۷ ، ۷۸ ، ۸۰

۸۱ ، ۸۲ ، ۸۳ ، ۸۴ ، ۹۰

۹۱ ، ۹۳ ، ۹۴ ، ۹۵

۹۶ ، ۹۷ ، ۱۰۵ ، ۱۰۶

۱۰۷ ، ۱۱۱ ، ۱۱۲ ، ۱۱۳

۱۱۴ ، ۱۱۵ ، ۱۱۶ ، وفات

۱۱۷ ، ۱۱۸ ، ۱۲۰ ، ۱۲۱

۱۲۲ ، ۱۲۳ ، ۱۲۴ ، ۱۲۵

۱۲۸ ، ۱۲۹ ، ۱۳۲ ، ۱۳۷

۱۳۸ ، ۱۳۹ ، ۱۴۰ ، ۱۴۳

۱۵۰ ، ۱۵۲ ، ۱۵۳ ، ۱۵۵

۱۶۷ ، ۱۷۲ ، ۱۷۳ ، ۱۹۰

۲۰۱ ، ۲۰۹ ، ۲۲۰ ، ۲۲۳

۲۳۰ ، ۲۳۱ ، ۲۳۸ ، ۲۳۹

۲۴۰ ، ۲۴۸ ، ۲۵۱ ، ۲۸۲

۳۰۳ ، ۳۱۱ ، ۳۲۹ ، ۳۴۷

ابراہیم بن ولید اموی ۳۹۷

ابن ابی مریم مدنی ۳۲۲ ، ۳۲۳

۳۲۴ ، ۳۶۳ ، ۳۶۵

ابن الاثیر ۱۱۷ ، ۱۲۹ ، ۱۳۸

۱۷۷ ، ۱۷۸ ، ۱۷۹ ، ۱۸۴

۱۸۳ ، ۱۹۲ ، ۱۹۵ ، ۲۱۰

۲۱۹ ، ۲۳۲ ، ۲۳۳ ، ۲۳۸

۲۶۱ ، ۲۸۲ ، ۳۷۶ ، ۶۲۱

۶۳۰ ، ۶۳۲ ، ۶۳۳ ، ۶۵۰

۶۵۳ ، ۶۶۲ ، ۶۹۷ ، ۷۸۸

۸۵۰ ، ۸۶۹ ، ۸۷۰ ، ۸۷۱

۹۳۱ ، ۹۵۰ ، ۹۷۲

ابن بطوطہ ۹۷۳

ابن جامع (ابوالقاسم اسماعیل)

۳۰۳ ، ۳۰۷ ، ۳۰۸ ، ۳۹۳

۳۹۴ ، ۳۹۸ ، ۳۹۹ ، ۵۰۰

۵۰۱ ، ۵۰۲

ابن جنادہ ، عبدالرحمان ۵۱۵

ابن حوقل ۷۹ ، ۱۵۳ ، ۹۷۳

ابن خلدون ۳۵۳ ، ۵۵۹

۷۵۱ ، ۷۶۱ ، ۷۶۲

ابن رامین ۲۸۷

ابن السہاک الزاہد ۳۳۶

۳۳۷

ابن عیاش ۵۱۳

ابن کثیر ۱۷۹ ، ۳۳۰

۳۵۶ ، ۹۷۲

ابن مائویہ ۳۸۶

ابن مسعود ۳۵۳

ابن ابی المعازی ۳۲۳

ابن الندیم ۵۷۷

ابو عصمہ ۲۰۸ ، وفات ۲۲۰
 ابو مسلم خراسانی (نام عبدالرحمان
 بن عثمان) ۳۴ ، ۳۵ ، ۳۶ ،
 ۳۷ ، ۳۸ ، ۳۹ ، ۴۰ ، ۴۱ ، ۴۲ ،
 ۴۳ ، ۴۴ ، ۴۵ ، ۴۶ ، ۴۷ ،
 ۴۸ ، ۴۹ ، ۵۰ ، ۵۱ ، ۵۲ ، ۵۳ ،
 انکار اور قتل ہ شعبان ۱۳۷ھ
 مطابق ۶۵۵ء ، ۵۴ ، ۵۵ ، ۵۶ ،
 ۵۷ ، ۵۸ ، ۵۹ ، ۶۰ ، ۶۱ ،
 ۶۲ ، ۶۳ ، ۶۴ ، ۶۵ ، ۶۶ ،
 ابو مسلم شاری (خارجی) ۶۵۴
 ابو معاویہ ، محمد حازم ۲۵۶ ، ۲۵۷ ،
 ۲۵۸ ، ۲۵۹ ، ۲۶۰ ، ۲۶۱ ،
 ابو المعالی الکلابی ۳۳۴
 ابو النداء (شاعر) ۹۱۰
 ابو النجم عمران بن اسماعیل (دعوت
 آل بیت کے نقیب) ۳۳
 ابو نواس ۲۸۸ ، ۲۸۹ ، ۲۹۰ ،
 ۲۹۱ ، ۲۹۲ ، ۲۹۳ ، ۲۹۴ ، ۲۹۵ ،
 ۲۹۶ ، ۲۹۷ ، ۲۹۸ ، ۲۹۹ ،
 ابو الہیضام عامر بن عمارہ ۶۳۷ ،
 ۶۳۸ ، ۶۳۹ ، ۶۴۰ ، ۶۴۱ ،
 ابو یوسف (اسام) ۲۶۵ ، ۲۶۶ ،
 ۲۶۷ ، ۲۶۸ ، ۲۶۹ ، ۲۷۰ ،
 ۲۷۱ ، ۲۷۲ ، ۲۷۳ ، ۲۷۴ ،
 ۲۷۵ ، ۲۷۶ ، ۲۷۷ ، ۲۷۸ ،
 ۲۷۹ ، ۲۸۰ ، ۲۸۱ ، ۲۸۲ ،
 ۲۸۳ ، ۲۸۴ ، ۲۸۵ ، ۲۸۶ ،
 ۲۸۷ ، ۲۸۸ ، ۲۸۹ ، ۲۹۰

۳۹۷ ، ۳۹۸ ، ۳۹۹ ، ۴۰۰ ، ۴۰۱ ،
 ۴۰۲ ، ۴۰۳ ، ۴۰۴ ، ۴۰۵ ، ۴۰۶ ،
 ۴۰۷ ، ۴۰۸ ، ۴۰۹ ، ۴۱۰ ، ۴۱۱ ،
 ۴۱۲ ، ۴۱۳ ، ۴۱۴ ، ۴۱۵ ، ۴۱۶ ،
 ۴۱۷ ، ۴۱۸ ، ۴۱۹ ، ۴۲۰ ، ۴۲۱ ،
 ابو الحسن دشتی ۴۲۳
 ابو حفص شطرنجی ۳۸۲ ، ۳۸۳ ،
 ابو حمزہ عمرو بن اعین (دعوت آل
 بیت کے نقیب) ۳۳
 ابو حنیفہ (الاسام) ۳۵۳ ، ۳۵۴ ،
 ۳۵۵ ، ۳۵۶ ، ۳۵۷ ، ۳۵۸ ،
 ۳۵۹ ، ۳۶۰ ، ۳۶۱ ، ۳۶۲ ، ۳۶۳ ،
 ۳۶۴ ، ۳۶۵ ، ۳۶۶ ، ۳۶۷ ،
 ابو الخضیب (خارجی) ۸۲۱
 ابو داؤد خالد بن ابراہیم شیبانی
 (دعوت آل بیت کے نقیب) ۳۳
 ابو دلاسہ ۱۱۱ ، ۱۱۲ ،
 ابو زکاء الاعمى ۸۹۳ ، ۸۹۴ ،
 ابو سفیان ، بخر بن حرب بن امیہ
 ۱۹
 ابو سلمہ الخلال (حفص بن سلمان)
 ۳۳ ، ۳۴ ، ۳۵ ، ۳۶ ، ۳۷ ،
 ۳۸ ، ۳۹ ، ۴۰ ، ۴۱ ، ۴۲ ،
 ابو طاہر قومی ۹۷۳
 ابو عبدالرحمان المقرئ ۳۵۰ ، (وفات
 ۵۱۲) (۵۲۱۳)
 ابو عبیدہ ۳۷۸ ،
 ابو العتیبہ ۲۹۹ ، ۳۰۰ ، ۳۰۱ ،
 ۳۰۲ ، ۳۰۳ ، ۳۰۴ ، ۳۰۵ ، ۳۰۶ ،
 ۳۰۷ ، ۳۰۸ ، ۳۰۹ ، ۳۱۰ ، ۳۱۱ ،
 ۳۱۲ ، ۳۱۳ ، ۳۱۴ ، ۳۱۵ ، ۳۱۶ ،
 ۳۱۷ ، ۳۱۸ ، ۳۱۹ ، ۳۲۰ ، ۳۲۱ ،
 ۳۲۲ ، ۳۲۳ ، ۳۲۴ ، ۳۲۵ ،
 ۳۲۶ ، ۳۲۷ ، ۳۲۸ ، ۳۲۹ ،
 ۳۳۰ ، ۳۳۱ ، ۳۳۲ ، ۳۳۳ ، ۳۳۴ ،
 ۳۳۵ ، ۳۳۶ ، ۳۳۷ ، ۳۳۸ ،
 ۳۳۹ ، ۳۴۰ ، ۳۴۱ ، ۳۴۲ ، ۳۴۳

احمد (برادر محمد بن علی عباسی)

۳۰۳، ۳۲

احمد بن اسماعیل عباسی

۶۳۰، ۶۳۱، ۶۳۲

احمد بن جنید الیختلی ۳۷۰

احمد بن حنبل (امام) ۳۵۴

وفات ۵۲۴

احمد السبئی بن یارون رشید ۹۵۵

۹۵۹

احمد بن عیسیٰ بن زید علوی

۷۹۷

الاحمر النحوی ۲۵۸، ۳۶۵

احنف بن قیس ۵۳۶

ادریس بن ادریس علوی ۶۰۱

۶۲۱

ادریس بن عبداللہ علوی ۲۰۶

وفات ۵۱۷، مطابق

۲۶۷، ۲۶۸، ۲۶۹

ارد شیر بن بابک ۳۹۱

اروی بنت یارون رشید ۹۶۰

استاذ سبیس - ۹۲، ۹۳

استبرق بن نکتور، شاہ روم -

۸۹۳، ۸۹۵

اسد بن یزید بن یزید شیبانی

۶۷۹، ۸۶۶، ۹۳۹، ۹۳۸

اسلم بن سلام التمیمی (دعوت آل

بیت کے نقیب) - ۳۳

اسماء بنت عطا، یارون کی خالہ)

۱۲۳

اسحاق بن ابراہیم بن صالح عباسی

۶۳ - ۶۳۸، ۶۳۹

اسحاق (یہودی تاجر) - ۶۰۶

اسحاق (برادر محمد بن علی عباسی)

۳۰۳، ۳۲

اسحاق بن محمد عباسی - ۶۳۲

اسحاق بن عیسیٰ عباسی ۶۳۳

اسحاق موصلی (بغنی) ۳۲۶

۳۳۵، ۳۶۳، ۳۸۰، ۳۹۳

۳۹۶، ۳۹۷، ۳۹۸، ۵۰۲

۸۱۱، ۸۱۲، ۹۵۰

اسماعیل بن حنصن بن مصعب

۹۲۵

اسماعیل خوردم (برادر محمد بن علی

عباسی) ۳۰۳، ۳۲

اسماعیل بن صالح عباسی ۶۳۰

اسماعیل بن صبیح ۱۹۱، ۲۰۲

۲۳۸، ۶۸۱، ۷۳۰، ۷۹۸

۷۹۹، ۸۶۷، ۹۲۸، ۹۳۸

۹۷۹

اسماعیل بن عیسیٰ عباسی - ۶۳۰

اسماعیل بن القاسم - ۶۰۳

اسماعیل کلان (برادر محمد بن علی

عباسی) ۳۰۳، ۳۲

اسماعیل بن یسار ۵۳۸

اشجع السلمی ۳۸۵، ۳۸۷

۳۸۹، ۳۹۰، ۷۰۷، ۸۹۶

۹۵۱

الاشعث الکندی ۸۶

الاصمعی ۹، ۳۷۹، ۳۵۹

۳۶۰، ۳۶۲، ۳۶۳، ۳۶۹

۳۷۳، ۳۸۳، ۳۰۸، ۳۱۸

۳۲۵، ۳۳۵، ۳۳۹، ۳۳۰

فیق ، جاریدہ ، رشید ۹۵۴ ،
۹۶۰

اورڈیزیو (فرانسیسی مورخ) ۶۱۲
اوگسٹہ (ملکہ روم) ۸۹۰

ایرینی ، ملکہ روم ۱۶۱

اینہارڈ ، یورپی مورخ ۶۰۹

ب

پارتولڈ ، مورخ ۶۱۰

بانوقہ بنت مہدی ۸۶ ، ۱۱۱

۳۰۸

بختیشوع (خلیفہ مہدی کا درباری

طیب) ۳۸۵ ، ۳۸۶ ، ۳۸۷

براسکہ - ۹۳ ، ۱۳۵ ، ۱۳۸

۱۳۹ ، ۱۳۹ ، ۱۵۰ ، ۱۵۲

۱۵۷ ، ۱۸۳ ، ۱۸۹ ، ۲۱۱

۲۳۳ ، ۲۳۶ ، ۲۳۸ ، ۲۴۰

۲۴۱ ، ۲۴۲ ، ۲۴۷ ، ۲۴۹

۲۸۳ ، ۲۸۵ ، ۲۹۲ ، ۲۹۵

۳۱۳ ، ۳۶۵ ، ۳۲۲ ، ۳۲۳

۳۳۸ ، ۳۸۰ ، ۳۸۶ ، ۳۹۰

۵۰۷ ، ۵۲۱ ، ۵۳۱ ، ۵۸۰

۶۴۳ ، ۶۴۷ ، ۶۶۱ ، ۶۶۹

۶۸۵ ، ۶۸۷ ، ۶۹۵ ، ۶۹۶

۶۹۹ ، ۷۰۰ ، ۷۰۱ ، ۷۰۲

۷۰۳ ، ۷۰۵ ، ۷۰۶ ، ۷۰۷

۷۰۸ ، ۷۰۹ ، ۷۱۰ ، ۷۱۳

۷۱۶ ، ۷۱۷ ، ۷۱۸ ، ۷۱۹

۷۲۰ ، ۷۲۸ ، ۷۲۹ ، ۷۳۰

۷۳۱ ، ۷۳۵ ، ۷۳۶ ، ۷۳۷

۷۳۸ ، ۷۴۱ ، ۷۴۲ ، ۷۴۳

۳۵۳ ، ۳۵۹ ، ۳۶۰ ، ۳۶۳

۳۶۵ ، ۳۷۰ ، ۳۷۸ ، ۳۷۹

۳۸۰ ، ۵۱۳ ، ۵۲۹ ، ۶۶۹

۶۷۳ ، ۷۲۹ ، ۷۳۶ ، ۷۴۰

۷۵۵ ، ۸۳۳ ، ۸۳۵ ، ۸۴۰

اعشی بحدان ۳۷۲

الیون ، شاہ روم ۱۶۱

آم ایہا بنت الرشید ۹۶۰

آم حبیب ، بنت الرشید ۹۶۰

آم حبیب ، بنت الامون

(امام علی رضا موسیٰ بن کاتب سے

شادی) ۹۶۷

آم الحسن ، بنت الرشید ۹۶۰

آم سلمہ ، بنت الرشید ۹۶۰

آم علی ، بنت الرشید ۹۶۰

آم علی (استب العزیز زوجہ ہارون

رشید) ۹۵۶ ، ۹۵۷

آم القاسم ، بنت الرشید ۹۶۰

امرء القیس ۲۸۳

اسید بن عبد شمس ۱۸

اسوی خاندان ۱۸ ، ۲۳۰ ، ۲۴۰

۲۷ ، ۲۹ ، ۳۰ ، ۳۲ ، ۳۵

۳۷ ، ۳۸ ، ۴۰ ، ۴۱ ، ۴۲

۴۳ ، ۴۴ ، ۴۵ ، ۴۶ ، ۵۱

۶۲ ، ۶۹ ، ۷۵ ، ۱۰۱

۱۲۷ ، ۲۶۷ ، ۲۷۳ ، ۳۷۳

۳۹۱ ، ۴۵۳ ، ۴۵۴ ، ۴۵۵

۵۳۸ ، ۵۳۷ ، ۵۵۰ ، ۶۰۰

۶۰۱ ، ۶۰۲ ، ۶۴۱ ، ۶۶۳

۷۹۳ ، ۸۹۹ ، ۹۶۶

انس بن ابی شیخ ۸۳۰ ، ۸۳۱

بشير (برادر محمد بن علي عباسي)

۳۰۳، ۳۱

بشير بن ليث ۹۳۹، ۹۴۱، واقعه

قتل ۹۳۳

بكار بن عبداللطيف بن مصعب

۶۳۳

بكر بن المعتمر ۹۳۸، ۹۳۹

۹۳۱، ۹۳۲، ۹۳۷، ۹۳۹

بكر (قبيله) ۶۳۱

بكر بن النطاح ۳۳۲

بكر، سورخ ۶۰۹

بوفون ۳۶۵

بو كينيل، سورخ ۶۱۰

بوالو، الشاعر الفرنسي ۳۶۵

بيديا (حكيم بندي) ۵۲۲

البيروني، ۳۵۰

بهلول بن عبدالواحد بربري ۶۲۱

بهلول مجذوب ۳۳۷، ۳۳۸

ت

تغلب (قبيله) ۶۳۱، ۶۳۲

۶۳۳، ۶۳۶

تمام بن العباس بن عبدالمطلب

۳۰۳

تيمورنگ ۹۷۳

ث

ثيروان بن سيف خارجي ۹۱۰

ثقيف ۸۳

ثمامة بن الاشجس ۷۷۵، ۷۷۶

۷۳۵، ۷۳۶، ۷۳۷، ۷۳۹

۷۵۱، ۷۵۲، ۷۵۳، ۷۵۸

۷۶۰، ۷۶۱، ۷۶۲، ۷۶۳

۷۶۵، ۷۶۶، ۷۶۷، ۷۶۸

۷۶۹، ۷۷۰، ۷۷۱، ۷۷۲

۷۷۳، ۷۷۴، ۷۷۵، ۷۷۶

۷۷۷، ۷۷۸، ۷۷۹، ۷۸۰

۷۸۳، ۷۸۴، ۷۸۵، ۷۸۶

۷۸۷، ۷۸۸، ۷۸۹، ۷۹۰

۷۹۳، ۷۹۴، ۷۹۵، ۷۹۶

۷۹۸، ۷۹۹، ۸۰۰، ۸۰۱

۸۰۳، ۸۰۴، ۸۰۵، ۸۰۸

۸۱۰، ۸۱۱، ۸۱۲، ۸۱۳

۸۱۴، ۸۱۵، ۸۱۸، ۸۱۹

۸۲۰، ۸۲۱، ۸۲۲، ۸۲۳

۸۲۵، ۸۲۶، ۸۲۸، ۸۲۹

۸۳۳، ۸۳۴، ۸۳۶، ۸۳۸

۸۳۹، ۸۴۰، ۸۴۳، ۸۴۶

۸۴۷، ۸۴۸، ۸۴۹، ۸۵۳

۸۵۴، ۸۵۶، ۸۵۷، ۸۵۸

۸۵۹، ۸۶۰، ۸۶۳، ۸۶۶

۸۶۷، ۸۶۸، ۸۷۰، ۸۷۳

۸۷۵، ۸۸۵، ۸۹۷، ۸۹۸

۸۹۹، ۹۰۰، ۹۰۱، ۹۱۹

بربر ۲۰۹

بربريد، جاريه الرقيب ۹۵۳

برصوم ۳۹۳، ۳۹۴، ۵۰۲۰

برمك ۵۰۱، ۵۰۲

بزر جمهري ۳۳

بشر بن ساهون ۵۰۱

دست برداری - ۲۱۷ ، ۲۲۰ ،

۲۳۵ ، ۲۳۶ ، ۲۳۰ ، ۲۳۱ ، ۲۳۲

جعفر بن یحییٰ برمکی پیدائش

۹۱ ، ۹۲ ، ۹۳ ، ۱۹۳ ،

۲۲۹ ، ۲۳۰ ، ۲۳۸ ، ۲۵۲ ،

۲۵۳ ، ۲۵۴ ، ۲۵۱ ، ۲۵۲ ،

۳۳۵ ، ۳۳۲ ، ۳۳۱ ، ۳۳۲ ،

۳۳۳ ، ۳۳۶ ، ۳۳۷ ، ۳۵۸ ،

۳۶۳ ، ۳۶۲ ، ۳۸۱ ، ۳۸۲ ،

۳۸۶ ، ۳۹۰ ، ۳۹۱ ، ۵۳۹ ،

۵۵۰ ، ۵۸۱ ، ۵۸۲ ، ۵۸۳ ،

۶۲۹ ، ۶۳۹ ، ۶۴۰ ، ۶۶۱ ،

۶۶۵ ، ۶۶۷ ، ۶۶۹ ، ۶۷۱ ،

۶۷۲ ، ۶۷۳ ، ۶۷۶ ، ۶۸۲ ،

۶۸۸ ، ۶۸۹ ، وزارت کا

منصب ، ۶۹۰ ، مملکت کے نصف

غربی حصے کی ولایت - ۶۹۱ ،

۶۹۲ ، ۶۹۳ ، ۶۹۴ ، ۶۹۵ ،

۶۹۷ ، ۶۹۸ ، ۷۰۰ ، ۷۰۳ ،

۷۰۵ ، ۷۰۷ ، ۷۰۸ ، ۷۰۹ ،

۷۱۱ ، ۷۱۵ ، ۷۱۹ ، ۷۲۳ ،

۷۲۵ ، ۷۲۶ ، ۷۲۷ ، ۷۲۸ ،

۷۲۹ ، ۷۳۳ ، ۷۳۴ ، ۷۳۶ ،

۷۳۷ ، ۷۳۸ ، ۷۳۹ ، ۷۴۱ ،

عباس بنت سہدی سے شادی کا

انسائیر ۶۷۹ ، ۷۵۰ ، ۷۵۲ ،

۷۵۳ ، ۷۵۶ ، ۷۵۷ ، ۷۵۸ ،

۷۵۹ ، ۷۶۰ ، ۷۶۱ ، ۷۶۶ ،

۷۶۷ ، ۷۶۸ ، ۷۷۷ ، ۷۸۳ ،

۷۸۴ ، ۷۸۹ ، ۷۹۳ ، ۷۹۴ ،

ج

الجائلیق ۲۹۷

الجاحظ ، ۳۲۸ ، ۳۵۵ ،

۳۶۵ ، ۳۶۶ ، ۳۶۷ ، ۳۶۸ ،

۳۹۱ ، ۳۹۵ ، ۳۹۸ ،

جبریل بن بختیشوع (بارون رشید

کا درباری طبیب) ، ۳۶۱ ،

۳۶۳ ، ۳۸۵ ، ۳۸۶ ، ۳۸۷ ،

۳۸۸ ، ۳۸۹ ، سالانہ آمدنی

کی تفصیل ، ۳۹۰ ، ۳۹۱ ،

۹۰۳ ، ۹۰۶ ، ۹۰۷ ، ۹۰۸ ،

۹۰۹ ، ۹۳۳ ، ۹۳۷ ، ۹۴۵ -

الجحاف بن حکیم ، ۳۳۰

جدیع بن علی الکرمانی ، ۳۶

جرجیس (منصور کا درباری طبیب)

۳۸۰

جریر (شاعر) ، ۳۱۲

جرم (قبیلہ) ، ۵۳۰

جعفر اصغر بن منصور ، ۱۷۳

۳۰۰

جعفر اکبر بن منصور ، ۹۳ ، ۹۷ ،

۳۰۳ ، ۱۵۳

جعفر بن سلیمان ، ۲۳۲ ، ۲۳۵ ،

۶۳۰

جعفر بن محمد بن اشعث ، ۶۵۸ ،

۷۳۰

جعفر بن موسیٰ الہادی ، ۱۸۹ ،

۱۹۰ ، ۱۹۱ ، ۱۹۲ ، ۱۹۳ ،

۱۹۵ ، ۱۹۶ ، ۲۰۸ ، ۲۰۹ ،

۲۱۰ ، ۲۱۳ ، وفی غنہدی سے

ح

حاتم بن روح بن صالح بمدانی
۶۳۲

حاتم بن برشمہ ۹۳۸

حاتم ابن عباس رضی ۳۰۳

حجاج بن یوسف ثقفی ۶۹

حزار ۶۳۱

حربانی ۶۹۳ ، ۸۳۰ ، ۸۳۱

حرب بن اُسید ۱۸

حسن بن ابراہیم علوی ۱۲۱

حسن بن بجاج ۶۳۰

حسن بن برمک ۱۵۰

حسن بن سہیل ۹۰۵

حسن بن علی رضی (اسام) ۲۳ ، ۵۸

حسن بن قحطبہ ۳۹

حسین جمیل ۶۳۰

حسین الضحاک ۵۲۷

حسین بن علی بن ابی طالب رضی

(اسام) ۲۶

حسین بن علی بن بابان ۶۶۲

حسین بن علی بن حسن علوی

۲۰۶

حسین الخادم ۹۷ ، ۸۸۶

حصین (خارجی) ۶۵۸ ، ۶۵۹

حکم بن بشام بن عبدالرحمان

الداخل ۶۰۰ ، ۶۳۰

حلوب (بارون کی لونڈی) ۹۷۳

۹۶۰

۸۰۱ ، ۸۰۰ ، ۷۹۸ ، ۷۹۷

۸۰۷ ، ۸۰۶ ، ۸۰۴ ، ۸۰۳

۸۱۳ ، ۸۱۲ ، ۸۱۱

۸۲۸ ، ۸۲۷ ، ۸۲۶ ، ۸۱۵

۸۲۹ ، ۸۲۰ ، ۸۲۱ ، واقعہ

قتل ۸۳۳ ، ۸۳۲ ، ۸۳۱

۸۳۹ ، ۸۳۷ ، ۸۳۶ ، ۸۳۵

۸۳۳ ، ۸۳۲ ، ۸۳۱ ، ۸۳۰

۸۳۸ ، ۸۳۷ ، ۸۳۶ ، ۸۳۵

۸۸۷ ، ۸۵۶ ، ۸۵۳ ، ۸۳۹

۹۳۳ ، ۹۰۱ ، ۸۹۲

جنید بن عبدالرحمان - ۹۳۷

الجہشیاری ۹ ، ۳۰ ، ۹۱

۱۲۸ ، ۱۳۹ ، ۱۷۸ ، ۱۹۱

۱۹۳ ، ۲۰۲ ، ۲۲۳ ، ۲۲۹

۲۳۰ ، ۲۳۹ ، ۲۳۵ ، ۲۳۰

۲۵۲ ، ۲۵۷ ، ۲۶۱ ، ۲۸۲

۳۰۳ ، ۳۲۷ ، ۳۳۱ ، ۳۵۶

۵۷۸ ، ۵۸۳ ، ۶۷۳

۶۸۲ ، ۶۸۷ ، ۶۸۹ ، ۶۹۰

۶۹۳ ، ۶۹۳ ، ۶۹۵ ، ۷۱۱

۷۲۷ ، ۷۲۸ ، ۷۲۹ ، ۷۳۰

۷۳۸ ، ۷۳۰ ، ۷۳۸ ، ۷۵۲

۷۵۳ ، ۷۶۱ ، ۷۶۹ ، ۷۷۷

۷۸۳ ، ۷۸۷ ، ۷۹۳ ، ۷۹۶

۷۹۷ ، ۷۹۸ ، ۸۰۰ ، ۸۰۲

۸۰۷ ، ۸۱۳ ، ۸۲۶ ، ۸۳۱

۸۳۳ ، ۸۳۷ ، ۸۳۱ ، ۸۳۶

۸۳۸ ، ۸۵۲ ، ۸۶۵ ، ۸۶۶

۸۹۷ ، ۹۰۵ ، ۹۱۵ ، ۹۳۳

جمہور بن مرار العجی ۵۳

خالد بن عبدالله القسری ' ۶۹

۵۸۱

خالد بن یزید شیبانی ۸۶۶

خالد بن یزید سہلی ' ۳۷۵

۹۱۱ ، ۳۷۶

خالصہ (خیزران والدہ ہارون رشید

کی کنیز) ۲۰۳ ، ۲۱۳

خدیجہ بنت الرشید . ۹۶

خزق (ہارون کی لونڈی) ۹۵۴

۹۶۰

خزیمہ بن خازم ۳۸ ، ۲۱۷

' ۳۳۵ ، ۵۵۹ ، ۶۵۳ ، ۶۵۶

۸۶۶ ، ۸۸۶ ، ۹۳۲

خصیب بن عبدالحمید ۳۷۷

۸۶۵

خلف الأحمر ۵۱۳

خلف بن ہشام المقری ۵۱۲

خلیل احمد الثرابیدی (وفات ۵۱۸)

۵۱۳

خث ، (ہارون رشید کی لونڈی)

۳۰۸ ، ۳۵۵ ، ۹۵۴

خنساء بنت عمرو بن شرید ۴۴۰

خوارج (فرقہ) ۲۴ ، ۳۵ ، ۳۶

' ۳۷ ، ۲۳۷ ، ۲۲۹ ، ۳۳۷

' ۳۷۰ ، ۶۳۱ ، ۶۳۳ ، ۶۳۸

۶۵۰ ، ۶۵۹ ، ۸۲۱

خیزران (ہارون رشید کی والدہ)

' ۸۳ ، ۸۵ ، ۸۶ ، ۸۷ ، ۸۹

' ۹۰ ، ۹۱ ، ۹۲ ، ۹۳ ، ۹۴

' ۹۶ ، ۹۸ ، ۱۰۱ ، ۱۰۲

' ۱۰۳ ، ۱۰۴ ، ۱۰۵ ، ۱۰۶

' ۱۲۲ ، ۱۲۳ ، ۱۲۴ ، ۱۲۷

حلی (ہارون رشید کی لونڈی)

۹۵۴ ، ۹۶۰

حماد بربری یمن کی گورنری پر

تقرر ۶۳۱ ، ۶۳۲ ، ۶۳۳

' ۶۳۴ ، یمن اور حجاز کی

گورنری - ۸۲۰

حمدونہ بنت الرشید ۲۹۳ ، ۷۳۲

۹۶۰

حمزہ اترک (خارجی) ۶۶۱

۶۶۲

حمزہ الثاری (خارجی) ۸۲۱

حمزہ بن مالک خزاعی ۶۵۹

حمید بن قحطیبہ الظائی ۳۹

۹۳۷ ، ۹۳۷

حمید بن المسیح ۹۱۷

حمید بن معیوف ۶۰۳ ، ۸۶۶

۸۹۷ ، ۸۹۶

حیان العطار (خراسان میں آل بیت

کے نقیب) ۳۳

خ

خازم بن خزیمہ (بجد بن منصور

المہدی) کی معیت میں خراسان

کی سب سے پہلے روانگی) ۷۷

۹۳ ، ۷۸

خاقان ، ملک الخزر ۶۵۴

۶۵۵ ، ۶۵۷

خالد بن برمک ۳۹ ، ۱۲۰

' ۱۳۵ ، ۱۳۶ ، ۱۳۷ ، ۱۳۸

' ۱۳۹ ، ۱۴۰ ، ۱۴۸ ، وفات

' ۱۳۹ ، ۱۴۰ ، ۱۵۲ ، ۳۳۱۰

۶۹۸ ، ۶۹۷

۲۸۵ ، ۲۸۶ ، ۲۹۰ ، ۳۱۶ ،
 ۳۰۲ زبیدہ کی شاعر نوازی
 ۳۰۷ ، ۳۰۸ ، ۳۵۲ ، ۳۹۰ ،
 ۵۲۳ ، ۶۶۵ ، ۶۶۶ ، ۶۶۸ ،
 ۶۶۹ ، ۶۷۰ ، ۶۷۱ ، ۶۷۲ ،
 ۶۷۶ ، ۶۸۱ ، ۶۸۲ ، ۷۳۸ ،
 ۷۳۹ ، ۷۴۰ ، ۷۴۱ ، ۷۴۲ ،
 ۷۶۷ ، ۷۸۰ ، ۷۸۳ ، ۸۵۶ ،
 ۸۵۷ ، ۸۷۷ ، ۸۷۸ ، ۸۸۰ ،
 ۸۸۱ ، ۹۳۲ ، ۹۳۶ ، ۹۳۷ ،
 ۹۵۰ ، ۹۵۱ ، ۹۵۳ ، ۹۵۵ ،

۹۶۷

زبیر بن عوام خ ۲۳

زبیری ۲۶۷

زردشت ۲۹۸

زریق المعنی ۳۹۳

زلزل العواد (نام منصور) ۳۶۷

۳۹۳ ، ۳۹۵ ، ۳۹۶ ، ۳۹۸ ،

۳۹۹

زنادقہ ۱۰۶ ، ۲۹۶ ، ۵۲۹

زبیر بن ابی سلمی (شاعر) ۲۸۳

زیاد البکائی ۵۱۷

زینب بنت منیر (زوجہ یحییٰ

برسکی) ۹۱ ، ۷۹۷ ، ۸۲۳ ،

۸۳۷

زیندہ (ہارون رشید کی لونڈی)

۹۵۳ ، ۹۶۰

س

سبأ بن مسعدہ ۹۱۹

سبکتگین ۹۷۳

رحیق (ہارون رشید کی لونڈی)

۹۵۳ ، ۹۶۰

رشید (خادم ہارون رشید) ۹۷

رغاب ۷۰۳ ، ۷۰۵

رقاشی ۸۳۸ ، ۸۳۹

رقیہ بنت عمرو العثانیہ (زوجہ

خلیفہ سہلی) ۱۳۱ -

رسلہ (بنت رشید) ۹۶۰ -

روح (ہارون رشید کی لونڈی)

۳۵۵ ، ۹۵۳

روح بن حاتم سہلی ۶۱۵

روح بن صالح ہمدانی ۶۳۲

روشفوکو (شاعر) ۳۶۵

رونالدسن (سورخ) ۹۷۵ ، ۹۷۸

رثم (ہارون کی لونڈی) - ۹۵۳

۹۵۵

ریاح بن عثمان ۵۷ ، ۵۸

ریاحی ۲۶۷

ریطہ بنت ہارون رشید ۹۶۰

ریطہ بنت سفاح ۷۹ خلیفہ

سہلی سے شادی ۸۳ علی

بنی ریطہ کی ولادت ۸۵ ، ۸۶

۱۳۰ ، ۱۳۷ ، ۱۵۰

ز

زبیدہ (زوجہ ہارون رشید) ۹۳

۹۷ ، ۱۵۳ ، پیدائش ۵۱۳۹

طابق ۶۷۶ - ۱۵۳ ، ۱۵۶

۱۵۷ ، ۱۶۳ ، ۱۷۱ ، ۱۹۰

۱۹۳ ، ۲۰۳ ، ۲۳۳ ، ۲۳۹

۲۵۰ ، ۲۳۹ ، ۲۳۹

۲۵۰ ، ۲۵۳ ، ۲۵۳ ، ۲۵۶

سلیان (برادر محمد بن علی عباسی)

۳۰۶ ، ۳۰۳ ، ۵۰ ، ۳۲

سلیان اول (بادشاہ) ۹۷۳

سلیان بن جریر ۲۶۰

سلیان بن جعفر عباسی ۶۳۳

۶۳۳

سلیان بن حمید الازدی ۹۱۷

واقعہ قتل ۹۱۹

سلیان بن برمک ۱۵۰

سلیان بن فرح ترکی (خادم ہارون

رشید) ۲۳۲

سلیان بن کثیر الخزاعی (دعوت

آل بیت کے نقیب) ۳۳

سلیان بن منصور ۳۰۶ ، ۳۰۳

۳۳۹

سلیان بن عبدالملک (ابوی خلیفہ)

۳۵۳ ، ۳۵۳ ، ۲۷

سلیان بن یزید بن الاصم ۶۵۶

سندل (ہارون کی لونڈی) ۹۵۳

۹۶۰

سنجر سلجوقی ۹۷۳

سندی بن شایک ۳۲۹ ، ۲۶۸

۸۲۸ ، ۸۰۰ ، ۶۳۹ ، ۳۷۱

۸۳۵ ، ۸۲۹

سنید (طیب) ۳۸۶

سنید (مغنی) ۳۹۵

سہل بن صاعد ۹۳۰

سہل بن ہارون ۸۳۳

سیف بن بکر خارجی ۹۱۰

ش

شایستی ۱۳۵

سراج (ہارون رشید کا خادم)

۹۶۸

سریرہ (ہارون رشید کی لونڈی)

۹۵۳

سعید خفتانی (خادم) ۳۶۹ ، ۹۷

سعید بن مسلم بن قتیبہ بابل

۶۵۳ ، ۳۸۲ ، ۳۲۷ ، ۳۸۷

۸۶۷ ، ۶۵۵

سعید بن یحییٰ خرسی ۸۶۶

۹۳۹ ، ۸۸۶

سناح (نام عبداللہ ، کنیت ابو

العباس) ۳۰ ، ۳۸ ، ۳۲

(تاریخ بیعت خلافت ۵۱۳۲

مطابق ۷۷۹ء) ۳۳ ، ۳۱

۳۸ ، ۳۷ ، ۳۶ ، ۳۵ ، ۳۴

۶۵ ، ۵۶ ، ۵۵ ، ۵۰ ، ۳۹

۱۲۸ ، ۸۳ ، ۸۱ ، ۷۶ ، ۶۶

۳۹۷ ، ۳۰۳ ، ۱۳۷ ، ۱۳۶

۵۸۲ ، ۵۸۱ ، ۳۳۱

سفیان الصہلی ۳۹

سکر (ہارون رشید کی لونڈی)

۹۶۰ ، ۹۵۳

سکینہ (ہارون رشید کی لونڈی)

۹۵۳

سکینہ بنت ہارون رشید ۹۶۰

سیلامدالابرش ۲۲۰ ، ۲۰۹

۸۳۳ ، ۸۳۳ ، ۳۷۱

سلسل بنت عطا (ہارون رشید کی

خالہ) ۱۲۳

سلم الخاسر ۶۵۰ ، ۲۵۵

سلم الکوفی ۳۹۳

شارلہارٹل ، شاہ یورپ ۶۰۱ ،
۶۰۵
شارہان ، شاہ یورپ ۴۴۵
۵۰۶ ، ۶۰۱ ، ۶۰۳ ، ۶۰۵
۶۰۶ ، ۶۰۷ ، ۶۰۸ ، ۶۰۹
۶۱۰ ، ۶۱۲ ، ۶۳۰

شاربہ المغنی ۴۹۳
شافعی (اسام) - ۳۵ (وفات ۵۲۳)
۵۱۵

شاہ رخ ۹۷۴
شہب بن طہہن المہراوی (دعوت
آل بیت کے نقیب) ۳۳
شجا ، (بارون رشید کی لونڈی)
۹۶۰ ، ۹۷۰

شجر ، (بارون رشید کی لونڈی)
۹۵۰
شہز ، (بارون رشید کی لونڈی)
۹۵۰ ، ۹۵۵

شراحیل بن معن بن زائدہ - ۸۹۲ -
شروین ۸۸۶ ، ۱۷۲
شہیق بلخی (صوفی) وفات ۵۱۹۵
۵۱۶

شاہخ بن مزرد ۴۵۵
شیان (قبیلہ) ۱۶۳ ، ۶۴۶
شیعہ (فرقہ) ۲۳۳ ، ۶۶
شہید (جرمن مورخ) ۶۱۰

ص

صالح الخادم ۱۸۹ ، ۳۷۰
صالح بن سلیمان ۶۳۰
صالح بن علی عباسی ۳۲ ، ۴۲
۳۰۳ ، ۳۰۴ ، ۸۵۱ ، ۸۵۲

صالح بن منصور ۳۰۴
صالح ، ابو عیسیٰ بن رشید ۹۳۳ ،
۹۳۸ ، ۹۴۲ ، ۹۴۸ ، ۹۴۹
۹۵۵ ، ۹۵۷ (وفات ۵۲۰۹)
مطابق (۶۸۲۴) ۹۵۸

صباح الطبری ۹۳۳ ، ۹۳۴
صباح الیانی ۶۳۱ ، ۶۳۲
صحیح الخارجی ۲۳۷ ، ۶۳۲
صخر بن عمرو بن شریذ ۴۴۰

ط

طل ، غلام علیہ بنت سہدی
۴۱۹
طلحہ الطلحات رخ ۲۳
طلحہ بن زریق الخزاعی (دعوت
آل بیت کے نقیب) ۳۳
طوق بن مالک ۹۱۰

ع

عائشہ رخ (ام المؤمنین) ۲۳
عالم گیر ۹۱۵ ، ۹۱۳
عالیہ بنت رشید ۶۹۳ ، ۹۶۰
عباس (شاہ ایران) ۹۷۰
عباس بن احنف ۳۸۲ ، ۳۸۰
۸۸۸

عباس بن جعفر بن اشعث ۶۵۸ ،
۶۶۰ ، ۸۷۰ ، ۹۳۹
عباس بن حسن غلوی ۲۳۰
عباس بن محمد عباسی ۲۳۳
عباس بن محمد ہاشمی ۳۳۰

٢٣٢ ، ٢٥٥ ، ٢٥٩ ، ٢٦٣ ،
 ٢٦٤ ، ٢٤٥ ، ٢٠٣ ، ٢٠٥ ،
 ٢٠٩ ، ٢٤٢ ، ٢٤٣ ، ٢٩٠ ،
 ٢٩١ ، ٣٣١ ، ٣٦٣ ، ٣٤٢ ،
 ٣٤٣ ، ٥٣٠ ، ٥٣٨ ، ٥٣٥ ،
 ٥٣٨ ، ٥٥٠ ، ٥٥٩ ، ٦٠٠ ،
 ٦٠٢ ، ٦٣١ ، ٦٥٤ ، ٦٦٣ ،
 ٦٦٨ ، ٦٤١ ، ٦٨٤ ، ٧٠١ ،
 ٧٣١ ، ٧٤٣ ، ٧٨٠ ، ٧٩٣ ،
 ٨١٨ ، ٨٢٤ ، ٨٣٩ ، ٨٥١ ،
 ٨٨٨ ، ٩٦٨

عباسیہ ، جیش البراسکہ ٦٦٠ ،

٤٤١ ، ٤٤٢ ، ٤٤٣ ، ٤٤٣ ،
 ٤٤٥ ، ٤٤٦ ، ٤٨٢ ، ٤٨٣ ،
 ٤٨٦ ، ٤٩٠ ، ٤٩٥

عبدالجبار بن عبدالرحمان ازدی

٤٥ ، ٤٦ ، ٤٤ ، ٤٨ ،
 ١٥٠

عبدالحمید کاتب ٥٢٥

عبدالدار بن قصی کلاب ١٤

عبدالرحمان (برادر محمد بن علی

عباسی) ٣٢ ، ٣٠٣

عبدالرحمان بن عباس ٣٠٣

عبدالرحمان بن عبداللہ (عباسی)

٣٠٣

عبدالرحمان بن عبدالملک بن صالح -

٨٠٨ ، ٨٠٩

عبدالرحمان بن معاویہ بن ہشام اموی

٣٣ ، ٦٠٠

عبد شمس بن عبد مناف - ١٤

١٨ ، ٣٤٢

عباسہ بنت مہدی (بارون رشید کی

بہن) ٨٦ ، ١٥٦ ، وفات

٢٣٥ ، ٤٣٩ ، ٤٥١ ، ٤٥٢ ،

٤٥٣ ، ٤٥٥ ، ٤٥٦ ، ٤٥٤ ،

٤٥٨

عباسہ بنت سلیمان زوجہ بارون رشید

٩٥٣

عباس بن سعد ٦٣١

عباس رضا بن عبدالمطلب ٢٤٥

٣٠٣ ، ٣١١

عباس بن عبداللہ رضا (عباسی) ٣٠٣

عباس بن عبیداللہ ہاشمی ٣٣٩

عباس بن محمد ، بن علی عباسی

٣٢ ، ١٤٠ ، ٣٠٣ ، ٣٠٥ ،

٣٠٦ ، ٣٠٤ ، ٣٣١ ، ٣٦٣ ،

٣٨٠

عباس بن منصور (خلیفہ) ٣٠٣

عباس بن ہارون رشید ٩٥٦

٩٥٨ ، ٩٥٩

عباس بن موسیٰ عباسی ٣٣٩

٦٣٣ ، ٨٢٣

عباس بن موسیٰ الہادی ٣٣٩

عباسی (خاندان) ٣١ ، ٣٩ ،

٣٠ ، ٣٣ ، ٣٣ ، ٣٥ ، ٣٩ ،

٥٢ ، ٥٣ ، ٥٥ ، ٥٤ ، ٦٠ ،

٦٢ ، ٦٥ ، ٧٥ ، ٧٥ ، ٧٤ ، ٨٣ ،

٩٥ ، ٩٤ ، ١١٣ ، ١١٥ ،

١١٨ ، ١٢١ ، ١٢٣ ، ١٢٤ ،

١٢٨ ، ١٢٩ ، ١٣١ ، ١٣٣ ،

١٣٦ ، ١٥٥ ، ١٦٠ ، ١٤٠ ،

١٤٧ ، ٢٢١ ، ٢٣١ ، ٢٣١ ،

عبدالصمد بن علی عباسی - ۳۲۰
 ۲۵۵، ۳۰۳، ۳۰۴، ۳۳۹
 ۶۳۶
 عبدالعزیز (بن خلیفہ منصور)
 ۳۰۴
 عبدالعزیز بن علی عباسی - ۳۱۰
 ۳۰۳
 عبدالقیس (قبیلہ) - ۹۱۰
 عبدالکبیر الخطابی - ۱۵۷، ۱۵۸
 ۶۵۴
 عبدالکریم بن مغیث - ۶۳۰
 عبدالمطلب بن ہاشم - ۱۸، ۳۱۱
 عبدالملک - بن فضل بن ربیع
 ۵۵۱، عہدہ حجابت برتفور
 ۸۸۷، ۸۶۵
 عبدالملک بن صالح ہاشمی
 ۱۲۸، ۱۳۶، ۱۳۷، ۱۵۰
 ۲۳۱، ۲۳۲، ۳۶۸، ۳۶۹
 ۶۰۳، ۶۰۴، ۶۲۹، ۶۳۷
 ۶۳۲، ۶۳۳، ۶۵۶، ۶۹۲
 ۶۹۳، ۸۰۷، ۸۰۸، ۸۰۹
 ۸۱۰، ۸۱۱، ۸۳۹، ۸۵۰
 ۸۵۱، ۸۵۲، ۸۵۳، ۸۸۳
 عبدالملک بن علی عباسی - ۳۲۰
 ۳۰۳
 عبدالملک بن مروان - ۵۳۵
 عبدالملک بن مالک - ۶۳۳
 عبدمناف بن قصی - ۱۷، ۱۸، ۱۹
 ۳۱۱، ۳۰
 عبداللہ بن غلابہ - ۱۳۷، ۱۳۸، ۱۳۹
 عبداللہ بن جازوہ - ۶۱۶، ۶۱۷
 ۶۱۸، ۶۱۹

عبداللہ بن خازم - ۱۳۷، ۱۳۸، ۱۳۹
 ۱۵۲، ۵۵۹، ۶۶۱
 عبداللہ بن حسن بن علوی - ۵۶
 ۲۵۹، ۵۸
 عبداللہ بن حسن علوی معروف
 برافقہس - ۲۷۲، ۲۷۱
 عبداللہ بن عباس بن - ۳۰۳
 ۳۱۱
 عبداللہ بن عبداللہ بن (عباسی) - ۳۰۳
 عبداللہ بن علی عباسی - ۳۱
 (منصور کے خلاف بغاوت اور
 قتل) - ۵۰، ۵۱، ۶۰
 ۱۰۸، ۳۰۳، ۳۰۹
 عبداللہ الاکبر (راؤر محمد بن علی
 عباسی) - ۳۰۳، ۳۰۴
 عبداللہ الاوسط (راؤر محمد بن علی
 عباسی) - ۳۰۳، ۳۰۴
 عبداللہ الاعغر (راؤر محمد بن علی
 عباسی) - ۳۰۳، ۳۰۴
 عبداللہ بن عبدالعزیز العمری
 ۳۳۳، ۳۳۴
 عبداللہ بن محمد ابراہیم عباسی
 ۶۳۰
 عبداللہ بن محمد عباسی - ۶۳۳
 عبداللہ بن محمد بن عمران - ۶۳۳
 عبداللہ بن محمد الجعفی (نسبت ابویاسمہ -
 - اورفات - ۸۹)
 ۳۰۳، ۳۰۴
 عبداللہ بن محمد عباسی - ۶۳۳
 عبداللہ بن صعوب زبیری - ۶۳۱
 ۳۰۳، ۳۰۴

عبدالله بن يزيد سهيلي ٦١٦

عبدالله بن معاوية الطالبي ٣٦

عبدالله بن مالك ١٨٥ ، ٣٢٣

عبدالله بن سفيان ٣٢٥ ، ٣٢٦ ، ٥٥٩ ، ٨٥٢

عبدالله بن رشيد ٨٥٣ ، ٨٦٦ ، ٨٨٤ ، ٨٩٢

عبدالله بن مهدي ٩١٣ ، ٩٣٩ ، ٩٥٩ ، ٩٦٠

عبدالله بن مبارك ٣٣٣

عبدالله بن سفيان ازدي ٦٣٢

عبدالله بن مقفع ٥٢٣ ، ٥٢٤

عبدالله بن يحيى حارثي ٨٢٠

عبدالله بن يوسف التيمي ٨٩٣

عبدالله بن سعيد ٥٣٩ ، ٥٤٠

عبدالله بن علي عباسي ٣٠٣ ، ٣٢٢

عبدالله بن زياد بن ابي ليلى ٢٠١

عبدالله بن عباس رض - ٣٠٣

عبدالله بن عباس بن هاشمي ٣٣٩

عبدالله بن قثم عباسي ٦٣٣

عبدالله بن مهدي ٦٢٩

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

عبدالله بن يحيى بن خاقان ٤٥٢

علیہ بنت سہدی ۸۶ ، ۲۹۰ ،
 ۳۰۸ ، ۳۱۹ ، ۳۲۱ ، ۴۵۵ ،
 علویہ المعنی - ۳۹۳
 عانی الراجز (شاعر) ۸۸۲ ، ۸۸۳ ،
 العانی ، محمد بن ذویب ۲۰۴ ،
 ۳۵۳ ، ۳۷۷ ، ۳۹۷ ،
 عمر بن ابی ربیعہ ۳۳۸ ، ۸۱۳ ،
 عمر بن خالد حمیدی ۶۳۱ ،
 ۶۳۲ ،
 عمر بن الخطاب رضی (شہادت ۵۳۲ ،
 بتطابق ~ ۴۶۰) ۲۰ ، ۲۸ ،
 ۶۵ ، ۷۷ ، ۱۳۵ ، ۱۵۷ ،
 ۱۷۸ ، ۵۳۶ ، ۶۷۰ ،
 عمر بن بزیع - ۳۳۳ ،
 عمر بن شرحبیل - ۶۵۹ ،
 عمرو بن سعدہ ۸۶۳ ، ۸۷۵ ،
 ۸۷۶ ، ۸۷۷ ، ۸۸۰ ،
 عمر بن مطرف ۵۵۶ ، ۵۵۷ ،
 ۵۷۵ ،
 عمرو بن سعده ۸۶۳ ، ۸۷۵ ،
 ۸۷۶ ، ۸۷۷ ، ۸۸۰ ،
 عمرو بن العاص رضی ۲۳ ، ۲۴ ،
 عمر بن عبدالعزیز رضی (بیعت خلافت
 ۵۹۹) ۳۳ ، ۳۴ ، ۳۶ ،
 عمر بن عثمان المعروف بن مسویہ
 (نحوی) سال وفات ۸۱۸ ،
 ۵۱۳ ،
 عمران بن مخلد ۶۲۱ ، ۶۲۲ ،
 عمران بن سہران ۶۲۶ ، ۶۲۷ ،
 ۶۲۸ ، ۶۲۹ ،
 عمرو بن سعدی کرب - ۳۵۳

۹۶۸ (وفات ۸۲۰۳ مطابق
 ۶۸۱۷ ، ۹۶۹ ، ۹۶۸ ، ۹۷۱ ،
 ۹۷۲ ، ۹۷۳ ، ۹۷۴ ، ۹۷۵ ،
 علی بن جراح خزاعی ۵۵۹ ،
 علی بن جہم ۲۸۳ ،
 علی بن داؤد ، کاتب زبیدہ زوجہ
 ہارون الرشید ۵۲۳ ،
 علی بن خلیل ۳۷۵ ،
 علی بن ریضہ : (پیدائش ۸۵ ،
 ۹۰ ، ۱۳۰ ، ۱۵۰ ، ۳۰۳ ،
 علی بن عبداللہ بن عباس ۱۲۷ ،
 ۱۲۸ ، ۳۰۳ ، ۳۱۱ ،
 علی بن عیسیٰ عباسی ۶۳۳ ،
 علی بن موسیٰ عباسی ۶۳۳ ،
 علی بن ہارون رشید ۹۵۶ ،
 علی بن ہشام ۹۶۸ ،
 علی بن عیسیٰ بن یزدانیروز
 ۸۶۵ ، ۷۳۰ ،
 علی بن عیسیٰ بن سابقان ۱۷۷ ،
 ۱۷۸ ، ۱۷۹ ، ۱۸۰ ، ۱۹۰ ، ۲۳۸ ،
 ۲۴۰ ، ۲۶۱ ، ۲۶۲ ، ۲۶۳ ،
 ۷۸۳ ، ۷۸۱ ، خراسان کی
 گورنری - ۷۸۵ ، ۷۸۶ ، ۷۸۷ ،
 ۷۸۸ ، ۷۸۹ ، ۷۹۰ ، ۷۹۱ ،
 ۷۹۳ ، ۷۹۴ ، ۸۰۰ ، ۸۰۱ ،
 ۸۱۵ ، ۸۱۶ ، ۸۱۷ ، ۸۱۸ ،
 ۸۸۵ ، ۹۱۵ ، ۹۱۸ ، ۹۱۹ ،
 ۹۲۰ ، ۹۲۱ ، ۹۲۲ ، ۹۲۳ ،
 ۹۲۴ ، ۹۲۵ ، ۹۲۶ ، واقع
 کرتاری - ۹۲۷ ، ۹۲۸ ،
 ۹۲۹ ، ۹۳۰

غ

غالب رومی (ہارون رشید کا خادم)

۹۶۸

غصص (ہارون رشید کی لونڈی)

۹۵۳، ۹۶۰

غطفیر بن عطا (ہارون رشید کا

ساموں) ۱۲۳، ۶۵۸، ۶۵۹

ف

فائق، عمید الدولہ، ۲۹۳

فاطمہ بنت صالح بن منصور (زوجہ

ہارون رشید) ۹۰۰ (شادی

ذی الحجہ ۱۸۷ مطابق ۴۸۰ھ)

۹۵۳، ۹۶۰، ۹۶۰

فاطمہ بنت محمد بن حسن طائی (زوجہ

یحییٰ برمکی) ۹۱، ۱۰۷

۸۵۳

فاطمہ (بنت ہارون رشید) ۹۶۰

القدافر سکسکی ۶۳۸

فرعون ۳۵۲

فضل بن ربیع ۱۲۰، ۱۷۰

۱۹۰، ۲۳۸، ۲۳۹، ۲۳۰

۲۳۸، ۲۳۳، ۲۳۶، ۲۳۷

۳۹۸، ۳۶۳، ۳۸۲، ۳۹۰

۵۵۱، ۶۰۹، ۶۷۱، ۷۲۳

۷۲۳، ۷۲۶، ۷۲۵، ۷۲۷

۷۲۸، ۷۵۹، ۷۸۱، ۷۸۲

۸۱۲، ۸۱۳، ۸۵۲، ۸۵۳

وزارت پر تقرر، ۸۶۳، ۸۸۲

۸۹۱، ۸۹۲، ۹۰۳، ۹۳۱

عمرو بن ثابت الغزالی ۳۹۳

عنان، البخاریہ، ۳۱۰، ۳۱۱

۳۱۵، ۳۱۶، ۳۱۷

عون الجوبری ۲۹۳

عیسیٰ (برادر محمد بن علی عباسی) -

۳۲، ۳۰۳

عیسیٰ بن جعفر بن سلیمان عباسی

۸۸۷

عیسیٰ بن جعفر المنصور ۹۷

۳۰۳، ۳۹۰، ۶۷۵، ۷۳۹

۷۳۱، ۷۸۳، ۷۸۵ وفات

۹۳۶، ۹۵۰

عیسیٰ صیدلانی (طیب) ۳۸۵

عیسیٰ العکی ۶۴۰

عیسیٰ بن علی ماہان ۸۲۰، ۸۲۱

۹۱۸، ۹۱۹ (واقعہ قتل ۴۱۹۰

مطابق ۴۸۰ھ) ۹۲۰، ۹۲۳

عیسیٰ بن موسیٰ بن محمد عباسی (وی

عہد خلیفہ منصور عباسی) ۳۹

۵۲، ۶۱، ۶۲، ۷۷، ۸۰

۸۱، ولی عہدی سے دست

برداری ۸۲، ۱۱۳، ۱۱۸

۱۱۹، ۱۲۳، ۱۲۵ (ولی

عہدی سے دست برداری محرم

۴۱۶ھ مطابق ۷۷۶ھ) ۱۲۶

۱۲۷، ۱۲۸، ۱۲۹، ۱۳۰

۱۵۰، ۱۶۷، ۱۷۳، ۳۰۹

۶۷۲

عیسیٰ بن موسیٰ الہادی ۳۳۹

عیسیٰ بن یزدا نیروز، ۸۷۵، ۸۷۶

' ۶۶۰ ، ۶۶۱ ، ۶۶۵ ، ۶۸۸ ،
 ' ۶۸۹ ، وزارت کا منصب ،
 ' ۶۹۰ ، مملکت کے مشرق حصے کی
 ولایت ، ۶۹۱ ، ۶۹۵ ، ۶۹۷ ،
 ' ۷۰۰ ، ۷۰۵ ، ۷۰۹ ، ۷۱۰ ،
 ' ۷۱۵ ، ۷۲۳ ، ۷۲۳ ، ۷۲۹ ،
 ' ۷۶۰ ، ۷۶۱ ، ۷۶۸ ، جیش
 عباسیہ کی تنظیم ، ۷۷۱ ، ۷۷۲ ،
 ' ۷۷۳ ، ۷۷۹ ، ۷۸۲ ،
 ' ۷۸۳ ، ۷۹۳ ، ۷۹۶ ، ۷۹۷ ،
 ' ۸۰۶ ، ۸۰۷ ، قید کی سزا ،
 ' ۸۳۳ ، ۸۳۷ ، ۸۵۰ ، ۸۵۶ ،
 روفاۃ ۱۹۳ ھ مطابق ۸۰۸ (۷۸۰)
 ۷۷۷ ، ۸۵۸ -
 زیروز اصبہد (لقب سباز) ۷۷۳ ،
 ۷۷۵

ق

القاسم بن مجاشع التمیمی (دعوت آل
 بیت کے نقیب) ۳۳
 قاسم بن خلیفہ منصور ۳۰۴
 قاسم بن نصر ۵۰۹
 قاسم (موتمن) بن ہارون رشید
 ' ۶۰۴ ، ۶۴۶ ، ۶۸۳ ، ۸۰۸ ،
 ' ۸۲۵ ، ۸۳۰ ، ۸۷۰ ، ۸۸۱ ،
 ۸۸۲ ولی عہدی کی بیعت
 ' ۸۸۳ ، ۸۸۴ ، ۸۸۷ ، ۹۳۰ ،
 ' ۹۳۷ ، ۹۳۸ ، ۹۳۹ ، ۹۵۰ ،
 ' ۹۵۵ ، (وفات ۲۰۸ ھ مطابق
 ۸۲۳) ۹۵۷ ، ولی عہدی سے
 معزولی ۹۶۷

' ۹۳۸ ، ۹۴۰ ، ۹۴۱ ، ۹۴۲ ،
 ' ۹۴۷ ، ۹۴۸ ، ۹۶۱ ، ۹۶۵ ،
 ۹۶۶
 فضل بن روح سہلی ۶۱۵ ،
 ۶۱۶ ، ۶۱۷
 فضل بن سلیمان طوسی ۲۳۰ ،
 ۶۵۷
 فضل بن سہل ۸۲۶ ، ۸۸۵ ،
 ' ۸۹۱ ، ۸۹۲ ، ۹۰۵ ، ۹۳۲ ،
 ' ۹۳۳ ، ۹۶۵ ، ۹۶۶ ، ۹۶۷ ،
 واقعہ قتل ، ۹۶۸
 فضل بن عباس ہاشمی ۳۳۹ ،
 ۶۰۳ ، ۶۰۴ ، ۶۳۳ ، ۸۸۸
 فضل بن عباس رضی ۳۰۳
 فضل بن عبداللہ رضی (عباسی) ۳۰۳
 فضل بن عیاض ۳۳۴ ، ۳۳۵ ،
 ۳۳۶ ، ۳۵۰
 فضل بن محمد عباسی ۶۰۳
 فضل بن نوبخت ۵۲۱ ، ۵۲۳ ،
 فلیشہ ۳۶۵
 فونتین ۶۵
 فیض بن ابی النیض گسگری
 ۸۶۵
 فضل بن یحییٰ برمکی ، ۹۱ ، ۹۲ ،
 ' ۱۹۳ ، ۲۱۱ ، ۲۲۹ ، ۲۳۰ ،
 ' ۲۵۲ ، ۲۵۳ ، ۲۵۷ ،
 ' ۲۶۱ ، ۲۷۱ ، ۳۱۷ ، ۳۳۳ ،
 ' ۳۶۲ ، ۳۶۳ ، ۳۹۰ ، ۳۹۱ ،
 ' ۵۳۹ ، ۵۵۰ ، ۵۸۱ ، ۶۵۳ ،
 ' ۶۵۵ ، خراسان کی گورنری ،
 ' ۶۵۹ ، جیش عباسیہ کی تیاری ،

قثم بن عباس ر. ۳۰۳

نحطہ بن شیب الطائی (دعوت آل

بیت کے نقیب) ۳۳۰ ۳۳۰

۳۸۰ (تاریخ وفات ۱۳۲ ۵ مطابق

۳۹۰ ۱۰۷۰ ۱۲۱۰

۸۶۵ ۹۷۱ ۱۳۵

۹۷۰

قریش (قبیلہ) ۱۷۰ ۱۸۰ ۱۹۰

۲۶۸ ۳۳۲ ۵۴۰

قطنین مادمس ۱۶۱

قصف (بارون کی لونڈی) ۹۵۴

۹۵۵ ۹۶۰

قصی بن کلاب ۱۷۰ ۳۱۱

۸۰۸ ۸۰۹

قوس الثوائسہ (نقیطہ) ۱۶۱

قوس (قبیلہ) ۶۳۷

قون (قبیلہ) ۶۳۵ ۶۳۶

ک

کارنوغ اسرہ شاران

کاؤنٹ دی ریاک ۶۰۹

کاؤنٹ سیکمونڈ ۶۰۶

کاؤنٹ لائٹ فریڈ ۶۰۶

کنن . بارون رشید کی لونڈی

۹۵۵

کثیر بن عباس ر. ۳۰۳

کرمینید - ۷۷۵ ۷۷۶ ۷۹۰

۸۲۲ ۸۳۵ ۸۳۹

۸۶۵

کسانی ، غنی بن حمزہ استاد

بارون رتیر - وفات ۱۸۹ (۲۰۱۸۹)

۱۰۸ ۱۰۹ ۲۵۷ ۲۳۸

۳۵۸ ۳۵۹ ۳۰۸ ۴۶۵

۳۸۰ ۵۱۲ ۵۱۳ ۵۱۳

۸۷۰

کشوم بن عمرو العتابی - ۳۲۶

۳۲۷ ۳۸۵ ۴۲۶ ۷۲۸

۷۳۶

ل

لابرویر، (فرانسیسی شاعر) - ۴۶۵

لابز بن قریض تمیمی (دعوت آل بیت

کے نقیب) - ۳۳

لبازہ بنت رشید - ۹۶۰

لخم (قبیلہ) - ۶۳۵

لوئس برینہ ، مورخ - ۶۰۹

لوئی چہار دہم - ۴۶۵

لیث بن فضل ابوردی - ۴۳۰

لیلی بنت طریف ، ولید کی بہن

۶۳۸ ۶۳۹

لیون ثالث (قادر) ۶۰۵ ۶۰۸

م

ماردہ ، بارون رشید کی لونڈی

۹۵۴ ۹۵۵ ۹۶۰

مازران ، (لوئی چہار دہم کا وزیر)

۴۶۵

المامون (نام عبداللہ) (پیدائش

ماہ ربیع الاول ۷۵۰ ۷۵۱

مطابق ۷۵۶ ۷۵۷ ۷۵۸ (۷۵۸)

۲۵۱ ۲۵۲ ۲۵۳

۲۵۴ ۲۵۵ ۲۵۶ ۲۵۷

۲۵۸ ۲۵۹ ۲۶۰

۲۶۱ ۲۶۲ ۲۶۳ ۲۶۴

محمد بن ابراہیم عباسی ۶۰۳، ۶۳۳،
۶۳۴، ۷۰۵

محمد بن ابراہیم ہاشمی عباسی ۲۲۳،
۲۲۵، ۲۲۶، ۳۲۹، ۶۰۳،
۶۳۳، ۶۳۴، ۷۰۵

محمد (الامین) پیدائش شوال ۱۷۰ھ
(مطابق ۶۷۸ء) ۲۳۳، ۲۵۱،
۲۵۲، ۲۵۳، ۲۵۴ (بیعت)

ولی عہدی ۶ شعبان ۱۷۰ھ مطابق
۲۵۴، ۲۵۶، ۲۵۵ (۶۷۹ء)

۳۸۲، ۳۸۳، ۳۶۳، ۳۶۵،
۳۶۷، ۳۶۸، ۳۶۹، ۳۷۰،

۳۷۱، ۳۷۲، ۳۷۳، ۳۷۴،
۳۷۵، ۳۷۶، ۳۷۷، ۳۷۹،

۳۸۰، ۳۸۲، ۳۸۳، ۳۹۰،
۴۳۸، ۴۳۹، ۴۳۰، ۴۳۱،

۴۶۶، ۴۶۷، ۴۶۸، ۴۶۹،
۴۷۰، ۴۷۱، ۴۷۲، ۴۷۳،

۴۷۴، ۴۷۵، ۴۷۶، ۴۷۷،
۴۷۸، ۴۷۹، ۴۸۰، ۴۸۱،

۴۸۲، ۴۸۳، ۴۸۴، ۴۸۵،
۴۸۶، ۴۸۷، ۴۸۸، ۴۸۹،

۴۹۰، ۴۹۱، ۴۹۲، ۴۹۳،
۴۹۴، ۴۹۵، ۴۹۶، ۴۹۷،

۴۹۸، ۴۹۹، ۵۰۰، ۵۰۱،
۵۰۲، ۵۰۳، ۵۰۴، ۵۰۵،

۵۰۶، ۵۰۷، ۵۰۸، ۵۰۹،
۵۱۰، ۵۱۱، ۵۱۲، ۵۱۳،

۵۱۴، ۵۱۵، ۵۱۶، ۵۱۷،
۵۱۸، ۵۱۹، ۵۲۰، ۵۲۱،

۶۶۸، ۶۶۹، ۶۷۰، ۶۷۱،

۶۷۲، ۶۷۳، ۶۷۴، ۶۷۵،
۶۷۶، ۶۷۷، ۶۷۸، ۶۷۹،

۶۸۰، ۶۸۱، ۶۸۲، ۶۸۳،
۶۸۴، ۶۸۵، ۶۸۶، ۶۸۷،

۶۸۸، ۶۸۹، ۶۹۰، ۶۹۱،
۶۹۲، ۶۹۳، ۶۹۴، ۶۹۵،

۶۹۶، ۶۹۷، ۶۹۸، ۶۹۹،
۷۰۰، ۷۰۱، ۷۰۲، ۷۰۳،

۷۰۴، ۷۰۵، ۷۰۶، ۷۰۷،
۷۰۸، ۷۰۹، ۷۱۰، ۷۱۱،

۷۱۲، ۷۱۳، ۷۱۴، ۷۱۵،
۷۱۶، ۷۱۷، ۷۱۸، ۷۱۹،

۷۲۰، ۷۲۱، ۷۲۲، ۷۲۳،
۷۲۴، ۷۲۵، ۷۲۶، ۷۲۷،

۷۲۸، ۷۲۹، ۷۳۰، ۷۳۱،
۷۳۲، ۷۳۳، ۷۳۴، ۷۳۵،

۷۳۶، ۷۳۷، ۷۳۸، ۷۳۹،
۷۴۰، ۷۴۱، ۷۴۲، ۷۴۳،

۷۴۴، ۷۴۵، ۷۴۶، ۷۴۷،
۷۴۸، ۷۴۹، ۷۵۰، ۷۵۱،

۷۵۲، ۷۵۳، ۷۵۴، ۷۵۵،
۷۵۶، ۷۵۷، ۷۵۸، ۷۵۹،

۷۶۰، ۷۶۱، ۷۶۲، ۷۶۳،
۷۶۴، ۷۶۵، ۷۶۶، ۷۶۷،

۷۶۸، ۷۶۹، ۷۷۰، ۷۷۱،
۷۷۲، ۷۷۳، ۷۷۴، ۷۷۵،

۷۷۶، ۷۷۷، ۷۷۸، ۷۷۹،
۷۸۰، ۷۸۱، ۷۸۲، ۷۸۳،

۷۸۴، ۷۸۵، ۷۸۶، ۷۸۷،
۷۸۸، ۷۸۹، ۷۹۰، ۷۹۱،

۷۹۲، ۷۹۳، ۷۹۴، ۷۹۵،
۷۹۶، ۷۹۷، ۷۹۸، ۷۹۹،

۸۰۰، ۸۰۱، ۸۰۲، ۸۰۳،
۸۰۴، ۸۰۵، ۸۰۶، ۸۰۷،

محمد بن خالد برسکی ۱۵۰ ، بارون

۱۷۲ء میں منصب

رجابت عطا کیا ۲۲۹

۷۲۷ء - ۵۵۱ء

محمد بن جمیل ۱۷۲

محمد بن جانشین مغولی - ۹۷۳

محمد بن جنید

محمد بن حسن شیبانی (اسام) ۲۶۵

۔۔ (وفات ۸۱۸ء) - ۵۱۵

محمد بن خالد برسکی ۸۲۹

محمد بن خنیس (خراسان میں دعوت

آیت کے نقیب) ۳۳

محمد بن روید (لقب بیدق) - ۳۹۸

محمد بن عرف المعنی - ۴۹۳

محمد بن زبیر ازدی ۶۲۵

محمد بن زبیر الضبی ۶۵۶

محمد بن ابی العباس سجاح ۱۳

محمد بن سلیمان عباسی ۱۵۶ ، ۲۴۵

۷۵۶

محمد بن عباس ہاشمی ۶۴۲

محمد بن علی بن عبداللہ بن عباس

(عباسی) ۲۸ ، ۳۰ ، ۳۱ ، ۳۲

۳۳ (وفات ۸۱۳ء مطابق ۷۷۲ء)

۳۴ ، ۳۵ ، ۳۶ ، ۳۷ ، ۳۸

محمد بن عبداللہ بن حسن معروف

نفس زکیہ ۵۵ ، ۵۶ ، ۵۷

۵۸ ، ۵۹ ، ۶۰ (خلیفہ منصور

عباسی کے خلاف خروج اور

شہادت رجب ۸۱۳

مطابق ۷۶۲ء) ۶۱ ، ۶۲ ، ۸۱

۶۴۵ ، ۲۵۹

محمد بن حنفیہ ۲۷

محمد بن عبداللہ بن عباسی (عباسی) ۳۰۳

محمد بن عبداللہ عباسی ۶۳۳

محمد بن عبداللہ عثمانی ۶۳۳

محمد بن فارسی ۶۱۶ ، ۶۱۸

محمد بن فروخ ازدی ۱۲۰ ، ۱۲۵

۱۹۰ ، ۲۰۸ ، ۲۳۶

قتل اوائل ۱۷۱ء - ۲۳۷

محمد بن لیث الزابد ۷۳۷ ، ۷۳۸

- ۸۰۵

محمد المعتصم بن ہارون رشید

۹۵۵ ، ۹۵۶ ، ۹۵۶

محمد بن مقاتل عکی ۶۲۰ ، ۶۲۱

محمد بن سناذر (شاعر) ۳۸۳ ، ۳۸۳

۷۰۸

محمد بن یحییٰ برسکی ۶۸ ، ۸۳۷

محمد بن یحییٰ بن حارث ۶۶۱

محمد بن یزید شیبانی ۸۶۶ ، ۹۱۰

محمود بن سبکتگین ۹۱۲ ، ۹۲۳

سراجل (والدہ ماسون) ۲۱۷

۲۵۱ ، ۶۶۵ ، ۶۶۹ ، ۹۵۳

۹۵۵

سروان بن محمد الجعدی (آسوی

خلیفہ ، تاریخ بیعت خلافت

۱۲۷ء مطابق ۷۳۵ء) ۳۵

۳۶ ، ۳۷ ، ۳۸ ، ۳۹ ، ۴۱

(تاریخ وفات ۲۷ ذی الحجہ

۱۳۲ء مطابق ۷۷۵ء) ۴۲

۱۰۳ ، ۱۰۴ ، ۱۲۸ ، ۳۳۰

۳۹۷ ، ۸۵۱ ، ۸۵۲ ، ۹۱۵

۵۳۷ ، ۵۳۶ ، ۳۳۳
 معاویہ بن عبید اللہ بن بسار ۷۹ ،
 ۱۱۹ ، ۱۰۸ ، ۱۰۷ ، ۹۵
 ۱۲۰
 معبد بن عباس ہاشمی - ۳۰۳ -
 معروف کرخی (صوفی) وفات ۷۲۰
 ۵۱۶
 معمر بن عیسیٰ عیدی ۶۳۳
 معمر بن شنی (ابوعبیدہ) ۵۱۳
 معن بن زائدہ شیبانی ۱۲۰
 ۳۷۱ ، ۱۲۱
 مغیرہ بن بشر سہلی ۶۱۵
 ۶۱۶
 المنضل الضبی ۱۰۹
 منارہ ، الخادم ۹۷ ، ۳۷۰
 المنجم السلمی ۶۵۵
 مندان ۹۲
 منصور بن بحرہ ۳۲۳
 منصور بن زیادہ ۷۳۰
 منصور بن محمد بن عبد اللہ الہاشمی
 ۳۳۹
 منصور نعری ۲۷۳ ، ۲۷۳
 ۳۹۸ ، ۳۸۹ ، ۳۸۵ ، ۳۲۶
 ۳۶۸ ، ۳۶۷ ، ۳۹۹
 منکر (ہندو وید) ۳۹۱
 مواسہ بنت الرشید ۷۱۸ ، ۷۵۵ -
 حضرت موسیٰ علیہ السلام ۳۵۲
 موسیٰ بن خادم تمیمی ۶۳۳
 موسیٰ بن عیسیٰ ہاشمی ۱۳۶
 ۳۳۲ ، ۲۳۲ ، ۱۷۰ ، ۱۳۷
 ۳۳۹ ، ۳۳۳ مصر کی گورنری

مروان بن ابی حفصہ ۱۶۳ ،
 ۳۸۵ ، ۳۷۱ ، ۲۶۲ ، ۱۶۳
 ۷۰۲ ، ۳۶۵ ، ۳۶۳ ، ۳۹۰
 ۸۷۳ ، ۷۷۳ ، ۷۰۹ ، ۷۰۳
 میخارق ، مغنی ۹۳ -
 مرزبان بن جستان ۸۸۶
 مزندہ (زوجہ مروان بن محمد الجعدی)
 ۱۰۳ ، ۱۰۳
 مستعین باللہ عباسی ۳۵۱
 مسرور ، ہارون رشید کا غلام
 ۷۵۲ ، ۳۶۹ ، ۳۶۸ ، ۹۷
 ۸۳۲ ، ۸۳۱ ، ۸۳۰ ، ۷۵۳
 ۹۳۳ ، ۸۶۶ ، ۷۳۷ ، ۸۳۷
 ۹۳۵ ، ۹۳۸ ، ۹۳۷
 مسعودی ، مورخ ۱۶۹ ، ۱۲۰
 ۳۳۱ ، ۳۷۵ ، ۳۵۰ ، ۲۵۸
 ۶۶۹ ، ۶۶۶ ، ۳۸۸ ، ۳۵۰
 ۶۸۳ ، ۶۸۲ ، ۶۸۱ ، ۶۷۰
 ۸۸۳ ، ۱۸۱ ، ۷۹۳ ، ۷۰۲
 ۹۶۹ ، ۹۳۳
 مسکین داری مغنی ۳۹۳
 مسلم بن ولید ۳۷۲ ، ۳۷۳
 ۸۱۸ ، ۷۰۷ ، ۵۲۷ ، ۳۸۵
 مسلم بن عبد الملک ۵۳۵
 مسلم بن یحییٰ بن قرہ ۶۲۵
 مسیب بن زہیر الضبی ۵۵۹
 مطلب بن عبد مناف ۱
 مظہر جان جاناں ۱۳۵
 معاذ الخراء وفات ۵۱۳ ، ۱۸۷ -
 معاویہ بن ابی سفیان زخ (امیر)
 ۳۵ ، ۲۳ ، ۲۳ ، ۲۲ ، ۲۱

ن

بادی ، موسیٰ (خلیفہ) ، پیدائش

۸۴ ، ۸۵ ، ۸۹ ، ۹۰ ، ۹۸

۱۱۶ ، ۱۲۳ ، ۱۲۳ ، ۱۲۵

بیعت ولی عہدی ، ۱۲۶

۱۲۷ ، ۱۲۹ ، ۱۳۰ ، ۱۳۱

۱۳۲ ، ۱۳۳ ، ۱۳۳ ، ۱۳۳

۱۳۵ ، ۱۳۷ ، ۱۴۰ ، ۱۵۱

۱۵۲ ، ۱۵۹ ، ۱۶۳ ، ۱۶۵

۱۶۹ ، ۱۷۰ ، ۱۷۱ ، ۱۷۲

۱۷۳ ، ۱۷۴ ، ۱۷۵ ، ۱۷۶

۱۷۹ ، ۱۸۱ ، ۱۸۲ ، ۱۸۳

۱۸۴ ، ۱۸۵ ، ۱۸۶ ، ۱۸۷

۱۸۸ ، ۱۸۹ ، ۱۹۰ ، ۱۹۱

۱۹۲ ، ۱۹۳ ، ۱۹۴ ، ۱۹۵

۱۹۶ ، ۱۹۷ ، ۱۹۸ ، ۲۰۱

۲۰۲ ، ۲۰۳ ، ۲۰۳ ، ۲۰۵

۲۰۶ ، ۲۰۷ ، ۲۰۸ ، ۲۰۹

۲۱۰ (وفات ربیع الاول ۱۷۰ھ)

مطابق ۷۸۶ھ) ۲۱۱ ، ۲۱۲

۲۱۳ ، ۲۱۷ ، ۲۱۸ ، ۲۲۰

۲۲۱ ، ۲۲۲ ، ۲۲۳ ، ۲۳۰

۲۳۱ ، ۲۳۲ ، ۲۳۵ ، ۲۳۶

۲۳۷ ، ۲۳۹ ، ۲۴۰ ، ۲۴۱

۲۳۹ ، ۲۵۰ ، ۲۵۹ ، ۳۰۴

۳۰۳ ، ۳۵۰ ، ۳۵۱ ، ۳۷۱

۳۸۵ ، ۵۳۱ ، ۵۶۶ ، ۶۴۵

۶۵۲ ، ۶۵۷ ، ۶۷۲ ، ۷۱۴

۷۲۳ ، ۸۳۳ ، ۸۵۵ ، ۸۸۵

۹۰۶

نادر ، ہارون رشید کی لونڈی ۹۵۴

نادر شاہ ۹۷۴

نابغہ جعدی ۳۷۶

ناتفی: ۴۱۱ ، ۴۱۵

نائلہ ، زوجہ حضرت عثمان رضی اللہ عنہ

نباتہ بن عمرو ۳۵۶

نجیم بن وائل ۳۳۱

نزار (قبیلہ) ۶۳۵ ، ۶۳۶ ، ۶۳۷

۶۴۰ ، ۸۶۹

نصر بن سیار ، ۳۶ ، ۳۷ (تاریخ

وفات ۱۴۱ھ مطابق ۷۷۸ھ)

۳۸ ، ۹۱۵

نعم بن حازم ۹۳۹

نضیح ۱۷۲

نقفور ۶۰۲ ، ۸۷۰ ، ۸۹۰

۸۹۱ ، ۸۹۲ ، ۸۹۳ ، ۸۹۴

۸۹۵ ، ۹۰۲ ، ۹۰۳

نوفل بن عبد مناف بن قصی ۱۷

و

واسطہ ، ہارون رشید کی لونڈی

۹۵۵ ، ۹۵۶

واقدی ، محمد بن عمر ۱۰۲ ، ۵۰۸

والبہ بن الحباب ۵۲۷

ولید بن طریف شاری ۶۴۲ ، ۶۴۴

۶۴۵ ، ۶۴۶ ، ۶۴۷ ، ۶۴۸

۶۴۹

وندابرمز ۱۷۲ ، ۲۴۰ ، ۸۸۶

ویب بن عبد اللہ النسائی ۶۶۲

۱۹۳، ۱۹۵، ۱۹۶، ۱۹۷

۱۹۸، ۲۰۲، ۲۰۳، ۲۰۵

۲۰۶، ۲۰۷، ۲۰۸، ولی

عہدی سے دست بردار ہونے سے

انکار اور قید، ۲۰۹، ۲۱۰

۲۱۱، ۲۱۲، ۲۱۳، ۲۱۷

بیعت خلافت، ۲۱۸، ۲۱۹

۲۲۰، ۲۲۱، ۲۲۲، ۲۲۳

۲۲۴، ۲۲۵، ۲۲۷، ۲۲۸

۲۲۹، ۲۳۰، ۲۳۱، ۲۳۲

۲۳۳، ۲۳۴، ۲۳۵، ۲۳۶

۲۳۷، ۲۳۸، ۲۳۹، ۲۴۰

۲۴۱، ۲۴۲، ۲۴۳، فلاح غامد کے کاموں

کی تفصیل، ۲۴۳، ۲۴۴

۲۴۵، ۲۴۶، ۲۴۷، ۲۴۸

۲۴۹، ۲۵۰، ۲۵۱، ۲۵۲

۲۵۳، ۲۵۴، ۲۵۵، ۲۵۶

۲۵۷، ۲۵۸، ۲۵۹، ۲۶۰

۲۶۱، ۲۶۲، ۲۶۳، ۲۶۴

۲۶۵، ۲۶۶، ۲۶۷، ۲۶۸

۲۶۹، ۲۷۰، ۲۷۱، ۲۷۲

۲۷۳، ۲۷۴، ۲۷۵، ۲۷۶

۲۷۷، ۲۷۸، ۲۷۹، ۲۸۰

۲۸۱، ۲۸۲، ۲۸۳، ۲۸۴

۲۸۵، ۲۸۶، ۲۸۷، ۲۸۸

۲۸۹، ۲۹۰، ۲۹۱، ۲۹۲

۲۹۳، ۲۹۴، ۲۹۵، ۲۹۶

۲۹۷، ۲۹۸، ۲۹۹، ۳۰۰

۳۰۱، ۳۰۲، ۳۰۳، ۳۰۴

۳۰۵، ۳۰۶، ۳۰۷، ۳۰۸

۳۰۹، ۳۱۰، ۳۱۱، ۳۱۲

۳۱۳، ۳۱۴، ۳۱۵، ۳۱۶

بارون رشید، ۱۱، ۱۲

۱۳، ۱۴، ۱۵، ۱۶، ۱۷، ۱۸

۱۹، ۲۰، ۲۱، ولادت ۱۳۸

مطابق ۱۷۶، ۱۸۹، ۱۹۰

۱۹۱، ۱۹۲، ۱۹۳، ۱۹۴

۱۹۵، ۱۹۶، ۱۹۷، ۱۹۸

۱۹۹، ۲۰۰، ۲۰۱

۲۰۲، ۲۰۳، ۲۰۴، ۲۰۵

۲۰۶، ۲۰۷، ۲۰۸، ۲۰۹

۲۰۱، ۲۰۲، ۲۰۳، ۲۰۴

۲۰۵، ۲۰۶، ۲۰۷، ۲۰۸

۲۰۹، ۲۱۰، ۲۱۱، ۲۱۲

۲۱۳، ۲۱۴، ۲۱۵، ۲۱۶

۲۱۷، ۲۱۸، ۲۱۹، ۲۲۰

۲۲۱، ۲۲۲، ۲۲۳، ۲۲۴

۲۲۵، ۲۲۶، ۲۲۷، ۲۲۸

۲۲۹، ۲۳۰، ۲۳۱، ۲۳۲

۲۳۳، ۲۳۴، ۲۳۵، ۲۳۶

۲۳۷، ۲۳۸، ۲۳۹، ۲۴۰

۲۴۱، ۲۴۲، ۲۴۳، ۲۴۴

۲۴۵، ۲۴۶، ۲۴۷، ۲۴۸

۲۴۹، ۲۵۰، ۲۵۱، ۲۵۲

۲۵۳، ۲۵۴، ۲۵۵، ۲۵۶

۲۵۷، ۲۵۸، ۲۵۹، ۲۶۰

۲۶۱، ۲۶۲، ۲۶۳، ۲۶۴

۲۶۵، ۲۶۶، ۲۶۷، ۲۶۸

۲۶۹، ۲۷۰، ۲۷۱، ۲۷۲

۲۷۳، ۲۷۴، ۲۷۵، ۲۷۶

۲۷۷، ۲۷۸، ۲۷۹، ۲۸۰

۲۸۱، ۲۸۲، ۲۸۳، ۲۸۴

۲۸۵، ۲۸۶، ۲۸۷، ۲۸۸

۲۸۹، ۲۹۰، ۲۹۱، ۲۹۲

۳۹۶ ، ۳۹۷ ، ۳۹۸ ، ۳۹۹ ،
 غنا اور موسیقی کی قدر دانی ،
 ۳۰۱ ، ۳۰۲ ، ۳۰۳ ، ۳۰۴ ،
 ۳۰۵ ، ۳۰۶ ، ۳۰۷ ، ۳۰۸ ،
 غلامی کے مسئلے پر مترجم کا
 نوٹ ، ۳۰۹ ، ۳۱۰ ، ۳۱۱ ، ۳۱۲ ،
 ۳۱۳ ، ۳۱۴ ، ۳۱۵ ، ۳۱۶ ،
 ۳۱۷ ، ۳۱۸ ، ۳۱۹ ،
 ۳۲۰ ، ۳۲۱ ، ۳۲۲ ،
 بارون کی ظرافت پسندی ، ۳۲۳ ،
 ۳۲۴ ، ۳۲۵ ، ۳۲۶ ، ۳۲۷ ،
 بارون کی بچو ، ۳۲۸ ، ۳۲۹ ،
 ۳۳۰ ، بارون کی سخاوت اور
 بذل و عطا کے واقعات ، ۳۳۱ ،
 ۳۳۲ ، بغداد سے باہر نکل کر
 فضل بن یحییٰ برمکی کا استقبال ،
 ۳۳۳ ، ۳۳۴ ، ۳۳۵ ، ۳۳۶ ،
 رشید کی تفریحی اور ورزشی
 سرگرمیاں ، ۳۳۷ ، بارون کے
 گھوڑے ۳۳۸ ، ۳۳۹ ، ۳۴۰ ،
 ۳۴۱ ، ۳۴۲ ، بارون کی شکار
 سے دل چسپی ، ۳۴۳ ،
 ۳۴۴ ، ۳۴۵ ، ۳۴۶ ،
 شخصیت ، لباس و طعام ،
 ۳۴۷ ، ۳۴۸ ، ۳۴۹ ، ۳۵۰ ،
 ۳۵۱ ، ۳۵۲ ، ۳۵۳ ، ۳۵۴ ،
 ۳۵۵ ، ۳۵۶ ، ۳۵۷ ، ۳۵۸ ،
 ۳۵۹ ، ۳۶۰ ، بارون کی مجلس ،
 ۳۶۱ ، ۳۶۲ ، بارون اور لونی
 چہار دہہ کی نمائندگی ، ۳۶۳ ،
 ۳۶۴ ، شہابی محلات کا نظم و نسق ،
 ۳۶۵ ، ۳۶۶ ، ۳۶۷ ، ۳۶۸ ،
 بارون

بارون ، ۳۱۸ ، ۳۱۹ ، ۳۲۰ ،
 کے صفات و اخلاق ، ۳۲۱ ،
 ۳۲۲ ، ۳۲۳ ، ۳۲۴ ، ۳۲۵ ،
 ۳۲۶ ، ۳۲۷ ، ۳۲۸ ، ۳۲۹ ،
 ۳۳۰ ، ۳۳۱ ، ۳۳۲ ، ۳۳۳ ،
 ۳۳۴ ، ۳۳۵ ، ۳۳۶ ، ۳۳۷ ،
 بارون کی عبادات اور حجوں کی
 تفصیل ، ۳۳۸ ، بارون کے
 امرائے حج کی فہرست ، ۳۳۹ ،
 ۳۴۰ ، ۳۴۱ ، ۳۴۲ ، ۳۴۳ ،
 ۳۴۴ ، ۳۴۵ ، ۳۴۶ ، ۳۴۷ ،
 ۳۴۸ ، بارون کی خدا خوفی ،
 ۳۵۰ ، ۳۵۱ ، بارون پر شراب
 خوری کے الزام کی تردید اور
 شراب کے متعلق فقہی بحث ،
 ۳۵۲ ، ۳۵۳ ، ۳۵۴ ، علم فقہ
 و حدیث میں بارون کا مرتبہ ،
 ۳۵۶ ، ۳۵۷ ، ۳۵۸ ، ۳۵۹ ،
 ۳۶۰ ، ۳۶۱ ، ۳۶۲ ، ۳۶۳ ، نظم و
 نثر میں بارون کا مرتبہ ، ۳۶۴ ،
 ۳۶۵ ، ۳۶۶ ، فن خطابت میں
 رشید کا مرتبہ ، ۳۶۷ ، ۳۶۸ ،
 ۳۶۹ ، ۳۷۰ ، ۳۷۱ ، ۳۷۲ ، شعر و
 شاعری سے بارون کی دل چسپی ،
 ۳۷۳ ، ۳۷۴ ، ۳۷۵ ، ۳۷۶ ،
 ۳۷۷ ، بارون کی شعر گوئی ،
 ۳۷۸ ، ۳۷۹ ، بارون کی شعرا
 پروری ، ۳۸۰ ، ۳۸۱ ، ۳۸۲ ،
 ۳۸۳ ، ۳۸۴ ، ۳۸۵ ، ۳۸۶ ، ۳۸۷ ،
 ۳۸۸ ، ۳۸۹ ، ۳۹۰ ، ۳۹۱ ، ۳۹۲ ،
 ۳۹۳ ، ۳۹۴ ، ۳۹۵ ، شعرا
 کے ساتھ رشید کا حسن سلوک ،

۵۶۵ ، ۵۶۶ ، ۵۶۷ ، ۵۶۸ ،
 ۵۶۹ ذرائع آمدنی ۵۷۲ ، ۵۷۵ ،
 ۵۷۸ ، ۵۷۹ راجح الوقت سکون
 کی تفصیل ۵۸۱ ، ۵۸۲ ، ۵۸۳ ،
 ۵۸۵ ، ۵۸۶ ، ۵۸۸ حقائق
 حیوانات ۵۸۹ صنعت و حرفت
 ۵۹۰ ، ۵۹۱ ، ۵۹۲ ، بحری
 تجارت ۵۹۳ ، بڑے تجارتی شہر
 ۵۹۵ ، ۵۹۹ ، ۶۰۰ ، ۶۰۱ ،
 ۶۰۲ = بازنطینی حکومت سے
 ہارون کی جنگیں اور سالاران
 لشکر کی تفصیل ۶۰۳ ، ۶۰۴ ،
 ۶۰۵ ، ۶۰۶ یورپ سے تعلقات
 ۶۰۷ ، ۶۰۸ ، ۶۰۹ ، ۶۱۰ ،
 ۶۱۱ ، ۶۱۲ ، ۶۱۳ ، ۶۱۸ ،
 ۶۱۹ ، ۶۲۰ ، ۶۲۱ ، ۶۲۲ ،
 ۶۲۵ ، ۶۲۶ ، ۶۲۷ ، ۶۲۹ ،
 ۶۳۰ ، ۶۳۱ ، ۶۳۲ ، ۶۳۳ ،
 ۶۳۵ ، ۶۳۶ ، ۶۳۷ ، ۶۳۹ ،
 ۶۴۰ ، ۶۴۱ ، ۶۴۲ ، ۶۴۳ ،
 ۶۴۴ ، ۶۴۵ ، ۶۴۸ ، ۶۴۹ ،
 ۶۵۰ ، ۶۵۱ ، ۶۵۲ ، ۶۵۳ ،
 ۶۵۴ ، ۶۵۵ ، ۶۵۶ ، ۶۵۷ ،
 ۶۵۸ ، ۶۵۹ ، ۶۶۰ ، ۶۶۱ ،
 ۶۶۲ ، ۶۶۳ امین اور ہامون
 کے حق میں ولی عہدی کے
 مسئلے پر اختلاف ۶۶۴ ، ۶۶۶ ،
 ۶۶۷ ، ۶۶۸ ، ۶۶۹ ، ۶۷۰ ،
 ۶۷۱ ، ۶۷۲ ، ۶۷۳ ، ۶۷۵ ،
 ۶۷۶ ، ۶۷۷ ، ۶۷۸ ، ۶۷۹ ،
 ۶۸۰ ، ۶۸۱ ، ۶۸۲ ، ۶۸۳ ،

کے خادموں کی تفصیل ، ۳۶۹ ،
 ۳۷۰ ، ۳۷۱ ، دربار میں
 نشستوں کی ترتیب اور متعلقہ
 آداب و رسوم ، ۳۷۲ ، ۳۷۳ ،
 ۳۷۴ ، خلیفہ سے ملاقات کے
 آداب و رسوم ، ۳۷۶ ، ۳۷۷ ،
 ۳۷۸ ، ۳۷۹ ، ۳۸۰ ، ۳۸۱ ،
 ۳۸۲ ، ۳۸۳ ، ۳۸۴ ، ۳۸۵ ،
 ۳۸۶ ، ۳۸۷ ، ۳۸۸ ، ۳۸۹ ،
 ۳۹۰ ، ۳۹۱ ، ۳۹۲ ، دربار
 رشید کے موسیقاروں کی تفصیل
 اور طبقہ بندی ، ۳۹۳ ، ۳۹۴ ،
 ۳۹۵ ، ۳۹۶ ، ۳۹۷ ، ۳۹۹ ،
 ۴۰۰ ، ۴۰۱ ، ہارون کی شاہی
 سواری کی تفصیل ، ۴۰۳ ،
 ۴۰۴ ، ۴۰۵ ، ۴۰۶ ، ۴۰۷ ،
 ۴۱۱ ، ۴۱۳ ، ۴۱۴ ، ۴۱۵ ،
 ۴۱۶ ، ۴۱۸ ، ۴۱۹ ، ۴۲۰ ،
 ۴۲۱ ، ۴۲۲ ، ۴۲۳ ، ۴۲۴ ،
 ۴۲۵ ، ۴۲۶ ، ۴۲۷ ، ۴۲۸ ،
 ۴۳۰ ، ۴۳۱ ، ۴۳۲ ، ۴۳۳ ،
 ۴۳۴ ، ۴۳۵ ، ۴۳۶ ، ۴۳۷ ،
 ۴۳۸ ، ۴۳۹ ، ۴۴۰ ، ۴۴۱ ،
 ۴۴۲ ، ۴۴۳ ، ۴۴۴ ، ۴۴۵ ،
 ۴۴۶ ، ۴۴۷ ، ۴۴۸ ، ۴۴۹ ،
 ۴۵۰ ، ۴۵۱ ، ۴۵۲ ، ۴۵۳ ،
 ۴۵۴ ، ۴۵۵ ، ۴۵۶ ، ۴۵۷ ،
 ۴۵۸ ، ۴۵۹ ، ۴۶۰ ، جہاد و قتال
 سے رشید کی دل چسپی اور
 فوجی نظم و نسق ، ۴۶۱ ،
 ۴۶۲ ، ۴۶۳ ، عہد ہارون
 میں محکمہ قضا اور نظام عدل

۸۱۱ ، ۸۱۲ ، ۸۱۳ ہرامکہ کا
 خاتمہ ۸۱۷ ، ۸۱۸ ، ۸۱۹ ،
 ۸۲۱ ، ۸۲۲ ، ۸۲۳ ، ۸۲۴ ،
 ۸۲۵ ، ۸۲۶ ، ۸۲۷ ، ۸۲۸ ،
 ہرامکہ کے گھروں کی نگرانی
 اور جعفر کے قتل کا حکم ۸۲۹ ،
 ۸۳۰ ، ۸۳۱ ، ۸۳۲ ، ۸۳۳ ،
 ۸۳۴ ، ۸۳۵ ، ۸۳۶ ، ۸۳۷ ،
 ۸۳۹ ، ۸۴۰ ، ۸۴۱ ، ۸۴۲ ،
 ۸۴۳ ، ۸۴۴ ، ۸۴۵ ، ۸۴۶ ،
 ۸۴۷ ، ۸۴۸ ، ۸۴۹ ، ۸۵۰ ،
 ۸۵۱ ، ۸۵۲ ، ۸۵۳ ، ۸۵۴ ،
 ۸۵۵ ، ۸۵۶ ، ۸۵۷ ، ۸۵۸ ،
 ۸۵۹ ، ۸۶۰ ، ۸۶۱ ، ۸۶۲ ،
 ۸۶۳ ، ۸۶۴ ، ۸۶۵ ، ۸۶۶ ،
 ۸۶۷ ، ۸۶۸ ، ۸۶۹ ، ۸۷۰ ،
 ۸۷۱ ، ۸۷۲ ، ۸۷۳ ، ۸۷۴ ،
 ۸۷۵ ، ۸۷۶ ، ۸۷۷ ، ۸۷۸ ،
 ۸۷۹ ، ۸۸۰ ، ۸۸۱ ، ۸۸۲ ،
 ۸۸۳ ، ۸۸۴ ، ۸۸۵ ، ۸۸۶ ،
 ۸۸۷ ، ۸۸۸ ، ۸۸۹ ، ۸۹۰ ،
 ۸۹۱ ، ۸۹۲ ، ۸۹۳ ، ۸۹۴ ،
 ۸۹۵ ، ۸۹۶ ، ۸۹۷ ، ۸۹۸ ،
 ۸۹۹ ، ۹۰۰ ، ۹۰۱ ، ۹۰۲ ،
 ۹۰۳ ، ۹۰۴ ، ۹۰۵ ، ۹۰۶ ،
 ۹۰۷ ، ۹۰۸ ، ۹۰۹ ، ۹۱۰ ،
 عبدالمقیس کے فرد سیف بن بکر
 خارجی کی بغاوت ۹۱۰ ،
 ۹۱۱ ، ۹۱۲ ، ۹۱۳ ، ۹۱۴ ،
 ۹۱۵ ، ۹۱۶ ، ۹۱۷ ، ۹۱۸ ،
 ۹۱۹ ، ۹۲۰ ، ۹۲۱ ، ۹۲۲ ،
 ۹۲۳ ، ۹۲۴ ، ۹۲۵ ، ۹۲۶ ،
 ۹۲۷ ، ۹۲۸ ، ۹۲۹ ، ۹۳۰ ،
 ۹۳۱ ، ۹۳۲ ، ۹۳۳ ، ۹۳۴ ،
 ۹۳۵ ، ۹۳۶ ، ۹۳۷ ، ۹۳۸ ،
 ۹۳۹ ، ۹۴۰ ، ۹۴۱ ، ۹۴۲ ،
 ۹۴۳ ، ۹۴۴ ، ۹۴۵ ، ۹۴۶ ،
 ۹۴۷ ، ۹۴۸ ، ۹۴۹ ، ۹۵۰ ،
 ۹۵۱ ، ۹۵۲ ، ۹۵۳ ، ۹۵۴ ،
 ۹۵۵ ، ۹۵۶ ، ۹۵۷ ، ۹۵۸ ،
 ۹۵۹ ، ۹۶۰ ، ۹۶۱ ، ۹۶۲ ،
 ۹۶۳ ، ۹۶۴ ، ۹۶۵ ، ۹۶۶ ،
 ۹۶۷ ، ۹۶۸ ، ۹۶۹ ، ۹۷۰ ،
 ۹۷۱ ، ۹۷۲ ، ۹۷۳ ، ۹۷۴ ،
 ۹۷۵ ، ۹۷۶ ، ۹۷۷ ، ۹۷۸ ،
 ۹۷۹ ، ۹۸۰ ، ۹۸۱ ، ۹۸۲ ،
 ۹۸۳ ، ۹۸۴ ، ۹۸۵ ، ۹۸۶ ،
 ۹۸۷ ، ۹۸۸ ، ۹۸۹ ، ۹۹۰ ،
 ۹۹۱ ، ۹۹۲ ، ۹۹۳ ، ۹۹۴ ،
 ۹۹۵ ، ۹۹۶ ، ۹۹۷ ، ۹۹۸ ،
 ۹۹۹ ، ۱۰۰۰ ، ۱۰۰۱ ، ۱۰۰۲ ،
 ۱۰۰۳ ، ۱۰۰۴ ، ۱۰۰۵ ، ۱۰۰۶ ،
 ۱۰۰۷ ، ۱۰۰۸ ، ۱۰۰۹ ، ۱۰۱۰

۶۸۷ ، ۶۸۸ ، ۶۸۹ ، ۶۹۰ ،
 ۶۹۱ ، ۶۹۲ ، ۶۹۳ ، ۶۹۴ ،
 ۶۹۵ ، ۶۹۶ ، ۶۹۷ ، ۶۹۸ ،
 ۶۹۹ ، ۷۰۰ ، ۷۰۱ ، ۷۰۲ ،
 ۷۰۳ ، ۷۰۴ ، ۷۰۵ ، ۷۰۶ ،
 ۷۰۷ ، ۷۰۸ ، ۷۰۹ ، ۷۱۰ ،
 ۷۱۱ ، ۷۱۲ ، ۷۱۳ ، ۷۱۴ ،
 ۷۱۵ ، ۷۱۶ ، ۷۱۷ ، ۷۱۸ ،
 ۷۱۹ ، ۷۲۰ ، ۷۲۱ ، ۷۲۲ ،
 ۷۲۳ ، ۷۲۴ ، ۷۲۵ ، ۷۲۶ ،
 ۷۲۷ ، ۷۲۸ ، ۷۲۹ ، ۷۳۰ ،
 ۷۳۱ ، ۷۳۲ ، ۷۳۳ ، ۷۳۴ ،
 ۷۳۵ ، ۷۳۶ ، ۷۳۷ ، ۷۳۸ ،
 ۷۳۹ ، ۷۴۰ ، ۷۴۱ ، ۷۴۲ ،
 ۷۴۳ ، ۷۴۴ ، ۷۴۵ ، ۷۴۶ ،
 ۷۴۷ ، ۷۴۸ ، ۷۴۹ ، ۷۵۰ ،
 ۷۵۱ ، ۷۵۲ ، ۷۵۳ ، ۷۵۴ ،
 ۷۵۵ ، ۷۵۶ ، ۷۵۷ ، ۷۵۸ ،
 ۷۵۹ ، ۷۶۰ ، ۷۶۱ ، ۷۶۲ ،
 ۷۶۳ ، ۷۶۴ ، ۷۶۵ ، ۷۶۶ ،
 ۷۶۷ ، ۷۶۸ ، ۷۶۹ ، ۷۷۰ ،
 ۷۷۱ ، ۷۷۲ ، ۷۷۳ ، ۷۷۴ ،
 ۷۷۵ ، ۷۷۶ ، ۷۷۷ ، ۷۷۸ ،
 ۷۷۹ ، ۷۸۰ ، ۷۸۱ ، ۷۸۲ ،
 ۷۸۳ ، ۷۸۴ ، ۷۸۵ ، ۷۸۶ ،
 ۷۸۷ ، ۷۸۸ ، ۷۸۹ ، ۷۹۰ ،
 ۷۹۱ ، ۷۹۲ ، ۷۹۳ ، ۷۹۴ ،
 ۷۹۵ ، ۷۹۶ ، ۷۹۷ ، ۷۹۸ ،
 ۷۹۹ ، ۸۰۰ ، ۸۰۱ ، ۸۰۲ ،
 ۸۰۳ ، ۸۰۴ ، ۸۰۵ ، ۸۰۶ ،
 ۸۰۷ ، ۸۰۸ ، ۸۰۹ ، ۸۱۰

۲۳۱ ، ۲۳۲ ، ۲۵۲ ، ۲۵۵
 ۲۵۶ ، ۲۶۲ ، ۲۶۳ ، ۳۰۳
 ۳۰۷ ، ۳۰۲ ، ۳۵۲ ، ۳۷۳
 ۳۸۸ ، ۶۷۰ ، ۶۷۲ ، ۸۱۰
 ۸۱۱ ، ۸۵۱ ، ۹۳۲

بدلی (مغنی) ۳۹۳

پرثمہ بن اعین ۱۲۰ ، ۳۶۳
 ۶۰۳ ، ۶۱۸ ، ۶۱۹ ، ۶۲۰
 ۶۲۱ ، ۶۲۹ ، ۸۲۳ ، ۸۳۵
 ۸۶۶ ، ۸۶۷ ، ۸۸۳ ، ۹۱۱
 ۹۲۱ ، ۹۲۲ ، ۹۲۳ ، ۹۲۴
 ۹۲۵ ، ۹۲۶ ، ۹۲۷ ، ۹۲۸
 ۹۲۹ ، ۹۳۱ ، ۹۳۹ ، ۹۴۱
 ۹۴۲

ہشام بن عبدالرحمان الداخل ۶۰۰
 ہشام بن عبدالملک (اموی خلیفہ)
 ۳۳ (وفات ۱۲۵ ھ مطابق ۷۴۳ء)

۳۳ ، ۱۹۳ ، ۵۳۸

ہشام بن محمد کلبی ۵۱۸
 بیصم بن عبدالحمید ہمدانی ۶۳۱
 ۶۳۲
 بیانا ، ہارون رشید کی لونڈی
 ۳۷۹

ی

یحییٰ بن اشعث طائی ۹۱۵ ، ۹۱۶
 ۹۱۷ ، ۹۱۸ ، ۹۱۹
 یحییٰ بن خالد بربکی ۹۱۵
 ۹۱۶ ، ۹۱۷ ، ۹۱۸ ، ۹۱۹

۹۱۷ ، ۹۱۸ ، ۹۲۰ ، ۹۲۱
 ۹۲۲ ، ۹۲۳ ، ۹۲۴ ، ۹۲۵
 ۹۲۶ ، ۹۲۷ ، ۹۲۸ ، ۹۲۹
 ۹۳۱ ، ۹۳۲ خراسان کے سفر
 ۹۳۳ ، ۹۳۴ ، ۹۳۵
 ۹۳۶ ، ۹۳۷ ، ۹۳۸ ، ۹۳۹
 ۹۴۰ ، ۹۴۱ ، ۹۴۲ ، ۹۴۳
 ۹۴۴ (حادثہ وفات ۲ جہادی الاول
 ۱۹۲ ھ مطابق ۲۵ مارچ ۷۸۰ء
 بروز جمعہ) ۹۴۵ ، ۹۴۶
 ۹۴۷ ، ۹۴۸ ، ۹۵۰ ، ۹۵۲
 رشید کی ازواج اور اولاد کی
 تفصیل ۹۵۳ رشید کی باندیوں
 کی تفصیل جن سے اولادیں
 ہوئیں ۹۵۴ رشید کے بیٹے
 ۹۵۵ ، ۹۵۶ ، ۹۵۷ ، ۹۵۸
 ۹۵۹ رشید کی بیٹیاں ۹۶۰
 رشید کا ترکہ ۹۶۱ ، ۹۶۲
 ۹۶۳ ، ۹۶۴ ، ۹۶۵ ، ۹۶۶
 ۹۶۷ ، ۹۶۸ ، ۹۶۹ ، ۹۷۰
 ۹۷۱ ، ۹۷۲ ، ۹۷۳ ، ۹۷۴
 ۹۷۵ ، ۹۷۶ ، ۹۷۷ ، ۹۷۸
 ۹۷۹ ، ۹۸۰

حضرت ہارون علیہ السلام ۳۵۲

ہاشم بن سلیمان مفتی ۳۹۳
 ہاشم بن الصلت ۶۰۳
 ہاشم بن عبد مناف بن قصی ۱۷
 ۱۸ ، ۳۰۳ ، ۳۱۱

ہاشمی (قبیلہ) ۱۸ ، ۱۹ ، ۲۳
 ۲۴ ، ۳۰ ، ۳۱ ، ۳۲ ، ۳۱
 ۳۲ ، ۳۵ ، ۳۷ ، ۵۱ ، ۵۲
 ۵۵ ، ۱۱۹ ، ۱۲۷ ، ۱۵۵
 ۱۵۶ ، ۱۶۵ ، ۱۷۱ ، ۲۱۸

' ۷۲۷ ' ۷۲۵ ' ۷۲۴ ' ۷۲۳
 ' ۷۳۷ ' ۷۳۳ ' ۷۳۲ ' ۷۳۰
 ' ۷۴۱ ' ۷۴۰ ' ۷۳۹ ' ۷۳۸
 ' ۷۶۲ ' ۷۶۱ ' ۷۵۸ ' ۷۵۲
 ' ۷۶۹ ' ۷۶۸ ' ۷۶۶ ' ۷۶۳
 ' ۷۸۲ ' ۷۸۱ ' ۷۷۶ ' ۷۷۲
 ' ۷۸۹ ' ۷۸۸ ' ۷۸۷ ' ۷۸۶
 ' ۸۰۲ ' ۸۰۱ ' ۷۹۷ ' ۷۹۶
 ' ۸۰۶ ' ۸۰۵ ' ۸۰۴ ' ۸۰۳
 ' ۸۲۳ ' ۸۲۲ ' ۸۲۲ ' ۸۰۷
 ' ۸۳۳ ' ۸۳۳ ' ۸۳۳ ' ۸۲۶
 ' ۸۳۸ ' ۸۳۷ ' ۸۳۶ ' ۸۳۴
 ' ۸۵۳ ' ۸۵۰ ' ۸۴۹ ' ۸۴۴
 ' ۸۵۵ ' ۸۵۴ ' ۸۵۳ ' ۸۵۰
 ' ۸۵۸ ' ۸۵۷ ' ۸۵۶ ' ۸۵۰
 ' ۸۷۶ ' ۸۷۵ ' ۸۷۵ ' ۸۷۰

یحییٰ بن زیاد ۵۱۳

یحییٰ بن سعید حارثی ۶۳۳
 ۸۲۰ ' ۶۵۴

یحییٰ بن سعید عقیلی ۸۶۷

یحییٰ بن سلیمان ۲۰۰

یحییٰ بن عبداللہ علوی ۲۰۶
 ۲۵۹ (بارون کے خلاف بغاوت)
 ' ۲۶۱ ' ۲۶۰ ' ۲۶۰ ' ۲۶۰
 ' ۲۶۵ ' ۲۶۳ ' ۲۶۳ ' ۲۶۲
 وفات ۲۶۶ ' ۲۶۷ ' ۲۶۷ ' ۲۶۸
 ' ۲۵۹ ' ۲۶۰ ' ۲۶۰ ' ۲۶۰
 ' ۲۶۱ ' ۲۶۱ ' ۲۶۱ ' ۲۶۱
 ' ۲۶۱ ' ۲۶۱ ' ۲۶۱ ' ۲۶۱

یحییٰ بن مبارک بزیدی ۲۵۷
 ۵۱۳

' ۱۳۹ ' ۱۳۸ ' ۱۳۷ ' ۱۳۳
 ' ۱۵۰ ' ۱۴۶ ' ۱۴۱ ' ۱۴۰
 ' ۱۶۳ ' ۱۵۳ ' ۱۵۲ ' ۱۵۱
 ' ۱۷۱ ' ۱۷۰ ' ۱۶۹ ' ۱۶۴
 ' ۱۸۳ ' ۱۸۲ ' ۱۸۱ ' ۱۷۳
 ' ۱۹۱ ' ۱۹۰ ' ۱۸۹ ' ۱۸۷
 ' ۱۹۶ ' ۱۹۵ ' ۱۹۴ ' ۱۹۳
 ' ۲۰۲ ' ۲۰۱ ' ۱۹۸ ' ۱۹۷
 ' ۲۰۶ ' ۲۰۵ ' ۲۰۴ ' ۲۰۳
 ' ۲۱۱ ' ۲۱۰ ' ۲۰۹ ' ۲۰۷
 ' ۲۱۹ ' ۲۱۷ ' ۲۱۳ ' ۲۱۲
 ' ۲۲۳ ' ۲۲۲ ' ۲۲۲ ' ۲۲۰
 طرف سے اسیر کے لقب اور
 وزارت کا عطا ہونا ۲۲۳
 ' ۲۳۰ ' ۲۲۹ ' ۲۲۸ ' ۲۲۷
 ' ۲۳۸ ' ۲۳۷ ' ۲۳۶ ' ۲۳۵
 ' ۲۴۲ ' ۲۴۱ ' ۲۴۰ ' ۲۳۹
 ' ۲۴۸ ' ۲۴۷ ' ۲۴۶ ' ۲۴۴
 ' ۲۵۲ ' ۲۵۱ ' ۲۵۰ ' ۲۴۹
 ' ۲۶۹ ' ۲۶۸ ' ۲۶۱ ' ۲۵۹
 ' ۲۷۵ ' ۲۷۴ ' ۲۷۳ ' ۲۷۱
 ' ۲۸۵ ' ۲۸۴ ' ۲۸۳ ' ۲۸۱
 ' ۲۹۰ ' ۲۸۹ ' ۲۸۸ ' ۲۸۶
 ' ۳۰۲ ' ۳۰۱ ' ۳۰۰ ' ۳۰۰
 ' ۳۱۵ ' ۳۱۴ ' ۳۱۳ ' ۳۱۲
 ' ۳۱۵ ' ۳۱۴ ' ۳۱۳ ' ۳۱۲
 ' ۳۱۵ ' ۳۱۴ ' ۳۱۳ ' ۳۱۲

یزید بن امیر معاویہ اموی ۲۵

یزید بن بصرہ ۳۷ ، ۳۸ ، ۳۹

۶۰ ، ۶۵ ، ۵۸۱

یزید بن ولید اموی ۳۹۷

یزیدی ۳۶۵

یعقوبی ۹۱ ، ۱۲۱ ، ۱۹۰

۲۰۶ ، ۲۰۷ ، ۲۱۱ ، ۲۵۵

۲۶۶ ، ۲۶۹ ، ۲۷۰ ، ۳۰۳

۳۳۳ ، ۳۳۷ ، ۵۵۹ ، ۶۳۰

۶۵۳ ، ۶۶۶ ، ۶۶۷ ، ۶۷۹

۶۸۰ ، ۸۱۱ ، ۸۸۳ ، ۸۹۱

۹۳۶ ، ۹۶۸

یعقوب (بن خلیفہ منصور) ۳۰۴

۳۳۹

یعقوب بن داؤد ۱۲۲ ، ۲۳۱

۲۳۲ ، ۶۷۷

یعقوب بن علی عباسی ۳۲ ، ۳۰۳

یمانی (قبیلہ) ۶۳۵ ، ۶۳۶ ، ۶۳۷

۶۳۸ ، ۶۳۹ ، ۶۴۰ ، ۸۶۹

یوسف بن راشد سلمی ۶۵۳

۶۵۴

یوسف بن صیقل ۳۶۸

یوسف بن عمر ثقفی ۵۸۱

یوسف بن قاسم بن صبیح ۲۱۸

یوحنا بن ماسویہ ۵۲۱

یحییٰ ابرادرمحمد بن علی عباسی ۳۲

۳۰۳

یحییٰ بن محمد بن علی عباسی ۳۲

۳۰۳

یحییٰ بن معاذ ۹۱۰ ، ۹۳۹

۹۳۸

یحییٰ مکی (مغنی) ۳۹۳

یحییٰ بن یوسی کندی ۶۱۸

۶۱۹

یزید بن حاتم سہلبی ۶۱۵

یزید بن عبدالملک (اموی خلیفہ)

۳۳

یزید بن عنبستہ حرشی ۶۰۳

یزید بن یغزوان ۶۰۳

یزید بن خالد بیری ۸۶۶ ، ۸۶۷

۸۹۲ ، ۹۱۱

یزید بن مزید شیبانی ۱۲۰۰

۱۲۱ ، ۱۵۹ ، ۱۶۰ ، ۱۶۱

۱۶۳ ، ۱۷۰ ، ۱۷۲ ، ۱۹۰

۲۳۷ وفات ۲۳۸ ، ۳۳۱

۳۳۲ ، ۳۹۸ ، ۳۳۳ ، ۳۶۳

۶۳۳ ، ۶۳۵ ، ۶۳۶ ، ۶۳۷

۶۳۸ ، ۶۳۹ ، ۶۴۰ ، ۶۵۱

۶۵۳ ، ۶۵۵ ، ۶۵۶ ، ۷۸۱

۷۸۸ (وفات ۸۱۸) ، ۸۱۸

۸۶۶ ، ۹۱۰

مقامات

الف

اقليم جبال ٤٤
 انبار ٣٩ ، ٥٠ ، ٦٦ ، ١٠٠
 ٥٨٢ ، ٦٩١ ، ٨٢٨
 اندلس ٣٣ ، ١١٢ ، ٢٦٠ ، ٣٩١
 ٣٩٩ ، ٥٩٣ ، ٥٩٣ ، ٥٩٩
 ٦٠٠ ، ٦٠١ ، ٦٠٣ ، ٦١١
 ٦٣٠
 اپواز ١٦ ، ٢٣٥ ، ٥٥٣
 ٥٤٥ ، ٨٦٥
 ايران ٨٤ ، ٢٨٢ ، ٣٩١ ، ٩٤٩

ب

بحر ابيض ٢٣٢ ، ٥٩٣ ، ٥٩٣
 ٥٩٥
 بحر احمر ٥٩٣ ، ٥٩٥
 بحر روم ٦٠٣
 بحرین ٢٣٥ ، ٥٥٣
 بخارا ٩٣٩ ، ٩٣١
 بردعہ ٨١٨
 برقعہ ٥٤٨
 برکت زلزل ٢٨٣ ، ٣٩٨

اجودہ یا ٩٠٣
 افغانستان ٥٩٩ ، ٦٥٨ ، ٦٠٠
 ٨٢١
 آذربائیجان ٣٥ ، ١٣٩ ، ١٥٣
 ٥٥٣ ، ٥٤٤ ، ٥٨٨ ، ٦٠٣
 ٦٥٥ ، ٨١٤ ، ٨١٨ ، ٩١٣
 اردن ٥٤٨
 ازبکستان ٨٢١
 آرمینیا ١٥٣ ، ٢٣٣ ، ٣٣٥
 ٥٩٠ ، ٥٩١ ، ٥٩٣ ، ٥٩٩
 ٦٣٢ ، ٦٣٣ ، ٦٥٣ ، ٦٥٣
 ٦٥٥ ، ٦٥٦ ، ٤٢٥ ، ٨١٤
 ٨٨٦
 اسکندریہ ٥٩٥ ، ٦٣٠
 اشروسنہ ٦٥٩
 اصفہان ٥٤٤
 اٹالیہ (اٹلی) ٥٩٣ ، ٦٠٨
 افریقہ ٥٥٣ ، ٥٥٣ ، ٥٦٥
 ٥٤٨ ، ٦٠١ ، ٦٢٠ ، ٦٢١
 ٦٢٢ ، ٦٢٩

۲۹۱ ، ۲۹۵ ، ۲۹۶ بغداد کے
 عیسائیوں اور یہودیوں کے
 حالات ۲۹۷ ، ۲۹۸ بغداد کے
 غریبوں اور ناداروں کے حالات
 ۲۹۹ ، ۳۰۰ ، ۳۰۱ ، ۳۰۸
 ۳۰۹ ، ۳۵۸ ، ۳۸۱ ، ۳۸۵
 ۳۸۶ ، ۳۹۷ ، ۴۱۰ ، ۴۲۸
 ۴۳۳ ، ۴۴۱ ، ۴۴۳ ، ۴۴۴
 ۴۵۰ ، ۴۵۷ ، ۴۶۶ ، ۴۷۱
 ۴۸۵ ، ۴۹۰ ، ۴۹۹ ، ۵۰۴
 ۵۲۳ ، ۵۲۹ ، ۵۵۲ ، ۵۵۷
 ۵۶۱ ، ۵۶۶ ، ۵۷۳ ، ۵۸۲
 ۵۸۵ ، ۵۸۹ ، ۵۹۰ ، ۵۹۲
 ۵۹۳ ، ۵۹۵ ، ۵۹۹ ، ۶۰۲
 ۶۰۵ ، ۶۰۶ ، ۶۰۸ ، ۶۰۹
 ۶۱۹ ، ۶۲۰ ، ۶۲۲ ، ۶۲۷
 ۶۲۸ ، ۶۲۹ ، ۶۳۲ ، ۶۳۶
 ۶۳۷ ، ۶۳۹ ، ۶۴۰ ، ۶۴۲
 ۶۴۳ ، ۶۴۵ ، ۶۴۹ ، ۶۵۰
 ۶۵۷ ، ۶۵۸ ، ۶۷۷ ، ۶۹۱
 ۶۹۵ ، ۷۰۸ ، ۷۰۹ ، ۷۱۷
 ۷۲۳ ، ۷۳۰ ، ۷۵۲ ، ۷۵۳
 ۷۶۰ ، ۷۶۲ ، ۷۶۶ ، ۷۶۸
 ۷۷۲ ، ۷۷۳ ، ۷۷۵ ، ۷۷۷
 ۷۷۹ ، ۷۸۰ ، ۷۸۴ ، ۷۸۷
 ۷۹۱ ، ۷۹۲ ، ۷۹۸ ، ۸۸۷

بصری ۶۳۹
 بصرہ ۶۲ ، ۶۱ ، ۳۹ ، ۲۳
 ۱۵۶ ، ۳۰۸ ، ۳۲۸ ، ۳۵۷
 ۳۷۸ ، ۵۲۹ ، ۵۵۳ ، ۵۷۷
 ۵۸۸ ، ۵۸۹ ، ۵۹۳ ، ۵۹۴
 ۵۹۵ ، ۶۶۳ ، ۷۵۶ ، ۷۶۲
 ۷۹۷ ، ۸۷۳ ، ۹۱۰
 بغداد (مدینۃ السلام) ۱۱ ، ۱۱ ، ۱۱
 ۶۳ ، ۶۵ (تعمیر کی ابتدا) ۱۱
 مطابق (۷۷۶ء) ۶۷ ، ۶۸ ، ۷۰
 (تاریخ تکمیل ۸۱۳۸ء مطابق
 ۷۷۶ء) ۷۱ ، ۷۲ ، ۷۹ ، ۸۰
 ۸۲ ، ۹۰ ، ۹۱ ، ۹۳ ، ۹۵
 ۹۶ ، ۹۷ ، ۱۰۸ ، ۱۱۳
 ۱۱۴ ، ۱۱۵ ، ۱۱۶ ، ۱۱۸
 ۱۱۹ ، ۱۲۱ ، ۱۲۳ ، ۱۲۷
 ۱۲۵ ، ۱۲۶ ، ۱۳۱ ، ۱۳۸
 ۱۳۹ ، ۱۴۳ ، ۱۴۴ ، ۱۴۵
 ۱۴۷ ، ۱۴۸ ، ۱۵۳ ، ۱۵۵
 ۱۶۲ ، ۱۶۳ ، ۱۶۷ ، ۱۷۲
 ۱۷۳ ، ۱۷۵ ، ۱۷۷ ، ۱۸۲
 ۱۸۲ ، ۱۸۳ ، ۱۸۷ ، ۲۱۸
 ۲۱۹ ، ۲۲۰ ، ۲۲۱ ، ۲۲۲
 ۲۳۳ ، ۲۳۷ ، ۲۴۳ ، ۲۴۴
 ۲۴۶ ، ۲۵۹ ، ۲۶۲ ، ۲۶۳
 ۲۶۸ ، ۲۷۹ ، ۲۸۱ شہر کے
 باشندوں ، عمارتوں ، باغوں اور
 تہذیب و ثقافت کی تفصیل
 ۲۸۲ ، ۲۸۳ ، ۲۸۳ ، ۲۸۵
 ۲۸۶ ، ۲۸۷ ، ۲۸۹ ، ۲۹۰

ش

الثغور ۸۸۳
الثلثم ۶۵۵

ج

جبال کردستان ۵۸۸ ، ۵۸۵
جبل الطارق ۵۹۳
جبلہ ۴۲۹ ، ۴۲۸
جدہ ۸۲۳

نجران ۱۴۵ ، ۱۴۱ ، ۱۴۴
۱۴۶ ، ۲۳۰ ، ۲۳۷ ، ۲۰۱
۵۷۷ ، ۹۳۶ ، ۹۲۵
جرش ۸۳ ، ۹۵۳
الجزیرہ ۱۳۸ ، ۱۳۷ ، ۲۰۸
۲۳۴ ، ۲۳۷ ، ۲۳۲ ، ۵۵۳
۵۵۴ ، ۵۵۷ ، ۶۳۱ ، ۶۳۲
۶۳۳ ، ۶۳۶ ، ۸۸۳
جزیرہ بن عمر ۲۳۳
الجزیرۃ العربیۃ ۵۸۷ ، ۵۹۳
جنڈیسا پور ۴۸۵
جنوا ۵۹۳
جیلان ۵۷۷

ج

چین ۲۷۹ ، ۲۸۱ ، ۳۵۲
۵۹۰ ، ۵۹۳ ، ۵۹۴ ، ۵۹۵
۵۹۹

ح

حجاز ۱۸ ، ۲۱ ، ۲۲ ، ۲۵

۸۹۵ ، ۸۹۶ ، ۹۱۶ ، ۹۲۷
۹۳۱ ، ۹۳۲ ، ۹۳۳ ، ۹۳۸
۹۴۱ ، ۹۴۶ ، ۹۴۷ ، ۹۴۹
۹۵۰ ، ۹۵۱ ، ۹۵۲ ، ۹۶۵
۹۶۲ ، ۹۶۸ ، ۹۷۷ ، ۹۷۸

۹۷۹

بلخ ۹۲۰ ، ۹۱۸ ، ۷۳۷ ، ۱۳۵

۹۲۱

بلد ۶۴۳

بلاد مغرب ۶۰۰ ، ۵۹۵ ، ۲۶

۶۰۱ ، ۶۲۱ ، ۶۳۰

البندقۃ ۵۹۳

البقا ۶۴

بلقان ۶۰۲

بنارس ۹۱۳

بواتیہ (یورپی شہر) ۶۱۱

بوصیر ۴۲

بیت الحکمت ۵۲۱ ، ۵۲۰

بیت المقدس ۶۰۶ ، ۶۰۵ ، ۵۹۵

۶۰۸

بشیر میمون ۱۱۷

پ

پرس ۶۱۲ ، ۹۷۹

ت

تبریز ۵۹۰

ترکستان ۵۹۹ ، ۵۹۳ ، ۲۷۹

تلمسان ۲۶۰

تونس ۶۱۷ ، ۶۱۶ ، ۶۱۵

٢٩٥ ، ٢٩٣ ، ٢٩٢ ، ٢٩١
 ٢٩٠ ، ٢٨٩ ، ٢٨٨ ، ٢٨٤
 ٢٨٦ ، ٢٨٣ ، ٢٨٢ ، ٢٨٢
 ٢٨٠ ، ٢٤٦ ، ٢٤٣ ، ٢٤٢
 ٢٤١ ، ٢٤٠ ، ٢٣٣ ، ٢٩٥
 ٨٢٩ ، ٨٢٠ ، ٨١٤ ، ٢٩٤
 ٨٦٩ ، ٨٦٨ ، ٨٦٤ ، ٨٦٥
 ٨٤٨ ، ٨٨١ ، ٨٩٨ ، ٩٠٢
 ٩١٩ ، ٩٢٢ ، ٩٢٣ ، ٩٢٣
 ٩٢٢ ، ٩٢٣ ، ٩٦٦ ، ٩٦٨
 ٩٤٣

خزرن ٥٩٩

خوزستان ٥٥٣

خلاط ٦٣٣

١١٨ ، ١١٦ ، ١١٥ ، ١١٥
 ١٢٢ ، ١٢٣ ، ١٥٤ ، ١٦٣
 ١٩٣ ، ٢٢١ ، ٢٢٢ ، ٢٢٩
 ٢٣٤ ، ٢٥٠ ، ٣٥٣ ، ٣٦٦
 ٥٠٦ ، ٥٢١ ، ٦٣٩ ، ٤٠٢
 ٤٦٩ ، ٤٤٥ ، ٨١٤ ، ٨٦٨

خليج السويس ٥٩٣

خليج عقبه ٥٩٣

خليج فارس ٥٨٦ ، ٥٩٣

د

دارالقران (قصر زيده) ٢٨٥ ، ٢٥٠

دجله ٦٤ ، ٦٩ ، ٩٣ ، ٩٤

١١٥ ، ١٥٣ ، ٢٨٣ ، ٣٣٣

٣٥٣ ، ٥٨٥ ، ٥٩٥ ، ٣٣٣

٣٥٠ ، ٦٣٣ ، ٨٦٨

٢٦ ، ٥٥ ، ٥٤ ، ٥٨ ، ٦١
 ٦٢ ، ٨٠ ، ٨٣ ، ١١٦
 ١١٤ ، ١٢١ ، ١٢٣ ، ١٣٠
 ١٣١ ، ١٣٣ ، ١٣٣ ، ٢٠٦
 ٢٣٣ ، ٢٥٩ ، ٢٦٣ ، ٢٦٤
 ٢٤٩ ، ٢٨٦ ، ٥٠٠ ، ٥٢٣
 ٥٥٣ ، ٥٦٥ ، ٥٩٥ ، ٦٣٣
 ٨٢٠ ، ٨٢٣ ، ٨٢٥ ، ٨٤٥
 ٨٤٩ ، ٩٥٣

حديثا الجزيره ٦
 حديثا الموصل ١٥٣

حلب ١٣٤

حلوان ٢٣٣ ، ٥٤٥ ، ٥٨٦

٦٣٣ ، ٩٣٥

حمص ٥٤٨

حميمه ٢٤ ، ٣٦

حوران ٦٣٩

حولايا ٩١٠

حيره ٨٢٨

خ

٢٨ ، ٣٥ ، ٣٨ ، ٣٤ ، ٣٤
 ٣٨ ، ٥١ ، ٥٢ ، ٥٣ ، ٦١
 ٦٤ ، ٤٥ ، ٤٦ ، ٤٤ ، ٨٠
 ٨٢ ، ٨٣ ، ٩٢ ، ٩٣ ، ٩٥
 ١٣٥ ، ١٣٨ ، ١٣٣ ، ١٣٥
 ١٥٠ ، ٢٣٣ ، ٢٤٣ ، ٢٦٦
 ٣٣٣ ، ٣٣٨ ، ٣٥٣ ، ٥٦١
 ٥٤٦ ، ٥٨٩ ، ٥٩١ ، ٥٩٣ ، ٦٥٠
 ٦٥٤ ، ٦٥٨ ، ٦٥٩ ، ٦٦١ ، ٦٦١
 ٦٤٢ ، ٦٤٨ ، ٦٤٩ ، ٦٩١ ، ٦٩١

۹۱۰ ، ۹۲۵ ، ۹۳۲ ، ۹۳۷
 ۹۳۷ ، ۹۵۰ ، ۹۵۱ ، ۹۵۳
 روم ۹ ، ۱۳۵ ، ۱۳۶ ، ۱۳۷
 ۱۳۸ ، ۱۵۰ ، ۱۵۳ ، ۱۵۷
 ۱۵۸ ، ۱۵۹ ، ۱۶۰ ، ۱۶۱
 ۱۶۴ ، ۲۳۳ ، ۲۳۲ ، ۲۳۳
 ۲۹۷ ، ۳۶۷ ، ۳۸۶ ، ۳۹۱
 ۵۱۹ ، ۵۹۳ ، ۵۹۴ ، ۶۰۲
 ۶۰۵ ، ۶۰۸ ، ۸۱۷ ، ۸۲۵
 ۸۷۰ ، ۸۸۸ ، ۸۸۹ ، ۸۹۰
 ۸۹۲ ، ۸۹۳ ، ۹۰۲ ، ۹۰۳

۹۰۴ ، ۹۱۱
 رویان ۲۶۱ ، ۲۶۱ ، ۲۶۱ ، ۷۸۳

۸۸۷
 زے ۳۸ ، ۳۹ ، ۵۳ ، ۷۱
 ۷۷ ، ۷۸ ، ۷۹ ، ۸۰ ، ۸۳
 ۸۶ ، ۹۲ ، ۹۳ ، ۹۴ ، ۹۷
 ۱۰۸ ، ۱۳۷ ، ۱۳۸ ، ۱۶۱
 ۲۶۶ ، ۵۷۷ ، ۶۰۹ ، ۶۹۷
 ۷۸۶ ، ۸۲۱ ، ۸۸۵ ، ۸۸۷
 ۹۳۵

ریان ۵۷۷

ز

زاب ۳ ، ۵ ، ۱۲۸ ، ۶۱۹
 زربد ۸۹۱
 زیندی ، قصر ۸ ، ۹۲ ، ۹۵

س

سجستان ۵۵۳ ، ۶۰۹ ، ۶۶۱
 سرخس ۹۶۸

درب الحدیث ۹۱۱

دنباوند ۱۳۷ ، ۲۶۱ ، ۵۷۷

۶۹۷

دیار بکر ۷۲۷

دیار ربیعہ ۷۲۵

دیر قنی ۳۹

دمشق ۲۱ ، ۵۷۸ ، ۶۳۷ ، ۶۳۹

دیلیم ۲۶۱ ، ۲۶۳ ، ۷۶۰ ، ۷۹۶

ر

رافقہ (تاریخ تعمیر ۵۱۵۵ مطابق

۷۷۷۲) ۱۱۳ ، ۲۳۳

ربذہ ۵۸

رد ۱۸۲

رضافہ ۹۴ ، ۹۶ ، ۹۷ ، ۱۱۵

۱۱۸ ، ۱۹۳ ، ۲۰۸ ، ۲۱۸

۲۲۱ ، ۲۵۰ ، ۲۸۲ ، ۲۸۳

۲۸۳ ، ۲۸۵ ، ۲۸۶ ، ۳۰۹

۳۳۹ ، ۵۶۶ ، ۷۷۵

رغاب

رقدہ ۱۱۳ ، ۱۹۳ ، ۲۳۳ ، ۲۳۸

۳۶۰ ، ۳۸۱ ، ۳۳۹ ، ۳۳۳

۳۶۱ ، ۳۶۶ ، ۳۳۳ ، ۶۷۲

۶۷۶ ، ۶۹۳ ، ۷۹۷ ، ۸۱۷

۸۲۲ ، ۸۲۳ ، ۸۲۵ ، ۸۳۶

۸۳۹ ، ۸۳۱ ، ۸۵۷ ، ۸۶۸

۸۷۳ ، ۸۷۵ ، ۸۷۷ ، ۸۷۸

۸۸۱ ، ۸۸۷ ، ۸۸۸ ، ۸۹۱

۸۹۲ ، ۸۹۳ ، ۸۹۵ ، ۸۹۶

۹۰۲ ، ۹۰۷ ، ۹۱۱ ، ۹۱۳

٢٦٣ ، ٢٦٠ ، ٢٥٩ ، ٢٣٣
٥٩٣ ، ٥٦١ ، ٥٥٣ ، ٢٦٤
٦١٥ ، ٦١١ ، ٦٠٨ ، ٦٠١
٦٢٠ ، ٦١٩ ، ٦١٤ ، ٦١٦
٦٣٠ ، ٦٢٣ ، ٦٢٢ ، ٦٢١
٨١٩ ، ٨١٤ ، ٦٩١

شمالی عراق ٣٥ ، ١٣٥ ، ٣٢٢
شہر زور ٥٤٤

ص

صفصاف ٦٠٢

صفین ٢٣

صقلیہ ٥٩٣ ، ٥٩٥

ط

طائف ٢٣٣

طبرستان ٤٨ ، ١٣٤ ، ١٥٢ ، ١٤٢
٢٣٤ ، ٢٦١ ، ٢٦٦ ، ٥٤٤
٥٨٩ ، ٦٦١ ، ٦٩٤ ، ٤٦٠
٤٨٢ ، ٨٨٦ ، ٨٢٠ ، ٨٨٤

طبریہ ١٠٨

طرابلس ٦١٩ ، ٦٢٠

طرطوس (تاریخ آغاز تعمیر) ٤١٤

مطابق ٤٤٨٦) ٢٣٢ ، ٩١١

طوس ٩٠٨ ، ٩٣١ ، ٩٣٤ ، ٩٣٨

٩٣٩ ، ٩٣٠ ، ٩٣٤ ، ٩٥٢

٩٥٨ ، ٩٦٥ ، ٩٦٨ ، ٩٤٢

٩٤٣ ، ٩٤٣ ، ٩٤٤

طیرناہ ٢٨٣

سراندیب ٥٩٣

سالمو ١٣٨ ، ١٦٠

سماوہ

سمرقند ٦٥٩ ، ٤٨٦ ، ٩١٦

٩١٤ ، ٩١٩ ، ٩٢٤ ، ٩٢٩

٩٣٩ ، ٩٣١

سنا ہاڈ ٩٣٤ ، ٩٣٤ ، ٩٦٥

٩٦٨ ، ٩٤٢ ، ٩٤٣

سندھ ٣٣١ ، ٣٣٢ ، ٣٦٦

٥٥٣ ، ٥٤٦ ، ٥٩٣ ، ٥٩٩

٨٢٠

سورا ٥٥٣ ، ٥٤٥

سورا ٢٩٨

سومناٹ ٩١٢

سیستان ٦٩٥

سیلون ٥٩٣

ش

شام ١٨ ، ٢٠ ، ٢١ ، ٢٣ ، ٢٤

٣٣ ، ٣١ ، ٥١ ، ٦٥ ، ٦٤

١١٢ ، ١٣٥ ، ١٥٣ ، ٢٠٨

٢٣٦ ، ٢٥٥ ، ٢٤٩ ، ٣٢٩

٥٣٣ ، ٥٥٣ ، ٥٦٢ ، ٥٦٥

٥٨٨ ، ٥٨٩ ، ٥٩١ ، ٥٩٣

٥٩٥ ، ٦٠٣ ، ٦١٠ ، ٦١١

٦٣٥ ، ٦٣٦ ، ٦٣٩ ، ٦٣٠

٦٦٣ ، ٨٥٣ ، ٨٦٩ ، ٨٩٣

٨٤٦ ، ٩١٠

شمالی افریقہ ٣٣ ، ١١٢ ، ١٥٣

ع

٥٦٥ ، ٥٥٣ ، ٥٣٦ ، ٥٠٥
 ٥٩٣ ، ٥٩٠ ، ٥٨٩ ، ٥٤٥
 ٤٨٨ ، ٤٦٢ ، ٤٣٥ ، ٤٩٣
 ٨٦٥

عباسية ٦٢٢ ، ٦٢١
 عدن ٥٩٥

فسخ ٢٥٩ ، ٢٣٢ ، ٢٠٦
 فرات ٢٣٣ ، ٢٣٣ ، ١١٣ ، ٦٤
 ٥٨٦ ، ٥٤٤ ، ٣٣٣
 فرانس ٦٠٥ ، ٦٠٣ ، ٦٠٠
 ٦٣٠ ، ٦١١
 فرما (نزدي مصر) ٥٩٣
 فلسطين ٥٨٤ ، ٥٥٣ ، ٣١ ، ٢٤
 ٥٩٢ ، ٦٠٦ ، ٦٠٥ ، ٦١١

عراق ٢٠ ، ٢٢ ، ٢٦ ، ٢٨ ، ٢٨ ، ٢٨
 ٣٩ ، ٣٠ ، ٣١ ، ٣٨ ، ٣٩ ، ٣٩
 ٥٠ ، ٥٤ ، ٦٢ ، ٦٥ ، ٦٤ ، ٦٤
 ٦٩ ، ٤٨ ، ٤٩ ، ٨٠ ، ٨٣ ، ٨٣
 ٩٠ ، ٩٣ ، ١١٣ ، ١١٨ ، ١١٨
 ١٣١ ، ١٣٦ ، ١٥٣ ، ٢٥٥ ، ٢٥٥
 ٢٦٨ ، ٢٤٩ ، ٢٨٠ ، ٢٨١ ، ٢٨١
 ٥٠٥ ، ٥١٦ ، ٥٣٣ ، ٥٣٨ ، ٥٣٨
 ٥٦١ ، ٥٦٥ ، ٥٨٥ ، ٥٨٦ ، ٥٨٦
 ٥٨٨ ، ٥٩٠ ، ٥٩٣ ، ٥٩٥ ، ٥٩٥
 ٦٥١ ، ٦٣٣ ، ٦٦٠ ، ٦٨٢ ، ٦٨٢
 ٨٢٨ ، ٨٨١ ، ٩١٠ ، ٩٤٩ ، ٩٤٩

عرفات ٦٥١

عسفان ٨٢٨

عقبه حلوان ٩٣٥

عمان ٥٥٣ ، ٥٨٨ ، ٥٩٣ ، ٨٨٤ ، ٨٨٤
 العمر ، ناحيه ٨٢٨ ، ٨٢٩ ، ٨٣٣ ، ٨٣٣
 ٨٣٥

العواصم ٥٥٣ ، ٥٤٨ ، ٥٤٨

عيساباذ ١٩٣ ، ٢٠٨ ، ٢١٨ ، ٢١٨
 ٢١٩ ، ٢١١ ، ٢٢٣ ، ٢٢٣
 عين النوره ٩١٠

ف

ق
 قاشيه ٥٨٦
 قبرص ٨٩٤ ، ٨٩٦ ، ٦٠٣
 فره ٨٤٠
 قرياسين ٩٣٥ ، ٨٨٥ ، ٨٨١
 قسطنطينيه ١٦٤ ، ١٦٢ ، ١٦١ ، ١٦٤
 ١٤٢ ، ٢٣٤ ، ٢٢١ ، ٦٠٢ ، ٦٠٢
 ٦٠٣ ، ٦٠٣ ، ٦١١ ، ٨٤٠ ، ٨٤٠
 ٨٩٦
 قصر حرب ١٥٣
 قصر ابيض ٢١١ ، ٢٠٨ ، ١٩٣ ، ٢١١
 ٢١٢ ، ٢١٨ ، ٢٢٠ ، ٢٢٠
 قصر الذهب ١١٥ ، ٤١ ، ٤٠ ، ١١٥
 ١١٦
 قصر السلام ٣٦٦ ، ٢٣٣ ، ١١٣ ، ٣٦٦
 قصر غينويه ١١٦
 قصر بن ٣٣٢ ، ٢٨٣ ، ١١٣ ، ٣٣٢

فارس ٢٠ ، ٢٨ ، ٢٣ ، ٣٥ ، ٣٦ ، ٣٦
 ٨٤ ، ٣٩٥ ، ٢٣٥ ، ١٣٣ ، ٣٩٥
 ٥٠٥ ، ٥١٩ ، ٥٢١ ، ٥٣٦ ، ٥٣٦

م

ماسبدان ۱۷۷ ، ۱۸۲

مانستیر ۶۱۹

ماوراء النہر ۹۱۹

المثقب ۹۳۷

المحمدیہ ۷۹ ، ۹۲ ، ۵۸۲

مدائن ۳۹ ، ۵۲ ، ۳۳۱

مدینہ منورہ ۲۱ ، ۵۶ ، ۵۷ ، ۵۸

۶۱ ، ۱۳۱ ، ۱۳۲ ، ۲۳۳

۲۶۸ ، ۳۶۰ ، ۳۵۷ ، ۵۷۸

۶۳۳ ، ۶۳۴ ، ۶۵۱ ، ۶۶۳

۶۷۷ ، ۸۸۱ ، ۵۹۰ ، ۹۶۷

مدینۃ البخارہ

مرخیلیا ۶۰۵

مرو ۷۵ ، ۷۷ ، ۶۶۲ ، ۷۸۶

۸۸۵ ، ۹۲۰ ، ۹۲۵ ، ۹۲۶

۹۳۹ ، ۹۶۶ ، ۹۶۷

مسحہ ۶۲

مسجد المنصور ۷۰ ، ۷۱ ، ۱۶۵

۲۱۹

نصر ۳۰ ، ۳۱ ، ۵۱ ، ۱۳۱

۱۵۳ ، ۲۰۸ ، ۲۷۹ ، ۳۳۲

۳۷۷ ، ۵۵۳ ، ۵۵۴ ، ۵۶۲

۵۷۸ ، ۵۸۸ ، ۵۹۰ ، ۵۹۳

۵۹۵ ، ۶۱۱ ، ۶۲۰ ، ۶۲۵

۶۲۶ ، ۶۲۸ ، ۶۲۷ ، ۶۲۹

۶۳۰ ، ۶۹۳ ، ۷۵۶ ، ۸۶۵

۸۹۶

مصیصہ ۸۹۱

مصیق (قید خاندان) ۷۰ ، ۷۱

تندھار ۸۲۱

تسرین ۲۳۲ ، ۵۷۸

توس ۲۶۱ ، ۵۷۸

تیروان ۶۱۷ ، ۶۱۸ ، ۶۱۹

۶۲۰ ، ۶۲۱ ، ۶۲۲

ک

کابل ۸۲۱

کانگرہ ۹۱۲

کریلا ۲۶

کریخ ۷۱ ، ۹۷ ، ۱۱۵ ، ۱۱۸

۲۱۸ ، ۲۸۲ ، ۲۸۵ ، ۳۰۹

۳۳۹ ، ۵۷۷ ، ۷۸۷

کریخایا ۶۸ ، ۷۱ ، ۵۸۵

کریبان ۵۷۵

کسکر ۶۱ ، ۵۷۵ ، ۸۶۵

کنیستہ السودا ۸۹۱

کنیستہ القیاس

کور دجلہ ۷۷

کوفہ ۲۳ ، ۲۶ ، ۲۸ ، ۳۸

۳۹ ، ۵۹ ، ۶۱ ، ۶۵

۶۶ ، ۸۲ ، ۱۲۶ ، ۲۳۳

۲۳۷ ، ۲۳۸ ، ۳۳۸ ، ۳۳۷

۳۵۷ ، ۳۹۲ ، ۵۲۹ ، ۵۵۳

۵۷۷ ، ۵۹۱ ، ۶۶۳

حی

گرجستان ۶۹

نوبهار (معبد مجوس) ۱۳۵

نیشاپور ۹۲۱ ، ۹۲۵

و

واسطہ ۶۱ ، ۶۹

بارونید ۲۳۲

باشمیر ۶۶ ، ۹۰ ، ۹۶ ، ۱۲۱

برات ۶۶

برقلہ ۶۰ ، ۸۹۲ ، ۸۹۳ ، ۸۹۵

بمدان ۲۳۳ ، ۵۷۷ ، ۸۸۷

بند ۲۷۹ ، ۲۸۱ ، ۵۰۶ ، ۵۱۹

۵۸۸ ، ۵۹۳ ، ۵۹۳ ، ۶۱۲

بند چینی ۵۹۳

بنی و سری ۱۹۳ ، ۱۹۳ ، ۳۰۵

۳۰۶

ی

یماسہ ۳۵۳

یمن ۱۲۳ ، ۱۳۱ ، ۳۳۸ ، ۵۵۳

۵۷۸ ، ۵۸۷ ، ۵۹۱ ، ۵۹۳

۵۹۵ ، ۵۹۹ ، ۶۳۱ ، ۶۳۲

۶۳۳ ، ۸۱۷ ، ۸۲۰ ، ۹۵۳

یورپ (بلاد فرنگ) ۵۹۳ ، ۵۹۳

۵۹۵ ، ۶۰۰ ، ۶۰۲ ، ۶۰۳

۶۰۸ ، ۶۱۰ ، ۶۱۱ ، ۶۳۰

یونان ۲۸۱ ، ۵۱۹

مغرب ۲۰۸

مقابر قرش ۲۳۶ ، ۲۷۰

مکران ۵۷۶

مکہ مکرمہ ۱۸ ، ۱۹ ، ۳۹ ، ۵۰

۸۳ ، ۱۱۷ ، ۱۱۸ ، ۱۳۱

۱۳۳ ، ۲۳۲ ، ۲۳۳ ، ۲۳۰

۳۱۵ ، ۳۱۶ ، ۳۳۸ ، ۳۵۷

۵۱۸ ، ۵۷۸ ، ۶۳۲ ، ۶۳۳

۶۵۱ ، ۶۶۰ ، ۶۷۶ ، ۷۰۹

۷۳۶ ، ۷۵۰ ، ۸۲۵ ، ۸۳۶

۸۷۸ ، ۸۸۰ ، ۸۸۱ ، ۹۰۵

منی ۶۵۱

موصل ۱۳۸ ، ۱۳۹ ، ۱۳۷

۱۵۴ ، ۲۳۷ ، ۲۳۷ ، ۳۲۳

۳۳۷ ، ۳۷۷ ، ۳۹۷ ، ۵۵۳

۵۷۷ ، ۵۸۶ ، ۵۹۱ ، ۵۹۳

۶۳۱ ، ۶۳۲ ، ۶۶۳ ، ۷۳۵

۹۱۱ ، ۷۲۷

موتان ۷۷۷

ن

نساء ۶۶۲

نسف ۹۲۰


نصیبین ۶۳۳ ، ۶۳۷

نقفور ۵۸۹

نعمودیہ ۱۶۱

نیروان ۱۷۷ ، ۸۸۱ ، ۹۳۳

۹۳۵



کتب حوالہ

۸۱۹ ، ۸۱۵ ، ۸۱۴ ، ۷۴۱
۹۷۲ ، ۹۶۰ ، ۹۵۶ ، ۸۵۶

ابن عبد ربہ ۹

ابن قتیبہ ۹ ، ۱۷۹ ، ۸۷۶

احکام سلطانہ ۴۳۷ ، ۵۶۹

۵۷۲

اخبار ابی نوایس ۲۸۴ ، ۴۳۹

اخبار الحكم ۵۲۱

اخبار الطوال ۶۶۷ ، ۶۷۱ ، ۶۷۵

الف لیلہ و لیلہ ۱۲ ، ۳۰۱ ، ۳۳۶

امالی القالی ۳۶۹

الاماست والسیاست ۹۵ ، ۱۰۷

۱۷۹ ، ۲۲۳ ، ۲۵۲ ، ۳۱۱

۳۲۹ ، ۳۳۳ ، ۳۳۶ ، ۳۵۸

۳۶۱ ، ۳۶۳ ، ۵۲۰ ، ۶۹۸

۸۳۵ ، ۸۶۴ ، ۸۶۵ ، ۸۶۶

۸۷۶ ، ۸۷۹

امیر علی ، سید ۳۳۸ ، ۵۹۰

البدایہ والنہایہ ۳۱۵ ، ۳۱۶

۳۱۷ ، ۳۱۸ ، ۳۳۰ ، ۳۳۱

۳۵۱ ، ۳۵۶ ، ۳۵۲ ، ۳۵۸

۹۷۰

الف

الآغانی ، ۲۶۳ ، ۲۵۲ ، ۲۵۳

۲۵۶ ، ۲۷۳ ، ۲۷۴ ، ۳۰۷

۳۰۸ ، ۳۱۹ ، ۳۲۳ ، ۳۲۲

۳۶۵ ، ۳۷۳ ، ۳۷۴ ، ۳۷۸

۳۸۰ ، ۳۸۱ ، ۳۸۲ ، ۳۹۰

۳۹۳ ، ۳۹۸ ، ۳۹۹ ، ۴۰۲

۴۰۴ ، ۴۰۷ ، ۴۰۸ ، ۴۲۱

۴۳۵ ، ۴۳۶ ، ۴۳۸ ، ۴۶۰

۴۶۷ ، ۴۶۸ ، ۴۷۰ ، ۴۸۳

۴۹۳ ، ۴۹۴ ، ۴۹۵ ، ۴۹۷

۴۹۸ ، ۴۹۹ ، ۵۰۲ ، ۵۳۸

۶۹۱ ، ۶۹۲ ، ۶۹۳ ، ۶۹۶

۷۰۰ ، ۷۷۵ ، ۷۷۶ ، ۸۱۷

۸۳۹ ، ۹۳۶ ، ۹۵۱ ، ۹۵۴

۹۵۶ ، ۹۵۸

ابن خلکان ۹ ، ۱۰ ، ۲۵۷

۳۰۴ ، ۳۳۳ ، ۳۵۴ ، ۳۹۸

۵۶۶ ، ۵۶۸ ، ۵۶۹ ، ۶۰۵

۶۵۰ ، ۶۶۰ ، ۷۲۵ ، ۷۳۶

ب

برامك. في ظلال الخلفاء ٤٨١
بلدان الخلافة الشرقية. ٤٩
البيان والتبيين ٣٦٥ - ٣٣٤

پ

پاسر ٥٣٤ - ٥٣٨

ت

تاريخ ابن خرداذبه ٣٨٢
تاريخ الاسلام ٥٣٦ ، ٥٥١ ، ٥٤٠
تاريخ الاسلام السياسي ٥٦٣
تاريخ ايران ٩٤٣
تاريخ بغداد ٤٩٠ ، ١٠٢ ، ٩٠
١٠٠٨ ، ١٠٩٠ ، ٢٥١ ، ٥٥٨
٢٦٥ ، ٢٤٠ ، ٢٤٩ ، ٢٨٢
٣٠٠ ، ٣١١ ، ٣٣٨ ، ٣٥٠
٣٥٨ ، ٣٦٣ ، ٣٤١ ، ٣٨٣
٣٨٠ ، ٣٣٣ ، ٣٣٥ ، ٣٦٣
٥٦٤ ، ٥٤٩ ، ٥٨٦ ، ٦٤٩
٩٥٤

تاريخ تجارة الشرق في القرون الوسطى

٥٩٣ ، ٥٩٠

تاريخ تمدن الاسلامي ١٥٤

٢٢٨ ، ٢٣١ ، ٣٠٣ ، ٣٣٨
٣٨٩ ، ٥٠٦ ، ٥٥١ ، ٥٥٦
٥٥٨ ، ٥٥٩ ، ٥٦٠ ، ٥٨١
٥٨٢ ، ٤٣٥ ، ٤٥١ ، ٤٩٥
٨٨٩

تاريخ الحكماء ٣٨٤ ، ٣٨٨ ، ٣٨٩

تاريخ الخلفاء ٢٣٣ ، ٢٦٤ ، ٢٤٣

٣٣٠ ، ٣٤٩ ، ٣٠٦ ، ٣٣٣

٥٩٥

تاريخ المسلمين ٩٠٠

تحفة المجالس ٣٠٨ ، ٣١٩

٣٢٨ ، ٣٢٩ ، ٩٦٢

تقويم البلدان ٨٠

ج

جادو ناتج سرکار (سر) ٩١٣

جرجی زيدان ٢٣

ح

حضارة الاسلام ٣٥٢ ، ٤٨٣

٥٩٠

خ

خزانتة الادب ٤٤٤

خطيب بغدادی ٩ ، ١٠٢ ، ٢٤٩

د

دائرة المعارف اسلام ٩٦٨

الديارات ١٥٦ ، ٢٨٠

ديوان المعاني ٤٤٤

ر

رسائل المقریزی ٣١٩ ، ٣٣٢

٤٨٢ ، ٤٨٣

ز

زبر الآداب ٤٢٨ ، ٤٣٦

زینتہ المجالس ٤٣٥ ، ٤٤٥ ، ٤٩٥

س

سیوطی ٥٩٠

ش

شرح نهج البلاغه لابن ابی العديد

۳۳۳

ص

صبحی الاعشى ۵۷۳ ، ۵۷۵

الصناعتين ۷۵۷

ض

ضحى الاسلام ۳۵۰

ط

الضبري ۹ - ۷۸ ، ۸۳ ، ۹۶

۹۷ ، ۱۰۸ ، ۱۰۶ ، ۱۱۱

۱۱۰ ، ۱۱۳ ، ۱۱۹ ، ۱۲۰

۱۲۰ ، ۱۲۰ ، ۱۲۵ ، ۱۲۶

۱۲۷ ، ۱۲۹ ، ۱۳۰ ، ۱۳۱

۱۳۸ ، ۱۳۹ ، ۱۴۳ ، ۱۴۵

۱۴۷ ، ۱۵۱ ، ۱۵۳ ، ۱۵۷

۱۵۸ ، ۱۶۰ ، ۱۶۲ ، ۱۶۳

۱۷۳ ، ۱۷۳ ، ۱۷۵ ، ۱۷۷

۱۷۸ ، ۱۸۲ ، ۱۸۳ ، ۱۸۶

۱۸۷ ، ۱۸۹ ، ۱۹۲ ، ۱۹۳

۱۹۶ ، ۱۹۷ ، ۱۹۸ ، ۲۰۷

۲۰۹ ، ۲۱۱ ، ۲۱۲ ، ۲۱۳

۲۱۸ ، ۲۱۹ ، ۲۲۰ ، ۲۲۱

۲۲۰ ، ۲۲۳ ، ۲۲۸ ، ۲۳۱

۲۳۳ ، ۲۳۵ ، ۲۳۸ ، ۲۳۳

۲۳۴ ، ۲۳۵ ، ۲۳۶ ، ۲۳۸

۲۵۳ ، ۲۶۰ ، ۲۶۳ ، ۲۶۴

۲۶۶ ، ۲۸۲ ، ۳۰۳ ، ۳۰۸

۳۰۵ ، ۳۱۱ ، ۳۳۳ ، ۳۳۵

۳۳۹ ، ۳۴۳ ، ۳۴۷ ، ۳۵۱

۳۵۴ ، ۳۵۵ ، ۳۹۱ ، ۴۲۳

۴۲۴ ، ۴۳۳ ، ۵۸۲ ، ۴۹۱

۵۷۵ ، ۵۷۸ ، ۶۲۹ ، ۶۳۱

۶۵۰ ، ۶۵۱ ، ۶۵۳ ، ۶۵۵

۶۶۰ ، ۶۶۱ ، ۶۷۳ ، ۶۷۳

۶۷۶ ، ۶۷۷ ، ۶۸۱ ، ۶۸۲

۶۹۸ ، ۷۱۵ ، ۷۳۹ ، ۷۵۰

۷۵۲ ، ۷۵۳ ، ۷۵۶ ، ۷۷۱

۷۷۳ ، ۷۷۵ ، ۷۸۶ ، ۷۸۸

۷۸۹ ، ۸۰۳ ، ۸۰۳ ، ۸۰۵

۸۰۸ ، ۸۰۹ ، ۸۱۷ ، ۸۲۰

۸۲۱ ، ۸۲۳ ، ۸۲۳ ، ۸۲۷

۸۲۸ ، ۸۲۹ ، ۸۳۷ ، ۸۵۳

۸۶۸ ، ۸۶۹ ، ۸۸۳ ، ۸۸۶

۸۸۷ ، ۸۹۱ ، ۸۹۲ ، ۸۹۳

۸۹۶ ، ۸۹۷ ، ۹۰۳ ، ۹۰۶

۹۰۹ ، ۹۱۰ ، ۹۱۱ ، ۹۱۳

۹۱۴ ، ۹۱۵ ، ۹۳۵ ، ۹۳۶

۹۳۸ ، ۹۳۵ ، ۹۳۷ ، ۹۳۹

۹۵۱ ، ۹۵۲ ، ۹۵۳ ، ۹۵۵

۹۵۶ ، ۹۵۸ ، ۹۶۰ ، ۹۶۲

۹۷۰

طبقات الاطبا ۳۸۹ ، ۳۹۰

الططقي ۹

ع

العارف ۶۸۸

العقد الفريد ۱۰۰ ، ۳۳۰ ، ۳۳۲

۳۶۰ ، ۳۶۳ ، ۳۶۶ ، ۳۶۷

۳۶۸ ، ۳۷۳ ، ۳۷۷ ، ۴۳۹

۴۰۰ ، ۴۸۵ ، ۵۰۲ ، ۶۱۰

٩٥٥ ، ٨٠٢ ، ٤٣٣ ، ٦٥٠
 عقيدة الشيعة ٩٦٤ ، ٩٤١ ، ٩٤٣
 ٩٨٣ ، ٩٤٣
 عيون الاخبار ٣٩٨ ، ٣٨٦
 عيون اخبار الرضا ٩٦٩ ، ٩٤١

ف

مجلة الاسلام ٦١٠
 محاسن الملوك ٣٦٩ ، ٣٤٥
 المختار ٢٥٢ ، ٣٤٠
 مختصر تاريخ الخلفاء ٢٤٠
 مروج الذهب ٣٤٠
 مستطرف ٣٣٢ ، ٥٠٢
 مطلع الشمس

فان كريم ٥٥٣
 الفخرى ١٣٦ ، ١٣٤ ، ٣٣٣
 ٣٥٠ ، ٤٠٢ ، ٤٠٦
 فرق الشيعة (تأليف نوبختي) ٩٤٢
 الفهرست ٥٢١ ، ٥٢٤
 القزويني ٢٨٢


ك

مقاتل الطالبين ٢٦٣ ، ٢٦٩
 ٢٤١ ، ٢٤٢ ، ٣١٣ ، ٤٦١
 مقدسي ٩٤٣
 مقدمة ابن خلدون ٥٥٩ ، ٥٨٣
 ٤٣٠ ، ٤٥١ ، ٤٦١ ، ٤٦٢
 المقرئزي ٣٦٢ ، ٤٨٢ ، ٩٥٥
 ٩٥٦ ، ٩٥٩
 المنية والامل ٣٣٠ ، ٣٣٣

ن

نثر المنصور بن الحسين الابن ٤٨١
 النجوم الزاهرة ٢٣٣ ، ٢٣٦ ، ٦٢٦
 ٦٣ ، ٤٥٦
 النظم الاسلاميه ٥٣٤ ، ٥٦٥
 ٤٥١ ، ٥٤٥

كتاب الاصمعي ٣٤٠ ، ٣٤٨
 ٣٨٠ ، ٥١٣ ، ٦٤٥
 كتاب البلدان ٨٠ ، ٥٨٦
 كتاب التاج ٣٢٦ ، ٣٢٨ ، ٣٢٩
 ٣٥٥ ، ٣٥١ ، ٣٥٦ ، ٣٩١
 ٣٩٢ ، ٣٩٣ ، ٣٩٦ ، ٥٠٣
 ٤٩٨
 كتاب التبصر بالتجارة ٥٩٥
 كتاب التنبيه ٥٦٨
 كتاب الخراج ٣٥٤ ، ٣٦١ ، ٣٦٣
 كتاب المعارف ٤٢٩ ، ٤٥٦
 ٨٥٤



عند الجدار الحرمي

رئيس احمد جعري